

مۆيدىن سايت بوستان

كروندىكى پىچىلار

(1)

شىنجاڭ خەلق نەشرىياتى

بۇ كىتابىمنى بىزدىن يىراق قەدەمدە قالغان ھەم ئۇنىڭ بولغان
ئەجدادلىرىمىزنىڭ ئىزىنى ئىزلىگۈچىلەرگە يول باشتىن ھىچ
بولغان ئۆردەك قاتارلىق سۆيۈملۈك كىشىلىرىمىزگە بەغىشلايدىن.

— شاپتۇردىن

يېدىن سايت بوستان

رواندكى سىرچىلار

(ئىككى قىسىملىق تارىخىي رومان)



شىنجاڭ خەلق نەشرىياتى

图书在版编目(CIP)数据

楼兰足迹：维吾尔文/莫依丁·萨依提著. —乌鲁木齐：新疆人民出版社，2008. 1

ISBN 978—7—228—11347—7

I. 楼… II. 莫… III. 长篇小说—中国—当代—维吾尔语(中国少数民族语言) IV. I247. 5

中国版本图书馆 CIP 数据核字(2008)第 001244 号

责任编辑	帕提古丽·米吉提
责任校对	赛娜瓦尔·依布拉音, 再米拉·菲达
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
经 销	新疆维吾尔自治区新华书店
印 刷	新疆新华印刷厂
开 本	880×1230 毫米 1/32
印 张	41.375
版 次	2008 年 1 月第 1 版
印 次	2008 年 1 月第 1 次印刷
印 数	1—5000 册
定 价	88.00 元(上下)



معاونت سیاست و رسانه

مۇھەررىردىن

پېشقەدەم شائىر ، ژۇرنالىست ، لوپنۇرشۇناس مۆيدىن سايت بوستان 1935 - يىلى 5 - ئايدا كورلا شەھىرىدە تىجارەتچى ئائىلىسىدە تۇغۇلغان . ئۇ 1952 - يىلى قاراشەھەر پېداگوگىكا مەكتىپىنى پۈتكۈزۈپ ، 1955 - يىلى 8 - ئايغىچە كورلا شەھىرىدىكى باشلانغۇچ مەكتەپلەردە ئوقۇتقۇچى بولغان ، كېيىن ئاپتونوم رايونلۇق مائارىپ ئىشچىلار ئۇيۇشمىسىدا ، ئاندىن بايىنغولىن ئوبلاستلىق باش ئىشچىلار ئۇيۇشمىسىدا ئىشلىگەن . ئۇنىڭدىن كېيىن ئوبلاستلىق ئەدەبىيات - سەنئەت ئىجادىيەت ئىشخانىسىنىڭ مۇئاۋىن مۇدىرى ، ئوبلاستلىق يازغۇچىلار جەمئىيىتىنىڭ مۇئاۋىن رەئىسى ، «بوستان» (ھازىرقى «كروران») ژۇرنىلىنىڭ باش مۇھەررىرى بولۇپ ئىشلەپ ، 1995 - يىلى 6 - ئايدا پېنسىيىگە چىققان .

مۆيدىن سايت بوستان 1959 - يىلى «شىنجاڭ ياشلىرى» گېزىتىنىڭ 6 - فېۋرال سانىدا ئېلان قىلىنغان «سەيلە قىلىلى ئايغا» ناملىق شېئىرى بىلەن ئەدەبىي ئىجادىيەت سېپىگە كىرىپ كەلگەن . ئۇنىڭ قىزىق نەچچە يىللىق ئىجادىيەت پائالىيىتىنى ئەدەبىي ئىجادىيەت ، ئەدەبىي ژۇرنالىچىلىق ، لوپنۇر فولكلورچىلىقى قاتارلىق ئۈچ جەھەتكە يىغىنچاقلاشقا بولىدۇ . مۆيدىن سايت بوستان ئەدەبىي ئىجادىيەتكە قىزغىنلىق بىلەن كىرىشىپ ، بىر بۆلۈك شېئىر ، ھېكايە ، پوۋېست ، شۇنداقلا دراما («تاھىر» - زۆھرە) يېزىپ ئېلان قىلدى . ئۇ ژۇرنالدا ئىشلىگەن ئون بەش يىل جەريانىدا ، بايىنغولىن ئەدەبىيات بوستانلىقىنىڭ بەرپا قىلىنىشى ۋە بىر تۈركۈم ئۆمىدلىك ئەدەبىي ئىجادىيەتچىلەرنىڭ مەيدانغا كېلىشى ئۈچۈن تەمەسسىز ۋە ھالاللىق بىلەن ئىشلىدى . «بوستان» (ھازىرقى «كروران») ژۇرنىلىنىڭ 1979 - يىلىدىكى تۇنجى

ساندا ئۇ باشقىلار بىلەن بىرلىكتە توپلىغان بىر تۈركۈم لوپنۇر خەلق قوشاقلىرى بىلەن ئۇنىڭ «لوپنۇر قوشاقلىرىنىڭ بەزى ئالا-ھىدىلىكلىرى توغرىسىدا» دېگەن ئىلمىي ماقالىسى ئېلان قىلىندى. شۇنىڭدىن ئېتىبارەن ئەدەبىي ئىجادىيەتتە ئۇ ئاساسىي دىققەت - نەزىرى، ۋاقتىنى لوپنۇر فولكلورچىلىقىغا قارىتىپ، ئاساسلىقى لوپنۇر خەلق ئېغىز ئەدەبىياتىنى توپلاش، رەتلەش، نەشرگە تەييارلاش ۋە تەتقىق قىلىش بىلەن ئىزچىل شۇغۇللاندى. شىنجاڭ خەلق نەشرىياتى 1984 - يىلى، ئۇ توپلاپ تۈزگەن «لوپنۇر خەلق قوشاقلىرى» (ئۇيغۇر خەلق قوشاقلىرى) نىڭ 5 - كىتابى) توپلىمىنى، 1991 - يىلى «ئۇيغۇر خەلق چۆچەكلىرى» نىڭ 15 - كىتابىنى (باشقىلار بىلەن بىرگە تۈزگەن) نەشر قىلدى. شىنجاڭ ئۇنىۋېرسىتېتى ئىلمىي ژۇرنىلىنىڭ 1987 - يىلى 3 - ساندا «لوپنۇر قوشاقچىلىقى توغرىسىدا» دېگەن ئىلمىي ماقالىسى ئېلان قىلىندى. «بۆلبۈل» ناملىق باللا-دىسى خانتەڭرى ئەدەبىيات مۇكاپاتىغا ئېرىشتى. ئۆزى 5 - قېتىملىق «خانتەڭرى ئەدەبىيات مۇكاپاتى» (بېيجىڭدا ئېچىلغان) دا «مۇنەۋۋەر مۇھەررىر» شەرەپ مۇكاپاتىغا ئېرىشتى. 1990 - يىلى، ئۇ خەلق ئېغىز ئەدەبىياتى بويىچە ئاپتونوم رايونلۇق ئۈچ يۈرۈش توپلام ئىشلەش تەھرىر ھەيئەتلىكىگە تەكلىپ قىلىنىپ، بايىنغولىن ئوبلاستلىق ئۈچ يۈرۈش توپلام ئىشلەشكە رەھبەرلىك قىلىش ھەيئىتىدە مۇئاۋىن باش تەھرىر بولۇپ ئىشلەپ، 1993 - يىلى مۇشۇ ساھەدە «مەملىكەتلىك ئىلغار خىزمەتچى» دېگەن شەرەپكە ئائىل بولدى. 1991 - يىلى شىنجاڭ خەلق نەشرىياتى تەرىپىدىن ئۇنىڭ «ھايات باھارى» (باشقىلار بىلەن بىرلىكتە) قەشقەر ئۇيغۇر نەشرىياتى تەرىپىدىن «ياشەڭگىم نەزمىلىرى» (باشقىلار بىلەن بىرلىكتە) ناملىق شېئىرلار توپلىمى نەشر قىلىندى. 2003 - يىلى قەشقەر ئۇيغۇر نەشرىياتى «لوپنۇر ئەسەرلىمىلىرى» ناملىق كىتابىنى، 2005 - يىلى مىللەتلەر نەشرىياتى ئۇ توپلاپ رەتلەگەن «مىنكۈن باتۇر ۋە ئۇنىڭ ئەۋلادلىرى» ناملىق

چوڭ ھەجىملىك خەلق قىسسىسىنى نەشر قىلدى . ئۇ يەنە «لوپنۇر خەلق داستانلىرى» توپلىمىنى ، شېئىر ئىجادىيىتىنىڭ نامايەندىسى بولغان «ئاق بىكەش بىلەن بوز باتۇر» ناملىق يەتتە مىڭ مىسرادىن ئارتۇق داستاننى نەشرگە سۈندى .

«كروراندىكى ئىزچىلار» ناملىق ئىككى توملۇق بۇ تارىخى رومان مۆيدىن سايت بوستانىنىڭ ئوتتۇز يىلغا يېقىن لوپنۇرلۇق-لارنىڭ فولكلورى ، تارىخى بىلەن ھەپىلەشكەنلىكىنىڭ بەدىئىي سەمەرىسى بولۇپ ، 1860 - يىلىدىن 1934 - يىلىغىچە بولغان يەتمىش بەش يىللىق جەرياننى ئۆز ئىچىگە ئالىدۇ . روماننى ئوقۇ-سىڭىز ، تېخى 19 - ئەسىرنىڭ ئاخىرىغىچە — بەش يۈز يىلغا يېقىن دۇنيانىڭ كۆز - قۇلىقىدىن گويا پاينىسىز دېڭىز ئوتتۇرىسى-دىكى كۆرۈنمەس كىچىككىنە يېگانە ئارالدىكى ، سىرتقى دۇنيادىن ئايرىلىپ بېكىنمە ھالەتتە تۇرغان ، مۆجىزىدەك ئاجايىپ رىۋايەت ۋە ئەپسانىۋى پەردىلەر ئىچىدىكى سىرلىق دۇنيا — لوپنۇر ۋە لوپنۇرلۇقلار توغرىلىق خېلى كەڭ چۈشەنچىگە ئىگە بولۇپ قالسىز ...

مۇندەرىجە

1	بىرىنچى باب كۆچۈش
50	ئىككىنچى باب قالۇچىلار مەھەللىسىدە
103	ئۈچىنچى باب «دىۋە ئادەم»
162	تۆتىنچى باب ئابدالدا
241	بەشىنچى باب چوڭ ئۇيۇشۇش
326	ئالتىنچى باب توي ۋە مۇسبەت
411	يەتتىنچى باب بىزمۇ يەر تېرىلى
501	سەككىزىنچى باب ئوماقنىڭ تاختىسى
589	توققۇزىنچى باب يۇرتۇڭنىڭ ھەممە يېرىنى بىلىپ قوي

هجره مکه

1 راجعہ	بک رچند
02 مسلمانوں کی ہولناکی	بک رچند
103 «وہاں ہفتہ»	بک رچند
105 اہل اللہ	بک رچند
112 شاہ فرید خان	بک رچند
386 مہینہ ہجری	بک رچند
114 راجہ ہجری	بک رچند
102 راجہ ہجری	بک رچند
088 راجہ ہجری	بک رچند

بىرىنچى باب

كوچۇش

بۇ يول دۇنيادىكى يوللارنىڭ قەدىمىيىسى ، سەرخىلى ئىدى ، دۇنيادىكى يوللار بۇ يول ئالدىدا ئۇزۇن - قىسقىلىقتا خالتا كوچىغا ، كەڭ - تارلىقتا چىغىر يولغا ئوخشايتتى ؛ بۇ يول شۇنچىلىك ئاۋات ، قايناق ئىدىكى ، جاھاندىكى ئېسىل مال - بۇيۇملارنىڭ ، جاۋاھىراتلارنىڭ يەر - مەنكىسى ئىدى ؛ ھەر خىل رەڭ - تۈستىكى ئادەملەر ، تۈرلۈك تىل - زۇۋان ، مەدەنىيەت ، ئىددىيە ، تۈرلۈك دىن - ئېتىقادلار ئۇچرىشىپ ، ئۆتۈشۈپ تۇرىدىغان مەشھۇر ، شۆھرەتلىك يول ئىدى .

خاتىرەمدىن

قۇملۇق ، پايانى يوق قۇملۇق ، گويا دۇنيا قۇم بولۇپ يارالغانىدەك ياكى پۈتكۈل زېمىننى قۇم توپانى بېسىپ كەتكەندەك بىزنى قۇياش تىكلەشكەن چاغ ، ئاسمان خۇددى قۇم دۇنياسىغا كۆمۈتۈرۈپ قويغان غايەت زور زەڭگەر قازانغا ، قۇياش بولسا مۇشۇ قازاننىڭ ئەڭ ئېگىز مەركىزىدىكى تۈڭلۈككە ئېسىپ قويغان نۇر شارىغا ئوخشايتتى . بۇ قۇم دۇنياسىنىڭ تەرەپلىرى ئۇنى يىراق - يىراقلاردىن قوچۇپ - ئۈيۈپ تۇرغان مۇشۇ زەڭگەر

قازاننىڭ گىرۋىكى ، ئۇيۇق سىزنى ئىدى . بۇ يەردە تەرەپ - پە -
رەپ مەۋجۇت ئەمەستەكلا ، ھەممە تەرەپ ئوخشاش .

قۇملۇق شۇ قەدەر چۆل - جەزىرە ئىدىكى ، نە بىرەر تۈپ
دەرەخ ، بىرەر تۈپ شىۋاق ، يانتاق ، نە يىڭنە چاغلىق بىرەر تال
خەس - گىياھ بولسۇن ، ساپلا قۇم ، قۇملا ، زەررىچە بۆلۈتسىز ،
خىرۇستالدەك سۈزۈك ئاسماندا تىكلەشكەن قۇياش نۇرىدا قۇملار
پارىلداپ چاقناپ تۇراتتى .

پايدىسىز قۇملۇقنىڭ دۆڭ - بارخانلىرى بىر قارىماققا
بىر - بىرىگە مىنگىشىپ گىرەلىشىپ كەتكەن بېلىق قاسىراقلىرىغا
ئوخشاش ، يەنە بىر قاراشقا مەيىن شامالدا بىر - بىرىنى قوغلىشىپ
قىرغاق تامان سىلجىپ ، يېنىك ھەم رىتىملىق تەۋرىنىۋاتقان كۆل
چايقلارغا ئوخشايتتى .

رىۋايەتتە ئېيتىلىشىچە ، قايسىبىر قەدىم زاماندا توپان بالاسى
بولۇپ ، ئاسمان - يەلەك تاغ - چوققىلارنىمۇ قوشۇپ پۈتكۈل
يەر - زېمىننى سۈپىسىپ كەتكەندە ، پەقەت نوھ ئەلەيھىسسالامنىڭ
كېمىسىدىكى جانلىقلارلا ھايات قالغانىكەن . خۇددى شۇنىڭغا ئوخ -
شاش ، قۇم توپانى ئاستىدىن ئۆمىلەپ چىقىۋاتقاندەك ، يۈك ئارتىل -
غان بىرنەچچە كالا ، ئېشەكنى ئالدىغا سېلىپ ، ئات ، كالا ، ئېشەك
مىنگەن چوڭ - كىچىك ئۈچ ئادەم چەكسىز قۇملۇقنىڭ يىراق
ئۇپۇقتىكى ھال رەڭ ۋىل - ۋىل گىرىمىسەنلىك ئىچىدىن قىمىرلا -
ۋاتقاندەك ئاستا چىقىپ كەلمەكتە . ئۇلار بىر كۆرۈنۈپ ، بىر كۆ -
رۈنمەي ، ھېلى ئېگىز بىر قۇم دۆۋىسىدىن ئايلىنىپ ئۆتسە ، ھېلى
ئالدىنى توسۇپ تۇرغان يەنە بىر چوڭ قۇم دۆۋىسىگە ئۆمىلىگەندەك
چىقىپ ، دۈمىلىگەندەك مۇدۈرۈلۈپ چۈشەتتى . مانا ، ئۇلار يەنە بىر
قۇم دۆۋىسىگە چىقتى . ئات مىنگەن ئايال بىلەن ئېشەك مىنگەن
بالا - ئىككىسى قۇم دۆۋىسىدىن چۈشۈپ مېڭىشىنى داۋام ئەتتى .
كالا مىنگەن ئەر بولسا ، قۇم دۆۋىسىدىن چۈشمەي ، كالا ئۈستىدە
تۇرۇپ سول قولنىڭ ئالدىقىنى پېشانىسىگە سايىۋەن قىلىپ
تۈتۈپ يىراقلارغا قارىدى . ئۇ بۇ قارىشىدا : «بارىدىغان مەنزىلىمىز

قايسى تەرەپتىكى ، بۇ قۇملۇقنىڭ چېكى نەدىدۇ ؟ « دەۋاتامدىكى ،
 بەلكى ئىككىلىنى دەۋاتقاندا ، ئۇلار بۇ قۇملۇق جەزىرىدە نەدىدىن
 كېلىپ ، نەگە كېتىۋاتىدىكى ؟ ئەر قۇم دۆۋىسىدىن چۈشۈپ ئايال
 بىلەن بالىغا يېتىشىپ كەلدى .
 — ئاتا ، بىز تېخىچە قۇملۇقتا مېڭىۋاتىمىزغۇ ؟
 ... —
 — ئاتا ، سەن يولغا چىقىشقا ئاز قالدۇق دېگەنتىڭ ، قېنى
 ئۇ يول ؟
 — ھە ، يولغا ئاز قالدۇق .
 — ئالدىنقى كۈنىمۇ شۇنداق دېگەنتىڭ ، تۈنۈگۈنىمۇ شۇنداق
 دېدىڭ . ھازىرمۇ يەنە ...
 — بولدى ، ئاتاڭنى گەپكە سېلىۋەرمە ، بۇ قۇملۇقتا نەدە يول
 بولىدۇ ، مېڭىۋاتقان يېرىمىز يول شۇ .
 قايسى تەرەپلىكىنى پەرق ئەتكىلى بولمايدىغان بۇ پايانى يوق
 قۇملۇقتا ، ئۇ ئەر يىگىرمە يىلنىڭ ئالدىدا ئاتىسى بىلەن ماڭغان
 چاغدىكى تۇيغۇسىغا تايىنىپلا ئۇ ئىككىلىنى باشلاپ كېتىپ
 ۋاتاتتى .
 ئۇلارنىڭ ئاتا ماكان يۇرتى چار ئىدى . ئون نەچچە يىلنىڭ
 ئالدىدا تارىم دەرياسى ئېغىر دەرىجىدە تاشقىنىلاپ كېتىپ ، ئەتراپنى
 سۇ بېسىپ ، سۇ چىقمىغان يەرلەرمۇ زەيلىشىپ ، شورلىشىپ كەتتە
 كەنىدى . شۇ چاغدا زور بىر تۈركۈم كىشىلەر ۋاقىتلىق بولسىمۇ
 تىرىكچىلىك غېمىدە تەرەپ - تەرەپكە تارقىلىپ كەتكەندە ، ئۇلار
 نىڭ ئائىلىسى ياشقىلار بىلەن بىللە چارنى تاشلاپ قۇرۇقتاغ
 ئېغىزىدىكى كىچىك بىر مەھەللىگە كۆچۈپ بارغان . ئۇ مەھەللىدە
 كىشلەرنىڭ ھاياتلىق كاپالىتى بولغان كىچىك بىر ئېرىق سۇ بىر
 ھەپتىنىڭ ئالدىدا قانداقتۇر بىر غايىۋى كۈچ تېلىسىم قىلىۋەتكەندە
 دەك ياكى بىر يالماۋۇز مەخلۇق تەرىپىدىن سۈمۈرۈۋېلىنغاندەك
 شىپىدە قۇرۇپ كەتتى . مەھەللىدىكى ئون نەچچە ئائىلە ھەرقايسى
 جەمەتنى ۋە ئاتا - بوۋىلىرىنىڭ ئەسلى يۇرتىنى ئېسىگە

ئېلىپ ھەر تەرەپكە كۆچۈپ كېتىشتى. بۇ ئۈچ جانلىق ئائىلە
بۇ ئىلىرىنىڭ يۇرتى بولغان قاراقوشۇن كۆلى ئەتراپىغا كەتمەكچى
بولۇشقانىدى. لېكىن، كۆل سۈيى ئۆرلەپ كېتىپ، كىشىلەرنىڭ
باشقا يۇرت - مەھەللىلەرگە كۆچۈپ كېتىۋاتقانلىقىنى ئاڭلاپ،
قاراقوشۇن كۆلىگە يېقىنراق يېڭى ئابدالنى پاناھداپ كېتىۋاتاتتى.
ئۇ ھەرقانچە ئۆز تۇيغۇسىغا ئىشەنسىمۇ، ھېچقايسى تەرىپىنى بىلگەن
لىنى بولمايدىغان قۇملۇقتا يەنىلا پات - پات ئەتراپقا قاراپ قويغان
ياخشى، دەپ قارايتتى.

ئۇلار قۇم دۆڭلىرىگە چىقىپ - چۈشۈپ، ئايلىنىپ بۇنچە
ئاۋارە بولۇپ يۈرگۈچە بىرەر يول تېپىپ ماڭسا بولمامدىكىن -
ھە.

بۇ دەشت - جەزىرە قۇملۇقتا نەدىمۇ يول بولسۇن، يوق. ياق!
يول بار ئىدى، يول بولغاندىمۇ ئۇزۇندىن - ئۇزۇنغا، مەشرىقتىن
مەغربىگىچە سوزۇلغان، جاھاننىڭ ئۇ چېتى بىلەن بۇ چېتىنى
تۇتاشتۇرغان يول بار ئىدى. ئەينى زاماندا ئاۋات، قايناق، روناق
تاپقان ئۇنداق يول جاھاننىڭ ھېچبىر يېرىدە تېخى ئېچىلمىغانىدى،
بارلىرى ئۇزۇن - قىسقىلىقتا خالتا كۈچىغا، كەڭ - تارلىقتا
چىغىر يولغا ئوخشايتتى. بۇ يولدا قىش - ياز دېمەي يىل بويى
ھىندى - ئافغان، پارس - سوغدىيان، رېم - يۇنان كارۋانلىرى -
نىڭ، سەيياھ - ساياھەتچىلەرنىڭ، ئەلچىلەرنىڭ ئايىغى، كۈل -
بدۇرما - قوڭغۇزاقلىرىنىڭ ياڭراق سادالىرى ئۈزۈلمەيتتى. زەر -
دار كارۋانلارنىڭ قوڭغۇزاقلىرى ئالتۇندەك ساپ، سۈزۈك، چاراڭ -
لىق ھەم سەلتەنەتلىك ئىدى، باشقىلىرىنىڭمۇ ياڭراق، يېقىملىق،
ھەيۋەتلىك ئىدى، ئەلچى كارۋانلارنىڭ بولسا ئوردا جاكارچىسىنىڭ
داڭلىقلىقىدەك بوغۇق ئەمما سۈز - ۋەھىمىلىك ئىدى، بۇ يولنىڭ
كارۋان سارايللىرى، سودا مەيدان - سورۇنلىرى، رەستە - بازارلىرى
رى گويا دۇنياۋى يەرمەنكە ئىدى. جاھاندا بارلىكى ئېسىل
مال - بۇيۇملارنىڭ ھەممىسى، شايى - ئەتلەس، دۈردۈن -
دۇخاۋا، گۆھەر، كەھرئۇل كەبى جاۋاھىراتلار مۇشۇ يول، مۇشۇ

چوڭ رەستىدە ئۇچرىشاتتى ، ئۇيان - بۇيان ئۆتۈشۈپ تۇراتتى ، ئالماشتۇرۇلاتتى . بۇ يولدا يەنە ئاق ، قارا ، سېرىق — ھەر خىل رەڭ - تۈستىكى ئادەملەر ھەم تۈرلۈك تىل - زۇۋان ۋە ھەر خىل دىن - ئېتىقادلارمۇ ئۇچرىشاتتى . بۇ يولدا كىشىلەر سودا قىلىشاتتى ، تالىشاتتى ، قىزىرىشاتتى ، ھۈرىپىشەتتى ، يەنە ئاخىرىدا چە - رايلىقچە پۈتۈشۈپ قالاتتى . شەرقنىڭ جۇلالىق ئېسىل شايبى - كىمخابلىرى ، كەھرىۋادەك سۈزۈك ، چاقناق فارفور قاچىلىرى ، قاشتېشى بۇيۇملىرى غەربنىڭ يېقىن - يىراقلىرىغىچە يېتىپ باراتتى ، غەربنىڭ مالىلىرى شەرققە يۈرۈشۈپ تۇراتتى . چېرىك - چەۋەندازلار ، ھوشيار جېسەكچىلەر يولنىڭ تىنچ - ئامانلىقىنى يىل بويى قورۇقداپ - قوغداپ تۇراتتى . يول ئوغرى ، قاراقچىلاردىن خالىي ئىدى . يول مۇساپىسى ئۇزۇن ، جاپا - مۇشەققىتى كۆپ ، ئېغىر بولسىمۇ ، ھەرقايسى ئەل كارۋانلىرى ، قىممەتلىك مال - بۇيۇملىرى بۇ يولغا خەۋپسىز مەي ئاقاتتى .

چاڭئەننىڭ تۇنجى ئەلچىسى جاڭ چيەن كانگىيە^① سەپىرىدە مۇشۇ يولدىن ئۆتكەن . ۋېنتسىيىلىك سەيياھ ئەلچى ماركوپولو شەرققە بېرىشىدا مۇشۇ يولدا ماڭغان . بۇ يەردە ئۇ ئۆز يۇرتىدا ، ئۆيىدە يەپ باقمىغان ئاجايىپ نازۇنمەتلەردىن لەززەتلىنىپ ، شېرىن - تاتلىق ، ئېسىل تەسراتلارغا ئىگە بولغان . ئۇنىڭدىن كۆپ بۇرۇنقى بىر زامانلاردا پامىر تاغلىرىدىن ئۆتۈپ كەلگەن بابىل ئېكىنزارلىقىنىڭ بۇغدىيى دەسلەپ مۇشۇ يول بويىدىكى مۇنبەت تۈپراقتا ئۆزلەشتۈرۈلۈپ ، يەنە بىر زامانلاردىن كېيىن مۇشۇ يول ئارقىلىق ئوتتۇرا تۈزلەڭلىككە يېتىپ بارغان^② .

بۇ يول مانا شۇنداق يەر يۈزىدىكى يوللارنىڭ سەرخىلى ، سەر - كىسى ئىدى ، ئاۋات ، قايناق ، شۆھرەتلىك ئىدى . بۇ يول ۋادىسى

① كانگىيە - سەمەرقەنت باشقا رايونلىرىغا بارغاندا - رەسلىك ئىشلىتىش ئارقىلىق
② بۇ ھەقتە لى يۇڭ «ئۇيغۇر كلاسسىك مۇزىكا سەنئىتىنىڭ يىراق قەدىمكى زامانىدىكى ئىقتىساد ، مەدەنىيەت ۋە ئېتنىك مەنبەسى توغرىسىدا» (شىنجاڭ ئۇنىۋېرسىتېتى ئىلىمى زۆرۈنلى 1995 - يىلى 2 - سان) دېگەن ماقالىسىدە : «ھازىرغىچە تارىم ۋادىسىغا بۇغداي ئۆسۈملۈكىنىڭ قاچان يېتىپ كەلگەنلىكى گەرچە ئىلىم - پەندە بوشلۇق مەسىلىسى بولۇپ كەلگەندەك قىلىنسىمۇ ، ئۇنىڭ تارىم ۋادىسى ئارقىلىق خۇاڭخې ۋادىسىنىڭ ئوتتۇرا ئېقىمىغا بۇنىڭدىن تۆت مىڭ يىل بۇرۇن يېتىپ بارغانلىقى مەلۇم بولدى» دەيدۇ .

تەڭرىنىڭ رەھىمىتى ، نەزىرى ياغقان تۇپرىقى مۇنبەت ، نېمىتى مول ، سۈيى ئەلۋەك ، گۈزەل زېمىن ئىدى .
— ئۇنداق بولسا ، قېنى ئۇ يوللار ، قېنى ئۇ گۈزەللىك ؟
تۇرغان - پۈتكىنى پايانسىز دەشت قۇملۇققۇ ؟
ئادەم دېگەن بۇ جانىۋار ئەقلى كاللىسىدا چېغىدا ئادەمكەن ، ئەقلى گەجگىسىگە ئۆتۈپ قېلىپ ئۇنىڭغا نەپسى مىنىۋالسا ، ئۇ چاغدا ئۇ ئازناپ ، ئاچ كۆز ، بالاخور مەخلۇقكەن . بۇ يول ، بۇ ماكاننىڭ نام - شۆھرىتىنى ، نەپ - مەنپەئىتىنى ، بايلىق - مەئىشتىنى ئاڭلىغان يېقىن - يىراقتىكى بەگ - خانلارنىڭ نەزىرى بۇ يەرگە ئاغدى ، كۆزى قىزىرىشتى . بۇ يولغا ئۆزلىرىلا خوجا بولۇپ خەزىنىسىنى تولدۇرۇۋېلىش ، چۆنتىكىنى پومپايتىۋېلىش نىيىتىگە كېلىشتى ، ئۇلار بۇ يەرنى بىر - بىرىدىن قىزغىنىشتى ، تالاشتى ، تالىشىش قىرغىنچىلىق قىلىشقۇچە بېرىپ يەتتى . ئاقد - ۋەتتە ، بۇ خىلۋەت ، ئاۋات ماكاننىڭ تىنچلىقى بۇزۇلدى ، خاتىر - جەملىكى يوقالدى ، ئادەملىرى خاتىرجەملىك ۋە تىرىكچىلىك يولى ئىزدەپ تەرەپ - تەرەپكە پىتىراپ كېتىشتى . بىرىنى بىرى چىش - لەپ بولىۋەرگەن قىرغىنچىلىقلار سەلتەنەتلىك ئوردا - سارايلار - نى ، ھەشەمەتلىك قەلئە - قورغانلارنى ، قەسىر - خانىدانلارنى خاراب قىلىۋەتتى . ئىنسانىيەتنىڭ ئۇ بىر تۈركۈمى ياراتقان بايلىقلارنى ، قۇرغان شەھەر - يۇرتلارنى ، ئاچقان ، گۈللەتكەن يوللارنى ، چاقناپ تۇرىدىغان جىمىكى پارلاق مەدەنىيەتلەرنى ئىنسا - نىيەتنىڭ بۇ بىر تۈركۈمى ۋەيران قىلىۋەتتى .
تراگېدىيە ئۇنىڭ بىلەن تۈگىمىدى .

بۇ بىر تۈركۈم ئادەملەرنىڭ ئەجدادلارنىڭ تەۋەررۈك گۈل ئىزلىرىنى نەپسى بالالىققا بېرىلىپ تاشلىۋەتكەن يۈزسىزلىكىگە تەڭرىنىڭ قەھرى - غەزەپ پەيمانىسى تولغان چېغى ، ئۇنىڭغىمۇ ، بۇنىڭغىمۇ يوق قىلىپ ، ئۇلارنى بۇ زېمىنغا ئۇزاققىچە قايتا قەدەم باستۇرماسلىقتەك ، گويا دۇنيادا بۇنداق شەھەر - يۇرتلار ، يوللار بولۇپ باقمىغاندەك پاجىئەلىك قىسمەتكە دۇچار قىلدى ، بۇ يەرنى

تارىخى ، تراگېدىيىلىك ئاپەت باستى ، كۈھىقاپنىڭ ھەممىنى يوق قىلىدىغان قارا بوران ، قارا قۇيۇنىنى قويۇپ بەردى . بۇ قارا قۇيۇن خۇددى ئۇزاق باغلاقتىن بوشانغان ئەسەبىي غالجىر مەخلۇقتەك قۇتراپ يامرىدى . ئالدىغا ئۇچرىغانلىكى جانلىق - جانسىز جىمىنى سۈپۈرۈپ ، ئۇچۇرۇپ سورىدى ، پەلەكتىن قۇم توپانى ياغدۇرۇپ ھەممىنى قۇمغا باستۇرۇپ يوق قىلىۋەتتى . پۈتكۈل تارىم بويلىرى ھالاكەتلىك قۇم دېڭىزىغا ئايلىنىپ كەتتى .

— بۇ قۇملۇقتا ئۈزۈلمەي چىقىپ تۇرىدىغان بوران ، قۇيۇنلار ئاشۇ قارا بورانلارنىڭ داۋامىمۇ ؟

— داۋامى دېسەك بولماس ، قالدۇقى .

شۇنداق ، ئەجدادلار بىھېساب ئەجىر - بەدەللەر بىلەن روياپقا چىقارغان ھەممە بايلىقنى ، ئۇلارنىڭ كېيىنكى ئەۋلادلىرى نەپسانە - يەتچى خۇي - پەيلى تۈپەيلىدىن ئاپەت پەيدا قىلىپ يوق قىلىۋەتتى . ۋاقىت ئۆتكەنچە ، بۇ يولدا چۆنتىكى پومپايغانلاردىن يىراقتە - كىلىرى بۇ يۇرت - ماكاننى ، بۇ يوللارنى تاشلىۋېتىپلا قالماي كېيىن ئىز - دېرىكىنى قىلىپمۇ قويۇشمىدى ، ئۇنتۇشتى ؛ يېقىن دىكىلەر ، ھەتتا مۇشۇ ۋادىدا ياشاپ كېلىۋاتقانلاردا بولسا ئۆتمۈشى ، يىراق ئاتا - بوۋا ئەجدادلىرى ، ئۇلارنىڭ نام - ئىزلىرى توغرۇلۇق ئىشەنچلىك ھېچقانداق چۈشەنچە ، خاتىرە قالمايدى ، پەقەت تاتلىق - چۈچۈك ھەم ئۈزۈك ، كەمتۈك ئەپسانە — رىۋايەت تۈرىدىكى غۇۋا ئەسلىمىلەرلا قالدى .

ئائىلىسىنى باشلاپ قۇملۇقتا كېلىۋاتقان ئەر پەقەت يىگىرمە يىلنىڭ ئالدىدا مۇشۇ قۇملۇقتا ئاتىسى بىلەن بىر قېتىم ماڭغىنىنىلا بىلىدۇ . ئۇنىڭ ئالدىدا ئاتىسى ئۆزى ياكى باشقىلار بىلەن ماڭغانمۇ ، ماڭمىغانمۇ ، بۇنى بىلمەيدۇ .

— بۇرۇن بۇ قۇملۇقتا ئاۋات كارۋان يولىنىڭ بولغانلىقىنى تېخىمۇ بىلمەيدىكەن . دە .

نەپسانىيەتچىلىك ، نام - شۆھرەتچىلىكنىڭ ھەممىنى يوقىتىدۇ . تەكەنلىكتەك ئاقىۋەت ، بۇلارنىڭ نەپسىنى قۇلۇپلىۋەتكەنمۇ . قانداق .

ىداق ، يېمەكلىكتە بۈگۈننىڭلا ، ئۆتۈپ كەتسە ئەتە ئىندىنىڭ
 غېمىنى قىلىدۇ ، ئۆتمۈشى توغرىلىق ئويلاپ كەتمەيدۇ .
 2
 قۇملۇق ، يەنە شۇ تۈگىمەس بىپايان قۇملۇق ،
 چوڭ - كىچىك ، ئەر - ئايال بولۇپ ئۈچ جانلىق بۇ بىر
 ئائىلە كىشىلىرى خۇددى داڭگاللار ئارىسىدا قىمىرلاپ يۈرگەن
 چۈمۈلىلەردەك چەكسىز قۇملۇقنىڭ ئېگىز - پەس سانسىز قۇم
 دۆڭلىرى ئارىلىرىدا بىر قەدەم ، بىر قەدەمدىن ئىلگىرىلەپ ئاستا
 مېڭىپ كەلمەكتە . ئايال بىلەن بالىنىڭ بۇنداق چوڭ قۇملۇقتا
 تۇنجى قېتىم مېڭىشى بولغاچقا ، قۇملۇقتا ئۆزلىرىدىن باشقا بىرەر
 جانلىقنى ، بىرەر تال خەس - گىياھنى كۆرمەي ، تۈگىمەس قۇمغا
 قاراۋېرىپ كۆزىنىمۇ ، دىلىمۇ تالدى . ئۇلار مېڭىۋاتىدۇ ، مېڭىۋاتىدۇ .
 بۇلارنىڭ بىر - جىم مېڭىۋاتىدۇ ، دېيىشىدىغان گەپلىرى يوقمىكەن
 ئۇزايىدىن قۇملۇقتىن تېزىرەك چىقىپ بولساق ئىدى ، دېگەندە
 ىدىن باشقا بىر - بىرىگە دەيدىغان گەپلىرى يوقتەك .
 گەپ قىلىپ بېرەي ، ئاڭلىغاچ مېڭىڭلار .
 ئىنسانلارغا نەپسى بالالىق ئادەم ئاتىدىن ، قانخورلۇق ئۇنىڭ
 بالىلىرىدىن قالغان ئاپەت . پاجىئەلىك مىراس كېسەل بولسا
 كېرەك . رىۋايەت قىلىنىشىچە ، ئادەم ئاتا ئىبلىسنىڭ دەيدىنى
 بىلەن نەپسىگە ھاي بېرەلمەي چەكلەنگەن مېۋىنى يەپ قويۇپ ،
 جەننەتنىڭ ھۇزۇر - ھالاۋىتىدىن مەھرۇم قىلىنىش جازاسىغا
 ئۇچراپ زېمىن يۈزىگە چىقىرىۋېتىلگەن . ئادەم ئەلەيھىسسالام زېمىن
 مەن يۈزىگە ئاشۇ نەپسى بىلەن ئاياغ باسقان ، ئۆزى بىلەن ئاشۇ
 نەپسىنى بىللە ئېلىپ چىققان .
 ئادەم ئاتىنىڭ چوڭ ئوغلى قابىل شەھۋانىي ھەۋەسنىڭ كەينىدە

گە كىرىپ ، شۇ ھەۋەسنىڭ كۈشكۈرتۈشى بىلەن ئۆكسى ھابىلىنى
 ئۆلتۈرۈپ ، يەر يۈزىدە قان تۆكۈلۈشنىڭ تۈنجى ئورۇقىنى چاپ-
 قان . يۈسۈپ ئەلەيھىسسالامنى ئۆلتۈرۈپلا جىمىقتۇرۇۋەتمەكچى بو-
 لۇپ چوڭقۇر قۇدۇققا تاشلىۋەتكەنلەرمۇ ئۇنىڭ ئۆز ئاكىلىرى ئى-
 دى . بۈيۈك رىم شەھىرىنى قۇرغۇچىلار ، بىر ئانا بۆرىنىڭ سۈتىنى
 تەڭ ئېمىپ چوڭ بولغان رومۇل ، رىم ئاكا - ئۇكىلار ئىدى .
 ھېلىقى قانلىق ئورۇقتىن ئۈنۈپ شاخلاپ قۇترىغان نام -
 شۆھرەت ، تاج - دۆلەت ھەۋىسى ۋە شەخسىيەتچىلىك تۈپەيلىدىن
 رىم ئۆز ئاكىسى رومۇل تەرىپىدىن ئۆلتۈرۈۋېتىلگەن .
 نەپسىگە ، شەخسىيەتچىلىككە بېرىلگەن ئادەم تۆگىگە ئوخشايدۇ .
 تۆگىنىڭ بويىغا ئۆتكۈزۈلگەن چۈلۈككە ئىنچىكە شوپىنىنى
 چېگىپ ، ئۇنىڭ ئۈچىنى ئىت ، مۈشۈكنىڭ قۇيرۇقىغا چېتىپ
 قويۇپ ئۇنى ئەگە يېتىلسە كەينىدىن مېڭىۋېرىدۇ . ئەقلىنى نەپسى
 تىزگىنلىۋالغان ئادەمنىڭ بۇرىغا نام - شۆھرەت ، تاج - دۆلەت
 ۋە نەپ - مەنپەئەت تامغىلىق چۈلۈك ئۆتكۈزۈلسىلا بولىدۇ ، ئۇ
 ھەتتا دوزاخقىمۇ كىرىپ كېتىۋېرىدۇ .
 قۇم ئاستىدا غايىب بولۇپ كەتكەن ئاشۇ يۇرت ، يول قاسناق-
 لىرىدا يەنىلا بۇرۇنقى بىر زامانلاردا ئىنسانلار پائالىيەت قىلغانلىق-
 قىنىڭ شاھىتى بولۇپ ئاز بىر تۈركۈم ئادەملەر ياشاپ كەلمەكتە .
 بۇلار خۇددى ئەجدادلارنىڭ ئىزىنى ئىزدەۋاتقانداك ئۇيان - بۇيان
 كۆچۈپ - يۆتكىلىپ تۇرىدۇ ، ئەمما ئۇ ئىزلارنىڭ نەدە ئىكەنلىكى
 تۈگۈل شۇنداق ئىزلارنىڭ بارلىقىنىمۇ بىلمەيدۇ ، تېخى ئۇ توغرو-
 لۇق ئويلاپ قويۇش ئۇلارنىڭ خىيالىغىمۇ كەلمەيدۇ . پەقەت تىرىك-
 چىلىك غېمىدە شۇ - دەريا ، كۆل ۋە ئوتلاق ، جاڭگال قوغلىشىپ
 كۆچۈپ يۈرىدۇ . بۇ قۇملۇق چۆلدە ئۇلارغا ئادەمنىڭ تېنىنى جو-
 غۇلدىتىپ ، يۈرىكىگە ۋەھىمە ، قورقۇنچ سېلىپ ، ئاچلىق ۋە چاڭ-
 قاشتىن ئۆلگەن ئادەم ۋە ھايۋانلارنىڭ ئېچىلىپ قالغان ، شامال ،
 قۇملار يالاپ ، جەزىرىنىڭ ئاتەش ئاپتېپى چېقىپ ئاقىرىپ كەتكەن
 سۆڭەكلىرى ھەرقاچان ، ھەر يەردە ئۇچراپ تۇرىدۇ . باش سۆڭەك-

لەردىكى قاغا - قۇزغۇنلار چوقۇپ ۋە سىزىپ قۇرۇپ كەتكەن ،
قايقارا بولۇپ كۆرۈنىدىغان ھاڭدەك كۆز چاناقلار ، چىشلار ھىڭگە-
يىپ ، دەھشەتلىك ئېچىلىپ تۇرغان ئېگەكلەر كىشىگە ئۆلۈم ۋە-
ھىممىسى سالىدۇ ، لېكىن بۇ يەرنىڭ ئادەملىرى بۇنداق كۆرۈنۈش-
لەرگە كۆنۈك .

— ئانا ، ئانا ، ئاۋۇ نېمە ؟ ! — بالا يېنىدا كېتىۋاتقان
ئانىسىدىن تۇيۇقسىز بىر نەرسىدىن قورقۇپ كەتكەندەك ئەنسىز
سورىدى .

بالا ھەقىقەتەن كۆزىگە كۆرۈنگەن بىر نەرسىدىن چۆچۈپ ئۆ-
نىڭغا قاراپ قالغانىدى . يېرىمى قۇمغا كۆمۈكلۈك ، يېرىمى ئېچە-
لىپ قالغان تالا - تالالىق ئاپئاق بىر نەرسە بالىنىڭ سەبىي
ۋۇجۇدىنى قورۇپ قويغانىدى .

ئانا ئۇ كۆرسەتكەن تەرەپكە شۇنداق قاراپلا تەن - بويىنى
قورقاق قاپلاپ ، يۈرىكى «قارت» قىلىپ قالدى . ئايالغا بۇ كۆرۈ-
نۈش شۇنچىلىك قورقۇنچلۇق ، شۇنچىلىك ۋەھىمىلىك تۇيۇلۇپ
كەتتىكى ، يۈرىكى قاتتىق سېلىپ ، چىرايدا قان قالمىدى .
ئانا - بالا ئىككىلىسى مىنگەن ئۇلاغلارنىڭ تىزگىن - چولتۇرىنى
تارتىپ قويۇپ ، ئۇلاغلارنىڭ مېڭىشتىن توختاپ قالغىنىنىمۇ
سەزمەي قېلىشتى .

ئەر يېتىشىپ كېلىپ ئانا - بالا ئىككىسىنىڭ تاتارغان ،
قانسىز چىرايىغا ، ئەنسىزلىك چىقىپ ئەلەڭلەپ تۇرغان كۆزىگە
قاراپ ھەيران قالدى .

— سىلەرگە نېمە بولدى ، نېمىشقا توختاپ قالدىڭلار ؟
ئانا - بالا ئىككىسى ھېلىقى نەرسىنى كۆزى بىلەن ئىما
قىلىپ كۆرسەتتى .

ئەر قارىدى . دەماللىققا ئۇنىڭ يۈرىكىمۇ «قارت» قىلىپ
قالدى ، لېكىن ئۇ شۇئانلا ئۆزىنى تۇتۇۋالدى .

— ھە ، شۇنىڭدىن قورقۇپ كەتتىڭلارما ، مەن بېرىپ قاراپ
باقاي ، نېمىنىڭ سۆڭىكىكىن ، — ئۇ شۇنداق دېدى - دە ، كالىدىن

چۈشۈپ بۇرۇندۇقنىڭ^① تانىسىنى بالغا تۇتقۇزۇپ قويۇپ شۇ تەرەپكە ماڭدى .

ئەر بېرىپ كۆردىكى ، ئۇ نەرسە ئۆلگىنىگە خېلى يىل بولغان ئاتنىڭ قاغىراپ كەتكەن ئىسكىلىتى ئىدى . ئۇ كۆمۈلۈپ ، ئېچىلىپ ، يەنە كۆمۈلۈپ ، يەنە ئېچىلىپ ، شامال يالاپ ، قۇملارنىڭ سۈركىلىشىدىن سىلىقلىشىپ ، كۈن نۇرىدا سەدەپتەك پارقرايدىغان بولۇپ قالغانىدى . ئۇنىڭ كاللا - پاقاقلرى قۇمغا كۆمۈكلۈك تۇرغاچقا ، نېرىدىن قارىغاندا نېمىنىڭ سۆڭىكى ئىكەنلىكىنى پەرقلىمەندۈرگىلى بولمايتتى . ئانا - بالغا ئۇنىڭ ئاتنىڭ سۆڭىكى ئىكەنلىكىنى ئېيتىش كېرەكمۇ ياكى باشقا بىرەر ياۋايى ھايۋاننىڭ ئىكەن دېيىش كېرەكمۇ ؟ ئۇ ئەر مۇشۇ ئۆمرىگىچە بىر ئېغىز يالغان گەپ قىلىپ باقمىغانىدى . ئۇ ئويلىنىپ قالدى . مۇشۇ ئاي ، مۇشۇ كۈنلەردە ئايىلىنى ئايىمىسا بولمايدۇ . راست گەپ قىلسا ئايىلىنىڭ مىنگىنىمۇ ئات بولغاچقا ، ئۇنى ياشقىدىن قورقۇنچ باسىدۇ . بالى - چۇ ؟ ھېلىغىچە قورقۇشنىڭ نېمىلىكىنى بىلمەي ياغ ئىچىدىكى بۆرەكتەك چوڭ بولغان سەبىي بالىنىڭ يۇمران يۈرىكى «جىغ» قىلىپ قالسا بولمايدۇ ، بولمىسا قورقۇنچاق بولۇپ قالىدۇ . شۇڭا ئۇ ئۆمرىدە بىرىنچى قېتىم تىلىنى قىڭغىز قىلىپ يالغان گەپ ياسىماقچى بولدى .

— بۇ ئۆلگىنىگە كۆپ يىل بولغان بىر لوڭگىلىق ياۋا تۆگەنىڭ سۆڭىكى ئىكەن ، — قىلىۋاتقىنى پۈتۈنلەي يالغان گەپ بولسىمۇ ، ئۇ گېپىنى ئىشەندۈرەرلىك قىلىشقا تىرىشۋاتاتتى ، — قاتتىق بوراندا ئەتراپنى كۆرەلمەي مۇشۇ قۇملۇققا كىرىپ قىلىپ ئۇسساپ ئۆلگەن چېغى . ئۇ ھايۋان ئەمەسمۇ ، بىز ئادەم ، ھايۋانغا ئوخشىمايمىز . بىز نەگە بارىدىغانلىقىمىزنى ، قانداق مېڭىشنى ، يولدا نېمىلەر لازىم بولىدىغانلىقىنى بىلىمىز . ئىچىدىغان سۈيىمىزنى مەنزىلىمىزگە بارغۇچە يېتىپ ئاشقۇدەك ئېلىۋالدۇق . ھايۋانلار بۇنداق قىلىشنى بىلمەيدۇ . ئۆلگەن ھايۋانلارنىڭ بۇنداق

① بۇرۇندۇق — كاللىنىڭ بۇرۇنغا ئۆتكۈزۈپ قويىدىغان ياغاچ ياكى شويىنىڭ ئۇچى .

سۆڭەكلىرى بۇ قۇملۇقنىڭ ھەممە يېرىدە بار ، قورقماڭلار ، — دېدى .

كېيىنكى جۈملىنى ئۇ : « ئات بولغانىكەن ، چوقۇم ئۇنىڭ ئىگىسى بولىدۇ . ئۇمۇ ئۆلگەن بولسا ، جەسەت سۆڭىكى ئۇچراپ قېلىشىمۇ مۇمكىن » دېگەنلەرنى كۆڭلىدىن ئۆتكۈزۈپ ئانا — بالىنىڭ كۆڭلىنى تىندۈرۈپ قويۇش ئۈچۈن ئەتەي قوشۇپ قويدى . يالغان گەپنىڭ ئۈنۈمى بولدى . ئانا — بالىنىڭ جۇغۇلداپ تۇرغان تېنى قورقۇشتىن توختىدى ، يۈرىكى جايىغا چۈشتى . ئۇلار يولىنى داۋاملاشتۇردى . بۇ قېتىم ئەر ئانا — بالىنىڭ كەينىدە ئەمەس ، ئالدىدا ماڭدى . ئۇ بۇنداق قىلىشتا ئۆزى ئويلىغاندەك ئۇچراپ قېلىش ئېھتىمالى بولغان بەزى قورقۇنچلۇق كۆرۈنۈشلەرنى نەزەردە تۇتقانىدى . ئۇلار خېلى ماڭدى ، ئايال ئۆزىنى ھەرقانچە تەمكىن تۇتاي دېسىمۇ ، بايقى كۆرۈنۈش كۆز ئالدىغا كېلىۋېلىپ كۆڭلىنى غەش قىلىپ خىيالىنى چېچىپ تۇراتتى . ئۇ خىيالىنى يىغىپ ، كۆڭلىدىكى ئەنسىزلىكنى چىقىرىۋېتىش ئۈچۈن ئەتراپىغا — چەكسىز قۇملۇققا ، ھەربىر قۇم دۆۋىسىنىڭ چوڭ — كىچىكلىكىگە ، ئېگىز — پەسلىكىگە ، شەكلىنىڭ ھەر خىل ھەم ئاجايىپلىقىغا ، قۇم دۆۋىلىرىنىڭ ئەڭ تۆپىسىدىن تاكى يامزىلىغىچە قىرقىپ — ياساپ قويغان ئاتنىڭ يالىدەك تەكشى سوزۇلغان قىرلىق كۆرۈنۈشلەرگە ھەيرانلىق بىلەن كۆز يۈگۈرتۈپ ماڭماقتا ئىدى . ماھىر زەسسام ياكى ئۇستا نەققاشنىڭ نەپىس ئەسىرىگە ئوخشاپ كېتىدىغان بۇ ئاجايىپ كۆرۈنۈشلەر ھەقىقەتەن ئادەمنىڭ ئەقلىنى لال قىلاتتى . « ئېشەك ھارسا يەرگە قارايدۇ ، ئادەم ھارسا يىراققا » دېگەندەك ، ئۇلار پات — پات چەكسىز قۇملۇقنىڭ يىراق چېتىگە قاراپ — قاراپ قوياتتى . ئۇلار ئېگىز بىر قۇم دۆۋىسىنىڭ قىرلىق دوقمۇشىدىن ئەگىلىشىگە ، قورسىقىنىڭ يۇقىرى قىسمى ئېچىلىپ قالغان ئادەم جەستىنىڭ ئۈستىنى كۆزلىرىگە چېلىقىپ قالدى . قۇرۇق قاقشال جەستىنىڭ ئۆزىدىن كۆرە چىشلىرى ، ھىڭگىيىپ

تۇرغان ئاغزى بىلەن چوڭقۇر كاماردەك كۆرۈنىدىغان كۆز چانقى بەك ۋەھىمىلىك ئىدى. ئەر بايا ئالدىن بېشارەت بېرىپ قويغاچقا، ئانا - بالا «تۆگە» ئىسكىلىتىنى كۆرگەندىكىدەك ئانچە قورقۇپ كەتمىدى.

— بۇ بايىقى «ياۋا تۆگە»نى قوغلىشىپ مۇشۇ قۇملۇققا كىرىپ قېلىپ ئاچلىق ۋە ئۇسسۇزلۇقتىن ئۆلۈپ قالغان پولىگاننىڭ^① جەسەت ئۈستىخانى ئوخشايدۇ، — ئەر شۇنداق دېدى - دە، كالىدىن چۈشۈپ قۇرۇق جەسەتنىڭ يېنىغا بېرىپ ئىككى قولى بىلەن قۇملارنى ئىتتىرىپ ئۇنى كۆمۈۋەتمەكچى بولدى. ئانىنىڭ ئىشارىتى بىلەن بالىمۇ ئېشەكتىن چۈشۈپ بېرىپ ئۈستىخانىنى كۆمۈشكە ياردەملەشتى. «ئايال، ئايال، قىلىشقا زۆرۈر ئىكەن!» — ماڭغان يولىمىز توغرىمۇ؟ — ئەر ئۈستىخانىنى كۆمۈپ بولۇپ قايتىپ كېلىپ كالىغا مىنىپ بولغاندىن كېيىن، ئايال ئۇنىڭدىن سورىدى: «ئاۋازىدىن ئايالنىڭ خاۋاتىرلىنىۋاتقانلىقى بىلىنىپ تۇراتتى. مۇشۇ ئارىلىقتا توغرىسىغا ئاققان بىر ئېقىن بولىدىغان، ئۇنى قۇم يېسىپ كەتكەن ئوخشايدۇ. مېنىڭچە، ماڭغان يولىمىز توغرا،» — دېدى. ئەر: «ئەي، ئايال، قىلىشقا زۆرۈر ئىكەن، رەخ، دەريا بار ئىدى دەپشەن. دەريا بولسا ئەتراپىدا دەل قىلىش رەخ، ئاز - تولا ئوتلاقمۇ بولمامدۇ. يىگىرمە يىل ئىچىدە ھەممىسى يوقاپ كېتەمدۇ؟» — دېدى. ئەر: «ئايال، ئايال، قىلىشقا زۆرۈر ئىكەن، ئاتامنىڭ ئېيتىشىچە، ئۇ مېنى باشلاپ ماڭغان چاغدا ئېقىن بولغان بىلەن، ياش چېغىدا بۇ يەردىن ئۆتكىنىدە ئېقىن يوق ئىكەندۇق، — دېدى ئەر. — بۇ قۇملۇقتا تارماق كېچىك، قىسقا ئېقىنلار پەيدا بولۇپ، يەنە يوقىلىپ تۇرىدىغان ئەھۋال دائىم كۆرۈلۈپ تۇرىدىغان، بۇنداق ئىشنى ئۆمۈ كۆپ ئاڭلىغان بولغاچقا، ئايال ئەرنىڭ گېپىگە ئەجەبلىنىپ كەتمىدى.

① پولىگان — پالۋان.

بۇ قۇملۇق ئادەملىرى بىلگەنلەر بىلمىگەنلەرگە ، چوڭلار كىچىكلەرگە ، قورقۇمسىزلار قورقلارغا ئەنە شۇنداق تۈرلۈك ۋاسىتىلەر بىلەن ئۆگىتىش ، كۆندۈرۈش ئارقىلىق بىر - بىرىنىڭ كۆڭلىنى تىندۈرۈپ ، چۆل - جەزىرىنىڭ جاپا - مۇشەققىتى ۋە دەھشىتى ئالدىدا توغراقتەك بەردەم - قورقماس ، چىداملىق بولۇپ كېتىدۇ .

3 - قىسىمدا بىز ئۆزىمىزنىڭ بۇ يەردىكى ئىشلىرىمىزنى ئېيتىپ بېرىمىز .

بىز كالىغا مىنىۋالغان قويۇق قوڭۇر ساقاللىق ، شالاڭ ئەمما ئۇزۇن قاشلىق ، قوي كۆزلۈك ، يالپاق يۈزلۈك كىشى مۇشۇ ئۈچ جانلىق ئائىلىنىڭ بېشى . يېشى قىرىقتىن سەل ئاشقان بۇ كىشىنىڭ بېشىدىكى ئېگىز تۆپىلىك قۇيما كىگىز قالپىقى بىلەن پۈتىدەككى پەس ، نېپىز پاشنىلىق ، يۇلغۇن چىچىكى رەڭلىك يۇمشاق كۆن ئۆتۈكى خېلى زامان بۇرۇنقى ئەجدادلىرىمىزنىڭ سېماسىنى كۆز ئالدىمىزغا كەلتۈرسە ، ئۇچىسىدىكى بوز جاۋا^① كەمزۇلى ، جاۋا ئىشتىنى ۋە زاڭاق سۆڭىكى بۇرتۇپ چىقىپ تۇرغان مىس رەڭ چىرايى ئۇنىڭ قۇملۇق ئوغلانى ئىكەنلىكىنى بىلدۈرۈپلا تۇرىدۇ . توغراق كۆتكىدەك بەستىلىك بۇ كىشىنى كالا يۇشۇلداپ ئاران كۆتۈرۈپ ماڭماقتا . ئات «ئەر قاننى» بولسىمۇ ، يۈك كۆتۈرۈش چانلىقتا كالىغا يەتمەيدۇ ، ئىسسىققا چىدامسىز ، كالا ئىسسىققىمۇ ، سوغۇققىمۇ چىداشلىق . ئات قىسقا ئارىلىققا تېز بېرىپ - كېلىشتە ياخشى ھەمراھ ، ئەمما قۇملۇق ئادەملىرى يەنىلا كالىنى جانغا يېقىن دەپ قارايدۇ .

ئاتلىق كالا مىنىۋالغان مۇشۇ قۇملۇق ئوغلانىنىڭ ئۆمۈرلۈك ھەمراھى . بېشىغا كىيىۋالغان يۇمىلاق قاسقانلىق كۆرپە تۇمىقى بىلەن يۈك ۋە تورقا^② تالاسى ئارىلاش توقۇلغان سىپتا چەكمەندىن

① جاۋا — پالاس تىپىدىكى بىر خىل توقۇلما .
② تورقا — ياۋا كەندىرنىڭ سۈپەتلىك بىر تۈرى بولۇپ ، پۇتاقسىز ئۆسىدۇ ، تالاسى يېپەكتەك يۇمشاق .

بۆرەك ياقىلىق قىلىپ تىكىلگەن ، ئىككى تەرىپىدە چېكى بار ،
 يەنى ، پەشلىرىگە جىيەك تۇتۇلغان ئۇزۇن چاپنى ، پۈتىدىكى باش-
 لىقىنىڭ ئىككى تەرىپىگە كۈچۈك چىشلىق گۈل ئويۇلغان يۇمشاق
 شۋان^① ئۆتۈكى بۇ ئايالنى خېلى ئىسكەتلىك كۆرسىتىپ تۇراتتى .
 ئايالنى ئېرى بىلەن ئېشەكلىك ئون ياشلىق بالا قوغداپ ماڭغاندەك
 ئوتتۇرىغا ئېلىپ كەلمەكتە بالىمۇ ئاتىسىغا ئوخشاش بوز جاۋادىن
 يارىشىملىق ئىشتان چاپان كىيگەن بولۇپ ، پۇتىغا يۇڭ ، كەندىز
 تالاسى ئارىلاشمىسىدا توقۇلغان پايپاق ئۈستىدىن چورۇق كىيىۋال-
 غان بۇلار ئۈچ كالا بىلەن ئىككى ئېشەكنى ئالدىغا سېلىۋالغان
 كالىلارنىڭ ھەربىرىنىڭ ئىككى تەرىپىگە تال چىۋىقلىرى ئارىلاش-
 قىرچىن قىچىلىرىدا ئېگىز قىلىپ توقۇلغان سېۋەتتىن بىردىن
 ئارتىپ ، ھەربىر سېۋەتكە بىردىن قوي سالغان ، بىر ئېشەكنىڭ
 ئىككى يېنىغا يەنە شۇنداق سېۋەتتىن بىردىن ئىككىنى ئارتىپ ،
 ھەربىر سېۋەتكە بىردىن ئۈچكە سالغان ، يەنە بىر ئېشەك بىلەن
 كالىغا ئائىلە بىساتلىرى بىلەن ئائىلە ھۈنەرۋەنچىلىكىگە كېرەكلىك
 سايمان جابدۇقلار ئارتىلغان لۇپلۇقلار ئادەتتە يۈك قىلىپ
 ئېھتىياجىدىن ئارتۇق بىسات يىغمايدۇ ، بۇ ئائىلىنىڭمۇ ھەممە
 بايلىقى ، بار يوق بىساتى مانا شۇ
 ئايقۇت ، قانداقراق تۇرىسەن ، بىر ئاز ئارام ئالايلىمۇ ؟
 دەپ سورىدى ئېرى ئالدىدا كېتىۋاتقان خوتۇنىدىن
 — ئوبدان تۇرىمەنغۇ ، مېڭىۋېرەيلى ، — ئايال شۇنداق دەپ
 بولۇپ ، ئالدىدىكى بالىدىن :
 توختاق ، قورسىقىڭ ئاچتىمۇ ، ئۈسسەيدىڭمۇ ؟ — دەپ
 سورىدى
 ئۈسسەيدىم ، قورسىقىمۇ ئاچتىمۇ ، ئانا ، — دەپ جاۋ-
 ۋاپ بەردى بالا
 بالىنىڭ ئەسلىي ئىسمى توختى بولۇپ ، ئۇلارنىڭ ئۆز بالىسى

① شۋان — ئۆتۈكنىڭ بىر تۈرى ، مەسىدەك يۇمشاق بولىدۇ ، پاشنىلىق ، پاشنىسىز تىكىلىدۇ .

[illegible]

ئېلىپ باقامسەنيا ، — دېدى
 بۇ ئايقۇتنىڭ ھەسرەتلىرى ، ئادامەتنى ئىدى . ئۇ ئاغزىدا گەپ
 قىلىۋاتقىنى بىلەن ئىچىدە پىغانلىق يىغلاۋاتاتتى ، يىغىسى ئىچىگە
 پاتماي تېشىپ ، كۆز چانقى لۆمىدە ياشقا تولغانىدى .
 ئەر — خوتۇن ئىككىسى تاپىنى يەر دەسسەپ ماڭغان چاغلىرىدە .
 دىن باشلاپلا بىرگە ئويناپ چوڭ بولغان . ئۇلار بالىلىق چاغلىرىدا
 رىدا ئاكا — سىڭىلدەك ئۆتۈشتى ، قۇرامىغا يەتكەندە ، ئۆزلىرى
 ھېس قىلىپ باقمىغان قانداقتۇر بىر خىل تۇيغۇنىڭ تەسىرىدە
 بىر — بىرىدىن تارتىنىشىدىغان ، ئىلگىرىكىدەك چاقچاقلىشىپ ،
 قول تۇتۇشۇپ ئوينىمايدىغان بولۇپ قېلىشتى . بۇنىڭ سىرىنى
 ئۇلار كېيىن بىلىشتى . ئۇلار بىر — بىرىنى قانچىلىك ياخشى
 كۆرۈپ قېلىشقىنى ، بىر — بىرىدىن ئايرىلالمايدىغانلىقىنى ، بىر
 كۈن كۆرۈشەلمەي قالسا چىدىشالمايدىغانلىقىنى ، يۈرەكلىرىنىڭ
 سېغىنىش ئوتىدا پۇچىلىنىپ ئازابلىنىدىغانلىقىنى تونۇپ يېتىش-
 تى . ئىككىسىنىڭ بۇ ھالىنى ئۇلارنىڭ ئاتا — ئانىلىرىمۇ ھېس
 قىلىشتى ، پەم قىلىشتى ، ئۆزئارا پىچىرلىشىشتى ، خۇش بولۇش-
 تى . بۇ ئىككى ئائىلە كىشىلىرى بىر ئائىلە ئادىمىدەك بارنى تەڭ
 تالىشىپ ، يوققا تەڭ غەم يېيىشىپ يېقىن ئۆتۈشەتتى . شۇڭا ئادەت
 رەسمىيەتلىرىگە يېپىشىۋالماي ، قۇتلۇق كۈنلەرنىڭ بىرىدە ئەل —
 مەھەللىگە داستىخان سېلىپ ئىككىسىنىڭ تىنىقلىرىنى قوشۇپ
 قويۇشقانىدى . ئۇلار ئۆيىدىن كېيىنمۇ بالا چاغلىرىدىكىدەك بىر —
 بىرىنىڭ ئىسمىنىلا ئاتىشىپ ، «سەن» دېيىشنى داۋاملاشتۇرۇۋەر-
 دى . «سەن» ئۇلارنى سەبىي بالا چاغلىرىغا ، گۈزەل ياشلىق چاغلىرى-
 رىغا قايتۇرۇپ ، قوغلىشىپ ئويناشقانلىرىنى ، پىخىلدېشىپ كۆ-
 لۈشكەنلىرىنى ، پىنھانلاردا پىچىرلاشقانلىرىنى ئېسىگە سېلىپ تۇ-
 راتتى . «سەن» ئۇلارنى بىر — بىرىگە تېخىمۇ يېقىنلاشتۇرۇپ
 تۇرىدىغان يېقىملىق ، يېقىشلىق ، سۆيۈملۈك سۆزىنى شۇڭا ئۇلار
 بۇنداق ئاتاشنى ھازىرغىچە داۋاملاشتۇرۇپ كەلدى ، بەلكى ئۆمۈر-
 ىنىڭ ئاخىرىغىچە تاشلاشمايدىغانلىقىنى ھەر ئىككىسى خۇددى قەسەم

قىلىشقاندەك ئېنىق بىلىشەتتى
 — نېمىلەرنى دەيدىغانسەن ، ئاي ، ساڭا ئاتىۋەتكەن يۈرىكىمنى
 ئىككىگە بۆلۈپ ، يېرىمنى باشقا بىرىگە بېرىشنى كۆڭلۈم كۆتۈر-
 رەرمۇ ؟ — دېدى ئېرى ئايالىنىڭ كۆزىگە قاراپ تۇرۇپ .
 — ئوماق !
 ئايقۇت ئۆزىنى ئېرىنىڭ قۇچىقىغا ئېتىپ ئۇنى چىڭ قۇچالدى .
 دې ، بېشىنى مەيدىسىگە قويۇپ ئىچ . . . ئىچىدىن بۇقۇلداپ يىغلاپ
 كەتتى . ئۇ يىغلايتتى ، يىغلاپ تۇرۇپ : «ئوماق ، ئوماق ، جانىم
 ساڭا ، جانىم ساڭا !» لا دەيتتى ، باشقا سۆز ئاغزىغا كەلمەيتتى .
 شۇ تاپتا ئۇنىڭ ۋۇجۇدى ئېرىنىڭ سۆزىدىن لەرزىگە كېلىپ باھار-
 نىڭ لەرزىسىدە يەلپۈنگەن يۇمران يوپۇرماقتەك تىترەيتتى .
 ياق ، بۇ ئۇنىڭ تېنىنىڭ تىترىشى ئەمەس ، يۈرىكىنىڭ خۇشاللىقى .
 تىن دۈپۈلدەپ سوقۇشى ئىدى . كۆز ئاسمىنىدىن باھار يامغۇرىدەك
 تۆكۈلۈۋاتقان يېشى ئېرىنىڭ ئېتىكىنى نەم قىلىۋەتتى . ئېرى ئۇنى
 ياغرىغا چىڭ بېسىپ ، بىر قولىنىڭ ئالدىنىڭ ئۈچىدا مۇرىسىگە
 يېنىك . . . يېنىك ئۇرۇپ قوياتتى . مۇشۇنىڭ ئۆزىلا ئايقۇتنىڭ كۆڭ-
 لىنى خاتىرجەم قىلىدىغان ئەڭ سۆيۈملۈك ، ئەڭ كۆيۈملۈك ،
 شۇنداقلا ئەڭ ئىشەنچلىك تەسەللى ئىدى . . .
 — كۆڭلۈڭنى يېرىم قىلما ، چىرىغىمىزنىڭ يېنىقىمىز قېلىد-
 ىنىدىن ئەنسىرىسەڭ بىر بالا بېقىۋالساقلا بولىدۇغۇ . قوشنىمىز-
 نىڭ كەنجى بالىسى توختىنى سوراپ كۆرەيلى ، — دېدى ئوماق .
 — راستما ، شۇنداق بولىدىغان بولسا ، ئۇ بالىنى ئېرىنىڭ
 پۇشتۇڭدەك ، ئۆز باغرىمىدەك كۆرۈپ باقمەن ، — دېدى ئايقۇت
 ئېرىگە قاراپ . شۇ تاپتا ئۇنىڭ كۆزى مەمنۇنلۇق ۋە خۇشاللىقتىن
 نۇرلىنىپ كەتكەنىدى . . .
 — مەن ھازىرلا كىرىپ سوراپ باقاي ، بەزىسە ياخشى ، بەزىمى-
 سە باشقا يولىنى . قىلارمىز . . .
 — مەنمۇ كىرەي ، ئىككىمىز بىللە كىرەيلى . بالامىزنىڭ
 كېچەلىسىمۇ مەن يىغلاپ تۇرۇپ يالۋۇرىمەن . نەش بالىدىن بىرەر-

سىنى بېرەر، — دېدى ئايقۇت بۇ ئىشنى شۇ تاپتىلا ھەل قىلىۋېتىشكە ئالدىراپ. بۇ ئايقۇت ئايىنىڭ ئىشىنىڭ بىر قىسمىنى قوشنىسىمۇ بالىسىز بۇ ئەر — خوتۇنغا، بولۇپمۇ ئايقۇتقا ئىچ ئاغرىتىپ يۈرەتتى، كۆڭلىدە ئۇلارغا بالا تىلەيتتى، لېكىن ئۆزلىرىدىن بالا سوراپ قېلىشنى خىيالىغىمۇ كەلتۈرۈشمىگەندى. ئويلىمىغان يەردىن ئۇلاردىن بالا سوراپ قالدى، قوشنىلار تەڭلىك-تە قالدى. قانداقلا بولمىسۇن بىرنېمە دېيىش كېرەك. بۇ قوشنىلارغا ئوماق بىلەن ئايقۇت كۈندۈزدىكى كۈن، كېچىدىكى ئايدەك ئايان، ئۇلار باغرى بېلىق قورسىقىدەك يۇمشاق، كۆڭۈللىرى ئۈجۈلدەك^① يېپىشقاق ياخشى ئەر — خوتۇن، يېقىۋېلىشقا بالا بەرسە، ئۆز پۇشتىدەك كۆرۈپ باقىدۇ، كۆيۈنىدۇ. بۇ تەرىپىدە گەپ يوق، ئىشەنچلىك، ئەمما بالىنىڭ ئوتچۇ، ئۇلار چىدالارمۇ، بولۇپمۇ بوۋاقلىقتىن ئۆتۈپ پاخلاندەك قىيىنچىلىق ئويىنايدىغان، كەمتۈك — چۈچۈك تىلىدا چۈگۈلداپ سۆزلەيدىغان بولغان بالىنىڭ مېھرى ئوتىغا نېمە تەڭ كېلىدىكەن. بۇنداق چاغدىكى بالىنىڭ ئوتى ساپ ماگنىتتەك تارتىملىق بولىدۇ. ئۇنىڭدىن ئايرىلماق، ئايرىلغانغا چىدىماق تەس ھەم ئېغىر، لېكىن ھېسداشلىق، قوللاش، ئىشەنچ بولغانىكەن، تەسنى ئاسانلاشتۇرغىلى، ئېغىرنى يەڭگىللەتكىلى بولىدۇ...

ئۈچ ياشلىق بالا ئۆز ئاتا — ئانىسىنى سېغىنىدۇ، ئەمما بۇ بالىلىق سېغىنىش، يېتىلمىگەن سەبىي سېغىنىش. بەش — ئالتە ئاي، كۆپ بولسا بىر يىل ئۆتسىلا ئاستا — ئاستا ئۆز ئاتا — ئانىسىنى ئۇنتۇپ، يېڭى ھامىيىسى — يېڭى ئاتا — ئانىسىغا ئۆگىنىپ قالىدۇ. ئەمما ئاتا — ئانا بولسا ئۆز بالىسىنى ئۇنتۇپالمايدۇ. «ھەر بالىنىڭ ئوتى باشقا»، ئالدىدا تۆت بالىسى تۇرسىمۇ، ئۇلار باشقىلار «تارتىۋالغان» بالىسىغا چىدىمىدى، بولۇپمۇ بالىنىڭ ئۆيى.

① ئۈجۈل — يېكەن، تۈزغىنىنىڭ يېڭى چىققان ۋاقتىدىكى چېچىكى. ئەمەس، مايلىشماغۇ، يېپىشقاق بولىدۇ، 6 — ئايدا يىغىۋېلىنىدۇ. يېپىپ قۇرۇتۇلغاندىن كېيىن بېلىق يېغى ۋە غاز، ئۆردەك، توخۇ تۇخۇمىنىڭ سېرىقى بىلەن ئارىلاشتۇرۇپ قۇرۇۋېلىنىدۇ. بۇ ئۈجۈل تالقىنى دېيىلىدۇ. بەش جانلىق ئائىلىگە بىر خالتا ئۈجۈل تالقىنى بىر يىل يېتىدۇ. بەرىكەتلىك ھەم ئوزۇقلۇق قىممىتى يۇقىرى. بىر چىنە ئىچىۋالسا، كەچىگە قورساق ئاچمايدۇ.

لارنىڭ كۆز ئالدىدىلا باشقىلارنى: «ئاتا، ئانا» دەپ چاقىرىپ،
 ئۆزلىرىگە يات كىشىنى ئاتىغاندەك ئاتاپ گەپ قىلىشلىرى ئۇلارغا
 بەك ھاز كەلدى، ئېغىر تۇيۇلدى، چىدىيالمىدى. «كۆزىمىز كۆر-
 مىسە ئۇنتۇپ كېتەرمىز» دېيىشتى دە، نەچچە قۇملۇق ئېرىسىدە-
 كى يىراق بىر جايغا كۆچۈپ كەتتى. بىر كۈن ئايىدا
 ئايقۇت بالىنى بېقىۋالغان كۈندىن باشلاپ قېيناتىسى ھەم
 ئېرىنىڭ ئىسمىغا ئاھاڭداش قىلىپ «توختاق» دەپ ئاتىغانىدى،
 بۇ ئەركىلەتمە ئىسىم ئۇنىڭغا سىڭىپ قالدى. ئوماقمۇ، باشقىلارمۇ
 شۇنداق ئاتايدىغان بولدى. ئايىدا
 ئايقۇت ئېيتقاندا، ئۇلار توختىنى بېقىۋېلىپ توققۇز يىلدىن
 سەل ئۆتكەندە ھېكمەتتەك كارامەت بىر ئىش بولدى. ئايقۇتنىڭ
 ۋۇجۇدىدا بىر جان ئاپىرىدە بولدى! بۇنىڭغا ئۇلار دەسلەپ ئىشەن-
 مەيلا قالدى، ھەتتا ئايقۇتنىڭ ئۆزىمۇ ئىشىنىشنى ياكى ئىشەنمەس-
 لىكىنى بىلمەي قالدى. ئىشەنمەي بولمايتتى، بۇ راست ئىدى، بۇ
 ھەر ئىككىسىنىڭ ئۆزىگە ئايان ئىدى. بۇ ئۇلارنىڭ مۇھەببىتى-
 نىڭ، بىر - بىرىگە بولغان ئىخلاش، ئېتىقادىنىڭ مېۋە بىخى
 ئىدى. كۈن - ئايلارنىڭ ئۆتۈشى بىلەن ئايقۇتنىڭ بويى روشەن
 ئېغىرلىشىپ باردى. بۇ ئايىدا

بۇ ئايىدا 4

ئۈچ كىشىلىك بۇ بىر ئائىلە كۆچمەن يولۇچىلار سەپىرىنىڭ
 بۈگۈن تۆتىنچى كۈنى، ئۆتكەن ئۈچ كۈندە تەڭرى ئىلتىپات قىلدى-
 مو، ئەيتاۋۇر ئۇلار تىلىگەندەك ھاۋا شامالسىز، ئوچۇق بولدى،
 لېكىن «جىملىق - سۈرلۈك» دېگەندەك، ئېنىق - جىنسىز بۇ
 پايانسىز قۇملۇق دالىنىڭ جىمجىتلىقى كىشىگە گۆرىستان جىم-
 جىتلىقىدەك بىر خىل سۈرلۈك بىلىنىپ، كىچىككىنە، ئانچىكى
 «شىز» قىلغان ئاۋازمۇ كىشىنىڭ تېنىنى شۇر كۈندۈرەتتى. بۈگۈن
 كۈننىڭ تەرى چۈشكە ئۇلاپلا سەل بۇزۇلۇپ، ئەلپازىدىن شامال

چىقىدىغاندەك بوزىرىشقا باشلىدى . قۇملۇقنىڭ شامال - بورىنى .
 نىڭ دەھشىتى ئوماققا تونۇش ، ئەمما ئايقۇت بىلەن توختاق قۇملۇق
 ئىچكىرىسىنىڭ شامال - بورىنىنى كۆرۈپ باقمىغان ، ئوخشاش
 سۈرئەتتىكى شامالنىڭ مەھەللە ئىچىدىكى سۈرى بىلەن كەڭ قۇم -
 لۇقتىكى سۈرى ئوخشىمايدۇ . قۇملۇقتا دالدىلانغۇدەك يەر يوق .
 ئوماق ئايالى بىلەن توختاقتىن ئەنسىرەپ قالدى . ئايقۇت ئېغىر
 بوي ، ئاي - كۈنىمۇ يېقىنلىشىپ قالغان ، توختاق بولسا كىچىك ،
 خۇدا بەرگەن ئامانەت بالا ، ھەرقانداق ئەھۋالدىمۇ بۇ ئامانەتنى
 ياخشى ساقلاش كېرەك .
 ئوماق ئاتىسى بىلەن ئوۋچىلىق قىلىپ يۈرۈپ ، ئۇ تەرەپتە
 لوپ كۆلىنىڭ ئېرىسىغىچە ، بۇ تەرەپتە كۈزلەك ، چارا ، مىرسالى ،
 قارچىغا ، تۆۋەن تەرەپتە قارادايغىچە نەچچە قېتىم بارغان ، يۇقىرىدە
 سى سىڭگىز تاغلىرىغىچىمۇ بارغان . شۇ جەرياندا دادىسىدىن ئىز -
 چىلىقىنىمۇ ، ھاۋا رايىنى كۆزىتىشىنىمۇ ئۆگىنىۋالغان ، ئېزىپ قې -
 لىشتىن ئانچە قورقۇپ كەتمەيدۇ . لېكىن ، ئۇ بۇ ئەتراپتىكى
 يېقىن - يىراق ماڭا بەش بارمىقىمىدەك تونۇش دېگىنى بىلەن ،
 ئۇنىڭ بۇ يەر بىلەن تونۇشىنىغىمۇ كۆپ يىللار بولدى ، بۇ جەرياندا
 بۇ قۇملۇقتا ئۆزگىرىش بولىدىغان - بولمايدىغانلىقىمۇ ئۇنىڭغا
 شۇنچە ئايدان - شۇڭا ئۇ يەنىلا ئايقۇت بىلەن توختاقتىن
 ئەنسىرمەكتە .
 توختاڭلار !
 تېخى بايىلا ئات - ئېشەكلىرىگە مىنىشىپ يولغا چىققان ئاي -
 قۇت بىلەن توختاق تېمىشقا توختايدىغانلىقىغا ھەيران قېلىشىپ
 ئوماققا قاراشتى . ئوماق كالىدىن چۈشتى ، بۇرۇندۇقنى توختاققا
 تۇتقۇزۇپ قويۇپ گەپمۇ قىلماي ئېگىز بىر قۇم دۆۋىسىگە قاراپ
 ماڭدى . ئايقۇت شۇ چاغدىلا ئېرىنىڭ تېمىنى ئويلىغىنىنى تېلىدى .
 ئۇ ئۆزلىرىنىڭ نەگىچە كەلگەنلىكىنى ، يەنە قانچىلىك ماڭىدىغانلىقى
 قىنى بىلمەكچى . ئوماق قۇم دۆۋىسى ئۈستىگە چىقتى ، دەسلەپ
 تۆت تەرەپكە قارىدى ، تۆت تەرەپ ئوخشاش چەكسىز قۇملۇق .

خۇددى بېلىق قاسىراقلىرىدەك بىر - بىرىگە مىنگىشىپ كەتكەن
دۆڭ - دۆمبەللەر گويا تەڭرى مۇشۇ زېمىن يۈزىگە چەككەن
ئويما - قاپارتما نەقىشتەك كۆرۈنەتتى . قۇملۇق بولسىمۇ ، ئۆز
رەڭگى ، ئۆز شەكلى بىلەن گۈزەل . ئوماق تۆپە تەرەپكە ئۇزاق
قارىغاندىن كېيىن ، بىنەپشە رەڭ گىرىمىسەن پەردىنىڭ ئېزىسىدا
سۇس - غۇۋا كۆرۈنگەن بىر تاغنى ئىلغا قىلدى ، ئۇنىڭغا كۆرۈنگەن
نى ئاتىشىۋالاقنىڭ كۈنپېتىش شىمالىدىكى تاغ ئىدى . ئۇ ئاتىسى
بىلەن ئوۋغا بارغان قۇرۇق تاغ شۇ ئىدى ، «يولدىمىز توغرا
ئىكەن ، - دەپ ئويلىدى ئۇ ، - ئابدال دەل ئۇنىڭ ئۇدۇل تۆۋەن
تەرىپىدە ، كۆپ بولسا يەنە ئۈچ كۈن ماڭساق يېتىپ بارىمىز .»
ئوماق مەنزىلىنىڭ يىراقلىقىدىن ئەمەس ، سۇنىڭ تۈگەپ قېلىشىدىن
ئەنسىرەيدىغان بولۇپ قالدى ، چۈنكى ئۇ بۇرۇن كۆرگەن ئېقىن
ھازىر قۇرۇق بولۇپ چىقتى . ئوزۇقلۇق تۈگەپ قالسا ئۇنىڭ كارى
چاغلىق ، ئوۋلىغۇدەك قۇملۇق ھايۋانلىرىدىن بىرەرسى ئۇچراپ
قالسا مەسىلە ھەل بولىدۇ ، سۇ تۈگەپ قالسا پات - پات ئۆزگىرىپ
تۇرىدىغان ، يەنە كېلىپ بۇنداق ئىچكىرى قۇملۇقتا ئۇنىڭ يولىنى
قىلماق تەس . بايا ئوماق تۇلۇملارنى تەكشۈرۈپ كۆرۈۋىدى ، بىرەر
ئەھۋال بولۇپ قالمىسا ئەتە مۇشۇ ۋاقىتقىچىلىك يەتكۈدەكلا سۇ
قايتۇ . سۇ تۈگىسە ئايقۇتقا ھەممىدىن بەك تەس بولىدۇ . ئۇ ھازىر
بىرلا جان ئەمەس ، ئۆزى بىلەن يەنە بىر جاننى كۆتۈرۈپ كېلىۋاتىدۇ .
دۇ ... ئۇلار تارىم دەرياسى بىلەن كۆنچى دەرياسى ئارىلىقىدىكى
دەشت قۇملۇقتا كېتىۋاتاتتى . ئوماق كۈنچىقىش ، كۈنپېتىش تە -
رەپكە يەنە بىر قارىدى . ئىككىلا تەرەپنىڭ تەرى بارغانسېرى بوز -
لارپ تېخىمۇ قارىيىپ تۇرىدۇ ، خۇددى مۇشۇلارنى قىستاپ كېلىدۇ .
ۋاتقاندا ، شامال ، قۇم توپانى پۇراپلا تۇرىدۇ . شامال ئۆزىنى
كۆرسەتكۈچە قانداقلا بولمىسۇن ، بىرەر دالدىلىق يەر تېپىۋېلىش
كېرەك . ئۇلار قۇملۇقنىڭ ئىچىگە كىرىپ ، ئۇلارنىڭ ئىچىگە كىرىپ ،
ئوماق قۇم دۆۋىسىدىن چۈشتى . ئالدى بىلەن ئايقۇتنىڭ يېنىدە
غا كېلىپ ئاتنىڭ ئېگەر ، ئۆزەڭگە ، تۆشلۈكلىرىنى تۇتۇپ -

تارتىپ باقتى ، توشلۇكنى سەل چىڭىتىپ قويدى ، ئاندىن ئايقۇتقا قاراپ قويدى - دە ، ئاتنىڭ كۆكرەك ، يانپىشىغا يېنىك شاپىلاقلاپ قويۇپ توختاق تەرەپكە ماڭدى . ئايقۇت ئېرىنىڭ بۇ ھەرىكىتىدىن بىر كۆڭۈلسىزلىك يۈز بېرىدىغانلىقىنى سەزدى . چۈنكى ئۇمۇ قۇملۇقتا چوڭ بولغان - دە . ئۇ ئاسماننىڭ يىراق گىرۋىكىگە قاراپلا شامال چىقىدىغانلىقىنى جەزم قىلدى . ئۇ قۇملۇقتا شامال چىقىپ قالسا قانداق قىلىش كېرەكلىكىنى بىلەتتى . بۇ توغرىدا ئاتا - ئانىسىدىن ھەم باشقىلاردىنمۇ ئاڭلىغان . ئوماقنىڭ ئۇنى ئاگاھلاندۇرۇپ يۈرمەسلىكى ، ئايقۇتنىڭ قۇملۇقنىڭ مۇشۇ تەرىپىدىن بىلگەنلىكىدىن ئىدى . ئايقۇت ئېرىنىڭ ئىسمىنىڭلا ئوماق بولۇپ قالماي ، پۈتۈن ۋۇجۇدىنىڭ ، پۈتۈن ئىچكى دۇنياسىنىڭمۇ ئوماقلىقىدىن تېخىمۇ سۆيۈنۈپ كېتىۋاتاتتى . ئوماق توختاقنىڭ يېنىغا كەلدى . ئېشەكنىڭ نوختا ، چولقۇر ، توقۇمىلىرىنى كۆزدىن كەچۈردى ، توقۇمىنىڭ توشلۇكنى چىڭىتىۋېتىپ ، ئوماقنىڭ ئالدىغا - شامال چىقىدىغاندەك قىلىدۇ ، چولقۇرنى قويۇۋەتمەي ، بىر قولۇڭدا توقۇمىنىڭ ئالدىنى تۇتۇۋېلىپ چىڭ ئولتۇر ، - دەپ چېكىلىدى .

ئۇ يەنە ئېشەك ، كالىلارنىڭ يېنىغا كېلىپ يۈك - تاقلىرىنىڭ تېڭىلىشىنى كۆزدىن كەچۈردى ، بوشلىرىنى چىڭىتتى ، ئاندىن ئۇلارنى ئازراق ئارىلىق قالدۇرۇپ بىر - بىرىگە چاتتى ، ئىشلاردىن كۆڭلى خاتىرجەم بولغاندىن كېيىن ، يولىنى داۋاملاشتۇردى ، ئۆزى ئايقۇت بىلەن توختاقنىڭ كەينىدە ماڭدى .

ئۇلار بىر ھازا مېڭىپ ئېگىز ھەم ئۇزۇن بىر قۇم دۆۋىسىدىن ئۆتكەندىن كېيىن بىر قۇرۇق ئېقىن ئىچىگە كىرىپ قالدى . ئوماق ئەتراپتىكى قۇم دۆڭلىرىگە ، ئېقىنغا ئوبدان سەپسىلىپ قاراپ ، ئۆزلىرىنىڭ نەگە كېلىپ قالغىنىنى بىلىۋالدى . بۇ ئېقىننىڭ بېشى چوڭ بولۇپ ، بايقى ئېگىز ، ئۇزۇن قۇم دۆۋىسىدىن خېلى يىراق يۇقىرىسىدا ئىككىگە بۆلۈنۈپ ، بىر تارمىقى تۆۋەنگە - قاراقوشۇن كۆلى تەرەپكە ، يەنە بىر تارمىقى كۈنچىقىش تەرەپكە

ئۇدۇل ئېقىپ كېتەتتى . تۆۋەنگە ئاقىدىغان تارمىقى كېيىن ئېقىش يولىنى ئۆزگەرتىپ ، بۇ ئېقىن قۇرۇپ كەتكەن . سۇ مەنبەسى ئۈزۈلگەن ئېقىن بويىدىكى ئوتلاقىلار ، چاتقاللار ھەتتا توغراقلىرىمۇ ئون نەچچە يىلدىن كېيىن قۇرۇپ كەتكەن ، دەريا قىنىنى قۇم بېسىپ كەتكەنىدى ، ئۆز ۋاقتىدا بۇ دەريانى بەزىلەر «تۇراقنىڭ ئېقىنى» دەپ ئاتايتتى .

تۇراق — ئوماقنىڭ ئاتىسى . «تۇراق ئوۋ» ، «تۇراق يول-ئۆس» — قاراقوشۇن ، ئابدالدىن تاكى چارا ، كۆنچىگىچە ھەممە ئادەمگە تونۇش ئادەم . ئۇ چارىغا كۆچۈپ كەلگەندىن كېيىن كۆپىنچە مۇشۇ ئېقىن ئەتراپىدا ئوۋ قىلاتتى . لوپلۇق ئوۋچىلاردا بىر ئادەت بار ، يەنى بىرەر سى ئوۋ قىلىدىغان جايغا باشقىلىرى ئوۋغا كەلمەيدۇ . پەقەت ئۇ ئوۋچى كۆچۈپ كېتىپ ياكى بىرەر سەۋەب بىلەن ئۇ جايغا كەلمەيدىغان بولغاندىلا ئاندىن كېلىپ ئوۋ قىلىدۇ . تۇراقلار ئائىلىسى قاراقوشۇندىن چارىغا كۆچۈپ كەلگەندە ، ئەتراپتىكى بېلىق تۇتىدىغان دەريا ، كۆللەر ، ئىلۋەسۇنلار^① بار ئوتلاق ، جاڭگاللار چارا ، كۈزلەك ، تىكەنلىك ۋە باشقا مەھەللىدىكىلەر تەرىپىدىن ئىگىلىنىپ بولۇنغانىدى ، پەقەت مۇشۇ ئېقىن ئەتراپىدا مەھەللىلەردىن يىراق بولغاچقا ئىگىسىز قالغانىدى . قاراقوشۇندىن كېلىپ توپ مەھەللىدىن چەتتىرەك ئولتۇراقلاشقان تۇراق قاتارلىق ئونغا يېقىن ئائىلىنىڭ ئادەملىرى يىراق بولسىمۇ مۇشۇ ئېقىن ئەتراپىغا كېلىپ ئوۋ قىلىدىغان ، بېلىق تۇتىدىغان بولغانىدى . تۇراق تۇتقان بېلىق ، ئوۋ ماللىرى ئائىلىسىدىكىلەرنىڭ ئېھتىياجىدىن ئاشقۇدەكلا بولسا ، قولۇم - قوشنىلىرىغا ، بولۇپمۇ ئاجىز - ئورۇق ، يېتىم - يېسىرلارغا ئۈلەشتۈرۈپ بېرىۋېتەتتى . مەھەللىداشلىرى يەنە ئۇنى : «تۇراق ئاتا» دەپمۇ ئاتايتتى . بۇنداق ئاتاشتا مۇنداق ئىككى سەۋەب بار ئىدى : بىرى ، لوپ كۆلى ئەتراپىدا ياشايدىغانلاردا سەكسەن ياشتىن ئاشقانلارنى ياشانغانلار قاتارىغا قۇيۇپ

① ئىلۋەسۇن — جالال ياۋايى ھاياتىدا ئۆزىنىڭ ئۇمۇملاشتۇرۇپ ئاتىلىشى .

شۈپ ، يېشى ئۇنىڭدىن مەيلى چوڭ ، مەيلى كىچىك بولسۇن ھەممە -
سى ئوخشاشلا «پالانى ئاتا» دەپ ئاتايدۇ . بۇ ، ئادەت بويىچە ئاتاش ؛
يەنە بىرى ، ئۇنىڭ مەرد ، غەمخورچىلىقىدىن سۆيۈنگەن ئاجىز -
ئورۇقلار ، يۆلەنچۈكى يوقلار ئۇنى ئۆزلىرىنىڭ ئاتىسىدەك كۆ -
رۈپ ، تېخى يېشى ئاتىشقا بارماي تۇرۇپلا «تۇراق ئاتا» دەپ
ئاتىشىدىغان بولغانىدى . يېشى چوڭلار قاتارىغا يەتمىگەن تۇراقنى
«ئاتا» دەپ ئاتاش باشقىلارغا غەلىتە تويۇلمىدى ، بەلكى سۆيۈنۈش ،
ھۆرمەت يۈزىسىدىن ھەممەيلەن شۇنداق ئاتىشىدىغان بولدى .
ئوماق ئېقىن ئىچىدە كېتىۋېتىپ ، مۇشۇ ئېقىن بويلىرىغا
ئوۋغا كەلگەن چاغلىرىنى ئەسلىدى . ئۇ بۇ تەرەپكە ئاتىسى بىلەن
جىق كەلگەنىدى . ئۇ نەچچە قېتىم كەلگىنىنى ئېسىگە ئالالمىدى ،
پەقەت ئىككى قېتىملىق ئوۋ ئۇنىڭ ئېسىدە ، بەلكى يېقىندىلا بول -
غاندەك ئېنىق ئېسىدە .

5. ئۇنىڭ بىر كۈنى كېيىك ، جەرەنلەرنىڭ سۈ ئىچكىلى كېلىشكە
«ئاچقان» يېڭى يولىنى تېپىۋېلىپ ، ئېقىندىن ئوتتۇز مېتىردەك
نېرسىغا ئولتۇرسا يېشى كۆرۈنمىگۈدەك قىلىپ نۆچە^① ياسىدى ،
دەريا تەرەپكە قارىتىپ بىر يوقۇق قويۇپ ئەتراپىنى يۇلغۇن ۋە باشقا
شاخ - شۈمبىلار بىلەن ئىنقىلىدى . ئېقىننىڭ ئىككى قېشىنى
بويلاپ ماڭسا بۇنداق نۆچەنى پات - پات ئۇچراتقىلى بولىدۇ ، لېكىن
بۇلارنىڭ تولىسى تاشلىۋېتىلگەن . چۈنكى ، كېيىك ، جەرەنلەر ئىن -
تايىن تۇيغۇن ھەم تادان ، سۈ ئىچىدىغان جايى ئەتراپىدا بىرەر
شەيىنى سەزدىمۇ ، بولدى ، ئۇ جايغا ئۇزۇنغىچە ئاياغ ياسمايدۇ .
يېڭىدىن جاي تاللىغاندا ئوچۇقچىلىقتىن تاللايدۇ ، بۇنداق بولغاندا
ئەتراپىنى كۆزىتەلەيدۇ . ئۇلار سۈ ئىچكىلى كېلىدىغان جايىنى ھەر -

① نۆچە — ئوۋچىلارنىڭ ئۆزىنى يوشۇرۇش ئۈچۈن داڭقال ، شاغلار بىلەن ياسىۋالدىغان دالدىلىق (ئىۋالىق) .

قانچە ئۆزگەرتىپ تۇرسىمۇ ، ئۇلارنىڭ ئىزى تۇراق ، ئوماقتەك
ئوۋچىلارنىڭ كۆزىگە چېلىقىپ قالىدۇ . ئۇلار سۇ ئىچكىلى
بىرقۇر بولۇپ ، بىر - بىرىنىڭ كەينىدىن قاتارلىشىپ ماڭىدۇ ،
چۈشتە چاتقاللار ئارىسىغا كىرىۋېلىپ كۆشىگەچ سالقىنلايدۇ ،
چۈش قايرىلىپ سالقىن چۈشكەندە سۇ ئىچكىلى كېلىدۇ . ماھىر
سىنچى ئوۋچى ئۇلارنىڭ ئىزىغا قاراپلا ، ئۇلارنىڭ نەچچە ئىكەنلىكىنىمۇ بىلىۋالىدۇ .

ئۇ كۈنى ئاتا - بالا ئىككىيلەن چۈشتىن قايرىلغان ھامان
نۆچەنىڭ ئىچىگە كىرىپ شاخ - شۇمبىلار ئارىسىدىن كۆزىتىپ
خېلى ئۇزاق ئولتۇردى ، ئولتۇرۇپ بېلىق تالدى .
— بېلىم ئاغرىپ ، پۈتۈم قوۋۇشماي قالدى ، بىر ئاز ئۆرە
بولۇپ بەل ، پۈتۈمنى ئوڭشىۋالاي ، — دېدى ئوماق ئورنىدىن
تۇرماقچى بولۇپ .

— ئولتۇر ، مۇشۇ بوشلۇقنىڭ بىلەن ئوۋچى بولماقچىمۇ سەن ؟
ئوۋچىنىڭ ئوغلىدەك ، قۇملۇق ئادىمىدەك چىداملىق بول . كەچئاد
رىسى^① بولغۇچە ئولتۇرىمىز . بۈگۈن كەلمىسە ، ئەتە يەنە كېلىپ
ئولتۇرىمىز . كېيىنكە ، جەرەنلەرنى سەن ئۇنداق دۆت چاغلىما . بىز
بىرنەچچە جايغا نۆچە ياساپ قويغاندەك ، ئۇلارمۇ سۇ ئىچكىلى
بىرنەچچە جايىنى تاللاپ قويدۇ . ئوتلاپ - ئوتلاپ يىراقراق يەرگە
كەتكەندۇ ، ئەتە كېلىپ قالار ، — دېدى ئاتىسى .
تۇراقباي ئېيتقاندا ، ئۇ كۈنى يا كېيىنكە ، يا جەرەن سۇ
ئىچكىلى كەلمىدى . ئۇلار كۈن پاتقۇچە ساقلاپ بېقىپ ، ۋاقىتلىق
ياسىۋالغان قومۇش ساتما چۈشكۈنىگە قايتتى . ئۇلار ئىككى ئېشەك -
نى بىردىن مىنىپ ، يەنە بىر ئېشەكنى ئوۋ ماللىرىنى ئارتىشقا
ئېلىپ كەلگەنىدى . تۇراقباي ئۆزى مىنىپ كەلگەن ئېشەكنىڭ
ئالدى پۈتىنى ئارىلىقىنى كەڭرەك قويۇپ چۈشەپ قويدى . بۇنداق

① كەچئارىسى — قاش قارايدىغان چاغ .

قىلغاندا ، ئېشەك ئۆزىنى باغلاقتىكىدەك سېزىپ ساتمىدىن پىراق-
لىمايدۇ ، قالغان ئىككى ئېشەك ئۇنىڭ ئەتراپىدىلا يۈرىدۇ .
ئۇلار ئىشلىرىنى سەرەمجانلاشتۇرۇپ بولۇپ ، يۇمشاق قۇرۇق
چاتقال پاخاللىرى بىلەن تەييارلاپ قويغان بۈگۈك ئۈستىگە كېيىد-
نەك چاپنى^① بىلەنلا يانپاشلاشتى . كېچە ئاسمىنى تارىم سۈيىدەك
سۈزۈك ، كۆل سۈيىدەك تىنىق بولۇپ ، يۇلتۇزلار سانسىز چىراغ-
دەك جىمىرلايتتى . تولغان تولۇن ئاي يورۇقىدا قۇملۇق دالىدىكى
كىچىككىنە ئوت - خەسنىمۇ ئېنىق كۆرۈنگىلى بولاتتى . ئوماق
قۇمۇش ئارىلىرىدىن كۆرۈنگەن ئاي بىلەن يۇلتۇزلارغا قاراپ قۇم-
لۇق ئاسمىنىڭ گۈزەللىكىگە زوقى كەلدى . ئۇ شۇ كۈنكى ئوۋغا
چىققىنىدىن بەك خۇشال ئىدى . مۇشۇ قېتىمدا نېمىلا بولسۇن
بىرەر نەرسىنى ئوۋلاپ - ئېتىپ ئاتامغا ، مەھەللىداشلىرىمغا ،
بولۇپمۇ قۇرداشلىرىمغا ئۆزۈمنىڭ ياراملىق ئوۋچى بولۇشقا باشلى-
غانلىقىمنى كۆرسىتىمەن ، دەپ كۆڭلىگە پۈككەنىدى . بۇ ئۇنىڭغا
ئاران كەلگەن ھەم تۇنجى قېتىملىق پۇرسەت ئىدى . ئاتىسى بۇ
قېتىم ئوۋلاش نۆۋىتىنى ئوماققا بەرگەنىدى . ئۇمۇ مۇشۇ قېتىمدا
ئوغلىنى سىناپ كۆرمەكچىدى . «بۈگۈن بۇ ئىش يوققا چىقتى ،
ئاتام نېمىلەرنى ئويلاۋاتىدىكىن . ئەتە ئوۋلاش نۆۋىتىنى ماڭا بىرەر-
مۇ ، بەرمەسمۇ ؟» ئوماقنىڭ خىيالغا شۇ ئەندىشىلەر كېچىپ ياتاد-
تى ، ئاتىسى گەپ باشلاپ قالدى .
— ئوماق ، بايىقى گېپىمنىڭ داۋامىنى قىلاي ، ئېسىڭدە چىڭ
ساقلاپ ئەمەل قىل ، ئوۋچى بولىدىغان ئادەم جاپاغا چىداشلىق ،
كۈتۈش - ساقلاشقا تاقەتلىك ، قۇلىقى ھەر خىل شەپە ، ئاۋازلارنى
پەرق ئېتەلەيدىغان ، كۆزى ھەرقانداق نەرسىگە سىنچىلاپ قاراپ ،
ئۇنىڭ بىرەر بەلگە - ئالامىتىنى بىلىۋېلىپ ، قايتا كۆرگەندە دەر-
ھال يادىغا كەلتۈرەلەيدىغان بولۇشى لازىم . بىرەر ئاش پىششىم
ئۆمىلەپ مېڭىشقا توغرا كېلىدۇ ، تېخى يىرتقۇچ ھايۋانلارنىڭ خە-

① كېيىنەك چاپان — كېيىنەك تون ، يۇڭدا تىكىشىز ، پۈتۈن پىچىلىدىغان ، چوپانلار كىيىدۇ-
غان قولتۇقى كېيىنەك قاننىدەك كەك يۇڭ (كىگىز) چاپان .

تەرىمۇ تۇراقباي گېپىنىڭ ئاخىرىنى تۈگەتكۈچە سىرتتا دۈپۈرلىگەن

شەپە ئاڭلاندى. تۇراقباي بىر غۇلاچچە يۇلغۇن دەستىلىك بېلىق سانجىيدىغان سانجىغاقتى^① ئالدى - دە، ئوماققا ساتمىدىن چىقما، دەپ قويۇپ ئېتىلىپ چىقىپ كەتتى. ئوماق بىر تۇرۇپ ئاتىسىنىڭ گېپىگە ھەيران قالسا، يەنە بىر تەرەپتىن سىرتتا نېمە ئىش بولغاندا لىقىنى بىلگۈسى كەلدى، ساتمىدىن بېشىنى چىقىرىپ قاراپلا قورقۇپ كەتتى، بىر يولۋاسنىڭ ئاتىسىنىڭ تۈشەپ قويغان ئېشىكىنى پاتىكىدىن چىشلەپ يەرگە ياتقۇزۇۋاتقانلىقىنى كۆردى. ئاتىسى ساند-جىغاقتى ئۇدۇل تۇتقىنىچە يولۋاسقا قاراپ كېتىۋاتاتتى. يولۋاس ئېشەكنى قويۇپ، يۈرەكنى يېرىۋەتكۈدەك سۈر بىلەن قاتتىق ھۆر-كېرەپ تۇراققا ئېتىلدى. ئوماق: «ئاتا!» دەپ توۋلىۋەتكىنىنى ئۆزىمۇ سەزمەي قالدى، بىر دەھشەتلىك ئەھۋال كۆز ئالدىغا كېلىپ، قورقۇنچتىن كۆزىنى يۇمۇۋالغانىدى، كۆزىنى ئېچىپ قاراپ كۆرگىنىگە، كۆزىگە ئىشەنمەيلا قالدى. سانجىغاقتىڭ ئۈچى يول-ۋاسنىڭ ئاغزىدا سانجىقلىق بولۇپ، ئاتىسى دەستىسىنى چىڭ تۇتۇپ يولۋاسنىڭ ئالدىدا تىرەجەپ تۇراتتى. يولۋاس پۈتۈن يىرتقۇچە-لىق كۈچىنى قەھرىگە يىغىپ تۇراقباينى نىقتاپ تۇراتتى. يولۋاسنىڭ كۈچىگە تەڭ تۇرالمىدى چىغى، ئاتىسى كەينىگە مۇدۈرۈلۈپ ئولتۇرۇپ قالدى. سانجىغاقتىڭ دەستىسىنىڭ ئۈچى قۇمغا پېتىپ تېرىكىلىپ قالدى. ئوماق بۇ قېتىم: «ئاتا!» دەپ توۋلاپ قويۇپلا ھاڭۋېقىپ تۇرۇپ قالمىدى، يەنە بىر سانجىغاقتى قولىغا ئالدى - دە، ئاتىسىغا بولۇشقىلى ئېتىلدى. كۆزىنى يۇمۇپ - ئاچقۇچە بولغان دەقىقىدە ھايات - ماماتلىق بىر ئىش بولدى. يەرگە ئولتۇرۇپ قالغان تۇراق ئىككى قولى بىلەن قۇمنى ئوچۇملاپ يولۋاسنىڭ باش - كۆزىگە ئۈزۈلدۈرمەي چاچتى. كۆزىگە قۇم تىقىلغان يولۋاس نېمە قىلارنى بىلمەي ئۆز ئورنىدا ئايلانغىلى تۇردى، ئاۋازىمۇ خىرقىراپ قالدى، سانجىغاقتى ئاغزىدىن چىقىرىۋەتمەكچى بولۇپ

① سانجىغاقتى - شاشقاق، بېلىققا سانجىيدىغان تەتۈر تىللىق تۆمۈر قارا بېلىق.

بېشىنى ئىككى يېنىغا قاتتىق سىلكىتتى ، سانجىغاق تەتۈر ئىككى
 تىللىق بولغاچقا ، چىقىپ كەتمەي دەستىسى پۇلاڭلاپ تۇراتتى .
 ئەمدى يولۋاسنىڭ سۈرلۈك كېلەڭسىز گەۋدىسى بولغان بىلەن ،
 ھەيۋىسى ، خەتىرى قالمىغانىدى . ئوماقنىمۇ كەينى - كەينىدىن
 ئىككى - ئۈچ ئۈچۈم قۇمنى يولۋاسنىڭ كۆزىگە چاچتى . تۇراقباي
 سانجىغاقنىڭ ئۈچىنى خاتىرجەم تۇتتى - دە ، تازا بىر نىقتىۋېتىپ
 ئۇيان - بۇيانغا بۇراپ تولغاپ تۇرۇپ شارەتتە تارتىۋالدى ، بۇراپ
 تارتىۋېلىنغان سانجىغاقنىڭ تەتۈر تىللىرى يولۋاسنىڭ ئاغزىنى ،
 بولۇپمۇ ئىلىنى تىتىۋەتكەنىدى ، يولۋاسنىڭ ئۇنى ئۇچتى . ئۇنىڭ
 ئاغزىدىن شۇرقىراپ قان قۇيۇلۇشقا باشلىدى ، يولۋاس بارغانسېرى
 ھالسىزلىنىپ ، پۇتلىرى ئېغىر گەۋدىسىنى كۆتۈرۈشكە بەرداشلىق
 بېرەلمەي تىترەشكە باشلىدى . ئەمدى ئۇنىڭ قەدەم يۆتكەشكىمۇ
 ماجالى قالمىغانىدى ، ئۇ ئاخىر گۈپپىدە يىقىلدى ، خىرقىرىغان
 ئاۋازىمۇ ئۇچۇپ ، ئۈزۈك - ئۈزۈك تىنىقىلا قالدى .
 - پىچاقنى ئېلىپ كەل ، - دېدى تۇراقباي ، يولۋاسقا قاراپ
 قالغان ئوماققا ، يەنە ، - ئۈزۈڭنىڭ پىچىقىڭنىمۇ ئېلىپ
 كەل ، - دەپ قوشۇپ قويدى .
 ئوماق پىچاقلارنى ئېلىپ كەلدى ، ئۇ ئاتىسىنىڭ نېمە قىلماق -
 چىلىقىنى بىلگەنىدى .
 - ئاتا ، ئېشەكلەرنى تېپىۋالمايلىمۇ ، - دېدى ئوماق ، قال -
 غان ئىككى ئېشەكنىڭ نەلەرگە كەتكەنلىكىدىن ئەندىشە قىلىپ .
 - ئېشەكلەر ھېچنەگە كەتمەيدۇ . بىز ئۆزىمىزدىن ئەنسىرىدۇ -
 سەك بولىدۇ . يولۋاس بەك قىساسچى ھايۋان ، ئۇنىڭ جۈپتى
 چوقۇم مۇشۇ ئەتراپتا . ئۇ كېلىپ قالغۇچە بۇنى سويۇپ ، تېرىشىنى
 قۇمغا كۆمۈۋېتىپ بۇ يەردىن دەرھال كېتەيلى ، - دېدى ئاتىسى .
 ئوماققا يولۋاسنى ئۆلتۈرمەكتىن سويماق تەس بىلىنىپ كەت -
 تى ، كېلەڭسىز بۇ يوغان جانىۋارنىڭ ئۆلۈكىنى ئۇيان - بۇيانغا
 ئۆرۈمەك بەك تەس ئىدى . بىر تەرىپىنى سويۇپ بولۇپ بىر يانغا
 ئۆرۈگۈچە ئىككىسى بەك قىينالدى ، ھالىدىن كېتىپ ھۆمۈدەپ

قېلىشتى، تېرىنى پۈتۈن، ساق ئېلىش كېرەك. ئۇلار بىر ئاز ئولتۇرۇپ ئازام ئېلىۋېلىپ سويۇشنى يەنە داۋاملاشتۇردى. ئوماق جىددىيلىشىپ كېتىپ ھەم قولى تېلىپ كەتكەنلىكتىن قولىنىڭ ئىككى يېرىنى كېسىۋالدى، تېرىنىڭمۇ بىرنەچچە يېرى كېسىلىپ كەتتى، نېمىلا بولسۇن يولۋاس ئاخىر سويۇلۇپ بولدى. ئۇلار ئوۋ گۆشىدىن قۇم كاۋاپ قىلغاندا قىزىغان قۇمنى يانغا تارتىش، گۆشنى قۇمغا كۆمۈشتە ئىشلىتىشكە ئېلىۋالغان ياغاچ گۈرجەك بىلەن يولۋاس پانتۇدەك ئورا كولاپ، ئۇنىڭغا يولۋاسنىڭ بېشىنى، تۆت پۇتىنى كېسىپ پارچىلاپ كۆمۈۋەتتى. قېنى ئاققان، تامغان جاينىمۇ ئۈستىگە قۇم چېچىپ كۆمدى، ئاندىن تېرىنى ئېقىن بويىغا سۆرەپ ئاپىرىپ بىر يۇلغۇن تۇۋىگە كۆمدى. تۇراقباي يۇلغۇننىڭ تۈپچىكىدىن چىققان غول شاخلارنى ئوبدان كۆرۈۋالدى، ھەتتا سانامۇ قويدى. ئۇلار بۇ ئىشلارنى تولۇن ئاينىڭ سېخىلىق بىلەن چېچىپ تۇرغان ئاپئاق سۈزۈك شولىسىنىڭ ياردىمىدە كۆڭۈلدىكىدەك قىلىۋالدى. ئاخىرقى ئىش — تېرىنى سۆرىگەندىكى ئىزنىمۇ قۇم چېچىپ يوقاتتى. تۇراقباي بۇ ئىشلارنى كۆڭلىگە بىر ئىش كېچىپ شۇنداق قىلدى.

بۇ يەردە بولغان ئىشلارنىڭ بارلىقىنى بىلىدىغان بىر كىشى بار.

6

بۇ يەردە بولغان ئىشلارنىڭ بارلىقىنى بىلىدىغان بىر كىشى بار.

ئۇلار پىيادە بىر كېچە، يېرىم كۈن يول مېڭىپ ئەتىسى چۈشكە يېقىن مەھەللىگە يېتىپ كېلىشىگە چوڭ كىچىك، ئەر - ئايال مەھەللىداشلىرىنىڭ ئۇلارنىڭ ئالدىغا چىقىپ تۇرۇشقا قانلىقىنى كۆرۈپ، ئائىلىدە بىرەر كۆڭۈلسىزلىك بولغان ئوخشاپ-دۇ، دەپ تېڭىرقاپ قېلىشتى. شۇنداقمىكىن دېسە، ھەممىسىنىڭ يۈزلىرىدە كۈلكە - تەبەسسۇم، كۆزلىرىدە زوقلىنىش، مەھەۋەس، ھۆرمەت ۋە ئىپتىخارلىق نۇرلىرى چاقناپ تۇراتتى. ئۇلار زادى ئېمە ئىشلىقنى بىلەلمەي ھەيران قېلىشتى. توپ ئارىسىدىن تۆت مويسىيىت چىقىپ تۇراق بىلەن ئوماقنىڭ ئالدىغا كەلدى.

— يارايىسەن تۇراق ، قالتىس باتۇرلۇق قىيسەن . يولۋاس ئۆلتۈرگىنىڭنى يىزدىن يوشۇرۇن تۇتماقچىمىدىڭ . سېنى ئەمدى تۇراق يولۋاس دېسەك بولغۇدەك . چىق — چىق — چىق ، جانىم ساڭا ، ① — دېدى ياشتا چوڭراق بىرى تۇراقنىڭ مۇرىسىگە يېنىك شاپىلاقلاپ بىرنەچچىنى ئۇرۇپ تۇرۇپ .

— نېمە بوپتۇ ؟ نېمىلەرنى دەيسىلەر ؟ — دېدى تۇراق كۈلۈپ تۇرۇپ .

ئوماق بەكلا ھەيران قېلىپ ، كۆپچىلىككە قاراپلا قالغانىدى . مويسىپىتنىڭ گېپى ئۇنى تېخىمۇ ھەيران قالدۇردى . «بۇلار بىزنىڭ يولۋاس ئۆلتۈرگەنلىكىمىزنى بىلىۋالغان ئوخشىمامدۇ ، قانداق بىلگەندۇ ؟» دەپ ئويلايتتى ئۇ .

شۇ ئارىدا بىرەيلەن بىر كالا بىلەن ئىككى ئېشەكنى يېتىلەپ تۇراقباينىڭ ئالدىغا كەلدى . ئېشەكلەر ئۇلارنىڭ قېچىپ كېتىپ جاڭگالدا قالغان ئېشىكى ئىدى . كالىغا ئارتىقلىق تۇرغان ، يېڭىلا سويۇلغان ، قۇم چېچىۋەتكەندەك تۇرغان يولۋاس تېرىسىگە قاراپ تۇراقباي بېشىنى لىڭشىتىپ كۈلۈپ كەتتى .

— سەنزە يولۋاس ئۆلتۈرگىنىڭ بىلەن بىزنى ھەيران قالدۇرماقچىمىدىڭ ، سېنىڭ ئىزىڭ بىزنىڭ ئوۋچىلارغا ئۇچراپ قېلىپ ، يۈكۈڭنى يەڭگىللىتىپ ئالغاچ كەپتۇ ، — دېدى بايقى مويسىپىت . ئىش مۇنداق بولغانىدى : مەھەللىدىن ئىككى ئوۋچى تۈنۈگۈن ئەتىگەن ئاتلىق دەريا بويلاپ كېلىۋېتىپ يېڭىدىن تىكىلىپ قالغان قومۇش ساتمىنى كۆرۈپ ، ئاتلىرىنى ئوتلاتقاچ ئارام ئېلىۋالماقچى بولدى . ئاتلىرىنى چۈشەپ قويۇپ ساتمىغا كىردى . ئۇلار ساتمىدا تۇرغان ئۈچ ئۇچاللىقنى ② كۆرۈپلا تونۇدى . تۇراقلار ئائىلىسى پالاس توقۇشقا ئىنتايىن ئۇستا بولۇپ ، يۈڭنى يۇمشاق ئېتىپ ، يىپىنى ئېنىچىكە چىقىرىپ چىڭ ئېشەتتى . ئۆرۈشلىرىنىمۇ چىڭ تارتىپ

① جانىم ساڭا چىق — چىق — چىق — لوپنۇرلۇقلارنىڭ ئەڭ ياخشى كۆرىدىغان ئادىتىگە ئېيتىدىغان كۆڭۈل ئىزھارلاش سۆزى .

② ئۇچاللىق — ئۇچۇلۇق ، كىيىم . ئۇچاللىق رايونىدا ئۇچاللىق دېگەن ئورمان بار .

ئارقاقلرىنى قىلىچنى^① قاتتىق - قاتتىق ئۈرۈپ نىقتايتتى . ئارقاق بىلەن ئۆزۈشلىرى ئارىلىرىدا پەقەت ئاراش قالدۇرمايتتى . ئۇچاللىق تىككەندىمۇ تىكشىلىرىنى بىر خىل شەكىلگە كىرگۈزۈپ گۈل چىقىرىپ تىكەتتى . ئۇلار تۇراقلارنى ئېشەكلىرىنى ئوتقا قويۇپ بېرىپ ، ئۆزلىرى يېقىن ئەتراپتا بىرەر ئىش قىلىۋاتسا كېرەك ، دەپ ئويلاشتى ، لېكىن ساتمىدا ئۇچاللىقتىن باشقا ھېچنەمە يوق ئىدى . ئۇلار بۇنىڭدىن غەلىتىلىك ھېس قىلىپ ساتمىدىن چىقىپ ئەتراپقا قارىدى ، ساتمىدىن سەل نېرىدا پاكىرراق بىر قۇم دۆۋىسىدە نىڭ يېنىدا ئىككى تۈلكىنىڭ بىر نەرسىنى يەۋاتقانلىقىنى كۆرۈپ قالدى . ئۇلاردىن بىرى ئېتىنىڭ يېنىغا بېرىپ ئوقياسىنى ئەكەپ لىپ بولغۇچە تۈلكە ھارامزادىلەر بۇلارنى كۆرۈپ قېلىپ پارتىدە تىكۋەتتى . قاراپ باقايلى ، دەپ بېرىپ ، گۆشى تىتما - تالاڭ قىلىنىپ يېرىم ئىسكىلىت قىلىپ قويۇلغان پۇتى چۈشەكلىك ئېد . شەكنى كۆردى ، ئېشەكنىڭ كاللىسىدىنلا كىمنىڭ ئىكەنلىكىنى بىلدى . كەلگەنلەر تېخىمۇ ھەيران قېلىشتى ، ئەنسىرىشىپ ئەتراپقا قاراشتى . يېنىدىلا — دۆۋىلەپ قويغاندەك تۇرغان پاكىر بىر قۇم دۆمچىكىنىڭ بىر تەرىپىدە چىقىپ تۇرغان سارغۇچ تۈك - لۈك بىر نەرسە كۆرۈندى . ئۇلار قۇمنى تاتىلاشتۇرۇۋىدى ، ئۇ نەرسىمۇ يوغىناۋەردى ، ئۇنىڭ نېمىلىكىنى بىلدى ، بۇ يولۋاسنىڭ قۇيرۇقى ئىدى . ئۇلار بىر - بىرىگە قاراشتى ، نېمە قىلىشلىرىنى بىلىشىپ گەپ قىلمايلا ئىككى قولىدا قۇمنى تاتىلاشقا باشلىدى . ئۇلارنىڭ ئالدىدا تۇرغىنى تېرىسى سۇيۇۋېلىنىپ ، كاللىسى بىلەن قۇيرۇقى ، تۆت پۈتلا قالغان بىر يولۋاسنىڭ قۇمغا مىلىنىپ تۇرغان گۆشى ئىدى ، قارنى يېرىلمىغان بولۇپ ، پۈتۈن ھالىتىدە ئىدى . ئۇلار ئەھۋالنى ئۇققاندەك بولدى . بىر يولۋاسنىڭ قۇمغا مىلىنىپ يولۋاس ئېشەكنى بوغقان ، ئاتا - بالى يولۋاس بىلەن ئېلىشىپ ئاخىر ئۇنى ئۆلتۈرگەن ، ئاندىن تېرىسىنى سۇيۇۋېلىپ

① قىلىچ — پالاس توقۇغاندا ئارقاقنى چىڭداشتا ئىشلىتىدىغان بىر تىل سايمان .

ئېلىپ كەتكەندەك قىلىدۇ ، — دېدى كەلگەنلەرنىڭ بىرى .
— يولۋاسنى ئۆلتۈرۈشنىڭ ئۆلتۈرۈپتۇ ، تېرىنى ئېشەككە
ئارتىپ كەتتىمىكىن دېسەك ، ئۇچالىقلار ساتمىدا تۇرىدۇ ، بۇ يەردە
بىر گەپ باردەك قىلىدۇ ، — دېدى يەنە بىرى .
ئۇلارنى ھەممىدىن بەك ئويغا سالغىنى تۇراقلارنىڭ يولۋاسنى
نېمە بىلەن ، قانداق ئۆلتۈرگەنلىكى ئىدى . ئۇلار ھەرقانچە ئويلى-
سىمۇ ، ھەر خىل پەرەزلەرنى قىلىسىمۇ ، يەنىلا زادى ئەقلى يەتمى-
دى ، قايتىدىن ساتمىغا كىرىپ قاراپ بېقىشتى ، ئۈچ ئۇچالىقتىن
باشقا ھېچ نەرسە يوق ئىدى . ئۇلار لوپلۇقلارنىڭ كۆزىتىش ئادىتى
بويىچە ئەتراپىغا سىنچىلاپ قارىدى ، غەيرىي ئەھۋالنى سېزەلمىدى .
ئۇنداق ئويلاپ ، بۇنداق ئويلاپ ئىشنىڭ تېگىگە يەتكەندەك
بولۇشتى .

— يولۋاسنى ئۆلتۈرۈپتۇ ، تېرىسىنى سويۇۋاپتۇ ، ئۇنى ئېلىپ
كېتەيلى دېسە ئېشەك يوق ، چۈشەكلىك ئېشەكنى يولۋاس بوغقاندا
قالغانلىرى قېچىپ كەتكەن . يوغان بىر يولۋاسنىڭ تېرىسىنى ئىك-
كى ئادەمنىڭ كۆتۈرمىكى مۇمكىن ئەمەس ، شۇڭا ئۇلار تېرىنى
كېيىن كېلىپ ئەكەتمەك بولۇپ مۇشۇ ئەتراپقا كۆمۈپ قويغان ،
يولۋاسنىڭ ئۆلۈكىنىمۇ كۆمۈۋېتىپ ، پىيادە مېڭىپ كەتكەن . كۆ-
ۋىلىگۈچتە^① ئېشەكنىڭ بىرەر تال تۈكى بولسىمۇ قالىدۇ . ئەتراپقا
قاراپ باقايلى ، — دېدى چوڭراقى .
ئۇلار دەريا بويىغا كېلىپ بىر قاراپلا ئاتا - بالا ئىككىسىنىڭ
تۆۋەن تەرەپكە — مەھەللىگە مېڭىپ كەتكەنلىكىنى بىلدى . ساتمى-
نىڭ يېنىغا كېلىپ ئەتراپقا سىنچى كۆزلىرى بىلەن قاراشقا باشلى-
دى . «لوپلۇقلارنىڭ سىنچى كۆزىدىن بىر غۇلاچ قۇم ئاستىدىكى
نەرسىمۇ ، بۆلتۈرۈش ئىزمۇ ئېچىلىپ قالىدۇ» دېگەن گەپ بار .
ساتمىغا يېقىن چوڭ بىر تۈپ يۇلغۇننىڭ بىر يېنىدىكى قۇمنىڭ
قالغان ئۈچ تەرىپىدىكىدەك ئەمەسلىكىگە ئۇلارنىڭ كۆزى چۈشۈپ

^① كۆۋىلىگۈچ — ئېشەك ئېغىنىغان يەر .

قالدى. يېقىن كېلىپ قارىۋىدى، يۇلغۇن شاخلىرىغا ئېلىنىپ قالغان بىرنەچچە تال سېرىق تۈكنى كۆرۈپ قېلىشتى. تېرىنى مۇشۇ يەرگە كۆمۈپتۇ، دېيىشتى. ئۇلار قۇمنى ئۇيان - بۇيان تارتىۋىدى، تېرە پومپىيىپ چىقىپ قالدى. ئۇلار تېرە بىلەن ئۇچالىقلارنى بىر ئانقا ئارتتى، يەنە بىر ئاتنى دەملىشىپ مەنمەكچى بولۇشۇپ، ئېقىنىنى بويلاپ ئەمەس، دۆتەلەپ^① مەھەللىگە ئۇدۇل مېڭىپ كېتىشتى. ئانچە ئۇزاق ماڭمايلا چاتقالار ئارىسىدا ئوتلاپ يۈرگەن ئېشەكلەرنى ئۇچراتتى. ئېشەكلەرنى تۇتۇپ ئۇچالىقلاپ، بىرىگە تېرىنى، يەنە بىرىگە ئۇچالىق بىلەن ئۆزلىرىنىڭ نەرسىلىرىنى ئارتىپ ئىتتىك مېڭىپ كەتتى. ئۇلار دۆتەلەپ ماڭغاچقا، مەھەللىگە تۇراقلاردىن بالدۇر كېلىپ بولغانىدى. ئۇلار ئۆزلىرىنىڭ ئىش ھەممىگە ئايان بولدى. تۇراقباي يولۋاسنى قانداق ئۆلە تۈرگەنلىكىنى سۆزلەپ بەردى.

— سانجىغاق بىلەن كۆزىگە قۇم چېچىپ؟ — كۆپچىلىك بىر - بىرىگە قارىشىپ شۇنداق دېيىشەتتى، ھەيران بولۇشاتتى. شۇ كۈندىن باشلاپ تۇراقباينىڭ «تۇراق ئاتا» دەپ ئاتىلىدىغان ھۆرمەت نامىغا «تۇراق يولۋاس» دەپ يەنە بىر پەخىرلىك نام قوشۇلدى. بۇ ئىش ئۇزاق ئۆتمەي چارا ئەتراپىدىكى يېقىن - يىراق، چوڭ - كىچىك مەھەللىلەرگە تارقىلىپ، ئۇنىڭ نامى لوپ رايونىدىكى ھەممە كىشى بىلىدىغان تونۇق^② نام بولۇپ قالدى. ئۇ ماقمۇ ئاتىسىنىڭ باتۇرلۇقىدىن ھەم ئۆزىدىنمۇ پەخىرلىنىدىغان بولدى. ئۇنى ئويلاندۇرىدىغىنى ئاتىسىنىڭ: «ئوۋچى بولغان ئادەم ھەرقانداق خەتەر ئالدىدا قورقۇنچاق بولماي توختال^③ بولۇشى، كۆزنى يۇمۇپ - ئاچقۇچىلىك بولغان ئارىلىقتا خەتەردىن قۇتۇلۇش. نىڭ چارنىسىنى ئويلاپ بولۇشى كېرەك» دېگەن سۆزلىرى ئىدى. ئويلەنغانسېرى ئۇ بۇ سۆزلەرنىڭ سالىمىقىغا، قىممىتىگە يېتىۋاتقاندا بولاتتى.

بۇ سۆزلەرنىڭ سالىمىقىغا، قىممىتىگە يېتىۋاتقاندا بولاتتى.

① دۆتەلەپ — چېكە سوقۇپ، ئۇدۇللاپ.

② تونۇق — تونۇلغان، نامدار.

③ توختال — توختاملىق، تەمكىن، ئېغىر - يېشىق، چىدايدۇ.

يولۋاس ئۆلتۈرۈپ ئارىدىن ئىككى ھەپتە ئۆتكەن بىر كۈنى كېچىنىڭ قۇيرۇقى قىسىلىپ تاڭ يۈزى سۈزۈلۈشكە باشلىغان چاغدا ، ئاتا - بالا ئىككىسى يەنە ئوۋغا ئاتلىنىشتى . بۇ قېتىم ساتما تەرەپكە ماڭماي ئۈدۈل نۆچە تەرەپكە ماڭدى ، كېلىۋېتىپ توشقاندىن ئىككىنى ئۈرۈپ تۇتۇۋالدى . بۇ يەرنىڭ ئادەملىرى ئىككىدىن ئار - تۇق بولسا ، توشقانىنى ئەپ بىلەن ئاسانلا سوقۇپ يىقىتىۋالىدۇ . ئادەمنى كۆرۈپ قاچقان توشقان بىر يەرگە بېرىپ توختاپ ئارقىسىغا ئەلەڭلەپ قارايدۇ . ئوۋچىلارنىڭ بىرى توشقانغىلا قاراپ جايدا جىم تۇرىدۇ . يەنە بىرى ، ئۈدۈل كېتىۋەرگەندەك كۆرۈنۈش بېرىپ توشقانغا قارىمىغان قىياپەتتە ئۇنىڭغا قەدەمدە بىر يېقىنلىشىپ ئايلىنىپ ماڭىدۇ . توشقان ھېلى بۇنىڭغا ، ھېلى ئۇنىڭغا قاراپ چەكچىيىپ تۇرىۋېرىدۇ . ئايلانغۇچى بىر يېرىم چەمبەر ھاسىل قىلغۇچە توشقانغا ئوتتۇز قەدەمچە يېقىنلىشىپ قالىدۇ . بۇ چاغدا ، جايدا تۇرغان كىشى ئورنىدىن قوزغىلىپ ماڭىدۇ . توشقان بېشى - نى ئۇ ئادەمگە بۇراپ قاراپ قالىدۇ . مۇشۇ پۇرسەتتە توشقاننى ئايلانغۇچى قولىدىكى كالتەكنى توشقانغا ئاتىدۇ ، ئاتقاندىمۇ كالتەك - نى ھەرگىز بوشقا كەتكۈزمەيدۇ ، دەل تەگكۈزىدۇ . ئۇلار مەنزىلىگە چۈشكە يېقىن كەلدى ، توشقاندىن بىرنى سويۇپ كاۋاپ قىلىپ يېدى . ئۆيىدىن ئېلىۋالغان بۇلماق قاتمىسىدىن ئىككى كېسىمدىن يەۋالدى - دە ، ئېقىن بويىغا كېلىپ سۇدىن قانغۇچە ئىچتى ، ئاندىن نۆچەگە جايلىشىۋېلىپ ئولتۇرۇشتى . بۇ كۈنى ئوماقنىڭ تەلىيى كەلگەن چېغى ، چۈش قايرىلىشىغىلا جەرەنلەر سۇ ئىچكىلى كەل - دى . نۆچەدىن ئوتتۇز قەدەمدەك نېرىدا سەككىز جەرەن بەخىرامان قاتارلىشىپ مېڭىپ ئېقىن تەرەپكە پەسلەپ كەتتى . جەرەنلەرنىڭ بۇ مېڭىشىدا ئاتىسى ئاللىقاچان بىرنى ئېتىۋالغان بولاتتى ، لېكىن ئۇ ئاتىمىدى . بۇ قېتىم ئوغلنى سىنىشى كېرەك . بۇ ، ئوغلنىڭ

ئوۋچىلىقنى ئىگىلىگەن - ئىگىلىمىگەنلىكىنى كۆزىتىدىغان تۇنجى سىناق . ئوۋچىلار كۆپىنچە جەرەن ، كېيىكلەر قاتار تۇرۇشۇپ سۇغا تۇمشۇقنى تەگكۈزگەن پۇرسەتتىن پايدىلىنىپ ئاتىدۇ . ئوماق قولىدىكى ئوقيانى رۇسلاپ ، ئوقنى توغرىلىدىۇ ، يۈرىكى دۈپۈلدەپ ، قولى بىلىنەرلىك تىترەپ قالدى . بۇنى ئاتىسى سېزىپ ، ئۇنىڭ كۆزىگە قارىدى . بۇ قاراشتا ئاتىسى ئۇنىڭغا تەمكىن - توختال بول ، ئۆزۈڭگە ئىشەن ، دەپ مەدەت بەرگەندەك قىلاتتى . ئوماق يا ئوقنى سول قولىنىڭ ئوتتۇرا ئىچى ، بىگىز بارماقلىرىنىڭ ئارىسىغا ئېلىپ ، ئوڭ قولىدا ئوقنى كىرىچكە تىرتىپ كەپ تۇرۇپ تارتتى . يا ئېگىلىپ چېكىگە يەتتى . ئوماق ئوتتۇرىدىكى چوڭراق بىر جەرەننىڭ سۆڭىكىچىنى قارىلاپ ئوقنى قويۇۋەتتى . ئوقىيادىن ئۈزۈلگەن ئوق ۋىزىلىداپ ئۈچۈپ بېرىپ قارىلانغان جايغا تەگدى . جەرەن پالاقلاپ قالدى ، قالغانلىرى خەۋپ كەلگەنلىكىنى بىلىپ پارتىتىدە يۇقىرى تەرەپكە پىتىراپ قېچىپ كەتتى . ئوماق ئوقيانى قويۇپ ، تېپىلاڭنى^① قولىغا ئالدى - دە ، نۆچەدىن چىقىپ جەرەن تەرەپكە ماڭدى . ئادەمنى كۆرگەن جەرەن بىر پۇتىنى سۆرەپ يۈگۈردى ، قاچتى . ئوماق جەرەننى مۇشۇ پىتى قوغلىسا ، ئۇنى تونقۇچە قۇمدا ئۆزىنىڭمۇ ھالىسىزلىنىپ كېتىدىغانلىقىنى بىلدى . دە ، ئاتلىق قوغلىدى . جەرەن خېلى ھالىسىزلانغان بولسىمۇ ياۋايدىنلىقى ، ياۋا تەلۋىلىكى ، ياۋا كۈچى بىلەن جان تالىشىپ قاقماقتا ئىدى . ئوماق ئۇنىڭغا يېقىنلىشىپ سالما تاشلىدى ، سالما جەرەننىڭ مۈڭگۈزىگە ئېلىنىپ جايغىلا يېقىلدى ...

ئاتىسىنىڭ بېلىققا سانجىيدىغان ئادىتى سانجىغاق بىلەن يول-ۋاسىنى قانداق ئۆلتۈرگەنلىكى ۋە ئۆزىنىڭ كېيىنكى تىرىكچىلىكىدە مۇھىم ئورۇندا تۇرىدىغان ئوۋچىلىقنىڭ تۇنجى سىناق داۋامىدىن ئۆتۈشتە پۇت - قوللىرىنىڭ تىترەپ ، يۈرىكىنىڭ سوقۇپ كەتكەنلىكى ، جەرەننى قانداق چېنەپ ، قانداق ئاتقانلىقى ئوماقنىڭ

① تېپىلاڭ - ئات قىلى ياكى قوي يۇڭى يېپىدا يېسى قىلىپ ئېشىلگەن (ئۆرۈلگەن) تانا، كاشا

كۆڭۈل قاتلىرىغا ئۇنتۇلماس خاتىرە نەقىشى بولۇپ ئۇيۇپ قالدى
ھەم بۇلار ئۇنىڭ تەڭتۇشلىرىغا پەخىرلەنگەن ھالدا سۆزلەپ بېرىدى-
غان سۆزى بولۇپ قالدى.

بۇ ھەقتە ئۇنىڭ ئۆزى بىلەن بىرلىكتە بولغان ھەممەي ئۇنىڭ
ئۆزىگە ئايان بولغان ھەقىقەت 8 نەچچە يىل بۇرۇن بولغان ھەقتە
ئۆزىگە ئايان بولغان ھەقىقەت.

شامال كېلىۋاتقانلىق شەپسى بولۇپ ئايقۇتنىڭ چانچىغلىرى^①
يېنىك يەلپۈنۈشكە باشلىدى. بۇ شەپسنى تۇيغۇن ئوماقمۇ سەزدى.
ئۇنىڭ بىلەن بىرلىكتە بولغان ھەممەي ئۇنىڭ ئۆزىگە ئايان بولغان ھەقىقەت.

— شامال كۈچىيىپ كەتكۈچە بىر ئۇۋالىق^② تاپساق بولىتتى.
مەن قاراپ باقاي، — دەپ كالىدىن چۈشۈپ قۇرۇق ئېقىننىڭ
ئەگىلىدىغان دوقمۇشىدىكى قۇم دۆۋىسىگە چىقتى. ئالدى تەرىپىگە

قارىدى — دە، قۇم دۆۋىسىدىن چۈشۈۋېتىپ، — ئالدىمىزدا ئوبدان
بىر ئۇۋالىق باركەن. تېز بېرىۋالايلى، — دېدى — دە، يەنە كالىغا
مىنىپ ئايقۇتقا ياندېشىپ ماڭدى.

— ئۇۋالىق يىراقتا ئەمەستۇ؟ — دەپ سورىدى ئايقۇت ئېرىگە
قاراپ. شۇ تاپتا ئۇ ئۆزىدىن ئەمەس، قورسىقىدىكى بالىسىدىن
ئەنسىرەيتتى. بالا ئات ئۈستىدە ئانىسىنىڭ باغرىدا تۇرۇپ قېسىد-

لىنىپ، پۇت — قولى ئۇيۇشۇپ قېلىۋاتقاندا پات — پات مىدىرلاپ
قوياتتى. بۇ چاغدا، ئايقۇت بالىسى خۇددى قۇچىقىدا پىلتىڭلاپ،
پۇت — قولىنى ھەريان سوزۇپ ئويىناۋاتقاندا ئۆزىچە خۇشاللىققا

چۆمۈلەتتى، زوق بىلەن قورسىقىنى يېنىك سىلاپ قوياتتى.
— يىراقتا ئەمەس، شۇنداقتمۇ ئىتتىكرەك ماڭايلى، —
دېدى ئوماق.

ئۇلار «چۇ، خى» دېيىشىپ، پۇتلىرىدا ئاستىدىكى ئۇلاغلىرى-
نىڭ بېقىنلىرىغا نىقتىشىپ تېزىرەك مېڭىشقا زورلايتتى. توختاق
كىچىك بولسىمۇ، قۇملۇق دالا تۇرمۇشىغا خېلى پىشقان بولغاچقا،

① چانچىغ — سىكىلەك، كىچىك چاچ.
② ئۇۋالىق — داللىق.

ئالدىدىكى ئېشەك ، كالىلارنى قوللىدىكى تايىقى بىلەن تېنىمەي باشقۇرۇپ كېلىۋاتاتتى . جەڭدىكەردىن^① قايرىلىشىغا ئايىقۇتنىڭ كۆزىگە بىرنەچچە ئىۋا-لىق كۆرۈندى . بۇ ئىۋالىقلار بىرەر ئۆي ياكى يارداڭلىق بولماي ، كەڭ قۇملۇقتا چوقچىيىپ تۇرغان بىرنەچچە توغراق تۈپلىرى^② ئىدى . ئۇزاق ياشاپ قېرىغان ، تومۇر ، غوللىرىدىن نەم كېتىپ شاخلىرى قاقشاللىشىغا باشلىغان بۇ توغراقلار ، ئەتراپىدا سۇ قۇرۇپ تۈگىگەنلىك تۈپەيلىدىن يىللارنىڭ ئاتەش ئىسسىقلىرىدا بىر - بىرلەپ پۈتۈنلەي قۇرۇپ كەتكەنىدى ، شامال - بوراندا شاخلىرى سۈنۈپ ، ئادەم بويى ئېگىزلىكتە ، بەزىلىرىنىڭ ئۈستىدىن ئېگىزرەك غوللا قالغان . بۇ كۆرۈنۈش كىشىگە قېرىپ مۈكچەيگەن ، بېقىمىسىز قالغان غېرىب بوۋاي - مومايلارنى ئەسلىتەتتى . ئۇلار مېڭىشنى تېزلەتتى ، ئىۋالىققا ئاز قالغاندا ، قېرىشقان-دەك بىردىنلا شامال كۈچىيىپ كەتتى . ئوماق ئېشەك ، كالىلاردىن ئەندىشە قىلمايتتى ، ئۇلار بىر - بىرىگە چېتىپ قويۇلغاچقا ، بۆلۈ-نۈپ كەتمەيتتى ھەم يىراقلاپمۇ كەتمەيتتى . بۇ جانىۋارلار قۇملۇق شامىلىدا قانداق قىلىشىنىمۇ بىلەتتى . مېڭىشقا بولمىغاندا شامالغا كەينىنى قىلىپ ، بېشىنى پەسكە قارىتىپ ، كۆزىنى يۇمۇۋېلىپ قىمىرلىماي تۇرىۋېرەتتى ، ناۋادا قۇم تىزغىچە ئۆرلەپ قالسا ، پۈتىنى قۇمدىن تارتىۋېلىپ جايىدا تۇرىۋېرەتتى . ئۇلارنى تاشلىۋې-تىپ كەتسىمۇ ، كېيىن تېپىۋالغىلى بولاتتى . ئوماق توختاق مىن-گەن ئېشەكنىڭ چولۇۋۇرىنى قولغا ئېلىۋېتىپ : — ئىككى قولۇڭ بىلەن ئۇچالىقنى تۇتۇۋېلىپ ئالدىڭغا ئېڭى-شىپ چىڭ ئولتۇر . كۆزۈڭگە قۇم كىرىپ كەتمىسۇن ، — دەپ تاپىلىدى .

قۇملۇقتا شامالغا دۈچ كەلگەن ھەرقانداق جانلىق قۇمنىڭ

① جەڭدىكەر — چېكە ، دوقمۇش ، ئەگىم .
② تۈپ — كۆتەك ؛ دەرەخنىڭ كۆتەك تۈۋى . («دىۋان» 3 - توم 164 - بەتتىمۇ شۇنداق دېيىلگەن) .

ئاۋارچىلىكىگىمۇ ، خەتىرىگىمۇ ئۇچرايدۇ ، قۇم كۆز ئاچقۇزمىغاچ-
 قا ، ئادەم نىشاننى قىياس قىلىۋېلىپ ، باشنى تۆۋەن قىلىپ مې-
 ئىشقا مەجبۇر . شامال تىنىقلاپ ئەدىمەكتە ، گويا تۈمەن مىڭ
 جىن - شاياتۇنلار ئالتاغىل ، ئېگىز - پەس ، بوم - ئىنچىكە
 ئاۋازدا چىرقىراشقاندەك ھۇشقىتماقتا ، گۈركىرىمەكتە . شۇ تاپتا
 شامال قويىنىدىكى ھەرقانداق مەۋجۇتلۇقنى ئۇچۇرۇپ - دومىلىتىپ
 قۇمغا كۆمۈۋېتىدىغان ئەلپازدا ئىدى . مېڭىش تەسلەشتى ، لېكىن
 ماڭماي بولمايتتى . تۈزدە تۇرۇپ قېلىش بەك خەتەرلىك ئىدى ،
 شۇڭا بىر قەدەم بولسىمۇ مىدىرلاپ تۇرغان ياخشى . مېڭىش قەدەم-
 لەپ ، تىنىقلاپ قىيىنلاشتى . كۆزنى ئېچىپ نىشان تەرەپكە قارىۋې-
 لىشىمۇ مۇمكىن ئەمەس ئىدى . ئوماق كالىدىن چۈشۈپ توختاقنى
 ئېشەكتىن كۆتۈرۈپ ئېلىپ كالىغا مىندۈردى . ئۆزى ئايقۇت بىلەن
 بالىنىڭ ئوتتۇرىسىدا ئاتنىڭ چولۇۋۇرى بىلەن كالىنىڭ بۇرۇندۇقد-
 نى تۇتۇپ بېشىنى پەس قىلىپ گاھ مۇدۇرۇلۇپ ، گاھ تىزلىنىپ
 قېلىپ ، قۇملۇق ئادىمىگە خاس قەيسەرلىك ، قارام غەيرەت بىلەن
 جېدەللەپ ئىلگىرىلىمەكتە . شامال ، «سەن يامانمۇ ، مەنمۇ» دېگەن-
 دەك تېخىمۇ ئەزۋەيلەپ ئەددى . ئەمدى بولمىدى ، ئېشەك ،
 كالىلارنى ئۆز مەيلىگە قويۇۋەتمەي باشقا ئىلاج يوق ئىدى . ئەگەر
 بىرلا سۆرۈلۈۋېلىپ ماڭماي تۇرۇۋالسا ، ھەممىسىنى قۇم باسىدۇ ،
 ھەممىسى ئۆلىدۇ . قويۇپ بەرسە جانلىقراقلىرى ساق قالىدۇ ،
 ئۆلەرمىنى ئۆلىدۇ . ئوماق يېنىدىن پىچاقنى چىقىرىپ چولۇۋۇر ،
 چېتىق ، بۇرۇندۇقلارنى كېسىۋەتتى .
 — بىر قەدەم بولسىمۇ ، يېرىم قەدەم بولسىمۇ ماڭايلى ،
 ئىۋالىققا ئاز قالدۇق ، — دېدى ئوماق ئاۋازىنى ئۈنلۈك چىقىرىپ ،
 لېكىن ئۇنىڭ ئاۋازىنى ئايقۇت بىلەن توختاق ئاران ئاڭلىدى .
 ئات بىر نەرسىگە پۇتلاشقاندەك بولدى ، مۇدۇرۇلۇپ ئالدى
 ئىككى پۇتى تىزلىنىپ قالدى . بۇ ئىش تۈيۈقسىز بولغاچقا ، ئايقۇت
 ئاتنىڭ ئالدىغا دۈم چۈشۈپ : «ۋاي جان !» دەپ توۋلىۋەتتى . ئوماق
 شۇئان قوللىدىكى ئات ، كالىنىڭ چولۇۋۇر ، بۇرۇندۇقىنى تاشلىۋې-

تېپ ئايقۇتنى يۆلىدى . يۆلەۋېتىپ ئۆزىمۇ بىر كۆتەككە پۈتلىشىپ كەتتى . توختاقمۇ كالىدىن چۈشۈپ ئانىسىنىڭ يېنىغا كەلدى .
— ئاناڭغا ئوبدان قاراپ تۇر ، ئات ، كالىنىڭ چولۇۋۇر ، بۇرۇندۇقىنى قويۇپ بەرمە ، — ئوماق ئۈنلۈك ئاۋازدا بالىغا شۇنى تاپىلاپ قويۇپ ، شاماللىق قۇمنى يېرىپ ئالدىغا مېڭىپ كەتتى .
ئون قەدەمچە مېڭىپ شامال — قۇمغا سېڭىپ كەتكەندەك كۆزدىن غايىب بولدى . توختاق ئات ، كالىنىڭ چولۇۋۇر ، بۇرۇندۇقىنى چىڭ تۇتۇپ ، ئايقۇتنىڭ يېنىدا شامالغا كەينىنى قىلىپ ئولتۇردى .
— ئاتاڭ كەلمەيدىغۇ ؟ — دېدى ئايقۇت ، قورسىقىنى تۇتۇپ

تۇرۇپ .
شۇ تاپتا ئۇنىڭ قورسىقى ئاغرىۋاتاتتى . ئاتنىڭ ئالدىغا دۈم يېقىلغاندا قورسىقى ئاتنىڭ بېشىغا تېگىپ كەتكەنىدى . شۇنىڭدىن مىكس ، بەك قاتتىق بولمىسىمۇ قورسىقى ئاغرىۋاتاتتى . مەھەللەدىكى قوشنا ئاياللارنىڭ : «تولغاقسىنغاندا ئادەمنىڭ قورسىقى ئۈزۈلۈپ ئاغرىيدۇ ، مۇنداق ئاغرىيدۇ» دېگەن ئاغرىقى مۇشۇمىكس . ئاچچىق سانجىپ ئاغرىمىغىنىغا قارىغاندا ئەمەستۇ . شۇنداق بولۇپ قالسا قانداق قىلارمەن ؟ بالا ئەجەب بايقىدەك مىدىرلىمايدۇيا ؟
تۇرۇپلا ئايقۇتنى قورقۇنچ باستى .
— قاراپ باقە ، ئاتاڭ...
ئايقۇتنىڭ گېپىنىڭ ئاخىرى چۈشكۈچە بىر نەرسە ئۇلارنىڭ يېنىغا دومىلىغاندەك كېلىپ توختىدى .
— ئايقۇت ، ئۇاللىقا كېلىپ قايتۇق ، ماڭايلىمۇ ؟
ئايقۇت چۆچۈپ يېنىغا قارىدى ، يېنىدا ئوماق تۇراتتى ، ئايقۇت قۇملۇق شامالدا ئېرىنى ئاران ئىلغا قىلدى . ئاۋاز ئېرىنىڭ ئاۋازى ئىدى . ئايقۇتنىڭ يۈرىكى جايىغا چۈشتى .
— ماڭايلى ، — دېدى ئايقۇت ، ھۆمۈدەپ تۇرۇپ پەس ئاۋازدا .
ئۇ قورسىقىنىڭ ئاغرىۋاتقانلىقىنى ئېرىگە ئېيتىمىدى ، ئۇنىڭسىزمۇ ئۇنىڭ غېمى ، يۈكى ئازمۇ ؟ ئېرىنى تېخىمۇ تېنىتىپ ، جىددىيلەشتۈرۈپ غېمىنى ئاشۇرغۇسى كەلمىدى ، ئايدى رەتتە تۇرۇپ

ئوماق ئايقۇتنى ئاتقا ئاۋايلاپ مىندۈردى ، ئۈزەڭگىدىكى پۈتە-
نى تۈتۈپ ئوڭشاپ قويدى .

— چۇلۇۋۇرنى بەك تارتىۋالما ، پۈتۈڭنى كاللىنىڭ بېقىنىغا
چىڭ چاپلاپ ئولتۇر ، ھېلىلا يېتىمىز ، — دېدى توختاقنى كاللىغا
مىندۈرۈۋېتىپ .

— ئېشەك ، كاللىلارنى قانداق قىلىمىز ؟ — سورىدى توختاق .

— كارىڭ بولمىسۇن ، كېيىن تېپىۋالىمىز .

شاۋقۇنلۇق دېڭىز دولقۇنىنى يېرىپ غايقاڭلاپ^① كېتىۋاتقان
كاراپتەك ، ئۇلار قۇملارنى قۇيۇندەك ئۇچۇرۇپ ، چىرقىرىغاندەك
ھۇشقىتىپ قۇم دېڭىزىنى بىر ئالغان قاتتىق شامالغا قارشى بىر
قەدەمدىن — بىر قەدەمدىن ئىلگىرىلىمەكتە . ئايقۇتنىڭ كاللىسىدا
ئىۋاللىققا بېرىۋالساق بولاتتى ، دېگەن بىرلا غەم بار ئىدى . قورسى-
قى يەنە ئاغرىۋاتقان بولسىمۇ ، بايقىدىن بوشىغانىدى .
— يېتىپ كەلدۇق !

ئايقۇت كۆزىگە قۇم كىرىپ كېتىشىنىمۇ خىيالىغا كەلتۈرمەي
بېشىنى كۆتۈرۈپ قارىدى . ئالدىدىلا ھەربىرىگە ئىككى ئادەمنىڭ
غۈلجى يەتمىگۈدەك چوڭلۇقتىكى ئون نەچچە تۈپ توغراق تۈۋى
گويا مۇشۇ قۇملۇقنىڭ پاسپانلىرىدەك يوغان گەۋدىسىنى كىرىپ
چوقچىيىپ تۇراتتى ...

«ئەمدى ئۇلارنى يۈتۈپ كېتەلمەيدىغان بولدۇم» دېگەندەك
شامال ئاستا — ئاستا پەسكويىغا چۈشتى ، كەڭ قۇملۇق يەنە ئۆزى-
نىڭ سۈرلۈك جىملىقىغا چۆكتى .

ئېشەك يىراققا كەتمەپتۇ ، ئۇنى توختاق تۈتۈپ كەلدى ، ئايقۇت
مېڭىشقا ئالدىرايتتى . قورسىقىنىڭ تۇرۇپ — تۇرۇپ ئاغرىشى ئۇنى
قورقۇنچقا سالاتتى . ئادەم بار بىرەر جايغا بېرىۋېلىشقا ئالدىرايتتى .
ئاخىر بولماي ئەھۋالنى ئوماققا ئېيتتى . ئوماق :

— ھەي ئايقۇت ، ھەي ئايقۇت ، نېمىشقا ۋاقتىدا ماڭا
ئېيتىمىدىڭ . سەندە بىزگە خۇدا بەرگەن يەنە بىر جان بار

① غايقاڭلاپ — ئىرغاڭلاپ ، ئېغىپ ، لەپەڭلەپ .

جۈمۈ ! — دېدى — دە ، يۈگۈرگىنىچە ئالدىدىكى ئېگىز قۇم دۆۋىسىگە چىقتىمۇ ، شۇئان دومىلىغاندەك ئىتتىك يېنىپ چۈشتى . — ئالدىمىزدا ئون نەچچە ئۆي تۇرىدۇ ، ئادەم باردەك قىلىدۇ ، تېز ماڭايلى ، — دېدى — دە ، كېلىپلا ئايقۇتنى ئاتقا مىندۈردى . توختاققا قاراپ : «ئېشىكىڭىزگە مىن» دەپ قويۇپ ئۆزى كالىغا مىندى .

9

ئوماق ئالدىراپ قالدى ، ئالدىرىمايمۇ بولمايتتى . ئايقۇتنىڭ ئاي — كۈنى يېقىنلىشىپ قالغانىدى . ئۇنىڭ ئاتتىن يىقىلىشى ئوماقنى جىددىيلەشتۈرۈۋەتتى . ئۇ پۈتى بىلەن كالىنىڭ يېقىنىغا نىقتايتتى . ئۆزىمەي «ھوش» دېگەچ ، بۇرۇندۇقنىڭ ئۈچى بىلەن كالىنىڭ سۆڭىگىچىگە ئۇراتتى ، كۆزى ئايقۇتتا ئىدى . ئادەم ئۇنىنى ئاڭلىدى بولغاي ، ئۆيلەردىن ئون نەچچە ئەر — ئايال چىقتى . كەلگۈچىلەرنىڭ مۇشۇ قۇملۇق ئادەملىرى ئىكەنلىكىنى قاراپلا بىلدى — دە ، ئۇلارنىڭ ئالدىغا كېلىشتى . ئوماق كالىدىن چۈشۈپلا توپ ئىچىدىكى قويۇق ئاق بومبۇر ساقاللىق كىشىنىڭ ئالدىغا كېلىپ سالام بەردى ، ئاندىن ئۆزلىرىنىڭ نەدىن كېلىۋاتقانلىقى ، نەچچە كۈن يول ماڭغانلىقىنى ، ئايقۇتنىڭ ئەھۋالى ۋە ئۇنىڭ ئاتتىن يىقىلىپ چۈشۈپ ، قورسىقىنىڭ ئاغرىپ كېتىۋاتقانلىقىنى ئېيتتى . قاتتىق شامالدا قالغانلىقىنى دەپ يۈرۈشنىڭ ئورنى يوق ئىدى . ياشانغانراق ئايالدىن ئىككىسى كېلىپ ئايقۇتنى ئاتتىن ئاۋايلاپ چۈشۈرۈپ قولىتىۋاتقان يۆلەپ ئۆي تەرەپكە ئېلىپ ماڭدى . ئايقۇتنىڭ چىرايى ئاچچىق بىر نەرسە يۈتۈۋالغاندەك تۈرۈلۈپ تۇراتتى . — قورسىقىڭىز تۈرۈپ — تۈرۈپ سانجىپ ئاغرىۋاتامدۇ ؟ — دەپ سورىدى يۆلەپ كېتىۋاتقان ئايالنىڭ بىرى . ئايقۇت «شۇنداق» دېگەن ئىشارەتتە بېشىنى لىڭشىتىپ

قويدى . — بۇ نەچچىنچىسى ؟ — سورىدى يەنە ھېلىقى ئايال .
ئايقۇتنىڭ يۈزى ۋىلىدە قىزاردى .

— تۇنجىسى .
ئىككى ئايال بىر - بىرىگە قاراپ قويۇشتى .
— ئالتۇن ! — ئايقۇتتىن گەپ سورىغان ئايال توپ ئىچىگە
قاراپ دېدى ، — بىزنىڭ ئۆيىگە ئورۇن راسلاپ قوي .
— قانداقراق ؟ — جىددىيلەشكەن ئوماق ھېلىقى ئايالدىن

سورىدى .
— ئاتتىن يىقىلغاندىن بولدىمىكىن ، بالا بالدۇر تۇغۇلىدىغان
ئوخشايدۇ ، كۆرۈپ باقايلى ، — دەپ جاۋاب بەردى ھېلىقى ئايال .
توپ ئىچىدە يەنە ياش - قېرى ئونچە ئايال ، سەككىز ئەر ،
ئىككى كىچىك قىز ، تۆت ئوغۇل بالىمۇ بار ئىدى . ئالتۇن دېيىپ
گەن ياش ئايال يەنە بىر ئوتتۇرا ياش ئايالغا بىرنېمىلەرنى دەپ
قويۇپ ئۆيىگە كىرىپ كەتتى .

بومبۇر ساقال كىشى ئوماقتىن سورىدى :
— سۆڭەتبۇلاقتا كىمنىڭ بالىسى سەن ؟

— تۇراق ئاتىنىڭ .

— ھوي ، ھېلىقى تۇراق يولۋاسنىڭمۇ ؟

— ھەئە .

— ئاڭلىسام تۇراق ئۆلۈپ كېتىپتۇ ، قاچان كەتتى ؟

— ئون يىل بولدى .

— مېنىڭ قانچىلىك ياشىغىنىمنى بىلەمسەن ؟ مەن ئۇزاق

ياشىدىم . زادى قانچىلىك ياشىغىنىمنى ، قانچە ياشقا كىرگىنىمنى

ئېنىق ئېيتىپ بېرەلمەيمەن . زېھنىم خىرەلەشتى ، شۇنداقتىمۇ

ھازىرمۇ بەزىدە ئوۋغا چىقىپ تۇرىمەن . دەريا ، كۆللەرگە كېمىلىك

كىرىپ بېلىق تۇتۇپ كېلىمەن ، ئەمما يەنىلا بەك ياشىنىپ قالدىم ،

بەك قېرىپ كەتتىم . مەنمۇ كېتىمەن ، كېتىدىغىنىمغۇ كۆپ

قالمىدى ...

بوۋاينىڭ گېپى تۈگىمىگەندى ، ئۆي ئىچىدىن ئايقۇتنىڭ جان ئاغرىقىدا ۋارقىرىغىنى ئاڭلاندى . ئوماق ئىتتىك مېڭىپ ئۆيىنىڭ ئالدىغا كەلدى . باشقىلارنىڭمۇ دىققىتى ئۆيدە ئىدى . بىر ئايال ئۆيدىن بېشىنى چىقىرىپ ، ئوماققا :

— كىرمەي تۇرۇڭ ، — دېدى .

جىددىيلىك ، تەقەززالىقتا بىردەملىك ۋاقىت ئۆتتى . بۇ ۋاقىت ئوماققا بىر كۈن ، بىر ئاي ھەتتا بىر يىلدەك ئۇزاق بېلىنىپ كەتتى . ئۆي ئىچىدىن پات - پات ئايال كىشىنىڭ : «كۈچەڭ» ، «ئىنجىقلاڭ» دېگەن ئاۋازى ئاڭلىنىپ تۇراتتى . بىر كەمدە ئۆي ئىچىدىن جاننى لەرزىگە سېلىپ قىرقىرىغان ئاۋاز ئاڭلاندى . ئۆيدىن ھېلىقى ئالتۇن ئاتلىق ئايال چىقىپ ئۈزلۈك ئاۋازدا :

— سەڭگىدى^① ، بۆرە ! ئوغۇل ! — دەپ بولۇپ ، —

سۆيۈنچە ، — دېدى .

ئوماق شۇئان بېرىپ توختاقنىڭ قولىدىن ئاتنىڭ تىزگىنىنى ئېلىپ يېتىلەپ كەلدى . — دە :

— مانا سۆيۈنچە ! — دەپ ئاتنىڭ تىزگىنىنى ئالتۇننىڭ

قولىغا تۇتقۇزۇپ قويۇپ ، ئۆيگە ئوقتەك ئېتىلىپ كىرىپ كېتىپ زاكىلانغان بوۋاقنى كۆتۈرۈپ چىقتى . بىر ئاز ئويلىنىۋېلىپ :

— يول ، سەپەر ئۈستىدە ، جاپا - مۇشەققەت ئىچىدە تۇغۇلغان

ئوغلۇمنىڭ جېنى تۆمۈردەك چىڭ بولسۇن ! ئېتى تۆمۈر ! — دېدى ئاۋازىنى كۆتۈرۈپ .

بۇ 1860 - يىلى 4 - ئاينىڭ ئاخىرقى كۈنلىرىنىڭ بىرى

ئىدى .

ئەر - ئاياللارنىڭ ھەممىسى ئوماقنىڭ ئالدىغا كېلىپ ئۆيى مۇبارەكلىدى . بوۋاقنى قولىدىن قولغا ئېلىشىپ : «تۆمۈر -

تۆمۈر !» دېيىشىپ پېشانىسىگە سۆيۈپ قويدى .

— تۇراق يولۋاس ئوغلى ، قالۇچى ئوماق ، بىزگە يەنە بىر

① سەڭگىدى — يەڭگىدى ، تۇغدى («دىۋان» 3 - توم ، 574 - بەتتىمۇ شۇنداق)

قالۇچى قوشۇپ بەرگىنىڭگە بارىكالا ساڭا! — دېدى بوۋاي ،
ئوماقنىڭ ئىككى قولىنى چىڭ تۇتۇپ تۇرۇپ .
ئوماق بوۋاينىڭ گېپىدىن گاڭگىراپ قالدى . ئاتىسىنىڭ ئېي-
تىشىچە ، ئۇلار قاراقوشۇنلۇق^① ئىدى . ئەمما بوۋاي ئۇنى «قالۇ-
چى» دەۋاتىدۇ . «بۇ قانداق گەپ ، مەيلى مەن قالۇچىمۇ بولاي ،
بۇنى بۇ بوۋاي قانداق بىلىدۇ ، نېمىگە قاراپ بۇنداق دەيدۇ ؟»
— بوۋا ، مېنى نېمىگە قاراپ قالۇچى دەيسەن ؟

— بۇنى كېيىن ئېيتىپ بېرەي . ھازىر ئايقۇتۇڭ بىلەن يېڭى
قالۇچى تۆمۈرۈڭنىڭ غېمىنى قىلايلى ، — بوۋاي ئوماققا مۇشۇنچە-
لىك جاۋاب بېرىپ قويۇپ يېنىدىكىلەرگە ئىش تاپشۇردى .
ئايقۇتقا قاراۋاتقان ئىككى ئايالدىن باشقىلىرى — ئەر — ئايال ،
چوڭ — كىچىك ھەممىسى بەزىلىرى قولىغا باگان ، پالتا ، ئارغام-
چىلارنى ، بەزىلىرى ئورغاق ، تانىلارنى ئېلىشىپ ئۆيلەرنىڭ ئارقا
تەرىپىگە ئۆتۈپ كېتىشتى . باياتىدىن بېرى پۈتۈن دىققىتى خوتۇندى-
دا بولۇپ قالغان ئوماق ئەمدى ئەتراپقا نەزەر سېلىشقا باشلىدى .
مەھەللىنىڭ ئوماقلار كەلگەن تەرىپى قۇملۇق بولغىنى بىلەن
نېرىقى تەرىپىدە بىر كۆل ، كۆلنىڭ ئەتراپى قويۇق چاتقاللىق ،
قۇمۇشلۇق ، بەزى جايلىرى يۈككىدە يېكەنلىك . نېرىسىدا يوپۇر-
ماقلىرى بىخ يېرىپ چىقىپ ئەمدىلا تەڭگىچىلىك بولغان ، بۇ قۇم-
لۇق دالىغا يېشىللىق بېغىشلاۋاتقان بۈك توغراقلىق كەڭ يېيىلىپ
تۇراتتى .
كۆپ يىللار ئىلگىرى كۆلنىڭ يۇقىرىسىدا كىچىكرەك بىر
تارماق دەريا بار ئىدى . دەريا سۈيى مۇشۇ ئەتراپقا كەلگەندە قۇمغا
سىڭىپ كەتكەندەك ئازلاپ قالاتتى ، ئازلا قىسمى ئاياغقا ئېقىپ
كېتەتتى . بۇ قىسمىمۇ پايانسىز قۇملۇقتا ئۇياققا ئېقىپ ، بۇياققا
ئېقىپ ، ئېگىز — پەس قۇم دۆۋىلىرى ئارىلىرىدا يوقاپ كېتەتتى ،
قۇمغا سىڭىپ كېتەتتى ، يەنە بىر يەرلەردىن يول تېپىپ چىقىپ

① لوپنۇرلۇقلار ئۆزلىرىنى «قاراقوشۇن» ، «قالۇچى» ، «ئابدال» ، «جۇداخ — يانلار» دەپ
تۆت قەبىلىگە ئايرىيدۇ . بۇلاردىن «قارا قوشۇن» ، «ئابدال» لار چوڭراق قەبىلە .

كىچىك - كىچىك ئېقىن ياكى كۆللەرنى ھاسىل قىلاتتى . بۇ كۆل شۇ دەريانىڭ قۇمغا سىڭىپ كەتكەن سۈيىنىڭ بۇلاق بولۇپ چىققە . شىدىن پەيدا بولغان . شۇڭا بۇ كۆل «بۇلاقكۆل» دەپ ئاتىلىپ قالغان . دەريا ئېقىش يولىنى ئۆزگەرتىپ تېخىمۇ يىراققا يۆتكىلىپ كەتكەندىن كېيىن ، كۆل سۈيى بەزى چاغلاردا سەل ئازلاپ قالسىمۇ ، تۇرۇپلا يەنە كۆپىيىپ قالاتتى ، ھەرگىز قۇرۇپ كەتمەيتتى . بۇ مەھەللىدىكى كىشىلەر ئەسلىدە قاراقوشۇن كۆلى ئەتراپىدىكى «قالۇچى» دەپ ئاتىلىدىغان چوڭ بىر توپ ئىچىدىكى بىر جەمەت كىشىلىرى ئىدى . ئۇ يەردە بولغان بىر قېتىملىق كېسەل ۋە قۇرغاقچىلىق ئاپىتى تۈپەيلىدىن كۆچ - كۆچ بولغاندا ، بۇ جەمەتتىكىلەر مېڭىپ - مېڭىپ مۇشۇ بۇلاقكۆل بويىغا كېلىپ توختاپ قالغانىدى . بومبۇر ساقاللىق بوۋاي مۇشۇ جەمەتنىڭ ئاقساقىلى ، چوڭ - كىچىك ھەممىسى ئۇنى «قاناقا»^① دەپ ئاتىشاتتى ، ئۇنىڭ ئاغزىغا قارايتتى ، گېپىنى يىرمايتتى . بۈگۈن مەھەللىدىكىلەر قاناقانىڭ قوزغىتىشى بىلەن ئوماقلارغا ۋاقىتلىق تۇرالغۇ قەلەملىپ بېرىش ئۈچۈن «ئۆي» سېلىپ بەرمەكتە . ئەرلەر توغراقلىققا تىن ياغاچ كېسىپ ، كالا ، ئېشەكلەرگە ئارتىپ - سۆرتىپ ئېلىپ كېلىشتى . ئاياللار ، بالىلار بولسا كۆل بويلىرىدىن غالدېراڭ قومۇش^② ، يېكەنلەرنى ئورۇپ كېلىشتى .

ئاز كەم ئىككى غۇلاچچە ئۈزۈنلۈقتىكى ئومراق ياغاچتىن سەككىزنى تۆت بۆلۈڭلۈك قىلىپ سەككىز يەرگە تۈۋرۈك قىلىپ قۇمغا چوڭقۇر قىلىپ باقانا^③ كۆمدى ، ئۈستىگە بايران^④ قويۇپ باغلاپ ، بىر - بىرىگە چېتىپ «ئۆي» نىڭ گەۋدىسىنى تىكلەيدى ، ئاندىن ئاستى بىلەن بايران ئارىلىقىنى ئۆلچەپ ئوخشاش ئارىلىق قويۇپ يەنە ئىچى تەرەپتىن ئىككى جايغا چېتىپ باغلىدى . قۇم ئۈستىگە قويۇلغان ئاستىنقى چېتىقنى ياقىلىتىپ قۇمنى تارتىپ

① قاناقا — چوڭ بوۋا ، ئۇلۇغ بوۋا ، بۇزۇكۋار .

② غالدېراڭ قومۇش — مەخسۇس بورا توقۇشقا ئىشلىتىلىدىغان يوغان قومۇش .

③ باقانا — قومۇش ئۆيىنىڭ بۆلۈك (تۈۋرۈك) ياغىچى .

④ بايران — قومۇش ئۆيىنىڭ ئۈستۈنكى يان ياغىچى .

ئېرىقچە چىقىرىپ ، غالىدىراڭ قومۇشنىڭ تۇۋى تەرىپىنى ئېرىقچە-
لارغا قويۇپ چېتىقلارغا يۆلەپ كۆمدى . ئۆيگە شامال ، قۇم كىرىپ
كېتىشتىن ساقلىنىش ئۈچۈن قومۇش سىرتىغا بىر قات قېلىن
قىلىپ يېكەن قويدى ، قومۇش ، يېكەنلەرنى ياسۇرۇپ ئۈستىدىن
يەنە ئىككى ياسۇرۇق چېتىق قويۇپ باغلىدى . ئۆگزىگىمۇ گۆسۈ-
لەرنى^① قويۇق قويۇپ قومۇش ، يېكەن سالدى . ئۇنىڭ ئۈستىدىن
ياسۇرۇق قىلىپ ياغاچ - بادىرلارنى قويۇپ ئۈستۈنكى چېتىققا
بىر مۇبىر باغلىدى . قولمۇقۇل تۇتۇش قىلىپ قالاچ قاناقانىڭ ئۆيد-
گە يېقىن جايغا كىچىك - كىچىك ئۈچ ئېغىزلىق ئۆي بەرپا
قىلىشتى . ئىككى ياندىكى ئۆيگە ئازراق پالتۇكلۇق^② يەر قويۇپ ،
يەر ئۈستىگە چوڭراق ياغاچ قويۇپ توسۇپ ، ئىچىنى قۇم بىلەن
تولدۇرۇپ سۇپا چىقاردى ، سۇپا ئۈستىگە قېلىن قىلىپ يېكەن
يېيىتتى . ئاندىن يەنە قاناقانىڭ ئورۇنلاشتۇرۇشى بويىچە بەزى
ئۆيلەردىن ئۇنى - بۇنى ئېلىپ چىقىپ ئوماقلارنىڭ ئۆيىنى بىر
قۇر سەرەمجانلاپ بەردى . ئوماقلار قومۇش ئۆيىنى جىق ياسىغان ،
جىق ئولتۇرغان ، ئەمما بۇنچىلىك تۇجۇپىلەپ ياسىمىغان . بۇ يەر -
دىكى بەزى قالۇچىلارنىڭ ئۆيلىرىمۇ بۇنچىلىك پۇختا ئەمەس ئىدى .
ئوماق بۇنى قالاچ قاناقانىڭ ئۆزلىرىگە قىلىۋاتقان ئالاھىدە ئىلتىپا-
تىدىن بولغانلىقىنى ھېس قىلدى ۋە تەسەرلەندى ، يەنە تېخى ئايقۇتقا
قارىشىغا ئالتۇن دېيىلگەن ھېلىقى ياش ئايالنى ئورۇنلاشتۇرۇپ
قويدى . قاناقانىڭ يول كۆرسىتىپ تۇرۇشى ئارقىسىدا ئىشلار ئەنە
شۇنداق پۇختا ، ئىنچىكە پۈتكۈزۈلدى . ئوماقلار بۇ يەردىن كەتكۈچە
تاماقنى قاناقا بىلەن بىللە يەپ تۇرىدىغان بولدى .
ئوماق ئۆيىنى تۈزەشتۈرۈپ بولغاندىن كېيىن ، ئىككى ئايال
ئايقۇتنىڭ بېشىنى چىڭ چۈمكەپ كۆتۈرۈپ ئىچكەركى ئۆيگە ياتقۇ-
زۇپ قويدى . بوۋاق دۇنياغا تېخى بايىلا كۆز ئاچسىمۇ : «مەن
نەدىن نەگە كېلىپ قالدىم ؟» دېگەندەك ، كۆزىنى يوغان ئېچىپ

① گۆسۈ - چەنزە ، بادرا .
② پالتۇك - بوسۇغا ، پەگام .

تورۇسقا قاراپ ياتاتتى . ئايقۇت بېشىنى كۆتۈرۈپ قارىدى ، قارىغاندا سېرى بالىسىنى يۈرىكىگە چاپلاپ ، ئەت - باغرىغا باسقۇسى كەلدى . ئايقۇتقا شۇ تاپتا بالا يۈزى كۆرگەندىنمۇ ئارتۇق يەنە بىر باشقا خۇشاللىق يوق ئىدى . ئۇ بالا يۈزى كۆردى ، ئون يىل زارىققان ، تەقەززا بولغان ، ئارزۇلىغان ئايدەك چىرايىنى كۆردى ، ئوماقمۇ خۇشاللىق ئالىمىدە پەرۋاز قىلاتتى . ئۇ ئۆزىنىڭ مانا ئەمدى ھەقىقىي ئاتا بولغىنىدىن قەۋەت خۇشال ئىدى . ئۇنىڭ كۆزىمۇ بالىنىڭ كۆزىدە ، گويا بالىسىنى كۆزى بىلەن يەپ كېتىدىغاندەك . ئوماق ئىشلاردىن كۆڭلى خاتىرجەم بولغاندىن كېيىن سىرتقا چىقتى . قالاچ بوۋاي ئۆيى ئالدىدا بىرىگە قوي سويدۇرۇۋاتاتتى . ئوماق قوينى كىم ئۈچۈن سويدۇرۇۋاتقانلىقىنى بىلدى ① . بوۋاينىڭ ئالدىغا بېرىپ ئۇنىڭغا كۆپتىن - كۆپ مىننەتدارلىقىنى ئېيتتى ، ئاندىن قالاچ قاناقادىن :

— قاناقا ، بايا سەن بىزنىمۇ قالۇچى دېگەندەك بىر گەپنى قىلدىڭ . ئېيتقىنا قاناقا ، قالۇچى زادى قانداق جەمەت ؟ — دەپ سورىدى .

— قالۇچىمۇ... — قاناقا كۆزىنى يىراق ئۇپۇققا تىكتى ، ئاندىن بېشىنى كۆتۈرۈپ كۆككە تىكىپ تۇرۇپ كەتتى . قاناقا ئۇ تۇرقىدا خىيال سۈرۈۋاتاتتى . خىيال ئالىمىنى كېزىۋاتاتتى . تۈرۈپ - تۈرۈپ قوشۇمىسى تۈرۈلۈپ ، كۆزى بىر نۇقتىغا تىكىلىپ توختاپ قالغاندەك بولاتتى . ئۇ نېمىنى خىيال قىلىۋاتىدىكىن ؟ بەلكى ئاتا - بوۋىسى ئېيتىپ بەرگەن ، ئۇزاق ئۆتمۈشتىن قالغان ، چۈشمىكىن دېسە ، بولغان ئىشتەك ، رىۋايەتمىكىن دېسە ، راست ئىشتەك تۈيۈلىدىغان ، بەكمۇ ئۇزاق قەدىمدە قالغان ئەجدادلىرىنىڭ كەچۈرمىشلىرىنى ھەم ئۆز سەرگۈزەشتىلىرىنى ئويلاۋاتامدىكىن . ئوماق قاناقاغا قايتىدىن رەن سېلىپ قارىدى . بوۋاي خۇددى كېچىدىكى قۇملۇق بوراندا ئۇلارغا دالدا - پاناھلىق بولغان ، ئىككى

① لوپنۇرلۇقلار ئەنئەنىسىدە ئۆي ھايۋانلىرىنى ئوڭايلىقچە ئۆلتۈرمەيدۇ . ئۆيگە بىرەر ئەزىز مېھمان كەلگەندە ئالدىغا ئېلىپ چىقىپ قويىدىغان بېلىق ياكى تەييار گۆشى بولمىغان ئەھۋالدا قوي سويدۇ .

ئىككىنچى باب

قالۇچىلار مەھەللىسىدە

«بىزنىڭ ئۇرۇق-مىز سېنىڭ دەرىخىڭنىڭ ئۇ-

رۇقىدىن» .

— «ئوغۇزنامە» دىن .

«ئۇيغۇرلار ماكانى شەرقشۇناسلىقتا ئەپسانىۋى بىر

دۇنيادۇر» .

— پ . پ . سىمىنوف (رۇسىيە) .

1

قاناقانىڭ كۆزى يەنىلا چېتى يىراق ئۇپۇق سىزىقى بىلەن
كىرىشىپ كەتكەن پايانسىز قۇملۇققا گويا ئۇنىڭدا ھازىرلا بىرەر
ھېكمەت ، مۆجىزە يۈز بېرىپ قالدىغاندەك تىكىلىپ تۇراتتى . ئۇ
شۇ تاپتا ئۇزاق ئۆتمۈشتىن قالغان ، ئاتا - بوۋىلىرى ئېيتىپ
بەرگەن ئەپسانە - چۆچەك ، داستان - رىۋايەتلەر ئۈستىدە خىيال
يۈرگۈزمەكتە ئىدى . يېشى ئۇلغاغانسىرى ، ئۇ بۇ داستان ، رىۋايەت-
لەردە ئېغىزغا ئېلىنىدىغان ئادەملەر ، يەر - جايلار توغرىلۇق كۆپ
ئويلىنىدىغان بولۇپ قالدى ، گاھىدا بىر قۇم دۆۋىسى ئۈستىگە

چىقىپ ئولتۇرۇپ ، گاهىدا ئۆرە تۇرغىنىچە يىراق - يىراقلارغا ئۇزاققىچە قاراپ تۇرۇپ كېتەتتى . «ئۇلامبەردىخان قايسى شەھەر - نىڭ خانى . (چوڭشەھەر ، دېگىنى زادى قەيەر ؟ بوۋىلار ئېيتىدىغان كۆلشەھەر ، مىرەن ، توپاشەھەرلەر قاچانقى ، قانداق شەھەرلەر بول - غىتتى ؟ كۆلشەھەر بىلەن مىرەننىڭغۇ ئىز - خارابىلىرى بار . توپاشەھەرنىڭ نامىدىن باشقا ئۇ يەردە شەھەر - يۇرت بولغانلىقىنى كۆرسىتىدىغان ھېچقانداق ئالامەت يوق . يۇلغۇن ، چاقاق قاپلىغان قۇم دۆڭلىرىدىن باشقا ھېچ نەرسە يوق ، ھەتتا يېقىن - يىراق ئەتراپىدا بىرەر تۈپ دەرەخمۇ يوق . بۇ شەھەرلەردىن باشقا يەنە چاقىمپەلەك^① ، شەھىرى كىتىك ، شەھىرى بۇجۇم ... نېمىدېگەن كۆپ شەھەرلەر ، ئەجەب ئەجدادلىرىمىز بۇ شەھەرلەر ياكى ئۆزلە - رى توغرۇلۇق بىرەر سىرتقىمۇ^② قالدۇرماپتىكەن . داداممۇ بۇ توغ - رۇلۇق ھېچ نەرسە دەپ بەرمىگەن . ئاتامغۇ ئۇ ھەقتە ئېغىز ئېچىپ باقمىغان . دەپ بەرگىنى پەقەت ، ئۇنداق بوپتىكەن ، بۇنداق بوپتى - كەن ، دەيدىغان رىۋايەتلەر . قالاچ قاناقا ئۇ رىۋايەتلەر ئۈستىدە ئەپسۇسلىنىپ تۇرۇپ ئەنە شۇنداق ئويلايتتى . ئۇ رىۋايەتلەرمۇ ئەسىرلەر داۋامىدا رەڭلىرى ئۆڭۈپ ۋە كىمدۇر بىراۋلار تەرىپىدىن ئۈستىدىن يەنە رەڭ بېرىلىپ ، بۇ رەڭلەرمۇ ئۆڭۈپ ۋە ئۆچۈپ ئەسلى ھالىتىنى پەرق ئەتكۈسىز بولۇپ كەتكەن تام رەسىملىرىگە ئوخشاپ قالغان . بۇ رەسىملەرنى ئەسلىگە كەلتۈرۈشتە ھەركىم ئۆز خاھىشى ، قايسىبىر رەڭنى ياقتۇرۇش - ياقتۇرماسلىقى ، رەڭلەرنى ماسلاشتۇرۇش ماھارىتى بويىچە بوياق بېرىشىدۇ ، ئاندىن ئۇنىڭغا چۈشەندۈرۈش ، ئىزاھاتلارنى چاپلىشىدۇ . خۇددى شۇنىڭغا ئوخ - شاش ئەجدادلاردىن قالغان رىۋايەتلەر زاماندىن زامانغا ، ئېغىزدىن ئېغىزغا ، قۇلاقتىن قۇلاققا ئۆتۈش جەريانىدا ئاز - تولا بەلكى خېلى چوڭ قوشۇپ قويۇش ياكى چۈشۈرۈپ قويۇش ، چىقىرىۋېتىشتەك

① چاقىمپەلەك - بەزىلەر بۇ شەھەرنىڭ ئورنىنى تەكلىماكاننىڭ شىمالىدا ، بۈگۈر بىلەن لوپنۇر ئارىسىدا ، بۈگۈرنىڭ خەنزۇچە ئاتىلىشى بولغان «لۈنتەي» ، «چاقىمپەلەك» نىڭ مەنبە تەرجىمىسىدىن كەلگەن ، دەپ قارايدۇ .
② سىرتقى - دېرەك ، ئۈچۈر ، خەۋەر («دىۋان» 1 - توم ، 605 - بەت) .

ھەر خىل قىسمەتلەرگە دۇچار بولغاندۇ .

ئەجدادلار توغرىسىدىكى رىۋايەتلەرنى قاناقا دادىسى⁽¹⁾ ئېيتىپ بەرگەن ، بوۋىسىدىن ئاڭلاش نېسىپ بولمىغان . بوۋىسى ئۇ تۇغۇ-لۇشتىن بۇرۇن ئۆلۈپ كەتكەن . ئۇلارنىڭ يۇرتىدا نەدىن ، قاچانلار-دا كېلىپ قالغانلىقى نا ئېنىق ، ئۆزىنى چۆچەك - رىۋايەتچى دەۋالەيدىغان بىر قېرى بار ئىدى . قالاچ قاناقا ئۇنىڭدىنمۇ ئۇزاق ئۆتمۈش ۋە ئەجدادلار توغرىسىدا چۆچەك ، رىۋايەتلەرنى ئاڭلىغان . ئۇنىڭ ئېيتقىنى بىلەن دادىسىنىڭ ئېيتقانلىرى ئانچە ئوخشىمايتتى ، بەزى جايلارى پۈتۈنلەي ئوخشىمايتتى ، ھەتتا تەتۈرىچە ئىدى . دادىسى «چوڭ» ، «كۆپ» دېگەننى ، ئۇ «كىچىك» ، «ئاز» دەيتتى ، دادىسى «كۈچلۈك» دېگەننى ، ئۇ «ئاجىز» دەيتتى ، دادىسى «باتۇر» ، «پالۋان» دېگەننى ، ئۇ «ئۆكتەم» ، «قاراقچى» ، «قارام» دەيتتى . پەرق شۇنداق زور ئىدى . قاناقا ئويلانغانىمىدى دادىسى ئېيتقان رىۋايەتلەر راست شۇنداق بولغاندەك تۇيولاتتى ، دېمىسىمۇ ئۆز ئۆزىچە ئېيتىدۇ ، يات ياتچە .

قالاچ قاناقانىڭ بالا چاغلىرى . مەھەللىدىكى بالىلار پات - پات بىر قۇم دۆۋىسى ئۈستىدە ئولتۇرۇشۇپلىپ ئاتا - بوۋىلىرى ، ئانا - مومىلىرىدىن ئاڭلىغان ھېكايە - چۆچەك ، رىۋايەت ، داستانلارنى بىر - بىرىگە ئېيتىپ بېرىشەتتى . — بۇرۇننىڭ بۇرۇنىسىدا ، يېقىننىڭ نېرىسىدا تارم بويىدىكى بىر مەھەللىدە «كالا باش» لەقەملىك بىر بالا بولغاندەكەن ، — چوڭراق ياشتىكى بىر بالا ئاتىسىدىن ئاڭلىغان بىر چۆچەكنى بالىلارغا ئېيتىپ بېرىشكە باشلىدى ، — ئۇنىڭ تاغىسى شۇ مەھەللىنىڭ ئاقساقىلى ئىكەن ، ھېلىقى بالا ئاقساقال تاغىسىنىڭ بولۇشتۇسىدا⁽²⁾ بالىلارغا چوڭچىلىق قىلىدىكەن ، ھەدىسىلا ئۇ .

① دادا — لوپنۇرلۇقلارنىڭ ئەنئەنىۋى تۇغقانچىلىق ئاتالغۇسىدا «دادا» ئاتىسىنىڭ ئاتىسىنى كۆرسىتىدۇ .
② بولۇشتۇ — بولۇشۇش ، يان بېشىش («دىۋان» 1 - توم ، 475 - بەت ، 2 - توم 147 - بەت) .

رۇنسىز سوقۇشۇپ يولسىزلىق قىلىپ ، يوق يەردىن جېدەل تاپىدۇ .
كەن ، چوڭلار گەپ قىلىسىمۇ ، ئۇلارنىڭ نەسىھەتلىرىنى زادى ئاڭ-
لىمايدىكەن . تېخى چوڭ - كىچىك ھەممەيلەننى : «دۆت ، كالا-
لار» دەپ تىللايدىكەن . مەھەللىدىكى بالىلار ئارىسىدا يېشى «كالا
باش» تىن كىچىك ، ئەمما ئەقىللىق ، چېچەن بىر بالا بار ئىكەن .
ھېلىقى «كالا باش» ئۆزىنى ئەقىللىق كۆرسىتىپ چوڭچىلىق قى-
لىۋاتقان كۈنلەرنىڭ بىرىدە ، چېچەن بالىنىڭ ئۇنىڭغا زەردىسى
قايناپ :

— سەن ئۆزۈڭنى ئەقىللىق چاغلەيسەن ، قېنى ئېيتقىنا ، مەن
سېنى ئاۋۇ ئېرىق بويىغا ئاپىرىپ ئاغزىڭنى سۇغا تەگكۈزمەي قايتۇ-
رۇپ ئەكەلسەم نېمە دەيسەن ؟ — دەپتۇ .

«كالا باش» ھېلىقى بالىنى مەنسىتمەي كۈلۈپ كېتىپ :
— سەنما ، سەن مېنى سۇ بويىغا ئاپىرىپ سۇ ئىچۈرمەي
ياندۇرۇپ ئەكەلمەكچى ؟ — ئۇ قاقاقلاپ بىر كۈلۈۋېتىپ ، —
قېنى ، ماڭە دۆت ، — دەپ چېچەن بالىنىڭ ئالدىدا ئېرىق تەرەپكە
مېڭىپتۇ . ھېلىقى بالىمۇ «كالا باش» نىڭ كەينىدىن مېڭىپتۇ .
قالغان بالىلار چېچەن بالىنىڭ نېمە قىلماقچىلىقىنى بىلمەي
تېخى ئۇنى ئەخمەقلىق قىلدى ، ئۇ سۇ ئىچمەن دېسە ، ئۇنى توسۇ-
ۋالامتىكىن ، دېيىشىپتۇ .

— توختاپ تۇر ، — دەپتۇ چېچەن بالا ، «كالا باش» ئوچۇمىغا
سۇ ئېلىپ ئىچمەكچى بولۇۋاتقاندا ، — بىر ئىشنى كېلىشىۋالايلى ،
كىم ئۇتۇۋالسا ، ئۇتتۇرۇۋەتكۈچى ئۇنى يۈدۈپ بالىلار قېشىغا
ئاپارسۇن .

— بولىدۇ ، — دەپتۇ «كالا باش» ئۆزىنىڭ ئۇتىدىغىنىغا
ئىشىنىپ ، ئۇ گېپىنى قىلغۇچە ئوچۇمدىكى سۇمۇ سىرغىپ ئېقىپ
بۇپتۇ .

— بۇ يەردە ئىككىمىزلا دېگەن بىلەن بولمايدۇ ، ماڭ ،
بالىلارنىڭ قېشىغا بېرىپ گەپنى شۇلارنىڭ ئالدىدا دېيىشىمىز ،
بولمىسا سەن تېنىۋالسىەن ، — دەپتۇ چېچەن بالا .

— مەن تېنىۋالامدەن ، سەنلا تېنىۋالمىساڭ بولىدۇ ، دۆت ، كالۋا ، ماڭە ، — «كالا باش» شۇنداق دەپتۇ . دە ، بالىلار قېشىغا قاراپ مېڭىپتۇ .

— قانداق بولدى ؟ — ئىككىسى بالىلار قېشىغا كەلگەندە بىر بالا چېچەن بالىدىن قىزىقىپ سوراپتۇ .
چېچەن بالا كۈلۈپ تۇرۇپ :

— ئۇنىڭدىن سورا ، ئاغزى سۇغا تېڭىپتۇمۇ . تەگمەپتۇمۇ ؟ — دەپتۇ .

— نېمە دەۋاتىسەن ؟ سۇ ئىچكىلىۋاتسام ئۆزۈڭ ئىچمەي تۇر ، كىم ئۆتتۈرۈۋەتسە قانداق قىلىشنى بالىلار ئالدىدا دېيىشىۋالايلى ، دەپ ئەكەلدېڭغۇ ، — دەپتۇ «كالا باش» كۆزىنى چەكچەيتىپ .
— شۇنداق پەم ئىشلەتمىسەم ، سېنىڭ ئاغزىڭنى ئېتىۋېلىپ ، سۆرەپ قايتۇرۇپ ئەكىلەمىتىم ، — دەپتۇ چېچەن بالا .

بالىلار ئىشنىڭ تېڭىگە يېتىپ پاراقىدە كۈلۈشۈپ كېتىپتۇ .
— ھېساب ئەمەس ، ھېساب ئەمەس ، سەن ئالدامچىلىق قىلدىڭ ، باشقىدىن بارىمىز ، — دەپتۇ «كالا باش» جېنى چىققۇدەك تېرىكىپ ...

چۆچەكنى ئاڭلىغان بالىلار بۇ ئىش خۇددى ئۆز ئىچىدە بولغاندەك كۈلۈشۈپ كېتىپتۇ ، چېچەن بالىنىڭ ئەقىل - پاراسىتىگە زوقلىنىپتۇ ، ئۇنىڭغا غايىۋانىسىگە ئاپىرىن ئوقۇپتۇ : «بىزمۇ شۇنداق ئەقىللىق بولساق ...» دېيىشىپ ، ھەرقايسى ئۆزلىرىنىڭ ئارزۇ - ئىستەكلىرىنى ئىزھار قىلىشىپتۇ .
بالىلارنىڭ گېپى ئۈستىگە ئۆزىنى ھېكايە - چۆچەكچى دەۋالدىدىغان ھېلىقى قېرى كېلىپ قاپتۇ . ئۇ ئىشنىڭ جەريانىنى بىلىپ بولۇپ :

— بۇ چۆچەكنى مەن ئوبدان بىلىمەن ، راست ، ھېلىقى بالا ئالدامچىلىق قىلغان . ئۇ ئۆزىنىڭ غەرىزىنى ئۇنىڭغا ئوچۇق ئېيتىدىشى كېرەك ئىدى ، بولمىسا ئاقساقالنىڭ چىيەنى ئالدىنامدۇ ، دېدى .

— بۇ چۆچەكنى ماڭا داداممۇ ئېيتىپ بەرگەن ، — قېرى گەپتىن توختىشىغا قالاچ گەپكە ئېغىز ئاچتى ، — چېچەن بالا بالىلار ئالدىدا «كالا باش» نى ئېرىق بويىغا ئاپىرىپ ئاغزىنى سۇغا تەگكۈزمەي قايتۇرۇپ ئەكىلىدىغانلىق غەرىزىنى ئوچۇق ئېيتقان . قانداق قىلىپ ئۇنىڭ ئاغزىنى سۇغا تەگكۈزمەي قايتۇرۇپ كېلىش — بۇ چېچەن بالىنىڭ چارىسى . ئۇنىڭ ئىشلەتكەن پەملىك ئۆسۈلىنى «كالا باش» ئۆزى دۆت ، كالۋا بولغاچقا ئاڭقىرىلمىغان . بۇ ھەرگىز ئالدىغانلىق ئەمەس ، پەم ئىشلەتكەنلىك ، — دېدى ئۇ .

ئادەم ئاتا بىلەن ھاۋا ئانا جەننەتتىن مۇشۇ زېمىن ئۈستىگە چىقىرىۋېتىلگەندىن كېيىن ، ھاۋا ئانا يىغلاپتۇ ، يىغلاپتۇ ، كۆزىدىن ياش قۇرۇغۇچە يىغلاپتۇ . ئۇنىڭ يامغۇردەك قۇيۇلغان كۆز يېشىدىن مۇشۇ لوپ كۆلى ھاسىل بولغانىكەن . «تامما — تامما كۆل بولار» دېگەن ماقال شۇنىڭدىن قالغانىكەن . ھاۋا ئانىنىڭ يىغا — نالىسىگە چىدىماي تەڭرىتېغىنىڭ باغرى ئېزىلىپ ، مۇز بولۇپ قېتىپ كەتكەن ۋۇجۇدى ئېرىشكە باشلاپتۇ . ئۇنىڭ ئېرىگەن ۋۇجۇدىدىن تەپچىپ ئاققان تامچىلار يىغىلىپ قوشۇلۇپ ئېرىق بوپتۇ . ئېرىق — ئېقىنلار قوشۇلۇپ ئۆستەڭ ، ئۆستەڭلەر قوشۇلۇپ دەريا — لار ھاسىل بوپتۇ . بۇ دەريا — تاراملار ئاخىرىدا ئىككى چوڭ دەريانى ھاسىل قىپتۇ . تەڭرىتېغىنىڭ باغرىدىن ئېقىپ چىققان بۇ ئىككى دەريانىڭ بىرى تاغنىڭ ئۇ تەرىپىگە ، يەنە بىرى ئادەم ئاتا بىلەن ھاۋا ئانىنىڭ مۇبارەك قەدىمى چۈشكەن زېمىنگە قاراپ ئېقىپتۇ . تەڭرىتاغ بۇ دەريا سۈيىنى : «مېنىڭ تەرىم» ، دەريانى بولسا : «تەرىم دەرياسى» دەيدىكەن ، زامان — زامانلار ئۆتۈپ «تەرىم دەرياسى» دېگەن سۆز «تارىم دەرياسى» دەپ ئاتىلىدىغان بولغانىكەن .

تارىم دەرياسىنىڭ سۈيى ئېقىپ بېرىپ ھاۋا ئانىنىڭ كۆز يېشىدىن ھاسىل بولغان لوپ كۆلىگە قۇيۇلۇپتۇ ، سۇ كىرگەنسېرى كۆلمۇ چوڭىيىپتۇ . كېلىدىغان سۇ بارغانسېرى كۆپىيىپ ، كۆلىگە سىغماي بىر يەرلەردىن يول تېپىپ تېشىپ چىقىپ قاراقۇرچىن

كۆلى ، قارابوران ، پاشىلىق ۋە تاتما كۆللىرى پەيدا بوپتۇ . كېيىن سۇ بۇ كۆللەرگىمۇ پاتماي ، دەريا تەرەپ - تەرەپلەرگە تېشىپ ، شاخ ئايرىپ ئېقىپ ئۆز ۋادىلىرىدا نۇرغۇن تارماق دەريا ۋە سانسىز كۆللەرنى پەيدا قىپتۇ . بوۋىلارنىڭ بۇ تارماق دەريالارنى : «توققۇز تارام» ، سانسىز كۆللەرنى «يۇلتۇز كۆل» دەپ ئاتىغىنىمۇ ئاساسسىز ئەمەسكەن . «تاھىر - زوھرا» دېگەن داستاندىكى :

«بۇ دەريا توققۇز تارام ،
مەندىن زوھراغا سالام»

دېگەن ناخشىدىكى «بۇ دەريا توققۇز تارام» دېگەن سۆزمۇ رىۋايەتتە - كى «توققۇز تارام» دېگەن سۆزدىن ئېلىنغانىكەن . تارىم ۋادىسى ۋە لوپ كۆلى ئەتراپىدىكى سانسىز كۆللەر كۈندۈزى قۇياش نۇرىدا ، كەچ - ئاخشاملىرى ئاي شولىسىدا خۇددى يۇلتۇزلاردەك ياكى ئۇيەر ، بۇيەرگە يېپىپ قويغان سانسىز ئەينەك يوپۇقتەك پارقراپ - ۋالىلداپ كۆرۈنىدۇ . ئادەم ئاتا بىلەن ھاۋا ئانىنىڭ ئەۋلادلىرى لوپ كۆلى ۋە تارىم دەرياسى بىلەن كۆنچى دەريالىرىنىڭ بويلىرىدا چوڭ - كىچىك جىق يۇرتلارنى بىنا قىپتۇ ، گۈللەندۈرۈپتۇ ، ئاۋاتلاشتۇرۇپتۇ . بۇ ئاۋات ۋادىنىڭ داڭقى يىراق - يىراقلارغا تارلىپ ، تەرىپى داستان بوپتۇ .

2

كېيىنكى زامانلاردا ئادەم ئاتا ئەۋلادلىرىدىن بىرى — بىزنىڭ ئەجداد بوۋىمىز بولغان ئوغۇزخان ئىسىملىك بىر خان ئۆتۈپتۇ . ئۇ يۇرتنى ئادىل سورايدىكەن ، خەلقنىڭ دەرد - ھالىنى ئاڭلاپ قويۇپلا بولدى قىلماي ، قىلنى قىرىق يارغاندەك تېگى - تەكتىگە يېتىدىكەندۇق . شۇڭا پۈتۈن يۇرت خەلقى ئۇنى «بىزنىڭ قاياش»

مىز» دەپ تەرىپلىشىدىكەن ، ھىمايە قىلىپ ئەتراپىغا ئولشىدىدەكەن . ئۇنىڭ «ئادىل خان» دېگەن داڭقى جاھانغا تارلىپتۇ . ئۇ غۇزخان تەۋەلىكىدىكى يۇرتلاردىن ئانچە يىراق بولمىغان بەزى يۇرتلارنىڭ خان - بەگلىرى زالىم ، رەھىمسىز ، قانخور ئىكەن . ئۇ يۇرتلاردىكى خەلقلەر زۇلۇم دەستىدىن باش كۆتۈرەلمەي ، بىر نېنى ئىككى بولماي ، تىزى يېپىلماي نامراتچىلىقتا زار - زار قاقشاپ ئۆتىدىكەن . بىچارە خەلق ئوغۇزخاندىن ئۈمىد كۈتۈپ ، ئۆزلىرىگە باشپاناھ بولۇشنى ئارزۇلاپ يوشۇرۇنچە ئادەملەرنى ئەۋەتىپتۇ . ئۇ غۇزخان ئۇ يۇرتلارنىڭ خەلقلرىنىمۇ ئۆز خەلقىدەك ئەركىن - ئازادە ، باي ، خۇشال تۇرمۇشقا ئېرىشتۈرمەكنى كۆڭلىگە پۈكۈپتۇ . ئۆزى باش بولۇپ جاي - جايلارغا لەشكەر تارتىپتۇ . نۇرغۇن يۇرت ، سانسىز خەلقنى زالىم خانلارنىڭ ئىسكەنجىسىدىن قۇتۇلدۇرۇپتۇ ، يۇرت - پۇقرالارنىڭ كۆڭلى خاتىرجەم بولغاندىن كېيىن ، ئۆز يۇرتىغا قايتىپتۇ . قايتىشىدا كۈنپېتىش تەرەپتىكى ئاسمانغا تىردەكلىپ تۇرغان قار - مۇزلۇق تاغدىن ئۆتۈپ تارىم دەرياسىنى بويلاپ مېڭىپتۇ . لوپ كۆلىنىڭ يېنىدىكى چوڭ بىر شەھەرگە يېقىن كەلگەندە لەشكەرلىرىنى ئارام ئالدۇرۇپتۇ . قارىغۇدەك بولسا ، داڭدار بىر ئاتامانى يوق تۇرغۇدەك . ئوغۇزخاننىڭ ئۇ ئاتامانى تاشلاپ قويۇپ كېتىۋېرىشكە كۆڭلى قىيماي ، بىرنەچچە كۈن تۇرۇپ قاپتۇ ، ساقلاپتۇ . ئارىدىن ئون نەچچە كۈن ئۆتكەندە ھېلىقى ئاتامان يېتىشىپ كېپتۇ . ئىش مۇنداق بولغانىكەن :

ئۇ زامانلاردا لەشكىرى يۈرۈشلەردە ئاتامانلار ، ئۆزلىرى خالىسا لەشكەرلەرمۇ خوتۇنلىرىنى ئۆزلىرى بىلەن بىرگە ئېلىپ ماڭاتتىكەن . ھېلىقى ئاتاماننىڭ خوتۇنى ئېغىر بوي بولۇپ ، تارىم بويىغا كەلگەندە تولغىقى تۈتۈپ كېتىپ تۇغۇپ قويۇپتۇ . ئاتامان خوتۇنىنىڭ ئەسلىگە كېلىۋېلىشى ئۈچۈن سەپتىن ئايرىلىپ ئون نەچچە كۈن تۇرۇپ قالغانىكەن . ئوغۇزخاننىڭ :

— نېمىشقا لەشكەرلەردىن ئايرىلىپ قالدىڭ ؟ — دەپ سورىدىغىنىغا ، ئاتامان :

— تۇغۇتلۇق خوتۇنۇمنىڭ قورسىقى ئاچ قالمىسۇن ، دەپ ئوۋ ئوۋلاپ تۇرۇپ قالدىم ، — دەپ جاۋاب بېرىپتۇ .

— ئۇنداق بولسا مۇشۇ جايدا قال ، ئاچ ، — دەپتۇ .
ئوغۇزخان ئۇنىڭغا ھەمراھ ، مۇھاپىزىتى ئۈچۈن ئون نەچچە ئۆيلۈك لەشكەرنى ئاتامان بىلەن بىللە قالدۇرۇپ قويۇپ كېتىپتۇ .
ئاتامان ئوغۇزخاننىڭ سۆزىنى يالداما قىلىپ يېڭى تۇغۇلغان بالىسىغا «قالئاج» دەپ ئىسىم قويۇپتۇ . ئۇنىڭغا ھەمراھ بولۇپ قالغان لەشكەرلەرمۇ بۇ ۋادىدا تۇغۇلغان تۇنجى بالىلىرىغا بىردەك «قالئاج» دەپ ئىسىم قويۇشۇپتۇ .

ئۇ ئون نەچچە ئۆيلۈك لەشكەر ئاتاماننىڭ باشچىلىقىدا دەسلەپ مەھەللە قۇرۇشۇپتۇ ، يىلدىن — يىلغا ئاۋۇپ — كۆپىيىپ يۇرت بىنا قىپتۇ ، قوشنا يۇرتتىكىلەر بۇلارنى «قالئاجلار» دەپ ئاتاپتۇ .
يەنە بىر زامانلاردىن كېيىن بۇ سۆز «قالاچ» قا ئۆزگىرىپتۇ . يەنە بىر زامان ئۆتۈپ «قالاچ» دېگەن سۆز كەتمەي قالغانلار دېگەن مەنىدە «قالۇچى» ، «قالۇچىلار» دەپ ئاتىلىدىغان بوپتۇ .

— مەنىمۇ قالۇچىمۇ ؟ — ئوماق ئالدىراپ سورىدى .
— ھېلىقى ئاتامان بىلەن سېنىڭ ئاراڭلاردا بىر ئوخشاشلىق بار ، — دېدى بوۋاي ئوماقنىڭ كۆزىنىڭ ئىچىگە قاراپ تۇرۇپ ، — ئۇنىڭ خوتۇنىمۇ دەل مۇشۇ يەردە سەپەر ئۈستىدە تۇغۇپتىكەن ، «كوڭۇل كوڭۇلنى تاپىدۇ» دېگەن گەپ بار . ئۇنىڭ روھى سېنى ۋە بالاڭنى ئۆز تەرىپىگە تارتىپتۇ . مۇشۇ ئالامەتلەردىن مەن سېنى «قالۇچى» دېدىم .

ئوماق ئويلىنىپ قالدى . كىچىك چاغلىرىدا ئاتىسى تۇراق ۋە باشقىلاردىن «قاراقوشۇن» ، «قالۇچى» ، «جۇداخ» دېگەنگە ئوخشاش سۆزلەرنى جىق ئاڭلىغان ، ئەمما ئۆزلىرىنىڭ ئۇلارنىڭ قايسىسىغا تەۋە ئىكەنلىكىنى ئېيتىمىغانىدى . ئۆزىنىڭ «قالۇچى» ئۇرۇقىدىن ئىكەنلىكىنى زادى ئاڭلاپ باقمىغان ، ھەتتا بۇنىڭغا كوڭۇل بۆلۈپمۇ كەتمەيتتى . ئۇنىڭ نەزىرىدە «قالۇچى» بولدى نېمە ، «قاراقوشۇنلۇق» ياكى «جۇداخ» بولدى نېمە ، ھەممىسى بىر

لوپلۇق — لوپ ئادىمى دەپلا قارايتتى ، ئەمما باشقىلار ئۇنداق قارمايتتى .

«قالۇچىلار» يۇرتى بىلەن قاراقۇرچىن ۋە ئۇنىڭ ئەتراپىدىكى يۇرت - مەھەللىلەر ئوغۇزخاننىڭ قەدىمى ياراشقان دەك يىلدىن - يىلغا تېزلا ئاۋاتلىشىپتۇ ، گۈللەپتۇ ، خەلقى كۆپىيىپتۇ ، باياشاتچە - لىقنىڭ داڭقى يىراقلارغا ئاڭلىنىپتۇ . تاج - دۆلەت ، نام - شۆھرەت تەمەسسىدىلا قۇتراپ ، تېخىمۇ كۆپ زېمىن - بايلىققا ، تېخىمۇ كۆپ خەلقنىڭ ئۆز ئىلكىدە بولۇشىنىلا چۈشەيدىغان قارا نىيەتلەر بۇ ۋادىغا كۆز قىزارتىپتۇ ، لەشكەر تارتىشنىڭ كويىغا چۈشۈپتۇ . بۇ خەۋپنىڭ شەپسىنى ئالدىن سېزىۋالغان ھېلىقى ئاتامان قارا نىيەت باسقۇنچىلارغا قارشى كۈچ ئويۇشتۇرماقچى بوپ - تۇ ، ئۆز يۇرتىنىڭلا كۈچى بىلەن يىراقتىن كېلىۋاتقان ياۋنى توسۇۋالغىلى بولمايدىغانلىقىنى پەملەپتۇ . ئەتراپتىكى يۇرتلار ئىچىدە قاراقۇرچىننىڭ دائىرىسى كەڭ ، ئادىمى كۆپ ، ئەمەلىي كۈچى بىرقەدەر زور ئىكەن . ئاتامان قاراقۇرچىننىڭ بەگ - ئاقسا - قاللىرىغا ئەھۋالنى ئېيتىپتۇ ، مەسلىھەتلىشىپتۇ . ئۇلار ئاتاماننىڭ مەسلىھىتىگە قوشۇلۇپتۇ . ئۇلار ئاتاماننىڭ ئوغۇزخاننىڭ داڭلىق لەشكەر باشلىقلىرىنىڭ بىرى ئىكەنلىكىنى ئاڭلىغانىكەن . شۇڭا شەن «قالۇچى» ، بىز «قاراقۇرچىنلىق» دەپ يۈرمەي ، ئىككى يۇرتتىن قانچىلىك لەشكەر تۇرغۇزۇش ، ئۇلارنى قانداق مەشىقلەندۈرۈپ ، قانداق باشقۇرۇش ، ياۋغا قانداق تاقابىل تۇرۇشتەك ھەم - مە مۇھىم لەشكىرى ئىشلارنى ئاتاماننىڭ ئىختىيارىغا بېرىپتۇ . شۇنداق قىلىپ بۇ ئىككى يۇرتتىن لەشكەر ئويۇشتۇرۇلۇپتۇ . ئاتا - ماننىڭ چىڭ تۇتۇپ يۇقىرى تەلەپتە مەشىقلەندۈرۈشى نەتىجىسىدە قورال - ياراغلىرى خېل ، جەڭ ماھارىتى ۋە جەڭگىۋارلىقى ئۈس - تۈن ، مۇستەھكەم ، قۇدرەتلىك بىر قوشۇن يېتىشىپ چىقىپتۇ . ياۋخاننىڭ بۇ يۇرتلارغا ئەۋەتكەن «كۆز - قۇلاق» لىرى ئاڭلى - غان ، كۆرگەنلىرىنى ئاتامانلىرىغا ئەينەن خەۋەر قىپتۇ . ياۋ ئاتامان - لىرى ئىلگىرى ئوغۇزخاننىڭ ھېلىقى ئاتاماندىن نەچچە قېتىم

قاتتىق پەچىم يەپ ۋەتۋەرىكى چىقىپ ، يۈرەكلىرى سۇ بولۇپ كەتكەنىكەن . شۇڭا ، ئاتاماننىڭ نامىنى ئاڭلاپ قورقۇنچقا چۈشۈ- شۈپتۈ ، خانغا بىرنى ئون قىلىپ كۆپتۈرۈپ مەلۇم قىپتۇ . خانى : «قانداق قىلساق بولار ؟» دەپ ئاتامانلىرىدىن سورايتۇ . خاننىڭ باش ئاتامانى :

— ئوغۇزخاننىڭ ھېلىقى ئاتامانى لەشكەرلىرىنى چوقۇم ئۆزدە- دەك قىلىپ يېتىشتۈرمەي قالمايدۇ . ئۇنىڭ جەڭ ئۇسۇلىنىڭ سىرىنى بىلمەك تەس ، تاقابىل تۇرماق تېخىمۇ تەس . ئۇرۇشقا ئېغىر تالاپەتكە ئۇچرايمىز . تەڭلىشىپ قالساقمۇ ، ھەتتا مۇبادا يېڭىپ قالساقمۇ تالاپىتىمىز ئېغىر بولىدۇ ، ئۇزۇنغىچە ئۆزىمىزنى ئوڭشىيالمايمىز ، ئۆزىمىزگىمۇ زادى خاتىرجەملىك بولمايدۇ . ئۇ- نىڭدىن كۆرە : «ياڭاقمۇ چاقماي ، چىشمۇ چاقماي» دىغان ئىشنى قىلىپ قايتىپ كېتەيلى ، — دەپ مەسلىھەت بېرىپتۇ .

ئاتامانلىرىنىڭ مەسلىھىتىگە خانمۇ قوشۇلۇپتۇ . چۈنكى ، زې- مىن باسىمەن دەپ تەخت - تاجىدىن ئايرىلىپ قېلىشتىن قورقۇپ- تۇ . شۇنداق قىلىپ ياۋلار يېرىم يولدىنلا قۇيرۇقنى قىسىپ كەلگەن يېرىگە راۋان بولۇشۇپتۇ .

قاراقۇرچىلىقلار ھەم باشقا ئۇرۇغ - قەبىلىلەر ئۇيۇشۇش- نىڭ كۈچ - قۇدرىتىنى ، پايدىسىنى كۆرۈپتۇ . قاراقۇرچى- نىڭ يېقىن - يىراق ئەتراپىدىكى يۇرتلارمۇ بۇلارنىڭ ئەتراپىغا ئۇيۇشۇپتۇ ، لەشكىرىي كۈچىمۇ زورىيىپتۇ . ياۋلار خېلى ئۇزاق بىر زامانغىچە بۇ تەرەپكە ئاياغ بېسىشقا جۈرئەت قىلالمىغانىكەن .

يىللار ، زامانلار ئۆتۈپتۇ «قاراقۇرچىن» دېگەن سۆز «قاراقوشۇن» غا ئۆزگىرىپتۇ . ئۇيۇشقانلار ، ئۇيۇشۇشنىڭ ، بىرلىكنىڭ كۈچ - قۇدرىتىنى كۆرگەنلەر ئۇنىڭ قەدرىنى قىلىپ ، كۆز قارىچۇقنى ئاسرىغاندەك ئاسراپتۇ ، قوغداپتۇ . ئۇيۇشۇش ، ئۇيۇشۇشچانلىق تا- رىملىقلارنىڭ ئېتىقادىغا ئايلىنىپ ، روھىيىتىگە سىڭىپ كېتىپتۇ . «كەتمەيدىغان كىم بار» ئاشۇ ئېتىقاد ، ئاشۇ روھىيەتلەر ۋاقىت ئۆتكەنچە قېرىپتۇ ، قېرىلار توپى بارغانسېرى شالاڭلاپتۇ ، بىر - بىرلەپ ئۇ دۇنياغا كېتىپتۇ . ئالدىنقىلار ئۇيۇشۇشچانلىق روھىيىتىدە-

نى ، ئېتىقادنى ئۆزلىرى بىلەن بىرگە ئېلىپ كەتكەن چېغى ،
«جۇدۇن كۆرمىگەن تورغاي ئاپتاپنىڭ قەدرىنى بىلمەس» دېگەن-
دەك ، كېيىنكىلەردە ئويۇشۇشچانلىق روھ ، ئېتىقاد بىرلىكى
سۇسلاپتۇ . قەبىلىچىلىك — يۇرتتازلىق باش كۆتۈرۈپ ، «سەن
ئۇچى» ، «ئۇ بۇچى» دېيىشىپ ، ھەرقايسى ئۆز تەرىپىگە تارتى-
شىپ بىرلىك بۇزۇلۇپتۇ ، بىر — بىرىنى چەتكە قېقىشىپ ياتلىشىپ
كېتىپتۇ ، ھەتتا قەبىلىلەر ئارا توي قىلىشمايدىغان دەرىجىگە
يېتىپتۇ . بۇمۇ ئاز كەلگەندەك بىر «قەبىلە» ئىچىدىكىلەردىمۇ
سۇ (كۆل) ، ئوتلاق تالىشىپ جېدەل — ماجىرالىشىدىغان ئىشلار
پات — پات بولۇپ تۇرىدىغان بوپتۇ . ئاقىۋەتتە يۇرت — «قەبىلە»
بىرلىكىمۇ بۇزۇلۇپ ، ئائىلە — جەمەتلەر بويىچە تارقىلىپ ياشاش
كېلىپ چىقىپتۇ .

— ئاتاماننىڭ بالىسى قالاچ قانداق بوپتۇ ؟ — ئوماق قالاچنىڭ
كېيىنكى تەقدىرىگە قىزىقىپ سورىدى .
— قالاچمۇ ... — بوۋاي كىندىكىگە چۈشۈپ يېيىلىپ تۇرغان
ئاپئاق ساقىلىنى سىلاپ تۇرۇپ كۆككە تىكىلدى ، قانداقتۇر بىر
نەرسىدىن خورسىغاندەك ئېغىر ئۇلۇغ — كىچىك تىندى .
ئېگەرلەنگەن ئاتلىرىنى يېتىلىشىپ ئوتتۇرا ياشلىق ئۇچ كە-
شى بوۋاينىڭ ئالدىغا كەلدى . ئۇلاردىن ئىككىسى بېشىدىن ئۆتكۈ-
زۈپ مۇرىسىگە ئوقيا ئېسىۋالغان ، بىرىنىڭ قولىدا شىراقلىق
مىلتىق^① بار ئىدى . ياشتا چوڭراقى بوۋايدىن :
— قاناقا ، بىز ماڭايلىمۇ ؟ — دەپ سورىدى .

بوۋاي مېڭىشقا ئىجازەت بېرىپ ئوڭ قولىنى كۆتۈرۈپ ئىشارە
قىلدى .

ئۇلار ئاتلىرىغا مىنىشىپ ، بوۋايغا «بىز كەتتۇق» دېگەن
مەنىدە باشلىرىنى يېنىك ئېگىپ قويدى — دە ، ئوماقلار كەلگەن
تەرەپكە ئاتلىرىنى چاپتۇرۇپ كېتىشتى . ئوماق ئۇلارنى ئوۋغا مې-
ڭىپتۇ ، دەپ ئويلىدى .

ئۇلار ئاتلىرىغا مىنىشىپ ، بوۋايغا «بىز كەتتۇق» دېگەن

① شىراقلىق مىلتىق — مەخسۇس ئوۋچىلار ئىشلىتىدىغان ئىككى پۇتلۇق ئۇزۇن مىلتىق .

قاناقا — بۇ لوپلۇقلارنىڭ ئۇزاق ياشىغان ، خىزىر ، ئەۋلىيا سۈپەت ، يۇرت ئاتىسى يوللۇق كىشىلەرنى چوڭ بىلىپ ، ئىز-زەت - ھۆرمەتلەپ ئاتايدىغان «ئۇلۇغ بوۋا» دېگەن مەنىدىكى مەخسۇس ئاتاق سۆزى . ئوماق ئويلاپ قالدى : بۇ بوۋاي مۇشۇ ئون نەچچە ئۆيلۈك كىشىلەرنىڭلا قاناقاسىمىدۇ ؟ ئۇ قانچە ئۇزاق ياشىغاندۇ ؟ ئوماق خىيالىنى داۋاملاشتۇرماقچى ، تېخىمۇ چوڭقۇرلاشتۇرماقچىدى ، ئەمما ئۇنىڭ خىيالىنى ئۈزۈپ بوۋاي گەپ باشلاپ قالدى .

— بايا سەن ئوغۇزخان ئاتاماننىڭ ئوغلى قالاچنىڭ كېيىنكى كۈنلىرىنىڭ قانداق بولغانلىقىنى سوراپ قالدىڭ ، شۇنداقمۇ ؟ — بوۋاي ئىككى قولى بىلەن ساقىلىنى سىلاپ تۇرۇپ گويا «دەيمۇ ، دېمەيمۇ ؟» دەپ ئويلاپ قالغاندەك ، ئادىتى بويىچە بىرپەس يىراق ئۇپۇققا قاراپ تۇرۇپ كەتتى .

ئوماق بوۋاينىڭ ئۇپۇققا قارىغان چېغىدىكى كۆزلىرىنىڭ سەل قىسىلىشلىرىغا ، ئىككى قېشى ئوتتۇرىسىنىڭ پۈرۈلۈپ كەتكىنىگە سەپسالدى . بوۋاي ھەقىقەتەن قانداقتۇر بىر خىل خورسىنىش ، ئىچكى ئازاب ۋە ھەسرەت ئىچىدە خىيال سۈرمەكتە ئىدى .

— ئوماق ، مەن سېنىڭ كۆزۈڭدىن ، بوۋىقىڭنىڭ كۆزىدىن كۆڭلۈمدىكىدەك بىر خىل خاسىيەتنى كۆرگەندەك بولۇۋاتىمەن ، ئىككىنچى بالاڭنىڭ سىلەرنىڭكىدىنمۇ خاسىيەتلىك بولىدىغانلىقىنى كۆڭلۈم تۇيۇۋاتىدۇ . سىلەرگە قاراپ كۆڭلۈم جايىغا چۈشۈپ خا-تىرجەم بولۇۋاتىمەن .

ئوماق بوۋاينىڭ ئاغزىغا قاراپلا قالدى ، ئۇنىڭ نېمىلەرنى دەۋاتقانلىقىنى ئاڭقىرالماي تېڭىرقاپ قالدى . بولۇپمۇ ، بوۋاينىڭ ئۇنىڭ كېيىنكى يالىسىنىڭ قانداق بولىدىغانلىقى توغرىسىدىكى

گېپى ئۇنى بىر ياقىتىن خۇشال قىلسا ، يەنە بىر ياقىتىن ئەجەبلەندۈردى .

— نېمىلەرنى دەۋاتىسەن بوۋا ، مېنىڭ يەنە بىر بالاممۇ بولامدۇ ؟ — ئوماق گۇمان ، ئەجەبلىنىش ئارىلاش كەيپىياتتا سورىدى .
— بولىدۇ ، بىر ئەمەس ، بىرنەچچىسى بولىدۇ ، لېكىن ئىككىنچى بالاڭ ئالاھىدە خاسىيەتلىك بولىدۇ .

— بوۋا ، ئېيتقىنا ، ئۇ بالام قانداق خاسىيەتلىك بولىدۇ ؟
ئوماق ھازىر قالاچ توغرىسىدىكى سوئالنى ئۇنتۇپ ، پۈتۈن ئەس - يادى تۇغۇلغۇسى ئىككىنچى بالىسىدا قالغانىدى .

— ئۆتكەن ئەجدادلارنىڭ ئىزىنى تاپىدۇ ، ئۆزلىرىنىڭ تېگى - تەكتىنى بىلىدۇ ، ئۇنى ئالەمگە ئايان قىلىدۇ .

— بوۋا ، سەن دەۋاتقان قانداق ، قايسى ئەجدادلار ئۇ ، ئۇلارنىڭ ئىزلىرى قانداق ئىز ، ئۇ ئىزدىن بىزگە نېمە چىقىدۇ ؟

— مانا ، مانا ، مېنى قاتتىق ئازابلايدىغىنى ، خورسىندۇرۇپ ئاچچىق ئېچىندۇرىدىغىنى دەل ساڭا ئوخشاش ئادەملىرىمىزنىڭ ئۆز ئەجدادلىرى ، ئۇلارنىڭ ئىزلىرى توغرىسىدا ھېچنېمە بىلمەسلىكى ، بەلكى بىلىشنى خىيالغا كەلتۈرۈپمۇ قويمايدىغانلىقى ، يەنە تېخى ئۇ ئىزدىن نېمە چىقىدۇ ، دەيسىنا ! ئەجدادلىرىمىز ئۆز زامانىسىدا مۇشۇ تارىم ، مۇشۇ لوپ دالىسىدا ئاجايىپ دەۋر سۈرۈپ ، ھەيۋەتلىك ھەم سەلتەنەتلىك قەسىر - قەلئەلىرى ، ئوردا - سارايللىرى بار شەھەر - يۇرتلارنى بەرپا قىلىپ كېيىنكى ئەۋلادلىرىغا قويۇپ كەتكەنىكەن . قاراپ باقە ، ئۇلار قېنى ؟ ! ئۇلارنىڭ بەزىلىرى ئۆزئارا قىلىنغان جەڭگى - جېدەل ، قىرغىنلاردا ، ياتلارنىڭ باسقۇنچىلىقلىرىدا خاراب بويىتۇ ، بەزىلىرى تەڭرىنىڭ غەزىپىگە ئۇچراپ قۇم ئاستىغا غايىب بولۇپ كېتىپتۇ . كېيىنكى ئەۋلادلار ، سېنىڭ ئاتا - بوۋىلىرىڭمۇ ئۇنتۇش كېسىلىگە گىرىپتار بولۇپ ، كۈندىلىك تىرىكچىلىك غېمىدىن باشقا ھەممىنى ئۇنتۇدى . بىز قالۇچىلاردا مۇنداق بىر قوشاق بار ، سەن ئاڭلىغانمۇ ؟

باسقان ئىزىڭ ئۆچۈدۇ ،
 كەلكۈن باسسا قايرنى ① .
 كۈن دەگەلى بولامدۇ ،
 ئۆتمۈشۈ يوق ھازىرنى .
 قوشۇپ بەرمە خۇدايىم ،
 بىزگە ئالا باغىرنى ② .

بوۋاينىڭ گەپلىرىنى ئاڭلىغانىپىرى ئوماقنىڭ زېھنىنى خىرە -
 لەشتۈرۈپ تۇرغان بەخىرامانلىق ، غەپلەت بۆلۈتلىرى سۇسلاپ ،
 ئەقىل كۆزنەكلىرى سۈزۈلۈۋاتقانداكى قىلاتتى . قوشاقتىكى «كۈن
 دېگىلى بولامدۇ ، ئۆتمۈشى يوق ھازىرنى» دېگەن سۆز ئۇنى بەكلا
 ئويغا سېلىپ قويدى . «ئەجەب بىر كۈنلۈك غېمىمىزنىلا بىلىپ
 ئۆتمۈشىمىزنىڭ ، قىسقىسى بوۋىلىرىمىزنىڭ قانداق ياشىغانلىقىنىدە -
 مۇ ئويلاپ قويمايتۇق» .

— بوۋا ، ئېيتقىنا ، ئۇنداق بولسا ئۇ ئىزلار نەدە ؟ سەن
 دەۋاتقان ئۇلار قايسى زاماندىكى ئىشلار ؟ — ئوماق ھەيرانلىقنى ،
 ھاياجىنىنى باسالماي سورىدى .

— قايسى زاماندىكى دەمسەن ؟ مېنىڭ بىلىدىغانلىرىم ، بۇ
 ئىشلارنىڭ بۇرۇنقىلىرىغا ئىككى مىڭ يىلدىن ئاشتى ، ئەڭ كېيىن -
 كىلىرىگىمۇ ئالتە - يەتتە يۈز يىلدەك بولۇپ قالدى . «ئۇ ئىزلار
 نەدە ؟» دەپ ئوبدان سورىدىڭ ، مەن بەك ئۇزاق ياشاپ ئىنتايىن
 قېرىپ كەتتىم ، زېھنى قۇۋۋىتىم ئاجىزلاشتى . ئۇنىڭ ئۈستىگە
 بۇ قۇملۇق ئادەملىرىگە يۇققان ئۇنتۇغاقلىق كېسىلى ماڭىمۇ دارد -
 دى بولغاي ، ئۇلارنىڭ ئېنىق ئورنى تۈگۈل نامىنىمۇ دەپ بېرەلە -
 مەيمەن ، ئەمما ئۇ ئىزلارنىڭ بىزنىڭ ئەتراپىمىزدىلا ئىكەنلىكىنى
 بىلىمەن . بەلكى بىز دەسسەپ تۇرغان مۇشۇ قۇم ئاستىدا بولۇشىمۇ
 مۇمكىن . لېكىن ، مەن ئىشىنىمەنكى ، سېنىڭ ئوغۇللىرىڭغا ئوخ -

① قايتىر — سۇ لېۋى بىلەن دەريا قېشى ئارىلىقىدىكى بوش ، تەكشى يەر («دىۋان» 3 - توم ،
 245 - بەتتىمۇ شۇنداق دېيىلگەن) . (تۆۋەندە د . X - توم X بەت دېيىلىدۇ) .
 ② ئالا باغىر — ئالا كۆڭۈل ، تۈتۈرۈقسىز .

شاش يېڭى بىر ئەۋلاد ئۆچكەن ئۇ ئىزلارنى چوقۇم تاپىدۇ .
ئوماق بوۋاينى خىلمۇخىل قىياس قىلىشقا باشلىدى ، كۆڭلىدە
نى قىياسىنىڭ ھېچقايسىسىغا توختىتالمىدى . بىر تەرەپتىن ئۇنىڭ
ھەربىر تىنىقىدا بوۋايغا بولغان ھۆرمىتى ، چوقۇنۇشى كۈچىيىپ
بارسا ، يەنە بىر ياقىتىن ئۆزىچە بوۋايدىن ئەيمىنىپ - قورۇنۇپ
كېتىۋاتاتتى .

— بوۋا ، ئېيتقىنا ، سەن ئادەممۇ ياكى خىزىر ، ئەۋلىيامۇ ،
يا بولمىسا ئۆزۈڭ ئېيتقان ئاشۇ ئەجدادلارنىڭ ئەرۋاھىمۇ ؟
— مەن ئەۋلىيا ئەمەس ، خىزىرمۇ ئەمەس ، ساڭا ئوخشاش
ئادەممەن . ئۇزاق ياشىغانلىقىم ئۈچۈنلا مېنى ئەجدادلارنىڭ ئەرۋا-
ھى — روھى دېسەڭمۇ بولىدۇ ،
— بوۋا ، سەن ئۇزاق ياشىدىملا دەيسەن ، زادى قانچىلىك
ياشىدىڭ ؟

— مەن ساڭا دېدىمغۇ ، سىلەردىكى ئۇنتۇش كېسىلى ماڭىمۇ
يۇققان چېغى ، دەپ : زادى قانچىلىك ياشىغانىمنى دەپ بېرەلمەي-
مەن ، قىياسمىچە مىڭ يىلدەك ياشىغاندىمەن .
ئوماق بوۋاينىڭ ئاغزىغا قاراپلا قالدىمۇ ، ئەمما ھەرگىز ئىشەن-
مىدى .

— چاقچىقىڭنى قويغىنا بوۋا ، ئادەمنىڭ مىڭ يىل ياشىغىنى
ئەدە بار ؟
— مانا - مانا ، ئۇنتۇش كېسىلىدىن باشقا يەنە ئۆتكەن -
كەچكەندىن ھېچنېمە بىلمەسلىك دېگەن كېسەلمۇ دەل مۇشۇ ، —
بوۋاي بىر ئاز تۇرۇۋېلىپ گېپىنى داۋاملاشتۇردى ، — ئۆزۈن ئۆ-
مۈر كۆرۈش ئەسلىدە ئادەم ئاتىدىن قالغان . رىۋايەتتە ئېيتىلىشى-
چە ، ئادەم ئاتا مىڭ يىل ئۆمۈر سۈرگەنىكەن . ئوغۇللىرىدىن شىش
توققۇز يۈز ئون ئىككى يىل ، ئانۇشمۇ توققۇز يۈز ئون ئىككى
يىل ، قىينان سەككىز يۈز قىرىق يىل ، مەھلايىل توققۇز يۈز
يىگىرمە يىل ، بەرەد توققۇز يۈز ئاتمىش يىل ياشاپتىكەن ؛ ئىككىن-
چى ئادەم ئاتا (نوھ بىننى ئادەم سانى) دەپ ئاتىلىدىغان نوھ

ئەلەيھىسسالاممۇ توققۇز يۈز ئەللىك يىل ئۆمۈر كۆرگەنىكەن .
نۆھنىڭ ئوغۇللىرىدىن يافەس ئۈچ يۈز يىلدەك ئۆمۈر كۆرگەندە-
كەن . يېقىنقىسىنى ئېلىپ ئېيتساق ، ئوغۇزخان بىر يۈز يەتمىش
يىل خانلىق تەختىدە دەۋر سۈرگەن بولسا ، ئۇنىڭ مۇشۇ لوپ
دالىسىدا قېلىپ قالغان ھېلىقى ئاتامانى ئۈچ يۈز يىلدىن ئارتۇق
ياشايتىكەن . ئۇنىڭ ئوغلى قالاج ... — بوۋاي قىزغىن گەپ
قىلىۋېتىپ ، جىددىي بىر ئىش ئېسىگە كېلىپ قالغاندەك ، گېپىنى
چىپىدە توختىتىۋالدى .

باياتىن ئەس — يادى قۇشى «ئەجداد» ، «ئىز» دېگەنگە ئوخ-
شاش سۆز ئۈستىدىلا ئەگىپ قالغان ئوماق «قالاج» دېگەن ئىسىم-
نى قايتا ئاڭلاپ ، ئەسلىدىكى قىزىقىشى باشقىدىن ئوت ئېلىپ
لاۋۇلداپ كەتتى . ئۇ سوئالغا ئېغىز ئېچىشقا تەمشىلىۋىدى ، ئۆيىدىن
بوۋاقنىڭ يىغىسى ئاڭلاندى .

— ماڭ ، بالاڭنىڭ يېنىغا كىر ، — دېدى بوۋاي .
ئوماق بوۋايغا قاراپ — قاراپ قويۇپ ئۆي تەرەپكە ماڭدى .

4 ئوماقنىڭ ئۆيىدىن چىقىشى

ئوۋغا كەتكەنلەر ئەتىسى كەچكە يېقىن قايتىپ كەلدى . ئۇلار
ئىككى جەرەن ، بىرنەچچە توشقان ئوۋلاپتۇ . ئوماقلارنىڭ ئارا يولدا
قالدۇرۇپ قويغان ئېشەك ، كالىلىرىنىمۇ تېپىپ كەپتۇ . بىر جە-
رەن گۆشىنىڭ يېرىمىنى ئوماقنىڭ تاشقىرىقى ئۆيىگە ئېسىپ قويدى .
توشقان گۆشىدىن تارتىپ جەرەن گۆشلىرىگىچە ھەممە ئۆيىگە
ئۆلەشتۈرۈپ بېرىلدى .
بۈگۈن ئوماقلارنىڭ بۇ يەرگە كەلگىنىگىمۇ ، بالىسىنىڭ تۈ-
غۇلغىنىغىمۇ توققۇز كۈن بولۇپ قالدى . «مېھمان قالۇچىلار» ،
بولۇپمۇ ئايقۇت ئالاھىدە كۈتۈلگەچكە رەڭگىزويى تېزلا ئەسلىگە
كېلىپ ، ئىككى مەڭزى سەككىز ئىچى ئايدىكى يۇلغۇن چېچىكىدەك
رەڭلىنىپ ، تەر ئورنىغا ياغ تەپچىپ تۇرغاندەك پار قىراپ كەتتى .

تېگىدىن تېنى ساق ، تېتىك بولغاچقا يېتىۋېرىشكە كۆڭلى ئۈنىماي
ئۆزىگە قارىغۇچىلارنىڭ توسقىنىغىمۇ قارىماي ئورنىدىن تۈرۈ-
ۋالدى .

— ھېلىمۇ ئېغىرىمنى جىق سالىدىم ، يېتىۋەرسەم بولماس ،
ئۆينىڭ بولسىمۇ ئىشلىرىنى ئۈزۈم قىلاي ، — دەيتتى ئۇ ، قارىغۇ-
چىلارنىڭ : «بىر ئاز يېتىۋېلىڭ» دېگەن دەۋەتلىرىگە قارىتا .
بوۋاقمۇ كىشىگە توققۇز كۈنلۈك ئەمەس ، توقسان كۈنلۈك
بولغان بوۋاقتەك كۆرۈنەتتى .
ئوماق بىلەن ئايقۇتنىڭ بالىسىغا بولغان زوقىنى ، ئامراقلىق-
نى ، خۇشاللىقىنى بىر دېمەك ، باشقىلارنىڭكىدىن مىڭ ھەسسە
يۇقىرى ، ئىنتايىن كۈچلۈك ئىدى . بۇنداق بولۇشى تەبىئىي ، ئەل-
ۋەتتە . بولسا بالىسىغا قاراپلا ئولتۇرسا ياكى قولىدىن چۈشۈرمەي
تۇتۇپلا تۇرسا ، ئۇلارنىڭ بالا يۈزى كۆرگەن خۇشاللىقىغا ھېچنېمى-
نى تەڭلەشتۈرگىلى بولمايتتى . ئۇلار مۇشۇنداق كۈننىڭ كېلىشى-
نى ئون يىل كۈتكەن ئەمەسمىدى !

— بىزنىڭ ئۆز بالىمىز بولدى — ھە ! — دېيىشەتتى ئىككىسى
يالغۇز قالغان چاغلىرىدا بىر — بىرىگە ئالەمچە خۇشاللىقلىرىنى
تۆكۈپ تۇرۇپ .
ئۇلار بۇنداق سۆزنى ھەرگىز توختاق بار چاغدا دېمەيتتى .
ئۇنىڭ باشقىچە ئويغا كېلىپ قېلىشىنى ، كۆڭلىنىڭ يېرىم بولۇپ
قېلىشىنى خالىمايتتى . ئۇلار بالا يۈزى كۆرگەنلىكىنى توختاقنى
بېقىۋالغانلىقىمىزدىن ، ئۇنى ئۆز بالىمىزدەك مېھىر قويۇپ باققان-
لىقىمىز ئۈچۈن تەڭرىنىڭ بىزدىن تەسلىنىپ بىزگە بالا يۈزى
كۆرسەتكەنلىكى ، قىسقىسى ، توختاقنىڭ يۈزىدىن ، دەپ قارايتتى .
ئايقۇت ئۆزىنى يۆلەشتۈرۈپ ماڭغان ئايال : «نەچچى-
چىسى ؟» دەپ سورىغاندا ، بىرى — بىرىسىنى ئويلىمايلا : «تۈنجى-
سى» دەپ جاۋاب بېرىپ قويغىنىغا شۇئان پۇشايمان قىلىپ لېۋىنى
چىشلىگەنىدى . بالا تۇغۇلۇپ ئۇنىڭ يىغىسىدىن ھوشىغا كەلگەن
ئايقۇتنىڭ يېنىدىكى ئىككى ئايالغا ئېيتقان بىرىنچى گېپى : «بايا

ئاغرىق ئازابىدا تۇنجىسى ، دەپ قويغاندەك قىلىمەن . ياق ، بۇ تۇنجىسى ئەمەس ، ئىككىنچىسى ، بۇ مېنىڭ ئىككىنچى بالام » دېگەن گەپ بولدى . بۇ جەمەت ئىچىدە ئوتتۇز ياشتىن ئاشقۇچىمۇ بالا يۈزى كۆرمىگەن ئايالنىڭ بولغانلىقىنى بىلمەيدىغان بولغاچقا ، ئايقۇتنىڭ گېپىنى شۇ بويىچە چۈشىنىشتى ، ئاغرىق ئازابىدا ئېسىنى بىلمەي شۇنداق دەپ سالغان ئوخشايدۇ ، دەپ ئويلاشتى . ئايقۇت بۇلار ئارىسىدا تۇغقانلىرىنىڭكىدىن چارە ياخشى كۈتۈشكە ئېرىشتى . مەخسۇس بىر ئايال ئۇنى كۈندە سۈت بىلەن تەمىنلەپ تۇردى . سۈتى جىق چىقسۇن دەپ ھەر كۈنى بېلىق گۆشى يېگۈزۈپ ، بېلىق شورپىسى ئىچۈرۈپ تۇردى . تۆت ئادەم كۈندە ئىككىدىن نۆۋەتلىشىپ بېلىق تۇتۇپ كېلىشكە بەلگىلەندى . بەزىدە بەزى سەۋەبلەردىن بېلىق تۇتقىلى بارالمايدىغان ئەھۋال مۇ بولۇپ قالاتتى . بۇنداق چاغدا مانجارغا^① سېلىپ كۆلدە ساقلاپ قويغان بېلىقتىن پىشۇرۇپ بېرەتتى ، ئۇنى بىرەر كۈنمۇ بېلىقسىز قويمايتتى .

بۇ ئون نەچچە ئۆيلۈك ئائىلىنىڭ قازىنى ئايرىم - ئايرىم قاينىسىمۇ ، چوڭ داستىخاننى بىر . بۇلارمۇ باشقا جايدىكى لوپلۇقلارغا ئوخشاش ئاساسەن بېلىقچىلىق بىلەن ئوۋچىلىققا تايىنىپ تۇرمۇش كەچۈرىدۇ . تۇتۇپ كېلىنگەن بېلىقلار ئاز بولسا ئازچە ، كۆپ بولسا كۆپچە ئۇلىشىۋېلىشىدۇ . بېلىقلار بىر - ئىككى كۈن - لۈك ئېھتىياجىدىن ئاشقۇدەك بولسا ، ئارتۇقىنى مانجارلارغا سېلىپ كۆلدە ساقلاپ ئۇدۇللۇق ئېلىپ يېيىشىدۇ . سۇدا ساقلاش ئەپسىز بولسا ، ئىچ - قارىنى ئېلىۋېتىپ گەدەرمە^② قىلىپ قۇرۇتۇپ قويدۇ ياكى ئىچىنى ئېلىۋېتىپلا قۇمغا چوڭقۇر كۆمۈپ قويدۇ . بۇنىڭدا بېلىقلارنىڭ يېغى سىزىلىپ كېتىپ ، گۆشى ئۆز تەمى

① مانجار — لوپلۇقلارنىڭ بېلىق تۇتۇش قوراللىرىنىڭ بىرى . ئۇ قىرچىن ۋە تال چىۋىقلىرىدا سېۋەت شەكلىدە تۈۋى چوڭ ، ئاغزى تەرىپى كىچىكرەك قىلىپ ئېگىز توقۇلىدۇ . بەزىلەر ئۇنىڭغا بىر - ئىككى غۇلاچچە ماپاق بېكىتىۋالىدۇ . بىر ئادەم بېلىقلار سولىتىپ قالغان چوللارنىڭ ئاغزىغا مانجاننى تۇتۇپ تۇرىدۇ ، يەنە بىر ئادەم بېلىقلارنى قوغلايدۇ ، قاچقان بېلىقلار چول ئاغزىدا مانجاغا كىرىپ قالىدۇ . بۇنداق چوللارنىڭ سۈكۈنەت كىرىش ئېغىزى قومۇش ياكى يولغۇنلار بىلەن كىچىكلىتىپ قويۇلىدۇ .

② گەدەرمە — بېلىقنىڭ ئىچ - قارىنى ئېلىۋېتىپ كېرىپ قويۇش گەدەرمە دېيىلىدۇ .

بىلەن ساقلىنىدۇ. ئوۋلانغان ماللارمۇ شۇنداق، سويۇپ گۆشىنى
 تەڭ ئۇلىشىۋالىدۇ. يېمەك - ئىچمەك ۋە باشقا ھەرقانداق ئىشتا
 چوڭلارنىڭ ئاغزىغا قارايدۇ، ئۇلارغا بەك ئېتىبار بېرىدۇ. نەرسە -
 لەرنىڭ ئالدىنى، ياخشىسىنى شۇلارغا ئۆتۈنىدۇ. ئۆزىنىڭ ئۆيىدە
 قازان قايناۋاتقان بولسىمۇ، ئۇدۇل كېلىپ قالسا خالىغان ئۆيىنىڭ
 بىرىگە كىرىپ تاماقلنىۋېرىدۇ. بۇلاردا سېنىڭ - مېنىڭ دېيىش،
 قىزغىنىش دېگەن نەرسە مەۋجۇت ئەمەس، چارۋا - ماللىرىمۇ
 ھەممىگە ئورتاق. ئوماق بۇلارنىڭ تۇرمۇش ئادەتلىرى بىلەن قاراقوشۇنلۇق ۋە
 جۇداقلارنىڭ ئادەتلىرىنىڭ ئوخشايدىغانلىقىنى، تىلىنىڭمۇ ئوخ-
 شاشلىقىنى بىلدى، ئەمما بىر دەريانىڭ سۈيىنى ئىچىشىپ، بىر
 زېمىندا ياشاپ تۇرۇپ يەنە نېمىشقا «ئۇچى، بۇچى» دېيىشىپ،
 يەكلىشىپ ئايرىمچىلىق قىلىشىدىغانلىقىنى زادى چۈشىنەلمىدى،
 ئويلاپ - ئويلاپمۇ تېگىگە يېتەلمىدى. ئوماق بۇ ئىشنى بوۋايدىن
 كوچىلاپ سوراپ بىلىۋېلىشنى كۆڭلىگە پۈكۈپ قويدى. ¹
 ئۇ بۇ يەردىكى ئۆيلەرنىڭ ھەممىسىگە بىرەر قېتىمدىن كىرىپ
 چىقتى. ئۆزلىرىنىڭ ئۆيى بىلەن بوۋاينىڭ ۋە يەنە بىر ئادەم
 ئولتۇرمايدىغان ئۆيدىن باشقىلىرىنىڭ ئۆيلىرى ئوخشاش قۇرمال
 ئۆي^① بولۇپ، قومۇش ئورنىغا ئادەمنىڭ يۈتسىچىلىك چوڭلۇقتى-
 كى ياغاچلار زىچ قىلىپ بارايغا^② تىكلەپ - يۆلەپ قويۇلۇپ سىرت-
 دىنلا سۇۋاپ قويۇلغان، دېرىزە قويماي، كىچىكرەك تۈڭلۈك ئې-
 چىپ قويۇلغان، بوۋاينىڭ ئۆيى بىلەن ئادەم ئولتۇرمايدىغان ئۆيلا
 كېسەكتە ياسالغان. بۇنداق كېسەك ئۆيىنى چارىدا ئانچە - مۇنچە
 كۆرگەن بولسىمۇ، بۇلۇڭكۆلدىكى مەھەللىسىدە تۆت تېمىغا بىر
 تالمۇ ياغاچ ئىشلەتمىگەن بۇنداق توپا - لاي تاملىق ئۆيىنى كۆرۈپ
 باقمىغانىدى. ²
 قاناقا، سېنىڭ بۇ ئۆيۈڭ قانداق ئۆي، باشقىلارنىڭكىگە

① قۇرمال ئۆي - پۈتۈنلەي ياغاچ قۇرۇلمىلىق ئۆي. ² باراي - ياغاچ قۇرۇلمىلىق ئۆيىنىڭ ئۈستۈنكى يان تۆت تەرەپتىكى ياغاچ.

ئوخشىمايدىكەنغۇ؟ — دەپ سورىدى ئوماق بىر كۈنى ،
— شۇنداق ، بۇ سەن ، بىزدەك لوپنىڭ ئىچكىرىسىدىكىلەر
بىلمەيدىغان ئۆي . بۇنداق ئۆينى كېسەك ئۆي ، تاملارنى كېسەك
تام دەيمىز . مەن بىر چاغلاردا ئوۋ ئوۋلاپ يۈرۈپ بىر يارداڭلىقتا
سەل ئېچىلىپ قالغان بىر غۇلاچچە ئۈزۈنلۈقتىكى مۇشۇنىڭغا ئوخ-
شاش تامنىڭ پارچىسىنى كۆرۈپ «بۇ نېمىدۇ» دەپ ھەيران قالغا-
ندىم . كېيىن يەنە بىر بارغىنىمدا قارىسام يوق ، قۇم ئاستىدا
قالغان ئوخشايدۇ ، ئۇنداق نەرسىنى ئۇ يەردە ئىككىنچىلەپ ئۇچرات-
مىدىم ، — دېدى بوۋاي .

— ئۇنداق بولسا بۇ ئۆينى قانداق ياسىدىڭلار ؟
— سېنىڭ بىلگۈڭ بار ئوخشايدۇ ، «سورىغان بىلەر» دېگەن
مۇشۇ . بىر يىللىرى تارىم سۈيىنىڭ زادى نەدىن ، قايسى تاغدىن
كېلىدىغانلىقىنى بىلمەك بولۇپ ، ئىككى ئادەمنى ياندۇرۇپ دەريا-
نى ياقىلاپ ئۈستۈنگە مېڭىپ باقتۇق . ماڭدۇق ، ماڭدۇق ، بىر
يەرگە بارغاندا دەريانىڭ بىرنەچچە تارامدىن قوشۇلۇپ ھاسىل بول-
غانلىقىنى بىلدۈرۈپ چوڭراق بىر تارماق دەريانى ياقىلاپ يەنە مې-
ڭىپ باقتۇق . ئۇمۇ بىرنەچچە كىچىك تاراملاردىن ھاسىل بولغانى-
كەن . تارىمنىڭ ئاخىرى بولغان بىلەن بېشىنى تاپقىلى بولمايدىغان
ئوخشايدۇ ، دەپ قايتىپ كەلدۇق .

— كېيىنچۇ ؟ ھېچنەگە بارمىدىڭلارمۇ ؟ — قاراقوشۇن دائى-
رىسىدىن ، ئۆتۈپ كەتسە چارىدىن باشقا جايىنى كۆرۈپ باقمىغان
ئوماق بوۋاينىڭ كەچمىشىگە قىزىقىپ قالدى .

— بارمامدىغان ، دۇنيادا بىزلا بارمىدۇق ، قالۇچى ، قارا
قوشۇن دېگەنلەردىن باشقا ئادەملەرمۇ باردۇ ، ئۇلار قانداق ياشايدى-
غاندۇ دېگەن ئويلار كۆڭلۈمگە كېچىپ ، كۆنچى دەرياسىنى ياقىلاپ
يۇقىرىسىغا مېڭىۋەردۇق . كۈزلەك ، چارىنىڭ ئۈستۈن تەرىپىدىن
ئۆتۈپ كۆنچى^① دېگەن بىر جايغا باردۇق . ئۇ جايىمۇ بۇ يەردىن ئانچە

① كۆنچى — لوپنۇر ناھىيىسىنىڭ بازار ئىچى ئورنىنىڭ ئەسلى نامى . ناھىيە تەسىس قىلىنى-
غاندىن كېيىنمۇ ناھىيە نامى خەلق ئاغزىدا 50- يىللارنىڭ ئاخىرىغىچە «لوپ — كۆنچى» دەپ
ئاتىلىپ كەلگەن .

پەرقلەنمەيدىغان توغراقلىق ، جاڭگال ئىكەن ، ئادەملىرىمۇ شالاڭ ئىكەن ، تۇرمۇشى بىزنىڭكىگە ئوخشايدىكەن . ئۇ يەردىنمۇ يۇقىرىدا - لاپ مېڭىۋېرىپ بىر يۇرتقا بېرىپ قالدۇق . يۇرت نامىنى كورلا دەيدىكەن . ئادەملىرىنىڭ كىيىنىشى ، گەپ - سۆزى ، يېمەك - ئىچمىكى بىزنىڭكىگە ئوخشىمايدىكەن ، بولۇپمۇ يېمەك - ئىچمىكى بەكلا ئوخشىمايدىكەن . «بازار» دەپ ئاتىلىدىغان بىر كوچىسى بار ئىكەن ، ئىككى تەرىپىدە دۇكانلىرى بولۇپ ، خىلمۇخىل نەرسىلەر سېتىلىدىكەن . بىز بۇ يەردە مال (نەرسە) نى مالغا تېگىشسەك ، ئۇلار تەڭگە ، تىللا ، يامبۇ ، پۇلغا تېگىشىدىكەن ، جىق ئىشلارغا ھەيران قالدۇق . بىز بىر ئاتقا تۈلكە ، جەرەن تېرىسى ، پالاستىن ئازراق ئارتىپ ئېلىۋالغاندۇق . ئۇنى مەدىل ئاسقال دېگەن بىر ئاق ساقاللىق كىشىگە ساتتۇق . ئۇ ئادەم بىزنىڭ بىر نەرسىلەرنى سېتىپ باقمىغانلىقىمىزنى بىلىپ بىزنى ئۆيىگە باشلاپ باردى . ئۆي دەپ مانا شۇنى دېسە بولىدىكەن . ئۇلارنىڭ ئات - ئېشەكلىرىنى سولاپ باقىدىغان قوتان - ئېغىللىرىمۇ بىزنىڭ ئۆيلىرىمىزدىن يورۇق . مەدىل ئاسقال ئوبدان ئادەمكەن ، بىزنى ئۆيىدە ئون نەچچە كۈن تۇرغۇزدى . مەن ئۇنىڭغا بۇ يەردىكى ئەھۋالىمىزنى سۆزلەپ بەردىم .

— توۋا ، دۇنيادا ئاش - نان يېمەي ، بېلىق گۆشلا يەپ ، ئۈجۈل ، جىگدە ئۈمىچى ئىچىپلا ياشايدىغان ئادەملەرمۇ بار ئىكەن - ھە ، — دېدى ئۇ ھەيران قېلىپ .
ئۇ بىزنى ئۇ يەر - بۇ يەرگە ئاپاردى ، جىق نەرسىلەرنى كۆرسەتتى . بىز يۇڭ ، كەندىر ، تورقا تاللىرىنى قولدا ئەشسەك ، ئۇلار چاقنا ئېگىرىدىكەن ، ئوڭايلا يىپ قىلىدىكەن . ئۆيلىرىنىڭ تېمى بىزنىڭكىدەك قومۇش ، يېكەن ، ياغاچ بىلەنلا ياسالماي ، كېسەك ، لايدا ياسىلىدىكەن ، مەن بىر يىللىرى قۇملۇق ئىچىدىكى يارداڭلىقتا كۆرگەن تام پارچىسىغا ئوخشايدىكەن . ئۇ پارچە تامنىڭ كېسىكى ئۇزۇن ، كەڭ ، قېلىن ئىدى ، ئۇلارنىڭ كىچىك ئىكەن . مەن مەدىل ئاسقالنىڭ ئۆيىدە بىر پالتا كۆردۈم . ئۇلار ئۇنى

ئايپالتا دەيدىكەن : قولۇمغا ئېلىپ قارىسام ئىمىر - چىمىر بىرىدۇ .
 مىلەر ئويۇپ قويۇلۇپتۇ .
 — بۇ قانداق بەلگە ؟ — دەپ سورىسام ، ئۇ :
 — بۇ بەلگە ئەمەس ، خەت ، «بەردىئاخۇن» دېگەن خەت ،
 بەردىئاخۇن مېنىڭ يەتتىنچى بوۋام . بۇ پالتا بىزگە شۇ بوۋىمىزدىن
 قالغان تەۋەررۈك . بۇ يەنە مەندىن ئېشىپ بالامدىن بالىسىغا قالدۇ .
 ئۇلار ساقلايدۇ ، — دېدى .
 — ئويلاپ باقە ئوماق ، بىزنىڭمۇ ئاتا - بوۋىمىز بولغان ،
 ئۇلاردىن بىزگە نېمە قالدى ، بىز ئۇلارنىڭ نېمىسىگە ئىگىدارلىق
 قىلدۇق ، نېمىسىنى ساقلىدىدۇق ؟ بۇرۇنقى ئەجدادلىرىمىزغۇ
 قەلئە - قورغانلارنى ، ئوردا - ساراي ، قەسىرلەرنى سايىتىكەن ،
 شەھەرلەرنى يەرپا قىپتىكەن . ئەمدى ئۇلار نەدە ؟ بىز بىلىمىزمۇ ؟
 بىلمەيمىز . كېيىنكى ئەجدادلىرىمىزدىن نېمە قالدى ؟ ساتما ، گە -
 مە ، سالدۇم ① ، قومۇش ئۆي ، قۇرماق تاملارمۇ ؟ يامىنى ، يېقىنقى
 لاردىن بىزگە يۇرتتازلىق ، قەبىلىچىلىك ، ئۆزئارا چەتكە قې -
 قىشىپ - قېچىشىپ ياتلىشىشلا قالدى . شۇنىڭ كاساپىتىدىن بى -
 ىرەر جاينى مۇقىم يۇرت قىلىپ تۇتۇپ گۈللەندۈرۈپ ئۆتۈشنىڭ
 ئورنىغا ، نەدە جان باققىلى بولسا ، شۇ يەرگە يۆتكىلىپ - كۆچۈپ ،
 بىر جەمەت ، بىر ئائىلە بىر توپ بولۇپ ياشاپ كەلدۇق ، —
 بوۋاي قاتتىق بىر ئۆھ تارتىپ قويۇپ گېپىنى داۋاملاشتۇردى ، —
 ئۇلارنىڭ ئېيتىشىچە ، كورلىدىن نەچچە ھەسسە چوڭ كۇچا ، قەش -
 قەر ، يەكەن ، خوتەن دەيدىغان يۇرتلارمۇ بار ئىكەن ، بۇ يۇرتلار
 بىزنىڭ ئەتراپىمىزدىلا ئىكەن . بىز توغراقلىق ئارىلىرىدا ، قۇملۇق
 ئىچىدىكى كىچىك - كىچىك مەھەللىلەردىن چىقماي ياشىغاچقا ،
 دۇنيادىن بىخەۋەر ئۆتۈپىرىپتۇق . گەنجە ② كۆرۈپ ئەتىياز بوپتۇ ،
 ياز كەلگۈدەك دېسەك ، توغراق يوپۇرماقلىرى ، ئوت - چۆپلەر
 سارغايىسا كۆز كېپتۇ ، قىشقا ئاز قايتۇ ، دېدۇق . ۋاقىت جەھەتتە

① سالدۇم — يىرتىقچە ھايۋانلارنىڭ خەۋپىدىن قېچىپ - قورقۇپ دەرەخ ئۈستىگە قۇرۇۋالدىغان
 كارىۋات شەكلىدىكى تۇرالغۇ .
 ② گەنجە — يېڭى چىققان كۆك ، ئوت - چۆپ (ئورۇۋەتكەندىن كېيىن چىققان) .

بىزنىڭ بىلىدىغىنىمىز مۇشۇنچىلىكلا بولدى ...
 — يەنە بىر كېسەك ئۆيدىكى نەرسىلەرنى نەدىن تاپتىڭلار ،
 ئۇنى نېمە قىلىدۇ ؟
 ئوماق ئۇ ئۆيگە كىرگىنىدە ھەرە ، يىپ ئېگىرىدىغان چاق ،
 ئارغامچا — تانا ئېشىدىغان سايمان ، كېسەك قېلىپى ، كەتمەن ۋە
 ياغاچچىلىق سايمانلىرىدىن چوڭ — كىچىك ھەرە ، ئىسكىنە ، رەندە
 قاتارلىق نەرسىلەرنى كۆرۈپ ، ئۇنىڭ قانداق نەرسىلەر ئىكەنلىكى-
 نى بىلمەي قاراپ قالغانىدى .
 — ئۇ نەرسىلەرنى مەدىل ئاسقال بەردى ، قانداق ئىشلىتىشنى-
 مۇ بىر قۇر ئۆگىتىپ قويدى ، — دېدى بوۋاي .
 بوۋاي بىللە ئېلىپ بارغان ئادىمىدىن بىرنى مەدىل ئاسقالغا
 ھۈنەرنىڭ ئۆزلىرىگە كېرەكلىرىدىن ئۆگىنىۋېلىشقا قالدۇرۇپ قو-
 يۇپ ، ئۆزلىرى ھېلىقى نەرسىلەرنى ئېلىپ قايتىپ كەلگەنىدى ،
 شىراقلىق مىلتىقىنىمۇ مەدىل ئاسقال بەرگەنىدى . بولۇپمۇ ، بوۋاي
 ئەكەلگەن قالپاقنىڭ ئاغزىچىلىك چوڭلۇقتىكى ئىككى يۈزلۈك ئەي-
 نەك بۇ يەردىكى ھەممەيلەننى ھەيران قالدۇرۇۋەتكەنىدى . دەسلەپتە
 ئەينەكنىڭ بىر يۈزىدىن كىشىلەر چىرايىنىڭ ئەينەن ئەكسىنى
 كۆرۈپ كۈلۈپ كېتىشكەن بولسا ، يەنە بىر يۈزىگە قاراپلا قورقۇپ
 كېتىپ ئەينەكنى تاشلىۋەتكىنىمۇ ئۇقماي قېلىشقانىدى . ئەينەك-
 نىڭ بۇ يۈزى كۆپۈنگۈلۈك بولۇپ ، ھەسسىلەپ يوغان كۆرسىتىدۇ-
 غان ئالاھىدىلىكى بار ئىدى ، قانچە يېقىن قىلىپ قارىسا شۇنچە
 يوغان كۆرسىتەتتى . كىشىلەر بىرىنچى قېتىم ئەينەكنى يېقىن
 ئەكىلىپ قاراپ قاش — كىرىپك ، ساقال — بۇرۇتلىرىنىڭ ھەر
 تېلى بارماقتەك ، بۇرنى كۆتەكتەك ، بۇرۇن تۆشۈكلىرى ئېچىلىپ
 قالغان بېلىق ئاغزىدەك ... خۇددى ھېكايە — چۆچەكلەردە تەسۋىر-
 لىنىدىغان دېۋىنىڭكىدەك بەتبەشىرە قىياپەتتى كۆرۈشكەنىدى ، لې-
 كىن بۇنىڭغا ئۇلار شۇ كۈنلا كۆنۈپ قېلىشتى ، كۈلۈپ كېتىشتى .
 ئەينەك بولۇپمۇ خوتۇن — قىزلارنى بەك خوش قىلىۋەتتى . شۇنىڭ-
 غىچە ئۇلار تىنىق كۆل سۈيىدە چىرايىنى كۆرۈپ ئۆزلىرىنى تۇ-

زەشتۈرۈۋالاتتى ، مانا ئەمدى ئەينەككە قارىشىدىغان بولدى . بوۋاي ئۇلار ئۈچۈن ئەينەكنى ئۆيلەرنىڭ ئوتتۇرىسىدىكى بىر ئۆينىڭ سىرتقى تېمىغا ئېسىپ بەردى . خوتۇن - قىزلار ئۇيان - بۇيان ئۆتكەنلىرىدە ئەينەككە بىر قارىۋېلىپ ئۆتۈشىدىغان بولدى . ئايقۇت ئەينەكتە ئۆز چىرايىنى كۆرۈپ ، ئۆزىنىڭ گۈزەل ، ئۆز چىرايىغا خۇددى ھۆر - پەرىنىڭ جامالىغا قارىغاندەك تىكىلىپ ، ئۇدۇلدىن ، ئوڭ ياندىن ، سول ياندىن بېشىنى قىپپاش قىلىپ قاراپ كەتتى ، نۇقسانسىز گۈزەللىكىدىن زوقلاندى ، شادلاندى . ئۇ ئۆزىنىڭ بۇنچىلىك گۈزەل ئىكەنلىكىنى ھېس قىلىپ باقمىغانىدى . ئۇ ، دۇنيادا مۇشۇنداق كارامەت خىسلەتلىك نەرسىنىڭ بارلىقىدىن ھەيران قالدى ، كۆڭلىدە ئۇنى تېپىپ كەلگەن قاناقاغا يۈز مىڭچە رەھمەت ئېيتتى .

5

ئوماقلارنىڭ بۇلاقكۆل مەھەللىسىگە كەلگىنىگە ئىككى ئايغا يېقىن بولۇپ قالدى ، بۇ يەردىكىلەر بىلەن بىر ئائىلە كىشىلىرىدەك ئوبدان چىقىشىپ كەتتى . بۇلار ئارىسىدا «سەن ئۇچى» ، «بىز بۇچى» دەيدىغان يۇرت - مەھەللىۋازلىق ، قەبىلىچىلىك ئۆز قىممىتىنى يوقاتقاندى . ئۇلار نېمە يېسە ، بۇلارمۇ شۇنى يېدى . ئۇلار قانداق پائالىيەتتە بولسا ، ئوماقمۇ مۇشۇ كوللېكتىپنىڭ بىر ئەزاسىدەك پائالىيەتلەردە بىللە بولدى . بۇ ئۇنىڭ ئۇلار بىلەن ئوزۇق - لۇق تاپقىلى ئىككىنچى قېتىم ، ئوۋغا بولسا بىرىنچى قېتىم چىقىشى ئىدى . ئايقۇت تۇغۇتتىن بوشاپ ئون كۈن بولغان كۈنى تاماق يەۋىتىپ :

— ئوماق ، مەن بۇ يەردە ئۆز ئاتا - ئانىمىڭ ئۆيىدە ئاسىغداغاندەك^① ياخشى قارىلىپ ئەسلىمگە كېلىپ قالدىم . يەپ يېتىۋەر - سەك ، يېتىپ يەۋەرسەكمۇ بولماس ، ئاڭلىسام ئەتە بىرنەچچىسى

① ئاسىغ — تەنتەربىيە ، كۈتۈلۈش .

بېلىق تۇتقىلى بارغۇدەك ، سەنمۇ بىللە بېرىپ كېلەمسەن .
 كىن ، — دېدى .
 — شۇنداق ، ئېغىز يېگەن بىلەن يۈز قىزىدىكەن ، مەنمۇ
 ئۇلار بىلەن بىللە بېرىپ كېلىشنى ئويلىغان ، ساڭا ئېيتماق .
 چىدىم ، — دېدى ئوماق .
 ئەر — خوتۇن ئىككىسىنىڭ گېپى بىر يەردىن چىقىپ ، ئوماق
 ئەتىسى تايۇق ، ھاۋىلار بىلەن بېلىق تۇتقىلى باردى . بېلىق تۇت-
 ىدىغان دەريا مەھەللىدىن ئاتلىق ماڭسا يېرىم كۈنلۈك يىراقلىقتا
 ئىدى . ئۇلار گۆلمە^① ، سانجىغاق ، مانجارلىرىنى بىر ئېشەككە
 ئارتىپ سەھەردە يولغا چىقىپ ، چۈشكە يېقىن دەريا بويىغا يېتىپ
 كېلىشتى . دەريا ئانچە كەڭ ئەمەس ئىدى . سۇ ئاستا ئاقاتتى .
 غارغالتىدا^② ئۈچ كېمە باغلاقلىق تۇراتتى .
 — كېمىلەر نىلەرنىڭمۇ ؟
 — بىرى بىزنىڭ ، ئۇقاتتىكى ئاۋۇ قۇم دۆۋىلىرىنىڭ بىرىسى .
 دا بىر مەھەللە بار ، قالغان ئىككى كېمە شۇلارنىڭ .
 لوپ دالىسىدا مەھەللىلەرنىڭ دەريا — ئېقىنىدىن يىراقتىراق
 بولۇشى كەلكۈن تاشمىسىنىڭ سەۋەبىدىن ئىدى . ھەر يىلى 7 - ،
 8 - ئايلاردا كەلكۈن كېلىدۇ . كۆپ ھاللاردا ئېقىننىڭ ئىككى
 قاسنىقىنى خېلى يەرگىچە سۇ بېشىپ كېتىدۇ . كەلكۈن قاتتىق
 كەلسە دەريانىڭ قېشىنى بۇزۇپ ، ئېقىش يولىنى ئۆزگەرتىپ ،
 يېڭىدىن ئېقىن ھاسىل قىلىپ يۆتكىلىپ كېتىدۇ . بىر مەزگىلدىن
 كېيىن قۇرۇق ئېقىن بويلىرى چۆللىشىپ كېتىپ ، ئادەملەرنىڭ
 تىرىكچىلىك قىلىشىغا مۇمكىن بولماي قالىدۇ . دە ، ئىلاجىسىز
 كۆچۈپ كېتىشكە مەجبۇر بولىدۇ . بەزىدە تېخى كۆچۈپ كېلىپ
 ئۈچ - تۆت يىل بولار - بولمايلا سۇ ، ئوتلاق قوغلىشىپ كۆچۈپ
 كېتىدىغان ئەھۋاللارمۇ بولىدۇ .
 تايۇق بىلەن ھاۋىل گۆلمە يايغىلى بىردىن ئىككى كېمىگە

① گۆلمە — بېلىق تۇتىدىغان تور .
 ② غارغالتا — كېمىنى توختىتىپ باغلاپ قويىدىغان جاي .

چۈشتى. ئوماق سانجىغا قنى ئېلىپ يەنە بىر كېمىگە چۈشتى. بۇ يەردە كېمە بوش بولسىلا كىملا بولمىسۇن خالىغىنىچە پايدىلىنىپ، يەنە ئورنىغا باغلاپ قويۇپ كېتەتتى. يىللاپ - يىللاپ تۇرسىمۇ ھېچكىم ئېلىپ كەتمەيتتى. بۇنداق ئاستا ئاقىدىغان سۇدا كېمىنى يۇقىرىسىغىمۇ، تۆۋەندىكىگىمۇ، توغرىسىغىمۇ بىمالال خالىغىنىچە تايىغىلى بولاتتى. ئوماق ئۆرە تۇرۇپ ئۇزۇن شورۇقنى^① ھېلى ئوڭدىن، ھېلى سولدىن سۇ تېگىگە تىركەپ تاياپ ئۆدەرلەپ^② يۈرۈپ كەتتى. بۇنداق قىلغاندا ئۈرگۈگەن بېلىقلار دەريانىڭ ئېقىشى بويىچە تۆۋەنگە ئۈزۈپ گۈلەمىگە چۈشەتتى. ئۆزىمۇ قاراقوشۇنلۇقلارغا خاس تەجرىبىسى بويىچە بېلىقلارنىڭ ئۇيان - بۇيان ئۈزۈش يولىنى ھەم سۇ ئاستىدا لەيلەپ تۇرىدىغان جايىنى پەملىۋالاتتى. ئوماقنىڭ يۇقىرىغا ئۈزۈشى ھەم شورۇقنى پات - پات سۇغا ئۈرۈپ قويۇشى نەتىجىسىدە تايۇق بىلەن ھاۋىلىنىڭ بۇ قېتىم كۆڭۈلدىكىدەك ئامىتى كەلدى. بىر ئاش پىشىم ئارىلىقىدا ئۈچ قېتىم گۈلمە يېيىپ، ئۈچ قېتىم يىغدى. ھەر قېتىمدا گۈلمىگە چۈشكەن بېلىقلار ئاز ئەمەس ئىدى. ئۇلار ئىككى مانجارغا پاتىمغۇدەك بېلىق تۇتتى. تايۇق گۈلمىنىڭ بىر تەرىپىنى تۇتۇپ تۇرسىمۇ كۆزى ئوماقتا ئىدى. ئوماق بىردىنلا بېلىقلارنى ئۈرگۈتۈشتىن توختاپ، شورۇقنى كېمىگە قويۇپ قويۇپ، ئىككى قولىنى پالاق قىلىپ، كېمىنى بىر خىل تەڭشەكتە تاياپ قىرغاققا يېقىنلىدى. دە، سانجىغا قنى قولىغا ئېلىپلا سۇغا ئاتتى. سۇدا بىر نەرسە پالاقشىغاندەك قىلىپ، سۇ چايقا قىلىنىپ^③ كەتتى. سانجىغا قنىڭ دەستىسى خۇددى ئۇنى بىرسى سۇنىڭ تېگىدە سۆرەپ كېتىۋاتقاندا سىلكىنىپ ھېلى يۇقىرىغا، ھېلى تۆۋەنگە ئۈرۈلاتتى. دەستىنىڭ ئۈچىدىكى بەش غۇلاچچە چېگە تانىنىڭ بىر ئۈچى ئوماقنىڭ قولىدا ئىدى. تاياق قايقا ئاقسا كېمىمۇ شۇ تەرەپكە سۈرۈلۈپ كېتىۋاتاتتى.

① شورۇق — مەخسۇس كېمە تاياشقا ئىشلىتىدىغان ئۇزۇن خادا (ياغاچ).

② ئۆدەرلەپ — سۇنىڭ ئېقىشىغا قارشى ئۈزۈش.

③ چايقاق — دولقۇن.

— تېز كېلىڭلار !

ئوماق گېپىنىڭ داۋامىنى دېگۈچە سانجىغاڭنىڭ دەستىسى قاتتىق بىر سىلكىنىدى - دە ، ئوماق سۇغا چۈشۈپ كەتتى ، لېكىن تاننى قويۇپ بەرمىدى ، ھېلىمۇ سۇ چوڭقۇر ئەمەس ، ئادەمنىڭ مەيدىسىگە كېلەتتى . ئوماق بىر ئاماللاپ ئۆرە بولۇۋالدى ، شۇنداقلا تىمۇ سانجىغاڭ سانجىلغان نەرسە ئۇنى سۆرەپ كېتىۋاتاتتى . تايۇق بىلەن ھاۋىل گۆلىمىنى دەرھال يىغدى - دە ، چۈشكەن پىلىقلار بىلەن قوشۇپ باغلاپ قويۇپ كېمىلىرىنى تايپ كېلىشتى . تايۇق ئوماقنىڭ قولىدىن تاننى ئالدى ، كېمىسىنى باشقۇرالمىي قالدى ، تاس - تاماس قالدى ئۇمۇ سۆرۈلۈپ سۇغا چۈشۈپ كەتكىلى . ھاۋىل كېمىسىنى يېقىنلاپ ئەكېلىپ تاننى ئىككى قوللاپ تۇتۇۋالدى . ئوماقمۇ كېمىگە چىقىۋالدى . ئۇ ئۈچ كېمىنى يېقىن قىلىپ قۇيرۇق تەرىپىدىن بىر - بىرىگە چاتتى - دە .

— ئەمدى كېمىلەرنى قىرغاق تەرەپكە ماڭدۇرايلى ، - دېدى .

ئوماق بۇلاڭكۆللۈكلەر بىلەن يېلىق تۇتقىلى چىققىنىدا گويا تەڭرى ئۇنى بۇلارنىڭ سىنىقىدىن ئۆتكۈزۈپ ئىشەنچىگە ئېرىشتۈر - مەكچى بولغاندەك ، ئۇنىڭ ئامىتىنى ئوڭدىن بەردى . ئۇلار كېمىلەرنى تېپىز يەرگىچە ئەكېلىپ كېمىدىن چۈشۈپ سانجىغاڭنى تارتىپ سۇ لېۋىگە ئېلىپ كەلدى . ئۇلارنىڭ كۆز ئالدىدا توختاقچىلىك چوڭلۇقتىكى بىر لوخا يېلىق^① سوزۇلۇپ ياتاتتى . ئۇ ئۆزىنىڭ ماكانىدىن ، نەپەس ئېلىش شارائىتىدىن مەھرۇم بولغاچقا ، كۆزىنى پارقىرتىپ ، ئاغزىنى ماكاشلىتىپ ئېچىپ - يۇمۇپ ياتاتتى . ھېلىمۇ سانجىغاڭ ئۇنىڭ گەجگىسىگە سانجىلغانىكەن ، قۇيرۇق تەرىپىگە سانجىلىپ قالسىغۇ ئەسلىي ، دۈمبە قانتىنىڭ ئاياغ تەرىپىگە سانجىلىنىمۇ ئۇنى ئوڭاي تارتىپ چىقارغىلى بولمايتتى ، بوي بەرەلمەيتتى ! ئۇ چاغدا ئوماق تاننى قويۇپ بەرمىسە ، ئۇنى سۆرەپ نەلەرگىچە ئېلىپ كېتىشى مۇمكىن ئىدى .

ۋاھ ، ۋاھ ، ۋاھ ! دېيىلىشىپ كەتتى تايۇق بىلەن ھاۋىل .

① لوخا يېلىق - قاسراقسىز ، پۇراقسىز يېلىق ، گۆشى ئىنتايىن تەملىك .

بېلىققا قاراپ .

ئۇلار كىچىكرەك بېلىقتىن ئۈچنى كاۋاپ قىلىپ يەپ ، قالغان بېلىقلارنى ئىككى مانجارغا سېلىپ تايۇق بىلەن ھاۋىل ئاتلىرىغا بۆكتۈرگۈ^① قىلدى . لوخا بېلىقنى ئېشەككە توغرىسىغا ئارتىپ چىڭ باغلىدى . ئۇلار مەھەللىگە كەلگەندە ، ئۇلارنى ئالدىن كۆرگەن بىرى : — قاراڭلار ، ئالامەت يوغان بېلىق ! — دەپ ئۆيلەر ئارىسىدا مېڭىپ يۈرۈپ بىرنەچچە قېتىم توۋلىدى . بىر ئايال بىر ئايال ئۆي - ئۆيدىن چوڭ - كىچىك ھەممىسى چىقىشتى . ئېشەككە ئارتىقلىق تۇرغان يوغان لوخا بېلىقنى كۆرۈپ ئۇنىڭ ئەتراپىغا ئولاشتى . بېلىقنى تۇتۇپ - سىلاپ : «ۋاھ ، ۋاھ ، ۋاھ» دېيىشىپ كەتتى . ئۆيىدىن ھەممىنىڭ كەينىدىن چىققان بوۋاي يېقىن كېلىدۇ ، ھەممىسى بوۋايغا يول بېرىشتى . — بۇ بېلىقنى قايسىڭلار تۇتۇڭلار ؟ — دەپ سورىدى بوۋاي ، بېلىققا قاراپ زوقلىنىپ كېتىپ . — ئوماق تۇتتى ، سانجىغاقتا سانجىپ تۇتتى ، — دېدى تا . يۇق ، ئوماقنى ئاغزى . — ئاغزىغا تەگمەي ماختاپ . — بىز بۇنداق يوغان لوخا بېلىق تۇتمىغىلى تۆت يىلدەك بولۇپ قېلىۋىدى ، مانا بۈگۈن ئوماق تۇتۇپ كەپتۇ . قاراقوشۇنلۇق . لار بېلىق تۇتۇش ، بېلىق يېيىشكەلا ئۇستا بولۇپ قالماي ، بېلىق پىشۇرۇشقىمۇ ئۇستا . بۇ لوخا بېلىقنى ئوماق ئۆز قولى بىلەن پىشۇرسۇن ، بىللە ئولتۇرۇپ يەيلى ، — دېدى بوۋاي ، ئاندىن ئوماققا قاراپ قوشۇپ قويدى ، — قانداق ، بولامدۇ ؟ — بوۋاي راست ئېيتىدۇ ، لوپلۇقلار ئىچىدە بېلىق يېيىشكە كەلگەندە قاراقوشۇنلۇقلار بەك ماھىر . بېلىقنى پۈتۈن پىشۇرۇپ ، ئاغزىنىڭ بىر تەرىپىدە چاپناپ ، جاۋىغىنىنىڭ يەنە بىر تەرىپىدىن قىلىتىرىقلىرىنى ئۇدۇللۇق چىقىرىپ تۇرۇپ يەۋىرىدۇ . ئادەمنىڭ پاچىقىچىلىك چوڭلۇقتىكى بېلىقنى بىر ئادەم بىر ئولتۇرۇشىدا يەپ بولىدۇ . قاراقوشۇنلۇقلارنىڭ بېلىق پىشۇرۇشى بىلەن باشقىلا .

① بۆكتۈرگۈ — غانجۇغىلاش : غانجۇغىلانغان نەرسە . بىر تەرەپلىك .

قاپقانى بۆكتۈرگۈلۈۋالغاندى . تايۇق بىلەن ھاۋىل ئوقنى بىكارغا
 ئۈزمەيدىغان مەرگەن ئوقياچىلار ، ھەرقانداق جانلىقنىڭ ئەجەللىك
 يېرىگە تەگكۈزىدۇ . بۇ جەھەتتە ئوماقمۇ ئۇلاردىن قالمايدۇ . ئوماق
 كېتىۋېتىپ ئۇلارنىڭ ئوقياسىنىڭ باشقىچە ياسالغىنىغا دىققەت قىلدى .
 — سىلەرنىڭ ئوقيايىڭلار ئۇلاقسىز — بىر پۈتۈن ياغاچتا
 ياسىلىپتۇ ، ئۇنى قانداق ياسايسىلەر ؟ — دەپ سورىدى ئوماق ،
 تايۇقنىڭ ئوقياسىنى قولغا ئېلىپ ئويان — بويان قىلىپ قاراپ .
 — قاراقوشۇنلۇقلار ئوقيانىڭ ياغىچىنى ئۇلاپ ياسايسىلەر ،
 بىز پۈتۈن بىر ياغاچتا ياسايمىز . بۇنداق ياساشنى بىزگە قاناقا
 ئۆگەتكەن . بەش — ئالتە يىللىق چېچەك ئاچمايدىغان يۇلغۇننى
 كۈزدە تۇۋىدىنلا كېسىپ تاشلايمىز . ئەتىيازدا كۆكلەپ چىققان
 يېڭى نوتىلاردىن تۆتىنىلا قويۇپ قالغانلىرىنى ئۇدۇللۇق كېسىپ
 تۈرمىز . ئۇ تۆت نوتىنىڭمۇ ھارام — يان شاخلىرىنى بىخ چىقىرىدۇ .
 شىغىلا ئېلىۋېتىمىز . نوتىلار يازنىڭ ئاخىرىغىچە بىر غۇلاچچە
 ئۆسىدۇ . بۇ چاغدا ئۇلارنىڭ ئۈچىنى ئۈزۈپ تاشلايمىز . كۈزگىچە
 تۇۋىدىن ئۈچىغىچە ئوخشاش توملۇقتا يوغىنايدۇ . مۇشۇ چاغدا
 قۇمغا غولۇتمان^① يېقىپ ، قۇم راسا قىزىغاندا يۇلغۇننى كېسىپ
 قىزىغان قۇمغا كۆممىمىز . يۇلغۇننىڭ ئىككى ئۈچىدىن قاينىغاندەك
 ۋىزىلىداپ سۇ چىقىدۇ ، ئاندىن ئۇنى يەرگە ئالدىن قېقىپ تەييارلاپ
 قويغان قوزۇقلارغا مۇشۇ شەكىلگە كەلتۈرۈپ تۇرۇپ تېڭىۋېتىدۇ .
 مىز . ئون كۈنلەردىن كېيىن تېڭىق پېتى تۇرغۇزۇپ قوۋزىقىنى
 قىرىۋېتىمىز ، ئاندىن يەنە قىزىق قۇمغا كۆمۈۋېتىمىز . مۇشۇنداق
 قۇرۇغان ئوقيا ياغىچى قاتتىق بولىدۇ ، كىرىچتىن ئۈزۈلگەن ئوق
 تېز ماڭىدۇ ، ئۇزۇنغا بارىدۇ ، — تايۇق قالۇچىلارنىڭ ئوقيانى
 قانداق ياسايدىغانلىقىنى تەپسىلىي سۆزلەپ بەردى .

ئۇلار گەپ بىلەن بولۇپ قىرچىن ئارىلاش بىر چاتقاللىققا
 يېقىن كېلىپ قالدى .

① غولۇتمان — گۈلخان .

— سۈنۈن يەرگىمۇ^① كېلىپ قاپتۇق ، ئۇلاغلارنىمىزنى مۇشۇ يەردە قويۇپ قويايلى ، — دېدى ھاۋىل .

ئۇلار ئاتىلىرىدىن چۈشتى . تايۇقنىڭ ئېتىنى ئويۇلغۇغا^② باغلاپ ، ھاۋىل بىلەن ئوماقنىڭ ئېتىنى چۈشەپ قويۇپ بېرىپ ، چاتقاللىققا قاراپ مېڭىشتى . چاتقاللىق ئىچىدىكى قويۇق بىر بۈك-لۈككە كېلىپ توختاپ ئەتراپقا قاراشتى . ئالدىدىلا بىر سۈنۈن يەر ئۈچۈك كۆرۈنۈپ تۇراتتى .

— كېيىك ، جەرەنلەرنىڭ ئوتلاشقا كېلىدىغان ۋاقتىغا ئاز قالدى ، مۇشۇ بۈكلۈكتە ئولتۇرايلى ، — دېدى تايۇق .
كېيىك ، جەرەن ئوۋلاشقا بۇ ھەقىقەتەن ئەپلىك جاي ئىدى . ھەرقايسىسى ئالدىدىكى ئوتلۇقنى ئۈچۈك كۆرگىلى بولىدىغان جاي . نى تاللىشىپ ئولتۇرۇشتى ، گەپلىرى بولسا پىچىرلىشىپ سۆزلەشەتتى . ئۇلار تۇرغان جاي بىلەن سۈنۈن يەرنىڭ ئارىلىقى كەم دېگەندىمۇ يۈز قەدەم كېلەتتى . بۇنداق ئارىلىقتا ئوماق ئۆز ئوقيا-سىدا ھېچنېمە ئاتالمايتتى . ئۇنىڭ ئوقياسىدىن ئۈزۈلگەن ئوق ئۈنچىلىك يىراققا بارمايتتى . تۇنجى قېتىملىق ئوۋغا چىقىپ ھېچ نەرسە ئاتالمىسا قانچىلىك سەت بولىدىغانلىقىنى ئويلاپ ، مەھەللىدە بىرەرسىنىڭ ئوقياسىنى ئېلىۋالمىغىنىغا پۇشايمان قىلدى ، تايۇققا پىچىرلاپ تۈزۈپ راستىنى ئېيتتى . تايۇق ئۇنىسىز كۈلۈمسىرىدى .
— بۇ ئوقياينىڭ يېقىنغا بولغان بىلەن ، راست يىراققا بولمايدۇ . بۈگۈن مېنىڭكىنى ئات ، مەن ئوۋلىمىساممۇ مەيلى ، بەلكى قايتىشىمىزدا ماڭا لايىق بىرەر نەرسە ئۇچراپ قالارە ، — دېدى تايۇق . ئوقياسىنى ئوماققا بېرىۋېتىپ ئۇنىڭ ئوقياسىدىن ئۈزۈلگەن ئوق ئوماق تۈزۈت قىلىپ تۇرمايلا ئوقيانى قولغا ئالدى . كىرىچ-نىڭ تارتىلىشى ھەقىقەتەن چىڭ ، ياسىمۇ قاتتىق ئىدى . ئانچە كۈچىمەي تارتىپ قويۇپ بەرگەن ئوقنىڭ ئۈزۈلگەن بېرىشىدا گەپ يوق ، لېكىن بۇ ئوقيا ئوقىنىڭ زادى قانچىلىك يىراققا بېرىشىنى

① سۈنۈن يەر — كېيىك ، جەرەنلەر ئوتلايدىغان ئوتلىرى ياخشى بىنەمان يەرلىرى .
② ئويۇلغۇ بىر ئات — ئۇلاغلارنى ئوتقا باغلايدىغان قوزۇق .

ئوماق مۆلچەرلىيەلمىدى

— شەپە بار ، — ئاستا پىچىرلىدى ھاۋىل .
ئۇچىلىسى تەڭلا ئوچۇقچىلىققا قارىدى . ئۇدۇلدىكى چاتقاللىق .
تىن بىر كېيىك چىقىپ توختاپ بېشىنى ئېگىز كۆتۈرۈپ خۇددى
بىر يەرلەردىن كېلىۋاتقان شەپىنى سېزىپ قالغاندەك قۇلىقىنى دىڭ
قىلىپ ئەتراپقا قاراشقا باشلىدى . دەل مۇشۇ چاغدا ئوماقنى يۆتەل
قىستاپ قېلىپ ئاللىقىنى بىلەن ئاغزىنى چىڭ ئېتىۋالدى . ئايۇق
ئۇنىڭغا سۇ قاچىسىنى تەڭلىدى . ئوماق كۆكەرنى ئېلىپ تىنىقىنى
بېسىپ تۇرۇپ ئۇسالىقتىن^① ئىككى يۈتۈم ئىچىۋىدى ، يۆتلى شۇ
ھامان بېسىقتى . مۇشۇنچىلىك شەپىمۇ كېيىككە يېتىپ بارغان
چېغى ، قۇلىقىنى بۈكلۈك تەرەپكە قارىتىپ دىڭ تۈتۈپ كۆزىتىشكە
باشلىدى . غەيرىي شەپىنى سەزمىگەندىن كېيىن ، قاتتىق بىرنى
پۇشقۇردى . بۇ ئۇنىڭ چاتقال ئىچىدە قالغان توپىغا «خەۋپ يوق»
دېگەننى قىلىپ بەرگەن بېشارىتى ئىدى . كېيىكلەر چاتقاللىقتىن
بىر — بىرلەپ چىقىشقا باشلىدى . «ئۇنىڭ بېشارىتى ئىشەنچلىكمۇ ،
ئەمەسمۇ؟» دەپ گۇمانلانغاندەك ، ھەربىر كېيىك چاتقاللىقتىن
چىققاندا بىر توختىۋېلىپ بېشىنى ئېگىز ، قۇلىقىنى دىڭ تۈتۈپ ،
ئەتراپىنى بىر قېتىمدىن كۆزەتتى . ئۇلار بىر قەدەم — بىر قەدەمدىن
ئوتلىغاچ مېڭىپ ئوتلاقنىڭ ئوتتۇرىسىغا كەلدى . بۇلار شۇ كۈنى
بىرىنچى قېتىملىق ئوتلاشقا چىققانلىقى ئۈچۈن ، يۇمران گەنجىلەر .
نى باش كۆتۈرمەي يېيىشكە باشلىدى . ھاۋىل قولى بىلەن ئوماققا
ئۆزىنىڭ قايسىنى ، ئۇنىڭ قايسىنى ئاتىغانلىقىنى ئىشارە قىلىپ
كۆرسەتتى . لوپلۇقلاردا ئىككى — ئۈچ ئادەم بىرلا ۋاقىتتا ئوقيا
ئاتقاندا كۆزنى يۈمۈپ — ئاچقۇچىلىك ئارىلىقتا ئوقنى قويۇۋېتىشلىك .
رى كېرەك . بۇنىڭ ئۈچۈن ئالدى بىلەن باش ئوۋچى ئوق ئۈزىدۇ .
«ۋىز» قىلغان ھامان باشقىلىرى ئوق ئۈزىدۇ . ھازىرقى باش
ئوۋچى ھاۋىل ئىدى . ئۇلار ئوقياسىغا ئوق قويۇپ قارىغا ئېلىشتى .

① ئۇسالىق — ئۇسۇزلۇق ، قايىناق سۇغا بىر ئاز سۇت ئارىلاشتۇرۇپ ، بىرنەچچە دانە جىگدە سېلىپ ، سوۋۇغاندىن كېيىن ئىچىلىدۇ ، ئىككى — ئۈچ يۈتۈم ئىچىسلا ئۇسۇزلۇقنى قاندۇرىدۇ .

ھاۋىل ئوقنى قويۇۋەتتى. «ۋىژ» قىلغان بىلەن تەڭلا ئوماقمۇ قويۇۋەتتى. ئىككى كېيىك پالاقلاپ قالدى، قالغانلىرى قېچىپ كەتتى. ھاۋىل چېنەپ ئاتقان كېيىك چاتقاللىققا بېرىپلا يىقىلدى. ئوماق چېنىگەن كېيىك يا قاقچىدى، يا يىقىلمىدى، جايىدىلا تۇرۇپ قالدى. ئۇلار بۇنىڭغا ھەيران بولۇپ ئورنىدىن تۇرۇپ مېڭىشتى. ئۇلار يېقىن كەلگەندىلا كېيىك يېنىچە بولۇپ گۈپپىدە يىقىلدى. ئۇلار كۆردىكى، كېيىكنىڭ ئوڭ يانپىشىدىن كىرگەن ئوقنىڭ بېشى سول يانپىشىدىن ئۆتۈپ، كېيىكنىڭ ئىككى پۇتىنى مىدىرلىيالماس قىلىپ قويغانىدى. — كىرىچنى بەك قاتتىق تارتىۋېتىپتەكەنسەن — ھە، — دېدى تايۇق كۈلۈپ كېتىپ. ئوماقمۇ، ھاۋىلمۇ تەڭلا كۈلۈپ كېتىشتى. راست، ئوماق قولىدىكى ئوقيانىڭ تايۇقنىڭ ئېسىدە يوق، ئۆزىنىڭكىنى ئاتقاندا كىرىچنى بولۇشىچە قاتتىق تارتىپ ئاتقاندى. ئۇلارنىڭ بۈگۈنكى ئوۋى نەتىجىلىك بولدى. ئىككى كېيىكنى سويۇپ ئىچ — قارىنى ئېلىۋېتىپ ئۆزىنىڭ تېرىسىدە ئوراپ باغلاپ، ئالغاچ كەلگەن ئايرىم ئاتقا يانداق قىلىپ ئارتىپ تاغدى. قايتىپ كېلىۋېتىپ ئانچە ئۇزاق ماڭمايلا، ئوماق جەرەندىن يەنە ئىككىنى ئاتتى. بىرىنى سويۇپ گۆشىدىن ئازراق كاۋاپ قىلىپ يېيىشتى، بۇنىڭ قالغان گۆشىنى تېرىسىگە سېلىپ، يەنە بىرىنى بوغۇزلىۋېتىپ سويمايلا ھاۋىل بىلەن ئىككىسى بىردىن بۆكتۈرگۈلۈۋالدى. ئۇلار مەھەللىگە ئادەتتىكى چاغلىرىدىن بالدۇر كېلىشتى. ئاتلىرىنى لاشىڭغا^① باغلاپ بولغۇچە ئۆي — ئۆيدىن چىقىشقان مەھەللىداشلىرى ئۇلارنى مول ئوۋى بىلەن تەبرىكلەشتى. — ئوماق قالتىس ئوۋچىكەن، زىخقا كاۋاپ ئۆتكۈزگەندەك بىر ئوقنى كېيىكنىڭ ئىككى پۇتىدىن ئۆتكۈزۈپ جۈپلەپ قويۇپ،

① لاشىڭ — ئۆيلەرنىڭ ئالدىغا ئات — ئۇلاغ باغلاش ئۈچۈن ئورنىتىپ قويغان خادا (ياغاچ).

يا ماڭالمايدىغان ، يا يىقىلمايدىغان قىلىپ قويدىكەن ، — دېدى
 تايۇق ۋە ئەھۋالنى سۆزلەپ بەردى ، كۆپچىلىك كۈلۈشۈپ كەتتى .
 ئايقۇت توپنىڭ كەينىدىرەك بالىسىنى تۈتۈپ تۇراتتى . ئۇ
 ئوماقنىڭ ئوۋچىلىقتا خېلى — خېلىلاردىن قالمايدىغانلىقىنى بىل-
 سىمۇ ، لېكىن كۆڭلىدە : «قانداق بولار ، تۇنجى قېتىمدا قۇرۇق
 قول قايتىپ قالارمۇ ؟» دېگەندەك ئەندىشىمۇ يوق ئەمەس ئىدى .
 تايۇقنىڭ گېپىنى ئاڭلاپ ئېرىنىڭ بۇ يەردىكى تۇنجى ئوۋدىكى
 كارامىتىدىن سۆيۈنۈپ كەتتى . ئىچىگە پاتمايۋاتقان خۇشاللىقىنى
 كۆزىگە يىغىپ ، باھاردا ھۈپپىدە ئېچىلىپ كەتكەن باغ چېچەكلىرى-
 دەك ئېچىلىپ — كۈلۈمسىرەپ ئوماقنىڭ ئالدىغا كەلدى ، ئوماقمۇ
 ئىتتىك ئايقۇتنىڭ ئالدىغا ماڭدى . ئۇنىڭ شادلىق ۋە زوقتىن
 نۇرلىنىپ تۇرغان قۇمچاقتەك قاپقارا كۆزىگە قارىۋېتىپ قولىدىن
 بالىنى ئالدى . بالىمۇ ئاتىسىدىن پەخىرلىنىۋاتقاندەك كۈلۈمسى-
 رەپ ، گۇڭۇلداپ كەتتى . ئوماق بالىسىنىڭ پېشانىسىگە سۆيگەچ
 ئۆيى تەرەپكە ماڭدى .

7

ئوماقلارنىڭ قالۇچىلار مەھەللىسىگە كەلگىنىگە تۆت ئاي بو-
 لۇپ قالدى . ئۇلار بۇ يەرگە ئەتىيازنىڭ ئوتتۇرىسىدا كەلگەنىدى ،
 مانا ھايت — ھۈيت دېگۈچە ياز چىقىپ كۈز كىرەي دەپ قالدى .
 ئۇلار بۇ تۆت ئاينى ئۆز مەھەللىسىدە ، قېرىنداشلىرى ئارىسىدا
 ئۆتكۈزگەندەك ياتىرىماي كۆڭۈللۈك ئۆتكۈزدى . ئۇلار بۇ يەردىكى
 چوڭ — كىچىك ھەممىسى بىلەن ئوبدان چىقىشىپ ئۆزلىشىپ
 كەتكەنىدى . ئوماق بىلەن ئايقۇتنىڭ بۇ يەردىن كەتكۈسى يوق .
 ئۇلار چارىدىكى ، ھەتتا ئون نەچچىلا ئۆيلۈك ئادەم بار سۆگەتبۇلاق
 مەھەللىسىدىكى كىشىلەرنىڭ كىچىككىنە ئىش ئۈچۈن قەبىلە ،
 جەمەتۋازلىق قىلىشىپ ئىشنى ئۇلغايتىپ ئۆزئارا قارىشىپ^① يۈ-

① قارىشىپ — ئۆچەكشىپ ، قارشىلىشىپ . («دۇۋان» 2 - توم 130 - بەت) .

رۈشلىرىنى كۆز ئالدىغا كەلتۈرسىلا ، بۇ ئېسىل ئادەملەردىن زادى ئايرىلغۇسى يوق . بۇلار بارماقچى بولغان يېڭى ئابدال قانداقراق يەر ، ئادەملىرى قانداق قارايدۇ ، ئارىسىغا ئالامدۇ - ئالمامدۇ ، بۇ تەرىپى قاراڭغۇ ئىدى . كونا ئابدال بۇلارنىڭ يىراق - كۆپ بۇرۇنقى بوۋىلىرى ياشاپ ئۆتكەن جاي بولسىمۇ ، نامىنىلا ئاڭلىغان ، ئەسلا بېرىپ باقمىغانىدى . پەقەت ئابدال بېگى جاھانبەگنىڭ تەرىپىنى ئاڭلاپ ، شۇنى پاناھ تارتىپلا بارماقچى بولۇۋاتاتتى . بىر قېتىم ئوماق ئۆزلىرىنىڭ بۇلاقكۆل مەھەللىسىدە تۇرۇپ قېلىش خىيالىنىڭ بارلىقىنى قالاچ قاناقاغا ئېيتقاندا ، قاناقا :

— ئويۇڭلار ياخشى بوپتىكەن . ئەمما ، ئەمدى بىز بۇرۇنقىدەك ئۇ بۇلۇڭ ، بۇ بۇلۇڭدا ، ئۇ دەريا ، بۇ كۆل بويلىرىدا ، ئۇ يەردىكى ، بۇ يەردىكى قۇم دۆۋىلىرى ئارىلىرىدا چېچىلىپ ئۆتتۈر - سەك بولمايدۇ . بىزنىلا ئويلىغىنا ، بىز مۇشۇ قۇملۇق ئىچىدە ياشاپ كېلىۋاتقىنىمىزغا يۈز يىلدىن ئاشتى . بىزنىڭ بۇ يەردە ئىكەنلىكىمىزنى كىملەر بىلىدۇ ؟ پەقەت ئازلا ئادەم بىلەر . بۇلتۇر جاھانبەگ بۇ يەردىن ئۆتۈپ كېتىۋېتىپ بىزنى كۆرۈپ قالمىغان بولسا ، بىزنى ھېچكىم بىلمەيتتى . ھەتتا بىز بىلەن بىر قەبىلە ، ئەمما باشقا - باشقا جايلاردا ياشاۋاتقان قالۇچىلارمۇ بۇ قۇملۇقتا ئۆزىگە ئوخشاش ئون نەچچە ئۆيلۈك قالۇچىنىڭ بارلىقىنى خىيال - غىمۇ كەلتۈرمەيدىغاندۇ ، — تېخى قاناقانىڭ گېپى تۈگىمىگەننى ، ئوماق گەپ قىستۇرۇپ سوئال سورىدى :

— ئۇلارنى سىلەر ئىزدەپ باقمىدىڭلارمۇ ؟
قالاچ قاناقانىڭ چىرايى يەنە ياشقچە تۈسكە كىردى ، كۆزى يىراقلارغا تىكىلدى ، قوشۇمىسى تۈرۈلدى . ئوماق سوئال سوراپ قاناقانىڭ زۈھى جاراهىتىگە تۈز سېپىپ ، ئۇنىڭ ئازابىنى قوزغاپ قويغىنىغا پۇشايمان قىلىپ قالدى .

— ئىزدىدۇق ، مەن كۆپ ئىزدىدىم . بەزىلىرىنىڭ نەدىلىكىنى بىلىدۇق . بىز ئائىلە بىز بولۇپ ، كۆپ بولسا يېقىن جەمەتلەر بىر توپ بولۇپ ياشاۋېتىپتۇ . بولدىلا بۇ گەپلەرنى دەپ يۈرمەيلى .

بىزمۇ باشقىلاردەك يۇرت بولۇپ ئۇيۇشۇپ ، مۇقىم ماكانلىق بولۇپ
 ئۆتۈشمىز لازىم . بىزمۇ بۇ يەردىن كېتىمىز ، ئالدىنقى يىلى
 جاھانبەگكە ئەھۋالنى ، ئوي - خىياللىرىمىزنى ئېيتتىم . ئۇ بىز قېتىم
 كۈچا تەرەپكە بارغانىكەن ، ئۇنىڭمۇ يۇرتىنى شۇ يەردەك قىلىپ
 قۇرغۇسى بار ئىكەن . ئابدالنى بىز بىرلىكتە يېڭىچە قۇرۇپ چى-
 قىشنى مەسلىھەتلەشتۈك . ئۇنىڭغىچە ئۆمرۈم بارمۇ - يوق ، بىل-
 مەيمەن . ئۇنىڭمۇ «ئۇچى ، بۇچى» بىلەن ئانچە خۇشى يوقتەك
 قىلىدۇ ، ئابدالنى كۆپچىلىك بىرلىكتە قۇرىمىز . شۇڭا سەن بول-
 ساڭمۇ بالدۇر بېرىپ تۇر . ماڭىدىغان چېغىڭدا بىر نەرسە بېرىد-
 ىمەن ، جاھانبەگكە ئالغاچ بارسەن ، — دېدى قاناقا .
 ئوماق قالاچ قاناقانىڭ گېپىنى ئايقۇتقا ئېيتقاندا ، ئايقۇت :
 — بوپتۇ ، قاناقا ئۇنداق دېگەن بولسا ئابدالغا بارايلى ، بۇلارمۇ
 بۇ يەردىن ھامان كېتىدىكەنمۇ ، — دېدى كۆڭلى يېرىم بولۇپ ،
 ئۇنىڭ ئۇلامخانلاردىن ۋاقتىنچە بولسىمۇ زادى ئايرىلغۇسى يوق
 ئىدى
 گەپ ئارىلىقىدا ئايقۇت يېڭىلا بىر گەپنى ئوتتۇرىغا قويۇپ
 قالدى ، بۇ ئېشىنى ئوماق ئويلاپمۇ باقمىغانىدى
 ئېشىنىڭ بىر مەسلىھەتتىم بار ، بۇلارمۇ ھامان كەينىمىزدىن
 بارىدىكەن . . . شۇڭا توختاققا مۇشۇلارنىڭ ئىچىدىن بىر قىزنى مۇ-
 رۇللۇغلاپ^① قويساقمىكىن دەيمەن ، — دېدى ئايقۇت .
 بۇ ئىش تۈيۈقسىز قويۇلغان بولسىمۇ ، ئايقۇتنىڭ يىراقنى
 ئويلىغىنىدىن ، بۇنىڭ ئورۇنلۇق ئىكەنلىكىدىن ئوماق خۇش بول-
 ىدى . چۈنكى ، بۇلار بارماقچى بولغان يېڭى ئابدالدىكى ئادەملەرنىڭ
 ھېچقايسىسىنى بۇلار تونۇمايدۇ ، بۇلارنىمۇ ئۇلار تونۇمايدۇ . بۇنداق
 ئەھۋالدا بېرىپلا كىمىنىڭ قىزىغا قانداق ئېغىز ئاچىدۇ ؟ ناۋادا ئۇ
 يەردە توختاققا قوشتۇلۇق^② بولغۇدەك مۇرۇللۇغسىز قىز قالمايغان

① مۇرۇللۇغ — ۋەدىلىشىش ، بېشىنى باغلاپ قويۇش (لوپلۇقلارنىڭ ئەنئەنىۋى ئادىتىدە ئوغۇل-
 غۇل ، قىزلارنى كىچىك چېغىدىلا بىر - بىرىگە باغلاپ قويىدىغان ئادەت بار) .
 ② قوشتۇلۇق — لايىقى (بۇ سۆز پەقەت قىزغىلا قارىتىپ ئېيتىلىدۇ ، ئوغۇل «قوشتۇلۇق»
 دېيىلمەيدۇ) .

بولسچۇ ، بۇ تەرىپىنى ئويلىماي بولمايدۇ . بۇ يەردىكىلەر «ئۇچى ،
بۇچى» نى سۈرۈشتۈرمىگەن بىلەن ، ئۇ يەردىكىلەرنىڭ قەبىلە ،
جەمەتۋازلىق قىلىپ يېقىن كەلتۈرمەسلىكىمۇ مۇمكىن . بۇ تەرىپىدە
نىمۇ ئويلىماي بولمايدۇ . شۇڭا بۇ ئىش ئەمەلگە ئاشسۇن ، ئەمەلگە
ئاشمىسۇن ئۇرۇنۇپ كۆرۈش كېرەك ، دەپ ئويلىدى ئوماق . خوتۇن-
نىنىڭ كىمىنىڭ قىزىنى كۆڭلىگە پۈككەنلىكىنى بىلمەكچى بولۇپ
سورىدى :

— توختاققا قوشتۇلۇققا كىمنىڭ قىزىنى ئويلاۋاتىسەن ؟
ئايقۇت ئېرىنىڭ سوئالىغا جاۋاب بېرىش ئورنىغا قۇچقىدىكى
بوۋىقى تۆمۈرنى ئەركىلەتكەچ كۈلۈمسىرەپ ، يەنە شۇ كۈلۈمسىرىدە
شى بىلەن جىممىدە ئوماققا قارىدى .
— ماڭا قارايسەنغۇ ، مەن نېمە دەيمەن . گەپنى ئۆزۈڭ تېشىپ
قويۇپ قورسىقىمىدىكىنى تاپ دېگەندەك ماڭا قاراپ كۈلگۈچە ، قېنى
كۆڭلۈڭگە پۈككىنىڭ بولسا دەپ باقماسەن ، — دېدى ئوماق ئىچى
تېت - تېت بولۇپ .
— تايۇقلارنىڭ قىزى ئايسۇلۇ قانداق ؟ توختاقتىن ئىككى ياش

كىچىك .
— سېنىڭ مۇشۇ كۆزۈڭزە . مېنىمۇ جايىدا كۆرۈپ تاللىغىدە-
نىڭدەك ، ئايسۇلۇنى تاللىغىنىڭنى قارا سېنىڭ . ئاتالەن ئانىسىدا
گەپ يوق ، لېكىن ئۇلار نېمىدەپ قالار ؟
— قوشۇلىدۇ .
— قوشۇلىدۇ ؟ بۇنى قانداق بىلىسەن ؟
— ئۈجۈل يىغىش چاغلىرىدا ھېچنېمىنى ھېس قىلىندىڭمۇ ؟
— ھە ، شۇ ئىشقا قاراپلا ئۇلارنى بۇنىڭغا قوشۇلىدۇ ، دېگىلى
بولامدۇ ؟
— ھەممە جەرياننى ئويلاپ باقە .

ئېتىنىڭ سېلىشى بىلەن ئوماق بۇ يىلقى ئۈجۈل يىغىشتا ئايسۇ-
لۇنىڭ باشتىن - ئاياغ ئۆزلىرى بىلەن بىرگە بولغىنىنى ئەسلىدى ،
بەزى ئىشلارنى كۆز ئالدىغا كەلتۈردى .

ئۇجۇل يىغىش يىلدا بىر قېتىم — ئالتىنچى ئاي ئىچىدە بىر ھەپتىلا بولىدىغان مۇھىم پائالىيەت. ئۇجۇلنى شۇ بىر ھەپتىنىڭ ئالدىدا يىغىسىمۇ بولمايدۇ، بۇ چاغدا ئۇ يىشمىغان، ۋايىغا يەتمىگەن بولىدۇ. شۇ بىر ھەپتىدىن ئۆتۈپ كەتسىمۇ بولمايدۇ، بۇ چاغدا ئۇنىڭ ۋاقتى ئۆتۈپ توزغاققا ئايلىنىپ كەتكەن بولىدۇ. شۇڭا ئۇجۇل يىغىش ۋاقتى كەلگەندە ھەممە ئائىلە، ئائىلىدىكى ئۇجۇل يىغالىغۇدەك چوڭ - كىچىك ھەممە كىشى بۇ ئىشقا ئاتلىنىدۇ. لوپلۇقلارنىڭ ئەنئەنىۋى يېمەكلىكى ئىچىدە ئۇجۇل بېلىققا ئوخشاش ئاساسلىق يېمەكلىك، ئۇلارنىڭ تۇرمۇشىدا ئۇ بولمىسا بولمايدۇ. ئوماقلار بۇ يىلقى ئۇجۇل يىغىش ۋاقتىدا تەدە بولۇپ قالار. مىز، ئۇجۇل يىغالارمىزمۇ، يىغالماي قالساق پۈتۈن بىر يىل ئۇجۇل تامىقى يېمەي ئۆتەرمىزمۇ؟ دېگەن مەسىلىنى ئويلاپ بېشى قېتىپ يۈرگەنىدى. تەلىيىگە بۇ يىلقى ئۇجۇل يىغىش ۋاقتىدا بۇلاقكۆلدە، ياخشى ئادەملەر ئارىسىدا بولغىنى. ئۇجۇل يىغىشقا كېمە بولمىسا بولمايتتى. قالاچ قاناقا ئوماقلارغا مەخسۇس بىر چاپما كېمە ئاجرىتىپ بەردى.

— بۇ يەردە بىز ئۇجۇل يىغىدىغان مۇشۇ بىرلا كۆل بار، يېكەنمۇ جىق ئەمەس. كۆلنىڭ ئەتراپى ئاساسەن قۇمۇشلۇق. ھەر يىلى ئۇجۇل يىغىدىغاندا ئاياللار بىلەن ئاياللار كۆلدە قېلىپ، ھەممە ئەر خەق كۆنچى دەرياسىنىڭ بېرىقى تارمىقى ئەتراپىغا كېتىمىز. ئايقۇتنىڭ سەڭدىگىنىگە ئۇزاق بولمىدى، ئۇ ئۇجۇل يىغىشقا چىقالمايدۇ، توختاق تېخى كىچىك، سەنمۇ كۆلنىڭ ئەھۋالىنى، شاخاچىلەرنى بىلمەيسەن. شۇڭا بىلەرگە ئايسۆلۈنى يار. دەمگە قوشۇپ قويماقچى بولدۇق، — دېدى تايۇق ئۇجۇل يىغىشقا مېڭىشتىن ئۈچ كۈن بۇرۇن ئوماقنىڭ ئۆيىگە كىرىپ.

— ئۇنداقتا ئۇلامخان ئۆزى يالغۇز يىغامدۇ؟

— ئۇنى بوش چاغلىما، ئۇ ئۆزى يالغۇز بەش ئايالچىلىك ئۇجۇل يىغىدۇ. ئۇ بىزنىڭ بىلەن بىرلىكتە ئۇچۇر ئالمايدۇ. تايۇق باشقىلار بىلەن ئۇجۇل يىغىشقا يىراققا كەتتى، پەقەت

قالاچ قاناقا بىلەن ئوماقلا ئاياللار ۋە بالىلار بىلەن مەھەللىدە قالدى .

ئايىسۇلۇنىڭ ئۈجۈل يىغىشتىكى چاققانلىقى ، تېزلىكىگە ئوماق ھەيران قالدى . كېمىدە ئۆرە تۇرۇۋېلىپ ئىككى قوللاپ سىيرىپ ، سىيرىگەن ئۈجۈللەرنى ئۈدۈللۈك ئالدىغا ئېسىۋالغان خالىتىغا سېلىشلىرى ئاجايىپ تېز ئىدى . ئۈجۈل سىيرىشى تېز بولۇپلا قالماي پاكىز ئىدى . ئايقۇتمۇ ئۆيدە يالغۇز زېرىكىپ ئولتۇرغاندىن بوۋىقىدا . نى قۇچاقلاپ كېمىگە چىقىۋالغانىدى . ئۇ ئوماق بىلەن كېمىدە پەقەت بىر كۈنلا بىرگە بولدى . شۇ بىر كۈن ئىچىدە ئۇنىڭ كاللىسىدا : «ئايىسۇلۇنى كېلىن قىلىۋالسام قانچە ياخشى بولاتتى» دېگەننى ئويلاپ قالدى . ئايىسۇلۇنىڭ ھەربىر ھەرىكىتى ئايقۇتنىڭ كۆڭلىدە يېڭىدىن يېڭى شېرىن ئارزۇلارنى قوزغاپ ئۇنىڭ مەستلىكىنى كەلتۈرەتتى . ئۈجۈل يىغىشنىڭ ئۈچىنچى كۈنى ئۇلامخان ئايقۇتنى : «بىر كېمىگە ئېغىر كېلىسىلەر ، سىز مېنىڭ كېمىمگە چىقىڭ» دەپ ئۇنى ئۆزىنىڭ كېمىسىگە چىقىرىۋالغانىدى . ئايقۇت ئۇلامخاننىڭ كېمىسىدە ئولتۇرۇپ ئۇنىڭ بەزى ھەرىكەتلىرىنى سېلىپ زىپ قالدى . ئۇ قويۇق يېكەنلىكنى كۆرسىلا كۆزىنىڭ ئۈچىدا ئايىسۇلۇغا ئىشارە قىلىپ قويايتتى .

— ئوماق تاغا ، ئاۋۇ يەردە يېكەن قويۇقكەن ، — دەيتتى ئايىسۇلۇ ، ئانىسىنىڭ ئىشارىسىنى كۆرۈپلا : «ئايىسۇلۇ ، مۇشۇنداق قىلىشنى ئۇلارنىڭ ئۆيدە پۈتۈشۈۋالغانلىقىنى ئايرى قۇت پەملىدى . ئۈجۈل يىغىشنىڭ ئاخىرقى كۈنىدە ئۇلامخان ئايقۇتنى : — ئايىسۇلۇنىڭ ئۈجۈل سىيرىشى قانداقكەن ؟ — دەپ سوراپ قالدى .

— ئۆزىڭىز ئۆگىتىپسىز ئەمەسمۇ . پۈتۈن قول ھەرىكىتى ئۆزىڭىزدەكلا ئىكەن ، — دەپ جاۋاب بەردى ئايقۇت . — تارىم قىزلىرى كىچىكىدىنلا قىلىشقا تېگىشلىك ئىشلارنى پىششىق ئۆگىنىۋالسا ، كېيىن يارامسىز خوتۇن بولۇپ قالىدۇ .

قېنى ئېيتىڭا ، ئۇنىڭ چىرايى قانداقراق ؟ — ئۇلامخاننىڭ بۇ سوئالىنى ئايقۇت تۈزلە چۈشەندى .

— ئۆزىڭىزگە ئوخشىتىپلا سەڭدەپتىكەنسز . ئىسمىنىڭ چىرايلىقلىقىغا ماسلىشىپ كەتكەندىچۇ ، ئادەمنىڭ مەستلىكىنى كەلتۈرۈپ .

— ئايقۇت ، دۇڭايىڭىز^① بەك ياخشى ئادەمكەن . ئۆيدە دائىم سىلەرنىڭ گېپىڭلارنى قىلىمىز ...

ئايقۇت ئۆزى بىلەن ئۇلامخان ئوتتۇرىسىدا بولۇنغان ئايسۇلۇغا مۇناسىۋەتلىك ۋە باشقا سۆزلەرنى ئۆز ۋاقتىدا ئېرىگە دەپ بەرگەنىدى .

— ئەجەب مەن ئۇ گەپلەرنىڭ ئىنچىكە تەرەپلىرىنى ئويلىماپ-تىكەنمىنا ، — دېدى ئوماق ، گەپنىڭ ئۇرانىنى دەڭسەپ كۆرۈپ .

— سىلەر ئەر خەق — زە ، يېلىق تۇتۇش ، ئىلۋەسۇنلارنى ئوۋلاشقىلا كۆڭۈل بۆلىسىلەر . تۇرمۇشنىڭ ئىنچىكە تەللىرىغا بىز ئاياللاردەك سەزگۈر ئەمەس ، — دېدى ئايقۇت . ئوماق ۋاقتىنى كۆزدە تۇتۇپ :

— گەپ بۇنچىلىك بولغان يەردە ، قېنى ، ئۇرۇنۇپ كۆرەيلى ، — دېدى .

ئەر — خوتۇن گەپنىڭ ئاخىرىنى چۈشۈرۈپ تۇرۇشىغا ئۆيگە توختاق بىلەن ئايسۇلۇ كىرىپ كەلدى . ئۇلارنىڭ كۆزىگە ئايسۇلۇ تېخىمۇ ياشقىچە سۈلۈلىشىپ كېتىۋاتقاندەك كۆرۈنۈپ كەتتى . قىز كىرگىنىچە بوۋاقتىڭ يېنىغا كېلىپ ئۇنى ئەر كىلىتىشكە باشلىدى .

ئايقۇت پۇرسەتتىن پايدىلىنىپ قىزنىڭ تورقا تاللىرىدا توقۇلغان رەختە پارىشلىق تىكىلگەن كۆڭلىكىنى بىرىنچى قېتىم كۆرۈۋاتقاندەك ، ئېتىكىنى ئۇيان — بۇيان قايرىپ كۆرۈۋېتىپ :

— ۋىيەي ، كۆڭلىكىڭىزنىڭ ماۋۇ يېرىنى ئەجەب بوش تىكىپ

قويۇپتا ، — دېدى ، قىزغا ئېتىكىنىڭ بىر يېرىنىڭ تىكىشىنى

چىڭ تارتىپ كۆرسىتىپ تۇرۇپ .

① دۇڭاي — يېقىن ، خىرداش ئاياللار بىر — بىرىنىڭ ئېرىنى شۇنداق ئاتايدۇ .

ئايقۇتنىڭ ئەتەي قاتتىق تارتىشىدىن كۆڭلەك ئېتىكىنىڭ بىر غېرىچچە يېرى سۆكۈلۈپ كەتتى ، قىز يىغلىغۇدەك بولۇپ كۆڭلەك كىنىڭ سۆكۈلۈپ كەتكەن يېرىنى تۇتۇپ تۇرۇپ كەتتى .
— ئاپلا ، مانداقلا تارتىپ قويسام سۆكۈلۈپ كەتتى ، تىكىپ بېرەي دېسەم بىزدە تورقا يىپى يوق . ئۆيدە بولسا ، ئانىڭىزغا دەپ ئېلىپ چىقىڭ ، مەن چىرايلىق قىلىپ قايتىدىن تىكىپ بېرەي ، — دېدى ئايقۇت .

ئايىۋولۇ كۆڭلىكىنىڭ سۆكۈلگەن يېرىنى تۇتقىنىچە يۈگۈرۈپ چىقىپ كەتتى .
— قالتىس قاملاشتۇردۇڭ ، چىقىپلا ئانىسىغا دەيدىغان بولدى ، — دېدى ئوماق .
ئىككىسى تەڭلا كۈلۈشۈپ كەتتى .

8

تايۇقنىڭ ئايىلى ئۇلامخان ئايقۇتقا تۇغۇت ئانىسى بولغان ئايال شۇ ئىدى . يېشى ئايقۇتتىن ئانچە چوڭ ئەمەس ، چىرايى قۇملۇق ئادەملىرىنىڭكىگە ئورتاق بولغان بۇغداي ئۆڭگە مايىل مىس رەڭ ، كۆزى قارىچۇغىنىڭ كۆزىدەك ئويناق ، نۇرلۇق ، قاراشلىرى تېز . ئايقۇتنىڭ تۇغۇتىدىن كېيىن ئىككىسى ئېگىچە — سىڭىلدەك بولۇپ كېتىشتى ، شۇڭا ئايقۇتلارنىڭ كەتمەكچى بولۇۋاتقانلىقىنى ئاڭلاپ كۆڭلى يېرىم بولۇپ كۆزىگە ياش ئالغانىدى . مانا ئەمدى ئۇ بىزدىنلا جىددىيچىلىككە چۈشۈپ قالدى ، ئولتۇرغان يېرىدىن تۇرۇپ كەتتى ، ئۆيدە ئۇ ياندىن — بۇيانغا ماڭاتتى ، بىرىنچىگە تەقەززا بولۇۋاتقاندەك پات — پات ئىشىككە قاراپ قوياتتى .
ئۇ شۇ تاپتا تايۇقنىڭ ئىشىكتىن كىرىپ كېلىشىنى كۈتمەك-

تە . تايۇق تۈنۈگۈن مەھەللىدىن بىرنەچچەيلەننى باشلاپ بېلىق تۇتقىلى كەتكەنىدى . بېلىقنى يېتەرلىك تۇتالىسا ، بۈگۈن كەچكە يېقىن قايتىپ كېلىدۇ ، بولمىسا ئەتە كېلىدۇ . بۇنى ئۇلامخان

ئېنىق بىلىدۇ ، لېكىن شۇنداق بولسىمۇ ئۇنىڭ كېلىشىنى تاقەت-
سىزلىك بىلەن كۈتمەكتە ئىدى . بۇ ، ئۇنىڭ ئۆمرىدە بىرىنچى
قېتىم ، شۇنداقلا ئەڭ قاتتىق باش قېتىنچىلىقىغا قېلىشى ئىدى .
ئۇنى بۇنچە جىددىيچىلىككە سېلىپ قويغان نەرسە نېمە ؟ ئۇ بولسى-
مۇ قىزىنىڭ كۆڭلىكىنىڭ ئايقۇت تەرىپىدىن يىرتىپ قويۇ-
لۇشى ئىدى ① .

ئۇ كۆڭلىنىڭ بىر يەرلىرىدە مۇشۇنداق بولۇپ قالسا دەپ
خىيال قىلىپ يۈرگەن بولسىمۇ ، خىيالىنىڭ ئەمەلدە يۈز بېرىپ
قېلىشىنى ئويلىمىغانىدى . بۇ ئىش بەكمۇ تاسادىپىي بولدى ، يەنە
كېلىپ بۇ ئۇنىڭ بېشىنى قاتۇرىدىغان ئىش ئىدى . ئۇلامخاننى
جىددىيچىلىككە سېلىپ قويغان نەرسە ئوماق بىلەن ئايقۇتنىڭ ،
شۇنداقلا توختاقنىڭ قاراقوشۇنلۇق بولۇپ قالغانلىقى ئىدى .

تايۇق قالاچ قاناقاغا ئوخشاش قەبىلە ۋە يۇرتتازلىققا ئۆچ ،
ئېرىنىڭ بۇ تەرىپى ئۇلامخانغا ئايان . ئەمما ئۇ : «بىز قەبىلىۋازلىق
قىلمىغان بىلەن قاراقوشۇنلۇقلار قىلىدۇ ، ئۇلارنىڭ قەبىلىۋازلىقى
بەك قاتتىق . ئايقۇتلار بىز بىلەن مۇشۇ يەردە تۇرۇپ قېلىشىنى
خالايدىغانلىقىنى ئېيتقاندى ، لېكىن تۇرۇپلا كەتمەكچى بولۇۋاتىد-
ى . بۇلار قەبىلىۋازلىق قىلمىغان بىلەن بارغان يېرىدىكى قاراقو-
شۇنلۇقلار ، ئابداللىقلار قەبىلىچىلىك قىلمايدۇ . ئۇنداقتا قىزىمىز
چەتكە قېقىلىپ قالمىدۇ ؟ » دېگەنلەرنى ئويلىماقتا ئىدى . ئۇنىڭ
ئۆزىدىمۇ قەبىلىچىلىكنىڭ قارا سايىسى خېلى بار ئىدى . «بىز
قالۇچىلارنى يۇرت - ماكانىدا تۇرغۇزماي سىقىپ چىقىرىپ
تەرەپ - تەرەپكە چېچىۋەتكەن شۇ قاراقوشۇنلۇقلار » دېگەن تەسىر
تېخىچە ئۇنىڭ كاللىسىدا بار ئىدى . ئۇنىڭ ئۈستىگە ، ئايسۇلۇ
ئۇلارنىڭ بىردىنبىر بالىسى بولۇپ ، ھەم قىزى ، ھەم ئوغلى ئى-
دى . دۇنيادا بار - يوقى شۇ بىرلا قىزىنىڭ ئۆزلىرىدىن يىراققا

① لوپنۇرلۇقلارنىڭ ئەنئەنىسىدە ، مەلۇم بىر ئاتا - ئانا ئوغلىغا بىرەر قىزنى لايىق كۆرۈپ
قالغان بولسا ، قىز كىچىك چېغىدىلا ئۇنىڭ كۆڭلىكىنىڭ مەلۇم بىر يېرىنى سۆكۈپ ياكى يىرتىپ
قوياتتى . قىزنىڭ ئاتا - ئانىسى بۇنى كىمنىڭ قىلغانلىقىنى سوراپ ، ئەگەر ئوغۇل تەرەپتىن خوپ
كۆرگەن بولسا ، دەرھال كۆڭلەكنى تۈزەپ - ئوڭشاپ قوياتتى ، ياقتۇرمىغان بولسا ئۇقمىغانغا سېلىپ
يۈرتۈپەرەتتى . ئۇ ئىش شۇنىڭ بىلەن جىمىنىدە بېسىقچىپ قالاتتى .

ئۇنىڭ ئاۋازى ئادەتتىكىدىن قاتتىق ھەم قوپالراق چىقىپ كەتتى. ئۇلامخان ھېچقاچان بۇنداق تەلەپپۇزدا گەپ قىلمايتتى. شۇڭا تايۇق ھەيران قېلىپ: — ئۇلامخان، ئادەتتىكىدەك بولۇپلا قالماي، بۈگۈن نېمە بولىدۇ؟ باشقىچىلا گەپ قىلىسەنغۇ، قېنى دېگىنە، قانداق گەپ چىقىپ قالدى؟ — دېدى ئۇمۇ جىددىي كەيپىياتتا.

ئۇلامخان ئەھۋالدىن تايۇقنى ۋاقىپلاندۇرۇپ بولۇپ، ئۇنى نېمە دەيدىكەن دەپ ئېرىگە قارىدى. ئارىنى سۈكۈتكە چۆمگەندەك جىملىق باستى. تايۇق دەسلەپ قىزىنى ياخشى ئادەملەرنىڭ ياخشى ئوغللىغا لايىق كۆرۈپ تاللىغىنىدىن خۇش بولغان بولسىمۇ، ئەمما ئۇلارنىڭ يىراققا كەتمەكچى بولۇۋاتقىنىنى ئويلاپ جىمىپ كەتتى.

— بىز بىلەن تۇرۇپ قالسىغۇ سەككىز — ئون يىل دېگەن ھېچقانچە ئەمەس، سەككىز — ئون قېتىم يەر كۆكرىپ، سارغىيدىدۇ شۇ. لېكىن ئۇلار كېتىمىز دەۋاتسا، ئۆتمۈرۈنچۈلەرگە^① قىزدىمىزنى مۇرۇللۇغلاپ قويساق، ئۇلار ئەدە يۈرىدۇ، بىز ئەدە بولىمىز. تېخى ئۇلار قاراقوشۇنلۇق تۇرسا، — دېدى ئۇلامخان.

— نېمە دېدىڭ؟ «قاراقوشۇن» پارقوشۇن» دەيدىغان بۇ گەپ. پىڭنى قوي، قاناقانىڭ قۇلىقىغا يېتىپ قالمىسۇن. مېنىڭ ئويلاۋاتقىنىم ئۇلارنىڭ، بىزنىڭ قايسى قەبىلىدىن ئىكەنلىكىمىز ئەمەس، ئۇلارنىڭ كەتمەكچى بولۇۋاتقىنى. كەتمەيدىغان بولسىغۇ، ئۇلار توققۇز قىزىمىز بولسا ھەممىنى بەرسەك بولىدىغان تېپىلغۇ. سىز ئادەملەر، — دېدى تايۇق.

راستىنى ئېيتقاندا، ئېرىنىڭ دېگەنلىرى ئۇلامخاننىڭ كۆڭلىنىڭ ئىچ قاتلىرىدا خىيال قىلىدىغان ئارزۇسى ئىدى. ئارزۇلۇق قىزىغا ئوماق، ئايقۇتتەك ياخشى ئادەملەرنىڭ قېيناتا — قېينانا بولمىقى قىزىنىڭ تەلىيى ئىدى. ئوغلىنىڭ ئوڭلۇقلۇقىچۇ تېخى. ئۇلار قايسى قەبىلىدىن بولسىمۇ مەيلى، مۇشۇ يەردە ئۆزلىرى بىلەن تۇرۇپلا قالسا بەك ياخشى بولاتتى.

① ئۆتمۈرۈنچۈ — ئۆتكۈنچى كۆچمەن، ئۆتۈپ كەتكۈچى.

قىزىنىڭ كۆڭلىكىنىڭ سۆكۈپ قويۇلۇشىغا قارىتا قانداقلا بولمىسۇن ئىپادە بىلدۈرۈش كېرەك. بۈگۈن مانا ئىككىنچى كۈنى. ئەتىمۇ مۇشۇنداق ئۆتۈپ كەتسە، ئارىدىكى بۇ مۇناسىۋەت ئۆزلۈكىدىن ئۈزۈلگەن بولىدۇ. ئەمما بۇنداق نەتىجىلىنىپ قېلىشنى تايۇقمۇ، ئۇلامخانمۇ خالىمايدۇ. شۇڭا تايۇق قالاچ قاناقادىن مەسلىھەت سوراپ ئەتىگەندىلا ئۇنىڭ ئالدىغا كىردى.

— تايۇق، دەپ باقە، ئۇلارنى ياقتۇرامسەن، ئوغللىنىچۇ؟

— ئەر. — خوتۇن ئىككىلىسى تېپىلغۇسىز ياخشى ئادەملەر. بالىسىمۇ بەك ئوڭلۇق، ئىشچان، ئەمما...

— ھە، قېنى، توختاپ قالماي گېپىڭنى دەۋە.

— ئەمما... ئەمما ئۇلار كېتىدىغان گەپنى قىلىپ يۈرىدۇ.

— كەتسە نېمە بوپتۇ، بىزمۇ نە — نەلەردىن قاڭقىپ كېلىپ قالغانلارغۇ.

— بىزغۇ بۇ يەردە مۇقىم ماكانلىشىپ قالدۇق، ئەمما ئۇلار. نىڭ نەگە بېرىپ، نەدە توختىشىنى بىلمىسەك...

— نەگە باراتتى، ئابدالغا بارىدۇ. ئۇلارنىڭ ئۆزلىرىنىڭ بۇ يەردىن كەتكۈسى يوقكەن، لېكىن كېتىشنى مەن ئېيتقان.

— نېمىشقا؟! — تايۇق ھەيران قېلىپ سورىدى.

— بىزمۇ كېتىمىز. بۇنى تېخى سىلەرگە ئېيتىمىدۇم. كېتىدۇ. شىمىزنىڭ سەۋەبىنى سەنمۇ بىلىسەن، مەن بىلەن كۆرلىغا بارغۇ. نىڭدا، مەن ساڭا، بىز ئەمدى چېچىلىپ ياشاۋەرسەك بولمىغۇ. دەك. بىزمۇ قوشنا يۇرتلاردىكى قېرىنداشلاردەك بىر يەرگە جەم بولۇپ يۇرت قۇرۇپ ياشايلى... دېگىنىم ئېسىڭىدۇ.

— بىزمۇ كېتەمدۇق، نەگە بارىمىز؟

— ئابدالغا — جاھانبەگنىڭ يېنىغا بارىمىز. باش ئەتىيازدا ئۇنىڭ بىلەن سۆزلىشىپ قويدۇم. ئۇ بۇ يىل تىكەنلىك، كۈزلەك، چارىلاردىن بىر تۈركۈم ئادەملەرنى ئابدالغا ئېلىپ بېرىپ، بىز ۋە باشقىلار بېرىپ ئورۇنلىشىدىغان جاينى تاللاپ تەييارلىق قىلىپ تۇرىدىغان بولدى.

— قاناقا ، قاچان كۆچمىز ؟ — تايۇق خۇددى كۆچۈشنىڭ
 تەييارلىقىنى قىلىدىغاندەك ئالدىراپ سورىدى .
 — ئەجەب ئالدىراپ قالدۇڭغۇ ، كېچىكسەك كېلەر يىل كۈزدە
 كۆچمىز .
 تايۇق بوۋاينىڭ گېپىنى ئاڭلىدى . — دە ، خوتۇنغا خۇش خەۋەر
 يەتكۈزۈشكە ئالدىراپ ، قاناقاغا باشقا گەپ قىلماي كۈلۈپ قويۇپلا
 چىقىپ كەتتى .
 — بەك ياخشى بولدى . قاناقامىز كۆڭلىمىزدىكىنى بىلىدۇ .
 كەن ، — ئۇلامخان گېپىنى دەپ بولۇپلا ئىشكىتىن بېشىنى چىقىدۇ .
 رىپ ، ئويناۋاتقان قىزىنى چاقىردى .
 — ھە ، نېمە بولدى ، مېنى يا ئوينىغىلى قويمايسەن ، يا
 كۆڭلىكىمنى تۈزەپ بەرمەيسەن ، — دېدى ئايسۇلۇ ئانىسىغا ، بات-
 ناش ئارىلاش ئەركىلەپ .
 — كەل ، قىزىم ، كەل ، كۆڭلىكىڭنى ھازىرلا تۈزەپ بېرەي ،
 كەل ، قىزىم ، — دېدى ئۇلامخان ئىچ . — ئىچىدىكى خۇشاللىقنى
 ئىپادىلەپ تۇرۇپ .
 ئايسۇلۇ كۆڭلىكىنىڭ سۆكۈلگەن يېرىنى ئانىسىغا بىرىنچى
 قېتىم بىلدۈرۈۋاتقاندا ، مانا ، دەپ كۆرسەتتى . ئۇلامخان يىڭنىڭ
 ئۆتكۈزۈكلۈك تورقا يىپى بىلەن سۆكۈكنى ئەسلىدىكىدەك قىلىپ
 تىكىپ بولۇپ :
 — ماڭ قىزىم ، تۆمۈر ئۇكاڭ قانداق تۇرىدىكىن كۆرۈپ
 چىق ، — دېدى .
 سەبىي قىز بۇ ئىككى ئائىلىنىڭ قانداق ئويۇن ئويناۋاتقانلىقى
 چۈشىدىمۇ يوق ، كۆڭلىكىنى ئايغۇنقا كۆرسىتىش ھەم بالىنى كۆ-
 رۈشكە ئالدىراپ ئويناقلانغانچە ئۆيىدىن چىقىپ كەتتى .
 شۇنداق قىلىپ توختاق ئون ياش ، ئايسۇلۇ سەككىز ياش
 چېغىدا بىر . بىرىگە مۇرۇللۇغلاپ قويۇلدى . شۇنىڭ بىلەن قارا
 قوشۇنلۇقلار بىلەن قالۇچىلار ئوتتۇرىسىدىكى نەچچە ئەسىردىن بې-

رىقى ئۆزئارا قۇدا - باجا بولۇشماسلىقنىڭ قارا پەردىسى يىرتىپ تاشلىنىپ ، ئۇلار ئالدىدا يوپۇرۇق بىر سەھنە ئېچىلدى .

9

چاقچىغار^① قاراڭغۇلۇق چىمىلىقىدىن باش چىقىرىپ كەڭ ئاسمان ۋە زېمىنغا كۈمۈش شولىسى بىلەن تەبەسسۇم قىلىشقا باشلىغان سونۇردا ئوماقلار سەپەرگە ئاتلىنىشقا تەييار بولۇشتى . قالۇچىلار مەھەللىسىدىكى چوڭ - كىچىك ، ئەر - ئايال ھەممىسى ئۇلارنى ئۆزىتىپ قويغىلى ئۆيلىرىدىن چىقىپ ئوماق ، ئايقۇتلارنىڭ ئەتراپىغا ئولاشتى . ئۇلارنىڭ كۆزلىرىدە ، چىرايى - يۈزلىرىدە ئايرىلىشقا قىيالىمايۋاتقانلىقنىڭ كۆڭۈل يېرىمچىلىكى تۇمانلىق ئاسماندەك ئىپادىلىنىپ تۇراتتى . تايۇق ، ئولامخان ئۇلار بىلەن كېلەر يىلى كۈزدە دىدارلىشىدىغانلىقىنى بىلىپ تۇرسىمۇ ، خۇددى قايتا كۆرۈشلەيدىغاندەك ، بۇ ۋاقىتلىق جۇدالىنىشقا بەرداشلىق بېرەلمەيۋاتقانداك كۆرۈنەتتى . ئولامخان قىزى ئايسۇلۇنىڭ قولىنى تۇتۇپ تۇرۇپ ، ئايقۇتنىڭ كۆزىنىڭ ئىچىگە قاراپ ئۇنىڭغا كۆز تىلى بىلەن بىرنېمىلەرنى دەۋاتاتتى . ئايسۇلۇ بۈگۈن بۆلەكچىلا سۈلۈلىشىپ كەتكەنىدى . ئۇچىسىغا تېگى سۇس يۇلغۇن چېچىكى رەڭلىك ، جىگدە چېچىكى شەكىللىك گۈل باسقان ، تورقا - پىلادا توقۇلغان كۆڭلەك ، كۆڭلەك ئۈستىدىن قېنىق كۆك كۆكۈزمەك^② كىيىۋالغانىدى . قېشىغىچە ئالقىتىپ^③ تۇرغان پەرگازى^④ بىلەن قۇللىقنىڭ ئاستىغىچە چۈشۈپ تۇرغان چانچىقى ، يېشىغا باقماي تېقە - مىغىچە چۈشۈپ تۇرغان قىرىق بىر تال قىلىپ ئۆرۈلگەن قۇندۇز - دەك قاپقارا سۈمتۈرا^⑤ چاچلىرى قوشۇلۇپ مۈكەممەل بىر گۈزەل

① چاقچىغار — چولپان يۇلتۇز .

② كۆكۈزمەك — جىلتىك .

③ ئالقىتىپ — يىيىلىپ ، يەلپۈنۈپ .

④ پەرگازى — ماڭلاي چاچ .

⑤ سۈمتۈرا — سۈمبۈل .

بوستان ھاسىل قىلىپ ، ئۇنى ئاجايىپ ئوماق ۋە ئۆز قىلىدە
ۋەتكەنىدى .

ئوماق توپ ئىچىگە كۆز يۈگۈرتۈپ بولۇپ بېشىنى بۇراپ
قاناقانىڭ ئۆيى تەرەپكە تەقەرزالىق بىلەن قارىدى . يېقىندىن بۇيان
قاناقانىڭ تامىقى ئازلاپ ، قەدىمى قىسقىراپ ، ھاسا تايىنىدىغان
بولۇپ قالغانىدى . ئوماق ھەر كۈنى كەچكە يېقىن قاناقادىن ھال
سوراپ تۇرغانىدى . ئاخشام ئايقۇت بىلەن بىللە كىرىپ ، بۈگۈن
باش سۈنۈردا يولغا چىقىدىغان بولۇپ ، قاناقادىن مەسلىھەت ۋە
رازىلىق ئېلىپ چىققانىدى .

— ئەتىگەنلىككە توپ بىلەن بىللە ئۈزىتىپ قويىمەن ، —
دېدى . قاناقا ئۇلار ئۆيىدىن چىقماقچى بولۇپ ئىشىك تۈۋىگە
كەلگەندە .

ئوماقنىڭ كۆزى قاناقانىڭ ئۆيى تەرەپتە ، قاناقا كۆرۈنمىگەچكە
ئۇ ئەنسىرەپ قالدى . ئۇنىڭ ئەنسىرەۋاتقانلىقىنى سېزىپ تۇرغان
تايۇق قاناقانىڭ ئۆيى تەرەپكە مېڭىشقا تەمشىلىشىگە ئىشىك ئېچىدە .
لىپ قاناقا ئۆيىدىن چىقتى . سۇل قولىدا بىر ئوقيا بولۇپ ، ئوڭ
قولىدىكى ھاسىغا تايىنىپ ئاستا قەدەم ئېلىپ كەلمەكتە . كۆپچە
لىك قاناقاغا يول بەردى . ئۇ توپنىڭ ئالدىغا ئۆتۈپ ئوماققا ،
ئايقۇتقا قارىدى . قاناقانىڭ ھاسىسىنىڭ قۇمغا پېتىپ كېتىۋاتقانلىقى
قىغا ئوماقنىڭ كۆزى چۈشۈپ قالدى . ھەقىقەتەن قاناقا پۈتۈن
ماغدۇرىنى ئوڭ قولى ۋە پۈتۈن يىغىپ ھاسىغا تايىنىپ تۇراتتى .
ئوماقنىڭ قاناقانى ئۇزاق تۇرغۇزغۇسى كەلمىدى .

— ۋاقىت بولۇپ قالدى . سەپەر سېلىشىمىزغا دۇئا بەرسىڭىز
قاناقا ، — دېدى ئوماق ، بوۋاينىڭ ئالدىغا كېلىپ ئۆتۈنۈش
قىلىپ .

بوۋاي ئالدى بىلەن ئۆز جەمەت توپىغا ، ئاندىن ئوماققا قاراپ
دۇئاغا قول كۆتۈردى :

— ئامىن ، يولۇڭلار ئاق بولسۇن ، شامال — بورانغا قالمىغايدە .
سىلەر ، ئاللاھۇئەكبەر ! — قاناقا ئىككى ئاللىقىنى يۈزىگە ئېلىپ

باردى ، باشقىلارمۇ ئۇنىڭغا ئەگىشىپ دۇئا قىلىشتى .
ئوماق ئايقۇتلار ئاتلىرىغا مىنىشكە تەمشەلدى . ئوماق ئۆزلىرىنىڭ بىردىنبىر ئېتىنى ئوغلى تۆمۈرنىڭ تۇغۇلغانلىقىنى خەۋەر قىلغان ئايالغا سۆيۈنچە قىلىپ بىر نۆۋەتكەنلىكى ئېسىمىزدە . قاناقا تۈنۈگۈن ئۆزىنىڭ مىنىشىگىلا مەخسۇس ئاجرىتىپ قويۇلغان ئىككى ئاتنىڭ بىرىنى ئوماققا بەرگەندى . تايۇق ئايقۇتنىڭ قۇچىقىدا بالىسى بارلىقىنى نەزەرگە ئېلىپ باشقىلار بىلەن مەسلىھەتلىشىپ كېيىن ئابدالغا بارغاندا قايتۇرۇپ بېرىدىغانغا بىر ئات ئارىيەت بەردى .

ئايقۇت قۇچىقىدىكى بوۋاقنى ئوماققا تۇتقۇزۇپ قويۇپ ئايسۇ-لۇنىڭ يېنىغا كەلدى . قىينانسى — ئوماقنىڭ ئانىسى ئۇنىڭغا توپىدا بەرگەن ياقۇت كۆزلۈك كۈمۈش سوخۇنەكنى^① بارمىقىدىن چىقىرىپ ئايسۇلۇنىڭ ئوتتۇرا بارمىقىغا ئۆتكۈزۈپ قويدى .
— جانىم ساڭا ، چىق — چىق — چىق ، قىزىم ! — دېدى . دە ، قىزىنىڭ پېشانىسىگە ئۈچ قېتىم سۆيۈپ قويدى ، ئاندىن ئۇلامخانغا قىيالماسلىق نەزىرىدە قاراپ بېشىنى ئېگىپ خوشلىشىش ئىشارىسى قىلىپ بولۇپ ئېتىغا مىندى . ئوماقمۇ ئاتقا مىندى . تايۇق توختاقنى كۆتۈرۈپ ئېشەككە مىندۈرۈپ قويۇپ :
— جانىم ساڭا ، چىق — چىق — چىق ، ئوغلۇم ! — دەپ توختاقنىڭ پېشانىسىگە ئىككى قېتىم سۆيۈپ قويدى .
قاناقا ھاسىغا تايىنىپ ، ئېغىر ، ئاستا چامداپ ئوماقنىڭ يېنىغا كەلدى . دە :

— بۇنى جاھانبەگكە بېرىپ قوي ، دەپ قولىدىكى ئوقيانى ئوماققا بېرىپ بولۇپ ، مېڭىڭلار ، دېگەن مەنىدە قولىنى ئىشارە قىلدى .
ئۇلار قوزغىلىپ ئات — ئۇلاغلىرى تېخى تۆت قەدەممۇ ئالماي تۇرۇپ مۇڭلۇق بىر ئاھاڭدا قوشاق ئېيتىلىپ قالدى .

① سوخۇنەك — ئۈزۈك .

1. What is the purpose of the study?

سۈكۈتلۈك جىملىق ئالسىمگە بەند قىلغانىدى . ھەممىسىنىڭ كۆزدە
دە ياش لىغىرلايتتى . قوشاق يەنە ئازراقلا داۋاملاشسا ئۇلار يىغلىدۇ .
ۋېتىشلىرى مۈمكىن ئىدى . دەل شۇ ئەسنادا ئايقۇتنىڭ قوشىقى
ئاڭلاندى :
ئاتاڭ ماڭغان قۇملۇق بۇ ،
ئىنەم ماڭغان قۇملۇق بۇ .
بوۋالاردىن بۇ ماڭىش ،
مىراس قالغان قۇملۇق بۇ .

بىزگە مىراس بۇ قۇملۇق ،
يۇرتتا بولۇپ يۇقۇملۇق ① .
تاراپ كەتتۇق ئاپەتتە ،
يەنە بولۇپ يات يۇرتلۇق .

بىزنى دەمەي قارالىق ② ،
قىلىدىڭلار ئۆي - تۇرالىق .
ئوت ئۆچسە ئۆكەش ③ قالۇر ،
ئالەمغۇ بۇ خۇدالىق ④ .

سۇ كەتسە ئۆكەش قالۇر ،
ئوت ئۆچسە ئۆكەش قالۇر .

ئايقۇتنىڭ قوشىقى قاراقوشۇنلۇقلارنىڭ ئەڭ مۇڭلۇق بىر ئا .

① لوپنۇرلۇقلارنىڭ ئېيتىشىچە ، بۇنىڭدىن بىرنەچچە يۈز يىل بۇرۇن كونا ئابدال ۋە قاراقوشۇن
كۆلى ئەتراپىدا قۇم - بوران ، قۇرغاقچىلىق ، چېچەك ئاپىتى بولۇپ نۇرغۇن ئادەم ئۆلۈپ كەتكەن ،
بىر تۈركۈم كىشىلەر يۇرتنى تاشلاپ ھەريانغا تاراپ كەتكەن . شۇ قېتىمقى ئاپەت ئەكس ئەتتۈرۈلگەن
بىر تارىخىي قوشاقتا «بۆلتۈرقۇ ئابدالداش شۇ قىيامەت دۇنيا ئىدى» دېگەن مىسرا بار .

② قارالىق — قاراقوشۇنلۇق دېمەكچى .

③ ئۆكەش — قوغ ؛ ئوتنىڭ تاۋى ، ئىسسىقى .

④ بۇ مىسرادا : ياخشىلىقىڭمۇ ، يامانلىقىڭمۇ ھېساب - كىتابى قىلىنىدىغان خۇدالىق (ئىگە-
سى بار) ئالەم بۇ ، دېمەكچى .

ھاڭىدا ئېيتىلغانىدى ، ئوماقلارنىڭ يىراقلىشىشى بىلەن تەڭ ئاير-
 قۇتنىڭ ئاۋازىمۇ ئاستا - ئاستا پەسلەپ بارماقتا ئىدى . ئۇلار ئېگىز
 بىر قۇم دۆۋىسىنىڭ يامزىلىدىن ئەگىپلا خۇددى قۇم بارخانلىرى
 ئارىسىغا كىرىپ غايىب بولۇۋاتقانداك بىرىنىڭ كەينىدىن بىرى
 ئۇزاتقۇچىلار كۆزىدىن ئۆچتى . ئايقۇتنىڭ ئۈنىمۇ چەكسىز قۇملۇققا
 سىڭىپ كېتىۋاتقانداك ئىدى ...

بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .

بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .

بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .

بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .

بۇ يەردىن ئايرىلىشقا بولمايتتى .

بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .
 بۇ يەردىن ئايرىلىشقا بولمايتتى .

ئۈچىنچى باب

«دىۋە ئادەم»

ئۇ ئەسلىدە كېيىك ، جەرەندەك زىلزا ئىكەندۇق ،
بىر ئۇخلاپ قويۇپلا دىۋەدەك بوي تارتىپ قالغانىكەن .
خاتىرەمدىن .
بۇ جۇل - جۇل ۋە جۇنۇنى تاشقى كۆرۈنۈشۈمگە
قاراپ ماڭا باھا بەرمە ، گەپ غىلاپتا ئەمەس ، بەلكى
پىچاقتا .

ئەبۇ بەكرى ئەش - شىبلى .
قۇملۇقتا يولۇچىلار ئۈچۈن ئەڭ قورقۇنچلۇقى ، بىرى ، سۇ .
سىزلىق ، يەنە بىرى ، شامال - بوران . تارمىلىقلار چەكسىز قۇم .
لۇق ئىچىگە كىرىپ قالمىسىلا سۇسىزلىقتىن ئانچە ئەنسىرەپ
قالمايدۇ . ئۇلار يولغا چىقىشتىن ئىلگىرىلا مەنزىلىنىڭ يېقىن -
يىراقلىقىغا قاراپ تۈلۈم ۋە باشقا سۇ قاچىلىرىغا يېتەرلىك سۇ
غەملىۋالىدۇ . ناۋادا ، سۈيى ئازلاپ قالسىمۇ بەك قايغۇرۇپ كەتمەي-
دۇ ، تەكلىماكان قۇملۇقىنىڭ ئوي - چوڭقۇرى ، دەريا - ئۆستەڭ .

لىرى ، كۆل - داشلىرى ① ئۇلارغا ئوبدان تونۇشلۇق . ئۇلار نەدىن سۇ تاپقىلى بولىدىغانلىقىنى بىلىدۇ . پارچە ئوتلاق ۋە توغراقلىق چەتلىرىدىكى قۇملۇقتا بىر خىل ھەرە بار ، ئۇ كىشىلەرنىڭ سۇ تېپىۋېلىشىغا ياردەم بېرىدۇ . ئىسسىقتا سۇسىز قالغاندا ، ئۇ ئۈچ - قان يۆنىلىش بويىچە مېڭىۋەرسە ، چوقۇم سۇ بار جاينى تاپقىلى بولىدۇ . تارىملىقلارنىڭ قورقىدىغىنى ، شامال ، بوران ، بورانغۇ ئەسلى ، شامال ئانچىكى كۈچىيىپ قالسىمۇ ئالەمنى - مالىم قىلىدۇ . سۈرلۈك جىملىققا چۆمگەن پايانسىز قۇملۇق بىردىنلا جىن - شاياتۇنلار قۇتراپ ئالتاغىل سۈرەن سالغاندەك ھۇشقىتىپ قۇلاق - مېڭىنى يەيدۇ ، قۇملار يۈزگە يىڭىندەك سانجىلىدۇ ، كۆزنى ئاچقۇزمايدۇ . ھەرقانداق يېتۈك ئىزچىمۇ بېشى تۆرەپ يول - دىن ئېزىپ قالىدۇ ھەتتا كەلگەن تەرىپى بىلەن بارىدىغان تەرىپىندە - مۇ پەرق ئېتەلمەي قالىدۇ . بۇنداق چاغدا باشنى ئىچىگە تىقىپ شامالنىڭ يۆنىلىشى بويىچە ماڭماقتىن باشقا چارە يوق . بوراننىڭ توختىشىنى كۈتۈپ ماڭماي جىم تۇرسا ، بىردەمنىڭ ئىچىدە ئادەم قۇمغا كۆمۈلۈپ كېتىدىغان گەپ بولسا ، ئۇنىڭ ئالدىدا ، بولغۇسى قۇ - چىڭقىچۇش . ئوماقلار يولغا ئاتلىنىش ئالدىدا ، بولغۇسى قۇ - دىسى تايۇق - باش سونۇر ئالدىدىكى ئاسمان ، يۇلتۇز ئەھۋالىنى قالۇچىلارنىڭ تەجرىبە - ساۋىقى بويىچە كۆزىتىپ ، ئۇلارنىڭ بۇ - گۈن يولغا چىقماسلىقىنى ، شامال چىقىپ قېلىش ئېھتىمالى بارلىقىنى ئەسكەرتكەنىدى .

ئوماق ئالدىنقى ھەپتە قاناقا بىلەن كۆرۈشكەندە ، ئۇ ئۇلارنىڭ قانچە يۇرۇن ماڭسا شۇنچە ياخشى بولىدىغانلىقىنى ئېيتقاندى ، ئوماقلارنىڭ قالۇچىلار مەھەللىسىدىن كەتكۈسى يوق ئىدى ، پەقەت قاناقانىڭ ھەقىقىي سەۋەبىنى ئېيتىمىغان چۈشەنچىسىز گېپى بويىچە چىلا كەتمەكچى بولغانىدى . ئىككى كۈننىڭ ئالدىدا يوقلاپ كىر - گەندە ؟ بۈگۈنكى كۈندە سەھەرە يولغا چىقىپ كېتىدىغانلىقىنى بىلەن

① داشى - سۇ توختاپ قالغان ، ئەتراپىدىن سۇ كىرمەيدىغان كۆل ، سايازلىق .

كىتكەندى . ئەمما ، ئوماق قاناقانىڭ ئۇنى كېتىشكە ئالدىراتقانلىق .
قىنى ئېيتماي ، بىر كۈنى ئۇنىڭ ئۆيىگە كىرىپ ،
— بۇ دېگەن 8 - ئاينىڭ بېشى . بۇ ئاي ، بۇ كۈنلەردە نەدىكى
شامال كەن . ئىككى كۈنلۈك يول ، ھامان ماڭىدىغان بولغاندىكىن
ماڭايلى . — دېگەندى .
ئوماقلار سۇنى ئىككى كۈنگە يېتىپ ئاشقۇدەك ئېلىۋالغان
بولسىمۇ ، تايۇق يەنىلا ئۇلاردىن ئەنسىرەپ تۇراتتى . ئۇ ئولامخانغا
قاراپ ئۆي تەرەپنى ئىشارە قىلدى . خوتۇنى ئىتتىك ئۆيگە كىرىپ
بىر سۇ قاچىسىنى ئېلىپ چىقتى . قاچىدىكى ئۇلار ئۆزلىرى ئۈچۈن
تەييارلىۋالغان ئۇسالق ئىدى .
تايۇق سۇ قاچىسىنى ئوماققا بېرىۋېتىپ ،
— شامالنىڭ شەپىسى سېزىلگەن ھامان كونا قۇرۇق ئېقىن
ئىچى بىلەن مېڭىپ يارداڭلىققا بېرىۋېلىڭلار ، — دەپ ئەسكەرتىپ
قويدى .
— مانا چۈشمۇ قايرىلاي دېدى ، ھاۋانىڭ رەپتارى ئوماقنىڭ ئوي-
لىغىنىدەك ئىدى .
7 - ئاي ئەمدىلا ئۆزىغان بولسىمۇ ، قۇملۇقنىڭ تەبىئىتى
ئوماقلارنى ، بولۇپمۇ تۆمۈرنى ئايىغاندەك بەك قىزىپ كەتمىدى ،
قۇملۇق شۇ قەدەر جىمجىتتىكى ، گويا پۈتۈن كائىنات جىمجىتلىق
ئويۇسىغا غەرق بولغانىدى . ھەي قۇملۇق ، ھەي قۇملۇق ، سېنىڭ
ئاشۇ شامال - بورىنىڭ ، سۇسىزلىقىڭ بولمىسا ، سەندىن تىنچ ،
سەندىن كەڭتاشا - ئازادە جاي يوق . ئۇنچە ئۆپىدەك يۇمشاق
قۇملارنىڭدا يالاڭ ئاياغ بولۇپ قىيغىتىپ يۈگۈرگۈشى ، ئېڭىز -
ئېڭىز قۇم دۆۋىلىرىڭدىن سىيرىلىپ - دۈمىلاپ ئوينىغۇسى كېلىدۇ .
دۇكىنىڭ سەندە كىشىلەرگە يەتكۈدەك ئېھتىياجلىق ئو-
زۇق شاتتولۇك بولىدىغانلا بولسا ، جاھاندا سەندىن تىنچ ، سەندىن
خاتىرجەم جاي يوق . پەقەت سەندە ئادەملەرنىڭ چېكى ، تۈۋى يوق
ئازناپ نەپسىنى قاندۇرىدىغان مەئشەتنىڭ يوقلۇقىدىنلا سېنى ئا-
دەملەر «چۆل» كۆرۈپ ، يالاڭ نەپسىنى دەپ نەپ تالىشىپ شەھەرلەردە

گە تىقىلىۋېلىشقان . — ئوماق ، قارىغىنا ! — ئايقۇت بىر نەرسىدىن چۆچۈگەندەك ئەندىكىپ ئاسماننىڭ كۈنپېتىش تەرىپىنى كۆرسەتتى .
ئوماق قاراپلا : « سەييارىلەر ئاسماندا نەرسىنى ئويلايدۇ ؟ »
— تايۇقنىڭ دېگىنىدەك شامال چېقىپ قالامدۇ نېمە ؟ —
دېدى . ئۇمۇ جىددىچىلىك ئىلكىگە چۈشۈپ قالدى .
ئاسماننىڭ غەرب تەرەپ ئۇپۇقىدىن خۇددى يىراقتىكى قۇم دۆۋىلىرى ئارقىسىدىن چىقۇۋاتقان دەك باش ئۇچى بىر غۇلاچچە كەڭ-
لىكتە ، قۇيرۇق تەرىپى بارغانسېرى كېڭىيىۋاتقان سۇس ، شالاڭ
بىر قەۋەت ئاق بۇلۇت يىپەك ، تورقا تاللىرىدەك سوزۇلۇپ ئاستا
سېلىجىپ كەلمەكتە ئىدى . بۇ ، شامال كېلىۋاتقانلىقىدىن شەپە
بولۇپ ، بۇ تەڭرىنىڭ بەندىسىنى سەگەك بولۇشقا ئاگاھلاندۇرغان ،
كۆيۈنۈپ ئاسرىغانلىق ئىلتىپاتى ، رەھمىتى . « تايۇق شامال چىقىدۇ ،
دېغانلىقىنى يېرىم كۈن بۇرۇن باش سونۇردىلا قانداق بىلىۋالغاندۇ ،
چاقچىغار ئەتراپىدىكى مانانىلىق سۇس بۇلۇتلارغا قاراپ بىلدۈر-
مىكەن ، ئەجەب سورىۋالمايتىمىز » . ئوماق شۇلارنى ئويلىدى ھەم
ئۆزىنىڭ ھاۋا ھالىتىنى بىلىشتە تايۇققا يەتمەيدىغانلىقىدىن ئۆزىچە
خىجىللىق ھېس قىلىپ قالدى .
— چاپسانراق مېڭىپ تايۇق ئېيتقان تارىمنىڭ كونا قۇرۇق
ئېقىنىغا ، ھېچبولمىغاندا يېڭى قۇرۇق ئېقىنغا بېرىۋالايلى ، —
دېدى ئوماق .
« بۇ ئەتراپتا قۇرۇق ئېقىندىن ئىككىنچى بار . يازدا گىۋلاقنى
يۇقىرىدىن ئەگىپ ئۆتىدىغان بىر دەريا ئوماقنىڭ بوۋىسى يىگىرمە
ياش چاغلىرىدا ئېقىش يولىنى ئۆزگەرتىپ باشقا جاي بىلەن ئاقىدۇ .
غان بولغاندىن كېيىن ، ئەسلىدىكى دەريا قىنى « قۇرۇق ئېقىن »
دەپ ئاتالغانىدى . ئوماقنىڭ ئون ياش چاغلىرىدا دەريا يەنە بىر
قېتىم ئېقىش يولىنى ئۆزگەرتىپ تېخىمۇ يۇقىرى بىلەن ئاقىدۇ .
غان بولغاندىن كېيىن ، دەريانىڭ بۇرۇنقى قىنى « كونا قۇرۇق
ئېقىن » ، كېيىنكى قىنى « يېڭى قۇرۇق ئېقىن » دەپ ئاتىلىدىغان

بولغانىدى. ئوماق ئىلگىرى ھەر ئىككى قۇرۇق ئېقىنغا كەلگەن بولسىمۇ، يېڭى قۇرۇق ئېقىن ئۇنىڭغا بەكرەك تونۇش ئىدى. قىياسىچە، يېڭى قۇرۇق ئېقىن ئانچە يىراقتا ئەمەس ئىدى، بۇ چاغقىچە يېتىپ بېرىشى كېرەك ئىدى. ئەمما، ئېقىن ئىزىنىڭ قارىسىمۇ كۆرۈنمەيتتى. ئۇ يارداڭلىققا ئوخشاپراق كېتىدىغان قۇم دۆۋىلىرى ئۈستىگە چىقىپ ئەتراپقا قاراپ باقتى. بەزى كۆرۈنۈشلەر ئىككى يىلنىڭ ئالدىدا كەلگەندە كۆرگەن ئالامەتلەرگە ئاز - تولا ئوخشىسىمۇ، ئېقىن ئىزى كۆرۈنمەيتتى. بۇ قۇملۇقتا بىرەر ئۆز - گىرىش بولاي دېسە بىر يىل، بىر ئاي، ھەتتا بىر كۈن ئەمەس، بىردەملىك ۋاقىت كۇپايە. قاتتىق بوران ياكى قويۇن چىقىدىغان بولسا، بىرەر ئېقىن ئىزىنىڭ قۇمدا كۆمۈلۈپ كېتىشىگە شۇ بىردەملىك ۋاقىتمۇ يېتىپ ئاشىدۇ. «يېڭى قۇرۇق ئېقىننى قۇم بېسىپ كېتىپتۇ. تۆۋەنگە — كونا قۇرۇق ئېقىنغا قاراپ مېڭىش كېرەك» دەپ ئويلىدى ئوماق.

قۇملار شىرىلدىغىلى باشلىدى. بۇ شامالنىڭ ئالدى كەلگەنلىكىنىڭ ئالامىتى ئىدى. شامال كۈچىيىپ كەتكۈچە بىرەر يارداڭ - لىق بولسىمۇ تېپىۋېلىش كېرەك. ئۇلار ئېگىز ھەم چوڭ بىر قۇم دۆۋىسى يامزىلىدىن ئۆتۈشىگە، دائىرىسى ئانچە چوڭ بولمىسىمۇ، بۈككىدە بىر توغراقلىق كۆرۈندى. ئوماق كۆزىگە ئىشەنمەي قالدى. ئۇ ھەر ئىككى قۇرۇق ئېقىن بويلىرىغا بىرنەچچە قېتىم كېلىپ بۇنداق توغراقلىقنى كۆرمىگەنىدى، شۇڭا يەردىن ئۇنىڭغا - تەكلا پەيدا بولۇپ قالغان توغراقلىققا قاراپ ھەيرانلا قالدى. بىر غايىۋى كۈچ تومۇزنىڭ كۆيدۈرگۈچ ئاتەش ئىسسىقىدا سۇنىڭ پارغا ئايلىنىپ كەتمەسلىكى ئۈچۈن ئۇنى قۇم ئاستىغا سىڭدۈرۈۋېتىپ، يەنە ئۆز قۇدرىتى بىلەن قۇملۇق ئۈستىگە مۇشۇ توغراقلىقنى پەيدا قىلىپ قويغاندەكلا ئىدى. ئۇلار شامال كۈچىيىپ كەتكۈچە كۆڭۈل - دىكىدەك دالدىلىققا يېتىپ كەلگەندە، ھەممىسىنىڭ كۆڭلى جايىغا چۈشۈپ خاتىرجەم بولۇشتى. ئۇلار توغراقلىققا كېلىپلا ئۇلاغلاردىن چۈشتى. ئوماق بىلەن توختاق ئېشەك، كالىلاردىن يۈك - تاقلارنى چۈشۈرۈش بىلەن

بەند ئىدى . ئايقۇت يوغان بىز تۈپ توغراقنىڭ تۈۋىدە قۇمغا پۈتتى
ئۇزۇن سوزۇپ زاھەتلىنىپ ئولتۇرۇپ بوۋىقىنى ئېمىتىۋېتىپ ،
غەلىتە بىر ئىزنى كۆرۈپ قالدى
— ئوماق ، ماۋۇ ئېمىنىڭ ئىزى ؟! — دېدى ئايقۇت ئەندىشە-
لىك ئاھاڭدا . ئوماق قىلىۋاتقان ئىشنى قويۇپ ئىتتىك ئايقۇتنىڭ
يېنىغا كەلدى . ئايقۇت كۆزى بىلەن ئىمالاپ بىر ئىزنى كۆرسەتتى .
ئوماق ئىزغا قاراپ ھەيرانلىقتا تۇرۇپ كەتتى . ئۇنىڭ كۆز ئالدىدا
تۇرغىنى يالاڭ ئاياغ ئادەمنىڭ ئىزىغا ئوخشايدىغان ئىز ئىدى . ئىز
بىرلا ئەمەس ئىدى . بۇ ئىزلار توغراقلىقنىڭ ئۇ تەرىپىدىن كېلىپ
بۇ تەرىپىگە كەتكەنىدى . ئوماق زوڭزىيىپ ئولتۇرۇپ ئىزنى غە-
رىچلاپ باقتى . ياپىر ! ئوماقنىڭ ئۇزۇن غېرىچىدا ئىككى غېرىچقا
يېقىن چىقتى . ناھايىتى ئوچۇق ، ئىجىرىم كۆرۈنۈپ تۇرغان پۈت
سالامغا^① قاراپ ، ئۇنى ئادەم ئىزى دېيىشكە بولاتتى ، ئەمما ئادەم-
نىڭ پۈتى بۇنداقمۇ يوغان بولامدۇ ، بۇنداق يوغان پۈتى بار ئادەم
نەدە بار ؟ ئىز يېڭى ئىدى . ئوماقنىڭ خىيالغا تۈرلۈك پەرەزلەر
كەچتى . ئۇ ئايقۇت ، توختاقنى توغراقلىقنىڭ ئوتتۇرىسىغىراق ئو-
رۇنلاشتۇرۇپ قويدى

— سىلەر ئولتۇرۇپ تۇرۇڭلار ، مەن ئەتراپقا قاراپ
كېلەي ، — دېدى . — دە ، ئوماق ئىز بويلاپ توغراقلىق ئىچىگە
ئىچكىرىلەپ مېڭىپ كەتتى . ئۇ پات - پات ئالدىغا — ئىز كەتكەن
تەرەپكە دىققەت بىلەن قاراپ قوياتتى . ئۇنىڭغا يېقىنلا يەردىن غىڭ-
شىغان ئاۋاز كەلگەندەك زاپا بولدى ، قارىۋىدى ، ئالدىدىلا — ئىككى
توغراقنىڭ نېرىسىدا تۇرق — سىياقى ئادەمدەك ، ئەمما دېۋىدەك
كېلەڭسىز ، گەۋدىلىك بىر مەخلۇق تىزلىنىپ تۇرۇپ ، توغراق
شېخىغا ئېسىقلىق ، سويۇلۇپ بولغان بىر جەرەننىڭ ئىچ - قارىنىنى
ئېلىۋاتاتتى . ئوماق بىرەر شاخ - شۆمبىغا دەسسەپ سېلىپ ئاۋاز
چىقىپ كېتىشتىن ئېھتىيات قىلىپ يەم بىلەن مېڭىپ ئۇنىڭغا
يېقىنلىدى . ئۇ جەرەننىڭ ئۈچەي - باغرىنى ئالغاچ قوشاق ئېيتىۋا-
تاتتى . بايا ئوماققا غىڭشىغاندەك بىلىنگەن ئاۋاز ئەمدى ئېنىق

ن^① سالامغا پۈتتى قوشنىڭ بارماقلىرى . ن^② سىياقى ئادەمدەك بولۇپ

ئاڭلاندى... ۋە سىزنىڭ بىلگۈچىڭىز بولغان ھەممەيىڭىزنىڭ بىرلىشىشى.

ئەللەر دەيدۇ تولا ماڭدىڭ چاراغا،
كۆزۈ چۈشۈپ پۈتۈمداقنى ياراغا،
ماڭىپ... ماڭىپ يېتەلمەدىم يارنىغا،
نەمە گۇناھ قىلغانىدىم خۇداغا،

تولا ماڭىپ قاپىرىپ كەتتى پۈتۈم،
زېرىكمەيمەن تۇغۇلۇپ ئۆسكەن يۈرتۈم،
سەن يادىمغا يەتكەندە جانالىقىم،
لاچىن بولۇپ قاناتلانىپلا ئۈچتۈم.

تولا ماڭسام نەمە بوپتۇ ئۆز يۈرتۈم،
يول ماڭىشقا ياراتىلغان بۇ پۈتۈم،
خۇدا ئىگەم ئاسان قىلار يولۇمنى،
مەنمۇ ئەمدى بەدگۇپانى ئۈنۈتتۈم.

ئوماقنىڭ پۈتۈن دىققىتى قوشاقتا قېلىپ،
پۈتى تېگىپ كەتكىنىنى بىلمەي قالدى،
كەتتى. ھېلىقى يوغان گەۋدە كەينىگە بۇرۇلۇپ قارىۋېدى،
ئوماقنىڭ كۆزى چانقىدىن چاچراپ چىقىپ كېتىدىغاندەك،
چۆچەكتەك بولۇپ قاراپلا قالدى. ئوماقنىڭ كۆز ئالدىدا مومىسى ئېيتىپ
بەرگەن چۆچەك، ئەپسانىلەردە ئاجايىپ - غارايىپ تەسۋىرلىنىدۇ.
غان كېلەڭسىز، تەبىئەتتە مەخلۇق - دىۋە تۇرغاندەك ئىدى.
ئۇ ئۆسۈك - پاختاق چاچ - ساقىلى، جەندە - جۈلدۈر كىيىمى
بىلەن ئوماققا باشقىچىلا كۆرۈنۈپ كەتتى.

ۋە سىزنىڭ بىلگۈچىڭىز بولغان ھەممەيىڭىزنىڭ بىرلىشىشى.

نەمەيىڭىزنىڭ بىرلىشىشى 2-بۆلۈم
ئوماقنىڭ قولىنى تۇتۇپ، ئاتىسىنىڭ زىل «ئىككى قۇرۇق ئېقىن
ئەتراپىدا، دىۋە ئادەم بار» دېگىنىنى قايتا سادا يەرگەندەك بولدى.

«ئاتام ئېيتقان دىۋە ئادەم مۇشۇمىكىن» دەپ ئويلىدى . ئۇ ئەمدى ئۆزىنى توختىۋالدى ، قورقۇنچى سەل بېسىقتى .
«دىۋە ئادەم» ئوماقنى كەل ، دېگەن مەنىدە سول قولىدا ئىشا-
رە قىلدى . ئوماق ئۇنىڭ يېنىغا كەلدى . «دىۋە ئادەم» نىڭ تىزلى-
نىپ ئولتۇرغان بويى بىلەن ئوماقنىڭ ئۆرە تۇرغاندىكى بويى تەڭ-
لىشىپ تۇراتتى .

— ئۆزۈڭ يالغۇزمۇ ، باشقا ئادەملەرمۇ بارمۇ ؟ نەدىن كەل-
دىڭ ، نەگە بارىسەن ؟ — ئۇنىڭ ئاۋازى ئۆزىدەك يوغان — بوم ،
غاراڭ — غۇرۇڭ ، سۈرلۈك ھەم دوغۇلۇق ئىدى .
ئوماق ئۆزلىرىنىڭ نەدىن كېلىپ نەگە كېتىۋاتقانلىقىنى مۇن-
داقچىلا قىسقا سۆزلەپ بەردى .

— بۇلۇتنىڭ ئەلپازىغا قارىغاندا شامال قاتتىق بولىدۇ . بۇ-
گۈن ماڭالمايسىلەر ، ئادەملىرىڭ بىلەن يۈك — تاق ، ئۇلاغلىرىڭنى
مۇشۇ يەرگە ئەكىلىپ قوي ، بۇ يەرگە شامال ھەيۋىسىنى كۆرسى-
تەلمەيدۇ ، — دېدى «دىۋە ئادەم» .

ئوماق قىلچە دېلىغۇل بولماي ، كۆڭلىگە قىلچە شەك — شۈب-
ھىلىك ئويلار كەچمەي ئايقۇتلار يېنىغا قايتىپ كەلدى . ئۇلارغا
دادىسى ، ئاتىسى ھەم باشقىلاردىن «دىۋە ئادەم» توغرىلىق ئاڭلى-
غانلىقىنى ، مۇشۇ توغراقلىقتا شۇنىڭغا ئوخشايدىغان بىر ئادەمنى
كۆرگەنلىكىنى ، ھازىر شۇنىڭ قېشىدىن كەلگەنلىكىنى ، ئۇنىڭ
دېگەنلىرىنى ، كۆرگەن ئىز شۇنىڭ ئىزى ئىكەنلىكىنى ، دېدى .
ئۇنىڭ بۇنچە تەپسىلىي دەپ كېتىشى ئۇنى كۆرگەندە ئايقۇت بىلەن
توختاقنىڭ قورقۇپ كەتمەسلىكى ئۈچۈن ئالدىن ئۇلارنىڭ كۆڭلىنى
تىندۈرۈپ قويۇش ئىدى .

— ئاتاممۇ شۇنداق بىر «دىۋە ئادەم» نىڭ بارلىقى ، ئۇ سۇدىن
چىقىپ چىكە سوقۇپ ئۇدۇل مېڭىشقا توغرا كەلسە ، كېمىسىنىڭ
تۈمشۈقىدىن باغلىۋالغان ئارغامچىنىڭ يەنە بىر ئۈچىنى يېلىگە
چېتىۋېلىپ سۆرەپ كېتىۋېرىدىغانلىقىنى سۆزلەپ بەرگەنىدى . ئۇ

ئادەمنى بىر كۆرۈپ باقسام ، دەيدىغان ئارزۇيۇم بار ئىدى . ياخشى بولدى ، كۆرىدىغان بولدۇم ، — دېدى ئايقۇت ، ئوماقنىڭ ئەندىشە-سىنىڭ ئەكسىچە خاتىرجەم ھالدا .

«دېۋە ئادەم» ئوماقلارنىڭ يۈك - تاقلارنى چۈشۈرۈشۈپ ، ئۇلاغلارنى ئورۇنلاشتۇرۇپ بولۇشۈپ ، ئادەمنىڭ پاقىچىلىك چوڭلۇقتىكى ھۆل توغراق شاخلىرىنى كۈچەمەيلا قايرىپ قا-راس - قۇرۇس ئۈشتۈپ ئۇلاغلارنىڭ ئالدىغا تاشلاپ بەردى . توخ-تاق قورقۇمسىراپ تۇراتتى . «دېۋە ئادەم» ئۇنى بىر قولىدا قور-چاقنى كۆتۈرگەندەك كۆتۈرۈۋېلىپ توغراقنىڭ بىر ئاچىمىقىغا مىندۈرۈپ قويۇپ :

— قېنى ، چۈشۈپ باقە ، باتۇرچاق ، — دېدى .
ئوماق بىلەن ئايقۇت كۈلۈۋەتمىگەن بولسا ، توختاق قورقۇپ يىغلىۋېتەيلا دەپ قالغانىدى ، ئەمدى ئۇنىڭ قورقۇنچى يوقىلىپ كۈلۈۋەتتى .

«دېۋە ئادەم» توختاقنى يەنە بايقىدەك بىر قولىدا كۆتۈرۈپ يەرگە قويدى ۋە ئۇنىڭ بېشىنى سىلاپ تۇرۇپ :
— مەن سىلەرنى جەرەن كاۋىپى بىلەن مېھمان قىلاي ، — دېدى .

ئۇ بىلەكتەك چوڭلۇقتىكى قۇرۇق توغراق شاخلىرىنى ئۈش-تۈشقا باشلىدى . ئوماق ئۇنىڭ ئۈشتۈغانلىرىنى بىر يەرگە دۆۋىلە-گەچ يەردىكى ياغاچلارنى تېرىشكە باشلىدى . توختاقمۇ جىم تۇرمى-دى . سالىقن قۇمدا يۈگۈرۈپ يۈرۈپ ئوتۇنلۇق ياغاچ تەردى . بىردەمدىلا بىر دۆۋە ئوتۇن تەييار بولدى . «دېۋە ئادەم» يوغان بىر توغراقنىڭ كاۋىكىدىن چوڭلۇقى شاپىلاقچىلىك ، بىرى بىرلىك قېلىنلىقتا ، يەنە بىرى ئۇنىڭدىن نېپىزرەك ئىككى تال تاختاي ، ئاددىي بىر كامالچەك ، بىر ئۇچى ئۇچلاقلىق بىگىز ، بارماق توم-لۇقتىكى بىر غېرىچچە يۇلغۇن ياغىچى ھەم ياڭاقىتىن چوڭراق سۆگەت پورى ئالدى . ئوماق بۇ تەرسىلەرگە قاراپ ئۇنىڭ «ھارام ئوت» چىقارماقچىلىقىنى ھەم بۇ يەر ئۇنىڭ كېلىپ تۇرىدىغان

دائىملىق جايى ئىكەنلىكىنى جەزم قىلدى . ئوماق يېنىدىن چاقماق بىلەن چاقماق تېشى چىقىرىپ :

— ئوتنى بۇنىڭدا چىقىرايلى ، — دېدى .
— ماۋۇ بالاڭ «ھارام ئوت» چىقىرىشنى بىلمەيدىغاندۇ ، كۆرۈپ قويسۇن ، بىلىپ قالغاننىڭ زىيىنى يوق ، — دېدى دىۋە ئادەم .

ئۇ سۆگەت پورنى قۇمغا پاتۇرۇپ قويۇپ ، ئۈستىگە نېپىز تاختاينى قويدى . كامالچەكنىڭ يېپىنى ئۇچلاقلق يۇلغۇن ياغىچىغا بىر يۆگەپ ، ئۇنىڭ ئۇچلانغان ئۈچىنى تاختاىغا تىك تىركەپ ، يۇقىرى ئۈچىدىن يەنە بىر تاختاي بىلەن بېسىپ تۇرۇپ كامالچەك بىلەن ياغاچنى ئايلاندۇرۇشقا باشلىدى . بىر ھازا ھەپىلەشكەندىن كېيىن ، قاتتىق يۇلغۇن ياغىچى تاختاينى تېشىپ ئۆتتى ، قىزىغان ياغاچ تاختاي ئاستىدىكى سۆگەت پورغا تېگىشى ھامان ئوت ئېلىپ ئىس چىقتى . «دىۋە ئادەم» پوردىكى ئوتنى يەنە بىر پورغا ، ئۇنى يەنە بىرگە ... شۇ تەقلىدە ئوتنى ئالتە يەرگە كۆچۈرگەندىن كېيىن ، يەتتىنچى قېتىملىقنى ئوتۇنغا تۇتاشتۇردى ① . چوغ چۈشكۈ . چە ئارىلىقتا گۆشنى ماشاپ ② زىخقا ئۆتكۈزگۈدەك قىلىپ تەييارلىدى . ئوت يالقۇنچاپ چوغلانغاندىن كېيىن ، ھېلىقى توغراق كاۋىكىدىن يەتتە - سەككىز تال يۇلغۇن زىخى ئېلىپ كەلدى . تۆتى

① تارىخىي ماتېرىياللار ۋە ئارخېئولوگىيىلىك بايقاشلاردىن مەلۇم بولۇشىچە ، ئۇيغۇرلار ، جۇملىدىن لوپنۇرلۇقلار قەدىمدە زوررو ئاستىز دىنىغىمۇ ئېتىقاد قىلغان . بۇ دىندا ئاھورامازدا «يەتتە ساخاۋەتلىك مەڭگۈلۈك» تىن يارالغان ، دېيىلىدۇ . شۇڭا «يەتتە» ساننى چوڭ بىلىدۇ . لوپلۇق (لوپنۇرلۇق) لارنىڭ يېقىنقى چاغلارغىچە ئوغۇل تەرەپ قىز تەرەپكە چانچىق (داستىخان) ئېلىپ بارغاندا پىشۇرۇلغان يەتتە بېلىق كاللىسى سېلىپ بېرىشى (بەش تال ئېلىپ بارىدىغانلىرىمۇ بار) ، قەبىرە بېشىغا ئوخشاش توملۇقتىكى ياغاچلاردا يەتتە قۇر جەمبەز ياساپ ، قۇياش شەكلىنى چىقىرىپ قويۇشلىرى زوررو ئاستىز دىنى ئېتىقادىنىڭ ئىپادىسىدۇر . زوررو ئاستىز دىنىدىكى «يەتتە» نى چوڭ بىلىش ئېتىقادى كېيىنكى چاغلاردا ئىسلامىيەت ئېتىقادى بىلەن ئارىلىشىپ ئىپادىلىنىدىغان بولۇپ قالغان . مەسىلەن : مېيىتنى يەرلىككە قويغاندا يەتتە كەتمەن توپا تاشلاش ، «سۇ يەتتە دۈمىلىنىسا ھالال» ، يەتتە دوزاخ ، تۇرپاندىكى يەتتە ئەۋلىيا ئۆڭكۈرى قاتارلىقلار . ئۇنىڭدىن باشقا ئۇيغۇرلاردا يەنە يەتتە ئىقلىم ، يەتتە قات ئاسمان ، يەتتە تارىم ، يەتتە ئۆيدىن ئون ياكى كېپەك تىلەش ، قۇمۇل بىلەن تۇرپان ئارىلىقىدىكى يەتتە قۇدۇق ، يەتتە ياشتىن يەتمىش ياشقىچە ، يەتمىش پۇشتى (يەتتىنچى ئون قاتلىنىشى) ، يەتتە ئاشىق - مەشۇق ، «بارمايمەن دېگەن تۈگمەنگە يەتتە قېتىم بېرىپتۇ» ، «يەتتە ئۆلچەپ بىر كەس» ، قەبىلىنىڭ ، ياۋۇزلۇقنىڭ سىمۋولى بولغان يەتتە باشلىق يالماۋۇز ، دېگەنگە ئوخشاشلارمۇ زوررو ئاستىز دىنىدىكى «يەتتە» نى چوڭ بىلىش ئېتىقادىنىڭ تەسىرىدۇر . لوپنۇرلۇقلاردىكى «ھارام ئوت» نى يەتتە يەرگە كۆچۈرۈش ئارقىلىق ئىشلىتىدىغان (ھالال) قىلىشۇ زوررو ئاستىز دىنىنىڭ يېقىنقى ۋاقىتلارغىچە داۋاملىشىپ كەلگەن ساقىندى تەسىرىدۇر . ② ماشاش — پارچىلاش (بۇ سۆز مەخسۇس خام گۆشنى پارچىلاشقا قارىتىلىپ ئېيتىلىدۇ . پىششىق گۆشكە ئىشلىتىلمەيدۇ) .

ماشالغان گۆشنى زىخقا ئۆتكۈزۈپ ئۈدۈللۈك پىشۇرۇپ يېيىشكە باشلىدى .

يۇلغۇن زىخقا ئۆتكۈزۈپ پىشۇرۇلغان جاڭگال كاۋىپى نەقە - دەر يېيىشلىك ، نەقەدەر مەزىلىك ، ھۈزۈرلۈك ، ئۇنىڭدا ساپ گۆش تەمىدىن باشقا غەيرىي تەم ، غەيرىي پۇراق ، ئۇ ، بۇ تەركىب يوق . ئوتۇن چوغىغا قاقلىنىپ ئىچ - ئىچىدىن مەلەقلىپ پىشىپ كېتىدۇ ، بۇنداق ئوتۇن كاۋىپى ھەم تېتىملىق ، ھەم سىڭىشلىق بولىدۇ .

ئوماقلارنىڭ يېنىدا قۇمغا چۆكۈپ ئولتۇرغان «دىۋە ئادەم» بوي جەھەتتە ئۇلاردىن قوي ئارىسىغا تۆگە كىرىپ قالغاندەك پەرقلىنىپ تۇراتتى . ئۇلار كاۋاپنى مەرزە بىلەن يەۋاتقاندا ، گۆش ھىدىنى سېزىپ قالغان بىر گۆشخور قۇملۇق قۇشى ئۇلارنىڭ يېنىدىكى توغراقنىڭ ئېگىز بىر شېخىغا كېلىپ قوندى . ئوماق قولىدىكى زىخنىمۇ قويماي ئورنىدىن تۇرۇپ يۈك - تاقلرىنىڭ يېنىغا بېرىپ قاناقا جاھانبەگكە ئالغاچ بېرىشقا بەرگەن ئوقيانى ئېلىپ كەلدى . ئەمما ئۇ ئورنىدىن تۇرغاندىلا سەزگۈر قۇش ئۇچۇپ كەتكەنىدى . «دىۋە ئادەم» ئوماقنىڭ قولىدىن ئوقيانى ئېلىپ سىندىچىلاپ قاراپ :

— بۇ قالاچ قاناقانىڭ ئوقياسىغۇ ، ساڭا كىم بەردى ؟ — دەپ سورىدى .

— قالاچ قاناقا دەيسەنغۇ ، ئۇ قاناقانىڭ ئېتى قالاچما ؟ —
— ئۇ قاناقانى بۇ قۇملۇقتا ھەممە ئادەم بىلىدۇ ، سەن بىلمە . سەن ؟ ئەمىسە ئوقياسىنى نەدىن ئالدىڭ ؟ — دەپ تەكرارلاپ سورىدى .
دى «دىۋە ئادەم» جىددىيلەشكەندەك بولۇپ ، ئوماقنىڭ كۆزىگە تىكىلىپ تۇرۇپ :

— بىز بۈگۈن قالۇچىلار مەھەللىسىدىن يولغا چىقىدىغاندا قاناقا بوۋاي بۇ ئوقيانى جاھانبەگكە تاپشۇرۇپ بەر دەپ بەرگەن ، — دېدى ئوماق .

— سىلەر بۇلاقكۆلدىن كەلدىڭلارما ؟

ئوماق ئۆزلىرىنىڭ بۇلاقكۆل — قالۇچىلار مەھەللىسىگە كېلىپ قېلىش جەريانى بىلەن ئۇ يەردە تۆت ئايىنى قانداق ئۆتكۈزگەندىكىنى مەمنۇنلۇق بىلەن سۆزلەپ بەردى .
— ئۇ قاناقانىڭ ئات — جونى قالاچ . ئۇنىڭ ئىسمىنى ساڭا دەپ بەرمىگەنلىكى سېنى باشقا قەبىلە — ئۇرۇقتىن دېگەنلىكى ئەمەس . ئۇ باشقىلارنىڭ : «بوۋىلىرىنىڭ ئىسمىنى قويۇۋالغىنى بىلەن ، ئۇلارنىڭ ھېچنېمىسىنى بىلمەيدۇ» دەپ مەسخىرە قىلىشىدىن بەك قاچىدۇ ۋە ئۇنىڭدىن نومۇس قىلىدۇ . مۇشۇنى ئويلىسىلا قالاچ قاناقانى خىيال باسىدىكەن ، ئازابلىنىدىكەن ، — دېدى «دىۋە ئادەم» ھەم ئۆزى بىلەن قالاچ قاناقا ئوتتۇرىسىدا بولۇپ ئۆتكەن بىر ئىشنى سۆزلەپ بەردى .

3

بۇنىڭدىن يىگىرمە يىللار ئىلگىرى ، «دىۋە ئادەم» يىگىرمە بەش ياش چاغلار ئىدى . چارىدا دەريا ، كۆل سۈيى ئۆرلەپ كېتىپ يەرلەر زەئىپلىشىش ئاپىتى بولغاندا ، ئۇنىڭ ئائىلىسى بىلەن يەنە تۆت ئائىلە تارىم دەرياسىنى بويلاپ تۆۋەنگە قاراپ ماڭا — ماڭا يارداڭلىق ئەتراپىدىكى يېڭى قۇرۇق ئېقىن بويىغا كېلىپ توختاپ قېلىشتى . ئۇ چاغدا ئېقىندا سۇ بار ئىدى . ئېقىننىڭ ئىككى قاسنىقى بۈك چاتقاللىق بولۇپ ، توغراق يوق ئىدى . ئۇنىڭ ئاتىسى ئۈستى مەرگەن ، تونۇلغان ئوۋچى ئىدى . ئاتىسى چارىنى كۆرۈپ كېلىشكە كەتكەن كۈنلەرنىڭ بىرىدە ، ئۇ ئاتىسىنىڭ شىراقلىق مىلتىقى بىلەن ئوقياسىنى ئېلىپ ، غونان تېپىغا^① مىنىپ بىرەر چوڭراق ئىلۋەسۇن ئوۋلاپ كېلىش مەقسىتىدە ئالدىنقى بىر قېتىمدا ئاتىسى بىلەن بارغان ئېقىننىڭ ئۈستۈن تەرىپىنى نشانلاپ ماڭدى . ئۇ چۈشكە يېقىن بىر قويۇق چاتقاللىققا كەلدى . ئۇ بۇ يەردە قانداق چوڭ ھايۋانلارنىڭ بارلىقىنى بىلمەيتتى . يەردىكى

① غونان تاي — ئىككى ياشلىق تاي بىلەن زەمەنلىك تاي .

ئىزلارغا قاراپ بۇ يەردە جەرەن بار ئىكەن ، دېدى ئىچىدە . جەرەن-
لەرنىڭ ئېقىنغا سۇ ئىچكىلى كېلىش ئېھتىمالى بولغان جاينى
تېپىپ ، دالدىلىق ياسىغىلى بولغۇدەك يەر تاللىغىلى ئەتراپقا كۆز
يۈگۈرتۈپ ، ئېقىنغا يېقىن بىر چاتقاللىق ئارىسىدىكى بىر ئۆچەنى
كۆردى . يېقىن كېلىپ كۆرۈپ بۇ يەرگە بۇ يىللاردا ئاياغ بېسىلمى-
غانلىقىنى بىلدى ، چۈنكى ئۆچەننىڭ ئىچىنى يۇمران ئوتلار بېسىپ
كەتكەن بولۇپ ، ھېچبىر جەيلەنمىگەندى . ئۇ ئىچىگە كىرمەيمۇ -
كىرمەيمۇ ، دېگەن دېلىغۇللۇقتا ئەتراپقا قارىۋېتىپ ، «قېنى ئىگى-
سى كېلىپ قالسا بىر گەپ بولار»^① دەپ ئويلىدى .
ئۇ ئۆچەننىڭ ئىچىگە كىرىپ ئېقىن بويىنى ئوچۇق ، ئېنىق
كۆزىتىپ تۇرغىلى بولىدىغان جاينى تاللاپ ئوبدان جايلىشىپ ئول-
تۇردى . ئوقياسىنى بىر يېنىغا قويۇپ ، مىللىتىنى قايتىدىن سۈم-
بىلاپ تازىلىدى ، ئوقلاپ ، تەپكىشىگە ئۆزى ياسىغان پۇرۇختى^②
قىستۇرۇپ تەق قىلىپ قويدى . توشقان ياكى بىرەر ئۇچار قۇش
كەلسە ئوقىدا ئېتىشى ، چوڭراق ھايۋان كەلسە مىللىقتا ئېتىشى
كۆڭلىگە يۈكۈپ ئولتۇردى .

ئارىدىن ئانچە ۋاقىت ئۆتمەي بىر توشقان ئېقىن بويىغا كەل-
دى ، ئەلەڭلەپ ئەتراپقا قارىۋېتىپ سۇ ئىچكىلى ئېڭىشتىيۇ ، بېشى-
نى كۆتۈرگىنىچە پارت قىلىپ قېچىپ چاتقاللىققا كىرىپ كەتتى .
ئۇ توشقاننىڭ نېمىدىن ئۆز كۆپ قاچقىنىنى بىلەلمەي ئېقىننىڭ ئۇ
تەرىپىگە قارىغانىدى ، چاتقال ئارىسىدىن چىقىپ سۇغا قاراپ كېلە-
ۋاتقان بىر يولۋاسنى كۆردى ، يولۋاسنى كۆردىيۇ ، يۈرىكى «جىغ»
قىلىپ قالدى . ئاڭغىچە يولۋاس مۇشۇ ئەتراپنىڭ بىردىنبىر خوجە-
سى بولغاچقا ، ھېچبىر خەۋپسىزىمەي سۇ بويىغا كەلدى . «دېۋە
ئادەم» يۈرىكىنى توختىتىۋېلىپ يولۋاسنى ئېتىش خىيالىغا كەل-
دى . ئۇنىڭ بىلەن ئېقىننىڭ نېرىقى قېشىنىڭ ئارىلىقى كۆپ بولسا

① لوپنۇرلۇق ئوۋچىلارنىڭ ئەندىشىسىدە بىر ئوۋچى دائىم كېلىدىغان جايغا باشقا بىر ئوۋچى
كېلىپ ئوۋ قىلىش يوق ، بۇنداق قىلىقنى بەك ئېغىر ئالىدۇ . بىر ئوۋچى ياسىغان ئۆچەندىن باشقا
بىرسى پايدىلىنىش تېخىمۇ يوق .
② پۇرۇخ — مىللىق دورىسى .

يۈز قەدەم كېلەتتى. بۇنچىلىك ئارىلىقتىكى يولۋاسنى ئاتماق ئۇ. نىڭغا ھېچ گەپ ئەمەس ئىدى. يولۋاس سۇ ئىچكىلى ئېگىشتى. «دىۋە ئادەم» قولىغا مىلتىقنى ئالدى. يولۋاسنىڭ مېڭىسىنى چېپىنىپ تەپكىنى باساي دېگەندە، بىر قول ئۇنىڭ مۇرىسىنى يېنىك ئىككى قېتىم بېسىپ قويدى. ئۇ چۆچۈپ كەينىگە قاراپ، تۆپىلىكى ئېگىزرەك كىگىز قالپاق كىيگەن، ئاپئاق ساقىلى مەيدىسىنى يېپىپ كىندىكىگىچە چۈشۈپ تۇرغان بىر بوۋاينى كۆردى. بوۋاي بېگىز يارمىقى بىلەن ئاغزىنى بېسىپ: «ئاۋاز چىقارما» دېگەن ئىشارىنى قىلدى. ئاڭغىچە يولۋاس ئىچىدىغان سۈيىنى ئىچىپ بايقى بەخىرامانلىقىچە مېڭىپ چاتقاللىققا كىرىپ كەتتى.

— ئاشۇ يولۋاسنى ئاتماقچىمىدىڭ؟
«نەدىكى بىر قېرى» نىڭ ئۇنى تەستە ئۇچرايدىغان بىر ياخشى ئولجىدىن قۇرۇق قويغىنىغا «دىۋە ئادەم» نىڭ غۇزۇرىدە ئاچچىقى كەلدى.
— ئۇ بىر يىرتقۇغۇ^①، ئاتسام بولمامتى؟
— ھەقىقىي ئەر بولساڭ يولۋاسنىڭ ئەر كىيىنى ئات، كۆرمىدىڭمۇ ئۇنىڭ قورسىقىنى؟

ھازىرغىچە ھېچكىم ھەتتا پولگان، ئوۋچىلىقتا قاتتىق قول ئاتىسىمۇ ئۇنىڭغا بۇنداق كەسكىن، قاتتىق گەپ قىلىپ باقمىغانىدى. «ھەقىقىي ئەر بولساڭ»، بۇ گەپ ئۇنىڭ جان جېنىدىن ئۆتۈپ يۈرىكىگە تېگىپ، ئۇنى لاسىدە بوشىتىپ قويدى.
— ئۇ بوغازمىكەن؟

— ئۈچەدىن چىق، بىرىغا بېرىپ پاراڭلىشايلي، — دېدى بوۋاي.

«دىۋە ئادەم» مىلتىق، ئوقياسىنى ئېلىپ ئۈچەدىن چىقىپ بولغۇچە بوۋاي كەينىگە ئورۇلۇپ ماڭدى. «دىۋە ئادەم» ئۇنىڭ ئارقىسىدىن ئەگەشتى. بوۋاينىڭ قولىدا بىر ئوقيا بار ئىدى. بوۋاي ئېتىنىڭ يېنىغا كېلىپ كەينىگە قارىماي تۇرۇپ:

① يىرتقۇ — يىرتقۇچ.

«ئېتىڭنى ئېلىپ كەل،» دېدى. «دېۋە ئادەم» كەسكىن سۆزلۈك بوۋاي ئالدىدا ياۋاش ئىتائەت مەنگە ئايلىنىپ قالغانىدى. لام - جىم دېمەي بېرىپ ئېتىنى باغلاپ قويغان يەردىن ئېلىپ كەلدى. بوۋاي ئېتىغا مىنىپ بولۇپ: «سەنمۇ ئېتىڭغا مىن،» دەپ قويۇپ ئېتىنى ماغدۇرۇپ كەتتى.

شۇنچە ياشىنىپ قالغىنىغا قارىماي بوۋاينىڭ ئات مىنگەندىكى ياش يىگىتتەك چەيدەسلىكىگە ئۇ ھەيران قالدى ھەم ئۇنىڭغا زوقى كەلدى. بوۋاي توق رەڭلىك جەدە مىنگەن بولۇپ، قۇيرۇقى يەرگە تېگىپ، تېگىپ تۇراتتى، يالىمۇ بويىنى تولۇق يېپىپ تالقىنىپ، يېپىلىپ تۇراتتى. ئاتنىڭ سۆڭىچىنىڭ ئوتتۇرىسىدىكى خۇددى ياساپ - چېكىپ قويغاندەك ياڭاقچىلىك ئاق بىلەن پېشانىسىدىكى شۇنچىلىك چوڭلۇقتىكى ئاپئاق قاشقا ئاتقا ئالاھىدە ئىسكەت، سۆلەت بېغىشلاپ، ئادەمگە ئالامەت ئۆز، كۆرۈملۈك كۆرۈنەتتى. ئات پات - پات بېشىنى كۆتۈرۈپ، قۇلقىنى دىڭ قىلىپ، ئەتراپقا سەزگۈرلۈك بىلەن قاراپ قوياتتى. «ئېتىنى بۇنچىلىك ئۆگىتىۋەتكىنىگە قارىغاندا بۇ بوۋاي بوش ئادەم ئەمەس. تەك قىلىدۇ» دېگەنلەرنى ئويلىدى «دېۋە ئادەم». ئۇلار گەپمۇ قىلىشماي مېڭىپ يۇلغۇن، يېكەن ۋە باشقا شاخ - شۇمبىلار بىلەن ياسالغان بىر ساتما ئالدىغا كېلىپ ئاتلىرىدىن چۈشتى. ساتمىدا قۇمغا كۆمۈپ پىشۇرغان ئىككى توشقان گۆشى ئېسىقلىق تۇراتتى. بۇنى بوۋاي بىرىنى يەپ، بىرىنى ئېلىپ كېتىش ئۈچۈن پىشۇرغانىدى. توشقانلارنى ئىككىسى ئۆلتۈرۈپ بىردىن يېيىشتى، سۇ قاچىدى. ئۇسالىقتىن ئىچىشتى. بىر شەيلىگە ئاتقا يېتە - يېتە يوللىنىپ يولۋاسنى يىرتقۇ دېدىكى، راست، يولۋاس يىرتقۇ، ئەمما ھەرقانداق بوغاز مالنى ئاتماسلىق، ئۆلتۈرمەسلىك كېرەك، بوۋاي يولۋاس توغرىسىدا گەپ باشلىدى، بوغاز مالنى ئۆلتۈرۈش سەككىز تۈرگە بۆلۈنمىگەن. بالىلىرىنىڭ قىشاسىغا قالىسەن سېز، ئەتراپتا قانچىلىك يولۋاس بار بىلەمسەن؟ ئىلگىرى جىق ئىدى. ئادەملەر

ئېتىپ - ئېتىپ ھازىر ئارانلا بىر جۈپ قالدى ، بايقى بوغاز
يولۋاسنى ئېتىۋەتكەن بولساڭ ، بۇ ئەتراپتىن يولۋاسنىڭ ئورۇقى
قۇرۇمامدۇ . ئۇ يىرتقۇ بولسىمۇ ، ئۆزىنىڭ يەيدىغىنىنى يەيدۇ .
«دىۋە ئادەم» بوۋاينىڭ يولۋاسنى ئۆلتۈرمە ، دېگىنىنىڭ سە-
ۋەبلىرىنى چۈشەنمىسىمۇ ، «بالىلىرىنىڭ قىساسى تۇتىدۇ» دېگىنى
ئۇنى ئويلاندۇرۇپ قويدى .

بوۋاي يولۋاس توغرىسىدىكى گېپىنى يۆتكەپ :
«سەن كىمنىڭ بالىسى ، ئوتتىڭلار ئەدە ؟» دەپ سورىدى .
«دىۋە ئادەم» چارلىق ئىكەنلىكىنى ، نېمە سەۋەبتىن بۇ ئەدە-
راپقا كۆچۈپ كېلىپ قالغانلىقىنى سۆزلەپ بەردى .
«بوۋاي ئۇلۇغ - كىچىك تىنىپ ، خيالغا چۆكۈپ ئۆلتۈرۈپ
كەتتى . ئەنە شۇ كۆچۈش ، توختىمايدىغان ، تۈگىمەيدىغان كۆ-
چۈش ، بوۋاي ئۆزىگە سۆزلەۋاتقاندەك گېپىنى داۋاملاشتۇرۇپ
مۇنۇلارنى دەپ بەردى :
«بوۋاي يېقىندا بىر چۈش كۆرۈپتۇ . چۈشىدە جەمەتنىڭ تۇنجى
ئەجدادى ئايان بولۇپ مۇنداق دەپتۇ : «ئىسىم قالاچ ، مەندىن
كېيىن نۇرغۇن ئەۋلاد ئوتتى . شۇلارنىڭ ئىچىدە توققۇزىنىڭ ئىسى-
مى قالاچ بولدى . سەن توققۇزىنچىسى . ئۇلار ئىسىمغا ۋارىسلىق
قىلغىنى بىلەن قىلغان - ئەتكەنلىرىمگە ، ئىستەك - تىلەكلىرىم-
گە ، ئەڭ مۇھىمى روھىمغا ۋارىسلىق قىلىدى . ئۆزلىرىنىلا ئوي-
لىدى ، ئۆزلىرى ئۈچۈنلا ئۆز جەمەت ، ئۆز توپى ئۈچۈنلا ياشىدى .
كېيىنكى ئەۋلادلارغا ئۆتكەنسېرى ئۆزلىرىنىڭلا غېمىدە بولۇشۇپ
قۇم - تېرىقتەك چېچىلىشىپ ، يېقىن قوشنا - قېرىنداشلىرىنىڭمۇ
ئەھۋالىنى بىلىشمەي ياشاپ ئۆتتى . سەنمۇ شۇنداق ياشاپ كەلدىڭ .
ئەمدى قەبىلە - يۇرتتازلىققا ، ھەركىم ، ھەر ئائىلە ، ھەر جەمەت
ئۆزلىرى ئۈچۈنلا ياشاشقا بەس ! دە ! ئەتراپىڭدىكىلەرگە ھەم ياشقى-
لارغىمۇ ئېيت . يۇرت بولۇشۇپ ، ھەمدەملىشىپ ، بىر ياقىدىن
باش ، بىر يەڭدىن قول چىقىرىپ بارىنى تەڭ كۆرۈپ ، يوقنى تەڭ

يارىتىپ ئۆتۈڭلار...» قىلىشقا بولىدۇ. بۇنىڭدىن ئۆزىنىڭ
 كۈندىلىك ئوزۇقىنىڭ غېمىنى كۈندە قىلىشتىن باشقىنى ئوي-
 لىمايدىغان «دىۋە ئادەم» گە بوۋاينىڭ گەپلىرى چۈشىدە ئاڭلاۋاتقان-
 دەك شۇنچە غۇۋا، مەۋھۇم، شۇنچە چۈشىنىكسىز تويۇلسىمۇ،
 «ئاتا - بوۋىلىرىمىزنىڭ ئىزىنى، روھىنى تاشلىمايلى» دېگەن
 سۆزى خاتىرىسىگە ئورناپ قالدى. بۇنىڭدىن ئۆزىنىڭ غېمىنى
 «بوۋاي!» «قالاچ بوۋاي!» دەپ ئويغىنىپ كېتىپتۇ. شۇنىڭدىن
 كېيىن ئولتۇرسا - قوپسا خىيالدىن باش كۆتۈرمەيدىغان، ئىچىگە
 تىنىپ، ئۆزىچە ئازابلىنىپ يۈرىدىغان بولۇپ قاپتۇ. مەھەللىداش-
 لىرىنىڭ ئېيتىشىچە، ئۆزى يالغۇز ئاتلىق چىقىپ كېتىپ قۇملۇق-
 نى، قۇم دۆۋىلىرى، يارداڭلىقلارنى ئارىلايدىغان، نېمىسىدۇر
 بىر - نېمىلەرنى ئىزدەيدىغان بولۇپ قاپتۇ. بۇنىڭدىن ئۆزىنىڭ
 ئوماق «دىۋە ئادەم» نىڭ قالاچ بوۋا توغرىسىدىكى گەپلىرىنى
 ئاڭلاپ، بوۋاينىڭ: «سېنىڭ تۆمۈرۈڭ - كېيىنكى بالاك كارامەت-
 لىك ئادەم بولىدۇ، ئەجدادلارنىڭ ئۇنتۇلغان، ئۆچكەن ئىزلىرىنى
 تاپىدۇ» دېگەنلىرىنى ئەسلىدى. «ھەي، مۇنۇ ئادەم بىلەن بالدۇر-
 راق ئۇچراشقان بولسام، قالاچ بوۋايدىن جىق نەرسىلەرنى شوراپ،
 كۆپ ئىشلارنى بىلىۋالار كەنمەن» دەپ ئەپسۇسلىنىپ قالدى. بوۋاي-
 دىن ئىسمىنى، قالاچ، قالۇچى بوۋىلىرىنىڭ ئىسمى ھەم ئۇلارنىڭ
 كېيىنكى قىسمەتلىرىنى سورىغاندا، يىراق ئۇپۇققا ئۇزۇندىن -
 ئۇزۇن قاراپ، خىيالغا چۆكۈپ، جاۋابتىن ئۆزىنى قاجۇرۇپ گەپنى
 ئەگىتىپ مەجھۇل جاۋاب بېرىشىنىڭ، قانداقتۇر بىر ئىچكى ئازابتا
 ئىچىگە تىنىپ كېتىشىنىڭ سەۋەبىنى بىلگەندەك بولدى، ئەمما
 سەۋەبىنىڭ نېمىلىكىنى بىلمىدى. «ئەجداد» دېسە، ئۇ ئاتىسىنىڭ
 ئاتىسىنى، بوۋىسىنى، ئېرىغا بارسا چوڭ بوۋىسىنىلا كۆز ئالدىغا
 كەلتۈرەتتى. ئۇ يەنە ئويلاپ قالدى: «راست، مەن بوۋىلىرىمنىڭ
 تېگى - تەكتىنى، قىسقىسى ئۇلارنىڭ قەبرە - تۇپرىقىنىڭ نەدىلى-
 كىنى بىلمەيمۇ؟ ياق، بىلمەيمەن. پەقەت چوڭ بوۋامنىڭ كىملى-
 كىنى، ئۇنىڭ قاراقوشۇنلۇق ئىكەنلىكىنىلا بىلىمەن، ئەمما نېمە

ئۈچۈن قاراقوشۇن دەپ ئاتىلىدىغانلىقىنىمۇ بىلمەيمەن ، بىلىشىمۇ
 ئويلاپ باقماپتىمەن . قالاچ بوۋاينىڭ دېگىنى توغرىكەن : بۇ يۈز -
 سىزلىك ، تۈزكۈرلۈك ئىكەن ، مۇشۇ قېتىمقى كۆچۈپ چىقىشىمۇ
 يۈرت نېمە بولسا بولسۇن ، ئۆزۈمنىڭ جېنىنى ساقلاي ، دېگەنلىك
 ئىكەن . مۇشۇنداق كېتىۋەرسەك ، كېيىن توختاق ، تۆمۈرلەرمۇ
 مېنىڭ ، ئانىسىنىڭ ئىز - تۇپراقلىرىمىزنى تاشلىۋەتكۈدەك ...
 ئوماق قالاچ بوۋاينىڭ گېپىنى ئويلىغانسېرى خىيالغا چۆكمەكتە
 ئىدى ...
 ئوماق تۇرۇپلا ئالدىدا تۇرغان «دىۋە ئادەم» گە قىزىقىپ قال-
 دى . بۇ زادى نېمە ئادەم ؟ ئىسمى نېمە ؟ بۇ توغراقلىقتا ئۆزى
 يالغۇز يېمىش قىلىدۇ ؟ ئۇنىڭ مۇقىم تۇتۇقلۇق تۇرالغۇسى يوقمۇ ؟
 ئوماق خىيالغا كەچكەن سوئاللارنى ئۇنىڭدىن سورىدى . «دىۋە
 ئادەم» مىيىقىدا كۈلۈپ قويۇپ : «بىزنىڭ بىرەر ئادەمىمىز يوق ،
 قىزىقساڭ ، بولىدۇ سۆزلەپ بېرەي ، — دېدى .
 «دىۋە ئادەم» نىڭ بەزى كەچمىش ھېكايىلىرى چۆچەكلىرىدە
 مىزدىكى ئەپسانىگىمۇ ئوخشاپ قالىدۇ ، قىزىقارلىق . قېنى بىر-
 لىكتە ئاڭلايلى .
 4
 ئۇنىڭ ئەسلى ئىسمى جەپەر ئىدى . ئۇنىڭ بىر قانچە
 ئۇلۇشى ئۇنىڭ يۇرتىنى چارا دېدۇق . كۆنچى ، كۈزلەك ، تىكەنلىك ،
 دۇرال ، ئابداللارغا ئوخشاش ، چارمۇ لوپ دالىسىدىكى چوڭ يۇرت .
 لارنىڭ بىرى . ئۇلارنىڭ ھەرقايسىسىنىڭ ئەتراپىدا بىرنەچچىدىن
 كىچىك مەھەللە بار . بۇ مەھەللەلەرنىڭ ئادەملىرى يۇرتىنىڭ نامى-
 نى شۇ چوڭ يۇرت نامىدا ئاتىشىپ كۈزلەكلىك ، چارلىق ...
 دېيىشىدۇ . «دىۋە ئادەم» — جەپەر چارا ئەتراپىدىكى تېپىز كۆل
 مەھەللىسىدە تۇغۇلغان . تېپىز كۆل مەھەللىسى باشقا مەھەللەلەرگە
 قارىغاندا چارغا يىراقراق ، چوڭ يولدىن چەتتە بولۇپ ، باردى -

كەلدى قىلىدىغانلار بىرە - بىرە چىقىپ قالاتتى . ئادەملىرىنىڭ تولىسى بېلىقچىلىق ، قوشۇمچە ئوۋچىلىق بىلەن شۇغۇللىناتتى . ئىنتايىن ئاز بىر قىسىم ئائىلىلەرلا بېلىقچىلىق ، ئوۋچىلىق قىلىدىغاندىن باشقا ئاز - تولا تېرىقچىلىقمۇ قىلىپ قوياتتى . ئۇلارنىڭ تېرىيدىغىنى كۆپىنچە تېرىق بىلەن قوناق ئىدى . چەپەرنىڭ ئائىلىسى بېلىقچىلىق ، ئوۋچىلىق بىلەنلا ھەپلىشىپ يۈرىدىغانلاردىن ئىدى .

چەپەر تۇغۇلغاندا ئاتىسى مەھەللىدە ئەمەس ئىدى . «خوتۇنۇم سەڭدەسە ئۇنى يېڭى بېلىق گۆشى ، يېڭى بېلىق شورپىسى بىلەن باقمىسام بولمايدۇ» دەپ مەخسۇس خوتۇنغا ئاتاپ بېلىق تۇتقىلى كەتكەنىدى . ئۇ بالا تۇغۇلۇپ ئىككىنچى كۈنى قايتىپ كەلدى . ئانا - بالىنىڭ تەلىيى بار ئىكەن ، تۇتۇپ كەلگەن بېلىق كۆپ بولۇپلا قالماي ، چوڭ - چوڭ بېلىقلار ئىدى . تۇنجى بالىسىنىڭ ئوغۇل بولغانلىقىدىن ئاتىسىنىڭ خۇشاللىقتا بېشى كۆككە تاقاشقان . دەك بولدى . بېلىقلار ئارىسىدىن ساقىقى^① قىپقىزىل بېلىقتىن ئىككىنى تاللاپ ئۆز قولى بىلەن پىشۇرۇپ كىچىكرەك كاسا^②غا ئېلىپ ، شورپىسىنى ئايرىم قاچىغا ئۇسۇپ خوتۇننىڭ ئالدىغا ئېلىپ كېلىپ :

— يېڭى بېلىق گۆشىنى يەپ ، شورپىسىنى كۆپ ئىچىپ بەرسە سۈت جىق چىقىدۇ دەيدۇ . قېنى يېگىن ، — دېدى خوتۇنغا ۋە كاسىدىكى بېلىقنىڭ بىرىنى قۇيرۇقىدىن تۇتۇپ كۆتۈرۈپ تۇرۇپ يېنىك - يېنىك سىلكىۋىدى ، بېلىق گۆشى كەمچۈكلىنىپ ، پۈلۈ يېگەندەك ئۈچۈم - كاپاملاپ يېگۈدەكلا بولدى . — سەنمۇ يە ، — دېدى ئايال ئېرىگە .

— سەن يەپ تۇر ، مەن شورپىنى سوۋۇتاي ، بۇ بېلىقلارنى سەن ئۈچۈن ، بالىمىز ئۈچۈنلا تۇتۇپ كەلدىم ، — دېدى ئەر . ئەگەر بالىسى جان بىلەن چوڭ بولىدىغان ئىش بولسا ، ئوغلدى .

① ساقاق — بېلىقنىڭ بېشىنىڭ ئىككى تەرىپىدىكى نەپەس ئۇلزامىسى (قىزىل ، قات - قات) .
② كاسا — ياغاچتا ئويۇپ ياسالغان تەلەڭگە ، جاۋۇر ، داس .

ئوندىن ھالقىغاندىن باشلاپ مەھەللە ئەتراپىدىكى قۇم دۆۋىلىرىگە يامىشىش ، دومىلاش ، يۈگۈرۈشلەردە ، ئۈجۈل يىغمىلىرىدا ۋە قانداقلا ئىش قىلمىسۇن چاققان ، چەبدەسلىكى بىلەن كۆپچىلىكنىڭ دىققىتىنى تارتتى ، ئۇلارنىڭ ئاغزىغا چىقىپ قالدى . جەپەر دېگەن ئىسمى چاققان ، چەبدەس مەنىسىدىكى «جەپەر» گە ئۆزگەردى . كۆپچىلىكنىڭ ئۇنى «جەپەر» دەپ ئاتىشىدىن ئاتا - ئانىسىنىڭ زوقى تېشىپ ، ئۇلارمۇ ئوغلىنى ئەركىلىتىپ : «جەپەر ، جەپىرىم» دەپ ئاتايدىغان بولدى . ۋاقىتنىڭ ئۆتۈشىگە ئەگىشىپ بۇ ئەركىلەت - مە ئىسىم ئۇنىڭغا ئۆز ئىسمىدەك سىڭىپ كېتىپ ، «جەپەر» دەپ ئاتىلىپ ، ئەسلىدىكى ئۈچ قېتىم دومىلىتىپ قويغان ئىسمى ئۇنتۇلدى .

ئۇنىڭ ئاتىسى چارا بويىچە تونۇق ئوۋچى ئىدى ، بولۇپمۇ ئىز قوغلاپ ئوۋلاش جەھەتتە مەشھۇر ئىدى . ئۇنىڭ ئالدىدىن قېچىپ كەتكەن ھەرقانداق بىر ئىلۋەسۇن ، ئۇنىڭ ئوۋىغا ئايلىنماي قالمايتتى . كۈنلەپ - كۈنلەپ ئىز قوغلاپ يۈرۈپ ئۇ مالنى ھامان ئوۋلىۋالاتتى . ئۇ بۇ جەھەتتە ئۆزىگە شۈنچىلىك قاتتىق قول ئىدى . كى ، ئىز قوغلىغان مالنى ئوۋلىمىغۇچە باشقا مال ئۇچرىسىمۇ ئۇنى ئوۋلىمايتتى .

جەپەر ئون ياشقا كىرگەندىن باشلاپ ئاتىسى ئۇنى كۆزى ، قۇلىقى پىشسۇن ، يىراق - يېقىن جايلار بىلەن تونۇشۇۋالسۇن ، كېمىنى قانداق تاياشنى ، گۈلمەنى قانداق چۈۋۈشنى^① ، سانجىغاق ۋە مانجارنى قانداق ئىشلىتىشنى ئۆگىنىۋالسۇن دەپ ئۆزىگە ئەگەش - تۈرۈپ ئوۋغا ، بېلىق تۇتۇشلارغا بىللە ئېلىپ چىقىدىغان بولدى . دەسلەپكى بىر - ئىككى قېتىملىق ئوۋ ئۇنىڭغا ئويۇندەك تۇيۇلۇپ ، بۇ ئىشقا قىزىقىپلا قالدى . ئاتىسىنىڭ ئوۋغا چىقىدىغانلىقىنى ئاڭ - لىسىلا ئېتىنى توقۇپ تەييار بولۇپ تۇرىدىغان بولدى . ناۋادا ، ئاتىسى ئىككى ھەپتە ئىچىدە ئوۋغا چىقماي قالغۇدەك بولسا ، «نې - مىشقا ئوۋغا چىقمايمىز ؟» دەپ ئاتىسىدىن سورايدىغان بولدى .

① چۈۋۈش - تور يېيىش .

بالىسىنىڭ ئوۋغا بۇ قەدەر ھەۋەس قويۇپ قالغانلىقىدىن خوش بولغان ئاتىسى ئۇنىڭغا ئويۇنچۇق ئورنىدا بىر ئوقيا ياساپ بەرگەندى. بۇ ئۇنىڭ تازا كۆڭلىدىكىدەك ئىش بولدى. دەسلەپ بىرەر نەرسىنى قارا قىلىپ چىنەپ ئېتىپ ئۆگەندى. ئاندىن كېيىن قۇشقاچ قاتارلىق نەرسىلەرنى ئېتىپ يۈرۈپ، تەڭ دېمەتلىكلىرى ئىچىدە پىششىق، ماھىر ئوقياچى بولۇپ قالدى. ئاتىسى ئۇنى: «ئۆزۈڭغا قالماي مېنى بېسىپ چۈشكۈدەك ئوقياچى بولىدۇ» دەپ پەخىرلىنىپ تەرىپلەيدىغان بولدى ھەم يېقىن ئارىلىقتىكى توشقان، غاز، ئۆردەك قاتارلىقلارنى ئېتىشنى ئۇنىڭغا قويۇپ بېرىدىغان بولدى. تەڭگۈزەلىسە ياخشى، تەڭگۈزەلىمەي قالسىمۇ ھېچقىسى يوق، ئوقىيادىن ئاۋاز چىقىمىغاچقا، ئۇ نەرسىلەر ئۈرگۈپ ئۇچۇپ كەتمەيدۇ، ئۇچسىمۇ يىراققا كەتمەيدۇ، ھامان ئېتىۋالغىلى بولىدۇ. ئەمما، چەپەرنىڭ ئۆزگەن ئوقى تەڭمەي قالىدىغان ئەھۋال كەمدىن - كەم كۆرۈلەتتى. بىلىق تۇتۇش، بولۇپمۇ كېمىدە تۇرۇپ گۆلمە چۇۋۇش، بېلىققا سانجىغاچ سانجىش ئۇنداق ئاسان ئەمەس. كېمە تايىغاندا ئۆزىنى ئوبدان دەڭسىۋالسا كېمە ئۆرۈلىدۇ، ئۆرۈلمىگەندىمۇ غايقاڭلاپ كېمىنى تايىغىلى بولمايدۇ. بۇنداق چاغدا گۆلمە چۇۋۇ - غىلىمۇ، سانجىغاچنى نىشانغا دەل ئاتقىلىمۇ بولمايدۇ. يەنە تېخى سۇنىڭ ئوي - تېرەنلىكىنى، بېلىقلارنىڭ ھەرىكەت ھالىتىنىمۇ توغرا ئىگىلەش كېرەك ھەم سايىنىڭ قايسى تەرەپتىن چۈشۈشىنىمۇ بىلىش كېرەك. بۇلارنىڭ بىرەر سىگە سەل قارالسا، بېلىق تۇتۇش دېگەن سۇغا چىلىشىدۇ. بېلىق تۇتۇش ئۈچۈن بىلىمىسە بولمايدىغان بۇنچىۋالا كۆپ ئىشلار ئۇنىڭ كىچىككىنە كالىسىغا سىغىمىدى، ئاز بىر قىسمىنىلا بىلىۋالدى، كۆپلىرى ئۇ قولىقىدىن كىرىپ بۇ قولىقىدىن چىقىپ كەتتى. — بۇ ئىشلار كېيىن ئۆزۈڭگە ئەسقاتىدۇ، بىلىمىڭ بولمايدۇ، كۆڭۈل قويۇپ ئۆگەن، — دەپ قويدى ئانىسىمۇ بىر كۈنى. — بىز تارىملىقلار بېلىق بىلەن جان باقىمىز. بېلىق تۇتۇشنى

بىلىمگەن تارىملىق جېنىنى جان ئېتەلمەيدۇ ، — دەيدى ئاتىسى قاتتىق تەگدۈرۈپ .

ئۇ بىر كۈنى ئاتىسىنىڭ گۆلىمىدە بېلىق تۇتۇشىغا ياردەملەش-
كىلى چىقىپ ، دېققەتسىزلىكتىن زادى ئېسىدىن چىقمايدىغان بىر
ئاۋارچىلىككە ئۇچراپ تاس . تاماس قالغان بىر كۆزىدىن ئايرىلىپ
قالغىلى . ئاتىسى گۆلىمىدىن چىقىرىپ كېلىمگە تاشلىغان بېلىقلار-
نىڭ پىلتىڭلاپ قايتا سۇغا چۈشۈپ كەتمەسلىكى ئۈچۈن چەپەر
مايتۇچاق^① بىلەن ئۇدۇللۇق بېلىقلارنىڭ بېشىغا ئۇرۇپ ھوش-
سىزلاندۇرۇپ تۇردى . چوڭراق بىر بېلىقنىڭ بېشىغا ئورماقچى
بولغاندا ، بېلىق پىلتىڭلاپ بىر سەكرىۋىدى ، بېلىقنىڭ قۇيرۇقى
چەپەرنىڭ كۆزىگە پاققىدە تەگدى . ئۇ : «ۋاي جان !» دەپ كۆزىنى
تۇتقىنىچە ئولتۇرۇپ قالدى . ئاتىسى گۆلىمنى تاشلاپ چەپەرنىڭ
يېنىغا كېلىشىگە كېمە غايقاڭلاپ كېتىپ ئىككىلىسى سۇغا چۈشۈپ
كەتتى . چەپەر بىر قولىدا كۆزىنى تۇتۇپ تۇرۇپ ، يەنە بىر قولىدا
پالاقلاپ يۈرۈپ كېمىنىڭ گىرۋىكىنى تۇتتى . كېمە شۇئان تەڭپۇق-
لۇقىنى يوقىتىپ سىڭايان بولۇپ دۈم كۆمتۈرۈلۈپ كەتتى . گۆل-
مە ، بېلىقلار سۇغا چۈشۈپ كەتتى . چەپەرنىڭ ئۆزى كېمىنىڭ
ئاستىدا قالدى . ئاتىسى دەرھال كېمىنى ئوڭدا قىلىپ ، چەپەرنى
كۆتۈرۈپ قىرغاققا ئېلىپ چىقتى . چەپەرنىڭ ھېلىقى كۆزىنىڭ
ئەتراپى كۆكرىپ ياڭاقىتىن چوڭراق ئىششىپ چىققانىدى . چەپەر-
نىڭ ئاتىسى كېمىنى غارغالتىغا ئاپىرىپ باغلاپ قويۇپ ، ئۇنى
ئېلىپ ئۆيگە قايتتى . چەپەرنىڭ كۆزى ئۇنى يىگىرمە كۈندەك ئاۋارە
قىلىپ تەستە ساقايدى . چەپەر شۇنىڭدىن كېيىن كېمە تاياشقا
قىزىقسىمۇ ، بېلىق تۇتۇشقا قىزىقمايدىغان بولۇپ قالدى .
چەپەرنىڭ ئوۋچىلىق تارىخىدا بولۇپ ئۆتكەن ئاجايىپ ئۈچ
ئىش ئۇنىڭ ئېسىدىن ھەرگىز چىقمايدۇ .

① مایتۇچاق — بېلىقنى ھوشسىزلاندۇرۇشتا مەخسۇس بېلىقنىڭ بېشىغا ئۇرۇشقا ئىشلىتىدىغان ياغرا-چوكتىندەك ئەگرى ياكى توقماقتىن ياغاچ .

چەپەر ئون ئالتە ياشقا تولغان يىلى كۈز كۈنلىرىنىڭ بىرىدە ئاتا - بالا ئىككىسى كۈزلەكنىڭ ئۈستۈن تەرىپىدىكى توقايلىقنى نىشانلاپ ئوۋغا چىقماقچى بولدى. ئۇلار ھەممە تەرەددۇتنى تەق قىلىپ مېڭىشقا ئاتىلىنىش ئالدىدا تۇرغاندا، چەپەرنىڭ ئانىسى ئېرىگە: — كىچە چۈشۈم بۇزۇلۇپ قاپتۇ؟ ئوۋغا بارمىساڭلار قانداق بولىدىكىن، — دېدى. — چەپەرنىڭ ئاتىسى كۈلۈپ قويۇپ: — ئىككىمىز بىرلىكتە ئۆزۈڭ ئۆزۈڭ بۇزۇلۇپ قالغانسەن. ئېيتە، قانداق چۈش كۆر-دۈڭ؟ — دېدى. چەپەرنىڭ ئانىسى: — ئىككىمىز بىرلىكتە، — دېدى. — چاقچاققا ئايلاندۇرماڭ، راست دەۋاتىمەن، — دېدى. — قېنى دېمەمسەن، كۆرگەن چۈشۈڭنى بېرىپتەن. — قويدەك چوڭلۇقتىكى قوڭغۇزلار پېتىنقا دۈمىلىنىپ يۈرگۈدەك. — سەن چۈشۈڭدە قوڭغۇز كۆرسەڭ، بىز ئوۋغا چىقمايمىز. — دادام چۈشتىكى قوڭغۇز توڭگۇزنىڭ سۈرى دېگەن. — ياخشى چۈش كۆرۈپسەن، دېمىسەڭمۇ بىز توڭگۇز ئوۋلى-غىلى بارىمىز. — ساراڭ بولىنمۇ ما ئادەم، توڭگۇز ئوۋلاپ نېمە قىلىسىز؟ — ئوغلۇڭنى بىرەر ئىلۋەسۇن ئوۋلىتىشتىن بۇرۇن توڭگۇز ئوۋلىتىپ يۈرىكىنى توختاتقۇزاي دەيمەن، — دېدى. — ئۇغۇ شۇنداقتۇ، باياتىن سول قاپقىم تارتىپ توختىمايۋا-تىدۇ، بىرەر...

ئايالنىڭ گېپى ئاغزىدا قالدى، ئېرى ئۇنىڭ گېپىنى

بۆلۈۋەتتى. «ئۇلارنىڭ قۇرۇلۇشى، ئۇلارنىڭ قۇرۇلۇشى، ئۇلارنىڭ قۇرۇلۇشى»
 — تىلىك قۇرۇلۇش، «ئۇلارنىڭ قۇرۇلۇشى، ئۇلارنىڭ قۇرۇلۇشى، ئۇلارنىڭ قۇرۇلۇشى»
 «غا» دېگەن گەپنى ئاتاڭ ساڭا ئۆگەتمىگەنمۇ، — چەپەرنىڭ ئاتىسى
 قارىماي تۇرۇپلا، — چەپەر، ئاتقا مىن، — دېدى — دە، ئېتىغا
 مىندى.
 تۇنجى قېتىم چوڭ ھايۋان ئوۋلاپ ئاتىسىنىڭ سىنىقىدىن
 ئۆتمەكچى بولغىنىدىن قەۋەت خۇشال بولۇپ ئاتلىنىشقا ئالدىراپ
 تۇرغان چەپەر شۇ ئات ئېتىغا مىندى — دە، ئاتىسىغا قاراپ كۈلۈپ
 قويۇپ ئاتىسىنىڭ كەينىدىن يۈرۈپ كەتتى. ئۇلار ئىسسىق چۈشۈپ كېتىشتىن بۇرۇن مەنزىلگە بېرىۋېتىپ
 لىشىنى كۆزلەپ ئەتىگەن يولغا چىقىپ ئاتلىرىنى بۆرە يۈرۈشىگە
 قويۇپ بەرگەچكە، دامجۇق ۋاقتىدىن سەل ئۆتكەندىلا توقايلىققا
 كېلىپ بولدى. توقايلىقنىڭ بىر تەرىپى قويۇق جىگدىلىك، يەنە
 بىر تەرىپى يۇلغۇن ئارىلاش بۈك قىرچىلىق ئىدى. 8 — ئاي
 كىرىش بىلەن جىگدىلىك كۆزلەك، تىكەنلىك، چارىدىن كەلگەن
 جىگدە يىغقۇچى ئەر — ئايال، چوڭ — كىچىك ئادەملەر بىلەن
 بىر نەچچە كۈن ئاۋاتلىشىپ كېتەتتى. شۇ مەزگىللەردە بۇ يەرگە
 يەردە قېلىپ قالغان جىگدىلەرنى يېگىلى تە — ئەلەردىن توڭگۇزلار
 يېغىپ كېتەتتى. چەپەرنى ئاتىسىنىڭ بۇ يەرگە باشلاپ كېلىشى
 ئۇنىڭغا توڭگۇز ئاتقۇزۇپ كۆرۈش ئىدى. ئۇ ئوقيا ئېتىشقا كىچىك
 تۇرۇپلا ئاتىسىغا ئوخشاش پىشتى مىللىتى ئېتىشىمۇ ئوبدان
 ئىگىلىدى، قارا چېنەپ دەل تەڭگۈزۈپ ئېتىشنى ئۆگەندى. مىل-
 تىقنى تازا پىشىپ تولۇق ئىگىلىگەندىن كېيىن ئاتىسىغا، چالا
 ئىگىلەپلا ئاتقاندا، بوشقا كەتكەن ئوق بۇ يەردىكىلەر ئۈچۈن چوڭ
 زىيان. مىللىتى پۇرۇخنى ياسىماق ئوڭاي بولغان بىلەن ئۇنىڭ
 ئاساسىي خۇرۇچىنى، مىشەكنى تاپماق تەس، بۇنىڭ ئۈچۈن سۆ-
 گەتبۇلاققا ياكى سىڭگىر تاغلىرىغا بېرىش كېرەك، ياكى بولمىسا
 كۆنچى، كۆرلىغا بېرىش كېرەك. چەپەرنىڭ ئېيتىپ ئۆگەنگىنى

تۇنجى قېتىم چوڭ ھايۋان ئوۋلاپ ئاتىسىنىڭ سىنىقىدىن
ئۆتمەكچى بولغىنىدىن قەۋەت خۇشال بولۇپ ئاتلىنىشقا ئالدىراپ
تۇرغان چەپەر شۇئان ئېتىغا مىنىدى - دە ، ئانىسىغا قاراپ كۈلۈپ
قويۇپ ئاتىسىنىڭ كەينىدىن يۈرۈپ كەتتى .
ئۇلار ئىسسىق چۈشۈپ كېتىشتىن بۇرۇن مەنزىلگە بېرىۋې-
لىشىنى كۈزلەپ ئەتىگەن يولغا چىقىپ ئاتلىرىنى بۆرە يۈرۈشىگە
قويۇپ بەرگەچكە ، دامجۇق ۋاقتىدىن سەل ئۆتكەندىلا توقايلىققا
كېلىپ بولدى . توقايلىقنىڭ بىر تەرىپى قويۇق جىگدىلىك ، يەنە
بىر تەرىپى يۇلغۇن ئارىلاش بۈك قىرچىنلىق ئىدى . 8 - ئاي
كىرىش بىلەن جىگدىلىك كۈزلەك ، تىكەنلىك ، چارىدىن كەلگەن
جىگدە يىغقۇچى ئەر - ئايال ، چوڭ - كىچىك ئادەملەر بىلەن
بىر نەچچە كۈن ئاۋاتلىشىپ كېتەتتى . شۇ مەزگىللەردە بۇ يەرگە
يەردە قېلىپ قالغان جىگدىلەرنى يېگىلى نە - نەلەردىن توڭگۇزلار
يېغىپ كېتەتتى . چەپەرنى ئاتىسىنىڭ بۇ يەرگە باشلاپ كېلىشى
ئۇنىڭغا توڭگۇز ئاتقۇزۇپ كۆرۈش ئىدى . ئۇ ئوقيا ئېتىشقا كىچىك
تۇرۇپلار ئاتىسىغا ئوخشاش پىشتى مىللىتى ئېتىشىمۇ ئوبدان
ئىگىلىدى ، قارا چېنەپ دەل تەڭگۈزۈپ ئېتىشنى ئۆگەندى . مىل-
تىقنى تازا پىشىپ تولۇق ئىگىلىگەندىن كېيىن ئاتمىسا ، چالا
ئىگىلەپلا ئاتقاندا ، بوشقا كەتكەن ئوق بۇ يەردىكىلەر ئۈچۈن چوڭ
زىيان . مىللىتى پۇرۇخنى ياسىماق ئوڭاي بولغان بىلەن ئۇنىڭ
ئاساسىي خۇرۇچىنى ، مىشەكنى تاپماق تەس ، بۇنىڭ ئۈچۈن سۆ-
گەتبۇلاققا ياكى سىڭگىر تاغلىرىغا بېرىش كېرەك ، ياكى بولمىسا
كۆنچى ، كورلىغا بېرىش كېرەك . چەپەرنىڭ ئېتىپ ئۆگەنگىنى

① تىلىك قۇر ۋەلا تىلىك قۇرۇستون

توڭگۇز ئېتىۋالسام ياخشى بولىتتى» دېگەنلەرنى ئويلاپ تۇراتتى،
ئۆزىدىن ئەللىك قەدەمچە نېرىدىكى چاتقاللىقتىن ئىككى قاۋان^①
بىلەن تۆت مېكىچىن^② خورتۇلدېشىپ چىقىپ، ئۇنىڭ ئۇدۇلىغا
كېلىپ توختاپ ئەتراپقا قارىۋېتىپ ئوت يېيىشكە باشلىدى. چەپەر-
نىڭ قورسىقىغا: «ئاتام كەلگۈچە توڭگۇزدىن بىرنى ئېتىۋالغان
بولسام» دېگەن جىن كىرىپ ئۇنى دەيدەيلەشكە باشلىدى. بۇنچىلىك
ئارىلىقتا ئالتە توڭگۇزنىڭ بىرەرسىنىغۇ ئاتارمەن، دېگەن ئىشەنچ
بىلەن ئوتتۇرىدا تۇرغان بىر قاۋاننى چېنەپ قارىغا ئالدى، لېكىن
توڭگۇزلار بېشىنى كۆتۈرۈپ ئاستا ماڭدى. ئەمدى چەپەر بىرەر
توڭگۇزنىمۇ قارىغا ئالالماي جىلە بولۇشقا باشلىدى، قانچە چېنەپمۇ
مىلتىقىنىڭ ئۈچىنى بىرەر توڭگۇزغا توغرىلىيالمىدى. توڭگۇزلار
بىرەر شەپىنى سەزگەندەك خورتۇلدېشىپ تۇرۇپ قالدى. چەپەر
پۇرسەتتىن پايدىلىنىپ مىلتىقىنىڭ ئىككى تىركەك پۈتىنى يەرگە
ياتۇرۇپ ئوبدان قويۇۋېلىپ ئوتتۇرىدىكى بىر توڭگۇزنى چېنەپ
تەپكىنى باستى. «پاڭ» قىلغان ئاۋاز بىلەن تەڭلا توڭگۇزلار ئارقى-
سىغا يېنىپ چاتقاللىققا قاراپ قاچتى. پەقەت بىر قاۋانلا سەل
دەلدۈگۈنۈپ توختاپ ئەتراپقا قارىدى، چەپەرنى كۆرۈپ قالغان
چېغى، ئۇنىڭغا قاراپ ئوقتەك ئېتىلدى. ئوق توڭگۇزغا تەگكەن،
ئەمما ئەجەللىك يېرىگە تەگمەي ئازراق يارىلاندى. يارىدار
قاۋاننىڭ خۇي - پەيلىنىڭ قانداق بولىدىغانلىقىنى ئاتىسى ئۇنىڭغا
دەپ بەرگەن: «ۋەھشىلىشىدۇ!» چەپەر قورقۇپ ئاقىۋېتىشنىڭ
قانداق بولۇشىنى ئويلاپ بولغۇچە، قاۋان جان - جەھلى بىلەن
خورتۇلدېغىنىچە ئۇنىڭ ئالدىغا كېلىپ قالدى. چەپەرنىڭ
چاققان - چەيدەسلىكى مۇشۇ قېتىم ئۇنىڭ چېنىغا ئارا تۇرۇپ
قالدى. ئۇ شارىتىدە ئۆزىنى يانغا ئالدى. توڭگۇزنىڭ بويىنى يوق
دېگۈدەك قىسقا بولغىنىمۇ ئۇنىڭ ھاياتىنىڭ ئامان قېلىشىدىكى يەنە
بىر سەۋەب بولۇپ قالدى. توڭگۇز بويىتىنىڭ قىسقىلىقىدىن يېنىغا

① قاۋان — توڭگۇزنىڭ ئەركىكى.
② مېكىچىن — توڭگۇزنىڭ چىشىنى ئۇرۇپ ئالغۇچى.

چەپەرنىڭ ئاتىسى ئالدى بىلەن يۇلغۇن شاخلىرىنىڭ ئارلىرىدا تۇرۇپ قالغان قالدۇق قۇرۇق يۇلغۇن چېچىكىنى يىغىپ ئۇۋىتىپ چەپەرنىڭ يۇتىسىدىكى ياغاچ كىرىپ كەتكەن جايغا قويۇپ ئۈستىدىن بىر دەم بېسىپ تۇردى. قاننىڭ چىقىشى ئاساسەن توختىغاندىن كېيىن دەسلەپ قويغان يۇلغۇن چېچىكى ئۇۋاقلارنى ئېلىۋېتىپ يېڭىلاپ قويدى، ئۈستىدىن چەپەر بېسىپ تۇردى. ئاتىسى كۆڭلىدىكىنى سېلىپ يىرتىپ ياغاچ كىرىپ كەتكەن جايىنى چىڭ بوغۇپ تاڭدى.

— ئاناڭنىڭ چۈشىدە كۆرگىنى مۇشۇ پالاكەتچىلىك ئوخشايدۇ، ئەمما سېنىڭ تۇنجى ئوقنى بوشقا كەتكۈزمىگىنىڭ چوڭ ئىش. بۇنىڭدىن ئاناڭ خۇش بولىدۇ، — دېدى چەپەرنىڭ ئاتىسى ۋە يۈك - تاق، نەرسىلەرنى ئىككى ئاتقا ئورۇنلاشتۇرۇپ شۇئان قايتىپ يولغا چىقتى. كۈنپېتىشتىن بۇرۇن ئۆيگە بېرىۋېلىش ئۈچۈن ئاتنىڭ يۈرۈشىنى تېزلەتتى.

چەپەرنىڭ يازىلىنىپ كۆپ قانسىراپ كەتكىنى بىر ياندا قېلىپ، ئۇنىڭ ئېتىلىپ كەلگەن قاۋاننى كەينىدىن نەزىگە نەيزە تېقىپ ئۆلتۈرگەنلىكى ئۇزۇنغىچە كىشىلەر ئاغزىدىن چۈشمەيدىغان كۈلكىلىك گەپ بولۇپ قالدى. چەپەرنىڭ ئانىسىمۇ بۇ ئىشنى ئاڭلاپ ئۆزىنى تۇتۇۋالالماي كۈلۈپ كەتكەنىدى.

6

چەپەر مەرگەنلىكتە ھەم پولىگانلار بىلىشكە تېگىشلىك ئىشلاردا خېلى پېشىپ يېتىشىپ قالدى. پۇرۇخ تەييارلاشتىن تارتىپ مىلتىق سۈمبىلاش، ئوقلاشقىچە ھەممە ئىشنى ئۆزى مۇستەقىل قىلالايدىغان بولدى. تارنىلىق پولىگانلارنىڭ ئىشلىتىدىغىنى شاغدار دەپ ئاتىلىدىغان پىلتىلىق شىراقلىق مىلتىق بولۇپ، ئۇزۇنلۇقى بىر مېتىر ئوتتۇز سانتىمېتىر ئەتراپىدا، ئوقنىڭ مۇساپىسى ئىككى كىيۈز مېتىرچە، مەرگەن ئۇستا بولسا بۇ مىلتىقتا بىر يۈز

ئەللىك قەدەم ئارىلىقتىكى نەرسىنى ئىشەنچلىك ئېتىۋالغىلى بولىدۇ. يەرگە تىرگەپ قويدىغان ئۇزۇن ئىككى ئەگرى پۇتى مەرگەزىدە. لەرنىڭ نەرسىلەرنى قارىغا ئېلىشقا بەك ئوڭايلىق تۇغدۇرىدۇ، قول تىترەپ ياكى مىلتىق مىدىرلاپ كېتىدىغان ئەھۋال بولمايدۇ. چەپەر ئاتىسى سىڭگىر تېغىغا ئوۋغا كەتكەن ۋاقىتتىن پايدىلىنىپ ئۆزى ئايرىم ئوۋغا چىقىپ باقماقچى بولدى. ئۇ ئاتىسى بىلەن بىللە بېرىشنى تەلەپ قىلغاندا، ئاتىسى: «تاغ يوللىرى بەك خەتەرلىك، كېيىنچە بار، ھازىر بولمايدۇ» دەپ بىللە ئېلىپ بېرىشقا ئۈنمىغانىدى. چەپەرنىڭ نارازىلىقى چىرايىغا چىقىپ كەتتى. ئاتىسى ئۇنىڭ مەجەزىنى بىلگەچكە، ئۇنىڭ ئۆز ئالدىغا ئوۋغا چىقىپ كېتىشىدىن ئەنسىرەپ مىلتىق پۇرۇخلارنى خوتۇنىغا بېرىپ تەقدىۋېتىشنى، چەپەر سوراپ قالسا بەرمەسلىكىنى قاتتىق تاپىلاپ كەتكەنىدى. دېگەندەك ئاتىسى كېتىپ ئەتىسىلا چەپەر ئانىسىدىن پۇرۇخ بولسا بېرىشنى ئېيتتى.

— ئۆيدە بار پۇرۇخنىڭ ھەممىسىنى ئاتاڭ ئېلىپ كەتتى، نېمە قىلماقچىدىڭ؟ — دەپ سورىدى چەپەردىن ئانىسى.

— مەنمۇ ئوۋغا چىقىپ بىرەر ئىلۋەسۇن ئېتىپ كېلەيمىكەن دەيمەن.

چەپەرنىڭ ئانىسى ئۇنىڭ مۇشۇنداق ئاتىسى يوق چاغدا ئوۋغا چىقىشنى تەلەپ قىلىپ قېلىشىدىن بەك ئەنسىرەپ يۈرەتتى. «ئۆت-كەن قېتىم ئاتىسى بىلەن ئوۋغا چىقىپ بولغان ئىش ھېلىقى. ئۆزى يالغۇز چىقسا...» ئانا خىيالىنىڭ ئاخىرىنى كۆز ئالدىغا كەلتۈرۈشكە جۈرئەت قىلالىمىدى. بالىسىغا نېمە دېيىشنى بىلەلمەي قالدى، ئەندىشىسىنى بىلدۈرۈپ:

— ئاتاڭ بولمىسا، سەن تېخى كىچىك تۇرساڭ، يالغۇز ئوۋغا چىقساڭ قورقماسەن؟ — دېدى.

— نېمە، سەن مېنى كىچىك دەيسىنا؟ مۇشۇ دېگىنىڭگە بۈگۈنلا ئوۋغا چىقىپ چوڭ بولغانلىقىمنى كۆرسىتىپ قويىمىسام، — چەپەر شۇنداق دېدى. — دە، ئۆي تەرەپكە ماڭدى.

ئوغللىنىڭ ئاتىسىنىڭ مەجەزىنى ئېلىپ ئۆز سۆزلۈك بولۇپ
چوڭ بولغانلىقىنى بىلگەن ئانا چەپەرنىڭ نېمە قىلماقچى بولغىنىنى
قىياس قىلىپ بولدى. بىر نەرسە ئاتىسى بىلەن ئوغلىنىڭ ئارىسىدا
چەپەر ئاتىسى بىلەن تاغقا ئوۋغا بارغاندا ئاتىسىغا كۆرسەتمەي
ئېلىپ كېلىپ ئۆيگە يوشۇرۇپ قويغان شورانى^① ئېلىپ چىقىپ
سېرىق سۆگەتنىڭ كۆمۈرى بىلەن گۈڭگۈرتنى قوشۇپ ئارىلاشتۇرۇپ
قورۇدى، ئاندىن مەخسۇس ئويۇلغان چوڭراق ھاۋانچىدا سۈ-
قۇپ پۇرۇخ ياسىدى. بىر نەرسە ئاتىسى بىلەن ئوغلىنىڭ ئارىسىدا
چەپەرنىڭ ئاتىسى ئۇنىڭ قىلىۋاتقان ئىشىغا قاراپلا تۇردى،
ھېچنېمە دېيەلمىدى، بىر نەرسە دېگىنى بىلەنمۇ بىكار ئىدى.
چەپەر پۇرۇخنى تەييار قىلىپ بولغاندىن كېيىن، ئاتىسىغىمۇ
گەپ قىلماي مىلتىقنى مۇرسىگە ئېسىپ ئېتىغا مىندى، ئۇزۇن
ساپلىق نەيزىنى تېقىمىغا قىستۇرۇپ، ئېتىنى يورغىلاتقىنىچە يۈ-
رۈپ كەتتى. بۇ ئۇنىڭ تۇنجى قېتىم مىلتىق كۆتۈرۈپ ئۆزىلا ئوۋغا
ئاتلىنىشى ئىدى.

چەپەرنىڭ بۇ قېتىمقى مەنزىلى ئويمانكۆل ئەتراپى ئىدى.
تارىم دەرياسىنىڭ ئېقىش يولى ئۆزگىرىپ يۇقىرى تەرەپكە سۈرۈل-
گەندىن كېيىن، ئويمانكۆل، كۆكتالا تەرەپلەرنىڭ يايلاقلىرى بۇ-
لەكچە ياشىرىپ، چاتقاللىقلار باغچىلاپ بۆكلەشكەندى. بۇنىڭ
بىلەن ئىلگىرىكى ئېقىن بويلىرىدىكى ئىلۋەسۇنلار شۇ تەرەپلەرگە
كۆچكەندى. نىشانلىغان مەنزىلىگە ئۇ چۈشتىن قايرىلغاندا يېتىپ
كەلدى. دەريا بويىدىن ئەپلىك بىر جايىنى تاللاپ ئاتتىن چۈشۈپ
نەرسە - كېرەكلىرىنى بىر يانغا قويدى. ئوۋچىلار بىللە ئېلىپ
يۈرىدىغان كىچىك مىس قازاندا ئۆزىگە چۈشلۈك سۇ قايناتتى،
ئاندىن ئالغاچ كەلگەن ئۈجۈل تالقىنىدىن بىر قوشۇق سالىدى،
جىگدىدىن بەش - ئالتە تال تاشلاپ پەس ئوتتا يەنە ئازراق قاينى-
تىپ، قازاننى ئوتتىن ئېلىپ قويۇپ قويدى. ئۈجۈل بۆلمىسى
سوۋۇغاندىن كېيىن، قازاندا تۇرغۇزۇپلا قوشۇقلاپ ئېلىپ ئىچتى،

① شورا - رەڭگى ئاق، پوزماندەك يۇمشاق شور، پۇرۇخ ياساشتىكى ئاساسلىق خۇرۇچ.

قورسقىنى تويغۇزۇۋالغاندىن كېيىن ، نەرسە - كېرەكلەرنى توغ-
 راق ئاچىسىغا ئارتىپ قويدى ، ئېتىنى چۈشەپ ئوتقا قويۇۋەتتى .
 ئۆزى مىللىتى بىلەن نەيزىنى ئېلىپ دەريا بويلاپ يۇقىرىغا ماڭدى .
 چەپەر كۆڭلىدە جەرەندىن ئىككىنى ئاتسام ، رەسمىي ئوۋچىلار
 قاتارىغا ئۆتۈپ ئاتا - ئانىمى خۇش قىلسام ، چوڭلارنىڭ ماختىشىغا
 ئېرىشىپ ، تەڭتۇشلىرىم ئارىسىدا ئورنۇم كۆتۈرۈلسە ، دېگەنلەرنى
 ئويلاپ كېتىۋاتاتتى ، قايردا ئاپتاپقا قاقلىنىپ ياتقان بىر كېيىككە
 كۆزى چۈشۈپ قالدى . كېيىكنىڭ ياتقان يېرى دەريا قېشىغا يېقىن
 بولۇپ ، قاش ھەم تىك ، ھەم ئېگىز ئىدى . كېيىك ئېقىن تەرەپكە
 قاراپ ياتقاچقا ، چەپەرنى كۆرمىدى . چەپەر پۈتىنىڭ ئۈچىدا پەم
 بىلەن دەسسەپ مېڭىپ شالاڭراق باغجىلىغان بىر توپ يۇلغۇننىڭ
 ئارقىسىغا ئۆتۈۋالدى . چەپەر كېيىك ئۇچراپ قېلىشىنى ئويلىمىغا-
 نىدى . ئۇنىڭ بىلەن كېيىكنىڭ ئارىلىقى كۆپ بولسا ئوتتۇز قەدەم
 كېلەتتى . بۇنچىلىك يېقىن ئارىلىقتا ياتقان كېيىكنى ئېتىۋېلىشىدا
 گەپ يوق . شۇنداق پەيتتە ئۇ ئاتىسىنىڭ دائىم دەيدىغان : « ھەر
 ۋاقىت ئەتراپىڭغا دىققەت بىلەن ئوبدان قارا . بىرەر كېيىك ، جەرەن
 كۆرسەڭ ئازراقمۇ شەپە چىقارماي پەم بىلەن ماڭ ، ئىلاج يار
 يېقىنلاش ، ئەپلىك يەرنى تېپىپ ئورۇنلىشىۋال ، توختال بول ،
 تەپكىنى ئالدىراپ باسما ، دەل چېنەپ ئات » دېگەن ئۆگۈتلىرىنى
 ئېسىگە ئالدى . ئۇ تۇرغان يېرىدە ئىككى پۈتىنى كېرىپ ئوبدان
 ئورۇنلىشىۋالدى ، مىللىتىنى شەپە چىقارماي چوڭ يۇلغۇن ئاچىمىد-
 قىغا ئۆتكۈزۈپ قويۇۋېلىپ كېيىكنى چېنىدى . ئۇ قەتئىي ئىشەنچ
 بىلەن ئۆرە تۇرغىنىچە تەپكىنى باساي دېگەن چاغدا ، ئالدى تەرەپ-
 تىن « شىرىق » قىلغان ئاۋاز ئاڭلاندى . چەپەر شۇنداق قاراپلا
 قورقۇنچتىن يۈرىكى دۈپۈلدەپ ، بەدىنى تىترەپ كەتتى ، كۆز قارىد-
 چۇقى قېتىپ قالغاندەك بىر نۇقتىغا ئىككىلىپلا قالدى ، ئۆزى
 قاتۇرۇپ قويغاندەك قىمىرمۇ قىلماي تۇرۇپ قالدى . بىر يولۋاس
 يەر بېغىرلاپ چەپەرگە قاراپ كېلىۋاتقانداك ئىدى . ئۇ شۇ قور-
 قۇنچتا قارىۋىدى ، كۆڭلى جايىغا چۈشكەندەك بولدى ، يولۋاس كې-

يېنى كۆزلەپ كېلىۋاتاتتى ، بايا يولۋاس ئۇنى كۆزلەپ كېلىۋاتقاندا .
دەك تۇيۇلۇپ كەتكەنىدى . چەپەر مۈشۈكنىڭ چاشقانغا
ئېتىلىش ئالدىدا مۇشۇنداق يەر بېغىرلاپ ماڭغىنىنى كۆر-
گەن ، ئەمما يولۋاسنىڭمۇ شۇنداق قىلىدىغانلىقىنى ئاڭلاپ باقمىغا .
ئىدى . ئەمدى ئۇ يولۋاسنىڭ كېيىككە قانداق ئېتىلىپ ، قانداق
چاڭگال سېلىپ قاماللاپ ئېغىز سالىدىغىنىنى كۆرمەكچى بولۇپ
شەپە چىقارماي جايىغا ئولتۇرۇۋالدى . يولۋاس بايقى ئۆمىلىشىدە
مېڭىپ ئاخىر كېيىكنىڭ ئۇدۇلىغا كېلىپ قالدى . كېيىك ئۆزدە-
گە يېقىنلاپ قالغان ئۆلۈم خەۋپىدىن بىخەۋەر بەخىرامانلىق بىلەن
ئېقىنغا قاراپ ياتاتتى . چەپەرنىڭ ئەمدى كېيىككە ئىچى ئاغرىپ
قالدى . يولۋاسنى ئېتىۋەتكۈسى كەلدى ، ئەمما ئۇنىڭ مۈمكىنچىلىك-
كى يوق ئىدى ، ئېتىشنىڭ ياخشى پۇرسىتى كەتكەنىدى .
يولۋاس ئۆرە بولدى . دە ، پۈتۈن كۈچىنى ئارقا ئىككى پۇتىغا
يىغىپ تۈگۈلۈپ تۇرۇپ كېيىككە ئېتىلدى . يولۋاس ئېتىلىش
بىلەن ئاغزى ھاڭدەك يوغان ئېچىلدى ، قوزۇقتەك ئاستى . ئۈستى
تۆت چىشى چەپەرگە ئەپسانىلەردىكى يالماۋۇزنىڭ ھەرەكەت - سەرەڭ
ئۇزۇن ھىڭگاڭ چىشىدەك دەھشەتلىك كۆرۈنۈپ كەتتى . چەپەر
بىچارە كېيىك يولۋاسنىڭ ئاغزىغا چۈشۈپ بولدى ، دەپ ئويلىغاندا .
ئىدى ، ئەمما كېيىكنىڭ يولۋاس ئاستىدىن قوپۇپ بىر تاقلاپ قاش
ئۈستىگە چىقىپلا چاتقاللار ئارىسىغا كىرىپ كەتكىنىنى كۆرۈپ
ھەيران قالدى . يولۋاس پۈتۈن كۈچى بىلەن ئېتىلغاچقا ، ئۆزىنى
توختىتىۋالماي ئالدى ئىككى پۇتى قۇمدا ئالدىغا يۈرۈشۈپ كە-
تتى ، كېيىك ئۇنىڭ تۆت پۇتى ئارىسىدا قالغانىدى . يولۋاس
ئۆزىنى ئوڭشاپ بولغۇچە كېيىك چاققانلىق بىلەن ئۇنىڭ پۇتلىرى
ئارىسىدىن چىقتى . دە ، جېنىنى ئېلىپ قاچتى .
يولۋاس كېيىك ياتقان يەرگە ئېڭىشىپ قۇمنى پۇرىدى ، ئاندىن
كەلگەن يولى بىلەن قايتىپ سالىپ ماڭدى ، چەپەر يولۋاسنى
كەينىدىن ئاتسام قانداق بولار ، دەپ خىيالىنىڭ ئاخىرىنى چۈشۈ-
رۈپ بولغۇچە ، كېتىۋاتقان يولۋاس كەينىگە بۇرۇلۇپلا بايقىدەك

يەر بېغىرلاپ كېلىشكە باشلىدى . ئۇنىڭ كۆزى كېيىنك ياتقان يەردە ئىدى . چەپەر يولۋاسنىڭ بۇ ھەرىكىتىگە ھەيران بولۇپ قاراپ تۇردى . يولۋاس بايىقى يەرگە كەلدى - دە ، ھېلىقى ھەرىكىتىنى تەكرارلاپ قايرغا شىددەت بىلەن ئېتىلىپ ، كېيىنك ياتقان يەرنى پۇتلىرىدا تىرىمىلاپ ، بىر نەرسىنى چىشلەپ - چاپناپ سىلكىگەندەك بېشىنى بىرنەچچە قېتىم قاتتىق - قاتتىق سىلكىپ چاقاپ ، ئەتراپقا ئەلەملىك بىر قارۋېتىپ قايردىن چىقماي دەريانى بويلاپ يۇقىرى تەرەپكە سالپىيىپ ئاستا مېڭىپ كەتتى .

چەپەر ئىچىدە : «بۇزە يولۋاسنىڭ مەشىق قىلغىنى ئىكەن - دە ، ھايۋان چېغىدا ئوۋدىن قۇرۇق قېلىش ساۋىقىنى يەكۈنلەيدىدەكەن» دەپ ئويلىدى .

شۇنداق ، ھەرقانداق ھايۋان ئۆزىگە لايىق كاللىسى ، مېڭىسى بار مەخلۇق . ئۇلار تىرىكچىلىك مۇساپىسىدە جان ساقلاش ، ياشاش ئۈچۈن شارائىتقا قاراپ ماكان تاللاش ، كۆچۈشنى ، ماسلىشىشنى ھەم قايسى مالنى قانداق ئۇسۇلدا ئوۋلاشنى ئانىلىرىدىن ھەم ئۆز مەشىقلىرى ئارقىلىق ئوۋلاشنى ئۆگىنىدۇ . بۇ ئۇلارنىڭ بىر خىل ئىزدىنىشى ، يەنە بىر تەرەپتىن ساۋاقلارنى يەكۈنلىشىمۇ بولىدۇ .

7

ئاتا - بالا ئىككىسى باش كۈز ئېيىنىڭ بىر كۈنى دۆڭبەل تەرەپكە ئوۋغا بارماقچى بولدى . ئوۋ تەييارلىقلىرىنى ئۇلار ئاخشاملا تەق قىلىپ قويغانىدى . چارا بىلەن دۆڭبەل ئارىلىقى يىراق بولمىدەك سىمۇ ، ئىسسىق چۈشۈپ كەتكۈچە بېرىۋېلىشنى ئويلاپ كۈن بىلەن تەڭلا يولغا چىقتى . ئۇلار ئارا يولغىچە ئاساسەن چەپەرنىڭ ئوۋچىلىقى ھەم بېلىقچىلىققا قىزىقماس بولۇپ قالغانلىقى ئۈستىدە پاراڭلىشىپ ماڭدى . ئۇنىڭ بېلىقچىلىققا قىزىقماسلىقى ئاتا - ئانىسىنىڭ بېشىنى قاتۇرۇۋاتقان چوڭ غەم بولۇپ قالغانىدى .

— دائىملا ئوۋغا چىقىپ يۈرەرمۇ ، بېلىق يېمەسمۇ ، بىزدىن

كېيىن قالسا گۆش يەپلا ئۆتەمدۇ ، نەدىكەن ئۇنداق جىق گۆش ،
 بېلىقچىلىقنى بىلمىسە قانداق بولىدۇ ؟ — دېگەندى ئاتىسى بىر
 نەچچە قېتىم ، چەپەرنىڭ كېيىنلىكىدىن غەم قىلىپ :
 — ئاناڭ راست دەيدۇ . تارىملىق بولغان ئادەم بېلىق تۇتۇشنى
 بىلمىسە بولامدۇ ، گۆلمە چۇۋۇش — يىغىش ، مانجار توقۇش ، سۇغا
 مانجار قويۇش — باغلاش ، سانجىماق تۇتۇش ، سانجىش ... بۇلارنى
 بىلمىسەڭ كېيىن جېنىڭنى جان ئېتەلمەيسەن ، كېيىنلىكىڭنى
 ئوبدان ئويلايمىساڭ بولمايدۇ ، — دېدى ئاتىسى ياندىشىپ كېتىۋات-
 قان چەپەرگە .
 بۇ گەپلەرنى ئاتىسى ئۇنىڭغا ئىلگىرىمۇ بىرنەچچە قېتىم ئېيت-
 قان ، لېكىن بۇ گەپلەر ئۇنىڭغا يۇقۇشمىغان . يېقىندىن بۇيان ئۇ
 ئويلىنىدىغان بولۇپ قالغانىدى ، بۇ قېتىم تېخىمۇ ئويلىنىشقا باش-
 لىدى . ئالدىنقى قېتىملاردىكى ئۇنىڭ جېنىغا كەلگىلى تاش قالغان
 بىرنەچچە قورقۇنچلۇق ئىش پات — پات يادىغا كېلىپ ، كۆز ئالدىدا
 زاھىر بولۇپ تۇرىدىغان بولۇپ قالدى . بۇنداق چاغدا ، ئۇنىڭ
 يەدەنلىرى تىكەنلەشكەندەك بولۇپ تىترەك بېسىپ كېتەتتى . ئۇ
 كۆرۈنۈشلەرنىڭ بىرنەچچە قېتىم چۈشىدە كۆرۈنۈپ ئۇنى قورقۇ-
 تۇشلىرىچۇ ، تېخى ... قاۋان ئۇنىڭ قارىنى يېرىپ ، ئۈچەي —
 باغرىنى چۇۋۇپ تاشلىغاندا : «ۋاي جان !» دەپ ۋارقىراپ ئويغىنىپ
 كەتكەن ، پۈتۈن بەدىنى سوغۇق قارا تەرگە چۆمۈلگەندى ، كېيىنكى
 ئوۋلىيالماي قالغان يولۋاس خەنجەردەك چىشلىق ئاغزىنى ادەھشەت
 بىلەن ئېچىپ ھۆركىرەپ ئۇنىڭغا ئېتىلىپ كەلگەندە قاچىمەن دەپ
 ئويۇلۇقتا سۈپىدىن يىقىلىپ چۈشۈپ ئويغىنىپ كەتكەن ، بۇ چاغ-
 دىمۇ ھازىرلا سۇدىن چىققانداك پۈتۈن بەدىنى قارا تەرگە چىلىشىپ
 كەتكەندى .
 — بېلىقچىلىقنى ئۆگەنمىسەم بولمىغۇدەك ، — دېدى چەپەر .
 — بېلىقچىلىقتا سەن ئۆگىنىدىغان ئىش ناھايىتى جىق .
 شۇلارنىڭ ھەممىسىنى ئۆگەنگەندە ، ئاندىن بېلىقچىلىق قىلغىلى ،
 پۈتۈن بېلىقچى بولغىلى بولىدۇ .

چەپەر ئاتىسىغا قارىدى .

— كېمە ، چارا^① چېپىش ، كاسا ئويۇش ، ئېگەر — خۇم^② چېپىشلارنى بىلمىسەڭ بولمايدۇ . ئەر بولغان ئادەم بۇلارنى ئۆگەنمىسە بولمايدۇ ، بىر ئۆينى باقالمايدۇ . «كېمە تاياشنى بىلمىسەڭ كېمىگە چىقما ، بېلىق يەيمەن دېمە» دەپ بىكار ئېيتىلمايدۇ . يەنە تېخى پەر تېرىشمۇ بار ، — دېدى ئاتىسى .

چەپەر بېلىقچىلىققا قارىغاندا ئوۋچىلىقنىڭ جاپا — مۇشەققىتى ئېغىر ، مۈشكۈل ، خەۋپ — خەتىرى كۆپلۈكىنى ھېس قىلىپ ، بۇنىڭدىن كېيىن بېلىق تۇتۇش ئۇسۇللىرىنى ئۆگەنمىسەم بولمىغۇ . دەك ، دېگەن قەتئىي نىيەتكە كېلىپمۇ قالغانىدى . ئاتىسىنىڭ بايىقى گەپلىرى تېخىمۇ تەسىر قىلدى ، شۇڭا قەتئىي نىيەتنى بىلدۈرۈپ ئاتا .

— ئاتا ، بېلىقچىلىقنى چوقۇم ئۆگىنىمەن ، — دېدى . ئاتىسى ئوغلىنىڭ ئۆزىدەك بىر سۆزلۈك ئىكەنلىكىنى ، قىلىدەن دەپ بەل باغلىغان ئىشىنى قىلماي قويمايدىغان مىجەزىنى بىلەتتى .

ئەمدى ئارىدا قىلىشىدىغان باشقا گەپ قالمىغاندەك ئىككىسى بىرپەس جىم بولۇپ قالدى . بىر ھازا جىم ماڭغاندىن كېيىن ، چەپەر نەچچە ۋاقىتتىن ئاتىسىدىن سورىماقچى بولۇپ يۈرگەن بىر گەپنى سورىدى .

— ئاتا ، مەھەللىمىزنى نېمىشقا چارا دەيدۇ ؟

— بوۋىلارنىڭ ئېيتىشىچە ، بۇرۇن چارا ئادەم يوق پۈتۈنلەي چاقاق ، قوڭاچاق^③ ۋە يۇلغۇن قاپلىغان بىر تۈز ئىكەندۇق . بىر كۈنلىرى تاغ تەرەپتىن قاراقوشۇن كۆلى بويىغا كۆچۈپ ماڭغان بىرنەچچە ئائىلە كىشىلىرى مېڭىپ — مېڭىپ ئاشۇ تۈزگە كېلىپ قاپتۇ . ئۇلار شۇ يەردە ئارام ئالماقچى بوپتۇ . بىر كىشى ئات — ئۇلىغىنى ئوتقا قويۇپ بەرمەكچى بولۇپ ئوت — چۆپى قويۇقراق

① چارا — كىر تەڭلىسى .

② خۇم — ئېگەر .

③ قوڭاچاق — ئاق تىكەن .

بىر يەرگە^① ئۇيۇلغۇنى قېقىۋېتىپ ، دۈم كۆمتۈرۈكلۈك تۇرغان چوڭ بىر چارىنى كۆرۈپ قاپتۇ . ھېلىقى كىشى بۇ نېمە چارىدۇ ، دەپ ئۇنى كۆتۈرۈپتىكەن ، ئوبدان يۆگەپ قويۇلغان بىرنەچچە ئايلىق بولغان بىر بوۋاقنىڭ ئۆلۈكى تۇرغۇدەك . ھېلىقى كىشى باشقىلارنى چاقىرىپتۇ . ھەممىسى كېلىپ ئۆلۈك بوۋاققا ، چارىغا قارايتۇ . چارا ناھايىتى ئۈستىلىق بىلەن بەكمۇ چىرايلىق چېپىلغا . نىكەن ھەم خېلىلا چوڭ ئىكەن . ئۇلار بۇنداق چوڭ چارىنى كۆرمىد . گەنىكەن ، شۇڭا بوۋاقنىڭ ئۆلۈكىگە قارىغاندا چارىغا ھەيران قاپتۇ . ئۇلار ئۇ يەرنىڭ تۇپرىقىنىڭ ياخشى ، تارىم دەرياسىغا يېقىنلىقىنى كۆرۈپ مەسلىھەتلىشىپ شۇ يەردە تۇرۇپ قاپتۇ ۋە ئۇ يەرگە «چارا» دەپ ئىسىم قويۇپتىكەن ، شۇنىڭدىن تارتىپ ھازىرغىچە شۇنداق ئاتىلىپ كېلىۋېتىپتۇ... — دەپ سۆزلەپ بەردى چەپەرنىڭ ئاتىسى .

ئۇلار پاراڭ بىلەن بولۇپ ئېتىنى ئۆز مەيلىگە قويۇپ بەرگەچكە ، دۆڭبەلگە دەل چۈش مەھەلدە يېتىپ كەلدى . بۈگۈن ھاۋا ئوچۇق بولۇپ كۈن ئەتىگەندىلا ئىسسىق باشلىغانىدى ، ئۇلار كەلگەندە جاھان ئوبدانلا ئىسسىپ كەتتى . بۇنداق چاغدا ھېچنېمىنى ئوۋلىغىلى بولمايتتى . ئۇچارلىقلاردىن تارتىپ ئاياغلىقلارغىچە ھەممىسى چاتقاللىق ياكى بىرەر سايىلىققا كىرىپ جىمىدە يېتىپ ئارامىنى ئېلىشاتتى . چەپەر ئاتىسى بىلەن توغراقلىق ئىچىگە كىردى . ۋالدى ، بۇ يەر سايىلىق بولغان بىلەن دېمىق ئىدى . ئۇلار غىزالىنىپ ئازراق ئۇخلىۋالماقچى بولۇشتى . چەپەر كىچىك چېغدا ئاغىنىلىرى بىلەن ئوينىغىلى چىقىپ قۇمدا يېتىشىپ كۆزى ئەمدى ئېلىنىشىغا چىرقىرىغان بىر ئاۋاز بىلەن ھەممىسى ئورنىدىن تۇرۇپ كېتىشكەنىدى . چىرقىرىغان چەپەرنىڭ يېنىدا ياتقان بالا ئىكەن . قارىسا بىر كەسلەنچۈك بالىسىنىڭ بېشى ئۇنىڭ قولىقىنىڭ ئىچىدە بولۇپ ، قالغان قىسمى

① ئۇيۇلغۇ — قوزۇق (بۇ سۆز مەخسۇس يەرگە قاقىدىغان قوزۇقنى ئاتاشقىلا ئىشلىتىلىدۇ) .

شىپاڭلاپ تۇراتتى . بالا كەسلەنچۈكنى بىر قولىدا ئۈستىدىن بىر-
 سىۋالغانىدى ، بالىلارنىڭ ھەممىسى چىرقىرىشىپ كەتتى . ئارىدە-
 كى چوڭراق بىر بالا كەسلەنچۈكنى تارتىپ چىقىرىۋەتتى ، ھېلىقى
 بالا قورقۇپ كەتكەچكە ھوشىدىن كەتتى . بالىلار ئۇنى كۆتۈرۈشۈپ
 مەھەللىگە ئېلىپ كېلىشتى . بولغان ئىشتىن بالىنىڭ ئاتا - ئاندە-
 سىمۇ ، باشقىلارمۇ قورقۇپ كېتىشتى . بالىنىڭ يۈز ياشتىن ئاش-
 قان مومىسى تۈلەشئاي قۇتقا ھاسىسىغا تايىنىپ ئۆيىنىڭ ئارقىسىدە-
 كى پەسرەك بىر قۇم دۆۋىسى ئۈستىگە چىقىپ :
 — جاننىڭ قۇر ، يەرگە كىر ! جاننىڭ قۇر ، يەرگە كىر !^① —
 دەپ توختىماي قۇمنى ئوچۇملاپ ئېلىپ سورۇشقا باشلىدى .
 چەپەر كەسلەنچۈكتىن شۇنداق قورقۇپ كەتتىكى ، «يىلاندىن
 قورقۇپ كەتكەن ئادەم ئارغامچىدىنمۇ قورقىدۇ» دېگەندەك ، شۇ-
 نىڭدىن بۇيان كەسلەنچۈكنىڭ ئۆزىنى كۆرمەي ئىسمىنى ئاڭلىسىمۇ
 يۈرنىكى جىغىلدايدىغان بولۇپ قالدى . ئۇلار بىر توغراق تۈۋىگە
 كېلىشىگە بىر پاتىمچۇق «شۈر» قىلىپ چەپەرنىڭ پۈتىنىڭ يېنىدە-
 دىن ئۆتۈپ كەتتى . چەپەر قورققىنىدىن تاقلاپ كەتتى . شۇڭا
 ئاتىسىنىڭ يېنىدا يېتىش تۇرماق ئولتۇرۇشتىنمۇ قورقۇپ ، چوڭ
 ئاچماقتا ئولتۇرماقچى بولۇپ توغراق ئۈستىگە چىقىپ كەتتى .
 ئاتىسى چامچا^② ئۈستىدىن كىيىۋالغان پالاس كۆكۈزمەكنى سېلىپ
 بېشىغا قويۇپ ياتتى . چەپەر پاتىمچۇقنى كۆرگەندىكى قورقۇنچى
 كەتمەي ئەتراپقا ئەلەڭلەپ قاراپ ئولتۇراتتى ، يەردىن چىقىشمۇ ياكى
 ئاسماندىن چۈشتىمۇ يېقىنلا يەردىكى يوغان بىر توغراق كەينىدىن
 بىر يولۋاس پەيدا بولۇپ ئىچ مايماق دەسسەپ بېشىنى تۆۋەن سېلىپ
 ئاستا كەلمەكتە ئىدى . چەپەرنىڭ
 — ئاتا ! قوپ ، يولۋاس ! — دەپ توۋلىغۇسى كەلدى ، لېكىن
 يولۋاسنىڭ ئۇ مېڭىشىدا ئاتىسىنى كۆرگەندەك ئەمەس ئىدى .
 «يولۋاس ئاتامنى كۆرمەپتۇ ، خۇدايىم ئۇنى باشقا ياققا كەتكۈزۈ-

① جاننىڭ قۇر ، يەرگە كىر — لۇپلۇقلارنىڭ ئەڭ يامان قارغىشى ، جېنىڭ قۇرۇپ كەتىۋىتىش-
 ىنى يەر يۈتسۈن ، دېگەنلىك .
 ② چامچا — ئالدى ئوچۇق ، ئۆرە ياقىلىق كۆڭلەك .

ۋەت» دېدى ئىچىدە.

يولۋاس بىر توختۇپلىپ ئەتراپقا قارىدى. چەپەرنىڭ ئاتىسىنى كۆرۈپ قالغان بولسا كېرەك، يەنە بايىقى مېڭىشىدا ئالدىرىماي قەدەم ئېلىپ توغراق تۈۋىگە كەلدى، بېشىنى كۆتۈرۈپ ئىككى يانغا قارىدى، ئاندىن ئېڭىشىپ چەپەرنىڭ ئاتىسىنىڭ پۇتىنى پۇرىدى، قورسىقىنى، باشلىرىنى پۇرىدى. بۇ چاغدا چەپەرنىڭ ئاتىسى يول-ۋاسنىڭ تۆت پۇتىنىڭ ئارىسىدا قالدى. چەپەر نېمە قىلارنى بىلە-مەي، جېنى بار بىلەن يوقنىڭ ئارىسىدا قورقۇپ ئولتۇراتتى. يولۋاس ئۇنداق پۇراپ، بۇنداق پۇراپ، يەنە بېشىنى كۆتۈرۈپ ئۇيان-بۇيان قاراپ قويۇپ، ماڭغان يۆنىلىشى بويىچە قەدىمىنى ئېغىر-ئېغىر ئېلىپ يىراقلاپ كېتىپ قالدى. چەپەرنىڭ يۈرىكى جايىغا چۈشتى. ئولتۇرغان يېرىدىن ئېڭىشىپ ئاتا! دەپ چاقىرماق-چى بولىۋىدى، ئاڭغىچە ئاتىسى قويۇپ ئولتۇردى، چەپەر توغراق-تىن ئۆزىنى ئاتقاندەك چۈشۈپلا:

— ياپىر، ياپىر! جېنىم ئازلا قالدى... يولۋاس... — دېدى.

— ھە، يولۋاس، مېنى قورقىمىدى دەمسەن؟

— بىلدىڭما؟

— ئۇخلىمىغان تۇرسام.

— ئەمىسە...

— بېلىپ قوي، يولۋاس مۈشۈك مېجەز ھايۋان. مۈشۈك

قۇشقاچ، چاشقان مىدىرلىسا ئاندىن ئېتىلىدۇ. تۇتقان چاشقان،

قۇشقاچلارنى ئۇيان-بۇيانغا تاشلاپ، شۇ ئارقىلىق ئۇنىڭغا ئاسلا-

لىرىنى قىزىقتۇرۇپ ئېتىلدۈرۈپ ئۆگىتىدۇ. يولۋاسنىڭ كېلى-

ۋاتقىنىنى كۆرۈپ قالدىم، مىدىرلىسام بولمايتتى، قېچىمۇ قۇتۇ-

لالمايتتىم، تەۋەككۈل دەپ ئۆلگەن بولۇپ يېتىۋالدىم. يولۋاسنىڭ

قورسىقى توق ئىكەن. بىر نەرسە يېگىنىگە ئۇزاق بولماپتۇ، گۆش

پۇراپ تۇرىدۇ، ئاچ بولسا ماڭا ئېغىز سالاتتى. يەنە بىر مۇھىم

ئىش، ھېلىمۇ ياخشى بىرەر نەرسە ئوۋلاپ قانلىماپتۇق، گۆش يەپ

قالماپتۇق، قان يا گۆش پۇراپلا قالغان بولسام، مەن يوق

ئىدىم، — دېدى چەپەرنىڭ ئاتىسى. — ياپىر، ياپىر، خۇدايىم بىر تۇراق^① بولدى، بۈگۈن ئوۋلى-
مىساقمۇ مەيلى، كېتەيلى، — دېدى چەپەرنىڭ ئاتىسى. — شۇنداق، كېتەيلى. بۇ تىترەپ تۇرغان يۈرىكىمىز بىلەن
ھېچنەم ئاتالمايمىز، — دېدى چەپەرنىڭ ئاتىسى. — ئۇلار مەھەللىگە قۇرۇق قول، ئەمما يولۋاسنىڭ ئاغزىدىن
ساق قايتىپ كەلدى. بۇ، چەپەرنىڭ ئاتىسىنىڭ ئۆمرىدە ئوۋدىن
بىرىنچى قېتىم قۇرۇق قول قايتىشى ئىدى. مەھەللىداشلىرى
بۇنىڭغا ھەيران قېلىشقانىدى. ئۇلارنىڭ گەپلىرىنى ئاڭلاپ «ياپىر»
دېيىشىپ ياقىلىرىنى تۇتۇشتى. چوڭ ياشلىقلار چەپەرنىڭ ئاتىسى-
نىڭ قولىنى تۇتۇپ تۇرۇپ: — جاندىم ساڭا، چىق — چىق! — خۇدا تۇراق
بوپتۇ، — دېيىشتى.

مەھەللىدىكىلەر يېقىنقى يىللاردىن بۇيان بولۇپ ئۆتكەن چە-
پەرگە مۇناسىۋەتلىك بىرنەچچە قورقۇنچلۇق ئىشلارنى بىر — بىرىگە
چېتىپ قارىشىپ: «چەپەردە بىرەر كارامەتلىك خىسلەت بارمۇ؟»
قانداق، بۇرۇن بۇنداق ئىش بولۇپ باقمىغان» دېيىشتى ھەم ئۇنىڭ-
غا شۈبھە بىلەن ئەيمىنىپ قارايدىغان بولۇپ قېلىشتى.

8

ئارىدىن بىر ئايدەك ئۆتكەن بىر كۈنى چەپەر بەش — ئالتە
ئاغىنىسى بىلەن تارىم دەرياسىغا بېلىق تۇتقىلى باردى. دەريا كۆۋە-
جەپ چايقاقلىنىپ ئاقماقتا. ئېھ، تارىم! ئانا تارىم، ئانا دەريا!
سەن مۇشۇ زېمىننىڭ ھايات بېغىشلىغۇچىسى، قان تومۇرى سەن،
جان تومۇرى سەن! بۇ ۋادا — تەكلىماكان ئۇ يېنىغا قارىسىمۇ
قۇم، بۇ يېنىغا قارىسىمۇ چەكسىز — پايانى يوقتەك جەزىرە قۇم-
لۇق، گويا جاھان قۇمدىنلا پۈتۈلگەندەك، ئۆلۈم ۋەھىمىسى پۇر-

① تۇراق بولدى — خۇدا ساقلىدى، خۇدايىم ئارا تۇردى، خۇدا ئامان قىلدى.

قۇپلا تۇرىدىغان قۇملۇق . لېكىن ، سېنىڭ سىرلىق ھېكمىتىڭ ،
 جان ئاتا قىلغۇچى ھىممىتىڭنىڭ خاسىيىتىدە مۇشۇ جەزىرە - چۆل
 قۇچاقلىرىڭ ، قولىتۇقلىرىڭدا ، بۇلۇڭ - پۇچقاقلارنىڭدا ھاياتلىق
 ئۆلمەس ، يوقالماس بىر روھ بىلەن قەيسەرئانە ياشاپ كەلمەكتە .
 ئەنە ، يۇمشاق قۇملارنىڭدا قىيغىتىپ ئويناپ - ئويناپ راھەتلىنىپ
 ياتقانلار ئاشۇ ئۆلمەس ، يوقالماس روھنىڭ پۇشتىلىرى . ئۇلار
 كېمە تايپ ، گۆلمە چۇۋۇپ - يىغىپ يۈرۈپ خېلى تالچىقىپ ①
 قېلىشقانىدى . چەپەر بېلىقچىلىققا دائىر ئىشلارنى تېز ، تولۇق
 ئۆگىنىۋېلىش مەقسىتىدە جىددىي ھەرىكەت قىلدى ، تۇتقان بېلىق -
 لارمۇ باشقىلاردىن جىق بولدى ، بەكلا چارچىدى . شۇڭا سوزۇلۇپ
 يېتىپ ھايالشىمايلا ئۇيقۇغا كەتتى . ئارىدىن ئانچە ۋاقىت ئۆتمىگە -
 نىدى ، بىرى ئەندىككەن ئاۋازدا : «...»

— قوپۇڭلار ! بۇ نېمە ئىش ، چەپەرگە قاراڭلار ! — دەپ
 ۋارقىرىدى .

ئۇخلىغىنىمۇ ، ئۇخلىمىغانلىرىمۇ چۆچۈپ ئورنىدىن تۇرۇپ
 كېتىشتى ، چەپەرمۇ ئورنىدىن تۇرۇپ : «...»
 — ۋارقىرىغان قايسىڭلار ، ماڭا نېمە بوپتۇ ؟ — دەپ كۆپچى -
 لىككە ئۇيقۇچان كۆزىدە قارىدى .
 قۇرداشلىرى ئۇنىڭغا قورقۇمىسىراپ ئەلەڭلەپ قاراپ
 قالغانىدى .

چەپەر ئۇلارنىڭ ئۆزىگە بۇنداق ۋەھىمىلىك قاراپ قالغانلىقى -
 دىن تېڭىرقاپ قالدى ۋە ھەيران بولدى . «مەن نېمە بوپتىمەن -
 مەن ؟» دېگەندەك ئۈستۈنچىلىككە قاراپلا ئۆزىنىڭ تۇرقىدىن ئۆزى
 چۆچۈپ كەتتى ، كىيىم - كېچىكىنىڭ ھەممىسى تىكىشىدىن سۆ -
 كۈلۈپ ، تىتما - تالاڭ قىلىنغاندەك ھەرەڭ - سەرەڭ ساڭگىلاپ
 تۇراتتى ، ئاغىنىلىرى ئۇنىڭ ئەتراپىدا چوڭ ناز تۆگىنىڭ يېنىدىكى
 بوتىلاقتەك تۇرۇشاتتى .
 كېيىن ، جەرەندەك ئىنچىكە ، زىلۋا بويى چەپەر بىر ئۇخلاپ

① تالچىقىپ — ھېرىپ ، چارچاپ .

قوپۇپلا ئەنە شۇنداق بوي تارتىپ قالغانىدى. ئۇلار مەھەللىگە يېتىپ كەلگەندە، چوڭ - كىچىك ھەممىسى چەپەرنىڭ تۇرقىغا قاراپ دەسلەپ: «بۇ كىم؟!» دېيىشتى. بالىلار قورقۇشۇپ چوڭلارنىڭ كەينىگە ئۆتۈۋېلىشتى. ئۇنىڭ ئاتا - ئانىسىمۇ ئەگەر ئۇنىڭ چىرايىدا روشەن بەلگىلەر بولمىغان بولسا، ئوغلىنىڭ شۇ ئىكەنلىكىگە ئىشەنمىگەن بولاتتى. چەپەرنىڭ ئوڭ قولىنىڭ ئالدى تەرىپىدىكى مەڭ: «مەن سىلەرنىڭ چەپەرنىڭلار» دېگەندەك قىلاتتى. چەپەر ئۆز تۇرقىدىكى ئۆزگىرىشتىن ئوڭايسىز - لانغان بىر تەئەججۈپتە ئاتا - ئانىسىغا ھەم باشقىلارغا: «مەن نېمە بولدۇم؟» دېگەندەك قارايتتى. ئۇنىڭ ھەر بىر قارشىدا ئۆتكۈر بىر نۇر ئۇچقۇنى چىقىنداپ تۇراتتى.

چەپەرنىڭ بوي - بەستىنىڭ بىر ئۇخلاش بىلەن بۇنداق لەپىدە يوغاناپ قېلىشى كىشىلەردە ئۇنىڭغا قارىتا شۈبھىلىك سەتاقىپ^① قاراش، قورقۇپ ئۆزلىرىنى ئېلىپ قېچىش، تۈرلۈك جەمەلەرنى^② پەيدا قىلغان بولسا، ئاتا - ئانىسىغا، ئۆزىگىمۇ بىر مۇنچە ئاۋازىچە - لىكىلەرنى كەلتۈردى. ئەمدى ئۇنىڭغا ئۈچ كىشىلىك رەختتە كىيىم تىكىمىسە توغرا كەلمەيدىغان بولدى، ئۆيىمۇ ئۇنىڭغا پەس كېلىپ قالدى، بېشىنى كۆتۈرسىلا بېشى تورۇسقا تاقىشىپ قېلىپ ئۆي ئىچىدە يا ئولتۇرۇپ ياكى مۈكچىيىپلا يۈرمىسە بولمايدىغان بولۇپ قالدى. چەپەر شۇ چاغدىن باشلاپ «دېۋە»، «دېۋە ئادەم» دەپ ئاتىلىدىغان بولۇپ قالدى. جەپەرمۇ، چەپەرمۇ ئەمدى ئېغىزغا ئېلىنمايدىغانلا بولدى. ئۇنىڭغا ھەم ئاتا - ئانىسىغا ئەڭ ئەلەم قىلغىنى، قولۇشتۇلۇقى ئۇنىڭدىن يالتىيىپ يېنىۋالدى.

چەپەر بوي تارتىپ قالغىنىغا ئون كۈندەك بولغان بىر كۈنى ئۇلارنىڭ ئۆيىگە مەھەللىدىكى قېرىلاردىن ئۈچى كىرىپ كەلدى. ئۇلارنىڭ كەينىدە بوغجۇما تۇتقان بىر ئايالمۇ بار ئىدى. ئۇلارنى

① سەتاقىپ — قورقۇنچلۇق ھەيران قىلىش.
② جەمە — پىتىنە - پاسات، ئىغۋا.

كۆرۈپ چەپەرنىڭ ئاتا-ئانىسىنىڭ يۈرىكى «قارت» قىلىپ قالدى. كىرگەنلەر بۇلارغا تونۇش ئۇلار مەھەللىدە توي ئىشلىرىدا سۆز سالدۇرۇش؛ سۆز ياندۇرۇش ئىشلىرىغا كۆپ قاتنىشىدىغان ئوبۇشقىلار^① ئىدى. ئۇلار سۈپىغا چىقىپ جايلىشىپ ئولتۇرۇشۇپ بولۇپ بىر-بىرىگە قاراشتى. ئارىدىكى يېشى چوڭراقى بوغجۇما كۆتۈرگەن ئايالغا ئىشارىلىك قاراپ قويدى. ئايال قولىدىكى بوغجۇمنى ئۈتە-تۈرىغا قويۇپ ئاچتى. بوغجۇمدا خام يەتتە تال بېلىق كالىسى^② بىلەن بىر كىيىملىك تورقا رەخت: «يىزدىن تاندى، ئەمدى خالى-ماس بولۇپ قېلىپ قايتۇرۇۋەتتى» دېگەندەك تۇراتتى. ئىككى تەرەپكە ھەممە ئىش چۈشىنىشلىك، سۆزلەپ ئولتۇرۇشنىڭ ھاجىتى يوق ئىدى. چەپەرنىڭ ئاتىسى بۇرۇلۇپ يېنىدا ئولتۇرغان خوتۇنىغا قاراپ بېشىنى يېنىك ئىرغاڭلىتىپ، «ئاماننىڭنى ئال» دېگەندەك قىلدى. چەپەرنىڭ ئانىسى بوغجۇمىغا قول ئۇزاتقاندا، قۇلىقىغىچە بەقمەدەك قىزىرىپ كەتتى، بوغجۇمنى يىغىشتۇرۇۋاتقاندا بولسا، قانسىراتقان ئۆپكىدەك تاتىرىپ، قوللىرى بىلىنەرلىك تىترەپ كەتتى. كىرگۈچىلەر ئورنىدىن تۇرۇش ئالدىدا: «ئاللاھۇ ئەكبەر» دېگەندىن باشقا، ئىككى تەرەپ بىر ئېغىز مۇگەپ قىلىشىمىدى.

ھەي ئادەملەر، ھەي بىز ئادەملەر! كۆنۈكۈپ كەتكەن ئادەتلەرگە شۇ قەدەر يېپىشىۋالسىزكى، مەۋجۇتلۇقىمىز پەقەت شۇ ئادەتلەرگە باغلىقتەك؛ ئارىمىزدىن بىرەر پاكار چىقىپ قالسا: «ھەي، ئاۋۇ پاپىكەن» دەيمىز، توپىمىزغا قوشقۇمىز كەلمەيدۇ، گويا قاتارلىق شۇنچە تولۇق، مۇكەممەلدەك؛ ئېگىز - گىگانتىراق بىرى چىقىپ قالسا، شۈبھىلىك قارايمىز، ئۇنى ھەرگىز ئەقلىمىز.

① ئوبۇشقا — قېرى، موماي.
② لوبۇقلارنىڭ ئەنئەنىۋى ئادىتىدە، ئوغۇل قىز تەرەپكە سۆز سالدۇرۇش (ئەلچى كىرگۈزۈش) قىلسا يەتتە تال پىشۇرۇلغان بېلىق بىلەن كىيىملىك كىرگۈزەتتى (بەش تال سالىدىغىنىمۇ بار). قىز تەرەپ ئوغۇل تەرەپنى ماقۇل كۆرسە ئۇ نەرسىلەرنى ئېلىپ قالاتتى، قايتۇرمايتتى. ناۋادا، ئوغۇل تەرەپنى لايىق كۆرمىسە بىر - ئىككى كۈن ئىچىدە پىششىق بېلىق بېشى ئورنىغا يەتتە تال خام بېلىق بېشىنى باشقا نەرسىلىرى بىلەن قوشۇپ قايتۇرۇۋەتەتتى.

گەسىغدۇرالمىمىز ، گويا ئەقىل دائىرىمىز شۇ قەدەر كىچىكتەك .
 چەپەرنىڭ توي ئىشى بۇزۇلغان كۈندىن تارتىپ ئۇلارغا ، بو-
 لۇپمۇ چەپەرگە چارىدا تۇرىۋەرمەك ئوڭايسىز بولدى ، بەك ئېغىر
 كەلدى . ئاتا - بالىلار مەسلىھەتلىشىپ چارىنى تەرك ئېتىپ يىراق-
 راق جايغا — قۇمدەريا بويىدىكى يارداڭلىققا كەتمەكچى بولۇشتى .
 ئۇلاردىن ئايرىلىشقا كۆڭلى قىيمىغان ، ئىچ ئاغرىتقان بەزى تۇغ-
 قان ، يېقىنلىرىمۇ بىللە كەتمەكچى بولۇشتى . باشقىلارمۇ ھامان
 بۇ يەردىن كەتمەكچىدى ، چۈنكى تارىمنىڭ سۈيى كۆتۈرۈلۈۋاتقاچقا ،
 دەريانىڭ پەس تەرىپىدىكى چارا زەيلىشىشكە باشلىغانىدى . ئەمدى
 بۇ يەردە تېرىقچىلىق قىلغىلى بولمايلا قالماي ، ئۆي ئىچىمۇ زەيدى-
 گىلى باشلىدى . شۇنداق سەۋەبلەردىن «دىۋە ئادەم» ئائىلىسى
 بىلەن يەنە ئۈچ ئائىلە كۆز كۈنلىرىنىڭ بىرىدە چارىدىن كۆچۈپ
 چىقىپ كەتتى .

*

*

*

«دىۋە ئادەم» نىڭ ئەپسانىگە ئوخشاپ كېتىدىغان قىزىقارلىق
 كەچمىشلىرىنى ئاڭلاپ ئوماقنىڭ ئۇنىڭغا بىر ياقىتىن زوقى كەلسە ،
 كىشىلەرنىڭ ئۇنىڭدىن ئۆزىنى قاچۇرغىنىدىن ، قوشتۇلۇقىدىن ئاي-
 رىلىپ قالغىنىغا ئىچ ئاغرىتىپ قالدى .
 — سىلەر كۆچۈپ كەلگىلى قانچە ئۇزۇن بولدى ، ئوتتۇرىڭلار
 نەدە ؟
 — مەن ئون سەككىز ياشتا كۆچۈپ چىققان ، ئوتتۇز ياز ،
 ئوتتۇز قىش ئۆتتىغۇ دەيمەن . چۆلقۇمغا كەلگەندە ئىنەم^① تۇيۇقسىز
 ئېشەكتىن يىقىلىپ چۈشكىنىچە كۆزىنى ئاچمىدى ، ئاڭايى^② چۆل-
 قۇمدا بىر قۇم دۆۋىسىدە قالدى . بىز يارداڭلىققا كېلىپ بەشىنچى
 يىلى تەپ دەيدىغان بىر كېسەل بىلەن ئاتام كەتتى . مەھەللىدە

① ئىنەم — ئانام مەنىسىدە .
 ② ئاڭاي — يالغۇز قەبرە .

بولساققۇ بىر ئىلاسى^① بولاتتى . ئاتام كېتىپ ئىككىنچى يىلى باش-
قىلار : «بۇ يەردە جان باققىلى بولمايدىغان بولدى» دەپ كۆچۈپ
كېتىشتى .

— نېمىشقا جان باققىلى بولمىدى ؟

— ئۇ يەردە سۇ قالمىدى .

— سەن نېمىشقا ئۇلار بىلەن بىللە كەتمىدىڭ ؟

— نەگە بارىمەن ، ئادەم بار يەرگە بارسام ، — ئۇنىڭ كۆڭلى

بۇزۇلغاندەك بولۇپ ، سەل تۇرۇۋېلىپ گېپىنى داۋاملاشتۇردى ، —

ئۇلار مېنى غەلىتە مەخلۇقتەك كۆرىدۇ ، مەندىن قاچىدۇ . سۇغا

يېقىنراق بىر يەرگە كۆچۈپ كېتەي دەيمۇ ئويلىدىم ، لېكىن قالاچ

قاناقانىڭ : «بوۋىلارنىڭ كونا ئىزىنىڭىزغا تاشلىدۇق ، ئۇنتۇدۇق .

يېڭىسىنىمۇ تاشلاۋاتىمىز ، بوۋىلار ئىزىنى تاشلىمايلى ، بولسا تاش-

لىغانلىرىمىزنى تېپىۋالايلى» دېگەنلىرى يادىمغا كېلىپ ، ئاتام ئا-

گاينى ئۇنتۇپ قالماي دەپ ياقىلاپ يۈرمىەن .

— ئاتاڭ ئاگاينى نەدە ؟

— يارداڭلىقنىڭ بويىدا .

— يېقىنمۇ ، يىراق ؟

— خېلى يىراق .

— نېمىشقا ئۇ يەرگە قويدۇڭ ؟

— بىر قېتىم ئاتام بىلەن ئايلىنىپ يۈرۈپ بىر يارداڭلىقنىڭ

ئۈستىگە چىقىپ قالدۇق ، ئۈستى كەڭ تۈز ئىكەن . يەردىن چىقىپ

قالغان توغراق ، يۇلغۇن شاخلىرى ، قىرچىن ئارىلاش توقۇلغان

نەرسىلەر جىق ئىكەن . ئاتام بۇ كونا ماقاتلىق^② ئوخشايدۇ ، دېدى .

كېيىن ئاتام ئۆلگەندە يالغۇز ياتىمىسۇن دەپ ئاشۇ ماقاتلىق يارداڭ-

لىقنىڭ يامزىلىغا قويدۇم . ئاتى ئۆتۈپ كەتمەسۇن^③ دەپ پات - پات

بېرىپ تۇرىمەن .

— يارداڭلىق ئەتراپىدا ئۆي - ساتمىلار بارمىكەن ؟

— بار .

① ئىلاسى — داۋامى ؛ ئامالى ، چارىسى .

② ماقاتلىق — قەبرىستانلىق .

③ ئاتى ئۆتۈپ كەتمەسۇن — نامى ئۆچۈپ كەتمەسۇن .

— ھېچنېمە يوق ، ئۇ ئەتراپتا ئادەم ياشىغاندەك قىلمايدۇ . ئوماق ئويلىنىپ قالدى . شۇنچە ئۇزۇن ماقاتلىق ، لېكىن يېقىن ئەتراپتا ئادەم ياشىغاندەك قىلىنسا ، ئۇ ماقاتلىق نەدىن پەيدا بولۇپ قالىدۇ ؟ ئۇ قالاچ بوۋاي بىلەن بىرنەچچە قېتىم پاراڭلىشىش ئارقىلىق ، ئۇزاق ئۆتمۈشتە ئۆتكەن جەمەت بوۋىلىرىنىڭ ئىزلىرىنىڭ قانداقلىقى ، نەدىلىكى توغرىلىق ئويلىنىدىغان ، بىرنېمىلەرنى قىياس قىلىپ باقىدىغان بولغانىدى . چەپەر — «دىۋە ئادەم» دەۋاتقان يارداڭلىقتىكى ماقاتلىققا ئوخشايدىغان كۆرۈنۈشلەرگە ئوماق قىزىقىپ قالدى . قالاچ بوۋاي : «كېيىنكى بالاڭ ئۇ ئىزلارنى چوقۇم تاپىدۇ» دېگەنىدى . ئۇنىڭ دېگىنى مۇشۇ ئىزلارمىكىن . ئۇ ئىزلارنى تاپىدىغان بالام تۇغۇلماي تۇرۇپ مەن ئۇ ھەقتە سىرتىغىغا ئىگە بولۇۋاتىمەن . بۇ ئالدىن بىلدۈرۈلگەن بېشارەتتىدۇ ، قالاچ بوۋاي ئەۋلىيامنىكىنە ! ؟ » ئوماق ئويلىغانچە يارداڭلىقتىكى ماقاتلىققا بولغان قىزىقىشى غۇلۇتمانەدەك يالچىپ ئۇنى بارغانسېرى ئويلاندۇرماقتا ئىدى .

— بۇ توغراقلىق تىنچ ئوخشىمامدۇ ؟

— تىنچ .

— يەيدىغانلىرىڭنى قانداق قىلىسەن ؟

— باشقا جايدىن ئوۋلاپ — تۈتۈپ كېلىمەن .

— بۇ توغراق تۈۋى دائىملىق تۇرالغۇ قىلىدىغان جايىڭمۇ ؟

— ياق ، مۇشۇ نەرسىلەرنىلا قويىمەن ، ئوتتۇرىم ئاۋۇ تەرەپتە .

شۇ تاپتا ئوماقنىڭ قولىدا قالاچ بوۋاينىڭ : «بىز ئۆزىمىز .

نىڭلا ، ئۆز ئائىلىمىز ، ئۆتۈپ كەتسە جەمەتىمىزنىڭلا غېمىدە بول .

دۇق ، چېچىلىپ كەتتۇق » دېگەنلىرى يەنە سادا بەرمەكتە ئىدى .

ئوماقنىڭ ئوتتۇز يىلغا يېقىن سۈسىز ، ئادەمسىز توغراقلىقتا تەنھا

ياشاپ كېلىۋاتقان بۇ «دىۋە ئادەم» نىڭ كۈنلىرىنى قانداق ئۆتكۈزۈ .

ۋاتقانلىقىنى كۆرۈپ باققۇسى ، ئەگەر خالىسا ئۆزلىرى بىلەن بىللە

ئېلىپ كەتكۈسى كەلدى ، يولىغا ئانچە ئالدىراپ كەتمىدى .

— بىزنى ئوتتۇرىڭغا باشلاپ بارمامسەن ؟

باشلاپ باراي، ئۇلاغ، نەرسىلىرىڭلار مۇشۇ يەردە تۇرۇپ
تۇرسىمۇ بولىدۇ. — بولدى، ئازراق ئۇسالىق ئىچىۋالايلى.
— ئۇسالىقنى يولدا ئىچىڭلار، ئوتقىمدا سۇ بارلايدۇ.
ئۇلار ئايقۇتنى ھېرىپ قالىدۇ دەپ ئېشەككە مىندۈرۈۋالدى.
چەپەر قۇرۇق توغراق شاخلىرىنى ئارىلاپ ئالدىدا ماڭدى. توختاق
ئېشەكنىڭ چولۇۋۇرىنى تۇتۇپ ئوماققا ياندېشىپ ماڭدى. ئوماقنىڭ
خىيالى يەنىلا ئالدىدا كېتىۋاتقان بويى ئۆزىنىڭكىدەك ئىككى چىقىد-
دىغان، بىلەك، پاچاقلىرى ئادەمنىڭ بېلىدەك، بېشى خۇددى
يۇمىلاق توقۇلغان مانجار سېۋەتتەك يوغان، كېلەڭسىز ئادەمدە
ئىدى. كىشىلەر ئۇنى «دېۋە ئادەم» دېگىنى بىلەن، دېۋە زادى
قانداق مەخلۇق، ئۇنى كۆرگەنلەر بارمىكىن؟ ئوماق دېۋە توغرىسىد-
دا بوۋىسى، مومىسى ئېيتىپ بەرگەن چۆچەكلەردىنلا بەھەيۋەت،
مەيدىلىرى يۇڭلۇق، كۆزلىرى چۆچەكتەك، بۆرتۈپ چىققان بۇرنى
ئۆچكىنىڭ تۇۋىقىدەك ئۇچلۇق، ئىلمەك، قېشى ھەرەكەت - سەرەڭ
ئۆسكىلەك، ئۇزۇن پاقىق چاچلىرى دۈمبىسىنى ياپقان، تىنسا
بۇرنىدىن قارا ئىس چىقىدىغان بەتبەشەرە، قورقۇنچلۇق بىر مەخ-
لۇقنى كۆز ئالدىغا كەلتۈرەتتى ... ئوماقنىڭ خىيالىنى چەپەرنىڭ
قوشىقى ئۈزۈپ قويدى.

كىم قارايدۇ مەندەك باغرى غەملىككە،
قىزىلگۈل دەپ ياشىم يەتتى ئەللىككە.
قوشتۇلۇقۇم مەندىن كۆڭۈل بۆلمەيتتى،
خۇدا قويدى گۈل يارىمنى تەڭلىككە.
بارالمادىم تويۇقۇڭغا قوي تارتىپ،
مەلەك ئارا ماڭالمادىم توي تارتىپ،
ئەل قاتارى بولماغانىم گۇناھمۇ،
مەن ئۆزۈمچە كەتكەنمەن بوي تارتىپ.

خۇدا بىلەر كىمدە قانداق گۇناھ بار ، ئۇنىڭ ئۈستىگە
 ئارامىزدا گۇۋاھلىققا خۇدا بار . ئۇنىڭ ئۈستىگە
 گۈلۈم ، خۇدا بەرگەنمەدۇ بەختىڭنى ، ئۇنىڭ ئۈستىگە
 ئۆلگۈچەڭگە^① ئۆتكىن يارىم بەختىيار . ئۇنىڭ ئۈستىگە

 — بىچارە ، — دېدى ئايقۇت ، ئوماق ئاڭلىغۇدەك پەس ئاۋاز-
 دا ، — بىر ئۆمۈر مۇشۇنداق بوي^② ئۆتەرمۇ ، ئۇنىڭغا بۇنچىۋالا
 قامەت بەرگەن خۇدايىم بىر يولىنى قىلىپ بەرسە بولمامدۇ ؟
 ئوماق بېشىنى لىڭشىتىپ قويدى . ئۇمۇ بۇ ئادەمنىڭ بەخت-
 سىزلىكىگە ، تەڭرىنىڭ ئۇنى شۇنداق قىلىپ قويۇپ ، يەنە تېخى
 ئادەملەردىن ئايرىپ مۇشۇ چۆلگە تاشلاپ قويغىنىغا ئېچىنىپ ،
 ئۇنىڭ ئۈچۈن ئىچ ئاغرىقى تارتىپ كېتىۋاتاتتى .
 — كەلدۇق ، مېنىڭ ئوتتۇرىم مۇشۇ ، — دېدى چەپەر تۆت
 ئادەمنىڭ غۈلچى يەتمىگۈدەك ، شاخ — باغچانلىرى ئەتراپىنى بىر
 ئالغان يوغان بىر تۈپ توغراقنىڭ يېنىدا توختاپ . ئوماق توغراققا
 قاراپلا ئۇنىڭ قانچىلىك ئۇزۇن ياشىغانلىقىنى قىياس قىلدى ،
 لېكىن توغراق ئۇنىڭ قىياسىنىڭ ئەكسىچە ياپىياشتەك تۇراتتى ،
 بىرەر شېخىمۇ قۇرۇمىغان ، يوپۇرماقلىرىمۇ ياش توغراقنىڭكىدەك
 چوڭ ھەم توق يېشىل ئىدى .
 — سۇ يوق بولسىمۇ ئەجەب ياشىرىپ تۇرۇپتا ، — دېدى
 ئوماق ئايقۇتقا قاراپ .
 — ئانىڭغا قارا ، — دېدى ئايقۇت ئېڭىكىنى كۆتۈرۈپ زىچ
 ئوماق ئايقۇت ئىمالىغان يەرگە كۆز يۈگۈرتتى . ئۇ يەردە
 ئۇزۇن بىر ئولاق تۇراتتى .
 — بىر ئولاق تۇرىدىغۇ . . .
 — ئىچىگە قارا . . .
 ئۇ ئولاقنىڭ ئىچىگە قاراپ . . .

① ئۆلگۈچەڭگە — ئۆلگۈچە .
 ② بوي — بويتاق .

ئولاققا يېرىم سۇ بار ئىدى. ئۇ ئوماق كۆرمىگەن بىلەن ئايقۇت ئېشەك ئۈستىدە تۇرۇپ كۆرگەنىدى. — ئەمدى سىلەرگە بۇ يەردىكى نەرسىلەرنى كۆرسىتىمەن. — چەپەر شۇنداق دېگەچ كېلىپ ئايقۇتنىڭ ئېشەكتىن چۈشۈشىگە ياردەملەشتى، ئاندىن توختاقنىڭ قولىدىن چولقۇرنى ئالدى. توغراقنىڭ ئۇششاق، ياش شاخلىرىنى ئۈشتۈپ ئېشەكنىڭ ئالدىغا تاشلاپ بەردى. بۇ چاغدا ئوماق ئولاقنىڭ سۇغا، ئاندىن ئەتراپقا قاراش بىلەن بولۇپ، ئايقۇتنى ئېشەكتىن چۈشۈرۈشنى ئېسىدىن چىقىرىپ قويغانىدى. — ئوماق ئولاقنىڭ يېنىغا باردى، «بۇ، نېمە ئىش؟» دېگەندەك ئايقۇتقا قارىدى. — ئوماق ئولاقنىڭ يېنىدا ئۇستى شاخ — شۇمىلار بىلەن ئېتىلىپ، ئادەم پاتقۇدەك چوڭلۇقتا ئېغىز قويۇلغان بىر قۇدۇق تۇراتتى. ئوماق چەپەرگە قارىدى. — بۇ يەردە سۇ بار كەنغۇ؟ — ئوماق يېقىن ئەتراپتا سۇ يوق، بۇ قۇدۇقنى مەن كۆلىدىم. ئوماق بەختسىز، ئەمما ياشاشنى بىلىدىغان ئەقىللىق چەپەرگە تېخىمۇ قىزىقتى. — بۇ يەردە سۇ بارلىقىنى قانداق بىلىدىكەن؟ — ئاتامنىڭ ئېيتىشىچە، يەتمىش سەكسەن يىللارنىڭ ئالدىدا تارىمنىڭ بىر تارمىقى مۇشۇ توغراقلىقنىڭ يېنىدىن ئۆتكەندەكەن. توغراقلىقنىڭ ئورنى پەس، بۇ بىر تەرىپى، يەنە بىر تەرىپى پى، توغراق شاخلىرىغا قارىسام بىرەرسىمۇ قۇرۇمىغان، پات — پات سۇ كىرىپ تۇرغاندەك ياشىرىپ تۇرۇپتۇ. مۇشۇلاردىن قۇم تېگىدە سۇ بارمىكىن، دەپ ئويلىدىم. ئەمما بىر جېنىم ئۈچۈن قۇدۇق كولاپ نېمىمۇ قىلارمەن، دەپ ئويلىغانىدىم. — ھە، ئەمىسە يەنە قۇدۇقنى كولاپسەنغۇ، ئولاققا نېمىشقا سۇ ئېلىپ قويدۇڭ؟ — ئوماق، قارىغىنا!

ئايقۇتنىڭ ئاۋازى ھاياجانلىق چىققاچقا ، ئوماق گېپىدىن توخ-
 تاپ ئايقۇت كۆرسەتكەن تەرەپكە قاراپلا قالدى .
 بۇلاردىن ئوتتۇز - قىرىق قەدەم ئېرىدا ئۈندەك كېيىك ، ئون
 بەشتەك جەرەن ، ئۇلارنىڭ يان تەرىپىدە بىر قوتانلىق قوي مۇشۇ
 تەرەپكە تەلمۈرگەندەك قاراپ تۇراتتى . ئوماق تېخىمۇ ھەيران بول-
 غىنىچە چەپەرگە قارىدى .
 — ئۇلار مېنىڭ كېيىك ، جەرەنلىرىم . قويلار ئەسلىدە مېنىڭ
 ئىدى ، ھازىر سەل ياۋىلىشىپ قالدى . ئۇلارنىڭ سۇ ئىچىدىغان
 ۋاقتى بولغان ، سىلەردىن قورقۇپ كەلمەيۋاتىدۇ .
 — سەندىن قورقمادۇ ؟
 — ياق ، ئېرىغراق بېرىپ تۇرۇڭلار ، — دېدى چەپەر .
 ئوماق بىلەن ئايقۇت قىزىق بىر ئويۇن كۆرىدىغاندەك قىزىق-
 سىنىپ بىر - بىرىگە قارىشىپ ئېرىدىكى بىر توغراقنىڭ كەينىگە
 ئۆتۈپ قاراپ تۇردى .
 چەپەر قۇدۇقتىن بىر سوغا سۇ تارتىپ ئېگىز كۆتۈرۈپ تۇ-
 رۇپ ئۇلاققا قويدى . كېيىك ، جەرەن ، قويلار ئالدىرىماي كېلى-
 شىپ ئۇلاقنىڭ ئىككى تەرىپىدە ئارىلاش تۇرۇشۇپ سۇ ئىچىشتى .
 چەپەر ئۇلارنى ئارىلاپ يۈرۈپ بىرىنىڭ سۆڭىگىچىنى ، بىرىنىڭ
 دۈمبىسىنى ، يەنە بىرىنىڭ بېشىنى سىلاپ قوياتتى . ئۇلارمۇ چەپەر-
 دىن سۆيۈنگەندەك ئۇنىڭغا سۇۋۇشۇپ ئەركىلىشەتتى .
 — بىچارە ، يالغۇزلۇقىنى مۇشۇلار بىلەن بىلىندۈرمەي ئۆت-
 كۈزىدىكەن ، — دېدى ئايقۇت .
 ئوماقمۇ چەپەرنىڭ يالغۇزلۇقىغا ئۆكۈنۈپ ئايقۇتنىڭ گېپىگە
 قوشۇمچە قىلدى :
 — ھېلىمۇ ياخشى ئۇنىڭغا مۇشۇ جانىۋارلار بار ئىكەن ، بول-
 مىسا قانداق قىلار بولغىيتتى ، بۇ بىچارە .
 كېيىك ، جەرەن ، قويلار سۇنى ئىچىپ بولۇپ چەپەرنى ئوتتۇ-
 رىغا ئالغاندەك ئۇنى چۆرىدەپ بىرپەس تۇرۇشقاندىن كېيىن ، ئۆز
 خىللىرى بويىچە توپ بولۇشۇپ كەلگەن تەرەپكە كېتىشتى .

ئۇلار كەينىگە يېنىپ ماڭغاندا ئوماق چەپەرنىڭ يېنىغا كېلىپ
ئۇنىڭدىن :

— بۇلار نەدە ئوتلايدۇ؟ — دەپ سورىدى .
— توغراقلىقنىڭ كۈنپېتىش تەرىپىدە چاتقاللىق بار ، شۇ
يەردە ئوتلايدۇ .
— بۇ كېيىك ، جەرەنلەرنى قانداق ئۆگىتىۋالدىڭ ، بۇ يەرگە
ئوۋچىلار كەلمەمدۇ؟ — چەپەرنىڭ بۇ يەردىكى ئىشلىرىنى ئوماق-
نىڭ بىلگۈسى كەلدى .
چەپەرنىڭ بۇ توغراقلىقتىكى كەچۈرمىشلىرىمۇ چۆچەكلىرى-
مىزگە ئوخشاپ كېتىدىغان قىزىق بىر ھېكايە .

9

چەپەر ئاتىسى بىلەن ئوۋغا چىقىپ يۈرۈپ مۇشۇ توغراقلىققا
كېلىپ قالغان . شۇ قېتىمدا ئۇلار بۇ يەردىن بىر كېيىك ، بىر
جەرەن ئوۋلىغانىدى . ئارىدىن ئۇزاق ئۆتمەي ئاتىسى ئۆلۈپ كەتتى ،
يارداغبۇلاق ئەتراپىدا تۇرۇشقا بولماي قالدى . ئۇنىڭ ئاتىسىنىڭ
تۇپرىقىنى تاشلىغۇسى كەلمەي مۇشۇ توغراقلىقتا قالدى . توغراق-
لىقتا سۇ يوق ئىدى . سۈنى يېرىم كۈنلۈك يەردىن سوغا ، تۇلۇملار-
غا ئېلىپ ئات ، ئېشەكلىرىگە ئارتىپ ئەكىلىۋېلىپ يۈردى . بىر
قېتىم ئەكەلگەن سۈيى بىر ھەپتە يېتەتتى . ئوۋلاشقا كېيىك ،
جەرەنلەرمۇ يىراقتا بولسىمۇ بار ئىدى ، ئاتىسىدىن قالغان بەش قوي
كۆپىيىپ قالدى . قويلارغا سۇ ئەكىلىپ بەرمەك ئۇنىڭ ئالدىدىكى
چوڭ ئىش بولدى . ئۇ تۈز ، ئېگىز ئۆسكەن بىر توغراقنى كېسىپ
ئۇلاق ياسىدى . ئەكەلگەن سۇنىڭ يېرىمىنى ئۆزىگە ئېلىپ قېلىپ ،
يېرىمىنى ئۇلاققا تۆكۈپ قويىدىغان بولدى . ئۈچ يىل شۇنداق
ئۆتتى . ئىسسىق بەك بولغان بىر يىلى قۇملار چوغدەك قىزىپ
كەتتى . شۇنداق ئوت - ئاتەشتەك كۈنلەرنىڭ بىرىدە چەپەر كۈندۈ-
زى سۇغا باردى . بارارىدا ئەتىگەن بولغاچ كۈن بەك ئىسسىق

كەتمىگەن بولسىمۇ ، قايتىپ كېلىشتە ئىسسىقنىڭ دەستىدىن ئۆزد-
 مۇ ، ئات ، ئېشىكىمۇ چىدىماي قالدى . ئېتى ئىسسىققا پايلىماي
 ئۆلدى ، ئىككى تۈلۈمنى ئۆزى كۆتۈرۈپ كەلدى . شۇنىڭدىن كې-
 يىن سۇغا كېچىسى بارىدىغان بولدى . بىر كېچىسى ئىككى سوغىنى
 ئېشەككە ئارتىپ ، ئىككى تۈلۈمنى بىر - بىرىگە چېتىپ مۇرىسىگە
 خۇرجۇندەك ئارتىپ كېلىۋاتاتتى ، ئالدىدا بىر توپ كېيىك ، جەرەنە-
 نىڭ كېتىۋاتقىنىنى كۆرۈپ قالدى . ئۇ بۇلارنىڭ نەگە بارىدىغانلىق-
 قىنى بىلمەكچى بولۇپ ئارقىسىدىن قارا كۆرە ماڭدى . كېيىك ،
 جەرەنلەر ئۇدۇل توغراقلىققا كېتىۋاتاتتى . چەپەر بۇنىڭغا ھەيران
 قالدى . توغراقلىقنىڭ قارىسى كۆرۈنىدى . كېيىك ، جەرەنلەر مېڭى-
 شىنى ئىتتىكىلىتىپ توغراقلىققا كىرىپ كەتتى .
 — بۇ جانىۋارلار سۇ ئىچكىلى مەن سۇغا بارىدىغان تەرەپكە
 بارىدىكەن ، كۈندۈزى ئوۋچىلارغا ئۇچراپ قېلىشتىن قورقۇپ كې-
 چىسى ماڭىدىكەن ، بۇ بىچارىلەر . توغراقلىقتا سۇ بولغان بولسا ،
 ماڭىمۇ ، بۇلارغىمۇ بۇنچە ئاۋاردىچىلىك بولمايتتى ، — دېدى
 ئۆزىچە .
 «سۇ تېپىلىپ قالسا ئەجەب ئەمەس» دەپ ، ئەتىسى بىر كۈن
 توغراقلىقنى ئارىلىدى ، ئەمما سۇ كۆرمىدى . شۇنداق بولسىمۇ
 ئەتىسى يەنە ئارىلىدى ، يەنىلا سۇ يوق بولۇپ چىقتى . توغراقلارنىڭ
 ياشىرىپ تۇرغىنىغا قاراپ ، ئاتىسىنىڭ : «قۇم ئاستىدا سۇ بار
 ئوخشايدۇ» دېگىنى ئېسىگە كەلدى . شۇنىڭ بىلەن بىرىنچى قېتىم
 كۆرۈۋاتقاندا توغراقلارغا ئوبدان سەپىلىپ قاراشقا باشلىدى .
 توغراقلارنىڭ بىرەر شېخىمۇ قۇرۇپ قالدىغاندا ئەمەس ، يوپۇر-
 ماقلىرى ياش توغراقلارنىڭكىدەك تولۇق ، چوڭ ، قارامتۇل يې-
 شىل . «قۇدۇق كولىسام سۇ چىقارمۇ» دەپ ئويلىدى . شۇئان
 قالاچ قاناقانىڭ بىر گېپى ئۇنىڭ ئېسىگە كەچتى . «بىز يەرنىڭ
 بەرگىنىگىلا قاراپ تۇرماي ، ئۆزىمىزمۇ يەردىن تېپىپ يېيىشنى
 ئۆگىنىۋېلىشىمىز لازىم» دېگەندەك قاناقا بىر ئۇچرىشىشتا
 ئۇنىڭغا .

چەپەر ئاتىسىدىن قالغان ئۆي بىساتلىرى بىلەن كېرەكلىك
 سايمانلارنى بۇ يەرگە ئەكىلىۋالغانىدى. چەپەر قەتئىي نىيەتكە كەل-
 دى. ئەتراپنى يەنە بىر ئايلىنىپ چىقىپ، توغراقلىق ئوتتۇرىسىدىن
 بىكى مۇشۇ پەسرەك جاينى تاللاپ قۇم كۈرەيدىغان گۈرجەك بىلەن
 قۇمنى كۈرەپ ئېتىشقا باشلىدى. ئۇنىڭ مۇشۇ بەستى، ئادەم
 بېلىدەك بىلەكلىرىگە گۈرجەكتە قۇم كۈرەش خۇددى ئوتىغۇچتا توپا
 تاشلاپ ئوينىغانچىلىك ئىش ئىدى. بىر ئاش پىشىم بولمايلا بىر
 غۇلاچچە چوڭقۇرلۇقتا كولاپ بولدى. قۇم سەل نەملەشتى. چەپەر-
 نىڭ قەتئىي ئىرادىسىگە ئۈمىد قوشۇلدى، ئەمما بىر گۈرجەك قۇم
 كولىسا ئىككى گۈرجەك قۇم سىزىلىپ چۈشۈۋېلىپ بەك ئاۋارە
 قىلدى. شۇنداقتىمۇ ئۇ بايقى ئىرادە، ئۈمىد بىلەن ئىككى غۇلاچ
 چوڭقۇرلۇقتا كولىغاندىن كېيىن، سۇ جامالىنى كۆرسەتتى. سۇ
 سۈپسۈزۈك ئىدى. ئۇ ئوچۇملاپ ئېلىپ ئىچىپ باقتى. سۇنىڭ
 تەمى ئۇ ئىچىپ چوڭ بولغان تارىم سۈيى بىلەن ئوپۇخشاش ئىدى،
 پەقەت مۇزدەكلىكى ئارتۇق ئىدى. چەپەر بىلىپ بىرىپ بىرىپ
 ئاھ، سۇ، ئاھ، سۇ، ھاياتلىقنىڭ جېنى، جاننىڭ ھۇزۇرى
 سۇ! چەپەر قۇدۇقنى كولاۋېتىپ سۇنىڭ قىرتاق، شورلۇق چىقىپ
 قېلىشىدىن ئەنسىرىگەنىدى، ئىچكەن بىر ئوچۇم سۇ بىلەن ۋۇجۇ-
 دى ياشىرىپ قالتىس ھۇزۇرلاندى، گۈرجەكنى قويۇپ قوللىرى
 بىلەن كولاپ كەتتى. ئەمدى ئۇ قۇمنىڭ سىرغىپ چۈشۈشىنى
 توسماقچى بولدى. توغراقنىڭ تۈز، ئۇزۇن شاخلىرىدىن ئۈندەكنى
 كەسلەپ، بىر ئۈچىنى ئۇچلاپ قۇدۇق ئىچىگە ئايلاندۇرۇپ قاقتى،
 ئاندىن چاتقاللىقتىن يۇلغۇن، قىرچىنلارنى كېسىپ - قىرقىپ
 ئەكىلىپ قوزۇقلارنىڭ سىرتىدىن ئايلاندۇرۇپ نىقتاپ قويدى.
 ئالدى بىلەن بىر تەرەپنىڭلا قۇمنى تارتتى، ئاستىنقى قۇم نەم
 بولغاچقا سىرغىمىدى، قۇمى تارتىلغان تەرەپنى ئۇدۇللۇق توسۇپ،
 ئاخىر ھەممە تەرەپنى توسۇپ بولدى. ئۇ قۇدۇقنىڭ ئۈستىنى
 ياپتى، بىر چېلەك سۇ تارتىپ قوللىرىنى، باش - كۆزىنى يۇدى،
 بىر كۈنلۈك ئەمگىكىنىڭ ھاردۇقى چىقتى. ئۇ شۇ كۈنى بىرىنچى

بولۇپ ئولاقنى سۇغا تولدۇرۇپ ، قوي ، ئېشىكىنى سۇغاردى .
 — كېيىك ، جەرەنلەرنى قانداق ئۆگىتىۋالدىڭ ؟
 — ئۇلار قويلارنىڭ ئولاق ئەتراپىغا ئولشىۋالغانلىقىنى كۆر-
 گەن ئوخشايدۇ ، ئۇلارنىڭمۇ ئولاققا يېقىنلىشىپ ئېشىپ قالغان
 سۈنى تالىشىپ ئىچىۋاتقىنىنى يىراقتىن كۆرۈپ قالدىم . ئۇلار
 قۇدۇقتىن ئانچە يىراق كەتمىگەندە كېلىپ قۇدۇقتىن سۇ تارتىپ ،
 سوغىنى ئېگىز كۆتۈرۈپ شارقىرىتىپ ئاۋاز چىقىرىپ قويدۇم .
 سۈننىڭ شارقىرىغان ئاۋازىنى ئاڭلاپ كېيىك ، جەرەنلەر توختاپ
 ئارقىسىغا قاراشتى . مەن بىر سۇغا سۈنى يەنە ھېلىقىدەك قويۇپ
 قويۇپ يىراققا كەتتىم . ئۇ كۈنى كېيىك ، جەرەنلەر ئولاق يېنىغا
 كەلمىدى ، ئەتىسى ئالدىنقى كۈنى كەلگەن ۋاقىتقا توغرىلاپ ئولاققا
 ئازراق سۇ قويۇپ قويدۇم . ئۇلار قەرەلىدە كەلدى ، ئولاقنىكى
 سۈنى ئىچىشتى ، قانمىدى چېغى ، ئولاق ئەتراپىدا تۇرۇپ بېقىپ
 كېتىشتى . بىر ھەپتە شۇنداق قىلدىم . ئۇنىڭدىن كېيىن ، كې-
 يىك ، جەرەنلەر سۇغا چالا قېنىپ ئۇزاپ كەتمەستە دەسلەپكىدەك
 قىلىپ يىراق كەتتىم ، كېيىك ، جەرەنلەر قايتىپ كېلىپ سۈنى
 قانغۇچە ئىچىشتى . بارا - بارا ئۇلار ماڭا ئۆگىنىپ قالدى ، مەنمۇ
 ئۇلارغا ئۆگىنىپ ئىچىل بولۇشۇپ قالدۇق . قويلار ئىلگىرىكىدىن
 سەل ياۋىلىشىپ قالدى . نېمىلا بولسۇن ئۇلار بىللە ئولتۇرىشىپ ،
 سۇ ئىچكىلى بىللە كېلىدىغان بولدى . بەزىدە ئەتەي سۈنى ئاز
 قويۇپ يېنىدا تۇرىمەن . سۇغا قانمىغان بۇ جانىۋارلىرىم بىر ئولاق-
 قا ، بىر ماڭا : «سۇ قويۇپ بەر» دېگەندەك تەلمۈرۈپ قارىشىدۇ .
 سۇ قويۇپ بەرسەم ئويىناقلاپ يۈرۈپ ئىچىشىدۇ . ئۇلار سۇغا قېنىپ
 بولۇپمۇ ئەتراپىمدىن كەتمەي تۇرۇشىدىغان بولدى . مەن توغراققا
 چىقىپ شاخ تاشلاپ بېرىمەن . توغراقنىڭ شاخ ، يوپۇرماقلىرىنى
 ۋاشىلىدىتىپ يېسە ، ئۇلارنىڭ بۇ ھەرىكىتىدىن كۆڭلۈم ئىچىلىپ ،
 كۆڭۈل يېرىمچىلىقلىرىمنى ئۇنتۇپ كېتىمەن .
 باياتىن چەپەرنىڭ ئاغزىغا قاراپ قالغان ئايقۇت كۆڭلىگە كەچ-
 كەننى سۈرىدى .

— ئوۋچىلار كېلىپ بۇلارغا زىيان يەتكۈزمەمدۇ ؟
 — ئېزىپ — تېزىپ بۇ توغراقلىققا كېلىپ قالغان ئوۋچىلار
 كېيىك ، جەرەنلەرنى كۆرۈپ قېلىپ بىز — ئىككىنى ئوۋلاپ كې-
 تشتى . بىز ئىلاسىنى قىلمىسام بولمايدىغان بولدى ، دەپ
 ئويلىدىم .
 — قانداق قىلدىڭىز ؟ — ئايقۇت تەقەززالىنىپ سورىدى .
 — توغراقلىقنىڭ تېشى تەرىپىگە كۆرۈنگۈدەك قىلىپ سالدام
 ياساپ قويدۇم . بۇنىڭ بىلەن بۇ يەردە ئادەم بارلىقىنى بىلدۈرمەك-
 چىدىم . بۇمۇ بولمىدى ، ئوۋچىلار يەنە كەلدى . مەن يەنە ئادەم-
 نىڭ بېلىدىن چوڭراق توغراقلارنى كېسىپ ئىچىنى چالا —
 بۇلا ئويۇپ — چېپىپ ئۇ يەر — بۇ يەرگە قويۇپ قويدۇم . كەلگەنلەر
 تېخى چېپىلىپ پۈتمىگەن كېمە ، ئۇلارنى كۆرۈپ : «بۇ يەردە ئادەم
 بار ئىكەن» دەپ ئويلاپ : «كىم بار ؟» دەپ توۋلاشتى . بۇ يەردە
 بىر قىزىق ئىش بولدى . مەن ئۇنى سىلەرگە دەپ بېرەي .
 — ئوماق ، ئايقۇتلارنىڭ كۆز ئالدىدىكى تەقى — تۇرقى دىۋە
 قىياپەتلىك بۇ ئادەم چىقىشقاق ، ئاق كۆڭۈل ، باغرى يۇمشاق ،
 مېھرىبان كىشى سۈپىتىدە گەۋدىلەنمەكتە ئىدى .
 — چەپەر بىر كېمىنى ئازراق چېپىپ قويۇپ توغراقلىق ئىچىگە
 كىرىپ تۇرۇشىغا بىر قۇم دۆڭى يامزىلىدىن مىلتىق ئاسقان بىر
 ئاتلىق كىشى چىقىپ كەلدى . چەپەر ئۆزىنى چوڭ بىر توغراقنىڭ
 دالدىسىغا ئالدى . ئاتلىق كىشى كېمىنىڭ يېنىغا كېلىپ ئېڭىشىپ
 كېمىگە قارىدى ، ئاتتىن چۈشۈپ ئەتراپقا قارىدى . ئۇ : «كىم
 بار ؟» دەپ ئىككى قېتىم توۋلىدى . جاۋاب ئاڭلانمىغاندىن كېيىن ،
 كېمىنىڭ چېپىلغان يەرلىرىنى ، چېپىنىدىلارنى تۇتۇپ كۆردى ،
 يېڭىلا چېپىلغانلىقىنى بىلىپ يەنە ئەتراپقا قارىدى ، بىرەر ئادەمنىڭ
 قارىسى كۆرۈنمىدى ، ئەمما ئېرىدا تۇرغان بىر توپ كېيىك ، جەرەن-
 لەرنى كۆرۈپ قالدى . مۇرىسىدىن مىلتىقنى ئالدى — دە ، تېخى
 چېپىلىپ بولمىغان كېمىنىڭ يېنىدا ئولتۇردى . مىلتىقنى كېمە-
 نىڭ گىرۋىكىگە قويۇپ چېنەپ قارىدى . ئاڭغىچە چەپەر توغراق

ئارقىسىدىن ئالدىغا ئۆتۈپ قۇمدا شەپە چىقارماي مېڭىپ ئوۋچىغا يېقىنلاشتى. ئوۋچى تەپكىنى باساي دەپ تۇرۇشىغا، چەپەر ئۇنى بۈركۈت توشقاننى قاماللىغاندەك مۇرىسىدىن قاماللاپ كۆتۈرۈپ، توختاقنى مىندۈرۈپ قويغاندەك توغراقنىڭ يوغان بىر شېخىغا يېنىچە ئولتۇرغۇزۇپ قويدى. تۇيۇقسىز بولغان بۇ ئىش ئوۋچىنى بەك چۆچۈتۈۋەتتى، ئالدىدا تۇرغان دېۋىدەك ئادەمنى كۆرۈپ چىرا-
يدا قان قالمىدى؟
— نەدىن كەلدىڭ؟
— بۇلاقكۆلىدىن.
ئوماق بىلەن ئايقۇت بىر - بىرىگە قاراشتى. ئوماق گەپكە ئارىلاشماقچىمۇ بولدى، يەنە ئاخىرىنى ئاڭلاپ باقماقچى بولدى.
چەپەر ئوۋچىنى توغراقتىن ئېلىپ تۇرغۇزۇپ قويۇپ سورىدى:
— قالاچ قاناقانىڭ مەھەللىسىدىنما؟
ئوۋچىنىڭ چىرايىغا قان يۈگۈردى. ئوماق ئاڭلىماي تۇرغانىكەن.
— بىزنىڭ قالاچ قاناقانى بىلەمسەن؟
— بىلىمەن، سېنىڭ ئىسمىڭ نېمە؟
— ئىسمىم تايۇق.
«تايۇق» دېگەن ئىسمىنى ئاڭلاپ ئوماق بىلەن ئايقۇت شۇئان چەپەرگە قارىدى. ئايقۇت چەپەردىن ئالدىراپ سورىدى:
— كەلگەن ئوۋچىنىڭ ئىسمى تايۇقمىكەن، كېيىن قانداق بولدى؟
— قالاچ قاناقانىڭ يېنىدىن كەلگەن ئادەم قانداق بولماقچى، ياخشى، ئادەمكەن يولدا توشقان ئوۋلىغاچ كەلگەنمىكەن، كاۋاپ قىلىپ يېدۇق. ئۇ شۇ كۈنى قونۇپ قالدى. جاھانبەگنىڭ ئالدىغا ماڭغانىكەن. يېنىدا بار ئوقلىرىنى، يولدا يېگىلى ئېلىپ ماڭغان قۇرۇق يېلىقلىرىنىڭ ھەممىسىنى ماڭا بېرىپ كەتتى. ئۇ كېتىپ ئۇزاق ئۆتمەي قالاچ قاناقا كەلدى. قاناقا بۇ توغراقلىققا «ئويتۇغراق» دەپ ئات قويدى. ئارىدىن بىر ئايدەك ئۆتكەندە

جاھانبەگ بىرنەچچە ئادەم بىلەن كەلدى . تايۇق بەگكە مەن توغرىۋە-
 لۇق گەپ قىلىپ بەرگەنكەن . ئۇ مېنى ئابدالغا كۆچۈرۈپ ئېلىپ
 كەتكىلى كەلگەنكەن . كېيىن ، جەرەنلىرىمنى كۆرۈپ ماڭا ھەم-
 راھلىققا ئىككى - ئۈچ ئۆيلۈك ئادەم ئەۋەتىدىغان بولۇپ قايتىپ
 كەتتى . شۇنىڭدىن كېيىن ئابدالدىنمۇ ، بۇلاقكۆلدىنمۇ ماڭا يېمەك-
 لىك ئەكەلگەچ كېمە چاپتۇرغىلى ئادەملەر پات - پات كېلىپ
 تۇرىدىغان بولدى ، كېيىن ، جەرەنلىرىممۇ ئوۋلانمايدىغان بولدى .
 تايۇق كېلىپ قالمايغان بولسا ، بۇ ياخشى ئىشلار بولماستى
 دەيمەن ، — دېدى چەپەر تايۇقتىن خۇشال ئىكەنلىكىنى بىلدۈرۈپ .
 ئوماق بىلەن ئايقۇت بىر - بىرىگە قارىشىپ مەمنۇنلۇق بىلەن
 كۈلۈمسىرىدى ...
 ئۇلار چەپەرنىڭ ئاجايىپ كەچمىشلىرىنى ئاڭلاشقا قىزىقىپ
 كېتىپ كۈننىڭ كەچكە يېقىنلىشىپ قالغىنىنى سەزمەي قېلىشتى .
 — يەنە بىر كۈنلۈك يول بار . ئوتتۇرىدا قونۇپ ئەتە چاقچىغار
 بىلەن تەڭ يولغا چىقساڭلار ، ئابدالغا كەچئارىسىدىن بۇرۇن بارد-
 سىلەر ، — دېدى چەپەر .
 قونماي بولمىدى . كېلىپ - كېتىدىغانلاردىن قونۇپ قالدى-
 غانلار بولغاچقا ، چەپەر ئۆزىگە ياسىۋالغان لاي چاپلاق ساتمىدىن
 باشقا يەنە ساتمىدىن ئىككىنى ياساپ قويغانىدى . ئۇلار كەچلىكىگە
 ئوماقلار ئالغاچ كەلگەن ئۈجۈل تالقىنى بۆلمىقى ئىچىشتى . ئەتىسى
 تۈزغاي چۈچۈلاش بىلەن تەڭ ئابدالغا قاراپ يۈرۈپ كېتىشتى .
 ئوماقلار بۇلاقكۆلدىن ماڭىدىغان چاغدا ، تايۇقلار بۇلارغا ئۈ-
 جۈل تالقىنىدىن يېرىم يىلغا يەتكۈدەك بەرگەندى . ئوماقلار ئۇنىڭ-
 دىن ئۆزلىرىگە ئازراق ئېلىپ قېلىپ ، كۆپىنى چەپەرگە قالدۇرۇپ
 قويدى . ئۇلار يېقىن تۇغقانلار قايتا كۆرۈشەلمەيدىغان يىراق سەپەر-
 گە ئاتلىنىپ كېتىۋاتقان چاغدىكى ئايرىلىشقا كۆزى قىماسلىق
 ھېسسىياتىدا خوشلاشتى . ئايقۇتقا يېقىن سىرداش ئادىمىدىن ئايرى-
 لىۋاتقاندا ئېغىر بىلىندى ، كۆڭلى يۇمشاق ، مېھرى ئىسسىق
 ئادەمنىڭ يالغۇزلۇقىنى كۆز ئالدىغا كەلتۈرۈپ ، ئۇنىڭغا بەك ئىچ

ئاغرىتتى . بۇلار ئانچە ئۇزاپ كەتمىگەندى ، چەپەرنىڭ مۇڭلىنىپ
ئېيتقان قوشقى ئاڭلاندى :

قوشۇلادۇ قويلار كەتسە تارىلىپ ،
قوشۇلمايم تورغايمىدىن ئايرىلىپ .
ئوتتۇز يىلىم ئوتتى زارلاپ يار - يار دەپ ،
گۈلۈم ماڭا باقمادى بىر قايرىلىپ .

— تۆمۈرنىڭ تەلىمىكىن ، تۈنۈگۈندىن بۇيان كۈن ئانچە
 ئىسىمىدى ، كۈن بەك ئىسسىپ كەتسە ، پالا كىچىك ، قانداق
 قىلارمىز ، دەپ قورققانىدىم ، — دېدى .
 — مەنچۇ ، مەنمۇ بەك ئەندىشە قىلغانىدىم . قالاچ قاناقا دېگەن .
 دەك ، بۇ تۆمۈردە بىر خاسىيەتنىڭ بارلىقىدىنمىكىن ، دەپ ئويلاپ
 قېلىۋاتىمەن ، — دېدى ئوماق .
 — ئۇ قانداق خاسىيەتتۇ ؟
 — ئەجدادلارنىڭ ئىزىنى تاپىدۇ ، ئۇلارنىڭ روھىنى ئىزدەيدۇ ،
 دېدىغۇ .
 — ئۇ قانداق ئىز ، قانداق روھتۇ ؟
 — مەن نەدىن بىلەي ، بۇنى قاناقا ئوچۇق دەپ بەرمىدى .
 — سوراپ باقمىدىڭمۇ ؟
 — قانداق سورايمەن . ھەتتا نېمىنى ، قانداق سوراشنىمۇ
 بىلمىسەم .
 ئايقۇت ئۇلۇغ — كىچىك تىندى . ئوماقمۇ ئۇلۇغ — كىچىك
 تىنىپ :
 — ھەي ، بىزمۇزە ... — دەپ بېشىنى لىڭشىتتى .
 — نېمىگە بۇنداق دەيسەن ؟
 — دەيمىنا ، قاناقانىڭ گېپىنى ئاڭلىغاندىن كېيىن ئۆزۈمچە
 ئويلايدىغان بولۇپ قالدىم ، — دېدى ئوماق ، قالاچ قاناقاغا ئوخشاش
 ئالدىدىكى قۇملۇقنىڭ چەت — چېكىنى تاپماقچى بولغاندەك
 يىراقلارغا قاراپ تۇرۇپ ، — ئويلەيمەن ، ئاتا — بوۋىلىرىمىزدىن
 بىزگە مىراس قالغىنى ئۇلارنىڭ ئىزىنى بېسىپ مۇشۇ دەشت
 قۇملۇقتا كۆچۈپلا يۈرۈش ئىكەن . كۆچكەندە سۇدا ماڭساققۇ كېمە .
 مىزدە ماڭىدىكەنمىز ، بولمىسا ئۇمۇ قالدىكەن . بارغان جايىمىزدا
 يېڭىدىن چېپىۋالدىكەنمىز . بالىلىرىمىزمۇ بىزدەك مۇشۇنداق ئۆ-
 تەرمۇ ؟
 — ئابدالغا بارغاندىن كېيىن يەنە كۆچۈپ يۈرمەسمىز ، —
 دېدى ئايقۇت .

تۇرۇپلا كۈننىڭ تەپتى ئىسسىقلىقىدا باشلىدى ، بەلكى قەدەمسىرى كۈچىيىپ ، پالاس چاپاندىنىمۇ ئۆتۈپ يەلكىنى ئىسسىقلىقتا ئىدى . ئوماق كۈنگە قارىدى ، كۈن تىكلەشكەن بولۇپ ، ئۇنىڭ كۈچى-لىۋى نۇرىدىن كۆزى چاڭقىيىپ ئاچالماي قالدى . ئەپتىدىن كۈننىڭ ئىسسىقلىقى كۈپتىغا ئالدىغاندەك ئىدى . ئەگەر كۈننىڭ تاۋى قىزىپ كېتىدىغانلا بولسا ، قۇملۇقتا ئىسسىقلىقنىڭ كارامىتىنىڭ قانداق بولىدىغانلىقى ئوماققا ئايان : ئاسمان چوڭ ، قۇملۇق قوغ^① بولىدۇ . بۇ چاغدا ئادەمغۇ پۈتۈپ كىيىۋالغان بىر نەرسىسى بار ، بىر ئاماللاپ ماڭىدۇ ، ئەمما ئات - ئۇلاغلارغا تەس بولىدۇ . ئات - ئېشەكنىڭ تۇيىقى بولغىنى بىلەن ، تۇياق ئوتتۇرىسىدىكى ئەتنى چوغدەك قىزىپ كەتكەن قۇم ھەر قەدەمدە بىر كۆيدۈرۈپ ماڭالماس قىلىپ قويدۇ ، پەقەت چىدىيالمىي قالسا پۈتۈپ كۆيۈشتىن ئايايمەن دەپ گۈپپىدە يىقىلىدۇ - دە ، تۈگىشىدۇ . كالىغا تېخىمۇ تەس ، تۇياق - لىرىنىڭ ئاراچلىرىغا كىرىۋالغان قىزىق قۇم ئۇنىڭغا زادى ئارام بەرمەي ئازابلانمايدۇ ، بولالمىغاندا ئۇمۇ ئۆزىنى تاشلىۋېتىدۇ ، شۇڭا ئالدىنى ئېلىپ ئامالنى قىلمىسا بولمايدۇ . قۇملۇق ئادەملىرى يازدا كۆچىدىغان بولسا ، ئۇسسۇزلۇق تەييارلىۋالغاندەك ، ئۇنىڭمۇ تەييارلىقنى قىلىپ ماڭىدۇ .

ئوماق كالىدىن چۈشتى . — كۈن قىزىپ كېتىدىغاندەك قىلىدۇ ، مەن ئالدى بىلەن ئاتنىڭ پۈتۈپ يۈگەيدىغاننى يۈگەپ تۇراي ، — ئاندىن ئۇ توختاققا قاراپ دېدى ، — ئاڭغىچە سەنمۇ ئېشىكىڭنىڭ پۈتۈپ يۈگەپ تۇر ، ئاندىن قالغان ئېشەك ، كالىلارنىڭ پۈتۈپ يۈگەيلى ، — دېدى . بۇلار سەپەرگە چىقىشنىڭ ئالدىدا ، سۆڭەتبۇلاقتىكى چېغىدىلا ئايىقۇت ئېغىرلاشقان قورسىقى بىلەن توختاقنىڭ قارشىپ بېرىشى بىلەن ئۇلاغلارنىڭ پۈتۈپ كىيدۈرۈپ قويدىغان كىگىز پايپاقلارنى قويۇپ تەييارلىۋالغانىدى . باسىدىغان يولنىڭ ئۇزۇن ، مەنزىلىنىڭ يىراقلىقىنى كۆز ئالدىغا كەلتۈرۈپ پايپاقلارنىڭ تېگى تەرىپىنى

قېلىن قىلىپلا قالماي ، يەنە تۆگە تاپىنىنىڭ تېرىسىدە جەملەپ قويغانىدى . ئۇلار ئات ، ئېشەك ، كالىلارنىڭ پۈتتە **گوشۇقىغىچە** پايپاق كىيدۈرۈپ يۆگەپ چىكىۋەتتى . ئوماق بىلەن توختاق بۇ ئىشلارنى قىلىپ بولغۇچىلا كۈن ئىسسىپ ئەڭ چىكىگە يەتكەندەك بولدى . ئاسمان چوغ بولدى ، قۇملۇق قوغ بولدى . ئات — ئۇلاغلار . نىڭ پۈتتىنىڭ كۆيۈشىدىن خاتىرجەم بولغان بىلەن ئەڭ چوڭ غەم ئۈسسۈزلۈقتا قالدى . ئۇلار چەپەرنىڭ گېپى بىلەن بىر — كۈنلۈكتىن ئاشقۇدەكلا سۇ ئېلىۋالغانىدى . تۈنۈگۈندىن بۇيان كۈننىڭ تەپتى ئانچە ئىسسىمىغان بولغاچ ، سۈنى ئانچە ئايىماي ئىچىشكەندى . تۈرۈپلا ھاۋانىڭ بۇنچىۋالا قىزىپ كېتىشىنى ئۇلار ئويلاپ يەتمىگەندى . سۇ ئازلا قالدى ، تېخىچە مەنزىلىنىڭ قارىسى **كۆرۈنمىسە** . — سۇ تۈگىسە بىزغۇ چىدارمىز ، تۆمۈرنى قاتتىق قىلار . مىز ؟ ! — دېدى ئايقۇت . ئاۋازىنىڭ دېمى سىقىلىۋاتقانداك بولۇپ چىقىشىدىن ، ئۇنىڭ بالىسىنىڭ غېمىدە ئىچىگە يىغا كېلىۋاتقانلىقىنى بىلگىلى بولاتتى . ئەھۋال ھەقىقەتەن ئېغىر ئىدى . ئادەمغۇ ئۈسسۈزلۈققا چىدايدۇ ، لېكىن بۇنداق تونۇر تەپتى ئىسسىقتا بىردەملىككەلا بەرداشلىق بېرەلەيدۇ . چاڭقاق چىكىگە يەتمەيلا ئېغىر **تاماق** قۇرۇپ ، گەپ قىلىشمۇ مۇمكىن بولماي قالىدۇ . ئات ئادەتتىكى **ئىسسىقچىمۇ** چىدمايدىغان ھاياۋان . بۇنداق ئىسسىققا تېخىمۇ ، مانا . . . ھېلىتىنلا ئاتنىڭ بۇرنى كېرىلىپ ، ئاغزى جاۋىغا يىرىغىچە ئېچىلىپ ، تىلى ساڭگىلاشقا باشلىدى . ئوماق كىچىك كاسىغا سۇ قويۇپ ئاتنىڭ ئالدىغا ئېلىپ باردى . ئات سۈنى بىر سۈمۈرۈپلا ئىچىپ بولۇپ قاچىنى يالاپ كەتتى . ھەر ھالدا ئۇنىڭ ئىچى ، ئاغزى **جەملەشتى** . ئوماق يەنە بىر قانچە ئازراق سۇ قويۇپ ئايقۇتقا سۈندۈرۈپ ، ئايقۇت گەپمۇ قىلماي ئالدى بىلەن بالىنىڭ يۈزىگە يېپىپ قويغان ياغلىقنى سۇغا چىلاپ سىقىۋېتىپ بالىنىڭ يۈزىگە تەگمىگۈدەك **قىلىپ سەل** كۆتۈرۈپ يېپىپ قويدى . ئاندىن بىر ئۈچىنى چاپنىرىنىڭ **تۈگمىسىدە** ئېلىپ بالىغا سايىتۋەن قىلىۋالغان ياغلىقنىمۇ **سۇغا** چىلاپ

سىقمايلا ئىلگىرىكىدەك بالىغا سايىۋەن قىلىپ قويدى. —
 — ئۆزۈڭ ئىچىمىدىڭغۇ؟ —
 — مەن چىدايمەن. توختاق ئازراق ئىچىۋالسۇن. —
 — توختاققا بېرىمەن، بېرىمەن، — ئوماق قاچىغا بىرنەچچە
 يۈتۈم سۇ قويۇپ توختاقنىڭ ئالدىغا ئېلىپ بېرىپ، — سۇ ئاز
 قايتۇ، مۇشۇنى بولسىمۇ ئىچىۋال، — دېدى. —
 — ئانام ئىچىمىدىڭغۇ؟ —
 — ئۇسسماپتۇ. —
 — توختاق سۇنى ئىچتى. بۇنى «ئىچتى» دېگەندىن ئاغزىنى ئەمە.
 دىۋالدى، دېگەن تۈزۈك. —
 — كالا، ئېشەكنى ھەرقانچە ئىسسىققا چىدايدۇ دېگەندىمۇ، بۇنداق
 قاتتىق ئىسسىقتا ئۇزۇن يولغا چىدىيالمايدۇ. ئۇلارنىڭمۇ
 بۇرنى كېرىلىپ، تىلى ساڭگىلاشقا باشلىدى. بالىنىڭ يۈزىگە ياپ-
 قان ياغلىقمۇ ئاللىقاچان قۇرۇپ كەتتى، پەقەت ئىچىدىكى ياغلىق.
 نىڭ ئازراق نېمى قالدى. ئات — ئۇلار بىرنەچچە قېتىم «سۇغى-
 رىلدى»، توختاقمۇ سۇ ئىچتى. ئوماق بىلەن ئايقۇتلا سۇ ئىچمە-
 دى، ھېلىمۇ ياخشى كۈن. ئۇلارنىڭ ئالدى تەرىپىدە ئەمەس ئىدى.
 جاھاننى تونۇردەك قىزىتىۋەتكەن كۈننىڭ ئاستا — ئاستا يانغا قىي-
 سىيىشى بىلەن قۇملۇق ئۈستىدىكى ۋىل — ۋىللارمۇ سۈسلىشىشقا
 باشلىدى، لېكىن ئايقۇت چاڭقاپ بولالماي قالدى، ئاغزى قۇرۇپ،
 تىلى تامىقىغا چاپلىشىپ قالغاندەك بولدى. ئېنىدىلا كېتىۋاتقان
 ئوماققا سۇ دېمەكچىدى، زۇۋان چىقىرىلمىدى، تىلى ئىشلىمەي
 قويدى. ئوماقنىڭ كۆزىمۇ ئايقۇتتا ئىدى. ئايقۇت ئېرىگە قاراپ
 ئاغزىنى ئېچىپ سول قولىنىڭ يارمىقى بىلەن ئاغزىنى كۆرسەتتى.
 ئوماق شۇئان كالتىدىن چۈشۈپ كىچىك تۈلۈمدىكى سۇدىن ياغاچ
 چۆچەككە ئازراق قويدى. بۇ سۇ قاچىلانغان تۈلۈملارنىڭ ئاخىرقى-
 سى ئىدى. ئايقۇت تۈلۈمدىكى سۇنىڭ بىر قېتىم يەتكۈدەكلا قالغى-
 نىنى كۆردى. سۇدىن ئىككى يۈتۈملا ئىچىپ، ئاغزىغا تولدۇرۇۋې-
 لىپ، چۆچەكنى ئوماققا بېرىۋېتىپ توختاق ئىچسۇن دېگەن ئىش.

جاۋابەن ئوماق: «ئامان! ئېسەن ئابدالغا يېتىپ بارالار. مېزىمۇ» دېگەن غەم ساراسىمىگە سېلىپ كەلگەنىدى، ئەمدى بولسا: «ھېچ كىشى بىلەن تونۇشمايدىغان، ئۆيى - دوڭغۇلىنى بىلمەيدىغان ناتونۇش جايغا كەچ بېرىپ قالساق قانداق قىلارمىز؟ يازا بولغاندىكىن ئاسمىن ئاستىنىڭ قەيىرىدە ياتسىمۇغۇ بولىۋېرىدۇ، شۇنداق تىمۇ...» دەپ ئويلاپ كەلمەكتە ئىدى. مەھەللىگە تېزىرەك يېتىپ بېرىشقا تەقەززا ئىدى، لېكىن ئۇنىڭغا مەھەللە يىراقلاپ كېتىۋاتقاندا تويۇلۇۋاتاتتى. بىر رەت ئۇلار يەنە بىر قۇم دۆۋىسىدىن ئەگىپلا قويۇق بىر يۇلغۇنلۇقنى ياقىلاپ مەھەللىگە ئېلىپ بارىدىغان بىر ھارۋا يولىغا چۈشتى. بۇنى ھارۋا ئىزى بولغانلىقى ئۈچۈنلا يول دېمىسە، بۇ يەردە بۇنداق مىزلار جىق. كىم نەدە مېڭىشنى خالىسا شۇ يەردە ماڭىدۇ، بۇ مىزلار خۇددى ئاشتاختا ئۈستىدىكى لەڭمەن چۆپلىرىگە ئوخشايدۇ. ئۇنىڭ باش - ئاخىرى، ئۈچى نەدە، قايسى يول نەدىن كېلىپ نەگە كەتكەن، بىلگىلى بولمايدۇ، ئىرماش - چىرماش بىلگىلى بولمايدۇ. مەھەللىگە يېقىنلىغانچە ئايقۇتنىڭ خىيالىغا يەنە بىر غەم ئارتىلىشىۋالدى. «مۇقىم ماكانلىشىۋالغۇچە تۆمۈرۈم ئۈچۈن بولسىمۇ بىر - ئىككى كېچە يېتىپ - قوپقۇدەك ئۆي تېپىلسا بولاتتى. ئابداللىقلارنىڭ كۆپىنچىسى قاراقوشۇنلۇق، قاراقوشۇنلۇقلارنى يەكەن ئايرىمىچى خەق دەيدۇ. بىزنىڭ تەكىتىمىز مۇغۇ قاراقوشۇنلۇق...» دەپ ئويلايتتى ئۇ. بىر رەت ئۇلار مەھەللىگە يېقىنلاشقاندا، تۆپ مەھەللىدىن ئۆي ئايرىپ چىققاندا، يۇرتقا مەھەللىدىن چەتتىرەك، بىر تەرىپى توغراقلىق تۆپىلىكنىڭ يان باغرىدا ياغاچ قۇرۇلمىلىق تۆت ئۆي چوقچىيىپ تۇراتتى. ئۇ ئۆيلەرنىڭ ئۈچىدە ئادەم بار، بىرى بوش ئىدى. ئوماق شۇ ئۆيدىكىلەردىن مەھەللە كىشىلىرىنىڭ ئەھۋالىنى سوراپ بېقىشنى، مەسلىھەت سوراشنى كۆڭلىگە پۈكتى. ئۇلار ئۆي ئالدىغا كېلىشىگە، توختاق ئىكەن ئېشەك «بىز كەلدۇق» دېگەندەك گۈگۈم جىملىقىنى بۇ.

زۇپ كۈچەپ ھاڭرىۋەتتى . ئېشەكنىڭ ھاڭرىشىدىن چۆچۈپ كەت-
 كەن تۆمۈر ئەنسۇز قىرقىراپ يىغلاپ كەتتى . بوۋاق بالىنىڭ
 قاتتىق يىغا ئاۋازىدىن غەلىتىلىك ھېس قىلىشقان چېغى ، ئۈچ
 ئۆيدىن تەڭلا ئەر - ئايال ، قېرى - ياش بولۇپ يەتتە - سەككىز
 كىشى چىقىپ ، ئات ، كالا ، ئېشەك مىنگەن ، بىرنەچچە كالا -
 ئېشەككە لاقا - لۇقىلىرىنى ئارتىۋالغان ئاتونۇش كىشىلەرگە قازاپ
 قېلىشتى . ئوماق دەرھال كالىدىن چۈشۈپ بۇرۇندۇقنى توختاققا
 تۇتقۇزۇپ قويۇپ ، تۇرغانلارنىڭ ئالدىغا كېلىپ ھەممىگە سالام
 بەردى .
 ... نەدىن كېلىۋاتىسىلەر ؟ - دەپ سۈرىدى توپ ئىچىدە تۇر-
 غان ساقىلىغا خېلى ئاق كىرگەن ، قويۇق قوڭۇر ساقاللىق ، قوي
 كۆزى ، ئوتتۇرا بوي بىر بوۋاي .
 ... سۆگەتبۇلاقتىن .
 ... سۆگەتبۇلاقتىن ... بوۋاي ئوماقنىڭ جاۋابىنى تەكرارلا-
 پ ، ئۇنىڭغا سەپىلىپ بىر قارۋېتىپ سۈرىدى .
 ... ئەسلى يۇرتۇڭلار سۆگەتبۇلاق ئەمەسقۇ دەيمەن ؟
 ئوماقمۇ بوۋايغا دىققەت بىلەن بىر قارۋېتىپ جاۋاب بەردى :
 ... ئەسلى چارىدىن ، سۆگەتبۇلاققا كۆچۈپ بارغان .
 ... گوي - گوي ، شۇ كۆچۈش . چارىدا كىمىنىڭ جەمەتىدىن
 سەن كىم ؟
 ... دادام تۈلەشباي ، ئاتامنىڭ ئىسمى تۇراق .
 ... گوي - گوي ، گوي ، ئويلغىنىمدەك بولدى . تۈلەش
 ئالغۇرنىڭ پولىگىنى تۇراق يولۋاسىنىڭ ئوغلى . ئوماقمۇ
 سەن ، - بوۋاي شۇنداق دەپ ئوماقنىڭ ئالدىغا كەلدى . ئۇنىڭ
 تەقى - تۇرقى ، باش - كۆزىگە سىنچىلاپ قاراپ ، خېلى
 ئۆزگىرىپ كېتىپسەن . پەقەت كۆزۈڭ بىلەن ئوڭ مەڭزىڭدىكى
 مېڭىڭدىن تونۇغاندەك قىلدىم . بۇلار كىمنىڭ بولىدۇ ؟ - بوۋاي
 ئايقۇت بىلەن توختاقنى كۆرسىتىپ سۈرىدى .
 ... ئوماق جاۋاب بېرىپ ، ئايقۇت ، توختاقنى تونۇشتۇرۇپ بولۇپ

بوۋايدىن سورىدى : « سىزنىڭ ئاتا-ئانىڭىزنىڭ نامى نىمە ؟ »
 دادام بىلەن ئاتامنى بىلەمسىز ؟ — ئوماق دادىسى يوللۇق
 بوۋاينى « سىز » لەپ سورىدى .
 — داداڭ تۈلەش خېلى يەرگە تونۇق . ئۇ كۆرۈپلا قالغان
 كېيىنك ، جەرەننى ئاتلىق قوغلاپ سالما تاشلاپ ، بۈركۈت قاماللاپ
 پۈكلىۋالغاندەك پۈكلەپلاۋالاتتى ، تۈتماي قويمايتتى . شۇڭا بىز ئۇ-
 نى « تۈلەش ئالغۇر » دەيتتۇق . بېلىققا سانجىيدىغان سانجىغاق
 بىلەن يولۋاس ئۆلتۈرگەن ئاتاڭ تۇراق يولۋاسنى جىمى لولۇق
 بىلىدۇ . سەن يىگىرمە يىلنىڭ ئالدىدىغۇ دەيمەن ، داداڭ تۈلەش
 بىلەن قاراقوشۇن كۆلىگە كېتىۋېتىپ بىزنىڭ ئۆيدە تاماق يەپ
 كەتكەنتىڭلار ، سەن — چىرايىڭ ، ئىسمىڭ ئېسىمدە قالغاندە-
 كەن ، — بوۋاي توپتىكىلەرگە قاراپ ، — بۇلارنىڭ يۈك — تاقلاردىن
 نى چۈشۈرۈپ بوش ئۆيگە ئورۇنلاشتۇرۇڭلار ، — دەپ تاپىلىدى .
 ئۆز ۋاقتىدا ئوماقلار بوۋاينىڭ ئۆيىدە تاماق يەپ چىققاندىن
 كېيىن ، دادىسى كېتىۋېتىپ ئۇنىڭغا ئۆي ئىگىسىنىڭ ياخشى تەرەپ-
 لىرىنى تەرىپلەپ ، ئىسمىنىمۇ تىلغا ئالغانىدى . كىم بىلسۇن ،
 يىگىرمە يىلدىن كېيىن بۇ تەرەپكە كېلىپ قېلىشنى ، يەنە كېلىپ
 تەڭرىنىڭ قۇدرەت — ھېكمىتى بىلەن دەل شۇ ئادەمنىڭ ئالدىغا
 كېلىپ قېلىشنى . ئۆتكەن ئىشنى ئۇنتۇپ قېلىشنىڭ ھامان بىر
 كۈنى ئادەمنى پۇشايماندا قويىدىغانلىقىنى ئۇ مۇشۇنچىلىك ئىشتىمۇ
 ھېس قىلدى . ئوماق شۇ تاپتا بوۋاينىڭ مۇشۇ يېشىدا ئۇنىڭ
 يېشىنى ئۇنتۇپ قالماي ، ئەكسىچە ئۆزىنىڭ تۈز — تاماق بەرگەن
 بوۋاينىڭ ئىسمىنى ئېسىدە ساقلىيالمىغىنىغا ئىچىدە ئۆزىنى مىڭنى
 كاپاتلىماقتا ئىدى . بوۋاي ھەربىر قارىغاندا ، ئۇنىڭغا : « ھەي ،
 سەن ئۇنتۇغاقكەنسەن » دېگەندەك تۈيۈلۈپ كېتىۋاتاتتى . ئۇ ئويلد-
 ى ، بوۋاينىڭ ئىسمىنى ئېسىگە ئالماقچى بولدى ، ئويلدى ، ئوي-
 لىدى ... « توغرا ، دادامنىڭ ئىسمىغا ئوخشايتتى . تۈلەك ، تۈلەك
 بوۋاي ! » ئوماق بوۋاينىڭ ئىسمىنى ئاخىر ئېسىگە ئالدى .
 ئوماق بېرىپ ئايقۇتنىڭ قولىدىن بوۋاقنى ئالدى . ئايقۇت

ئاتتىن چۈشۈشكە ئوتتۇز ياش ئەتراپىدىكى بىر چوكان كېلىپ
ئۇنىڭ قولىدىن تىزگىنىنى ئالدى. ئۇلار تۈلەك بوۋاينىڭ باشلىشىدا
ئۇنىڭ ئۆيىگە كىرىپ سۈپىدا ئولتۇرۇشتى. تالادىكىلەر ئوماقلار.
نىڭ يۈك. اتاقلىرىنى چۈشۈرۈپ، ئائىلە بىساتلىرىنى بوش ئۆيىگە
ئورۇنلاشتۇردى، ئۇلارنىڭ باغلايدىغىنىنى باغلاپ، چۈشەيدى.
غانلىرىنى چۈشەپ قويدى. ئايقۇتنىڭ قولىدىن ئاتنى ئالغان ئايال
ئۆيىگە كىرىپ داستىخان سالدى. — تۈلەك بوۋاي ھېلىقى ئايالدىن
سورىدى.

— ئۈجۈل تالقىنىدا ئوماچ ئەتتۇق، — ئايال جاۋاب بېرىپ
بولۇپ تالاغا ماڭدى.

— كېلىنىم بولىدۇ، ئىسمى گۆھەر، كەمپىر ئالدىنقى يىلى
مېنى قويۇپ كېتىپ قالدى. ئوماق تۈلەك بوۋايدىن بىر نەرسىنى سورىماقچىدى، بوۋاينىڭ
چوڭ نەۋرىسى ھەكىم ئابدۇش^① كۆتۈرۈپ كىرىپ كەلدى، ئارقى-
سىدىن گۆھەر توختاقنى ھەم ئۆزىنىڭ ئىككى بالىسىنى ئەگەشتۈ-
رۈپ كىردى. ئۇلار جىگدە سېلىپ ئوخشىتىپ ئېتىلگەن ئۈجۈل
ئۈمىچىنى مەرزە قىلىپ ئىچىشتى. ئوماقلار ساق ئىككى كۈن يول
مېڭىپ قاتتىق تالچىقىپ كەتكەچكە، تۈلەك بوۋاي ئۇلارنى ئارتۇقچە
گەپكە سالمايدى. ئوماقلار چىقىپ، ئاجرىتىپ بەرگەن ئۆيىنى بىر-
قۇر تۈزەشتۈرۈپ ئۆزلىرىنىڭ پالاس. سېلىنچىلىرىنى سې-
لىپ ياتتى. دە، ھايالشىماي ئۈچىلىسى قاتتىق ئۇيقۇغا كەتتى.
تۆمۈر ئانىسى ئوماچ ئىچىۋاتقاندا ئېمپىلا ئۇخلاپ قالغانىدى.
— ئوماق، ئوماق! ئوماق ئايقۇتنىڭ توۋلىغاچ ئوقۇپ تۇرۇشىدىن ئويغىنىپ
كەتتى.

— جۆيلۈگەن ئوخشىمامدىمەن.
— بىرنېمىلەرنى دەپلا كېتىۋاتسەن، گەپ قىلىپ مېنى

① ئابدۇش — مىستىن ياسالغان تۆت پۇتلۇق قازان.

ئويغىتىۋەتتىڭ ، نېمە دېگىنىڭنى ئوققىلى بولمايدۇ ئارىلاپ :
 «قالاچ ، دىۋە ، قالاچ ، دىۋە...» دەيسەن بىلەن بىر ۋاقىتتا دىۋە
 شۇنداقمۇ ، قالاچ قاناقا بىلەن «دىۋە ئادەم» — چەپەرنى
 چۈشەپتىمەن . قالاچ قاناقا : «ئەجدادلار ، ئىز... ئىزلىرى... بىز
 كۈچۈپلا... بالىلىرىڭنى... ئىز ، ئىزلارنى...» دېگەندەك گەپلەرنى
 قىلغۇدەك : چەپەر : «يارداغلىق... ماقاتلىق ، ئاتام ئاگايى...»
 دېگۈدەك ھەم يەنە : «مەن كەتەرمەن بۇ ئۆمرۈمدە بوي ئۆتۈپ» دەپ
 قوشۇق^① ئېيتقۇدەك : تايۇقىنىمۇ چۈشەپتىمەن ، «توختاققا ئوبدان
 قاراڭلار ، ئۇ سىلەرگە ئامانەت» دېگۈدەك...
 بىر ئوماق بۇ گەپلەرنى دەۋاتقاندا ئايقۇت ئويقۇغا چۆمۈپ
 بولغانىدى .

ئىككى كۈن بالا كۆتۈرۈپ ئاتتا ئولتۇرۇپ بەك تالچىقتى ،
 بىچارە ، — ئوماق ئىچىدە ئۆزىگە ئۆزى شۇنداق دېگەچ تۆمۈرنىڭ
 پېشانىسىگە سۆيۈپ قويۇپ ئورنىغا قىڭغايدى . دە ، شۇ ئان ئۇمۇ
 ئويقۇغا كەتتى . بىر ۋاقىتتا ئايقۇت ئويقۇغا چۆمۈپ
 بولغانىدى .
 2
 ئوماق ، ئايقۇتلار بۇ كېچە قېنىپ ئۇخلايدى . بىر كېچىدە
 ئۈچ — تۆت قېتىم ئويغىنىپ ئازراق خەقشلىك قىلىۋالىدىغان
 بالىسى بۇ كېچە : «ئانام قېنىپ ئۇخلاپ ھاردۇقىنى چىقىرىۋال-
 سۇن» دېگەندەك بىر قېتىملا ئويغاندى ، ئانىسىنى ئېمىۋېلىپلا يەنە
 شۇ ھامان ئۇخلاپ قالدى . ئادەتتىكى كېچىلەردە بالىنىڭ «ئىگە»
 سى بىلەن تەڭلا ئورنىدىن تۈرۈپ ئايقۇتقا ياردەملىشىپ بالىنىڭ
 ئاستىنى قۇرۇقىدىغان ئوماق بۇ كېچە ئويغانماي ئۇخلايدى . ئۇ
 ئورنىدىن تۈرۈۋېتىپ :

— بۇ كېچە بالا ئەجەب ئويغانماي ئۇخلاپ كەتتە ، يىغلىسا مەن

① قوشۇق — قوشاق . بۇ سۆز ئادەم ئىسمىغا قوشۇلۇپ كەلگەندە «بالانى قوشاقچى» دېگەن
 مەنىدە كېلىدۇ .

داپ باشقىدىن يۆگىدى ، قۇچىقىغا ئېلىپ ئېلىتىپ بولغاندىن
 كېيىن ، ھەممىسى تاماققا چىقىشتىن تۈلەك بوۋاي ئوماقلىرىنى
 قىزغىن كۈتۈۋالدى ۋە بىر - بىرلەپ ھال سورىدى . ھەممىسى
 دەر قەمتە ئولتۇرۇشۇپ گۆھەر قاراقوشۇنلۇقچە ئەتكەن بولماق قات-
 مىسى^① بىلەن بېلىق شورپىسىدا ئاشتا قىلىشتى .
 — جاھانبەگ بىلەن كۆرۈشكۈچە مۇشۇ يەردە تۇرۇڭلار . جا-
 ھانبەگ قايتىپ كەلگەندىن كېيىن ئۇنىڭ ئورۇنلاشتۇرۇشىغا قارايد-
 لى ، — دېدى تۈلەك بوۋاي ئاشتا قىلىنىپ ، داستىخان يىغىلىپ
 بولغاندىن كېيىن .
 — بوۋا ، جاھانبەگ ھازىر ئابدالدا يوقما ؟ — ئوماق تۈلەك
 بوۋايدىن سورىدى .
 ئۇ بۈگۈنلا جاھانبەگ بىلەن كۆرۈشۈپ ، قالاچ قاناقا ئۇنىڭغا
 تاپشۇرۇپ بېرىشكە ئامانەت قىلغان ئوقيانى ۋاقتىدا بېرىۋېتىپ ،
 ۋەزىپىنى ئادا قىلىۋېتىشكە ئالدىرايتتى .
 — ئارغان تەرەپكە كەتكەن ، بىرنەچچە كۈندىن كېيىن قايتىپ
 كېلىدۇ ، — بوۋاي ئوماقنى بىرنەچچە جان تاماق يەپ تۇرىۋېرىشكە
 خىجىل بولۇۋاتقان ئوخشايدۇ دەپ ئويلاپ ، ئۇنى خاتىرجەم قىلىش
 ئۈچۈن ، — داداڭ بىلەن ئىككىمىز ئاكا — ئۇكىدەك يېقىن
 ئىددۇق . شۇڭا سەنمۇ مېنىڭ بالامدەك . خاتىرجەم تۇرىۋېرىڭ-
 لار ، — دېدى .
 ئوماق تۈلەك بوۋاينىڭ كۆڭلىنىڭ ياخشىلىقىدىن بەك تەسىر-
 لەندى . دادىسىنىڭ يىگىرمە يىلنىڭ ئالدىدا قاراقوشۇن كۆلى تەرەپ-
 كە بېرىش يولىدا بۇ بوۋاي بىلەن بىر قېتىملا كۆرۈشۈپ قالغىنى ،
 ئۇنىڭدىن كېيىنمۇ زادى كۆرۈشمىگىنى ئۇنىڭغا ئايان ئىدى . شۇڭا
 بۇ جەھەتتىكى گەپنى قويۇپ ئۇنىڭ بىلەن بىرگە يېمەكلىك
 — بوۋا ، ئابداللار زادى قانداق قوۋم ، قاراقوشۇنلۇقلار بىلەن

① بولماق قاتمىسى — ئۈچۈل تالقىنى ، جىگدە تالقىنى ، بېلىق يىغى ۋە قايماق ئارىلاشتۇرۇپ
 بولماق ئېتىلگەندىن كېيىن ، لېكەنگە ئوخشاش قاپچىلارغا ئۇسۇپ قويۇلىدۇ . سوۋۇپ قېتىشقاندىن
 كېيىن ئېلىپ قويۇپ ، يەيدىغاندا ئۇششاق كېسىپ — توغراپ يەيدۇ . بۇ لۈپلۈقلەرنىڭ ئوزۇقلۇقى
 يۇقىرى ئەنئەنىۋى ئېسىل تامىقى .

تېگى بىرمۇ ، باشقىمۇ ؟ — دەپ تۈلەك بوۋايدىن ئاخشام سورىماقچى
بولغان سوئالنى سورىدى .
تۈلەك بوۋاي ئۆيىنىڭ تۈڭلۈكىدىن ئەتىگەنكى سۈزۈك ، تىپ-
تىنچ كۆل سۈيىدەك تىنچ ئاسمانغا تىكىلىپ قاراپ كەتتى ، قوشۇ-
مىسى تۈرۈلدى ... بوۋاينىڭ بۇ ھالىتى قالاچ قاناقانىڭ يىراق
ئۇپۇققا ئۇزۇندىن — ئۇزۇن قاراپ خىيالغا چۆكۈپ كېتىدىغان
كۆرۈنۈشىگە ئوخشاپ كېتەتتى .
«بۇ بوۋاي قالاچ قاناقانى بىلەمدىكىن ، كۆككە تىكىلىپ قېلىد-
شىنىڭ ئوخشاپ كېتىشىدىن بىلىشىدىغاندەكمۇ قىلىدۇ...» ئوماق
خىيالىنىڭ ئاخىرىغا يەتمىگەنىدى ، تۈلەك بوۋاي گەپكە ئېغىز ئې-
چىپ قالدى .
— مەن ئابداللىقلارنىڭ قانداق قوۋملۇقىنى ، قاراقوشۇنلۇقلار
بىلەن تېگىدىن بىر ياكى بىر ئەمەسلىكىنى بىلمەيتتىم . مەن ئۇ-
زۇمنى ئابدالدا ياشىساممۇ ، تېگىم — ئەسلىم قاراقوشۇنلۇق دەپلا
بىلەتتىم ، نېرىسىنى بىلمەيتتىم . ئوتتۇز يىلنىڭ ئالدىدا ، يەتمىش
بەش ياش چاغلىرىمدا سۆگەتبۇلاق تەرەپكە ئوۋغا بېرىپ ، قايتىشىم-
دا بۇلاقكۆلگە كېلىپ قالدىم . شۇ يېشىمغىچە ئۇ جاينى كۆرۈپ
باقمىغانىدىم . بۇ لوپ دالىسىدا تېخى سەن ، بىز كۆرمىگەن ،
ئاڭلاپ باقمىغان جايلار چىق ئوخشايدۇ . ئۇ يەردىكى قالۇچىلار
جەمەتىدە قالاچ قاناقا بىلەن پاراڭلىشىپ قالدىم . ئۇ ئۆتمۈش ،
ئەجدادلار توغرىسىدا گەپ قىلىۋېتىپ گېپىدىن توختاپ ئۇلۇغ —
كىچىك تىنىپ كېتىدىكەن ، — تۈلەك بوۋاينىڭ ئۆزىمۇ ئۇلۇغ —
كىچىك تىنىپ ئۆھسىنىپ قويدى ، — ماڭ ، تالاغا چىقايلى . بۇ
ئۇزۇن گەپ ، ئاڭلىساڭ ئاجايىپ گەپ ، — بوۋاي شۇنداق
دېدى . — دە ، ئورنىدىن تۇرۇپ ئىشىك تەرەپكە ماڭدى .
ئوماق بوۋايدىن يېڭى بىر گەپ ئاڭلايدىغانلىقىغا قىزىقىپ
ئۇنىڭ ئارقىسىدىن ماڭدى .
— ئوغلۇڭنىمۇ ئېلىۋال ، ئۇمۇ ئاڭلاپ قالسۇن ، — دېدى
بوۋاي ئۆيىدىن چىقىۋېتىپ .

ئۇلار ئۆيىنىڭ ئۈستۈن تەرىپىدىكى ئېگىزرەك بىر قۇم دۆۋىسىنى نىشانلاپ ماڭدى. تۈلەك بوۋاي يۈز ياشتىن ئاشقىنىغا قارىماي قۇم دۆۋىسىگە قەدىمىنى قىران يىگىتتەك تېز - چەبدەس، يېنىك - يېنىك ئېلىپ، ئالدىغا ئانچە ئېڭىشىپ قويماي ئۆرلەيتى. ئۇلار قۇم دۆۋىسىگە چىقىپ باداشقان قۇرۇپ ئولتۇردى. توختاق ئىككىسىنىڭ ئالدىدا پۈتمىنى سوزۇپ يانپاشلىدى. تۈلەك بوۋاي بىلەن ئوماق خۇددى تاغ چوققىسىدىكى قورام تاش ئۈستىدە كەڭ ئۇيۇق سەتھىسىگە، زېمىنىغا كۆزىنى تىكىپ ئولتۇرغان بۈركۈتكە ئوخشايتتى. تۈلەك بوۋاي ئوماقتىن ئاتىشىش ياشقا يېقىن چوڭ بولسىمۇ، قارىماققا ئانچە چوڭ پەرقى يوقتەك كۆرۈنەتتى. پەقەت تۈلەك بوۋاينىڭ كۆزىنىڭ قۇيرۇق تەرىپىدىكى قورۇقلار بىلەن ئاق ئارىلىغان بومبۇر ساقىلىلا بوۋاينىڭ ئوماقتىن ئۈزۈنراق ياشاپ، كۆپىنى كۆرگەنلىكىگە گۇۋاھلىق بىلدۈرۈۋاتقان. دەك تۇراتتى. بۇلاردىكى يەنە بىر پەرق ئوماق بويلۇق، ئۈستىخاندلىق، بوۋاي بولسا ئوتتۇرا بوي، تەمبەل ئىدى. چىرايىنىڭ ئوڭ-سولى لوپ دالىسى ئادەملىرىدە بولىدىغان ئوخشاشلىققا ئىگە ئىدى. بۇ يەرنىڭ ئۇيۇق، گىرىمىسەنلىرىمۇ، تومۇزدىكى ۋىل - ۋىللىرىمۇ قۇم رەڭ. قۇملۇقنىڭ ياز - تومۇزدىكى تونۇر تەپتىدەك ئىسسىقلىقىنىڭ كۆيدۈرۈشى، قىش - زېمىستان سوغۇقلىقىنىڭ نەشتەردەك سانجىلىپ ئاچچىق - ئاچچىق چىقىشلىرى، كۆز، ئەتىيازدىكى شامال، بورىنى ئۇچۇرغان قۇملارنىڭ يىڭىندەك سانجىلىپ ئۇرۇشلىرى نەتىجىسىدە، ئادەملىرىنىڭ ھەممىسىنىڭ رەڭگىرۈيى مىس رەڭ، دالا - يايلاق ئادەملىرىنىڭكىدەك يۈزى كەڭ، ئىككى زاڭىقى سەل بۇرتۇپ چىققان. دائىم ئات - ئۇلاغ، بولۇپمۇ كۆپ ھاللاردا كالىغا، مىنگەچكە، ئەر - ئايال ھەممىسىنىڭ ساغرىسى چوڭراق، ئەرلىرىنىڭ ھەممىسىنىڭ كۆكرەك، يەلكىسى كەڭ، بۇ ئۇلارنىڭ كىچىكىدىن تارتىپلا كېمە تايپ ئۆتكەنلىكىنىڭ نىشانى. بۇلار لوپ ئادەملىرىدىكى ئورتاق جىسمانىي ئالاھىدىلىك. تۈلەك بوۋاي بىلەن ئوماقتىمۇ ئاشۇ ئالاھىدىلىكلەرگە ۋەدىلىنىپ تۇراتتى. ئۇلارنىڭ بۈركۈتنىڭكىدەك بىر جۈپ سىنچى كۆزلىرىدە لوپلۇقلارنىڭ تەبىئىي

ئەت بىلەن بىر گەۋدىلىشىپ كەتكەن ماسلىشىشچانلىقى ، قەيسەر ،
چىداملىقلىقى ئەينەكتە كۆرۈنگەندەك ئوچۇق ئەكس ئېتىپ
تۇراتتى .

— مەن ئابداللىقلار بىلەن قاراقوشۇنلۇقلارنىڭ يىلتىزى بىر
قوۋم ئىكەنلىكىنى قالاچ قاناقادىن ئاڭلاپ بىلگەندىن كېيىن ، «قا-
راقوشۇنلۇق» ، «ئابداللىق» ، «قالۇچى» — ئالۇچى» دېيىد-
شىپ ، بىر — بىرىمىزنى يەكلەشىپ «پوش — پوش دەپ يۈرۈپ
كەلگەن يېرى ئاران مۇشۇ» دېگەندەك ، يا بىز قاراقوشۇن ، ئابدال-
لىقلار ئاسمانغا چىقىپ كەتمەپتۇق ؛ يا قالۇچىلار ، يانلار يەرگە
كىرىپ كەتمەپتۇ . يەنە ئوخشاشلا تارىمنىڭ سۈيىنى ئىچىپ ، كې-
يىك ، جەرەن ، بېلىقلىرىنى يەپ ، قۇملىرىدا ئېغىناپ يۈرۈپتۇق .
يەيدىغىنىمىز ، ئىچىدىغىنىمىز ، كىيىدىغىنىمىز ھەم تىلىمىز
ئوخشاش بولسىمۇ ، پەقەت دىلىمىزلا ئانچە ئوخشىماي قالغانىكەن .
ئۇدۇل كېلىپ قالساق : «بىرى تۇر ، بىرى تۇر» دېيىشىپ يۈرۈپ-
تۇق ، دەپ ئۆزۈمچە خىيالغا چۆكىدىغان بولۇپ قالدىم . بۇ قېتىم
ئابدالدا يېڭى يۇرت قۇرماقچى بولغاندا ، بەزىلەر قاراقوشۇن ، ئابد-
دال ، قالۇچى ، تىكەنلىك ، چارۋى دەپ ئايرىم — ئايرىم مەھەللە
قۇرىمىز ، دېگەنلەرمۇ بولدى . جاھانبەگ بۇنداق قىلماسلىقىنى تاپىد-
لىسىمۇ بەزىلەر يەنىلا ئايرىمچىلىقىدا چىڭ تۇرۇۋېلىۋاتىدۇ .
يۇرت بېگىنىڭ گېيىنى ئاڭلىمىغانلار مېنىڭ گېيىمنى ئاڭلامدۇ ،
قۇلاقىمۇ سالمايدۇ . شۇڭا جۇدۇنۇم تۇتۇپ : «قانداق قىلىشساڭ
قىلىشىۋال» دەپ مەھەللىنى تاشلاپ مۇشۇ چەتكە چىقىۋالدىم ، —
دېدى تۈلەك بوۋاي ۋە ئەپسۇسلىنىپ بېشىنى چايقىدى .
ئوماق بۇ يەرگە ئەمدىلا كەلگەچكە ، يۇرت قۇرۇش ئىشىغا
ئارىلىشىپ گەپ قىلىشنى خالىمىدى . «يۇرتنى قانداق قۇرۇش
يۇرت بېگىنىڭ ئىشى» دەپ قارايدىغان ئوماق ، بوۋايدىن ئۆزى
بىلىشكە قىزىقىپ كېلىۋاتقان بىر ئىشنى سورىدى :

— ئاڭلىسام بىرىزىر زامانلاردا ئابدال ئىيىگى بىلەن تاغ خانى
ئوتتۇرىسىدا بىرنەچچە يىل ئۇرۇش بولغانىكەن . بوۋاي ، بۇ زامان
قانداق ئىش ؟ سۆزلەپ بېرىڭىز كەن .

تۈلەك بوۋاي كۆزىنى يەنە يىراققا ، كۆككە تىكتى ، قوشۇمىسى تۈرۈلدى .

— ئابدال بېگى ئابدالنىڭلا بېگى ئەمەس ، پۈتۈن لوپ دالىسىنىڭ بېگى . بۇ بەگلەر ئاتا - بوۋىسىدىن تارتىپ ئابدال ئەتراپىدا تۇغۇلۇپ ، ئابدالدىلا تۇرغاچقا ، ئابدال بېگى دەپ ئاتىلىپ قالغان . قالاچ بوۋاينىڭ ئېيتىشىچە ، ئۇلارنىڭ ئەسلىي يۇرتى لوپ كۆلى بويىدىكى كۆلشەھىرى ئىكەن . بۇ شەھەر خاراب بولغاندىن كېيىن بىر قىسىم كىشىلەر ھاياتلىق ئۈچۈن سۇ - ئوتلاق قوغلىشىپ كۆچۈپ يۈرۈپ جېنىنى جان ئېتىپ كەلگەنىكەن ، كېيىن ئابدال شەھىرى بىنا بولغاندا بۇ يەرگە كۆچۈپ كېلىپ ماكانلىشىپ قاپتۇ . كېيىنكى چاغلارغا كەلگەندە ، ئۇلارنىڭ پۇشتىلىرى ئابدال شەھىرىگە خان - بەگ بولۇپ ھازىرغىچە يۇرت سوراپ كېلىۋېتىپتۇ ، ئابدال بىلەن تاغ خانى ئوتتۇرىسىدا بولغان ئۇرۇشقا كەلسەك ، ئۇ قايسى بەگ ۋاقتىدا ، قاچان بولغانلىقىنى بىلمەيمەن . قالاچ بوۋايدىن ھەم بوۋامدىن ئاڭلىغىنىمىزلا سۆزلەپ بېرەي ، — تۈلەك بوۋاي ئالدىدا قۇمغا سوزۇلۇپ ياتقان توختاقنىڭ بېشىنى سىلاپ تۇرۇپ ئۇنىڭغا ، — قۇلاق تەككىپ ئاڭلىۋال ، ئېسىڭدە چىڭ ساقلاپ ، بىزدىن كېيىن قالغاندا باشقىلارغا سۆزلەپ بەر . بۇ خېلى بۇرۇنقى ھېكايە - رىۋايەت بولسىمۇ ، ئاتىلار بالىلارغا ئېيتىپ بېرىپ كەلگەچكە ، مەن بىلەن سىلەرگە ئېيتىپ بېرىۋاتىمەن . ئەۋلاد ئۈزۈلۈپ قالمىسىلا ، ئەجدادلار توغرىسىدىكى ھېكايىلەرمۇ ئۈزۈلۈپ قالمايدۇ ، — بوۋاي بىرپەس خىيال دېڭىزىغا چۆكۈپ جىم بولۇپ قالدى . ئوماق ، ئۇنىڭدىنمۇ بەكرەك توختاق تۈلەك بوۋاينى ھېكايىگە قاچان ئېغىز ئاچاركىن دەپ تەلمۈرمەكتە .

بۇ ھېكايەنىڭ بىر قىسمىنى ئۆز ئىچىگە ئالغان 3 - بۆلۈمگە كىرىدۇ . بۇ بۆلۈمگە كىرىدىغان ھېكايىلەرنىڭ بىرى ئۇلارنىڭ ئۆزىگە كەلگەن ھېكايىلەرنىڭ بىرى .

ئوماق بىلەن توختاق تەلمۈرۈپ ئولتۇرماقتا ، خۇددى بوۋاق ئانىنىڭ ئېيتىشىگە تەلمۈرگەندەك . تۈلەك بوۋاي ئوچۇق ئاسمان بوشلۇقى بىلەن باغاشلىشىپ ياتقان بارخانلىق پايانسىز قۇملۇقتىن

كۆزىنى ئۆزى قارىغىنىچە ئوماقتىن سوراپ قالدى :
 — سەن سوئالىڭنى قاناقادىن سورىمىدىڭمۇ ؟
 — ياق . . .
 — ئۆزى بۇ ھەقتە گەپ قىلىپ بەرمىدىمۇ ؟
 — ئۇ ۋەقەنى قاناقامۇ بىلەمدۇ ؟
 — ئۇ ۋەقە توغرىسىدا ئاتاڭ ياكى داداڭ ئازراق گەپ قىلىپ
 بەرمىدىمۇ ؟
 — ئۇلار بىلمەيدىغان بولغىدى .
 بوۋاي زۇۋان سۈرمىدى ، بەلكى بايقىدىمۇ يىراقلارغا قاراپ
 تېخىمۇ جىمىپ كەتتى ، تۇرۇپ - تۇرۇپ بېشىنى ئىككى يانغا
 ئىرغىتىپ قوياتتى .
 — بىزدىكى بەزى ئاقساقاللار ئۆزىنى مەن يۇرت ئاقساقىلى ،
 يۇرت ئاتىسى دەيدۇ ، ئەمما يۇرت ، ئەل غېمى خىيالىدا يوق ، ئوۋ
 تاماشىسىدىن بېرى كەلمەيدۇ ، — بوۋاي يىراق - يىراقلارغا قاردا .
 غىنىچە ئۆزىگە ئۆزى گەپ قىلىۋاتقاندا سۆزلىمەكتە
 ئىدى ، — قاناقا ئۆزى ماختىلىدىغان ئۇ ۋەقەنى ئاغزىغا ئېلىپ
 باقمىدى ، بىرەر سىگە سۆزلەپ بەرگىنىنى ئاڭلاپ باقمىدىم ، لېكىن
 ئۇ ۋەقەنى قاراچىلار^① ئۇنتۇمىدى . ئاتاڭ ياكى داداڭنىڭ ئۇ ۋەقە
 توغرىسىدا ساڭا ھېچ نەرسە سۆزلەپ بەرمىگەنلىكىگە ھەيران قېلىۋاتىدۇ .
 — بوۋاي ئىتتىك يېنىغا بۇرۇلۇپ ئوماقتىن :
 — بۇنىڭ سەۋەبىنى بىلمەيسەن ؟ — دەپ جىددىي تۈستە
 سورىدى .
 بوۋاينىڭ سوئالىدىن ئوماق تېڭىرقاپ قالدى ۋە ئىچىدە دەر -
 ھال ئويلىدى : «بۇنىڭدا قانداق سەۋەب باردۇ ؟ !» ئوماق ھەيرانلىق -
 تا سورىدى .
 — ئۇ ۋەقەنى ئاتاممۇ بىلمەيتا ؟ !
 بوۋاي ئوماقنىڭ بۇ سوئالىغىمۇ دەمال زۇۋان سۈرمەي خىيالغا
 پېتىپ تۇرۇپ كېتىپ ئاندىن ئېغىز ئاچتى :
 ① قاراچىلار - پۇقرا ، ئاددىي خەلق .

— بۇنىڭ سەۋەبى ، قاناقانىڭ قالۇچى ، ئاتاڭ ، داداڭنىڭ قاراقوشۇنلۇق بولغانلىقى...

تۈلەك بوۋاي دەۋاتقان گېپىنى توختىتىپلا يەنە خيالغا چۆك-
كەندەك تۇرۇپ كەتتى .

ئوماق تېخىمۇ گاڭگىراپ ، خياللىرى چىگىشلىشىپ كەتتى
«ئۇ زادى قانداق ۋەقە بولغىدى ، ئۇنىڭ قەبىلىچىلىك بىلەن
قانداق مۇناسىۋىتى باردۇ ؟» بوۋاينىڭ ئېغىز ئېچىشىغا ئوماق بىت-
قەت بولۇپ تەلمۈرمەكتە ئىدى .
تۈلەك بوۋاي بىر ئۇلۇغ تىنىۋېتىپ ئاخىر ئېغىز ئاچتى .
ۋەقە مۇنداق ئىدى :

بەك بۇرۇندىمۇ ئەمەس ، يېقىندىمۇ ئەمەس ، شۇنداق بىر زا-
ماندا ، لوپ كۆلى بويىدىكى قەدىمكى كۆلشەھىرىگە يېقىن ئابدال
دەپ بىر يۇرت بولغانىدى . بۇ يۇرت تارىم - كۆنچى دەرياسى
ۋادىسىدىكى يۇرتلار ئىچىدە چوڭراق يۇرت بولۇپ ، ئورنى ئىككى
دەريا ئوتتۇرىسىدا بولغاچقا ، سۈيى مول ، يېرى مۇنبەت ، ئوتلاق ،
ئورمانلىرى كۆپ ئىدى ، تۆت ئەتراپىنى چەكسىز بۈك توغراقلىق
ئوراپ تۇراتتى . ئابدال شەھىرى خۇددى ئالتۇن ئۈزۈكنىڭ گۆھەر
كۆزى ئىدى . پۇقرالىرى كۆپ بولۇپ ، نامدا «قاراقوشۇن» ،
«ئابدال» ، «قالۇچى» دەپ ئۈچ قوۋمغا ئايرىلسىمۇ ، تۇرمۇش
ئەمەلىيىتىدە زادى ئايرىمچىلىق قىلمايتتى ، ئارىلىشىپ ئولتۇرات-
تى . تىرىكچىلىكى ، خۇشاللىقلىرى ، غەم - قايغۇلىرى ، كەچۈر-
مىشلىرى ، تەقدىر - قىسمەتلىرى ، خۇددى مەسلىھەتلىشىۋالغاندەك
ئوخشىشىپ كېتەتتى . پات - پات بولۇپ تۇرىدىغان دەريا -
ئېقىن ، كۆللەردىكى ئۆزگىرىشلەر ، قۇرغاقچىلىق ياكى ھۆل-
چىلىك ، قۇم - بوران ۋە ھەر خىل كېسەللىك ئاپەتلىرى بۇ ئۈچ
قوۋم - ئۈچ قەبىلە كىشىلىرىنى بىر - بىرىگە تەقدىر - قىسمەت-
داش قىلىپ قويغانىدى . قوشنىلار بارنى تەڭ يېيىشىپ ، يوقنى
تەڭ تەييار قىلىشاتتى . خان - بېگىمۇ ئەلنىڭ سۈيىدە ئېقىپ ،
ئوتىدا كۆيەتتى . ئەل - پۇقرالىرىمۇ خان - بېگىنى ، ئاقساقاللىرى-

نى ھىمايە قىلاتتى ، ئەر - پەرمانلىرىنى ۋاقتى - ۋاقتىدا ئادا
 قىلىپ تۇراتتى ، خان - بەگ ، ئاقساقاللىرىمۇ ، پۇقرا -
 قاراچىلىرىمۇ شۇنداق خاتىرجەم ، بىخەم ئىدى . ئېھتىياجى
 بولسا - بولمىسا ئوۋغا چىقىپ تۇرۇشاتتى . بۇنىڭ بەزىسى تىرىك-
 چىلىك ئېھتىياجىدىن بولسا ، كۆپىنچىسى ئويۇن - تاماشا ئىدى ،
 يەنە كۆل ، دەريالاردىن ھەر خىل ئۆسۈل بىلەن بېلىق تۇتۇشاتتى .
 بېلىق تۇتۇش پۈتۈنلەي تۇرمۇش ئېھتىياجى ، تىرىكچىلىك ئۈچۈن
 ئىدى . ئابداللىقلارنىڭ تىرىكچىلىكى ئۈچۈن ئازراق ئىلۋەسۇن گۆ-
 شى بىلەن يېتەرلىك بېلىق بولسىلا بولدى ، باشقا ئېھتىياجى ،
 ئارتۇق غېمى يوق ئىدى . ئوۋغا چىقىمىغان ، بېلىق تۇتقۇلى بارمى-
 غان ، ئائىلىۋى ھۈنەر - كەسپ بىلەن شۇغۇللانمىغان ۋاقىتلارنى
 ئاساسەن قوشاق ئېيتىش بىلەن ئۆتكۈزەتتى . چارۋىچىلىق ئۇلار-
 دا قوشۇمچە بىر ئىش ئىدى . ئۇلار ئۆي ھايۋانلىرىنى گۆشنى دەپ
 ئەمەس ، يۇڭ ، تېرىسىنى دەپ باقاتتى ، باققاندىمۇ قوتانغا سولاپ
 ياكى كەينىدە يۈرۈپ مەخسۇس پاقمايتتى ، يايلاققا چىقىرىۋې-
 تەتتى ، لازىمى بولمىسا يايلاقتا يۈرۈپەرەتتى ، يوقاپ كېتەرمىكىن ،
 ئوغرىلاپ كېتەرمىكىن دەيدىغان ئەندىشە يوق ئىدى ، ھېچ نەرسە
 يوقالمايتتى . كۆپ كىشىلىرى ، جۈملىدىن ئابداللىقلار ئەنە
 شۇنداق خاتىرجەم ، بىخەم ئىدى .
 ئابدال بېگىنىڭ كۆڭلى ئوۋ - شىكارا سېغىنىپ قېلىپ ،
 قايسىبىر يىلى ياز كۈنلىرىنىڭ بىرىدە بىر توپ ئەرگان ، لەشكەر-
 لىرى بىلەن تارىم دەرياسىنىڭ يۇقىرى تەرىپىگە ئوۋغا ئاتلاندى .
 بەگ ئوتتۇرا ياش بولۇپ ، ئۆلۈپ كەتكەن ئاتىسىنىڭ ئورنىدا ئول-
 تۇرغىنىغا بىرنەچچە يىللا بولغانىدى ، لېكىن يۇرت ئىشىغا پۇختا ،
 پىكىر - مۇلاھىزىسى چوڭقۇر ئىدى . ئۇ ئوۋغا چىقىشىمۇ ، يۇرت
 ئارىلاشنى ئۇنتۇپ قالمايتتى . ئابدال بېگى يارەنلىرى بىلەن ئوۋلى-
 غان ئۇچارلىق ، ماڭارلىق ماللىرىنى ئۇدۇللۇق ئوزۇق قىلىپ
 يېيىشىپ بىر ھەپتىنى كۆڭۈللۈك ئۆتكۈزدى . ئۇلار يۇرتقا قايتىشقا
 تەرەددۈتلىنىپ تۇرغاندا ، ئۇلاردىن كۆپ يىراقتا ، قۇم دۆۋىلىرى

ئارىلىرىدا گاھ پەسلەپ ، گاھ يۇقىرى كۆتۈرۈلۈپ ، تۆۋەن تەرەپكە كېتىۋاتقان ئات ، تۆگىلىك بىر توپ ئادەمنى كۆرۈپ قېلىشتى . بەگ ئۇلارنىڭ نېمە ئادەملەر ئىكەنلىكىنى ، نېمىشقا دەشت قۇملۇققا كېتىۋاتقانلىقىنى بىلمەكچى بولۇپ ئادەملىرى بىلەن شۇ تەرەپكە ئات سالىدى...

ئابدال بېگى كۆردىكى ، ئەللىككە يېقىن ئاتلىق بۇ ئادەملەرنىڭ توققۇزى دۇبۇلغا ، ساۋۇت كىيىپ ، قىلىچ ئېسىۋېلىشقان بولۇپ ، كۆرۈنۈشى ھەيۋەت ، سۈرلۈك ئىدى . ئابداللىقلار بولسا بەگدىن تارتىپ يارەنلىرىگىچە ھەممىسى ئادەتتىكى كىيىمدە ، نەيزە ، ئوقيا-لىق بولۇپ ، پەقەت بەگ بىلەن يەنە ئىككى كىشىدە شىراقلىق ئوۋ مىلتىقى — شاغدار بار ئىدى . ئۇ بىر توپ ئادەم ئۈستىگە سايىۋەندى . لىك تەختىراۋان ئورۇنلاشتۇرۇلغان بىر بۇغرا تۆگىنى ئوتتۇرىغا ئېلىپ ماڭغانىدى . تەختىراۋاندا ئۈنچە — مەرۋايىتلار بىلەن بېزەلگەن قىممەت باھالىق رەڭدار كىيىم كىيگەن بىر ساھىبجامال ئولتۇراتتى . ساۋۇتلۇقلارنىڭ تۆتى بۇغرا تۆگىنىڭ ئالدىدا ، تۆتى كەينىدە ، ئۇلارغا قارىغاندا ھەيۋەتلىك رەك كىيىنگەن يەنە بىرى ئوڭ تەرىپىدە ئىدى . بۇلارنىڭ كەينىدە يۈك — تاق ئارتقان سەككىز تۆگە بار ئىدى . «ئوۋچى» ئابداللىقلارنى كۆرۈپ ئۇلار مېڭىشتىن توختىدى ، «ئوۋچى» لارنى مەنسىتىمگەندەك ، ئۈنچە نەزەر سالىمىغاندەك قىياپەتتە تۇرغان بىلەن ، بەزىلىرىنىڭ قولى قىلىچ دەستىسىدە ، جىددىي ھالەتتە ئىدى . ئۇلارنىڭ قانداق قارىشىدىن ئابدال بېگىنىڭ پەرۋايى پەلەك ، بىر يارىنىڭ ھەمراھلىقىدا بۇ بىر توپ ئادەملەر — نى بىر ئايلىنىپ چىقتى . تەختىراۋاندىكى نازىنىن راستتىنلا ساھىبجامال مۇياكى كۆزنى چاقنىتىدىغان ئۈنچە — مەرۋايىت ئىچىدە شۇنداق گۈزەل كۆرۈنۈپ كەتتىمۇ ، ئابدال بېگى ئۇنىڭ ئۇدۇلىغا كەلگەندە ئۇنىڭدىن كۆزىنى ئۈزەلمەي قالدى . يېنىدىكى ھەمراھى قامچىسىنىڭ دەستىسى بىلەن يېقىنىغا ئوقۇپ قويغاندىلا بەگ ئېستىنى يىغىۋالدى . «ئەي ئابدال بېگ ، نېمە ئادەملەر بۇ ؟ دەپ سورىدى

بەگ، تەختىراۋانلىق ساھىبجامالىنى قوغدىغاندەك ئۇنىڭ يېنىدا تۇرغان ساۋۇتلۇقتىن. بۇ ساۋۇتلۇق قىرىق ياش ئەتراپىدا بولۇپ، مۇشۇ توپقا مەسە ئۇل، خوجىدار بولسا كېرەك، گىدىيىپ تۇرۇپ: — بىز چوڭتاغ^① خانىنىڭ ئادەملىرى، تىبەتكە تاۋاپقا كېتىۋا.

تىمىز، تەختىراۋاندا ئولتۇرغان خان مەلىكىسى، — دېدى. «خان مەلىكىسى» دېگەن گەپنى ئاڭلاپ ئابدال بېگىنىڭ يۈرىكى باشقىچە سېلىپ كەتتى. مەلىكىگە باشقىدىن نەزىرىنى تېكىپ قارىدى، ئاندىن ھېلىقى ياساۋۇلدىن: «ئەگەر سەن خان مەلىكىسىنىڭ ئىسمى نېمىكىن؟» — دەپ سورىدى. — مەلىكىنىڭ مۇبارەك ئىسمى خالۇت. بەگكە بۇ ئىسىم غەلىتە ھەم يېقىملىق ئاڭلىنىپ كەتتى.

قانداق، «خالۇت، خالۇت» دەپ تەكرارلىۋەتتى. ھېلىقى ياساۋۇل ئۆزىگە گەپ قىلغۇچىنىڭ سالاھىيىتىنى بىلمەكچى بولغاندەك، بەگنىڭ چىرايىغا، تەقى — تۇرقىغا سىنچىلاپ قارىدى. سېلىشتۇرۇپ باقماقچىدەك، ئۇنىڭ ھەمراھلىرىغىمۇ شۇنداق نەزەر بىلەن قاراپ چىقتى. بىرەر گەۋدىلىك، روشەن پەرقنى كۆرەلمىدى. چىغى، نەزىرىنى يەنە بەگكە ئاغدۇردى. بەگ بىلەن ئۇنىڭ ھەمراھلىرىنىڭ تەقى — تۇرقى، كىيىم — كېچەكلىرى ئوخشاش دېگۈدەك، تورقا تاللىرىدىن سىپتا توقۇلغان، چەكمەندىن يارىشىملىق قىلىپ ئىشتان — چاپان كىيىگەن، بېلىگە مەخسۇس توقۇلغان چۈچىلىق رەڭدار يوللۇق پالاس بەلۋاغ باغلىۋالغان، ئارىلاپ بەزىلىرى كۆن غىلاپلىق پىچاق ئېسىدە ۋالغانىدى. پۇتقا ئوخشاش پاسودىدا يولغۇن چېچىكى رەڭلىك كۆن — شاۋرۇن — ئۆتۈك كىيىشكەن بولۇپ، بەگنىڭ ئۆتۈكىنىڭ باشلىقىنىڭ ئېككى تەرىپىگە، ئايقۇتنىڭ كەينىگە، قونچىنىڭ يۇقىرى تەرىپىگە تۈجۈپىلەپ كۈچۈك چىشى نەقىش ئويۇلغانىدى. كەينىگە سەل ئېگىلگەن قۇيما كىگىز قالپىقىنىڭ ئوڭ تەرىپىگە

① چوڭتاغ — چوڭ يۇلتۇز تېغى.

تۆت تال ، سول تەرىپىگە ئۈچ تال ئۇقار پېيى قىستۇرۇلغانىدى .
 بەگنىڭ تەقى - تۇرقتا ھەمراھلىرىدىن پەرقلەنىپ تۇرىدىغىنى مانا
 شۇ ئىككى ئالاھىدىلىك ئىدى . ئۇلاردىكى چوڭ بىر ئوخشاشلىق ،
 كىيىم - كېچەكلىرىدە ئۈنچە - مەرۋايىتقا ئوخشاپ كېتىدىغان
 بىرەر تالمۇ پارقراق نەرسە يوق ئىدى .
 — بىزنىڭ ماقۇللۇقىمىزنى ئالماي تەۋەينىمىزگە ئاياغ بېسىپ-
 سىلەر ، سىلەر راستتىن خان ئادەملىرىمۇ ئەمەسمۇ ، بۇنى تەكشۈ-
 رىمىز . ئېنىقلانغۇچە خالۇت مەلىكىنى تۇرغاق قىلىپ تۇتۇپ تۇردى-
 مىز . مال - دۇنيا ، يۈك - تاغلىرىڭلارنىڭ بىزگە كېرىكى يوق ،
 مەلىكە ھەمراھلىققا ئادەملىرىدىن تۆت - بەشنى ئۆزى تاللاپ ئې-
 لىپ قالسا بولىدۇ . قالغانلىرىڭلار قايتىپ كېتەمسىلەر ، تىبەتكە
 بارامسىلەر ، ئىختىيارىڭلار ، — دېدى بەگ .
 باش ياساۋۇل دەسلەپ بۇ ئابداللىقلارنى ئادەتتىكى ئوۋچىلار ،
 دەپلا قارىغانىدى . ئۆزىگە گەپ قىلغۇچىنىڭ گېيىنىڭ چوڭلۇقىغا ،
 تەمكىن ، بەخىرامانلىقىغا قاراپ بۇلارنىڭ ئادەتتىكى كىشىلەر ئە-
 مەسلىكىنى ھېس قىلىپ قالدى ، شۇنداقلا كەڭ قورساقلىق بىلەن
 ئېيتىلغان كېيىنكى بىر ئېغىز يوللۇق گەپكە مەلىكە خالۇتمۇ ،
 ھېلىقى خوجىدار ياساۋۇل ھەم باشقىلىرىمۇ زۇۋان سۈرەلمەي
 قالدى .
 ئابدال بېگى خالۇتنى بەش ھەمراھى بىلەن تۇرغاقلىققا تۇتۇپ
 قېلىپ يۇرتقا قايتتى . خالۇتنىڭ قالغان مۇھاپىزەتچى ھەمراھلىرى
 يا خانى ئالدىغا قايتىپ كېتەلمەي ياكى يولىغا — تىبەتكە كېتىۋەر-
 مەي ئابدال بەگلىكى تەۋەسىدە تۇرۇپ قالدى .
 ئىككى - ئۈچ ئايغىچە ھېچنەدىن خالۇتنىڭ ئىز - دېرەك -
 سىرتىغىنى قىلىدىغان ئادەم چىقمىدى . بۇ جەرياندا خالۇت ئابدالدا
 مېھماندەك ، خانىچەدەك^① ياخشى كۈتۈلدى . تەڭتۇش قىزلار بىلەن
 كەڭ قۇملۇق دالىلارغا چىقىپ يۈگۈرۈپ - قوغلىشىپ ئوينىدى .
 بولۇپمۇ ئېگىز - ئېگىز قۇم دۆۋىلىرىدىن سىيرىلىپ - دۈمىلاپ

① خانىچە — خان قىزى ، مەلىكە .

ئويناش ئۇنىڭغا بەكمۇ قىزىق ، كۆڭۈللۈك تۇيۇلدى . تاغدا بۇنداق ئويۇن ئۇنىڭ خىيالىغىمۇ كىرىپ باقمايتتى . ئۇ بۇ يەردە تاغدا كۆرمىگەن كۆپ نەرسىلەرنى كۆردى ، تاغدا يەپ باقمىغان ، ھەتتا كۆرمىگەن تاماقلارنى يېدى ، كۆندى ھەم ئېتىشىمۇ ئۆگەندى . بىرەر ئايغىچە ياتسىراپ يۈرگەنىدى ، بارا - بارا ئۇنىڭدىكى ياتسىراش تۈپتىن تۈگىدى . كۈن ، ئايلارنىڭ ئۆتۈشىگە ئەگىشىپ ئابدال بېگىنىڭ خالۇتقا مېھرى چۈشۈپ قېلىپ ئۇنىڭغا توي قىلىشنى ئېيتتى . شۇ چاغقىچە خالۇتنىڭ ئۆزىنى ھېچكىمنىڭ سۈرۈشتە قىلمىغىنىغا قورساقى كۆپۈپ تۇرغانىدى ، بەگنىڭ رايىغا ماقۇل بولدى .

كۆز كۆنىلىرىنىڭ بىرىدە ئابدالنىڭ كەڭ بىر تۈزىدە توي مۇراسىمى ئۆتكۈزۈلدى . تويغا يېقىن ئەتراپتىكى يۇرت - مەھەللەلەردىن كېلەلەيدىغانلىكى كىشىلەرنىڭ ھەممىسى كەلدى . تەرەپ - تەرەپكە قازانلار ئېسىلىپ ، بەگ تەرىپىدىن ۋە ئابدالدىكى ئائىلىلەر بەگ تويىغا سوۋغا ئۈچۈن تۇتۇپ كېلىنگەن يېڭى بېلىقلار پىشۇرۇلدى ، پوستلاقلىرى قاراقوشۇنلۇقلار ئۇسۇلى بويىچە ئىچىگە ئۇجۇل ، قايماق ، جىگدە تالقىنى ، بېلىق يېغى سېلىپ ئايرىم قازانلاردا پىشۇرۇلدى ، بىرقانچە قازاندا يېڭى بېلىق شورپىسىدا ئۇجۇل بۆلمىقى ئېتىلدى . تاماقتىن كېيىن قۇمدا ياشلار چېلىدۇ . شىش قىلدى ، ھەممىدىن قىزىغىنى قوشاق ئېيتىشىش بولدى . كىشىلەر ئۆز يۇرت - مەھەللەلىرى بويىچە ، بەزىلىرى بىرنەچچە مەھەللە بىرلىشىپ ئۆزئارا قوشاق ئېيتىشىش قىلدى . كىشىلەر بېلىققا تويدى ، ئەمما قوشاققا تويمىدى . ئاخىرلاشمايدىغان ئويۇن يوق . توي مۇراسىمىنىڭ ئويۇنى كەچئارىسى مەھەللە ئاران يىغىش - تۇرۇلدى . كىشىلەرنىڭ رايى بويىچە بولغاندا ، ئابدالدا كېچىنى تاڭغا ئۇلاپ ئوينىغۇسى بار ئىدى ئابدال بېگى بىلەن خالۇتنىڭ تويىدىن بىر ئايدەك ۋاقىت ئۆتكەن بىر كۈنى ، چارلىغۇچى ئوۋچىلار «تاغلىقلار خانى ئابدال تەرەپكە نۇرغۇن لەشكەر تارتىپ كېلىۋېتىپتۇ . ئۇلار كۇچا - شاھ -

بيار ئارقىلىق خادادۇڭدىن ئۆتۈپ قارچىغا بىلەن مىرسالى ئارىلىقىدا
 ئىككى چۆلقۇمدا ئىكەن» دېگەن خەۋەرنى ئېلىپ كەلدى. ئابداللىق
 لار ئادەتتە بېلىق، گۆش يەپ، ئۈجۈل ئۈمچى ئىچىپ، قوشاق
 ئېيتىشىپلا يۈرۈيدىغان خاتىرجەم، بىخەم كۆرۈنگىنى بىلەن، زېمىن
 مىن - تۈپرىقىغا ياتلارنىڭ يامان نىيەتتە ئاياغ باسقىنىنى ئاڭلاپ
 قالسا، قۇيىقا چېچى تىك تۇرىدىغان خەق... بېگى «ھايت» دېسىلا
 يوپۇرۇلۇپ چىقىپ، غايىتىن پەيدا بولغاندەك تەق بولىدۇ. شۇنداق
 بولسىمۇ ئابدال بېگى جىددىيلىشىپ قالدى، چۈنكى ئۇنىڭ
 لەشكىرى ئىشلاردىن قىلچە خەۋىرى يوق ئىدى. ئۇ زەرھال يېقىن
 ئەتراپتىكى ئاقساقاللارنى چاقىرىپ كېڭەش ئۆتكۈزدى. قالۇچىلار
 مەھەللىسىدىن قالاچ قاتناشقاندى. ئاقساقاللار تاغلىق لەشكەرلەر
 گە قارشى بىرەر ئۈنۈملۈك تەدبىرنى ئوتتۇرىغا قويالمىدى، «بەگ
 ئۆزى بىز چارىسىنى قىلسا» دەپلا قاراپ تۇرۇشتى. بەگ
 — ئاتا - بوۋامدىن ئاڭلىشىمچە، قالۇچىلاردىن قالاچ جەمەتى
 تونۇق ئاتامان بولۇپ ئۆتكەنىكەن. تاغلىقلارغا قارشى بۇ ئىشتا
 قالاچ باش ئاتامانلىق قىلىپ بەرسە، — دېگەن تەكلىپنى بەردى.
 ئاقساقاللار ئىچىدە بۇنداق چوڭ ئىشنىڭ ھۆددىسىدىن چىقالايدىغان
 بىرەر سى بولمىغاچقا، بەگنىڭ تەكلىپىگە قوشۇلۇش بىلەن
 ياۋغا قانداق تاقابىل تۇرۇشنى قالاچنىڭ بەلگىلىشىنى، ئۇنىڭ
 دېگەنلىرىنى تولۇق ئادا قىلىشنى قارار قىلىشتى، لېكىن بەزى
 ئاقساقاللار: «قالاچ مۇشۇ باش ئاتامان بولغان پۇرسەتتىن پايدىلىنىپ
 ئىككىنچى بەگلىكنى تارتىۋالارمۇ» دېگەن ئەندىشىگە چۈشۈپ قالدى.
 تۇيغۇن قالاچ بۇنى ئۇلارنىڭ چىرايى، كۆزى، ئىپادىلەپ تۇرغان
 ئەنسىزلىكتىن سېزىپ قالدى. ئۇلارنى خاتىرجەم قىلىش ئۈچۈن
 قالاچ: «...» دېگەن سۆزنى ئىشلىتىپ، ئۇلارنىڭ ئەندىشىسىنى
 — مەن باش ئاتامان بولساممۇ، يۇرتىمىزنىڭ ئەڭ چوڭ
 ئاتامانى يەنىلا يۇرت بېگى. مېنىڭ چوڭ ئىشلاردىكى ھەرقانداق
 يۈرۈشۈمنى بەگ ماقۇل كۆرمىسە، كۈچكە ئىگە ئەمەس، بېجىرمەي
 سەڭلار بولىدۇ، — دېدى.

بەگ كۈلۈپ كەتتى . قالاچتىن گۇمانلانغان ھېلىقىدەك ئاقساقال
 قاللار خىجىلچىلىقتا ئۆزىنى قويىدىغان يەردە تاپالماي قالغاندەك
 ئولتۇرالماي قالدى . ئاقساقال ئۆزىنى قالاچتىن يىغىنچىلىقتا
 كېڭەشنىڭ قارارى ، بەگنىڭ ماقۇللۇقى بىلەن قالاچ قاناقا شۇ
 يەردىلا بارلىق ئاقساقاللارغا ئون سەككىز ياشتىن ئەللىك بەش
 ياشقىچە بولغان ئەرلەرنى ئۆزلىرىدىكى قوراللىرى بىلەن بىر ھەپتە
 ئىچىدە قارادايىدىكى قاراچۈشكۈن ئەتراپىغا يىغىپ بولۇشنى جىددىي
 پەرمان قىلدى .
 ئابدال بەگلىكىدە لەشكىرى قوشۇن ، ھەتتا مۇقىم ئامانلىق
 قوغداش خادىملىرىمۇ يوق . بۇ يەردە ئوغرى - قاراقچى يوق ،
 كىشىلەر قەبىلىچىلىك قىلىشنى بىلەن ، ياقا سىقىشىپ بىر -
 بىرىگە مۇشت كۆتۈرۈش تۈگۈل كىشىلەرنىڭ شەخسىيىتىگە تېگىپ
 تىل سالىدىغان ئىشلارمۇ يوق . شۇڭا ئۇنداق خادىملارغا ئېھتىياج
 يوق . كىشىلەرنىڭ ئاساسلىق قورالى ئوقيا ، ئۇزۇن - قىسقا
 دەستىلىك نەيزە ، سالما ، ئوقيا ئاتسا بىر ئوقنى بوشقا ئۈزمەيدۇ .
 ئۇزۇن دەستىلىك نەيزىنى سانجىشقا ، قىسقا دەستىلىكنى ئېتىپ
 سانجىشقا ئىشلىتىدۇ .
 جىددىي پەرمان بويىچە بىر ھەپتە ئىچىدىلا قاراچۈشۈن ، ئابدال
 ۋە قالۇچىلاردىن قاراچۈشكۈندىكى قاراكېچىك بويىدا كۈچلۈك لەش-
 كىرى سەپ تەق بولۇپ بولدى .
 قالاچ پۈتۈن «قوشۇن» نى ئون سەككىز ياشتىن يىگىرمە تۆت
 ياشقىچە بولغان ئەرلەرنى بىر توپ قىلىپ ئارقىغا ، يىگىرمە بەش
 ياشتىن قىرىق تۆت ياشقىچە بولغان ئەرلەرنى بىر توپ قىلىپ
 ئالدىغا ، قىرىق بەش ياشتىن ئەللىك بەش ياشقىچە بولغان ئەرلەرنى
 ئوتتۇرىغا قويۇپ ، ئالدىدىكىلەرنى ئوقياچىلىققا ، ئوتتۇرىدىكىلەرنى
 ئۇلارغا ئوق يەتكۈزۈش ، نەيزە ئېتىشقا تەييار تۇرۇشقا ، ئارقىدىكى-
 لەرنى كېرەك بولىدىغان ھەرقانداق ئىشقا تەييار تۇرۇش بىلەن
 جەڭ ماھارىتىنى ئۆگىنىشكە بەلگىلىدى .
 ئەتىسى ئەتىگەندە توپا - تۇمان چىقىرىپ تاغلىق لەشكەرلەر

ئىككى ئالدى كەلدى ، ئاخىرى كەچكە يېقىن كېلىپ بولدى . لەشكەر-
لەرنىڭ ھەممىسى دۇبۇلغا ، ساۋۇت كىيگەن بولۇپ ، ئاتلىرىنىڭ
پېشانىسى بىلەن كۆكرىكىگە دالدىلىق بېكىتىلگەنىدى . ئوڭ سەپكە
قىلىچلىقلار ، سول تەرەپ سەپكە تەيزىلىكلەر تىزىلغانىدى . لەش-
كەرلەر شۇ قەدەر ھەيۋەتلىك ئىدى .
— بۇنچىۋالا كۆپ لاۋا لەشكەرنىڭ ئالدىنى توسۇپ تاقابىل
تۇرغىلى بولارمۇ ؟ — ئاقساقاللاردىن بىرى بەگدىن سۆزىدى .
بەگ بۇنىڭغا بىرنەمە دېيەلمەيتتى ، شۇڭا قالاچ باش ئاتامانغا
قارىدى .

— لەشكەرى ساندا بىز بەك ئاز ، ئەمما بىز مۇشۇ يەرنى چىڭ
ئىگىلەپ تۇرساقلا ياۋلار كېچىكتىن ئۆتەلمەيدۇ . دەريا تېگى قۇم-
لۇق ، ئات سالسا ئېتى قۇمغا پېتىپ ماڭالمايدۇ ، ئۆتۈشكە ئۇرۇن-
غانلىرى يا ئوقى يەيدۇ ، بۇ يەردىن باشقا جاينىڭ ئىككى قېشى
نىڭ ، ئېگىز يارداڭلىق ، ئات سېلىشقا جۈرئەت قىلالمايدۇ ، ئات
سالغاندىمۇ بۇ قات قاش تېخىمۇ تىك ، ھەرگىز چىقالمايدۇ . يەنە
بىر تەرىپى ، تاغلىق لەشكەرلەر تاغ ھاۋاسىغا كۆنگەن ، بۇ يەرنىڭ
ئىسسىقلىقىغا بەرداشلىق بېرەلمەيدۇ ، كۆپ بولسا بىر ھەپتە چىدىپ-
لايدۇ ، — دەپ ، قالاچ شارائىتىنىڭ ئۆزلىرىگە پايدىلىق ئىكەنلىكى-
نى بىر مۇبىر چۈشەندۈردى .
تاغلىق لەشكەرلەر بىر كۈن ئارام ئېلىۋېلىپ ئەتىسى ئەتىگە-
دىلا يوپۇرۇلۇپ دەريادىن ئۆتمەكچى بولدى ، بۇلار تۈستىلە ئۇلار
يەنە كەلدى ، بۇلار يەنە تۈستى . بۇنداق ھالەت ئۈچ كۈن داۋاملاش-
تى . بۇ ئۈچ كۈندە نۇرغۇن تاغلىق لەشكەرنىڭ ئۆلۈكى سۇدا
قالدى . سۇدىن قايتىپ چىقىۋالغانلارنىڭ تولىسىنىڭ ئۆزلىرىمۇ ،
ئاتلىرىمۇ يارىلىنىپ سەپتىن چىقتى . ئۇلار ئامالسىز قالدى . ئال-
دىنى ئابداللىقلارنىڭ ئوقىيىسىنىڭ ئوقى تۈسىمى ، ئۈستىدىن قۇم-
لۇقنىڭ ئىسسىق دېمىنى قىسىپ ، تاغلىق لەشكەرلەرنى مۈشكۈل
ئەھۋالدا قالدۇردى . تاغلىق خان بۇنداق ئۇرۇشۋەرسە قىزىنى
قايتۇرۇۋېلىش تۈگۈل لەشكەرلىرىنىڭ تۈگىشىپ كېتىدىغانلىقىنى

بېلىپ، كۈچ توپلاپ، ۋاقىتىنى تاللاپ باشقىدىن كەلمەكچى بولۇپ قايتىپ كەتتى...

ئارىدىن بەش يىل ئۆتتى. خالۇت ئابدال بېگىدىن كۈندەك بىر ئوغۇل، ئايدەك بىر قىز — ئىككى بالا تۇغدى. بەش يىل بولغان يىلى كۈزدە، تاغلىق خان تۇيدۇرماي يېھىساب لاۋا لەشكەرلىرىنى باشلاپ كېلىپ ئىلگىرى جەڭ بولغان كېچىكتىن ئۆتۈپ سەپ بولۇپ تۇردى. بۇ لەشكەرلەرنىڭ ئالدى قارادايغا بىر كۈنلۈك قالغاندا، بۇنىڭدىن ئابدال خانى ئاندىن خەۋەر تاپتى. قالاچقا خەۋەر قىلىپ، «قوشۇن» نى توپلاپ قاراجۇشكۈن بويىغا كېلىپ بولغۇچە ئۈچ كۈن ئۆتتى. بۇ ۋاقىتتا تاغلىق خان لەشكەرلىرىنى تولۇق ئارام ئالدۇرۇپ، سەپلىرىنى رەتلەپ تولۇق تەييارلىنىۋالدى. ئىككى تەرەپ لەشكەرلىرى قىلىچ، ئوقيا، نەيزىلىرىنى توغ-رىلاپ، روبىرو قارشىپ، ئۆزئارا ھۇجۇمغا ئاتلىنىشقا تەييار ھالەتتە تۇرۇشتى. خالۇت: «دادامنى بىر كۆرۈۋالسام» دەپ تەلەپ قىلىپ تۇرۇۋېلىپ، ئىككى بالىسىنى ئېلىپ جەڭ مەيدانىغا بەگ ئېرى بىلەن بىللە كەلگەنىدى. ئىككى تەرەپ بىر — بىرىگە ئېتىلىشقا تەييار بولۇپ تۇرغاندا، خالۇت ئوغلىنى ئالدىغا مىندۈرۈپ، قىزىنى بىر قولىدا كۆتۈرۈپ، ئېتىنى چاپتۇرغىنىچە ئىككى تەرەپ لەشكەرلىرىنىڭ ئوتتۇرىسىغا كېلىپ ئاتىسى تەرەپكە قاراپ يۇقىرى ئاۋازدا:

«ئاتا، ئۇرۇشمەن دېمە، مانەن كەتمەيمەن. مېنىڭ ھازىر ئىككى بالام بار. مانا بۇلار مېنىڭ بالىلىرىم، سېنىڭ نەۋرىلىرىڭ. — دەپ توۋلاپ، ئىككى بالىسىنى ئات ئۈستىدە تۇرۇپ ئېگىز كۆتۈرۈپ ئاتىسىغا كۆرسەتتى. خالۇتنىڭ ئاتىسى ئەمدى قىزى ئۈچۈن ئۇرۇش قىلىشنىڭ ئورنى قالمايلىقىنى بىلىپ، لەشكەرلىرىنى ئاتلىرىدىن چۈشۈشكە، قېلىنچىنى غىلىپىغا سېلىشقا بۇيرۇق قىلدى. ئۇلار ئالدى بىلەن ئىككى نارەسىدە بالىنىڭ يۈزىدىن ئۇرۇش قىلىنمايدىغان بولدى، يەھۇدە قان ئۆكۈلۈشتىن ساقلاپ قېلىندى. ئىككى تەرەپ

شۇ ئوقيانى قاناقا ئۇنىڭغا ئەۋەتىپتۇ . شۇ تاپتا جاھانبەگنىڭ خۇ-
 شاللىقى ئىچىگە سىغمايۋاتاتتى . شۇنىڭ بىلەن يەنە بىر ئىشقا ئوي-
 ىلاپ ئەقلى يەتمەيۋاتاتتى . «ئۇ ئوقيانى ئۆزى ئەڭ ياخشى كۆرىدىغان
 ئادىمى تايۇققا بەرمەي ياكى تايۇقتىن ئەۋەتمەي ئېمىشقا ئۆتمۈرۈنچى
 ئوماقتىن ئەۋەتىدۇ ؟ يەنە كېلىپ بىرلا ئوق بىلەن ؟»
 — تۈلەك بوۋا ، ئېيتقىنا ، قالاچ قاناقا ئوقيانى ئەۋەتكەن
 چاغدا بىرىنچە دېمەپتۇمۇ ؟
 — گوي - گوي ، ساڭدىلا تېگىشلىك بولغان گەپنى ماڭا
 دەمدۇ ؟
 — ئۇ توغرىدا بىرەر ئېغىز گەپ قىلىمىدۇ ؟ — جاھانبەگ
 كوچىلاپ سورىدى .
 — ئوقيا ئەۋەتتى ، دېگەن گەپتىن باشقا ھېچنەم ئېيتىمىدى ،
 مەنمۇ كوچىلاپ سورىمىدىم .
 جاھانبەگ جىم بولۇپ قالدى ، ئوزاينىدىن ئۇ ئويلاۋاتقاندەك
 قىلاتتى . ئۇ بېشىنى كۆتۈرۈپ تۈلەك بوۋاغا قاراپ :
 — ئوقيانى ئۆزۈملا ئالماي ، بىرنەچچە ئاقساقال ئالدىدا تاپشۇ-
 رۇۋالاي دەيمەن . قاناقانىڭ ئېيتىپ بەرگەن گېپى بولسا ، شۇلار-
 نىڭ ئالدىدا ئېيتسۇن ، ئۇلارمۇ ئاڭلاپ قالسۇن ؟ — دېدى . تۈلەك
 بوۋا :
 — توغرا ئويلاپسەن ، بەگ . شۇنداق قىلساڭ تېخىمۇ ياخشى
 بولىدۇ ، — دېدى ۋە ئىچىدە : «ھەي قاقۋاش ، بۇ ئىشتا كاللاڭ
 خېلى ئىشلىدى» دېدى ئۆز - ئۆزىگە .
 جاھانبەگنىڭ ئوقيانى ئاقساقاللار ئالدىدا تاپشۇرۇۋالسىمەن ،
 قاناقانىڭ گېپىنى ئۇلارمۇ ئاڭلاپ قالسۇن دېيىشىدە ، بەگنىڭ ئوي-
 لىغىنى بار ئىدى . ئۇ ئۆزىنى قالاچ قاناقانىڭ قوللايدىغانلىقىنى
 ئاقساقاللارغا نامايان قىلماقچى . بەگنىڭ بۇ خىيالىنى تۈلەك بوۋا
 سېزىپ بولغانىدى .
 يېقىن ئەتراپتىكى ئاقساقاللارنى چاقىرىپ كېلىشكە چاپار ماڭ-
 دۇرۇلدى . بەشىنچى كۈنى كەچكىچە مەھەللىدە بارلىكى ئاقساقال-

لاردىن يەتتىسى كەلدى ، كەينى كېلىپ بولغۇچە ئالدىدا كەلگەنلەر قۇرۇلۇۋاتقان يېڭى مەھەللىلەرنى كۆردى . ھەممىنىڭ ئاخىرىدا چارا ، كۆنچىنىڭ ئاقساقاللىرى كەلدى . بۇلاقكۆل مەھەللىسىدىن قالاچ قاناقاغا ۋاكالىتەن تايۇق كەلدى . ئوقيا تاپشۇرۇۋېلىش مۇراسىمى جاھانبەگنىڭ قورۇسىدا بولدى . جاھانبەگنىڭ ئوغلى كۈنچىققانبەگ ئاقساقال بولمىسىمۇ كېلىشكە قاتناشتۇرۇلدى ، چۈنكى بۇ كېڭەشتە ھېچقانداق بىر ئىش مۇزاكىرە قىلىنمايتتى . پەقەت قاناقانىڭ ئوقياسىنى تاپشۇرۇپ بېرىش ، تاپشۇرۇۋېلىش ، قاناقانىڭ دېگەن گېپى بولسا ئاڭلاشلا بولاتتى .

كۆلشەھىرى يېنىدىكى قەدىمكى ئابدال شەھىرى خاراب بو . لۇپ ، كېيىنكى كونا ئابدال — شىرگى چاپقانغا كۆچكەندىن بۇيان ئابدال بەگلىرى ئۆزلىرىگە مەخسۇس بەگلىك ئوردا — قەسىر ياساتىمىغان ، ئادەتتىكى پۇقرا ئۆيلىرىدىن پەرقلىنمەيدىغان ، پەقەت قورۇ — ھويلىسى چوڭراق ياسالغان ياغاچ قۇرۇلمىلىق ، يانداپ قومۇش ساتما قىلىۋالغان ئۆيى ئۇلارنىڭ ئىش بېجىرىدىغان ، ئاقساقاللار بىلەن كېڭەش ئۆتكۈزىدىغان خانىسى ئىدى . يۇرتنىڭ چوڭ ، مۇھىم ئىشلىرى بولسا ئاقساقاللار كېڭىشى چاقىرىلاتتى . ئاقساقاللارنىڭ ماقۇللۇقىدىن ئۆتكەنلىرى شۇ بويىچە ئىجرا قىلىناتتى . بۇ قېتىمقى كېڭەشكە ئابدال ئاقساقىلىدىن باشقا يەنە تۈلەك بوۋايمۇ تەكلىپ بىلەن قاتناشتى .

— ئوماق ، ئېيتقىنى ، قالاچ قاناقا ماڭا نېمىشقا ئوقياغا قوشۇپ ئوقتىن بىر تاللا ئەۋەتتى ؟ — دەپ سورىدى جاھانبەگ ، ئوماقنىڭ قولىدىن قالاچ قاناقانىڭ ئوقياسىنى تاپشۇرۇۋېلىپ بولغاندىن كېيىن :

جاھانبەگ ئاقساقاللارغا : « قالاچ قاناقا ئۆزىنىڭ ئاتىسىدىن قالغان ئوقياسىنى ماڭا ئەۋەتىپتۇ . قاناقانىڭ ئوقياسىنى دەيدەگەيدەك تاپشۇرۇۋېلىشنى لايىق كۆرۈپ سىلەرنى چاقىرتتىم » دېگەندەك .

① دەيدەككى — داغدۇغا ، تەشەببۇس .

دە ، ئاقساقاللار ھەيران قالغانىدى . ئوماق يېنىغا قويۇپ قويغان ئوقيانى قولغا ئېلىپ جاھانبەگكە بېرىۋاتقاندا ، بۇرۇن ئوقيانى كۆرگەنلەرمۇ ، پەقەت مۇشۇ تاپتا بىرىنچى قېتىم كۆرۈۋاتقانلارمۇ ئوقيانىڭ ئېسىللىقىغا ھەيران بولۇشۇپ كۆزىنى ئۈزەلمەي قېلىشتى . جاھانبەگنى تەبرىكلەپ ياخشى كۆڭلىنى ئىزھارلاشتى . پەقەت سالى ئاقساقالنىڭ كۆزى چەكچىيىپ ، يۈزى قانسىراتقان ئۆپكىدەك تاتىرىپ كەتتى . «ھازىر ئۇنىڭ ئوقياسىنى بىزگە كۆرگۈزۈپ قىلغىنىڭ بىلەن بەگلىكىڭدىن ئايرىلىپ قالغىنىڭدا قانداق قىلار . سەنكىن» دەپ ئويلايتتى ئىچىدە .

«گوي^② سالى ، گوي سالى ، ئىچىڭدە توڭگۇز قۇترايدۇغۇ سېنىڭ» دېدى تۈلەك بوۋاي ئىچىدە . سالى ئاقساقالنىڭ چىرايى تاتىرىپ كەتكەندىلا تۈلەك بوۋاي ئۇنىڭ ئىچىدە ئېمىلەرنى ئويلاۋاتقانلىقىنى تۈيۈپ بولغانىدى .

جاھانبەگنىڭ بۇنداق سوراپ قېلىشىنى ئويلىمىغان ئوماق : — نېمىشقا بىر تاللا ئوق بىلەن ئەۋەتىشىنىڭ سەۋەبىنى بىلمەيمەن ، — دېدى .

— بۇ توغرىدا ساڭا ھېچنېمە دېمىدىمۇ ؟

— بۇنى جاھانبەگكە ئالغاچ بار ، دەپ ئوقيا بىلەن مۇشۇ بىر تال ئوقنىلا بەردى ، باشقا گەپ قىلىمىدى .

«ئوقياسىنى ئەۋەتكەن قاناقا چوقۇم يېڭى يۇرت قۇرۇلۇشى ، قەبىلىچىلىك ، يۇرتتازلىق توغرىسىدا مېنى قوللايدىغان مۇھىم گەپ ئېيتىپ بەردى . بۇ گەپلەرنى سالى ئاقساقال دەكلەرنىڭ ئاڭلاپ قالغىنى ياخشى» دەپ چوڭ ئۈمىد بىلەن ئاقساقاللارنى چاقىرتقان جاھانبەگنىڭ كۆڭلى باشقىچە بولۇپ قالدى . ئۈمىدىنى تايۇققا باغلاپ ، ئۇنىڭدىن قاناقانىڭ مۇھىم گېپىنى ئاڭلايمەن دەپ ئويلىغان جاھانبەگ تايۇققا قاراپ :

— تايۇق ، بۇنىڭ قانداقلىقىنى سەن دەپ باقە ، — دېدى .

① كۆرگۈزۈپ — كۆز ، كۆز ، كوزا — كوزاڭ .
② گوي — ھەي .

— قاناقانىڭ ساڭا ئوقيا ئوقىدىن بىر تاللا ئەۋەتتىڭىزنىڭ قانداقلىقى ، نېمە مەنىسى بارلىقى ئۆزۈڭگە ئايان ، بەگ . بىزنىڭ قاناقا ئۆزىنىڭ ئارزۇسىنى ساڭا كۆپ قېتىم ئېيتقان ، ئۇنى بىزگە دېگۈزگۈچە ، ئۆزۈڭ ئاقساقاللارغا ئوچۇق دەۋەرسەڭ بولىدۇغۇ ، — تايۇق گېپىنى جاھانبەگكە قاراپ تۇرۇپ دەپ بولۇپ ، كۈنچىققانبەگ بىلەن تۈلەك بوۋايغا قاراپ قويدى . —
ئوماقمۇ ، ئاقساقاللارمۇ تايۇقنىڭ گېپىنى چۈشىنەلمەي ، قالاچ قاناقا بىلەن جاھانبەگ ئوتتۇرىسىدا بىرەر گەپ بولۇنغان ئوخشايدۇ ، دەپ ئويلىشىپ قېلىپ ، بىر تايۇققا ، بىر جاھانبەگكە قاراشتى .
تايۇقنىڭ گېپىنى ئاڭلاپ سالى ئاقساقالنىڭ چىرايى باشقىچىلا بوزىرىپ ئورنىدا ئولتۇرالماي قېلىپ ، نەچچە قېتىم قىمىشىپ كەتتى .
— ئوقياسىنى ماڭا ئەۋەتىپ بەرگىنىڭە قاراپ قاناقانىڭ تېنى ئاجىزلاپ قالغان ئوخشايدۇ ، دەپ بىلدىم . بىزدە : «ئادەم ياغمىسى»^① كېسەلدۈر ، تەندە ئۈچۈن بىلىنمەس» دەيدىغان ماقال بارغۇ . نەچچە ۋاقىتتىن ئۆزىمۇ ، بىزمۇ بىلمەي يۈرگەن بىلەن قاناقانىڭ قېرىلىقىغا كېسەللىكى قوشۇلۇپ ھالسىزلىنىپ قوپقان چىغى . ئۆزىنىڭ ئورنىغا تايۇقنى ئەۋەتكىنىدىن بۇنى تېخىمۇ ئېنىق ھېس قىلدىم ، شۇنداقمۇ تايۇق ، — جاھانبەگ ئۆزىنىڭ ئويلىغانلىرىنى ئوچۇقلاشتۇرماقچى بولۇپ ئاخىرىدا تايۇقتىن سورىدى .
— ئوماقلار ماڭغاندا ھاسىغا تايىنىپ قالغان ، ھازىر يېتىپ قالدى .
— مۇشۇ كېڭەشتىن كېيىن ئاقساقاللار ھەممىمىز قالاچ قاناقانى يوقلاپ كېلەيلى ، — جاھانبەگ ئاقساقاللارغا بىر — بىرلەپ قاراپ قويغاندىن كېيىن ، گېپىنى ئوقيا ئوقىغا يۆتكىدى ، — قاناقانىڭ ماڭا ئوقيا ئوقىدىن بىر تاللا ئەۋەتتىڭىز ، «ئەمدى بىز ئوقيا ئوقىدەك بىر بولايلى» دېگىنىمىزكىن ، شۇنداقمۇ ئاق-

① ئادەم ياغمىسى : ئادەم ياغمىسى .

ساقاللار ، — جاھانبەگ يەنە ئۇلارغا قاراش بىلەن سالى ئاقساقالغا
 قادىلىپراق قاراپ قويدى
 ئاقساقاللار ئارىسىدا ، بولۇپمۇ قاراقوشۇن ، ئابدال ئاقساقال-
 لىرى ئىچىدە بەزىلەرنىڭ يۇرتتازلىق ، قەبىلىۋازلىقى كۈچلۈك
 ئىدى . بۇلار ئۆزلىرىنىڭ كۆپ سانلىقلىقىنى پەش قىلىپ قالۇچى-
 لار بىلەن جۇداخ - يانلارنى چەتكە قاقاتتى . ئەگەر ھەرقايسى
 قەبىلە - قوۋملار ئەپ ئۆتىدىغان بولسا ، بەگلىك ھوقۇقى قالاچ
 قاناقاغا ئۆتۈپ كېتىدۇ ، دەپ قارايتتى ۋە شۇنداق بولۇپ كېتىشىد-
 ىن گۇمان قىلمايتتى ، قورقاتتى . چۈنكى پۈتۈن لوپ دالىسىدا
 جىمى ئادەم قاناقانى بىلەتتى ، ھىمايە قىلاتتى ، چوڭ بىلەتتى ، «ئۇ
 قالۇچىلارنىڭلا قاناقاسى ئەمەس ، ھەممىمىزنىڭ قاناقاسى» دەيتتى .
 ئەگەر يۇرت بېگىنى ئاقساقاللارنى سايلىغاندەك ئاۋام - پۇقرا
 سايلايدىغان بولسا ، ئۇلار قالاچ قاناقانى بەگ قىلىپ سايلايتتى .
 شۇڭا ھېلىقىدەك ئاقساقاللار مۇشۇ تەرەپتىن ئەنسىرەپ ، قالۇچى-
 لار ، جۇداخ - يانلار بىلەن يېقىنلىشىشنى خالىمايتتى . ئۇلارنى
 يانغا ئىتتىرىپ ، ئۆزلىرىنى چەتكە ئالاتتى . بۇنداق قەبىلىچى ئاق-
 ساقاللارنىڭ بېشى ، ئەڭ جاھىلى ، قۇتراتقۇچىسى سالى ئاقساقال
 ئىدى
 تاغلىق قوشۇنلار ئابدال زېمىنىغا باستۇرۇپ كەلگەندە كىشى-
 لەردە ۋەھىمە ، قورقۇش پەيدا بولغانىدى ، ھەتتا : «بەگ ئۇلارنىڭ
 قىزىنى تۇتۇپ قالغان بولسا بۇ ئىشمۇ بولمايتتى» دەپ نارازى
 بولغانلارمۇ ، «ئەمدى قانداق قىلارمىز» دەپ ئۈمىدسىزلىككە
 چۈشكەنلەرمۇ ئاز ئەمەس ئىدى . قالاچ قاناقانىڭ ئەقىل - پاراسىتى
 بىلەن كۈچلۈك ياۋىنىڭ نەچچە قېتىملىق ھۇجۇمى چېكىندۈرۈلۈپ ،
 ئاخىرىدا مەسىلە چىرايلىقچە ھەل بولغاندىن كېيىن ، قالاچ قاناقا-
 نىڭ كىشىلەر ئارىسىدىكى نامى - داڭقى تېخىمۇ تارىلىپ ، ئابروۋى
 يۇقىرىلاپ كەتكەنىدى . بۇنىڭدىن ئەينى چاغدىكى بەزى قەبىلىۋاز
 ئاقساقاللار ۋەھىمىگە چۈشۈپ ، تىلىنى بىر قىلىپ قالۇچىلار ۋە
 قالاچ قاناقا ئۈستىدىن ھەر خىل جەمەلەرنى تارقاتقاندى . قالاچ

قاناقا ئۇلارنىڭ ۋۇجۇدىدا قېتىپ كەتكەن بۇ مەرەز قاتمىنىڭ ئاسان
 يۇمشىمايدىغانلىقىنى بىلگەچكە ، ئۇلارنى : «بىزدىن ، مەندىن ئەندە-
 شە قىلماڭلار» دېگەندەك قىلىپ ، قارا قوشۇن كۆلى ئەتراپىدىكى
 قەدىم ماكانىنى تاشلاپ يىراق - يىراقلارغا كۆچۈپ ، تارقىلىپ
 كەتكەنىدى . قالاچ قاناقا جەمەتىدىكى بىرنەچچە ئائىلە سىڭگىر تې-
 ڭىنى نىشانلاپ كېتىۋېتىپ ، كىشىلەر ئانچە بارمايدىغان ، ھەتتا
 بىلمەيدىغان دەشت قۇملۇق ئوتتۇرىسىدىكى بۇلاقكۆل بويىنى ماكان
 قىلىپ تۇرۇپ قالغانىدى .
 جاھانپەگىنىڭ سورىغىنىغا قارىتا ئاقساقاللارنىڭ ھېچبىرىدىن
 زۇۋان چىقمىدى ، ئادەتتە ھېچكىمگە گەپ بەرمەيدىغان ۋاتىلداقلى-
 رىمۇ تىلى تۇتۇلۇپ قالغاندەك ئۇنى ئىچىگە چۈشۈپ كەتتى .
 — بۇ ئەپتىدىن بۇ ئاقساقاللاردىن بۈگۈن زۇۋان چىقمىغۇ-
 دەك ، — كۈنچىققانبەگ ئاستىدىكى دۆشۈلگۈنى^① ئالدىغىراق سۈر-
 دى . — ئاتا ، مەن ئاقساقاللار قاتارىدا بولمىساممۇ ئىككى ئېغىز
 گەپ قىلاي . قالاچ قاناقانىڭ ئوقىياسى بىلەن يا ئوقىدىن بىرنىلا
 ئەۋەتكەنلىكىنىڭ مەنىسى سەن ئېيتقاندا : «مەن ئاجىزلاپ قال-
 دىم ، ئەمدى ئوقيانى ئىشلىتەلمەيدىغان بولدۇم ، سەن ئىشلەت»
 دېگىنى . لېكىن ، قاناقادا ئاجىزلىغىنى پەقەت تەن ، ھەرگىز ئۇنىڭ
 ئارزۇ - ئىستىكى ، ئارمانى ، روھى ئەمەس . قاناقانىڭ روھى
 ھەرگىز ئاجىزلىمايدۇ . مۇشۇ ئوقيا ، مۇشۇ يا ئوقى ئۇنىڭ روھى ،
 ئۇنىڭ ئارزۇسى . بىز ئۇنىڭ روھى بويىچە ئارزۇسىنى ئىشقا
 ئاشۇرايلى . بىز يەنە قاچانغىچە «ئۇچى ، بۇچى» دېيىشىپ ، شامال
 ئۇچۇرغان قۇمدەك چېچىلىپ ئۆتىمىز ، — كۈنچىققانبەگ ئورنىدىن
 تۇرۇپ ئاقساقاللارغا قارىدى ، — ئاڭلاپ قويۇڭلار ، ئاقساقاللار ،
 مەن ھازىردىن باشلاپ ئابدالمۇ ، قارا قوشۇنلۇقمۇ ئەمەس ، باشقا
 بىرىمۇ ئەمەس ، تارىملىق ! لوپلۇق !
 كۈنچىققانبەگ ئاتىسىغا ئىللىق بىر قاراپ قويدى . دەپ چى-

① دۆشۈلگۈ — پالاس ، تاغار توقۇغاندا ئاستىغا قويۇپ ئولتۇرىدىغان ئورۇندۇق ئورنىدىكى
 كۆتەك

قىپ كەتمەكچى بولۇپ كەينىگە ئورۇلۇۋىدى ، ئۇنىڭ كەينىدە ئول-
 تۇرغان تايۇق ئورنىدىن تۇرۇپ ئۇنىڭغا قاراپ غۇلىچىنى كەڭ
 ئاچتى . كۈنچىققانبەگمۇ ئىككى قولىنى كەڭ يايىدى . ئىككىسى گويا
 دۇنيانىڭ ئىككى چېتىدىن كەلگەن قېرىنداشلاردەك بىر - بىرىنى
 باغرىغا يېقىشىپ چىڭ قۇچاقلاشتى . كۈنچىققانبەگنىڭ كۆزىدە
 مەمنۇنلۇق شادلىقى قىزىلگۈل بەرگىدىكى تاڭ شەبنىمىدەك جىلۋى-
 لەنسە ، تايۇقنىڭ كۆزىدە رازىمەنلىك خۇشلۇقى لىغىرلايتتى . بۇ
 كۆرۈنۈشتىن ئوماقنىڭ ۋۇجۇدى ھاياجاندا لەرزىگە كەلدى ، ئۆزىنى
 بېسىۋالالمىدى . ئۇمۇ غۇلىچىنى كەڭ كېرىپ يېرىم ھالقا بولۇپ
 ئىككىسىنى چىڭ قۇچاقلىدى . جاھانبەگ بۇ مەنزىرىدىن شۇ قەدەر
 سۆيۈنۈپ كەتتىكى ، بىر جۈپ يوغان كۆزلىرى مەمنۇنلۇق ، رازى-
 مەنلىك ۋە ئىپتىخارلىقتىن ئورلىنىپ چاقناپ كەتتى
 — بالىلىرىم ! — تۈلەك بوۋاي ئېغىز ئاچتى . ئۇنىڭ ئاۋازى
 تىترەپ چىقۇراتاتتى . ئېنىقكى ، بوۋايمۇ قاتتىق ھاياجانلانغانى-
 دى ، — بىز ئاغزىمىزدىن چۈشۈرمەيدىغان ھېكايە — ئابدال خانى
 بىلەن تاغلىق خان ئوتتۇرىسىدىكى ئۇرۇش — جەڭدە پۈتۈن لوپ
 قوشۇنلىرىغا باش ئاتامان بولغان كىم ؟ ! شۇ قەدەر كۆپ ، كۈچ-
 لىك ، ھەيۋەتلىك تاغلىق قوشۇنىنى جەڭ ئۈستىلىقى بىلەن ئىلاج-
 سىز قالدۇرغان كىم ؟ ! ئېسىمىزدىن چىقىپ كەتتىمۇ ؟ ! ئاشۇ
 قالاچ قاناقا ئەمەسمۇ ؟ ! بىز ئۇنىڭ يېشىنىڭ ئوندىن بىرىنى ياشى-
 دۇقمۇ ؟ ئۇ نېمىشقا بۈنچە ئۇزاق ياشايدۇ ؟ ئۇنىڭغا بۇ ئۆمۈرنى
 كىم بەردى ؟ ئۇ بىز ئۈچۈن بۈگۈنگىچە ياشاپ كەلدى . ئۇنىڭغا بۇ
 ئۇزۇن ئۆمۈرنى بىز ئۈچۈن تەڭرى بەردى . بىز ئۆتمۈشنى ، قاناقا-
 نىڭ بىزگە قىلغان زور ياخشىلىقىنى ئۇنتۇپ كەتتۇق . بالىلىرىم ،
 سىلەرنىڭ قىلغىنىڭلار قاناقانىڭ ئارزۇسى ، ئۇنىڭ روھى . بىز
 سىلەرنى ئارقىلىق ھەقىقىي بىر ئوق بولىدىغان بولدۇق ، —
 دېدى
 جاھانبەگ ئوغلى كۈنچىققانبەگنىڭ ئالدىغا كەلدى .
 — ئوغلۇم ، يارايىسەن ، مۇشۇنداق بولسا قالاچ قاناقانىڭ ،

تارىمنىڭ ، پۈتۈن لوپنىڭ ئوقى بولغان بولىمىز . مە ، بۇ ئوقيانى
سەن ئال ، سەن تۇت . ئويلسام ساڭا مەنسۇپ ئىكەن ! — دېدى
جاھانبەگ ئوقيا بىلەن يا ئوقىنى كۈنچىققانبەگكە سۈنۈپ تۇرۇپ .
— ئاتام لەۋزىگە نېمە دەي ، ئالاي ، — كۈنچىققانبەگ ئاتىسىدە
نىڭ قولىدىن ئوقيا بىلەن يا ئوقىنى ئېلىپ ، بىرىنچى قېتىم
كۆرۈۋاتقاندەك قاراپ — قاراپ سىلاپ كەتتى .

5

ئوماقلارنىڭ ئابدالغا كەلگىنىگە بىر ئاي بولدى . ئابدال ۋە
قاراقوشۇنلۇقلارنىڭ ئادىتىدە يىراقتىن بىرەر ئەتىۋارلىق مېھمان
كەلسە ، ئۇنىڭ ئىززىتى ئۈچۈن قوشاق ئېيتىش ئويۇشتۇرۇلدى .
بۇ ئەگەر بۇنداق قىلىنمىسا ، مېھماننى خالىمىغانلىق بولۇپ
قالىدۇ . ئوماقلار ئادەتتىكى كىشىلەر بولۇپ ، بۇ يەردىكىلەرگە
ئالاھىدە مېھمان ھېسابلانمىسىمۇ ، ئۇلارنىڭ قالاچ قاناقانىڭ ئالدىدە
دىن كەلگەنلىكى ، بولۇپمۇ قاناقانىڭ ئوقياسىنى ئېلىپ كەلگەنلىكى
كى جاھانبەگ بىلەن كۈنچىققانبەگ ۋە باشقىلار ئالدىدا ئۇلارنى
ئالاھىدە مەرتىۋىلىك قىلىپ قويدى . ئاقساقاللار كېڭىشىدىن كېيىن
يىنىلا جاھانبەگ ئاقساقاللارنى باشلاپ قالاچ قاناقانى يوقلاپ ، كۆرۈپ
كەلگىلى بۇلاقكۆل مەھەللىسىگە كەتكەنىدى . كۈنچىققانبەگمۇ
تەلپ قىلىپ ئۇلار بىلەن بىللە يازغانىدى .

جاھانبەگ قالاچ قاناقانىڭ ئالدىدىن كېلىپ ئوماقلار ئائىلىسىدە
گە باشقىچە ئېتىبار بىلەن قارايدىغان بولدى . شۇنداق قىلىشنى
ئاتا — بالا ئىككىسىگە قاناقا ئايرىم ئالاھىدە تاپىلىغانىدى .

— مېنىڭ تۇيغۇم تۈيۈپ تۇرىدۇ ، ئوماقلار ئائىلىسى بىز
لوپلۇقلار ئىچىدە ئالاھىدە بىر ئائىلە بولۇپ قالدى . بولۇپمۇ
ئۇنىڭ بالىلىرى بۆلەكچە خاسىيەتلىك ئادەم بولىدۇ . ئۇلارنى ئاسە
راڭلار ، ئېتىبار بېرىڭلار ، — دېگەنىدى قاناقا ئاتا — بالا ئىككىسىدە .
نى گېپىم پار ، دەپ ئايرىم ئېلىپ قېلىپ .

شۇڭا ئۇلارنىڭ ھۆرمىتىگە كەڭ دائىرىلىك قىلىپ قوشاق
 ئېيتىش چوڭ سورۇنى ئويۇشتۇرماقچى بولدى. ئۇلار بۇلاقكۆلگە
 بېرىپ كەلگۈچە، بۇ يەردىكى يۇرت - مەھەللە قۇرۇلۇشىغا تۈلەك
 بوۋا مەسئۇل بولۇپ تۇردى. *«ئۇلارنىڭ قۇرۇلۇشىغا تۈلەك بوۋا مەسئۇل بولۇپ تۇردى»*.
 — ھەربىر قەبىلە - ئۇرۇق ئايرىم بىر مەھەللە بولۇپ ئولتۇ-
 رىدىغان بۇنداق يۇرت قۇرۇلۇشىنى مەن تۇتمايمەن، — دەپ بوۋاي
 ئىلگىرىكى قارىشىدا چىڭ تۇرۇۋالدى. *«ئۇلارنىڭ قۇرۇلۇشىغا تۈلەك بوۋا مەسئۇل بولۇپ تۇردى»*.
 ئاتا - بالا بەگلەر بىر - بىرىگە قاراپ كۈلۈمسىرەپ قويۇشتى.
 زېرەك بوۋاي: «بۇ ئىككىسىنىڭ قورسىقىدا نېمە جىن باردۇ» دەپ
 ئويلاپ قالدى. كۈنچىققانبەگ ئۇنىڭ قۇلىقىغا بىرنېمىلەرنى پىچىر-
 لىۋىدى، بوۋاي بېشىنى ئىككى يانغا ئىرغىتىپ كۈلۈپ كەتتى.
 ئۈچىلىسى كۈلۈمسىرىگەندىن باشقا ھېچنېمە دېيىشىمىدى.
 لوپلۇقلار قوشاق دېسە جېنىنى ئاتىدۇ، جېنىنى بېرىدۇ،
 قوشاق ئاڭلىسا جېنى ياشىرىدۇ، كېسەل بولۇپ ياتقانلىرىمۇ كۆڭ-
 لى كۆتۈرۈلۈپ، زوھى ئۆسۈپ قالىدۇ. قايسىبىر يەردە قوشاق
 ئېيتىش بولىدىغانلىقىنى ئاڭلاپ قالسا، نە - نەلەردىن، يېقىن-
 دىكىلىرى پىيادە، يىراقتىكىلىرى ئات، ئېشەك، كالىلارغا مىنە-
 شىپ بىر ئائىلىدىكى چوڭ - كىچىك ھەممىسى كېلىدۇ. قوشاق
 ئېيتىش، ئېيتىش بۇ يەردىكىلەرنىڭ بىردىنبىر كۆڭۈل ئې-
 چىش، كۆڭۈل ئاۋۇندۇرۇش پائالىيىتى. قوشاق ئېيتىشقاندا مو-
 زىكا تەڭكەش قىلىنىمايدۇ، تەڭكەش قىلىنىدىغان بىرەر چالغۇمۇ
 يوق. تەڭكەش بولىدىغىنى ئۆزلىرى، يۈرىكى. ئۇلار پىيادە، ئۆ-
 لاغلىق، كېمىلىك يول ماڭغانلىرىدا يولنى قىسقارتىش ئۈچۈن،
 قوي باققان چاغلاردا، يالغۇزلۇقتىن زېرىككەنلىرىدە قوشاق ئېي-
 تىدۇ. قوشاقنى ئۆزلىرىگە ھەمراھ قىلىدۇ. بۇ مەھەللىدىن ئۆ-
 مەھەللىگە، بۇ چەتتىن ئۇ چەتكە توي تارتىپ ياكى تويغا ماڭسا،
 يول بويى قوشاق ئېيتىشنى بېرىپ، قايتقاندىمۇ بوسۇغىسىغىچە
 قوشاق ئېيتىپ كېلىپ ئېشەك ئاچىدۇ. يىگىت، قىزلارمۇ
 ئېشق - سۆيگۈسىنى قوشاق بىلەن ئىزھارلىشىدۇ. ئۇلارنىڭ قو-

شاقلىرىدا كۈندىلىك تۇرمۇشتىن تاپقان خۇشاللىقلارمۇ ، ۋىسال
 شادلىقىمۇ بار ، لېكىن يەنىلا قوشاقلىرىنىڭ ھەربىر كۈپلىتى ،
 ھەربىر مىسرا ھەتتا ھەربىر سۆزلىرىدىن ئۇ يىلدىن بۇ يىلغا ،
 ئەسىردىن ئەسىرگىچە ئۆزگەرمەي كېلىۋاتقان بىر خىل ، تۇرغۇن ،
 سىدام - رەڭسىز تۇرمۇش زېرىكىشلىكى ، ھارغىنلىق ، غېرىبانى-
 لىك ، قايغۇ - نادامەت ، ھىجران - ھەسرەت ، مۇڭ - پىغان
 تەپچىپ ، تۆكۈلۈپ تۇرىدۇ . ئاھاڭلىرىمۇ تېخى ، كىشىنىڭ
 دىل - باغرىنى ئېزىدۇ . تاشتەك قاتتىق ، مۇزدەك سوغۇق يۈرەك-
 نىمۇ ئىللىتىپ ئېرىتىۋېتىدۇ . كىشى ۋۇجۇدىنىڭ ئۈگە - ئۈگە-
 لىرىگە ، ئىچ - ئىچىگە يىغا كەلتۈرۈۋېتىدۇ . شۇ قەدەر مۇڭلۇق ،
 شۇ قەدەر پىغانلىق ، ھەسرەتلىك
 قوشاق ئېيتىش بولىدىغانلىقى توغرىلىق ئۈچ كۈن بۇرۇنلا
 ئەتراپقا ئادەم ماڭدۇرۇلغانىدى . ئۈچىنچى كۈنى چۈش بولغۇچە-
 لىكلا كەڭ بىر تۈز ئادەملەر بىلەن تولدى . «مال تۈرى بىلەن ،
 ئادەم خىلى بىلەن» دەپ بىكار ئېيتىلماپتىكەن . كىشىلەرنىڭ
 كېلىشى تەرەپ - تەرەپتىن بولسىمۇ ، خۇددى بىر - بىرىنى پۇراپ
 تېپىشقاندەك ، كېلىپلا جەمەت ، قوۋم - قەبىلىسىنى تېپىۋېلىپ
 بىر غۇزمەك بولۇۋېلىشتى . كىشىلەر قوشاق ئېيتىشقا قاراقو-
 شۇن . ئابداللىقلار تەرەپتىن تالىشقۇلنىڭ ئوتتۇرىغا چۈشىدىغانلى-
 قىنى خەۋەرچىلەردىن بىلگەن بولسىمۇ ، ئۇنىڭ بىلەن قوشاق ئېي-
 ىتىشىدىغان ئادەمنىڭ كىملىكىنى بىلمىگەنىدى ، ئۇنى ھەتتا تالىش-
 قۇلغىمۇ ئېيتىمىغانىدى . مۇشۇنداق قىلىشنى جاھانبەگكە تۈلەك
 بوۋا مەسلىھەت قىلغان ، بوۋاينىڭ مەسلىھىتىنى بەگ ئويلاپ كۆ-
 رۈپ توغرا تاپقاننى . ئەسلىدە بۇنداق بولمايتتى . كىمنىڭ كىم
 بىلەن قوشاق ئېيتىشىدىغانلىقى ھەر ئىككى تەرەپكە ئايان بولاتتى .
 لېكىن بۇ قېتىمقىسى ئۇنداق بولمىدى . كىشىلەر ئارىسىدىكى
 كۈس - كۈس ، پىچىر - پىچىرلارمۇ شۇ ئىدى . «تالىشقۇل بىلەن
 ئېيتىشىدىغان كىمدۇ ؟» بىر - بىرىدىن سورىشاتتى . قوشاق ئېي-
 ىتىشىدىغان ئىككى تەرەپ بىر - بىرىنى بىلىشكەندە ، قارشى تەرەپ-

نىڭ ھەممە تەرەپلىرىنى بىلىۋېلىپ قوشاقنى نەدىن ، قانداق باش-
لاپ ، قانداق داۋاملاشتۇرۇپ ، قانداق ئاخىرلاشتۇرۇشقىچە ، قارشى
تەرەپنىڭ قايسى قەدەج - يېغىرىنى قانداق ئېچىپ ، قانداق ئېچىد-
تىشىقىچە ئويلىشىۋالاتتى .

تالىشقۇل ئابداللىقلار ئارىسىدا تونۇق قوشاقچى بولۇپ ، كى-
شىلەرنىڭ يېغىرىنى ئېچىتىپ - سېستىپ تىللاشقا ئۇستا ئىدى .
ئۇنىڭ بۇ ئەتراپتا «سايقاق»^① دەپ نامى بار . ئۇ يەنە جاھىل ،
ئەسەبىي قەبىلىۋاز بولۇپ ، باشقا قەبىلىنىڭ ئادىمى بىلەن قوشاق
ئېيتىشىپ قېلىپ ، قارشى تەرەپنى يېڭەلمەي قالغۇدەك بولسا ،
ئالدىدىكى ئادەمنى ئۇنىڭ قەبىلىسى بىلەن ، قەبىلىسىنىڭ
ئۇنداق - بۇنداق تەرىپىنى تۇتۇۋېلىپ تىل سالاتتى .

ئوماقنىڭ ئاتىسى تۇراق يولۋاس ھەممە قەبىلە كىشىلىرى
بىلىدىغان تونۇق قوشاقچى ئىدى . جاھانبەگ ، كۈنچىققانبەگ ، تۈ-
لەك بوۋايلار : «ئاتىسى قوشاقچى بولغاندىكىن بالىسىمۇ چوقۇم
قوشاقچى» دېگەن ئىشەنچ بىلەن تالىشقۇلغا ئوماقنى سېلىپ كۆر-
مەكچى بولدى . بۇنى ئوماققا ئەتىگەندە ئېيتىپ قويدىمۇ ، تالىشقۇلغا
ئېيتىمىدى .

قوشاق ئېيتىشىشتا ھېچقانداق بەلگىلىمە بولمىسىمۇ ، ھەممە
كىشى ئېتىراپ قىلىدىغان ، ئەمەل قىلىدىغان ئەنئەنىۋى قائىدە
شۇكى ، ئېيتىلىدىغان قوشاقلار نەق مەيداندا توقۇلغان بولۇشى ،
ئۆزىنىڭ بولسۇن ، باشقىلارنىڭ بولسۇن ، ئىلگىرى ئېيتىلغان تەي-
يار قوشاقنى تەكرارلىماسلىق كېرەك . ناۋادا ، كىمكى بىرەر كۆپ-
لىت كونا قوشاقنى تەكرارلاپ قالغۇدەك بولسا ، مەيداندىكى-
لەر قىقاس - چوقان سېلىشىپ ، ئۇنداق قوشاقچىنى مەسخىرە
قىلىپ مەيداندىن چىقىرىۋېتىدۇ . بۇنداق سورۇندىكىلەر پۈتۈن
كۆڭلىنى ، دىققىتىنى ، زوقىنى قوشاققىلا قارىتىدۇ ، قوشاقنىلا
تونۇيدۇكى ، قوشاقچىنىڭ كىملىكى ، قايسى قەبىلىدىن ئىكەنلىكى
بىلەن ھېسابلىشىپ يۈرمەيدۇ . قوشاق تارىملىق - لوپلۇقلار ئۇ-

① سايقاق — كۆكۈيۈن ، ئوقۇرۇق يىڭىلىش ، ئىلگىرى زاماندا ، رەسلىق

چۈن دەخلىسىز ، مۇقەددەس ، بىردىنبىر مەنىۋى ئوزۇق .
كىشىلەر قوشاق ئېيتىشىشنىڭ باشلىنىشىنى بىتاقەت بولۇپ
كۈتمەكتە ، شۇنىڭ بىلەن يەنە «سايغاق» — تالىشقۇل بىلەن كىم
ئېيتىشىدىغاندۇ ؟ دېيىشىپ ، بىلىشكە تەقەززا بولۇپ بىر - بىر -
دىن سوراشماقتا ، سۈرۈشتۈرمەكتە...

كىشىلەر تەقەززا بولۇپ تۇرغان ۋاقىت ئاخىر توشتى ، جاھان -
بەگ ئېگىزرەك دۆڭدە ئۆرە تۇرۇپلا ئېلان قىلدى :
— قوشاق ئېيتىشىشنى باشلايمىز ، تالىشقۇل بىلەن سۆگەت -
بۇلاقتىن كەلگەن چارىلىق مېھمان ئوماق مەيدانغا چۈشىدۇ !
كىشىلەر : «ئوماق ، ئوماق» دېيىشىپ بويىنى سوزۇپ ئەت -
راپقا قاراشماقتا . ھەممىدىن بەك تالىشقۇل بويىنى قاقىرنىڭ
بويىنىدەك سوزۇپ ئەتراپقا سىنچىلاپ قاراپ ، كۈنچىققانبەگ
بىلەن تۈلەك بوۋايىنىڭ ئوتتۇرىسىدا ئولتۇرغان يېڭىياچە
بىر ئادەمنى كۆردى . دە :
— ئوماق دېگەن شۈكەن - ھە ، — دېدى ئۇ يېنىدا ئولتۇرغان
دوستىغا :

تۆت كۈننىڭ ئالدىدا تالىشقۇل شۇ دوستى بىلەن ئوۋدىن
قايتىپ كېلىۋاتقاندا ، مەھەللە سىرتىدا ئۇنى تۈلەك بوۋاي بىلەن
پاراڭلىشىپ تۇرغاندا كۆرگەنىدى . مانا بۈگۈن شۇنىڭ بىلەن قو -
شاق ئېيتىشىدىغان بوپتۇ . «ئۇ قوشاقتا قانداقراقتۇ» دەپ ئويلى -
غان تالىشقۇل پۈتۈن دىققىتىنى يىغىپ ئوماقنىڭ بويى - بەستىگە ،
تەقى - تۇرقىغا ، چىرايىغا ، كۆز ، قۇلاقلىرىغا ئىنچىكىلەپ قاراشقا
باشلىدى . ئۇ ھازىر ئوماقنىڭ بىرەر ئەيىب - نۇقسىنى بىلىۋې -
لىشىنىڭ كويىدا ئىدى . شۇنداق بولغاندا ، گەپنى دەل شۇ يەردىن
باشلاپ ئوماقنى ئوسال قىلىمەن ، دەپ ئويلايتتى . ئەمما ئۇ ئادەت -
لەنگەن سىنچى كۆزى بىلەن شۇنچە قاراپمۇ ئوماقتىن ئېغىزغا
ئالغۇدەك قۇسۇر تاپالمىدى . ئۇ گەپنى قانداق باشلىسام بولار ، دەپ
ئويلاپ تۇرغاندا ، جاھانبەگ :

— قېنى ، ئوماق بىلەن تالىشقۇل مەيدانغا چۈشۈڭلار ! —

دەپ توۋلىدى .

ئوماق ئورنىدىن تۇرۇپ بولۇپ كۈنچىققانىگ بىلەن تۈلەك بوۋايغا قاراپ قويدى ، ئاندىن جانجىگىرى ، مەدەتكارى ، ئۆمۈرلۈك ھەمراھى ئايقۇتقا قارىدى . ئايقۇت تاتلىققىنا كۈلۈمسىرىشى بىلەن ئېرىگە مەدەت بەردى ، ئىشەنچ ، يېڭىش تىلىدى . ئوماقمۇ بېشىنى لىڭشىتىپ قويۇپ سورۇنغا قاراپ ماڭدى . بۇ چاغدا تاللىشقۇل سورۇنىنىڭ ئوتتۇرىسىغا كېلىپ بولغانىدى . بۇ ، ئۇنىڭ «قوشاقنى مەن باشلايمەن» دېگىنى ئىدى .

ئوماق سورۇنغا كىرىۋېتىپ تاللىشقۇلغا ئادەتتىكىچە قاراپ قويدى . تاللىشقۇل ياش قۇرامدا ئوماقتىن سەل چوڭ ، ئېڭىكى ئۈزۈنچاق ، شالاڭ سېرىق ساقال ، ئەمما كۆزى چوڭ ، ئېگىز بوي ئىدى .

ئوماق كۆرۈشكىلى تاللىشقۇلغا قول ئۇزاتتى . تاللىشقۇل سۈر-غۇقلا كۆرۈشۈپ قويدى . ئوماق قېنى باشلا ، دېگەن مەنىدە ئۇنىڭغا قاراپ باش ئىشارىتى قىلدى . تاللىشقۇل ئوماققا باشتىن - بوي قارىتىۋېتىپ قوشىقىنى باشلىدى .

بۇ ئۇرۇنچۇق ئۇرۇنچۇق

ئۆتمۈرۈنچۈ ئايىقىنا ،

قايدىن باشلاي پاراڭنى .

بىز سايانغا كەلدىڭمۇ ،

يۇقتۇرغالى قاراڭنى .

قارۇنانى تاڭساڭمۇ ،

ساقايتالماي پاراڭنى .

بۇ ئۇرۇنچۇق ئۇرۇنچۇق

يىراقتىن كەلگەن يولچۇ ① ،

ساڭا بار بىر سوراقىم .

قۇرۇق كۆلدە غايقاڭلاپ ،

تۇرۇپ قالدى قولۋاقىم .

① يولچۇ — يولچى .

بۇ نەمدەۋ^① بىلدىگمۇ ،

جاۋاب بەرگىن ئوماقچىم .

ئابدالغا كەلىپ قاپسەن ،

قالۇچىمۇ ، قارالىق^② .

ئايىچۇ قەنى تەكتىگىنى ،

كۈزلەكتىنمۇ ، چارالىق .

ئەسكى پالاس ئوخشايدۇ ،

كەيگەن تونۇڭ - ئۇچالىق .

تالشقۇلنىڭ قوشقى قەبىلىۋازلىقتىن نېرى بولالمىغاننىڭ
ئۈستىگە پەلىپەتىش ئىدى ، بىر - بىرىگە چەك باسمايۋاتاتتى . شۇ
ھالىغا ئۇ زورۇقۇپ يەنە قوشاق ئېيتىشنى داۋاملاشتۇرماقچىدى ،
ئوماق ئۇنىڭ كېيىنكى قوشقىنى خالىغىنىچە ئويلەنۋېلىشقا پۇر-
سەت بەرمەسلىك ئۈچۈن ئۇنىڭغا ئۇلاپلا قوشاق باشلىدى :

گوي - گويەي ، تالشقۇلەي ،

جۆيلۈپ كەتتىڭ نېمە دەپ .

قۇدۇق - كۆل دەپ ئاسماننى ،

بەتمەرەكنى^③ كېمە دەپ .

تەڭشەكلەشنى بىلمەپسەن ،

تۇرغانى شۇ لەپەڭلەپ .

مەنى كىم دەسەڭ شۇ مەن ،

مەيلى دەگىن قارالىق .

ئىچكەنى تارىم سۈيۈ^④ ،

كۈزلەكچىمۇ ، چارالىق .

① نەمە — نېمە .

② قارالىق — قارا قوشۇنلۇقنى دېمەكچى .

③ بەتمەرەك — لەڭلەك .

④ سۈيۈ — سۈيى .

ئابدالمۇ ئوخشاش يۇرتۇم ،
قىلمايمەن يۈز قارالىق .

تالشقۇل ئۆز مۇشتىنىڭ يېنىپ ئۆز خامىرىغا تېگىشىنى
ئويلىمىغانىدى. ئۇ قوشاق ئېيتىششتا دەككىسىنى يېگەندە ئەلەمگە
چىدىماي تىل سالاتتى. بۇ ئۇنىڭ ئادىتى ئىدى. ھازىرمۇ شۇنداق
قىلدى. ئەفەندى ئالغالىق پەيغەمبەر ئىكەنلىكىنى بىلىپ، رەببى
پەرىۋەردىگەر ئالغالىق پەيغەمبەر ئىكەنلىكىنى بىلىپ، رەببى
ئىنەڭ سەنى ھارامدىن،

تۇغۇپتۇكەن چاراغا .

ئىت يېمەپتۇ ئەشەگنى ① ،

تاشلاپ قويسا تالاغا .

کہت - کہت یراق چارائغا ،

بہارنی قویما بالاغا .

مستند قیامت - رفعت لفظی پہلی بار

بسم الله الرحمن الرحيم
الحمد لله رب العالمين
والصلاة والسلام على سيدنا محمد
الذي جاء به الهدى والرحمة
الكرامة

مجلس الشورى. و قد تم في ١٢ من شهر ربيع الثاني سنة ١٣٤٤ هـ
١٣٤٤ هـ

يېڭەنمەدىڭ سونۇردا ،

قارۋاننى ناستاڭغا .

يوقلۇقۇنۇ ② يېمەكلىك ،

دەسەڭ بولغاي قوشناڭغا .

بۇلغاڭ قويمى سورۇنى،

چقپ کیتپ ئشتاڭغا .

1. *Phragmites australis* (Cav.) Trin. ex Steud.
 2. *Scirpus americanus* (L.) Link.

قوشۇقچىدۇ دەپتىمەن ،

ئىكەنسەنغۇ تىللاچى

سەنچۇ بولساڭ بولغۇدەك ،

و من اجله يوافق عليه

٢٠١٧ . متشامخا و متسامحا

205

كۆلگە بارىپ قىلتاقچى .
ئەر دېگەن ئەردەك بولسا ،
سەن زادى كىم بولماقچى ؟

ئوماق قوشاق ئېيتىشتىن توختاپ تالىشقۇلغا قارىدى . بۇ
ئوماقنىڭ : «قېنى ، نۆۋەت ساڭا كەلدى» دەپ يول قويۇپ تۇرغىنى
ئىدى . تالىشقۇل تىلى تاڭلىيغا چاپلىشىپ قالغاندەك زۇۋان سۈ-
رەلمەي تۇرۇپ قالدى . قوشاق ئېيتىشنى داۋاملاشتۇرالمىي تۇرۇپ
قېلىش ، يېڭىلىگەنلىكنى تەن ئالغانلىق ئىدى .

سورۇندىكىلەر ئوماققا ، ئۇنىڭ قوشقىغا تەنتەنە قىلىپ ۋار-
قراپ كېتىشتى . مۇشۇ ۋارقىراش ، قىقاس - چۇقان ئىچىدە
تالىشقۇل سورۇندىن جىممىدە چىقىپ كېتىپ كۆزدىن غايىب
بولدى .

ئالدى بىلەن كۈنچىققانبەگ ياراملىق بىر بۇرۇل ئاتنى يېتىد-
لەپ كېلىپ ئوماققا تارتۇق - مۇكاپات قىلىپ تۇتتى ، جاھانبەگمۇ
بىر ئات تۇتتى . تۈلەك بوۋاي سېغىپ ئىچىڭلار ، دەپ ياراملىق
بىر ئىنەكنى موزىيى بىلەن تۇتتى . ئابداللىقلار ئارىسىدىن توقسان
ياشتىن ئاشقان ، ھەممىگە تونۇق قوشاقچى ، تالىشقۇلنىڭ تاغىسى
ئۆزى مىنىپ يۈرىدىغان ئېشىنى تۇتتى .
تۈلەك بوۋاي جاھانبەگنىڭ قۇلىقىغا بىرنېمىلەرنى پىچىرلە-
دى . جاھانبەگ كۈلۈپ كېتىپ سورۇننىڭ ئوتتۇرىسىغا كەلدى .
كۆپچىلىككە قاراپ :

— بۈگۈنكى قوشۇق ئېيتىشتىن ئوماقنىڭ بولدى .
ئىككى ھەپتىدىن كېيىن مۇشۇ كۈندە ، مۇشۇ سورۇندا يەنە بىر
قېتىم قوشۇق ئېيتىشىش بولىدۇ . بىر تەرەپ ئوماقنىڭ خوتۇنى
ئايقۇت ! — دەپ ئايقۇتقا قارىدى .

ئايقۇت بۇ تۇيۇقسىز ئېلان قىلىشتىن ھەيرانلىق ۋە تاسادىپىي-
لىق ھېس قىلغان بولسىمۇ ، «مەن تەييار» دېگەننى قىلىپ ئورنى-
دىن تۇرۇپ كۆپچىلىككە تەزىم قىلىشى ھامان توپ ئارىسىدىن
ئىككى چوكان ئورنىدىن تۇرۇشتى . بۇ ئۇلارنىڭ «قوشاق ئېيتىد-

شىشقا مەن چۈشمەن» دېگىنى ئىدى. ئەمدى ئىككىسىدىن بىرنى تاللاشقا توغرا كەلدى. جاھانبەگ ئايقۇتقا قارىدى. ئىككى چوكان ئورنىدىن تۇرغاندىلا ئايقۇت بۇنىڭغا تەييارلىنىپ قويغانىدى، شۇڭا دەرھال:

ئاشنا تۇتسام ئابدالدىن،

بارىۋاپتۇ قاراغا^①.

ئىزدەپ بارسام ئۇندا يوق،

مۆكۈۋاپتۇ چاراغا^②.

تاپىپ بەردى قالۇچى،

چۈشۈپ يۈرۈپ ئاراغا.

دەپ قوشاق ئېيتتى. قاراقوشۇنلۇقلار ئارىسىدىن تۇرغان چوكان

ئايقۇتنىڭ قوشقىنىنىڭ قۇيرۇقىغا ئۇلاپلا بۇ قوشاقنى ئېيتتى:

سېنى^③ تۇتقان ئاشناڭنى،

مەنمۇ يار تۇتاي دەيمەن.

قارالقمۇ، چارالىق،

چاي قىلىپ يۇتاي دەيمەن.

قالۇچى شۇ يىگىتنى^④،

كۆڭلۈنۈ^⑤ ئۇتاي دەيمەن.

چوكان قوشقىنىنى ئېيتىپ بولۇپ ئايقۇتنىڭ ئالدىغا كەلدى.

ئىككىسى بىر - بىرىگە ئېگىلىپ تەزىم قىلىشتى. چوكان ئايقۇت -

نىڭ قولىدىن بالىنى ئېلىپ پېشانىسىگە سۆيۈپ قويدى. ئورنىدىن

تۇرغان يەنە بىر چوكان بىر تىنىق كېچىكىپ قېلىپ قوشاق ئېيتىدۇ.

① قاراغا — قاراقوشۇن كۆلىگە.

② چارا — بۇ سۆز بۇ يەردە ھەم يەر - جاي مەنىسىدە، ھەم كىر تەڭنىسى مەنىسىدە.

③ سېنى — سېنىڭ دېگەن مەنىدە.

④ يىگىتنى — يىگىتنىڭ.

⑤ كۆڭلۈنۈ — كۆڭلىنى.

شش پۇرسىتىدىن مەھرۇم قالغىنىغا ئەپسۇسلىنىپ يېشىنى ئىر-
غىتىپ قويۇپ توپ ئىچىگە كىرىپ كەتتى. قوشاق ئېيتىشش ئاخىرلاشتى. ھەممىنىڭ ئاغزىدا ئوماقنىڭ
تەرىپى ھەم كېيىنكى قېتىمقى ئېيتىششتا كىمنىڭ يېڭىدىغانلىقى
ئىدى.

بۇ ھەقتە مەھەللىسىمىزدا

6

بۇ ھەقتە مەھەللىسىمىزدا

قوشاق ئېيتىشش بولغاننىڭ بەشىنچى كۈنى، ئوماق تۈلەك
بوۋاي بىلەن قالۇچىلار مەھەللىسىدىكى يېڭىدىن سېلىنىۋاتقان ئۆي-
لەرنى ئارىلاپ يۈرەتتى، كۈنچىققانبەگ ئۇلارنىڭ ئالدىدىن چىقىپ
قالدى. ئوماقنىڭ جاھانبەگدىن بىلىۋالدىغان بىرنەچچە ئىشلىرى
بار ئىدى، لېكىن قوشاق ئېيتىشش بولۇپ ئەتىسىلا بەگ يەنە بىر
تۈركۈم ئادەم تېپىپ كەلگىلى تىكەنلىك، كۈزلەك تەرەپكە كەتكەن.
لىكتىن سورىيالمىغانىدى. كۈنچىققانبەگ بىلەن قىزغىن ھال سو-
رىشىپ بولغاندىن كېيىن، ئاتىسىدىن سورىماقچى بولغانلىرىنى
كۈنچىققانبەگدىن سوراپ باقماقچى بولدى.

— جاھانبەگ ئايقۇتنىڭ قوشاق ئېيتالايدىغانلىقىنى قانداق
بىلىدىكىن، نېمىشقا ئۈنىمۇ قوشاق ئېيتقۇزماق بولىدۇ؟
كۈنچىققانبەگ مىيىقىدا كۈلۈمسىرەپ قويۇپ دېدى:

— بۇ تۈلەك بوۋاينىڭ ئويۇنى بولمامدۇ. تايۇق سىلەرنى
تۈلەك بوۋايغا ئالاھىدە تەرىپلەپ بەرگەندىن باشقا، ئايقۇتنىڭ جاھان-
خانغا ئوخشاش ئالامەت قوشاقچى ئىكەنلىكىنىمۇ سۆزلەپ بەرگەند-
كەن. ھېلىقى كۈنى بوۋاي بۇنى ئاتامنىڭ قۇلىقىغا پىچىرلاپ
قويۇۋىدى، قوشاققا قىزىقىدىغان ئاتام خوتۇنۇڭنىڭمۇ قوشىقىنى
ئاڭلاپ باقماق بولۇپ، ساڭىمۇ، بوۋايغىمۇ مەسلىھەت سالمايلا
دەۋەتتى.

— مەنمۇ ھەيران قالدىم، — كۈنچىققانبەگنىڭ گېپىگە ئۇلاپ
تۈلەك بوۋاي گەپ قىلدى، — جاھانبەگنىڭ ئايقۇتنىمۇ قوشاققا

سالىدىغانلىقىنى بىلگەن بولسام ، ئۇنىڭمۇ ئۇستا قوشاقچىلىقىنى دېمەسكەنمەن

بۇ ئىشتا تۈلەك بوۋاينىڭ ئوڭايسىزلىنىۋاتقانلىقىنى كۆرۈپ ئوماق مۇنداق دېدى :

— بىر ھېسابتا بۇمۇ ياخشى بولدى ، قوشاق ئېيتىشش باھا-
نىسى بىلەن ئايقۇت بۇ يەردىكى ئاياللار بىلەن تونۇشۇۋالىدىغان
بولدى ، — ئوماق كۈنچىققانبەگكە قاراپ ئۇنىڭدىن سورىدى ، —
ھېلىقى چوكاننىڭ ئىسمى نېمە ؟
— ئۈجۈلخان .

— ۋاھ ، ئۈجۈل چىققان ۋاقىتتا تۇغۇلۇپتىكەن — ھە ؟
— ياق ، ئۈجۈل يىغىدىغان ۋاقىتتا تۇغۇلغان .

— ئوبدان چاغدا تۇغۇلۇپتىكەن . قوشاقچىلىقتا قانداقراق ؟ —
ئايقۇتنىڭ يېتىلگەن قوشاقچىلىقىدا گەپ يوق بولسىمۇ ، ئوماق
قارشى تەرەپنى بىلىپ ياقماقچى بولۇپ سورىدى .
ئۇنىڭ سوئالىغا كۈنچىققانبەگ ئەمەس ، تۈلەك بوۋاي جاۋاب
بەردى :

— ئۈجۈلخان قوشاقچىلىقتا جىجەسى^① جاھانخاندىك ئۇستا قو-
شاقچى . قاراقوشۇنلۇق ، ئابداللىق ئاياللار ئىچىدە ئۇنىڭغا تەڭلى-
شىدىغىنى يوق . ئۇنىڭ بىر ياخشى تەرىپى ، بەك ئەدەپلىك ،
قائىدە - يوسۇنلۇق ، ئۇ قوشاق ئېيتىشش ئۈچۈنلا سورۇنغا چۈش-
ىدۇ ، ھەرگىز باشقىلارنىڭ كۆڭلىگە تېگىدىغان ، ئازارلاپ دىلىنى
غەش قىلىدىغان قوشاقنى ئاغزىغا ئېلىپ قويمايدۇ .
ئوماق خوتۇنى ئايقۇتنى يۈرىكىدىن بەك ياخشى كۆرىدىغانلى-
قى ، ھۆرمەتلەيدىغانلىقى ، كۆڭلىنى ئايايدىغانلىقى ئۈچۈن ، ئۈجۈل-
خان تالىشقۇلدەك قوشاقچى بولۇپ قالسا ، ئۇنىڭ دىلى ئازار يەپ
قالارمۇ ، دەپ خاۋاتىرلىنىپ قالغانىدى . بوۋاينىڭ گېپى بىلەن
ئوماقنىڭ كۆڭلى جايىغا چۈشتى . تۈلەك بوۋايمۇ ئۇ سوئال سورى-
غاندىلا ئۇنىڭ كۆڭلىگە كەچكىنىنى بىلىپ بولغانىدى ، شۇڭا كۈن-

① جىجە — چوڭ ئانا ، موما .

چىققانىڭ ئېغىز ئاچقۇچە بوۋاي جاۋاب بەرگەنىدى .
— ئۇجۇلخاننىڭ جىجەسى بىلەن جاھانبەگنىڭ ئىسىملىرى
ئەجەب ئوخشايدىكەن؟ — ئوماق بۇ سوئالنى ئىككىسىگە مۇنداقلا
قويۇپ قويدى .

ئۇنىڭ بۇ سوئالىغىمۇ تۈلەك بوۋاي جاۋاب بەردى :
— جاھانخانمۇ ، جاھانبەگمۇ مىرەن دەرياسى بويىدىكى جاھان-
سايدا تۇغۇلغان — ئانا يۇرتىنى ئۇنتۇپ قالمىسۇن دەپ ئۇلارغا
تۇغۇلغان مەھەللىسىنىڭ ئىسمىنى قويغان . كۈنچىققانىڭ جاھان-
سايدا تارىم سۈيىدەك سۈزۈك ، قۇتلۇق بىر كۈنى كۈن قۇملۇق
ئارقىسىدىن ئەمدىلا باش كۆتۈرۈپ چىقۇاتقاندا تۇغۇلغاچقا ، ئۇنىڭ
تۇغۇلغان چىغىنى ئۇنتۇپ قالماي يادلاپ تۇرۇشى ، چىرايىنىڭ
تۇغۇلغان چىغىدىكى كۈندەك ئوچۇق ، كۆڭۈل ئاسمەنىنىڭ دا-
ئىم سۈزۈك بولۇشىنى ئارزۇ قىلىپ شۇنداق ئىسىم قو-
يۇلغان ، — دېدى بوۋاي كۈنچىققانىڭ ھەم ئۇنىڭ ئاتىسى جاھان-
بەگنىڭ ئىسمىغا مۇناسىۋەتلىك ئىشلاردىن ئوماقنى خەۋەردار
قىلىپ .

قالاچ قاناقانىڭ تۈلەك بوۋايغا ئېيتىشىچە ، جاھانبەگلەرنىڭ
ئانا يۇرتى جاھانساي ئەمەس . ئۇلارنىڭ يىراق ئەجدادلىرىدىن بىر-
سۈمقۇلۇ ، مەتتەيازىلار كۈنچىققانىڭ بوۋىسى نۇرمەتبەگكە
لوپ كۆلىنىڭ ئەتراپىدىكى كۆلشەھىرى دەپ ئاتىلىدىغان بىر خارابە
ماكاننىڭ بويىدىكى بىر يۇرتتا ياشاپ كەلگەن . ئۇ يەردە بىر قېتىم
قاتتىق قۇرغاقچىلىق ، قۇم — بوران ئاپىتى بولغاندا ، نۇرمەتبەگ
يۇرتداشلىرىنى باشلاپ كۈنپېتىش — تۆۋەن تەرەپكە سۈرۈلۈپ ،
مىرەن دەرياسى بويىدىكى جاھانسايغا كېلىپ ئورۇنلىشىپ قالغانىدى .
جاھانبەگ ياش چىغىدىنلا جاھانخاننىڭ قوشىقىنى كۆپ ئاڭلى-
غاچقا ، ئۇنىڭ قوشىقىغا خۇمار بولۇپ قالغانىدى . ئۇ ئايال ئۆلۈپ
كەتكەن بولسىمۇ ، نەۋرىسى ئۇجۇلخاننى ئون ئىككى ياش ۋاقتىدىن
باشلاپ قوشاق يادلاتقۇزۇپ ، ئېيتقۇزۇپ ئۆگىتىپ ، ئۆزىگە ئوخ-
شاش قوشاقچى بولۇشنىڭ ئۇلىنى قۇرۇپ بەرگەنىدى . ئۇجۇلخان

مومىسىنىڭ ئىزىنى بېسىپ يىگىرمە بەش ياشقا بارغۇچە قارا قو-
 شۇن ، ئابداللىقلار ئارىسىدا ئېيتىلىپ يۈرگەن قوشاقلارنىڭ ھەم-
 مىسىنى تۈر - خىللىرى بويىچە يادلاپ ، شۇ بويىچە ئېيتىشنى
 ئۆگىنىپ بولغانىدى . بىر باشلىشىدا ئون - يىگىرمە كۈپلەپ
 قوشاقنى مەزمۇنىدىن چەتتىمەي بىر - بىرىگە ئۇلاپ توقۇۋېتىش
 ئۇنىڭغا ھېچ گەپ ئەمەس .
 بۇ يىل كىرگەندىن بۇيان جاھانبەگ ئۇجۇلخاننىڭ سورۇنىدا
 ئېيتقان قوشاقنى ئاڭلاپ باقمىدى . قوشاق ئېيتقۇزاي دېسە ،
 بىرەر باھانە - سەۋەب بولمىدى . ئوماقلارنىڭ كېلىشى ، ئايقۇتنىڭ
 ئۇستا قوشاقچىلىقى ئۇنىڭ ئۇجۇلخاننى قوشاق ئېيتقۇزۇشىغا ئوب-
 دان باھانە بولۇپ بەردى . ئۇ ئۆتكەن قېتىم ئوماقنىڭ قوشاقلار-
 ىدىن ھۇزۇرلانغان بولسىمۇ ، يۇرتلۇقى تالىشقۇلنىڭ يېڭىلىپ قال-
 غىنىدىن كۆڭۈل بېغىنىڭ بىرەر شاخ - بەرگىنى قۇرت غاجلىۋەت-
 كەندەك بىئاراملىنىپ قالغانىدى . جاھانبەگ ھەرقانچە : «مەن قە-
 بىلىنچىلىك بىلەن چىقىشالمايمەن» دېگىنى بىلەن ، ئېڭىغا ، ۋۇجۇ-
 دىغا سېڭىپ كەتكەن يۇرتچىلىق ، يۇرتداشلىقنىڭ قارا كۆلەڭگىسى
 تېخى ئانچە پاكىز ئادالەت بولمىغانىدى . شۇڭا ئۇ ھېچكىمگە
 مەسلىھەت سالماي ، ئايقۇتنىڭ نېمە دەيدىغانلىقىنىمۇ قايرىپ قويۇپ
 ئۇنى پوسۇققىدە قوشاق ئېيتىشىشقا چاقىرىپ قويدى . جاھانبەگ
 كۆڭلىدە ئۇجۇلخاننىڭ ئوتتۇرىغا چىقىشىنى ئۈمىد قىلغانىدى . ئۇ
 ئايقۇتنى يېڭىۋالسا ، يېرىم بولۇپ قالغان كۆڭلى پۈتۈنلىنىپ قالات-
 تى . كۈتكىنىگە يارىشا سورۇنغا ئۇجۇلخان چۈشىدىغان بولدى...
 ئالدىنقى قېتىمقى قوشاق ئېيتىشىشنىڭ ھۇزۇرىنىڭ داۋامى-
 نى سۈرۈش تەقەززالىقى ئالدىراتقانلىقتىن كىشىلەر قەرەلدىكى
 كۈنى تاڭ سەھەردىلا كېلىشكە باشلىغانىدى ، چۈشكىچە سورۇن
 ئادەملەرگە تولدى . كەلگەنلەر ئالدىنقى قېتىمقىسىدىن كۆپ ئىدى .
 تالىشقۇلنى يېڭىۋالغان قوشاقچىنىڭ قوشاقنى ئۆز قۇلىقى بىلەن
 ئاڭلىيالمىغانلار : «ئىست - ئىست» دېيىشىپ ، ئۇ قوشاقچىنىڭ
 خوتۇنىنىڭ داڭلىق قوشاقچى ئۇجۇلخان بىلەن قانداق ئېيتىشىد-

خانلىقىنى ئۆز قۇلىقى بىلەن ئاڭلاپ ، ئۆز كۆزى بىلەن كۆرۈش
 ئىشتىياقى بىلەن توپ - توپ بولۇپ كېلىشتى .
 ئايقۇت بىلەن ئۈجۈلخان سورۇنىنىڭ ئىككى تەرىپىدە بىر -
 بىرىگە قارىشىپ روبرو ئولتۇراتتى . بىر - بىرىگە تەبەسسۇم
 قىلىپ قارىشىدىن ھەر ئىككىلىسىدە قىلچە جىددىيچىلىك يوق
 ئىدى . بۇ ھالىتىدە گويا ئۇلارمۇ قوشاق ئاڭلاشقا كەلگەندەك ،
 خاتىرجەملىكى ، كۆڭۈل ئازادلىكى كۆزلىرىدە نامايان بولۇپ تۇ-
 راتتى . «كىم يېڭەر ، ئايقۇت دېگەن ئايال قانداقراقتۇ ، ئۈجۈلخان
 قوشاقچى...» دېگەندەك غۇلغۇلا ، پىچىرلاشلار ، كىشىلەرنىڭ ئۆز-
 ئارا قىلىشقان دەتالاشلىرى پۈتۈن دالنى بىر ئالغانىدى . كىشىلەر-
 نىڭ ئاغزى گەپتە بولغىنى بىلەن كۆزى جاھانبەگدە بولۇپ ، ئۇنى
 قاچان ئورنىدىن تۇرۇپ قوشاق ئېيتىشىنىڭ باشلانغانلىقىنى ئې-
 لان قىلار ، دەپ تۆت كۆزى بىلەن كۈتۈپ ئولتۇرۇشماقتا ئىدى .
 ئاخىر كۆپچىلىك زارىققان ، بىتاقەت بولغان پەيت كەلدى . جاھان-
 بەگ ئورنىدىن تۇردى . ئۇ بۈگۈنمۇ ئالدىنقى قېتىم قوشاق ئېيتى-
 شىش بولغاندا ئولتۇرغان بىر دۈمبەل قۇملۇق ئۈستىدە ئولتۇرغا-
 نىدى . ئۇ ئورنىدىن تۇرۇۋاتقاندىلا قايناۋاتقان قازانغا بىر نوگاي
 سوغۇق سۇ قۇيۇلسا قايناشتىن توختاپ قالغاندەك ، پۈتۈن سورۇن
 شىپىدە جىمىپ كەتتى .
 جاھانبەگ ئورنىدىن تۇرۇپ ئالدى بىلەن كۆپچىلىككە ، ئاندىن
 ئايقۇت بىلەن ئۈجۈلخانغا قارىۋېتىپ :
 — قوشاقچىلار مەيدانغا چۈشسۇن ! — دېدى يۇقىرى ئاۋازدا .
 پۈتۈن سورۇن تېخىمۇ تىمتاسلىققا چۆمگەن بولۇپ ، كىشى-
 لەرنىڭ كۆزى ھېلى ئۈجۈلخاندا بولسا ، يەنە شۇئان ئايقۇتقا ئاغدۇ-
 رۇلاتتى . قايسىسى سورۇنغا بالدۇر چىقىۋالاركىن دېيىشىپ تەل-
 مۈرمەكتە ، ھېلى ئۇنىڭغا ، ھېلى بۇنىڭغا قاراشماقتا ، كۆز
 تىكمەكتە...
 ئايقۇت ئوتتۇرىغا چۈشۈش خىيالىدا يوقتەك قۇچقىدىكى بالد-
 سىنى ئەر كىلەتكەن بولۇپ كۈلۈمسىرەپ ئولتۇراتتى . ئۈجۈلخانمۇ

ئۇ ئولتۇرۇشىدا ئورنىدىن تۇرىدىغاندەك ئەمەس ، ئايقۇتقا قاراپ كۈلۈمسىرەپ : «قېنى ، مەيدانغا چۈشۈڭ» دەۋاتقاندا قىلاتتى . ئۇنىڭ كۆزى بىلەن شۇنداق دەۋاتقانلىقىنى ئايقۇت ئۆزىنىڭ تۇيغۇسىدا سېزىپ تۇردى ، لېكىن ئۇمۇ ئۇجۇلخاننىڭ مەيدانغا ئۆزىدىن بۇرۇن چۈشۈشىنى كۈتۈپ ئولتۇراتتى . قوشاق ئېيتىشىشتا قوشاقنى ئالدىن باشلىۋېلىش ئۈچۈن ئالدىرىشى كېرەك ئىدىغۇ ، ئەجەبا بۇ ئىككىسى... بۇ ھالەتكە كۆپچىلىكتىن كۆرە جاھانبەگ بەكرەك ھەيران ئىدى . يېنىۋېلىشتىمۇ يا ، ياق ، قايسىبىرى يېنىۋالسا ئوتتۇرىدا ئوچۇق ئېيتىشى كېرەك . بۇ يېڭىلىگەنگە ھېساب . لېكىن ، ئۇلار بۇنداقمۇ قىلمىدى . كىشىلەر ئارىسىدا پىچىرلاشلار باشقىدىن باشلاندى . جاھانبەگ نېمە قىلىشىنى ، نېمە دېيىشىنى بىلمەيلا قالدى : «نېمە بولۇپ كەتتى» دېگەندەك قىلىپ تۈلەك بوۋىغا قارىدى . تۈلەك بوۋا باياتىن ئايقۇت بىلەن ئۇجۇلخاننىڭ بىر - بىرىگە نۆۋەت ئۆتۈنۈشۈپ ئىللىق كۈلۈمسىرەپ ئولتۇرۇشىدىن خۇشاللىق لەرزە چوڭقۇر ھاياجانغا چۆكۈپ ئولتۇراتتى . بوۋاي كۆزى بىلەن ئايقۇتنى ئىملاپ قويدى .

بوۋاينىڭ نېمە دېمەكچى بولغىنىنى جاھانبەگ چۈشەندى - دە :
— بوپتۇ ، مېھمان قوشاقچى ئايقۇت مەيدانغا ئالدىدا چۈش-
سۇن ! — دەپ جاكارلىدى .

تەقەززالىقتىن تەلمۈرۈپ كۆزى تۆت ، قۇلىقى دىڭ بولۇشقان كىشىلەر شۇئان كۆزىنى ئايقۇتقا تىكتى .

ئايقۇت قۇچقىدىكى بالىسىنى توختاققا تۇتقۇزۇپ قويۇپ ئورنىدىن تۇردى ، ئۇجۇلخانغا قاراپ كۈلۈمسىرەپ قويۇپ مەيدان ئۆتەتۈرسىغا كېلىپ بولغاندىن كېيىن ، ئۇجۇلخانمۇ كۈلۈمسىرىگەندە چە ئايقۇتنىڭ ئالدىغا كېلىپ توختىدى .

مەيداندىكى قېرى - ياش ئاياللارنىڭ دىققىتى ئەمدى ئايقۇتنىڭ چىرايىغا كۆچتى . ئۇنىڭ ھىلال ئايدەك ئىنچىكە ، ئۇزۇن ئەگمە قېشى ، كېيىك بالىسىنىڭكىدەك قاپقارا ، ئويناق شەھلا كۆزى ، تۆكۈلۈپ تۇرغان بوستان كىرىپىكلىرى ، ئېقىپ چۈشكەندەك بۇر -

نى ، ئويماقتەك ئاغزى ، كېلىشكەن بوي - بەستى ، تېقىمىدىن
ئېشىپ ساڭگىلاپ تۇرغان توم ئىككى ئۆرۈمە چېچى ، بولۇپمۇ
گۈزەل ھۆسن - جامالىغا تېخىمۇ كامالى ھۆسن بەخش ئېتىپ
تۇرغان باھار ئاپتېپىدەك ئىللىقلىقى پۈتۈن خوتۇن - قىزلارنىڭ
ھەۋىسىنى قوزغاپ ، زوقىنى كەلتۈرمەكتە ئىدى . ئايقۇتقا قارىغاندا
ئۇجۇلخان دوغىلاق ، تەمبەل ، بۇغداي ئۆڭ ، قاشلىرى توم ، ئىككى
يەلكىسى ئەر كىشىنىڭكىدەك كەڭ ، قول ، پاقالچاقلىرى دىقماق
ئىدى ، ئەمما چىرايى ئايقۇتنىڭكىدەك يېقىملىق ، ئىسسىق چىراي
ئىدى .

ئىككىسى يېقىن قېرىنداشلار ياكى قەدىناس دوستلار دىدار -
لاشقان چاغدىكىدەك بىر - بىرىگە ئوتلۇق نەزەر بىلەن قىزغىن
تەبەسسۇم قىلىشىپ سالام بېرىشتى . ئىككىسىدىكى قوشاق ئېيتىد -
شىشتا كەمدىن - كەم ئۇچرايدىغان بۇ قىزغىنلىقتىن تۈلەك بوۋا ،
ئوماق ، كۈنچىققانىيەگ قاتارلىق كۆپچىلىك كىشىلەر سۆيۈنۈپ كې -
تىشتى .

ئۇجۇلخان :
— ئايقۇت ، قېنى باشلاڭ ، — دېدى يېنىك ، يېقىملىق
ئاۋازدا .

يەنە تەكەللۇپ قىلىۋېرىشنىڭ ھاجىتى يوق ئىدى . ئايقۇت
قوشىقىنى باشلىدى :

كەلدۇق سۆگەتبۇلاقتىن ،
بىللە يۇرت قۇرايلى دەپ .
بىر ئاقىندىن^① سۇ ئىچىپ ،
دوست ، تۇغقان بولايلى دەپ .
ئاپەت يا ياغى كەلسە ،
تەڭ توغرا تۇرايلى دەپ .

① ئاقىن — ئېقىن ، بىر تەرەپلىك .

ئۇجۇلخان ئايقۇتنى بىر - بىرىگە ئۇلاپ بىرقانچە كۈپلەپ
قوشاق ئېيتسا ئاڭلىۋالسام ، دېگەن ئۈمىدە ئىدى ، لېكىن ئايقۇت
قوشاق ئېيتىشتىن توختاپ ، «ئەمدى نۆۋەت سىزنىڭ» دېگەندەك ،
ئۇجۇلخانغا قاراپ كۈلۈمسىرەپ باش لىڭشىتتى .
ئۇجۇلخان ئالدى بىلەن تۈلەك بوۋا ، ئوماق ، كۈنچىققانبەگكە
قارىدى ، ئاندىن قەبىلە - جەمەت ، يۇرت - مەھەللىلەر بويىچە
غۇزمەكلىشىپ ئولتۇرغان كىشىلەرگە كۆز يۈگۈرتۈۋېتىپ قوشىدۇ .
قىنى ياشلىدى :

چوڭ بولسام ئىجەڭىزمەن^① ،
كىچىك بولسام سىڭلىڭىز .
ئەمدى نەمە پوش - پوشلۇق ،
بىزگە ماقۇل كۆڭلۈڭىز .
خەقنىڭ كۆڭلۈ ئۆزۈدە ،
دوست بولايلى ئىككىمىز .

ئۇجۇلخان قوشاق ئېيتىشتىن توختاپ غۇلىچىنى يېيىپ ئايدۇ .
قۇتقا قاراپ كەلدى ، ئايقۇتمۇ باغرىنى ئېچىپ ئۇجۇلخانغا قاراپ
ماڭدى . ئۇ كەلدى ، بۇ باردى ، ئىككىسى قۇچاقلاشتى . باغرىنى
باغرىغا ، يۈرىكىنى يۈرىكىگە يېقىشتى . كۈنچىققانبەگ ئورنىدىن
تۇرۇپ ئوماققا قاراپ غۇلىچىنى يايىدۇ . ئىككىسى ئىككىنچى قېتىم
بىر - بىرىنى چىڭ - چىڭ قۇچاقلىدى . ئۇلارنى ئۈستىدىن تۈلەك
بوۋا قۇچاقلىدى . مەيداندىكى كىشىلەردىن نۇرغۇن ئەر ، ئاياللار
ئۆز توپىدىن چىقىپ باشقا توپتىكى يېقىنلىرى بىلەن قول سىقىدۇ .
شىپ كۆرۈشمەكتە ، ئۆزئارا قۇچاقلاشماقتا...

ئاھ ، بۇ قۇچاقلار بىر - بىرىگە ياتلىشىپ ، بىر - بىرىگە
سوغۇقلىشىپ كەتكىنىگە قانچە ئۇزۇن ، نەچچە ئەسىر بولغان بولۇپ
غەيىدى ؟ ! ھازىر نېمىدېگەن ئىللىق ، نېمىدېگەن ئىسسىق ،

① ئىجە - ئاچا («دىۋان» 1 - توم 117 - بەتتىمۇ شۇنداق)

ئوتلۇق ! — ئىلگىرى نېمىشقا مۇشۇنداق قۇچاقلىشىپ ئۆتمىگەن بول-
غىدۇق ، قۇچاقلىرىمىز نېمىدېگەن ئىللىق . ئىلگىرىمۇ مۇشۇنداق
ئىللىق بولغىدىمۇ ؟ ! —
قۇچاقلىرىمىز ئەسلىدە بۇنىڭدىنمۇ ئىللىق ، يالقۇنلۇق
ئىدى !

— نېمە سەۋەبتىن ياتلىشىپ ، سوغۇقلىشىپ كەتكەن ؟
— بولدىلا ، ئۇنى كۈچىلىماي ، ئاران ئېرىشكەن ھازىرقى
يېقىنلىقنى ، ئۆملۈكنى ئويلايلى ، بۇنىڭدىن كېيىن مۇشۇ ئۆملۈك
دەرياسىنى بويلايلى .

7

ھاۋا زۇمرەتتەك سۈزۈك ، شۇنچە ئوچۇق ، خۇددى بۇيرۇتقان-
دەك . قۇياشنىڭ 9 - ئايدىكى چۈشلۈك نۇرىدا كەڭ ئاسمان بىلەن
پايانسىز قۇملۇق يىراق - يىراقتا بىر - بىرىگە تەلپۈنۈپ تۇرغان
ئاشىق - مەشۇقتەك ئۇپۇققىچە سوزۇلغان قۇچاقلىرىنى يېيىپ
بىر - بىرىگە بېقىپ تۇرۇشماقتا . يېقىنلا بىر يەردىن تۈرلۈك سۇ
قۇشلىرىنىڭ ھەر خىل غاق - غۇقلىرى ، قى - قۇلىرى ، تورغاي-
لارنىڭ چۇ - چۈلىرى ئاڭلانماقتا .
تارىم دەرياسىنىڭ ئابدال مەھەللىسىدىن بىر چاقىرىمچە يى-
راقلىقتىكى كىچىك بىر تارمىقى بويىدا ، ئېگىزرەك بىر قۇم
دۆۋىسى قايتىلىدا ئۇيا - مامۇقتەك يۇمشاق ، ئىسسىق قۇم ئۈستىدە
چوڭ - كىچىك ئۈندەك ئادەم ھالقا بولۇپ ئولتۇرۇشاتتى . بۇلار -
نىڭ ئۈچى ئايال بولۇپ ، ياش قۇرامى چوڭ پەرقلەنىپ كەتمەيتتى .
ئىككىسىنىڭ كىيىنىشى رەڭگىدىن تارتىپ رەختىنىڭ توقۇلۇشى ،
تىكىلىشى ، شەكلىگىچە ئوخشىشىپ كېتەتتى . يەنە بىر ئايالنىڭ
تامبىلى ئىككىسىنىڭكىگە ئوخشاشراق بولسىمۇ ، كۆڭلىكى ئالاھى-
دىرەك ئىدى . تورقا ئارىلاش يېشىل ، سۆسۈن ، قىزىل ، ئاق —

تۆت خىل رەڭدە يوللۇق قىلىپ توقۇلغان سىپتا رەختتە پەش ،
يەڭلىرىگە سۆسۈن يۇلغۇن چېچىكى رەڭلىك زىغزىق چىقىرىپ ،
بۆرەك ياقىلىق بەل پۈرمە كۆڭلەك كىيۋالغانىدى . بۇنداق كۆڭ-
لەكنى بۇ يەردىكىلەر ئىلگىرى كۆرۈپ باقمىغاچقا ، ھېلىقى ئىككى
ئايال ئۆزئارا ئاشۇ كۆڭلەك توغرىلۇق پاراڭ قىلىشىپ ئولتۇرماق-
تا . كۆڭلەكنىڭ رەختى ، توقۇلۇش شەكلىدىن كۆرە ياقىسى بىلەن
بەل پۈرمىسى ئۇلارنى بەكرەك قىزىقتۇرغانىدى .
— كىم تىككەندۇ ، ئۆزى تىككەنمىدۇيا ؟
— بىر يەردە كۆرۈپ قالغان چېغى...
قالغانلارنىڭ تۆتى چوڭ ياشلىق ئەرلەر بولۇپ ، بىرى يۈز
ياشتىن ئاشقان ، ئۈچى قىرىق ياش بىلەن ئەللىك ياش ئارىلىقىدا
ئىدى . ئولتۇرغانلارنىڭ ئارقا تەرىپىدە چوڭ بىر قازان ، تۆت
پۇتلۇق قازان قويغۇ (تۈۋرۈك) ، سەككىز — ئوندىك ياغاچ چۆ-
چەك ، ياغاچ چۆمۈچ ، چوڭ بىر تەڭنە قاتارلىق نەرسىلەر تۇراتتى .
نېرىدا بولسا بويلۇق ، سېمىز بىر ئېرىك قوي يۇلغۇن كۆتچىكىگە
باغلاپ قويۇلغانىدى . بۇ نەرسىلەرگە قاراپ ئولتۇرغانلارنىڭ
دەريا بويىغا سەيلە — ئولتۇرۇشقا چىققانلىقىنى پەملىگىلى بولاتتى .
ئەرلەرنىڭ چوڭ ياشتىكىسى تۆلەك بوۋا ، قالغانلىرى كۈنچىق-
قانبەگ ، ئوماق ، توختىكۆل ؛ ئاياللار : ئايقۇت ، ئۇجۇلخان ، يەنە
بىرى بەل پۈرمىلىك كۆڭلەك كىيگەن ئاقئۇلام . ئاقئۇلام كۈنچىق-
قانبەگنىڭ خوتۇنى ، توختىكۆل ئۇجۇلخاننىڭ ئېرى .
بۇ دالا مېھماندارچىلىقىنى كۈنچىققانبەگ قىلغانىدى .
— ئوماق ، ئايقۇتلار يۇرتىمىزغا كەلگىلى بىر ئاي بولۇپ
قالدى . بىز ئىلگىرى زادى كۆرۈشۈپ باقمىغان ، تونۇشمىغان بول-
ساق ، ئەمدى كۆرۈشتۈك ، تونۇشتۈك ، تۇغقانلاردەك بۈپكەتتۈك
تېخى . مەن بۇ مېھماندارچىلىقنى ئوماقنىڭ قوشاق ئېيتىشىشتا
يەڭگەنلىكىگە ئەمەس ، باشقا بىر خۇشاللىقىمنى بىلدۈرۈش يۈزىسىد-
ىن چاقىردىم ، — كۈنچىققانبەگ گېپىدىن توختاپ نەزىرىنى
كۆككە ، يىراق ئۇپۇققا تىكىپ قارىۋېتىپ ، يەنە ئىتتىك ئايقۇت ،

ئۇجۇلخانغا قاراپ ، — ئوماق ، ئايقۇت ، ئۇجۇلخان ، سىلەر قوشاڭ .
 لىرىڭلار بىلەن لوپلۇقلار ۋۇجۇددىكى مەرەز كېسەل — يۇرت —
 مەھەللىۋازلىق ، قەبىلىۋازلىقنى ئېچىتىپ سېستىڭلار ھەم يەنە
 ئۆم — ئىناق ئۆتۈشنىڭ ، بىرلىشىشنىڭ نەقەدەر ياخشى بولىدىغان .
 لىقنى كۆرسىتىپ قويدۇڭلار . يۇرتۋاز ، قەبىلىۋاز ئاقساقاللارغا
 كېلىشتۈرۈپ دەككە بېرىپ قويدۇڭلار . مەن مۇشۇ خۇشاللىقىمدىن
 سىلەرگە داستىخان سالاي دېدىم . داستىخاننى ئۆيۈمدە سالساممۇ
 بولىتتى ، بىز قۇملۇق ئادەملىرى داستىخاننى قۇم ئۈستىگە يې-
 يىپ ، تۈزدە كەڭ — كۈشادە تاماقلانغان ياخشى كۆرىمىز . شۇڭا
 سىلەرنى مۇشۇ دەريا بويى قۇملۇققا باشلىدىم . ئالدى بىلەن گۆشنى
 قۇمغا كۆمۈپ قويۇپ ، كاۋاپ پىشقۇچە گەپلىرىمىزنى قىلىشىپ
 تۇرساق ، قانداق بوۋا ؟ — دېدى كۈنچىققانبەگ ، گېپىنىڭ ئاخىرىدا
 تۈلەك بوۋىغا قاراپ ، ئۇنىڭدىن ئىجازەت سورىغاندەك .
 — سىلەر ئۇچۇڭلار ، بولۇپمۇ ئايقۇت ، ئۇجۇلخان ئىككىڭلار
 سورۇندىلا ، جىمى يۇرتلۇقلار ئالدىدا تۇغقان بولۇشۇپ قۇچاقلى-
 شىپ بەك خاسىيەتلىك ئىش قىلىدىڭلار . سىلەرگە قاراپ خۇشال-
 لىق ، ھاياجاندىن ئاللىقاچان نېمى قاقچان كۆزلىرىمگە ياش كەل-
 دى . قارىسام كۈنچىققانبەگنىڭ كۆزىمۇ ياش ھېلىلا تېشىپ كېت-
 ىدىغاندەك لىغىرلاپ قايتۇ . ھەرقايسىڭلارغا مۇشۇنداق بىر داستى-
 خان سېلىشنى مەنمۇ كۆڭلۈمگە يۈككەندىم . كۈنچىققانبەگ ئۆزى-
 نىڭ مۇشۇنداق ئويلىغىنىنى ئېيتىۋىدى ، ئۇنىڭدىنمۇ بەك خۇش
 بولۇپ كەتتىم . ئۇنىڭ سالغان داستىخاننىڭ قىممىتى ئوخشىماي-
 دۇ ، — تۈلەك بوۋا گېپىنىڭ ئاخىرىنىمۇ دېمەكچىدى ، توختىكۆل
 گەپ قىستۇرۇپ :
 — بەگ بالىسىنىڭ داستىخاننى بەگچە بولىدۇ . — دە ، —
 دېدى .
 ھەممىسى كۈلۈشۈپ كەتتى . كۈلكە يېسىققاندىن كېيىن كۈن-
 چىققانبەگ :
 — گوي ، گوي ، گوي ، گوي ، سېنىڭ مۇشۇ قاڭسىق

تېلىڭزە ، ئۇجۇلخان ، ئۇنىڭ ئاغزى ئۆيىدىمۇ مۇشۇنداق تاتى-
لىقمۇ ؟ — دەپ چاقچاق قىلدى . ئۇجۇلخان :

— يېنىدا مەن بولمايدىغان بولسام ، ئۈچۈ ، كۆلنى سېستى-
دىغان قارۇنانىڭ ئۆزى ، — دېدى .

ئولتۇرغانلار ئۇجۇلخاننىڭ چاقچىقىغا بايقىدىنمۇ قاتتىق كۈ-
لۈشۈپ كەتتى . كۈلكىگە جور بولغاندەك يېقىنلا يەردىن تەكلىماكان

بۆلبۈلى — بىر توپ تورغايلارنىڭ چۈچۈلاشلىرى ئاڭلاندى . —
باياتىن خىيال بېسىۋالغاندەك ئولتۇرغان ئاقئۇلاممۇ ئۇجۇل-

خاننىڭ چاقچىقىنىڭ زوقىدىن ئىختىيارسىز كۈلۈپ كەتتى ۋە
ئۇجۇلخانغا قاراپ قويدى .

كۈنچىققانبەگ : — ھە ، توختىكۆل ، سېنى قارۇنانا ئوخشىتىۋاتىدۇغۇ ، —
دېدى .

توختىكۆلنى نېمە دەرگىدىن ، دېيىشىپ ھەممىسى ئۇنىڭغا
قارىدى .

— مەندەك قارۇنانى تاتلىق قىلغان ئۇجۇلغۇ شۇ ، — دېدى
توختىكۆل .

كۈنچىققانبەگنىڭ چاقچاقى داۋاملاشتۇرغۇسى بار ئىدى ، لې-
كىن توختىكۆلنىڭ ، بولۇپمۇ ئۇجۇلخاننىڭ چاقچىقى ئۇنىڭ ئاغزى-

نى تۇۋاقلاپ قويغاچقا ، ئۇ ياندۇرۇپ چاقچاق قىلماي ، تۈلەك
بوۋىغا قاراپ :

— بوۋا ، قوينى سەن بوغۇزلاپ بەر ، توختىكۆل سويسۇن ،
ئۇنىڭ قۇم كاۋىپىنى يېمىگىلىمۇ خېلى بوپتۇ ، ئۇ ئۆز قولى بىلەن

پىشۇرسا قانداق ، — دېدى .

توختىكۆل ئابدال مەھەللىسى بويىچە مەيلى كېيىك ، جەرەن
گۆشى بولسۇن ياكى قوي ، كالا گۆشى بولسۇن ، قۇم كاۋىپى

قىلىشتا ھەممىسىدىن ئۇستا . ئۇنىڭ قۇم كاۋىپىنىڭ تەمى ئادەم-
نىڭ ئاغزىدا قالىدۇ . ئۇنىڭ ئېيتىشىچە ، قۇم كاۋىپىنىڭ ئوخشى-

شى گۆشىنىڭ قانداق تۈزلىنىشى بىلەن قۇم قىزىقلىقىنىڭ قانداق

بولۇشىغا باغلىق . گۆش مال ئۈرگە قاراپ تۈزلانسا ، قۇمنىڭ قىزىقلىقى مۇۋاپىق بولسىلا كاۋاپ ئوخشايدۇ ، تەملىك ، يېشىلىك بولىدۇ ، لېكىن بۇنى ئىگىلىمەك ، تەكشىمەك تەس .

قۇم كاۋىپىنى توختىكۆل ئۆزى بىر قوللۇق پىشۇرىدىغان بولدى . ئالدى بىلەن ئەتراپتىن يۇلغۇن - قاقشال ئوتۇنلارنى تېرىپ كېلىپ قۇم ئۈستىگە دۆۋىلەپ ئوت يېقىۋەتتى . قوينى كۈندە چىققانىگە پاخاننى كۆتۈرگەندەك دەس كۆتۈرۈپ يەرگە بېسىپ پۇتىنى بوغۇچلاپ بەردى . تۈلەك بوۋا قولىغا پىچاقنى ئېلىپ : «بىسىمىلا ، ئاللاھۇئەكبەر ، كاۋاپ بول ، تەملىك بول ، يەملىك^① بول ، سۇف» دېدى - دە ، پىچاقنى قوينىڭ بوغۇزىغا سۈردى . توختىكۆل قوينى تۈلۈمچىلاپ سويۇپ ، گۆشنى ئۆز ئۇسۇلى بويىچە تۆت پۇتىنى ئايرىم ، قوۋۇرغا قىسمىنى ئىككى پارچە ، بويۇن قىسمىنى ئايرىم جەمئىي يەتتە پارچە ماشاپ ، گۆشى قېلىن جايلىرىنى تىلىپ ، تەكشەپ تەييارلاپ قويغان تۈز سۈيىنى سىرتىغا ، تىلغان يەرلەرگە چېچىپ بولۇپ ، تۈلۈم ئىچىگە تۈجۈپىلەپ سېلىپ ، تۈلۈم ئاغزىنى چىڭ بوغۇۋەتتى . ئاندىن قىزىغان قۇمنى ئازراق بىر يانغا تارتىپ ، ئاستىدىكى قۇمغا قولىدا سۈ چېچىپ باقتى . قۇم «ۋاژ» قىلىپ ھور پۇرقىراپ چىقتى . توختىكۆل سۈ سېپىلگەن جايدىكى قۇمغا ئالدىقىنىنى يېقىن ئاپىرىپ قۇمنىڭ قىزىقلىق تاۋىنى ئۆلچىدى .

— قۇم بەك قىزىق ئىكەن ، ئازراق تۇرايلى ، — دېدى ئۇ . بىرپەس تۇرغاندىن كېيىن توختىكۆل ئۆزى قۇمنى يەنە ئازراق تارتىپ ، گۆش قاچىلانغان تۈلۈمنى قويۇپ ، تارتىۋەتكەن قىزىق قۇمدا كۆمۈۋېتىپ ، ئۈستىگە چوغلارنى يېيىتىپ قويدى . — قۇم كاۋاپ پىشقۇچە ، — دېدى كۈنچىققانىگە ، — قايسى كۈنى قالاچ قاناقانى يوقلاپ بارغىنىمىزدا ، قاناقا ئاتام بىلەن مېنى ئايرىم چاقىرىپ ... — دەپ ، ئولتۇرغانلارغا تۆۋەندىكىلەرنى سۆزلەپ بەردى .

① يەملىك — يېشىلىك . تەملىك — تەكشىمەك . تەس — تەس .

جاھانبەگكە قاناقانىڭ ئوقياسىنى تاپشۇرۇپ بېرىش - تاپشۇ-
 رۇۋېلىش يىغىنىدا تايۇقتىن قاناقانىڭ بىتاب بولۇپ يېتىپ قالغى-
 نىنى ئاڭلىغان جاھانبەگ ئاقساقاللارنى باشلاپ قاناقانى يوقلاپ ھال
 سوراپ كەلگىلى ماڭدى . كۈنچىققانبەگمۇ تەلەپ قىلىپ بىللە بارغا-
 نىدى . بۇلار بارغاندا قالاچ قاناقا ھەقىقەتەن ئورۇن تۇتۇپ
 ياتقانىدى .
 — قاناقا ، سېنى ۋاقتىدا يوقلاپ كېلەلمىدۇق ، بىتاب بولۇپ
 يېتىپ قالغىنىڭنى تايۇقتىن ئاڭلاپلا كەلدۇق ، ئاغرىپ قالمىساڭ
 بولىتتى ، — جاھانبەگ گېپىنى دېگەچ كۈنچىققانبەگنىڭ قولىدىن
 ئاشلانغان كېيىك تېرىسىگە يۆگەكلىك چوڭ بىر بوغجۇمىنى
 ئېلىپ ئېچىپ ، قاناقانىڭ ئالدىغا قويۇپ ، — بۇنى يەپ تۇر-
 غىن ، — دېدى .
 بوغجۇمىدىكى ئىچ - قارنى ئېلىپ تازىلىنىپ ، قاسىراقلىرىمۇ
 قىرىۋېتىلگەن چوڭ - چوڭ توققۇز دانە خام بېلىق ھەم مۇشۇ
 بېلىقلارنىڭ پوستلاقلىرىدا ئېتىلگەن توققۇز دانە پوستلاق قۇيمىسى
 ئىدى . لوپلۇقلار يېڭى بېلىق شورپىسىنى ، يېڭى بېلىق شورپىسىدا
 ئۇجۇل ، جىگدە تالقىنى ، تۇخۇم سېرىقىنى ئارىلاشتۇرۇپ ئېتىل-
 گەن بۇلماقنى بەك ياخشى كۆرىدۇ . قاناقا بولسا ، بوش ئوتتا ئاستا
 قاينىتىپ ھېچ نەرسە قوشماي پىشۇرغان يېڭى بېلىق شورپىسىغا
 غاز ، ئۆردەك تۇخۇمىدىن بىرنى چىقىپ چىلىپ ئىچىشنى بەك
 ياخشى كۆرەتتى . شۇڭا جاھانبەگ بېلىقلارنى خام پىتىلا ئېلىپ
 كەلگەنىدى .
 قاناقا ئۇلارنىڭ يوقلاپ كەلگىنىگە رەھمەت ئېيتتى . جاھان-
 بەگدىن يۇرت ئەھۋالىنى ، يېڭى ئابدال قۇرۇش ئىشىنىڭ قانداق
 بولۇۋاتقانلىقىنى سورىدى . كەچكە يېقىن تايۇق ئارقىلىق جاھانبەگ
 بىلەن كۈنچىققانبەگنى چاقىرتقۇزدى .
 — ئىككىڭلارغا ئايرىم دەيدىغان گېپىم بار ئىدى ، بىللە
 كەلگىنىڭلار كۆڭلۈمدىكىدەك ئوبدان بولدى . مەن مۇشۇ ياتقىنىمچە
 كېتىپ قالىدىغاندەكمۇ قىلىمەن . تەڭرىنىڭ ماڭا بۈنچە ئۈزۈن

ئۆمۈر بەرگىنىدىن قەبىلىچىلىكنىڭ تۈگەپ ، لوپلۇقلارنىڭ بىر ئۆم بولغىنىنى كۆرىدىغان ئوخشايەن ، دەپ خۇشال بولغانىدىم . ئۇنى كۆرەلمەيدىغان ئوخشايەن ، ئاتاڭ نۇرمەتبەگ بۇ ئىشقا كۆ-گۈلشىمگەندى . سەن ياخشى يول تۇتتۇڭ . بىر دەريانىڭ سۈيىنى ئىچىۋاتقان بىر يۇرتنىڭ بىر تىللىق ئادەملىرى دىلىنى بىر قىلد-شالماي تۆت تەرەپلىشىپ يۈرسە كىمگە پايدا ، مېنىڭ يۈز نەچچە يىللىق ئۆمرۈم ئىككى ئارزۇ - ئارمان بىلەن ئۆتتى . بىرسى ، بۆلۈنۈپ كەتكەن يۇرتداشلارنىڭ بېشىنى بىر يەرگە ئەكىلىپ ، دىلداش قىلىش ، يەنە بىر ئارزۇ - ئارمىنىمنى ئوماققا ئېيتتىم . چۈشۈمدە ئايان بولۇشىچە ، قالاچ بوۋىلىرىمنىڭ ئېيتىشىچە ، ئۇنىڭ بالىلىرى خاسىيەتلىك ئادەملەردىن بولۇپ چىقىدىغان ئوخ-شايدۇ ، — قاناقا ئىككى ئارزۇ - ئارمىنىنى ئېغىزغا ئالغىنىدا كۆزىگە ياش كەلگەندى ، كۈنچىققانبەگنىڭ كۆزىگىمۇ ياش كەلدى ، جاھانبەگمۇ ھاياجانلىنىپ كۆزىگە ياش ئالدى .

— خاتىرجەم بولۇڭ قاناقا ، ئارمىنىڭىز يەردە قالمايدۇ ، مەن قېرىپ قالغان بولساممۇ ، بۇنى ئىشقا ئاشۇرىدىغان ئادەم چىقىدۇ . كۆزۈمنىڭ يورۇقىدا بەگلىكنى كۈنچىققانغا ئۆتكۈزۈپ بېرى دەۋا-تىمەن ، — دېدى جاھانبەگ .

— ئالدىرىما ، گېپىمنى چۈشىنىپ تۇرۇپ ئاڭلا ، سەن ئۆ-زۈڭنىڭ بەگلىكى بىلەنلا قېلىۋاتىسەن . سەن : «ئوماقنىڭ بالىل-رى قانداق خىسلەتلىك بولىدۇ ؟» دەپ سورىمىدىڭ ، — قاناقا جاھانبەگنىڭ كۆزىگە قاراپ تۇرۇپ گېپىنى داۋاملاشتۇردى ، — سەن ئاتاڭ نۇرمەتنىڭ قانداق ئۆتكەنلىكىنى ، ئاگايىنىڭ نەدە ئىكەن-لىكىنى بىلىدىغانسەن ، لېكىن بوۋاڭنىڭ ، چوڭ بوۋاڭنىڭ ، تېخى-مۇ چوڭ بوۋىلىرىڭنىڭ نەدە ، قانداق ياشىغانلىقىنى ، نەدە ياتقانلى-قىنى بىلمەيسەن ؟ بىلمەيسەن ، بىلىپ بېقىش خىيالىڭىمۇ كەلمى-دى ، شۇنداقلا مەنمۇ بىلمەيمەن . بىلىپ باقسام دەيمەن ، ئەمما قانداق بىلىشنى بىلمەيمەن . بۇنى ئەجدادلارنى ئۇنتۇش دەمدۇق ، دېمەمدۇق ! شۇنداق ، سەن — بىز ئەجدادلىرىنى ئۇنتۇغان تۈزكۈر ،

ئاسىي بەندىلەر ! بىلىپ قال ، ئوماقنىڭ بالىلىرى بىز ئۈتۈپ كەتكەن ئاشۇ ئەجدادلارنىڭ ئىزىنى ، يولىنى تېپىشنىڭ كويىدا بولىدىغانلار . شۇڭا ئۇلارغا كۆڭۈل بۆلۈپ قوي ، ئاسرا ، قوغدا ، قىلىمەن دېگىنىگە يول قوي ، ئىختىيارىغا قويۇپ بەر . بۇ ساڭا دەيدىغىنىمنىڭ بىرى ، — قاناقا گېپىدىن توختاپ يېنىدىكى قاچىنى ئالماقچى بولۇۋىدى ، جاھانبەگ ئىتتىك قاچىنى ئېلىپ قاناقا . نىڭ قولىغا تۇتقۇزۇپ قويدى . قاناقا قاچىدىكى ئۇسالىقتىن ئىككى ئوتلىۋالدى ، — ساڭا دەيدىغان يەنە بىر گېپىم ، — قاناقا جاھان بەگنىڭ قولىنى تۇتۇپ تۇرۇپ گېپىنى داۋاملاشتۇردى ، — قەبىلىلەرنى بىرلەشتۈرۈشتەك بۇنداق چوڭ ئىشنى كۈنچىققانلا ئىشقا ئاشۇرىدىغاندەك ، ئىگىمىز ساڭا مۇشۇ بىرلا بالىنى بەرگەندەكەن . ياخشى ئويلاپسەن . شۇنى بىلكى ، ھازىرقى بەزى يۇرت ئاقساقاللىرى بىلەن بىرلىشىشنى ئىشقا ئاشۇرماق تەس . سەن بەگلىكنى كۈنچىققانغا ئۆتكۈزۈپ بېرىشتىن ئىلگىرى ئۇ ئاقساقاللارنى ئالماشتۇرۇۋەت . كېيىن ئالماشتۇرۇلسا ، ئۇلارمۇ ، يۇرت — جامائەتمۇ ئوغلۇڭدىن كۆرۈپ قېلىپ ، ئىش قىيىنلىشىپ كېتىدۇ ، — دېدى .

گەپ ئوماق ۋە ئۇنىڭ بالىلىرى ئۈستىدە بولۇۋاتقاندا ، ئولتۇرغانلار ئوماق بىلەن ئايقۇتقا ھەم ئۇلارنىڭ بالىلىرى توختاق بىلەن تۆمۈرگە زوق — قىزىقىش ، ھەۋەس ۋە ئۇلاردىن نېمىدۇر بىرنېمىنى كۆرمەكچى بولغاندەك قاراپ قېلىشقانىدى . گەپ قەبىلە ، كۈنچىققانبەگ ئۈستىدە بولۇۋاتقاندا ، ئۇلار كۈنچىققانبەگكە قىزىقىش ھەم ئۈمىد بىلەن قاراشتى ، خۇش بولۇشتى . پەقەت كۈنچىققانبەگنىڭ خوتۇنى ئاقئۇلاملا بېشىنى تۆۋەن سېلىپ يەرگە قاراپ ئولتۇراتتى . ئۇنىڭ شۇ تاپتا قانداق ئىپادىدە بولۇۋاتقانلىقىنى بىلگىلى بولمايتتى .

كۈنچىققانبەگ گېپىنىڭ ئاخىرىنى : — ئاتام ئويلاپ ، قاناقانىڭ ئېيتقانلىرىنى توغرا تاپتى . مەن بۇنى كۆڭلۈم تارتىپ سىلەرگە دەپ بەردىم . ئاتام بەگلىكنى ئۆتكۈ-

زۇپ بەرگۈچە بۇ گەپ ئاغزىڭلاردىن چىقىپ كەتمىسۇن، — دەپ تۈگەتتى.

— قاناقانى يوقلاپ بارغىنىڭلار بەك ياخشى بوپتىكەن، ۋاقتىدا بوپتىكەن. ئالدىمىزدا چوڭ بىز ئۆزگىرىش بولىدىغان ئوخشايدۇ. ئىلاھىم، شۇنداق بولغاي. بەگ ئوغلى، يەنە بىر ياخشى گېپىڭنىمۇ دەۋەتكىن، قۇم كاۋاپ پىشىپمۇ قالدى، — دېدى تۈلەك بوۋا كۈنچىققانبەگكە قاراپ كۈلۈپ. — بىز بىر يەنە نېمە ياخشى گەپ باردۇ، دېيىشىپ ئولتۇرغانلار كۈنچىققانبەگكە قاراشتى.

— مېنىڭ سىلەرنى بۇ قۇملۇق داستىخانىغا تەكلىپ قىلىشىم بايقى گەپنى دېيىش ئۈچۈن ئەمەس. قايسى كۈندىكى قوشاق ئېيتىشتا ئايغۇت بىلەن ئۇجۇلخان ئىچە — سىڭىل^① بولۇشتى. مەن شۇ چاغدىلا ئوماق بىلەن ئاكا — ئۇكا بولۇشنى كۆڭلۈمگە پۈككەندىم. بۇ ئويۇمنى تۈلەك بوۋىغا ئېيتسام: «بارىكالا ئوغلۇم، دېگىنىڭ بولسۇن» دېدى. قالاچ قاناقانى يوقلىغىلى بارغاندا تايۇققا ئوماق بىلەن ئاكا — ئۇكا بولماقچىلىقىمنى ئېيتسام: «قالتىس ئىش قىلغۇدەكسەن، بەگ» دەپلا كېلىپ مېنى قۇچاقلىدى ۋە: «ئۈچىمىز ئاكا — ئۇكا بولۇشايلى» دېدى. شۇ يەردىلا مەن ئۇنىڭغا مۇشۇ جايدا مۇشۇنداق بىر داستىخان سالىدىغانلىقىمنى ئېيتسام، ئۆزىنىڭمۇ چوقۇم كېلىپ داخىل بولىدىغانلىقىنى ئېيتقان، لېكىن...

كۈنچىققانبەگ گېپىنىڭ ئاخىرىنى دېگۈچە ئېگىز قۇم دۆۋىسى يامزىلىدىن تايۇق ئات چاپتۇرۇپ چىقىپ كەلدى. ئۈپىدەك قۇمدا ئات تۇيىقىنىڭ ئاۋازى چىقىمىغاچقا، يېقىن كەلگۈچىمۇ ئولتۇرغانلار ئۇنىڭ كېلىۋاتقانلىق شەپسىسىنى سېزەلمىگەندى. ھەممىسى مانا، مانا دېيىشىپ ئورنىدىن تۇرۇشتى. تايۇق ئاتتىن چۈشۈپ تىزگىنىنى توختاققا تۇتقۇزغاچ ئۇنىڭ بېشىنى سىلاپ قويۇپ، تۈلەك بوۋا، كۈنچىققانبەگ، ئوماقلار بىلەن بىر — بىرلەپ قۇچاقلىشىپ كۆ-

① ئىچە — سىڭىل — ئېگىچە — سىڭىل.

رۇشتى . ئاخىردا توختىكۆلگە كۆرۈشكىلى قولىنى ئۇزارتىۋىدى ،
توختىكۆل غۇلىچىنى كېرىپ كېلىپ تايۇقنى قۇچاقلاپ تۇرۇپ :
— مەنىمۇ سىلەر بىلەن ئاكا - ئۇكا بولۇشسام بولمام -
دىكەن ! — دېدى .

— ۋاي بولمامدىغان ، بولمامدىغان ، ياخشى گەپ ، — دېدى
تايۇق ۋە ئۇنى چىڭ قۇچاقلدى . كۈنچىققانبەگ ، ئوماقلار كەلگە -
نىچە ئۇ ئىككىسىنى قۇچاقلدى . تۆت گەۋدە — تۆت قۇچاق
بىر - بىرى بىلەن شۇنداق كىرىشىپ كەتتىكى ، ئۇلار شۇ تاپتا
يىمىرىلمەس بىر گەۋدىلىك يوغان بىر تۈپ توغراقنىڭ ئۆزىلا
بولدى . ئۇلارغا قاراپ ئايقۇت بىلەن ئۈجۈلخان يەنە بىر قېتىم چىڭ
قۇچاقلاشتى . ئاقئۇلام يالغۇز قالغىنىدىن ئوڭايسىزلىنىپ قالغان
چېغى ، ئاستا كېلىپ ئۇ ئىككىسىنى مۇنداقچىلا قۇچاقلاپ قويدى .
ئۈجۈلخاننىڭ ئون تۆت ياشلىق ئوغلى تۈتۈپ تۇرغان تۆمۈر
بۇخۇشاللىقتىن ئۆزىنىڭ گۈلدەك ئەتىسىنى كۆرۈۋاتقاندەك ۋىلىق -
لاپ تاتلىق كۈلۈپ كەتتى .

— گوي - گوي - گوي ، بۈگۈن خاسىيەتلىك كۈن بولدى .
تارىم - لوپ دالىسىدىكى تۆت قوۋم - قەبىلە بىر يەرگە كېلىدىغان
بولدى . كۈنچىققانبەگ ، سەن مۇشۇ بىرلىكنىڭ تۈۋرۈكى بول ،
ھەممىمىز سېنىڭ ئەتراپىڭغا ئولشايلى ، — دېدى تۈلەك بوۋا ۋە
يەنە دېدى ، — قۇم كاۋاپنىڭ تەمى كېتىپ قالمىسۇن ، قېنى
توختىكۆل ، كاۋىپىڭنى ئال .

راست ، بۈگۈن ئىككىنچى قېتىملىق ئۇنتۇلماس ، خاسىيەت -
لىك كۈن بولدى . بىرىنچى قېتىم قالۇچىلار مەھەللىسىدە ئوماق
بىلەن تايۇق قۇدىلىشىشقا ۋەدىلىشىپ ، قاراقوشۇنلۇقلار بىلەن قا -
لۇچىلارنى بىر - بىرىدىن ئايرىپ تۇرغان قېلىن مۇز تام ئېرىپ
ئېقىپ چۈشۈشكە باشلىغان بولسا ، مانا بۈگۈن قاراقوشۇن ، قالۇ -
چى ، ئابدال ، جۇداخ - يانلارنىڭ ھەرقايسىسىنىڭ ئارىلىرىدىكى
مۇز تامىنىڭ يېرىمى ئېرىپ كەتتى .
پاھ ، بۈگۈنكى قۇم كاۋىپى ئېمىدىگەن تېتىملىق ، مەزىزلىك .

ئۇلار بۇنداق كاۋاپنى نۇرغۇن - نۇرغۇن يېگەن ، بەلكى ئاتا - بوۋىسىدىن تارتىپ يەپ كەلگەن ، ئەمما ھازىرقىسىدەك بۇنداق مەزىزىلىك ئەمەس ئىدى ، بۇنچىلىك ھۇزۇر بېغىشلىمىغانىدى . ئايقۇت بىلەن ئۇجۇلخان بىرلىكتە بېلىق ، ئۇجۇل ، جىگدە تالقىنى سېلىپ ئەتكەن ئوماچ - بۇلىقىنىڭ تەمىچۇ تېخى...

8

ياز چىقىپ كېتەي دەپ قالدى . تامچىنىڭ كەملىكى سەۋەبىدىن يۇرت قۇرۇلۇشى ھېچ يۈرۈشمەيۋاتاتتى . سەكسەن نەچچە ئائىلىلىك ئىككى يۈز قىرىق نەچچە ئېغىز ئۆيگە يېتەرلىك كېسەك 5 - ئايدىن باشلاپ قويۇلۇپ تەق قىلىپ قويۇلدى . ئابدالدىكى ئوتتۇز نەچچە ئائىلىنىڭ تىكلىمە ياغاچلىق قۇرمال ئۆيلىرى چۇۋۇ - ۋېتىلىپ لىم ، بادزا قىلىنىدىغان ياغاچلار تۈرى بويىچە ئېدىتلىنىپ ، ئورنى - ئورنىغا دۆۋىلەپ قويۇلدى . ئائىلىلەر جان سانىغا قاراپ ۋاقىتلىق قومۇش كەپىلەرنى ياساپ ئولتۇرۇپ تۇرۇشتى . 10 - ئاينىڭ ئاخىرىغىچە يېڭى ئۆيلەرگە كۆچۈپ چىقىۋالمىغاندا ، ئانچىكىلا ياساپ قويغان قومۇش كەپىلەردە ئولتۇرغىلى بولمايتتى . 11 - ئايمۇ كىرىدۇ ، شامال باشلىنىدۇ . بۇ يەردە كەچ كۈزنىڭ شامىلى بوش چىقمايدۇ ، بىر چىقسا ئۈزۈلمەيدۇ . ئۇنداق ساتما ، كەپىنىڭ ئىچىنى قۇم بىلەن تولدۇرۇۋېتىدۇ . كىشىلەر تام ئۆيلەرنىڭ تېزىرەك پۈتۈشىنى غەم بىلەن تەقەززالىنىپ كۈتمەكتە .

— ئۆيلىرىمىزنى بۇزدۇرۇپ قويۇپ تېخىچە ئۆيىنىڭ تايىنى يوق .

— يازمۇ چىقىپ بولدى .
— قىشنى ساتما ، كەپىدە چىقىرىدىغان ئوخشىمىز ، قانداق قىلارمىز .

ئىككى كىشى بىر يەردە بولسىلا دېيىشىدىغان گەپلىرى مانا شۇ گەپلەردىن نېرىغا بارمايتتى . ھەقىقەتەن كۈزنى قانداق چىقىدۇ .

رېپ ، قىشقا قانداق كىرىش ئابدالدىكى ھەممە كىشىنىڭ بىر دىنى بىر
 چوڭ غېمى بولۇپ قالدى . دېمىسىمۇ پۈتۈن بىر يۇرتنىڭ شۇنچىۋالا
 ئۆي قۇرۇلۇشى چارىدىن كەلتۈرۈلگەن بىر تامچىنىڭلا قولغا قا-
 راپ قالغانىدى .
 «بۇلاقكۆللۈك تامچى» ياغاچچىلىقىنىلا ئۆگەنگەن ، تام قويۇ-
 رۇشنى ئانچە - مۇنچىلا كۆرۈۋالغان . پەقەت تامنىڭ تۆت بۇلۇڭى-
 نىڭ كېسىكىنى قانداق قويۇشنى تامچىلاردىن ئاڭلىۋالغان ، ئۇس-
 تاملارنىڭ كۆرسىتىپ تۇرۇشىدا بىر - ئىككى قېتىم قويۇپ باققا-
 نىدى ، قول سېلىپ ئىشلەپ باقمىغاچقا ئاڭلىۋالغىنى ئەسقاتمىدى .
 قويغان كېسىكى يا تېشىغا چىقىپ كېتەتتى ياكى ئىچىگە كىرىپ
 كېتەتتى . بىر كۈنى ئۇ تۈلەك بوۋايغا :
 — تام قويۇرۇشنى قاملاشتۇرالمىدىكەنمەن ، ياغاچچىلىقنى
 قىلسام ، — دەپ ئۆز تەلىپىنى قويدى .
 شۇنىڭ بىلەن ئۇ ياشلاردىن ئۈچ - تۆتتى شاگىرتلىققا ياندۇپ-
 لىپ ، ياغاچچىلىق ئىشىنىلا ئۈستىگە ئالدى .
 جاھانبەگ قالاچ قاناقانىڭ مەسلىھىتى بىلەن قاراقوشۇن ، ئاب-
 داللارنىڭ ھەرقايسىسىدىن ئىككىدىن تۆت ئادەمنى باشلاپ كورلا
 ۋە خوتەن تەرەپلەرگە بېرىپ ئۇ يەردىكى كىشىلەرنىڭ ئۆيلىرىنى ،
 ئۆيىنى قانداق سالىدىغانلىقىنى كۆرۈپ كەلگەنىدى . ئۆيلەرنىڭ يو-
 رۇق ، ئازادلىكى ، تەكچە ، ئويۇق - مەرەپلىرى ، ئىشىك ، دېرىزى-
 لىرى ، پېشايۋان - ئايۋانلىرى ، بەزى ئۆيلەرنىڭ تورۇس - تاملى-
 رىدىكى ئويمان ، كۆپتۈرمە نەقىش - گۈللەر ئۇلارنى ھەيران قال-
 دۇرغانىدى .
 — بىزنىڭ ياتىدىغان ساتما ئۆيىمىزدىن ئۇلارنىڭ ئات ، ئې-
 شەك سولايدىغان ئېغىل - قوتانلىرى يورۇق ، ياخشى ئىكەن ، —
 دېيىشتى ئۇلار كېلىۋېتىپ .
 قايتىپ كېلىپلا جاھانبەگ قاراقوشۇن ، ئابدال ئاقساقاللىرى
 ۋە چوڭ ياشلىقلار سۆھبىتى ئېلىپ باردى . كورلا ، خوتەنلەردە
 كۆرگەن ، بىلگەنلىرى ئۈستىدە جاھانبەگ ئەمەس ، ئۇنىڭ بىلەن

بىللە بارغانلار تەسىراتلىرىنى ئاغزى - ئاغزىغا تەگمەي سۆزلەپ
 كېتىشتى. ئاتا - بوۋىلىرىدىن تارتىپ گەمە، گەمىلىك كەپە،
 قومۇش ساتما، تىكلىمە ياغاچ ئۆيدىلا ياشاپ كەلگەن بۇ كىشىلەر
 ئاڭلىغانلىرىغا ئىشىنىشىنىمۇ، ئىشەنمەسلىكىنىمۇ بىلمەي، ئۇلار -
 نىڭ ئاغزىغا قاراپلا قېلىشقانىدى. بارغانلاردىن بىرى ئەپسۇسلىنىپ
 تۇرۇپ: — بىز نېمىشقا ئۆيىنى شۇنداق سېلىشنى بىلمەيدىغانىدۇر.
 مىز؟ — دېۋىدى، تۈلەك بوۋا: —
 — قالاچ قاناقانىڭ ئېيتىشىچە، ئەجداد بوۋىلىرىمىز مۇشۇ
 زېمىندا، لوپ كۆلى بويلىرىدا ئۈنىڭدىنمۇ ئېسىل ئوردا - ساراي،
 قەسىرلەرنى سېلىپ ئولتۇرۇپتىكەن، — دېدى. ئابدال ئاقساقىلى
 سالىباي: —
 — ئۇ ئوردا - سارايلار ھازىر نەدىكەن، نەگە كېتىپتۇ، بىز
 نېمىشقا بىلمەيمىز؟ — دەپ تۈلەك بوۋىغا ئاچچىق قىلغاندەك
 سورىدى.
 — ئوبدان سورىدىڭ، — تۈلەك بوۋا سالى ئاقساقالغا قاراپ
 تۇرۇپ گەپ باشلاپ، — ئادەملىرى ئانچىكى ئىشلارنى دەپ بۆلۈ-
 نۇپ، ئۆزئارا قېرىشىپ ئۇرۇش - ماجىرا قىلىۋەرگەندىن كېيىن
 يۇرتتىن بەرىكەت قېچىپتۇ، «ئىككى قاغا پوق تالاشسا، ئوۋچىغا
 پايدا» دېگەندەك بوپتۇ. ئادەملىرىنىڭ بۆلۈنۈپ كەتكەنلىكىدىن
 يىراقتىكى قارا نىيەتلەر باستۇرۇپ كېپتۇ. ئادەملەر ئەقلىنى تې-
 چىپ ئويۇشۇپ بولغۇچە، بولىدىغان ئىش بولۇپ بوپتۇ. ياغلار
 يۇرتنى بۇلاپتۇ، تالاپتۇ، كېتەر چېغىدا يۇرتقا ئوت قويۇۋېتىپتۇ.
 يۇرتنىڭ ئادەملىرى يۇرتىمىزنى قايتىدىن قۇرايلى دېمەي، ھەممە-
 سى جانلىرىنى ئېلىپ تەرەپ - تەرەپلەرگە تارقاپ، بارغان يېرىدە
 كەپە، ساتمىلارنى ياساپ ئولتۇرۇپتۇ، كېيىنكى ئەۋلادلارغا ئۆتكەندە
 سېرى ئەجدادلىرىنىڭ ياشىغان يۇرتىنى، قانداق ياشىغانلىقىنى
 ئۇنتۇپلا كېتىپتۇ. سەن - بىز مانا شۇ ئەجدادلىرىنى ئۇنتۇپ
 كەتكەنلەر بولىمىز، — دېدى.

بوۋاينىڭ گېپىدىن كۈنچىققانىبەگ سۆيۈنۈپ كەتتى .
ئاقساقاللار ۋە باشقىلار نېمە دېيىشنى بىلمەي يەرگە بېقىپ

ئولتۇرۇپ كەتتى .

— توغرا ئېيتتىڭ ، بوۋا ، — دېدى كۈنچىققانىبەگ ، — قالاچ
قاناقانىڭ ھەسرەتى ھەممىمىزنىڭ ھەسرەتى ، ئارزۇ - ئارمىنى
ھەممىمىزنىڭ ئارزۇ - ئارمىنىمىز . بىز قۇرماقچى بولغان يېڭى
يۇرتتا كىشىلىرىمىز ئىلگىرىكىدەك قومۇش ساتما ، قۇرمال ئۆي -
لەردە ئولتۇرمايدۇ ، تام ئۆيلەردە ئولتۇرىدۇ . مەن قارىسام ، بىر
ئېغىز ئۆيىمىزگە ئىشلەتكەن ياغاچ بىلەن تام ئۆيدىن ئۈچ - تۆتىنى
سالغىلى بولىدىكەن ، لېكىن ئۇلارنىڭ بىر ئىشى ماڭا ياقمىدى .
ھەممىسىنىڭ ئۆيىنىڭ ئالدىدا ئەتراپىنى ئېگىز تام بىلەن توسۇۋال -
غان ھويلىسى بولىدىكەن ، دەرۋازىدىن چىقىمغۇچە تالا - تۈزنى ،
ھەتتا قوشنىلىرىنىڭ چىرايى تۈگۈل بېشىدىكى ئولپىقىنىمۇ كۆ -
رەلمەيدىكەن . تارىم بويىدا ، تەكلىماكان كەڭلىكىدە ياشاپ كەلگەن
ئادەملەر ئۆيىمىزدىن چىقىپلا كەڭ قۇملۇقىمىزنى ، دەريا - كۆل -
رىمىمىزنى ، قوشنىلىرىمىزنى ، جاندارلىرىمىزنى كۆرۈپ تۇرمىساق
بولمايدۇ . قانداق دېدىم ، — ئۇ گېپىنى توختىتىپ ئولتۇرغانلارغا
قاراپ كۈلدى . سۆھبەتتىكىلەرمۇ بېگىنىڭ گېپىدىن سۆيۈنۈش
ھېس قىلىپ بىر - بىرىگە قاراپ كۈلۈپ كېتىشتى .
شۇ قېتىمقى سۆھبەت بولۇپ ئۇزاق ئۆتمەي پۈتۈن ئاقساقاللار -
نىڭ كېڭىشى چاقىرىلدى . كېڭەشكە ھەر بىر مەھەللىدىن چوڭ -
كىچىكلىكىگە قاراپ بىر دىن ئىككىگىچە يۈز - ئابىرۇيلۇق قېرىلار -
دىنمۇ تەكلىپ قىلىندى . بۇلاقكۆل — قالۇچىلار مەھەللىسىدىن
قالاچ قاناقا كەلدى . جاھانبەگ ئالدىنقى سۆھبەتتە دېگەنلىرى ئاسا -
سىدا ئۆز پىكرىنى ، پىلانىنى ئوتتۇرىغا قويدى . ھېلىقى تۆت كى -
شىمۇ كورلا ، خوتەنلەردە كۆرگەنلىرىنى ، تەسىراتىنى ھەم ئويلى -
غانلىرىنى ئېيتتى . جاھانبەگنىڭ پىكرىنى ، پىلانىنى قوللاپ ،
قالاچ قاناقا مۇنداق دېدى : « ئاقساقاللار ، دۇنيادىن ياشاۋاتقانلار بىزلا ئە -
مەسلىك ئاڭلىدىڭلار ، ئاقساقاللار ، دۇنيادىن ياشاۋاتقانلار بىزلا ئە -

مەسكەنمىز. دۇنيانى مۇشۇ قۇملۇق شۇ، دەپ ئۆتۈۋەرمەيلى. يەنى
 راقىتىكىلەرنى دېمەي يېقىن ئەتراپىمىزدىكى قېرىنداشلىرىمىزنىڭ
 قانداق ئۆيلەردە ئولتۇرۇپ، قانداق ياشاۋاتقانلىقىنى ئاڭلىدىڭلار.
 ئەمدى «سەن ئۇچى، ئۇ بۇچى» دېيىشىپ، ئۆزئارا كەينىمىزنى
 قىلىشىپ، ئورمان، چاتقاللىقلاردا كىچىك - كىچىك توپ - پادا
 بولۇپ ئولتۇرىدىغان كېيىك، جەرەنلەردەك ئۆتۈشمەي، يۇرت -
 جامائەت بولۇپ ياشايلى، يۇرت قۇرۇش ئىشىغا مانا بىز تولۇق
 قاتنىشىمىز، - دېدى. بۇ سۆزنىڭ ئىچىدە بىر قانچە نەرسە بار.
 قاناقا ئاقساقاللارغا ئېنىقراق قىلىپ «بىز قالۇچىلار» دېمەك -
 چىدى. ئەمما قەبىلىۋاز ئاقساقاللار ئالدىدا قەبىلىسى نامىنى ئەتەي
 ئاغزىغا ئالماي، ئومۇملۇقنى ئىپادىلەيدىغان «بىز» ئىبارىسىنى
 ئىشلەتتى. بۇ سۆزنىڭ ئىچىدە بىر قانچە نەرسە بار.
 قەبىلىۋازلىقى كۈچلۈك ئاقساقاللارنىڭ بىرەر سىمۇ جاھاننەگ
 بىلەن قاناقانىڭ توپلىشىپ يۇرت بولۇپ ياشاش توغرىسىدىكى تەك -
 لىپىگە قارشى بىر ئېغىز مۇگەپ قىلمىدى. گەپ قىلغۇسى بار
 ئىدى، ئەمما گەپ قىلالىمىدى، جاھاننەگلا بولغان بولسا، ھەرنىمە
 دەپ باقاتتى. چوڭ ياشلىقلار، كۆپ يىلدىن بۇيان يۇرت ئاقساقىلى
 بولۇپ كېلىۋاتقانلار بەگنى ئانچە مەنسەپ كەتمەيتتى. سەنلەپ
 تۇرۇپ ئۆز مۇقامىنى يورغىلىتىپ تۇرۇۋېلىشاتتى، بەگنى ئۆزلىك
 رىگە يول قويۇشقا مەجبۇر قىلاتتى. بۇ قېتىم ئۇنداق بولمىدى.
 كىشىلەر ئارىسىدا: «يۇرت بولۇپ ياشىغۇدەكمىز» دېگەندەك
 گەپلەر پەيدا بولغاندا، «ھەممە ئادەم بىر يەرگە توپلىشىۋالسا،
 بېلىق تۇتۇشنى قانداق قىلىمىز؟ يۇرت بولدۇق دەپ بىر يەرگە
 يىغىلىۋېلىشقا زادى بولمايدۇ» دەپ يۈرگەنلەرمۇ ئۇ گەپلىرىنى
 ئاغزىدىن چىقىرىشقا پېتىنالىمىدى. ئۇلار قالاچ قاناقادىن ئەيمىنەت -
 تى ھەم ئۇنى كۆپ ياشىغانلىقى ئۈچۈن ھۆرمەت قىلاتتى. بۇ سۆزنىڭ ئىچىدە بىر قانچە نەرسە بار.
 يېڭى يۇرت قۇرۇش، يۇرت - جامائەت بولۇپ ئارىلىشىپ
 ياشاش ئاقساقاللار كېڭىشىدە ماقۇللاندى. بۇ ئىشنى جاھاننەگ
 ئۆزى تۈتىدىغان تۈلەك بوۋا بىلەن كۈنچىققاننەگ ياردەملىشىدىغان

بولۇپ بېكىتىلدى . شۇ قېتىمقى ئاقساقاللار كېڭىشىگە ، يۇرت قۇرۇلۇشىغا تۈ-
 تۇش قىلىنغانغا مانا تۆت ئاي بولۇپ قالدى . ئارىلىقتا بەزىلەر-
 نىڭ : «ھەربىر قەبىلە ئايرىم مەھەللە بولۇپ ئولتۇرىمىز» دېگىنىدە-
 ىدىن زەردىسى قاينىغان تۈلەك بوۋا ، «قانداق قىلىشساڭ قىلىشىدە-
 ۋال» دەپ ئۆزىنى چەتكە ئېلىپ چىقىۋالغانمۇ بولدى . كېيىن
 كۈنچىققانبەگ ئۇنىڭ قۇلىقىغا بىرنېمىلەرنى پىچىرلىغاندىن كې-
 ىن ، بوۋاينىڭ كۆڭلى يورۇپ ئىشلار ئۆز يولىغا چۈشكەنىدى ،
 لېكىن تامچىلارنىڭ يوقلۇقىدىن تام قوپۇرۇش ئىشى توختاپلا قال-
 ىدى . ئادەملەرنى كۆچۈرۈپ ئورۇنلاشتۇرۇش ئىشىنى 10 - ئاينىڭ
 ئاخىرىغىچە تۈگەتمىگەندە ، قىشلىق ئوزۇق تەييارلىۋېلىشقا ، بولۇپ-
 ىمۇ پۈتۈن بىر قىشلىق ئوزۇقلۇق بېلىقنى تۇتۇپ گەدەرمە ياكى
 تالقان قىلىۋېلىشقا مۇمكىن بولماي قالاتتى . شۇڭا جاھانبەگ تىكەندە-
 ىلىك ، چارا ۋە كۈنچىلەردىن قانچە تامچى بولسا ھەممىنى ئېلىپ
 كېلىشكە چاپار ماڭدۇرۇۋېتىپ ، ئۆزى چاقىلىق تەرەپكە كەتتى .
 ئۇ يەردە خوتەن تەرەپتىن ئوۋغا كېلىپ تۇرۇپ قالغانلار ئارىسىدا
 ئۇستا تامچىلار بار ئىكەن ، دەپ ئاڭلىغانىدى . جاھانبەگ ماڭار
 چېغىدا تۈلەك بوۋا بىلەن كۈنچىققانبەگنى مەھەللە - يۇرت قۇرۇ-
 لۇش ئەھۋالىنى بىر قېتىم تەكشۈرۈپ چىقىشنى ، چاتاق ئىشلار
 كۆرۈلگەن بولسا قەيىنى تۈزىتىشنى قاتتىق تاپىلىغانىدى .
 تۈلەك بوۋا بىلەن كۈنچىققانبەگ قاراقوشۇن ، ئابدال ئاقساقال-
 لىرى بىلەن ئوماق ، تايۇق ، توختىكۆللەرنى باشلاپ قۇرۇلۇۋاتقان
 ئۆي - مەھەللىلەرنى ئارىلىدى . «ئابدال مەھەللىسى» گە كەلگەندە-
 ىدە ، ئېقىن ئارىلىق تاشلاپ سېلىنغان ، ئۈستىگە لىم ، بادرىلار
 قويۇلۇپ ئۈستىنى ياپقۇدەك قىلىپ قويۇلغان ئىككى ئائىلىلىك
 ئۆي كۈنچىققانبەگ بىلەن تۈلەك بوۋانىڭ دېققىتىنى تارتتى .
 — بۇ ئۆيلەرگە نېمىشقا ئۈچتىن لىم قويدۇڭلار ؟ — كۈنچىق-
 قانبەگ مۇشۇ ئىشقا مەسئۇل كىشىدىن سورىدى .
 ئۇ كىشى ئابدال ئاقساقىلىغا بىر قارىۋېتىپ يەرگە قارىۋالدى .

ئۇ گەدىگىنىچە بەقەمدەك^① قىزىرىپ كەتكەنىدى
 — بۇ ئۆيلەرگە ئۆزۈڭ ، يەنە بىر يېقىنىڭنىڭ ئورۇنلىشىشى .
 نى كۆڭلۈڭگە پۈكۈپ مۇشۇنداق قىلغان ئوخشىماسەن ؟ ! — كۈن .
 چىققانىبەگ زەردە بىلەن سورىدى
 بۇ يەردە كىمكى ئۆزىنى ئەل — يۇرتتىن ئۈستۈن ، ئايرىمچە ،
 ئالاھىدە تۇتماقچى بولىدىكەن ، ئۇ كىشى يۇرت يوسۇنىدىن چىققان
 دېيىلىپ ، گۇناھلىق سانىلىدۇ . بۇنداق قىلىمىش ئېغىر ئېلىنىپ ،
 ئۇ كىشى يۇرتنىڭ نەزىرىدىن قالىدۇ
 — سالى ئاقساقال شۇنداق قىل دېگەن ، — ھېلىقى كىشى
 يېشىنى كۆتۈرمەي جاۋاب بەردى
 ئەتراپتا تۇرغانلارنىڭ ھەممىسى ، ھەممىدىن بەك كۈنچىققان .
 يەگ ئىتتىك سالى ئاقساقالغا ھەيران قېلىپ قارىدى . سالى ئاقسا .
 قال دەسلەپ قىزاردى ، ئارقىدىنلا تاتىرىپ كەتتى
 — سالى ئاقساقال ، بۇ قانداق ئىش ؟ ! — تۈلەك بوۋا ئاقسا .
 قالنىڭ كۆزىنىڭ ئىچىگە قاراپ تۇرۇپ سورىدى
 — ئۆيىنى پۇختىراق بولسۇن دەپ ئويلىغانىدىم
 سالى ئاقساقال جاۋاب بېرىۋاتقاندا كۈنچىققانىبەگ تىكەنگە دەس .
 سىۋالغاندەك تولىغىنىپ كەتتى ، چىرايىمۇ ئاقساقالنىڭكىدىن ئۆتە
 تاتىرىپ كەتتى
 — گوي — گوي ، سېنىڭ ئۆيۈڭلا پۇختا بولۇپ ،
 باشقىلارنىڭ نېمە بولسا مەيلىما ، بۇ قانداق تىيەت ؟ ئۈچ ئۆيگە
 سېلىنىدىغان ياغاچنى بىر ئۆيگىلا سېلىۋالساڭ ، باشقا ئۆيلەرگە
 نېمە سالىمىز . قۇرۇق ياغاچلارنى نەدىن تاپىمىز ، ھۆلنى كېسىپ
 كېلىپلا سالامدۇق . كىمىنىڭ قايسى مەھەللە ، قايسى ئۆيدە ئولتۇ .
 رىدىغانلىقى كېيىن بەلگىلىنىدىغان ئىشتىغۇ ؟ گوي — گويەي ، —
 تۈلەك بوۋا بۇ گەپلەرنى سالى ئاقساقالغا مېختەك تىكىلىپ تۇرۇپ
 دېدى
 سالى ئاقساقال يېشى سەكسەندىن ئاشقان ، تەمبەل ، بويلۇق ،

① بەقەم — ئۇزۇن يىللىق كونا يۇلغۇن يىلتىزنىڭ كۆتىكى ، چاي كۆتىكىمۇ دېيىلىدۇ .

ئۆچكىنىڭكىدەك بىر تۇتاما ساقاللىق بولۇپ ، يىگىرمە نەچچە يىلدىن بۇيان يۇرت ئاقساقلى بولۇپ كېلىۋاتاتتى . ئۇ ھەرقانچە قەبىلىۋاز بولسىمۇ ، مۇشۇ چاغقىچە قەبىلىسى ئىچىدە يۇرت يوسۇنىدىن ، ئەل ئىزىدىن چىقىپ باقمىغانىدى . «قېيناتام ئەجەب بىر ئىش قىپتا ، قارۋىنىڭ ئاغزىدىن چۈشۈپ قالغان بېلىقنى يەپ سالغانمۇيا ، نېمە قىلغىنىدۇ بۇ ، شەيتاننىڭ كەينىگە كىرىپتۇ» كۈنچىققانبەگ ئەپسۇسلىنىپ ، ئىچىدە ئۆزىگە ئۇنداق دېدى . سالى ئاقساقال تۈلەك بوۋىنىڭ كېيىنكى سوئالىغا جاۋاب بەرمىدى ، جاۋاب بەرمىكىمۇ تەس ئىدى . ئۇ كۆپچىلىك ئالدىدا ئوسال ئەھۋالدا قالدى . ئالدى بىلەن كۈنچىققانبەگكە ، ئاندىن تۈلەك بوۋىغا لەپىدە بىر قارىۋېتىپ ، يوغان بەستى بىلەن گۈس - گۈس مېڭىپ كېتىپ قالدى . تۈلەك بوۋا :

— ھەرقانداق ئۆيگە بۇنداق يوغان ياغاچتىن ھەرگىز ئىككىنى سالماڭلار ، بىرنىلا قويۇڭلار . ھەممە ئىش يۇرت بېگىنىڭ دېگىنىدەك بولسۇن ، — دېدى . دە ، ھەمراھلىرى بىلەن ئارىلاشنى داۋاملاشتۇرۇپ كېتىپ قالدى .

«يۇرت قۇرۇشقا قارىغاندا ئادەملەرنى مەھەللە ، ئۆيلەرگە ئورۇنلاشتۇرۇشتا باش ئاغرىيدىغان ئوخشايدۇ» دېگەن خىيال كۈندۈ چىققانبەگنىڭ كاللىسىغا كىرىپلىۋالدى . «ئالدى بىلەن ئۆيلەرتى سالايلى ، ئۇنى ۋاقتى كەلگەندە كۆرەرمىز» دېدى ئىچىدە ، خىيالىنىڭ ئاخىرىنى ئۈزۈپ...

بۇ يەردىن ئېلىنغان رېسەل 9 - نۆمۇرىدا ئېلان قىلىندى .

يازا ئاخىر ئېغىز ئالدى بىلەن ئېلان قىلىندى .
ئاقئۇلام چۈشتىن كېيىن قومۇش رەتلەپ ئۆيىگە قايتىشىدا ئاتا - ئانىسىنى يوقلاپ ئۆتمەكچى بولدى . يۇلغۇن شاخشىلىق ئىشنىكتىن ھويلىغا كىرگەندە ، ئاتىسى سالى ئاقساقال سۈپىدا تامغا يۆلىنىپ خىيالغا چۆكۈپ ئولتۇراتتى . ئاقئۇلامنىڭ ئاتا - ئانىسىنىڭ ئۆيى يول ئۈستىدە بولسىمۇ ، ئۇلارنى يوقلاپ كىرمىگىلى بىر

ھەپتە بولغانىدى . ئىشلىگەن يېرىدە ئاتىسىنى كۈندە كۆرۈپ تۇراتتى ، ئەمما بۇ ھەپتەدە زادى كۆرمىدى . شۇڭا ئۇ ئاتىسىنى بىتاب بولۇپ قالدىمىكىن دەپ كىرگەنىدى . ئوۋغا كەتتىمىكىن دېسە ، تېخى ئالدىنقى ھەپتەلا ئوۋغا چىقىپ جەرەندىن ئىككىنى تۇتۇپ كەلگەن ، يازدا قىلىۋالغان گەدەرمە بېلىقلار تېخى تۈگىمىدى . شۇڭا ئاتىسىنىڭ كۆرۈنمىگەندىن ئۇنى يېتىپ قالغان چېغى ، دەپ ئەنسىرىگەنىدى . ئاقئۇلام شاخشىنى ئېچىپ كىرگەندە ، ئاتىسى لەپىدە بىر قاراپ قويۇپ ئىپادىسىز ئولتۇرۇۋەردى ، «كەلدىڭمۇ» دەپمۇ قويمىدى . تۇرقىدىن ، ئولتۇرۇشىدىن ، چىرايىدىن بىتابلىق . نىڭ ئالامىتى كۆرۈنمەيتتى . ئاتىسىنىڭ سوغۇق مۇئامىلىسى ئاقئۇلامنىڭ كۆڭلىگە تەگدى .

— نېمە بولدى ساڭا ، نېمەڭ يوق ، نېمە خيالغا يېتىپ سوغۇق ئولتۇرۇپ كەتتىڭ ؟ — دېدى ئاقئۇلام ئاچچىق قىلىپ . سالى ئاقساقال زۇۋان سۈرمىدى .

ئاقئۇلامنىڭ ئۈنىنى ئاڭلاپ ئۆيدىن ئانىسى چىقتى . ئاقئۇلام ئانىسىدىن بىرقۇر ئەھۋال سوراپ بولۇپ :

— دادامغا نېمە بولدى ، كىرسەم گەپمۇ قىلمايدۇ ، — دەپ

ئانىسىدىن سورىدى .

— بىلىمدىم ، بىر ھەپتە بولدى ، يا ئۆيدىن چىقمايدۇ ، تۈزۈك

گەپمۇ قىلمايدۇ ، تاماقنىمۇ ئازلا يەيدىغان بولۇپ قالدى .

«ئۇھ - ئۇھ» دەپ قويدۇ . نېمە بولغانلىقىنى سورىسام

«گوي - گوي - گوي» لا دەيدۇ ، باشقا گەپنى قىلالماس بولۇپ

قالغاندەك ، — دېدى ئاقئۇلامنىڭ ئانىسى .

— نېمە بولدى ساڭا ، توقساننىڭ قارىسىنى كۆرۈپمۇ ئانامغا

باتناپ قورسىقىڭدىكىنى دېسەڭ بولمامدۇ ، تىلىڭ كېكەچلەندىمۇ

يا ، — دېدى ئاقئۇلام ئۈنىنى قاتتىق قىلىپ .

قىزىنىڭ گېپى قاتتىق تەگكەن چېغى ، سالى ئاقساقال ئاقئۇلامنىڭ

كۆزىگە قاراپ تۇرۇپ تال قىچىپ تاللىنىپ يېمىماقچى

بىلىمىنىڭ كۈنچىقىنىڭنىڭ ئىشى بولمامدۇ ، ئۆيگە

سەككىز - ئون تال ياغاچنى ئارتۇق سالدۇرۇپ قويغىنىمغا دېيىمىگەننى قالمىدى ، كۆپچىلىكنىڭ ئالدىدا يۈزۈمنى تۆكتى ، — دېدى .
— قايسى ئۆيگە ، كىمنىڭ ئۆيىگە ؟ قانداق ياغاچ ئو ؟ ھېچنە .
مېنى بىلمەيلا قالدىمغۇ ، — دېدى ئاقئۇلامنىڭ ئانىسى .
ئاقئۇلامنىڭ يادىغا كىشىلەر ئاغزىدىكى بەزى گەپلەر كەلدى .
ئىشلەۋاتقان يەردە بەزىلەر ئاقئۇلامنى ئاڭلىسۇن دېگەندەك : « سالى ئاقسال ئۆزى ئولتۇرماق بولغان ئۆيىنىڭلا غېمىدە قايتۇ ، ئاشۇ ئىككى ئۆيدىن بىرى بولمايۋاتىدۇ » دېگەن گەپلەرنى ئاڭلىغىنىدا ، ئۇلار ئاتام كەينىدىن جەمە قىلىشىۋاتىدۇ ، دەپ ئانچە كۆڭلىگە ئېلىپ كەتمىگەنىدى . ئەمدى بولسا ، ئۇ گەپلەرنىڭ جەمە بولماي ، ئاتىسىنىڭ قىلغىنىنىڭ راستلىقىنى بىلگەندەك بولدى . لېكىن ، ئاتىسىغا ئېرىنىڭ يۈز - خاتىرى قىلماي كۆپچىلىك ئالدىدا ئوسال قىلغىنى ئاقئۇلامغا باشقىچە تۈيۈلدى ، ئېرىنىڭ ئاتىسىغا نېمىلەرنى دېگەنلىكىنى بىلگۈسى كەلدى . ئاقئۇلام ئاتىسىدىن سوزىغۇچە ئاندەسى سوراپ قالدى .

— كۈنچىققانبەگ نېمىلەرنى دېدى ؟
— ئۇ ئۆزى گەپ قىلماي ، ھەممە گېپىنى تۈلەككە دېگۈزدى . ئاڭلىسام كۈنچىققان شۇ كۈنىلا ياغاچلارنى ئالدۇرۇۋېتىپتۇ . مەن بىلەن تېمىشقا قېرىشىدۇ . ئۇ بەگ بولىدىغان بولسا ، بىزدەكلەر قانداق قىلارمىزكىن ، — دېدى سالى ئاقساقال ئېغىر تىنىپ .
ئاقئۇلامنىڭ ئاتىسىغا ئىچى ئاغرىپ قالدى . ئاتىسى ئەمەسمۇ ، ئۇنىڭ ئۈستىگە قېرىپ قالدى . « كۈنچىققان نېمىشقا ئۇنىڭ ئازراق يۈزىنى قىلمىغاندۇ ؟ »

ئاتىسىنىڭ كېيىنكى گېپى ، ئېرىنىڭ قۇملۇقتا چاقىرغان مېھماندارچىلىقتا بولۇنغان گەپلەرنى ئېسىگە كەلتۈرۈپ ئاقئۇلامنى ئويلاندۇرۇپ قويدى . كۈنچىققانبەگنىڭ ئۇزاققا قالماي يۇرتقا بەگ بولىدىغانلىقى ئۇنىڭ كۆڭلىنى كۈتۈرگەن بولسىمۇ ، ئاتىسىنىڭ ۋە ئاتىسىغا ئوخشاشلارنىڭ ئاقساقاللىقتىن قالدۇرۇلىدىغانلىقى توغرىسىدىكى گەپلەر ئۇنىڭ كۆڭلىنى غەش قىلىۋاتقاندەك بولدى .

ئاقئۇلام ئۆپكەسىنى بېسىۋالماي شۇ كۈنى بولۇنغان گەپلەرنى ئاتىسىغا سۆزلەپ بەردى ، — مانداق دېگىن ، ئۇلارزە ، مەندەك ئاقساقاللارنى ئورۇۋېتىش ئۈچۈن ئاكا - ئۇكا بولۇشتىمۇ ؟ بۇنىڭ بېشى تۈلەك ، قالاچ - مۇ بار تېخى . بوغۇزۇڭ كۆپ^① . بۇ ئىشلارنى جاھانبەگكە دېدىڭمۇ ؟ — قانداق دەيمەن ، دېمىدىم ، — مەن ئۆزۈم دەيمەن ، ھازىرلا دەيمەن ، — سالى ئاقساقال شۇنداق دېدى . دە ، بىر ھەپتىدىن بۇيان تۇتۇپ باقمىغان شاخشا ئىشكىنى زەردە بىلەن ئېچىپ چىقىپ كەتتى . ئاقئۇلام ئانىسىغا : — دېمىسەم بوپتىكەن ، — دېدى . سالى ئاقساقال دەپ كەلگەن بىر گەپكە جاھانبەگ ئانچە ھەيران قالمىدى . بەگلىكنى ئوغلىغا بالدۇرراق ئۆتكۈزۈپ بېرىش ئۇنىڭ ئارزۇسى ئىدى . ئۇ بۇ ئوي - خىيالىنى قاناقاغىمۇ ئېيتقان . تۈلەك بوۋا ، كۈنچىققانلارنىڭ تۇغقان بولۇشقىنى جاھانبەگكە باشقىچە تۈيۈلمىدى . بەلكى : « تارىملىقلارنىڭ ھەممىسى تۇغقان - قېرىنداش - تەك بولۇپ كەتسە تېخىمۇ ياخشى ئىدى » دېگەنلەرنى كۆڭلىدىن ئۆتكۈزدى . ئەمما كۈنچىققانبەگنىڭ : « يۇرت قۇرۇلۇشى تۈگەپ ، ئادەملەرنى ئورۇنلاشتۇرۇپ بولغان ھامان بەگلىكنى ئۆتكۈزۈۋالدىمەن » دېگىنى جاھانبەگنىڭ كۆڭلىگە تەگدى . « ئۇ شۇنداق نىيەتكە كەلگەنىمىدۇ ، ئۇ مۇشۇ ئىش ئۈچۈن ئۇلار بىلەن تۇغقان بولۇشقانمىدۇ ؟ ! بەگلىكنى بالدۇرراق ئۆتكۈزۈپ بېرىش ئويۇمنى ئۇنىڭ ئۆزىگىمۇ ئېيتقاندىمغۇ ، يەنە نېمىشقا بۇ ئىشقا بۇنچە ئالدىراپ كەتكەندۇ ، ئۇنىڭدا باشقىچە بىر ئوي بارمۇ قانداق ؟ » دېگەنلەر جاھانبەگنىڭ كۆڭلىگە كەچتى . ئويلىدى ، ئويلىغانسىرى بۇ ئىشلارنى ئەقلىگە سىغدۇرالمىدى ، زادى ئىشەنگۈسىمۇ كەلمىدى ، لېكىن ئىشەنمەي دېسە ، گەپنى كۆتۈرۈپ كەلگۈچى ئۆزىنىڭ قۇددىسى ، ئوغلىنىڭ قېيناتىسى ، گەپ پەتكۈزگۈچى كېلىنى ، ئوغلى .

① بوغۇزۇڭ كۆپ — ئەلا قاتتىق قارغاش . بوغۇزۇڭ - كېلىڭغا مۇنناق چىقسۇن ، دېگەنلىك .

نىڭ خوتۇنى . بۇنداق چوڭ ئىشتا قېيناتا كۈيئوغلىنى قارىلىماس ،
 خوتۇنى ئېرىگە بوھتان چاپلىماس . ئويلىغانسىرى ئۇنىڭ ئوي -
 خىيالى چىگىشلىشىپ ، ئىشىنىپمۇ قېلىۋاتاتتى . «زادى ئۇ -
 نىڭ نىيىتى نېمىدۇ ؟»
 جاھانبەگ ئويلىغانسىرى ئوي - خىيال بېسىپ ، ئۈچ - تۆت
 كۈننى غەشلىكتە ئۆتكۈزدى . مۇشۇ ئۈچ - تۆت كۈن ئىچىدە
 ئابدال ، قاراقوشۇنلۇق ئاقساقاللار ۋە قېرىلاردىن بەزىسى بىردىن ،
 بەزىلىرى ئىككى - ئۈچتىن بولۇپ سەككىز - ئوندىك كىشى
 جاھانبەگ ئالدىغا ئايىغى ئۈزۈلمەي كىرىپ ، ھېلىقى مېھماندارچە -
 لىقتا بولۇنغان گەپلەر ئۈستىدە داداخاھلىق قىلىشتى . ئۇلارنىڭ
 بۇرۇنمۇ ئەمەس ، سالى ئاقساقال كىرىپ چىقىپ كەتكەندىن كې -
 يىن ، بىرىنىڭ كەينىدىن بىرىنىڭ كىرىشى جاھانبەگنى سەل
 ئويلاندۇرۇپ ، گۇمانىنى قوزغاپ قويدى . «ئۇلارغا بۇ گەپلەرنى
 كىم تارقاتتى ؟ ئاقئۇلاممۇ ، سالى ئاقساقالمۇ ؟ ئاقئۇلامنىڭ گەپ
 تارقىتىپ يۈرمىكى مۇمكىن ئەمەس...» . جاھانبەگ ئويلىغانلىرى
 بىلەن ئالدىغا كىرگەنلەرنىڭ قۇدىسىغا ئوخشاش جاھىل قەبىلىۋاز -
 لار ئىكەنلىكىنى بىرلەشتۈرۈۋىدى ، گۇمانى تېخىمۇ كۈچەيدى .
 كۈشكۈرتۈشنىڭ تېگىگە يەتكەندەك بولدى ، مۇشۇ ئاقساقال ، مۇشۇ
 قېرىلار گېپىنى بىر قىلىۋېلىپ ھەدىسىلا جاھانبەگنىڭ زىتىغا
 تېگىپ ، ئۇنى ئوسال ھالغا قوياتتى ، مانا ئەمدى دەل شۇلار ئوغلى
 ئۈستىدىن ئۇنىڭغا داداخاھلىق قىلىۋاتاتتى . شۇنداق بولسىمۇ ، بۇ
 ئىشنى ئۆزى ئېنىقلاپ كۆرمەكچى بولدى . كىمدىن ، قانداق ئېنىق -
 لاش كېرەك ؟ جاھانبەگ بۇ ئىشنى تۈلەك بوۋىدىن سوراپ باقماقچى
 بولدى . جاھانبەگنىڭ نەزىرىدە تۈلەك بوۋا راستچىل ، سەمىمىي ،
 قەبىلىۋازلىقى يوق ئادەم...
 — كۈنچىققانبەگنى شۇنداق دەپتۇ ، دېدىما ؟
 — ھەئە ؟
 — بۇ گەپنى ئۇنىڭغا كىم دەپتۇ ؟ — تۈلەك بوۋا ئۆزىنىڭ
 سوئالىغا ئۆزى جاۋاب بەردى ، «ئاقئۇلام نىيىتى ، دېگەندۇ .

— ھەئە

— گوي - گوي - گوي ، بەگلىكنى كۈنچىققانغا ئۆتكۈزۈپ بەرمەك بولغىنىڭ ، بەزى ئاقساقاللارنى قالدۇرۇۋەتمەك بولغىنىڭ توغرىسىدىكى گەپلەر ، ئۆزۈڭ ئېيتقان گەپلەر . بۇلارنى دەپتۇ ، دېگەن بولسا كارايتى چاغلىق . ئەمما ھېلىقى گەپنىمۇ ئاقئۇلام ئېيتتى دېگەنگە مەن ھەرگىز ئىشەنمەيمەن . چۈنكى ، بۇ گەپنى قورسىقىدا توقۇپ چىققان بولىدۇ . ئۇ ھەرگىز ئۇنداق قىلمايدۇ . ئاقئۇلام سالى ئاقساقالنىڭ قىزى بولسا ، سېنىڭ كېلىنىڭ . سالى ئاقساقال ئۆي ئاتىسى بولسا ، سەن يۇرت ئاتىسى . ئويلاپ باق ، بەگ ، بۇ گەپ نېمىشقا ھېلىقى ياغاچ مەسىلىسىدىن ئىلگىرى چىقتى . ماي ، شۇنىڭدىن كېيىن چىقىدۇ . ئەجەب بۇ گەپنى ھېلىقىلارلا ئاڭلاپ ، باشقىلار ئاڭلىماپتا ؟

— مەنمۇ مۇشۇ تەرەپلىرىنى ئويلاپ گۇمانلىنىپ قالدىم ، — دېدى جاھانبەگ .

— بۇ ئىشنى ئېنىقلاش نىيىتىگە كەلگەن بولساڭ ، ئۆزۈڭ ئىشەنگۈدەك ئېنىقلا كىمدىن ، قانداق ئېنىقلايمەن ؟

— گوي - گوي ، كېلىنىڭدىن ھازىرلا سورا . پەقەت شۇ بىر گەپنىلا سورا .

دېمىسىمۇ گۇمان تۇۋىقىنى ئېچىپ قازاندىكىنى ئاشكارا قىلدۇرغان بىردىنبىر كىشى كېلىنى ئىدى . جاھانبەگ ئوغلىنىڭ ھېلىدە قىدەك گەپنى قىلمايدىغانلىقىغا ئىشەنسىمۇ ، ئاقئۇلامنىڭ ئاتىسىنىڭ يۈزىنى دەپ قىل چايناپ يۈرۈشىدىن ئەندىشىمۇ قىلدى . قانداقلا بولمىسۇن تۈگۈننى يېشىشنىڭ ئۇنىڭدىن باشقا يولى يوق ئىدى . جاھانبەگ سىرتقا چىقىپ ئاقئۇلامنى چاقىرىۋېتىشكە ئادەم ماڭدۇردى .

— مەن ئۆيگە كىرىپ تۇراي ، سەن ھويلىدا گېپىڭنى سورا .

ۋەر ، — دېدى تۈلەك بوۋا جاھانبەگ شاخشىدىن قاراپ ئاقئۇلامنىڭ كېلىۋاتقىنىنى كۆر .

دى ، تۆلەك بوۋا ئۆيگە كىرىپ كەتتى .
— مېنى چاقىرىڭىز ، بىر ئىش بارمىدى ، ئاتا ، — ئاقئۇلام
شاخشا ئىشىكتىن كىرىپ جاھانبەگكە ئېگىلىپ سالام قىلىپ بولۇپ
سورىدى .

— كەل ، ئۇلام ، ئولتۇر ، سەندىن سوراپىدىغان بىر گەپ
بار ، جاھانبەگ گەپ قىلغاچ سۈپىنىڭ بىر تەرىپىگە كېلىپ
ئولتۇردى . ئاقئۇلام سۈپىنىڭ يەنە بىر چەت لېۋىدە ئولتۇردى .
— ئۆتكەندە كۈنچىققان قۇملۇقتا چاقىرغان مېھماندارچىلىقتا
«يۈرت قۇرۇلۇشى تۈگىگەن ھامان بەگلىكنى ئۆتكۈزۈۋالسىمەن»
دېگەن گەپ بولۇندىمۇ؟ — جاھانبەگ گەپنى ئۇدۇللا قىلىپ ، مەسى-
لىنىڭ ئۆزىنىلا سورىدى .

— نېمە؟ نېمە دېدىڭىز؟ ! شۇنداق گەپ بولۇنۇپتۇما ، ئۇنى
كىم دەپتۇ ، ئەجەب مەن ئاڭلىماپتىمىنا . ياق ، ياق ! بۇنى بىر كىم
توقۇپ چىقىپتۇ ، — ئاقئۇلام قېيناتىسىنىڭ سوئالىدىن شۇنچىلىك
ھەيران قالدىكى ، دەمال جاھانبەگنىڭ ئاغزىغا قاراپ قالدى ، تې-
ڭىرقىدى ، يۈرىكى ئېغىپ ، سېلىپ كەتتى . شۇڭا سوئال سورىغۇ-
چىنىڭ ئۆزىنىڭ قېيناتىسى ، يۈرتنىڭ بېگى ئىكەنلىكىنىمۇ ئۇ-
تۇپ ، جاۋاب ئارىلاش بىرنەچچە سوئال سورىۋەتتى .

— قىزىم ، راست گەپ قىل ، ئۇنداق گەپ بولۇنمىغانما؟
ئاقئۇلام ئېسىنى يىغىۋالدى ، لېكىن يەنىلا يۈرىكى ئېغىشتىن
توختىماي ، تېز - تېز تىناتتى . ئۇ يالغان - ياۋىداق گەپ توقۇغۇ-
چىنى غايىبانىسىگە : «بوغۇزۇڭ كۆپ» دەپ ئىچىدە قارغىدىيۇ ،
ھەرقانچە ئويلاپمۇ ئۇ ئادەمنىڭ كىملىكىنى بىلەلمىدى . شۇ قېتىم-
قى مېھماندارچىلىقتا بولۇنغان گەپلەرنى ئاتىسىدىن باشقا ھېچكىم-
گە ئېيتىمىغانىدى ، ئويلاپ - ئويلاپ ئاتىسىدىن گۇمانلىنىپ قال-
دى . ئاشۇ بىرنەچچە تال ياغاچ سەۋەبىدىن يۈزى چۈشكەن ئاتىسى-
نىڭ قورساق كۆپۈكىدە ئۆز كۈيىۋوغلى كەينىدىن ئۇنداق گەپ
ئويدۇرۇپ چىقىشىنى خىيالغا كەلتۈرمىگەنىدى ، شۇڭا ئۇنى زادى
ئەقلىگە سىغدۇرالمىدى .

بەشىنچى باب

چوڭ ئۇيۇشۇش

«ئۇيۇشقاق ئۇزار،

ئۇقۇلغان تۇزار».

«يۇرت قوغدىساڭ ئۆسەرسەن،

قوغدىمىساڭ ئۆچەرسەن».

— ئۇيغۇر خەلق ماقالىسى.

1

جاھانبەگ تەرەپ - تەرەپكە چېپىپ يۈرۈپ تامچى، ياغاچچىلار -
نى كۆپەيتكەندىن كېيىن، مەھەللە - يۇرت قۇرۇلۇشى بۆلەكچە
جانلىنىپ كەتتى. قالاج قاناقانىڭ تاپىلىشى بىلەن تايۇق كورلىدىن
مەدىل ئاسقال ئارقىلىق ئېلىپ كەلگەن بەش تامچى بىلەن ئىككى
ياغاچچىنىڭ رولى چوڭ بولدى. جاھانبەگ كورلىدىن كەلگەن ئۆس-
تاملارنىڭ كۆرسىتىشى بىلەن ئۇلارنىڭ ئارىسىدىن بىرنى ئىش
بېشى قىلىپ بەلگىلىدى. ئىش بېشى ئەرلەرنىڭ ئەللىك ياشتىن،
ئاياللارنىڭ قىرىق ياشتىن تۆۋەنلىرىنى ئىشقا ئورۇنلاشتۇرۇپ،
ئۇنىڭدىن چوڭلارنى قېرىغا چىقىرىۋېتىۋىدى. دەسلەپ ئۇلار غو-
دۇڭشىدىيۇ، ئەمما ئىككى - ئۈچ كۈنگىچە جىم تۇرۇشتى، تۆتىن-
چى كۈندىن باشلاپ جاھانبەگكە نارازىلىق بىلدۈرگۈچىلەر كۆپەي-
گىلى تۈردى. بىلەن بىر ۋاقىتتا ئۇلارنىڭ بىرى، ئۇلارنىڭ بىرى

— بىز ئاتىمىش ، يەتمىش ياشلىقلار قېرىمىكەنمىز ؟
 — بىز ئىش قىلالامىدەكەنمىز ؟
 — ئۈستام بىز خوتۇنلارنى نېمە كۆرۈۋاتىدۇ ؟
 — ئۆزىمىز ئولتۇرىدىغان ئۆيگە ئىشلىمەي قاراپ تۇرىمىزمۇ ؟

— ...

جاھانبەگ ئۇلارغا نېمە دېيىشنى بىلەلمەي قالدى . بۇ قۇملۇق ئادەملىرىدىن يەتمىش ، سەكسەن ياشقا كىرگەنلەر قېرى ھېسابلانمايدۇ . توقسان ياش ھەتتا يۈز ياشقا كىرىپمۇ كېمە تايپ ، بېلىق تۇتىدىغان ، خېلى يەرگىچە پىيادە بېرىپ ئوۋ ئوۋلايدىغانلار جىق . جاھانبەگ ئىش بېشى ئۈستامغا :

— ئۈستام ، سىز قېرىغا چىقىرىۋەتكەن كىشىلەر : « بىز ئىشلىگەنلەرنىڭ قولىغا قاراپ تۇرامدۇق ، بىزمۇ ئىشلەيمىز » دەپ بېشىمنى ئاغرىتىۋاتىدۇ . كۈچىنىڭ يېتىشىچە ئىشلىمىسۇنمۇ ، — دېۋىدى ، ئىش بېشى :

— قېرى جېنىغا ئىچى ئاغرىمىسا ، مەيلى ئۆزلىرى خالىغان ئىشنى تېپىپ قىلسۇن ، — دېدى ۋە كېتىۋېتىپ ، — ئايىغاننى بىلمەيدىغان نېمىلەرگىنە ، — دەپ غودۇڭشىدى .

جاھانبەگ ئىچىدە : « بۇ ئادەملەرنى بىلمەيدىكەن ، بۇ ئۈستام » دېدى . — دە ، بېشىنى ئىرغىتىپ كۈلۈپ قويدى . شۇنىڭدىن باشلاپ ئىش مەيدانلىرى يەنە باشقىچە قىزىپ كەتتى . ئۈستاملارنىڭ ئۈنىڭغا ، بۇنىڭغا ئىش بۇيرۇپ ئۈنلۈك ، — ئۈنلۈك گەپ قىلغان ئاۋازلىرى ، كىشىلەرنىڭ بىر — بىرىگە : « ئۇنداق قىل ، بۇنداق قىل ، ئۇنى قوي ، بۇنى ئەكەل ، ئۇيان تارت ، بۇيان... » دەپ گەپ قىلىشلىرى ، قېرىلارنىڭ بالىلارغا ئىش بۇيرۇشلىرى ، بالىلارنىڭ قىقاس — چۇقان ، كۈلكە — چاقچاقلىرى ھەم بۇلارغا ياغاچچىلارنىڭ تاق — تۇق ، تاق — تاقلىرى ، غارت — غارتلىرى قوشۇلۇپ ، بۇ قۇملۇق دالىنى ھەقىقەتەن ھايا تېي كۈچكە تولغان ئىش قاينىمىغا ئايلاندۇرۇۋەتكەنىدى . قىز — چوكان ، يىگىتلەرنىڭ زىل ، بوم ئاۋازلىق قوشاقلىرىنىڭ كېشىدە .

لەرنىڭ روھىنى كۆتۈرۈپ ، غەيرىتىنى ئاشۇرۇشلىرىچۇ تېخى .
 لاينى ئېتىپ ، كېسەك قويۇشنى يېڭى باشلىغاندا ، بۇ كىشى
 لەرنىڭ بەزىلىرى : — *ئۇنىڭ ئۆيىنىڭ ئالدىدا نەرسە بارمىدۇ ؟*
 — ئۆيىنى مۇشۇنداق لايدا ياسايدىكەنمىزمۇ ، لايدا قانداق ئۆي
 بولىدۇ ؟ — دېسە ، بەزىلىرى : — *ئۇنىڭ ئۆيىنىڭ ئالدىدا نەرسە بارمىدۇ ؟*
 — لاينى تۆت بۇرجەك قىلىپ ياسىغىنىمىز قانداق ئىش ؟ —
 دېسە ، يەنە بەزىلەر : — *ئۇنىڭ ئۆيىنىڭ ئالدىدا نەرسە بارمىدۇ ؟*
 — كېسەكنى تىزىپ قويغانغا تۇرامدۇ ، ئاراشلىرىدىن شامال ،
 قۇم كىرىپ ، ئىچىدە قانداق ياتقىلى بولىدۇ ؟ — دېيىشىپ ئەجەب-
 لەنگەنىدى .
 ئۆيىنىڭ ئۆلى قويۇرۇلۇپ ، تام ئادەم بويى بولغاندا ، بەزىلەر :
 — *تام ئۆي مۇشۇنداق بولىدىكەن .* — دە ، كېسەكنىڭ ئارىسىدا
 غىمۇ لاي قويىدىكەن ، — دېسە ، بەزىلەر : — *ئۇنىڭ ئۆيىنىڭ ئالدىدا نەرسە بارمىدۇ ؟*
 — كۆچسەك قانداق قىلىدىكەن . — دە ؟ — دېيىشىپ ، غەممۇ
 قىلىشقانىدى .
 ئۆيلەرنىڭ ئۈستى يېپىلىپ ، تامللىرى سۇۋىلىپ ، ئىشىك -
 دېرىزىلىرى قويۇلغاندىن كېيىن ، ئۇلار ئىچىگە كىرىپ قاراپ
 بېقىشىپ ، تېخىمۇ ھەيران قېلىشتى ، تام ئۆيىنىڭ كارامەت
 ئىكەن دەپ ، بىر - بىرىگە تەرىپلەپ كېتىشتى . شۇنىڭ بىلەن
 ئۇلار ئەمدى مەھەللە - يۇرت قۇرۇلۇشىنىڭ تېز رەك پۈتۈشىنى ،
 ئۆيلەرگە بالدۇرراق كۆچۈپ چىقىشنى تەقەززالىق بىلەن كۈتمەكتە
 ئىدى . شۇڭا قېرى - ياش ، ئەر - ئايال ھەممىسى شۇنچە قىزغىن ،
 شۇنچە غەيرەتلىك بولۇپ كېتىشكەنىدى .
 تام ئۆيلەر ، يېڭى مەھەللىلەر توغرىسىدا توقۇلغان قوشاقلارمۇ
 يىراق - يىراقلارغا تارقىلىپ ، كىشىلەرنىڭ كۆڭلىدىن ئورۇن
 ئېلىپمۇ ئۆلگۈردى . يېڭى ئۆي ، يېڭى مەھەللىلەرنىڭ تەرىپى كە-
 شىلەرنىڭ زوقىنى قوزغىدى ، مەيلىنى تارتتى . تەرەپ - تەرەپتىن
 كۆچۈپ كېلىۋاتقانلارنىڭ ئايىغى ئۈزۈلمەيتتى . ئۇلار يۈك - تاقلار
 رىنى ، ئۇلارغا قارىلىرىنى ئورۇنلاشتۇرۇپ قويۇپلا ، جاھانبەگ

بىلەن ئىش بېشىنىڭ ئىشقا بۇيرۇشىغا قارىمايلا ئىش قاينىمىغا
 كىرىپ ، قىلالايدىغانلىكى ئىش بولسا ، ئۆزىنى ئۇرۇپ قىلماقتا .
 بۇ قايناقچىلىقتا «ئۈچى - بۈچى» دېيىشىدىغان يۇرتتازلىق ،
 قەبىلىۋازلىقنىڭ پۇرىقىمۇ يوق ئىدى . ئۆي قۇرۇلۇشىنىڭ قىز-
 غىنچىلىقىدا ، ئۇ كىشىلەرنىڭ ئېسىدىن كۆتۈرۈلۈپ كەتكەنىدى .
 كىملىرىنى قايسى ئىشقا قويۇش ، قايسى ئىشنى بۇرۇن ، قايسى-
 نى كېيىن قىلىش ، قانداق قىلىش قاتارلىق ئىشلاردا پۈتۈنلەي
 ئۈستاملارنىڭ دېگىنى بويىچە ئېلىپ بېرىلدى . جاھانبەگ ئۇلارنىڭ
 ئىشلىرىغا ئارىلىشىۋالمىدى . ئارىلىشاي دېسىمۇ ، قايسى ئىشقا
 قانداق ئارىلىشىشنى ، يول كۆرسىتىشنى بىلمىگەچكە ، ئۈستاملار-
 نىڭ دېگىنىگە ماقۇل دەپ ، قىلغىنىغا قاراپ تۇردى . كېيىنچە
 ئاستا - ئاستا ھەرقايسى ئىش تۈرلىرىنىڭ پەمىنى ئىگىلىۋېلىپ ،
 تۈلەك بوۋا بىلەن بىللە ئۈستاملارغا ئارىلاپ : «ئۇنى ئۇنداق قىل-
 ساق ، بۇنى بۇنداق قىلساق قانداق بولار» دەپ مەسلىھەت ، تەكلىپ-
 لىرىنى بېرىپ تۇرىدىغان بولدى . ئۈستاملارمۇ ئۇنىڭ بەگلىكىدىن
 كۆرە ئەقىل - پاراسىتىگە ، يۇرت ئىشىغا ئۆزىنى ئېتىپ تۇرۇشىغا
 قايىل بولۇپ ، ئۇنىڭغا ھۆرمىتى ئاشتى . ئۇنىڭ بەزى تەكلىپ -
 مەسلىھەتلىرىمۇ ئورۇنلۇق ئىدى . چۈنكى ئۇمۇ قەشقەردەك چوڭ
 يۇرتنى ، ئۇ يەردىكى ئۆيلەرنى كۆرگەنىدى .
 تامچى ئۈستاملارنىڭ بۇ يەردىكىلەرنى ھەيران قالدۇرۇپ قى-
 زىقتۇرغان بىر ئىشى ، ئۇلارنىڭ تۆۋەندىن ئېتىپ بەرگەن كېسەك-
 نى تام ئۈستىدە تۇرۇپ «شىپ - شىپ» تۈتۈپ ، تارتىلغان يىپ
 بويلاپ جايى - جايىغا قويۇشلىرى ئىدى . ئۈستاملار ئۆزى قاۋۇل ،
 بىلىكى توم ياشلاردىن ئونغا يېقىننى تاللاپ ، ئۇلارغا بىر كۈن
 مەخسۇس كېسەك ئېتىش ، كېسەك تۇتۇشنى ئۆگەتتى . كېسەك
 ئېتىش قارىماققا ئاسان دەك تۇيۇلسىمۇ ، ئەمەلىيەتتە پەم - ماھارەت
 تەلەپ قىلىدۇ . ئارىلىقنى توغرا مۆلچەرلەپ ئاتىمىغاندا ، ئاتقان
 كېسەك يا يەتمەي قالىدۇ ، ياكى تامچىنىڭ بېشىدىن ئېشىپ كېتىد-
 ۇ . كېسەكنى قولدىن سىيرىپ چىقىرىپ ئاتىمىغاندا ، پىرقىرىۋې-

لىپ تۇتۇشقا ئەپسىز بولىدۇ. دەسلەپكى ئىككى - ئۈچ كۈندە خېلى
ئاۋارچىلىك، ھەتتا پۇت، باشلىرىغا كېسەك چۈشۈپ كېتىدىغان
ئىشلارمۇ بولدى. ئۆگىنىۋالغاندىن كېيىن، كېسەك ئېتىش كۈچ
تەلەپ قىلىنىمۇ، كۆڭۈللۈك ئىشلىقنى ھېس قىلىشتى.
بىر كۈنى ئوماق بىلەن تايۇق جاھانبەگكە :
— بىزمۇ تامچىلىقنى ئۆگىنىۋالساق دەيمىز، — دېگەن تەلەپ.

نى قويدى.
تەلەپ ئورۇنلۇق ئىدى. كورلىدىن كەلگەن تامچىلارغۇ كېتىدۇ،
چاقىلىق، تىكەنلىك، چارىلاردىن كەلگەن تامچىلارمۇ ھامان
كېتىپ قالىدۇ، ئۆز ئىچىدىن تامچى بولمىسا بولمايدۇ. جاھانبەگ
بۇ ئىشنى بالدۇرراق ئويلىمىغىنىغا ئەپسۇسلاندى. ئوماق بىلەن
تايۇقنى بىر ئۈستامغا شاگىرتلىققا بەرمەكچى بولغىنىنى ئېيتقاندا،
تامچى ئۈستام :
— مۇشۇ يېشىدا تامچىلىقنى قاچان ئۆگىنىپ بولار، — دەپ
ئۇلارغا ئىشەنچسىز قاراشتا بولدى.
ئويلىمىغان يەردىن ئۇلار ئىككى ھەپتىگە قالمايلا تام قوپۇرۇش
ماھارىتىنى ئىگىلەپ، ئۆيىنىڭ ئۇلىغا قوزۇق قېقىپ تانا
تارتىشتىن تارتىپ، تام قوپۇرۇشنى مۇستەقىل قىلالايدىغان بولدى.
ئۇلار شاگىرتلىققا كىرىشتىن ئىلگىرىلا تامچىلىققا مۇناسىدە
ۋەتلىك ئىشلارغا دىققەت قىلىپ يۈرۈپ كۆزىنى پىشۇرۇۋالغانىدى.
ئىش بېشى ئۈستام ئۇ ئىككىسىنىڭ ئىشىدىن قۇسۇر تاپالماي،
«دۈكان ئايرىپ» بېرىپ، ئۇلارنىمۇ «ئۈستام» لار قاتارىدا سانايدۇ.
غان بولدى. شۇنىڭدىن كېيىن ئوماقنىڭ «قوشۇق» دېگەن نامىغا،
تايۇقنىڭ «پولگان» دېگەن نامىغا «ئۈستام» دېگەن نام قوشۇلۇپ،
«ئوماق ئۈستام»، «تايۇق ئۈستام» دەپ ئاتىلىدىغان بولدى. بۇنداق
ئاتىغاندا ئاتىغۇچىلارمۇ، ئاتالغۇچىمۇ تەڭلا مىيىقىدا زوق
بىلەن كۈلۈپ قويۇشاتتى.
سەكسەن ئائىلىلىك ئۆي تولۇق پۈتتى، كىشىلەر كىرىپ
ئولتۇرسىلا بولىدىغان بولدى، ئوتتۇز ئائىلىلىك ئۆيىنىڭ ئۈستى

يېپىلىپ سۇۋىقىلا قالدى ، قالغان ئون ئۆي يېپىلىپ سۇۋالسىلا
ئىش تۈگەيتتى .

كىشىلەر پۈتكەن ئۆيلەرگە كىرىپ كۆرۈپ ، ئۆزلىرىنىڭ مۇ-
شۇنداق ئۆيدە ئولتۇرىدىغىنىغا دەسلەپ ئىشەنمەي قېلىشتى . ئۆي-
لەرنىڭ ئىشىك ، دېرىزە ، تۈڭلۈكلىرى ، تەكچە ، مەرەپ ، قىرىم-
لىرى ، تام سۇۋىقىنىڭ چىۋىن قونسا تېپىلىپ كەتكۈدەك دەرىجىدە
سىلىقلىقى ئۇلارنى ھەم ھەيران قالدۇردى ، ھەم زوقىنى ئاشۇرۇپ
قەۋەت خۇش قىلىۋەتتى .

مەھەللە - يۇرت ئورنى ئوبدان تاللانغانىدى . كونا ئابدالدىن
ئانچە يىراقتا ئەمەس ، يەر ئورنى ئېگىز ، بىرقەدەر تۈز ، ئارقا
تەرىپىدە تاتىما كۆلى بولۇپ ، كۆلنىڭ نېرىقى قاسنىقى كەڭ ، بۈك
توغراقلىق . شامال تۆۋەن تەرەپتىن كېلىدىغان بولغاچقا ، توغراق-
لىق بىلەن كۆل يۇرتنى بوران ، قۇمدىن قوغداپ تۇرىدىغان تەبىئىي
توساق . بىر يۈز يىگىرمە ئائىلە ئوتتۇزدىن تۆت مەھەللىگە ، ئوتتۇز
ئائىللىك ئۆي ئون بەشتىن ئىككى قۇر سېلىنىپ ، ئۆيلەرنىڭ
ئالدى - ئارقىسىنىڭ ئارىلىقى يۈز قەدەم ، يان ئارىلىقى بىر يۈز
ئەللىك قەدەم بولۇپ ، ئائىللىرىنىڭ ئۆزلىرىنىڭ ئېھتىياج ، ئىم-
كانىيىتى بويىچە ئۆيىنىڭ ئارقىسى ، ئىككى يېنىغا ھەر خىل
ئۆي - ساتما سېلىۋېلىشىغا مۇۋاپىقلاشتۇرۇلغان . ئۈچ ئېغىز ئۆي-
نىڭ بەزىسىگە مەرەپ ، بەزىسىگە ئويۇق - تەكچە چىقىرىلسا ،
بەزىسىگە قىرىم چىقىرىلغانىدى . ئۆيلەرگە قاراپ ھەيران قېلىشقان
كىشىلەر بىر - بىرىدىن :

— ھەممىمىز مۇشۇنداق ئۆيدە ئولتۇرىدىكەنمىزما ؟ — دەپ

سورىشاتتى . بەزىلەر ئويۇق ، مەرەپنى كۆرسىتىپ :

— بۇ نېمىسىدۇ ؟ نېمە قويدىغان يەردۇ ؟ — دەپ سورايىتتى .

يەنە بەزىلەر ئوچۇق تۇرغان روجەك ، تۈڭلۈكنى كۆرسىتىپ :

— شامالدا قۇم كىرىپ كەتسە قانداق قىلارمىز ؟ — دەپ

ئەندىشىسىنى بىلدۈرەتتى .

جاھانبەگ روجەكلەرنى ئېتىشنىڭ غېمىنى قىلىپ ، خوتەنگە

ئادەم ماڭدۇرۇپ قەغەز ئەكەلدۈرۈپ تەق قىلىپ قويغانىدى .
سېلىنىپ بولغان ، سېلىنىۋاتقان ئۆيلەر بۇ يەردىكىلەر ئىلگى-
رى كۆرۈپ باقمىغان ، ئاڭلىمىغان يېڭىلىق بولغاچقا ، بۇ يېڭىلىق-
لارنىڭ تەرىپى قۇم دۆڭلىرى ئارىلىرىدا ، توغراقلىق ، دەريا ،
كۆل ، شاخاچىلار بويلىرىدا بىر جەمەت ھەتتا بىر ئائىلە «بىر
مەھەللە» بولۇپ ، «دۇنيا مۇشۇ» دەپ ياشاپ كېلىۋاتقانلارغا شامال-
دەك تارىلىپ ، ئۇلارنىڭمۇ كۆرۈپ بېقىش ئىستىكىنى ئاشۇردى ،
كېلىدىغانلار كۆپىيىشكە باشلىدى . كۆرۈپ بېقىشقا كەلگەنلەرنىڭ
كەتكۈسى كەلمىدى ، قايتىپ بېرىپلا كەتمەسكە كۆچۈپ كېلىشتى .
كۆچۈپ كەلگەنلەرنىڭ ئالدىغا بىر ئاي ، كەينىگە بىر - ئىككى كۈن
بولدى ، ئۇلار يەنە كېلىۋاتاتتى .
— ھازىر كۆچۈپ كەلگەنلەر ئاتىمىش ئۆيلۈكتىن ئاشىدۇ .
ئۇلار ساتمىدا ، گەمىلەردە ، بەزىلىرى تېخى توغراق دالدى-
سىدىلا يېتىپ - قوپۇۋاتىدۇ . قالغان قىرىق ئۆينىڭ پۈتۈشىنى
ساقلىماي ، پۈتكەن ئۆيلەرگە ئورۇنلاشتۇرساقمىكىن ، — دېدى
تۈلەك بوۋا ، جاھانبەگكە تەكلىپ بېرىپ .
— ئورۇنلاشتۇرساق مۇشۇ قېتىمدىلا مۇقىملىق تەسەك بولىدۇ .
تۆت مەھەللىگە قانداق ئورۇنلاشتۇرساق بولار ؟
— بۇ ، بەگنىڭ ئۆزىنىڭ ئىشى ، قاراقوشۇن ، ئابدال ئاقسا-
قاللىرى بىلەن كېڭىشىپ باقماسەن .
— شۇلار بىلەنمە ؟ ئۇلار باش ئاغرىتىدىغان ئادەملەر .
— گوي - گوي ، ئۇ يېرىنى بىلگەندىكىن ، ئۆزۈڭ بىلىپ
بىر ياقلىق قىلماسەن .
— كۆڭلۈمگە پۈككىنىم بار . كېڭەش قىلايلى ، — دېدى
جاھانبەگ .
مۇشۇ سۆھبەت بولۇپ ئۈچ كۈندىن كېيىن ، قاراقوشۇن ،
ئابدال ئاقساقاللىرىنى ئاساس قىلغان ھالدا ئون كىشىلىك كېڭەش
ئۆتكۈزۈلدى . كېڭەشكە قاراقوشۇن ، ئابدالدىن تۈلەك بوۋا قاتارلىق
تۆت قېرى ، قالۇچىلاردىن قاناقاغا ۋاكالىتەن تايۇق ، كۆچۈپ كەل-

گەنلەرگە ۋەكىل بولۇپ ئوماق ، بۇلاردىن باشقا يەنە كۈنچىققانبەگ قاتناشتى .

— كىشىلەرنى ئارىلاش ئولتۇرغۇزساق ، ئاقساقاللار كىملەر- نىڭ ئاقساقىلى بولىدۇ ، جېدەل - ماجىرا چىقسا ئۇنى كىم سوراپ- دۇ . ھەممىنى سەن ئۆزۈڭ سوراپ بولالامسەن ؟ — دېدى قاراقو- شۇن ئاقساقىلى جاھانبەگكە قاراپ .

— مەنمۇ شۇنى دېمەكچىدىم ، قارىقويۇق ئارىلاشتۇرۇپ ئو- رۇنلاشتۇرساق جېدەل - ماجىرادىن قۇتۇلالمايمىز . تىنچ ياشايمىز دېسەك ، بىر مەھەللىگە بىر قەبىلە كىشىلىرىنى ئورۇنلاشتۇرۇپ ، مەھەللىلەرنى ئورۇنلاشقان قەبىلىنىڭ نامى بىلەن ئاتىغىنىمىز ياخ- شى ، — ئابدال ئاقساقىلى سالىباي ئولتۇرغانلارغا ئاداۋەت قىلغان- دەك باشقا ياققا قاراپ تۇرۇپ دېدى .

— قېنى ئېيتە ، ئاقساقال ، جېدەل - ماجىرانى كىم قىلىدۇ ؟ — تۈلەك بوۋا سالى ئاقساقالغا ئۇدۇل قاراپ گېپىنى داۋاملاشتۇرۇپ دېدى ، — تىلىمىز بىر ، ئىچىدىغان سۈيىمىز ، ئاتا - بوۋىمىزدىن تارتىپ ياشاپ كېلىۋاتقان تۇپراق - زېمىنىمىز بىر تۇرۇپ ، نېمىنى تالىشىپ ، نېمىگە جېدەللىشىمىز ، نېمىشقا بىر دىل بولالمايمىز ! ؟

— مەن ئۆتكەنكى بىر قېتىملىق ئاقساقاللار كېڭىشىدە گې- پىمنى دەپ بولغان . يەنە بىر دەي : مەن ھېچقانداق قەبىلە ئەمەس ، مەن تارىملىق ، لوپلۇق ، مېنى قايسى مەھەللىگە ئورۇنلاشتۇرسا ، لوپلۇقۇم ئارىسىدا ئولتۇردۇم ، دەپلا قارايمەن ، — دېدى كۈنچىق- قانبەگ .

تايۇق گەپ باشلىدى : — قالاچ قاناقا ئۇزاقتىن بۇيان بىزگە : «قەبىلەم دەپ يۈر- مەڭلار ، ھەرگىز بىر يەردە ئولتۇرمىز دېمەڭلار ، باشقىلار بىلەن ئارىلىشىپ ئولتۇرۇپ ، ئۇلار بىلەن تۇغقان دەك ئۆتۈڭلار» دەپ كېلىۋاتىدۇ . شۇڭا بىزنى تۆت مەھەللىگە قانداق ئورۇنلاشتۇرساڭ- لار قوشۇلىمىز ، ئولتۇرۇپىمىز .

قاراقوشۇنلۇق چوڭ ياشلىق بىر بوۋاي ئېغىز ئېچىپ :
— ئارىلاش ئولتۇرغانغا جېدەل چىقماس . ھەممىمىز يەيدىغى-
نىمىزنى دەريا ، كۆللەردىن ، ئوۋدىن تاپىمىز ، ھېچكىم ھېچكىم-
نىڭكىنى ئېلىۋالمايدۇ . قېنى ئولتۇرۇپ باقمايمىزمۇ . ھازىرمۇ
قاراقوشۇنلۇقلار بىلەن ئابداللار يېقىن ئولتۇرۇۋاتىمىزغۇ . جېدەل
چىققاندا بىر گەپ بولمامدۇ ؟ — دېدى .

— گوي - گوي ، يېشىڭغا يارىشا ئەجەب جايىدا ، ئوبدان گەپ
قىلىدىڭ . ھەممىمىزنىڭ يەيدىغىنى سۇ بىلەن جاڭگالدا . ھازىرغىچە
ئۇنى كىم تالىشىپتۇ . ئارىلىشىپ ئولتۇرساق ئۆملۈكىمىز ئاشىدۇ
دەپ قارايمەن ، — دېدى تۈلەك بوۋا يەنە .
— مەنمۇ ئارىلىشىپ ئولتۇرساق دەيمەن ، — دېدى ئوماق .
قالغان ئۈچ قېرىمۇ : «قېنى ئارىلىشىپ ئولتۇرۇپ باقايلى»

دېيىشتى .

— ئارىلىشىپ ئولتۇرۇشقا سالى ئاقساقال بىلەن قاراقوشۇن
ئاقساقىلىدىن باشقىلىرىمىز قوشۇلىدىكەنمىز . بۇ ئىش شۇنداق
بولىدىغان بولدى . يەنە بىر ئىش ، — دېدى جاھانبەگ ئولتۇرغانلار-
غا قاراپ ، — تۆت مەھەللىنى تۆت قەبىلىنىڭ نامىدا ئاتىساق قانداق
دەيسىلەر ؟
ئولتۇرغانلار ، بولۇپمۇ تۆت قېرى بىلەن سالى ئاقساقال ،
قاراقوشۇن ئاقساقىلى جاھانبەگنىڭ تەكلىپىدىن ئەجەبلىنىش ھېس-
قىلىپ بىر - بىرىگە قاراشتى . تايۇق بىلەن ئوماق بەگنىڭ نېمىنى
نەزەردە تۇتۇۋاتقىنىنى بىلەلمىدى . يەنىلا تۆت قەبىلىنىڭ نامىنى
مەھەللە نامى قىلماقچى بولغىنىنى تېخىمۇ چۈشەنەلمىدى . ئۇلار
ئەجەبلىنىپ بىر - بىرىگە ، ئاندىن : «بەگ نېمە دەۋاتىدۇ» دېگەن-
دەك تۈلەك بوۋىغا قارىدى . جاھانبەگنىڭ تەكلىپىنىڭ نېمىلىكى
تۈلەك بوۋىغا يېڭى ئەمەس ئىدى . ئىككى ئاينىڭ ئالدىدا تۈلەك
بوۋا مەھەللە - ئۆي قۇرۇلۇشىغا مەسئۇل بولۇشنى ئۈستىگە ئې-
لىشقا ئۈنىمىغاندا ، كۈنچىققانبەگ ئۇنىڭ قۇلىقىغا پىچىرلىغان
گەپ مۇشۇ ئىدى . بۇ ئىشتا جاھانبەگ يىراق مەھەللە - يۇرتلاردى-

كى ئاقساقال ۋە باشقىلارنىڭ رايىنى نەزەرگە ئېلىپ مادار اچىلىقنى
ئويلىغانىدى . بۇنىڭغا كۆپچىلىك قوشۇلدى ۋە شۇ يەردىلا ھەربىر
مەھەللىگە نام بېرىلدى .

كېڭەشتىن سالى ئاقساقال بىلەن قاراقوشۇن ئاقساقىلىدىن
باشقىلىرى خۇشال تارقاشتى . پەقەت ئىككى ئاقساقال ، بولۇپمۇ
سالى ئاقساقال خاپا بولۇپلا قالماي ، چىرايىدىكى تاتىراڭغۇلۇق
ئۇنىڭ ئىنتايىن ئارامسىزلىنىپ جىددىيچىلىككە چۈشۈپ قالغىنىدەك
نى ئىپادىلەپ تۇراتتى . ئۇ ئۆيىدە بىر ئاز تۇرۇۋېلىپ ، باشقىلار
ئۆي - ئۆيلىرىگە تاراپ كەتكەندىن كېيىن ، ئۆيىدىن چىقىپ تالىش-
قۇلنى ئىزدەپ كەتتى .

2

«قۇيرۇقىنى كۆتۈرگەن كالا تېزەكلىمەي قالمايدۇ» . يېڭى
يۇرت ، يېڭى مەھەللىدە ئۆزىنىڭ قايتا ئاقساقال سايلىنالىشىغا
كۆزى يەتمىگەن سالىباي ئوتتۇرىغا يېڭى كۆزى چىقارماقچى بول-
دى . ئۇ ئىلگىرى تارقاتقان : «كۈنچىققانبەگ ئاتىسىدىن بەگلىكنى
تارتىۋېلىش ئۈچۈن ئەتراپىغا ئادەم توپلاۋېتىپتۇ» دەپ تارقاتقان
پىتنە ، ئۆسەك گەپكە كۈنلەرنىڭ ئۆتۈشىگە ئەگىشىپ كىشىلەر
ئېرەنشەيدىغان بولۇپ قالدى . بەلكى بۇ گەپلەرنىڭ قايسى شۇم
ئېغىزدىن چىققانلىقىنى بىلگەندىن كېيىن ، پىتنە - جەمەچىگە :
«بوغۇزۇڭ كۆپ» ، «ئۆيۈڭ چۆل قال» دەپ ئەڭ يامان ئاقىۋەت
تېلەپ قارغاشتى ، تېخى : «ئاتىسىدىن بالىسى كەڭ قورساق ، يۇرت-
ۋازلىق قىلمايدۇ» دېيىشىپ ، كۈنچىققانبەگنىڭ ياخشى گېپىنى
قىلىشتى . يۇرتداش ، قەبىلىداشلىرىنىڭ ئۇنى ياقلىماق يوق ، قار-
غاشلىرى سالى ئاقساقالنىڭ جېنىغا تېگىپ ، مەجەزىنى تېخىمۇ
قوداڭشىتىۋەتتى . ئۇ دەسلەپ ئۆزىگە ھەمدەملىككە قاراقوشۇن ئاق-
ساقىلىنى تارتماقچى بولدى ، ئەمما ئۇنىڭ ئالدىغا بېرىشقا كۆڭلى
تارتىمىدى . ئۇ جاھىل قەبىلىۋاز ھەممىدىن يەك ئابداللارغا ئۆچ ،

سالى ئاقساقالغا تېخىمۇ ئۆچ . بۇلارنىڭ سەۋەبچىسى يەنە شۇ سالى ئاقساقال ئىدى . بۇرۇن ئۇ ئابداللارنى : «بىزنىڭ يېزىمىزغا يېقىن كېلىۋالدى» دەپ قارايدىغانلاردىن بولسىمۇ ، يىللارنىڭ ئۆتۈشى بىلەن ئۇ گەپ ئوڭۇپ كەتكەن پالاستەك ئۆز تۈسىنى يوقىتىپ ، كېيىنچە ئېغىزغا ئېلىنمايدىغان بولۇپ قالدى .

ئىككى قەبىلىنىڭ ئاقساقاللىرى ئۆزئارا بىر - بىرىگە يەر تېگىدىن قارشىپ يۈرسىمۇ ، پۇقرا - قاراچىلار ئۇچرىشىپ قالغاندا ئەھۋاللىشاتتى ، ھاللىشاتتى ، ھەتتا ئۆتنە - يېرىم قىلىشىپ يېقىن ئۆتەتتى . بالىلار بولسا قۇملاردا پومداقلىشىپ ، بىرگە سۇغا چۆمۈ - لۇپ ئوينىشاتتى . شۇنداق كۈنلەرنىڭ بىرىدە ، قاراقوشۇنلۇق بىر - نەچچە ئوۋچى بەش جەرەننى ئاتلىرىغا غانجۇغىلاپ كېلىۋاتقاندا ، ئوۋدىن قۇرۇق قول قايتىپ كېلىۋاتقان سالى ئاقساقال قاتارلىق تۆت ئابدال ئوۋچىلىرى بىلەن دوقۇرۇشۇپ قالدى .
— جەرەننى نەدە ئوۋلىدىڭلار ؟ — سالى ئاقساقال قاراقوشۇن -

لۇق ئوۋچىلاردىن سورىدى .
قاراقوشۇنلۇق ئوۋچىلاردىن بىرى ئوۋنى نەدە قىلغانلىقىنى دېدى .
— بىز ئوۋلايدىغان ماللارنى ئۈركۈتۈپ قاچۇرۇۋېتىپ ، شۇ - ئىزە ، بىزگە ھېچنېمە قالماپتىكەن — دە ، — دېدى سالى ئاقساقال .
سالى ئاقساقالنىڭ گېپىگە قاراقوشۇنلۇق ئوۋچىلار ھەيران قالدى . چۈنكى جەرەنلەرنى ئوۋلىغان جاي ئۇلار بۇرۇندىنلا ئوۋ قىلىپ كېلىۋاتقان يەر ئىدى . ئۇنىڭ ئۈستىگە ، ئۇلار بۇ قېتىم ئوقىيالا ئېلىپ چىققانىدى . ئوقيانىڭ ئۈنى بولمىسا ، يىراقتىكى ئىلۋەسۇنلار قانداق ئۈركۈيدۇ .
سالى ئاقساقال ، نېمى يوق گەپ^① قىلماي ، تۈزۈك گەپ قىلماستەن : بىز سېنىڭ قايسى مېلىڭنى نېمىمىز بىلەن قانداق

① نېمى يوق گەپ — قۇرۇق گەپ ، يۇقۇشمايدىغان گەپ .

ئۈر كۈتۈپتۇق ، سىلەر نەدە ئوۋ قىلغاننىڭلار ؟ — دېدى بايا گەپ قىلغان قاراقوشۇنلۇق ئوۋچى .
ئۇنىڭ گېپى سالى ئاقساقالغا خۇددى مۇزغا دەرەڭگە ئاتقاندىكى قوپال ، قاتتىق تەگدى .
— بىزنىڭ نەدە ئوۋ قىلىشىمىز بىلەن سېنىڭ نېمە چاتتىڭ .
بۇ دېگەن ئابدال بەگلىكىنىڭ تەۋەسى . نەدە ئوۋ قىلغۇمىز كەلسە شۇ يەردە ئوۋ قىلىمىز ، جاڭگالدىكى ئىلۋەسۇنلارمۇ بىزگە تەۋە ، — دېدى سالى ئاقساقال .
قاراقوشۇنلۇق ئوۋچىلار بۇ يولسىز ئاقساقال بىلەن گەپ تەگە . شىپ يۈرگەندىن يوللىرىغا ماڭايلى ، دەپ ئويلىشىپ ، ئاتلىرىنى دېۋىتىپ مېڭىۋىدى ، سالى ئاقساقال :
— توختاڭلار ، ھېلى قىلغان گېپىمنى ئۇقىمىدىڭلارما . ئاۋۇ جەرەندىن ئىككىنى تاشلاپ قويۇپ ، بوپتۇ ، ئۈچىنى ئېلىپ كېتىڭلار ، — دېدى .
قاراقوشۇنلۇق ئوۋچىلارنىڭ غۇرژىدە ئاچچىقى كەلدى ، چىرا . يى ئۆڭدى — ئاچچىقى كۆزىگە ، يۈزىگە تېپىپ چىققانىدى . قاراقوشۇنلۇق گەپ قىلغان ئوۋچى سالى ئاقساقالنىڭ : «بۇ دېگەن ئابدال بەگلىكىنىڭ تەۋەسى... جاڭگالدىكى ئىلۋەسۇنلارمۇ بىزگە تەۋە» دېگىنىنى ئويلىدى . دە ، تاكالىشىۋەرسە ماجىرا چىقىدىغانلىقىنى بىلدى . ئېتىنىڭ ئىككى تەرىپىگە غانجۇغىلىۋالغان ئىككى قالجا .
نى^① ئات ئۈستىدە تۇرۇپلا يېشىپ يەرگە تاشلىۋەتتى . — دە ، ھە . — راھلىرىغا ماڭايلى دەپ ئىشارە قىلىپ يۈرۈپ كەتتى...
— ... سالى ئاقساقال بەك ئوسال ئىش قىپتۇ . لوپ دالىسى ئابدالنىڭلا ئەمەس ، پۈتۈن لوپلۇقنىڭ . جاڭگالدىكى ماڭارلىق ھاي .
ۋانلارمۇ بىرەر قەبىلىنىڭ ئەمەس . بۇ گېپىمۇ بولماپتۇ . قەبىلىلەر بۇنداق قارىشىپ يۈرسەك كىمگە پايدا . بۇ ئىشلار ئوختاسى^② كەلگەندە ھەل بولىدۇ . سالى ئاقساقال ئورنىدا سىلەرگە مەن

① قالجاق — جەرەندىنىڭ چىشىسى .

② ئوختاسى — بىر ئىشنىڭ ھەل بولۇش ۋاقتى — سائىتى ، پەيتى .

ناماقۇل بولاي . ئىككى قالجاقنىڭ ئورنىغا مەن ئىككى قوي
 بېرى ، — دېدى جاھانبەگ ، قاراقوشۇن ئاقساقلى ئەھۋالنى دەپ
 كەلگەندە .
 — مەن ئىككى قالجاقنى تۆلۈچلەپ^① بېرىڭلار ، دەپ كەلمە-
 دىم ، سالدغا دەپ قوي ، بەگ ، ئۆزىنى غالىس^② ساناپ ، ئابدال
 ئاقساقاللىقنى كۆركۈتمە قىلىپ بىزنىڭ ئادەملەرنى بوزەك قىلمە-
 سۇن ، — قاراقوشۇن ئاقساقلى شۇنداق دەپلا ئورنىدىن تۇرۇپ
 كېتىپ قالدى .
 كېيىن پەيتىنى تېپىپ جاھانبەگ سالى ئاقساقالغا قاتتىق
 تەگكۈزۈپ گەپ قىلىپ قويدى . شۇنىڭدىن كېيىن قاراقوشۇن
 ئاقساقلى بىلەن سالى ئاقساقالنىڭ تېخىمۇ بىر قازاندا ئۈمىچى
 پىشمايدىغان بولۇپ قالدى . سالى ئاقساقال ئىلاجىسىز يەنە تاللىشقۇل-
 نى ئىزدەپ باردى .
 — گەپلىرىمىز بىكارغا كەتتى ، بەلكى قارغىش بولۇپ ئۆزدە-
 مىزگە ياندى . ئەمدى نېمە دەيمىز ؟ — دېدى تاللىشقۇل سالى
 ئاقساقالنىڭ گېپىنى ئاڭلىغاندىن كېيىن .
 — قۇلىقىڭنى يېقىن ئەكەل ، شەيتان ئاڭلاپ قالمىسۇن ، —
 دېدى سالى ئاقساقال ، ئۆيدە ئىككىسىدىن باشقا ئادەم بولمىسىمۇ
 ئۆزىچە گۇمانسىراپ .
 تاللىشقۇل سۈرۈلۈپ ئۇنىڭغا يېقىنلىدى .
 — قانداق ، بۇ گەپ بولىدىغاندۇ ؟ — دېدى سالى ئاقساقال
 تاللىشقۇلنىڭ قۇلىقىغا پىچىرلاپ بولۇپ .
 تاللىشقۇل كۈلۈپ كېتىپ :
 — بۇنى قانداق ئويلاپ تاپتىڭ ئاقساقال ، مېنىڭ بىرنەچچە
 يەل تاپان يېقىنلىرىم بار ، ئۇلارغا دەپلا قويدىغان بولسام ، لوپ
 دالىسىدا شامال دەك ئۇچۇپ يۈرۈپ ھەممە يەرگە تارقىتىدۇ-
 ۋېتىدۇ ، — دېدى .

① تۆلۈچ — تۆلەش ، قەرز ،
 ② غالىس — يۇقىرى ، ئۈستۈن ، قاتتىق

تاللىقۇلنىڭ پىتنە تارقىتىشقا بۇنچە قىزغىنلىق بىلدۈرۈپ كېتىشىدە سەۋەب بار. ئۆتكەنكى قوشاق ئېيتىشىشتا ئوماقنىڭ شۇنچە كۆپ ئادەم ئالدىدا ئۇنى ئىككىنچىلەپ قوشاققا ئېغىز ئاچ-ماس قىلىپ رەسۋا قىلىۋەتكىنى بەك ئەلەم بولغانىدى. ئۇنىڭدىن ئۆچىنى ئېلىشنىڭ ھېچ ئېپىنى تاپالماي يۈرگەنىدى. سالى ئاقسا-قالنىڭ ئويدۇرۇپ چىققان گېپى ئۇنىڭ كۆڭلىدىكىنى تاپقانداك بولغانىدى. «مۇشۇ گەپ بىلەنلا ئۇلارنىڭ يېڭى يۇرت قۇرۇش، چوڭ كۆچۈرۈش، ئويۇشۇش دېگەنلىرى سۇغا چىلىشار. ناۋادا، سۈرۈشتە قىلىپ قالغۇدەك بولسا، سالى ئاقساقال شۇنداق دېگەن، دەپ قۇتۇلمامدىمەن» دېگەنلەرنى كۆڭلىگە پۈكۈپ قويدى ئۇ. پىتنىچى ئاز بولسىمۇ، «ئورۇق كاللىنىڭ پوقى يوغان» دې-گەندەك، تارقاتقان ئىغۋاسىنىڭ تارقىلىشى تېز، تەسىرى چوڭ بولدى. «بۇرۇن قەبىلىۋازلىق، يۇرت - جەمەتۋازلىق قىلغانلارغا يېڭى يۇرتتا ئۆي بېرىلمەيدىكەن، شۇنداقلاردىن كۆچۈپ بارغانلىرى بولسا، كەلگەن جايىغا كەتكۈزۈۋېتىدىكەن» دېگەن گەپ بوراندا ئۇچقان قامغاق پوزمىنىدەك ھەممە يەردە يامراپ يۈردى. قار پوم-زىكى دومىلىغانسىرى يوغىنىغاندەك، بۇ ئىغۋالارمۇ سەمرىپ، چىغ كۆتىچىكىدەك شاخلاپ، چوڭلا بىر نەرسە بولدى. بەزى-لەر پىتنە - پاساتنى ئاڭلاپ ئۆز سايىسىدىن ئۆركۈپ، گۇمانلىنىپ يوق بولۇپ كېتىشتى، بەزىلىرى يېنىدىن قوشۇپ، كىشىلەرنى ساراسىمىگە چۈشۈرۈپ قويدى. يېڭى يۇرتقا كۆچۈپ بېرىشقا تەرەد-دۇتلىنىۋاتقانلار توختاپ قېلىشتى. كۆچۈپ كېلىۋاتقانلار ئارا يول-دىنلا ئارقىسىغا قايتىشتى. يېڭى يۇرتقا كۆچۈپ كېلىۋاتقانلارنىڭ ئايىغى ئۈزۈلدى. كۆچۈپ كەلگەنلەردىن ئون نەچچە ئۆيلۈكى «ئۆ-زىنى سوراپ» بىر كېچىدىلا غىپىدە كېتىشتى، كەتمىگەنلىرى-نىڭمۇ كۆڭلى جايىدا ئەمەس. كېتەيلى دېسە كۆڭلىنىڭ بىر يېرى يېڭى، مۆجىزىدەك ئاجايىپ چىرايلىق ئۆيدە، كەتمەي تۇرۇپ باقا-لى دېسە، گەپلەر ھېلىقىدەك...

تۈلەك بوۋىدەك زېرەك كىشىلەر بۇ پىتنە - پاساتنىڭ قايسى

شۈم ئېغىزدىن چىقىپ ، كىملىرى تەرىپىدىن تارقىتىلىۋاتقىنىنى بىلىپ بولدى . «يالىغاننىڭ ئايىغى قىرىق» ، ئۇلار ئىغۋاچىنى بىلىپ بولغۇچە ، ئۇلارمۇ بارىدىغان يېرىگە بېرىپ ، چاچىدىغىنىنى چېچىپ بولدى .

— ئۆيلەرگە ئورۇنلاشتۇرۇشنى تېزلىتىلى ، — دېدى تۈلەك بوۋا جاھانبەگكە .

— ئالدى بىلەن يىراقتىن كەلگەنلەرنى ئورۇنلاشتۇرايلى ، — تايۇق شۇنداق دەپ بولۇپ يەنە مۇنۇ گەپنى قوشۇپ قويدى ، — بۇلاقكۆلدىن كەلگەنلەرنى كېيىنرەك ئورۇنلاشتۇرساقمۇ بولىدۇ . — بىزدەك يۇرت قۇرۇش ئىشىغا ئارىلىشىپ يۈرگەنلەرنى كېيىنگە قالدۇرۇپ ، ئالدى بىلەن قاراچىلارنى ئورۇنلاشتۇرايلى ، — دېدى ئوماق .

جاھانبەگ يېڭى ئەھۋال ئالدىدا نېمە قىلىشنى بىلمەي گاڭگىراپ قېلىپ ، بىرنەچچە يىلەننى چاقىرىپ مەسلىھەت سورىغانىدى . پىكىر قىلغۇچىلارنىڭ گەپلىرى ئەنە شۇنداق بىرلا مەزمۇندە بولۇپ ، يىراقتىن كەلگەنلەرنى ، تۆۋەن قاتلامدىكى پۇقرالارنى ، كۆڭلىنى تىندۇرالمىدى دېلىغۇل بولۇپ يۈرگەنلەرنى ئالدىن ، تېز ئورۇنلاشتۇرۇش ، مۇشۇ يول بىلەن ئىغۋاچىلارنىڭ ئاغزىنى تۇتۇقلاشتىن ئىبارەت بولدى .

ئوقۇشماسلىق ، تەكرارلىق بولۇپ قالماسلىق ئۈچۈن ، بىر مەھەللىگە ئورۇنلاشتۇرۇپ بولغاندىن كېيىن ، يەنە بىر مەھەللىگە قەبىلە كىشىلىرىنىڭ ئاز - كۆپلۈكىگە قاراپ تەكشۈپ ئورۇنلاشتۇرۇلىدىغان بولۇپ ، سۆھبەتتىن چىقىپلا تۇتۇش قىلىندى . كىشىلەر ئۆزىنى تىگىشاپ خارامۇشلاڭغاندەك بولۇپ قالغان دالا بىردىنلا جانلىنىپ كەتتى . كىشىلەرنىڭ چىرايىدا خۇشاللىق جىلەۋىسى . بالىلاردىن چوڭلارغىچە شۇنچە تېتىكلەشكەن . چوڭلارنىڭ ئىش بۇيرۇقلىرى ، بالىلارنىڭ چوڭۇلداشلىرى ئەتراپىنى قاپلىغانىدى . بىردىنلا كىشىلەرنىڭ خۇشاللىقىنى ، جۇشقۇنلۇقىنى تېخىمۇ جانلاندۇرۇپ ، كەيپىياتنى ئۇرغىتىدىغان زىل ، جاراڭلىق ئاۋازدا

ئېيتىلغان قوشاق ھەممە كىشىنى ئۆزىگە تارتتى . سادانىڭ ياڭراق-
لىقىدىنلا قوشاقنى كىمنىڭ ئېيتقانلىقىنى كىشىلەر بىلىپ بولدى .
بۇ ئۇجۇلخاننىڭ ئاۋازى ئىدى :

تالىشقۇلنۇ سالىباي ،
بىر قويغا ساتىۋاپتۇ .
جەمە گەپ توشۇغالى ،
ئارۋاغا^① قاتىۋاپتۇ .
جەمە گەپنى ئاغىرى^② ،
تارتالماي ياتىۋاپتۇ .

ئامالى يوق سالىباي ،
يانداپ قوشۇپ ئۆزۈنۈ .
يۇرتتۇن يۇرتقا يەتكۈچە ،
يەرگە تۆكۈپ يۈزۈنۈ .
كىم ئاڭلايدۇ يۈزۈ يوق ،
جەمەچىنى سۆزۈنۈ .

لوپ دالىسىدا ھەممىدىن تېز ، ھەممىدىن كەڭ تارقايدىغىنى
قوشاق . بولۇپمۇ يۇرتتۇزلىق ، قەبىلىۋازلىقتىكى جاھىل ، ئەسەبىي-
لىكى بىلەن داڭقى پۈر كەتكەن سالى ئاقساقالدىك ، تىلى ئاچچىق ،
سېسىق قوشاقلىرى بىلەن نام تاپقان تالىشقۇلدىك ئادەملەر ئوغرى-
سىدىكى قوشاقلارنىڭ شامالدا تارقالغان پۇراقتەك بارمايدىغان يې-
رى يوق . مانا ، ئۇجۇلخاننىڭ قوشىقى ئاغزىدىن چىقىپ بولۇشىغا
شاماللارنىڭ غۇر - غۇرىدا ، گۈرۈلدەشلىرىدە شۇ قوشاق ، ئاقىۇ-
لامخان ، سۇقسۇر^③ ، غاز ، ئۆردەكتەك سۇ قوشلىرىنىڭ غاق -

① ئارۋا — ھارۋا .
② ئاغىرى — ئېغىر .
③ ئاقىۇلام ، سۇقسۇر — سۇ قوشلىرى .

غاقليرىدىمۇ ، قاغلارنىڭ قاقىلداشلىرىدىمۇ ، سەھەر قۇشى تورغايدىن -
 لارنىڭ چۈ - چۈلىرىدىمۇ ھەتتا سېسىق پۇراق قارۋاننىڭ جىر -
 چارلىرىدىمۇ شۇ قوشاق...
 سالى ئاقساقال بىلەن تالىشقۇل ئۆز ئۆيلىرىدە روجەك ، تۇڭ -
 لۈكتىن ، تۆشۈك - يېرىقلاردىن كىرىۋاتقان قوشاقتىن قۇلىقى
 گاراڭ ، كاللىسى ساراڭ بولۇپ ، چېكىسىنى تۈتۈپ ئولتۇرۇشاتتى .
 «قاشقا سانساڭ كۆزگە ، كىشىگە سانساڭ ئۆزگە» دېگەن
 دەل مۇشۇ .

— قۇداڭنىڭ ، كۈيۈغلۇڭنىڭ ، قىزىڭنىڭ يۈزىنى ئايىماي
 جەمە تارقاتقاندىكىن خوپ بولدى ، ئۆزۈڭگە ئاز ، — دەپ تەئەددى
 قىلاتتى سالى ئاقساقالنىڭ خوتۇنى .
 — ئاقساقاللىقىدىن ئايرىپ بېرىدىغاندەك قىپ كەتتى . ئەمدى
 كىشىلەرگە قايسى يۈزىمىز بىلەن قارايمىز ، — دەپ دادلايتتى
 تالىشقۇلنىڭ خوتۇنى .

ئۇجۇلخاننىڭ قوشاقلىرىنى تولۇقلاپ ئۇندا كۆنچى ، چارا ،
 چوڭكۆل ، كۈزلەكتىن ، بۇندا مىرەن ، ئارغاندىن قوشاقلار ئەتىياز -
 دىكى غاز توپىدەك ئايىغى ئۈزۈلمەي قاتار - قاتار ، توپ - توپى
 بىلەن ئۇچۇپ كېلىشكە باشلىدى . شۇ قوشاقلارنىڭ بىرىدە مۇنداق
 دېيىلگەن :

سارغايىپتۇ كۆز بولۇپ ،

سۇ بويۇنۇ^① قىياقى .

چوڭ كەپ قايتۇ سالغان ،

ئاقساقاللىق تۇماقى .

سىياقىڭنى ياپالماس ،

قاش ، كۆزۈڭنۇ^② بويماق .

...

① بويۇنۇ — بويىنىڭ (لوپنۇر دىئالېكتىدا) .
 ② كۆزۈڭنۇ — كۆزۈڭنىڭ (لوپنۇر دىئالېكتىدا) .

چۆل ئۆيۈڭدۈن چىقماي ئۆل .

ۋىچىر - ۋىچىر - ۋىچىر - ۋىچ ،
سېسىق لەشنىڭ جايى كۆل .

«ئۆلمەكنىڭ ئۈستىگە تەپمەك» قىلغان تورغاغا قەھرى تۈتە .
قان سالىباي پۈتىدىكى كەشنى ئاتتى . ئۇنىڭغىچە تورغا ئۇچۇپ
كەتكەندى ، كەشى تۈڭلۈكتىن چىقىپ كېتىپ ، قايتىپ ئۆگزىگە
گۈپىدە چۈشتى .

— كەشمنى ئېپ چۈشۈپ بەرگىنە ، — دېدى سالىباي خوتۇنغا .
— كەش كىمنىڭ بولسا ، كىم ئاتقان بولسا ، شۇ ئۆزى ئېپ
چۈشسۇن ، — سالى ئاقساقالنىڭ خوتۇنى شۇنداق دەپلا ئۆيدىن
چىقىپ كەتتى .

— مېنى سەنمۇ چاققىلى تۇردۇڭمۇ ، — سالى ئاقساقال
خوتۇننىڭ ئارقىسىدىن غۇدۇراپ قالدى .

3

ئاسماندا ئەگىپ يۈرگەن پارچە - پارچە بۇلۇتلار پايانسىز كۆك
سەتھىگە سىڭىپ كەتكەندەك ياكى شامال بىر ياقلارغا سۈرۈپ ئېلىپ
كەتكەندەك كۆزدىن غايىب بولدى . ئاسمان كۆلىنىڭ زۇمرەت سۈيىدە
دەك تىنىق ، سۈزۈك . قۇياش شۇ قەدەر پارلاق ، چاقناق ، ئۇنىڭ
نۇرلىرى يېڭى يۇرتقا ، ئۇنىڭ كەڭ دالا - تۈزىگە ، قۇملۇقلىرىغا
سېخىلىق بىلەن تۆكۈلۈپ ، يۇرتنىڭ كۈز ھاۋاسىنى ئۆتكەن ھەر -
قانداق يىللاردىكىدىن ئىللىقلاشتۇرۇۋەتتى .

— بۇ يىل كۈز ئوبدان كەلدى .
— ئۆيۈشۈش ياراشتى .

— ئۆيۈشۈشنىڭ ياراشقانلىقىدا گەپ يوق ، ئەممازە...
— ھە ، نېمە ئەممازە ؟

— مۇشۇ... مەھەللىلەرگە قويغان نامنى دەيمىنا ، كۆڭلۈم تازا

تارتمايۋاتىدۇ .

— قاراقوشۇنلۇق تۇرۇپ «قالۇچى» مەھەللىسىدە ئولتۇرۇپ قالغىنىڭغا شۇنداق دەۋاتامسەن .

— گوي - گوي ، نەدىكى گەپنى قىلىسەنكەن ، ئارىلىشىپ ئولتۇرۇپ تۇغقاندىك ئۆتۈۋاتىمىز . شۇڭا ئاشۇ نامنى قوللانمىساق بولمامدۇ ، دېمەكچىمەن .

— بەللى ، سەنمۇ مەندەك ئويلاۋېتىپسەن . ئاغا^① - بەگلىرىمىز نېمىنى ئويلايدىكىنتاڭ ، ئۆزلىرى قەبىلىچىلىك قىلىشمايلى دەيدۇيۇ ، لېكىن ئۆزلىرى مەھەللىلەرگە قەبىلى نامىنى قويۇۋالىدۇ .

— ... بولۇنۇۋاتقان گەپنىڭ ئۈستىگە كۈنچىققانبەگ بىلەن تۈلەك بوۋا ، تايۇق ، ئوماقلار كېلىپ قالدى . بۇلار جاھانبەگنىڭ چاقىرىشى بىلەن مۇھىم بىر ئىشنى مەسلىھەتلەشكىلى ئۇنىڭ ئالدىغا كېتىۋاتقاندى .

— ھە ، ئوبۇشقىلار^② ، ئاغا - بەگلەر سىلەردەك ئويلەماپتۇ - ھە ؟ — دېدى كۈنچىققانبەگ ئۇلارغا قاراپ ئىللىق ، سۆيۈنۈش بىلەن كۈلۈمسىرەپ .

— ئەمدى... دەيمىز... بولۇپ... ئاتىغانلىقىمىزنى بۇلارغا دەپ بەرگىنا . — بوۋا ، نېمىشقا شۇنداق ئاتىغانلىقىمىزنى بۇلارغا دەپ بەرگىنا . — گوي - گوي - گوي ، ياخشى ئۆزۈڭ دېگىن - بەگ ئوغلى ، بەگنىڭ گېپى بەگچە بولىدۇ ، يۇرتقا تېز تارايدۇ ، — دېدى تۈلەك بوۋا .

— چوڭنىڭ ئەقلى چوڭچە ، تۈلەك بوۋا دەل گەپنى قىلدى . ئۆزۈڭنىڭ دېگىنى ياخشى ، بەگ ، — دېدى ئوماقمۇ . — ئۆزئارا پاراڭ قىلىشىۋاتقانلار قاراقوشۇن ۋە ئابدال قەبىلىسىدە .

① ئاغا - لوپنۇقلاردا يۇرت چوڭلىرى شۇنداق دەپ ئاتىلىدۇ .
② ئوبۇشقا - قېرىلار ، بوۋىلار .

دىكى ھازىر بىر مەھەللىدە ئولتۇرۇۋاتقان يۈز - ئابرويلۇق قېرىلار ئىدى. كۈنچىققانبەگ ئۇلارنىڭ پاراڭلىرىدىن يېڭى تۆت مەھەللىگە تۆت قەبىلىنىڭ نامىنى قوللىنىشتا نېمىنى كۆزدە تۇتۇشقانلىقىنى كۆپچىلىككە تەپسىلىي رەك ئېيتىپ قويۇشنىڭ لازىملىقىنى ھېس قىلىپ قالدى...

— لوپلۇقلار ئىچىدە قاراقوشۇنلار ئاساسىي ئاھالە بولۇپ، سانى ھەممىدىن كۆپ، لوپ دالىسىنىڭ ھەممە جايلىرىغا كەڭ تارقالغان. ئۇنىڭدىن قالسا ئابدال^①، قالۇچى، جۇداخ — يانلار،

① ئابدال — تارىخىي ئاتالغۇ بولۇپ، قەدىمكى بىر تۈركىي قوۋم - قەبىلىنىڭ نامى. لىۋ زىشياۋ «ئۇيغۇرلار» (1) دېگەن كىتابىدا: «... جوجان ئاقسۆڭەكلىرى ھاكىمىيىتىنىڭ كېيىنكى مەزگىللىرىدە (مىلادىيە 5 - ئەسىرنىڭ كېيىنكى يېرىمىدا — ئا) ئۇيغۇرلارنىڭ ئىچكى قىسمىدا توققۇز ئۈرۈقداش قوۋم شەكىللەندى. ئۇلار: ياغلاقار (ئۇيغۇر)، قۇرتارغار، دېرىمار، بايرىسقى، ئابدال... لاردىن ئىبارەت» دەيدۇ. (مىللەتلەر نەشرىياتى، 1987 - يىلى 10 - ئاي 1 - نەشرى 37 - بەت). ۋاھىتجان غوپۇر، ئەسقەر ھۈسەيىنلەرمۇ «ئۇيغۇر كلاسسىك ئەدەبىياتى تېزىسلىرى» دېگەن كىتابىنىڭ «ئۇيغۇرلارنىڭ تەركىبى» ماۋزۇلۇق بېتىدە (7 - بەت) ئابدالنى ئىچكى توققۇز ئۈرۈقنىڭ بەشىنچىسى قىلىپ تەسۋىفلىگەندۇ (مىللەتلەر نەشرىياتى 1984 - يىلى 4 - ئاي 1 - نەشرى). ۋاڭ جىلەي «ئوتتۇرا ئاسىيا تارىخى» (1) دېگەن كىتابىدا «گېرېتسىيە ۋە ئەرمىنىيە تارىخچىلىرى ئۇلارنى ئىفتالىت (ئابداللارنى — ئا) ئاپتولىتىس ياكى ئىفتالاس دەپ ئاتىغان. پارس ۋە ئەرەب يازغۇچىلىرى ئابدال دەپ ئاتىغان. بەزى غەرب يازغۇچىلىرى بولسا ئۇلارنى ئاق ھۇنلار دەپ ئاتىغان» دەيدۇ (شىنجاڭ خەلق نەشرىياتى 1993 - يىلى 4 - ئاي 1 - نەشرى، ئابلەت نۇردۇن، ئېزىز يۈسۈپ تەرجىمىسى 276 - بەت). قەدىمكى بۇ ئۇيغۇر قەبىلىسى يۇقىرىقىلاردىن باشقا يەنە ئوخشىمىغان دەۋرلەردە ياۋچى، توخار دەپمۇ ئاتالغان. «مەركىزىي ئاسىيا تارىخىغا دائىر ماتېرىياللار — ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى» دا (ياۋچى)، ئېتىمونىمى تېكىستلەردە 4 - ئەسىردىن باشلاپ «توخار» دەپ تەرجىمە قىلىنىپ كەلدى» دېيىلىدۇ. (شىنجاڭ خەلق نەشرىياتى 2000 - يىلى 3 - ئاي 1 - نەشرى. رۇسچىدىن ئۇيغۇر سايرائى تەرجىمىسى، 45 - بەت). يۇقىرىقى كىتابنىڭ 50 - بېتىدە: «ھۇنلارنىڭ چوڭ دۆلىتى ياۋچىلار بىلەن قاتتىق ئېلىشىش جەريانىدا مەيدانغا كەلگەن» دېيىلگەن بولسا، 52 - ، 53 - بەتلە: «نۆمەن تەڭرىقۇت چوڭ ئوغلى مەتنى تەخت ۋارىسى قىلىشقا بولمايدۇ دەپ قاراپ، ياۋچىلارغا تۇرغاقلىققا بېرىپ، ياۋچىلارنىڭ ئۆزىگە بولغان ھوشيارلىقىنى بوشاتماقچى بولغىدۇ» دېيىلگەن؛ 48 - بېتىدە: «ياۋچىلار غەربىي يۇرتقا كۆچۈپ ئۇسۇن قەبىلىلىرى بىلەن قوشنا بولغانىدى. ھۇنلارنىڭ قىستاپ كېلىشى بىلەن ئۇلار غەرب تەرەپكە كۆچتى، كېيىن ئوتتۇرا ئاسىياغا ئۆتۈپ، ئۇ-يەردىكى گېرىك - باكتىرىيە پادىشاھلىقىنىڭ ئورنىغا ئۇلۇغ كوشانلار پادىشاھلىقىنى قۇردى... خەن سۇلالىسى دائىرىسىدە بولسا، ئۇلارنىڭ بۇرۇنقى ئىسىملىرىغا ئاساسلىنىپ «ئۇلۇغ ياۋچىلار پادىشاھلىقى» دەپ ئاتالدى» دېيىلگەن. ۋاڭ جىلەي «ئوتتۇرا ئاسىيا تارىخى» (1) دېگەن كىتابىدا: «توخرى (ياۋچى، ئابدال — ئا) ئېلى ھۇنلارنىڭ غەربىي تەرىپىدىكى چوڭ دۆلەت بولۇپ، خېشى كارىدورىغا جايلاشقانىدى» (144 - بەت). «توخرىلار ھۇنلار تەرىپىدىن مەغلۇپ قىلىنغاندىن كېيىن... غەربكە كۆچكەن بۇ بىر قىسىم توخرىلار تارىختا ئۇلۇغ (چوڭ) توخرىلار دەپ، يىراققا كۆچمەي، جەنۇبىي تاغقا (كوئېنلۇن تېغى بولۇشى مۇمكىن) بېرىپ چاڭلار بىلەن ئارىلىشىپ ئولتۇراقلاشقان بىر قىسىم توخرىلار كىچىك توخرىلار دەپ ئاتالغان» دەپ كېلىپ، «بۈيۈك تاڭ سۇلالىسى دەۋرىدە غەربىي يۇرتقا قىلىنغان ساياھەت خاتىرىسى» دىن «ئۇدۇن (خوتەن) بىلەن چەرچەن ئارىلىقىدا توخرى دۆلىتى بار» دېگەن جۈملىسىنى نەقىل قىلىپ كۆرسەتكەن (147 - بەت). لى يىننىڭ «يۇددا ئېلى ئۇدۇن» دېگەن كىتابىدا، غەربكە كۆچۈپ كوشان ھاكىمىيىتى قۇرغان چوڭ ياۋچىلارنى «ياۋچى»، «توخار - توخرى» دېمەي توغرىدىن - توغرا «ئابدال» دەپ ئالغان. ئۇ مۇنداق دەيدۇ: «شۇنىڭ بىلەن ئۇدۇن يەنە ئابداللارنىڭ كىيىنكى ئىسمىغا چۈشۈپ قالغان» (122 - بەت).

يۇقىرىقى تارىخىي ئاساسلاردىن شۇنى بىلىدۇقكى، «ئابدال» قەدىمكى ئۇيغۇر قەبىلىلىرىنىڭ بىرى بولۇپ، ھەرقايسى دەۋردە، ھەرقايسى تىللاردا ھەر خىل ئاتالغان. ھۇنلارنىڭ قىستىشى بىلەن چوڭ بىر تۈركۈمى غەربكە كۆچۈپ كەتكەن، ئاز بىر قىسمى جەنۇبقا يەنى تارىم ۋادىسىغا كېلىپ ماكانلىشىپ قالغان.

بىر تۈركۈم قاراقوشۇنلۇقلار بىلەن ئابداللار قاراقوشۇن ، ئابدال
 مەھەللىلىرىدە ئايرىم توپ بولۇپ ئولتۇرغاندىن باشقا ، تۆت قەبىلە
 ئادەملىرى لوپ دالىسىنىڭ ھەممىلا يېرىگە تارىلىپ ، ئارىلىشىپ
 مەھەللە بولۇپ ئولتۇراقلاشقان . يەنە بىر قىسىملىرى سۇ ، ئوتلاق ،
 ئوزۇقلۇق قوغلىشىپ تېخىمۇ تارىلىپ ، بىر جەمەت ھەتتا بىر
 ئائىلە ئايرىم ئولتۇرۇپ ، يىلاپ - يىلاپ باردى - كەلدى قىلىش -
 ماي ، بىر - بىرىنىڭ ھالىنى بىلىپ تۇرۇش تۈگۈل باشقىلارنىڭ
 مەۋجۇتلۇقىدىن خەۋەرسىز ئۆتۈپ كېتىدىغانلارمۇ ئاز ئەمەس . بۇلار
 ئۆزلىرىدىن ھەم كۈندىلىك يېمەكلىكى ، تۇرمۇش لازىمەتلىكىدىن
 باشقىسىنى بىلمىسىمۇ ، ئۆزلىرىنىڭ قايسى قەبىلىدىن ئىكەنلىكى -
 نى بالىلىرىغا ھېكايە قىلىپ بېرىپ ، ئۇلارنىڭ قۇلىقىغا قويۇۋې -
 تىشنى ئۇنتۇمايدۇ . مەھەللىلىشىپ ئولتۇرغانلار ئائىلىلەر ئارا
 مۇناسىۋەتتە قەبىلىسىنى چىقىش قىلىسىمۇ ، مەھەللىلەر ئارا بول -
 دىغان تۈرلۈك مۇناسىۋەتلەردە مەھەللىسىنى تەكىتلىشىدۇ ، مە -
 ھەللىسىنىڭ نامى ، مەنپەئىتىدە چىڭ تۇرىدۇ . مەھەللە بولۇپ ،
 توپلىشىپ ئولتۇرغان لوپلۇقلاردا قەبىلىچىلىكتىن باشقا يەنە يۇرت -
 ۋازلىق ، مەھەللىۋازلىقمۇ خېلى يىلتىز تارتىپ كەتكەن . بۇ تە -
 سىرنى بىر قېتىملىق نام قويۇش - قويماسلىق بىلەن ئۇلارنىڭ
 كۆڭلىدىن كۆتۈرۈۋەتكىلى بولمايدۇ . ئەگەر ئۇنداق قىلىنسا ، ھەم -
 مە قەبىلىدىن نارازى بولىدىغانلار چىقماي قالمايدۇ . بۇ چوڭ
 ئويۇشۇشقا پايدىسىز . يېڭى يۇرتتىكى تۆت مەھەللىنىڭ ئاتىلىشىغا
 كەلسەك ، ئۇ بىر قۇرۇق نام ، قەبىلىچىلىك بىلەن زادى ئالاقىسى
 يوق ، ئاقساقاللىرىنى مەھەللىدىكى پۇقرالار ئۆزى سايلايدۇ . ناۋا -
 دا ، ئاقساقال ئۆز قەبىلىسىنى كۆتۈرۈپ چىقىپ ، قەبىلىسىگە بو -
 لۇشتۇرۇلۇق قىلىدىغان بولسا ، قالغان ئۈچ قەبىلە كىشىلىرى نارازى
 بولىدۇ ، ئۇنىڭ سۆزى ئۆتمەيدۇ ، كېيىنكى قېتىمقى ئاقساقال
 سايلاشتا خەلق قەبىلىچىلىك قىلمايدىغان بىرىنى تاللاپ سايلىۋالىدۇ -
 دۇ . شۇڭا بەگلىكىمىزدە بۇنىڭدىن كېيىن قەبىلىچىلىكنىڭ رولى
 ئاجىزلاپ ، تەسىرى يوقىلىشقا باشلايدۇ . بۇ تەرىپىدىن خاتىرجەم

بولۇڭلار ، قانداق ؟
 — بىلدۇق ، بىلدۇق ، بەگنىڭ ئوغلى بەگچە ئويلايدۇ.
 كەن ، — دېيىشتى قېرىلار .
 ھېلىقى قېرىلار قالدى . تۆتى جاھانبەگنىڭ ئۆيى تەرەپكە
 ماڭدى .
 — كېلىڭلار ، كېلىڭلار ، — دېدى جاھانبەگ ئېگىز يۇلغۇن
 شاخلىرى بىلەن قاشالانغان ھويلىغا كىرىۋاتقانلارغا ، بەگ تېخى
 يېڭى ئۆيگە كۆچۈپ چىقمىغانىدى ، — سۇپىدا ئولتۇرۇپ پاراڭلىدۇ .
 شايلى .
 تۈلەك بوۋا جاھانبەگكە سەپىلىپ قارىدى . ئۇنىڭ چىرايىدىن
 يا جىددىيلەشكەن ، ياكى ئاچچىقلانغاندەك بىرەر ئىپادىنى سېزەلمىدى .
 دى ، « بىزنى چاقىرتقۇدەك قانداق بىر ئىش بولغىنىدى » دەپ ئوي-
 لاپ قالدى .
 كىرگەنلەردىن كۈنچىققانبەگدىن باشقىلىرى سۇپىغا چىقىپ
 جايلىشىپ ئولتۇرۇشتى . كۈنچىققانبەگ سۇپىنىڭ يەنە بىر تەرىپىدە
 لەپتىلا ئاتىسىغا ئۇدۇل قاراپ ئولتۇردى . بەگنىڭ ئايىلى ئوتتۇرىغا
 چىگە ئارىلاش تورقا تالاسىدا توقۇلغان داستىخان سېلىپ ، دەملەپ
 تەييار قىلىپ قويغان قويۇق سۈتلۈك چاينى ياغاچ چۆچەكلەرگە
 قويۇپ ، ھەربىر قاچىغا تۆت تالدىن جىگدە تاشلاپ ، كىرگەنلەرنىڭ
 ئالدىغا قويۇپ ئۆيگە كىرىپ كەتتى .
 — مەھەللە قۇرۇش ئىشىنى تۈگەتتۇق ، — جاھانبەگ مېھمان-
 لارنى چايغا تەكلىپ قىلىپ ، ئۆزى چايدىن ئىككى سۈمۈرۈۋېلىپ
 گېپىنى باشلىدى ، — كەلگەنلەرنىڭ ھەممىسىنى مەھەللىلەرگە
 ئورۇنلاشتۇرۇپ بولدۇق . ھەربىر مەھەللىدە يەنە ئۈچ - تۆتتىن
 ئۆي بوش ، كەلگەنلەرنى ئۇدۇللۇق ئورۇنلاشتۇرساق بولىدۇ . ئەم-
 دىكى مۇھىم ئىشىمىز ، ئاقساقاللار كېڭىشى چاقىرىپ كېيىنكى
 ئىشلارنى كېڭىشىۋالساقمىكىن دەيمەن . كېيىنكى مۇھىم ئىشىمىز
 جىمى ئاقساقاللارنى باشقىدىن سايلاپ چىقىش ، سىلەرچە قان-
 داق ؟ — دېدى جاھانبەگ ، ئاندىن تۈلەك بوۋىدىن باشلاپ ئولتۇر-

غانلارغا بىرمۇبىر قارىدى ، چىرايىدا كۈلكە جىلۋىلىنىپ تۇراتتى .
 — سايلىنىدىغان ئاقساقاللارنىڭ شەرتى نېمە بولىدۇ ، كۆڭ .
 لۇڭگە پۈكۈپ قويغانسەن ؟ — تۈلەك بوۋا جاھانبەگدىن سورىدى .
 — شەرت بىرلا : قەبىلىچىلىك قىلمايدىغان بولۇش .
 — گوي - گوي ، گوي ، قالتىس شەرت بوپتۇ . كېڭەشنى
 قاچان ئاچماقچى ؟
 — بۈگۈندىن باشقا ئون كۈندىن كېيىن ئاچساق ، كېڭەشتىكى
 گەپلەرنىڭ قاراچىلارغا تولۇق ، ئەينەن يەتمەي قالماسلىقى ئۈچۈن ،
 ھەر مەھەللىدىن ئىككىدىن ئادەم ئاقساقاللار بىلەن بىللە كەلسە ،
 ياندىشىپ كېلىدىغان ئادەملەرنى چاپارلارغا تاپىلاپ قويساق دەيمەن .
 — ئۇنداقتا كونا - يېڭى ئون ئىككى مەھەللىدىن ئوتتۇز ئالتە
 ئادەم كېلىدىكەن . ھەرقايسى مەھەللىلەردىكى تۇتاملىق ئادەملەر
 ساڭا تونۇش . كېلىدىغان شۇ ئادەملەرنى چاپارلارغا ئۆزۈڭ تاپىلاپ
 قويغىنىڭ ياخشى ، — دېدى تۈلەك بوۋا .
 مەسلىھەت پۈتتى : جاھانبەگ تۆت مەھەللىدىن ئالتە ئادەمنى
 چاقىرىپ ، جېكىلەيدىغاننى جېكىلەپ قويدى . يىراققا بارىدىغانلىرى
 بەگنىڭ پەرمانىنى ئېلىپ شۇ كۈنىلا يۈرۈپ كېتىشتى .
 ھەرقانچە ھىم دۈملەنگەن ماتىنىڭ ھورى ، ھىدى تارقالغان .
 دەك ، كۆپ ئادەم چاقىرىپ كېڭەش ئۆتكۈزۈشنىڭ سەۋەبى شۇنچە
 مەخپىي تۇتۇلغان بولسىمۇ ، پۈتۈن لوپ دالىسىغا تارقىلىپ كەتكە .
 نىدى . بەزى قەبىلىۋاز ئاقساقاللارنىڭ دېمى ئىچىگە چۈشۈپ كەت .
 تى ، ئەمما كۆپچىلىك پۇقرالار خۇشال ئىدى . بۇنچە كۆپ ئادەم
 چاقىرىپ كېڭەش قىلىش ئابدال بەگلىكى تارىخىدا تۇنجى قېتىملىق
 بولغاچقا ، بۇنىڭغا كۆپچىلىك كىشى قىزىقتى ، شۇنداقتىمۇ ئىنكاس
 ھەر خىل ئىدى .
 — بۇ قېتىم قالتىس كېڭەش بولىدىغان ئوخشايدۇ .
 — مۇشۇنىڭ بىلەن قەبىلىچىلىك تۈگىگەن بولسىغۇ .
 — كۆپ يىل ئاقساقال بولغان ، بۇ قېتىم .

كېلىشكە تېگىشلىكلەر كېلىپ بولدى . كەلگەنلىرى ئۇدۇللۇق
 يېڭى مەھەللە ، يېڭى ئۆيلەرنى ئالا قويماي بىر مۇبىر كۆرۈپ چىق-
 تى . ئۇلارنىڭ ئۆيلەرگە زوقى ، مەسلىكى كەلدى ، ئۆيىنى كۆزىگە
 سۈمۈرۈۋالدىغاندەك ئۇزاق قاراپ كېتىشتى .
 — بىزمۇ كەلسەك ئورۇنلاشتۇرامسىلەر ؟ — دېگەن سوئالغا :
 — سىلەر قانداقلا بولمىسۇن مەھەللىلىشىپ ئولتۇرۇۋاتىسى-
 لەر . بۇ ئۆيلەرگە ئالدى بىلەن مەھەللىسى يوق ، تارقاق ئولتۇرۇ-
 ۋاتقانلار ئورۇنلاشتۇرۇلىدۇ ، — دېگەن جاۋابنى ئېلىشتى ، جاۋاب-
 تىن كۆڭلى يېرىم بولۇشقان بولسىمۇ ، مەھەللىلەرنىڭ قەبىلىچە-
 لىكتىن خالىيلىقى ئۇلاردا يېڭى بىر تۇيغۇنى قوزغىدى .
 كېڭەشچىلەرنى جاھانبەگ يېڭى يۇرت ئارقىسىدىكى يۇلغۇنلۇق
 ئوتتۇرىسىدىكى قۇملۇققا باشلاپ كېلىپ ئولتۇرغۇزدى . كېڭەش
 ئالدىن پۈكۈلگەن مەقسەت ئاساسىدا ئېلىپ بېرىلدى ، دېيىلىدىغان
 گەپلەر دېيىلدى ، تاپىلايدىغان ئىشلار تاپىلاندى . بۇنىڭدىن بۇرۇن
 سايلىنىدىغان ئاقساقاللارغا ھېچقانداق شەرت قويۇلمايتتى ، كۆپچە-
 لىك سايلىسىلا بولاتتى . ئالدىنقى قېتىمقى ئاقساقاللار ئۆزىنىڭ
 تەسىرىدىن پايدىلىنىپ ھەم ھەر خىل ۋاستىلەرنى ئىشقا سېلىپ
 سايلىنىۋالاتتى . بۇ قېتىم ئۇنداق بولمايدىغان بولدى ، شەرت قو-
 يۇلدى . شەرت بويىچە بولغاندا ھازىرقى ئاقساقاللارنىڭ تولىسى
 سايلىنىشتىن قالدۇ . بۇ ئۇلارنىڭ ئۆزىگە ئايان بولسىمۇ ، شەرتكە
 قارىتا ھېچنېمە دېمىدى . سالى ئاقساقالنىڭ سەتچىلىكىنى ئويلاپ ،
 سۇنىڭ ئېقىشى ، شامالنىڭ يۈرۈشى بويىچە ماڭماقچى بولدى .
 جاھانبەگ كېڭەشچىلەرگە ئاتاپ قويدىن بەشنى سويۇپ ، ساغسا
 بولىدىغانلىكى ئىنەكلىرىنى ساغدۇرۇپ ، كېمىگە مەھەللىدىن يى-
 غىپ ، يېتەرلىك سۈتنى تەييارلاپ قويغانىدى . كېڭەشتىن كېيىن
 ھەممە كىشىگە قېنىق قىلىپ بىر تاۋاقتىن سۈتلۈك چاي تارتىلدى ،
 ئارقىدىنلا تۆت ئادەمگە بىر ياغاچ جاۋۇردا گۆش كەلتۈرۈلدى .
 گۆشتىن كېيىن ئازراقتىن سۇغىلا سېلىپ پىشۇرۇلغان بېلىق
 تارتىلدى ، ئارقىدىنلا يېرىم تاۋاقتىن بېلىق سۈيىگە چېلىپ سوۋۇ-

تۇپ قويۇلغان ئۇجۇل ئۈمىچى كەلتۈرۈلدى . داستىخانغا كەلتۈرۈل-
گەن نېمەتلەرنىڭ ھەممىسى بەگنىڭ يېنىدىن چىقىرىلدى . بۇرۇنمۇ
شۇنداق بولۇپ كەلگەن ، ئەمما بۇ قېتىمقىسى بەكلا مول بولدى .
جاھانبەگ ئاغزىدىن چىقارمىغىنى بىلەن ، بۇ داستىخان ئۇنىڭ بۇ
قېتىمدا سايلىنالمىي قالىدىغان ئاقساقاللارغا بەرگەن خوشلىشىش
چېيى ئىدى . داستىخان يىغىلغاندىن كېيىن جاھانبەگ ئۈنلۈك
قىلىپ : —

ئاڭلاپ قويۇڭلار ، شۇنى جاكارلايمەنكى ، ھەرقايسى ئاقسا-
قالارنىڭ ئاقساقاللىقى مۇشۇ ۋاقىتتىن باشلاپ توختايدۇ . يەنە
مۇشۇ ۋاقىتتىن باشلاپ ئون كۈن ئىچىدە يېڭى ئاقساقال سايلاشنى
تۈگىتىڭلار . بۇ ئىشقا ھەربىر مەھەللىدىن كېڭەشكە قاتناشقان ئۈچ
كىشى مەسئۇل بولىدۇ ، — دېدى .

— ھېچ شەپسىز ، تۈيۈقسىز قىلىنغان بۇ جاكارغا تۈلەك بوۋا ،
كۈنچىققانبەگمۇ ھەيران قالدى ، ئەمما خۇش بولدى . بولۇپمۇ كۈن-
چىققانبەگ ئاتىسىنىڭ ھالقىلىق پەيتتىكى بۇ قەدەر كەسكىن ،
قەتئىيلىكىدىن سۆيۈنۈپ كەتتى . «ھالقىلىق پەيتتە چوقۇم مۇشۇند-
داق كەسكىن بولۇش كېرەك» لىكىنى كۈنچىققانبەگ كۆڭۈل خاتى-
رىسىنىڭ ئەڭ چوڭقۇر يېرىگە مۆھۈرلىگەندەك ئورنىتىۋالدى .
— بۇنداق سورۇن ھازىرلاش ھەم ھېلىقى قارارىڭ توغرىسىدا
بىزگە ئازراقمۇ شەپ بەرمىگەندىڭغۇ ، بۇ ئەقىل كاللاڭغا قانداق
كەلدى ؟ — كېڭەشچىلەر تارقاپ ئۆزلىرى خالىي قالغاندا تۈلەك

بوۋا جاھانبەگدىن سورىدى .
— بۇنداق ئەقىل مەندە بولامدىغان ، بۇ ، قالاچ قاناقانىڭ
كۆرسەتكەن ئەقلى بولمامدۇ ، — دېدى جاھانبەگ .
— ھەي ، شۇ قاناقا بىزدىن بۇرۇن كېتىپ قالمىسا بولىتتى ،
بەگلىكىمىزنىڭ تۈۋرۈكى بولۇپ تۇرۇپ بەرگەن بولسا ، — دېدى
كۈنچىققانبەگ .

— گوي - گوي - گوي ، ئۇنى بىر دېمە ، ھە راست ، قاناقانى
كۆچۈرۈش ئىشىنى قانداق قىلىمىز . يەنە بەش ئائىلە قاناقامىزغا

قارايمىز ، دەپ بۇلاقكۆلدە تۇرۇۋاتىدۇ . — دېدى تۈلەك بوۋا .
 ھىم بىر ئىشنى جاھانبەگنىڭ ئېسىگە سېلىپ ،
 بۇنى مەن ئويلاپ قويغان ، يېڭى ئاقساقاللار كېڭىشى بىلەن
 يۇرتنىڭ قۇرۇلۇش يىغىلىشىدىن بۇرۇن قاناقانى كۆچۈرۈپ ئەكەپ-
 لىۋېلىشنىڭ يولىنى قىلايلى . ئەتىلا بىرنەچچىمىز بۇلاقكۆلگە بې-
 رىپ ، قاناقانىڭ ئۆزى بىلەن مەسلىھەتلىشەيلى ، — دېدى
 جاھانبەگ .
 ئەتىسى چاقچىغار بىلەن تەڭلا جاھانبەگ ، تۈلەك بوۋا ، ئو-
 ماق ، تايۇقلار قالاچ قاناقانىڭ ھۇزۇرىغا يۈرۈپ كەتتى . ئايقۇتنىڭ
 ئۇلار بىلەن بىللە بېرىپ قاناقاغا سالام بەرگۈسى بولسىمۇ ، سەل
 ساقسىز بولۇپ قالغانلىقىدىن ئىلاجسىز ئارماننى ئىچىگە يۇتۇپ
 تۇرۇپ قالدى .
 كۈنچىققانبەگنىڭمۇ مىڭ مەرتەم بارغۇسى بار ئىدى ، ئەمما
 ئۇنى ئاتىسى — جاھانبەگ توختىتىپ قويدى .
 — يېڭى مەھەللىلەرنىڭ ئاقساقىلى يوق ، ئىگە بولىدىغان بىر
 ئادەم بولمىسا بولمايدۇ ، بۇ بىر ئىش ؛ يەنە بىر ئىش ، سالى
 ئاقساقال بىلەن تالىشقۇللار تېخىچە يېڭى ئۆيگە چىقمىدى . سەن
 ئاقئۇلام ئارقىلىق گەپ ئېلىپ باق . باشقىچە تەلىپى بولسا ، ئۆزۈڭ
 بىر تەرەپ قىلىۋېتەرسەن ، — دېدى جاھانبەگ ئوغلىغا .
 جاھانبەگلەر ماڭغان كۈنلا كۈنچىققانبەگ خوتۇنى ئارقىلىق
 گەپ ئالسا ، قىيناتىسى :
 — يېڭى يۇرت ، مەھەللە قۇرۇشقا ئۈزۈم بولۇشىچە قارىنىشىپ-
 تىمەن . يېڭى ئۆيدە قايسى يۈزۈم بىلەن ئولتۇرىمەن ، شۇ ئۆيدىن
 چىقىپ قايسى كۆزۈم بىلەن كىشىلەرگە قارايمەن ، — دەپتۇ .
 كۈنچىققانبەگ قىيناتىسىنىڭ ئالدىغا ئۆزى كىردى ، ئەھۋال-
 لاشتى ، مۇڭداشتى . يېڭى ئۆيگە كۆچمىسە بولمايدىغانلىقىنى ،
 كۆچمىگەندە تېخىمۇ گەپكە قالىدىغانلىقىنى ، قالاچ قاناقانىڭ كېلى-
 شىدىن بۇرۇن خالىغان مەھەللىدىكى خالىغان بوش ئۆيىنى تاللاپ
 كۆچۈۋېلىشنى ئۆتۈنۈش قىلىپ چىقىپ كەتتى .

بۇ كۆيۇغلىمىز ئىشكىمىزگە ئاياغ باسنىغىلى خېلى بولغان ، بۇ يولنىمىغۇ ئۆزۈڭ ئېتىۋەتكەن ، شۇنداق بولسىمۇ كىرىپ-تۇ . ئۆزىمىزگە ئۆزىمىز قىلىۋالغاندىكىن ، گەپ قىلماي بەلگىلەپ قويغان ئۆيگە كۆچۈۋالايلى ، — دېدى كۈنچىققانبەگ چىقىپ كەتكەندىن كېيىن ، ئۇنىڭ قېينانىسى ئېرىگە .
 سالىباي ئۇنداق ئويلاپ ، بۇنداق ئويلاپ ، كۆچمىسە ھېچبولمىغاندا بالىلارنىڭ قوشاق قىلىپ ئېيتىلغان ھاقارىتىدىن قۇتۇلالمايدىغانلىقىنى ھېس قىلدى . — دە ، شۇ كۈنى كېچىدە ئاينىڭ يورۇقىدىن پايدىلىنىپ ، بەلگىلەپ بەرگەن ئۆيگە غىپىندە كۆچۈۋالدى .

تالىشقۇل ئەتىسى سالىباينىڭ جىم — جىملا كۆچۈۋالغىنىنى ئاڭلاپ ، ئۇمۇ شۇ كۈنلا يەردىن ئۈستۈن قارىماي مېڭىپ يۈرۈپ كۆچۈۋالدى .

4

ئاتلىرى بىرنەچچە ھەپتىدىن بۇيان مىنىلمەي تازا تاڭشۇرۇلۇپ ، چېپىش سېغىنىپ ، تولا چاپچىپ تۇيىقى قىزىپ تۇرغاچقا ، جاھانبەگلەر بۇلاقكۆل مەھەللىسىگە كۈننىڭ پېتىشىدىن ئىلگىرى يېتىپ كەلدى . ئۇنىڭ ئۈستىگە ، ئۇلارنى تايۇق ئۆزىگە تونۇشلۇق بولۇپ كەتكەن ئۇدۇل ، يېقىن يول بىلەن باشلاپ ماڭغانىدى . تايۇق بۇلاقكۆل مەھەللىسىدىن كەتكەنگە بىر يېرىم ئاي بولۇپ قالدى . ئاددىي بولسىمۇ ئاتىسى سالغان ، ئۆزى تۇغۇلۇپ چوڭ بولغان ، ئۆي — ئوچاقلىق بولۇپ مۇرىسىدىن تۈتۈن چىقارغان ، ئىككى بالىنى قاتارغا قوشقان سۆيۈملۈك ئانا بۆشۈك ئۆيىنى ، شۇنداقلا مەھەللىسىنى سېغىنىپ قالغانىدى . بۇلارنىڭ كېلىۋاتقانلىقىنى بىرەر رەسى خەۋەر قىلىپ قويغان بولسا كېرەك ، بۇلار مەھەللىگە كىرگەندە ، قالاچ قاناقا بىرنەچچە ئادەمنىڭ ھەمراھلىقىدا ئۆيىنىڭ ئالدىدا ئىككى قولى بىلەن ھاسىغا تايىنىپ تۇراتتى . جاھانبەگلەر

يىراقتىنلا ئاتلىرىدىن چۈشۈپ قاناقانىڭ ئالدىغا كەلدى ، ھەممىنى ئېڭىشىپ سالام بەردى .

— قاناقا ، تالاغا چىقىپسەنغۇ ، ياخشى بولۇپ قالدىڭمۇ نېمە ؟ — تايۇق كەلگىنىچە قاناقانى يۆلەۋېتىپ سورىدى .

— بەگ ئوغلى كەلسە ئالدىغا چىقىمىسام بولامدۇ .

— مېنى ئۇنداق يات كۆرمە ، قاناقا ، مەنمۇ سېنىڭ بالاك .

— چاقچاق قىلدىم ، ھەممىڭلار مېنىڭ بالام . قېنى ئۆيگە

كىرىڭلار ، — قالاچ قاناقا شۇنداق دەپ تايۇقنىڭ يۆلىشىدە ئۆيگە

ئالدىن ئۆزى ماڭدى .

مەھەللىدىكىلەردىن ئىككى كىشى كەلگەنلەرنىڭ قولىدىن ئات

نىڭ چولۇۋىرىنى ئېلىپ لاشىڭغا باغلاپ قويغىلى يېتىلەپ كەتتى .

ھەممەيلەن سۇپىدا ئولتۇرۇپ بولغاندىن كېيىن جاھانبەگ :

— قاناقا ، ياخشى بولۇپ قاپسەن ، سەندىن بەك ئەنسىرىگەند

دۇق ، — دېدى .

— خېلى ياخشى بولۇپ قالدىم . قىلغان ئىشلىرىڭلاردىن

كۆڭلۈم تىنىپ ، روھىم كۆتۈرۈلۈپ ، قېرى جېنىمنى چىرمىۋال

غان كېسەل چىقىپ كەتكەندەك يەڭگىللەپ قېلىۋاتىمەن . يېڭى

يۇرتنى كۆرۈش ماڭا بۇيرۇلمىغان ئوخشايدۇ دەپ كۆڭلۈم يېرىم

ئىدى ، كۆرىدىغان ئوخشىمەن ، — دېدى قالاچ قاناقا .

قاناقانىڭ گېپىنىڭ ئاخىرى چۈشۈشكە ، قاناقانىڭ كۈكۈنەۋرە

كېلىنى ئالتۇن يوغان ياغاچ جاۋۇرغا ئۇسۇلۇپ سوۋۇتۇلغان ئۈجۈل

بۆلمىقى ئېلىپ كىرىپ ئوتتۇرىغا قويدى ، ياغاچ چۆچەكلەرگە ئۇ

سۇپ ، تۈلەك بوۋىدىن باشلاپ بىر - بىرلەپ بەردى . كۈكۈنەۋرىسى

بۇللا كىچىك بىر ياغاچ قاچىدا يېلىق شورپىسى ئېلىپ كىرىپ

قاناقانىڭ ئالدىغا كەلدى .

— ئۈجۈل تالقىنى سالىڭلارمۇ ؟ — قاناقا بۇلادىن سورىدى .

— شورپىنى ئۆز پېتى ئىچەرمىكىن دەپ تالقان سالىمدۇق .

— تالقاندىن ئىككى چىمدىم سېلىۋېتىڭلار ، ئىچىپ باقاي .

ئالتۇن ئىتتىك كېلىپ بۇلانىڭ قولىدىن قاچىنى ئېلىپ

بولۇپ قاناقادىن سورىدى : ئىككىنچىسىمۇ سالايمۇ ؟
— جىگدە تالقىنىدىنمۇ سالايمۇ ؟

— سال قىزىم ، ئۇنىڭدىنمۇ ئىككى چىمدىملا سال .

قاناقا ئادەتتە بېلىق شورپىسىنى ئۆز پېتىلا ئىچىشنى ياخشى كۆرەتتى . بۈگۈن ئۇنىڭ بېلىق شورپىسىغا ئۇجۇل تالقىنى بىلەن جىگدە تالقىنى سېلىڭلار دېگىنىدىن بۇللامۇ ، ئالتۇنمۇ ھەيران قالدى . ئالتۇن قاچىنى كۆتۈرۈپ سىرتقا ماڭدى ، كەينىدىن بۇللا چىقىپ كەتتى .

— قاناقا ، سەن ئادەتتە شورپىنى شۇنداقلا ئىچىتىڭغۇ ؟ —
ئالتۇن بىلەن بۇللا چىقىپ كەتكەندىن كېيىن تايۇق قاناقادىن سورىدى .

— باشقا ئىش يوق ، سىلەر ئۇجۇل بۇلىمىقى ئىچسەڭلار ، مېنىڭمۇ بېلىق شورپىسىغا چالغان ئۇجۇل ، جىگدە ئۇمىچى ئىچكۈم كەلدى . «كۆڭۈل كۆڭۈلنى تارتىدۇ» كەن ئەمەسمۇ ، — دېدى قالاچ قاناقا .

قاناقانىڭ گېپىدىن جاھانبەگلەر سۆيۈنۈپ كەتتى . ئالتۇن ئۇجۇل ، جىگدە سالغان بېلىق شورپىسىنى ئېلىپ كىردى .

— قاناقا ، ھېلى سەن : «يېڭى يۇرتنى كۆرىدىغان ئوخشايدىمەن» دېدىڭ ، — قاناقا شورپا - ئۇجۇل ئۇمىچىنى ئىچىپ بولغاندىن كېيىن ، جاھانبەگ ئۈزۈلۈپ قالغان بايىقى گەپنى داۋاملاشتۇرماقچى بولدى ، — بىز دەل مۇشۇ ئىش بىلەن كەلدۇق ، — جاھانبەگ بىر يېرىم ئايدىن بۇيان يېڭى يۇرت قۇرۇشتا قىلىنغان ، قىلىنىۋاتقان ئىشلارنى بىر قۇر بايانلاپ بولۇپ ، — يۇرتنىڭ قۇرۇلغانلىق ، ئۇنىڭغا نام بېرىش يىغىنىمىزنىڭ تۈرىدە ئولتۇرۇپ بەرسىكەن ، دەپ سېنى ئالغىلى كەلدۇق ، — دېدى .

— بىز سېنى جىزغىغا سېلىپ بولسىمۇ ئەكىتەرمىز ، دېيىش كەندۇق ، بۇ تۇرقۇڭدا ئاتتا بىزدىن ياخشى ئولتۇرىدىغاندەك قىلدۇ . سەن ، سەن قوزغالمىساڭ ، قالغان ئادەملەرنىمۇ بۇ يەردىن قوزغىدۇ .

يالمايمىز ، — دېدى تايۇق .

— كۆچەيلى ، كۆچەيلى...

كۆچۈشنىڭ گېپى چىقسىلا قاناقانىڭ خىيالغا چۆكۈپ كېتىدۇ .
غانلىقىنى ئوبدان بىلىدىغان تۈلەك بوۋا بۇ قېتىم ئۇنىڭغا سىنچى
كۆزى بىلەن قارىدى . قاناقانىڭ كۆزىدىن ئىلگىرىكىدەك ئاچچىق
خورسىنىش ، ئېچىنىش ئىپادىلىرىنى كۆرمىگەن بولسىمۇ ، يەنىلا
خىيالغا چۆككەنىدى . ئۇ نېمىنى خىيال قىلىۋاتىدىكىن ؟
قاناقا يېقىندا بىر چۈش كۆردى . چۈشىدە تۇنجى قالاچ بوۋىسى
سۆزلەپ بەرگەن ئۇلۇغ بوۋىلىرىنىڭ سەلتەنەتلىك دەۋرانلىرى ،
جەڭ مەيدانلىرى ، ئۇچقۇر ئاتلىرىنىڭ تۇياقلىرىدىن ئوت چاقىتىپ
چىپىشلىرى ، تۈرلۈك ئاپەت - تالاپەتلەر ، يەنە قانداقتۇر سەۋەبلەر
تۈپەيلى تىنىمىسىز كۆچۈشلەر نامايان بولغانىدى . شۇ تاپتا ئۇنىڭ
خىيال ئېكرانىدا شۇ كۆرۈنۈشلەر بىر مۇبىر كۆرۈنمەكتە ئىدى :
شىمالىي گوبى قۇملۇقى... ئۈتۈكەن ئېتەكلىرى ، سىلىنگا ،
ئۇرقۇن ۋادىلىرى ، قۇنتاغ جىلغىلىرى ، ساي - جىرالىرى ،
دالىلىرى... سەلتەنەتلىك ئوردى - ساراي ، قەسىر - قورغان -
لار... قاغان ، تىگىنلەر توغرىسىدا تىكلەنگەن ئابىدىلەر... ياندىن
قوپقان يېغىلىقلار ، تالاپەتلەر... تۆپىلەپ ئۈزلۈكسىز كەلگەن تۈر -
لۈك - تۈمەن بالايىئاپەتلەر... قاچانلاردۇر بىر زامانلاردا ئايرىلىپ
كەتكەن ، ئايرىلغىلى ئۇزاق بولغان قېرىنداش قوۋملىرى تەرەپكە
كۆچۈشلەر ، تۈگىمەس ، بىپايان قۇملۇقلار ، كەڭرى - كەڭرى
ئوتلاق - يايلاقلار... ئالتاي تاغلىرى بويلىرىدىكى تۆمۈر تاۋلاش -
لار ، سانسىز يۇلتۇزلار دەك تاۋلاش ئوچاقلىرىدا لاۋۇلداۋاتقان ئوت -
لار ، يالقۇنلار ، چاچراۋاتقان ئوتقاشلار ، ئۇچقۇنلار ، تەڭرىتاغنىڭ
كۈنگەي ، تەسكەي ۋادىلىرىدىكى ھاياتىي پائالىيەتلەر... مانا ، ئو -
غۇز تۇغۇلدى ، قىرىق كۈندىلا يېتىلدى ، چوڭ ئادەم بولدى . ئۇ
تەڭرى بالىسى ئىدى . ئۇنىڭ قىياپىتى غەلىتە بولۇپ ، كۆزى
كۆك ، ئاغزىمۇ ، يۈزىمۇ قىزىل ، پۈتۈن بەدىنى تۈكلۈك ، پۈتى
بۇقىنىڭكىدەك ، بېلى بۇرىنىڭكىدەك ، كۆكرىكى ئېيىقىنىڭكىدەك

ئىدى. ئۇنىڭ تۇنجى قىلغان ئىشى، ئەلگە ئاپەت بولغان بىر مۈڭگۈزلۈك قىئاتنى ئۆلتۈردى. شۇنىڭدىن ئۇزاق ئۆتمەي ئۇ ئەل - دۆلەتكە خاقان بولدى. قۇياشنى تۇغ، ئاسماننى قورغان قىلىپ، كۈنچىقىش - كۈنپېتىش، يۇقىرى - تۆۋەن - تۆت تەرەپكە ئۇلۇغ، چوڭ يۈرۈشنى باشلىدى. بىر كۆك ياللىق كۆك بۆرە ئوغۇزخاننىڭ زور قوشۇنىغا يول باشلىغۇچى بولدى، ئېدىل (ۋولگا) بويىدا چوڭ دۈشمەننى يەڭدى. ئوغۇزخان بۆرىنى قوشۇن-

نىڭ ئۇرانى^① قىلدى... شۇنىڭ بىلەن ئوغۇزخان ئۆزىنىڭ قوشۇنى بىلەن ئوغۇزخان يۈرۈشلىرىدىن غەلىبە قۇچۇپ داغدۇغا بىلەن قايتتى، تارىم ۋادىسىغا كەلدى. چوڭ، ھەيۋەتلىك بىر شەھەر كۆرۈندى. ئوغۇزخان بۇ شەھەرنىڭ داڭقىنى ئاڭلىغانىدى. بۇ قېرىنداش بىر قوۋمنىڭ شەھىرى ئىدى. ئوغۇزخان شەھەرگە كىرمەي، شەھەردىن يىراقراق بىر تۈزدە قوشۇنلىرىنى ئارام ئالدۇرماقچى بولدى. قارىسا ئوڭ قول ئاتامانى كۆرۈنمىگۈدەك. ئۇ ئۇنى سۈرۈشتە قىلدى، ھېچكىم دەپ بېرەلمىدى، ئۇنىڭ خوتۇنىنى سۈرۈشتە قىلىۋىدى، خوتۇنىمۇ يوق بولۇپ چىقتى. بۇ ئاتامان جەڭگە ماھىر، داڭلىق ئىدى. ئوغۇزخان ئۇنى بىرنەچچە كۈن ساقلاپ باقماقچى بولدى... ئارىدىن ئون نەچچە كۈن ئۆتكەندە، ھېلىقى ئاتامان كەلدى. ئاتاماننىڭ زور قوشۇنىدىن ئايرىلىپ قېلىشنىڭ سەۋەبى مۇنداق ئىدى: ئاتاماننىڭ خوتۇنى ئېغىر بوي ئىدى، ۋاقتى - كۈنى يېقىنلاپ قالغانىدى. تارىمنىڭ تۆۋەن ئېقىن بويىغا كەلگەندە، خوتۇنىنىڭ تولغىقى تۇتۇپ، تۇغۇتى قىستاپ قالدى. «تولغاق ئەگىشىپ كېتىپ قالسا، تۇغۇت مۈشكۈللىشىدۇ» دەيدىغان گەپ بار ئىدى. شۇڭا ئاتامان ھېچكىمگە بىلدۈرمەي خوتۇنى بىلەن قېلىپ قالدى، خوتۇنى يەڭگىدى. خوتۇنىنىڭ ئوزۇقلۇقى ئۈچۈن ئوۋ قىلىپ يۈرۈپ بىرنەچچە كۈن تۇرۇپ قالدى. ئوغۇزخاننىڭ ئېمىشقا قوشۇنىدىن ئايرىلىپ قالدىك دەپ سورىغىنىغا - ... ئەھۋال شۇنداق بولۇپ، خوتۇنىنى باقىمەن، دەپ

① ئۇران (قەدىمكى ئۇيغۇر تىلى) - شۇنار، بەلگە.

قېلىپ قالدىم ، — دېدى ئاتامان .

— ئۇنداق بولسا سەن مۇشۇ يەردە قال ، ئاچ ، — دېدى ئوغۇزخان...

قالاچ قاناقانىڭ خىيال ئېكرانىدىن يەنە مۇنۇ كۆرۈنۈشلەر ئۆتمەكتە :

تۇمارس تۇران كەڭلىكلىرىدە ئات چاپتۇرۇپ ، ئىران ئىشغا-
لىيەتچىلىرىدىن زېمىن - تۇپرىقىنى قوغداپ ، قوشۇنلىرىنى جەڭگە
باشلاپ يۈرمەكتە . ئۇنىڭ پىداكار چەۋەندازلىرى نەيزە ، قىلىچ ،
ئوقيالىرىنى شىلتىگىنىچە ياۋلارغا ئوقتەك ئېتىلماقتا... ؛ ئۇچرىد-
غانلىكى ھەرقانداق توساق - قارشىلىقلارنى بۆسۈپ - يۈكلەپ ،
كاپكاز تاغلىرىدىن ئېشىپ ، ئىران زېمىنلىرىنى بېسىپ ، كەربالا
چۆللۈكىنى كېزىپ ، نىل ۋادىلىرىنى تەسەررۇپىغا ئېلىپ ، شىد-
دەت بىلەن توختاۋسىز كەلكۈندەك باستۇرۇپ كېلىۋاتقان ماكادون-
لۇق ئىسكەندەر زۇلقەرنەينىنىڭ ھەيۋەتلىك بېھىساب زور قوشۇنى ،
تەڭرىتاغلىق تۇران قوشۇنىغا دۇچ كېلىپ ، كېلىۋاتقان يېرىدە
شىپپىدە توختاپ قېلىشتى... »... بۇ تەڭرى قوشۇنلىرىغا تەڭ
كەلگىلى بولمىغۇدەك « دېيىشتى - دە ، سۇنغان ئارزۇ - ئارمانلىرى-
نى ساڭگىلىتىپ ، ئەلەم - ھەسرەت بىلەن قايتىپ
كېتىشتى... ؛ ئوغۇز ، قالاچ ، تۇمارس ئەۋلادى ئاتىلا كافكاز ئې-
گىزلىكلىرىدىن ئېشىپ ، ئېدىل (ۋولگا) دەرياسىدىن ئۆتۈپ ، رىم
سەلتەنىتىنى تەۋرىتىپ ، دۇناي ۋادىسىدا دەۋران سۈردى ، لېكىن
زېمىن - تۇپرىقىدىن ئايرىلىپ ، بەك يىراقلاپ كەتكەن بۇ تەڭرى
ئەركىسى ۋە ئۇنىڭ قوۋمى رەھىمسىز زامان ۋە تارىخنىڭ ئېقىمىغا
سىڭىپ كەتتى... ؛ مانا ، يەنە تارىم ۋادىسى ، گۈللەنگەن ، سەلتەنەت-
لىك شەھەر - قورغان ، قەلئەلەر ، تەرەپ - تەرەپكە كەتكەن
ئاۋات ، قايناق يوللار ، رەستە - بازارلار ، سودا - يەرمەنكە مەيدان-
لىرى ، سارايلار... ئۆز ئارا قىزغىنىشلار ، تالىشىشلار ، تىرك-
شىشلەر ، چىشلىشىشلەر ، بوغۇشۇشلار... تەڭرىنىڭ قەھرى -
غەزىپى... قۇرۇق قالغان دەريالار قەنى ، سۇسىزلىق ، چۆلىدە -

رەشلەر... قۇم - بوران ، كېسەللىك ئاپەتلىرى ، جان تالىشىۋاتقان
يېرىم جانلار ، ئۆلۈكلەر... تىرىكلەرنىڭ جان قايغۇسىدا قېچىش-
لىرى ، كۆچۈشلەر... قۇم ئاستىدا قېلىۋاتقان شەھەر - قورغانلار ،
يوللار ، ئېكىنزارلىقلار...

قۇم ئاستىدا قالغان شەھەرلەرنىڭ ھازىر بەزىلىرىنىڭ نامى ،
ئورنى بار ، بەزىسىنىڭ نامىلا بار ، ئورنىنى ھېچكىم بىلمەيدۇ ،
بەزىلىرىنىڭ نامىمۇ ، ئورنىمۇ يوق ، قۇم ئاستىغا غايىب بولۇپ
كەتكەنچە ئۇنتۇلغان... شۇ ۋەيرانچىلىقتىن باشلانغان كۆچۈپ يۈ-
رۇش مانا ھازىرغىچە داۋاملاشماقتا . تەڭرىتاغنىڭ ئىككى قاسنىقىد-
ىكى قېرىنداشلار قەبىلىچىلىك ۋە كۆچۈپ يۈرۈشلەرگە ئاللىقاچان
خاتىمە بېرىپ ، تۇراقلىق تۇرمۇشقا ئۆتكەن بولسىمۇ ، مۇشۇ لوپ
دالىسىدىكىلەر ياشاش شارائىتىنى ئۆزلىرى يارىتىش يولىدا ئىز-
دەنمەي ، نەدە تەبىئەتنىڭ تەييارلاپ تاشلاپ بەرگىنى بار كىن دەپ ،
ھازىرغىچە قەبىلە ، جەمەت ، ئائىلىلەر بويىچە «قاۋۇن»^① سۈيدۈك ،
ئاشلىق بەدگۈپپا ، بالىق چۈلۈك^② قورساق توق ، بۇز تارىمنى ياقىد-
لا » دېيىشىپ ، تىنىمىسىز كۆچۈشلەردىن قۇتۇلالمايۋاتقانلىقىنى
خورسىنىپ تۇرۇپ خىيالىدىن ئۆتكۈزمەكتە...
«... كۆچمەيلى ، — قاناقا خىيالغا چۆككەن بېشىنى كۆ-
تۈردى ، — بۇ ئاخىرقى كۆچۈش بولۇپ قالار ، ئەتىلا كۆ-
چەيلى ، — ئولتۇرغانلارغا قاراپ ئەمدى ئېسىگە ئالغاندەك جاھان-
بەگدىن ، — كۈنچىققان كەلمەپتۇغۇ؟ — دەپ سورىدى .
— قىلىدىغان ئازراق ئىشلار بار ئىدى . ئۇ شۇ ئىشلارنى بىز
ياقلىق قىلغىلى قالدى ، — دەپ جاۋاب بەردى جاھانبەگ .
— ئوبدان قىيسەن ، ئۇ ئەمدى يۇرت ئىشىنى ئىشلەپ ئۆگە-
نىپ تۇرسۇن . —
ئۇنىڭ بايىقى خورسىنىش قاپلىغان چىرايىدىن مانا ئەمدى
مەمنۇنلۇق ، خۇشاللىق تەپچىمەكتە ئىدى .

① قاۋۇن — قوغۇن ، كۆپ ، بول ، نۇرغۇن .
② چۈلۈك — كۆپ ، بول ، نۇرغۇن .

لوپلۇقلار پات - پات كۆچۈپ - يۆتكىلىپ تۇرىدىغان بولغاچقا ، كۈندىلىك لازىمەتلىكتىن باشقا ئارتۇق بىسات قىلمايدۇ ، يىغمايدۇ . ھەرقايسى ئائىلىلەر بىر تۈركۈم نەرسىلىرىنى ئاخشام تېگىپ سەرەمجانلاپ قويغانىدى ، قالغان نەرسىلەرنى ئەتىگەنلىك چايدىن كېيىنلا ئېشەك ، كالىلارغا ئارتىپ - تېگىپ تەق بولۇشتى . تايۇق بىلەن ئوماق قاناقانىڭ بىساتلىرىنى بىر ئات ، بىر كالىغا ئارتىپ تاغدى ، يول تەييارلىقى تەل بولدى . تايۇق قاناقانىڭ ئاق قاشقىلىق چىلان تورۇق ئېتىنى ئۇنىڭ ئۆيىنىڭ ئالدىغا ئەكىلىپ تۇتۇپ تۇردى . قاناقا ئۆيىدىن چىقىپ ئېتىنىڭ يېنىغا كەلدى . ئوماق قاناقانىڭ ئۆيىنىڭ ئىشىكىنى چىگە يىپتا چىگىپ ئېتىپ قويماقچى بولۇۋىدى ، قاناقا :

— ئەتمە ، بىز قايتىپ يەنە كەلمىسەكمۇ ، ئۆتمۈرۈنچۈلەر قونۇپ ئۆتسە ياخشىغۇ ، دەپ قويۇڭلار ، باشقا ئۆيلەرنىڭ ئىشىكىنىمۇ چىگىپ قويمىسۇن ، — دېدى .

تايۇق بىلەن ئوماق قاناقانى قولتۇقىدىن يۆلىدى ، ئاتنىڭ بېشىنى جاھانبەگ تۇتۇپ تۇردى . قاناقا ئاتقا مىنىپ ئوبدان ئولتۇرۇۋالغاندىن كېيىن ، ئۆزى يالغۇز مەھەللىنى ئارىلىدى . مەھەللىنىڭ ئوتتۇرىسىدىكى ياغاچ ئۆيىنىڭ تېمىدا ئەينەك ئەتىگەنلىك كۈن نۇرىدا ۋالىلداپ تۇراتتى . ئۇنى قاناقا ئۆز قولى بىلەن ئېسىپ قويغاچقا ، ھېچكىم قول تەگكۈزمىگەننىدى . قاناقا ئاتنى تامغا يېقىن قىلىپ ئېگىشىپ ئەينەكنى ئالدى . پېشىگە سۈرتۈۋېتىپ قارىدى ، يۈزىدىكى بېلىق تۈرىدىنمۇ زىچ ئىز سالغان قورۇقلارنى كۆردى . «بۇ ئۆمرۈم بويى كۆچۈپ يۈرگەندە ماڭغان يوللىرىمنىڭ ئىزناسىدەك دۇر ، ئۇنى سانايمۇ سانغىلى بولمىغۇدەك» دەپ ئويلىدى . قاناقانىڭ يۈزىدىكى «ئۆزۈڭنىڭغا - يېنىڭغا تارتىلغان قورۇقلار كۆپلۈكى ، زىچلىقىدىن قارىغان كىشىگە مىسلى توپلاشتۇرۇلغان گۈزەل ئەقىشكە ئوخشايتتى . ئۇ ئەينەكنى ئوماققا : «ئايقۇت تۇتسۇن» دەپ بەردى - دە ، «ماڭايلى» دېگەن ئىشارىنى قىلىپ قويۇپ يولغا ئاتلاندى . قاناقانىڭ ئېتى ئاجايىپ ئوڭىتىلگەن ، قامچا كەتمەيدۇ ،

تىزگىنىنى ئۇيان - بۇيان تارتىشىمۇ ھاجەت ئەمەس ، ئۈزەڭگىنى
بېسىپ ، ئاتنىڭ بېقىنىغا نىقتاپ قويسىلا كۇپايە ، قايسى تەرەپ
نىقتالسا شۇ تەرەپكە ماڭىدۇ ، مېڭىشىنىڭ سىلىقلىقىنى بىر دەپ-
مەڭ ، ئاستا ماڭسىمۇ ، يورغىلىسىمۇ ئولتۇرغان كىشى تەۋرىد-
ىنىپ قويمايدۇ .

ئۇلار ئانچە ئۇزاق ماڭماي ئېگىز ، دائىرىسى چوڭ بىر قۇم
تۆپىلىكىگە كەلدى . قاناقا يېنىغا بۇرۇلۇپ ، تايۇققا :
« — يولىمىز ئاخشام دېيىشكەندەك بولسۇن ، — دېدى — دە ،
ئېتىنى تۆپىلىكنىڭ ئوڭ تەرىپىگە بۇراپ كېتىۋەردى ، ئارقىسىدىن
جاھانبەگ بىلەن تۈلەك بوۋا ماڭدى .

تايۇق بىلەن ئوماق قالغان ئادەملەرنى باشلاپ تۆپىلىكنىڭ
سول تەرىپى بىلەن ئۇدۇل يېڭى ئابدال تەرەپكە يول ئالدى . ئاخشام
قاناقا ئۆزىنىڭ ئويتوغراققا بېرىپ «دېۋە ئادەم» بىلەن كۆرۈشۈپ
ئۆتىدىغانلىقىنى ، جاھانبەگ بىلەن تۈلەك بوۋىنىڭ ئۆزىگە ھەمراھ
بولۇپ ماڭىدىغانلىقىنى ، باشقىلارنى تايۇق بىلەن ئوماق باشلاپ
ماڭىدىغانلىقىنى ئېيتقان . كۆچكۈچىلەر بۇلاققۇلدىن چىقىپ باق-
مىغاچقا ، ئۇلار كونا ئابدال قايسى تەرەپتە ، يېڭى ئابدال قايسى
تەرەپتە ، زادى بىلمەيتتى . شۇڭا ئۇلارنى بىرەر شى باشلىمىسا بول-
مايتتى .

جاھانبەگ بىلەن تۈلەك بوۋا قاناقانىڭ ئويتوغراققا چۈشۈپ
ئۆتۈشىنى ئۆزلىرىچە قىياس قىلىشاتتى . «بۇ قېتىمدا ئۇنى يېڭى
يۇرتقا ئۆزى بىلەن بىللە ئېلىپ كەتسە كېرەك» دەپ ئويلايتتى
تۈلەك بوۋا . جاھانبەگنىڭ قىياسى ئۇنىڭ ئەكسىچە ئىدى .
«دە ، ئۇ ئورنىدىن قوزغالمايدۇ .» (ئاتام ئاڭاينى تاشلىمايمەن ،
بولمىسا ئاتام ئىزىنى ، ئەجدادلار ئىزىنى تاشلىۋەتكەن بولمىمەن ،
ئۆلۈكىگە ئۆلۈكۈم بىلەن ھەمراھ بولمەن ، لا دەيدۇ» دەپ ئويلايت-
تى جاھانبەگ ، بۇ ئىككىسىنىڭ كۆڭلىگە كەچۈرگەنلىرى بىلەن
قاناقانىڭ كۆڭلىگە پۈككىنى ئوخشىمايتتى .
قاناقالار قۇملۇقتا ئاتلىرىنى مەيلىگە قويۇپ بېرىپ ، پاراڭلاش-

— ماڭا ئاتاپلا كېسىپ قويۇپسەن ، — قالاچ قاناقا چەپەرگە شۇنداق دەپ بولۇپ ، تۈلەك بوۋىدىن سورىدى ، — قانداق بولامدۇ ؟

شۇنداق دەپ بولۇپ ، تۈلەك بوۋىدىن سورىدى ، — قانداق ، بولامدۇ ؟

لوپلۇق بەزى قېرىلارنىڭ مەھەللە ئەتراپىدىكى ئوت - چۆپلۈك قۇم دۆڭىنى ، ئىچى كاۋاڭلىشىپ قالغان يوغان توغراقنى ئۆزىنىڭ يەرلىكى ئۈچۈن ئالدىن تاللاپ بەلگە سېلىپ قويدىغان ، بۇرۇنقىلاردىن قالغان ساقىندى ئادىتىگە كىشىلەر ئانچە ھەيران قالمىسىمۇ ، قاناقانىڭ سوئالىغا تۈلەك بوۋا نېمە دېيىشىنى بىلمەي مەڭدەپ قالدى . ئۇنىڭ بۇنداق قىلىشى ئۆمرىنىڭ ئاخىرقى مەزگىلگە يېقىنلىشىپ قالغانلىقتىن بېشارەتلىك . تۈلەك بوۋا نېمە دېيەلسۇن .

لوپلۇق بەزى قېرىلارنىڭ مەھەللە ئەتراپىدىكى ئوت - چۆپلۈك قۇم دۆڭىنى ، ئىچى كاۋاڭلىشىپ قالغان يوغان توغراقنى ئۆزىنىڭ يەرلىكى ئۈچۈن ئالدىن تاللاپ بەلگە سېلىپ قويدىغان ، بۇرۇنقىلاردىن قالغان ساقىندى ئادىتىگە كىشىلەر ئانچە ھەيران قالمىسىمۇ ، قاناقانىڭ سوئالىغا تۈلەك بوۋا نېمە دېيىشىنى بىلمەي مەڭدەپ قالدى . ئۇنىڭ بۇنداق قىلىشى ئۆمرىنىڭ ئاخىرقى مەزگىلگە يېقىنلىشىپ قالغانلىقتىن بېشارەتمىكەن . تۈلەك بوۋا نېمە دېيەلسۇن . . .

— یاخشی کوۋتہ ککەن، — دەبدی ئارانلا .

— ھېلىمۇ ياخشى ئىشلىرىمىزنى تېزلەتكىنىمىز، — دېدى .

— هېلىمۇ ياخشى ئىشلىرىمىزنى تېزلەتكىنىمىز، — دېدى .

ئۇلار ئويتوغراقتا قونۇپ قالدى . قاناقا چەپەرگە كۆتەكنى

قانداق تەرىقىدە تەييارلاشنى ، تېزرەك پۈتكۈزۈشنى قاتتىق چىكىلدە.

دى. جاھانبەگ بىلەن تۈلەك بوۋا جەمىئەت يېتىشىدا ئۇخلايدىغانىدى.

ئىدى ، تۇرۇپ - تۇرۇپ ئۇلۇغ - كىچىك تىنىپ قويۇشلىرىدىن

ئۇلارنىڭ ئۈخلىمىغانلىقىنى بىلگىلى بولاتتى...

توہ رشتہ تو ختم نہ ہو سکتا ہے۔ جس کی پروری ہو رہی ہے۔

5

١٢٤

... قانا قانا... كلية شتته... !

قالا ج فانافا كيلو بتيپنو... تايتا باهش عماما باشلاپ ماڭغانلار يوك - تاقلق بولسمۇ

تايۇق بىلەن ئوماق باشلاپ ماکىئالار يۈك - ئاقىش بولسىمۇ،

ئۇدۇل ماڭغاچقا، يېڭى مەھەللىگە ئىككى كۈندە كېلىپ بولغاندا،

بىدى . مەھەللىدىكىلەر قاناقانىڭ جاھانپەكلەر بىلەن كېلىۋاتقانلىقىنى

نى شۇلاردىن ئاڭلاپ ، ئۇنىڭ كېلىشىنى كۈتۈپ تەلمۈرۈشۈپ ئۆتۈپ كەتتى.

راتتی چوشتین کپینکی مہل بہل کہ چٹاریسی مہل لند

ئوتتۇرىسى بولغان چاغ، يىراقتا، ئېگىز بىر قۇم دۆۋىسىنىڭ

ئۈستىدە ئىككى ئاتلىق ئادەمنىڭ قارىسى كۆرۈندى. —
 — ئۇلار كىم؟ —
 — جاھانبەگمۇ ئەمەس، تۈلەك بوۋىمۇ ئەمەسقۇ. —
 كىشىلەر كۆرۈنگەن بۇ ئىككى ئاتلىقنىڭ كىملىكىنى پەرق
 ئېتەلمەي، بىر - بىرىدىن: «ئۇلار كىملەردۇ؟» دەپ سورىشىپ
 تۇرغاندا، ئۇلار ئاتتا ئۆرە بولۇپ مەھەللە تەرەپكە قاراپ بىرىنىمىدە
 لەرنى ئىشارە قىلىپ قوللىرىنى پۇلاڭلاتتى. بۇ قول ئىشارىتىنى
 لولۇقلار چۈشىنەتتى. ئۇلار ئاتتا ئۆرە بولۇپ مەھەللە تەرەپكە
 كېلىۋېتىپتۇ. —
 — كېپتۇ... —
 كىشىلەر شۇنداق دېيىشكەچ ئىختىيارسىز ئاتلىقلار كۆرۈنگەن
 تەرەپكە ماڭماقتا. ئاتلىقلار يەنە بىر قېتىم قول ئىشارىسى قىلىپ
 قويۇپ، قۇم دۆۋىسىدىن چۈشۈپ بۇ تەرەپكە ئات سالدى. —
 — كەلدى! كەلدى، قاناقا كەلدى! — ئاتلىقلار يىراقتىنلا
 كۆپچىلىككە قاراپ توۋلاپ كەلمەكتە ئىدى. —
 بۇ ئىككىسىنى تايۇق بىلەن ئوماق يىراقتىنلا تونۇدى. بىرى
 قالاچ قاناقانىڭ كۈكۈنەۋرىسى بۇلا، يەنە بىرى تۈلەك بوۋىنىڭ
 نەۋرىسى ھەكىم ئىدى. ئۇلار چۈشلۈك تامىقىنى يەپ بولۇپلا تا.
 يۇق، ئوماققىمۇ دېمەي قاناقالارنىڭ ئالدىغا كەتكەنىدى. ھەكىم
 بوۋىسىدىن باشقىلاردىن قالاچ قاناقانىڭ شۇنچە كۆپ تەرىپىنى
 ئاڭلىغىنى بىلەن دىدارىنى كۆرۈپ باقمىغانىدى. تايۇق بىلەن ئو-
 ماق، كۈنچىققانبەگلەر ماڭدۇرماي قالارمىكىن دەپ، ھەكىم بۇلا-
 غا يالۋۇرۇپ ھېچكىمگە بىلدۈرمەي قاناقالارنىڭ ئالدىغا
 كەتكەنىدى. —
 — توپ ئىچىدىن تۆت يىگىت ئىككى ئاتلىق كىشى كەلگەن تەرەپ-
 كە. ئاتلىرىنى چاپتۇرغىنىچە قۇيۇن. — تۈتۈندەك يۈرۈپ كەتتى.
 بۇلار قاناقانىڭ نامىنى، تەرىپىنى ئاڭلىغان، ئەمما دىدارىنى كۆ-
 رۇپ باقمىغان ياشلار ئىدى. ئۇلارنىڭ ئىككىسى قازاقوشۇندىن،
 قالغان ئىككىسى ئابدال ۋە يانلاردىن ئىدى. ئۇلار قاناقانى بىرىنچى

بولۇپ كۆرۈۋېلىش ئۈچۈن گېپىنى بىز قىلىۋېلىپ، باشقىلارغا
 دېمەي يول ئېلىشقانىدى. بۇلار قۇملۇقتا ئانچە ئۇزاققا بارمايلا
 بايىقى قۇم دۆۋىسى يامزىلىدا ئۈچ ئاتلىق كىشى كۆرۈندى.
 — ئەنە كەلدى! — ئاتلىرىنى بىر تەرەپكە بۇرۇپ، يولغا
 كەلدى! — ئاتلىرىنى بىر تەرەپكە بۇرۇپ، يولغا
 تۆت مەھەللىنىڭ چوڭ — كىچىك ئەر — ئاياللىرىنىڭ ھەممىسى
 گۈررىدە شۇ تەرەپكە ئاقتى. بۇ يولدا كېلىۋېتىپ قالاج قاناقانى
 جاھانبەگ بىلەن تۈلەك بوۋا يولدا كېلىۋېتىپ قالاج قاناقانى
 قانداق ئورۇنلاشتۇرۇشنى مەسلىھەتلىشىۋالغانىدى، قاناقانى جاھان-
 بەگ ئۆزىنىڭ ئۆيىگە يېقىن ئۆيىگە ئورۇنلاشتۇرۇپ، ھالىدىن ئۆزى
 خەۋەر ئالماقچى بولدى. — ئالماقچى بولدى. — ئالماقچى بولدى.
 ئالمان خۇددى بىر قاينام بولدى، قاناقا، جاھانبەگ، تۈلەك
 بوۋىلار ئالمان قاينىمىنىڭ ئوتتۇرىسىدا قالدى، پىيادىلەر، بويى
 پاكارلار قاناقانى تولۇق كۆرۈۋېلىش ئۈچۈن، كۆرەلىگۈدەك جاي
 ئىزدەپ ئايلىناتتى، سەكرەيتتى. — قاناقاغا يول بېرىڭلار! — جاھانبەگ كىشىلەرگە گەپ
 قىلىۋېتىپ ئالدىغا ماڭدى. — قاناقاغا يول بېرىڭلار! — جاھانبەگ كىشىلەرگە گەپ
 كىشىلەر لەپىدە ئىككىگە بۆلۈنۈپ يول بەردى. — جاھانبەگنىڭ
 ئارقىسىدىن قالاج قاناقا، قاناقانىڭ كەينىدىن تۈلەك بوۋا ماڭدى.
 ئالمان بەرگەن يولدىن ئۆتۈپ بولۇپ، ئۈچى يەنە ئۇدۇل بىر قاتار
 بولۇپ ماڭدى. كىشىلەر ئىككى ياندا، ئارقىدا ماڭدى. قاناقا
 پات — پات ئىككى ياندىكىلەرگە قاراپ قوياتتى. شۇ تاپتا قاناقانىڭ
 كۆزىدە، يۈزىدە خۇشاللىقى بىلىنىپلا تۇراتتى. ئۇ بىر ئۆمۈر
 مۇشۇنداق جەم بولۇش، مۇشۇنداق توپلىشىشنى ئارزۇلاپ كەلگەندە.
 دى. بۇ توپتا ھازىر قەبىلە مەۋجۇت ئەمەس ئىدى، تۆت قەبىلە
 ئادەملىرى ئىختىيارسىز، تەبىئىيلا ئارىلىشىپ كەتكەنىدى. بۇنداق
 ئارىلىشىپ كېتىشكەنلىرىنى ئۆزلىرىمۇ بىلمەي قالدى. بىلسە
 نېمە، كىشىلەر ھازىر بۇنىڭغا ئانچە پەرۋا قىلىپ كەتمەيدىغان
 بولدى...

قالاچ قاناقانىڭ يېڭى يۇرتقا كۆچۈپ كېلىشى ، بۇ يەرگە يېڭى
 كەلگەنلەرنىڭ كۆڭلىنى تېخىمۇ خاتىرجەم قىلىپ قالماي ، كېلىش-
 كە تېخىچە كۆڭۈل توختىتالماي تۇرغانلارغا ئىشەنچ تۇرغۇزدى ،
 شۇنىڭ بىلەن ئۇلارنىڭ قولى پۈتتى ، پۈتى قولىنى ئالدىراتقىلى
 تۇردى ؛ يەنە بىر تەرەپتىن ، ھەرقايسى يۇرت - مەھەللىلەرنىڭ
 سايلام ئىشلىرىنىمۇ ئىلگىرى سۈردى . يېڭى تۆت مەھەللىنىڭ
 ئاقساقال سايلاش ئىشى ھەممىدىن ئىلگىرى ، ئوڭايلا تاماملاندى ،
 «مەھەللە ئاقساقىلىغا كىمنى سايلايسىلەر ؟» دەپ بولغۇچە ، كىشى-
 لەر بۇرۇنلا مەسلىھەتلىشىپ كېلىشىۋالغاندەك «XX نى سايلاي-
 مىز» دەپ ، بىر ئېغىزدىن توۋلاشقاندەك ئاۋاز قوشۇپ ، يېڭى
 مەھەللە بولغاندىن كېيىنكى تۇنجى ئاقساقىلىنى ھېچقانداق
 تالاش - تارتىش قىلماي سايلاپ چىقتى .
 قارا قوشۇن مەھەللىسىگە : بەردىقۇل (يانلار قەبىلىسىدىن)
 ئابدال مەھەللىسىگە : تايۇق (قالۇچى قەبىلىسىدىن)
 قالۇچى مەھەللىسىگە : توختىكۆل (ئابدال قەبىلىسىدىن)
 يانلار مەھەللىسىگە : ئوماق (قارا قوشۇن قەبىلىسىدىن)
 قالغان كونا سەككىز مەھەللىدىن يەتتە مەھەللىنىڭ سايلىمى-
 نىڭ ئوڭۇشلۇق بولغانلىق خەۋىرى كېلىپ ، ئارقىدىنلا يېڭىدىن
 سايلانغان ئاقساللار قالاچ قاناقا بىلەن جاھانبەگكە سالام بەرگىلى
 كەينى - كەينىدىن كېلىشكە باشلىدى . پەقەت ئاتىمىشبولاق مەھەل-
 لىسىنىڭ سايلىمىدا ئىككى كىشىگە ئاۋاز تەڭ بولۇپ قېلىپ ،
 ئامالسىز قالغانلىق خەۋىرى كەلدى .
 — ئاتىمىشبولاققا كۈنچىققاننى ئەۋەتەيمىكەن ، — دېدى جاھان-
 بەگ قالاچ قاناقا ۋە تۈلەك بوۋىلار بىلەن پاراڭلىشىپ ئولتۇرۇپ .
 — ياخشى ئويلاپسەن ، ئىشلارنى ئۆزى ئايرىم بىر تەرەپ
 قىلىپ پىشسۇن ، — دېدى قاناقا .
 تۈلەك بوۋا گەپ قىستۇرۇپ :
 — ئاتىمىشبولاقنىڭ ئادەملىرى مۇرەككەپرەك ، بېرىپ چوڭلار
 بىلەن سۆزلىشىپ ، ئۇلارنىڭ گەپلىرىنى ئاڭلاپ باقسۇن ، كۈنچىق-

قانبەگكە مۇشۇنى ئۆزۈڭ جېكىلەپ قوي، — دېدى. — ئاتمىشبولاققا قاراقوشۇن، ئابدال، قالۇچى — ئۈچ قەبىلەنىڭ ئادەملىرى بولۇپ، قالۇچىلار بىرنەچچىلا ئائىلە، قالغان ئىككى قەبىلىنىڭ ئون نەچچە ئائىلىدىن ئىدى. سايلامغا ئوغۇللار دىن ئون بەش ياشقا كىرىپ، توشقان ئوۋلىيالىغان، كېمە تاپاپ بېلىق تۇتالىغانلىرى قاتنىشاتتى، ئاياللارنىڭ قاتنىشىشى تەلەپ قىلىنمايتتى، خالىغانلىرى قاتناشسا بولۇپەرەتتى، قىزلارنى تالالىق بولمىغان دەپ قاتناشتۇرمايتتى. قارا قوشۇن بىلەن ئابداللار ئۆزلىرى كۆرسەتكەن نامزاتقا ئاۋاز بېرىپتۇ. قالۇچىلار ئۇ ئىككى نامزاتنىڭ ھېچقايسىسىغا قوشۇلمايدىكەن، ئەمما ئايرىم باشقا نامزات كۆرسىتىشكە تەڭلىكتە قېلىپ، ئۆيلىرىگە كىرىۋېلىپ، ئاۋاز بەرگىلى ئۇنىماپتۇ. — كۈنچىققانبەگ كېلىپ ئۈچ قەبىلە كىشىلىرى ئىچىدىن ئاتىسى كۆرسىتىپ بەرگەن بىرنەچچە قىزىلار بىلەن ئەھۋاللاشتى، ئىشنىڭ تېگى — تەكتىنى بىر قۇر ئىگىلىدى. — قارا قوشۇنلۇق بىر بوۋاي: — ئۇ ئىككى نامزاتنىڭ ھېچقايسىسى بولمايدۇ، — دېدى. — نېمىشقا؟ — بىرلىككە كېلىشكەن بىرلىككە كېلىشكەن ئۆز قەبىلىسى ئۈچۈنلا گەپ قىلىدۇ. — بىرلىككە كېلىشكەن بىرلىككە كېلىشكەن سەن ئاۋاز بەردىڭمۇ؟ — بىرلىككە كېلىشكەن بىرلىككە كېلىشكەن — بەردىم. — قايسىنىڭغا؟ — بىرلىككە كېلىشكەن بىرلىككە كېلىشكەن. — چاتاقچىغا؟ — بىرلىككە كېلىشكەن بىرلىككە كېلىشكەن. — كۈنچىققانبەگ ھەيران قېلىپ بوۋايغا قارىدى. — ھەي، ئوبۇشقا، — دېدى. — كۈنچىققانبەگ چۈشىنىكسىز ئىپادىدە كۈلۈمسىرەپ، — ئۆزۈڭ ئۇنى بولمايدۇ دەپسەن، يەنە ئاۋاز بېرىپسەنغۇ؟ — بىرلىككە كېلىشكەن بىرلىككە كېلىشكەن. — بۇ بوۋاي كونا ئاقساقاللارنىڭ ئاخىرقى كېڭىشىگە بارغانلار.

نىڭ بىرى ئىدى. ھېچ بىر ئىشقا ئىشلىمىدى. ئىشقا ئىشلىمىدى. ئىشقا ئىشلىمىدى. — گوي، بەگ ئوغلى، گوي، بەگ ئوغلى، بۇ يەر بەگ مەھەللىسىدىن^① بەك يىراق، ئۇ چاتاقچىنى كىم باشقۇرىدۇ؟ بۇرۇنقى ئاقساقالمۇ ئۇنىڭدىن قورقىتتى.

— بىزنىڭ ئىچىمىزدە يۇرتقا ئاقساقال بولسا بولىدىغان بىر ئادەم بار، ھېچكىم ئۇنىڭغا يەتمەيدۇ، — دېدى بىر ئايال. كۈنچىققانبەگ ئىتتىك سورىدى: «ئۇ كىم؟» ئايال جاۋاب بەرگۈچە ھېلىقى ئوبۇشقا جاۋاب بەردى: — تۇرغان، مەھەللىدىكىلەرنى ئۇنى تۇرغان ئاتا دەيمىز. كۈنچىققانبەگ بىرنەچچە يىلەن يىلەن سۆزلىشىپ چاتاقنىڭ نە-

دىلىكىنى بىلدى. ئىككى مەھەللىنىڭ كىشىلىرى ئۆز ئىچىدىكى بەزىلەرنىڭ «يول كۆرسىتىشى» بىلەن شۇنداق ئاۋاز بەرگەنىكەن. قالۇچىلىق تۇرغان ئاتا ياش چاغلىرىدا ئوۋدا بىرنەچچە قېتىم قالاچ قاناقا بىلەن ئۇچرىشىپ قېلىپ، قاناقانىڭ يۈرەكنى لەرزىگە سالغۇدەك ئاجايىپ گەپلىرىنى ئاڭلىغان، تەسىرلەنگەن، ھېكمەتلىك سۆزلىرىنى كۆ-گۈل قاتلىرىغا ئورنىتىۋالغانىدى. شۇنىڭدىن باشلاپ ئۇنىڭ ۋۇجۇ-دىدىكى قەبىلىچىلىكنىڭ ئىزنالىرى ئاستا - ئاستا ئۇچۇشكە باشلى-غان. ئۇ ئوۋلاپ كەلگەن نەرسىلىرىدىن ئېھتىياجىدىن ئاشقانلىرى-نىڭ ھەممىسىنى قايسى قەبىلىدىن بولۇشىغا قارىماي ئاجىز - ئورۇق، يېتىم - يېسىرلارغا بۆلۈپ بېرىدىغان بولدى. مەھەللىدى-كىلەر ئۇنى ھۆرمەتلەپ، چوڭ بىلىپ تۇرغان ئاتا دەپ ئاتايدىغان بولدى. مەھەللىدە سايلام بولۇۋاتقاندا ئۇ قىشلىق ئوزۇقلۇق غەم-لەش ئۈچۈن بەش - ئالتە ئېشەكنى ھەيدەپ تاغقا ئوۋغا كەتكەنىدى. — قاچان قايتىپ كېلەر؟ — كۈنچىققانبەگ قىرىلاردىن

سورىدى. — كېلىدىغان ۋاقىتىمۇ بولۇپ قالدى، — قىرىلاردىن بىرى

① بەگ مەھەللىسى. — ئابدال بەگ مەھەللىسىدۇر. رەسايغا ئىشلىتىلگەن.

جاۋاب بېرىپ بولۇشىغا ، ئۆيگە قالدۇچىلىق بىر يىگىت يۈگۈرۈپ
كىرىپلا ئۆيگە كىرىپ ، ئاتا-ئانىسىنىڭ ئالدىغا بارىپ ،
— تۇرغان ئاتا قايتىپ كەلدى ، چىق نەرسە ئوۋلاپ
كېپتۇ ، — دېدى .
كۈنچىققانبەگ بىلەن سۆھبەتكە قاتناشقان قېرىلار ئۆيىدىن چى-
قىپ تۇرغان ئاتىنىڭ ئۆيى تەرەپكە ماڭدى ، ئۇنىڭ ئۆيى مەھەللە-
نىڭ ئوتتۇرىسىدا ئىدى . كىشىلەر ئۇنىڭ ئوۋ مالىلىرى ئارتىلغان
ئېشەكلىرىنى ئورنىۋېلىشقانىدى . سۆھبەتكە قاتناشقان ئەڭ چوڭ
ياشلىق بىر بوۋاي :
— تۇرغان ، تۆت جېنىڭغا شۇنچىۋالا نەرسىنى ئوۋلاپ كېپ-
سەن ، يەپ بولالامسەن ؟ — دەپ سورىدى .
بوۋاينىڭ ئەتەي شۇنداق سورىغانلىقىنى ، ئۇنى گەپكە سېلىپ
شۇ ئارقىلىق ئۆزىنى تۇرغان ئاتا توغرۇلۇق بىۋاسىتە چۈشەنچىگە
ئىگە قىلماقچى بولغانىنى سەزگەن كۈنچىققانبەگ بوۋاينىڭ چى-
چەن ، گەپكە ئۈستىلىقىدىن كۆپ مەمنۇن بولدى .
— مەھەللىمىزدە ئاجىز — ئورۇقلار ئاز ئەمەس . بۇ قېتىمقى
ئوۋغا شۇلار ئۈچۈنلا چىقىۋىدىم ، ئۇلارنىڭ تەلىپى باركەن ، خۇدا
بەردى ، — دەپ جاۋاب بەردى تۇرغان ئاتا .
ئۇنىڭ بۇ جاۋابىنى ئەتراپتا تۇرغان ئۈچ قەبىلە كىشىلىرىنىڭ
ھەممىسى ئاڭلىدى ، ئاڭلىغىنى ياخشى بولدى .
كۈنچىققانبەگ تۇرغان ئاتىنىڭ ئالدىغا بېرىپ كۆرۈشتى . تۇر-
غان ئاتا : «سەن كىم» دېگەندەك ، ئۇنىڭغا سەپىلىپ قارىدى .
كۈنچىققانبەگ تۇرغان ئاتىغا يېقىن تونۇشلاردەك كۆلۈمسىرەپ قا-
راپ تۇراتتى .
— بۇ كۈنچىققانبەگ ، — بايا تۇرغان ئاتىغا گەپ قىلغان بوۋاي
ئۇنىڭغا كۈنچىققانبەگنى تونۇشتۇردى .
تۇرغان ئاتا كۈنچىققانبەگكە قولىنى سوزۇپ قايتىدىن
كۆرۈشتى .
— بىز تۇنجى قېتىم كۆرۈشتۈققۇ دەيمەن ، تايۇق سېنىڭ

گېپىڭنى كۆپ قىلىپ بەرگەن، بەگ ئوغلى، — دېدى تۇرغان ئاتا
كۈنچىققانبەگنىڭ قولىنى قويۇۋېتىپ تۇرۇپ، — مەن ئاتىڭىزنىڭ
كۈنچىققانبەگ :

— بايلا مەھەللىدىكى قېرىلاردىن بىرنەچچىسى ماڭا سېنىڭ
كۆپ تەرىپىڭنى قىلىپ بەردى ... — دېدى ۋە باشقىلارنىڭ ئېشەك-
تىكى ئوۋلارنى چۈشۈرۈشىگە ياردەملەشتى. بىر نەچچە كۈن
ئەتىسى مەھەللىنىڭ سىرتىدىكى قۇملۇقتا سايلاپ ئېلىپ بې-
رىلدى. كۈنچىققانبەگنىڭ ئاتمىش بۇلاققا تۇنجى كېلىشى بولغاچقا،
بەگ ئوغلىنى كۆرىمىز دەپ ئاجىز — ئاغرىقلاردىن باشقا ئەر-
ئايال، چوڭ — كىچىكلەرنىڭ ھەممىسى يىغىلغانىدى. ئوغۇللار-
دىن شەرتكە تولمايدىغانلار بىلەن قىزلار ئېرىراق تۇرۇشقا
بۇيرۇلدى.

ئالدىنقى كۈنلىرى تالاش — تارتىش قىلىنغان ئىككى نامزات
بىلەن تۇرغان ئاتىنى بىر قۇم دۆۋىسىگە چىقىرىپ ئولتۇرغۇزۇپ
قويدى. كىشىلەر ئارىسىدا بىردىنلا پىچىر — پىچىر، گۇدۇڭ —
گۇدۇڭلار ئەۋج ئېلىپ كەتتى. كۈنچىققانبەگ قۇم دۆۋىسىگە چىقىد-
ى ھامان كىشىلەر جىم بولۇشتى.

— بۇ قېتىم ئاقساقاللىققا سايلىنىدىغان ئادەمنىڭ بىرلا
شەرتى: پەقەت قەبىلىچىلىك قىلمايدىغان، ھەممىگە ئوخشاش قان-
رايدىغان، ئاجىز — ئورۇقلارنىڭ بېشىنى سىلايدىغان، ئوتتۇرىدا
تارازا^① تۇرىدىغان ئادەمنى سايلايسىلەر. ئالدىڭلاردا تۇرغان ماۋۇ
ئۈچ ئادەمنىڭ قايسىسى شەرت بويىچە ئاقساقاللىققا يارايدىكەن، —
دېدى كۈنچىققانبەگ كۆپچىلىككە قاراپ. ئاتىڭىزنىڭ بىر نەچچە
كۈنچىققانبەگ گېپىنى دەپ بولۇشىغا، ئۈچ نامزاتتىن بىرى:
— مەن ئاقساقال بولمايمەن، — دەپلا قۇم دۆۋىسىدىن چۈ-
شۈپ كىشىلەرنى ئايلىنىپ، تۈپنىڭ كەينىگە ئۆتۈپ كەتتى. تۈپ-
نىڭ ئىچىدىن بىرى ئۈنلۈك قىلىپ: ئاتىڭىزنىڭ بىر نەچچە
كۈنچىققانبەگ گېپىنى دەپ بولۇشىغا، ئۈچ نامزاتتىن بىرى:
— مانا ماۋۇ ئۆزىنى شورلىدى، — دېدى.

① تارازا — ئادىل، ھەققانىي.

كۆپچىلىك پارقىدە كۈلۈشۈپ كەتتى. دېمىسىمۇ ئۇ دائىم قەبىلىچىلىك قىلىپ، جېدەل — ماجىرا تۇغدۇرۇپلا يۈرىدىغان چاتاقچى ئىدى.

چاچلىرى ئۇچتەك ئاقارغان، بىر ئۆمۈر تۇرمۇش يۈكىنى كۆتۈرۈپ بېلى مۈكچەيگەن بىر موماي توپ ئىچىدىن ھاسىغا تايىنىپ چىقىپ قۇم دۆۋىسى يېنىغا كېلىپ ئېلىپ كەتتى. — گوي، گوي، سەن يەنە ئولتۇرسەنغۇ، سەن ئۆزۈڭنى تۇرغان ئاتا بىلەن تەڭلەشتۈرمەكچىمۇ؟ ئۇ كىم؟ سەن كىم؟ چۈشە! — دەپ ھاسىنىنى يەنە بىر نامزاتقا شىلتىدى. — بۇ قۇتقا^① كىم؟ — كۈنچىققانبەگ يېنىدىكى بىر قېرى ئادەمدىن سورىدى. قېرى كىشى جاۋاب بېرىپ:

— ئاۋۇ نامزاتنىڭ ئانىسى، مەھەللىمىزدىكى تونۇق قوشاقچى ئىدى، قېرىپ قالدى. ئىسمى نۇرقۇت، — دېدى. — ھېلىقى نامزات ئورنىدىن تۇردىيۇ، ئۇنىڭغا شۇ تاپتا دۆڭدىن چۈشمەك ئاسمانغا چىقماقتەك تەس پىلىنىپ، تېڭىرقاپ تۇرۇپ كەتتى.

— چۈشمەي تۇرسەنغۇ، ماڭ! — موماي شۇنداق دېدى. — دە، كەينىگە ئۆرۈلۈپ توپقا قاراپ ماڭدى. ھېلىقى كىشىمۇ قۇم دۆۋىسىدىن چۈشۈپ ئانىسىنىڭ كەينىدىن مېڭىپ توپ ئىچىگە كىرىپ كەتتى. كىشىلەر بايقىدىنمۇ يۇقىرى ئاۋازدا كۈلۈشۈپ كەتتى. شۇنداق قىلىپ بىرلا نامزات قالدى. كۈنچىققانبەگ كۆپچىلىككە قاراپ: —

— ئىككى نامزات ئۆزلىرى ئالدىڭلار دېلا قۇم دۆۋىسىدىن چۈشۈپ كەتتى. ھازىر نامزات بولۇپ تۇرغان ئاتا قالدى. قېنى، كۆپچىلىك، تۇرغان ئاتا ئاقساقاللىققا بولامدۇ؟ — دەپ سورىدى. — بولىدۇ! تۇرغان ئاتا بولىدۇ! — دەپ توۋلاشتى.

① قۇتقا — موما، چوڭ ئانا.

كۆپچىلىك ، ئاتمىشبولاق مەھەللىسىدىكى ئاقساقال سايلاش ئىشى ئەنە شۇنداق ئوڭۇشلۇق بولدى . كۈنچىققانبەگنىڭ بۇ يەردە بىرنەچچە كۈن تۇرۇپ نۇرقۇتتەك ياشانغان كىشىلەر بىلەن كۆپرەك پاراڭلاش-قۇسى بولسىمۇ ، يېڭى ئاقساقاللار كېڭىشىنىڭ ۋاقتى قىستاپ قالغانلىقتىن ، سايلام بولۇپ ئەتىسلا يېڭى ئاقساقال — تۇرغان ئاتىنى ئېلىپ يولغا چىقتى .

6

— قالاچ قاناقانى كۆردۈڭمۇ ؟
 — ياق ، كۆرمىدىم ، سەن كۆردۈڭمۇ ؟
 — ياق ، مەنمۇ كۆرمىدىم .
 — قاناقانى «غايىب ئادەم» كەن دەپ ئاڭلىدىمغۇ .
 — «غايىب ئادەم» ؟ ! بۇ نېمە دېگەننىڭ ، قانداق غايىب ئادەمكەن ؟

— «دىۋە ئادەم» شۇنداق دېگۈدەك .
 — ئۇ نېمە دەپتۇ ؟
 — قالاچ قاناقا ئادەتتىكى ئادەم ئەمەس ، ئۇ ئۆزىگە ئۆزى ئارۋاق^① قىلىپ غايىپ بولالايدۇ . كۈندۈزى ئۆيىدە بولغان بىلەن كېچىلىرى پۈتۈن لوپ دالىسىنى كېزىپ چىقىدۇ ، كىمىنىڭ نېمە قىلىۋاتقىنىنى بىلىپ تۇرىدۇ ، دەپ يۈرگۈدەك...
 يېڭى مەھەللە ، يېڭى ئۆيلەرنى كۆرۈپ بېقىشقا يىراق مەھەللىلەردىن كەلگەن ئىككى قېرى ئەنە شۇنداق پاراڭ قىلىشىپ كەتتى . كونا ئاقساقاللارنىڭ ئاخىرقى كېڭىشىگە كەلگەنلەر ئۆز جايلىرىغا قايتقاندا ، كۆرگەن - ئۇچرىغانلا كىشىلەرگە يېڭى ئابدالدا قۇرۇلۇۋاتقان مەھەللىلەرنىڭ رەتلىكلىكى ، ئۆيلەرنىڭ ئاجايىپلىقى ، تۈزۈلۈشلىرىنى ئاغزى - ئاغزىغا تەگمەي تەرىپلەپ بەرگەندە .

① ئارۋاق — ئەپلۈك ، ئۇچۇر بېرىشچان .

دى . ئاڭلىغانلارغا يېڭى مەھەللە ، ئۆيلەرنى كۆرۈپ بېقىش ئوتى تۇتاشقاندى . شۇنىڭ بىلەن بىرگە يەنە : «بۇ يېڭى يۇرت ، يېڭى ئۆيلەرنىڭ پىلانچىسى قالاچ قاناقا ئىكەن ، ئۇنىڭدا بىر خاسىيەت بارمىش ، ئۇنىڭ ئالدىدا تۇرغان ھەرقانداق ئادەم ئۇنىڭغا تىكىلىپ قارىيالماستىمىش ، سۆزىنى تېخىمۇ يىرالماغۇدەك ، جاھانبەگنىڭ ئۇنىڭ سۆزىدىن چىقالماسلىقىمۇ شۇنىڭدىن ئىمىش . ئوماقنىڭ قاراقوشۇنلۇق تۇرۇپ قالۇچىلار تەرىپىگە ئۆتۈپ كېتىشى شۇنىڭدىن ئوخشايدۇ... ئۇ ئوۋغا چىقتىم دېگىنى بىلەن ، نەدە خارابىلىك ، كونا ماقاتلىق ، ئەسكى ئۆيلۈك بولسا ، شۇ يەردە بىرنېمەلەرنى ئىزدەپ يۈرگەنمىش...» دېگەندەك گەپلەرمۇ تارقىلىپ يۈردى . بۇ گەپلەر جاھانبەگ ، كۈنچىقانبەگ ۋە تۈلەك بوۋىلارغا يەتمەيمۇ قالدى .

— جاھانبەگ ، ساڭا ھەم ئوماققا باغلاپ ئېيتىلغان گەپلەرنىڭ قانداق ئادەملەردىن چىققانلىقىنى بىلىدىڭمۇ ؟ — دېدى تۈلەك بوۋا ، جاھانبەگنىڭ ئۇ گەپلەرنى ئاڭلاپ ھەيران قالغانلىقىنى ئاڭلىغاندىن كېيىن .

جاھانبەگ تۈلەك بوۋىنىڭ نېمە دېمەكچى بولغىنىنى ئاڭقىرالماي بوۋاينىڭ كۆزىگە قاراپ تۇرۇپ سورىدى :
— سەنچە ئۇ گەپلەرنى قانداق ئادەملەر دېگەندۇ ؟

— قانداق ئادەملەر بولماقچى ، سالىبايغا ئوخشاش قەبىلىچى قاراقوشۇنلۇق ۋە ئابداللىقلاردىن چىققان گەپ بولمامدۇ . تېخى بۇنىڭدىنمۇ چوڭ گەپلەرمۇ چىقار ، لېكىن بىز قاناقا بولغان ئىشەنچىمىزنى يوقاتمايلى ، ئىشەنچ ئېتىقاد ، بىزدە ھازىر كەم بولۇۋاتقىنى ئېتىقاد . قاناقانىڭ ئارزۇ - ئارمىنى ئېتىقاد دېگەن شۇ . بۇ ئېتىقادنى ھەممە ئادەملىرىمىزنىڭ روھىغا سىڭدۈرەلىگەن بولساق ، — تۈلەك بوۋا گېپىنىڭ ئاخىرىنى دېيىشىنىڭ ئورنىغا ئۇلۇغ - كىچىك تىنىپ قويدى .

— ھېلىمۇ ياخشى ئىچىمىزدىن سېنىڭ چىقىپ قالغىنىنىڭ ، — جاھانبەگ تۈلەك بوۋىغا مەپتۇنلۇق بىلەن قاراپ گېپىنى

داۋام قىلدى ، — ھەممە گەپنى قاناقاغا دەپ ئۇنىڭدىن سوراپ يۈرگىلى بولمايدىكەن . سەن ماڭا كۆپرەك مەسلىھەت بېرىپ تۇر . سېنىڭ مەسلىھىتىڭنى ئالىدىغان بىر ئىش ، يېڭى مەھەللە ، ئۆي-لەرنى كۆرگىلى كەلگەنلەر : «قاناقانى بىر كۆرسەك» دەپ تەلەپ قىلىۋاتىدۇ . قانداق قىلساق بولار ؟

تۈلەك بوۋا بىر ئاز ئويلىنىۋېلىپ دېدى :
— ئاشۇ ئادەملەرنىڭ بەزىلىرى بۇرۇن قاناقانى خىيالىغىمۇ كەلتۈرمەيتتى ، بۇلاققۇلگە دەسسەپمۇ قويمايتتى ، ئەمدى بىر كۆ-رۈشنى ئارزۇلاپ قاپتۇمۇ . بوپتۇ ، كۆرگۈسى كەلگەن بولسا ، كۆر-سۇن . لېكىن ، قالاچ قاناقانىڭ ساقلىقى ياخشى ئەمەس ، باشقىلار-نىڭ كۆرۈۋېلىشىنى دەپ ئۇنى تالچىقتۇرۇپ قويمايلى . مېنىڭچە ھەممە ئادەمنىڭ كۆرۈشىگە قانداق بولار كىن ، توقسان ياشتىن ئاشقان قېرىلار ئۆيىگە كىرىپ كۆرۈشۈپ چىقسا بولارمۇ ؟
— توغرا دېدىڭ ، بوۋا ، شۇنداق قىلايلى ، — دېدى جاھان-بەگ .

قالاچ قاناقانىڭ ئابدالغا كۆچۈپ كېلىشى كىشىلەرنىڭ ئابدالغا كېلىش قىزغىنلىقىنى تېخىمۇ ئەۋج ئالدۇرۇۋەتتى . يىراقتىكىلەر-نىڭ ئابدالغا كېلىپ قالاچ قاناقانى ، يېڭى ئۆيلەرنى بىر كۆرۈش ئارزۇسى بولسىمۇ ، يول بىلمەيدىغانلىقى ، كەلگەن ھالەتتە نەگە چۈشۈپ ، نەدە يېتىشتا بېشى قېتىپ كېلەلمەيۋاتقانلار كۆپ ئىدى . بۇنىڭدىن خەۋەر تاپقان جاھانبەگ ئابدالغا كېلىپ قاناقانى ، يېڭى مەھەللىنى ، ئۆيلەرنى كۆرۈپ كىچى بولغانلار قانچىلىك بولسا-كېلىدۇ-ئۆيىنى ، ياتىدىغان جايىدىن غەم يېمەسلىكىنى ، ئۇلارنى يېڭى ئاق-ساقاللارنىڭ باشلاپ كېلىشىنى ئوقتۇرۇۋەتكەنىدى . مانا ئەمدى :
«ئاغزىمدىن چىقتى ، ياقامغا ياماشتى» دېگەندەك ئىش بولدى .
«مانا ، ئالدى . ئاخىرىغا بىر ھەپتە بولدى ، يېڭى مەھەللىلەر ئادەم ، ئات . ئۇلاغ قاينىمىغا ئايلاندى . ئادەملەر ئۇ مەھەللىدىن بۇ مەھەللىگە ، ئۇ ئۆيدىن بۇ ئۆيگە ئۆتۈشۈپ ، كىرىپ - چىقىپ يۈرۈشەتتى . بىرلىرى ئۆي ، مەھەللە توغرىلۇق پاراڭ قىلسا ، يەنە

بىرلىرى قاناقا توغرۇلۇق ، مەھەللىلەرنىڭ نامى توغرۇلۇق پاراڭ قىلىشاتتى .

— تېمىدا بىرمۇ ياغاچ يوقكەن ، قانداق تۇرغۇزغاندۇ .
— تامنىڭ قېتىدا ئاشۇ نەرسىلەر ، — بەزىلەر چېچىلىپ تۇرغان كېسەك ۋە كېسەك پارچىلىرىنى كۆرسىتىپ دەيتتى ، — بارمىكەن ، كېسەك دېگىنى مۇشۇ ئوخشىمامدۇ ؟

— بۇ ئۆيلەر راستلا ئاجايىپ ئىكەن .
— بىزنىڭ ياغاچ ئۆيلىرىمىزگە ، ۋەدىكلەرگە^① ، سۆرۈ^② ، قاتماچۇقلارغىمۇ^③ ئوخشىمايدىكەن...
— قاناقانى بەك ئېگىز ئادەم دەيدۇ .

— ساقىلىنى كىندىكىدىن ئاشىدىكەن دەيدۇ .
— بىر كۆرسەك بولسىتى .
— ...

ھەممە يەردە ، كەلگەن كىشىلەر ئاغزىدا مۇشۇنداق گەپلەر ئىدى .

كىشىلەر خالىغان ئۆيگە ئىختىيارچە كىرىپ كۆردى ، لېكىن قاناقانىڭ ئۆيىگە خالىغانچە كىرىشكە بولمايتتى . قاناقا بەك ياشىنىپ قالغان ، تېنى ئاجىز ، ئاغرىقچان ، ئۇنى چارچىتىۋەتمەسلىك ، ئاياش كېرەك . بۇنى جاھانبەگ ، كۈنچىققانبەگ ، تۈلەك بوۋىلار ئاقساقاللارغا كۆپ تەكىتلىدى . قېرىلاردىن قاناقانى يوقلاپ چىققانلار خېلى بار . بولۇپمۇ يېشى توقساندىن ئاشقانلار بۈگۈن ئەتىگەن قاناقانىڭ ئالدىغا كىرىپ چىقتى . ئۇلار كىرگەندە ، قاناقا سۈپىدا يىغىقلىق يوتقان . كۆزىگە يۆلىنىپ ئولتۇراتتى ، يېنىدا ئۇنىڭ ھالىدىن خەۋەر ئالغۇچى كۈكۈنەۋرىسى ئالتۇن يار ئىدى .
— ... بىز قېرىپ قالدۇق ، بىرىمىزنىڭ كەينىدىن بىرىمىز كېتىمىز . ھەممىڭلاردىن بۇرۇن مەن كېتىمەن . ۋاقتىم ئاز قالدى . مېنىڭ بىز قاچانغىچە قەيلىچىلىك قىلىپ بۆلۈنۈپ — چېچى-

① ۋەدىك — قۇمۇش ، يۇلغۇن ئارىلاش لاي چاپلاق تام ئۆي .
② سۆرۈ — كەپ .
③ قاتماچۇق — قۇمۇش قاتماچۇق .

لىپ ئۆتەرمىز ، ئويۇشۇپ ئۆتسەك ، ئويۇشۇشتىن كۈچ تېپىپ
 ئۆتكەن ئەجدادلار يولىدا ماڭساق بولىتتى ، دەيدىغان ئارزۇيۇم بار
 ئىدى . جاھانبەگ ، كۈنچىققانبەگ ، تۈلەكلەر مېنىڭ ئارزۇيۇمدەك
 قىلىپ ئابدالدا تۆت قەبىلىنىڭ بېشىنى بىر يەرگە ئەكىلىپ ئويۇش-
 تۈرۈپ يېڭى مەھەللە قۇردى . ھەممىگە ، بالىلىرىڭلارغا ، جەمە-
 تىڭلاردىكىلەرگە ئېيتىڭلار ، ئەمدى قەبىلىچىلىك قىلىپ يۈرمى-
 سۇن . ئويۇشالماي ، ئۆملىشەلمەي كۆرگەن كۆرگۈلۈكلىرىمىز ،
 تارتقان تارتقۇلۇقلىرىمىز بىز بىلەن كەتسۇن . قۇمغا قاراڭ-
 لار ، ئۇلار بىر - بىرىگە يېپىشمايدىغانلىقتىن ، ئېگىز بىر دۆۋە
 تۇرغىنى بىلەن ئازراقلا شامالنىڭ شەپسى كەلسە ئۈچۈپ تىرىپى-
 رەن بولۇپ نەلەرگە كېتىدۇ ، قۇم دۆڭدىن ئەسەر قالمايدۇ . بىز
 ئاشۇ قۇمدەك بولمايلى ... — قاناقانىڭ دېمى قىسىلغاندەك بولۇپ
 ھۆمۈدەپ قالدى . ئالتۇن مەخسۇس تەييارلانغان ئۇسالىق ئىچۈر-
 دى . قاناقا سەل ياخشىلىنىپ گېپىنى داۋاملاشتۇردى ، — يېڭى
 ئاقساقاللارنى قوللاڭلار . ناۋادا ، ئۇلاردىن بىرەرسى قەبىلىچىلىك
 قىلغۇدەك بولسا ، يۇرت چوڭى ، يۇرت ئاغىسىلىق ئورنۇڭلار بىلەن
 ئۇلارنى تۈسۈڭلار ، نەسىھەت قىلىڭلار ... يەنە قاناقانىڭ
 قاناقانىڭ يەنە نېمىلەرنىدۇر دېگۈسى بار ئىدى ، يەنە نەپىسى
 سىقىلغاندەك بىئاراملاندى . — قاناقا چارچىدى ، — دېيىشتى قېرىلار .
 ئۇلار قالاچ قاناقاغا ياخشى تىلەكلەرنى تىلىشىپ ، بىر-
 بىرلەپ خوشلىشىپ چىقىپ كېتىشتى . قېرىلار بىر-بىرىگە
 قېرىلار قاناقانى يوقلاپ چىققان كۈننىڭ ئەتىسى جاھانبەگنىڭ
 يېڭى ئۆيىنىڭ غالدېراڭ قومۇش بىلەن قاشالانغان چوڭ ھويلىسىدا
 ئاقساقاللار كېڭىشى ئۆتكۈزۈلدى . بۇ قېتىمقى كېڭەش قەبىلىچى-
 لىكتىن خالىي يۇرت قۇرۇلغاندىن كېيىنكى تۇنجى كېڭەش بولغاچ-
 قا ، جاھانبەگ سۈرۈننىڭ تۈزۈلۈشىگە ئالايتەن ئەھمىيەت بەردى .
 ھويلىدىكى سۈپىنى چوڭ ھەم ئادەتتىكىدىن ئېگىزرەك قىلىپ
 ياساتتى . سۈپىغا بىر قەۋەت كونا پالاس سېلىنىپ ، ئۈستىگە تۆت

خىل رەڭلىك قىلىپ توقۇتقان يېڭى پالاس سالىدى . رەڭلەر ئىچىدە قېنىق يېشىل رەڭلىك يىپىلار قويۇق بولغاچقا ، سۈپىدا يېشىللىق روشەن بەرق ئۈرۈپ تۇراتتى . سۈپىنىڭ ئۈستى سۈپىدىن بىر يىرىم ھەسسە چوڭلۇقتا يېپىلغانىدى . تۆرنىڭ ئوتتۇرىسىغا قالاچ قاناقا ئۈچۈن ئالاھىدە ئورۇن راسلانغان بولۇپ ، پالاس ئۈستىگە ئۈچ كۆرپە سېلىنىپ ، يۆلىنىپ ئولتۇرۇشى ئۈچۈن تامغا چوڭ ئىككى پەر ياستۇق يۆلەپ قويۇلغانىدى . ئاقساقاللار تولۇق كىرىپ بولغاندىن كېيىن ، جاھانبەگ ، تۈلەك بوۋا ، كۈنچىققانبەگلەر قالاچ قاناقانى ئېلىپ كىرگىلى چىقىپ كەتتى .

قاناقا ھويلا ئىشىكىگە كېلىشىگە ئاقساقاللار سۈپىدىن چۈشۈپ قاناقانىڭ ئالدىغا كېلىپ سالام بېرىپ ئامانلىق سوراشتى ، بىر - بىرلەپ قول بېرىپ كۆرۈشتى . قاناقا بۈگۈن تېتىكلىشىپ قالغان - دەك ، كەيپى چاغ كۆرۈنەتتى . كۈنچىققانبەگ بىلەن تايۇق قولتۇقىدىن يۆلىمەكچى بولۇۋىدى ، بولدى ، دەپ ئۇلارنىڭ قولىنى ئىتتى . رىۋېتىپ ھاسىغا تايىنىپ ، قەدىمىنى يېنىك - يېنىك ئېلىپ سۇپا تەرەپكە ماڭدى ، سۈپىغا چىقىدىغاندا باشقىلار قولتۇقىدىن يۆلەپ قويدى . قاناقا راسلاپ قويۇلغان ئورنىغا ئولتۇرۇۋالغاندىن كېيىن ، ئاقساقاللار ئۆزلىرىنىڭ يېشىغا قاراپ سۈپىدىن ئورۇن ئېلىشتى . قاناقانىڭ سول تەرىپىدە بىر كىشىلىك ئورۇن بوش قويۇپ قويۇلدى . بۇ ئۇنىڭ قارىغۇچىسى ، كۈكۈنەۋرىسى بۇللاغا ئاتالغانىدى . بۇللا بىر كەمدە قاناقا ئۈچۈن مەخسۇس تەييارلانغان بىر قاچا ئۇسا - لىقنى كۆتۈرۈپ كىرىپ كەلدى . ئىككى تەرەپكە قاراپ ئاقساقاللار ئالدىدىن ئۆتۈشنى ئەپسىز كۆرۈپ تۇرۇپ قالدى .

— قاناقا ئۈچۈن بولغاچقا ، ئاقساقاللار ئېغىر ئالمايدۇ ، قېنى ئۆتتۈر ، — دېدى كۈنچىققانبەگ بۇللاغا قاراپ .

بۇللا ئۇسالىقنى كۆتۈرۈپ مېڭىپ قالاچ قاناقانىڭ يېنىغا كېلىپ ئولتۇردى . ئۇ ياشتا ئۆزىدىن چوڭ يۇرت ئاقساقاللىرىنىڭ ئالدىنى بېسىپ ئۆتكىنىگە يۈزى چىمىلداپ قىزىرىپ كەتكەنىدى . تۈلەك بوۋا بىلەن كۈنچىققانبەگ جاھانبەگنىڭ تەكلىپى بىلەن

كېڭەشنىڭ ئاڭلىغۇچىسى بولۇپ قاتناشقاندى ، شۇڭا ئۇلار ئاقسا-
 قاللار قاتارىدا ئولتۇرماي ، پەستە دۆشۈلگە ئۈستىدە ئولتۇردى .
 جاھانبەگ ئاقساقاللارنى ئەتىگەنلىك چايغا كېلىشنى ئېيتقاندى-
 دى . ئالدى بىلەن ئۇلارغا سۈتى قويۇق قىلىپ دەملەنگەن بىر
 چۆچەكتىن سۈتلۈك چاي تارتىلىپ ، ئارقىدىن بىر چۆچەكتىن
 ئۈجۈل ، تۇخۇم سېرىقى ، يېلىق يېغى ئارىلاشتۇرۇپ ئېتىلگەن
 بۇلماق كەلتۈرۈلدى . ئاقساقاللار يېرىم سوۋۇتۇلغان بۇلماق ئۈ-
 سۇلغان چۆچەكنى بىر قولىدا ئوڭ - سولغا ئايلاندۇرۇپ تېخىمۇ
 سوۋۇتۇپ سۈمۈرۈپ ئىچىشتى . قاچىلار يىغىلىپ بولغاندىن كېيىن
 جاھانبەگ قالاچ قاناقاغا قارىدى . قاناقا «ئېچىۋەر» دېگەن مەنىدە
 بېشىنى يېنىك لىڭشىتىپ قويدى . جاھانبەگ گەپ باشلاپ :
 — بۇ قەبىلىچىلىك قىلىنمايدىغان يېڭى يۇرت قۇرغىنىمىز .
 دىن كېيىنكى تۇنجى قېتىملىق ئاقساقاللار كېڭىشى . بۇ قېتىمدا
 ئىككى ئىشنى كېڭىشىپ ماقۇللايمىز . ئۇنىڭ بىرى ، يۇرتقا نام
 بېرىش ئىشى ؛ يەنە بىرى ، يېڭى يۇرتنىڭ قۇرۇلغانلىق خاتىرىسى
 ئۈچۈن مەخسۇس قوشاق ئېيتىشىش ، كېمە چېپىش مۇسابىقىسى
 ئېلىپ بېرىش ئىشى . قېنى ، ئاقساقاللار نېمە دەيسىلەر ؟ —
 دېدى .
 ئاقساقاللار ئىككىنچى ئىشقا تولۇق قوشۇلغاندىن سىرت ،
 ھەرقايسى مەھەللىلەرمۇ ئۆز ئالدىغا ياكى يېقىن مەھەللىلەر بىرلى-
 شىپ ئېلىپ بارسىمۇ بولىدۇ ، دەپ پىكىتلىپ ماقۇللاندى . كېمە
 چېپىش مۇسابىقىسىنى كېڭەش ئۆتكۈزۈلگەن كۈندىن يەتتە كۈن
 ئۆتكەندە ئېلىپ بېرىش ، ھەريىز ئاقساقال ئۆز مەھەللىسىدىن
 بىردىن كېمە چاپىدىغان ئادەم ئېلىپ كېلىش ، بۇلاردىن سىرت
 ئويتوغراقتىكى «دىۋە ئادەم» — چەپەرمۇ كېمە چېپىش مۇسابىقى-
 سىگە قاتنىشىش ، يېقىن ئەتراپتىكىلەردىن كېلىپ كۆرىدىغانلار
 بولسا مەيلىگە قويۇش بەلگىلەندى . بىرىنچى ئىش ، يەنى يۇرتقا
 نېمىدەپ نام بېرىش مەسلىسىدە خېلى تالاش بولدى . بەزىلەر :
 — يېڭى يۇرت ئابدال دائىرىسىدە بولغاندىكىن ، يېڭى ئابدال

دەپ ئاتايلى ، — دېسە ، بەزىلەر : بىز ئاتىلىدىغان باشقا بىر جاي بار ، شۇڭا
 — ئادىتىمىز بويىچە «يۇرتچاپقان» دەپ ئاتايلى ، — دېدى .
 بۇنىڭغا قارىتا بەزىلەر : بىز ئاتىلىدىغان باشقا بىر جاي بار ، شۇڭا
 — «يۇرتچاپقان» دەپ ئاتىلىدىغان باشقا بىر جاي بار ، شۇڭا
 «يېڭى يۇرتچاپقان» دەپ ئاتىلىدۇ ، — دېدى .
 ئاقساقاللار ئۇنى دەپ ، بۇنى دەپ ئاخىرى يېڭى يۇرتنى «يېڭى
 يۇرتچاپقان» دەپ ئاتاشنى ماقۇل تېپىشتى .
 مۇشۇ چاغدا قالاچ قاناقا گېپى بارلىقىنى بىلدۈرۈپ جاھانبەگ .
 كە قارىدى .
 جاھانبەگ :
 — ئاقساقاللار ، قاناقانىڭ بىزگە دەيدىغان گېپى بار ئىكەن ؟
 قېنى ، قاناقامىزنىڭ گېپىنى ئاڭلايلى ، — دېدى .
 شۇئان ئاقساقاللارنىڭ كۆزى قالاچ قاناقاغا تىكىلدى ،
 قالاچ قاناقا بۇلا بەرگەن ئۇسالىقتىن ئىككى ئوتلام ئىچىۋې-
 لىپ گېپىنى باشلىدى :
 — ئاقساقاللار ، مەن ئەسلىدە گەپ قىلماقچى ئەمەس ئىدىم .
 ئەمما ھازىر گەپ قىلىشىم زۆرۈر بولۇۋاتىدۇ . يېڭى يۇرتىمىزنى
 «يېڭى يۇرتچاپقان» دەپ ئاتىماق بولدۇق ، لېكىن «ئابدال» دېگەن
 ئىسىمنى تاشلىۋەتسەك بولمىغۇدەك . ئاخشاملا تۇنجى قالاچ بوۋام
 چۈشۈمگە كىرىپ قالدى . ئۇ باشقا گەپ قىلمايلا : «سىلەر يېڭى
 يۇرتتۇڭلارغا نام بەرمەكچى بولۇۋاتىسىلەر . قانداق نام بەرسەڭلارمۇ
 بولىدۇ ، ئەمما «ئابدال» دېگەن نامنى تاشلىۋەتسەڭلار بولمايدۇ ،
 ئەجدادلار ئالدىدا گۇناھلىق بولۇپ قالسىلەر ...» دېدى . قالاچ
 چوڭ بوۋامنىڭ ئېيتىشىچە ، «ئابدال» بىزنىڭ قەدىمدە ئۆتكەن
 چوڭ بىر ئەجداد قوۋمىمىزنىڭ باشقا بىر خىل نامى ئىكەن .
 كېيىنكى زامانلارغا كەلگەندە ، بۇ نامنىڭ دائىرىسى كىچىكلەپ ،
 قىممىتى تۆۋەنلەپ ، ئازراقلا ، كىچىك بىر توپ ئۆزىنىڭ قەبىلە
 نامى قىلىۋاپتۇ . بىزگە كەلگەندە تېخىمۇ شۇنداق بوپتۇ . بىز يېڭى
 يۇرتىمىزنى ھېلىقىدەك ئاتىساقمۇ ، ئومۇمىي دائىرىمىزنى قەدىمكى

ئاشۇ چوڭ ئەجداد قوۋمىمىزنىڭ نامىدا ئاتاۋەرسەك دەيمەن ، —
دېدى .

قالاچ قاناقانىڭ گېپىدىن كېيىن ، ئاقساقاللار «پىچىر —
پىچىر»غا چۈشۈپ كەتتى .

— مانداقكەن — دە ، چوڭ بىر قوۋمنىڭ نامىنى قەبىلىچىلىك
قىلىمىز دەپ كىچىكلىتىپ ، تاس قايتۇق...

— گوي ، قەبىلىچىلىك ، گوي ، قەبىلىچىلىك ، راستتىنلا
تاس قايتۇق ئەجدادلار ئالدىدا گۇناھلىق بولۇپ قالغىلى .

— قىلغان قەبىلىچىلىكىمىز گۇناھ ئەمەسمۇ ، تازا گۇناھ ،
ئەمدى ئۇ گۇناھنى يۈيىدىغان ۋاقتىمىز كەلدى .

— قاناقا باشقىلا بىر ئادەمكەن جۈمۈ ، — تۈلەك بوۋا يېنىدە .

كى كۈنچىققانبەگكە پەس ئاۋازدا گەپ قىلماقتا ئىدى ، — قەبىلىچىلىك —

چىلىكىنى يوقىتىمىز دەپ ، ئۆزىمىزنىڭ ئەجداد قوۋمىمىزنىڭ نامىدە .

نى يوقىتىۋەتمەك بويىتىمىز . مۇشۇنىڭ ئۆزىلا بىزنىڭ ئەجدادلار

توغرىسىدا گاس ، كور ، مۇغال^① ، مەسسۇغ^② بولۇپ قالغانلىقىمىز

ئەمەسمۇ . — ھە !

— قاناقا بىز ئۈچۈنلا تۈرلىپ قايتىكەن ... — كۈنچىققا .

نېگمۇ تۈلەك بوۋىغا پىچىرلىدى ، — بولمىسا ، ئەجدادلارغا تۈز .

كورلۇق قىلىپ ، قارا يۈز ئەۋلاد بولۇپ قالار كەنمىز ، قاناقا بىز

ئۈچۈن يەنە ئۇزاق تۇرۇپ بەرسە بولىتتى .

جاھانبەگ كېڭەشنى خۇلاسىلەپ مۇنداق دېدى :

— قالاچ قاناقا مۇھىم بىر ئىشنى بىزنى سەگىتىپ تۇرۇپ

سەمىمىزگە سالدى . يېڭى يۇرتنىڭ ، پەقەت مۇشۇ تۆت مەھەللىلىك

يۇرتنىڭلا نامى «يېڭى يۇرتچاپقان» بولسىمۇ ، بەگلىكىمىز دائىردە .

سىنى «ئابدال» دەيلى . بۇ ھەرگىز ئىلگىرى بىز دەپ كېلىۋاتقان

ئابدال قەبىلىسىنىڭ نامى ئەمەس ، ئەمدى ئۇ قەبىلىنى يوق دەپ

① مۇغال — ئەقلىدىن ئازغان .
② مەسسۇغ — مەجرۇھ ، پالەچ .

بىلىسەك بولىدۇ .

— ئاقساقاللار ، بۇنىڭغا نېمە دەيسىلەر ؟

ئاقساقاللار : —

— قالتىس گەپ بولدى ، قالتىس گەپ بولدى ، — دېيىشتى

ۋە قىزغىن ئاللىقان قېقىپ ئالقىش ياڭراتتى .

قالاچ قاناقا جاھانبەگكە قاراپ كۈلۈمسىرەپ : «بارىكالا»

دېگەن مەنىدە بېشىنى يۇقىرى — تۆۋەن لىڭشىتتى .

كۈنچىققانبەگ تۈلەك بوۋىغا ئاستا :

— ئاتام بۈگۈن ماڭا باشقىچىلا بىر ئادەم بولۇپ قالغاندەك

بىلىنىۋاتىدۇ ، — دېدى .

تۈلەك بوۋا ئورنىدىن تۇردى . جاھانبەگدىن تارتىپ ئاقساقال-

لارنىڭ ھەممىسى بۇ ھۆرمەتلىك بوۋايغا قارىدى ، قالاچ قاناقامۇ

قارىدى . گېپى بولسا ئولتۇرۇپ دەۋەرسە بولىدۇغۇ ، بەگ كېڭەش-

نىڭ تۈگىگەنلىكىنى جاكارلىماي تۇرۇپ ئۇنىڭ ئورنىدىن تۇرۇۋال-

غىنى نېمىسى ؟ ھەممىسى مۇشۇنىڭغا ھەيران قالغانىدى .

— بايا قالاچ قاناقا بىزگە دېمەكچى بولغان گېپىنىڭ ھەممە-

سىنى دېمىگەندەك تۇرىدۇ ، — تۈلەك بوۋا قاناقاغا قاراپ «تاپتىم-

مۇ» دېگەندەك مەنىلىك تەبەسسۇم قىلدى ، — مېنىڭ تەلىپىم ،

قاناقا شۇ گېپىنىمۇ دېسە ، بىز ئاڭلاپ قالساق دەيمەن ، — دېدى .

ئولتۇرغانلارنىڭ كۆزى يەنە قالاچ قاناقاغا تىكىلدى .

قاناقا بۇللانىڭ قولىدىكى قاچىغا قول ئۇزاتتى . بۇللا ئىتتىك

قاچىنى قاناقاغا بەردى . قاناقا ئۇسالىقتىن ئىككى يۈتۈم ئوتلىۋېلىپ

تۈلەك بوۋىغا قاراپ : —

— ھەي تۈلەك ، ھەي تۈلەك ، سېنى «تۈلەك تاپقۇر» دېسەك

بولغۇدەك . مەن قالاچ چوڭ بوۋام ئېيتقان گەپنىڭ ئابدالغا مۇناسى-

ۋەتلىك يېرىنى دەپ ، قالغىنىنى دېمىگەندىم ، شۇنى دەۋاتىسەنغۇ .

بۇ ئاقساقاللار مۇشۇ كەتسە قاچان كېلىدۇ ، بۇلار كەلگۈچە مەن

كېتىپ قالارمەن . بوپتۇ ، دەپ بېرەي ، — دېدى ۋە جاھانبەگكە

قارىدى .

— دەپ بەرگىن قاناقا ، قانچە بالدۇر ئاڭلاپ قالساق شۇنچە ياخشى ئەمەسمۇ ، — دېدى جاھانبەگ قاناقادىن ئۆتۈنۈش قىلىپ .
— قالاچ چوڭ بوۋام چۈشۈمدە ماڭا ئابدال توغرىسىدىكى گېپىدىن باشقا ئىككى ئىشنى تاپىلاپ دېدى ، — قاناقا گېپىنى ئالدىرماي قىلدى ، — بىرسى ، «بىزنىڭ دەۋرىمىزدە قوۋمىمىز بەك ئويۇشچان ئىدى . شۇ خاسىيەتتىن خانىمىز ئوغۇز كۆپ ئۇتۇق تاپقان ، ئاجايىپ شۆھرەتلەرنى قازانغانىدى . كېيىنكى ئەۋلادلارغا ئۆتكەنسېرى ئويۇشقاقلىقىمىز سۈسلىشىپ ، ئويان — بويانغا بۆلۈنۈپ ، قوۋمىمىز ئۇرۇشقاق خەققە ئايلىنىپ قالدى . ئاقىۋەتتە ئەۋلادلاردىن ئامەت كېتىپ ، پالاكت باستى ، شۆھرەت ، سەلتەنەتلىرى ئۆچتى . ئوغۇزخان بىلەن بىز كەزگەن پايانسىز تۇران ، تەڭرىتاغ — تارىم ۋادىسىدىكى شۇ ئازغىنە لوپلۇقلار ئارىسىدا يېڭىۋاشىدىن ئويۇشۇش بولۇۋاتىدۇ . بۇ سىلەرنىڭ دەۋرىڭلاردىكى مۇھىم خەيرلىك ئىش . ئۇنى قەدىرلەڭلار ، تېخىمۇ ئويۇڭلار» دېدى . چوڭ بوۋام ئېيتقان يەنە بىر ئىش ، — قاناقا كالىپۇكىنى يالاپ قويدى ، بۇللا دەرھال ئۇسالىقنى بەردى ، قاناقا ئىككى ئوتلىۋالدى ، — بوۋام ماڭا : «ئەجدادلىرىڭلار مۇشۇ تارىم ۋادىسىنى ئاجايىپ گۈللەتتۈرگەن ، ھەربىر قەدەملىرىدە ئاجايىپ ئىزلارنى قالدۇرغانىدى . ئۇ ئىزلار قېنى ، ئۇلار ھازىر نەدە ، سەن بىلمەيسەن ؟ بىلمەيسەن . كېيىنكى ئەۋلادلارغا ئۆتكەنسېرى ، ئۇلارغا قالغانسېرى ئۇ ئىزلار ئېسىڭلاردىن شۇنچە كۆتۈرۈلدى ، ئۇنتۇپلا كەتتىڭلار ، شۇ ئىزلىرىمىزنى تاپساڭلار بولىتتى . روھىم ئۆزۈمگە شەپە بېرىپ ، ئۇ ئىزلار تېپىلىدۇ ، تاپىدىغانلار چىقىدۇ ، دەۋاتىدۇ» دېدى .
قالاچ قاناقا مۇشۇ گەپلەرنى دەۋىتىپ ئوماق بىلەن كۈنچىققان . بەگكە قاراپ قويدى . بۇ قاراشنىڭ مەنىسىنى ئۇ ئىككىسىدىن باشقا يەنە جاھانبەگ ، تۈلەك بوۋا ۋە تايۇقلار چۈشەندى...
يېڭى ئاقساقاللارنىڭ تۇنجى قېتىملىق كېڭىشى كۆڭۈللۈك

باشلىنىپ ، ئەنە شۇنداق خەيرلىك ئاخىرلاشتى .

7

يېڭى يۇرتچاقاننىڭ قۇرۇلغانلىق مۇناسىۋىتى بىلەن قوشاق ئېيتىش بولىدىغانلىقىنى ئاڭلىغان كىشىلەر خۇددى قوشاقلارنى ئاڭلىغاندەك بولۇپ ، جانلىرى ياشرىپ كەتتى . قارا قوشۇن ، چۈشلىق ، تاتما كۆلى بويىدىكىلەر بىلەن جاھانساي ، چاقىلىق ، قورغان ، توققۇزئوتاق ، ئارغان ، يېڭىسۇ ، قارادايىدىكى كىشىلەر . نىڭ ھەممىسى ئۆي بېسىپ دېگۈدەك ، كۈزلەك ، تىكەنلىك ، يېڭى . كۆل ، چارا ، تېيزكۆل مەھەللىلىرىدىكى بىر قىسىم كىشىلەر ئات ، تۆگە ، ئېشەك ، كالىلارغا مىنىشىپ يېڭى يۇرتچاقانغا قاراپ ئېقىشماقتا . بۇلارنىڭ بەزىلىرى ئالدىنقى قېتىمدىكى قوشاق ئېيتىشقا قاتناشقانلار بولۇپ ، شۇلار ئارقىلىق ئوماق ، ئايقۇتلارنىڭ قوشاقچىلىقى ، ئوماقنىڭ داڭلىق قوشاقچى تالىشقۇلىنى قانداق يەڭ . گەنلىكى ، ئايقۇت بىلەن ئۇجۇلخاننىڭ قوشاق ئېيتىش سورۇنىدا بىر كۈپلەش قوشاق ئېيتىشىلا ئاچا - سىڭىل بولۇپ قېلىشقان . لىقى تارقىلىپ ، كىشىلەرنىڭ ئۇلارنى بىر كۆرۈۋېلىش ، قوشىقى . تى ئاڭلاش قىزغىنلىقى ئېشىپ ، بۇ قېتىمقى پۇرسەتنى غەنىمەت بىلىپ مېڭىشتى . كېلىۋېتىپ ھەممىسىنىڭ ئاغزىدا بۇ قېتىمقى قوشاق ئېيتىشنىڭ قانداق بولىدىغانلىقى ، داڭلىق قوشاقچىلار . دىن كىملىرىنىڭ ئوتتۇرىغا چىقىشىنى ئارزۇ قىلىدىغانلىقىدەك پاي . راڭلار ئىدى .

— ئوماق دېگەن قوشاقچى بۇ قېتىممۇ ئوتتۇرىغا چىقارمۇ ؟
— تالىشقۇل تۈگىشىپتۇ ، ئۇ قوشاق ئېيتىشقا ھەرگىز

چۈشمەيدۇ .
— ئوماقنىڭ تالىشقۇلىنى ئۇنداق ئوڭاي يېڭىۋېلىشىدا بىر
سىر بارمىكىن ، دەيمەن .
— قوشاقنى كۆپچىلىكنىڭ ئالدىدا ئېيتىدىغان تۇرسا ، ئۇنىڭ .

ۋە قانداق سىر بولماقچى ؟
 — مەن قالاچ قاناقانى ئارۋاقچى ئىكەن ، دەپ ئاڭلىدىم .
 تالىشقۇل قوشاق ئېيتىۋاتقاندا قاناقا ئۇنىڭ كۆزىگە قارىۋېلىپ ،
 ئەقلىنى گاللاشتۇرۇپ قويغانىكەن دەيمىنا .
 — مۇشۇنداقمۇ بولامدەكەن ؟
 — ئاڭلىغان بىر ئىشنى ساڭا دەپ بېرەي ، — پاراڭلىشىپ
 كېلىۋاتقانلارنىڭ بىرى ئارغانلىق ئوۋچى ، يەنە بىرى يېڭىسۇلۇق
 ئوۋچى بولۇپ ، ئىككىسى تونۇشاتتى . گەپ قىلىۋاتقان ئارغانلىق
 ئوۋچى ئىككى يېنىغا قاراپ قويدى . بۇلارنى پاراڭلىشىۋالسۇن
 دېگەندەك ، ئاتلىرىمۇ ئېرىنچەكلىك بىلەن ئاستا قەدەم ئېلىشاتتى .
 « پالتىنى كۆتۈرگۈچە كۆتەك دەم ئالغان » دەك ، ئاتلار ئاستا مې-
 ئىپ ھاردۇقىنى چىقىرىۋېلىشنىڭ كويىدا ئىدى . ئارغانلىق گېپى-
 نى داۋاملاشتۇردى ، — ئاتمىشبولاقلىق بىر ئوۋچىنىڭ ئېيتىشى-
 چە ، ئۇ ئاتمىشبولاق بىلەن يارداڭبۇلاق ئارىلىقىدىكى قۇملۇقتا
 كېتىۋاتسا ، يوق يەردىن پەيدا بولغاندەك ، كىچىكلا بىر قۇم دۆۋىسى
 كەينىدىن لۆمىمىدە قالاچ قاناقا ئۆزى يالغۇز پەيدا بولۇپ قاپتۇ .
 ھېلىقى ئوۋچى بىلەن قاناقا شۇ چاغقىچە بىر - بىرىنى زادى كۆرۈپ
 باقمىغانىكەن . لېكىن قاناقا ئۇنىڭدىن ئېيتىشنى بىلىدۇ .
 — ھە ، تېپىل تاغ ، ئوۋغا چىقتىڭمۇ ؟ — دەپ سوراپتۇ .
 تېپىل تاغ قالاچ قاناقانى كۆرۈپلا تونۇۋاپتۇ ، چۈنكى قاناقانىڭ
 قىياپەت - سىن تەرىپىنى كۆپ ئاڭلىغان بولغاچقا ، بىر كۆرۈپلا
 كۆز ئالدىغا كەلتۈرۈپ تونۇۋاپتۇ ، ئەمما قاناقانىڭ ئۇنى قانداق
 بىلىۋالغىنىغا ئەقلى يەتمەي ھەيران قاپتۇ .
 — ھە ، ئوۋغا چىققانىدىم ، — دەپتۇ تېپىل تاغ .
 ئىككىسى ئانچە ئۇزۇن ماڭمايلا ئەتراپى چاتقاللىق بۈك بىر
 توغراقلىققا بېرىپ قاپتۇ . تېپىل تاغ بۇرۇن بۇ تەرەپكە كېلىپ
 باقمىغان بولسىمۇ ، بۇ قۇملۇق چۆل ئوتتۇرىسىدا بۇنداق يەرنىڭ
 بارلىقىنى پەقەت ئاڭلىمىغانىكەن . شۇڭا ئۇ بۇنىڭغا ھەيران قاپتۇ .
 تېپىل تاغ شىندى تاغ ئېغىزىغا ئوۋغا ماڭغانىكەن .

— تېپىل تاغ ، مۇشۇ توغراقلىقتا ئوۋ قىلايلى ، بىرەر كى-
يىك ، جەرەن ئۇچراپ قالار ، — دەپتۇ قالاچ قاناقا .

تېپىل تاغ «ياق» دېيەلمەپتۇ . ئىككىسى ئاتتىن چۈشۈپ ئىك-
كى يەردە توغراقنى دالدا قىلىپ ئولتۇرۇپتۇ . بىر ۋاقىتتا تېپىل
تاغنىڭ ئۇدۇلىدىن بىرنەچچە جەرەن چىقىپ كەپتۇ . تېپىل تاغ
مىلتىقىنى بەتلەپ بولۇپ قالاچ قاناقاغا قاراپ قويغۇسى كېلىپ
قارىسا ، قاناقا تېپىل تاغ تەرەپكە قاراپ قولىنى شىلتىغاندەك
قىلىپ ، ئاغزىنى مىدىرلىتىپ تۇرغىنىنى كۆرۈپ قاپتۇ ، لېكىن
ئۇنىڭ كۆڭلىگە ھېچنەمە كەچمەپتۇ . تېپىل تاغ بىر جەرەننى
چېنەپ مىلتىقىنىڭ تەپكىسىنى بېسىپتۇ . «تاس» قىپتۇيۇ ، مىل-
تىق ئېتىلماپتۇ . ئۇنىڭ مىلتىقى ئىشەنچلىك بولۇپ ، ئىلگىرى
ھەرگىز بۇنداق پىستان چىقىپ باقمىغانىكەن . جەرەنلەر «تاس»
قىلغان ئاۋازنى سېزىپ قېلىپ قاچتىمۇ ياكى... ئۇدۇل قاناقا
تەرەپكە قېچىپتۇ . تېپىل تاغنى تېخىمۇ ھەيران قالدۇرغان بىر
ئىش ، شامالداك چېپىپ قېچىپ كېتىۋاتقان جەرەنلەر دەل قاناقا-
نىڭ ئۇدۇلىغا كېلىپ چېپىدە توختاپ قاناقاغا قارشىپ تۇرۇپتۇ .
قاناقا ئوقياسىنى ئالدىرماي چېنەپ ، ئوتتۇرىدا تۇرغان يوغان بىر
جەرەننى ئېتىپ يىقىتىپتۇ . شۇنىڭدىمۇ قالغان جەرەنلەر قاچماي ،
قاناقاغا قاراپلا تۇرغۇدەك . قاناقا جەرەندىن يەنە بىرنى ئېتىپتۇ .
شۇنىڭدىمۇ قالغان جەرەنلەر يەنە قاچماپتۇ . قاناقا تېپىل تاغقا
«سەنمۇ ئات» دەپ ئىشارەت قىپتۇ . تېپىل تاغ بىر جەرەننى قارىغا
ئېلىپ تەپكىنى باسسا شۇئان ئېتىلىپتۇ ، ئوقتا بىر جەرەن يىقىد-
لىپتۇ . شۇنىڭدىلا قالغان جەرەنلەر قېچىپ كېتىپتۇ . تېپىل تاغ
يىقىلىپ تېپىرلاپ قالغان جەرەنلەرنىڭ يېنىغا بېرىپ قارىغۇدەك
بولسا ، ئوقيا ئوقى ئىككى جەرەننىڭ شۇئانلا يىقىلغۇدەك يېرىگىمۇ
تەگمەپتىكەن ، لېكىن جەرەنلەر تۇرغان يېرىگىلا يىقىلىپ يېتىپتۇ .
تېپىل تاغ ھەيران قالغىنىچە ئويلاپتۇ ، ئويلاپتۇ . ئۇ قاناقانى «خا-
سىيەتلىك غايىب ئادەمكەن» دەپ ئاڭلىسىمۇ ئىشەنمەپتىكەن . قاناقا
بىلەن ئۇچرىشىپ قېلىش ھەم جەرەن مەسىلىسىنى ئويلاپ قاناقانى

«ئارۋاقچى» ئادەمكەن ، دەپ قالغانىكەن .

— گويى — گويەي ، راست شۇنداقمىدۇ ، — دېدى يېڭىسۇلۇق ئوۋچى ھەيران قالغىنىنى بىلدۈرۈپ ، — قاناقازە ئارۋاق قىلىپ ، بىزنىڭ ئاتا — بالا ئىككى يېڭىمىزنى ئۆزىگە قارىتىۋالغانىكەن . — دە . قېنى ، بۇ قېتىمقى قوشاق ئېيتىشىشتا كىمگە ئارۋاق قىلىپ ، كىمنى غالىپ قىلىدىكىن ، كۆرۈپ باقايلى .

ئىككىسىنىڭ خىيالى ئەمدى بۇ قېتىم كىملىرىنىڭ قانداق قوشاق ئوقۇشى ، كىملىرىنىڭ يېڭىپ ، كىملىرىنىڭ يېڭىلىشىدا بولماي ، قالاچ قاناقانىڭ كىملىرىگە قانداق ئارۋاق قىلىشىدا قالدى . — دە ، مۇشۇ قىزىقىشتا ئاتلىرىغا قامچا سالدى .

دۇنيادىن ، ھەتتا تەبىئەتتىن تاشقىرىدەك مۇشۇ بىپايان ، ھالاكەتلىك جەزىرە قۇملۇق ئارىلىرىغا بەند قىلىنىۋەتكەندەك ياشايدۇ .

غان بۇ كىشىلەرگە قوشاق ئاڭلاش ، قوشاق ئېيتىۋېلىش بىردىنبىر كۆڭۈل ئارامى ، كۆڭۈل خۇشى ، ھاياتلىق كاپالىتى بولغان ئوزۇق .

لۇق غەملەش بۇلارنىڭ ئاساسلىق مۇھىم پائالىيىتى . 6 — ئايدا دەريا ، كۆللەردە كېمىلىك ياكى سۈكچىپ يۈرۈپ ئۈجۈل يىغىپ ، قېقىپ — تاسقاپ قۇرۇتۇش ، ئۆردەك ، غاز تۇخۇملىرىنى يىغىپ پىشۇرۇپ ، سېرىقىنى ئايرىپ ئۇۋىتىپ ئۈجۈل تالقىنىغا ئارىلاشتۇرۇپ تەييار قىلىۋېلىش ، 8 — ئايدىن 10 — ئايغىچە بېلىق تۇتۇپ گەدەرمە قىلىپ قۇرۇتۇۋېلىش ياكى ئىچ — قارىنى ئېلىۋېتىپ ھۆل پېتىلا قۇمغا چوڭقۇر كۆمۈۋېتىش ، مۇشۇ ئايلاردا جىگدە يىغىپ ، بىرەر كۈن سۇغا چىلاپ قويۇپ ، ئۇرۇقىدىن تىرىپىنى ئايرىۋېلىپ قۇرۇتۇپ ، بېلىق يېغى بىلەن قوشۇپ ئۈجۈل تالقىنىغا ئارىلاشتۇرۇۋېلىش ؛ گۆش ئوزۇقلۇقى ئۈچۈن پات — پات ئوۋغا چىقىپ ئۇرۇش ؛ ئاياللار جىگە — تورقىدىن يىپ — تالا چىقىدۇ .

رىش ، پالاس ، رەخت توقۇش ، گۈلمە توقۇش ، ئارغامچا ئېشىش ، كىيىم تىكىش ... مانا بۇلار لوپلۇقلارنىڭ ئۇيىلدىن — بۇيىلغا ، ئۇلادىمۇ ئۇلاد قىلىپ كەلگەن ، قىلىدىغان ئىش — ھەرىكىتى ، ئائىلە ئىگىلىكى . ئۇلار ئۆي ھاياتلىرىنى قوتانغا سولاپ — ئايرىپ

باقمايدۇ ، قويلرى ئاز بولسا ئوتلاققا قويۇپلا بېرىدۇ ، نەدە ئوتلە-
 شى بىلەن چاتقى بولمايدۇ ، قويلرى كۆپلىرى كۈندە بىرەر قېتىم
 يوقلاپ قاراپ قويىدۇ ، ئات ، تۆگە ، كالا ، ئېشەك قاتارلىق چوڭ
 جاندارلىرىدىن كۈندىلىك ئىشلىتىدىغانلىرىدىن باشقىلىرىنى بىرەر
 ئارالغا ئۆتكۈزۈپ قويىدۇ ياكى چاتقاللىققا قويۇۋېتىدۇ . ئېھتىيا-
 جى بولمىسا يىل بويى ئىز - دېرەكلەپمۇ قويمايدۇ ، بىرى يەنە
 بىرىنىڭ مەنپەئىتىگە قارا سانمايدۇ . بىرەرسى مىنىشكە ياكى يۈك
 ئارتقىلى بىرەر ئات - ئۇلاغقا ئېھتىياجلىق بولۇپ قالغان بولسا ،
 ئۆزىنىڭكىنى ئىزدەپ يۈرمەي ئۇچرىغان ئۇلاغدىن بىرنى تۈتۈپ
 ئىشلىتىپ بولۇپ يەنە ئورتىغا ئەكىلىپ قويىدۇ . بۇلاردا بىر نەرسە
 ساتىدىغان ، سېتىۋالىدىغان ئىش يوق ، كېرەك بولۇپ قالسا
 ئۆتنە - يېرىم قىلىشىدۇ ، ئۆزئارا ئالماشتۇرىدۇ ، باشقا يەرگە
 كەلمەيدىغانغا كۆچۈپ كەتسە ، ئۆيىنىڭ ئىشىكىنى ئوچۇق قويىدۇ ،
 يەنە قايتىپ كېلىدىغان بولسا ئىشىكىنى ئىلمىكىدىن چىگىپلا قويد-
 دۇ ، قۇلۇپ سالمايدۇ . ئۇ ئۆيىگە يىللاپ كەلمىسىمۇ ، باشقىلار
 «ئىگىلىك ئۆي» دەپ كىرمەيدۇ . بىر كۈنلۈك ، بىر ھەپتىلىك ،
 ھەتتا ئايلاپ بىر يەرگە كەتسىمۇ ئىشىكىنى چىگىپ قويۇپ تاشلاپ
 كېتىۋېرىدۇ . ئايلىق ، يىللىق يېمەكلىكىنى راسلىۋالسىلا ، دۇنيادا
 بۇلاردىن بىكار ، بۇلاردىن خاتىرجەم ، بىغەم ئادەم يوق . دۇنيادا
 يەنە قانداق ئىشلارنىڭ بارلىقى ئۇلارنىڭ كالىسىدا يوق . ئۇلار
 بوش ۋاقىتلىرىدا ئۆزئارا ، ئائىلىلەر ئارا ، مەھەللىلەر ئارا قوشاق
 ئېيتىشىدۇ . بۇنداق چاغدا ھەرقانداق ئىشى بولسىمۇ تاشلاپ قويۇ-
 شىدۇ . بۇلار يول يۈرۈۋېتىپمۇ ، پالاس ، رەخت ، تور توقۇۋېتىپ-
 مۇ ، يىپ ، ئارغامچا ئېشىۋېتىپمۇ قوشاق ئېيتىشىدۇ .
 — ... قوشاق ئېيتقاچ توقۇغىنە ، زېرىكىپ قالدۇق .
 — بۇ يول ، بۇ قۇملۇقنىڭ تۈگىمىگىنى ، قېنى ، قوشاق
 باشلاڭلار ، يول قىسقارسۇن .
 ...
 بۇ ، ئۇلار ئارىسىدا كۈندە بولۇپ تۇرىدىغان گەپلەر . قوشاق

بىلىدىغانلار زوق بىلەن ئېيتىدۇ ، ئاڭلىغۇچىلارمۇ پۈتۈن ئىشتىيا-
قى بىلەن ئاڭلايدۇ . بۇلاردا قوشاق ئېيتىش ، قوشاق ئاڭلاشتىن
باشقا ھېچقانداق مەنىۋى پائالىيەت يوق . بىرەر يەردە داڭلىق قو-
شاقچىلارنىڭ قوشاق ئېيتىشىشى بولىدىغانلىقىنى ئاڭلاپلا قالسا ،
ھېچنېمىسىنى سۈرۈشتۈرمەي ، ھېچنېمىسىگە قارىماي شۇ ياققا
ئېقىشىدۇ .

يېڭى يۇرتچاققانغا قوشاق ئاڭلاشقا كېلىۋاتقانلارنىڭ ئايىغى
ئۈزۈلمەي ئاقماقتا . قوشاق ئېيتىشىدىغان بۇنداق چوڭ سورۇنغا
ئاتالغان قوشاقچىلار چۈشىدۇ . بۇ ناھايىتى ئاز كېلىدىغان پۇر-
سەت ، قولىدىن بېرىپ قويامىدىغان ! كەلگەن ، كېلىۋاتقانلار ئارىسىدا
ئىمكان بولسا ئوتتۇرىغا چۈشۈپ قوشاق ئېيتىشنى كۆڭلىگە پۈك-
كەنلەرمۇ بار .

بۇ قېتىمقى قوشاق ئېيتىشمۇ ئالدىنقى قوشاق ئېيتىش بولغان
قۇملۇقتا ئېلىپ بېرىلىدىغان بولدى : ئېيتىلغان قوشاقلارنى تولۇق
ئاڭلاپ ئېسىگە ئېلىۋېلىش ئۈچۈن ، كىشىلەر سەھەردىلا ئالدىرى-
شىپ كېلىپ ، ئوتتۇرىدا مۇۋاپىق ئورۇن - دائىرە قالدۇرۇپ
ئەرلەر ئاياللار ئارىلىشىپ ئولتۇرۇپ تەق بولۇپ تۇرۇشتى . بۇ
كىشىلەرگە «ئۇيان تۇر ، بۇيان ئۆت...» دەپ تۇرىدىغان ھەي-
دەكچى - باشقۇرغۇچى كەتمەيدۇ . بۇ كىشىلەر ئاتا - بوۋىسىدىن
تارتىپ «ئۇنداق تۇرۇش ، بۇنداق مېڭىش كېرەك ، بۇنىڭغا
ئۇنداق رىئايە قىلىش...» دېگەندەك پەندىلەر نەسھەتلىك مۇقىم
تەربىيە كۆرمىگەن بولسىمۇ ، ئىنتايىن قائىدە - يوسۇنلۇق ، بولۇپمۇ
مۇ قوشاقلارنى قانداق ئىپادە بىلەن ئاڭلاپ ، ئۇنىڭ ھۆرمىتىنى ،
قەدىراتىنى كۆتۈرۈشنى بىلىدۇ .

بۈگۈن كۈن شۇنچە ئوچۇق ، خۇددى خرۇستال ئەينەكتەك .
كۈز پەسلى بولسىمۇ ، ئاسماندا بۇلۇتتىن ئازەرىسىمۇ يوق . قۇياش
كىشىلەرنىڭ خۇشاللىقىنى بالقىپ تۇرغان چىرايىنى ئېخىمۇ نۇرلاندۇ-
رۇرۇپ ، جەمئىيەت ئۈستۈپ كەتكەن بۇ زېمىن ۋە بۇ كىشىلەرگە
يېڭىچە كۈلۈپ باقماقتا . سوزۇلۇشنىڭ بىر تەرىپىدىكى سەل ئېگىز

رەك تۆپىلىكتە قالاچ قاناقانى ئوتتۇرىغا ئېلىپ جاھانبەگ ، كۈنچىقە .
قانبەگ ، تۈلەك بوۋا ۋە ئون ئىككى ئاقساقال ئولتۇراتتى . ئۇلار
نىڭ ئالدىدا ئايقۇت توختاقنى يېنىغا ئېلىپ ، تۆمۈرنى قۇچىقىدا
تۇتۇپ ئولتۇراتتى . ئۇلامخان بىلەن ئۇجۇلخانمۇ ئۇنىڭ يېنىدىلا
ئىدى . شۇ تاپتا پۈتۈن سورۇن ئەھلى ئارىسىدا :
— بۇ قېتىمقى قوشاق ئېيتىشىشقا كىملەر چۈشىدىغاندۇ ؟
— ئۆتكەندە تالىشقۇلنى يېڭىۋالغان ئوماق دېگەن قوشاقچى
كۈنچىققانبەگنىڭ ئوڭ يېنىدا ئولتۇرغان كىشى شۇكەن .
— ئۇنىڭ خوتۇنى ئايقۇتنىمۇ ئاجايىپ قوشاقچىكەن دەيدۇ .
— بۇ قېتىم تالىشقۇل چۈشەرمۇ ؟ — چۈشمەسمۇ ؟ ھەقىچان
چۈشمەيدۇ... — دېگەندەك پاراڭلار ئېغىزدىن ئېغىزغا كۆچۈپ
يۈرمەكتە ئىدى .

جاھانبەگ ئورنىدىن تۇرۇشىغا ، باياتىن گۇدۇڭ — گۇدۇڭلار
قاپلىغان قۇملۇق تۈز شىپىدە جىمىدى . كىشىلەرنىڭ تەقەززالىققا
تولغان ھاياجانلىق تىنىقىلا ئاڭلىناتتى .
جاھانبەگ جايدا تۇرۇپ :
— بىز يېڭى يۇرتىمىز — يېڭى يۇرتچاقاننىڭ قۇرۇلغانلىق
خاتىرىسىگە ئۆتكۈزۈلىدىغان قوشاق ئېيتىشىشنى باشلاشتىن ئىلگىرى ،
بىزگە مۇشۇ يولنى كۆرسەتكەن ، بىزنى مۇشۇ يولغا باشلىدىغان
قالاچ قاناقاغا ھۆرمىتىمىزنى بىلدۈرەيلى ! — دېدى .
ئەر — ئايال ، قېرى — ياش ھەممىسى سىلىق ھەرىكەت بىلەن
ئورنىدىن تۇرۇشۇپ ، قويۇق ئاپئاق ساقىلى مەيدىسىنى تولۇق
يېپىپ كىندىكىگىچە چۈشۈپ تۇرغان خىزىر سۈپەت قاناقاغا يۈزلىنىپ
نىپ ، قوللىرىنى كۆكرىكىگە ئېلىپ تەزىم قىلدى . قاناقانى تايۇق
بىلەن ئوماق يۆلەپ تۇرغۇزغانىدى . قاناقا ھاسىغا ئىككى قوللاپ
تايىنىپ كۆپچىلىككە قاراپ تۇراتتى . ئۇنىڭ ئۇزاق ياشاپ نەملىكى
قۇرۇۋاتقان كۆزىگە قايتىدىن نەم يۈگۈرۈپ ياش پەيدا بولدى . بۇ
قاناقانىڭ ئۆمرىنىڭ ئاخىرقى دەملىرىدە ئارزۇ — ئارمىنىنىڭ بىر
قىسمىنىڭ بولسىمۇ ئىشقا ئېشىۋاتقانلىقىنى كۆرگەندىكى ھاياجان .

لىق ، مەمنۇنلۇق يېشى ئىدى . — مۇشۇ قاناقا — مۇشۇ بوۋاينى ئارۋاقچى دېگەنگە ھېچ ئىشەنگۈم كەلمەيۋاتىدۇ ، — دېدى يېڭىسۇلۇق ئوۋچى ، يېنىدىكى ئارغانلىق ئوۋچىغا ، بۇلار : «قاناقا كىمگە ئارۋاق قىلىدىكىن» دېيىشىپ ، قاناقادىن كۆزىنى ئۈزمەي قاراپ ئولتۇرغانىدى .

— بۇ قېتىمدا قوشاق ئېيتىشىش ئىختىيارى بولىدۇ . كىم ئېيتىشنى خالىسا ، شۇ ئوتتۇرىغا چىقسا بولىدۇ . ئۇ قوشاق ئېيتىدۇ . شىشقا كىمنى تاللاپ چاقىرسىمۇ ، ئۆزى يالغۇز ئېيتىسىمۇ ، باشقا بىرسى ئۇنىڭ بىلەن ئېيتىشىمەن دەپ چىقسىمۇ مەيلى . قېنى دەسلەپ كىم چىقىدۇ ؟ — جاھانبەگ كىشىلەرنى قوشاق ئېيتىشقا ئۈندەپ قويۇپ جايدا ئولتۇردى .

كىشىلەر : «جاھانبەگ قوشاق ئېيتىدىغانلارنى كۆڭلىگە پۈكۈپ قويدى ھەقىچان ، شۇلارنى بىر - بىرلەپ ئوتتۇرىغا چىقىرىدۇ» دەپ ئويلاشقانىدى ، ئۇنداق بولمىدى . ئۇنداقتا دەسلەپ ئوتتۇرىغا كىم چىقىدۇ ؟ قوشاق ئېيتىش ئويىدا بولۇۋاتقانلار ئۆزلىرى كىم بىلەن ئېيتىدىغانلىقىنى بىلمەي خيالدا ئولتۇرۇشاتتى ، ھېچ كىم ئويلىمىغان ئىش بولدى ، تالىشقۇل ئوتتۇرىغا چىقتى . جاھان بەگدىن تارتىپ ھەممە ئادەم بۇنىڭغا ھەيران قېلىشتى ھەم شۇنىڭ بىلەن بىرگە : «ئۇ چوقۇم ئوماقنى چاقىرىدۇ» دەپ ئويلاشتى . جاھانبەگ ، تۈلەك بوۋىلار : «كونا ئادىتى قوزغىلىپ يەنە ئادەم تىللاپ ، قەبىلىلەرنى سۆكتۈلەپ^① چۈشەرمۇ ؟» دەپ ئەندىشە قىلىشتى . بۇ ئەندىشە كۆپ كىشىدە بار ئىدى . ئۇنى مەيداندىن چۈشۈرۈۋەتكىلى بولمايتتى...

تالىشقۇل ئالدى بىلەن قالاچ قاناقا ئولتۇرغان تەرەپكە ، ئاندىن قالغان ئۈچ تەرەپكە بىر - بىرلەپ يۈزلىنىپ تەزىم قىلىپ بولۇپ قوشىقىنى باشلىدى :

يۇرتۇمىزنى نامى يېڭى يۇرتچاپقان ،

① سۆكتۈر - سۆكۈش ، ھاقارەتلەش . («دىۋان» 1 - توم ، 478 - بەت)

كونا ئابدال قۇملۇقىدا گۈل ئاچقان .
 بىلەمسىلەر مەن تالىشقۇل كىم ئىدىم ،
 يۇرت قۇرۇشقا ساسىق جەمە گەپ چاچقان .
 يۇرت ئالدىدا قارا قىلدىم يۈزۈمنى ،
 ياخشى ئىشقا يۇمۇۋالپ كۆزۈمنى .
 شۇ تاپ مەنى يەرمۇ ئالماس قويۇغا ،
 يەر يوق ماڭا قويماي دېسەم ئۆزۈمنى .
 خەقلەر بىلەن يىراقلاتتىم ئارامنى ،
 قوشۇپ چايناپ قارۇنادەك ھارامنى .
 تۆۋەم بىلەن ساقايتارمەن قاچاندا ،
 دىل - باغرىمغا ئۆزۈم سالغان يارامنى .
 ئەجەب بۇرۇن ئۆتمەيتىمىز تېپىشىپ ،
 «قەبىلەم» دەپ يۈرۈپتىمىز تېپىشىپ .
 خىيال قىلسام مەندەكلەر كەن سەۋەبچى ،
 يۇرتتۇ بۇزۇپ ئارغا گەپ چېچىشىپ .
 تۆۋە قىلدىم مەنى ئەپۇ قىلىڭلار ،
 مەنى يېڭى تالىشقۇل دەپ بىلىڭلار .
 تۆۋە قىلدىم ، مەنى ئەپۇ ئەت ئوماق ،
 يەنە جەمە قىلسام تىلىم كېسىڭلار...
 تالىشقۇل قوشقىنى ئېيتىپ بولۇپ ،
 قاناقا تەرەپتىن باشلاپ كىشىلەرگە يۈزلىنىپ تەزىم قىلدى - دە ،
 كەلگەن تەرىپى بىلەن مېڭىپ توپ ئىچىگە كىرىپ كەتتى .
 پۈتۈن سورۇننى جىملىق قاپلىدى . بەگ ، ئاقساقاللارمۇ جىم .
 تۆۋەندىكىلەرمۇ جىم - ھەممە جىم . ھەممىسىنىڭ كۆڭلىدىن

بايىقى ئەندىشە كۆتۈرۈلۈپ ، ئۇنىڭ ئورنىدا ۋۇجۇدىدا بىر خىل
ئىسسىق ئېقىم ئاقماقتا ئىدى . جاھانپەگ ئورنىدىن تۇرۇپ تالىشقۇل كەتكەن تەرەپكە كۈلۈم-
سىرەپ قاراپ قويدى . بەگنىڭ كۆزىدە مەمنۇنلۇق ، رازىمەنلىك ،
خۇشاللىق ئىپادىلىنىپ تۇراتتى . جاھانپەگ نەزىرىنى كۆپچىلىككە
قارىتىپ ئۈنلۈك قىلىپ :
— قېنى ، قوشاق ئېيتىدىغانلار بولسا سورۇنغا چۈش-

سۇن ! — دېدى .
قوشاقچىلار بىرىنىڭ ئارقىسىدىن بىرى ئوتتۇرىغا چىقىپ
قوشاق ئېيتىشتى . بۇ قېتىمقى قوشاق ئېيتىشنىڭ ئالاھىدىلىكى
شۇ بولدىكى ، ھېچبىر قوشاقچى ئۆزىگە رىقابەتچى چاقىرمىدى ،
ئۆزىلا ئېيتىپ سورۇندىن چۈشۈپ كەتتى . كىشىلەر ئارزۇلىغان
ئوماق ، ئايقۇتلار ، ئولامخان ، ئۈجۈلخان ، توختىكۆللەرمۇ ئاجايىپ
ياخشى قوشاقلارنى ئېيتتى . بۇنداق سورۇندا يالغۇز قوشاق ئېي-
تىشنى تالىشقۇل باشلاپ بەردى . قوشاقلاردا چوڭ ئويۇشۇشقا ،
يېڭى يۇرت ، يېڭى مەھەللىلەرگە ، قالاچ قاناقاغا مەدھىيىلەر ئو-
قۇلدى ، قەبىلىچىلىك ، يۇرتتازلىق سۆكۈلدى ، كۆڭۈلگە ئازار ،
دىلغا غەشلىك سالىدىغان بىر ئېغىز سۆزمۇ بولمىدى . قوشاق
ئېيتىش ساق بىر كۈن داۋام قىلدى . قوشاقچىلار پۇخادىن
چىقىپ ئېيتتى . ئاڭلىغۇچىلارمۇ يىراق - يىراقلاردىن كەلگىنىگە
يارىشا پۇخادىن چىقىپ قانغۇدەك ، كۆڭلى ئېچىلىپ يايىرىغۇدەك
ئاڭلىدى ، خۇددى تازا چاڭقىغاندا ئۇسسۇزلۇقنى بولۇشىچە ئىچىپ
قېنىۋالغاندەك بولۇشتى .

بۇ ۋاقىتتا 8-ئاي 1-كۈنى ، ۋۇجۇدىدا بىر خىل ئىسسىق ئېقىم ئاقماقتا ئىدى . جاھانپەگ ئورنىدىن تۇرۇپ تالىشقۇل كەتكەن تەرەپكە كۈلۈم-سىرەپ قاراپ قويدى . بەگنىڭ كۆزىدە مەمنۇنلۇق ، رازىمەنلىك ، خۇشاللىق ئىپادىلىنىپ تۇراتتى . جاھانپەگ نەزىرىنى كۆپچىلىككە قارىتىپ ئۈنلۈك قىلىپ :
— قېنى ، قوشاق ئېيتىدىغانلار بولسا سورۇنغا چۈش-
سۇن ! — دېدى .
قوشاقچىلار بىرىنىڭ ئارقىسىدىن بىرى ئوتتۇرىغا چىقىپ
قوشاق ئېيتىشتى . بۇ قېتىمقى قوشاق ئېيتىشنىڭ ئالاھىدىلىكى
شۇ بولدىكى ، ھېچبىر قوشاقچى ئۆزىگە رىقابەتچى چاقىرمىدى ،
ئۆزىلا ئېيتىپ سورۇندىن چۈشۈپ كەتتى . كىشىلەر ئارزۇلىغان
ئوماق ، ئايقۇتلار ، ئولامخان ، ئۈجۈلخان ، توختىكۆللەرمۇ ئاجايىپ
ياخشى قوشاقلارنى ئېيتتى . بۇنداق سورۇندا يالغۇز قوشاق ئېي-
تىشنى تالىشقۇل باشلاپ بەردى . قوشاقلاردا چوڭ ئويۇشۇشقا ،
يېڭى يۇرت ، يېڭى مەھەللىلەرگە ، قالاچ قاناقاغا مەدھىيىلەر ئو-
قۇلدى ، قەبىلىچىلىك ، يۇرتتازلىق سۆكۈلدى ، كۆڭۈلگە ئازار ،
دىلغا غەشلىك سالىدىغان بىر ئېغىز سۆزمۇ بولمىدى . قوشاق
ئېيتىش ساق بىر كۈن داۋام قىلدى . قوشاقچىلار پۇخادىن
چىقىپ ئېيتتى . ئاڭلىغۇچىلارمۇ يىراق - يىراقلاردىن كەلگىنىگە
يارىشا پۇخادىن چىقىپ قانغۇدەك ، كۆڭلى ئېچىلىپ يايىرىغۇدەك
ئاڭلىدى ، خۇددى تازا چاڭقىغاندا ئۇسسۇزلۇقنى بولۇشىچە ئىچىپ
قېنىۋالغاندەك بولۇشتى .

كېمە چېپىش مۇسابىقىسى بولىدىكەن ، دېگەن خەۋەر گويا
«ئوچۇق ئاسماندا ھاۋا گۈلدۈرلەپ» چاقماق چىقىپتۇ» دېگەندەك ،
پۈتۈن ئابدال بەگلىكى تەۋەسىدىكى ھەممە كىشىنى ھاڭ - تاڭ

قالدۇردى ، بولمىسا بولمايدۇ . كېمە ئۇلار ئۈچۈن مۇھىم قاتناش قورا-
لى ، بېلىقچىلىقتا بىر دىنبىر سايىمنى ، كېمە ئۇلارنىڭ تىرىكچىلىد-
كىدە شۇ قەدەر مۇھىم بولسىمۇ ، لېكىن كېمە چاپقۇچىلار ھەممە
ئائىلىدىن چىقىۋەرمەيدۇ . كېمە چېپىش لىو پۇلۇقلاردا ئالاھىدە
بىر ھۈنەر . كېمە چاپىدىغان توغراقنى ئوبدان تاللىمىغاندا ،
چوقاتماق - قادىقى بولۇپ قالسا ، قېلىن - نېپىزلىكنى مۇۋاپىق
تەڭشەپ چاپمىغاندا ، سۇ سىرغىپ كېمىگە سۇ كىرىپ كېتىدۇ .
شۇڭا بىر مەھەللەدە كېمە چېپىشنى كەسپ قىلغان ماھىردىن
بىرنەچچىسىلا بولىدۇ . بۇرۇن بۇنداق مۇسابىقە بەگلىكتە بولۇپ
باقمىغان ، بولغانلىقىنى كىشىلەر ئاڭلاپمۇ باقمىغان .
بەگلىك دائىرىسىدىكى چوڭ - چوڭ يۇرت - مەھەللىلەردىن
بۆلۈك - پۇچقاقلاردا بىر جەمەت ، بىرنەچچە ئائىلە ۋە بىر ئائىلە
بىر «مەھەللە» بولۇپ ياشاۋاتقانلاردىكى تىرىكچىلىك پائالىيىتى ئۇ
يىلدىن بۇ يىلغىچە ، ئاتىدىن بالىغىچە ، ئەۋلادتىن - ئەۋلادىغىچە
شۇ بىرنەچچە خىللا بولۇپ ، «كونىرىمايدۇ» ھەم يېڭىلانمايدۇ .
ئۇلار بۇ ئادەتلەرگە كۆنۈپ كەتكەچكە زېرىكمەيدۇ ھەتتا زېرىكىش-
لىك ھېسمۇ قىلمايدۇ . ناۋادا ، ئادەتلىرىدە بىرەر ئۆزگىرىش بو-
لۇپ ، ئازراق يېڭىلىق ئارىلىشىپ قالغۇدەك بولسا ، بۇنىڭغا كۆر-
گەنلىرىمۇ ، ئاڭلىغانلىرىمۇ ھەيران قېلىشىدۇ . كېمە چېپىش مۇ-
سابىقىسى توغرىسىدىكى خەۋەر خۇددى كۈندۈزى ئاي كۆرۈنگەندەك
چوڭ - كىچىك ھەممە كىشىنى ھەيران قالدۇردى ، غۇلغۇلىغا
سالدى ، تۈرلۈك گەپلەرنى پەيدا قىلدى .

— ئۇ قانداق ئويۇندۇ ؟

— بىزنىڭ بەگ باشقا بىر يەردە كۆرۈپ كەلگەن چېغى .

— مۇسابىقە دېگىنى زادى قانداق ئويۇندۇ ؟ — ھە ؟

— كىشىلەر مانا شۇنداق كېمە چېپىشقا قارىغاندا مۇسابىقىنىڭ

قانداق بولىدىغانلىقىغا ، ئۇنى كۆرۈپ بېقىشقا قىزىقىپ قالدى .

كىشىلەرنى تېخىمۇ بەك قىزىقتۇرغان يەنە بىر ئىش ، بۇ مۇسابىقىگە

نامىنى ، تەرىپىنى ئاڭلىغان ، ئاڭلاپ قورققۇسى كەلگەن «دىۋە

ئادەم» نىڭمۇ قاتنىشىدىغانلىقى ئىدى . كىشىلەر «دىۋە ئادەم»

توغرىسىدا ئاجايىپ گەپلەرنى ئاڭلىغان ھەم ئاڭلىغانلىرىنى ئەجەب

لىنىپ تۇرۇپ بىر — بىرىگە يەتكۈزۈشەتتى .

— «دىۋە ئادەم» نىڭ بېشى كالىنىڭ كاللىسىدىن يوغانىش .

— قولىنى ئېشەكنىڭ قولىقىدەك ئۇزۇن كەن دەپ

ئاڭلىدىم .

— تۆگىنى بىر قولىدا قورسىقىدىن تۇتۇپلا كۆتۈرۈۋەتكۈدەك .

— ئېتىلىپ كەلگەن يولۋاسنىڭ بېشىنى بىر قولىدا تۇتۇپلا

مىجىۋېتىپتۇ .

— بىر ئولتۇرۇشىدا بىر قوينىڭ گۆشىنى پاك — پاكىز يەپ

بولغۇدەك .

— قاراقوشۇنلۇقلار بېلىقنى ئاغزىنىڭ بۇ بۇرجىكىدە يەپ ،

ئۇ بۇرجىكىدىن قىلىتىرىقلىرىنى پۈركۈپ چىقىرىۋەتكەندەك ، گۆش

نىڭ ئۈستىخانلىرىنى چاپاپ — چاپاپ پۈركۈپ چىقىرىۋەتكۈدەك .

— ...

ئادەم نېمىلەرنى دېمەيدۇ ، نېمە گەپلەرنى تاپمايدۇ .

— ھۆر — پەرىنى ھېچكىم كۆرمىگەن ، لېكىن ئۇ گۈزەللىكنىڭ

سىمۋولى ، ئۇنى ھۆسن — جامالدا قانچىلىك سۈپەتلىسىمۇ ، ھېچ

كىم : «ياق ، ئۇنچىلىك گۈزەل ئەمەس» دېمەيدۇ . جىن — ئالۋاس

تىنى ھەرقانداق سەت ئىبارىلەر بىلەن خۇنۇكلەشتۈرسىمۇ ، «ياق ،

ئۇ ئۇنچىۋالا سەت ئەمەس» دېگۈچى چىقمايدۇ . دېۋنىمۇ ھېچكىم

كۆرمىگەن . ئۇنى بەتبەشلىكتە ھەرقانداق قىياپەتلىسە ، تېخىمۇ

ئاشۇرۇپ دۇنيادا بارلىكى بەتبەش ئىرىلىكىنى دىۋىگە مۇجەسسەملەپ قىياپەتلەيدىغانلار باركى ، «ياق ، ئۇ ئۇنچىلىك ئەمەس» دەيدىغان ئادەم يوق . «دىۋە ئادەم» چەپەرنى كۆرگەنلەردىن كۆرمىگەنلەر جىق ، بەلكى بەك جىق . كۆرگەنلەر كۆرگىنى بويىچە گېپىنى قىلسا ، كۆرمىگەنلەر ئۇ «دىۋە» بولغاچقا ، ھەرنېمىگە ئوخشاتسا ، ئاڭلىغۇچى كۆرمىگەن بولسا ، قوشۇپ ، شاخلىتىپ ھەرنېمىلەرگە تەققاسلايدۇ . مانا شۇ «دىۋە ئادەم» نىڭ كېمە چېپىش مۇسابىقىسىدە گە قاتنىشىدىغانلىقىنى ئاڭلىغاندا ، كىشىلەر دەسلەپ قورقۇش تۈي-غۇسىدا بولدى ، ئەجەبلەندى . گەپ تولا ئېيتىلىپ ، قۇلاقلىرى كۆنۈپ قالغاندىن كېيىن ، بىردىنلا ئۇنىڭغا قىزىقىپ قېلىشتى . كېمە چېپىش مۇسابىقىسىنى كۆرمەكچى بولغانلار ئاقساقاللارنىڭ مۆلچەرىدىكىدىن نەچچە ھەسسە كۆپ بولدى . كەلگەنلەر ئىككىنچى قېتىملىق قوشاق ئېيتىشىشقا كەلگەنلەردىن كۆپ دېگۈدەك ئىدى . كى ، ھەرگىز ئۇنىڭدىن كەم ئەمەس ئىدى .

كېمە چېپىلىدىغان ئوخشاش چوڭلۇقتىكى توغراق بەگلىك تەرىپىدىن تاللىنىپ ، ئۇزۇن - قىسقىلىقى تەڭ قىلىپ كېسىلىپ تەييارلاپ قويۇلدى . كېمە چېپىشتا كېرەك بولىدىغان باگان^① ، ئاتالغا^② ۋە باشقا سايمانلارنى ماھىرلار ئۆزى ئېلىپ كېلىدىغان بولغانىدى . ھەربىر كېمە چېپىش ماھىرى بىر كۆتەكنىڭ يېنىدا تۇراتتى .

— «دىۋە ئادەم» ئاشۇمىكىنە ؟
— ياپىر ، بويى مېنىڭكىدەك ئىككى چىقىدىكەن .
— بېشىنى دېمەمسەن ، كاللىنىڭ كاللىسىچىلىك بار ئىكەن .
— بالىلىرىمۇ ئۆزىدەك كېلەڭسىز چوڭمىدۇ ؟

كىشىلەرنىڭ پۈتۈن دىققەت - نەزىرى ، گەپ - پاراڭلىرى «دىۋە ئادەم» — چەپەرگىلا مەركەزلەشكەنىدى . ئۇ ياش چېغىدا

① باگان — بېگەن .
② ئاتالغا — تەڭنە ، ياغاچ جاۋۇرلارنىڭ ئىچىنى چاپىدىغان بىر خىل سايمان . توقسان گرادۇس -
لۇق ئەگرى ياغاچ بىلەن ساپلىنىدۇ ، بىسى سەل ياي شەكلىدە بولىدۇ .

چارىدىن چىقىپ كەتكەندىن كېيىن ، يارداڭلىق ، ئويتوغراقتىلا
 يۈرۈپ ، ئوتتۇز نەچچە يىلغىچە ئۇنى باشقىلار كۆرمىگەن ، ئۆزىمۇ
 قېچىنىپ ئۆزىنى باشقىلارغا كۆرسەتمىگەندى . شۇ يىللار ئىچىدە
 ئۇنى تۇنجى كۆرگەنلەر قالاچ قاناقا ، تايۇق ، ئاندىن ئوماق ، ئايقۇت .
 لار ، ئۇنىڭدىن كېيىن جاھانبەگ ، كۈنچىققانبەگ قاتارلىق ئازلا
 كىشى ئىدى . ئۇ ئۈچىسىغا كېيىنەك تون ، يەنى يېڭى كېيىنەك
 قاننى شەكلىدە كەڭ قىلىپ تىكىلگەن بوز پالاس چاپان ، پالاس
 ئىشتان ، پۇتىغا چورۇق ، ئوشۇقىدىن تىزغىچە كېيىك تېرىسىدىن
 تىكىلگەن تۈۋى يوق پايپاق كىيىۋالغانىدى . يۈزىنى قاپلىغان قويۇق
 ساقال ، بۇرۇتى مەزگىلىدىن بۇرۇن چاپچالشىپ كەتكەندى . مۇ .
 شۇ تۇرقىدا ، ئۇنى بىلمەيدىغانلار ئەللىك نەچچە ياش ئەمەس ،
 يەتمىش نەچچە ياشلىق دەپ ئويلاپ قالاتتى .
 ئاقساقاللار ئارىسىدا ئولتۇرغان جاھانبەگ ئورنىدىن تۇرۇپ :
 — كېمە چېپىشنى ھازىر باشلايمىز ، كىم قانداق چاپسا ئۆزى
 نىڭ مەيلى . ئاخىرىدا چېپىلىپ تۈگىشىنىڭ بالدۇر . كېيىنلىكى .
 گە ، قانداقلىقىغا قاراپ باھالاپ ، ياخشى چاپقانلارغا مۇكاپات بېرىدۇ .
 قېنى باشلاڭلار ! — دەپ جاكارلىدى .
 — جاي . جايلاردىن ھەم يېڭى تۆت مەھەللىدىن كەلگەن ئون
 ئىككى كېمە چاپقۇچى قوللىرىغا باگانلىرىنى ئېلىپ ، كۆتەكنى
 يەردە تۇرغىنى بويىچە ئۈستىدىن يۈنۈپ چېپىشقا باشلىدى . ئۇلار .
 نىڭ باگان چېپىشى تېز ، ھەرىكەتلىرى ناھايىتى چاققاندى . چەپەر
 بولسا تېخىچە بىر باگان چاپمىدى . كۆتەكنى ئۇيان ئۆرۈپ ،
 بۇيان ئۆرۈپ ، تۇتۇپ . سىلاپ ، ئىنچىكىلەپ كۆرۈپ بولغاندىن
 كېيىن ، كېمىنى ئۈستى تەرىپىدىن ئەمەس ، تۈۋى تەرىپىدىن چېپىپ
 ، تۈۋىنى تەييارلىۋېلىش ئۈچۈن كۆتەكنىڭ ئاستى تەرىپىنى
 چېپىشقا باشلىدى . باشقىلار كۆتەكنىڭ يېرىمىنى چېپىپ كېمىنىڭ
 ئۈستىنى تەييارلاپ بولۇشىغا ، چەپەر كۆتەكنىڭ ئىككى ئۈچىنى
 كېمىنىڭ باش . قۇيرۇق شەكلىگە كەلتۈرۈپ بولدى ، ئاندىن
 قۇمنى ئۇيان . بۇيان تارتىپ كۆتەكنى يېرىمىغىچە قۇمغا كۆمۈش

ھەلەكچىلىكىدە بولدى . بۇ چاغدا باشقىلار كېمىنىڭ ئىچىنى چە-
 پىشقا كىرىشىپ كەتكەنىدى . چەپەر كۆتەكنى قۇمغا كۆمۈپ مىدىر-
 لىماس قىلىپ قويۇپ ، ئۈستىدىن ئىككى غېرىچتا بىر تۆت ئىلىك
 چوڭقۇرلۇقتا گەزلىۋېلىپ باگان چېپىشقا باشلىدى . كىشىلەر ئۇ-
 نىڭ باگانغا قاراپلا قېلىشتى . چەپەرنىڭ باگانى كېمە چاپقۇچى
 باشقا ئۈستىلارنىڭكىدىن بىر ھەسسە كەڭ بولۇپ ، ھەيۋەت كۆرۈ-
 نەتتى . ئۇنىڭ قولىدا باگان كۆتەككە يېرىمىغىچە چېپىلاتتى . كۆ-
 تەكنى گەزلىپ بولۇپ ، توغراقنىڭ ئۆسۈش يۆنىلىشى بويىچە توم
 تەرىپىدىن ئىنچىكە تەرىپىگە قارىتىپ چېپىشقا باشلىدى . باشقىلار
 چېپىندىلارنى ئىككى قولىدا ئوچۇملاپ ئېلىپ سىرتقا تاشلايتتى .
 چېپىندىلارنى مۇشۇنداق قىلىپ پات - پات چىقىرىۋەتمىگەندە چاپ-
 قىلى بولمايتتى . چەپەر باشقىلاردەك قىلمايتتى . ئۇنىڭ چېپىندى-
 لارنى چىقىرىۋېتىش ئۇسۇلى ، ماھارىتى باشقىچىرەك ئىدى . چەپەر
 كېمىنىڭ ئىچىگە كىرىپ تىزلىنىپ ئولتۇرۇپ بولۇپ كېيىنەك
 تونىنى سېلىۋەتتى . ئۇ يەنە قانداقتۇر بىر ھەرىكەتلەرنى قىلىۋىدى ،
 جاھانبەگ ، كۈنچىققانبەگ ، ئوماق ، تايۇق ، ئايقۇتلار كۈلۈپ كې-
 تىشتى . كۆپچىلىك ، ھەتتا جاھانبەگنىڭ ئەتراپىدىكى ئاقساقاللار-
 مۇ ئۇلارنىڭ كۈلۈشلىرىگە ھەيران قېلىشتى : «ئۇلار نېمىگە
 كۈلدىكىنە ؟»
 ئەمدى باگاننىڭ ۋەزىپىسى تۈگەپ ، ئاتالغىغا ئىش خىققاند-
 ى . ئون ئىككى كېمە چاپقۇچى چېپىپ چىقارغان چېپىندىلىرىنى
 ئۇدۇللۇق ئوچۇملاپ سىرتقا تاشلاپ تۇراتتى . چەپەر بولسا چېپىندى-
 لىلارنى چاترىقى ئارىلىقىدىن ئارقا تەرىپىگە ئىتتىرىپ قويۇپ چە-
 پىۋېرەتتى . چېپىندىلار بولسا پات - پات ئۇنىڭ كەينى تەرىپىدىن
 قۇيۇندا ئۇچقان غازاڭدەك پۇرقۇلۇپ سىرتقا ئېتىلىپ تۇراتتى .
 چېپىندىلار ھەربىر پۇرقۇلغاندا جاھانبەگ قاتارلىق ئاشۇ بىرنەچ-
 چەيلەن قاقاقلاپ كۈلۈپ كېتىشەتتى . كۆپچىلىك بولسا چېپىندى-
 لارنىڭ ئۇچۇپ چىقىشىنىڭ ، بەگ ۋە بەگ يېقىنلىرىنىڭ كۈلۈشلى-
 رىنىڭ سىرىنى بىلىشەلمەي ھەيراندا ئىدى .

چەپەر كېمىنىڭ ئىچىدە تۇرۇپ يەنە قانداقتۇر بىر ھەرىكەت-
لەرنى قىلدى. بۇنىڭغىمۇ جاھانبەگ باشلىق ھېلىقىلار كۈلۈپ
كېتىشتى. چەپەر كېمىنىڭ ئىچىنى چېپىش ئىشىنى تۈگەتتى. ئۇ
كېمىدىن چىقىپ، كېمىنى پاتۇرۇپ قويغان قۇمدىن بىر قولىدىلا
تارتىپ تۈزگە چىقىرىپ قويدى. كۆپچىلىكنىڭ ئالدىدا چىرايلىق
بىر كېمە نامايان بولۇپ تۇراتتى. بۇ چاغدا قالغان ئون ئىككى
كېمە چاپقۇچىنىڭ بەزىلىرى تېخىچە كېمىنىڭ ئىچى بىلەن ھەپىلە-
شىۋاتسا، بەزىلىرى كېمىنىڭ باش قىسمى بىلەن، يەنە بەزىلىرى
كېمىنىڭ باش تەرىپىنى پۈتكۈزۈپ، قۇيرۇق قىسمىغا
ئۆتكەنىدى... چەپەر كېمىنىڭ تونىنى كىيىپ، كېمىنىڭ يېنىدا
قۇمدا پۈتتىنى سوزۇپ ئولتۇرۇپ ئۆزى پاخلا تېرىسىدە قىلىۋالغان
تۈلۈمدىكى سۈنى ئىچتى. ئۇ كېمە چېپىش ئىشىنى پۈتۈنلەي تۈگەت-
كەندى.

ئوماقنىڭ ئىشارىسى بىلەن توختاق سۈتلۈك چايغا جىگدە سې-
لىپ تەييارلانغان ئۇسسۇلۇق ئاپىرىپ بەردى. بۇنداق ئۇسسۇلۇق
قىلىشقا ئايقۇت ئۇستا ئىدى. چەپەر ئۇسسۇلۇقتىن ئىككى ئوتلام
ئىچىپلا ئۇنىڭ تەمىنىڭ ئۆزگىچە ئىكەنلىكىنى بىلدى. چەپەر توخ-
تاققا قاراپ:

— سەن ئوماقنىڭ بالىسى توختاققۇ. سىلەر ئويتوغراقتىكى
ياتقۇچۇمدا^① بىر ئاخشام قونۇپ ئۆتكەن. سەن ئويتوغراققا يەنە بىر
بار. قاچانلا يارساڭ، ئاتاڭ بىلەن بارساڭمۇ بولىدۇ. مەن ساڭا
بىر كېمە چېپىپ قويماي، — دېدى.
كېمە چېپىش داۋام قىلماقتا. ئۈچ كېمىنىڭ قۇيرۇق قىسمى
بىلەن ئىككى كېمىنىڭ ئىچىنى تەكشۈرۈشلا قالغانىدى. چەپەر بىر
كېمە چاپقۇچىنى كېمىدىن چىق دەپ ئىشارە قىلدى. ئۇ كىشى
چەپەرنىڭ مەقسىتىنى چۈشەندىمۇ، چۈشەندىمۇ، بۇ نامەلۇم، ئۇ
چەپەرگە ھەيرانلىقتا قاراپ قويۇپ كېمىدىن چىقتى. چەپەر ئۆزى-
نىڭ ئاتالغۇسىنى ئېلىپ كېمىنىڭ ئىچىگە كىرىپ يۈكۈنۈپ ئول-
تۇردى.

① ياتقۇچۇم — ياتىدىغان يەر، ياتىدىغان بىرەر ماكان.

تۇرۇپ كېمىنى تەكشىلەپ چېپىشقا باشلىدى
جاھانبەگ ئۇنى ئۆزىنىڭ بىر ياراق ئېتى بىلەن تارتۇقلىدا
ماقچى بولغانىدى ، ئەمما بەگ ھازىر ئويلىنىپ قالدى . «ئاتنى ئۇ
نېمە قىلىدۇ ، مىنسە ئات ئۇنى كۆتۈرەلمەيدۇ ، بىر يوغان ئۆي
بەرسەم ، ئاستا ماڭىدۇ ، دەپ مىنمەيدۇ . مىنگۈدەك بىر نەرسە
بەرسەم بولىتتى » . بەگ ئۇنىڭ قىشمۇياز پىيادىلا ماڭىدىغانلىقىنى
كۆز ئالدىغا كەلتۈرۈپ ، ئۇنىڭغا ئىچى ئاغرىدى ، كۆڭلى بۆلەكچە
بولدى . «بىر بۇغرا تۆگە بېرەي » . ئۇ شۇ خىيالغا كەلدى . - دە ،
بۇ خىيالىنى يېنىدا ئولتۇرغان تۈلەك بوۋىغا ئېيتتى .
- بۇ ئويۇڭ بەك ياخشى بوپتۇ . بىر مېلىڭ ئون بولغاي ،
تەڭرىم دېگىنىڭنى بەرگەي ، - دېدى تۈلەك بوۋا ، سۆيۈنۈپ كەت-
كىنىنى تىلەك بىلەن بىلدۈرۈپ .

جاھانبەگ كېمە چېپىشنى كۆرگىلى كەلگەن بىر ئادىمنى
چاقىرىپ ئۇنىڭغا بىرنېمىلەرنى دېدى . ئۇ ئەتراپتا باغلاغلىق تۈر-
غان بىر ئاتنى يېشىپ مىنىپلا چېپىپ كەتتى .
كېمە چېپىش تۈگىدى . ئون ئىككى ئاقساقال ، جاھانبەگ ،
كۈنچىققانبەگ ، تۈلەك بوۋىلار چېپىلغان كېمىلەرنى بىر مۇنبىر
كۆرۈپ چىقتى . چەپەر ھەممە جەھەتتە بىرىنچىلىكنى ئالدى .
ئۇ چاپقان كېمىنىڭ ئىچىنىڭ رەندىلىگەندەك سىلىقلىقى ، تەرەپلى-
رىنىڭ قېلىن - نېپىزلىكىنىڭ مۇۋاپىقلىقى ، تەكشىلىكى ، باش
قىسمىنىڭ چىرايلىقلىقى باھالىغۇچىلارنى تولۇق قايىل قىلدى ھەم
ھەيران قالدۇردى . ئۇلار ئۇنىڭ نامىنى ، ئاجايىپ - غارايىپ ،
غەلىتە تەرىپلىرىنى ئاڭلىغان بولغاچقا ، ھازىر ھەممىسى ئۇنىڭغا
باشقىدىن سەپىلىپ قاراشتى . كېلەڭسىز يوغانلىقىنىلا دېمىسە ،
ئۆزلىرىگە ئوخشاشلا بىر ئادەملىكىنى ھېس قىلدى ۋە مۇشۇ كې-
لەڭسىز كۆرۈنۈشى تۈپەيلىدىن كىشىلەردىن ئايرىلىپ قۇملۇق ئى-
چىدە يالغۇز ياشاۋاتقىنىدىن ئىچى سىيرىلدى ، «بىر ئۆمۈر مۇشۇنداق
ئۆتۈپ كېتەرمۇ » دېيىشتى .

باشقىلارمۇ «دېۋە ئادەم» نى يېقىندىن كۆرۈپ باقماقچى بولۇپ

بىردىن - بىردىن كېلىپ ئۇنىڭ ئەتراپىغا ئولاشتى .
 جاھانبەگ ماڭدۇرۇۋەتكەن كىشى يوغان ، سېمىز بىر بۇغرا
 تۆگىنى يېتىلەپ كېلىپ ئوتتۇرىدا تۇتۇپ تۇردى . جاھانبەگ تۆگە-
 نىڭ چولۇۋۇرىنى قولىغا ئېلىپ :
 — چەپەر ، سېنىڭ كېمە چېپىشتىكى تېز - چاققانلىقىڭ ،
 ئۈستىلىقىڭغا مەن بۇ تۆگىنى ساڭا تارتۇق قىلدىم ، — دەپ ،
 تۆگىنىڭ چولۇۋۇرىنى چەپەرگە سۈندۈ .
 چەپەر جاھانبەگكە شۇنداق بىر قارىدىكى ، ئۇنىڭ بۇ قارشىدە-
 كى مەنىنى ئىپادىلەپ بەرمەك ، تەسۋىرلىمەك قىيىن ئىدى . يال-
 غۇزلۇقتا ، ئاتىسىنىڭ ئاڭايى بېشىدا تولا يىغلاپ ، نەم دىدارى
 قالمىغان كۆزىدە لۆمىمدە پەيدا بولغان ، لىغىرلاپ تۇرغان ئىككى
 تامچە ياش ئۇنىڭ پۈتۈن دەرد - ھەسرەتىنى ، جاھانبەگدەك ياخشى
 ئادەملەرگە بولغان رەھمەت - مىننەتدارلىقىنى بىلدۈرۈپ تۇراتتى .
 ئۇنىڭ كۆزىدىكى دەرد - ھەسرەت يېشىنى كۆرۈپ ئايقۇت ، ئۈجۈل-
 خانلار ئۆزىنى بېسىۋالالمىدى ، ئۆپكىسى ئورۇلگەندەك ھېقىقداپ
 يىغلاپ كەتتى . «يىغا - يىغىنى كەلتۈرىدۇ» دېگەندەك ، ئومۇ ،
 بۇمۇ كۆزىگە ياش ئالدى ، كۆزىگە ياش كەلگەنلەر جىق ئىدى .
 چەپەرنىڭ كېمە چېپىش مۇسابىقىسىگە كېلىدىغانلىقىنى ئاڭ-
 لىغان ئايقۇت بىلەن ئۈجۈلخان مەسلىھەتلىشىپ ، ئۇنىڭغا ئەڭ
 ياخشى تورقا تالاسىدا توقۇلغان رەختتە بىر چامچا ، تورقا - چىگە
 تالاسى بىلەن يۇڭ يىپتا توقۇلغان سىپتا چەكمەندە ئىشتان ① چەچ-
 كەن ① ، پۈتۈنغا يۇڭ پايپاق ئىككىپ - ياساپ تەييارلاپ قويغانىدى .
 ئايقۇت چەچكەننى ، ئۈجۈلخان ئىشتان چامچا ، پايپاقنى : «بۇ
 بىزنىڭ ساڭا تارتۇقىمىز» دەپ بەردى . چەپەرنىڭ كۆزىگە يەنە بىر
 قېتىم ياش كەلدى .
 چەپەرنى تارتۇقلاپ بولغاندىن كېيىن جاھانبەگ :
 — كېمە چېپىش مۇسابىقىسىگە قاتناشقان ئۈستىلار قايسى
 مەھەللىدىن كەلگەن بولسا ، چاپقان كېمىسى شۇ مەھەللىگە تەۋە .

① چەچكەن — تىزدىن ئاشمايدىغان يۇڭ چاپقان .

كېمىنى شۇ مەھەللىلەرنىڭ ئاقساقاللىرى مەسئۇل بولۇپ ئېلىپ كەتسۇن. چەپەر چاپقان كېمىنى قالاچ قاناقانىڭ كۈكۈنەۋرىسى بۇللاغا بەرسەك، ئاقساقاللار، نېمە دەيسىلەر؟ — دەپ سورىدى. — بولىدۇ، بۇللاغا بېرەيلى، — دېدى ئاقساقاللار.

كېمە چېپىش مۇسابىقىسى تۈگىدى. جاھانبەگ چەپەرگە يېقىن كېلىپ: — قالاچ قاناقانىڭ ساڭا دەيدىغان گېپى بار ئىكەن، — دېدى. جاھانبەگ بىلەن چەپەر قالاچ قاناقانىڭ ئۆيى تەرەپكە ماڭدى. «ھەقىچان ھېلىقى توغراق كۆتىكىنى قانداق چېپىشنىڭ گەپى» دەپ ئويلاپ قالدى تۈلەك بوۋا. كېمە چېپىش مۇسابىقىسىگە چەپەرنىڭ قاتناشقنى بەك ياخشى بولدى. شۇنىڭ بىلەن ئۇنىڭ كەينىدىن غايىۋانىسىگە توقۇلغان ھەممە، ھەرقانداق جەمە گەپلەرنىڭ يىلتىزغا باگان چېپىلدى، ئۇنداق گەپلەر تىمتاس بېسىقىپ، ئۇنىڭ ئورنىنى چەپەر توغرىسىدىكى يېڭى ياخشى تەرىپلەر، ئالقىش، مەدھىيىلەر، ھېسداشلىقلار ئىگىلىدى، ئۇ توغرىلۇق ئاجايىپ ئېسىل قوشاقلار توقۇلۇپ، تارىم سۈيىگە قوشۇلۇپ كەتتى.

9
تۆت مەھەللە كىشىلىرىنىڭ كۆپىنچىسى قىشچە يەيدىغانغا بېلىق تۇتقىلى، بىر قىسىملىرى گۆش ئوزۇقلۇقى ئۈچۈن ئوۋغا چىقىپ كېتىشتى. مەھەللىدە قېرى - چۆرىلەر، ئاغرىق - ئاغرىق چانلار، ئاياللار، بالىلارلا قالدى. بېلىق تۇتقىلى كەتكەنلەر ئىچىدە تېخى ئاياللارمۇ بار ئىدى. ئۇلار تۇتۇلغان بېلىقلارنى ئۇدۇللۇق مائىتۇچاق بىلەن ئۇرۇش، ئىچ - قارىنى تازىلاپ پوستلىقنى^① ئايرىۋېلىش قاتارلىق ئىشلارنى قىلىدۇ. مەھەللىدە بېلىق تۇتۇشقا، ئوۋغا يارايدىغان ئەرلەردىن بۇللا قالغانىدى. ئۇ قاناقانى خوتۇنىغا

① پوستلاق — بېلىق كۆپتۈرگۈچى، بېلىق ئۆپكەسىمۇ دېيىلىدۇ.

تاشلاپ قويۇپ يىراققا كېتەلمەيتتى ، ئۇلار قىشلىق بېلىق ، گۆش ئوزۇقلۇقىنى قانداق غەملەيدۇ ؟ مەھەللىدىكىلەر قىشلىق ئوزۇق-
لۇق غەملىگىلى چىقىپ كەتكەندىن كېيىن ، ئوماق ، تايۇقلار ئۇ
ئىش ئۈستىدە كۈنچىققانبەگ بىلەن مەسلىھەتلەشكەندى .

— ئۆزىمىزنىڭ بېلىق ، گۆشىنى غەملىگەچ قاناقالارغىمۇ
غەملەپ كېلەيلى ، — دېدى جاھانبەگ .

— بېلىق تۇتقىلى نەگە بارىمىز ، بىز بۇ تەرەپلەرنىڭ ئەھۋالى-
نى بىلمەيمىز ، — دېدى تايۇق .

تايۇقنىڭ گېپىنى تولۇقلاپ ئوماق دېدى :

— بەگدە كېمە بولغان بىلەن بىزدە كېمە يوق . ئۈچىمىز بىر
كېمىگە چىقىۋېلىپ قانچىلىك بېلىق تۇتىمىز . بۇ چاغقا كىشىلەر
كېمىلەرنى ئېلىپ كېتىپ بولدى .

— كېمىدىن غەم قىلمايلى ، چەپەر چېپىپ بۇللاغا بەرگەن
كېمە بارغۇ ، شۇنى سۇغا سالىمىز ، — دېدى كۈنچىققانبەگ .

ئۇلار مەسلىھەتنى شۇنداق پىشۇردى . بۇللانىڭ كېمىسىنى بىر
ئاتقا ، ئىككى گۆلمە ، بىرنەچچە تاغار ، سانجىغاقلارنى يەنە بىر ئاتقا
ئارتىپ ، ئۆزلىرى بىردىن ئاتقا مىنىشىپ ، تارىم دەرياسىنىڭ
قاراقوشۇن كۆلىگە قۇيۇلىدىغان ئېغىزىنى مەنزىلەپ مېڭىپ كەت-
تى . كۈنچىققانبەگنىڭ كېمىسى شۇ يەردىكى بىر غارغالىغا باغلاق-
لىق ئىدى .

بۇلار كېلىپ كۆردىكى ، كۆل ئاغزىدا ، دەريانىڭ كۆلگە قۇيۇ-
لۇش ئاغزىنىڭ يۇقىرىسىدا ۋە كۆل ئىچىدە بولۇپ ، يىگىرمىدەك
كېمىدە كىشىلەر گۆلمە ياكى سانجىغاقلاردا بېلىق تۇتۇپ يۈرەتتى .
— بۇ يەردە بېلىق تۇتۇۋاتقانلار جىقكەن ، بىز قانداق قىلى-

مىز ، نەگە بېرىپ تۇتىمىز ؟ — دەپ ئوماق كۈنچىققانبەگدىن
سورىدى .

لوپلۇقلاردا ئايرىم بىر ئائىلە ، بىرنەچچە ئائىلە ياكى بىر
جەمەت كىشىلىرى كىچىك - كىچىك كۆل بويلىرىنى ماكان تۇتۇپ
ئولتۇرغان بولسا ، ياشقىلار ئۇ كۆلگە بېلىق تۇتقىلى ، ئۈجۈل ،

قۇش تۇخۇملىرىنى يىغقىلى بارمايدۇ . چوڭ كۆل ، دەريالاردا ئۇنداق ئەمەس . ئۇ بەگ ، بۇ ئاقساقال ، بۇ پۇقرا دەپ ئايرىلمايدۇ . ھەركىم ھەرقانداق يەردە تۇتىدىغىنىنى تۇتىدۇ ، يىغىدىغىنىنى يىغىدۇ ، ھېچكىمگە ھېچكىم كاشىلا قىلمايدۇ ياكى : «ئۇ يەرگە ئۆت ، بۇ يەردە تۇت» دەپ مەجبۇر قىلالمايدۇ ، زورلىيالمايدۇ . ئەمما چوڭلارنى ھۆرمەتلەپ ، ئاجىز ، ئىلاجسىزلارغا يول قويۇپ ئورۇن ئۆتۈنۈپ بېرىدىغان ، بىللە تۇتۇشۇپ بېرىدىغان ، ھەتتا ئۆزىنىڭ تۇتقان ، يىغقانلىرىدىن بېرىۋېتىدىغان ئىشلار بولۇپ تۇرىدۇ .

— بىز قاراقوشۇن كۆلى بىلەن چىۋىنلىق كۆل ئارىلىقىدىكى بولتاغا^① بارايلى ، — دېدى كۈنچىققانبەگ .
ئۇلار ئاتلىرىنى كۆل بويىدىكى ئوتلاققا قويۇپ بەردى . بۇلانىڭ كېمىسىنى سۇغا سېلىپ ، ئىچىگە نەرسە — كېرەكلەرنى تاشلىدى . كۈنچىققانبەگ كېمىسىنى يەشتى . ئۇنىڭ كېمىسى كىچىكرەك بولۇپ ، ئۇنى ئارانلا كۆتۈرەتتى . تايۇق بىلەن ئوماق بۇللانىڭ كېمىسىگە چىقتى . ئادەتتە كېمە كۆتەكنىڭ يۇمىلاق شەكلى بويىچە چىلا چېپىلاتتى ، ئىچىدە ئەركىن ھەرىكەت قىلماق ئەپسىز بولۇپ ، ئوڭايلا غايقاڭلاپ كېتەتتى ، كۆمتۈرۈلۈپ كېتىدىغان ئىشلارمۇ كۆپ كۆرۈلەتتى . چەپەر كۆتەكنىڭ ئاستىنى ئۈچتىن بىرىگىچە تۈز ياپىلاقلىۋېلىپ ، ئىچىنىڭ تۈۋىنىمۇ تۈز قىلىپ چاپقانىدى .
— ياھ ! — دەۋەتتى ئوماق ، كېمىنى شۇرۇق بىلەن ئىككى قېتىملا تاياپ بېقىپ ، — ئەجەب ئىتتىك ماڭىدىكەن ، يۈرۈشىنىڭ سىلىقلىغىچۇ ، تەۋرىنىپمۇ قويمايدىكەن ، تايىغان ئادەمگىمۇ راھەت ئىكەن .

كېمىنىڭ تېگى تۈز قىلىپ چېپىلسا ، كېمىنىڭ سۇغا پېتىشى ئاز بولىدۇ . بۇنداق كېمىنى تاياشقا كۆپ كۈچەشمۇ كەتمەيدۇ ، مېڭىشىمۇ تېز بولىدۇ .

«چەپەر كېمىنى بۇنداق چېپىشنى قانداق ئويلاپ تاپتىكەن»

① بولتا — ئىككى كۆلى بىر — بىرىگە تۇتاشتۇرىدىغان ئېقىنچە ، بومۇز .

ئوماق بىلەن تايۇق شۇنداق دېيىشتى. ئاغزىدىن چىقارمىغىنى بىلەن ، چەپەرگە شۇنداق بىر كېمە چاپتۇرۇۋېلىشىمۇ كۆڭلىگە پۈكۈشتى.

ئوماق بىلەن تايۇق كېمىنى شۇرۇق بىلەن نۆۋەتلىشىپ تايپ ، كۈنچىققانبەگدىن خېلىلا ئۇزاپ كەتتى. تايۇق كېمە تياشتىن توختاپ :

— بەگ ئوغلىنى ساقلىغاچ بېلىققا قاراپ باقايلى ، — دېدى . ئىككىسى كېمىدە ئۆرە تۇرۇپ ئىككى تەرەپكە سىنچىلاپ قاراشقا باشلىدى .

— بېلىق ! بېلىق جىقكەن ، — دېدى ئوماق ، يەنە قوشۇپ دېدى ، — گۈلمە تاشلايلىمۇ ؟

— سانجىغاقتا تۇتۇپ باقمايلىمۇ ، — تايۇق سانجىغاقتا بېلىق تۇتۇشنى سېغىنىپ قالغانىدى ، شۇڭا ئوماققا مەسلىھەت سالدى . ئوماقمۇ بۇلاقكۆلدە سانجىغاقتا بېلىق تۇتقاندىن بېرى سانجىغاقتا ئىشلەتمەي ، ئۆزىنى سانجىغاقتا ئىشلىتىشنى ئۇنتۇپ قالغاندەك ھېس قىلىدىغان بولغانىدى .

شۇڭا تايۇقنىڭ گېپى تۈگىمەيلا قولغا سانجىغاقتى ئېلىپ بولدى . ئاڭغىچە كۈنچىققانبەگمۇ يېتىپ كەلدى . ئۈچى ئۈچ تەرەپتە بۇياقتىن قاچسا ئۇ ، ئۇياقتىن قاچسا بۇ سانجىپ يۈرۈپ ، بىر ئاش پىشىمغا يەتمىگەن ۋاقىتتا يىگىرمىدەك بېلىق تۇتتى .

— كۆل ئېغىزىدا ئادەم جىق بولغاچقا ، بېلىقلار قېچىپ مۇشۇ يەرگە كېلىۋالغان ئوخشايدۇ ، گۈلمە تاشلايلى ، — دېدى كۈنچىققانبەگ .

گۈلمىنى يېيىپ تاشلاشقا كۈنچىققانبەگ ئۇستا ئىدى . ئۇلار ئىككى كېمىنى ئۈزۈتتىغا قاتار توختىتىپ تۇرۇپ چوڭراق گۈلمىنى يېيىپ تۇرۇپ ، « ھە » بىلەن تەڭ تەكشى تاشلىدى . گۈلمىنىڭ بىر تەرىپى ئاستا - ئاستا سۇ ئاستىغا چۆكۈشكە باشلىدى . گۈلمە تېخى تولۇق چۆكۈپ بولمايلا خېلى قاتتىق سىلكىنىشكە باشلىدى . ئۇلار كېمىنى ئاستا ماڭدۇرۇپ ، گۈلمىنى يېرىم ھالقا شەكىلگە كەلتۈرۈپ .

دى ، گۆلمە ئېغىرلاشتى .
 — تېز يىغايلى ، — دېدى كۈنچىققانبەگ .
 گۆلمىنى يىغىپ ئىككى ئۈچىنى تۇتاشتۇردى ، تارتىپ كېمىگە
 ئالماقچى بولۇۋىدى ، ئۈچىنىڭ كۈچى يەتمىدى . ئۇلارنىڭ مۆلچەردە
 دە گۆلمىگە چۈشكەن بېلىق جىق ئىدى . كۈنچىققانبەگ بىلەن
 تايۇق بېلىقلارنىڭ سۆرەپ كەتمەسلىكى ئۈچۈن گۆلمىنىڭ ئىككى
 ئۈچىنى كېمىگە قويۇپ بېسىپ ئولتۇردى . ئوماق بېلىقلارنى بىر-
 دىن بىردىن ئېلىپ مائىتۇچاق بىلەن بېشىغا ئۇرۇپ ھوشسىزلاندۇ-
 رۇرۇپ كېمىگە تاشلاۋەردى . گۆلمە يەڭگىلىگەندىن كېيىن كېمى-
 گە تارتىپ چىقاردى . — دە ، ئۈچىلىسى تەڭلا تارتىلىپ
 — پاھ ! پاھ ! — دېيىشىپ كەتتى .
 بېلىقلارنىڭ ئارىسىدا ئون بەش ياشلىق بالا چوڭلۇقىدا
 بىر پاقا باش چار قاسىراقلىق بېلىق تۇراتتى . ئۇلار ئالدى بىلەن
 چار بېلىقنى ھوشسىزلاندۇرغاندىن كېيىن ، قالغان بېلىقلارنى
 ھوشسىزلاندۇردى . بۇ بېلىقلارنى تاغارغا قاچىلاپ قىرغاققا ئاچى-
 قىپ قويۇپ تۇرمىسا بولمايتتى . بېلىقنى بۇللانىڭ كېمىسىگە سې-
 لىپ ، كۈنچىققانبەگ بىلەن تايۇق بولتاغا يېقىنراق قىرغاق تەرەپكە
 كەتتى . ئوماق كۈنچىققانبەگنىڭ كېمىسىدە بېلىق تۇتۇپ تۇرغىلى
 قېلىپ قالدى . تايۇقلار قىرغاققا يېقىنلاشقۇچىلىك ئارىلىقتا ، ئو-
 ماق يۈزىدەك چوڭلۇقتىكى بېلىقتىن بەشنى سانجىپ تۇتۇپ بولدى .
 بۇ ، كۆل ئاغزى تەرەپتە بېلىق تۇتقۇچىلارنىڭ جىقلىقىنىڭ پايدىسى
 ئىدى . ئۇلاردىن ئۈرۈكۈگەن بېلىقلار بۇ تەرەپكە كېلىۋالغانىدى .
 ئوماق كۈنچىققانبەگلەرنى قىرغاققا يەتكەندۇ ، دەپ قاراپ ، بىر
 كىشىنىڭ قىرغاققا ئاتلىق تۇرغىنىنى كۆردى . ئۇ كىشى كۈنچىق-
 قانبەگلەرگە قاراپ تۇراتتى ، ئەمما كېمە توختاپ قالغانىدى . كۈن-
 چىققانبەگ بىلەن تايۇق كېمىنى ھەرقانچە تايپمۇ ئورنىدىن قوزغى-
 يالمايۋاتاتتى .
 «ھەي ، كېمە بايرىدا»^① تۇرۇپ قالغان ئوخشايدۇ» دەپ جەزمە-

① بايرى — كۆلنىڭ قىرغاق تەرەپ تېيىز يېرى .

لەشتۇردى ئوماق . راست ، كېمە بايرغا بېرىپ توختاپ قالغانىدى . بۇنداق چاغدا قانداق قىلىشنى بۇ يەردىكى ھەممە ئادەم بىلىدۇ . كۈنچىققانبەگ بىلەن ئوماق كېمىنىڭ قۇيرۇق تەرىپىدىكى بېلىق قاچىلانغان ئىككى تاغارنى باش تەرىپىگە ئايلاردى كېمىنىڭ قۇيرۇق تەرىپى سەل كۆتۈرۈلدى ، ئاندىن ئىككىسى كېمە بېشىنىڭ ئىككى تەرىپىدىن شۇرۇقنى سۈتپىگە تىركەپ تەڭ كۈچىۋىدى ، كېمە كۆلىنىڭ ئىچى تەرەپكە قوزغىلىپ بايرىدىن چىقتى . ئۇلار كېمىنى ئۇدۇل بولتا تەرەپكە تايىپ كەتتى ، قىرغاقتىكى ئاتلىق كىشىمۇ بولتا تەرەپكە ماڭدى . ئارىلىق خېلى يىراق بولغاچقا ، ئوماق ئۇ كىشىنى تونۇيالمىدى . «كىمدۇ ، بىر مۇھىم ئىش بىلەن كۈنچىققانبەگنى ئىزدىگەن ئوخشايدۇ» دەپ ئويلىدى ئۇ .

كۈنچىققانبەگلەر بولتا ئاغزىغا بېرىپ قىرغاققا چىقىشىغا ، ھېلىقى كىشى ئىككىسىگە بىر تېمىلەرنى دېگەندەك قىلدى . بۇنى ئوماق كۆرۈپ تۇردى . كۈنچىققانبەگ بىلەن تايۇق ئوماق تەرەپكە قاراپ : «بۇياققا كەل» دېگەن ئىشارىنى قىلدى . «ئۇ كىشى مېنى ئىزدەپ كەلگەن ئوخشىمامدۇ ، نېمە ئىش بولغاندۇ ، ئۆيدە يامە ھەللىدە بىر ئىش بولىدۇ نېمە ؟» ئوماق شۇلارنى ئويلاپ سەل جىددىيلەشكەندەك بولدى . دە ، كېمە تاياشتىكى ماھارىتى بىلەن تېزلا يېرىم ئارىلىققا كېلىپ بولدى . ئوماق كەلگەن كىشىنى تونۇدى . ئۇ بۇللا ئىدى . ئوماقنىڭ يۈزىكى «جىغ» قىلىپ قالدى ، بەدىنى مۇزلىغاندەك بولدى . «قاناقا...» ئوماق ئويىنىڭ ئاخىرىنى خىيالغا كەلتۈرەلمىدى . كېمىنى قۇيۇندەك تايىپ قىرغاققا يېقىنلاپ ، كۈنچىققانبەگ بىلەن تايۇقنىڭ چىرايىغا قارىدى . ئۇلاردا بىرەر جىددىيلەشكەنلىكنىڭ ئالامىتىنى كۆرمىدى . بۇللاغا قارىدى . ئۇمۇ خاتىرجەم ، بەلكى جىلمىيىپ تۇرغاندەك كۆرۈنىدى .

— چەپەر كەپتۇ ، ئۇ ساڭا سەككىزدەك قوي ، بىرنەچچىدىن كېيىنك ، جەرەن ئەكەپتۇ ، — دېدى كۈنچىققانبەگ ، ئوماق قىرغاققا چىقىشىغا .

ئوماق بەگ ئوغلىنىڭ گېپىگە قوشۇمچە قىلدى : «...»

— كۆڭلۈڭدىكىنى تېپىپتۇ ، ساڭا بىر كېمە چېپىپ ئالغاچ
كېپتۇ . ئۇ كېمە بىلەن ئۆزىنىڭ ئىككى ئوغلى بىلەن بىرگە
ئوماق ھەيران قېلىپ دېدى : « نېمە ئىش بولدى ؟ »
— چەپەر ماڭا... قوي ، كېيىنك ، جەرەن ، يەنە كېمە ئەكىپتۇ .
ما ؟ ...
— مەھەللىدىكى چوڭلار : « ئوماق ئۆزى كېلىپ تاپشۇرۇۋال .
سۇن » دەپ ، چاقىرىغىلى مېنى ئەۋەتتى ، — دېدى بۇللا .
ئۇنىڭ چوڭلار دېگىنى قالاچ قاناقا ، تۈلەك بوۋا ، جاھانپەرگەلەر
ئىدى . ئوماق بۇلادىن سورىدى : « نېمە ئىش بولدى ؟ »
— قاناقا قانداقراق تۇرىدۇ ؟
— كۈندىكىدەك ، خېلى ياخشى .
— ئوماق ، — دېدى كۈنچىققانبەگ ، — سەن ھازىرلا ماڭ ،
قاناقالارغا ، ئۆيۈڭگە بېلىقتىن بىر تاغار ئالغاچ كەت ، ئۇلار يېڭى
بېلىق يېمىگىلى خېلى بولۇپ قالدى . ماۋۇ چوڭ بېلىقنى چەپەرگە
ئالغاچ بار . ئۇنىڭ بېلىق تۇتۇپ كېلىدىغان يېرى بەك يىراقكەن ،
شۇ بىچارە يېسۇن .
بۇ ئوماقنىڭ كۆڭلىدىكى گەپ ئىدى ، ئوماق بىلەن بىرگە
چوڭ بېلىق بىلەن بىر تاغار بېلىقنى كۈنچىققانبەگنىڭ كېمىسىگە
سېگە بېسىپ ، ئوماق بىلەن تايۇق كېمىنى تايپ كۆل ئاغزى
تەرەپكە يۈرۈپ كەتتى ، بۇللا كۆل ياقىلاپ ماڭدى .
ئۇلار بىر تاغار بېلىق بىلەن چوڭ بېلىقنى بىر ئاتقا ئارتىپ
پۇختىلاپ تاڭدى . ئوماق بىلەن بۇللا ئاتلىرىغا مىنىۋاتقاندا ، تايۇق :
— كېلەلمىگۈدەك بولساڭ ئاتنى بۇياققا كېلىدىغانلاردىن ماڭ .
دۇرۇۋېتەرسەن ، — دەپ كېمە تەرەپكە ماڭدى . ئوماقلار مەھەللە
تەرەپكە يۈرۈپ كەتتى .
بۇ چاغدا كۈننىڭ ئۇۋىسىغا يانپاشلايدىغانغا كۆپ ۋاقىت قالمىدى .
غانىدى . ھېلىمۇ ياخشى يول بىلمەس بۇ ئىككى يېڭى كەلىدۋايغا
ئابدالدا تۇغۇلۇپ ، ئابدال بىلەن قاراقوشۇن چىۋىنىلىق ، تاتىما ۋە

لوپ كۆللىرى ئارىلىقىدا چوڭ بولغان بىر كىشى ھەمراھلىققا
 كەينىدىن يېتىشىپ كەلدى. ئۇلار مەھەللىگە تاڭ ئاتارغا ئاز قالغاندا يېتىپ كەلدى. ھازىر
 چەپەرنىڭ قايسى ئۆيدە ئىكەنلىكىنى بىلمىگەچكە، ئۇنىڭ بىلەن
 ئەتىگەنلىككە كۆرۈشمەكچى بولۇشتى، بېلىقنى ئەتىگەنلىككە بىر
 ياق قىلايلى دېيىشىپ، ھەرقايسىسى ئۆز ئۆيى تەرەپكە ماڭدى.
 بېلىق ئارتىلغان ئاتنى ئوماق يېتىلىۋالدى. چەپەرنى جاھانبەگ ئاخشام ئۆيىگە ئېلىپ كەتكەندە،
 دە ئۇنى باشلاپ قاناقانىڭكىگە كەلدى، ئارقىدىنلا تۈلەك بوۋا بىلەن
 ئوماق كىرىپ كەلدى. ئوماق قالاچ قاناقا، جاھانبەگ، چەپەرلەر.
 دىن بىر قۇر ئەھۋال سوراپ بولۇپ، ئۇلار چەپەردىن: —
 — ماڭا كېمە چېپىپ ئەكەلگىنىڭغۇ مەيلى بويۇتۇ، قوي،
 جەرەن، كېيىنكىرىڭدىنمۇ ئەكەلپسەن. بۇ نېمە قىلغىنىڭ، ئۇلار
 سېنىڭ جېنىڭ ئىدىغۇ؟ — دەپ سورىدى. —
 ئوماق گەپ قىلىۋېتىپ چەپەرگە سەپىلىپ قارىدى. ئۇ بۇلار
 بىرىنچى قېتىم كۆرۈشكەندىكىدىن روشەن جۈدەپ قالغانىدى. ئۈچ
 ھەپتىنىڭ ئالدىدىكى كېمە چېپىش مۇسابىقىسىگە قاتناشقان چېغى.
 دىكىدىنمۇ ئورۇقلىغاندەك كۆرۈندى. «ئاغرىقچان بولۇپ قالدىمۇ
 نېمە» دېگەن خىيال ئۇنىڭ كۆڭلىگە كەچتى. —
 — ئۇ ماللارنى راست مەن جېنىمدەك ياخشى كۆرىمەن،
 لېكىن ھازىر ئۇلارغا بىر خىل كېسەل يېپىشىۋاتىدۇ، بىرنەچچىسى
 ئۆلدى. يېڭى ئاقساقاللارنىڭ دەسلەپكى كېڭىشىدە جاھانبەگ ئاتا-
 مېشىۋلاق ئاقساقىلى تۇرغان ئاغىغا ماڭا يانداش بولغىلى ئۈچ
 ئۆيلۈك ئادەمنى ئەكەلپ ئورۇنلاشتۇرۇپ قويۇشنى تاپىلاپتەكەن.
 تۇرغان ئاغا شۇنداق قىلغانىدى. ئۇلارنىڭ قويللىرىدىن بىر-
 ئىككىسى ئۆلۈۋىدى، ئۇلار قورقتى، كەتمەك بولۇۋاتىدۇ. مەن ئۆز
 جېنىم بىلەن قالغاندا ماللارغا قاراپ بولالمىغۇدەكمەن، — دېدى
 چەپەر، ئادەمنىڭ ئىچى ئاغرىغۇدەك كۆڭۈل يېرىمچىلىقى بىلەن.
 بىر نەرسىنى قولدىن چىقىرىپ قويۇشقا كۆز قىماسلىق،

چىڭ يېپىشىۋېلىش ياخشى كۆرگەنلىكىنىڭ مۇكەممەل ئىپادىسى
 ئەمەس. مۇرىتى كەلگەندە سەن ئۇنىڭ مەۋجۇتلۇقى، بەخت-
 سائادىتى ئۈچۈن ئۇنىڭدىن ۋاز كېچەلسەڭ، قۇربان بېرەلسەڭ،
 مانا شۇنداق قىلالىساڭ، سەن ئۇنى ھەقىقىي ياخشى كۆرگەن بولى-
 سەن، بولمىسا ئۇنى نابۇت قىلىسەن، بۇ خۇددى ئېگىز كۆتۈرىمەن
 دەپ ئاۋايلىماي سۈندۈرۈۋەتكەندەكلا بىر ئىش. مەن ئۇنىڭ ئۈستىگە
 چەپەر ھازىر مانا شۇنداق قىلىۋاتاتتى. ماللىرىنىڭ ساقلىقى،
 ھايات قېلىشى ئۈچۈن ئۇلارنى ئۆز ئىختىيارى، ئۆز قولى بىلەن
 ياشقىلارغا بېرىۋەتكىلى ئەكەلگەنىدى. بۇنىڭ ئارقىسىدا بىر قانچە
 بۇللا پىشۇرۇلغان چوڭ-چوڭ يېڭى بېلىقتىن تۆتنى يوغان
 تەڭنىگە سېلىۋېلىپ ئوتتۇرىغا قويۇۋېتىپ: «بۇللا پىشۇرۇلغان
 چوڭ-چوڭ بۇللا پىشۇرۇلغان چوڭ-چوڭ بۇللا پىشۇرۇلغان چوڭ-چوڭ
 — تۈنۈگۈن ئوماق ئاغلار تۇتقان يېڭى بېلىق، — دەپ
 قويدى. بۇنىڭ ئارقىسىدا بىر قانچە بۇللا پىشۇرۇلغان چوڭ-چوڭ
 ئوماق قاراقوشۇنلۇقلار ئۈسۈلى بويىچە بېلىقلارنى بىر-بىر
 لەپ قۇيرۇقىدىن تۇتۇپ ئاستا كۆتۈرۈپ سىلكىپ، ئومۇرتقا، قىل-
 تىرىقىدىن گۆشىنى ئايرىپ قويدى. بىر قانچە بېلىق گۆشىدىن
 ئېلىپ قاناقاغا بەرگەندىن كېيىن، بۇللا قوشۇلۇپ بەشى تەڭنىنى
 چۆرىدەپ ئولتۇرۇپ، بېلىق گۆشىنى ئوشلاپ ئېلىپ يېيىشكە
 باشلىدى. گۆش ئارىسىدا قېلىپ قالغان ئۇششاق قىلتىرىقلار ئۇلا-
 رنىڭ جاۋىغىدىن تېرە داستىخانغا چۈشۈپ تۇراتتى، ئۆزلۈكىدىن
 چۈشمەي جاۋىغىدا تۇرۇۋالغان «جاھىللىرىنى» ئۈدۈللۈك پۈر-
 قۇپ تۇرۇشاتتى. بېلىقنى بۇنداق يېيىشتە، بۇلار ئىچىدە ئوماققا
 يېتىدىغىنى يوق ئىدى. بېلىق گۆشىنى يەپ بولۇشىغا ئالتۇن يېڭى
 بېلىق شورپىسىغا سۇيۇقراق چېلىپ ئېتىپ سوۋۇتۇلغان ئۇجۇل
 ئۈمىچىدىن بىر قانچە ئەكىرىپ قاناقاغا بەردى، ئاندىن تەڭنىگە
 ئۈسۈپ سوۋۇتۇلغان ئۇجۇل - جىگدە تالقان بولمىقىنى ئەكىرىپ
 قاقچىلارغا ئۈسۈپ ئولتۇرغانلارغا بېرىپ بولۇپ چىقىپ كەتتى.
 بۇلماق ئىچىلىپ بولغاندىن كېيىن چەپەر: «بۇللا پىشۇرۇلغان
 چوڭ-چوڭ بۇللا پىشۇرۇلغان چوڭ-چوڭ بۇللا پىشۇرۇلغان چوڭ-چوڭ
 — مەن قايتاي، خىيالىم ماللىرىمدا قالدى، — دەپ ئورنىد.

دىن تۇردى . يېڭى تام ئۆيدىمۇ ئۇنىڭ بېشى تورۇسقا تاقىشىپ قېلىپ ، ئېڭىشىپ قالغانىدى .

ئوماق بۇللانى بىر يانغا تارتىپ ، قۇلىقىغا بىرنېمىلەرنى دې-
دى . بۇللا ئۆيدىن چىقىپ كېتىپ بىرپەستىن كېيىن ئاخشامقى
چوڭ بېلىقنى سۆرەپ كىردى . بېلىقنى كۆرۈپ ھەممىسى بۇللاغا
قارىدى . بۇللا ئوماققا قارىدى . ئوماق :

— تۈنۈگۈن گۈلمە تاشلاپ تۇتۇۋالدۇق. كۈنچىققانەگ بۇ بېلىقنى چەپەرگە بېرىشىمنى ئېيتتى، — دېدى.

ئوماقنىڭ گېپى تۈگىشىگە تۈپسى قوي تېرىسىدە ، قۇلاق -
ياپقۇچلىرى تۈلكە تېرىسىدە تىكىلگەن بىر چاپۇشنى ① كۆتۈرۈپ
ئايقۇت كىرىپ كەلدى . ئالدى بىلەن قاناقاغا ئېگىشىپ سالام بېرىپ
ئەھۋال سورىدى ، ئاندىن باشقىلارغا سالام بېرىپ ئەھۋاللىشىپ
بولۇپ ، چەپەرنىڭ ئالدىغا كەلدى .

— چەپەر ئاغا ، سېنىڭ كېمە چېپىشقا كېلىدىغىنىڭنى ئاڭ-
لاپ ، ساڭا بىر چاپۇش تىكىپ قويماقچى بولۇپ ئۈلگۈرتەلمىگە-
ندىم . ھېلىمۇ ياخشى تىكىپ قويۇپتىمەن ، كىيىپ باق ، — دەپ
ئايقۇت چاپۇشنى چەپەرگە سۈندى .

— كهي ، چه پەر ، كهي . ئاي قوت ساڭلا ئاتاپ تېكىپتۇ ، —
 دېدى قاناقا .

چاپۇش چەپەرگە ئاجايىپ ياراشتى ، ئۇنى ھەيۋەت ، سۆلەتلىك قىلىپ قويغانىدى .

چەپەر كېتىشكە ئالدىرىغانلىقتىن ئوماق بىلەن بۇلا بېلىقنى
چەپەرنىڭ تۆگىسىگە ئورۇنلاشتۇرۇپ تېگىپ بەردى . چەپەر تۆگىگە
مىنىپ بولغاندىن كېيىن ، ھەممىسى بۇ باغرى يۇمشاق ، ئاق كۆ-
گۈل ، دېۋە قامەت ، ئەمما بىچارە چەپەرگە ئاقىيول تىلەپ خوشلاش-
تى . قالاچ قاناقامۇ ئۆيىدىن چىقىپ ئۇنىڭ بىلەن بوسۇغىدا خوشلاشتى .

① چاۋوش ۋە ئالدىنى سېدام، ئىككى يېنى، ئارقىسىدا ئايپۇچى بار، قۇلاقچا، سىمىمە ۋە

ئالتىنچى باب

توي ۋە مۇسبەت

بۇ ئالەمنىڭ ئەجەب سىرلىق خىسلىتى بار، بىلەن بىر
بەزىدە ئوڭ بەزى تەتۈر قىسمىتى بار. بىزنىڭ
كۆز ئاچقۇزسا بۈگۈن بىرنى بۇ دۇنياغا،
ئەتە بىرنى ئۆزىتىدۇ ئۇ دۇنياغا.

«ئاق بىكەش بىلەن بوز باتۇر» داستانىدىن
1

قىش ئۆتتى، يازمۇ ئۆتتى، بۇنداق ياز، قىشتىن ئۆتتى ئۆتتى.
بۇ تۆت يىلدا ئېغىزغا، قەلەمگە ئالغۇدەك پىرەر ئۆزگىرىش،
يېڭىلىق بولمىدى، بەلكى رېزىنكە سوزۇلغان سېرى ئىنچىكىلەپ
ئاخىر ئۆزۈلۈپ كەتكەندەك، يېڭى يۇرت، يېڭى مەھەللىلەرنىڭ
داغدۇغىسى، مەپتۇنلۇقى ۋاقىتنىڭ ئۆتۈشى بىلەن سۇسلاپ قالدى،
خۇددى خېمىر بولغان شامالدا قېلىپ پىتىرىغا يېنىپ كەتكەندەك.
قاراقوشۇن، ئابدال ئەتراپىدىكى كىشىلەرنىڭ تىرىكچىلىكىدە بىر-
لىق، ئاندىن ئىلۋەسۇن، يېڭىلى بولىدىغان ھەر خىل قۇش ۋە
توشقان گۆشى بىلەن ئۈجۈل، جىگدە ئاساسلىق ئوزۇقلۇقى. كۆل
يېڭى يۇرتقا يىراق بولمىسىمۇ، ئەتراپى بۈك قومۇشلۇق ھەم ساز-
لىق بولۇپ، بېلىق تۇتقىلى بولغان بىلەن قۇش تۇخۇملىرىنى،
ئۈجۈلنى يىغقىلى بولمايدۇ. كېمە كىرەلمەيدۇ، ئۇلاغلىق، پىيادە

كىرسە پېتىپ قالىدۇ . يېڭى يۇرت بويىدا تارىمنىڭ پەقەت بىر
 كىچىك بالىچۇق ئېقىنىلا بار . شۇڭا بۇ كىشىلەر تىرىكچىلىك
 غەمىدە ئاتا - بوۋىسىدىن تارتىپ ياشاپ كېلىۋاتقان ياشاش
 ئەندىزىسىنى ئەۋزەل كۆرۈپ قالدى . يېڭى يۇرتقا كۆچۈپ كەلمە-
 گەنلەر كەلمىگىنىچە قالدى ، كەلگەنلەردىن بەزىلىرى تېخى كەپ ،
 ساتمىلىرىغا قايتىپ كەتتى . بۇلار دەريا ، كۆل بويلىرىدا ، قۇم
 دۆۋىلىرى ئارىلىرىدا شۇنچە تارقاق ئۆتسىمۇ ، تەنھالىق ھېس قىل-
 مايدۇ ، زېرىكمەيدۇ ، شۇ قەدەر كۆنۈپ كەتكەن . تىرىكچىلىككە
 كېرەكلىك نەرسىلەرنى تەق قىلىۋالسىلا ، دۇنيادا بۇلاردىن باي ،
 خاتىرجەم ، كۆڭلى توق ، بۇلاردىن غەمىسىز ئادەم يوق . ئادەتتىكى
 چاغلاردا ئائىلىۋى ھۈنەرۋەنچىلىك بىلەن ، كۆڭلى تارتىپ قالسا
 قوشاق ئېيتىشىپ يۈرۈۋېرىدۇ .
 ئۆتكەن تۆت يىل ئىچىدە ئۆزگىرىش بولدى دېيىلسە ، بەزىلەر
 كۆز يۈمۈپ بۇ دۇنيادىن كېتىپ قالدى ، كۆز ئېچىپ بۇ دۇنياغا
 يېڭىدىن كەلگەنلەر بولدى . بالىلار چوڭ بولدى ، ئوغۇللارنىڭ
 ئۈستۈنكى يۇمران لېۋى بىلەن بۇرنى ئارىلىقى قارىداپ قالدى ،
 ئۇلار ئەمدى ئەتراپقا ، بولۇپمۇ قىزلارغا ئۇلاردىن بىرنېمە ئىزدە-
 گەندەك سىنچىلاپ قارايدىغان بولدى ؛ قىزلار ئەرگە - نايناقلقى
 بىلەن خوشلىشىپ ، ئېغىر - بېسىق ، تارتىنچاق ، ئوڭايلا ۋىللىدە
 قىزىرىپ كېتىدىغان بولۇپ قالدى . يېڭى ئۆي بۇلا بىلەن ئالتۇن ،
 ھەكىم بىلەن گۆھەرلەرگە بەك ياراشقان چېغى ، ئۇلار يەنە بىردىن
 بالا يۈزى كۆردى ، بۇلار شۇنچە خۇشال . ئوماق بىلەن ئايقۇتنىڭ
 خۇشاللىقى ئۇلارنىڭكىدىن ئېشىپ چۈشىدۇ . چۈنكى ، ئۇلار قالاچ
 قاناقا ئالدىن ئېيتقان خاسىيەتلىك يەنە بىر بالىسىنىڭ يۈزىنى
 كۆرۈش ھارپىسىدا تەقەززالىق بىلەن ۋاقتى - سائىتىنى كۈتۈپ
 تۇرىدۇ .
 كىشىلەر يېڭى يۇرت ، يېڭى ئۆيلەردە ، يەنىلا ئەنئەنىۋى تۈر-
 مۇش . چەمبىرى ئىچىدە قىمىرلاپ ياشاپ كەلمەكتە .
 ئايسۇلۇ پاكار يۇلغۇنلار بىلەن قاشالانغان ھويلىدا شايى چەك-

مەن توقۇپ ئولتۇراتتى ، ئانىسى ئايۇق قىشلىق گەدەرمە قىلىۋالدى .
 دىغانغا بېلىق تۇتۇپ كەلگىلى ئويمانكۆل تەرەپكە كەتكەن ، ئانىسى
 بىر ئىش بىلەن ئۇجۇلخاننىڭ ئۆيىگە چىقىپ كەتكەنىدى . ئۆي
 ئىشلىرىنى تۈگىتىپ بولغان ئايسۇلۇ ئۆيدە يالغۇز ئولتۇرۇپ ئىچى
 پۇشتى ، زېرىكىشلىكنى بېسىش ، ۋاقىت ئۆتكۈزۈش ئۈچۈن باياتىن
 ئانىسى توقۇۋاتقان شايى چەكمەنىنى توقۇماقچى بولدى . ئانىسى
 ھويلىدىن چىقىپ كېتىۋېتىپ ئۆزىنىڭ قولىغا ئالغان شايىنى ئۆيىگە
 ئېلىپ كەلدى . شايى چەكمەنىنى ئۆزۈم توقۇيمەن ، سەن بۇزۇپ قويسەن ،
 يۈڭنى ساۋاپ تۇر ، — دەپ چېكىلىگەنىدى . لېكىن ، ئايسۇلۇ
 ئىچىدە : « شايى چەكمەنىنى مەنمۇ توقىغانغۇ ، بۇنى نېمىشقا توقۇغى-
 لى قويمايدىكەن » دەپ غودۇڭشىغاندەك قىلىپ ، دۈشۈلگىنى دەس-
 تىگاھنىڭ ئالدىغا ئىتتىرىپ ئەكىلىپ ئولتۇردى . موكىنى
 تۆت - بەش قېتىم ئۆتكۈزگەندىن كېيىن ، ئۇرۇش^① ئوتتۇرىسىغا
 قىلىچنى^② كىرگۈزۈپ ئارقاقلارنى^③ چېڭداۋىتىپ قوشاق ئېيتىشقا
 باشلىدى :

تورقا ، چېگە تالاسى ،
 رەخت بولۇدۇ يىپ ئەشسە .
 ئايسۇلۇ قوشاقنىڭ ئىككى مىراسىنى ئېيتىپ بولۇپ ، قولى-
 دىكى قىلىچنى يەرگە قويۇپ تۇرۇشىغا ، سىرتتا ئۇنىڭغا مۇشائىرى-
 لىك قىلىپ ئېيتىلغان قوشاق ئاڭلاندى :
 كىشى كۆڭلۈگۈل ئاچار ،
 يارى بىلەن بىرلەشسە .

ئايسۇلۇ ئىتتىك ئورنىدىن تۇرۇشىغا شاخشا ئىشىك ئېچىلىپ

① ئۇرۇش — ئۆزۈمگە تارتىلغان يىپ .
 ② قىلىچ — توقۇش سايمانلىرىنىڭ بىرى .
 ③ ئارقاق — موكا ئارقىلىق توغرىسىغا ئۆتكۈزگەن يىپ .

ھويلىغا يۇلتۇز كىرىپ كەلدى ، ئۇ يۇلتۇزغا قاراپ :
يۇلتۇز ئايسۇلۇلار بۇ يەرگە كۆچۈپ كەلگەندىن كېيىن تونۇش-
قان ئۇنىڭ ئابداللىق ئەڭ يېقىن دوستى .

— يالغۇزمىدىڭ ؟

— ھەئە ، يالغۇز ئولتۇرۇپ زېرىكىپ ، ئانام توقۇۋاتقان
رەختنى توقۇغاچ تۇراي دېگەن .
— ئۆزۈم ئۈچۈن دېگىنە .

— نېمە دەۋاتىسەن ، — ئايسۇلۇ شۇنداق دەۋىتىپ دوستى
يۇلتۇزغا خۇمارلىق قاراپ خۇلق چىقىرىپ كۈلدى . كۈلكىسىدە
ئۇ : «شۇنداق بولسا نېمە بوپتۇ» دېمەكچىدەك قىلاتتى .

ئوچاق بېشىدىكى تاختىدا تۇرغان ، چوغدەك قىپقىزىل جۇلالە-
نىپ تۇرغان بىر دەستە يۇلغۇن چېچىكىگە يۇلتۇزنىڭ كۆزى چۈ-
شۈپ قالدى .

— مۇشۇ چاغدا ئېچىلغان قانداق يۇلغۇن ئۇ ، — يۇلتۇز
يۇلغۇن چېچىكىنى قولىغا ئېلىپ بۇرنىغا يېقىن تۇتۇپ ، — ھەي ،
بۇنىڭدىن قىزىلگۈلنىڭ پۇرىقى كېلىۋاتدۇغۇ ، — ئۇ ئەجەبلەندى ،
چېچەكنىڭ سۇغا چىلاپ قويۇلغانلىقىنى كۆرۈپ يەنە ، — بۇنى سۇغا
چىلاپ قويغىنىڭغا بىر ھەپتە بوپتۇغۇ ، قارىغىنا ، سۈيى كۆپۈكلە-
شپ كۆكرىشكە باشلاپتۇ ، — دېدى .

— ۋىيەي ، — ئايسۇلۇ شۇنداق دېدى . — دە ، پۇرۇچتىكى سۈنى
ھويلىدىكى قۇمغا تۆكۈۋېتىپ ، يېڭىلاپ سۇ قويۇپ قويدى .
راست ، يۇلغۇن چېچىكىنىڭ سۇغا چىلاپ قويۇلغىنىغا بىر
ھەپتە بولغانىدى . ئۇ كۈنى ئايسۇلۇ ئەتىگەنلىك تامىقىنى يەپ
بولۇپ ھويلا سىرتىدا تورقىدىن تالا چىقىرىپ ئولتۇراتتى . لوپ
خوتۇن — قىزلىرى كۆپىنچە مۇشۇنداق تورقا — چېگىدىن يىپ —
تالا چىقىرىۋېتىپ ، پالاس ، تۈرلۈك رەخت توقۇۋېتىپ ياكى ئارغام-
چا ئېشىۋېتىپ ، تاغار ئاغزىنى كۈزۈك دەۋىتىپ^① قوشاق ئېيتىش-
دۇ . ئايسۇلۇ باشقىلاردىن ئاڭلاپ ئېسىگە ئېلىۋالغان قوشاقلاردىن

① كۈزۈك دەش — تاغار ئاغزىنى پۇرۇش ، يىغىش .

بىر نەچچە كۈپلەپ ئېيتىپ كۆڭلىدىكى ئادىمىگە غايىۋانىسىگە كۆڭ-
لىنى ئىزھارلىماق بولدى. ئۇنىڭ ئىچىدىكى ئادىمىگە غايىۋانىسىگە كۆڭ-

لىنى ئىزھارلىماق بولدى. ئۇنىڭ ئىچىدىكى ئادىمىگە غايىۋانىسىگە كۆڭ-

شامال چىقسا ئىرغانادۇ كامپاشى،

يەنى يارىم كەلسە ئاتلادۇ ئوڭ قاشى.

مەنى پات - پات يوقلاپ تۇرغىن تورغايم،

سەندىن بۆلەك يوقتۇر كۆڭلۈم قاياشى.

تورغايم بايىم ياراشىدۇ خىلىمدا،

سەن يارنى دەپ ئوڭ كۆيەدۇ دىلىمدا.

كۆيۈك دەردى ئازابلار كەن ئادەمنى،

كۈندە كېلىپ بىردەم تۇرغىن يېنىمدا.

توختاق دەل مۇشۇ ۋاقىتتا ئاتىسىنىڭ مۇھىم بىر گېپىنى

تۈلەك بوۋىغا دەپ قويغىلى كېتىۋاتقاندى، ئۇنىڭ ماڭار يولى

ئەسلى ئۈدۈل ئىدى، ئەمما كۆڭۈل رىشتىسى مۇشۇ تەرەپكە تار-

تىپ، ئىختىيارسىز يولدىن ئەگىپ ئايسۇلۇننىڭ ئۆيىنىڭ ئارقىسىغا

كېلىپ قالدى. دەل مۇشۇ پەيتتە قۇلىقىغا ئايسۇلۇننىڭ قوشىقى

ئاڭلاندى. قايتۇرۇپ شاخلىتىپ^① قوشاق ئېيتقۇسى كەلدى،

ئاتا - ئانىسى ئۆيدە بولۇپ قالسا سەت بولىدۇ دەپ، ئىچىدە توقۇپ

بولغان قوشىقىنى تىلىنىڭ ئۈچىدىلا توختىتىۋالدى.

توختاق بىلەن ئايسۇلۇ ئۆزلىرىنىڭ تۆت يىل بۇرۇنلا بىر -

بىرىگە مۇرۇللۇغلاپ قويۇلغانلىقىنى ئابدالغا كۆچۈپ كېلىپ ئىككى

يىلدىن كېيىن بىلىشكەندى. بۇ ئىش دەسلەپ ئۇلارغا تاسادىپىي

ھەم غەلىتە تۇيۇلغان بولسىمۇ، يەنە بىر تەرەپتىن زادى شۇنداق

بولۇشى كېرەكتەك، ئۇلارنى ئىچ - ئىچىدىن خوشال قىلىۋەتكەندە.

شۇنىڭدىن كېيىن ئۇلار يوشۇرۇن ئىچ كۆيۈكى تارتىپ يۈرۈ-

شىدىغان بولۇپ قالدى. ھاۋا ئۆتۈشمىگەنلىكتىن لاۋۇلدىيالىماي

① شاخ — بىروۋنىڭ قوشىقىغا مۇشائىرە قىلىپ ئېيتىلغان قوشاق شاخ دېيىلىدۇ.

بېقىسىپ بۇرۇقتۇرمىلىقتا تۇرغان ئوت شامال تېگىش ھامان گۈپپىدە.
 دە ئوت ئالغاندەك، توختاق بىلەن ئايسۇلۇنىڭ ئىچ كۆيۈكى يۇلتۇز.
 دەك قىزلارنىڭ پىلتىلىق چاقچاقلىرى بىلەن تېشىغا ئۆرلەپ چىق-
 تى. ئۇچرىشىپ قالغانلىرىدا، بولۇپمۇ ئايسۇلۇ قۇلاقلىرىغىچە ۋىلا-
 لىدە قىزىرىپ كېتىدىغان بولدى، لېكىن ئاز ئۆتمەي قىزىرىپ
 كېتىش ئورنىغا كۆزلىرىنى خۇمارلاشتۇرۇپ ئىللىق تەبەسسۇم
 قىلىشىدىغان، كۆزلىرى بىلەن كېلىشىۋېلىپ پىنھانلاردا مۇڭدە-
 شىدىغان بولۇشتى. ئۇلارنىڭ پىنھانلاردىكى ئۇچرىشىشلىرى چوڭ-
 لارنىڭ سىنچى كۆزلىرىگە چېلىقمايمۇ قالمىدى...
 توختاق نېرىدا، پەس بىر قۇم دۆۋىسىنىڭ يېنىدىكى بۈككىدە
 باغچانلىغان بىر تۈپ يۇلغۇننىڭ ئوتتۇرىسىدىكى بىر شاخنىڭ ئۈ-
 چىدا خۇددى بىر دەستە قىلىپ چىگىپ قويغاندەك ئېچىلىپ تۇرغان
 يۇلغۇن چېچىكىنى كۆرۈپ قالدى. «توۋا، — دېدى توختاق ئەجەب-
 لىنىپ، — بۇ كەمدە يۇلغۇن چېچىكى نېمىش قىلىدۇ، يەنە ئاز
 كۈندىن كېيىن يوپۇرماقلىرى تۆكۈلۈپ شاخلىرى يالىڭاچلىنىد-
 ىغان تۇرسا». بۇ راست ئىدى، يۇلغۇن 6 - ئاينىڭ ئاخىرلى-
 رى چېچەكلەپ 8 - ئاينىڭ ئاخىرىغىچەلا تۇرىدۇ. بۇ كۆز
 ئوتتۇرىسىغۇ؟ ! توختاق قانچە ئەجەبلەنسەمۇ، كەچ كۈزدە ئېچىل-
 ىغان، يەنە كېلىپ بىر دەستە گۈلدەك بولۇپ ئېچىلغان بۇ يۇلغۇن
 چېچىكى: «مەن سىلەرنىڭ پاك مۇھەببىتىڭلارنىڭ نامايەندىسى،
 تېز بول، مېنى ئېلىپ ئامرىقىڭغا سوۋغا قىلىپ تۇت!» دەۋاتقان-
 دەك قىلاتتى. توختاق يۇلغۇن تۈۋىگە بېرىپ ئاتتىن چۈشتى.
 دە، چېچەك ئاچقان شاخنى ئاۋايلاپ ئۈشتۈدى. «توۋا، — دېدى
 ئۇ يەنە، — يۇلغۇن چېچىكىدىن يۇلغۇن پۇرىقى چىقىدىغان، بۇ-
 نىڭدىن باشقىلا بىر خىل ئۆتكۈر ھەتە كېلىدۇغۇ!»
 توختاق ئاتتى يېتىلەپ ئۆيىنىڭ ئالدى تەرىپىگە ئۆتتى. ئايسۇلۇ
 تۇرۇقلارنى ئۇ تەرەپكە قاراپ ئولتۇرۇپ ئۈشتۈپ تالا چىقىرىۋاتقان
 بولغاچقا، توختاقنىڭ كەلگىنىنى سەزمەي قالدى. توختاق يۇلغۇن
 چېچىكىنى ئايسۇلۇنىڭ قولىقىنىڭ تۈۋىگە ئەكىلىشىگە، بۇزىنىغا

گۈپىدە پۇرىغان پۇراق بىلەن تەڭ ئايسۇلۇ ئۇيقۇدىن چۆچۈپ
ئويغىنىپ كەتكەندەك ئىتتىك كەينىگە قاراپ توختاقنى كۆر-
دى. — دە : سىز ئۇ ئىشقا قاتتىق قىزىقىسىز، ئۇ ئىشقا قاتتىق قىزىقىسىز.

— ۋىيەي، ئەجەب چۆچۈتۈۋەتتىڭىز، — دېدى قىيىدىغاندەك
قىلىپ، ئەمما تەبەسسۇملۇق قاراپ، — ۋاھ، بۇ يۇلغۇن چېچىكى-
نى نەدە، قانداق ساقلاپ يۈرگەنتىڭىز، ئۆز پېتى تۇرۇپتۇغۇ، —
دەپ سورىدى كۆزدە كۆرگەن يۇلغۇن چېچىكىگە ھەيران
قىلىپ.

توختاققا جايىدا گەپ قىلىۋېلىش پۇرسىتى كېلىپ قالدى :

— يۈرىكىمنىڭ قېتىدا ساقلانغان.

— ھە، شۇنداقتۇ، بۇ چاغقا ساقلانغۇچە بېرىدىغان، راست
گەپنى قىلىڭا، نەدە ساقلىدىڭىز ؟

— راست گەپنى قىلايمۇ، ساقلانغان ئەمەس، ئۆيىڭىزنىڭ
ئارقىسىدا ئېچىلىپ تۇرۇپتىكەن، سىزگە سوۋغا قىلغىلى ئەكەل-
دىم، — دېدى. — دە، توختاق چېچەكنى ئايسۇلۇغا بەردى
ئايسۇلۇ چېچەكنى قولىغا ئېلىپ پۇراپ، توختاقتىن
سورىدى :

— بۇنىڭدىن چىقۇۋاتقان نېمىنىڭ ھىدى ؟

— مەنمۇ بىلىمدىم. مەن ھازىر تۈلەك بوۋىنىڭ يېنىغا مۇھىم
بىر ئىش بىلەن ماڭغانىدىم، ئەتە كۆرۈشەيلى. سىزگە دەيدىغان
بىر گەپ بار، قۇلىقىڭىزغا دەيمەن، — دېدى توختاق، ئايسۇلۇغا
يېقىن كېلىپ.

ئايسۇلۇ بېشىنى يېنىچە قىلىپ قۇلىقىنى يېقىن ئەكىلىشىگە
توختاق ئۇنىڭ مەڭزىگە «چوڭكىدە» بىرنى سۆيۈۋېلىپ : «مۇشۇ
گەپ ئىدى» دەپلا ئېيتىغا مىندى. — دە، ئارقىسىغا قاراپ كۈلۈپ
قويۇپ، ئېتىنى يورغىلىتىپ يۈرۈپ كەتتى. ئايسۇلۇ مەڭزىنى
سىلىغىنىچە بىر ئىللىق سېزىمگە غەرق بولۇپ، توختاق كەتكەن
تەرەپكە تاكى ئۇنىڭ قارىسى يىتكۈچە قاراپ تۇرۇپ كەتتى. ئەمما
بۇ ئىشلارنىڭ يىراقتا تۇرغان بىر بوۋاينىڭ كۆزىگە چېلىقىپ

قالغىنى ئۇ ئىككىسىنىڭ خىيالىغىمۇ كىرمىدى...
— مانداق دېگىن، سېنىڭ تەلىپىڭ بار ئىكەن. توختىنىڭ
ئۆزىمۇ ياخشى يىگىت، ئاتا — ئانىسى تېخىمۇ ئېسىل ئادەملەر
ئىكەن. ئۆيۈڭلەرگە گەپ كىرگۈزمىدىمۇ؟ — دەپ يۇلتۇز سورىدى.
دى، ئايسۇلۇغا ھەۋىسى كېلىپ.

— ياق، نېمىگە ئالدىرايتتۇق، — ئايسۇلۇ ئاغزىدا شۇنداق
دېسىمۇ، كۆڭلىدە ئۆيىگە گەپ كىرگۈزۈلۈپ، چانچىق تاشلىۋېتىل-
سە، ئىككىسىنىڭ ئىشىنىڭ كىشىلەرگە ئايان بولۇپ كېتىشىنى
خالايتتى. يېڭى يۇرتقا كۆچۈپ كەلگەنلەر ئىچىدە ئاجايىپ ئۆز،
ھۆسن — جامالى تولۇن ئايدەك گۈزەل قىزلار خېلى جىق ئىدى.
بۇنداق لېۋەن قىزلارغا قايسى يىگىتنىڭ كۆزى چۈشمەيدۇ، توخ-
تاقتەك نۇقسانسىز ياخشى يىگىتكە قايسى قىزنىڭ كۆزى چۈشمەي-
دۇ. «قىزلارنىڭ ھەممىسى ئىككىمىزنىڭ مۇرۇلۇغلىنىپ بولغى-
نىمىزنى بىلىپ كەتكەن بولسا بولىتتى» دەپ ئويلايتتى ئايسۇلۇ.
ئۇ كۆڭلىدىكىنى يوشۇرۇش ئۈچۈن گەپنى يۇلتۇزغا چېچىكىگە
بۇرىدى.

— ئېيتقىنى يۇلتۇز، بۇ يۇلتۇز چېچىكىدىكى نېمىنىڭ
ھىدى؟
— ھە، راست، دەيمەن دەپ ئۇنتۇپ قاپتىمەن. ئالدىنقى يىلى
ئاتا — ئانام بىلەن چارىغا تۇغقان يوقلىغىلى بارغاندا، شۇ يەردىكى-
لەردىن قىزىلگۈل دەپ ئاتىلىدىغان بىر گۈل ھەققىدە بىر داستان^①
ئاڭلاپ قالغانىدىم. ئۇ گۈلنى قىز — يىگىتلەر سۆيگۈسىنىڭ بەلگى-
سى دېيىشىدىكەن. شۇ قىزىلگۈل توغرىلىق مۇنداق قوشاق بار
ئىكەن:

ئالەمدە ئۆزى بىرلا،
رەڭگى چوڭدەك قىزىلگۈل.

① لوپنۇردا ھەممە كىشى بىلىدىغان، داڭلىق «قىزىلگۈل» داستانى كۆزدە تۇتۇلىدۇ.

... قارلىق جۇدۇن، قىشتىمۇ سەلەمەتتە ئىكەن،

سولمايدىغان ئېسىل گۈل، شەرقىدە

يامان قولغا ئەشتەرلىك، يىشىلىق ئۇمىد

شاخ، بەرگىلىرى يېشىل گۈل يىلىق

يىلىق سەلەمەتتە ئىكەن،

بىرەلمەيدۇ ھېچ بىر گۈل،

ئۇنىڭداق يۇراقنى،

پۇراپ قويسا بىر بالا،

مەست قىلادۇ دىماغنى،

گۈپۈلدەپ بىر ئالادۇ،

ھىدى يېقىن - يىراقنى،

يۇلتۇز «قىزىلگۈل» داستانىدىكى قوشاقنى ئوقۇپ بولغاندىن

كېيىن يەنە:

— يۇلغۇن چېچىكىدىن تاراۋاتقان ئېسىل ئۆتكۈر پۇراقنى

ئاشۇ قىزىلگۈلنىڭ ھىدىمىكىن دەيمەن: بۇ چېچەكتە چوقۇم بىر

خاسىيەت بار. ئۇنداق بولمىسا 10 - ئاينىڭ ئاخىرىدا يۇلغۇن

چېچەكلىگەننى كىم كۆرگەن، يۇلغۇن چېچىكىدىن بۇنداق پۇراق

چىققاننى كىم ئاڭلىغان. يەنە تېخى بۇ چېچەكنىڭ ئۆيۈڭلارنىڭ

ئارقىسىدا ئېچىلىپ، ھېچكىمگە ئۇچرىماي توختىغا ئۇچرىغىنى بىر

خاسىيەتتىن بولماي نېمە! — دېدى

ئايىسۇلۇ ئويلىسا راست، بۇ مۆجىزىدەك بىر ئىش ئىدى.

ئەجەب بۇتى ئۇنىڭ ئۆزى ئويلاپ باقماپتا، يۇلغۇن چېچىكىنى

ئانىسىغا ماڭا توختى بەردى دېمەي، ئۆيىنىڭ ئارقىسىدا ئېچىلىپ

قاپتىكەن، ئەكىردىم دېگىنىدە، ئانىسىنىڭ:

— بۇ خاسىيەتلىك چېچەكتەك قىلىدۇ، سولشىپ قالىد.

سۇن، سۇغا چىلاپ قوي، — دېگىنىنىمۇ ئەسلىدى. ئۇ: «ئانام.

نىڭ گېپى بىلەن يۇلتۇزنىڭ گېپى بىر يەردىن چىقۇۋاتىدۇ.

چېچەكتە چوقۇم بىر خاسىيەت بار، ئۇ توختى بىلەن ئىككىمىزنىڭ

مۇھەببىتىنىڭ بەلگىسى» دېگەنلەرنى خىيالىدىن كەچۈردى ھەم «ئۆيگە تېزرەك گەپ كىرگۈزسە بولىتتى» دېدى ئىچىدە.

2

جاھانبەگ ناشتا قىلىپ بولۇپ سىرتقا چىقىشقا تەمىشلىپ تۇرغاندا، ئۆيگە تۈلەك بوۋا كىرىپ كەلدى. بوۋاينىڭ بۇنچە ئەتە-گەندە كېلىشىدە چوقۇم ماڭا دەيدىغان بىر گېپى بار، دەپ ئويلىغان جاھانبەگ، بوۋاينىڭ ئالدىغا چاي قۇيۇپ بولۇپ سورىدى: — مۇھەببەت مۇھىم بىر ئىش بىلەن كەلگەندەك قىلىسەن، قېنى، بوۋا، نېمە ئىش؟ — مۇھىم دېگۈدەكقۇ ئىش ئەمەس، ئەمما كۆڭۈل بۆلۈپ قويۇمىساق بولمايدىغان بىر ئىش باردەك قىلىدۇ، — دېدى تۈلەك بوۋا. — بىز كۆڭۈل بۆلمىسەك بولمايدىغان قانداق ئىشكەن ئۇ؟ — ئوماقنىڭ ئوغلى توختاق بىلەن تايۇقنىڭ قىزى ئايسۇلۇ توغرىسىدىكى گەپلەرنى ئاڭلىدىڭمىكىن؟ — بۇنى بىلىمەن. — بەزى مىش — مىش گەپلەرنى ئاڭلىغاندەك قىلىمەن. — بۇ مىش — مىش گەپ ئەمەس، راست گەپ. ئۇلار گۈلزامان^① بىلەن ئېسكەندەردەك^② بىر — بىرىگە كۆيۈپ — پىشىپ يۈردۈشىدۇ. قاناقانىڭ مېجەزىنىڭ ياخشى بولۇپ قالغان مۇشۇ ۋاقىتتا ئۇ ئىككىسىنىڭ تويىنى قىلىۋەتسەكمىكىن دەپ ئويلاپ، ئالدى بىلەن سەن بىلەن مەسلىھەتلەشكىلى كىردىم. — ياخشى گەپ ئىكەن، بۇنى قاناقاغا دەپ باقايلە. — مۇ، — جاھانبەگ بىر ئىش ئېسىگە كەلگەندەك بوۋاغا قاراپ دېدى، — ھە، راست، ئايىقۇت خېلى ئېغىرلىشىپ قالغاندەك قىلىدۇغۇ؟

— بۇ تەرىپىنى مەنمۇ ئويلاپ سۈرۈشتە قىلدىم. ئۇنىڭ ئاز-

① گۈلزامان، كىمكەندەر — «قىزىلگۈل» داستاندىكى ئاساسلىق پېرسوناژلار.

راق ۋاقتى بار ئىكەن . توي ئىشىنى چىڭ تۇتۇپ ئالدىدا قىلىۋەتە-
 سەكلا بولىدۇ ، — دېدى بوۋاي .
 — ئۇنداق بولسا ھازىرلا قاناقانىڭ ئالدىغا كىرىپ ئۇنىڭ
 مەسلىھىتىنى ئالايلى ، — دېدى جاھانبەگ ، ئورنىدىن تۇرۇپ .
 ئىككىسى ئۆيىدىن چىقىپ ئۈدۈل قاناقانىڭ ئۆيى تەرەپكە ماڭ-
 دى . ئارا يولدا ئۇلارغا ئوماق يولۇقتى .
 — بىر ئىش بىلەن قاناقانىڭ يېنىغا ماڭدۇق ، ئۆزۈڭ نەگە
 ماڭدىڭ ؟ — دەپ سورىدى جاھانبەگ ، ئوماق بىلەن ئۆز ئارا ئەھۋال-
 لىشىپ بولۇپ .
 — تايۇق بىلەن ئوۋغا چىقىشنىڭ مەسلىھىتىنى قىلىشقىلى
 كېتىۋاتىمەن ، — دېدى ئوماق .
 — ئۆيۈڭدە گۆش ئۆكسۈپ قالغانىمىدى ؟ — جاھانبەگ
 سورىدى .
 — ئۆكسۈپقۇ قالدى . ئايقۇت سەڭدەپ قالسا ، ئوۋغا چىقال-
 ماي قالىمەن . شۇڭا مۇشۇ كۈندە ئوۋغا چىقىپ كېلەيمىكەن
 دەيمەن .
 — ئوبدان ئويلاپسەن ، قېتى تايۇق بىلەن مەسلىھەتلىشىپ
 باق ، — جاھانبەگ شۇنداق دېدى . — دە ، تۈلەك بوۋا بىلەن قاناقانىڭ
 ئۆيىگە قاراپ ماڭدى .
 جاھانبەگ بىلەن تۈلەك بوۋا كىرگەندە ، قاناقا ياستۇق -
 تەكشىگە يۆلىنىپ ئولتۇراتتى . ئىككىسىگە قاناقا كەيپى چاغ كۆ-
 زۈندى : ئۇلار سۈپىدا ئولتۇرۇپ بولۇپ بىر - بىرىگە قاراشتى .
 سەزگۈر قاناقا :
 — گېپىڭلار بولسا بىر - بىرىڭلارغا قارىشىپ يۈرمەي دەۋەر-
 مەمسىلەر ، قېنى تۈلەك ، نېمە گەپ ؟ — دېدى .
 تۈلەك بوۋا ئوماقلار بىلەن تايۇقلارنىڭ بۇلاقكۆلىدىكى چېغىدىلا
 بالىلىرىنى بىر - بىرىگە مۇرۇللۇغلاپ قويغىنىنى ، يېڭى يۇرتقا
 كۆچۈپ كەلگەندىن كېيىن ئۇلارنىڭ ئىشىنىڭ كۆپچىلىككە ئايان
 بولۇپ بولغىنىنى ، ئوغۇل - قىزىنىڭ ھازىر پىنھانلاردا ئۇچرىشىپ

تۇرۇۋاتقانلىقىنى دەپ كېلىپ : — ئىككىسىنىڭ تويىنى قىلىپ قويساق قانداق بولىدىكەن ، دەپ مەسلىھەت سوراپ كىردۇق ، — دېدى . — مەنمۇ بۇ ئىشقا كىم ئېغىز ئاچار كىن ، دەپ يۈرگەنىدىم . تايۇق ئېغىز ئاچمايدۇ . ئوماق بولسا يېڭىلا كۆچۈپ كەلدۇق ، بىر — ئىككى يىل تۇرۇۋالايلى ، دەپ ئويلايدىغاندۇ . يۈرت چوڭلىرىنىڭ ئېغىز ئاچقىنى ياخشى بولدى ، — قاناقا يېقىندىن بۇيان ئاغزىم سەل قۇرۇيدىغان بولۇپ قالدى دەپ ، جىگدە سېلىپ مەخسۇس تەييارلاپ بەرگەن ئۇسالىقتىن ئىككى يۈتۈم ئوتلىۋېلىپ گېپىنى داۋاملاشتۇردى ، — چوڭ ئىشلارنى قىلىۋالغاندىن كېيىن ، شۇ ئىشلىرىمىزغا پارشا بىرەر توي ئوينىساق بولىتتى ، دەيدىغان ئارزۇيۇممۇ بار ئىدى . توختاق بىلەن ئايسۇلۇننىڭ تويىنى ئوينىغان بولساق ، گۈلى گۈلىگە كەلگەن بولىتتى . مۇشۇلارنىڭ تويىنى كۆرۈۋالسام ، ئاندىن ، — قاناقانىڭ دېمى قىلىنغاندەك بولۇپ ، گېپىدىن توختاپ چوڭ بىر ئىنىۋالدى ، ئۇسالىقتىن يەنە بىر يۈتۈم ئوتلىدى . كۈكۈپلىنى ئالتۇن كىرىپ قاراپ قويۇپ چىقىپ كەتتى ، — ئاندىن ئايقۇتنىڭ كېيىنكى يالىسىنى كۆرسەم دەيمەن . ئايقۇت قاچانراق سەڭدىگۈدەك ؟ — دېدى . — بىر ئاز ۋاقىتى بار ئوخشايدۇ ، — دەپ جاھانبەگ جاۋاب بەردى . — ئۇنداق بولسا ياخشى ، ئوماققا دەڭلار ، كۆزۈمنىڭ يورۇقىدا . ئىككىسىنىڭ تويىنى كۆرەي ، — دېدى قاناقا . — توختاق بىلەن ئايسۇلۇننىڭ تويىنى كۆرۈۋېلىش قاناقانىڭ يەنە بىر ئارزۇسى ئىكەن . يۈرت قۇرۇش ، ئادەم كۆچۈرۈش ، چوڭ ئويۇشۇشنى ئىشقا ئاشۇرۇشقا قارىغاندا بۇ قانچىلىك ئىشتى ، توي ئوينىيدىغان ئىشقا شۇ ، جاھانبەگ بىلەن تۈلەك بوۋا شۇنداق ئويلىشىپ ، قاناقانىڭ ئالدىدىن چىقىپلا ئوماقنىڭ ئۆيىگە كىرمەكچى بولدى . ئۇلار ئورنىدىن تۇرۇشقا تەرەددۇتلىنىۋىدى ، قاناقا : — توختاپ تۇرۇڭلار ، ناۋادا تايۇقلار كەينىگە تارتقۇدەك بول-

سا ، ئۇلارنىڭ بېشىدىن ئۆتكەن بىر ئىشنى ئېسىگە سېلىپ قويۇڭ .
 لار ، — دەپ تايۇق بىلەن ئۇلامخاننىڭ بېشىدىن ئۆتكەن ، ھېكايىگە
 ئوخشاپ قالىدىغان بىر ئىشنى ئېيتىپ بەردى ...
 تايۇق بىلەن ئۇلامخان بىر — بىرىنى قەۋەت ياخشى كۆرۈپ
 قېلىشتى . بىر مەھەللەدە بىر — بىرىنى كۈندە نەچچە قېتىم كۆرۈپ
 تۇرۇشىمۇ ، يەنە شۇنىڭغا كۆڭلى قېنىشماي ، خالىيلاردا مۇڭدە
 شىپ يۈرۈشتى . ئۇلامخاننىڭ ئاتا — ئانىسى قىزىنى زادى توسالما .
 دى . بۇ قۇملۇقتا خالىي ، پىنھان جايلار ئازمۇ . ئۇلامخاننىڭ
 ئاتا — ئانىسى قىزىدىن سەل ئەنسىرەپ قالدى . تايۇقنىڭ ئاتا —
 ئانىسى بولسا ئىككىسىنىڭ بىر — بىرىگە شۇ قەدەر ئامراقلىقىنى
 بىلىشىمۇ ، بىلمەسكە سېلىپ جىم تۇرۇۋېلىشتى . تايۇقنىڭ ئاتا —
 ئانىسى ئۇلامخانلارنىڭ ئائىلىسىنى يىزگە لايىق كەلمەيدۇ ، دەپ
 قارايتتى . چۈنكى ، تايۇقلارنىڭ ئۆي ھال — كۈنى ياخشىلاردىن
 ئىدى ، ئۇلامخانلارنىڭ بولسا قولى قىسقىلار قاتارىدا ئىدى . بۇنىڭ
 دىن ئۇلامخاننىڭ ئاتا — ئانىسىنىڭ كۆڭلى بەك يېرىم بولدى ،
 دىلى ئازارلاندى . بىر كۈنى ئۇلامخان ئۆزىنىڭ بىر تەرىپىدە
 بىر گەپ مۇشۇنداق قىزدىم ، ئۇلار ئۆزلىرىگە بىزنى ،
 ئوغلىغا سېنى تەڭ كۆرمەيدىكەن ، دەيدى بىر كۈنى ئۇلامخاننىڭ
 ئانىسى .
 ئۇلامخان ئۆز كۆڭلىنىڭ ئىختىيارىنى باشقىلارنىڭ مەيلىگە
 تاشلاپ بەرگۈسى يوق ، يەنە بىر جەھەتتىن ئاتا — ئانىسىنىڭ دىلىنى
 ئازار يېگۈزگۈسىمۇ يوق ، ئىككى تاغ ئارىلىقىدا قىسىلىپ نېمە
 قىلارنى ، نېمە دېيىشنى بىلمەي ئازابلىنىپ ئۆزىنى تىڭشاپ قال .
 دى . شۇنداق كۈنلەرنىڭ بىرىدە تايۇق ئۇلامخانلارنىڭ ئۆيىگە كە
 رىپ قالدى . بۇنىڭغا ئۇلامخانمۇ ، ئۇنىڭ ئاتا — ئانىسىمۇ ھەيران
 قالدى . ئۇلامخان : « نېمىشقا كىردىڭىز ؟ » دېگەندەك تايۇققا ھودۇ
 قۇش ئارىلاش قارىدى . ئۇلامخان : « نېمىشقا كىردىڭىز ؟ »
 تايۇق ئۇلامخاننىڭ ئاتا — ئانىسىغا قاراپ : « نېمىشقا كىردىڭىز ؟ »
 ئاتا — ئانام بىزنىڭ تويلىشىشىمىزغا قوشۇلمايدىغان ئوخ .

شايدۇ ، لايىق كۆرسەڭلار مەن سىلەرگە ئوغۇل بولسام ، — دېدى .
بۇ گەپ تايۇقنىڭ ئاتا - ئانىسىنىڭ قۇلىقىغا يەتمەي قالمىدى .
«ئوغللىمىزنى قولدىن چىقىرىپ قويساق يۇرت - مەھەللىدە
يۈزىمىزگە سەت بولغۇدەك» دەپ ئويلاشتى - دە ، تايۇقنىڭ
ئاتا - ئانىسى ئاخىر ئۇلارنىڭ تويىنى قىلىپ بەردى...
قاناقا گېپىنى ئىزاھلىغاندەك ئاخىرىدا مۇنداق دېدى :
— مېنىڭ بۇلارنى دەپ بېرىشىم ، بۇ ئىككى ئائىلىنى ئۇ
ئىككى ئائىلىگە ، بولۇپمۇ تايۇقنىڭ ئاتا - ئانىسىغا ئوخشاتقىنىم
ئەمەس ، ھەرگىز ئوخشىمايدۇ . دېمەكچى بولغىنىم ، بالىلارنىڭ
كوڭۇل - مەيلىنى ئويلايلى ، — قاناقانىڭ يەنە نەپىسى سىقىلغاندەك
بولدى . يۈزىنى يۇقىرىغا قارىتىپ ئاغزىنى يوغان ئېچىپ ھاۋا
سۈمۈرگەندەك قىلىپ چوڭ - چوڭ نەپەس ئالدى ، تىنىقى جايىغا
چۈشكەندىن كېيىن ، جاھانبەگ چۆچەكنى قولىغا ئېلىپ ئۇسالىق -
تىن ئىككى ئوتلام ئىچۈردى . قاناقا ئۈزۈلۈپ قالغان گېپىنى
داۋاملاشتۇرۇپ مۇنداق دېدى ، — ئوماققا دەڭلار ، تويىنى كەينىگە
تارتىمىسۇن . بىلىپ تۇرۇۋاتىمەن ، ۋاقتىم جىق قالمىدى ، ئۇ ئىك -
كىسىنىڭ تويىنى ، يەنە ئوماقنىڭ كېيىنكى بالىسىنىڭ يۈ -
زىنى كۆرۈۋالاي ، — قاناقا گېپىنى دەپ يولۇپ ئارقىسىغا يۆلىنىپ
كۆزىنى يۈمۈپ جىممىدە ئولتۇردى .
جاھانبەگ بۇللا بىلەن ئالتۇننى چاقىرىپ ، قاناقانىڭ يېنىدىن
نېرى بولماسلىقىنى ، بىرەر ئەھۋال كۆرۈلگەن ھامان دەرھال خەۋەر
قىلىشنى ئېيتىپ ، تۈلەك بوۋا بىلەن چىقىپ كەتتى . ئۇلار ئۇدۇل
ئوماقنىڭ ئۆيىگە ماڭدى .
بۇللا ئون تۆت ياش ، ئالتۇن ئون ياش چېغىدا ئۇلارنىڭ
ئاتا - ئانىلىرى بىر خىل يۇقۇملۇق كېسەلگە گىرىپتار بولۇپ ،
كەينى - كەينىدىن كېتىپ قېلىپ ، ئۇ ئىككىسى يېتىم قالدى .
يېقىمىسىز بۇ ئىككى بالىنى قاناقا ئۆز تەربىيىسىگە ئېلىپ ، ئۆز
بالىسىدەك بېقىپ چوڭ قىلدى . بۇللا ئون توققۇز ياشقا ، ئالتۇن
ئون يەتتە ياشقا كىرگەندە ، قاناقا يۇرتقا توي تارتىپ ئۇلارنىڭ

بېشىنى قوشۇپ قويدى . شۇنىڭدىن بۇيان ئۇلار قاناقانىڭ ھالىدىن
 خەۋەر ئېلىپ ، خىزمىتىنى قىلىپ كەلمەكتە . نېمە ئۈچۈندۇر
 ئۇلار توي قىلىپ سەككىز يىلغىچە بالا يۈزى كۆرمىدى ، بۇنىڭغا
 ئۇ ئىككىسىدىن كۆرە قالاچ قاناقانىڭ كۆڭلى بەك يېرىم ئىدى ،
 دائىم ئۇ ئىككىسىگە بالا تىلەيتتى . تەڭرىنىڭ ئىلتىپاتى بىلەن
 بۇلتۇر — ئۇلار توي قىلىپ توققۇزىنچى يىلى تولۇن ئايدەك بىر
 ئوغۇل كۆردى . قىزىق ئىش ، ئالتۇن يەڭگىپ توققۇز كۈندىن
 كېيىن تۈلەك بوۋىنىڭ نەۋرە كېلىنى گۆھەرمۇ تولۇن ئايدەك بىر
 قىز تۇغدى . مۆجىزىدەك تېخىمۇ قىزىق ئىش شۇكى ، بۇلانىڭ
 بوۋىقىنىڭ ئوڭ مەڭزىدە ، ھەكىمنىڭ بوۋىقىنىڭ سول مەڭزىدە
 بىردىن مەڭ بولۇپ ، بۇ مەڭلەر خۇددى بىر مەڭنى ئوتتۇرىدىن
 كېسىپ ، بىرنى ئوغۇلنىڭ ئوڭ مەڭزىگە ، يەنە بىر يېرىمىنى
 قىزنىڭ سول مەڭزىگە بىر — بىرىگە قارىتىپ چاپلاپ قويغاندەك
 ئىدى . بۇ ئىككى بالىنى قاناقاغا كۆرسەتكەندە ، ئۇ ئۆزىنىڭ
 — تۈلەك ، بۇ بىر كارامەتلىك ئىش ئىكەن . تەڭرىنىڭ بې-
 كىتكەن بېشارىتى بولسا كېرەك . مەن توختاق بىلەن ئايسۇلۇنىڭ
 تويىنى ئۆز قولۇم بىلەن قىلىپ بەرسەم ، تەڭرىم يەنە بىر مۆجىزە
 قىلىپ ماڭا ئازراق ئۆمۈر بەرسە ، سېنىڭ چەۋرەڭ بىلەن مېنىڭ
 كۈكۈچەۋرەمنىڭ تويىنى كۆرسەم دەيمەن ، — دېدى .
 قاناقا كۈكۈچەۋرىسىگە كۈنمەڭ دەپ ئىسىم قويۇپ بەرگەندە-
 دى . تۈلەك بوۋىنىڭ تەلىپى بىلەن ئۇنىڭ چەۋرىسىگە ئايمەڭ دەپ
 ئىسىم قويۇپ بەردى .
 جاھانبەگ قاناقانىڭ ئۆيىدىن چىقىپ ئانچە ئۈزىنماي :
 — توي ئىشىنى تېزلەتمەسەك بولمىغۇدەك ، — دېدى .
 تۈلەك بوۋا جاھانبەگكە قاراپ قويۇپ :
 — ئۇنداقمۇ بولماس . قاناقانىڭ بۇ ئىككىسىنىڭ تويىنى ،
 ئوماق — ئايقۇشنىڭ كېيىنكى خاسىيەتلىك بالىسىنى كۆرگەندىن
 باشقا يەنە كۈنمەڭ بىلەن ئايمەڭلەرنىڭ تويىنى كۆرسەم دەيدىغان
 ئارزۇسىمۇ بار تېخى ، — دېدى .

— كۈنمەڭ بىلەن ئايمەڭنىڭ كۈنلىرى شۇنداق بولارمۇ ؟ —

جاھانبەگ سۈرىدى .

— بۇنى قاناقا ئايمەڭنىڭ ئىسمىنى قويۇپ بولۇپلا ئاغزىدىن چىقىرىۋەتكەن . ئۇلارنى چوقۇم شۇنداق قىلىمىز ، ئۇنىڭغىچە مەن كېتىپ قالغۇدەك بولسام ، بۇلا ، ھەكىمىلەر قەتئىي شۇنداق قىلىدۇ .

— بۇ ياخشى گەپ بولدى . بۇنى مەن جاھانبەگكە تاپىلاپ قويمەن . بۇ ئىشقا كېيىن شۇ ئىگە بولسۇن .

تۈلەك بوۋىنىڭ كۈنمەڭ ، ئايمەڭ توغرىسىدىكى گېپى تېخى تۈگىمىگەنىدى ، ئۇلار ئوماقنىڭ ئۆيىنىڭ ئالدىغىلا كېلىپ قالدى . ئۇلار ئۆي تەرەپكە قايرىلىشىغا ئۆيدىن ئايسۇلۇ چىقتى . ئۇ بۇلارنى كۆرۈپ ۋىلىدە قىزىرىپ ، بىرقۇر سالام بېرىپ قويۇپلا كېتىپ قالدى . جاھانبەگ بىلەن تۈلەك بوۋا بىر - بىرىگە قارىشىپ قويدى .

ئۇلار ئۆيگە كىرگەندە ، ئايقۇت سۈپىدا پۈتمىنى ساڭگىلىتىپ ئولتۇراتتى . ئۇنىڭ قورسىقى ئوبدانلا دومبىيىپلا قالغانىدى . تۆمۈر سۈپىدا توختاق ياساپ بەرگەن «موللاقچى چاققان» نى ئويىناپ ئولتۇراتتى .

— كېلىڭلار ، كېلىڭلار ، — ئايقۇت شۇنداق دېگەچ ئورنىدىن تۈردى .

جاھانبەگ بىلەن تۈلەك بوۋا تۈزۈت قىلىپ تۇرمايلا سۈپىغا چىقىپ ئولتۇردى .

— بايا ئوماق تايۇقنىڭكىگە ماڭدىم ، دەپ كېتىۋاتقان ، تېخى كەلمىگەن ئوخشىمامدۇ ، — تۈلەك بوۋا سۈرىدى .

— كەلگەن ، كېلىپلا تايۇق بىلەن ئوۋغا كەتتى .

جاھانبەگ ئىتتىك تۈلەك بوۋىغا قارىدى . تۈلەك بوۋا : «قانداق قىلىمىز ؟» دېگەندەك جاھانبەگكە قارىۋېتىپ : «بىزگە ئۆزىڭلارنىڭ ئۆيىڭلارنىڭ ئالدىغا ئايلىنىڭلار .

— بايا تېخى بىزگە ئوۋغا چىقىشنى تايۇق بىلەن مەسلىھەتلىشىدىغان گەپنى قىلغانىدى . مەسلىھەتنى پېشورۇشۇپ مېڭىپ بول .

دېما؟ — دەپ سورىدى .

— ئىككى كۈننىڭ ئالدىدىلا ئوۋغا بارىدىغان بولۇشۇپتىكەن ،
لېكىن قاچان مېڭىشنى دېيىشمەپتىكەن . بۈگۈن ئەتىگەنلا : «زادى
بۈگۈن ماڭمىساق بولمايدىغان ئوخشايدۇ» دەپ چىقىپ كەتتى ، —
دېدى ئايقۇت .

جاھانبەگ ئالدىراپ سورىدى :

— نېمىشقا بۈگۈن ماڭمىساق بولمىغۇدەك ، دەيدۇ ؟
تۈلەك بوۋا ئىتتىك جاھانبەگكە : «بۇنى سوراش ھاجەت ئەمەس
مەستىغۇ» دېگەندەك قىلىپ قاراپ قويدى .

ئايقۇت جاۋاب بېرىش ئورنىغا ۋىلىدە قىزىرىپ كەتتى . مۇشۇ
چاغدىلا جاھانبەگ ئۆزىنىڭ پەمىزلىك قىلغىنىنى ، ئايقۇتنى قىر-
زار قىلىپ قويىدىغان مۇئالىنى مۇراپ قويغىنىنى بىلدى ۋە ئايقۇتنىڭ
ئوڭايلىرىنىلا ئىدى .

تۈلەك بوۋا ئەسلىي گەپكە ئېغىز ئاچماي يانداپ سورىدى :

— ئايسۇلۇ ئەتىگەندە نېمىگە كىرىپتۇ ؟

— يۈيىدىغان كىر — قاتلىرى بولسا ئېلىپ چىق دەپ ئۇلامخان
كىرگۈزۈپتىكەن .

— بىر ئىشنى بىلەر بىلەن مەسلىھەت قىلغىلى كىرىۋىدۇق ،
ئوماق ئوۋغا كېتىپتۇ ئەمەسمۇ ، ئوۋدىن قاچان كېلەر ؟ — تۈلەك
بوۋا سورىدى .

ئايقۇت يەرگە قاراپ تۇرۇپ :

— بىز نەرسە ئوۋلىسۇن ، ئوۋلىيالمىسۇن ، ئۇزاق تۇرمايدۇ .
كۆپ بولسا ئۈچ كۈن ئىچىدە كېلىپ بولىدۇ ، — دېدى .

تۈلەك بوۋانىڭ پەرەز قىلىشىچە ، ئايقۇتنىڭ يەڭگىيىدىغان ۋاقتى
قىستاپ قالغاندەك ئىدى . تۈنۈگۈن ، يا كېچىدىن بىرەر ئالامەت-
تى كۆرۈلۈپ ئوماق جىددىيلىشىپ قالغان ئوخشايدۇ ، دەپ ئويلى-
دى ۋە ئىچىدە : «ماڭمىسا بۈيۈكتەن» دەپ قالدى .

جاھانبەگ بىلەن تۈلەك بوۋا ئۆيىدىن چىقىشىغا ، ئۇلارغا ئۇلام-
خان بىلەن ئۇجۇلخان ئۇچرىدى . تۈلەك بوۋا ئۇلاردىن :

— نەگە ماڭدىڭلار؟ — دەپ سورىدى. ئۇجۇلخان :
 — ئوماق يوق ، ئايقۇت بىلەن پاراڭلىشىپ چىقايلى
 دەيمىز ، — دەپ جاۋاب بەردى .
 جاھانبەگ جاۋابىنى شۇ بويىچىلا چۈشەندى . ئەمما تۈلەك بوۋا
 سەل جىددىيلىشىپ قالدى ، جاھانبەگكە قاراپ :
 — ئوماق كەتكەندىن كېيىن ئايقۇتتا ئۆزگىرىش بولۇپ قالغان
 ئوخشايدۇ ، ئۇ ئىككىسى ئايقۇت بىلەن پاراڭلاشقىلى ئەمەس ، جىددىي
 دىيىش بىلەن ماڭغاندەك قىلىدۇ ، — دېدى .
 جاھانبەگ تۈلەك بوۋىنىڭ گېپىدىن بىر نەرسىنى ئاڭقىرغاندەك
 بولدى . — دە :

— توغرا ، توغرا ، مەن ئايقۇتنىڭ بۇ تەرىپىنى خىيالىمغا
 كەلتۈرمەپتىمەن . قانداق قىلىمىز ، ئوماقنى چاقىرىپ كېلىشكە
 ئادەم ئەۋەتەيلىمۇ ، — دېدى .
 — ئوماق كەلسىمۇ نېمە قىلالايدۇ . بۇ ئاياللارنىڭ ئىشى .
 بىز ئەسلىدە ئۇنىڭ ئالدىغا كىرمەيدىغان ئىشكەن ، بىلمەپتۇق ئە-
 مەسمۇ .

— قانداق دەيسەن ، بوۋا .
 — ھەي بەگ ، ھەي بەگ ، خوتۇنلۇق تۇغۇپ باقمىغاندەك ،
 تۇغسىمۇ تولغاق تۇتماي تۇغقان دەك گەپ قىلىسەنغۇ ، ھېلىمۇ ياخشى
 بىز ئۇنىڭ تولغىقىدىن خەۋەرسىز كىردۇق ، شۇنداق بولسىمۇ
 بۇنىڭ بىر شەرتىنى قىلىپ قويايلى ، تاۋادا تولغىقى ئەگىشىپ
 كەتكەن بولسا...
 تۈلەك بوۋىنىڭ گېپى ئاغزىدا قالدى ، ئارقىسىدىن ئاتنىڭ
 تۇياق ئاۋازى ئاڭلاندى . ئىككىلىسى تەڭلا ئارقىسىغا قاراپ ئاتلىق
 كېلىۋاتقان ئۇجۇلخاننى كۆردى .

ئۇجۇلخان يېقىنلاپ كەلگەندە ، تۈلەك بوۋا ئۇنىڭدىن :
 — نەگە ماڭدىڭ؟ — دەپ سورىدى .
 ئۇجۇلخان يوشۇرۇپ تۇرماي ئۇدۇللا جاۋاب بەردى :
 — ئوغۇلخان قۇتقىنىڭكىگە .

تۈلەك بوۋا ئارتۇق گەپ قىلماي : ^①

كېتىۋەر ، — دېدى .

ئىش ئايان بولدى : ئايقۇتنى تولغاق تۇتقاندى . ئۈجۈلخان ئۈستى سەگدەچى ^① ، تۈلەك بوۋىنىڭ ئاڭلىشىچە ئۇلامخانمۇ تانۇق سەگدەچى ئىدى . شۇنداق تۇرۇقلۇق ئەجەب ئۈجۈلخان ئۆزى تولۇن-خان قۇتقىنى ئىزدەپ مېڭىپتۇغۇ . تۈلەك بوۋىنىڭ كاللىسىنى تۈتۈن قاپلىغاندەك بولدى .

— چاتاق ! —

— نېمە چاتاق ؟ — جاھانبەگ تۈلەك بوۋىغا قارىغىنىچە سورىدى .

تۈلەك بوۋا ئۇ سۆزنىڭ ئاغزىدىن چىقىپ كەتكىنىنى ئوقماي قالغانىدى .

جاھانبەگنىڭ سوئالىدىن تۈلەك بوۋا ئېسىنى يىغىۋېلىپ :

— ئوماققا دەرھال ئادەم ماڭدۇرايلى ، — دېدى .

يەنە ئەزۋەيلەپ سوراۋېرىشنىڭ ئورنى يوقلۇقىنى ھېس قىلغان جاھانبەگ :

— مەن ھازىرلا ئادەم ماڭدۇرسام بولغۇدەك ، — دېدى .

— توختاقنى بىللە ماڭدۇرساق قانداق ، بەگ ، — دېدى تۈلەك

بوۋا .

جاھانبەگ تۈلەك بوۋىنىڭ نېمىنى كۆزدە تۇتۇۋاتقىنىنى بىل-

دى . توختاق بىللە بارسا ، ئوماق ئىشنى بەك يامان تەرەپتىن

ئويلىمايتتى ، بەلكى كۆڭلى خاتىرجەم بولاتتى .

3

ئوماقلارنىڭ ئوۋ قىلىدىغان يېرى كونا ئابدال بىلەن جاھانساي

ئارىلىقىدىكى تارىمنىڭ كىچىك بىر تارماق ئېقىنىنىڭ ئەتراپى

ئىدى . ئېقىننىڭ بىر تەرىپى ئۈزۈندىن — ئۈزۈنغا سوزۇلغان

① سەگدەچى — تۇغۇت ئانىسى .

بۈك ، قەدىمىي توغراقلىق بولۇپ ، يەنە بىر تەرىپىدە ئانچىمۇ چوڭ
 بولمىغان بىر چاتقاللىق بار . چاتقاللىقنىڭ يۇقىرى تەرىپى خېلى
 كەڭ قېلىن جىگدىلىك . بۇ ئېقىن بويى تۈلەك بوۋا ياش چېغىدىن
 تارتىپلا ئوۋ قىلىپ كېلىۋاتقان جاي بولغاچقا ، كىشىلەر بۇ يەرنى
 «تۈلەكنىڭ ئېقىنى» دەپ ئاتايتتى . ئوتتۇز يىلنىڭ ئالدىدا تۈلەك
 بوۋا بىر خالتا نان جىگدە ، ياۋا جىگدىنىڭ ئورۇقىنى ئەكېلىپ
 چاتقاللىقنىڭ يۇقىرى تەرىپىدىكى قوڭاچاقلىققا چېچىۋەتتى . شۇ
 يىلى كۈزدە ئېقىن سۈيى ئۆرلەپ ، ئىككى قاسناقتىكى يەرلەر
 ئوبدانلا نەمسەللەشتى . كېيىنكى يىلى ئەتىيازدا ئورۇقلار ئۈنۈپ
 چىقىپ بۈككىدە جىگدىلىك ھاسىل بولدى . شۇنىڭدىن كېيىن بۇ
 يەر «تۈلەكنىڭ جىگدىلىك چاتقىلى» دەپمۇ ئاتىلىدىغان بولدى .
 تۈلەك بوۋا قېرىپ ، ئوۋغا چىقماس بولغاندىن كېيىن ، بۇ يەرگە
 نەۋرىسى ھەكىملا ئوۋغا كېلىپ تۇردى . ئوماق كۆچۈپ كەلگەندىن
 كېيىن ، ئۇنىڭ مۇشۇ يەردە ئوۋ ئوۋلىسا بولىدىغانلىقىنى تۈلەك
 بوۋا ئۇنىڭغا ئۆزى ئېيتقاندى . بۇنى ھەممە كىشى بىلەتتى .
 جاھانبەگ ئوماقنى چاقىرىپ كېلىشكە ئۇنى دەپ - بۇنى دەپ
 ئاخىرى تالىشقۇلنى توغرا تاپتى . چۈنكى ، ئۇ ئوماققا ئىخلاى
 قىلىدىغان بولۇپ قالغانىدى . جاھانبەگ ئۇنىڭغا ئەھۋالنى بىرقۇر
 ئېيتقاندىن كېيىن :
 — قېنى ئېيتە ، بارغاندا ئوماققا نېمە دەيسەن ؟ — دەپ
 سورىدى .
 تالىشقۇل بىر ئاز ئويلىنىۋېلىپ :
 — ... ئوغۇلخان قۇتقىنى ئەكېلىپ تەكشۈرتكۈزسە ئايقۇتنىڭ
 ئاغرىقى تولغاق ئەمەسكەن ، قورسىقىنىڭ ئاغرىقىكەن . تاۋۇق^①
 تاشلىقىنىڭ تالقىنىنى ئىچۈرۈپتىكەن ، ئاغرىق قويۇپ بېرىپتۇ .
 شۇنداق بولسىمۇ ئوماقنى چاقىرىپ كېلىڭلار ، دەپ بىزنى ئەۋەتتى
 دەيمەن ، — دەپ تالىشقۇل كۈلدى .
 — ياراپسەن ، ماڭ ، تېز بېرىپ ، تېز چاقىرىپ كېلىڭ .

① تاۋۇق — توغۇ .

ۋىدا تۇرغان بالىسىنى ئويلايتتى. شۇ تاپتا يولنى ئوماق مېڭىۋاتامدۇ
 ياكى يول ئوماقنى مېڭىۋاتامدۇ ، ئاتلىق مېڭىۋاتامدۇ ، پىيادىمۇ ؟
 ئوماقنىڭ كاللىسىنى بىر جىددىيچىلىك قاپلىۋالغان بولۇپ ، « ئاي-
 قۇت ، بالا... » دىن باشقا نەرسە ئۇنىڭ كاللىسىغا كىرمەيتتى .
 « قالاچ قاناقا تۆمۈرۈمدىن بۆلەك يەنە بىر بالامنىڭ تۇغۇلىدىغانلىق-
 قىنى ، ئۇنىڭ ئەجدادلىرىمىزنىڭ ئىزىنى تاپىدىغان خاسىيەتلىك
 ئادەم بولىدىغانلىقىنى ئالدىن ئېيتقان ؛ ئۇنى ئوبدان تەربىيەلە ،
 دەپ تاپىلىدىغان ، مېنى ئاگاھلاندۇرغان . ئەگەر بۇ بالام... » ئۇ
 خىيالىنىڭ ئاخىرىنى داۋاملاشتۇرۇشقا جۈرئەت قىلالمايتتى ،
 ئويلاشتىن قورقاتتى...
 ئوماق ئۆيى ئالدىغا كەلگەندە تاڭ قاراڭغۇسى بولۇپ قالغانىدى .
 دى ئات ئۆزلىرىنىڭ كەلگەنلىكىنى مەلۇم قىلغاندەك قاتتىق
 پۇشقۇرتۇۋەتتى . خوتەن قەغىزى بىلەن چاپلىۋېتىلگەن دېرىزىدىن
 جىنچىراغنىڭ يورۇقى غۇۋا كۆرۈنۈپ تۇراتتى . ئاتنىڭ پۇشقۇرتقى-
 نىنى ئاڭلاپ ئۆيىدىن ياش بىر ئايال چىقتى . بۇ ، قاناقانىڭ كۈكۈ-
 كېلىنى ئالتۇن ئىدى . ئۇنىڭ كەينىدىلا ئۇلامخان چىقتى .
 « — ئايقۇت قانداقراق ؟ — ئوماق ئۇلامخاننى كۆرۈپلا ئالدى-
 راپ سورىدى .
 شۇ ئارىدا ئوماقنىڭ قوشنىسى ، قۇملۇقنىڭ ئىچكىرىسىدىن
 كۆچۈپ كەلگەن ھابىل توشقان دېگەن كىشى ئۇلارنىڭ يېنىغا
 كەلدى .
 « — بىزنىڭ ئۆيگە كىرىپ پاراڭلىشىڭلار ، مېڭىڭلار ، — دېدى
 ئۇ .
 « — مەن ئايقۇتنىڭ قېشىغا كىرىپ چىقاي ، — دېدى ئوماق .
 « — بولىدۇ ، كىرىڭ ، ئايقۇتنىڭ تولغىقى سىزگە تارتىشىپ
 پىشمايۋاتقان بولسا ، كىرگىنىڭىزنىڭ پايدىسى بولىدۇ ، ئايقۇتنىڭ
 مۇكۈڭلى توق تۇرىدۇ ، ئەمما ئايقۇتنىڭ يېنىدا ئۇزاق تۇرماڭ ،
 « تولغاق تولغايدۇ » دېگەن گەپ بار ، تولغاق ئاستا - ئاستا تۇتماي
 بىر قېتىمىدىلا قاتتىق تۈتۈپ كەتسە ، بۇ ، ئانىغىمۇ ، بالىغىمۇ

ئوبدان بولمايدۇ . قورساقتىكى بالا ئورنىدىن قوزغىلىپ كېتىپ
توغۇت قىيىنلىشىپ كېتىدۇ . كىرىك ، ئۇزۇن تۇرماي يېنىپ
چىقىك ، — دېدى ئولامخان ئوماققا قايتا — قايتا تاپىلاپ .
ئوماق ئۆيگە كىردى . ئايقۇت سۈپىدا قات — قات كۆرىپ ،
ياستۇققا يۆلىنىپ پۈتىنى ساڭگىلىتىپ ئولتۇراتتى . ئۇنىڭ ئەتراپىدا
جاھانبەگنىڭ خوتۇنى كۈندەم ، كۈنچىققانبەگنىڭ خوتۇنى ئاق-
مۇلام ، ئۇجۇلخان ، ئوغۇلخان ، گۆھەر قاتارلىق سەككىز ئايال
ئايقۇتقا قاراپ تۇرۇشاتتى . ئۇلار ئوماققا يول بەردى . ئايقۇت ئوماق-
نى كۆرۈپ كۈلۈمسىرىدى . ئوماق ئايقۇتنىڭ پېشانىسىنى تۇتقاچ :
— ئەھۋالنىڭ قانداق ؟ مەن كېتىپ قايتىمەن ، مانا قايتىپ
كەلدىم ، يېنىڭدىن نېرى كەتمەيمەن . چىداشلىق بەر ، تەڭرىم
ئاسانلىق بېرەر ، — دېدى .

ئۇنىڭ خوتۇنىغا تېخىمۇ چىق گەپ قىلىپ بەرگۈسى ، مەدەت
بەرگۈسى بار ئىدى . لېكىن ، يېنىدىلا تۇرغان ئولامخان ئۇنىڭ
پېشىنى تارتىپ قويغاچقا ، ئۇنىڭ بايقى تاپىلىقى ئېسىگە كېلىپ :
« مەن تاشقىرىقى ئۆيدە تۇرىمەن » دەپ قويۇپ ئۆيدىن يېنىپ چىق-
تى . بۇ چاغدا تاڭمۇ خېلى سۈزۈلۈپ قالدى .
— مېڭ ، ھابىلباينىڭ ئۆيىگە كىرىپ پاراڭلىشايلى ، — دېدى
ئولامخان .

ئۇلار ئۆيگە كىرىپ تۇرۇشىغا ئارقىسىدىنلا ئايسۇلۇ بىر ياغاچ
جاۋۇردا پىشۇرۇلغان بېلىق ، يەنە بىر قاچىدا بېلىق شورپىسىغا
چالغان ئۇجۇل بۆلىمىنى كۆتۈرۈپ كىردى . — دە :
— ئاتام سىزنى تۈنۈگۈن ئەتىگەن بىر نەرسە يېگەنچە ھېچنىمە
يېمىدى دەيدۇ ، يەۋىلىك ، — دەپ قاچىلارنى سۈپىغا قويدى .

— سىز يەۋىرىك ، — دېدى ئولامخان ، — مەن ئەھۋالنى دەپ

بېرەي . ئۇنىڭ بىلەن سىزنىڭ ئارىسىڭىزدا بىر نەرسە بار .
ئوماقنىڭ قورسىقى ھەقىقەتەن ئاچ ئىدى ، لېكىن گېلىدىن
بىر نەرسە ئۆتىدىغاندەك ئەمەس . ئايسۇلۇنىڭ كۆڭلىنى دەپ بېلىق-
تىن بىر كېسىم قولىغا ئالدى . ئولامخان ئۇنىڭ كۆڭلىنى تىندۈرۈپ

رۇش ئۈچۈن گەپ قىلىپ بەرمەكتە . ئەسلىمىز . ئۇلارنىڭ رايىدە
 بىر ئوماق ئوۋغا مېڭىپ ئانچە ۋاقىت ئۆتمەي ئايقۇتنىڭ قورسىقى
 ئاغرىپ كەتتى . ئايقۇت توختاق ئارقىلىق ئۇلامخاننى چاقىرتقۇز .
 دى . ئۇلامخان بۇنىڭغا بىرنەمە دېيەلمەي ئۇجۇلخاننى چاقىرتىپ
 كەلدى . ئۇمۇ بۇنىڭ تولغاچلىقى ياكى قورساق ئاغرىقى ئىكەنلىكىگە
 ھۆكۈم قىلالىمىدى . ئايقۇتنىڭ قورساق كۆتۈرۈشىگە ، تاللىغان
 تامىقىغا ، مېجەزىدىكى ئۆزگىرىشكە قاراپ ، ئۇلار ئايقۇتنىڭ ئوغۇل
 تۇغىدىغانلىقىنى توغرا مۆلچەرلىگەن بولسىمۇ ، لېكىن تۇغۇش ۋاقتى
 تېنى بىلەلمىگەنىدى . ئايقۇتنىڭ دەپ بەرگەنلىرىگە قاراپلا ، ئۇنىڭ
 ئون نەچچە كۈنلۈك ۋاقتى بار ئىكەن دەپ قارىدى . شۇڭا بۇنى
 قورساق ئاغرىقى ئىكەن دېيىشىپ ، ئايقۇتقا تاۋۇق تاشلىقى تالقىنىدە
 دىن جىقراق ئىچۈرۈۋەتتى ، ئىچۈرۈپ بولۇپ ئۇلار گۇمانلىنىپ
 قالدى . «تۇغۇش ۋاقتىنى ئايقۇت ئۆزى بىلەلمەي قالغان بولسىچۇ»
 دېيىشىپ قىلغانلىرىدىن ئەنسىرىشەتتى . ئىلاج بولماي ئۇجۇلخان
 ئۆزى بېرىپ ئوغۇلخان قۇتقىنى چاقىرىپ كەلدى . ئوغۇلخان قۇتقا
 يۈز ياشتىن ئاشقان ، ئۈستى تۇغۇت ئانىسى بولۇپ ، ئابدال بويىچە
 ئۇنىڭ ئالدىغا ئۆتىدىغىنى يوق ئىدى . ئۇنىڭ ئالدىغا ئۆتۈپ
 ئوغۇلخان قۇتقا ئايقۇتنىڭ قورسىقىنى قايتا - قايتا سىلاپ ،
 ئۇنىڭ ئۆزىدىن ئۇنى - بۇنى سوراپ بولۇپ :
 «ئۇلار - بالا ئوغۇلكەن ، مۇشۇ دەل ۋاقتى ئىكەن . بۇ چاغقا تولغىقى
 پىشسا بولىتتى ، تولغىقى تولغىشىپ قالغاندەك قىلىدۇ» ،
 ئوغۇلخان قۇتقا شۇنداق دەپ بولۇپ ئايقۇتنىڭ تىلىنى كۆرۈپ ،
 بىرەر دورا ئىچكەنمىدىكەن ؟ دەپ سورىدى .
 ئۇلامخان راست گەپ قىلمىغاندا يامان ئاقىۋەتنىڭ يۈز بېرىپ
 قېلىشىدىن ئەنسىرەپ :
 «بىز قورساق ئاغرىقىمىكىن دەپ تاۋۇق تاشلىقىنىڭ تالقىنى
 دىدىم . ئىچۈرگەندۇق ،
 گويى - گويى شۇنىڭ ئىشى ، بولمىسا بۈگۈنمگە تۇغۇپ
 بولمامدۇ ، ئەتە مۇشۇ ۋاقىتتا تۇغىدۇ ، ئوغۇلخان قۇتقا .»

ئۇلامخان بىلەن ئۇجۇلخان چوڭ بىر بالا - قازادىن قۇتۇلغان -
دەك بولدى ۋە ئۆزئارا : «قالاچ قاناقاغا نېمىدەپ جاۋاب بىرەر
ئىدۇق» دېيىشىپ كەتتى...

ئۇلامخاننىڭ گەپلىرىنى ئاڭلاپ ئوماقنىڭ ئەندىشىسى تۈگىدى ، خاتىرجەم بولدى . ئۆيدىن تالاغا چىقىۋىدى ، ئوتقاشتەك قىپ -
قىزىل شەپەق ئىچىدىن ئۆرلەپ چىقىۋاتقان قۇياش ئۇنىڭغا ئادەتتىكىدىن باشقىچە كۈلۈپ باقماقتا ئىدى . ئۇ بىرنەچچە ئاينىڭ ئالدىدا :
«بالا ئوغۇل بولسا ، ئۇنىڭغا بۇرۇتقىسىنى بىلىمگەندىكىن ،
ئەجدادلارنى ئۇنتۇپ قالماسلىق ئۈچۈن ئوسمان بوۋامنىڭ ئىسمىنى
قوياي» دەپ كۆڭلىگە يۈكۈپ قويغانىدى . ئۇ شۇ ئارزۇ - خىياللىرىنى
قايتىدىن ئويلىغاچ بىر دەسسەپ - ئىككى دەسسەپ مەھەللە ئىچىگە
يېڭىدىن چېپىلغان ئىلەكنىڭ^① يېنىغا كېلىپ ، ئۆينىڭ دەل ئۈدۈلىدا
ئۈزۈپ يۈرگەن بىر جۈپ ئۆردەكنى كۆرۈپ ھەيران قالدى . «بۇ ئاي ،
بۇ كۈنلەردە غاز ، ئۆردەكلەر چوڭ كۆل تەرەپكە كېتىپ بولاتتىغۇ ،
بۇ بىر جۈپ ئۆردەك نېمىشقا كەتمەي تۇرۇپ قالدى ، بۇ يېڭى
ئىلەكتە قانداق پەيدا بولۇپ قالدى ؟» دېگەنلەرنى خىيالىدىن
ئۆتكۈزۈپ ، بۇ بىر جۈپ ئۆردەككە قىزىقىپ ئىلەكنىڭ قىرغىغا
كەلدى . ئۆردەكلەر ئۇنىڭدىن ئۈر كۈيدىغاندەك ئەمەس ، ئوماق
پەسكە چۈشۈپ سۇ لېۋىگىچە كەلدى . ئۆردەكلەر ئۇنىڭدىن قېچىش
تۈگۈل ئاجايىپ قىلىقلارنى چىقىرىپ بىر - بىرى بىلەن ئوينىشىپ
كەتتى . ئوماق ئۆردەكلەرنىڭ بىر - بىرىنى قوغلىشىش - لىرىغا ،
قاناتلىرىنى قېقىپ بىر - بىرىگە سۇ چېچىشلىرىغا مەست - لىكى
كېلىپ ، ئۇلارغا قارىغاچ قولىنى يۇماقچى بولۇپ ئېڭىشىۋىدى .
ئۆردەكلەر غاقلىدىشىپ ، قاناتلىرىنى سۇغا ئۇرۇپ ئوماققا
سۇ چېچىپ ئويناشقىلى تۇردى . ئوماق تېخىمۇ ھەيران بولۇپ :
«بۇ بىر جۈپ ئۆردەكتە چوقۇم بىر خاسىيەت بار . ئوغلۇمغا ئىككى
ئىسىم قويسام بولغۇدەك» دەپ ئويلاپ تۇرۇشىغا :

سەڭگىدى ، ئوغۇل ! بۆرە ! — دېگەن ئاۋاز ئاڭلاندى .

① ئىلەك — باش - ئاخىرى يوق زەيلىك ئېقىن بىر ئىش.

ئوماق شۇئان ئىلەكتىن قىرغاققا چىقتى. ئىشىكتە ئالتۇن تۇراتتى. ئۇ بۇ قېتىم تۆمۈر تۇغۇلغان چاغدىكىدەك «سۆيۈنچە» دېمىدى، پەقەت ئىللىق كۈلۈمسىرەپ تۇراتتى. ئوماق لاشىغا باغلاپ قاڭتۇرۇپ قويغان ئېتىنى يەشتى - دە، يېتىلەپ كېلىپ تىزگىن چۇلۇۋۇرىنى ئالتۇنغا سۇندى.

— ياق، ئۇ قېتىمدا ئاتنى ئالدىم، بۇ قېتىمدا يەنە ئات ئالسام... ياق، ياق! — ئالتۇن قولىنى كۆتۈرۈپمۇ قويماي تۇرىۋەرگەنىدى، ئوماق تىزگىن چۇلۇۋۇرىنى ئالتۇننىڭ بويىغا ئارتىپ قويۇپلا ئۆيگە ئېتىلىپ كىرىپ كەتتى.

ئوماق ھايالشىماي ئىچىدىن يۇمشاق رەخت بىلەن، سىرتىدىن ئاشلانغان كېيىك تېرىسى بىلەن زاكىلانغان بوۋاقنى كۆتۈرۈپ چىقتى، ئاغغىچە ئۆي ئالدىغا بىرقانچە ئەر - ئاياللار يىغىلغانىدى. ئوماق بوۋاقنى بېشىدىن ئېگىز كۆتۈرۈپ تۇرۇپ ئۈنلۈك ئاۋازدا:

— ئەجداد بوۋىسىنى ئۇنتۇپ قالماسلىقى ئۈچۈن، بۇ بۆرەم - نىڭ بىر ئىسمى ئوسمان، يەنە بىر ئىسمى... — ئوماق گېپىدىن توختاپ قالدى. ئۇ «يەنە بىر ئىسمى» دېيىشىگە، ھېلىقى بىر جۈپ ئۆردەك ئىلەكتىن غاقلىدىغىنىچە قاناتلىرىنى قېقىپ چىقىپ، ئۇ ماقنىڭ ئالدىدا بىر - بىرىنى ئايلىنىپ ئويناقلانغانى تۇردى. بۇ بىر جۈپ ئۆردەكنىڭ ئاجايىپ ھەرىكەت - قىلىقلىرىنى كۆرگەن كىشىلەر ھەيرانلا قېلىشتى. ئوماق گېپىنى داۋاملاشتۇرماقچى بوپ لۇپ كۆپچىلىككە قاراپ، — بۇ بوۋىقىمنىڭ يەنە بىر ئىسمى ئۆردەك! ئۆمرى غاز - ئۆردەكتەك ئاسماندا ئۇچۇپ، دەريا - كۆللەردە ئۈزۈپ ئۆتكەي! — دېدى.

ئۆردەكلەر ئۆز ئىسمىنىڭ ئادەم بالىسىغا ئىسىم قىلىپ قو- يۇلغىنىغا تەنتەنە قىلىشقاندەك، بايقىدىنمۇ بەك قانات قېقىپ غاقلىدىشىپ ئوماقنى ئۈچ قېتىم ئايلىنىپ، يەنە شۇنداق غاقلىداپ ئويناشقىنىچە ئىلەككە چۈشۈپ كەتتى.

كىشىلەر بىردىنلا !
 — ئالقا^① بولسۇن ! ئالقا بولسۇن ! ئوسمان ! ئۆردەك ! — ئۆردەك ! — دېيىشىپ كەتتى
 ئوماق بوۋاقدىن ئۇلارغا تۇتقۇزۇپ قويۇپ نېرسىغا ماڭدى .
 « بۇ ئوماقنىڭ نېمە قىلغىنى » دېگەندەك قىلىپ :
 — ئوماق ، نەگە ماڭدىڭ ؟ — دەپ قاتتىق ئاۋازدا سورىدى .
 — قالاچ قاناقانگىگە ، — ئوماق كېتىۋېتىپ جاۋاب بەردى .
 ئوماق كىرگەندە قالاچ قاناقا جاھانبەگ بىلەن پاراڭلىشىپ
 ئولتۇراتتى .
 — ھە ، ئايقۇت سەڭگىدىمۇ ؟ — جاھانبەگ سورىدى .
 — سەڭگىدى ، بۆرە .
 — يەنە بۆرىمۇ ، قالتىس — قالتىس ، ئالقا بولسۇن .
 جاھانبەگنىڭ گېپىگە ئۇلاپ قاناقا :
 — ئوماقنىڭ يەنە بىر بۆرە كۆرىدىغانلىقى تۆت يىلنىڭ ئالدىدا
 بىلا چۈشۈمدە ئايان بولغان . تۇنجى قالاچ بوۋام بۇنىڭدىن ماڭا
 بېشارەت بەرگەن . بۇنىڭ بۇ بالىسى بىزنىڭ ئارىمىزدىن چىققان
 كارامەت بىر ئادەم بولىدۇ . ئون ئىككى ئېدەرى ئۆتكەندە بالاڭنى
 مەن بىر كۆرەي . بۇ بۆرەڭنىڭ ئىسمى نېمە بولدى ؟ — دېدى .
 ئوماق بالىسىنىڭ ئىسمىغا مۇناسىۋەتلىك ئىشلارنى سۆزلەپ
 بەردى .
 — ئوغلۇڭ كۆز ئاچىدىغان پەيتتە ، دەل ئويۇڭنىڭ ئالدىدا
 ئۆردەك پەيدا بولۇپ ساڭا ئويىناپ بېرىشلىرى تاسادىپىي ئىش ئەمەس .
 مەستۇ . ئۇلار سىرلىق ئۆردەكلەردەك قىلىدۇ . ئۇ ئۆردەكلەر .
 نىمۇ بالاڭدەك كۆرۈپ ئويىدا خەۋەر ئېلىپ قوي ، ھېچكىم
 زىيان — زەخمەت يەتكۈزۈپ قويمىسۇن ، — دېدى قاناقا .
 ئوماق ئايقۇتتىن ئەھۋال سوراش ، ئۆردەكلەرنىڭ قانداق قىلىپ
 لىۋاتقانلىقىنى كۆرۈشكە ئالدىراپ قاناقانىڭ ئالدىدىن چىقتى . كېيىن
 لىپ ئىلەككە قارىسا ئۆردەكلەر يوق . كىشىلەردىن سورىۋېتى ،

① ئالقا (قەدىمكى ئۇيغۇر تىلى) — مۇبارەك ، ئالقىش ، ماختاش ، مەدھىيە .

«بايىلا بار ئىدى ، نەگە كەتكەنلىكىنى بىلمەيمىز» دېيىشتى . بىر جۈپ ئۆردەكنىڭ دەل ئايقۇت يەڭگىدىغان چاغدا پەيدا بولۇپ ، يەڭگىپ بولغاندىن كېيىن تۇيۇقسىز غايىب بولۇشى ، ئوماقنى تىلسىملىق دۇنياغا كىرىپ قالغاندەك ھەيران قالدۇردى . ئۇ بۇ سىرلىق ئىشنى ئايقۇتقا سۆزلەپ بېرىش ئۈچۈن ئۆيىگە ماڭدى .

4

ئايقۇتنىڭ ئون ئىككى ئېدەرى چىقىپ ئۈچىنچى كۈنى ، ئو- ماقلارنىڭ ئۆيىگە ئەتىگەندە جاھانبەگ بىلەن تۈلەك بوۋا كىرىپ كەلدى . بۇلارنىڭ بۇنچە ئەتىگەن كىرىشى ئوماق بىلەن ئايقۇتنى ھەيران قالدۇردى : جاھانبەگلەر ئايقۇتتىن ئەھۋال سورىدى ، بو- ۋاقنىڭ يېنىغا كېلىپ پېشانىسىگە سۆيۈپ قويدى . — ئەمدى ئون بەش كۈن بولغان تۇرۇقلۇق ، بۇ بۆرەڭ ئىككى ئايلىق بالىدىنمۇ چوڭ كۆرۈنىدۇغۇ ، — دېدى تۈلەك بوۋا ئوۋاققا قاراپ ئەجەبلىنىپ . — مېنىڭ كۆزۈمگىمۇ ئۇنىڭدىنمۇ چوڭ كۆرۈنۈۋاتىدۇ ، — دېدى جاھانبەگ . — ئالدىنقى كۈنى قالاچ قاناقاغا كۆرسەتكىلى ئالدىغا ئېلىپ كىرگەندىم ، — دېدى ئوماق ، شۇ كۈنكى قاناقانىڭ گېپىنى بۇلارغا دەپ بېرىپ ، — قاناقا ، بالاڭنىڭ كۆزىدىن چىقىپلا تۈرد- تىدۇ ، چوڭ بولسا قالتىس كارامەت ئادەم بولىدۇ . بالاڭنىڭ كۆزىگە قارا ، بىر نەرسە ئىزدەۋاتقاندا ئۆيىنىڭ ھەممە يېرىگە قاراۋاتىدۇ . پۇت — قولىدىن قارىغاندا بۇ بالاڭ تېز چوڭ بولغۇ- دەك ، يېشىغا تولار — تولماي ئىككى — ئۈچ ياشلىق بالىدەك بوي تارتىدىغاندەك قىلىدۇ . بوپتۇ ، تېز چوڭ بولسۇن ... — دېدى . — قاناقانىڭ دېگىنى بولغاي ، — دېدى جاھانبەگ . ئوماق بۇلارغا داستىخان سېلىشقا تەرەددۇتلىنىۋىدى ، تۈلەك

بوۋا :

— داستىخاننى كېيىن سالارسەن ، ئولتۇر ، سىلەر بىلەن بىر ئىشنى مەسلىھەتلەشكىلى كىردۇق ، — دېدى .

«مەسلىھەتلىشىدىغان نېمە ئىش ؟» دېگەندەك ئوماق جاھان بەگكە قارىدى .

— ئالدىراپ قالدۇق ، دەپ ئاتا - ئانىسىنىڭ ، قىزنىڭ قىممىتىنى ، ھۆرمىتىنى قىلمىساق بولماس ، — دېدى ئوماق ، جاھان بەگ بىلەن تۈلەك بوۋا قاناقانىڭ ئۈمىد - ئارزۇسى ۋە ئەھۋالىنى ئېيتقاندىن كېيىن .

— ۋاقىتنى چىڭ تۇتۇپ بۈگۈنلا قىز تەرەپكە گەپ سالدۇرايلى ① ، باشقا تەييارلىقلارغىمۇ تەڭ تۇتۇش قىلايلى . توغرا كېتىدۇ . خان گۆش ۋە بېلىقنى مەن تەييار قىلاي ، باشقا كەم نەرسىلەرنىمۇ تەييار قىلىمىز ، — دېدى جاھانبەگ .

ئوماق : «ئايقۇتنىڭ قىزىقى توشسۇن» دېمەكچىدى ، ئەھۋالدىن قارىغاندا ھەرقانداق باھانە - سەۋەبىگە ئورۇن يوقتەك ئىدى .

تايۇقنىڭ ئۆيىگە گەپ ئېلىپ كېرىشكە ئوماقنىڭ ئۆزىدىن باشقا تۈلەك بوۋا ، توختىكۆللەر كىرىدىغان ، گەپ سالدۇرۇپ بولغاندىن كېيىنلا چانچىق تۈگۈشكە ② كۈندەم ، ئاقئۇلام ، ئۈجۈلخانلار كىرىدىغان بولدى .

مەسلىھەت پىشقۇچىلىك ئارىلىقتا ئايقۇت بىلەن ئوماق يەتتە بېلىقنى پىشۇرۇپ كالىسىنى كېسىۋېلىپ ، قالغان قىسمىنى ئوت - تۇرىغا قويدى . جاھانبەگ خوتۇنىنى ، ئاقئۇلام ، ئۈجۈلخانلارنى چاقىرىپ كېلىشكە ئادەم ماڭدۇرۇۋەتتى . ئاياللار كەلگۈچە ، جاھان بەگلەر بېلىق يېگەچ توغرا كېرەكلىك تەييارلىقلار ئۈستىدە پاراڭلىشىپ ئولتۇردى .

كۈندەم ، ئاقئۇلام ، ئۈجۈلخانلار كىرىپ ئۆيدىكىلەر بىلەن ھال - ئەھۋال سورىشىپ بولغاندىن كېيىن ئولتۇرۇپ بولۇپ ،

① گەپ سالدۇرۇش — ئەلچى كىرگۈزۈش .
② چانچىق تۈگۈش — داستىخان تاشلاش .

بۇنچە تېز كېلىشكە چاقىرتىشنىڭ سەۋەبى نېمىكىن ، دېگەندەك ئۇجۇلخان تۈلەك بوۋا بىلەن جاھانبەگكە قارىدى .

— بىز بايلا قالاچ قاناقانىڭ ئالدىدىن چىقتۇق ، — تۈلەك بوۋا ئاياللارغا قالاچ قاناقانىڭ ئۈمىدىنى ئېيتقاندىن كېيىن ، مەقە سەتنىڭ ئۆزىگە ئۆتۈپ ، — بىز ھازىر تايۇقلارنىڭ ئۆيىگە كىردىمىز ، بىز قايتىپ چىققاندىن كېيىن ، سىلەر چانچىق تۈگۈش بىلەن قولىتۇقلۇقنىمۇ^① مۇشۇ قېتىمدىلا تۈگىتىسىلەر ، — دېدى . — شۇ ئىككى ئىشنى بۈگۈن بىر قەدەمدىلا تۈگىتىمىز .

ما ؟ — ئۇجۇلخان سورىدى .

— ھەممە تەييارلىقلارنى بىرنەچچە كۈن ئىچىدە پۈتكۈزۈپ ، كېيىنكى ھەپتىنىڭ مۇشۇ كۈنىدە توپىنى ئۆتكۈزۈمىز . يېڭى يۇرت قۇرۇپ ، چوڭ ئۇيۇشقاندىن كېيىنكى تۇنجى توپىنى دەيدەگەي ئۆتەكۈزمىسەك بولمايدۇ . ئەرلەر قىلىشقا تېگىشلىك ئىشلارغا تۈلەك بوۋا بىلەن مەن مەسئۇل ، ئاياللارنىڭ ئىشىغا ئۇجۇلخان بىلەن ئاقئۇلام مەسئۇل . نېمىلەرنى تەييارلاشنى ئايقۇت بىلەن ئۇلامخاندىن سوراڭلار ، — دېدى جاھانبەگ .

ئىشنىڭ بۇ قەدەر تۇيۇقسىزلىقىغا ، ئالدىراشلىقىغا قاراپ ئۇ جۇلخانمۇ ئۆزىدە بىر خىل جىددىيچىلىك ھېس قىلدى ھەم يەنە : «يۇرت قۇرۇش ئالدىراشلىقىدا توي ئوينىمىغىلى خېلى بوپتىكەن ، تويدا پۇخادىن چىققۇدەك قوشاق ئېيتمايدىغان بولسام» دېگەنلەرنى . مۇ كۆڭلىگە پۈكتى . ئۇ تۈلەك بوۋىغا :

— سىلەر چىقىۋېرىڭلار ، بىز تەييارلىقىمىزنى قىلىپ تۇرايلى ، — دېدى .

جاھانبەگ ، تۈلەك بوۋا ، ئوماق ، توختىكۆللەر ئىشكتىن كىرىپ كەلگەندىلا ، تايۇق بىلەن ئۇلامخاننىڭ كۆڭلى بىر ئىشنى تۇيغاندەك بولدى . ئۇلار ئالدىن ھېچقانداق شەپە بېرىپ قويىمىغاچقا ، ئىككىسى بەك جىددىيلىشىپ تەمتىرەپ كەتتى . — بىز قالاچ قاناقانىڭ تاپشۇرۇقى بىلەن سۆز ئېلىپ كىر .

① قولىتۇقلۇق — توي ئالدىدىكى چوڭ چاي .

دۇق ، — سۈپىغا چىقىپ ئولتۇرۇپ بولۇشقاندىن كېيىن ، تۈلەك
 بوۋا گەپنى قاپ بەلدىنلا باشلىدى ، — قاناقانىڭ توختاق بىلەن
 ئايسۇلۇنىڭ تويىنى ئوينىغۇسى ، نىكاھىنى ئۆزى قىلىپ بەرگۈسى
 بار ئىكەن . بۇ ، قاناقانىڭ ئۆمرىنىڭ ئاخىرىدىكى بىر ئارمىنى
 ئىكەن . شۇڭا ئۇ ئىككىسىنىڭ تويىنى كېيىنكى ھەپتە مۇشۇ كۈندە
 ئۆتكۈزۈۋېتەيلى دېيىشتۇق ، — دېدى .
 قاناقانىڭ بىتابلىق ئەھۋالىنى تەپسىلىي دەپ يۈرۈشنىڭ ئورنى
 يوق ئىدى . تايۇق بىلەن ئۇلامخان كۈندە نەچچە قېتىم كىرىپ
 قاناقانىڭ ئەھۋالىنى كۆرۈپ تۇراتتى . بۇلارمۇ قاناقانىڭ قىشىنى
 چىقىرىپ ، ھېچبولمىغاندا ئەتىيازغىچە تۇرۇپ بېرىشىنى تىلەيتتى .
 قاناقا ئايسۇلۇغا بەك ئامراق ئىدى . ئۇلارنىڭ كۈتكىنىدەك
 ئىش بولسىمۇ ، ھېچقانداق تەييارلىقنىڭ يوقلۇقى بۇلارنى خىجىلا-
 لىققا سېلىپ ئويلاندۇرۇپ قويدى . بۇلارنىڭ قانداق ئويىدا بولۇۋات-
 قىنىنى تۇيغان جاھانبەگ :
 — ئوماقلارنىڭمۇ ھېچقانداق تەييارلىقى يوق . پۈتۈن لازىملىق-
 نى يېڭى يۇرتلۇقلار قولمۇ قول تۇتۇش قىلىپ ئۈچ — تۆت كۈننىڭ
 ئىچىدە تەييار قىلىپ بولىمىز . سىلەر تەييارلاشقا تېگىشلىك نەرس-
 ىلەرنى دەپ بەرسەڭلىلا بولىدۇ ، — دېدى .
 — سۆز سالغۇچىلار ئىشىككە چىقىپ بولۇپ ، جاھانبەگ
 — چانچىقلار ھېلى كىرىدۇ ، — دەپ قويدى .
 — ئىتتىك بولمىقىڭنى پىشۇرۇپ تۇر ، — دېدى تايۇق ئۇلام-
 خانغا .
 ئۇلامخان قازانغا ئوت يېقىپ ، ئۈجۈل ئالقىنى بىلەن تېپلىق
 يېغى ، قايماقلارنى تەڭشەپ بولغۇچە چانچىقلار ئىشىككە كېلىپ
 بولدى . چانچىق تۈگۈچىنى ئۈجۈلخان كۆتۈرۈۋالغانىدى .
 — سىلەر ئالدىرىمىغان بىلەن توي ئويناشقا بىز ئالدىراپ
 كېتىۋاتىمىز ، تويدا قوشاق ئېيتىشقا ئاغزىم ئالدىراپ ، قىچىشىپ
 كېتىۋاتىدۇ ، — ئۈجۈلخان گەپ قىلغاچ چانچىقنى ئاچتى . چانچىق-

تا يەتتە تال پىشۇرۇلغان بېلىق بېشى ، تايۇق بىلەن ئۇلامخانغا
ئاتاپ بىر كىيىملىك چىگە تالاسى ئارىلاش توقۇلغان بوز رەڭ تورقا
چەكمەن ، بىر كىيىملىك ئاق - يېشىل - قىزىل يوللۇق شايى
چەكمەن ، قىزغا ئاتالغان يەنە شۇنداق ئۈچ خىل رەڭدە ، ئەمما
قىزىلى توق ، كەڭ يوللۇق ساپ شايى چەكمەن ، بىر چۆچەكتە تۈز
تۇراتتى . بېلىق كاللىسى بىلەن تۈز چانچىق تۈگۈچكە ھېساب ،
تورقا چەكمەن ، شايىلار بولسا قولتۇقلۇق ئۈچۈن ئىدى .
— تويلۇققا كېرەكلىك بېلىقلار بىلەن گۆش ماللىرىنى ئۈچ
كۈن ئىچىدە تەييار قىلىپ ئەكىرىپ بېرىمىز ، — دېدى جاھانبەگ .
نىڭ خوتۇنى كۈندەم .
بۇ يەردە توي قىزنىڭ ئۆيىدىلا بولىدۇ . قىز تەرەپ تۇغقانلىرى
ئەھۋالغا قاراپ بۇس ئېلىپ كېلىدۇ . باشقا مېھمانلار بۇسلۇق
كۆتۈرۈپ يۈرمەيدۇ . ئوغۇل تەرەپ قىز تەرەپكە بېرىدىغىنىنى بەر-
سىلا بولدى ، ئايرىم مېھمان چاقىرمايدۇ ، قىزنى ئېلىپ كەتسىلا
بولىدۇ .
— ئۈنچىۋالا جۇۋىپ كەتمەڭلار ، تەييارلىقىمىز قانچىلىك بول-
سا ، كۆپ ئورنىدا كۆرۈپ تويىنى ئۆتكۈزۈۋېرىمىز ، — دېدى
ئۇلامخان .
— يوقسۇ ، يوقسۇ . بۇ يېڭى يۇرتىمىزدىكى تۇنجى توي .
ھەممىمىز توي سېغىنىپ قالدۇق . دەيدەگەيلەپ چوڭ ئۆتكۈزىمىز .
سىلەر ئولتۇرۇپ بەرسەڭلارلا بولىدۇ . ئىشلارنى بىز قىلىمىز .
بۇ يېڭىمىزنىڭ پەرمانى ، شۇنداققۇ كۈندەم ، — دېدى ئۇجۇلخان .
ھەممىسى كۈلۈپ كېتىشتى...
كۈندەم ، ئاقئۇلام ، ئۇجۇلخانلارنىڭ باشچىلىقىدا ئاياللار
ئۆي - ئۆيدىن يىغىلغان يۇڭ يىپلار بىلەن سېلىنجا ئۈچۈن پالاس
توقۇماقتا . كەملەيدىغىنىغا يەنە بىرنەچچە ئايال يۇڭلاردىن
ساۋاپ - ئېتىپ ، ئېشىپ ، يىپ ئېگىزمەكتە ، ئىزلىرى ھەر خىل
رەڭدە بويلاپ ، قۇرۇتۇش ئۈچۈن تانىلارغا ئارتىپ يايماقتا . بىز
تۈركۈم ئەرلەر بېلىق تۇتۇپ كېلىش ۋە كېيىك ، جەرەن ئوۋلاشقا

تەرەپ - تەرەپكە ماڭدۇرۇلغانىدى . ھەممە نەرسە بەش كۈندىلا تەل بولدى . تويغا يەتكۈدەك يۈز نەچچە بېلىق بىلەن سەككىز - ئون كېيىك ، جەرەن گۆشى ، ئىككى خالتا ئۇجۇل تالقىنى تايۇقلار ئۆيىگە ئەكىرىپ بېرىلدى . بۇنى ئويۇشۇشتىن ئىلگىرىكى قەبىلىلەر ئىچىدە تەسەۋۋۇر قىلغىلى بولمايتتى .
قولتۇقلۇق ئەكىرىلگەننىڭ ئەتىسىلا يۇرتداشلار تويغا ئېيتىدۇ . لىپ بولۇنغانىدى . بۇ يەردە توي ياكى باشقا ھەرقانداق يىغىنلىققا چاقىرىش ئۆز شارائىتى بويىچە بولىدۇ . باغاق يېزىش بۇ يەردە ئەزەلدىن بولۇپ باقمىغان . باغاق يازالايدىغانلارمۇ ، باغاقنى ئوقۇيا . لايدىغانلارمۇ يوق . ئۆيىمۇ ئۆي يۈرۈپ چاقىرىشمۇ ھاجەت ئەمەس . تۆت ئادەم تۆت دۆڭگە ياكى تۆت ئۆگزىگە چىقىپ تۆت تەرەپكە قاراپ قايسى مەھەللە ، كىمنىڭ ئۆيىدە نېمە يېڭىلىق بولىدىغانلىقىنى توۋلاپ خەۋەر قىلىدۇ . ئۇنى ئاڭلىغان قوشنا مەھەللىدىكىلەردىن بىرى ياكى تۆتى ئېگىز دۆڭگە چىقىپ تۆت تەرەپكە قاراپ ئاڭلىغىنى بويىچە خەۋەر تارقىتىدۇ . ئۇنى ئاڭلىغان يەنە بىرى... شۇ تەرزىدە قۇلاقتىن قۇلاققا يەتكۈزۈلۈپ ، ئەڭ چەت ، ئەڭ ئىچكىرىدىكى كەشلىرىمۇ خەۋەر تاپىدۇ . بۇ خۇددى كۈچ ئۇلاپ يۈگۈرۈشكىمۇ ، بىر تۈر ئۈستىگە ئوت يېقىپ ، شۇ بويىچە تۈردىن تۈر ئارقىلىق يىراق - يىراقلارغا خەۋەر يەتكۈزگەنگىمۇ ئوخشايدۇ .
توي ئۆز قەرەلىدە ئۆتكۈزۈلدى . بۇنداق داغدۇغىلىق توي بۇ قۇملۇق مەھەللىلىرى تارىخىدا بولۇپ باقمىغانىدى . ئادەمنىڭ جىقلىقىغا قارىماي بېلىق ، گۆشلەر ، بېلىق يېغى قوشقان ئۇجۇل - جىگدە تالقىنى ئۈمىچى كىشىلەر ئالدىدىن ئېشىپ - تېشىپ تۇردى . جاھانبەگ گۆش ئازلىق قىلىپ قالسا... دەپ ئۆز قويدىن سەككىزنى سويدۇرۇپ ھەممىنى قازانغا ياسقاندى . يەپ - ئىچىش چۈشتىن قايرىلىپ خېلىغىچە داۋاملاشتى . قىزنى كۆچۈرۈش ۋاقتى بولدى . تايۇق بىلەن ئۇلامخاننىڭ تەلىپى بويىچە قىزنى قاناقانىڭ ئالدىغا ئېلىپ بېرىپ ، شۇ يەردىن كۆچۈرمەكچى

بولغانىدى . ئەمما قاناقا مەن باراي ، دەپ تۇرۇۋالغاچقا ، قاناقانى
 جىرغىغا ئولتۇرغۇزۇپ ، ئايۇقنىڭ ئۆيى ئالدىغا ئېلىپ كەلدى .
 ئۆيىدىن ئايسۇلۇنى بېشىغا شايبى رەخت ئارتىپ ئېلىپ چىقتى .
 توختاقنى يىگىت قولىدىشى قولىتۇقلاپ ئېلىپ كېلىپ ، قىزنىڭ
 ئوڭ تەرىپىدە تۇرۇشتى . پۈتۈن كىشىلەر قاناقانى چۆرىدەپ سۈكۈت-
 كە چۆمگەندەك جىممىدە تۇرۇشاتتى . قاناقا ئىككى قولىدا توختاق
 بىلەن ئايسۇلۇنىڭ قولىنى تۇتۇپ تۇرۇپ : « سەن ئايسۇلۇنىڭ قولىنى
 تۇتۇپ تۇرۇپ ، بۈگۈن تويۇڭلار بولدى ، تويۇڭلارنى كۆردۈم . مەندەك
 ئۇزۇن ئۆمۈر كۆرۈڭلار ، قۇتلۇق بولۇڭلار ، ئەجدادىڭلارنى ،
 ئاتا - بوۋاڭلارنى ئۇنتۇماڭلار ، بىزدەك بولۇپ قالماڭلار ! » — دەپ
 توختى ، ئايسۇلۇلارنىڭ بېشىنى سىلاپ قويۇپ ، « كۆچۈرۈپ
 مېڭىڭلار » دېگەن مەنىدە قولىنى شىلتىدى .
 ئايقۇت ئايسۇلۇنىڭ بېشىدىكى ياغلىقنى يېرىم قايرىپ تۇرۇپ
 پېشانىسىگە سۆيۈپ قويۇپ ، ئۈستىلەپ يەنە بىر ياغلىق ئارتىپ
 قويدى . ئۇجۇلخانمۇ كېلىپ بىر شايبى ياغلىق ئارتىپ قويدى ،
 ئاندىن ئايقۇت ئايسۇلۇنىڭ قولىدىن يېتىلەپ ماڭدى . بىر توپ
 قىز - يىگىتلەر ئارقىسىدىن ماڭدى . شۇ ئەسنادا قىزنى ئۈزىتىپ
 تۇرغان كىشىلەرنىڭ بەزىلىرى رىتىمغا كەلتۈرۈپ چاۋاك ئۇرسا ،
 بەزىلىرى ياغاچ لېگەن ، ياغاچ جاۋۇرلارنى ئۇرۇپ قىز ئۈزىتىش
 قوشىقىنى باشلىدى :
 داڭتېفۇيەي ، دۇڭتېقۇ^① ،
 ياخەستەنەي ، ياخۇستەن^② ،
 ئالىپ چىقۇ ، ياپىپ چىق ،
 تايپ چىقۇ ، ئاچىپ چىق ،
 قىز كەتتىيەي ، بىز قالدۇق ،
 ① ② — بۇ سۆزلەرنىڭ مەنىسى يوق . « لايىلاي » — لايىلاي ، غا ئوخشاش رىتىمغا
 كەلتۈرۈپ ئېيتىلغان ئىملىق سۆز .

قىز كەتتى ھەي ، بىز قالدۇق .
 ئېجىل - ئىناق ئۆتۈڭلار ،
 توغراق يېشى كۆرۈڭلار .
 قىزنى ئۆز ھۇجرىسىغا ئەكىرىشتىن ئىلگىرى ھويلىنىڭ ئوت -
 تۇرسىغا قويۇلغان يوغان كۆتەككە ئولتۇرغۇزدى . بۇ : « كېلىندە -
 مىز ئۆيىمىزگە مۇشۇ كۆتەكتەك ئورناپ ، بېكىپ كەتسۇن » دېگەندە -
 لىك ، ئاندىن قىز ھۇجرىسىنىڭ پالتۇكى (بوسۇغا) ئالدىغا يېقىل -
 غان ئوتتىن ئاتلاپ ئۆتۈپ بولۇپ ، قولىدىن ئىچىدە
 ياغ بار ياغاچ چۆمۈچنى ئېلىپ ئوتقا تاشلىدى . ئوت گۈپپىدە
 لاۋۇلداپ كەتتى . قىزنى ھۇجرىسىغا ئەكىرىپ ، سۈپىنىڭ تۆرىدە -
 كى يەتتە قات پالاس ئۈستىدە ئولتۇرغۇزدى . تۈلەك بوۋىنىڭ نەۋرە
 كېلىنى ئوغۇل تەرەپكە ۋاكالىتەن كېلىپ :

ئاتالەرەي ، ئانالار ،
 ئاغاچلار ، ئاغالار ؛
 قىز يۈزۈنۈ ئاچالى ،
 ئۈنجۈ - مارجان چاچالى .
 قىز ياراشقاي ئۆيۈگە ،
 باغىر باسقاي كۆيۈگە .

دەپ قوشاق ئېيتقاچ ، كېلىننىڭ بېشىدىكى ئۈچ قات ياغلىقنى
 بىز - بىرلەپ ئېلىۋېتىپ «يۈز ئاچقۇ» قىلدى . يۈزى ئېچىۋېتىل -
 گەن كېلىن ئالدى بىلەن قىيناتا - قىيناتىسىغا ، ئاندىن مېھمانلار -
 غا سالام قىلدى . يىگىتلەر بولسا :
 — كېلىنچەك سالام قىلىمىغان بىر كىشى قالدى ، سالام
 قىلسۇن ، — دەپ توختاقنى ئايسۇلۇننىڭ ئالدىغا ئەكەلدى . ئايسۇلۇ
 ئىككى قولىنى كۆكسىگە ئېلىپ بېشىنى ئېگىپ سالام قىلدى .

مېھمانلار : رەھبەر ئالەم ، رەھبەر ئالەم ، رەھبەر ئالەم .

— ئالقا - ئالقا ! گۈل گۈلگە ئالقا ، گۈلگە گۈل
ئالقا ! — دەپ توۋلىشىپ ، كۈلگە - چاقچاق قىلىشىپ چىقىپ كېتىشتى .
مېھمانلار تارقىدى ، توي تۈگىدى ، لېكىن توي توغرىسىدىكى
گەپلەر تۈگىمىدى ، بەلكى ئاۋۇدى . بۇ قۇملۇق كىشىلەردى
توي - تۈكۈنگە يېگىلى ، ئىچكىلى ئەمەس ، تويىدا قوشاق ئاڭلاپ
ئېچىرقىغان مەنىۋىيىتىنى ئاۋۇندۇرغىلى ، ئىچ - قارىنى ، كۆڭ -
لىنى ئېچىۋېلىش ئۈچۈن كېلىدۇ . ئۇلار مۇشۇنىڭ ئۈچۈن ئۇزۇن
قۇملۇقلارنى بېسىپ ، قانچە - قانچە قۇم داۋانلىرىدىن ئېشىپ ،
نەچچە دەريا ، كۆللەردىن ئۆتۈپ كېلىدۇ . قايتىشىدا تويىدا
يېگەن - ئىچكىنىڭ ئەمەس ، ئاڭلىغان قوشاقلارنىڭ ، كىمنىڭ
قانداق قوشاق ئېيتقانلىقىنىڭلا گېپىنى قىلىپ مېڭىشىدۇ . كىم
قانچىلىك ئەسكە ئېلىۋالغان بولسا ، شۇ يولدا ئېيتىپ ماڭىدۇ .
ئۇ ئۈنچىلىك ، بۇ بۈنچىلىك ئېيتىپ ، ئۆيلىرىگە يېتىپ بارغۇچە
تويىدا ئېيتىلغان قوشاقلارنىڭ ھەممىسىنى كۆڭۈل خاتىرىسىگە تو -
لۇق ئورنىتىۋالىدۇ . قايتىپ بارغاندىن كېيىن ، مەھەللە - ئوتاق -
لىرىدا ئېيتىپ باشقىلارنىمۇ بەھرىمەن قىلىدۇ . تويغا يېمەك -
ئىچمىكىنىڭ ئاز - كۆپلۈكىگە قاراپ ئەمەس ، ئېيتىلغان قوشاق -
لارنىڭ ئاز - كۆپلۈكىگە ، قانداقلىقىغا قاراپ باھا بېرىشىدۇ .

— تويغا كەلگەندەكمۇ بولمىدى كىشى .

— گوي - گوي ، توي تويىدەك بولمىدى...

توي مۇلازىمىتى بىلەن بولۇپ كېتىپ قوشاق ئېيتالمىغىنىد -
دىن ئۇجۇلخان ۋە باشقا قوشاقچىلارنىڭمۇ كۆڭلى يېرىم ئىدى .
توي بولۇپ ئەتىسىلا يېڭى مەھەللەلەرنى ئۇجۇلخاننىڭ قوشىقى
قايلاپ كەتتى .

مەھەللە رەھبەرلىرى ، مەھەللە رەھبەرلىرى ، مەھەللە رەھبەرلىرى .
گۈل ئۈستىگە گۈل قوندى ، گۈل ئۈستىگە گۈل قوندى .
يېڭى يۇرتتا توي بولۇپ چىقىپ ، يېڭى يۇرتتا توي بولۇپ چىقىپ .

يۇرتداشلىقنى يەتكۈزدۇق، ھەممىمىز ھەممە
كېيىنكە، جەرەن، قوي سويۇپ چاسىمىز بېسىمىز
مالى يوقلار بۇرۇندا، ھەممىمىز بېسىمىز
ئۆتۈپتۈكەن بوي بولۇپ بېسىمىز بېسىمىز
ئۆتكەنكەنمىز بىز بۇرۇن،
قۇرۇق قۇمدەك چېچىلغاق.
ئىشلارمىز ئوڭارگەن،
بولساق ئۇيۇل، يېپىشقاق.
بىزلەرگە ئۈلگە بولدۇ،
قاراڭلار تايۇق، ئوماق...

يەنە كىمىڭدۇر بىرىنىڭ توقۇغان قوشقى ھەممە كىشىنىڭ
دېققىتىنى تارتتى :
تويداغۇ قورساق تويدى،
كۆڭۈل يېرىم، قالدى ئاچ.
بۇنداق تويغا كەلگۈچە،
نېرى - نېرى، نېرى قاچ.
قوشاقى يوق تويدۇن ياخشى،
ئۆيدە ئىچكەن سۇ ئوماچ.
يۇقىرىقىدەك گەپ، قوشاقلار چوڭلارنىڭ قۇلىقىغا يەتمەي
قالدى، ئۇلارنىڭ دېققىتىنى تارتتى. ھەممىمىز بېسىمىز
بىز قاناقانىڭ مېجەزىنى نەزەرگە ئېلىپ، توينىڭ ئۆزىراپ
كەتمەسلىكىنىلا ئويلاپتۇق، — دېدى جاھانبەگ كىشىلەرنىڭ توي-
دىن كېيىنكى كەيپىياتى ئۈستىدە تۈلەك بوۋا ۋە كۈنچىققانبەگ
بىلەن پاراڭلىشىپ.

— مۇشۇ يېڭى مەھەللەلەر ئارا بولسىمۇ قوشاق ئېيتىش قىلىپ بەرمىسەك، ئەتە — ئۆگۈن سەن — بىزنىمۇ قېتىپ — قوشۇپ تىللىغۇدەك، — دېدى تۈلەك بوۋا. —
ئۇلار كېيىنگە سۆرىمەي، مۇۋاپىق بىر پەيتتە يېڭى مەھەللەلەر ئارا قوشاق ئېيتىش ئويۇشتۇرۇپ بېرىشنى مەسلىھەت قىلىشتى.

5

يېقىندىن بۇيان «دىۋە ئادەم» — چەپەر توغرۇلۇق ئادەمنى تەئەججۈپكە سالدىغان ئاجايىپ — غارايىپ گەپلەر پەيدا بولۇپ قالدى.

«دىۋە ئادەم ئاتىسىنىڭ ئاگايىنى يوقلايمەن دەپ بېرىپ، يەر ئاستىدىكى سىرلىق بىر ئوردىغا كىرىپ قاپتۇ».
«ئۇ بۇرۇن يارداڭبۇلاق تۆپىلىكىدە كۆرگەن، يەردىن چوقچىپ چىقىپ تۇرغان شۇنچە نۇرغۇن كۆتەكلەر، ياغاچلار غايىب بولۇپ كېتىپتۇ...».

«دىۋە ئادەم يارداڭبۇلاققا كېچىسى كۈلگەن، يىغلىغان، ھەر خىل ۋارقىرىغان ئاۋازلارنى ئاڭلاپتۇ. ئاخشىمى بىر يارداڭ تۈۋىدە ئۇخلىغىنىنى بىلىدىكەن، ئەتىسى ئويغىنىپ قارىسا، ئاتىسىنىڭ ئاگايىنىڭ يېنىدا ياتقۇدەك، ئۆزىگە قارىسا دىۋە قىياپىتى يوق، ئەسلىي ھالىتىگە كېلىپ قاپتۇ...».

يۇقىرىقىلاردىن باشقا يەنە ئۇنىڭ قاتتىق ئاغرىپ قالغانلىقى، ئىككى قوشنىسى كېتىپ قېلىپ ئۇنىڭ ئېغىز كۈنىگە قالغانلىقىدەك گەپلەرمۇ پەيدا بولدى. بۇنىڭ بىلەن بىرلىكتە، دىۋە ئادەم ئوماق ئالدىنقى گەپلەرنى ئاڭلىغاندا، دەسلەپ ھەيران قالدى ھەم ئىشىنىشىمۇ، ئىشەنمەسلىكىمۇ بىلىمدى. تۈرۈپلا خىيالغا بىر ئىشلار كەچكەن چېغى، ئۇنىڭغا ئىشىنىپ قالدى. ئۇنىڭ ئېسىگە قالاچ قاناقانىڭ: «بىز دەسسەپ تۇرغان بۇ زېمىن بىر

سىرلىق ماكان ، بۇرۇنقىلار ئۆزلىرى قۇرغان ئوردا - ساراي ،
قورغان ، قەسىرلىرى بىلەن قۇم ئاستىغا غايىب بولۇپ كەتكەندە -
كەن » دېگەنلىرى ئېسىگە كېلىپ ، « چەپەر شۇ ئوردا - سارايدا
كىرىپ قالغان ئوخشايدۇ ، ئاڭلانغان ئاۋازلار غايىب بولغان ئادەم -
لەرنىڭ ئاۋازىدۇ ، ئۇ ئادەملىكتىن دىۋىدەك بوي تارتىپ قالغان
يەردە ، ئەسلىگە قايتسىمۇ قايتقاندۇ . مېنىڭچە ، ئۇنىڭ ئۆزىلا سىر -
لىق ، خاسىيەتلىك ئادەم » دېگەنلەرنى كۆڭلىدىن ئۆتكۈزدى . ئۇنىڭ
ئەندىشە قىلغىنى چەپەرنىڭ ئاغرىپ قالغانلىقى ، يالغۇز قالغانلىقى
ئىدى . ئوماق بۇ ئىشتا تۈلەك بوۋىدىن مەسلىھەت سوراش ئۈچۈن
بوۋاينىڭ ئۆيىگە كىردى .

« كەل ، كەل ، — دېدى بوۋاي ، ئوماق ئىشىكتىن كىرىش -
گە ، — بىز سېنىڭ گېپىڭنى قىلىشىپ ئولتۇرغاندۇق .

ئۆيدە كۈنچىققانبەگمۇ بار ئىدى . ئوماق ئۇنىڭ قېشىغا كېلىپ
ئولتۇردى .

« چەپەرنى ئاغرىپ يېتىپ قايتۇ دەپ ئاڭلىدىم ، بىچارە
يالغۇز قانداق قىلىۋاتىدىكىن ، يوقلاپ كەلسەكمىكىن ، دەپ بوۋا ،
سەندىن مەسلىھەت سوراپ كىرگەندىم ، — دېدى ئوماق .
— بىزمۇ مۇشۇ ئىش ئۈستىدە پاراڭلىشىۋاتقانتۇق ، — دېدى
جاھانبەگ .

« ئۇنداق بولسا ئېرىپ كېلىمىزمۇ ؟ — دېدى بوۋا .
— چەپەرنى قاناقا بەك ياخشى كۆرىدۇ . قاناقانى خەۋەرلەندۇ .

رۇپ قويماي كەتسەكمۇ بولماس ، — تۈلەك بوۋا كۈنچىققانبەگكە
قارىۋېتىپ مۇنداق دېدى ، — ئالدى بىلەن جاھانبەگ بىلەن مەسلى -
ھەتلىشىپ ، ئاندىن قاناقانىڭ ئالدىغا كىرەيلى .

جاھانبەگ كۈنچىققانبەگ ، تۈلەك بوۋا ۋە ئوماقنى باشلاپ
ئەتىگەندە قالاچ قاناقانى يوقلاپ كىردى . ئادەتتىكى چاغلاردا جاھان -
بەگ تۈلەك بوۋا بىلەنلا كىرەتتى . بۈگۈن كۈنچىققانبەگ بىلەن
ئوماقنى بىللە ئېلىپ كىرگەندىن ، ئۇنىڭ مۇھىم ، جىددىيرەك

بىز ئىش بىلەن كىرگەنلىكىنى قاناقا پەملىدى ، ئەمما ئۇنىڭ ئۆزى
 نىڭ ئېغىزى ئېچىشنى كۈتۈپ جاھانبەگدىن گەپ سورىمىدى .
 — چەپەرنىڭ ئاغرىپ قالغانلىقى توغرىلىق سىرتىق ئاڭلى-
 دۇق ، يالغۇز قىيىنلىق ئۇخشايدۇ ، — دېدى جاھانبەگ قاناقا .
 دىن ئەھۋال سوراپ بولۇپ ، — سىزنىڭ بۇ يەردە نەرسە بارمىدى ؟
 — كۆچۈرۈپ كەلگەن ئادەملەر ئۇنىڭ ھالىدىن خەۋەر ئالماي-
 تۇمۇ ؟ — دېدى جاھانبەگ .
 — ئۇلار كەتكەن ئۇخشايدۇ ، — دېدى جاھانبەگ .
 — نېمىشقا ؟ — دېدى جاھانبەگ .
 — ئىككى خىل گەپ بار . بەزىلەر : «بۇ يەردە بېلىق گۆشى
 يېيەلمەيدىكەنمىز ، كۆنەلمىدۇق ، دەپ كېتىپتۇ» دەيدۇ ؛ بەزىلەر
 «دىۋە ئادەم» ئۇلارنى قوغلىۋېتىپتۇ ، دەيدۇ .
 قالاچ قاناقانىڭ قوشۇمىسى تۈزۈلۈپ ، كۆزى يۈمۈلغاندەك
 بولدى . ئۇ بىر ئىشنى جەزملەشتۈرەلمەي قالغاندا شۇنداق قىلاتتى .
 — كېيىنكى گەپ راست ، — دېدى قاناقا كۆزىنى
 ئېچىپ ، — ئۇلارنى چەپەرنىڭ قوغلىۋەتكىنىنىڭ چوقۇم بىر سەۋە-
 بى بار . ئۇنىڭ يالغۇز قالغىنى يامان بوپتۇ . ئېخى ئۇ ئۆزى يالغۇز
 ئەمەس ، ئۇنىڭ ئوتتۇز - قىرىق كېيىك - جەرەن ، يىگىرمىدەك
 قويى بار . ئۇ ئاغرىپ قالسا ، ئۇ تىلىسىزلا رىغمۇ تەس بولىدۇ .
 قانداق قىلايلى دەۋاتىسىلەر ؟
 — بىرنەچچىمىز بېرىپ يوقلاپ كېلەيلىككىن . دەۋاتىمىز .
 — شۇنداق قىلساڭلارغۇ ئوبدان بولار كەن ، بولسا ، ئوبدان
 ئادەملەردىن ئىككى ئۆيلۈكنى كۆچۈرۈپ قويغان بولساڭلار ، —
 دېدى قاناقا .
 جاھانبەگ : «شۇنداق قىلىمىز» دەپ جاۋاب بېرىپ ، باشقىلار-
 نى ئېلىپ قاناقانىڭ ئۆيىدىن چىقىپ : «قاناقا ، سىزنىڭ
 — مەن ئويتۇغراققا بارالمايمەن ، كۈنچىققان ، ئوماق ئىككىڭ-
 لار بېرىپ كېلىڭلار ، — دېدى .
 — مەنمۇ باراي ، — تۈلەك بوۋا كۈنچىققان بەگكە ئەجەپلەنگەن .

۱۰ دەك قاراپ قويدى ، — بۇ قېتىم ئويتوغراقنى ، ئەتراپنى ئوبدانراق
 كۆرۈۋالاي . ئابدالدىن بۇزۇن^① جايلارنى كۆرمىگىلى ئۇزاق بوپتۇ .
 — بوپتۇ ، بارساڭ بار ، بوۋا ، — جاھانبەگ كۈنچىققانبەگكە
 قاراپ ، — ئۇ يەرگە نەدىن ، كىمنى كۆچۈرۈپ قويۇشنى ئۆزۈڭلار
 بىر ياق قىلىڭلار ، — دېدى .
 تۈلەك بوۋىنىڭ جاھانبەگكە ئەجەبلىنىپ قېلىشنىڭ سەۋەبى
 بار ئىدى ، ئۇ يېڭىسۇ تەرەپكە ئوۋغا چىقىشقا تەييارلىق قىلىپ
 قويغانىدى . ئوۋغا ئامراق بەگ ئۇ تاماشىدىن كۆڭلىنى ئۈزەلمىگە-
 نىدى .
 كۈنچىققانبەگ ، تۈلەك بوۋا ، ئوماقلار شۇ كۈنلا قۇرۇتۇلغان
 گەدەرمە بېلىق ، بېلىق گۆشى تالقىنى ، بېلىق يېغى ، توخۇ ،
 ئۆردەك ، غاز تۇخۇملىرىنىڭ سېرىقى ئارىلاشتۇرۇلغان ئۇجۇل ،
 جىگدە تالقىنى قاتارلىق ئاساسلىق يېمەكلىكلەر بىلەن ئىككى قوي-
 نىڭ گۆشىنى تەييار قىلىپ ئەتىسى ئەتىگەندە يۈرۈپ كەتتى .
 — ئۇنىڭ يىگىرمە ئەچچە قويى تۇرسا ، يەنە گۆش ئېلىۋالغىدە-
 نىمىز قانداق ئىش ؟ — كۈنچىققانبەگ كېتىۋېتىپ تۈلەك بوۋى-
 دىن سۈرىدى .
 — كېيىنكە جەرەنلەرنى يېيىشكە كۆزى قىيىنغان يەردە ،
 پاقلان چېغىدىن تارتىپ بېقىپ چوڭ قىلغان قويلارنى ئۆلتۈرۈش-
 كە كۆڭلى چىدامدۇ . ئۇ باغرى بەك يۇمشاق ئادەم . ئۇنىڭ ئاغرىپ
 قېلىشى ، مېنىڭچە ئاجىزلاپ كەتكەنلىكتىن ، — دېدى تۈلەك بوۋا .
 ئۇلار ئويتوغراققا تايۇقنىڭ گېپى بىلەن چىكە سوقۇپ ئۇدۇل
 ماڭدى . يېڭى يۇرتچاقان بىلەن ئويتوغراق ئارىلىقىدىكى قاقاس
 قۇملۇقتا تاغدەك ئېگىز قۇم داۋانلىرى بولغاندىن باشقا ، شامال
 ئېغىزى بىر يەر بار . ئانچىكى شامال چىقسىلا قۇملار سۈدەك
 ئاقىدۇ . قۇمنىڭ شىرىلىدىغان ئاۋازلىرى بىر — بىرىگە قوشۇلۇپ
 قۇملۇق شامال خورىغا ئايلىنىدۇ . ئۇچقان قۇملار كۆزنى ئاچۇرماي-

① بۇزۇن — چەت ، يىراق جاي ، يۇرت ، ئەل . («دىۋان» 1 - توم ، 65 - بەت ، 609 -
 بەت) .

دۇ. ئەگەر بوران چىقىدىغان بولسا، جانغا زامىن بولىدۇ. شۇڭا
 بۇ ئارىلىقتا ماڭغان كىشىلەر يىراق دېمەي ئايلىنىپ ماڭاتتى. ھاۋا
 ئەھۋالىنى كۆزىتىشتە قاناقانىڭ تەلىمىنى ئالغان تايۇق بۈگۈن
 ھاۋانىڭ ئوچۇق بولىدىغانلىقى، شامال چىقمايدىغانلىقىنى ئېيتقاندا
 دى. راست شۇنداق بولدى. ئوماق تايۇقنىڭ بۇ جەھەتتىكى تەجرىبە-
 يە - بىلىمىگە يەنە بىر قېتىم قايىل بولدى.
 تۈلەك بوۋىلار ئاتلىرىنى تۈنۈگۈن ئەتىگەندىن باشلاپلا ئوبدان
 بېقىپ تاڭشۇرۇپ قويغاچقا، شۇنچە كۆپ دۆڭ، داۋانلارنى جېدەل-
 لەپ ئاشتى، ئارام ئالماي ماڭدى، چىدىدى. بۈگۈنكى مېڭىش
 قاتتىق بولدى. ئادەتتە، بىر يېرىم كۈنلۈك يولنى يۈكلۈك ئات
 بىلەن بىر كۈندە بېسىپ بولىدى. ئۇلار ئويتوغراققا كۈننىڭ يېتىشى
 بىلەن تەڭ يېتىپ كەلدى. ئۇلار كېلىپ كۆردىكى، كېيىك،
 جەرەن، قويلار ئۆز تۈرى بويىچە چەپەرنىڭ ساتمىسىنى چۆرىدەپ
 يېتىشاتتى. ئادەملەرنى كۆرۈپ ئۇلار دۇپۇرلىشىپ ياتقان يېرىدىن
 تۈزۈپ كېتىشتى، ئەمما ئۈر كۈمىدى، قارىغىنىچە تۈزۈپرىشتى.
 بۇ مېھمانلار ئىچىدە ئوماق مۇشۇ بىرنەچچە يىلدىن بۇيان بىرنەچچە
 قېتىم كەلگەن بولغاچقا، ئۇنى تونۇۋالغانىدى. سەزگۈر كېيىكلەر
 «مېھمان كەلدى» دەپ خوجايىنىغا خەۋەر بەرگەندەك قاتتىق -
 قاتتىق بوزلاپ كېتىشتى. جانىۋارلارنىڭ قورساقلىرىنىڭ ئىچىگە
 تارتىشىپ كەتكىنىدىن، بۇلار بۈگۈن ئاغزىغا بىرەر تال گىياھ،
 بىر ئوتلام سۇ ئالغاندەك ئەمەس. ئوماق ئاتتىن گۆش - يېمەكلىكلەرنى
 چۈشۈرۈپ بولغاندىن كېيىن، ئۈچى ساتمىغا كىردى. چەپەر قېلىن
 غازاڭ ئۈستىگە سېلىنغان يېڭى پالاس چۈشەكتە يوتقان، تەككىلىگە
 يۆلەنگەندەك ياتاتتى. مالىرىغا ئاشام سۇ بەرگەندىم، بۈگۈن سۇ بېزەلمە-
 دىم، سۇ بېرىپ قويساڭلار، دېدى چەپەر زەئىپ، ئوش ئاۋازدا.
 ئۇنىڭ كۈنچىققانبەگلىرىنى كۆرۈپ قىلغان بىرىنچى گېپى شۇ
 بولدى.

چەپەرنىڭ تۈك باسقان ئىككى قوۋۇزى ئىچىگە كىرگەن ،
كۆزلىرى گۈنسىز بولۇپ ، نەچچە ئاي كېسەل تارتقان ئادەمدەك
جۈدەڭگۈ ئىدى .

كۈنچىققانبەگ بىلەن ئوماق چىقىپ قۇدۇقتىن سۇ تارتىپ
ئولاققا تۆكۈشكە باشلىدى . بىچارە جانىۋارلار ئولاقنىڭ ئىككى
تەرىپىگە يېپىلىپ ، بىر - بىرىنى ئىتتىرىشىپ - تالىشىپ سۇ
ئىچىشكە باشلىدى .

ئوماق سۈيۈپ كەلگەن قوي گۆشىدىن كەينى بىر پۈتنى
چوڭ - چوڭ ئۈچكە ماشاپ قازانغا سالدى . گۆش پىشقۇچە ئۇلار
چەپەر بىلەن ئەھۋاللاشتى .

— يېلىق تۇتقىلى كەتسەم ، ئۇلار كېيىكتىن بىرنى تۇتۇپ
ئۆلتۈرۈپ ، يېرىمىنى يەپ ، يېرىمىنى تىقىپ قويۇپتۇ ، بېلىپ
قالدىم ؟ بۇنداق بولسا ماللىرىمنى يەپ تۈگەتكۈدەك ، شۇڭا
قوغلىۋەتتىم ، — دېدى چەپەر .

چەپەر قوغلىۋەتكەن ئۇ ئىككى ئۆيلۈكنى ئاتىمىشبولاق ئاقساقال-
لى تۇرغان ئاتا ئوبدان گەپلەرنى قىلىپ ماڭدۇرغانىدى . ئۇلارمۇ
بۇ يەرنىڭ شارائىتىنى بىلىپ تۇرۇپ ئۆز ئىختىيارى بىلەن كەلگە-
نىدى . ئۇلار كېلىپ چەپەرنىڭ ئەپت - قىياپىتىنى كۆرۈپ قورق-
تى ، سۈر باستى . ئاز كۈن ئۆتمەي ئۇنىڭ كەچۈرمىشلىرىنى ئاڭلا-
پ ھېسداشلىقى تۈتتى . ئۇنىڭ كۆڭلى يۇمشاق ، ئاق كۆڭۈللۈكى
ئۇلارنى ئۆزىگە مايىل قىلدى ، ئوبدان ئۆگىنىپ قالدى ، ئەمما بۇ
يەرنىڭ دەريا ، كۆللەردىن بەك يىراقلىقى ئۇلارنىڭ يېمەكلىكىدە
چوڭ مەسىلە بولۇپ قالدى . كۈندە بىرەر قېتىممۇ يېلىق يېيەلمە-
گەن كۈنلىرى كۆپ بولدى . ئۈجۈل ، ئىچىگە يىغىۋېلىش ئۈچۈنمۇ
كەم بولغاندا بىر كۈن يول ماڭمىسا بولمايتتى ، بىر خالتا ئۈجۈل
يىغىش ئۈچۈن ئۈچ كۈن ۋاقىت كېتەتتى . ئۇلار چەپەرنى دېسە
ئۇنى تاشلاپ كەتكۈسى يوق ، لېكىن قورساق غېمى يامان ئىدى .
ئۇلار بۇ ئىشتا قانداق قىلىش كېرەكلىكى ئۈستىدە كۆپ ياش
قاتۇرۇشتى .

— ئۇ ئوۋغا كەتكەن چاغدا كېتىۋالايلى .

— ياق ، ئاقساقال نېمىشقا ئۇنى تاشلاپ قايتىپ كەلدىڭلار ، دەپ بىزگە خاپا بولىدۇ .

— ئەمىسە قانداق قىلىمىز ؟

— مەن ئويلاپ قويدۇم . ئۇنىڭ كېيىكىدىن بىرنى ئۆلتۈرۈپ يېرىمنى يەيلى ، يېرىمنى چەپەر تېپىۋالغۇدەك يەرگە تىقىپ قويايلى . ئۇ گۆشنى تېپىۋېلىپ ، خاپىلىقىدا بىزنى كېتىڭلار دەيدۇ . شۇنىڭ بىلەن بىز ئۆزىمىز كەتمەيگەن ، ئۇ قوغلىۋەتكەن بولىمىز .

— خەقلەر بىزنى باشقىلارنىڭ مېلىنى ئۆلتۈرۈپ يەۋېلىپتۇ دېسە ، بىز نېمە دەيمىز ، ئاتىشىۋالاققا قانداق بارىمىز ؟

— يۇرتىمىزغا قايتالمىساق ، تېمەنپۇ تەرەپكە كېتەيلى...

— ئۇلار شۇنداق قىلدى ، چەپەر كېتىڭلار دېگەندىن كېيىن ، ئاتىشىۋالاققا «ئوغرى» يۈزى بىلەن بېرىشنى كۆڭلى كۆتۈرمەي ، ئۆزلىرىنى ئۆزلىرى پالاپ ، ئۆمرىدە بېرىپ باقمىغان تەرەپكە باش ئېلىپ كېتىشكەندى .

— ماۋۇ يېڭى پالاسىنى بىرىمىگە تېگىشتىڭما ؟ — ئوماق چەپەردىن سوزىدى .

— ئۇلاردىن بىرىنىڭ ماڭا ئىچى ئاغرىدى چىلغى ، مۇشۇ پالاسىنى بېرىپ كەتتى .

— گۆش پىشتى . ئوماق گۆشنى ياغاچ لېگەنگە ئېلىپ ئەكىرىپ چەپەرنىڭ ئالدىغا قويدى . لوپ گۆشىگە تۈز سەپمىسەمۇ ، تۈز سەپكەندەك تەملىك .

— چەپەر ، بىزگە قارىماي يەۋە ، مۇشۇ ماللىرىڭ ئۈچۈن بولسىمۇ ساق تۇرمىساڭ بولمايدۇ . بىز شورپىغا چالغان ئۇجۇل ئۈمىچى ئىچىمىز . — دېدى تۈلەك بوۋا .

— چەپەر گۆشنى ئۆزى يالغۇز يېيىشكە كۆڭلى بارماي ، لېگەنگە قول سالماي تۇرۇۋالدى . ئۈچى ئۇنىڭ كۆڭلى ئۈچۈن قۇلاقتەك ئۈچ پارچە كېسىۋېلىپ ئاغزىغا سالغاندىن كېيىنلا ، چەپەر گۆشكە

قول ئۇزاتتى . ئۇلار ئۇنى دەپ - بۇنى دەپ گۆشنىڭ ھەممىسىنى چەپەرگە
 يېگۈزدى . بۇنداق دېۋىدەك ئادەمگە بىر پۈت گۆش نېمە بولىدۇ ،
 قورسىقىنىڭ بىر بۇرجىكىگە كەلگەندۇ . « ھازىرچە مۇشۇنچىلىك
 يېسۇن ، كەينىدىنلا ئۈجۈل ئۈمىچى ئىچىدۇ » دېيىشتى ئۇلار .
 چەپەر ئۆزى ئۈچۈنلا بېلىق يېغى ئارىلاشتۇرۇپ چالغان ئۈجۈل
 ئۈمىچىدىن چوڭ بىر قاچا ئىچىپ تەرلىدى ، چىرايىغا قان يۈگۈ-
 رۈشكەندەك بولدى . بەدەنلىرىگە ماغدۇر تارىغاندەك بولغان چەپەر سەل يۆلىنىپ
 ئولتۇرماقچى بولدى . كۈنچىققانبەگ بىلەن ئوماق ئۇنى يوغان بىر
 كۆتەكنى قوزغىماقچى بولغاندەك كۈچەپ يۆلەپ قويدى ، ئاندىن
 كۈنچىققانبەگ ئۇنىڭدىن : « قانداق بولۇپ ئاغرىپ قالدىڭ ، قانچە كۈن بولدى ؟ » - دەپ
 سورىدى . چەپەر ئون بەش كۈننىڭ ئالدىدا بېشىدىن ئۆتكەن ئاجايىپ
 ۋەقەلەرنى سۆزلەپ بەردى . ھېلىقىلار كۆچۈپ كېتىشتىن بەش كۈن بۇرۇن ، چەپەر كې-
 چىدە بىر چۈش كۆردى . چۈشىدە ئۇنىڭغا ئاتىسى ئايان بولۇپ :
 « چەپەر ، سەن مېنى ئۇنتۇپ كېتەي دەپ قالدىڭ . مېنى يوقلاپ
 بارمىغىلى قانچىلىك بولدى ، بىلەمسەن . ئاگايم ئۈستىدىكى
 قۇم - توپىلارنى شاماللار ئۇچۇرۇپ بولدى ، كېيىن تاپالماي قال-
 ماي دېسەڭ بىرەر بەلگە قىلىپ قوي . ئاۋۇ يارداڭلىق ئۈستىدىكى
 تۈزدە چوقچىيىپ تۇرغان ياغاچلارنى كۆردۈڭمۇ ، مېنىڭ ئاگايم-
 غىمۇ شۇنداق بىر نەرسە تىكلەپ قوي . مەن مۇشۇ يەردە يېتىپ
 تۇرۇپ تۇرغۇن نەرسىلەرنى بىلىۋالدىم . سەن بىلەن بىز دۇنيا
 مۇشۇ ، ياشاش مۇشۇ ، دەپلا ھېچ نەرسىنى بىلمەي ئۆتكەن بىلەن ،
 ئەجداد بوۋىلىرىمىز بىزدەك ياشىماپتىكەن ، دەۋر سۈرۈپ ، كارا-
 مەت ئىشلارنى قىلىپ ياشاپتىكەن . ئۆلگەندىمۇ جىم - جىملا كەت-
 مەپتۇ ، بەزىلىرى ئۆزى ئۆزىگە ، بەزىلىرىگە بالىلىرى ، نەۋرە -

چەۋرىلىرى ، يېقىنلىرى ئەبەدىلىك ئابىدە تىكلەپ قويۇپتۇ . بۇ
 ئابىدىلەرگە ئۇلار قانداق ياشىغان ، نېمىلەرنى قىلغان مانا بۇلار
 يېزىپ قويۇلۇپتۇ . «تۇنيۇقۇق مەڭگۈتېشى» ، «بىلگە قاغان مەڭگۈ-
 تېشى» ، «كۆلتېگىن مەڭگۈتېشى» ، «بايانچۇر (مويۇنچۇر) مەڭگۈ-
 تېشى» ، «توققۇز ئۇيغۇر ئاي تەڭرىدە قۇت بولمىش ئالىپ بىلگە
 قاغان (بۆگۈخان) مەڭگۈتېشى» دېگەنلەرنى سەن - بىز ئاڭلىمىد-
 ىغان . بۇلارنى بىزدىن يىراقتا ، بەك بۇرۇندا ئۆتۈپتىكەنمۇ دەيلى ،
 يېقىندىكى قوشنىلىرىمىز ئارىسىدىن چىققان ئالىمىمىز مەھمۇد
 كاشغەرىنى ، ئۇنىڭ «تۈركىي تىللار دىۋانى» دېگەن كىتابىنى ،
 يۈسۈپ خاس ھاجىپنى ، ئۇنىڭ «بەخت كەلتۈرگۈچى بىلىم» دېگەن
 قامۇسىنى بىلدۈقمۇ ؟ ! شۇ زاماندا دەۋر سۈرگەن سۇلتان سۇتۇق
 بۇغراخاننى بىلىمىزمۇ ؟ ! شۇنىڭدىنمۇ بېرىسىدىكى يۈسۈپ سەككا-
 كىنى ، يەنە بىر سەككاكىنى ، ئەلىشىر نەۋائىنى ، سەئىدخاننى ،
 ئاماننىساخاننى ، بابارەھىم مەشرەپنى ، نۆبىتىنى ، موللا مۇسا ساپ-
 رامىنى ، بىلىمىزمۇ ؟ ! بۇلارنىڭ بەزىلىرى خان - سۇلتانلار ،
 بەزىلىرى ئالىم - ئەللامە ، بەزىلىرى تونۇق شائىر ، شائىرلەر
 ئىكەن . ھەتتا ئەتراپىمىزدىلا جاھالەتتىن جار سېلىپ ، بىر مەھەل
 ئالەمنى بېشىغا كىيگەن بالاخور ئاپاق خوجىنى بىلدۈقمۇ ؟ بىلىم-
 ىدۇق . سەن ، بىز ياشىغان مۇشۇ تارىم ۋادىسىدا كروران ، پىشام-
 شان ، شەھىرى كىتىك ، شەھىرى مەردەك ، شەھىرى بۇجۇم ،
 توپشەھەر ، چاقىمپەلەك دېگەندەك شەھەرلەر بوپتىكەن . بۇلارنى
 بىلىمىزمۇ ؟ بىلمەيمىز . مەن بۇ يەردە قالاچ قاناقاغىلا ئوخشايدىغان
 بىر ئادەمنى ئۇچراتتىم . مۇشۇ ئادەم يۇقىرىقىلارنى ماڭا دەپ
 بەرگەندىن باشقا ، مەندىن تۈلەك بوۋىنى ، كۈنچىققانبەگىنى ، ئوماق-
 ىنى ، ئۇنىڭ بالىلىرىنى ھەم سېنى سورىدى . چەپەر ، بىز گاس ،
 قارىغۇدەكلا ياشاپتۇق ، قاناقانىڭ ئېچىنغىنى ، ئاھ ئۇرغىنى بىكار-
 دىن ئەمەس ئىكەن . مېنىڭ ئاگايمىغا بىرەر ياغاچنى بولسىمۇ بەلگە
 قىلىپ قوي . مېنى بولسىمۇ ئۆلتۈپ قالماي يوقلاپ تۇر» ،
 دېدى . - دە ، ئاستا - ئاستا يىراقلاپ چەپەرنىڭ كۆزىدىن غايىب

بولدى . چەپەر : « ئاتا ! » دەپ توۋلاپ ئويغىنىپ كەتتى .
 چەپەر شۇ كۈنىلا يوتىسىدەك تولىقتىكى تۈز بىر توغراق
 شېخنى كېسىپ ، تۆگىگە سۈرتىپ ئاتىسىنىڭ ئاگاينىڭ بېشىغا
 باردى . ئاتىسى چەپەرگە چۈشىدە دېگەن ئاگاينىڭ قۇم - توپىلىرى
 ئۈچۈپ ئىزى ئۈچەيلا دەپ قالغانىدى . چەپەر قۇمنى چوڭقۇر كولاپ
 ياغاچنى بەلگە قىلىپ كۆمۈپ قويدى ، ئەمدى قاچانلا كەلسە ئاتىسى -
 نىڭ ئاگاينى تاپالايدۇ .
 چەپەر بۇ ئىشنى تۈگىتىپ بولۇپ يارداڭلىق ئۈستىگە چىقىپ ،
 ئەتراپقا قاراپلا ھەيران قالدى . ئۇ ئاتىسى بىلەن ، كېيىن ئۆزىمۇ
 بىرنەچچە قېتىم كۆرگەن ، يەردىن چوقچىيىپ چىقىپ تۇرغان
 شۈنچە نۇرغۇن ياغاچلارمۇ ، ئۇ يەر - بۇ يەردە ئېچىلىپ قالغان ،
 چاپما كېمىدەك ئويۇپ ياسىلىپ ، ئۈستى قېلىن شال بىلەن مىخلاپ
 ئېتىۋېتىلگەن تاۋۇتقا ئوخشاش نەرسىلەرنىڭ بىرسىمۇ يوق . ئۇلار
 غايىب بولۇپ كەتتىمۇ ؟ چەپەر بۇنىڭغا ئەقلىنى يەتكۈزەلمەي ، يار -
 داڭلىقتىن چۈشۈپ كەتمەكچى بولدى . ئىككى قەدەم ماڭمايلا « گۈ -
 لۇپ » لا قىلىپ بىر يەرگە چۈشۈپ كەتتى . كۆزىنى ئېچىپ ، ئۆزى -
 نى تىزىغىچە قۇم ئىچىدە كۆردى ، تۆت تەرىپى ساپساق تام . ئۇ
 ئۆيىنىڭ ئىچىگە چۈشۈپ كەتكەنىدى ، قۇمدىن چىقىپ تامنى
 تۈتۈپ - سىلاپ باقتى . تام ئاجايىپ سىلىق ئىدى ، تىرنىقىدا
 جىجىپ باقتى ، ئىز چىقمىدى . ئۇ ئارتىلىپ يۈرۈپ سىرتقا چىقىدۇ -
 ۋالدى . قايتىپ كېلەي دېسە كۈن كەچكە تارتىپ قالغانىدى . بىر
 ئاخشام ئاتىسىنىڭ ئاگاينىغا ھەمراھ بولۇپ قونماقچى بولدى . ئاڭ -
 لىغان ، كۆرگەنلىرىنى ئويلاپ يېرىم كېچىگىچە ئويقۇسى كەلمە -
 دى . چەپەر خىيال بىلەن يېتىۋىدى ، يىراقتىن كېلىۋاتقاندەك ھەر
 خىل ئاۋازلار ئاڭلىنىپ ، بارغانسېرى كۈچىيىشكە ، ئاخىر يېنىدىلا
 بولۇۋاتقاندەك ئاڭلىنىشقا باشلىدى . ئاۋازلار ئارىسىدا ۋارقىرىغان ،
 چىرقىرىغان ، يىغلىغان ئاۋازلارمۇ ، يولۋاستەك ھۆركىرىگەن ، خا -
 رلىدىغان ، بۆرىدەك ھۇۋلىغان ئاۋازلارمۇ ، ھەر خىل قۇشلارنىڭ
 ئاۋازىمۇ بار ئىدى . بۇنىڭدىن چەپەرنىڭ جېنى چىقمىدى ، ئۇنىڭ

بېرىسى بولدى . ئاۋازلار تاڭغا يېقىن جىمىدى ، ئۇ شۇئان تۆگىگە
مىندى - دە ، ئويتوغراققا قايتتى .

چەپەر ئۇ كۈنى زادى ئۇخلىيالمىدى ، تەرلەپلا تۇردى ، جاۋد-
غايلىرىنى قوقاق بېسىپ كەتتى . ئون كۈن ئىلەڭ - سىلەڭ
يۈرۈپ ، ئورۇن تۇتۇپ يېتىپ قالغىلى ئۈچ كۈن بولغانىدى .
چەپەر گەپ قىلىپ بېرىۋاتقاندا تۈلەك بوۋا ، كۈنچىققانبەگ ،
ئوماقلار ئۇنىڭ ئاغزىغا قاراپ قالغانىدى ، گېپى تۈگىۋىدى ، ئاڭلى-
غانلىرىغا ھەيران قالدى . ئوماقنىڭ ئاشۇ سىرلىق يارداڭلىقىنى بىر
كۆرۈپ باققۇسى كەلدى . كۈنچىققانبەگ ئۇنىڭغا :

— ئۇ يارداڭلىقىنى مەن بىلىمەن ، ئاتامغا بوۋىسىنىڭ ئېيتى-
شىچە ، كۆنچى دەرياسى يارداڭلىقىنى ياقىلاپ ئاقاتتىكەن . سېنى
كېيىن باشلاپ ئاپىراي . ھازىر چەپەرنىڭ ئىشى مۇھىم ، — دېدى .
كۈنچىققانبەگنىڭ گېپىنىڭ ئاخىرىغا ئۆلىنىپلا سىرتتا دۈپۈر-
لىگەن ئاۋاز ئاڭلاندى . كۈنچىققانبەگ بىلەن ئوماق ئىتتىك سىرتقا
چىقىۋىدى ، كېيىك ، جەرەن ، قويلارنىڭ ھەممىسى ساتما ئالدىغا
يىغىلىۋالغانىدى . كېيىك ، جەرەنلەر بىر تەرەپكىلا پاتىڭىنى سو-
زۇپ ئەنسىز قارايتتى . ئۇ ئىككىسى ساتمىنىڭ كەينىگە ئۆتۈپ
سەل يىراقتا بىرى مىلتىق ، يەنە بىرى ئوقيا تۇتۇۋالغان ئاتلىق
ئىككى ئادەمنى كۆردى . كۈنچىققانبەگ بىلەن ئوماق ئۇلارنىڭ
ئالدىغا باردى . كۈنچىققانبەگ ئۇلاردىن :

— سىلەر كىملەر ، قايسى مەھەللىنىڭ ئادىمى ، نېمىشقا بۇ
كېيىك ، جەرەنلەرنى ئوۋلىماق بولدۇڭلار ؟ — دەپ سورىدى .
ئىككى ئوۋچى بىر - بىرىگە قاراشتى ، يېشى چوڭراق بىرى :
— بۇ ئويتوغ^① بىلەن كېيىك ، جەرەنلەر سىلەرنىڭما ؟ — دەپ
سورىدى .

— زادى سىلەر كىم بولىسىلەر ، نەدىن كەلدىڭلار ؟ — دەپ
كۈنچىققانبەگ بايىقى سوئالنى تەكرارلىدى .
يېشى چوڭراق كىشى :

① ئويتوغ — ئوتاق ، قونالغۇ ، پاناھلىق ماكان .

— مېنىڭ ئىسمىم ئىگەمبەردى ، بۇنىڭ ئىسمى تېپىلدى . بىز تېمەنپۇ ئەتراپىدىكى بىر كىچىك ئېقىن بويىدىن يېڭى يۇرتچاقانغا كۆچۈپ كېتىۋاتقان . مۇشۇ توغراقلىققا كەلگەندە بىر توپ كېيىك ، جەرەن بىزنى كۆرۈپ توغراقلىق ئىچىگە قاچتى ، كەينىدىن قوغلاپ كېلىۋىدۇق ، — دېدى .

— سىلەر بىز ئۆيلۈكمۇ ياكى...؟ — دېدى بىز .
— ئىككىمىز ئاكا - ئۇكا ، ئىككى ئۆيلۈك ، يەتتە جان ، ھە ، ئەمدى دەڭلار ، ئۆزۈڭلار كىم ؟
— كۈنچىققانبەگ جاۋاب بېرىشكە تەپشلىۋىدى ، ئوماق كۈلۈم - لىسرەپ ئېلىپ :
— مېنىڭ ئىسمىم ئوماق ، بۇ كىشىنىڭ ئىسمى كۈنچىققان - بەگ ، — دەپ جاۋاب بەردى .
— ۋاي ، كۈنچىققانبەگ سىزمۇ ؟ ! ئىگىمىزنىڭ بىزنى بۇ يەردە ئۇچراشتۇرۇپ قويغىنىنى ، — دېدى ۋە كېلىپ كۈنچىققان - بەگ ، ئوماقلار بىلەن كۆرۈشتى .
— قالغان ئادەملىرىڭلار بىلەن يۈك - تاقلرىڭلارنى ئېلىپ كېلىڭلار ، بىللە تاماقلينايلي . بۇ كېچە مۇشۇ يەردە قونۇڭلار ، — دېدى ئوماق .
— ئىگەمبەردى بىلەن تېپىلدى ئادەملىرىنى باشلاپ كەلگىلى كەتتى .
— «يېتىمىنىڭ ئىشىنى تەڭرى تۈزەيدۇ» دېگەن مۇشۇ ئەھدە - ۋالنى ئېيتىپ ئۇلارنى بۇ يىلچە چەپەرگە ھەمراھ بولۇپ تۇرۇشقا ماقۇل دېگۈزەيلى ، — دېدى تۈلەك بوۋا ، ئىككىسى كىرىپ ئەھۋال - نى ئېيتقاندىن كېيىن .
— بىز بىر تەرەپكە كېلىپ ، ئۇلارنىڭ كەچمىشلىرىنى ئېش - ئوڭۇشلۇق بولدى . تۈلەك بوۋا چەپەرنىڭ كەچمىشلىرىنى نى ھېكايە قىلغاندەك سۆزلەپ بېرىۋىدى ، ئۇلارنىڭ چەپەرگە ئىچى ئاغرىدى ، ھېسداشلىقى تۈتتى . ئۇنىڭغا قالاچ قاناقانىڭ ئامراقلىقى - نى ئاڭلاپ تېخىمۇ قىزىقىپ قالدى .
— كۈنچىققانبەگلەر ئىگەمبەردى ، تېپىلدىلارغا تاپىلايدىغانى تاپ -

پىلاپ ، قىلىدىغان ئىشلىرىنى كۆرسىتىپ بېرىپ ، ئۈچىنچى كۈنى
سەھەردە جاھانساى ئارقىلىق قايتماقچى بولۇپ يۈرۈپ كېتىشتى .

6

بۇ يىلقى كۈزنىڭ كېلىشى جاھانبەگكە ياراشمىغاندەك ، ئۇنىڭ
غا بىتابلىقنى بىللەلا ئېلىپ كەلدى . ئۇ ئۆزىنىڭ ھالىسىزلىقىنى :
«ئوۋدا بەك تالچىق كەتكەنلىكىمدىن» دەپ يۈرگەنىدى . ئۇ كۈن
دە يېڭى بېلىق گۆشى يېدى ، بېلىق شورپىسى ئىچتى ، يېقىن -
يىراققا بارمىدى ، ئۆيىدىن چىقمىدى دېسىمۇ بولىدۇ ، لېكىن مانا
ئىككى ئاي بولۇپ قالاي دېدى ، بەگنىڭ ھاردۇقى چىقىدىغاندەك
ئەمەس ، بەلكى يېقىندىن بۇيان يېنى يەر تارتىپ ياتقۇسىلا كېلىدۇ .
غان بولۇپ قالدى . بەگ ئۆزىدىن ئەنسىرەپ تالىشقۇلىنىڭ ئانىسى
تولۇنخان قۇتقىنى چاقىرتقۇزۇپ كەلدى .
تولۇنخان قۇتقا بوسۇغىدىن ھاسىغا تايىنىپ يۈرۈپ تەستە
ئۆتتى . ئۇنىڭغا بۇ يىل قېرىلىق يەتكەندەك بېلى سەل مۈكچىيىپ
قالدى ، پۈتىنىڭ ماغدۇرى قالمىغاندەك قەدەم ئېلىشى ئېغىرلىق
شىپ قېلىپ ، يېقىندىن بۇيان ھاسىغا چۈشۈپ قالغانىدى .
بەگ ، پالتۇكنى نېمانداق ئېگىز قىلىۋالدىڭ ؟ ئەتە -
ئۆگۈن مېنىڭدەك مۈكچىيىپ قالغىنىڭدا قانداق ئۆتۈشۈڭنى ئويلى-
مىدىڭمۇ ، ئۆيۈڭگە كىچىك نەۋرىلىرىڭ كەلمەمدۇ ؟ — دېدى تو-
لۇنخان قۇتقا جاھانبەگنىڭ يېنىغا كېلىۋېتىپ .
جاھانبەگ قۇتقىدىن ئەھۋال سوراپ بولۇپ :
— ئۆي پۈتكۈچىلىك مەن كېلىپ باقمىغانىدىم ، ئىشكىنى
ياسىغانلار شۇنداق ئېگىز قىلىپ قويۇپتۇ . — دېدى ئوڭايسىزلا-
نچاندا .
— گوي . گوي ، بەگنىڭ پالتۇكى بەگچە بولسۇن دېگەندۇ .
ھە ، تالىشتىن ئاڭلىسام تاۋىڭ يوق ئوخشايدۇ ، شۇ ئىش بىلەن
چاقىرتقانسەن .

— شۇنداق قۇتقا ، ئىككى ئاي بولدى ، يا ئاغرىغىنىمنى بىل-
مەيمەن ياكى ساقلىقىمنى ، يېنىم يەر تارتىپلا تۇرىدۇ .

— ئەل ياغىسى كېسەلدۇر ، تەندە ئۈچۈن بىلىنمەس ، دېگەن
گەپنى ئاڭلىمىغانمۇ ، — تولۇنخان قۇتقا گەپ قىلىۋېتىپ جاھاد-
بەگنىڭ چىرايىغا ، كۆزىگە قاراپ ، — تىلىڭنى چىقارغىنا ، —
دېدى .
جاھانبەگ تىلىنى چىقاردى ، قۇتقا بەگنىڭ تىلىغا سىنچىلاپ
قاراپ :

— كۆزۈڭ بىلەن تىلىڭدىن بىرەر كېسەل ئالامىتىنى بىلەلمى-
دىم . كۈندە يېڭى يېلىق شورپىسى ئىچىپ تۇرۇپمۇ چىرايىڭ
قانسىزدەك كۆرۈنىدۇغۇ ، — دېدى .
— تومۇرۇمنى تۇتۇپ باققىنا ، قۇتقا .

— مەن تومۇر تۇتۇپ كېسەل تېپىشنى بىلمەيمەن . خوتۇنۇڭ
قورساق كۆتۈرۈپ قالسىغۇ بىر نەرسە دېسەم ، سېنىڭ ئىچىڭدىكى-
نى قانداق تاپىمەن . بۇرۇنغۇ ئابدالدا بىر ئوتاجى^① بولىدىغان ، سەن
ئوبدانراق كۆرۈنەي دېسەڭ ، تۇرپانغا بار ، — دېدى تولۇنخان
قۇتقا .

ئۇ شۇنداق دەپ بولۇپ ھاسىسىغا تايىنىپ مېڭىپ چىقىپ
كەتتى ، بوسۇغىدىن ئۆتكۈچە بىرنېمىلەرنى دەپ غودۇڭشىدى . ئۇ-
نىڭ نېمە دېگەنلىكىنى جاھانبەگ ئاڭلىمىدى . بەگ شۇ تاپتا ئۆز
خىيالى بىلەن قالغانىدى . قۇتقانىڭ : «چىرايىڭ قانسىز» ، «ئى-
چىڭدىكىنى قانداق تاپىمەن» ، «... تۇرپانغا بار» ، «ئەل ياغىسى
كېسەلدۇر ، تەندە ئۈچۈن بىلىنمەس» دېگەنلىرى بەگنى قورقۇنچقا
سېلىپ قويدى ، ئۆزىنى ئېغىر كېسەلدەك ھېس قىلىپ قالدى .
ئون كۈننىڭ ئالدىدا تۈلەك بوۋىنىڭ ئۇنى يوقلاپ كىرگەندە :
«ئۆزۈڭ بۇنداق تۇرىسەن . مۇشۇنچىلىك چىغىڭدا زىممەڭدىكى
چوڭ يۈكنى ئېلىۋەتسەڭ بوپتىكەن» دېگەن گەپلىرىنىمۇ يادىغا
ئالدى . «ئۇ مېنىڭ قانداق كېسەللىكىمنى بىلمىسە ئۇنداق دەمدۇ ،

① ئوتاجى — تېۋىپ ، ئەمچى .

بۇلار ماڭا دېمىگىنى بىلەن ، نېمە كېسەللىكىمنى بىلىشىدىكەن »
 دېگەن يەرگە كېلىپ ، ئۆزىدىن ئەنسىرەپ قالدى . مۇشۇنچىلىك
 چېغىمدا ھېلىقى ئىشنى بىر ياقلىق قىلىۋەتكىنىم ياخشى ئوخشايدۇ ،
 ئۇ ، ئۇمۇ يۇرت ئىشىنىڭ ئېپىنى بىلىپ قالدى... ئۇ ئىشنى
 قاناقاغا ئېيتىشتىن بۇرۇن تۈلەك بوۋىغا مەسلىھەت سېلىش -
 سالماسلىق ئۈستىدە خېلى ئويلىنىدى ، ئاخىر قاناقانىڭ ئۆزىدىنلا
 سورايدېگەن قارارغا كەلدى ، ئەتىسى ئاشتىسىنى قىلىپ بولۇپلا
 قاناقانىڭ يېنىغا كىردى .
 — ئۆزۈڭ يالغۇز كىرىپسەنغۇ ، بۇنچە ئەتىگەندە ، — دېدى
 قالاچ قاناقا . ئۇ ئادەتتىكىدەك ئۈستى - ئۈستىگە قويۇلغان پەر
 ياستۇقلارغا يۆلىنىپ ئولتۇراتتى .
 — قاناقا ، سەندىن ئايرىم سورايدىغان بىر مەسلىھەتتىم بار
 ئىدى ، — دېدى جاھانبەگ قاناقادىن ئەھۋال سوراپ بولۇپ .
 — قېنى ئېيتە ، مەندىن سورايدىغان نېمە ئىشتى ، بەگ .
 — ھايات چېغىمدا ، — ئەسلىدە «سېنىڭ ھايات چېغىڭدىمۇ»
 دېمەكچىدى ، ئۇنداق دېيىشكە تىلى بارمىدى ، — بەگلىكنى كۈن
 چىققانغا ئۆتكۈزۈپ بېرىمىكىن دەيمەن ، — دېدى جاھانبەگ .
 — ۋوي ، ئەجەب بۇ خىيالغا كېلىپ قاپسەنغۇ بەگ . ئۆزۈڭ
 ياخشى تۇرسەنغۇ .
 — ياق ، بۇنداق تۇرغىنىم بىلەن مەندە كېسەل خېلى بار .
 قاناقا تىكلىنىپ ئولتۇرماقچى بولۇۋىدى ، جاھانبەگ ئىتتىك
 بېرىپ ئارقىسىدىكى ياستۇق ، تەكپىلەرنى ئالدىغا سۈرۈپ قويدى .
 — كۈنچىققان قانچە ياشقا كىردى ؟
 — ئەللىك ئالتە ياشتىن ئاشتى .
 — تازا ئەقلىگە تولۇۋاتقان چېغى ئىكەن . ئاقساقاللارنى ئال -
 ماشتۇرغىنىڭدا ئاۋارىچىلىك چىقىپ قالارمىكىن ، دەپ ئەنسىرىۋەت -
 دىم ، سالى بىلەن تالىشنىڭ ئوتتۇرىغا چىقىپ ئۆزىنى سەتلەشتۈر -
 رۇۋېلىشى ياخشى بولمىگەن . ئۇ ئىشتىن باشقا ئاقساقاللار ئۆزلىرى -
 نى چامىلاپ قالدى ، شۇڭا ئۇن چىقارمىدى . بەگلىكنى قانداق

ئۆتكۈزۈپ بەرمەك بولۇۋاتىسەن ؟
 جاھانبەگ بەگلىكىنى ئوغلغا قايسى تەرزىدە ، قانداق دائىرىدە
 ئۆتكۈزۈپ بېرىدىغانلىقى ، ئۆتكۈزۈپ بەرگەندىن كېيىن ، ئاتا - بالا
 ئىككىسىنىڭ مۇناسىۋىتىنىڭ قانداق بولىدىغانلىقىنى كۆڭلىگە
 پۈككىنى بويىچە دېدى .
 — ئوبدانغۇ ئويلاپسەن ، بۇ ئىشنى قاچان قىلماقچىسەن ؟
 — كېيىنكى ئاينىڭ مۇشۇ كۈنىدە .
 — كۈنىنىمۇ بەلگىلەپ بۆپسەنغۇ ، كۈنچىققان بىلەن ئوبدان
 پاراڭلىشىۋال ، ئۇ نېمە دەيدۇ تېخى .
 — بۈگۈنلا پاراڭلىشىمەن .
 جاھانبەگ قاناقادىن بەزى ئىشلار توغرىسىدا سورىماقچىدى ،
 كۆپ گەپكە سېلىپ چارچىتىپ قويماي دەپ ، ساق - ئېسەنلىك
 تىلەپ ھەم بۇللا بىلەن ئالتۇنغا قاناقانىڭ يېنىدىن ئېرى بولماي
 ھالىدىن ئوبدان خەۋەر ئېلىشنى تاپىلاپ چىقىپ كەتتى .
 جاھانبەگ كىرگەندە كۈنچىققانبەگ ئۆيدە ئىدى . ئاتىسىنىڭ
 ئەتىگەندىلا كىرىشىدىن ئۇ ھەيران قالدى .
 — سەن ساق تۇرساڭ ، مۇشۇ تۇرقۇڭدا بەگلىكىنى ماڭا ئۆتكۈ-
 زۈپ بەرسەڭ خەق نېمە دەيدۇ . تالىشقۇلدىن چىققان جەمەلەر يەنە
 چىقامدۇ ، يېشىم ئەللىك ئالتىدىن ئاشقان بىلەن ، يۇرت سورىغۇ-
 دەك بولىدىمغۇ .
 — چىقىدىغان جەمەلەر چىقىپ بولدى . شۇنداق گەپ تاپىدۇ-
 غانلارنىڭ ئاغزىنى سالى بىلەن تالىش ئېتىۋەتتى . ئۇ جەمەلەرنىڭ
 شۇ چاغدا چىققىنىمۇ ياخشى بۇيتىكەن ، ئەمدى چىقمايدۇ . سەن
 ئەللىك ئالتە ياشتىن ئەمدىلا ئاشتىم دەيسەن . كۆلشەھىرىنىڭ
 ئاخىرقى يېڭى بولغان بوۋىمىز بەگلىكىنى قىرىق بەش ياشلىق
 نەۋرىسىگە ئۆتكۈزۈپ بەرگەنكەن . مەن بەگلىكىنى ساڭا ئۆتكۈزۈپ
 بەرگەندىن كېيىن ، كۆڭلۈمگە پۈككەن ئىشلىرىم بىلەن بولمەن .
 سېنىڭمۇ كۆڭلۈڭگە پۈككەنلىرىڭ باردۇ . ئۇ چاغدا مېنىڭ كۆزۈم-
 گە قاراپ يۈرمەيسەن . قاناقانىڭ ھايات چېغىدا بۇ ئىشنى قىلىۋالاي

دەيمەن . ئۆزۈڭ بىلىسەن ، قاناقانىڭ ئەھۋالى كۈندە بىر خىل
 ئۆزگىرىپ تۇرۇۋاتىدۇ ، — دېدى جاھانبەگ .
 ئاتىسى قالاچ قاناقانى شېپى كەلتۈرۈۋالغاچقا ، كۈنچىققانبەگ .
 نىڭ سەۋەب كۆرسىتىپ كەينىگە تارتىشنىڭ ئورنى قالمىغانىدى .
 جاھانبەگ ئوغلى بىلەن سۆزلىشىپ بولغاندىن كېيىن ، شۇ
 كۈنى كەچتە تۈلەك بوۋا بىلەن باش مەھەللىدىكى تۆت ئاقساقالنى
 ئۆيىگە چاقىرىپ ، ئۆزىنىڭ كېسەلگە گىرىپتار بولۇپ قالغىنىنى ،
 ساقىيىشقا كۆزى يەتمەيدىغانلىقىنى ، بەگلىكىنى كۈنچىققانبەگكە
 ئۆتكۈزۈپ بەرمەكچى بولۇۋاتقىنىنى ، بۇ توغرىلۇق قاناقا ۋە ئوغلى
 بىلەن قىلىشقان پاراڭلىرىنى قىلىپ بېرىپ ، بۇ ئىشقا ئۇلارنىڭ
 قانداق قارايدىغانلىقىنى سورىدى .
 سوزۇندىكىلەر جىم ئولتۇرۇپ كېتىشتى . بىر كەمدە تۈلەك
 بوۋا : — بۇ ئىشقا قانداق قاراشىڭىز بار ؟ — دېگەندەك سۆز
 — بۇ ، ئاتا . بالا ئىككىڭلار ئوتتۇرىسىدىكى ئىش بولسىمۇ ،
 بۇنى سەن يۇرت ئىشى ، دەپ قاراپ بىزگە مەسلىھەت سېلىۋاتىدە
 سەن . قاناقامىز ماقۇل . توغرا كۆرگەن بولسا ، بىز نېمە دەيتە
 تېۋىق ، بۇ ئىش ھازىر بالدۇر بولۇۋاتقاندا تۈيۈلسىمۇ ، ھامان بىر
 كۈنى مۇشۇنداق بولىدۇ . كۈنچىققانبەگ كۆز ئالدىڭدا يۇرت ئىشىنى
 قىلىپ پىشسا ، بۇمۇ بولىدىغان ئىش ، — دېدى ئاتا .
 باشقىلارمۇ بوۋايدەك ئىپادە بىلدۈرۈشتى .
 ھەربىر مەھەللىدىن كونا — يېڭى ئاقساقال ، يۇرت ئاتىسى
 ھېسابلىنىدىغان چوڭلاردىن بىرى بولۇپ ئۈچتىن ئادەم كېلىدىغانغا
 كېلىشتى ، كېڭەش قىلىنىدىغان كۈننى بېكىتتى ، ئاندىن جايلارغا
 ماڭدۇرىدىغان چاپارمەنلەرنى بەلگىلىۋالدى . ئاتىسى ئەتىگەندە جا
 ھانبەگ چاپارمەنلەرگە تاپىلايدىغاننى تاپىلاپ ماڭدۇردى .
 كېڭەش قالاچ قاناقانىڭ ھويلىسىدا ئۆتكۈزۈلدى . سۈپىنىڭ
 تۈرىگە قاناقا ئولتۇرغۇزۇلۇپ ، ئارقىسىغا بىرنەچچە پەرتەكىيە ،
 ياستۇقلار قويۇپ قويۇلدى . جاھانبەگ ئوۋچىلارغا ئوۋلىتىپ ئە
 كەلگەن ئۈچ جەرەن ، ئىككى كېيىكنىڭ گۆشى پىشۇرۇپ تەييار

قىلىپ قويۇلغانىدى . قاتناشقۇچىلار كېلىپ بولغاندىن كېيىن ،
 ئالدى بىلەن ئۇلارغا ياغاچ لېگەنلەردە گۆش تارتىلدى ، ئارقىدىن
 گەدەرمە بېلىق كاۋىپى بىلەن شورپا كەلتۈرۈلدى .
 قاتناشقۇچىلار : « كېڭىشىدىغان مۇھىم ئىش بار ئىكەن » دەپلا
 چاقىرتىلغاچقا ، نېمىنى كېڭىشىدىغانلىقىدىن خەۋىرى يوق ئىدى .
 گۆش ، بېلىق يەۋىتىپ بىر - بىرىدىن كۈسۈرلىشىپ سوراشتى ،
 لېكىن ھېچكىم ھېچكىمگە بىرنەمە دەپ بېرەلمىدى ، ھەيران
 بولۇشتى .
 داستىخان يىغىشتۇرۇلدى . جاھانبەگ قاناقاغا قارىۋېتىپ گەپ-
 كە ئېغىز ئېچىپ مۇنداق دېدى :
 — بەزىلىرىڭلار ئۇزۇن يىل يۇرت ئاقساقىلى بولغان ، بەزىلىرىڭلار
 يېڭىدىن ئاقساقال بولدۇڭلار ، يەنە بەزىلىرىڭلار يۇرت ئاتى-
 لىرى . ھەرقايسىڭلارنى چاقىرتىشتا ، سىلەر بىلەن كېڭىشىدىغان
 ئىشمۇ يوق ، پەقەت سىلەر ئارقىلىق پۈتۈن يۇرتقا بىلدۈرۈپ قويدى-
 دىغان بىرلا ئىش بار ، — كېڭەشتىن ئۆتكۈزۈمەي جاكارلايدىغان
 نېمە ئىشتۇ ، كېڭەشچىلەر جاھانبەگنىڭ ئاغزىغا قاراپلا قالدى .
 پەقەت سالىبايغا ئوخشاش ئاز بىر قىسىم كونا ئاقساقاللار بۇنىڭ
 قانداق ئىشلىقىنى پەملەپ بولدى ، — مەن بۇ يىل سەكسەن ئالتە
 ياشقا يېقىنلاشتىم . قارىماققا ساقمەن ، ئەمما كېسەل ئىچىمدە ،
 ئۆزۈم بىلىمەن ، تىلىدىن ، قۇلاقتىن ، كۆز قۇۋۋىتىمدىن كەتمەس-
 تە ، بەگلىكنى باغرىمغا بېسىپ يېتىۋەرمەي ، مۇشۇنچىلىك چې-
 غىمدا ، قالاچ قاناقانىڭ گۇۋاھلىقىدا بەگلىك ھوقۇقىمنى ھازىردىن
 باشلاپ ئوغلۇم كۈنچىققانبەگكە ئۆتكۈزۈپ بەرمەكچىمەن !
 سالىبايغا ئوخشاش ئاز ساندىكى كونا ئاقساقاللار جاھانبەگنىڭ
 يەنە سەككىز - ئون يىل بولسىمۇ بەگ بولۇپ تۇرۇشىنى ئۈمىد
 قىلاتتى . چۈنكى ، ئۇلار كۈنچىققانبەگنى قالۇچىلارنىڭلا گېپىنى
 قىلىدۇ ، قالاچنىڭ سىزىقىدىن چىقالمايدۇ ، دەپ قارايتتى . بىر
 نەرسە دەپ باقايلى دېسە ، جاھانبەگ : « كېڭىشىدىغان ئىش يوق ،
 دەپ قوينىدىغان بىرلا ئىش بار » دەپ گەپنى ئۈزۈۋەتتى . سالىباي ،

تالاشقۇلار دەپ قويغان ئىغۋالىرىغا توۋا قىلىپ بولالمايۋاتىدۇ .
ئۇنىڭ ئۈستىگە ، بۇ قاناقانىڭ كۆز ئالدىدا ، ئۇنىڭ گۇۋاھلىقىدا
بولۇۋاتسا .

— گوي - گوي - گوي ، بۇ ئوبدان ئىش ، ئوبدان ئىش .
ئالقا بولسۇن ، ساڭا كۈنچىققانىگە ! — دېدى بىرىنچى بولۇپ ئېغىز
ئېچىپ تۈلەك بوۋا .

— ئالقا بولسۇن ! ئالقا بولسۇن ! — دېيىشتى باشقىلارمۇ .
شۇ ئەسنادا سىرتتىن بىر ئادەم كىرىپ جاھانبەگنىڭ ئالدىغا
كىلىپ .

— ئاتمىشبولاق تەرىپىدىن ئىس - تۈتەك كۆتۈرۈلۈپتۇ . تۈر -
پان تەرەپتىن سېلىق يىغقىلى ئادەم كەلگەن ئوخشايدۇ ، — دەپ
خەۋەر يەتكۈزدى .

جاھانبەگ كۈنچىققانبەگكە قاراپ ، «بۇنىڭغا ئەمدى سەن گەپ
قىل» دېگەن مەنىدە بېشى بىلەن ئىشارە قىلدى .
— قانچىلىك نەرسە تەلەپ قىلىدىكەن ؟ — كۈنچىققانبەگ

كەسكىنلا سورىدى .
— ئىككى يۈز پارچە ھەر خىل تېرە ، ئون تېڭىق يۇڭ تەلەپ
قىلىدىكەن ، — دېدى خەۋەر ئېلىپ كىرگەن كىشى .

كۈنچىققانبەگ يەنە ئىككىلەنمەيلا كەسكىنلىك بىلەن :
— تەق قىلىپ قويىدۇق ، كېلىپ ئېلىۋالسۇن دەيدۇ
دەڭلار ، — دېدى .

ھېلىقى كىشى چىقىپ كەتمەكچى بولۇۋىدى ، كۈنچىققانبەگ :
— تۈرپانلىقلار ۋاڭغا دەپ قويسۇن ، بۇ بىزنىڭ ئۇلارغا
تاپشۇرغان ئاخىرقى سېلىقىمىز ، ئەمدى سېلىق دەپ ئادەم كېلىپ
يۈرمىسۇن ، دەپ قويۇڭلار ، — دېدى .

خەۋەرچى چىقىپ كەتتى . قاناقا ، تۈلەك بوۋا ۋە باشقىلار
كۈنچىققانبەگنىڭ بەگلىكىنى تاپشۇرۇۋالغان تۇنجى كۈنىدىكى تۇنجى
ئىش بېجىرىشتىكى قەتئىيلىكىگە ، دادىل - كەسكىنلىكىگە ، خەلق
سۆيەرلىكىگە ھەيران قالدى ھەم قايىل بولدى . مۇشۇ چاغقىچە
قۇمۇل ۋاڭلىقىدىن بولامدۇ ، تۈرپان ۋاڭلىقىدىن بولامدۇ ، يىلدا

بىر قېتىم سېلىق ئالغىلى كەلگەنلەر ئاتمىشبولاققا تۇرۇپلا ئېگىز
 بىر جايدا ئوت يېقىپ ئىس - تۈتەك چىقىرىپ بەلگە بېرەتتى . يۇرت
 ئاقساقاللىرى ئۇلارنىڭ تەلەپ قىلغانلىرىنى يۇرتتىن يىغىپ ئالدىغا
 ئاپىرىپ بېرەتتى . كۈنچىققانبەگ ئۇلارنى ئۆزى كېلىپ ئېلىۋال-
 سۇن ، دېدى ، يەنە تېخى : «ئەمدى سېلىق دەپ كەلمسۇن !»
 دېدى : «تەق قىلىپ قويدۇق» دېگەندە ، نەچچە ۋاقىتتىن يۇرتلار-
 دىن يىغىلغان يۇڭ - تېرە بىلەن ئاتىسىنىڭ قولىدىكى يۇڭ -
 تېرىلەرنى نەزەردە تۇتقانىدى .
 كۈنچىققانبەگ ئاتىسىغا ، قالاچ قاناقاغا ۋە تۈلەك بوۋىغا قارى-
 ۋېتىپ ، ئاندىن كۆپچىلىككە قاراپ :
 — ئاقساقاللار ، ئاغا - ئاكىلار ، يۇرت ئاتىلىرى ، بۇ كېڭەش-
 نى ئاتام چاقىرغان ، شۇڭا مېنىڭ باشقا گېپىم يوق ، گەپ بولسا
 كېيىن قىلىشىۋالىمىز . دەپ قويدىغان بىرلا گېپىم : مەن يۇرت-
 نىڭ خىزمىتىنى قىلىمەن ، ماڭا يار - يۆلەك بولۇشۇڭلارنى ئۈمىد
 قىلىمەن . چۈشتە ھەرقايسىڭلارغا بېرىدىغان بىر داستىخانلىق چې-
 يىم بار . بۇ مېنىڭ سىلەرگە بەرمەكچى بولغان تۇنجى چېيىم ،
 ھەممىڭلار داخىل بولۇپ بېرىڭلار ، كېڭەش تۈگىدى ! — دېدى .
 بەگلىكنى ئۆتكۈزۈپ بېرىش - ئۆتكۈزۈۋېلىش ئەنە شۇنداق
 ئاددىي ئۆتتى . بۇ 1868 - يىلىدىكى ئىش . جاھانبەگنىڭ بوۋىلى-
 رىدىن ئاڭلىغانلىرىچە ھەم قالاچ قاناقانىڭ ئېيتىشىچە ، بۇ
 ئىككى - ئۈچ يۈز يىلدىن بېرىسىدە ئابدال بەگلىكىدە بەگلىك تاج ،
 بەگلىك تون بولۇپ باقمىغان . ئەل نېمە كىيسە شۇنى كىيىپ ،
 باشقىلارغا ئوخشاش بېلىق تۇتۇپ ، ئوۋ ئوۋلاپ ، ئەل يېگەننى يەپ ،
 ئەل قاتارى تۇرمۇش كەچۈرۈپ كەلگەن . ئىش بېجىرىدىغان بەگلىك
 ئىشخانىسىمۇ بولمىغان .
 7
 كۈنچىققانبەگ بەگ بولۇپ ئۈچىنچى كۈنى ئەتىگەندە ئاتىسى
 بىلەن بىللە قالاچ قاناقانى گەدەرمە قىلىنغان ئۈندەك قاق بېلىق ،

بىر خالتا بېلىق گۆشى تالقىنى ھەم بېلىق يېغى بىلەن توخۇ ،
 ئۆردەك ، غاز تۇخۇملىرىنىڭ پىشۇرۇلغان سېرىقى ، جىگدە ئىرىپى
 ئارىلاشتۇرۇپ تەييارلانغان ئۇجۇل تالقىنىدىن بىر جاۋۇز ، يەنە
 ئىچىگە بېلىق يېغى بىلەن ئارىلاشتۇرۇلغان ئۇجۇل تالقىنى سېلىپ
 پىشۇرغان پوستلاقتىن بەشنى ئېلىپ يوقلاپ كىردى .
 — ئۆزئارا ئەھۋاللىشىپ بولغاندىن كېيىن ، قالاچ قاناقا :
 — ھەپتىدە بىردىن يېسەم ، ئۆمرۈم يەتسە بىر ئايدىن ئارتۇق
 يېگۈدەكمەن ، — دېدى پوستلاقتىن بىرنى قولغا ئېلىپ تۇرۇپ ،
 بېلىق يېغى بىلەن ئۇجۇل تالقىنى سېلىپ پىشۇرغان پوستلاق
 لوپلۇقلارنىڭ ئەتىۋارلىق تامىقى . ئۇ ھەم قۇۋۋەتلىك ، ھەم مەزىدە-
 تلىك . ئۇنى پىشۇرۇپ ساقلاپ قويۇپ ، ئۆيگە ئەزىز مېھمان كەلگەندە
 ئالدىغا قويدۇ .
 — ھە ، كۈنچىققانبەگ ، بەگلىك زىممەڭگە يۈكلەندى . ئەمدى
 بەگلىكنى قايسى ئىشتىن باشلاي دەۋاتىسەن ؟ — قاناقا سورىدى .
 كۈنچىققانبەگ جاۋاب بەرگۈچە ، ئاتىسى جاھانبەگ گەپ
 باشلىدى :
 — لوپلۇقلار قوشاق ئېيتسا ، قوشاق ئاڭلىسا كۆڭلى يايىپ ،
 جېنى ياشىرىپ كېتىدىغان خەق . بەگلىك نامىدىن كەڭ دائىرىدە
 قوشاق ئېيتىشىش قىلىپ بەرسەڭ ، ئۇلار سەندىن باشقىچە خۇش
 بولۇپ كېتىدۇ دېسەم ، پۈتۈن يۇرتنى ئارىلاپ چىقاي ، جايلار بىلەن
 كىشىلەر بىلەن ئاز - تولا تونۇشۇپ قويماي ، دەۋاتىدۇ ، — دېدى .
 — راست شۇنداق قىلاي دەمەسەن ؟ — دەپ سورىدى
 قاناقا ، — ئاندىن ئالتۇن كېسىپ ئەكىرگەن پوستلاقتىن بىر
 كېسىم ئاغزىغا سالدى .
 كۈنچىققانبەگ كۆڭلىگە يۈككەنلىرىنى دەپ باقماقچى بولدى .
 — كونا ئابدال ، قاراقوشۇن ، جاھانساي ، ئويتوغراق ، بۇلاق-
 كۆل ھەم مۇشۇلار ئارىلىقىدىكى بىرنەچچە ئوتاقتىن باشقا جايىنى
 بىلمەيدىكەنمەن . مۇشۇ قېتىمدا كورلا بىلەن يېرىشقىلىنىدىغان^①

① يېرىشۇ - پاستىل ، چېگرا . ئەمەلىيەتتە ئۇ ئۇلارنىڭ ئارىلىقىدا

قاراقۇمغىچە ئارىلاپ كېلەيمىكىن دەيمەن ، — كۈنچىققانبەگ گېپىدىن
 نى دەپ بولۇپ قاناقاغا قارىدى .
 قالاچ قاناقا ئۇسالىقتىن بىر ئوتلىۋېلىپ :
 — بەگ يۇرت ئارىلامدۇ ياكى باشقا ئىشلارنى قىلامدۇ ، بۇ
 بەگ بولغان ئادەم ئۆزى بەلگىلەيدىغان ئىش . مېنىڭ بىر نەرسە
 دېيىشىمنىڭ ئورنى يوق ، ماڭا مەسلىھەت سېلىپ كىرىپسىلەر ،
 شۇڭا مەنمۇ كۆڭلۈمنى بىلدۈرۈپ باقاي ، ئەمما قانداق قىلىشنى
 بەلگىلەش ئۆزۈڭنىڭ ئىشى ، — قاناقا ئۇسالىقتىن يەنە بىر ئوتلىدى .
 ۋېلىپ گېپىنى داۋاملاشتۇردى ، — جايلارنى ئارىلاپ كېلەي دەپ
 توغرا ئويلاپسەن . يۇرت بېگى بولغان ئادەم ئۆز يۇرتىنى بىلمىسە
 بولامدۇ ؟ خەلقنىڭ كۆڭلى قوشاققا ئېچىلىدۇ ، دەپ قوشاقلا ئېيى-
 تىپ ، قوشاق ئاڭلاپلا ئۆتسەك بولماس . جايلارنى كۆرسەك ، نېمە
 قىلىش كېرەكلىكىنى كۆڭلۈڭگە پۈكەلەيسەن ، قىلىدىغان ئىش
 چىقىدۇ ، — دېدى .

جاھانبەگ قاناقانىڭ گېپىنىڭ ئورۇنلۇقلۇقىنى ھەم ئوغللىنىڭ
 يۇرت بېگى بولۇپ تۇنجى قىلماقچى بولغان ئىشىغا كۆندىلەك^①
 تۇرۇۋالسا بولمايدىغانلىقىنى بىلىپ يېتىپ ، قايتا بىر نەرسە دېمىدى .
 جاھانبەگ جىم تۇرغاچقا ، قاناقا يەنە گەپ سوراپ :
 — يۇرت ئارىلاشقا ئۆزۈڭگە كىملىرىنى يانداپ ئېلىۋالماق بولۇ-
 ۋاتىسەن ، — دېدى .

كۈنچىققانبەگ بۇلارنىمۇ كۆڭلىگە پۈكۈپ قويغانىدى .
 — باش مەھەللىدىن ئوماق ، توختىكۆلنى ، يولدا ئارغان ،
 تىكەنلىك ئاقساقاللىرىنىمۇ ئېلىۋالاي دەيمەن .
 — توختاقنىمۇ ئېلىۋالساڭ قانداق ؟ كۆزىنى پىشۇرۇۋالسۇن .
 كۈنچىققانبەگ قالاچ قاناقانىڭ نېمىنى كۆزدە تۇتۇۋاتقىنىنى
 چۈشەندى . ئاتا — بالا قاناقاغا ئېسەنلىك تىلەپ ئۇنىڭ ئالدىدىن
 چىقتى .

— مۇشۇ بىر قېتىمدىلا شۇنچە كۆپ جاينى ئايلىنىمەن دېمە .

① كۆندىلەك — توغرىلىقىغا ئۇدۇل تۇسۇپ .

ئۇ جايلارنى كۆرۈپ بولۇشقا قانچىلىك ۋاقىت كېتىدۇ بىلەمسەن ،
لوپ دالىسىنىڭ قانچىلىك چوڭلۇقىنى بىلەمسەن ؟ يىگىرمە بەش
يىل بەگ بوپتىمەن ، تۆت يىلدا بىر ئايلاندىم ، يەنە كۆرمىگەن
جايلار خېلى بار ، بۇ قېتىمدا چوڭ - چوڭ بىرنەچچە يۇرت -
مەھەللىلەرنىلا ئارىلا . قاناقا مۇنداق تۇرغان بىلەن بوشاپ كەتتى .
كۆزى سىلەردە بولۇپ قالمىسۇن ، - دېدى جاھانبەگ ئۆيىنىڭ
ئالدىدا كۈنچىققانبەگ بىلەن خوشلىشىۋېتىپ .
ئۇنىڭ كۈنچىققانبەگنى يۇرت ئارىلايمەن دېمەي قوشاق ئېيتىدۇ .
شىش ئېلىپ بېرىشقا دەۋەت قىلىشىدا ، بىرى ، كۈنچىققانبەگنىڭ
قاناقانىڭ ئەتراپىدىن بەك يىراقلاپ كەتمەسلىكىنى كۆزدە تۇتقان
بولسا ، يەنە بىرى ، ئۆزىنىڭ قوشاقخۇمارلىقىنىمۇ ئويلىغانىدى .
ئۇ تاللىشقۇلنىڭكىدەك كىشىلەرنىڭ يېغىرىنى ئاچىدىغان ، سۈندۈرۈپ
رۇپ چىقىۋالىدىغان ، تىلى زەھەردەك ئاچچىق قوشاقلارغا ئامراق
ئىدى . بۇنداق قوشاقلارنى ئاڭلىسا ئىچ - ئىچىدىن سۆيۈنۈپ ،
گۈلچەقەلىرى ئېچىلىپ كۈلۈپ كېتەتتى . جاھانبەگنىڭ بۇ خۇمارى -
نى كۈنچىققانبەگ ئوبدان بىلەتتى ، بىلىپ تۇرۇپ باشقا يول تۇتماق -
چى بولۇۋاتاتتى . ئۇ ئوغلى بىلەن قاناقانىڭ ئالدىغا كىرگەندە
ئوغلىغا بەرگەن تەكلىپىنى تەكىتلەپ كېتىشىدە ، قاناقانى خەلقنىڭ
كۆڭۈل مەيلىنى ھەم ئۆزىنىڭ ئەھۋالىنى نەزەردە تۇتۇپ ، مېنىڭ
تەكلىپىمنى ياقلايدۇ ، دەپ ئويلىغانىدى . كۈتمىگەن يەردىن قاناقا
كۈنچىققانبەگنىڭكىنى توغرا تاپتى .
كۈنچىققانبەگ ئابدالدىكى ئىشلارنى ئاتىسى بىلەن تۈلەك بوۋا ،
تايۇقلارغا ھاۋالە قىلىپ قويۇپ ، ۋاقىتنى كەينىگە تارتماي بىر
كۈنلا تەييارلىق قىلىپ ، ئىككىنچى كۈنلا يولغا چىقىپ كەتتى .
بۇلارنى كۆرگەن كىشى ھەرگىز ئابدال بېگى يۇرتلارنى كۆزدىن
كەچۈرگىلى مېڭىپتۇ دېمەيتتى . تۆگە مىنگەن كۈنچىققانبەگكە ،
ئۇنىڭ ھەم ھەمراھلىرىنىڭ ئېلىۋالغان مىللىق ، نەيزە ، ئوقپالە -
رى ۋە يۈك - تاقلىرىغا قاراپ ، ئۇلارنى ئوۋچىغىمۇ ياكى يىراق
بىر يەرگە ۋاقىتلىق تۇرۇپ كەلگىلى كېتىۋاتقان كىشىلەرگىمۇ

ئوخشىتىپ قالاتتى . كۈنچىققانبەگنى بۇ بەستى بىلەن تۆگە ياكى
كالا كۆتۈرۈپ ماڭمىسا ، بۇنداق يىراق يولغا ئات چىداشلىق بېرەلە-
مەيتتى . كالىنىڭ سۈرئىتى ئاستا ، ئۇنىڭ قۇمدا ماڭمىقىمۇ بەك
ئەپسىز ، شۇڭا كۈنچىققانبەگلا تۆگە مىنىپ ، ئوماق ، توختاق ،
توختىكۆل ئات مىنگەنىدى .

— بىز نەگە كېتىۋاتىمىز ؟ — ئوماق كۈنچىققانبەگدىن

سورىدى .

كۈنچىققانبەگ تۆگىنىڭ مېڭىشىغا تەڭكەش قىلىۋاتقانداك يۈ-

قىرى - تۆۋەن ئىرغاڭلاپ ئولتۇرۇپ : -

— دادام ئۈرۈمچىگە بىلەن بوۋىلىرىم ياشىغان كونا ئابدالنى

كۆرۈپ باققۇم بار ، — دېدى .

كونا ئابدال تاشلىنىپ قالغاندىن بۇيان ئۇ تەرەپكە ئادەم بېرىپ

باقمىغانداك ئىدى . ئۇلار ھېلى بىر قۇم دۆۋىسىدىن ھالقىپ ئۆت-

سە ، يەنە بىر قۇم دۆۋىسىنى ئايلىنىپ ماڭاتتى . يولدا ئۇلارغا

بىرەر ئۇچارلىق ياكى ماڭارلىق ئۇچرىمىدى . ئارىلاپ قامغاق ،

سايغان قومۇش ، يۇلغۇن ئۇچراپ قالاتتى . ناگانە - ناگاندا ئۇچراپ

قالىدىغان ئاشۇ بىر نەچچە تۈپ ئوت - ئاخەس ، چاتقالنى ھېسابقا

ئالمىغاندا ، ئۇلار چەكسىز غىلتاڭ ، ئۆلۈم پۇراپ تۇرىدىغان قۇم-

لۇقتا كېتىۋاتاتتى . بۇ كۆز ئېشى بولغاچقا ، ئۇلار كۈننىڭ ئىس-

سىپ كېتىشىدىن ۋە ھېمىلەنمەيتتى ، قورقىدىغىنى شامال ، بوران

ئىدى . توختىكۆل ئەندىشىسىنى ئېيتتى : -

— شامال چىقىپ قالماس . ھە ؟

توختىكۆل دەريا ، كۆلدە ئۈزۈشكە ماھىر بولغىنى بىلەن ،

بۇنداق قۇملۇق چۆلدە چارىسىز ئىدى . ئۇلارنىڭ تەلىپىگە ، ئۇ

كۈنى شامال چىقمىدى . ئەمما چۆلنىڭ جىملىقىدىن توختى-

كۆلنىڭ تەن - بويىنى سۈزىپ ، ئەتراپىغا ئالاڭلاپ قاراپ -

قاراپ قوياتتى . كۈن پاتاي دەپ قالدى . ئۇلار ساق بىر كۈن يول

ماڭغانىدى . كىمىنىڭ قورسىقىنى ئەستەرلىۋالغۇسى كەلسە ، ئېلى-

ۋالغان بۇلماق قاتمىسىدىن بىر كېسىمدىن يەپ ، سۇدىن ئىككى

ئوتلام ئىچىۋېلىپ مېڭىۋەردى . — كونا ئابدال نەدە ؟
— كۈنۈڭ كۆلىدىلا ئۆتۈپ ، چۆلىنى كۆرۈپ باقمىغانىمىز .
— ئوماق توختىدىكۆلىنىڭ گېپىگە چاقچاق بىلەن جاۋاب
بەردى .

كۈن پېتىپ ئاي چىقتى . يەنە بىرپەستىن كېيىن بىرىنىڭ
كەينىدىن بىرى ، جىمىرلىشىپ سۈزۈك ئاسماننى يۇلتۇزلار
قاپلىدى .

— كېچىگە قالدۇق ، سەتاقىپ قالماستىن — ھە .
— سېنى ئېلىۋالغىنىمىز ياخشى بولمىدى ، مۇشۇنداق ئاڭ .
دۈل^① گەپلىرىڭ بىلەن بىزنى خەۋەداش^② قىلىپ تۇرتىدىغان بولدى .
دۈڭ ، دېدى كۈنچىققانىيگ ، سەتاقىپ قالماستىن ئاينىڭ
تۆۋەنىدىكى ئاۋۇ پارقىراق چوڭ يۇلتۇز بىلەن ئەتراپىدىكى تۆت
كېچىك يۇلتۇزنى كۆردۈڭمۇ ؟ يىگىرمە يىلنىڭ ئالدىدا مەن ئاتام
بىلەن كونا ئابدالغا ماڭغانىمىز مۇشۇنداق كېچىگە قالغان . ئاتام
ئاشۇ يۇلتۇزلارنى كۆرسىتىپ : « ئاشۇ يۇلتۇزلارغا قاراپ ئۇدۇل
مېڭىۋەرسەك ، كونا ئابدالغا بارىمىز » دېگەن . دېگەندەك ، يۇلتۇزلار
چىقىپ ئۇزاق ئۆتمەي كونا ئابدالغا كەلگەندۇق . . .
— كونا ئابدالغا كېپتۇق ، ئاۋۇ ئۆيلەر . . . — كۈنچىققانىيگنىڭ
گېپىگە ئۇلاپ ئوماق شۇنداق دەپ ئېيتتى .
— كېپتۇق ، دېدى كۈنچىققانىيگمۇ .

ئۇلار ئات ، تۆگىلىرىنى دېۋىتىپ مېڭىشنى تېزلەتتى .
مانا ، كۈنچىققانىيگىلەرنىڭ كۆز ئالدىدا بەگلەرنىڭ ئانا ماكانى
كونا ئابدال . سۈتتەك ئايدىڭ يورۇقتا ھەممە نەرسە مانا مەن ، دەپ
كۆرۈنۈپ تۇرماقتا . چېچىلىپ ياتقان كېسەك پاختىلىرىدەك قوۋ-
مۇش ساتما ، قومۇش ، يۇلغۇن ، توغراق شاخلىرى ئازىلاش ياسال-
غان كەپە ، بىرنەچچە تىكلىمە ياغاچلىق قۇرما ئۆي بولۇپ ، يىگىرمە

① ئاڭدۇل — سەگەك ، ئەنسىرەش ، بىتاقەت بولۇش .
② خەۋەداش — ئاگاھ بولۇش ، پەخەش بولۇش .

نەچچە ئۆي ئۇ يەر - بۇ يەردە رەتسىز چوقچىيىپ تۇراتتى . ھەممىسى
 سى يېرىمىغىچە قۇمدا ئىدى . نەچچە ئەۋلاد ئابدال بەگلىرىنىڭ ئانا
 يۇرتى ، بەگلىكىنىڭ باش مەھەللىسى بولغان ئابدال مەھەللىسى
 مۇشۇ ئىدى . ئەينى چاغدا ، نۇرمەتبەگ بۇ يەرنىڭ زەيلىشىپ كەت-
 كىنىدىن قېچىپ ، يۇرتداشلىرىنى باشلاپ جاھانساياغا كەتكەنىدى .
 مانا ئەمدى بۇ يەر قۇم ئاستىدا قېلىپ ، قۇرغاقچىلىقنىڭ تەھدىتى
 ئىچىدە تۇراتتى .
 كۈنچىققانبەگ تىكلىمە ياغاچلىق ئۈچ ئېغىزلىق چوڭراق بىر
 قۇرما ئۆينى بوۋىسى نۇرمەتبەگنىڭ ئۆيىمىكىن ، دەپ قىياس قىل-
 دى . كىملىرى تەرىپىدىن دۇر چوڭ ئۆينىڭ ئۈستى ئېچىۋېتىلگەندە-
 ئىدى ، ياغاچ تاملارنىڭ ئىچى خېلى سېلىق سۇۋالغان بولۇپ ، سۇ-
 ۋاقلارنىڭ بەزى يېرى چۈشۈپ كەتكەنىدى . ئۆي ئىچى يېرىمىغىچە
 قۇم بىلەن تىنىپ كەتكەنىدى ، ئۇلار شۇ ئۆيگە چۈشتى . بۇ يەردە
 تۆگە ، ئاتلارغا بەرگۈدەك ھېچنەمە يوق ئىدى . ئېھتىيات قىلىپ
 ئېلىۋالغان بوغۇزدىن ئات ، تۆگىگە ئازراق تىن بەردى . ئۆزلىرىمۇ
 ئاي ، يۇلتۇزلارنىڭ شولىسىدا تاماقلاندى .
 بۇ ئادەمسىز تاشلاندىق يەردە پاتقاندىن يولنى بىلسەك
 ماڭغىنىمىز ياخشىمىكىن ، دېدى ئوماق .
 بۇ مەسلىھەتنى كۈنچىققانبەگمۇ لايىق كۆردى ، چۈنكى ، يى-
 گىرمە ئېلىنىڭ ئالدىدا كەلگىنىدە ، ئۇ بۇ يەردە ئۆزىگە تەسىر
 قىلغۇدەك بىرەر ئالاھىدىلىكنى كۆرمىگەنىدى . بۇ يەرنىڭ قۇملۇق
 ئىچىدىكى ئادەتتىكى مەھەللىلەردىن ھېچقانداق پەرقى يوق ئىدى ،
 لېكىن توختىكۆلنىڭ كېچىسى ماڭغۇسى كەلمىدى ، ئادەمسىز چۆل-
 دە كېچىسى مېڭىشتىن قورقتى .
 — ماڭغۇڭ كەلمىسە ، قونۇپ ، ئەتە كەينىمىزدىن بارى ،
 كۈنچىققانبەگ گەپنى قىلىۋېتىپ ئوماققا قاراپ كۆزىنى قىسىپ
 قويدى ، — ئارغاندا تېپىشايلى .
 — ياق ، — ياق ، سىلەر بىلەن ماڭمەن .
 كۈنچىققانبەگ بىلەن ئوماق كۈلۈشۈپ كەتتى ، ئۇلار ماڭماقچى

بولۇپ نەرسىلەرنى سىرتقا ئېلىپ چىقىپ تۇرۇشىغا، شامالنىڭ
 شەپسى كەلدى. — ماڭالمايدىغان بولدۇق، — دېدى كۈنچىققانبەگ، — بۇ
 يەرنىڭ شامىلى بەك قاتتىق بولىدىكەن. — ئۇلار نەرسىلەرنى ئۆيگە ئەكىرىپ تۇرۇشىغا، شامال قويۇنغا
 ئايلانغاندەك كۈچىيىپ كەتتى. بايىلا پارىلداپ تۇرغان ئاي، جى-
 مىرلاپ تۇرغان يۇلتۇزلارنىڭ كۆزىگە قۇم تىقىلدى، ئاسمان يۈزى-
 نى قۇم باستى. شامال بىلەن بىللە كەلگەندەك ھەرخىل ئاۋازلار
 ئاڭلانماقتا ئىدى. — ئات، تۆگىنىڭ غېمىنى قىلايلى، — دېدى ئوماق. —
 يول ئۈستىدىكى قۇملۇق ئادەملىرىگە ئايانكى، بۇنداق چاغدا
 ئات — ئۇلاغ ھەممىدىن مۇھىم، ئۈچى تەڭلا سىرتقا چىقىپ تۆگە،
 ئاتلارنى تەستە تېپىپ ئۆيىنىڭ دالدىسىغا ئەكىلىپ، پۇتلىرىنى
 چۈشەپ، بىر — بىرىگە چېتىپ قويدى. ئۇلار كېچىنى ئۆيدە ئۆرە
 تۇرۇپ، شامالنىڭ توختىشىنى كۈتۈپ ئۆتكۈزدى. شامال بىر
 كېچە ئالەمنى مالەم قىلىۋەتكەندىن كېيىن، ئەتىسى ئاستا — ئاستا
 پەسىيىپ، چۈشكە يېقىن بېسىقتى. قۇملۇق شۇ قەدەر جىمجىتلى-
 شىپ كەتتىكى، كېچىدىن ھېچنەمە بولمىغاندەك، جاھان جىمجىت-
 لىققا غەرق بولغاندەك ئىدى. — ئۇلار ئۆيدىن چىقىپ جايىدا تۇرۇپلا قالدى. تۆگىنىڭ يېنىدا
 تۆت ياۋا تۆگە تۇراتتى. سەزگۈر ياۋا تۆگىلەر ئادەم ھېدىنى سېزىپ
 قالدى چېغى، بۇلار تەرەپكە بېشىنى بۇرۇپ بىر قارىدى. — دە،
 لوپ. — لوپ يۈگۈرگىنىچە بىر قۇم دۆۋىسىنى ئيامزىلىدىن ئۆتۈپلا
 كۆزدىن غايىب بولدى. ئوماق تۆگىلەر كەتكەن تەرەپكە قاراپ
 تۇرۇپ: — نەرسىلەرنى سىرتقا ئېلىپ چىقىپ تۇرۇشىغا، شامالنىڭ
 شەپسى كەلدى. — بۇ يەردە ياۋا تۆگە بولغىنىغا قارىغاندا، يېقىن ئەتراپتا
 ئوتلاق، سۇ بولسا كېرەك، — دېدى. — يېنىمدا ئاتلاق، —
 — سۇ بولامدۇ، ئوتلاق بولامدۇ، بىزگە نېمە، نەرسىلەردى-
 مىزنى يىغىشتۇرۇپ ۋاقتىدا كېتىۋالايلى، — دېدى توختىكۆل.

ئوماقنىڭ بۇ ئابدال بەگلىكىنىڭ كونا مەھەللىسىنى ئارىلىغۇ. سى بار ئىدى، لېكىن ھازىر ئۇنىڭ كۆڭلى سوۋۇپ قالدى. بۇنىڭ سەۋەبىنى ئۆزىمۇ بىلمەيتتى. ئۇ شۇ تاپتا: «ئارغانغا بارساق، ئۇ يەردىن كۈنچىقىشقا قاراپ ماڭساق...» دەپلا ئويلايتتى. يۇرت ئارېلاش ئۇنىڭ مەيلىنى ئانچە تارتىمىدى، ئۇنىڭ ئەس-يادى يارداڭلىقتا، چەپەر چۈشۈپ كەتكەن ئۆي ۋە غايىب بولۇپ كەتكەن ياغاچلاردا ئىدى. — توختاق، قورقتۇڭمۇ؟ — كۈنچىققانبەگ تۆگىگە بەزى نەرسىلەرنى ئارتىپ تېڭىۋاتقان توختاقنى ئەمدى كۆرۈۋاتقاندەك سورىدى. — توختاقنىڭ ئورنىغا ئوماق جاۋاب بەردى: — نەچچە كېچە — كۈندۈز مېڭىپ، كېچىدىكىدىنمۇ قاتتىق قارا بوراننى ئېشىدىن ئۆتكۈزگەن. ئۇ كۆلگە ئاجىز بولغىنى بىلەن چۆلگە پىششىق، — دېدى... — كونا ئابدال قالدى. كۈنچىققانبەگلەر سەپىرىنى داۋاملاشتۇرماقتا. كۈن ئاللىقاچان يانغا سىيرىلغانىدى. مۇشۇ مېڭىشىدا ئۇلار ئارغانغا ئەتە كەچكە يېقىن يېتەلىشى مۇمكىن. چۆلدىكى سەپەردە ئادەمگە بىرەر نەرسە — چوڭى بولمىسىمۇ كىچىكلىرى، توشقان بولمىسىمۇ سالما، كەسلەنچۈك؛ چوڭ دەرەخ بولمىسىمۇ يۇلغۇن، تىكەن، ئۇمۇ بولمىسا قامغاق چاغلىق نەرسە ئۇچراپ تۇرسا، شۇ چاغدا چەكسىز چۆلدىمۇ ئادەمگە ھاياتلىق ھەمراھ بولۇۋاتقاندەك تۇيۇلىدۇ. غىلتاڭ قۇمدىن، قۇم دۆۋىلىرىدىن باشقا ھېچنېمە بولمىسا، بۇنداق سەپەر زېرىكىشلىك سەپەر، «گۆر ئازابى» دېگۈچىلىكى بار ئازابلىق سەپەر. كۈنچىققانبەگلەر مانا شۇنداق تۆت تەرىپىنىڭ چېكى يوق، قارىسا كۆزنى تالدۇرۇپ، كۆڭۈلنى غەش قىلىدىغان بىر خىللا كۆرۈنۈشلۈك قۇملۇق دەشتتە سەپىرىنى داۋاملاشتۇرماقتا. ئۇلار ئېگىز بىر قۇم دۆۋىسى ئۈستىگە چىقىپلا: «ۋاھ — ۋاھ» دېيىشىپ كەتتى. چەكسىز قۇملۇق ئىچىدە كىچىكلا

بىر يېشىللىق ئۇلارنىڭ كۆزىگە كەڭرى بوستانلىقتەك قۇچاق يې-
 يىپ تۇراتتى. يېشىللىقنى كۆرۈپ كۆڭۈللىرى ۋاللىدە ئېچىلىپ
 گۈلزارلىشىپ كەتتى. ئۇلار يېشىللىققا بېرىشقا ئالدىرىدى، مې-
 ئىشىنى تېزلەتتى. بىر يېشىللىق ئۇلارنىڭ كۆزىگە كەڭرى بوستانلىقتەك قۇچاق يې-
 ئۇلار كېلىپ ھەيران قالدى. ئۇلارنىڭ كۆز ئالدىدا ئەتراپى
 چاتقاللىق، قىرغىقى بۈك قۇمۇش. يېكەنلىك بىر كىچىك كۆل
 خۇددى چەكسىز چۆل قۇملۇققا چۈشۈپ كەتكەن ئاسمان پارچىسىدە.
 دەك كۆككە قاراپ يېيىلىپ تۇراتتى. چاتقاللىقنىڭ ئوتتۇرىسىدا
 ئىككىسى يېقىن - يېقىن تۆت ساتما بولۇپ، چوڭ - كىچىك،
 ئەر - ئايال ئۈندەك ئادەم بىر ساتما ئالدىغا توپلىشىپ، كەلگەنلەر -
 دىن قېچىنغان ھالەتتە قاراپ تۇرۇشاتتى. كۈنچىققانبەگلەر ئۇلاغ-
 لىرىدىن چۈشۈپ ئۇلارنىڭ قېشىغا باردى. ئۇلارنىڭ ئارىسىدىكى
 ئۈچ كىچىك بالا بۇلاردىن قورقۇپ چوڭلارنىڭ كەينىگە ئۆتۈۋالدى.
 تۇرغانلاردىن ياشلار، بالىلارنىڭ ھەممىسى يالاڭ ئاياغ، بالىلار
 ئىشتانسىز ئىدى. كىيگەن كىيىملىرى قوپال توقۇلغان، يۇڭى
 ئاز، چىگىسى تولا پالاس، چوڭ ياشلىق ئەرلەر قوي تېرىسىدىن
 چاپۇش، ئاياللار توشقان تېرىسىدە ئۆرە تۆپىلىك تۇماق كىيىۋالغا-
 نىدى. ئۇلارنىڭ ئۇلارغا يېقىنلاپ بېرىپ ئۇلارنىڭ ئۇلارغا يېقىنلاپ
 بىز يېڭى ئابدالدىن كەلدۇق، ئازغانغا كېتىۋېتىپ بۇ
 يەرگە كېلىپ قالدۇق. ئازغانغا بارىدىغان ئەڭ يېقىن يولنى بىلەمە-
 سىلەر؟ دەپ سورىدى. ئۇلارنىڭ ئۇلارغا يېقىنلاپ بېرىپ ئۇلارغا يېقىنلاپ
 كۈنچىققانبەگ ئۇماقنىڭ گەپ سوراشتىكى ئۈستىلىقىغا قايىل
 بولۇپ ئىچىدە كۈلۈپ قويدى. ئۇلارنىڭ ئۇلارغا يېقىنلاپ بېرىپ ئۇلارغا يېقىنلاپ
 توپ ئارىسىدىكى چوڭ ياشلىق بىر كىشى ئالدىغا چىقىپ:
 بىز يېڭى ئابدالدىن كەلدىڭلارمۇ، سىلەر كىم بولىسىلەر؟
 دەپ سورىدى. ئۇلارنىڭ ئۇلارغا يېقىنلاپ بېرىپ ئۇلارغا يېقىنلاپ
 ئۇماق ھەمراھلىرىنى تونۇشتۇردى. ئۇلارنىڭ ئۇلارغا يېقىنلاپ بېرىپ ئۇلارغا يېقىنلاپ
 بۇ كىشى: — كۈنچىققانبەگنى كۆرسىتىپ، — ئابدالنىڭ

ئىلگىرىكى بېگى جاھانبەگنىڭ ئوغلى ، ئابدالنىڭ ھازىرقى بېگى كۈنچىققانبەگ ، بۇ كىشى يېڭى ئابدالدىكى بىر مەھەللىنىڭ ئاقسا-قىلى توختىكۆل ، بۇ ياش مېنىڭ ئوغلۇم توختاق ، مەن ئەسلى چارىلىق ، ھازىر يېڭى ئابدالدا ، ئىسمىم ئوماق ، — دېدى .

— گويى — گويەي ، ئويتۇغىمىزغا ئابدال بېگى كەپقايتۇغۇ . مېنىڭ ئىسمىم كېيىكبىي ، ئالتە يىلنىڭ ئالدىدا ئارغاندىن قاراقو-شۇن كۆلگە كېتىۋاتقان بىرنەچچە كىشى سەتاقىپ قېلىپ كېلىپ ئۆتكەنىدى . شۇنىڭدىن بۇيان بۇ يەرگە ئادەم كېلىپ باقمىدى . مەن باشقا يەرگە بېرىپ باقمىغىلى ئون يىل بولدى . بۇلارنىڭ تولىسى بۇ ئويتۇغدىن چىقىپ باقمىغان . مېڭىلار ، ساتمىغا كىرەيلى ، — دېدى ئۆزىنى كېيىكبىي دەپ تونۇشتۇرغان كىشى .

كۈنچىققانبەگ بىلەن ئوماق قوشنا — قولۇمىسىز ، شۇنچە يىللا-ردىن باشقىلار بىلەن باردى — كەلدى قىلىشماي ياشاپ كېلىۋاتقان بۇ كىشىلەرگە قىزىقىپ قالدى . بۇلار كېيىكبىي كۆرسەتكەن سات-مىغا قاراپ قەدەم ئېلىشىغا ، بايا بۇلار چىقىپ كەلگەن ئېگىز قۇم دۆۋىسى ئۈستىدە ئىككى ئاتلىق كىشى پەيدا بولۇپ ، مۇشۇلار تەرەپنى كۆرسىتىپ قولىنى كۆتۈرگىنىچە ئاتلىرىنى چاپتۇرۇپ يېتىپ كەلدى . ئۇلارنىڭ بىرى بەردىقۇل سىنچى ، يەنە بىرى ھە-كىم ئىدى .

— بىزنى جاھانبەگ بىلەن تۈلەك بوۋا ئەۋەتتى . سىلەرنىڭ ئالدى بىلەن كونا ئابدالغا ، ئۇ يەردىن ئارغانغا بارىدىغانلىقىڭلارنى بىلىپ كونا ئابدالغا كەلسەك مېڭىپ كېتىپسىلەر ، ئىزىڭلارغا قاراپ ئۈدۈل مۇشۇ يەرگە كەلدۇق ، — بەردىقۇل گەپ قىلغۇچە دېمى كېسىلگەندەك ھۆمۈدەپ كەتتى . ئاتلىرىنىڭ بۇرۇن پەررەك-لىرىنىڭ بىر كېرىلىپ ، بىر يىغىلىپ تۇرغىنىدىن ، بۇلارنىڭ ناھايىتى تېز ماڭغانلىقى بىلىنىپلا تۇراتتى .

— نېمە بولدى ، كەينىمىزدىن بۇنچە تېز كەلگۈدەك ؟ — كۈنچىققانبەگ سورىدى .

بەردىقۇل يەنىلا ئىتتىك — ئىتتىك تىنىپ تۇرۇپ : —

— قاناقانىڭ بەگكە دەيدىغان يېڭى ۋەسىيىتى بار ئىكەن ، جاھانبەگ بىلەن تۈلەك بوۋا سىلەرنى نەدە بولسا ، دەرھال كەينىگە يانسۇن ، دەيدۇ . — دېدى .
كۈنچىققانبەگ ، ئوماق ، توختىكۆللەر گەپنىڭ تېگىگە يەتتى .
— قاناقا دېگىنىڭلار ھېلىقى قالاچ قاناقا شۇمۇ ؟

كېيىنكىباينىڭ بۇ سوئالى ھېچكىمنىڭ قۇلىقىغا كىرمىدى . ھەممىسى ئۇلاغلارغا مىندى . — دە ، كەلگەن يولى بىلەن يېڭى ئابدالغا قاراپ ئاتلاندى . ھەممىسىنىڭ كاللىسىدا دەھشەتلىك بىر خىيال : « بىز بارغۇچە تۇرۇپ بەرسە بولىتتى ، ئۆلگۈرۈپ بارساق بولىتتى ... »

8

قالاچ قاناقانىڭ مېجەزى بىر ھەپتىنىڭ ئالدىدىلا ئۆزگىرىپ قېلىشقا باشلىغانىدى . يۇرتنىڭ چوڭ ئىشى كەينىگە سۈرۈلۈپ كەتمىسۇن دەپ بىلىندۈرمەي يۈرگەن . بۇللا بىلەن ئالتۇننىڭ باشقىلارغا دەپ قويماسلىقىنىمۇ قاتتىق تاپىلىغانىدى . كۈنچىققان بەگلەر يۇرت ئارىلىغىلى ماڭغان كۈنىلا مېجەزى يامانلىشىپ ناھايتى ئاز تاماق يېدى ، قىسقا ، ئىتتىك . ئىتتىك تىنىدىغان بولۇپ قالدى ، پۈتتىنىڭ بارماقلىرى سوۋۇغاندەك بولۇپ ، تىرناقلىرى بىلىنەرلىك كۆكىرىشكە باشلىدى . بۇللا بىلەن ئالتۇن مەسلىھەتلىشىپ قاناقانىڭ ئەھۋالىنى جاھانبەگ ، تۈلەك بوۋا ، تايۇقلارغا مەلۇم قىلدى . ئۇلار ئاڭلىغان ھامان قىلىۋاتقان ئىشلىرىنى تاشلاپ يۈگۈرۈشتى ، كىرىپ قاراپلا قاناقانىڭ ئەھۋالىنىڭ كۆڭۈلسىز تەرەپكە يۈزلىنىپ قالغانلىقىنى بىلدى . شۇئانلا تۆت ئادەمنى ئىككى يول بويىچە مېڭىپ كۈنچىققانبەگلەرگە يېتىشىپ ، ئۇلارنى تاپقان ھامان قايتۇرۇپ كېلىشكە يولغا سالدى . بەردىقۇل سىنچى بىلەن ھەكىمنى كونا ئابدال بىلەن ئارغانغا بېرىشنى ، يەنە بىر ئىككى ئادەمنى ئۇدۇل قورغانغا ، ئاندىن ئارغانغا بېرىشنى چىكىلىدى .

جاھانبەگ ، تۈلەك بوۋا ، تايۇقلار قاناقانىڭ بېشىدا پايىپتەك
 بولۇشۇپ ، بىرى بېشىنى تۇتسا ، بىرى پۈتىنى تۇتاتتى . تۈلەك بوۋا
 قايناق سۇ بىلەن سۈتىنى ئارىلاشتۇرۇپ جىگدە سېلىپ تەييارلانغان
 ئۈسسۈزلۈقنى قولغا ئېلىۋېلىپ پات - پات قاناقانىڭ ئاغزىغا
 قوشۇقتا تېمىتىپ تۇراتتى . قاناقانىڭ ئەھۋالى يۇرتقا يېيىلىپ
 كەتمىسۇن ، بولمىسا ھەممە ئادەم يىغىلىۋېلىپ ئۈستۈن - تۆۋەن
 بولۇپ كېتىدۇ ، دېيىلگەن بولسىمۇ ، بۇ ئويلار بىر كۈنلۈكلا بول-
 دى . ئەتىسى سەھەردىن باشلاپ پۈتكۈل يېڭى يۇرتچاقاننى بىر
 ۋەھىمىلىك خەۋەر كەزمەكتە ئىدى . ئاقسۆتىنى تەسەۋۋۇر قىلماق
 تەس بولغان بۇ شۇم خەۋەرنىڭ دەھشىتىدىن كىشىلەر تىنقى
 توختاپ قالغاندەك ئىچىگە تىنىپ قېلىشتى . پۇتلىرى مېڭىشتىن ،
 قوللىرى ئىشتىن ، تىلى سۆزلەشتىن قالدى ! گويا تارىم ، كۆنچى
 دەرياسى ئېقىشتىن ، كۆللەر چايقىلىشتىن ، ئوت - چۆپ ، يېكەن ،
 قومۇشلار شىلدىرلاشتىن ، قۇملار شىرىلداشتىن توختاپ قالغاندەك
 ئىدى ، گويا تەبىئەت قېتىپ قالغاندەك . توغراقلىقلار جىمىپ
 يوپۇرماقلىرى سالىپىپ قالغاندەك ئىدى .
 — قالاچ قاناقا بولالماي قاپتۇ !
 قۇلاققا بۈك ئورمانلىقتا ئاققان بوران شاۋقۇنىدەك قاتتىق
 كەلگەن سادا لەرزىدىن ۋۇجۇدى سىلكىنىپ ، قاتقان نېرۋىسى يې-
 شىلگەن كىشىلەر مۇدۇرۇپ - چوقۇرۇپ قاناقانىڭ ئۆيى تەرەپكە
 ئاقماقتا . ئۇلارنىڭ يۈرىكى ، قاناقاغا بولغان ھۆرمىتى ، ئۈمىدى ،
 ئىشەنچ - ئېتىقادى ، ئىخلاسى يىغىلماقتا ، ئىچىدىكى يىغىسى كۆز-
 دىن ياش بولۇپ ئاقماقتا .
 2. قاناقانىڭ ئۆيىنىڭ ئالدىدا مىڭ - مىڭ ئادەم ! ئەر -
 ئايال ، قېرى - ياش ھەممىسى جەم - توپ ئىچىدە بىر ئايال دىلنى
 ئېزىپ ئىدا قىلماقتا :
 3. جان ئالغۇر ، كەلمە ، ئالدىغانغا ساڭا باشقا جان يوقمۇ ؟
 مېنىڭ جانىمنى ئال ، قاناقامنى قوي ! مېنىڭ جانىمنى ئال ، قانا-
 قامنى قوي ! جاھانبەگ ، قاناقامنىڭ جانىنى تۇتۇۋال ، بەرمە !

قاناقانىڭ تىنىقى ئاجىزلاۋاتقان بولسىمۇ، كۆزى ئوچۇق ئىدى. ئەتراپىدىكىلەرنى تونۇپ ياتقاندا قىلاتتى. قاناقا كالىپۇكىنى مىدىرلىتىپ، كېلىڭلار، دېگەندەك قولىدا ئىشارە قىلدى. ھەممىسى يېقىن كېلىپ ئېڭىشتى. قاناقا پات-پات ئىشىككە كۆزىنىڭ قۇيرۇقىدا قارايتتى. ئۇ كۈنچىققانبەگ، ئوماقلارغا تارتىشۋاتاتتى. جاھانبەگ، تۈلەك بوۋا، تايۇقلارنىڭمۇ بىر كۆزى قاناقادا بولسا، بىر كۆزى ئىشىكتە ئىدى. «نەدە سىلەر، تېز كېلىڭلار، قاناقا يولۇڭلارغا قاراۋاتىدۇ» دەيتتى ئىچىدە ئۇلار. كۆزلەر تېشىلگۈدەك بولغان بىركەمدە ئىشىكتىن ئېتىلغىنىچە كۈنچىققانبەگ، ئوماق كىردى. ھەممىسى ئۇلارغا يول بەردى. ئۇلار قاناقانىڭ بېشىغا كېلىپ ئېڭىشتى. — قاناقا، قاناقا، بىز كەلدۇق، بىز كەلدۇق...
 قاناقانىڭ چىرايىدا تەبەسسۇم جىلۋىلەنگەندەك بولدى، يەنە لېۋىنى مىدىرلىتىپ، ئوڭ قولىنىڭ بارماقلىرىنى تەستە ھەرىكەتلەندۈرۈپ ئىچىگە قارىتىپ مىدىرلاتتى. ھەممىسى يەنە قاناقانىڭ بېشىغا يېقىن كېلىپ ئېڭىشتى. قاناقا ئۇلارنىڭ قوللىرىنى تۈگۈلگەن مۇشتتەك بىر قىلىپ جەملەپ، ئىككى قولى بىلەن چىڭ سىقتى. — خاتىرجەم بول قاناقا، جەم بولدۇق، ئەمدى ھەرگىز بۆلۈنمەيمىز، — دېدى جاھانبەگ، قاناقانىڭ نېمە دېمەكچى ئىكەنلىكىنى چۈشىنىپ. — قاناقا كۈنچىققانبەگكە قاراپ قولىدا «يېقىن كەل» دېگەندەك ئىشارە قىلدى. كۈنچىققانبەگ بىرەر گېپنى بارمىكىن دەپ ئېڭىشتى. قاناقانىڭ كالىپۇكى مىدىرلىدى، ئەمما زۇۋانى چىقمىدى، بەگنىڭ قولىنى ئاران سىقىپ قويغاندەك قىلدى. بۇنى جاھانبەگمۇ، تۈلەك بوۋىمۇ، ئەتراپتا تۇرغانمۇ كۆردى، چۈشەندى. ئۇلار تالادا يەنىلا بايقىنىدا: —... جان ئالغۇر، مېنىڭ جانىمنى ئال، قاناقامنى قوي!... جاھانبەگ، قاناقامنىڭ جانىنى بەرمە، چىڭ تۇر، چىڭ تۇتۇۋال!...
 ...

ئىدا قىلغان ئۇجۇلخاننىڭ ئاۋازى ئىدى . جاھانبەگ نەچچە ۋاقىتتىن بىر ئىشنى قاناقادىن سورىۋالماقچى بولۇپ سورىيالمىغانىدى . ھازىر سورىسا جاۋاب بېرەلمەيتتى ، سو- رىۋالمىغىنىغا پۇشايمان قىلدى ، ئىلاجىسىز تۈلەك بوۋىدىن سورىدى : قاناقادىن سورىۋالماپتۇق ، نەگە قويىمىز ، قانداق قو- يىمىز ؟ — نەگە قويۇش ، قانداق قويۇشنى ماڭا ئېيتقان... تۈلەك بوۋىنىڭ ئۇنىنى بېسىپ ، ئىشىك ئالدى ، دېرىزە ئەترا- پىدا كىشىلەر ئىدا قىلماقتا ، ئەمدى ئۇنىڭغا خىتاب ، قارشىلىقمۇ ئارىلىشىپ كەتكەنىدى . بىزنىڭ جانىمىزنى ئال ، قاناقامىزنى قوي ! جاھانبەگ ، قاناقانىڭ جانىنى بەرمە ! چىڭ تۇرۇۋال ! ئەي نىجىس جان ئالغۇر ، قاناقامىزنى قوي ! كەت ! كەت ! كەت !... تەڭرىگە تەڭ تۇرغىلى بولامدىغان ، بۇ چاغدا قالاچ قاناقا ئۇخ- لاۋاتقاندىك ياكى كۆزىنى يۇمۇپ تىنچىقنا خىيال سۈرۈۋاتقاندىك ياتاتتى . شۇ تاپتا ئۇ باشقىدىن ياشىرىپ كەتكەندەك قورۇقمۇ يوق ، چىرايى سۈزۈلۈپ پارقىراپ كەتكەنىدى . مەيدىسىنى پۈتۈن يېپىپ ، يېپىلىپ تۈزغاپ تۇرغان پارقىراق ئاپئاق ساقىلى ئۇنى خىزىرغا ئايلاندۇرۇپ قويغانىدى . ھەقىقەتەن يەتتە قات پالاس ئۈستىگە سې- لىنغان چۈشەكتە خۇددى خىزىر ياتاتتى ! قاناقانىڭ ئۈستىگە ئەڭ سۈپەتلىك تورقا تالالىرىدا سىپتا تو- قۇلغان بوز شايى يېپىپ قويۇلدى . جاھانبەگ ، كۈنچىققانبەگ ، تۈلەك بوۋا ، ئوماق ۋە باشقىلار ئۆيىدىن چىقتى . ئۇلارنىڭ كۆزلىرى لىققىدە ياشقا تولغانىدى . كىشىلەر بىردىنلا ھېقىقلاپ ، دەمدەردەك بۇقۇلداپ — بوزلاپ يىغ- لاشقا باشلىدى . ئاۋازىنى قويۇپ بېرىپ ، بىر — بىرىگە ئېسىل- شىپ يىغلىغۇسى بار ئىدى ، ئەمما ئۇنداق قىلمىدى ، قاتتىقراق ئۈن سېلىپمۇ يىغلىيالمىدى . قاناقا بىر ئاينىڭ ئالدىدا ھەممىگە :

«مەن كەتكەندە ئۇن سېلىپ ، ئېسىلىشىپ يىغلاشماڭلار ! بولمىسا روھىم سىلەردىن رەنجىپ قالىدۇ» دېگەنىدى . قالاچ قاناقانىڭ ھەربىر سۆزى بۇ يەردىكىلەر ئۈچۈن ئىشەنچ - كاپالەتكە ، ئېتىقادقا ئايلىنىپ كەتكەنىدى . ئۇن سېلىپ ، ئېسىلىشىپ يىغلاشمىغىنى بىلەن يۈرىكى ، پۈتۈن ۋۇجۇدى ھېقىقلاپ يىغلىماقتا ئىدى ! شۇ تاپتا گويا جانلىق - جانسىز جىمىكى مەۋجۇدات ماتەملىك سۈكۈتكە چۆمگەنىدى . تارىم ، كۆنچى دەرياسى ئېقىشتىن ، كۆللەر چايقىلىشتىن توختىغانىدى . تىنماي ۋىچىرلايدىغان تورغايلارنىڭ ئۇنى قېنى ؟ ! ئۆردەك ، غازلارمۇ غاقىلىدمايدۇ ؛ ئاتلارنىڭ كىشەنەشلىرىمۇ ، كالىلارنىڭ مۆرىشىمۇ ، قوي - قوزىلارنىڭ مەرەشلىرىمۇ ئاڭلانمايدۇ ، گېلىغا بىر نەرسە كەپلىشىپ قالغاندەك ؛ ئاسماندا پەرۋاز قىلىدىغان قۇشلارمۇ كۆرۈنمەيدۇ ، قاناتلىرى قايرىلىپ كەتكەندەك . شۇنداق ، ئادەملەرمۇ ، ھايۋانات ، ئۇچار قۇشلارمۇ ، خەس - گىياھ ، دەل - دەرەخ ، دەريا - كۆللەرمۇ ، قۇملۇق چۆللەرمۇ ئۆزىنى تىڭشاپ ، ئىچىگە تىنىۋاتقانداك ئېغىر قايغۇلۇق سۈكۈتكە چۆككەنىدى .

قاناقانىڭ ۋەسىيىتى بويىچە ، مېيىتنى مەھەللىنىڭ ئۈستۈن تەرىپىدىكى تۆت ئەتراپى بۈك يۇلغۇنلار بىلەن ئورلىپ تۇرغان ئېگىز قۇم دۆۋىسى ئۈستىگە يەرلىك كولاپ قويماقچى بولدى . يەرلىك تىك كوللىنىپ ، قۇملار ئۈرۈپ كەتمەسلىك ئۈچۈن تۆت تەرىپىگە كېسەك تىزىلدى .

مېيىت سۇغا ئېلىپ بولۇندى . مېيىتنى سۇغا ئېلىشنى ، پاتلىق ، تۇتۇلمىغان يېڭى رەخت بىلەن كېپەنلەشنى بۇ يەردىكىلەر مۇنداق چۈشىنىدۇ : ئادەم ئەزەلدە توپا - تۇپراقتىن يارالغان ، ئۆلگەندە يەرگە كۆمۈلۈپ ئەسلىگە قايتىشى كېرەك ؛ تۇغۇلغاندا پاك تۇغۇلىدۇ ، ئەمما كېيىن بىلىپ - بىلمەي ئۆزىگە ناپاك توزان - چاڭلارنى يۇقتۇرۇۋالىدۇ . شۇڭا كىيىملىرى سالدۇرۇۋېتىلىپ ، تەن - بويى يۇيۇلۇپ - تازىلىنىپ ، چاڭ - توزانسىز يېڭى رەخت بىلەن ئورلىشى كېرەك دەپ ، پاكلىقنى ئەڭ يۈكسەك ئورۇنغا

قويدۇ. مېيىت كېپەنلىنىپ ياش تەرىپى ئېتىلىدىغان چاغدا، تۈلەك بوۋا كورلا، خوتەنلىك تامچىلاردىن ئۆگىنىۋالغان ئانچە - مۇنچە ئايەتلەرگە ئۆزلىرىنىڭ ئىلگىرىكى مېيىت ئوزاتقاندا ئوقۇيدىغان قوشاقلىرىنى ئارىلاشتۇرۇپ خەتمە - قوشاق ئوقۇدى:

ئە ئۈزۈ بىسىمىللاھى،
يا ئەلھەمدۇ لىللاھى
قۇلاقىڭغا بەردىم سالاتى قامەت،
بۇرنۇڭغا بەردىم نۇشئى تاھارەت.
ئاغزىڭغا بەردىم كەلىمە شاھادەت.
بىزنى تاشلاپ كەتىپ قالدىڭ،
بىزنى باستى نادامەت.
بىزمۇ كەينىڭدىن بارۇرمىز،
بىز بارغۇچە خۇداغا ئامانەت!

بۇرۇن «خۇداغا ئامانەت» دەپ بولۇپ، «ئاغام - دۇغام» دەپ ئىككى قېتىم تەكرارلاپ، مېيىتنىڭ ئوڭ قۇلىقىنى سوزۇپ قوياتتى، قالاچ قاناقانىڭ مېيىتىگە ئۇنداق قىلىمىدى. «ئاغام قاناقا، ئاغام قاناقا» دەپ ئوڭ قۇلىقىنى ئىككى قېتىم سىلاپ قويدى. مېيىتنى جىرغىغا سېلىپ كۆتۈرۈپ ماڭدى. كىشىلەر ھېقىقەتلاپ يىغلىشىپ جىرغىنىڭ كەينىدىن ئەگەشتى. مېيىتنى يەرلىككە قويدىغان چاغدا «دىۋە ئادەم» - چەپەر تۆت غۇلاچچە ئۈزۈنلۇقتىكى يوغان توغراق كۆتىكىنى تۆت ئات، ئىككى كالىغا سۈرتىپ يېتىپ كەلدى. ئۇ كېلىپلا جىرغىغا ئۆزىنى ئاتماقچى بولۇۋىدى، جاھانبەگ توسۇۋالدى.

قاناقانىڭ چەپەرگە ئېيتقان كېيىنكى گېپىدىن جاھانبەگنىڭ خەۋىرى بولمىغاچ ئۇنداق ئەمەل قىلماي،
— بۇ قاناقا تاللىغان كۆتەك ئەمەسقۇ؟ — دېدى.

— ئەمەس ، قاناقانى كۆتەك بىلەن بىللە يەرگە كۆمۈۋەتسەك
قانداق بولىدۇ ، دەپ ئويلاپ ، مۇشۇ كۆتەكنى تاللىدىم . يۇقىرى
قىسمىغا قاناقانى قويمىز ، تۆۋەن قىسمىنى يەرگە كۆممىز .
شۇنداق بولغاندا قاناقامىز بىزنى ، پۈتۈن يۈرتنى كۆرۈپ تۇرىدۇ ،
بىزمۇ قاناقامىزنى كۆرۈپ تۇرىمىز ، — دېدى چەپەر .
لوپلۇقلاردا ئىلگىرى بەزىلەر ئۆزى ئۈچۈن تۈز ئۆسكەن يوغان
توغراقنى تاللاپ بەلگە قىلىپ قويۇپ ، ئۇ كىشى ۋاپات بولغاندا
توغراقنىڭ ئىچىنى ئويۇپ ئېلىۋېتىپ جەسىتىنى ئۇنىڭغا كىيىمى
بىلەن ئۆرە تۇرغۇزۇپ دەپنە قىلىدىغان ئادەت بار ئىدى . قاناقا
ئۆتكەندە كۆتەكنى جەسىتىنى ئۇنىڭ ئىچىگە ئۆرە تۇرغۇزۇپ دەپنە
قىلىشقا ئەمەس ، كۆتەكنىڭ ئىچىگە قويۇپ يەرگە كۆمۈش ئۈچۈن
تاللىغانىدى ، كېيىن ئىسلامدىكى ئادەت بويىچە كېپەنلەپ يەرلىككە
قويۇشنى تۈلەك بوۋىغا ئايرىم ۋەسىيەت قىلغانىدى .

جەسەت يەرلىككە قويۇلۇۋاتقاندا ، كىشىلەر قاناقاسىدىن ئايرى-
لىپ قېلىۋاتقىنىغا كۆڭلى چىدىماي باشقىدىن بۇقۇلداپ يىغلاپ
كېتىشتى ، يەرلىكنىڭ ئۈستى قېلىن شاللار بىلەن يېپىلىپ ، شال
ئۈستىگە يېكەن قويۇلدى . جاھاننەگ يەتتە كەتمەن توپا تاشلىغاندىن
كېيىن ، تۈلەك بوۋا ئورنىدىن تۇرۇپ : « ئاللاھ ھەيۋەت ، ھەيۋەت »

دەپ ئۆزۈ بېسىمىلاھى ، ئاللاھ ھەيۋەت ، ھەيۋەت دېگەندەك سۆزلەرنى
قەيەبلىگەن .

ئەلھەمدۇ يالىلاھى .

سەن خۇدانىڭ بەندىسى ،

خىزىرىمنىڭ نەۋرىسى .

بىزنى تاشلاپ كېتىپ قالدىڭ ،

ئىچىمىزدە نادامەت .

بىزمۇ كەيتىڭىزدىن بارۇرمىز ،

بىز بارغۇچە خۇداغا ئامانەت .

بىز بارغۇچە خۇداغا ئامانەت .

دەپ خەتمە - قوشاق ئوقۇغاندىن كېيىن ، يەرلىك ئۈستىگە نۆۋەت
 بىلەن توپا - قۇم تاشلاشتى . يەرلىكنىڭ باش تەرىپىگە چەپەر
 ئېلىپ كەلگەن كۆتەكنىڭ تۈۋى قىسمىنى كۆمدى . ئىچى ئويۇۋې-
 تىلگەن قىسمىغا قاناقانىڭ كىيىم - كېچەكلىرىنى سېلىپ ، كاۋاك
 ئاغزىنى شالدا مېخلاپ ئېتىۋەتتى .
 ئۆزى ئۇزۇن ئۆمۈر بەرگەن قالاچ قاناقانى ئاخىر تەڭرى ئۆزى
 ئېلىپ كەتتى .
 «خەير خوش ! بىز سېنى ئاشۇ تىكلەكلىك ئۈچ غۇلاچ ئېگىز -
 لىكتىكى توغراق كۆتىكىدە تىكلەنگەن ئابىدەڭ ئارقىلىق كۆرۈپ
 تۇرىمىز ، شۇ ئابىدەڭ ئارقىلىق سەنمۇ بىزنى كۆرۈپ تۇرىسەن !
 خاتىرجەم يات ، خەير خوش !» كىشىلەر ئىچىدە شۇنداق دېيىشىپ ،
 كۆزى ، كۆڭلى قىيىمىغان ھالەتتە كەينىگە قاراپ قاراپ قويۇشۇپ
 تارقاشتى .
 پەقەت كۈنچىققانبەگ ، ئوماق ، تايۇقلا توپراق بېشىدا قالدى .
 ئۇلار قاچانغىچە تۇرۇپ ، قاچان قايتتىكىن ؟
 قالاچ قاناقا يەرلىكىدە يېتىپ يەتتىنچى كۈنى نەزىرى ئۆتكۈ-
 زۇلدى .
 قاناقانىڭ كۆز يۇمغانلىق خەۋىرى پۈتكۈل لوپ ئادالىسىغا تا-
 راپ ، ئاڭلىغانلىكى كىشىنىڭ ۋۇجۇدىنى قاتتىق قايغۇ لەرزىگە
 سالدى . بىر بىرىگە نېمىدەپ ، قانداق خەۋەر قىلىشنى بىلمەي
 تىللىرى لال بولۇپ : «...قالاچ قاناقا... بىزنىڭ قاناقا...» لا
 دەيتتى ، گېپىنىڭ ئاخىرىنى ئاغزىدىن چىقىرالمايتتى . ئەمما كۆز
 ئاسمىنىدىن يامغۇر دەك قويۇلۇۋاتقان ماتەملىك ياشلىرى ھەممىنى
 ئايانلاپ تۇراتتى . ئاڭلايتتىمۇ ، شۇئان يېڭى يۇرتچاقانغا قاراپ
 ئېقىشاتتى . نەزىرى بولغۇچە قاناقانىڭ ئاڭايى بېشىدىن كېچە -
 كۈندۈز ئادەم ئۆزۈلمىدى . كىشىلەر ئۇدۇل قاناقا قويۇلغان ئېگىز

قۇم دۆڭى يامزىلىغا كېلىپ چۆرىدەپ ئولتۇرۇپ قاناقانى ياد ئېتە-
شەتتى ، بىلگەن ، بىلىۋالغان ئايەتلىرى بويىچە ، دۇئا - تەكبىر
ئوقۇشاتتى . ھايات چېغىدا دىدارىنى كۆرگەنلىرى كۆرگىنى بويىچە
ياد ئېتەتتى ، كۆرەلمىگەنلىرى ئاڭلىغان تەرىپى بويىچە ئارىمىدە-
نى يەپ نادامەت ئىچىدە ياد ئېتەتتى . ئەتە نەزىر دېگەن كۈنى
قاناقا ياتقان قۇم دۆڭى ئەتراپى ئادەم دېڭىزىغا ئايلاندى . ئادەم
شۇنچە كۆپ ، لېكىن ھېقىقلىغان ، مىشلىدىغاندىن باشقا گەپ قىل-
مىشقان بىرەر ئاۋاز ئاڭلانمايتتى . قالاچ قاناقانىڭ مەڭگۈلۈك ئابد-
دىسى بولۇپ قەد تىكلەپ تۇرغان ئۈچ غۇلاچ ئېگىزلىكتىكى يوغان
موما ياغاچ ماتەم بىلدۈرگۈچىلەرگە قاناقانىڭ سېماسىدەك كۆرۈ-
نۇپ ، ئۇنىڭغا ياشقا تولغان قايغۇلۇق كۆزلىرى بىلەن ئۇزۇن-
دىن - ئۇزۇنغا قارىشاتتى . سېما كۆتەكنىڭ ئىككى يېنىدا ئىككى
ئادەم كۆزەتتە تۇرغاندەك ، ئەمما بېشىنى تۆۋەن سېلىپ تۇراتتى .
ئۇنىڭ بىرى قاناقانىڭ ئالدىدا چوڭ بولۇپ ، ئۇنىڭ بىلىسىدەك
بولۇپ كەتكەن تايۇق ، يەنە بىرى ئۇمىق بولۇپ ، قۇم يىل بۇرانددا
قېلىپ ئاداشقان چېغىدا بىر ئائىلە ئادەمگە باشپاناھ بولغان ، ئاڭلى-
مىغاننى ئاڭلاتقان ، بىلىمىگەننى بىلدۈرۈپ دىلىنى يورۇتقان ، ئو-
چۇق قارىغۇ كۆزىنى ئاچقان قاناقاغا گويا پۈتۈن ئۆمۈر بويى مۇشۇند-
ىق تۇرۇپ ھەمراھ بولىدىغاندەك ئىدى .
دەل مۇشۇ ۋاقىتتا بىرقانچە ئادەم قاناقانىڭ ئۆيىدە ئەتىكى
نەزىرىنى قانداق ئۆتكۈزۈش توغرىسىدا پاراڭلاشماقتا ئىدى .
— ئۇلار كېچىچە مۇشۇ يەردە تۇنى ئۆتكۈزىدۇ ، كەتمەيدۇ ،
بىر ۋاخ تاماق بەرسەك بۇلار مىكىن ، — دېدى كۈنچىققانىيگ .
— مەن قارىسام ھەممىسى يەيدىغان ، ئىچىدىغىنىنى ئالغاچ
كەلگەندەك قىلىدۇ ، ئەمما بىر نەرسە پېيشىكەل كۆڭلى تارتماي
تۇرىدۇ ، — دېدى تۈلەك بوۋا .
— كۈنچىققانىيگكە قاراپ : —
— ھە ، بەگ ، نەزىرگە ئاتىغانلىرىڭ يەتمەيدىغاندەك قىلىدۇ .
تاڭ ئاتقۇچە ، ئەتىمۇ يەنە كېلىدۇ ھەرقاچان ، قانداق قىللاي

دەيسەن ؟ — دېدى .

«كۈنچىققانبەگ ئاتىسىغا جاۋابەن نېمەن ئىش قىلىشقا بولىدۇ ؟»
«ئەگەر قانداق قىلاتتىم ، كۆڭلۈڭدىكىدەك قىلىپ ئۈزۈتىمەن ،
قانچىلىك كەتسە شۇنچىلىك قىلىمەن ، يۈرتتىن يىغمايمەن ، —
دېدى .

كۈنچىققانبەگ ئەتىگەن تۈلەك بوۋا بىلەن كېڭىشىپ ، نەزىرگە
مىڭ ئادەم كەلسە ، ئون بەش ئادەمگە بىزدىن قوي توغرىلاپ ئاتىش
ئالتە قوي كەتكۈدەك ، دەپ ھېسايلاپ ، يەتمىش قوي ئەكەلدۈرۈپ
قويغانىدى ، يەنە ئەللىك قوي ھەيدەپ كېلىشكە ئادەم ماڭدۇ .
رۇۋەتتى .

نەزىرگە كەلگەن ئادەم مۆلچەرلىگەندەك ئەتىگەندىلا ئىككى
مىڭغا يېقىنلاپ قالدى . بۇ يەردە داش قازان بولمىغاچقا ، يۈز
قوينىڭ گۆشى يۈز قازانغا سېلىندى ، دامجۇق ۋاقتى بىلەن گۆش
ياغاچ لېگەنلەرگە ئۈسۈلدى . ئادەملەر قۇم دۆۋىسىنى چۆرىدەپ
ئولتۇرۇشتى . گۆش تارتىلدى . ھېچكىم گۆشكە قول ئۈزۈلمىگەن .
دەك ئەمەس . ھەممە ئادەم ئۆزىنى تېڭشاپ قالغاندەك يەردىن ئۈس-
تۈن قارىماي سۈكۈتتە ئولتۇرۇشتى . جاھانبەگ ، كۈنچىققانبەگ-
لەر : «ئېلىڭلار ، يەڭلار !» دەپ تەكرار-تەكرار ئېيتىپ باقتى .
كىشىلەر يەنىلا سۈكۈتتە تۈلەك بوۋا قۇم دۆڭى ئۈستىگە چىقتى ،
قاناقاغا ئابىدە قىلىپ تېكىلگەن ياغاچنىڭ يېنىدا تۇرۇپ :

— ماڭا قاراڭلار ! — دېدى ئۈنلۈك قىلىپ ، ھەممە كىشى
سۈكۈتتىن بېشىنى كۆتۈرۈپ تۈلەك بوۋىغا قارىدى ، — ماۋۇ قۇم
دۆڭىدە بىزنىڭ قالاج قاناقامىز ياتىدۇ . ماۋۇ ياغاچ ئۇنىڭ سېيما-
سى ، ئۇ بىزنى كۆرۈپ تۇرۇۋاتىدۇ . ئالدىڭلارغا قويۇلغان گۆش
قاناقامىزنىڭ روھىغا قىلىنغان خۇدايى نەزىر ، بىز بۇ يەرگە قاناقا-
مىزنىڭ روھى خۇش بولسۇن دەپ كەلدۇق . ئۇنىڭ روھىغا ئاتالغان
نەزىر گۆشىنى يېمىسەك ، روھى بىزدىن خۇش بولامدۇ ؟ قاناقانىڭ
روھى خۇش بولسۇن دېسەك ، قېنى ، گۆش يەيلى ! — تۈلەك بوۋا
شۇنداق دېدى . قولىغا ئېلىۋالغان يوغان بىر پارچە گۆشنى

يېيىشكە باشلىدى .

بۇ يەردە ئۆزىنىڭ

كىم قاناقانىڭ روھىنى خۇش بولسۇن دېمەيدۇ ، شۇنىڭ ئۈچۈن كەلگەن تۇرسا ، ئۇ يېدى ، بۇمۇ يېدى ، بىرىنىڭ يېگىنىگە قاراپ ھەممىسى يېدى . « روھى بىزدىن خۇش بولىدىغان ، رازى بولىدىغانلا بولسا... » دەپ قولغا چىققان گۆشنى چالا قويماي پاكىز يېيىشتى .

داستىخان يىغىشتۇرۇلدى . تۈلەك بوۋا يەنە قۇم دۆۋىسى ئۈستىگە چىقتى . ھەممە كىشى ئۇنىڭغا قاراشتى . ئۇ چالا بۇلا ئۆگىنىۋالغان قۇرئاننى سۆزلەر بىلەن ئۆزلىرىنىڭ سۆزلىرىنى قوشۇپ ئارىلاشتۇرۇپ قوشاق شەكلىگە كىرگۈزۈپ « خەتمەت ، قوشاق » ئوقۇشقا باشلىدى .

بۇ يەردە ئۆزىنىڭ روھىنى خۇش بولسۇن دېمەيدۇ ، شۇنىڭ ئۈچۈن كەلگەن تۇرسا ، ئۇ يېدى ، بۇمۇ يېدى ، بىرىنىڭ يېگىنىگە قاراپ ھەممىسى يېدى . « روھى بىزدىن خۇش بولىدىغان ، رازى بولىدىغانلا بولسا... » دەپ قولغا چىققان گۆشنى چالا قويماي پاكىز يېيىشتى .

تۈلەك بوۋا دۇئاغا كۆتۈرگەن قولىنى يۈزىگە سۈركىدى ، ھەممەيلەن ئۇنىڭغا ئەگىشىپ قولىرىنى ئۆزىگە ئېلىپ باردى . تۈلەك بوۋا قاناقانىڭ سېمىسى بولغان يوغان ياغاچنى سىتلىدى ، ئاندىن توپىدىن قوش ئوشلاپ ئېلىپ قاناقانىڭ تۈپىنى ئۈستىگە ئۈچ قېتىم تۆكۈپ قويدى . يەنە بىر قېتىم يۈزىنى ئىككى قولى بىلەن سىلاپ قويۇپ قۇم دۆۋىسىدىن چۈشۈشكە ، قۇم دۆۋىسىگە قاناقانىڭ كۈكۈپلىنى ئالتۇن چىقتى . كىشىلەر ھەيران قېلىپ ئۇنىڭ نېمە قىلىدىغانلىقىغا قاراپ تۇرۇشتى . ئالتۇن ئابىدە ياغاچ .

نى سىلاپ تۇرۇپ لوپ قوشاقلرى ئىچىدىكى ئەڭ مۇڭلۇق سۈتۈق
ئاھاڭدا قوشاق ئېيتىشقا باشلىدى :

مېنى ئالتۇن دەيتتىڭ سەن ،

مېھرى يالقۇن دەيتتىڭ سەن ،

ئۆزۈڭ ئاغرىق ياتىمۇ ،

يۇرت غەمىنى يەيتتىڭ سەن ...

بىزنى قويۇپ ھەسرەتتە ،

كەلمەس بولۇپ كەتتىڭ سەن .

.....

ئالتۇننىڭ قوشىقى باشلىنىش بىلەنلا كىشىلەر ئۆزىنى بېسىد-
ۋالاماي مۇسبەت كۈندىكىدەك بۇقۇلداپ يىغلاشقا باشلىدى . ئال-
تۇننىڭ قوشىقى ئاخىرلىشىشى ھامان چاپلىرى ئۈچتەك ئاقارغان ،
ھاسا تايىنىۋالغان بىر ئۇبۇشقا — قاراقوشۇنلۇقلارنىڭ كونا ئاقسا-
قىلىنىڭ ئانىسى ، بىر يۈز ئوتتۇز نەچچە ياشلىق ئايتۇران موماي
ئۆمىلىگەندەك مېڭىپ تۇپراق بېشىغا چىقتى . ئايتۇران ئۇبۇشقا
قاراقوشۇن ، ئابداللىقلار ئارىسىدا تونۇق قوشاقچى ئىدى . كىشىلەر
ئۇنىڭ قوشىقىنى ئاڭلىمىغىلى قىرىق يىلدەك بولغانىدى . ئايتۇران-
نىڭ قاناقانىڭ تۇپرىقى بېشىغا چىقىشى كىشىلەرنى تېخىمۇ ھەيران
قالدۇردى . ياشلانغان كۆزلىرى بىلەن قۇلاقلىرىنى دىڭ قىلىپ
ئۇنىڭغا قاراپ تۇرۇشتى . ئايتۇرانمۇ دەسلەپ قاناقانىڭ ئابداسىنى
بىر سىلىۋېتىپ قوشاققا ئېغىز ئاچتى . ئۇنىڭ قوشىقى يەنە بىر
خىل ئىنتايىن مۇڭلۇق ، كىشىلەرگە قايغۇ - مۇسبەتلىك چاغلار-
نى ئەسلىتىدىغان ئاھاڭدا ئېيتىلغانىدى .

ئۆمرۈڭ ئۆتتۈ يۇرت ، خەلقنى غەم قىلىپ ،

غەمىڭ ئەلنى قاۋۇشتۇرماق ① جەم قىلىپ .

① قاۋۇشتۇرماق — ئويۇشتۇرماق ، بىر يەرگە ئەكەلمەك .

ئولتۇرۇمىز ئەتراپىڭنى چۆرۈدەپ ،
يەتتە ئىقلىم ئادەملىرى تەق كېلىپ ،
بىزنى ئەپۇ ئەت قاناقا ، رازى بول ،
ئۆز ۋاقتىدا بەرمەپتىمىز ساڭا قول .
قەدرىڭ بىزگە ئۆتۈلمەكتە ھەلىتىن ،
ئويۇشتۇقمۇ ، ھارام بىزگە باشقا يول .
.....

كىشىلەر كۆزلىرى ياش ، ئۆپكىندەپ يىغلىغىنىچە قاناقا ياتقان
ئاگايدىن كۆڭلى قىيمىغان ھالدا خوشلىشىپ بىر - بىرلەپ قايدى-
تىشتى . تۇپراق بېشىدا جاھانبەگ ، كۈنچىققانبەگ ، تۈلەك بوۋا ۋە
باشقا تۆت مەھەللىنىڭ ئاقساقاللىرى — ئوماق ، تايۇق ، توختى-
كۆل ، بەردىقۇللار قالدى . ئۇلار قالاچ قاناقانىڭ تۇپرىقى بىلەن
بۈگۈنچە خوشلىشىپ تۇرۇش ئۈچۈن قېلىپ قېلىشقانىدى . ئۇلار
ئۆزئارا ھېچنېمە دېيىشمىدى . پەقەت دۆڭ يامزىلىدىن ئېلىپ چىق-
قان يۇلغۇن شاخلىرىنى قاناقانىڭ تۇپرىقى ئەتراپىغا ئاۋايلاپ ساند-
جىپ قويۇشتى ، ئاندىن قوش قوللاپ قۇم توپا ئېلىپ قاناقانىڭ
ئاگاينىڭ ئۈستىگە ئاستا تۆكۈپ قويۇشتى . ئابىدىنى بىر - بىر-
لەپ سىلاپ قويۇپ قۇم دۆۋىسىدىن چۈشەيلى ، دەپ تۇرغاندا ،
يىراقتا تۆگە مىنىپ كېلىۋاتقان چەپەر كۆرۈندى .
نەزىر ئۆتكۈزۈلىدىغان كۈن بېكىتىلىپ ئەتىسلا ئوماق چە-
پەرنى خەۋەرلەندۈرۈپ قويۇشقا توختاقنى ماڭدۇرۇۋەتكەنىدى . ئۇ-
نىڭ تۈنۈگۈنمۇ ، بۈگۈنمۇ كەلمىگەنىدىن بەگلەر ، ئاقساقاللار ئاغ-
زىدىن چىقىرىلمىغىنى بىلەن ئۇنى ئاغرىپ قالدىمىكىن ، دەپ بەك
ئەندىشىدە قالغانىدى . ئۇنىڭ نەزىر ئۇزاپ بولغاندا كەلگىنى
نېمىسى ؟

ئۇلار ئويلىغاننى چەپەر ئويلىمىدى ، چەپەر ئويلىغاننى بولسا
ئۇلار خىيالىغىمۇ كەلتۈرمىگەنىدى . ئۇ ئۆزىنى مۇشۇ يەردىكى
بىرنەچچە ئادەملەردىن باشقا ھەممە ئادەملەرنىڭ «دىۋە» ، «دىۋە»

ئادەم» دەيدىغانلىقىنى بىلىدۇ. ئۆزى توغرۇلۇق كېيىنكى كۈنلەر-
دە ئاجايىپ غارايىپ گەپلەرنىڭ تارقىلىپ يۈرگەنلىكىنىمۇ
بىلىدۇ. — «ئۇي، بىز سېنى «دېۋە» دەپ ئاڭلىۋىدۇق، بىزگە ئوخ-
شاش ئادەم ئىكەنسەنغۇ» — دېگەندى. ئاتىشىۋالقتىن كەلگەن
كىشى بىلىشكەنلىكىنى بىلدۈرۈپ، «بىز ئادەم ئىكەنسەنغۇ»
دەپ تېمەنپۈدىن ئابدالغا كېتىۋېتىپ يولدىن ئېزىپ ئويتوغراققا
كېلىپ قالغان، كۈنچىققانبەگلەر چەپەرگە ھەمراھلىققا ئوزۇنلاش-
تۇرۇپ قويغانلارنىڭ دېگەنلىرى تېخىمۇ قىزىق ئىدى. —
«مەن سېنى ئابدالنىڭ يىراق ئۈستىيانىدىكى قۇملۇقنىڭ
ئوتتۇرىسىدا بىر توغراقلىق باركەن، شۇ توغراقلىقتا ئادەم قىيىپ-
تىگە كىرىۋالغان بىر دېۋە باركەن. كېيىنك، جەرەنلەرگە ئىككى
تاقلاپ يېتىشىۋېلىپ، ئىككى قولىدا ئىككى كېيىك ياكى ئىككى
جەرەتنى تۇتۇۋېلىپ بىر — بىرىگە ئۇرۇپلا ئۆلتۈرۈپ، شۇ بويىلا
ئوتقا قاقلاپ پىشۇرۇپ يەيدىكەن» دەپ ئاڭلىغان، — دېدى بىرى.
«مەن قاراداي تەرەپتە باشقىچە بىر گەپ ئاڭلىغان، — دېدى
يەنە بىرى، — بىر بوۋاي سەن توغرۇلۇق ماڭا: «ئۇ ئەسلىدە ئادەم
ئىكەندۇق، ئوۋدا بىر كېيىكنى ئوقيا بىلەن ئېتىپ كۆتۈرۈپ
مېڭىشىغا بىر نەرسە ئۇنى گەجگىسىدىن تۇتۇپلا كېيىك بىلەن
قوشۇپ كۆتۈرۈپ ئۇچۇپتۇ. — ئۇچۇپتۇ، بىر قېلىن توغراقلىققا
چۈشۈپتۇ. قارىسا ھېلىقى نەرسە ئالۋاستى ئىكەن. —
«سەن مېنىڭ بالامنى يارىندار قىلدىڭ. مەن سېنى جازالاپ
شۇنداق بىر نەرسىگە ئايلاندۇرۇپ قويايىكى، يا ئادەمگە، يا دېۋىگە
ئوخشىمايدىغان بىر نەرسە بول، ئۆمرۈڭ مۇشۇ توغراقلىقتىن
چىقماي ئۆتسۇن، دەپ بىر سىقىم قۇمغا ئارۋاق ئوقۇپ، ھېلىقى
ئادەمگە چېچىپتىكەن، ھېلىقى ئادەم ئادەم دېسە ئادەمدىن يوغان،
دېۋە دېسە دېۋىدىن كىچىك غەلىتىلا بىر مەخلۇققا ئايلىنىپ قاپتۇ.
ئادەمدەك سۆزلىشىمۇ، ھەرقانداق نەرسىنى خاملا يەۋىرىدىكەن،
ئەگەر قورسىقى ئاچ ۋاقتىدا توغراقلىققا ئادەم بېرىپ قالغۇدەك

بولسا تۇتۇۋېلىپ يەۋىيىدىكەن » دەپ سۆزلەپ بەرگەن
 « بۇلار بۇنى ئاڭلاپتۇ ، باشقىلار يەنە ئېمىلەرنى ئاڭلىدى ، مەن
 توغرۇلۇق قانداق گەپلەر توقۇلدى ، كىم بىلىدۇ ، مېنىڭ ئەپتىم
 مۇشۇ تۇرسا » چەپەر ئەنە شۇنداق ئويلايتتى . قاناقانىڭ نەزىرىگە
 كېلىشنى ئويلىدى ، لېكىن يەنە شۇئان ئۆزى توغرۇلۇق توقۇلغان
 گەپلەرنى ئېسىگە ئالدى ، نەزىرىگە كېلىدىغان كىشىلەرنى كۆز
 ئالدىغا كەلتۈردى . « مەن بارسام ، دەپ ئويلىدى ئۇ ، كىشىلەر
 مېنى كۆرۈپ دىققەت . نەزىرى مەندە بولۇپ قېلىپ ، قاناقانىڭ
 نەزىرىدىكى كەيپىياتقا تەسىر يېتىپ قالىدۇ » . چەپەر ئەنە شۇ
 ئويلار بىلەن كىشىلەر نەزىرىدىن تارقاپ بولغاندىن كېيىن بېرىشنى
 توغرا تاپتى . ئابدال ئەتراپىغا ئۇ چۈشتىن قايرىلىشىغا كېلىپ
 بولغانىدى . يىراقتا ، ئېگىز بىر قۇم دۆۋىسىنىڭ يامزىلىغا تۈگە-
 سىنى چۆكتۈرۈپ قويۇپ بۇ تەرەپكە قاراپ باقتى . ئۇ چاغدا كىشى-
 لەرنىڭ ئالدى نەزىرىدىن تارقاشقا باشلىغانىدى ، خېلى ساقلىغاندىن
 كېيىن تارقايدىغانلار تارقاپ بولدى . تۇپراق بېشىدا بىرنەچچىلا
 ئادەم قالدى . چەپەر بۇلارنى تونۇيالمىغان بىلەن ، كىملىرى ئىكەنلى-
 كىنى قىياس قىلدى
 ۋاقتىدا كېلەلمىگەن بولسىمۇ ، چەپەرنىڭ كەلگىنىدىن ئۇلار-
 نىڭ كۆڭلى خاتىرجەم بولۇشتى ، خۇش بولدى ، جاھانبەگ ئۇنىڭ-
 دىن كېچىكىپ كېلىشنىڭ سەۋەبىنى سوراي دەپ تۇرغاندا ، ئۇلار
 ئالدىدا توختاق بىلەن بۇللا پەيدا بولدى . يېڭى ئاڭاي يېشىدىن
 چوڭلار ئايرىلماي تۇرۇپ ، تېخى بالىلىق بولمىغانلارنىڭ ، ياشلار-
 نىڭ ئاڭاي بېشىدا چوڭلار قاتارىدا تۇرۇشى بۇلارنىڭ ئادىتىدە يوق
 ئىدى . تۈلەك بوۋا بىلەن ئوماق ، تايۇقلار تەئەججۈپلىنىپ توختاققا
 قارىدى
 ئايسۇلۇ بىلەن ئىككىمىز كېڭەشتۈق ، بىز مۇشۇ قۇم
 دۆۋىسى يامزىلىدا ئۆي تۇتۇپ ئولتۇرىدىغان بولدۇق ،
 توختاق ۋە ئالدى بىلەن ئاتىسىغا ، ئانىدىن باشقىلارغا قارىدى
 مەنمۇ ئالتۇن بىلەن كېڭەشتىم . قاناقامىزنىڭ ئاڭايىنى

يېقىپ - قارىغاچ ، مۇشۇ يەردە ئۆي تۇتۇپ ئولتۇرماق بول-
مىدۇق ، — دېدى بۇللا ، كۈنچىققانبەگكە قاراپ .
ئوماق ئوغلى توختاقنىڭ يېنىغا كەلدى . شۇ تاپتا ئۇنىڭ
كۆزىدىن نۇر يېغىپ ، قايغۇ قاپلىغان چېهرىنىڭ ئىچكىرى قېتىدا
ھازىرلا پەيدا بولغان خۇشاللىق ، رازىمەنلىك جىلۋىسى شولا تاشلاپ
تۇراتتى . — ئوغلۇم ، — ئوماق توختاقنىڭ مۇرىسىگە يېنىك - يېنىك
ئۈچ قېتىم شاپىلاقلاپ قويۇپ ، — مەن ئويلانغاننى ئويلاپسەن ، —
دېدى .

كۈنچىققانبەگ ئاتىسى ۋە تۈلەك بوۋا بىلەن پىچىرلىشىۋېلىپ :
— بۇ ئىشنى چوڭلار كېڭىشىپ ئاندىن بىرنېمە دەيلى ، —
دېدى .
ئۇلار قۇم دۆۋىسىدىن چۈشۈۋاتقاندا ، چېپەر :
— نەزىرگە ۋاقتىدا كېلەلمىسەممۇ ، قاناقانىڭ ئاگايى يېنىدىن
سىلەر كەتمىگەندە ئۈلگۈرۈپ كەپتىمەن . سىلەر كېتىۋېرىڭلار
مەن قاناقامنىڭ ئاگايىغا بىرھازا ھەمراھ بولۇپ ئاندىن قايتىپ
كېتەي ، — دېدى .

— قونۇپ ئەتىلەردە كەتمەمسەن ، — دېدى كۈنچىققانبەگ .
— قايتاي ، قايتقىنىم ياخشى .
ئوماق چېپەرگە قاراپ :
— كېيىنك ، جەرەنلىرىڭنى كۆرگۈڭ كەلمىدىمۇ ؟ — دېدى .
— سورىماپتىمەن ، ئۇ جانىۋارلىرىم قانداق تۇرۇۋاتىدۇ ؟
— قانداق تۇرۇۋاتقانلىقىنى كۆرسەڭ بىلمەمسەن ، — ئوماق
گەپ قىستۇردى .
چېپەرنىڭ ئوماققا بىر نۆۋەتكەن كېيىنك ، جەرەنلىرىنى ھەقىقە -
تەن كۆرگۈسى كەلگەندى ، ئۇ جانىۋارلىرىنىڭ قانداق تۇرۇۋاتقىد -
ىنى تېخىمۇ بىلگۈسى بار ئىدى . ئۇنىڭ ھازىرلا قايتىپ كېتىش
خىيالى بولسىمۇ ، ئەمما جانىۋارلىرىغا چۈشۈپ قالغان مېھرى ،
قەدىمدىن ئىختىيارسىز ئوماقنىڭ ئۆيى تەرەپكە تارتىپ ئېلىپ

كەتتى... قاناقانىڭ ئاڭايىنىڭ ئەتراپىدا ئۆي تۇتۇپ ئولتۇرۇش

ئىشىنى چوڭلار كەينىگە تارتماي بىرنەچچە كۈن ئىچىدىلا كېڭەش-
تى توختاقلارنىڭ تەلىپىگە قوشۇلۇپ ، بۇللا بىلەن ئالتۇننىڭ
قاناقانىڭ چىرىغىنى ئۆچۈرمەي ، ئۆيىگە توپا قوشدۇرماي شۇ ئۆيدە
ئولتۇرۇشنى قارار قىلدى . بۇنى بۇللا بىلەن ئالتۇن رەت قىلالىمە-
يدى . قاناقامۇ ھايات چېغىدا بۇ گەپنى بىرنەچچە قېتىم ئېيتقاندى .
شۇ كېڭەشتە كۈتمىگەن يەردىن جاھانبەگ بىر گەپنى ئوتتۇرىغا
قويدى :

— مەن باشتىلا قاناقانىڭ يولىنى تۇتماپتىمەن . كېچىكىپ
بولسىمۇ ئۇنىڭ تەلىمىدە ئەقلىمنى تاپتىم ، لېكىن جىق ئىش
قىلالىمىدىم ، پەقەت ئۇنىڭ ئارزۇسىنىڭ بەزىسىنى ئىشقا ئاشۇرۇپ-
تىمەن . بەگلىكنى كۈنچىققانبەگكە ئۆتكۈزۈپ بەردىم ، يەلكەمدە
يۈكۈم يوق . مەنمۇ ئاخىرقى ئۆمرۈمنى قاناقامىزنىڭ ئاڭايىغا ھەم-
راھ بولۇپ ئۆتكۈزمەكچىمەن .
جاھانبەگ گېپىنىڭ ئۇرانىدىن مەسلىھەت سورىغاندەك ئە-
مەس ، قەتئىي نىيەتكە كەلگەندى . ئۇنىڭغا ھېچكىم ھېچنەمە
دېيەلمىدى .

ئون كۈنگە قالمىغان ۋاقىت ئىچىدە قىشتىن ئۆتۈۋېلىش ئۈ-
چۈن جاھانبەگكە ئىككى ئېغىزلىق تىكلىمە ياغاچلىق قورما ئۆي ،
توختاققا ئاستى گەمە ، ئۈستى قومۇش ساتمىلىق چوڭراق بىر
ئېغىز ئۆي تەييار قىلىپ بېرىلدى .

كېيىنكى يىلى 6 - ئايغىچە قالاچ قاناقانىڭ ئاڭايىنىڭ ئەتراپى
ئوتتۇز نەچچە ئائىلىلىك قويۇق مەھەللىگە ئايلاندى . كۆچۈپ كەل-
گەنلەرنىڭ كۆپىنچىسى ئىلگىرى قەبىلىچىلىك تۈپەيلىدىن چەتكە
قىقىلىپ يىراق چەتلەردە ئايرىم ، يالغۇز ياشاپ كېلىۋاتقانلار

ئىدى . بۇ يىلى ئاڭايىنىڭ قولىغا كەلگەن بىر قانچە ئائىلىلىك
قويۇق مەھەللىگە كەلگەن بىر قانچە ئائىلىلىك قورما ئۆي ،
توختاققا ئاستى گەمە ، ئۈستى قومۇش ساتمىلىق چوڭراق بىر
ئېغىز ئۆي تەييار قىلىپ بېرىلدى .

بزمۇ يەر تېرىلى

411

ئون يىل ئۆتتى . بالىلار چوڭ بولدى ، چوڭلار قېرىدى . ساقالسىز يىگىتلەر ساقاللىق بولدى . قارا چاچ ، قارا ساقاللارغا ئاق ئارىلىدى ، ئاقاردى . جاھانبەگ قاتارلىق قېرىلاردىن كەتكىنى كېتىپ قاتارى شالاڭلىدى . بېلىق بېشىنىڭ تېرىسىدەك سىلىق چىرايلارغا يىللار ئىز سېلىپ ، توردەك گىرەلىشىپ كەتكەن ئېرىق-چىلار پەيدا بولدى . بۇلار كىشىلەرنىڭ ھايات مۇساپىسىدىكى ئون يىل ئىچىدە بولغان ئۆزگىرىشلەر ئىدى . ئۆزگىرىش ئەنە شۇنداق چوڭ ئىدى . لېكىن ، ئۇ ئون يىل ئىچىدە ، ئۇلارنىڭ تۇرمۇشىدا ، مۇھىتىدا ھېچقانداق ئۆزگىرىش بولمىدى ، گۇيا ۋاقىت ئۆز ئىزىدا توختاپ قالغاندەك . كىشىلەرنىڭ يېيىش ، كىيىنىشلىرى بۇرۇن قانداق بولسا شۇ ھالىتىدە ئىدى . چوڭلىرىغۇ ئەسلى ، كىچىك ئېقىنلارنىڭ بىزەرسىگىمۇ ئۇ قات - بۇ قاتقا ئۆتۈش ئۈچۈن بىرەر كۆۋرۈكمۇ سېلىنمىدى ، ئۆتىدىغان كېمىمىز ، ئات - ئۇلىغىمىز بار دەپ ، يېقىن مەھەللىلەر ئارىسىدا بىرەر يولمۇ ياسالمىدى ، نەدىلا ماڭساق ئوخشاش ، مەنزىلگە يېتىپ بارساقلا بولدى دەپ ، يەنە تېخى ، نېمە قىلىمىز سۇ ئىچكىلى ماڭغان كېيىك ، جەرەنلەر - دەك ھەممىمىز بىر يولغا قاتارلىشىۋېلىپ ، زېمىن شۇنچە كەڭ تۇرسا ، دېيىشتى . بۇ كىشىلەرنىڭ كۆپچىلىكىنىڭ ئوي - پىكىرى ، تىلەك - ئىستەك ئەندىزىسى باش - ئاخىرى يوق چەمبەر - دەك بولۇپ ، ئوي - خىياللىرى ، بىلىدىغانلىرى ئاشۇ چەمبەر دائىرىسى ئىچىدىلا ئىدى . ئۆتكەن شۇ ئون يىل ئىچىدە قوشنا يۇرتلاردىن كۇچا ، كورلىدا بولۇپ ئۆتكەن خېلى چوڭ ئىشلارنىڭ خەۋەر - سىرتىقلىرى بۇ قۇملۇق ئىچىگە يېتىپ كەلمىدى . يېتىپ كەلسىمۇ كەلگەندۇ ، لېكىن ئۆز ھەلەكچىلىكىدىن باشقىنى ئويلاپ كەتمەيدىغان بۇ بىغەم كىشىلەر ئۇنداق ئىشلارغا ئانچە كۆڭۈل بېرىپ يۈرمەيتتى .

بۇ كىشىلەر ئىچىدە بىرلا كىشىنىڭ پىكىرى - خىالى ئۇ

ئەندىزىدىن تېشىپ ، سىرتقا ئېتىلىپ تۇراتتى ، ئۆزى كەم سۆز
 بولۇپ خىيالچان يۈرەتتى . مۇشۇ كۈنلەردە ئوماق بەكلا خىيالچان بولۇپ قالدى ،
 كىشىلەرگە ئانچە گەپمۇ قىلمايدۇ ، دېدى بىر كۈنى كۈنچىققان .
 بەگ تۈلەك بوۋىغا ، « سەن ئۆزىڭنىڭ بىر يىل ئىچىدە بەكلا قېرىپ ، ھايات
 بوستانى ئۆزىنىڭ بەرق ئۇرۇپ تۇرىدىغان يېشىللىقىدىن سارغى-
 لىشقا باشلىغانىدى . جىسمانىيىتى نېمىلىكىنى ئۆزىمۇ بىلمەيدىغان
 غايىۋى بىر ئىچ پۇشۇقى ، خىيالپەرەسلىكنىڭ ئېغىر تېشىنىڭ
 بېشىمدا مۈكچىيىپ «د» ھەرىپىدەك بولۇپ قالدى . قېرىغانسىرى
 ساقىلى ئۆسۈپ ھەم قويۇقلىشىپ ، ئاقلىقى بىلەنمۇ قالاچ قاناقانىڭ
 ساقىلىغا ئوخشاپ قېلىۋاتاتتى . ئۆزى قېرىپ ، مۈكچىيىپ قالسى-
 مۇ ، ئەمما قۇلىقى سارلىقىدىن ، كۆزى روشەنلىكىدىن قالمىدى ،
 سەزگۈلىرىمۇ ئىلگىرىكىدەك تۇيغۇن ئىدى ، « سەن ئۆزىڭنىڭ بىر يىل
 ئۆلەك بوۋا كۈنچىققانەڭنىڭ گېيىنى تولىقلاپ قويماقچى
 بولدى . » گوي . گوي . گوي ، ئۇنىڭ بۇنداق خىيالغا يېتىپ ،
 جىمغۇرلىشىپ كېتىشى يېقىنقى ياكى بىر - ئىككى يىلدىن بېرى-
 قى ئىش ئەمەس ، بۇنىڭغا ئالتە - يەتتە يىل بولۇپ قالدى ، سەن
 بىلەن ئىككىنچى قېتىملىق سەپەرگە چىقىپ ئىكەنلىك ، چارىلارنى
 ئايلىنىپ كەلگەندىن كېيىنلا ، مۇشۇنداق خىيالچان بولۇپ قالدى .
 ۋاقىت ئۆتكەنسېرى خۇددى قار پومزىكى دومىلىغانسىرى يوغىنىد-
 غاندەك ، ئۇنىڭ خىياللىرىمۇ ئۇلغىيىپ ، ئېغىرلىشىپ ئۇنى تېخى-
 مۇ جىمغۇرلاشتۇرۇپ قويدى . ئۇنىڭ چوقۇم سەن - بىزگە دېيەل-
 مەيۋاتقان بىر گېيى باردەك . دېيىشكە يۈزى چىمىلداپ ، دېمەي
 دېسە ئىچى تىتىلداپ يۈرۈۋاتامدىكىن دەيمەن ، دېدى تۈلەك
 بوۋا . « سەن ئۆزىڭنىڭ بىر يىل ئۆلەك بوۋا كۈنچىققانەڭنىڭ گېيىنى
 ئوماقنى خىيالچان قىلىپ قويۇۋاتقان ئىككى نەرسە ئىدى ،
 بىرى ، قالاچ قاناقا دائىم دەيدىغان ئەجدادلار ئىزى ئىدى . ئۇ

قانداق ئىز، نەدە، قانداق تاپقىلى بولىدۇ، تاپقاندىن كېيىن ئۇنى
قانداق قىلىدۇ؟ مانا بۇلارنى ھەرقانچە ئويلاپمۇ تېگىگە يېتەلمىدى،
خىيالىنى ئاخىرىغىمۇ ئېلىپ چىقالمىدى، چامىسىيالىمىدى. قاناقا
ئېيتقان ئۇ ئىزلار دۇنياسى ئۇنىڭغا ئاي - يۇلتۇزسىز، بۇلۇتلۇق
كېچىدەك قاراڭغۇ ئىدى؛ يەنە بىر ئىش، ئۇنىڭ قولىدىن كېلىدە-
غان، قىلىپ كېتەلەيدىغان ئىش ئىدى، لېكىن ئاغزىدىن چىقىرال-
مايۋاتاتتى. چۈنكى، ئۇنىڭ ئائىلىسى چوڭ قۇملۇق ئىچىدە بۇرانددا
قىلىپ ئېزىققاندا، قالاچ قاناقا ۋە تايۇقلار ئۇلارنى ئىسسىق باغرىغا
ئېلىپ باشپاناھ بولدى، ئايقۇتنى سالامەت يەڭگىتىپ، ئۇلارنى
تۇنجى پەرزەنتىنى كۆرۈش ئىمكانىيىتىگە ئىگە قىلدى. ئابدالغا
كەلگەندە جاھانبەگ، كۈنچىققانبەگ ۋە تۈلەك بوۋىلارمۇ ئاتا، ئاكا
بولۇپ، بىر قورساقتىن چىققان قېرىنداشلىرىدىن چارە كۆردى،
ھەرگىز ياتسىراتمىدى، ھەتتا ئوغلىنىڭ تويىنى ئۆز قولى بىلەن
بىلەن ئۆتكۈزۈپ بەردى. شۇڭا ئوماق كۆڭلىگە پۈككىنىنى قىلىش
ئۈچۈن بۇ يەردىن كېتىشنى ئاغزىدىن چىقىرىشقا يۈزى چىدىمايۋاتات-
تى. ئوماق بۇ يەردىن كېتىشنىڭلا گېپىنى قىلسا، ئايقۇت ئا-
پىتى ئۇلار شۇنچىلىك ئاتىدارچىلىق قىلغان تۇرسا، تۈزىنى يەپ
تۈز كۈرلۈك قىلساق، «بوغۇزۇڭ كۆپ»، «ئۆيۈڭ چۆل قال» دەپ
قارغىۋەتسە قانداق قىلىمىز. بۇلار قانداق ئۆتسە، بىزمۇ شۇنداق
ئۆتمەيمىزمۇ، دەيتتى. — دەيتتى. — دەيتتى. — دەيتتى. —
توختاق ئاتىسىنى قوللاپ چىقاتتى. — دەيتتى. — دەيتتى. —
ئىسىمى ئاتام بىلەن نەچچە قېتىم سىڭگىر، شىندى تاغلىرىغا ئوۋغا
بېرىپ ياناشىمىزدا چارا، ئويمانكۆل، تېپىزكۆل، تىكەنلىك،
كۈزلەكلەرنى ئارىلىدۇق، كۆردۈك، — ئۇ شۇ چاغلاردا قان-
داق ھېسسىياتتا بولغىنىنى ئانىسىغا تولۇق بىلدۈرۈشكە تىرىشات-
تى، — ئۇلار نېمىشقا ئۇنداق ياشايدۇ، بىز نېمىشقا بۇنداق ياشا-
مىز. بىزمۇ شۇلاردەك قىلساق بولمامدۇ، شۇلاردەك يەپ، شۇلار-
دەك كېسەك بولمامدۇ، دېيىشتۇق، — دەيتتى. ئۇ ئوماق
ئوماققا قاتتىق ئېگىپ، ھازىر كەلگەن بىر ئىش، ئۇنى يىلنىڭ

ئالدىدا يېڭى مەھەللە قۇرۇلۇشى بولۇۋاتقاندا ، كورلىدىن كەلگەن
تامچى ئۇستامنىڭ ئۇنىڭغا : — سىلەرنى ياۋايىمىكىن دېسە ، ئۇنداق ئەمەسكەنسەلەر ، لې-
كىن ياۋايىدەك ياشايدىكەنسەلەر . بېلىق بىلەن گۆشلا يەيدىكەنسە-
لەر . يەر تېرىشنىغۇ بىلمەيدىكەنسەلەر ، ئۇن ، نان دېگەننىمۇ بىل-
مەيدىكەنسەلەر ئەمەسمۇ ، — دېگەنىدى .

ئوماق ئالدىنقى يىلى چارىدىن قايتىۋېتىپ داشكۆل بىلەن
سېتىكۆل ئارىلىقىدىكى بىر تۈزنى كۆرۈپ قالدى . ئۇ يەر تازىم
دەرياسىنىڭ كىچىك بىر تارماق ئېقىنىنىڭ بويىدا بولۇپ ، ساپلا
خوخا ، ئاقتىكەنلىك ئىدى . بىر تۈپ ئاقتىكەننى يۇلۇپ كۆرۈۋى-
دى ، يەرنىڭ توپا قاتلىمى چارنىڭكىدىن قېلىن ھەم قارا تۇپراق-
لىق ئىدى . بۇ يەرگە ئوماقنىڭ كۆزى چۈشۈپ قالدى . ئوماق
دېھقانچىلىق قىلىمىغىنى بىلەن ئۇنىڭدىن ئاز - تولا خەۋەردار ئى-
دى . يىگىرمە نەچچە يىلنىڭ ئالدىدا ، چارىدىكى چېغىدا يەر تېرىپ
دىغانلار بىلەن ئارىلىشىپ ئولتۇرغاچقا ، بەزى ئىشلارغا
پېشىپ قالغانىدى .

كۈنچىققانبەگ تۈلەك بوۋا بىلەن پاراڭلىشىپ ئارىدىن
ھەپتىدەك ئۆتكەن بىر كۈنى ، ئوماققا : — بىزگە دېيەلمەيۋاتقان گەپلىرىڭ باردەك قىلىدۇ . سەن -
بىز ئاكا - ئۇكا بولۇشقان ، قېنى ، زادى نېمە گېپىڭ بار ، دەپ
باقە ، ئاڭلاپ باقاي ، — دېدى .

ئوماق نائىلاج ئېغىز ئاچتى .
— سەن بەگ بولۇپ بىرنەچچە يىلدىن كېيىن ، تۆت - بەش -
مىز سەن بىلەن بىللە جايلارنى ئارىلىدۇق . شۇ چاغدىمۇ ، كېيىنمۇ
ئۆزۈڭمۇ كۆردۈڭ ، ئۇ يەردىكىلەر يىل بويى بىزدەك بېلىق ، گۆش
يەپلا ئۆتمەي ، ئاشلىق تامىقىمۇ يەيدىكەن ، ئاشلىقنىڭ بىر قىسمى-
نى كۈنچىدىن ئەكىلىدىكەن ، يەنە كورلىلىق سېتىقچىلار ئەكەلگەن
ئۇن ، گۈرۈچنى نەرسىلەرگە تېگىشىپ ئېلىپ يەيدىكەن ، بىر قىس-
مىنى ئۆزلىرى تېرىپ تاپىدىكەن . بىزمۇ نېمىشقا شۇلاردەك يەر

تېرىمايمىز ، يەرمۇ ، سۈمۈ ئېشىپ - تېشىپ تۇرسا ، دەپ ئويلايدۇ .
 خان بولۇپ قالدىم . ئەمما سىلەرنى قانداق ئويلاپ قالار دەپ ئاغ .
 زېمىدىن چىقىرىشقا پېتىنالمى يۈردۈم
 كۈنچىققانبەگ بېشىنى لىگىشىپ كۈلۈپ كەتتى .
 — كۈلسەنغۇ بەگ ؟
 — دېگەنلىرىڭنى ئاڭلاپ ، ئوي - خىياللىرىمىزنىڭ ئوخشاپ
 قېلىۋاتقىنىدىن قالاچ قاناقانىڭ بىر گېپى ئېسىمگە كېلىپ ، خۇ .
 شال بولۇپ كۈلۈپ كېتىۋاتىمەن .
 — قاناقانىڭ قايسى گېپى ئۇ ؟
 — بۇنى مەن ساڭا جەريانى بىلەن دەپ بېرەي ، — كۈنچىق .
 قانبەگ ئايقۇت ئېلىپ كەلگەن جىگدە سېلىپ تەييارلانغان سوغۇق
 سۈتلۈك چايدىن قوۋۇزىنى تولدۇرۇپ ئىككى ئوتلىۋېلىپ گەپنى
 باشلىدى .
 يىگىرمە يىلنىڭ ئالدىدا جاھانبەگ كۈنچىققانبەگنى ، تالىش .
 قۇلنى ، يەنە ئابدال ، قاراقوشۇنلۇق تۆت ئادەمنى ئېلىپ ئاتىشىپ .
 لاق ئارقىلىق شىڭدى تېغىغا ئوۋغا باردى . ئوۋدا ئۇلارنىڭ ئامىتى
 كېلىپ ، ئوۋلىغان ماللىرىنى ئىككى تۈگە ، تۆت ئاتقا ئارتىپ ،
 ھېلىقى تۆت ئادەم ئارقىلىق ئابدالغا ماڭدۇرۇۋەتتى . ئۆزلىرى
 چارا ، تىكەنلىك ، كۈزلەكلەرنى كۆزدىن كەچۈرۈپ ، ئاندىن تېمەنپۇ
 ئارقىلىق بۇلاقكۆلگە بېرىپ قالاچ قاناقا بىلەن كۆرۈشۈپ قايىماقچى
 بولدى . بۇ سەپەردىن كۈنچىققانبەگ ئىنتايىن خۇشال ئىدى . چۈن .
 كى ، ئۇ قالاچ قاناقانىڭ تەرىپىنى ئاڭلىغان بولسىمۇ ، شۇ چاغقىچە
 دىدارىنى كۆرۈپ باقمىغانىدى . جاھانبەگنىڭ مەيلىچە بولسا ، بۇ
 تەرەپ بىلەن ماڭماي ، تىكەنلىكتىن ئۇدۇل قارادايغا بېرىپ ، يېڭى .
 سۇ ، ئارغان ئارقىلىق قايىماقچىدى . پەقەت تۈلەك بوۋىنىڭ :
 «بەگ ، قايتىشىڭدا قالاچ قاناقانى كۆرۈپ - يوقلىغاچ كەل ، ئۇ
 سېنىڭ چوڭ بوۋاڭ يىسۇمقۇلۇنىمۇ كۆرگەن ئادەم جۈمۈ !» دەپ
 قاتتىق ئېيتقانلىقى ھەم كۈنچىققانبەگنىڭ تەلىپى ئۈچۈنلا شۇنداق
 قىلماقچى بولغانىدى . تۈلەك بوۋا جاھانبەگنىڭ ئاتىسى تۈرمەتەبەگ

بىلەن ئېمىلداش ئىدى. شۇڭا ئابدال، قاراقوشۇنلۇقلار ئارىسىدا
ئۇنىڭ يۈز - ئابرۇيى چوڭ ئىدى. كۈنچىققانبەگ چارا، تىكەنلىكلەرگە تۇنجى كەلگەچكە، بۇ يەر -
دىكى بىر تۈركۈم كىشىلەرنىڭ كىيىم - كېچىكى، يېمەكلىكلىرى
ۋە يەرگە چاچقان بىر تال دېنىنىڭ مىڭ تال بولۇشى ئۇنى بەك
قىزىقتۇردى. تونۇردا پىشقان، چوغقا كۆمۈپ، قوتۇرماچ قىلىپ
پىشۇرغان نانلارنى سۈتلۈك چايغا چىلاپ يەپ بېقىپ قالتىس لەز -
زەتلەندى. «بىزنىڭ ئۇ يەردىكى ئادەملەر نېمىشقا يەر تېرىشنى،
مۇشۇنداق نەرسىلەرنى يېيىشنى بىلمەيدۇ؟» دېگەن ئوي - خىيال
ئۇنىڭ كاللىسىغا سوئال بولۇپ ئورناپ قالغانىدى.

تالىشقۇلنىڭ
— دەريا، كۆللەردە بېلىق، جاڭگالدا گۆش دېگەن تەييار
تۇرسا، بولىدۇ شۇ، — دېگەنلىرىمۇ، ئاتىسىنىڭ :
— ئاتا - بوۋىمىزدىن تارتىپ يەر تېرىماي، نان يېمەي بىر
ئوبدان ياشاپ كېلىۋاتىمىزغۇ، — دېگەن گېپىمۇ ئۇنىڭ كاللىسىغا
كىرىۋالغان ھېلىقى سوئال بەلگىسىنى ئۆچۈرۈۋېتىش تۈگۈل ئاز -
راقمۇ سۇسلاشتۇرالمىدى، بەلكى قېنىقلىشىپ بارماقتا ئىدى.
كۈنچىققانبەگنىڭ كاللىسىدىكى يەنە بىر نەرسە، قالاچ قاناقانى
تېزىرەك كۆرسەم، دېگەن ئىستەك ئىدى. ئۇ شۇ ئىستەك بىلەن
ماڭاتتى، خىيالىدا ئون قەدەمنى بىر ئالسام دەيتتى، لېكىن ئۇ
بىر قەدەم ماڭسا، قۇملۇق نېرىسىغا ئون قەدەم سوزۇلۇپ كېتىۋات -
قان دەك تۇيۇلاتتى. مومىسىدىن ئاڭلىغان چۆچەكلەردىكى ئۇچار
گىلەمنى، ئۇچار ئاتنى خىيال قىلدى، ئۈچ كۈنلۈك يولنى ئۈچ
تىنىقتا بېسىپ بولىدىغان سۈمۈرغ قۇشنى كۆز ئالدىغا كەلتۈردى،
«قىزىلگۈل» داستانىدىكى سېھىرلەنگەن ئىسكەندەرنىڭ ئۈزۈكىنى -
مۇ ئويلىدى، «شۇنداق بىر ئۈزۈكۈم بولسا، قول سالما سالىسام،
بۇلۇتتەك ئۇچۇپ قاناقا بار يەرگە يەتسەم» دەپ ئارازۇ قىلاتتى.
«يەتكىلى بولمايدىغان مەنزىل يوق» دېگەندەك، ئۇلار تېمەنپۇدىن
چىقىپ ئۈچىنچى كۈنى چۈشتە بۇلاقكۆل مەھەللىسىگە يېتىپ كەل -

قانبەگكە قاراپ : «ئەمما، ئەمما، ئەمما» دېگەن ئىشقا باشلىدى.

— «خىلى - خىلىنى تاپىدۇ، كۆڭۈل كۆڭۈلنى» دېگەن گەپ بار، ئوغلۇم، كۆڭلۈڭدىكىدەك گەپلەرنىمۇ ئاڭلاپ قالارسەن، — دېدى.

— شۇ يىگىرمە يىلدىن بۇيان كۆڭلۈڭدىكىدەك گەپنى قىلغان مەن بىرلا ئادەممۇ؟ — ئوماق كۈنچىققانبەگنىڭ ئەسلىمىسىنى ئاڭلاپ بولۇپ ئۇنىڭدىن سورىدى.

— تۈلەك بوۋىمۇ دېگەن، ئەمما سەندەك بۇنداق قەتئىي قىلىپ دېمىگەن. سەن مەن ئويلاپ يۈرگەن، ئەمما ئاغزىمدىن چىقارمىغان، كۆڭلۈمدىكى گەپنى قىلدىڭ، — دېدى كۈنچىققانبەگ.

— يۇرت بېگى بولغاندىن كېيىنمۇ بۇنداق گەپنى دەپ باقمىدىڭغۇ؟

كۈنچىققانبەگ بۇ «ئاتاق ئۆكىسى» غا ئەھۋالنى تەپسىلىي رەك دەپ قويمىسا بولمايدىغانلىقىنى ھېس قىلىپ قالدى.

— ئويلاپ باق، چوڭ كۆچۈش قىلىپ كىشىلەرنى كېيىنكى كونا ئابدال، قاراقوشۇن كۆلى ۋە باشقا جايلاردىن يۆتكەپ كەل.

دۇق. كۆرۈپ تۇرۇپسەن، بۇ يەر پۈتۈنلەي قۇملۇق، بىرقەدەر تۈز، كۆلدىن يىراقراق ھەم كۆل بويىدىن ئېگىزرەك، تارىمنىڭ

كىچىك بىر تارامى بۇ يەردىن ئۆتىدىغانلىقى ئۈچۈنلا، كۆلنىڭ سۈيى كۆتۈرۈلىشىمۇ زەھىلەپ كەتمەيدۇ دەپ، ئاتام ھەم ئابدال،

قاراقوشۇن ئاقساقاللىرى مۇشۇ يەرنى تاللىغان، ئەسلىدە يۇرتنى بۇ يەرگە قۇرۇپ خاتا قىلغانىكەنمىز. قالاچ قاناقا ئاتامغا تىكەنلىك

ياكى يېڭىسۇ تەرەپكە كۆچۈشنى ئېيتقانىكەن، ئەمما ئاتام: «ئابدال، ئاتام بۇ يەرنىم بەگ بولۇپ يۇرت سورىغان جاي، بۇ

يەردىن كەتسەم بولمايدۇ» دەپ، قاناقانىڭ تەكلىپىنى قوبۇل قىلماپتىكەن. قاناقامۇ ئابدال، قاراقوشۇنلۇقلاردىكى قەبىلىچىلىكنىڭ

كۈچلۈكلىكىنى ئويلاپ، ئاتامغا ئۇ ھەقتە قايتا بىزنىمە دېمەپتەكەن. ئىلاجىنىڭ يوقىدىن قاناقا ئويۇشۇشنى ئەلا بىلىپ بۇلاقكۆلدىن

كى قالۇچىلارنى باشلاپ كۆچۈپ كەلدى. كۆچۈپ كەلگەنلەرنىڭ

ئالدىغا ئون يىل ، كەينىگە بىر يىلمۇ بولمىدى . يەنە ئۆي سېلىۋاتتى.
مىز ، يېڭىدىن كۆچۈپ كېلىۋاتىدۇ . بۇنداق ئەھۋالدا : «بىزمۇ يەر
تېرىلى» دەپ يەنە كۆچۈشكە دەۋەت قىلساق ، كىشىلەر نېمە دەيد-
دۇ . بىرەر ئاپەت بولسا ، دەريالار يۆتكىلىپ ، كۆللەر قۇرۇپ
كەتسە ئىلاجسىز جان بېقىشنى دەپ كۆچىدۇ ، ئەمما ھېچنەم-
دىن ھېچنەمە يوق كۆچەيلى دېمەك تەس . سېنىڭ ئىشىڭ باشقا
گەپ . سەن يەر تېرىماق بولۇپ كۆچۈپ كېتىشنى نىيەت قىلغان
بولساڭ ، خالىغان يېرىڭنى ئېيت ، مەن كۆچۈرۈپ ئاپىرىپ قويد-
مەن . توختاق بىلەن ئايسۇلۇنى قانداق قىلىسەن ؟ — دېدى .
— ئۇلار بىز بىلەن كەتسەمۇ ، تۇرۇپ قالغىمىز دېسەمۇ مەي-
لى . مەن قاناقانىڭ ئاگاينى يىلدا بىر - ئىككى قېتىم كېلىپ
يوقلاپ تۇرىمەن . ھازىرچە چارىغا بارىمىز . ئۇ يەردىكىلەردىن يەر
تېرىش ئىشلىرىنى ئوبدان ئۆگىنىۋېلىپ ، ئاندىن تېرىقچىلىق قى-
لىدىغان بىر يەرنى تېپىپ ماكانلىشىمىز .
— توختاق بىلەن مەن سۆزلىشەيمۇ ، ئۆزۈڭ سۆزلىشەمسەن ؟
— ئۆزۈم سۆزلىشىمەن .
2
قاناقانىڭ دېگىنىدەك قىلساقمۇ ، بىزمۇ ئۇلار بىلەن رايىلە
كېتىپ يەر تېرىساق ، تۇرمۇشىمىزنى ئۆزگەرتىپ باقساق بولىتتى .
قاناقانىڭ ئاگاينى بىزمۇ قويۇپ كەتسەك بولماس ، بىلەن بېرىپ
تۇرۇڭلار . كېيىنچە كەينىڭلاردىن بېرىپ قالارىمىز ياكى باشقا بىر
يولى بولۇپ قالار ، — دېدى تايقۇ قىزى ئايسۇلۇ بىلەن توختاققا .
بۈگۈن ئەتىگەن ئوماق توختاق بىلەن ئايسۇلۇنى چاقىرتىپ ،
ئۇلارغا بۇ يەردىن كەتمەكچى بولۇۋاتقىنىنى ، ئويلىغانلىرىنى
ھەم ئۆزلىرىنىڭ كېتىشىگە كۈنچىققان بەگنىڭ قوشۇلغانلىقىدا
نى ئېيتىپ : بىز بىلەن كېتىش - كەتمەسلىكنى ئۆزۈڭلار ئېرىنىمە

دەڭلار ، — دېدى . ئون يىلنىڭ ئالدىدا بولغان بولسا ، ئۇلار ھەرگىز قاناقانىڭ تۇپرىقىنى يالغۇز تاشلاپ قويۇپ كېتەلمەيتتى . ھازىر قاناقانىڭ تۇپرىقى ئەتراپى جاھانبەگنىڭ ئائىلىسى بولۇپ ئوتتۇز نەچچە ئائىدە لىلىك قويۇق بىر مەھەللە بولۇپ قالدى . كەتسىمۇ خالىغان چاغدا كېلىپ يوقلاپ تۇرسا بولىدۇ ، ئايسۇلۇچۇ ؟ ئۇ نېمە دەيدۇ ، ئۇ بىرلا قىز ، بىرلا بالا ، لوپلۇقلاردىنغۇ ئەر نەدە بولسا ئايالمۇ شۇ يەردە بولىدۇ . ئاتا — ئانا بالىغا ، بالا ئاتا — ئانىغا چىداشماي تارتىشىپ ئاجرىشىپ كېتىدىغان ئىش يوق . بۇنداق قىلغاننى بەك ئېغىر ئالىدۇ . توختاق شۇنداق ئويلىغانىدى ، لېكىن قېيناتىسى تارتىشمايلا ھېلىقىدەك جاۋاب بەردى . پەقەت : «ماقۇل كۆرسەڭلار ئابلاقنى قويۇپ كەتسەڭلار ، بىز قاتارغا قوشۇپ بېرەيلى» دېدى شۇ . بۇ تەلەپكە ئوماق ، ئايقۇتمۇ ھەم توختاق بىلەن ئايسۇلۇمۇ قوشۇلدى . ئوماق بىلەن تايۇق ئاكا — ئۇكا ، ئايقۇت بىلەن ئۇلامخان ئاچا — سىڭىل بولۇشقان تۇرسا ، بىر — بىرىنىڭ گېپىنى يىرىشاتتىمۇ . ئابلاق توختاق بىلەن ئايسۇلۇنڭلا ئەمەس ، ئىككى چوڭ ئائىلىنىڭ بالىسى . ئۇ ھازىر تۆت ياشقا كىرىپ قالدى ، قولىدىن چىقتى ، جاپاسى تۈگىدى . ئوماق بىر تەرەپ قىلىۋەتمىسە بولمايدىغان بىر ئىش قالدى . بۇ ئىشتا ئالدى بىلەن تايۇق بىلەن سۆزلىشىپ ، ئۇ ماقۇل كۆرسە ، ئاندىن تۈلەك بوۋا ، ھەكىملەر بىلەن كۆرۈشمەكچى بولدى .

ئۇ مەن بۇ جانىۋارلارنى قانداق قىلار ، چارىغا ئەكېتەرمۇ ، قانداق ئەكېتەر ، دەپ ئويلاپ يۈرۈپتىمەن ، مۇنداق دېگىن ، بەك ئوبدان بولىدىغان بولدى . ئۇ ماللارغا چەپەر ، سەن قارىغاندەك قارايمەن ، خاتىرجەم بول . بۇ ئىشنى تۈلەك بوۋىغا ئېيتتىڭمۇ ؟

سەن بىلەن سۆزلىشىپ بولۇپ ، ئاندىن ئۇ ئىككىسى بىلەن سۆزلىشەي دېگەندىم .

ئۇنداق بولسا ، ئۇلار بىلەن ھازىرلا سۆزلىشىپ بۇ ئىشنى مۇقىملىق بىلەن .

ئوماق بىلەن تايۇق تۈلەك بوۋىنىڭ ئۆيىگە ماڭدى .
ئوماق ئۆيىنىڭ بىر تەرىپىگە چەپەر بەرگەن كېيىك ، جەرەنلەر -
گە قومۇش ، يۇلغۇنلار بىلەن قاشالاپ قوتان ياسىغانىدى . بۇ قۇم -
لۇقتا ئۇ ماللارنى بېقىش ئوماققا خېلى تەس كەلگەن بولسىمۇ ،
ئاسمىنى كەڭ جاڭگال ، چاتقاللىقتا خالىغىنىچە يايلاپ ئۆت -
كىن - ئازادە ئوتلاپ ئۆگىنىپ قالغان بولغاچقا ، ئۇلارنىڭ قوتانغا
كۆنىمىكى بىر مەسىلە بولۇپ قالدى . ئىككى - ئۈچ كۈنگىچە
ھېچنېمە يېمەي ، سۈمۈ ئىچمىدى . دەسلەپكى كۈنى ئۆزلىرىنى
شاخشىغا ئۇرۇپ ، بۆسۈپ چىقىپ كېتىشكە ئۇرۇنۇپ باقتى . ئوت
يېمەي ، سۈ ئىچمەي ئاجىزلاپ قالغان بولغاچ ، ئىككىنچى كۈنىدىن
باشلاپ ، پۈت - قولى باغلانغان تۇتقۇندەك ، ئىچىگە تىنىپ ،
ئەلەم - ھەسرەت ۋە قەھەر - غەزەپ بىلەن قارىغاندەك ، لۆم -
لۆم قاراپ جىممىدە يېتىشى ئوماقنى بەك ئازابلىدى . ئۇ بۇ ماللار -
نىڭ بىچارە ھالىغا ئىنچى ئاغرىپ قالدى . يېمەي ، ئىچمەي يېتىۋې -
رىپ ئاجىزلاپ كەتكەن بىچارە ماللار تۆتىنچى كۈنىدىن باشلاپ
تاشلاپ بەرگەن ئوت - چۆپىنى خالىمىغاندەك ، ئاغزىنىڭ ئۇچىدا
چايناپ يېيىشكە باشلىدى . بۇنداق كېتىۋەرسە ، ماللار كۈنىدىن -
كۈنگە ئاجىزلاپ تۈگىشىپ كېتەتتى . ناۋادا ، بىرەر كۆڭۈلسىز
ئاقىۋەت بولۇپ قالىدىغان بولسا ، چەپەرگە جاۋابىنى بەرمەك تەس
ئىدى . شۇڭا بۇنىڭ بىر ئامالىنى قىلمىسا بولمايتتى .
توغرا ئويلاپسەن ، ئۇلارنىڭ ياشاپ كەلگەن يېرى كەڭ
يايلاق ، كەڭ دالا ، چۆل بولسىمۇ ئۇلارغا ئەرگىن يايلاش ئەلا .
ھەكىم بىلەن يىللىق ئاپىرىپ ئارالغا چىقىرىپ قويۇڭلار ، - دېدى
تۈلەك بوۋا ، ئوماق كېيىك ، جەرەنلەرنىڭ ئوت يېمەي ، سۈ ئىچمەي
ئاجىزلاپ كەتكىنىنى ، ئۇلارنى تۈلەك بوۋىنىڭ ئېقىنىغا ئاپىرىپ
قويۇشنى ئويلىغىنىنى ، بۇنىڭغا ئۇنىڭ قانداق قارايدىغانلىقىنى
ئېيتقىنىدا .

تۈلەك بوۋا بىلەن سۆزلەشكەن كۈننىڭ ئەتىسىلا ئوماق ھەكىم
يەنە مەھەللىدىكى بىرنەچچە كىشى بىلەن كېيىك ، جەرەنلەرنى تۈ -

لەك بوۋىنىڭ ئېقىنىغا ئېلىپ بېرىپ كېمىگە سېلىپ بىر چوڭراق
 ئارالغا ئۆتكۈزۈپ قويدى. شۇ كۈنىلا تۈلەك بوۋا باشقا ئۈچ مەھەل-
 لىنىڭ ئاقساقاللىرىغا ھېچكىمنىڭ ئېقىنىدىكى ئارالدا ئوۋ ئوۋلا-
 ماسلىقىنى، بولۇپمۇ كېيىك، جەرەنلەرگە زىيان يەتكۈزمەسلىكىنى
 تاپىلاپ قويۇشنى ئالاھىدە جېكىلەپ قويدى. شۇنداق بولسىمۇ ئو-
 ماق ئىككى - ئۈچ كۈندە بىر بېرىپ، ئۆزى بارالمىسا توختاقنى
 ئەۋەتىپ يوقلاپ تۇردى. مانا ئەمدى ئۆزى، توختاقمۇ چارىغا كەت-
 مەكچى بولۇۋاتىدۇ. ئۇ ماللارنىمۇ بىللە ئېلىپ كېتىش مۇمكىن
 ئەمەس ئىدى. شۇڭا ئۇلارنى تايۇق، ھەكىملەرگە تاپشۇرۇپ كەت-
 مەكچى بولغانىدى، بۇ ئىش كۆڭلىدىكىدەك ھەل بولدى.
 سۆزلىشىدىغاننى سۆزلىشىپ، ھەل قىلىدىغاننى ھەل قىلىپ
 بولۇپ، بىر كۈنى ئەتىگەندىلا يولغا چىقىشنىڭ تەرەددۇتىغا تۇتۇش
 قىلدى. بۇ خەۋەر شۇ مەھەلدىلا تۆت مەھەللىدىكى ھەممە كىشىگە
 يېتىپ بولدى. ئۇلار ئاڭلاپ ئەجەبلىنىشتى، ھەيران قېلىشتى.
 ئوماقلار بىلەن خوشلاشقىلى كېلىۋاتقانلارنىڭ ئايىغى ئۈزۈلمەيتتى.
 ئوماقلار بىر ياقىتىن يۈك تاقلىرىنى تېڭىپ - ئارتىش، بىر
 ياقىدىن كىشىلەر بىلەن خوشلىشىپ، بىرنېمىلەر دېيىش بىلەن بەند
 ئىدى.
 — چارىغا، يەر تېرىغىلى، بىزمۇ يەر تېرىيلى، — دەپ
 جاۋاب بېرەتتى. — نەگە بارىسىلەر، نېمىش قىلىسىلەر؟ — دەپ
 سورىغۇچىلارغا ئوماق. — كۈنچىققانەگ، تۈلەك بوۋا، تايۇق، توختىكۆللەرنىڭ ئوماق-
 لاردىن زادى ئايرىلغۇسى يوق ئىدى. بولۇپمۇ «يانلار مەھەللىسى»
 دىكىلەرنىڭ ئۆز ئاقساقىلىدىن زادى ئايرىلىپ قالغۇسى يوق ئىدى.
 ئۇلار ئىلگىرى ھەرقايسى مەھەللىلەردە ھەر - ھەر ئاقساقاللارنى
 كۆرگەن، لېكىن تارازىدەك ئادىل، ئەل - يۇرتنىڭ غېمىنى يەپ،
 سۈيىدە ئاقىدىغان ئاقساقالنى كۆرمىگەنىدى، كۆرسىمۇ ناھايىتى
 ئاز كۆرگەن. خۇددى شۇنچە ئاسانىن يۇلتۇزلار ئىچىدە چولپان
 يۇلتۇز بىرلا بولغاندەك، بۇ يۇلتۇز يەنىلا ئوماق ئىدى. قەبىلىچى

ئاقساقاللارنىڭ يەكلىشى ، چەتكە قېقىشى ، بېسىمغا كۆپ ئۇچراپ ، كۆپتىن ئايرىلىپ قۇملۇق ئىچىدىكى پارچە - پارچە پىنھانلاردا ياشاشقا مەجبۇر بولغان بەزىلەر چىدىماي لېۋىنى چىشلەشتى . ئاپئاق ساقاللىق ، ياشانغان بىر بوۋاي ئوماقنىڭ ئالدىغا ھاسىغا تايىنىپ كېلىپ : — ئوغلۇم ، بىزنى تاشلاپ كېتىدىغان بولدۇڭمۇ ؟ ! — دېدى . بوۋاينىڭ ئاۋازى يىغلامسىرىغاندەك چىقتى . بوۋاي ھەقىقەتەن ئىچىدە ئۆكسۈپ يىغلىغانىدى . بوۋاينىڭ ھالىتىگە قاراپ ئوماقنىڭ باغرى ئېزىلدى . ئۇلارنىڭ قەبىلىچىلىكنىڭ كاساپىتىدىن غەربانە ئۆتكەن جاپالىق ئۆمرىگە ئىچ ئاغرىتتى ، ئىچىنىدى . ئەمما بۇنىڭلىق بىلەن ، كېيىنلىكىنى ئويلاپ كۆڭلىگە پۈككەن نىيەت ، مەقسىتىدىن يانالمىتتى . — كۆڭلۈڭنى توق تۇت ، بوۋا ، ئەتراپىڭدا يۇرت بېگى — كۈنچىققانبەگ ، يەنە تۈلەك بوۋا ، تايۇقلار بار ، — دېدى ئوماق ، بوۋاغا تەسەللى بېرىپ . ئوماق ، ئايقۇتلارغا كۈنچىققانبەگ ، تۈلەك بوۋا ۋە تايۇق - ئۇلامخان ، توختىكۆل ، ئۇجۇلخانلار بىلەن خوشلاشماق بەكلا ئېغىر كەلدى . ئۇلامخان بىلەن ئۇجۇلخان ئايقۇتقا ئېسىلىپ ھازا ئاچقان دەك يىغلىشىپ بىرىنچىلەر دېيىشەتتى . بىر ئېرىدا بىر ئادەم كىشىلەرنىڭ ئوماق بىلەن خوشلىشىشىغا كۆزىگە ياش ئالغىنىچە قاراپ تۇراتتى . ئۇ شۇ تاپتا ئوماقلارنىڭ كەلگەنلىكىگە قارىتا ئويۇشتۇرۇلغان قوشاق ئېيتىشىشتا ئۇنىڭغا قارىتىپ ئېيتقان قوشقىنىنى ئويلاپ ئىچ - ئىچىدىن ئازابلانماقتا ئىدى . شۇ ئازابتىن ئۇنىڭ يۈرىكى ، ياق ، پۈتۈن ۋۇجۇدى يىغلاۋاتاتتى . ئۇ ئېرىدىن قاراپ تۇرىۋېرىشكە چىدىمىدى ، بىر قەدەم - بىر قەدەمدىن مېڭىپ ئوماقنىڭ ئالدىغا كەلدى . ئوماق ئۇنىڭ لېققىدە ياشقا تولغان كۆزىگە قارىدى . ئوماقنىڭ كۆزىدىمۇ ياش لىغىرلاپ قالدى . ئىككىسى قۇچاقلارنى كېرىپ بىر - بىرىگە قاراپ مېڭىشتى . بۇ ئەسىرلەردىن بېرىقى يەكلىشىش ، چەتكە

قېقىشش — چەتكە قېقىلىشنىڭ ئاچچىق نادامىتى، ھەسرەتتى ۋە پۇشايمانىدىن تۇغۇلغان تۇغقانلارچە يېقىنلىشىش، قۇچاقلىشىش ئىدى!

تالىشقۇلنىڭ كۆزىدىن تاراملاپ تۆكۈلۈۋاتقان ياش ئۇنىڭ مەنىسىنى ئېتەكلىرىدىن تېشىپ ئوماقنىڭ مۇرىسىگە قويۇلاتتى. ئۇ ئىچ — ئىچىدىن يىغلاپ، ئۈمچىيىپ بىرنېمىلەرنى دەيتتى. ئۇنىڭ نېمە دەۋاتقىنىنى بەلكى ئوماق ئاران ئىلغا قىلالىغاندۇ. ئاخىر ئوماق تالىشقۇلنىڭ قۇچىقىدىن ئاجراپ، ئۇنىڭ ئىككى مۇرىسىدىن تۇتۇپ تۇرۇپ: —

ئۆتكەن ئىشنى ئۆلگەنگە، يوققا چىقىرايلى. بىز ھازىر تۇغقانلار دەك بولۇپ قالدۇق. كەتكىنىمىز بىلەن يەنە كېلىپ تۇرىمىز، سىلەرنى سېغىنىمىز، — دېدى.

تالىشقۇل گەپ قىلماي كەينىگە بۇرۇلۇپ، ئوماقلار بىلەن خوشلىشىشقا كەلگەنلەر توپىنى يېرىپ ئۆتۈپ، خوتۇنى تۇتۇپ تۇرغان ئاتنى يېتىلەپ ئوماقنىڭ ئالدىغا كەلدى. سىزىپ قويغاندەك يۇيۇمىلاق ئاق قاشقىلىق، كۆكرىكى كەڭ، پاچاقلرى دىقماق، قۇلىقى كىچىك، يالى بويۇن — پاتىڭىنى يېپىپ يېپىلىپ تۇرىدىغان، قويۇق قۇيرۇقى يەرگە تېگىپ تۇرىدىغان بۇ بوز بۇرۇل ئات كۈنچىققانبەگنىڭ جەدىسىدىن قالسىلا، سۇباتلىقتىمۇ، ياش ۋە يۈگۈرۈشتىمۇ داڭلىق ئىدى. بۇ ئاتنىڭ ئالدىدىن ھەرقانداق كېيىك، جەرەن قېچىپ قۇتۇلالمايتتى، يېتىشىۋالاتتى، ئىگىسىنى ئوۋغا ئىگە قىلاتتى.

— تالىشقۇل، بۇ نېمە قىلغىنىڭ. ھەرقايسىڭلار مېنى خېلى ئات، كالا، قويلۇق قىلىپ قويدۇڭلار، مەن بۇلارنى قاچان قايتۇرۇپ بولىمەن. سەن يەنە... — دېدى ئوماق.

تالىشقۇل ئاتنىڭ تىزگىنىنى ئوماققا سۈنۈپ تۇرۇپ: — ئۇلار سېنىڭ قوشاق ئېيتىشىشتا يېڭىپ چىققىنىڭغا يۇرتىنىڭ سېنى ئالقاداپ^① بەرگىنى. بۇ مېنىڭ يوللۇقۇم، — دېدى،

① ئالقاداپ — ئالقىشلاپ، مۇبارەكلەپ، تەبىرىكلەپ؛ ماختاپ، مەدھىيەلەپ.

تېلىنىڭ ئۇچىغا كېلىپ قالغان : «بۇ مېنىڭ ناماقۇللۇق مېلىم»
 دېگەن گەپنى ئاغزىدىن چىقىرىۋالدى . چىقىرىپلا قويسا ئوماقنىڭ
 يوللۇقنى قوبۇل قىلىشى ناتايىن ئىدى . چۈنكى ، ئۇ گەپنى ئوماق :
 «تالىشقۇل مېنى تار قورساق ، ئاداۋەتچى ئادەم دەپ ئويلايدىكەن»
 دەپ چۈشىنىپ قالاتتى . تالىشقۇلنىڭ ئۇ گەپنى ئاغزىدىن چىقارمى-
 غىنى ياخشى بولدى . ناۋادا ، ئوماق يوللۇقنى قوبۇل قىلمىسا ،
 تېخىچە قورسىقىدا تالىشقۇلغا غۇم ساقلاۋاتقاندىكەن تويۇلۇپ قالاتتى .
 ئوماق ئىلاجىسىز ئاتنى قوبۇل قىلدى .
 تۈرۈۋەرسە خوشلىشىش ئاخىرلىشىدىغاندىكەن ئەمەس . كۈنچىق-
 قانبەگ ئادەملىرىگە يۈك - تاقىلارنى كالىلارغا ئارتىشنى بۇيرۇدى .
 ئۇلارغا ئىش تەگسۇنمۇ ، تايۇق ، توختىكۆل ، ھەكىم ، تالىشقۇل
 ۋە باشقىلار ئارتىدىغاننى ئارتىپ تەييار قىلىپ قويدى . ئوماق ،
 توختاقلارنىڭ ئويۋاقلرى بەش كالىغا ، ئون ئىككى قوي ئاسما
 كاداڭ سېۋەتلەرگە سېلىنىپ ئالتە كالىغا ئارتىلدى .
 ئون بىر ياشلىق ئۆردەك كۈنچىققانبەگ شۇنىڭغىلا بەرگەن
 قېچىردەك پوغان ، قاۋۇل چامبۇل ئېشەككە مىندى ، قالغانلىرى
 بىزدىن بەش ئاتقا مىندى . ئۇلارنى چارىغا ئاپىرىپ قويۇپ قايتىد-
 ىغان ئۈچ كىشى بولۇپ سەككىز ئاتلىق ، بىر ئېشەكلىك ئادەم بىر
 كارۋانلىق توپ بولۇپ يولغا چىقتى . ئۇلار قوزغىلىپ تېخى ئون
 قەدەم ماڭمايلا ، توپ ئىچىدىن ئەڭ مۇڭلۇق ئاھاڭدا يىغا ئارىلاش
 ئېيتىلغان قوشاق ئاڭلاندى . بۇ ئولامخاننىڭ ئونى ئىدى :

ئېگىز - ئېگىز قۇم دۆڭلىرى پەسلەرمۇ ،

تۇغقانلارنىم بىزنى يادلاپ ئەسلەرمۇ .

سۇلۇ قىزىم ، خۇدايىمغا ئامانەت ،

ئاسان بولغاي يول يىراقى ، ئەسلەرمۇ .

قار بولدۇق بىز سىلەرنى ئارمانلاپ ،

قالدىڭلارمۇ سىلەر بىزدىن يامانلاپ .

ئوڭۇمىزدا ، چۈشۈمىزدە يادلايمىز ،
تەڭرىم بەرگەي ئىشىڭلارنى ئاسانلاپ...

ئۇلامخاننىڭ قوشقىنىڭ ئىككى كۈپلەپتى ئاخىرلىشىشقا ،
ئۈجۈلخان ئۇلاپلا ئۇلامخان ئېيتقان ئاھاڭدا تۆۋەندىكى قوشاقنى
ئېيتتى :

چارا دېگەن تىكەنلىكنى^① ئۇياقى ،
بارغانلارغۇ ياخشى دەيدۇ ئوتلاقى .
ئۆچمەسۇن دەپ خۇدايىمدىن تىلەيمەن ،
دىللارداقى تۇغقانچىلىق چىراقى .

خۇدا بەرسۇن يولۇڭلارغا ئاقلىقنى ،
ئاياماسۇن تەنىڭلارغا ساقلىقنى .
سېنى ھەرگىز ئۇنتۇمايمەن ئايقۇتۇم ،
ئۇنتۇماغىن سەنمۇ ئۈجۈل ئاتلىقنى .

ئۈجۈلخاننىڭ قوشقىنىڭ ئاخىرى چۈشمەيلا بىر ئەر كىشى
نىڭ قوشقى ئاڭلاندى :

دوستلۇق ماڭا ئەمدى قۇچاق ئاچقاندا ،
قېرىنداشتىن چارى بىر دوست تاپقاندا ؛
ماڭا بەرگەن جازاستمۇ خۇدانىڭ ،

ئارىلىدىمغۇ قېلىپ ئاچچىق ئارماندا .

قالار بولدۇم ئارمانىڭنى يەپ ئوماق ،

ئەجەب ئېسىل ئادەم ئىدى دەپ ئوماق .

.....

① تىكەنلىكنى — لوپنۇر دىئالېكتىدا شۇنداق ، ئەسلىدە تىكەنلىكنىڭ بولۇشى كېرەك .

بۇ قوشاقنى ئېيتقان كىشىنىڭ كىملىكى بۇ يەردىكى ھەممە
كىشىگە ئايان ئىدى. بۇ قوشاقنى ئېيتقان كىشىنىڭ ئىسمى
ئوماق، ئايقۇتلار خېلى يەرگىچە ئۇزاپ بولغانىدى. ئايقۇتمۇ
ئېيتىش قىلىپ تۆۋەندىكى قوشاقنى ئېيتتى:
كەتەر بولدۇق تارىمنى باش بويۇغا،
ئاتالارم، ئاتالارم يۇرتۇغا.
خەۋەر بەرسەك بارارسىلەر تۇغقانلار،
تۆمۈرۈمۈ، ئۆردەكىمنى تويۇغا...

ئايقۇت قوشاقنى داۋاملاشتۇرۇپ ئېيتتىمۇ، ئېيتىمىدۇ،
ئۇنى ئاستا - ئاستا پەسلەپ ئاڭلانماي قالدى. ئەمما يېڭى يۇرتلۇق-
لار ئايرىلىشقا كۆزى قىيماي، يۈرىكى چىدىماي، ئۇلارنىڭ قارىسى
يىتكۈچە كۆزلىرى ياش ھالدا قول پۇلاڭلىتىپ تۇرۇشتى.
كۆچۈپ كېلىش، كۆچۈپ كېتىش - پات - پات كۆچۈپ
تۇرۇش بۇ يەردىكىلەرگە ئادەتتىكى ئىش. پالانى كۆچۈپ كېتىۋ
دېسىمۇ ياكى پۇستانى كۆچۈپ كېتىپتۇ دېسىمۇ ئانچە قىلىپ كەت-
مەيدۇ. ھەتتا قوشكېزەك قېرىنداشلاردىن بىرى يىراق يەرگە كەت-
مەكچى بولسىمۇ «كېتەمسىنا» دەپ قويدۇ، ئانچە پەرۋا قىلماي-
دۇ. بۈگۈنكىدەك ئايرىلىشقا قىيالماي كۆز ياش قىلىدىغان ئەھۋال
بەك ئاز بولىدۇ. ئەجەبا بۈگۈن نېمىشقا ئوماقلارغا بۇنچە قىلىپ
كېتىدۇ؟ بۇ، ئوماقنىڭ چوڭ ئۆملىشىشتە سىڭدۈرگەن بىر كىشە-
لىك ئەقىدىلىك ئەجرىنىڭ خاسىيىتى ئىدى.
ئوماق سۆگەتبۇلاقتىن بۇ يەرگە كېلىشتە: «ئەمدى زادى
كۆچمەسمەن» دېگەن ئۈمىد، ئىرادە بىلەن كەلگەنىدى، لېكىن يەنە
كۆچىدىغان بولۇپ قالدى، مانا كۆچۈپ ماڭدى. ئۇنىڭ بۇ كۆچۈشى
ئادەتتىكى كۆچۈشلەرگە ئوخشىمايتتى. بۇ، ئۆزىنىڭمۇ، باشقىلار-
نىڭمۇ كۆچۈپ يۈرمەسلىكى يولىدا ئىزدىنىپ بولۇۋاتقان كۆچۈش
ئىدى. بىز ئۇنىڭغا خەيرلىك تىلەيمىز.

... ئابداللىق تالاش قوشۇقنى يېڭىۋالغان ئوماق قوشۇق چاردا.

3

... ئابداللىق تالاش قوشۇقنى يېڭىۋالغان ئوماق قوشۇق چاردا.

... ئابداللىق تالاش قوشۇقنى يېڭىۋالغان ئوماق قوشۇق چاردا.

— ئابداللىق تالاش قوشۇقنى يېڭىۋالغان ئوماق قوشۇق چاردا.
غا كۆچۈپ كېلىۋېتىپتۇ.

— يېڭى ئابدال مەھەللىسىنىڭ ئاقساقىلى ئوماقما؟

— ھەئە، شۇ ئوماق.

— ئۇ ئەسلى مۇشۇ چارلىققەندۇققۇ؟

— ھەئە، ئۇ ھەلەقى تۇراق يولۋاسنىڭ بالىسى.

— گوي - گوي - گوي، بۇلاققۇلدە ئوقيا بىلەن جەرەننىڭ

ئىككى پۇتىنى بىر قىلىپ قويغان ئوماق شۇ دېگەنە...

ئوماقلارنىڭ چارىغا كۆچۈپ كېلىۋاتقانلىق توغرىسىدىكى خە.

ۋەرنى چارىدىن تىكەنلىككە بېرىپ كەلگەن بىر كىشى بۈگۈن چۈشتە

ئېلىپ كەلگەنىدى. تىپتىنچ تۇرغان كۆلگە چۈشكەن كىچىككەنە

تاشمۇ سۈنى داۋالغۇتقاندەك، ئوماقنىڭ كۆچۈپ كېلىۋاتقانلىقى

توغرىسىدىكى خەۋەر چارىدا ئەنە شۇنداق قىزغىن پاراڭلارنى قوزغىدى.

دى. بۇ خەۋەر چارا ئاقساقىلى ئالبايغا ئاڭلانغاندا، ئۇ ھەم ئەجەب.

لەندى، ھەم خۇش بولدى. «بىر مەھەللىنىڭ ئاقساقىلى تۇرۇپ،

مەھەللىنى تاشلاپ بۇ يەرگە نېمىگە كېلەر» دەپ ئەجەبلەندى، يەنە

تۇرۇپ ئۇنىڭ ياش چېغىدىنلا چىقىشقاق، كىشىلەرگە مۇلايىم

مۇئامىلە قىلىدىغان مەجەزىنى بىلگەچكە، چارىغا كۆچۈپ كېلىۋات.

قىنىدىن خۇش بولدى.

ئالباي جۇداخ - يانلار قەبىلىسىدىن بولۇپ، ئەسلىدە كونا

ئابدال ئەتراپىدىكى كىچىك بىر كۆل بويىدا تۇغۇلغان. بىرنەچچە

ئۆيلۈك جۇداخ - يانلار شۇ كۆل بويىدا ياشايتتى. كۆلدە بېلىق

جىق ئىدى، كۆل ياقىسىنىڭ بىر تەرىپى بۈك قومۇشلۇق، يەنە

بىر تەرىپى قويۇق يېكەنلىك ئىدى. كۆلنىڭ ئەتراپى خېلى كەڭ

چاتقاللىق بولۇپ، بەزىدە كېيىك، جەرەنلەر ئوتلىغىلى، سۈ ئىچى

كىلى كېلىپ قالاتتى. چاتقاللىقنىڭ بىر چېتىدە ياۋا جىگدىلىك

بار ئىدى. بىرنەچچە ئۆيلۈكنىڭ ئاساسىي يېمەكلىكى بولغان بىر.

لىق ، ئۇجۇل ، جىگدە مۇشۇ يەردىلا بار ئىدى . ئابدال ئاقساقاللىد .
رى كۆلنى ئىگىلەش غەرىزىدە ئۇلارغا پات - پات ئاۋارىچىلىك
سېلىپ ، ھەدىسلا توپ - توپ ئادەمنى باشلاپ كېلىپ كۆلدە بېلىق
تۇتىمىز دەپ بىرنەچچە كۈن تۇرۇپ كېتىشەتتى . دەل ئۇجۇل ،
جىگدە يىغىدىغان چاغدىمۇ بىر تۈركۈم كىشىنى ئەۋەتىپ ، ئۇلارنىڭ
رىزقىنى تالىغاندەك ئېلىپ كېتىشەتتى . ھەر جەھەتتىن قىسلىشتا
قالغان بىرنەچچە ئۆيلۈك ئىلاجسىز ھەر تەرەپكە كۆچۈپ كەتكەن ،
ئالبايىنىڭ ئاتا - ئانىسى چارىغا كۆچۈپ كەلگەنىدى . ئۇ چاغدا
ئالباي بەش ياشتا ئىدى . مانا ھازىر ئاتىش سەككىز ياشقا كىرىپ
قالدى . ئوماقنىڭ ئاتا - ئانىسى سۆگەتبۇلاققا كۆچۈپ كەتكەندە
ئوماق يىگىرمە ئىككى ياشتا ، ئالباي ئوتتۇز بەش ياشتا ئىدى .
ئالباي يېشى چوڭايغانسىرى ئەجدادلىرىنى تارتىپ ئۈستىدە -
خانلىق ، ئېگىز بوي ئادەم بولدى .

ئوماقنىڭ ئاتىسى تۇراق ئاتىنىڭ چارىدىكى چېغىدا بېلىققا
سانجىيدىغان ئاددىي سانجىغاق بىلەن يولۋاس ئۆلتۈرگىنىگە ئالباي
ھەۋەس قىلىپ يۈرەتتى . ئوماقنىڭ ئوقيا ئوقىنى خۇددى زىخقا
گۆش ئۆتكۈزگەندەك جەرەنىنىڭ ئىككى پۈتىدىن ئۆتكۈزۈپ قويغىدە -
نىنى ئاڭلاپ ، ئۇنىڭ مەرگەنلىكتىكى قالتىس ماھارىتىگىمۇ ھە -
ۋەس قىلىپ يۈرەتتى . ئۇنىڭ قالاچ قاناقانىڭ تەربىيە - تەسىرىدە
باشقىچە ئادەم بولۇپ ، ئابدالدا يېڭى يۇرت قۇرۇش ، تارقاق كېشىدە -
لىرىنى كۆچۈرۈپ يېڭى مەھەللىلەرگە ئورۇنلاشتۇرۇش ، چوڭ ئۇ -
يۇشۇشتا ئوينىغان رولى ، كىشىلەر ئارىسىدىكى ئورنى ، ھۆرمىتى ،
يۈز - ئابروۋى توغرىسىدىكى تەرىپلەرنى كۆپ ئاڭلىغانىدى . مانا
شۇ ئوماق ئائىلىسىنى باشلاپ چارىغا كۆچۈپ كېلىۋېتىپتۇ .
ئالباي ئاقساقال ئەزىمباقى قاتارلىق ئۈچ كىشىنى ئوماقلار -
نىڭ ئالدىغا ئاتلىق ئەۋەتتى . ئوماقلار كەلسە نەگە چۈشەر ، دەپ
ئەندىشە - غەم قىلىشنىڭ ئورنى يوق ئىدى . ئۇلار كۆچۈپ كەتكەن
ئوتتۇز ئۈچ يىلدىن بۇيان مەھەللە ئوتتۇرىسىدىكى ئىككى ئېغىزلىق
تام ئۆي بىلەن چوڭ بىر ئېغىزلىق قومۇش ساتما ئۆي شۇ يېتى

بوش ئىدى . ئالباي ئۆزىگە تۆت ئادەمنى يانداپ بېرىپ ، ئۆيلەرنىڭ
 ئوڭلايدىغان يەرلىرىنى ئوڭلاپ ، چىقىرىۋېتىدىغان نەرسىلەر بولسا
 چىقىرىۋېتىپ ، سۈپۈرۈپ - تازىلاپ تەييار قىلىپ قويدى .
 ئوماقلار يېڭى يۇرتچاقاندىن چىقىپ ئالتىنچى كۈنى كەچتە
 چارىغا يېتىپ كەلدى . ئۇلارنى تونۇيدىغان ، تونۇمايدىغان بولۇپ
 بىر توپ ئادەم مەھەللىگە كىرىش دوقمۇشىدا ئالدىغا چىقىپ كۈتۈ-
 ۋالدى .
 ئەتىسى ئەتىگەندە ئالباي ئاقساقال ئوماقلارنىڭ ھەممىسىنى
 ئەتىگەنلىك تاماققا تەكلىپ قىلدى . ئۇلارنىڭ ئالدىغا سەگەز -
 ماتادا قىلىنغان داستىخان سېلىپ ، داستىخانغا ياغۇنچاقتا تارتىلغان
 ئۇندا قېلىن ، توم يېقىلغان بۇغداي ناندىن بەشنى قويۇپ ، سۈتى
 قويۇق قايماقلىق چاي كەلتۈردى . ناننى ئوماق ، ئايقۇتلار كۆرگەن
 ھەم يېگەن ، توختاق كىچىك چېغىدا يېگەن بولسىمۇ ئۇنتۇپ كەتكە-
 ندى . ئايسۇلۇ ، تۆمۈر ، ئۆردەكلەر ناننىڭ نېمىلىكىنى بىلمىگەچ-
 كە ، قاراپ ئولتۇرۇشتى .
 — بۇنى بۇغداي نان دەيمىز ، چايغا مۇشۇنداق سېلىپ ئىچى-
 مىز ، — دېدى ئوماق ، ئالباي ئاقساقال ناننى ئۇشتۇپ قويۇپ
 چايغا تەكلىپ قىلغاندىن كېيىن ، ناننى چىنىسىگە ئۇششاق ئۇش-
 تۇپ سېلىۋېتىپ .
 چارىغا كېلىپ تۇنجى ئاشتىسىدا كۆرگەن ، يېگەن ناندىن باشقا
 رەخت داستىخانمۇ ئايسۇلۇنى قىزىقتۇردى . ئۇ شۇ يېشىغىچە كې-
 يىك ، جەرەنلەرنىڭ ئاشلانغان تېرىشىنى داستىخان قىلىپ ئىشلى-
 تىپ كەلگەنىدى .
 چاي ئىچىلىپ ، دۇئا قىلىنىپ بولغاندىن كېيىن ، ئالباي
 ئاقساقال ئوماقتىن دۇئا قىلىپ ، ئاقساقال ئاقساقال ئاقساقال
 ئاقساقال ئاقساقال ، مەن ساڭا نېمە قىلىپ بەرسەم
 بولىدۇ ، — دەپ سورىدى .
 — مەن ھازىر ئاقساقال ئەمەس ، سېنىڭ قاراچىڭ ، يەنى تېرى
 دەيمەن . ماڭا يەر تېرىشنى ئۆگىتىپ قويساڭلا بولىدۇ ، — دېدى

ئوماق . — بۇ يەردە بۇغداي ، قوناق ، تېرىق تېرىمىز . سەن قايسىنى تېرىماقچى ؟

— بۇغداي بىلەن قوناق تېرىپ باقايمىكىن .

— ھازىر دەل بۇغداي تېرىيدىغان ۋاقىت . مەن ساڭا يەر كۆرسىتىپ بېرى .

چارلىقلارنىڭ تېرىقچىلىق قىلىۋاتقىنىنىڭ ئالدىغا يۈز يىل ، كەينىگە ئاتىش . يەتمىش يىل بولغان بولسىمۇ ، تېرىقچىلىق قىلىش ، دان ئايرىش ، داننى پىششىقلاش ئۇسۇللىرى بەك ئاددىي ئىدى . بەش . ئالتە ئائىلە يەرنى ساپان . سوقا بىلەن ئاغدۇراتتى . چارىنىڭ يەرلىرى لوپ دالىسىنىڭ باشقا جايلىرىغا ئوخشاش قۇم . ساڭغۇ ، يۇمشاق . بوش بولغاچقا ، قالغان يىگىرمە . ئوتتۇز ئائىلە يەرگە ئۇرۇق چېچىپ بولۇپ ، قوڭاچاق بىلەن تاتىلاشتۇرۇپ ، ئارقىدىن سۆرەم سېلىپ قوياتتى . ئورۇلغان باشاقلارنى يوغان پالاس ئۈستىگە ئاز . ئازدىن ئېلىپ ئۈدۈللۈك توقماقلايتتى ، ھەممە داننى ئايرىپ چەش قىلىپ بولۇپ ئاندىن سۈرۈيتتى . ئۇلار . نىڭ قوناقنى دان قىلىمىقى بۇغداينى دان قىلىشتىن ئاسان ئىدى . بۇ يەردە شۇ چاغقىچە تۈلۈك يوق ئىدى . بۇغداي ، قوناقنى پىششىقلاپ ئۇن قىلىشى بىر مەسىلە ئىدى . بۇ يەردە تۈگمەن يوق . تاغ بەك يىراق بولمىسىمۇ ، تاشنى چوقۇپ . يۈنۈپ تۈگمەن تېشى ياساشتى بىلىدىغانلار يوق ئىدى . كۆپ ساندىكى چارلىقلار تۈگ . مەن ، تۈگمەن تېشى دېگەن سۆزلەرنى ئاڭلىغان بولسىمۇ ، ئۆزىنى كۆرۈپ باقمىغانىدى . كۈنچى ، كورلىدا كۆرگەنلەرنىڭ ئاغزىدىن ئۇنىڭ قانداق نەرسە ئىكەنلىكىنى قىياس قىلىشاتتى . شىڭدى تېغىغا كېلىپ قالغان تۇرپانلىقلار ياسىغان ياغۇنچاقنى پالاس ، ھەر خىل تېرىلەرگە تېگىشىپ ، بۇغداي ، قوناقنى شۇنىڭدا ئېزىپ يارما قىلىپ يەيتتى .

ئالباي ئاقساقال ئوماقنى مەھەللىدىن ئانچە يىراق ئەمەس بىر تۈزگە باشلاپ باردى . ئوماق توختاقنى ئېلىۋالغانىدى ، تۆمۈر بىلەن

ئۆردەكمۇ ئەگىشىپ بىللە كەلدى. بۇ بىر پارچە يەرنىڭ ئۈچ تەرىپىنى قۇم دۆڭلىرى ئوراپ تۇرغان بولۇپ، بىر تەرىپى تارىم دەرياسىنىڭ كەڭ قاپتىلى بىلەن تۇتىشىپ تۇراتتى. قايتال پارچە - پارچە ئېتىزلىق بولۇپ، چارلىقلارنىڭ يېرى ئىدى. ئېتىزلىقنىڭ ئوتتۇرىسىدىن چوڭ ئېرىق ئېلىنغان بولۇپ، ئېرىقنىڭ ئاخىرى ئوماققا كۆرسەتكەن تۈزگىچە كېلەتتى. ئەسلىدە ئېرىق بۇ تۈزگىچە كەلمەيتتى، ئالباي ئاقساقال كۈزدە قوناق بېرىش شەرتى بىلەن كىشىلەرگە ئېرىقنىڭ ئاخىرىنى چاپتۇرۇپ كۈز ئوسىسى قىلىپ قويۇپ، بۇلتۇر ئەتىيازدا يەنە بىر ئوسا قىلىپ تۇنجى قېتىم بۇغداي تېرىغانىدى. چارلار شارائىتىدا ھوسۇل قەدىر ئەھۋال ئېلىندى. چارنىڭ كۆپ يەرلىرى قۇمساڭغۇ، كۈچ - سىز بولۇپ، سۈنمۇ، ئوغۇتتىمۇ كۆپ تەلەپ قىلاتتى. سۇدا گەپ يوق، قانچىلىك ئاچسا سۇ بار، ئەمما ئوغۇت چوڭ مەسىلە ئىدى. لوپلۇقلار مال - چارۋىنى قوتانغا سولاپ باقمايدىغان بولغاچقا، ئوغۇت تاپماق تەس ئىدى.

— مانا مۇشۇ يەر، بۇلتۇر دەسلەپ قىلىپ تېرىپ باقتىم، بىر يۈز ئەللىك جىڭ ئەتراپىدا ئۇرۇق چېچىلىدۇ، — دېدى ئالباي. ئاقساقال ئېتىزنى ئوماققا كۆرسىتىپ بولۇپ: — ئۇلار قايتقاندا بەزىلەر يەرلىرىگە ئۇرۇق چېچىۋاتاتتى. بەزىلەر بىر ئۇرۇق چېچىپ بولۇپ، باغچانلاپ ئۆسكەن بەش - ئالتە تۈپ قۇڭاچاقنى بىر قىلىپ باغلاپ ئۈستىگە يوغان كۆتەك قويۇپ كالىغا سۈرىتىپ يەرنى تاتىلاشتۇرۇۋاتاتتى. يەنە بەزىلىرى تاتىلاشتۇرۇپ بولغان يەرگە سۈرەم سېلىۋاتاتتى. بۇ ھەرىكەتلەر توختاق، تۆمۈر، ئۆردەكلەرگە يېڭىلىق بولۇپ، ئابدالدا زادى كۆرۈپ باقمىغانىدى. توختاق بۇ يېڭىلىقلارغا قاراپلا قالغانىدى. لېكىن، ئۆردەك كۆرگىنىگە قانائەت قىلماي ئاتىسىدىن ئۇنى - بۇنى سوراپ ماڭماقتا

ئىدى. بۇغداينى مۇشۇنداق چېچىپ تېرىمدا؟ سۈرەم سېلىۋاتقاندا؟ ئۆردەك كۆرگىنىگە قانائەت قىلماي ئاتىسىدىن ئۇنى - بۇنى سوراپ ماڭماقتا ئىدى.

— قۇڭچاق سۆرىتىپ يەرنى تاتلاشتۇرمىسا، ئۇرۇق توپا ئاستىغا كىرمەيدۇ. —
— توپا ئاستىغا كىرمىسە نېمە بولىدۇ؟ —
— بۇغداي ئۈنمەيدۇ. —
— شالنى نېمىشقا سۆرىتىدۇ؟ —
— ئۇنى سۆرەم دەيدۇ. يەرگە سۆرەم سالغاندا ئۇرۇق بۇغداي يەرگە تولۇق كۆمۈلىدۇ. —
— بۇغداي قاچان ئۈنۈپ چىقىدۇ؟ —
— ئون كۈن ئەتراپىدا ئۈنۈپ بولىدۇ. —
.....
ئەمدىلا ئون بىر ياشقا كىرگەن ئۆردەك ئۆزىگە پۈتۈنلەي يېڭىلىق بولغان تېرىقچىلىقنىڭ ھەممە باسقۇچ - يوللىرىنى ھازىرلا بىلىپ بولىدىغاندەك ئاتىسىدىن ئەنە شۇنداق سوراپ ماڭاتتى، بۇغداي مايسىسىنىڭ قانداق بولىدىغانلىقىنى كۆرۈشكە ئالدىراۋاتقاندەك ئىدى. ئوماق ئاتىسى بىلەن تېرىقچىلىق قىلغاندا بىلىۋالغانلىرى بويىچە بىر - بىرلەپ جاۋاب بەردى. «ئەمدىلا» دېگەندەك «مۇشۇنداق سوئال سورىشىدىن قارىغاندا بۇ چوقۇم باشقىچە بىر ئادەم بولىدىغان ئوخشايدۇ» ئىككى ئاكىسى سوئال سوراشنى بىلمەيدىغاندەك كۆرۈپلا بولدى قىلىۋاتىدۇ. «ئادەمنىڭ ئادەم بولمىقى كىچىكىدىن دېگەن راست گەپ ئوخشايدۇ» دەپ ئويلاپ قالدى ئوماق. «ئادەمنىڭ ئادەم بولمىقى پەقەت ئادەمنىڭ ئادەم بولۇشىغا قارمايدۇ، بەلكى ئادەمنىڭ ئادەم بولۇشىغا قارمايدۇ» دېگەندەك بىر نەرسە ئويلىدى. بۇ يىلقى تېرىقچىلىق ئۈچۈن ئوماق پەقەت ئۇرۇقلۇق بۇغداي غىلا ئېھتىياجلىق ئىدى. ئالباي ئاقساقال يۈز جىڭ بۇغداي بېرىپ تۇردى. ئەزىمباقى دېگەن كىشى ئەللىك جىڭ بۇغداي بېرىپ تۇردى. ئەزىمباقى ئوماق بىلەن دېمەتلىك بولۇپ، ئاتىسى ئوماقنىڭ ئاتىسى تۇراق ئاتا بىلەن يېقىن دوست ئىدى. ئۇلار ئوۋغا دائىم بىللە چىقاتتى، بىر - بىرىدىن بىر نەرسىلىرىنى ئايشمايتتى. بۇ ئىشلاردىن ئۇنىڭ خەۋىرى بار ئىدى. ئاتىسى ئۆلۈش ئالدىدا: «تۇراق ئاتىنىڭ بالىلىرى چارغا كېلىپ قالسا يېقىن ئۆتۈڭلار»

دەپ نەسىھەت قىلغانىدى. ئالباي ئاقساقال ئوماقلارنىڭ ئالدىغا چىقىدىغان ئادەملەرنى بەلگىلەۋاتقاندا، ئەزىمباقى: «مەن باراي» دەپ ئۆزلۈكىدىن ئاتلىنىپ ماڭغانىدى.

بۇغداينى ئوماق ئۆزى چاچتى. ئاتىسىدىن ئۆگىنىۋالغىنى بويىچە ئالدى بىلەن يەرنى بىرنەچچىگە بۆلۈپ سىزىۋالدى، ئاندىن بىر يۈز ئەللىك جىڭ بۇغداينى شۇنچىگە تەڭ بۆلۈپ چېچىۋىدى، بۇغداي كەملەيمۇ قالماي، ئېشىپمۇ قالماي توپتوغرا چېچىلدى. توختاق چېپىپ كەلگەن قۇڭاچاقلارنى ئىككىگە بۆلۈپ باغلاپ، ئۈستىگە بىردىن كۆتەك قويۇپ يەرنى ئىككى قېتىم ئالا تاشلىماي تاتلاشتۇرۇپ بۆلۈپ، ئۈستىگە كۆتەك قويۇلغان شال بىلەن سۆرەم سالىدى. شۇنىڭ بىلەن ئوماقنىڭ بۇ يىلقى تۇنجى تېرىقچىلىقى بىر يېرىم كۈن ئىچىدە تۈگىدى.

— ئەمدى نېمە ئىش قىلىمىز؟ — ئۆردەك كەچلىك تاماق

يەۋىتىپ سورىدى.

«راست، نېمەش قىلىمىز؟ بۇغداينىڭ ئۈنۈشىگە كەم بولغاندا ئون كۈن بار، ئۇ ئۆزى ئۈنۈپرىدۇ. بۇ ئون كۈن ئىچىدە نېمەش قىلىمىز، بۇغداي ئۈنگەندىن كېيىنچۇ؟» ئوماق ئوغلىنىڭ سوئالىغا جاۋاب بېرىش ئورنىغا، ئىچىدە ئۆزىدىن ئۆزى شۇنداق دەپ سورىدى.

ئوماق ئارزىلىقتىكى بوش ۋاقىتتا توختاقنى بىللە ئېلىپ بىر ئىش بىلەن كورلىغا بېرىپ كېلىشنى كۆڭلىگە پۈكتى. ئالدى بىلەن ئۆيىنىڭ گۆش مەسىلىسىنى ھەل قىلىپ بېرىش ئۈچۈن، ئۈچ كۈنلۈك بولسىمۇ ئوۋغا چىقىپ كەلمەكچى بولدى. سۆگەتبۇلاق تەرەپكە باراي دېسە يىراقراق، نەگە بېرىشنى ئالباي ئاقساقالدىن سۆزىماقچى بولۇپ ئۇنىڭ ئالدىغا باردى.

— چارا ئەتراپىدىكى ئوۋ قىلغۇدەك يەرنىڭ ھەممىسى ئىگەلەكلىك. ھازىرچە مەن ئوۋلايدىغان دەريانىڭ ئۇقات تەرىپىدىكى تانىۋالدى دېگەن يەرنىڭ نېرىسىدىكى جاڭگاللىقتا ئوۋلاپ تۇرىمەن، — دېدى ئالباي ئاقساقال، ئوماقنىڭ: «ھازىرچە نەگە بارسام بولار» دەپ سورىغىنىغا جاۋابەن.

ئوماق ئالباي ئاقساقالنىڭ ئۆيىدىن چىقىپ ئۆي ئالدىغا كەلگەنلىكىگە ، كۈنچىققانبەگ بىلەن تايۇقلار كېلىپ قالدى . بۇلارنىڭ ئايرىلىشىغا يېرىم ئاي بولمىغان بولسىمۇ ، كۆرۈشمىگەنلىكىگە بىر نەچچە يىل بولغان ئامراق قېرىنداشلار دېدارلاشقاندىكىدەك قۇچاقلىشىپ كۆرۈشتى ، ھال - ئەھۋاللاشتى . ئۇلارنىڭ بىرى :
 — ھە ، چارىغا كەلگەندىن كېيىن نېمە ئىش قىلدىڭ ؟ —
 كۈنچىققانبەگ سورىدى . ئۇ ئالدىنقى كۈنچىققانبەگ :
 — يەر تېرىدىم . يەر تېرىدىم . يەر تېرىدىم . پەسلىگەنلىكىگە
 — ھە ! يەر تېرىدىم ، بىرنەچچە كۈن ئىچىدە ؟ ! —
 ئالباي ئاقساقال ئۆزىنىڭ ئېتىزىدىن تەييار يەرنى ئاجرىتىپ بەردى ، يەنە ئۇرۇقلۇق ئۈچۈن يۈز جىڭ بۇغداي بەردى ، ئەزىمباقى ئەللىك جىڭ بۇغداي بەردى . ئات ، كالا ئۆزۈمدە تولۇق بولغاچقا ، ئالدىنقى كۈنلا تېرىپ بولدۇق . ئۇلارنىڭ بىرى :
 — ئايقۇت ، ئايسۇلۇ ، تىلەشلەر ئوبدان تۇرامدۇ ؟ — تايۇق

سورىدى . ئۇ ئالدىنقى كۈنچىققانبەگ :
 ئوماق تايۇقنىڭ سوئالىغا جاۋاب بېرىپ بولۇپ تۈلەك بوۋا ۋە باشقىلارنىڭ ئەھۋالىنى ئالاھىدە سورىدى . تايۇق جاۋاب بېرىپ :
 — تۈلەك بوۋا ناھايىتى ساغلام ، تامىقىمۇ ئوبدان ، — دېدى .
 ئوماق ئۇلارغا :

— يۈرۈڭلار ، ئۆيىگە بارايلى . ئازراق ئۇسالىق ئىچىۋېلىپ تېرىغان يېرىمنى كۆرۈپ كېلەيلى ، — دېدى . ئۇلار ئۆيىگە كىرگەندە ئايقۇت بىلەن ئايسۇلۇ تۇرقا تاللىرىنى ئېشىپ ئولتۇراتتى . ئۇلارنىڭ بىرى :
 — بەگ كېپتۇغۇ ! — ئايقۇت قولىدىكى ئېشىۋاتقان يېنى سۈپىغا قويۇپ ، ئۇلارنىڭ ئالدىغا ماڭغاچ سۈرىدى ، ئاقسۇلام ، ئۇجۇلخانلار ئوبدان تۇرامدۇ ؟ ئۇلارنىڭ بىرى :
 — ئاتا ! — ئايسۇلۇ بىرنىلا ئاتىشىغا ئېسىلدى ، ئانا نام ياخشىمۇ ، ئابلاقچۇ ؟ ئۇلارنىڭ بىرى :
 — ياخشى ، ياخشى ، سېنى ئەكەلگەنلىكىڭنىڭ ئوخشاق كۆرۈنمەيدۇغۇ ؟

— توختاق بار ، قېيناتام بىلەن ئوۋغا چىقماقچىدى ، شۇنىڭ تەييارلىقى بىلەن چىقىپ كەتكەن ، ھازىر كىرىدۇ ، —
— نېمە ؟ ئوۋغا چىقماقچىمىدىڭلار ؟ بىز تاغ ئوۋى سېغىنىپ ، سېنىمۇ بىللە ئېلىپ بېرىشنى ئويلاپ كېلىۋىدۇق ، بەك ئوبدان بولدى ، بىللە بارايلى ، — دېدى كۈنچىققانبەگ .
— قايسى تاغقا بارىمىز ؟

— سىڭگىر تېغىغا .
— سۆگەتتاغ ئېغىزىدا ئون ئەچچە يىل تۇرغان بىلەن شۇ تەرەپكە بېرىپ باقماپتىكەنمەن ، كۆرۈۋالغۇدەكمەن ، بارايلى ، — دېدى ئوماق .
— سىڭگىر تېغىنىڭ يۇقىرى تەرىپى تۇرپان ۋاڭلىقى بىلەن ، كۈنچىقىش تەرىپى قۇمۇل ۋاڭلىقى بىلەن يىرشىقداش ئىدى . بۇ ئىككى ۋاڭلىقنىڭ ئىلگىرى ئابدال بەگلىكىگە كېلىدىغان سېلىق يىغقۇچىلىرى مۇشۇ تاغدىن ئۆتەتتى .

— توختاق ئۆيگە كىرىپ كۈنچىققانبەگ بىلەن قېيناتىسىنى كۆرۈپ تۇرۇپلا قالدى .
— توختاق ، ئوبدان تۇرۇپسىلەر ، — دېدى تايۇق ۋە بېرىپ توختاقنىڭ يېنىدا تۇرغان نەۋرىسى تىلەشنى كۆتۈرۈپ پېشايىنىسىگە بىرنەچچىنى سۆيىدى .

— چوڭ ئانام كەنى ؟
— گوي ، گوي ، چوڭ ئاناڭ بار ، چوڭ ئاناڭنى كۆرگۈڭ كەپتۇنە ، ھە ، ئاكاڭنى كۆرگۈڭ كەلمىدىمۇ ؟
— ئاكام كەنى ؟

ئۇلار ئايقۇت بەرگەن قاچىدىكى ئۇسالىقنى ئىچىشىپ ، ئوماقنىڭ تېرىغان يېرىنى كۆرمەكچى بولۇپ ئۆيىدىن چىقىپ ، ئىشىك ئالدىدا تۇرۇشقان بىر توپ ئادەمنى كۆردى . بۇلار يېڭى بېگىمىزنى كۆرىمىز دەپ كېلىشكەن ئىدى . توپ ئىچىدە ئالباي ئاقساقال كۆرۈنمەيتتى . كۈنچىققانبەگ ، تايۇقلار تۇرغانلار بىلەن بىر - بىرلەپ كۆرۈشۈپ ئەھۋاللاشتى .
— ئالباي ئاقساقال كۆرۈنمەيدۇغۇ ؟ — كۈنچىققانبەگ كۆپەيتتى .

چىلىككە قاراپ تۇرۇپ سورىدى ، *«ئۇنىڭ ئىسمى نېمە ؟»* دېگەندەك سۆزنى ئېيتتى .
توپ ئىچىدە تۇرغان ئەزىمباقى جاۋاب بەردى : *«ئۇنىڭ ئىسمى ئۇيغۇر»* .
— بىرنەچچە ئۆيىنىڭ قاق بېلىقى تۈگەپ قاپتىكەن ، ئالىباي
ئاقساقال سىلەرنىڭ كېلىشىڭلاردىن خەۋىرى بولمىغاچ تېخى بايىلا
تۆت - بەش ئادەمنى ئېلىپ ئايدىڭكۆل تەرەپكە بېلىق تۇتقىلى
كەتتى .

— ياخشى قىپتۇ ، — كۈنچىققانبەگ شۇنداق دەپ بولۇپ
تايۇقنى كۆرسىتىپ تۇرۇپ كۆپچىلىككە ، — بۇ ، قالاچ قاناقانىڭ
ئوغلىدەك بوپ كەتكەن يېقىن ئادىمى ، يېڭى يۇرتچاقاندىكى ئابدال
مەھەللىسىنىڭ ئاقساقىلى تايۇق ، — دەپ تونۇشتۇردى .
«قاناقانىڭ يېقىن ئادىمى» دېگەن گەپنى ئاڭلاپ تۇرغانلار
تايۇق بىلەن باشقىدىن قىزغىن قول ئېلىشىپ كۆرۈشتى ، گويا
قاناقانىڭ قولىنى تۇتقاندەك ھېسسىياتتا تايۇقنىڭ قولىنى سىلاپ
كېتىشتى .

كۈنچىققانبەگلەر ئاتلىرىغا مىنىپ ئوماقنىڭ ئېتىزىنى كۆرۈپ
كېلىشكە ماڭدى . قۇمساڭغۇ ئېتىزلار قىرلىرىنى ھېسابقا ئالمىغاندا
بىر سېغىز رەڭ قۇملۇق تۈزدىن پەرقى يوق ، كۆرگۈچىلىكىمۇ
يوقتەك تۇراتتى ، شۇڭا بىرقۇر ئايلىنىپلا قايتىپ كېلىشتى .
ئۇلار بىر ھەپتىگە يەتكۈدەك يېمەكلىك تەييارلىۋېلىپ ،
قازان - قاچا ۋە باشقا كېرەكلىك نەرسىلەرنى ئايرىم ئاتقا ئارتىپ ،
ئەتىسى ئەتىگەندە توختاقنىمۇ ئېلىپ شىڭدى تېغىغا قاراپ يۈرۈپ
كەتتى . سىڭگىر تېغىغا بېرىش ئۈچۈن شىڭدى ، ئاموخى تاغلىرىنى
يانداپ ياكى تاغ ئىچى بىلەن مېڭىشقا توغرا كېلەتتى .

«ئۇنىڭ ئىسمى نېمە ؟» دېگەندەك سۆزنى ئېيتتى .
توپ ئىچىدە تۇرغان ئەزىمباقى جاۋاب بەردى : *«ئۇنىڭ ئىسمى ئۇيغۇر»* .
— بىرنەچچە ئۆيىنىڭ قاق بېلىقى تۈگەپ قاپتىكەن ، ئالىباي
ئاقساقال سىلەرنىڭ كېلىشىڭلاردىن خەۋىرى بولمىغاچ تېخى بايىلا
تۆت - بەش ئادەمنى ئېلىپ ئايدىڭكۆل تەرەپكە بېلىق تۇتقىلى
كەتتى .
— ياخشى قىپتۇ ، — كۈنچىققانبەگلەر چارىدىن چىقىپ ئانچە ئۇزاققا بارماي بىز
سازلىققا دۇچ كەلدى . ئوماق ئاتىسى بىلەن سۆگەتتاغقا كۆچۈپ
ماڭغىنىدا مۇشۇ يەردە ماڭغاندەك قىلغان ، ئۇنىڭغا ئوتتۇز يىلدەك
بولۇپ قالغان بولسىمۇ ، بەزى يەرلەر شۇ چاغدىكىگە ئوخشاپ تۇراتتى .

تى ، لېكىن ئۇ چاغدا بۇنداق سارلىق يوق ئىدى . سارلىقنىڭ چۆرىسى يېكەنلىك ، ئوتتۇرىسى قومۇشلۇق بولۇپ ، خېلىلا چوڭ ئىدى . تايۇق بۇ تەرەپتىكى تاغلارغا كېلىپ باقمىغان ، كۈنچىققان . بەگ سىڭگىر تېغىغا كەلگەن بولسىمۇ ، سۆگەتتاغ ، شىڭدى تە . رەپكە كەلمىگەن . شۇڭا ئۇلار ئوماقنىڭ باشلاپ مېڭىشىغا تايىناتتى .

— ئاتام بىلەن ماڭغاندا چارىدىن ئۇدۇل دىلپارغا بېرىپ ، ئۇ يەردىن سۆگەتتاغ ئېغىزىغا بارغاندۇق . دىلپارنىڭ نېرسىدا كۆز . چى دەرياسىنىڭ قۇرۇق ئىزى بار ، ئەمما بۇ يەردە سارلىق يوق ئىدى ، — دېدى ئوماق ئەتراپقا قاراپ ، ئىلاجسىز قالغاندەك بىر ھالەتتە .

— مېڭىپ باقمايلىمۇ ، — دېدى تايۇق .
ئوماق ئىتتىك :
— ياق ، بولمايدۇ . بۇ يەرنىڭ قۇملىرى سېغىزدەك ، سارلىق . نىڭ تېگى لايلا . كىرسەك پېتىپ قالارمىز مېكىن ، — دېدى .
— مەن كىرىپ باقاي ، — دېدى كۈنچىققاننىڭ چاكار .

ئورنىدىكى ئادىمى .
بۇ ئۇنىڭ ئىسمى تېپىق بولۇپ ، ئاتىسى جاھانبەگنىڭ ئوۋچىسى ئىدى . ئۇمۇ ئاتىسىدىن ئوۋچىلىقنى ئۆگەنگەنىدى . ئاتىسى ئۆلۈپ كەتكەندىن كېيىن ، ياش تۇرۇپلا جاھانبەگنىڭ ئوۋچىسى بولغان . جاھانبەگ ئۆلۈپ كەتكەندىن كېيىن ، كۈنچىققاننىڭ يېنىدا قال . غاندى . كۈنچىققان بەگ بۇ قېتىم ئۇنى ئۆزى بىلەن بىللە ئېلىپ ماڭغانىدى .
تېپىق ئېتىنى سارلىققا سېلىشقا دېۋىتىپ تۇرغاندا ، يېقىنلا يەردىن :
— كىرمە ! بولمايدۇ !
دېگەن قاتتىق بىر ئاۋاز ئاڭلاندى .
— ھەممىسى شۇ تەرەپكە قارىدى . سارلىقنىڭ قىرىدىكى ئېگىز بىر قۇم دۆۋىسىنىڭ يېنىدا ئىككى ئاتلىق كىشى بۇ تەرەپكە قاراپ كېلىۋاتاتتى . بۇ ئىككى ئاتلىقنىڭ يېرى ئەللىك ياش ئەتراپىدا ،

يەنە بىرى ياش يىگىت ئىدى. «رەزىنە ئىشلىتىش ئىشلىرى»
 — ۋوي، بىزنىڭ بەگكەنغۇ، نەگە ماڭغاندىڭلار؟ — چوڭ
 ياشتىكىسى گەپ قىلغاچ ئاتتىن چۈشۈپ، كۈنچىققانبەگ، ئوماق،
 تايۇقلار بىلەن كۆرۈشۈپ بولۇپ ئۆزىنى، يېنىدىكى يىگىتنى تو-
 نۇشتۇردى. «بىزنىڭ بىلەن بىرلىكتە ئىشلىتىش ئىشلىرى»
 — ۋوي - ۋوي، سەن يېڭىسۇلۇق ھەلىقى تەلەي كېيىك
 ئوخشىماسەن، بىز سىڭگىر تېغىغا ئوۋغا ماڭغان، بۇ سارلىققا
 دۇچ كېلىپ قالدۇق، — دېدى كۈنچىققانبەگ ھەم ھەمراھلىرىنى
 تونۇشتۇردى. «بىزنىڭ بىلەن بىرلىكتە ئىشلىتىش ئىشلىرى»
 تەلەي كېيىك بۇ يەرنىڭ ئەھۋالىنى تونۇشتۇردى: «بىزنىڭ
 — ئەسلىدە دىلپارنىڭ ئۇدۇلىدا سارلىق بولۇپ، بۇ يەردە يوق
 ئىدى. يىگىرمە نەچچە يىل بولدى، بۇ سارلىق پەيدا بولۇپ قالدى،
 مازلىق ئانچە تېرەن بولمىسىمۇ، تېگى بەك بوش، كىرگەنلەر سە-
 پتىپ قېلىپ چىقالمايدۇ. سارلىقنى ئايلىنىپ تۆۋەنگە مېڭىپ
 تىمەنپۇدىن ئۆتۈپ تاغقا قاراپ ماڭساڭلار بولىدۇ، بىز شۇ تەرەپتىن
 كەلدۇق، — دېدى. «بىزنىڭ بىلەن بىرلىكتە ئىشلىتىش ئىشلىرى»
 كۈنچىققانبەگلەر تۆۋەنلەپ مېڭىپ تىمەنپۇ بىلەن دىلپار ئارى-
 لىقىدا كۆنچى دەرياسىنىڭ بۇرۇنقى قىنى — قۇمدەريادىن ئۆتتى.
 دەريادا سۇ بار چاغدا ئىككى قاسناق كۆكۈلمەيدان ئىدى، مەھەللە،
 ئوتلاق، چاتقاللىقلار كۆپ ئىدى. دەريا ئېقىش يولىنى ئۆزگەرت-
 تىپ يۇقىرى تەرەپتە ئاقىدىغان بولغاندىن كېيىن، بۇ تەرەپلەر
 چۆلدەرەپ قالدى، كىشىلەر كۆچۈپ كېتىپ مەھەللەلەر ئادەمسىز
 قالدى. ئۇلار يېڭى دەرياغا بارغۇچە ئۈزۈك - ئۈزۈك چاتقاللىقتىن
 باشقا بىرەر ئوتلاق، توغراقلىق كۆرمىدى. ئاندا - شۇندا شىۋاق،
 قامغاق، يۇلغۇن، سايغان قومۇش ئۇچرىدى. ئارىلاپ قۇم دۆۋىلى-
 رى ئارىلىرىدا ئىككى - ئۈچ ئۆيلۈك ئوتاقلار كۆرۈنىسىمۇ، ئادەم
 يوق ئىدى. ئۇلار چۈشتىن قايرىلغاندا كۆنچى دەرياسىنىڭ يېڭى
 ئېقىنىدىن ئۆتتى. دەريا سۆگەتتاغ ئېغىزىغا ئۇدۇل بىر پەردە
 ئۈچ - تۆت تارامغا بۆلۈنۈپ كەتكەچكە، ئېقىنىدا سۇ ئاز ئىدى،

كۈنچىققانبەگلەر تۈزۈت قىلماي ئۇنىڭ ئۆيىگە ماڭدى. ئۇلار
 بىر دۈمبەلدىن ئۆتۈپ بۈك قارىياغاچلىق بىر جىرانىڭ ئاغزىغا
 كېلىپ قالدى. تاغ يامزىلىدا تاش، كېسەك ئارىلاش ياسالغان پاكىز
 بىر ئۆي كۆرۈندى. تاھىرتاغنىڭ ئۆيى شۇ ئىدى. پەستە شىرىلداپ
 ئازراق سۇ ئېقىپ تۇراتتى. ئۇلار بىر يەرنىڭ رەڭدىن
 تاھىرتاغ ئايىلى بىلەن ئىككىلا جان بولۇپ، بالىسى يوق
 ئىدى. ئۇ مېھمانلارنى تاغ تېكىسىنىڭ گۆشى بىلەن مېھمان قىل-
 دى. گۆشنىڭ سۈيىگە ئۇجۇل، جىگدە تالقىنى چېلىپ ئىچىشتى.
 تاماقتىن كېيىن تاھىرتاغ مېھمانلارغا تاغنىڭ ئەھۋالىنى، ئوۋغا
 قايسى تاغقا بارسا بولىدىغانلىقىنى سۆزلەپ بەردى. كۈنچىققانبەگ-
 لەر بىر كۈن ئېگىز - پەس بولۇپ يول ماڭغاچقا بەكلا چارچىغان-
 دى، تاغ تېكىسى گۆشنىڭ شورپىسى ئۇلارنى ئەزدى چېغى،
 يېتىپ ئانچە ئۆتمەي ئۇ ئۇنداق، بۇ بۇنداق خورەككە چۈشۈپ
 كەتتى. ئەتىسى ئەتىگەنلىك چايدىن كېيىن ئۇلار تالاغا چىقىپ، تاغ-
 نىڭ سەھەر مەنزىرىسىنى زوق بىلەن تاماشا قىلدى. مۇشۇ مەز-
 گىلدە ئابدالنىڭ ئەتىگەنلىك ھاۋاسى خېلى ئىللىق بولۇپ كىشىگە
 خوشياقىدۇ، لېكىن تاغ ھاۋاسىدا ئۇلار سالىقىندىغىلى تۇردى.
 شۇنداقسىمۇ ئۇلارغا خوشىپقۇتقانداك تۇيۇلماقتا.
 كۈنچىققانبەگ بۈك قارىياغاچلىق تار بىر جىرانى كۆرسىتىپ
 تاھىرتاغدىن:

— ئاۋۇ جىرا بىلەن ماڭساق نەگە چىقىمىز، جىلغىدا ئوۋلا-
 غۇدەك ئىلۋەسۇنلار بارمۇ؟ — دەپ سورىدى.
 تاھىرتاغ جىراغا بىر خىل ئەيمەنگەندەك ھالەتتە قاراپ قويۇپ
 جاۋاب بەردى: —
 — بۇ جىرانىڭ ئىسمى ئۆڭكۈرتوقاي. مەن كىرىپ باقمىدىم.
 ئاتامنىڭ ئېيتىشىچە، ئىچى چوڭ، بەك قورقۇنچلۇق ئوخشايدۇ.
 كېچە - كۈندۈز ھەر خىل ھۇۋلىغان، ھۆركىرىگەن، ۋازقىرىغان،
 چىرقىرىغان، يەنە بوم - ئىنچىكە ئىسقىرتقانداك ئاۋازلار ئاڭلىد-

نىپ تۇرىدىكەن . ئاتام بىر كۈنى جىراغا كىرىپ قويۇپ ، قورقۇپ
 كېتىپ ئاران يېنىپ چىقىۋالغانىكەن . بوۋىلارنىڭ ئېيتىشىچە ،
 ئۆڭكۈرتوقاي جىن - ئالۋاستىلارنىڭ ئوۋىسىمىش . توقايغا كىرىپ
 قالغان ئادەمگە جىن - ئالۋاستىلار كېيىك ، جەرەن ، توشقان ،
 ھەتتا بۆرە ، يولۋاس شەكلىدە كۆرۈنەرمىش ، ئۇلارنى ئاتقان ئادەم -
 نىڭ ئوق ئۈزگەن قولى تۇتماس ، چېنىگەندە قىسقان كۆزى شۇ
 قىسىلغانچە ئېچىلماس بولۇپ قالارىمىش...
 كۈنچىققانبەگ جىراننىڭ بۈك قارىياغاچلىق ئاغزىغا قورققان
 تەرزىدە قاراپ :
 — راست شۇنداق تىلسىملىق جىرامىكەن ؟ — دەپ سورىدى .
 ئوزايدىن بەگ جىراننىڭ تىلسىملىق جىراللىقىغا ئىشەن-
 گەنىدى .
 ئوماق :
 — ياپىر ، ئادەمنىڭ قورققۇسى كەلگۈدەك ئىكەن ، ئەجەب بىر
 سىرلىق جىراكىنە بۇ ، — دېدى .
 گېپىدىن قارىغاندا ئوماقمۇ ئۆڭكۈرتوقاينىڭ سىرلىق ، تىل-
 سىملىقىغا ئىشىنىپ قالغانىدى .
 گەپلىرىدىن ئايانكى ، كۈنچىققانبەگمۇ ، ئوماقمۇ ئۆڭكۈرتوقاي-
 نىڭ تىلسىملىقىغا ، جىن - ئالۋاستىلار ئوۋىسىلىقىغا ئىشىنىپ
 قالغانىدى ، ئەمما تايۇق ئىشەنمىدى .
 — بىر چاغلاردا ، — دېدى تايۇق گەپنى پىراقىتىن
 باشلاپ ، — قالاچ قاناقا بىرنەچچەيلەن مۇشۇنىڭغا ئوخشايدىغان بۈك
 قارىياغاچلىق بىر جىلغىغا كىرىپ قالغىنىنى ، جىلغىدا تۈرلۈك
 ھايۋاننىڭكىگە ئوخشاش ئاۋازلارنىڭ ئاڭلىنىپ تۇرىدىغانلىقىنى ،
 ئۇنىڭ سەۋەبىنى ، تاغنىڭ تىك ، سىلىق جايلىرىدا ھەر خىل سە-
 زىق ، ئادەم يەيۋانغا ئوخشايدىغان رەسىملەرنى كۆرگەنلىكىنى
 دەپ بىرگەن .
 ھەر خىل ئاۋازلار ئېمىنىڭ ئاۋازىكەن ، — كۈنچىققانبەگ
 تايۇقنىڭ گېپىگە ئىشەنمىگەندەك سورىدى ، — قالاچ قاناقا ئۇ

توغرىدا ئېنىق بىرنېمە دېمىدىمۇ؟ — دېدى، ئۇ ئاۋازلارنىڭ قانداق ئاۋازلىقى توغرىسىدا ئېنىق
 چۈشەندۈرگەن، — تايۇق قەتئىي نىيەتكە كېلىپ يەنە مۇنداق
 دېدى، — كىرىپ كۆرۈپ باقايلى. ئۇ ئاۋازلارنىڭ قانداق بولغانىدى.
 تايۇق سۆزلەپ بەرگەن قالاچ قاناقانىڭ قارىياغاچلىق جىرا
 توغرىسىدىكى گېپىنى ئاڭلاپ، ئوماق ئۆڭكۈرتوقايغا، ئۇنىڭ سى-
 رىغا قىزىقىپ قالدى. بولۇپمۇ ھەر خىل سىزىق، رەسىملەرنىڭ
 گېپىنى ئاڭلاپ: «قاناقا دائىم دەيدىغان ئەجدادلار ئىزى بۇ يەردىمۇ
 بار ئوخشىمامدۇ» دېگەن خىيال ئۇنىڭ كاللىسىدا زىل قوڭغۇزاق-
 تەك نازۇك، ئەمما جاراڭلىق ئەكس سادا بەردى. —
 قالاچ قاناقا ئۇنداق دېگەن بولسا، نېمىلا بولسۇن كىرىپ
 كۆرۈپ باقايلى، — دېدى ئۇ، كۈنچىققانبەگكە.
 كۈنچىققانبەگ يەنىلا دېلىغۇللۇقتا ئىدى. «جىلغىدا جىن -
 ئالۋاستىلار بولمىسا، ئۇنداق ھەر خىل ئاۋازلار نەدىن كېلىدۇ»
 دەپ ئويلايتتى. ئۇ: «ئوماق بىلەن تايۇق جىلغىغا كىرەيلى، دەپ
 تۇرغان يەردە، مەن قورقۇپ كىرمەيلى دېسەم، بۇ ئىككىسى ئېغىز
 ئاچمىسىمۇ، تالىشقۇل بىلەن ئۇجۇلخاندەكلەر مېنى قورقۇنچاق...
 ئۇنداق، بۇنداق دەپ بىرنېمىلەرگە ئوخشىتىۋېتىدۇ. بويا بېرىمەن
 ئۇلارغا، مېنى يۇرت يېڭى دەپ قاراپ تۇرامدا...» كۈنچىققانبەگ
 ئىچىدە شۇلارنى ئويلاپ، مېيىقىدا كۈلۈپ ئۆتۈرۈلۈپ قالدى.
 — بوپتۇ كىرسەك كىرەيلى، — دېدى، ئىچىدە يەنە: «بۇلار
 نېمە كۆرسە مەنمۇ شۇنى كۆرمەمدىمەن» دېدى. —
 ئۇلار ئاتلىرىغا مىنىپ جىراغا قاراپ يول ئېلىشتى. ھەممىنىڭ
 نىڭ ئالدىدا تايۇق، ئۇنىڭ ئارقىسىدىن ئوماق، كۈنچىققانبەگ،
 تېپىق، ئەڭ كەينىدىن تاھىرتاغ ماڭدى. توقايلىقتىكى قارىياغاچلار
 بۈككىدە بولۇپ، شاخلىرى بىر - بىرىگە كىرىشىپ كەتكەنىدى.
 پەس شاخلار ئاتلىق مېڭىشقا بەك كاشىلا قىلدى، ئاتتىن چۈشۈپ
 پىيادە ماڭماي بولمىدى. چاتقاللىقنىڭ زىچلىقىدىن پىيادە مېڭىشمۇ
 ئاسان بولمىدى.

— تاھىر باي ، — تايۇق كېتىۋېتىپ ئۇنىنى قويۇپ بېرىپ
 گەپ قىلدى ، — سەن مۇشۇ تاغدا بىرەر ئوۋچىنىڭ قولى تۇتماس ،
 كۆزى ئېچىلماس بولۇپ قالغىنىنى كۆردۈڭمۇ ؟
 — ياق ، كۆرمىدىم .
 — پالانى يەردىكى پۇستانى شۇنداق بولۇپ قايتۇ ، دەپ ئاڭلىدى
 غانسەن ؟
 — بۇنداق ئېنىق گەپنى ئاڭلىمىدىم .
 — جىن - ئالۋاستى بار ، دەپ بۇ جىلغىغا ھېچكىم كىرمىسە ،
 يەنە كىم نېمە بولماقچى ؟ ! ھەممىسى مىش - مىش گەپ دەپ قاناقا
 راست دەپتىكەن .
 تايۇق بۇ گەپنى ئۆزىگە ئۆزى سۆزلىگەندەك پەس ئۈندە ئېيتقا-
 نىدى ، ئوماق بىلەن كۈنچىققانبەگ ئاران ئاڭلىدى .
 ئۇلار جىلغىغا ئىچكىرىلەپ خېلى ماڭغاندىن كېيىن ، جىلغا
 كېڭىيىپ ، بىر تەرىپى يانتۇ ، يەنە بىر تەرىپى تىك تاغ بىر يەرگە
 چىقىپ قالدى . تاغنىڭ تىك تەرىپىدىكى چوڭ - كىچىكلىكى ئوخ-
 شىمايدىغان سانسىز كامارلار جىن - ئالۋاستىلارنىڭ ئاغزىدەك
 سۈرلۈك كۆرۈنەتتى . بەزى كامارلار ئادەم يېشى ياتقۇچىلىك بول-
 سا ، بەزىلىرى قوي ياتقۇدەك ، يەنە بەزىلىرى ئات ، كالا ياتقۇدەك
 چوڭلۇقتا ئىدى ، ئىچى قاپقارا كۆرۈنەتتى . كۈنچىققانبەگ ، تېپىق ،
 تاھىر تاغلارغا ئاشۇ قارا كامارلاردىن ھېلىلا جىن - ئالۋاستىلار
 سۈرەن سېلىپ چىقىدىغاندەك تويۇلۇپ ، يۈرەكلىرى تېز - تېز
 سوقۇپ ، كامارلاردىن كۆزىنى ئۆز مەي ماڭماقتا ئىدى .
 قاناقانىڭ ئېيتىشىچە ، — تىك قىيالىقتىكى كامارلارنى
 كۆرۈپ قاناقانىڭ شۇ ھەقتىكى ئېيتقانلىرى تايۇقنىڭ ئېسىگە كەچ-
 كەن چىغى ، كامار توغرىسىدا گەپ قىلىپ ماڭدى ، — تاغدىكى
 كامارلار شامال ، بوراننىڭ يالىشىدىن پەيدا بولغانىكەن . قاراڭلار ،
 ئاۋۇ يانتۇ تەرەپتە نېمىشقا كامار يوق ، نېمىشقا كامارلارنىڭ ھەم-
 مىسى ماۋۇ تىك تەرەپتە ؟ شامال يانتۇ تەرەپكە قاتتىق ئۇرۇلماي ،
 سىلىپ ئۆتۈپ كېتىدۇ ، ماۋۇ تىك تەرەپكە بولسا ئادەتتىكى شامال-

مۇ بوراندەك قاتتىق تېگىدۇ . شامالنىڭ بوش ، قاتتىقلىقىغا قاراپ كامارلاردىن ھەر خىل ئاۋازلار چىقىدىكەن . بۇ ئاۋازلار بوراننىڭ توقايلىقتىكى شار - شۇرىغا قوشۇلۇپ تېخىمۇ سۈرلۈكلىشىپ كېتىدىكەن . بۇ جىلغىدا ئىلۋەسۇنلاردىن باشقا ھېچقانداق يىرتقۇ ھايۋان يوق ئىكەن...

جىلغىغا ئىچكىرىلىگەنسېرى كۆرۈنۈشلەرنىڭ قاناقانىڭ ئېيتىپ بەرگەنلىرىگە ئوخشاپ قېلىۋاتقىنىغا قاراپ ، تايۇق : «قاناقا ئېيتقان جىلغا مۇشۇ ئىكەن» دەپ جەزمەشتۈرگەنىدى .

مۇشۇنداق پىيادە بىر قەدەم - بىر قەدەمدىن ماڭسا جىلغىنىڭ ئۇ بېشىغا قاچان چىقىپ بولىدۇ ، جىلغىنىڭ ئۇ بېشى نەدە ؟ ئۇلار مەسلىھەتلىشىپ يانتۇ تاغ تەرەپ بىلەن ماڭماقچى بولدى . ئازراق مېڭىۋىدى ، چوڭ دەرەخلەر شالاڭلاپ ، چاتقاللىق بۈگلۈككە ھەم بىر چىغىر يولغا چىقىپ قالدى . ئوماق يولغا قاراپلا :

« — ئىلۋەسۇنلارنىڭ يولى ئىكەن ، باش تەرەپتە بۇلاق بار ئوخشايدۇ ، — دېدى .

« — بىرەر ئىلۋەسۇنمۇ كۆرۈنمەيدۇغۇ ؟ — كۈنچىققانبەگ كېتىۋېتىپ سورىدى . كۈنچىققانبەگنىڭ گېپىگە ئوماق جاۋاب بەردى :

« — تاغ ئىلۋەسۇنلىرى بەك سەگەك كېلىدۇ . بەش - ئالتە ئادەمنىڭ ئاتلىق پاراڭلىشىپ كېتىۋاتقىنىنى سەزمەي قالايدۇ .

پەلكى بىز جىلغىغا كىرگەندىلا بىر - بىرىگە شەپە بېرىشىپ ، ئۆزلىرىنى دالدىغا ئېلىپ بولغاندۇ .

« — ئۇلار گەپ بىلەن بولۇپ يانتۇ تاغنىڭ بىردىنلا تىكلەشكەن يېرىگە كېلىپ قالدى . چىغىر يول يارنىڭ تۈۋىنى ياقىلاپ ئۆتەتتى .

« — ئۇلار يار ئاستىغا كەلگەندە تاغنىڭ كەسكەندەك تەكشى ، سېلىقلىق - غا كۆزى چۈشۈپ قالدى .

« — قازاڭلار ! ئاۋۇ . نېمە سىزىقلار ؟ — تايۇق يازغا بېشىنى كۆتۈرۈپ قارىغىنىچە ھەمراھلىرىدىن سورىدى .

« — تىك يارنىڭ ئوتتۇرىدا — ئۈچ ئادەم بويى ئېگىزلىكتە ياڭاق

يېرى ئېنىق ، گاھى يېرى تۇتۇق ھەر خىل شەكىلدىكى سىزىقلار تۇراتتى . ئۇلار ئاتتا ئۆرە تۇرۇپ قاراپ باقماقچى بولۇشتى . ئاتلار مۇدۇرۇپ جىم تۇرۇپ بەرمىگەچكە ، تاھىرتاغ بىلەن توختاق ئۈچ ئاتنىڭ بېشىنى يېقىن قىلىپ تىزگىنلىرىنى جاۋىغىيىنىڭ يېنىدىن تۇتۇپ تۇردى . كۈنچىققانبەگ ، ئوماق ، تايۇقلار ئاتتا ئۆرە بولۇپ بىر - بىرىنىڭ مۇرىسىنى تۇتۇپ تۇرۇپ ، يار تاشتىكى سىزىقلارغا قارىدى . ئۇلار زەن سېلىپ قارىغانسېرى سىزىقلار مەلۇم شەكىلدە خېلى ئېنىق كۆرۈنۈشكە باشلىدى . ئۇلارنىڭ كۆز ئالدىدا قانداقتۇر بىر خىل ھايۋانلار قېچىپ كېتىۋاتقان ، ئارقىسىدىن يەنە بىرنەچچە ھايۋان قوغلاۋاتقاندەك ؛ تاغ تېكسىگە ئوخشايدىغان ئۇزۇن ، ئەگرى مۇڭگۈزلۈك ھايۋانلار ئۈسۈشۈۋاتقان ، بىر - بىرىگە چېتىلغان تۈگىلەرنى ئېشەك مىنگەن ئادەم يېتىلەپ كېتىۋاتقاندەك ، يەنە ئابداللىقلارنىڭ ئوقى ئۇزۇن ، چاقى ئېگىز ، چاقىنىڭ ئۆلتىڭى ① ئىنچىكە ھارۋىسىغا ئوخشايدىغان كۆرۈنۈشلەر نامايان بولۇپ ، ئۇلارنى ھەيران قالدۇردى . كۈنچىققانبەگ بىلەن تايۇق ئاتتىن چۈشۈپ كەتتى . ئوماقنىڭ كاللىسىغا بىر خىيال كەچتى چېغى ، توختاققا :

— سەنمۇ ئوبدان كۆرۈۋال ، — دېدى .
توختاقنىڭ ئېتىنى تېپىق تۇتۇپ تۇردى . ئوماق توختاق بىلەن كۆرۈنۈشلەرگە قايتىدىن سىنچىلاپ قارىدى . ھەر خىل شەكىل ، كۆرۈنۈشلۈك سىزىقلارنىڭ ئۇزۇنلۇقى ئون ئىككى غۇلاچ ، كەڭلىكى تۆت غۇلاچكە كېلىدىغان دائىرىدە ئىدى . ئوماق سىنچى كۆزى بىلەن تېخىمۇ ئىنچىكىلەپ قاراپ ، سىزىقلارنىڭ تۇتاش بولماي ، چېكىتتەك ئۈزۈك - ئۈزۈك ئىكەنلىكىنى ، بىر نەرسىدە چېكىپ ئۆز چىقارغانلىقىنى پەرق ئەتتى .
خېلى كۆپ شەكىللەرنىڭ نېمىنىڭ كۆرۈنۈشى ئىكەنلىكىنى ھېچقايسىسى بىلەلمىدى .

— قىزىق ئىش ، — دېدى كۈنچىققانبەگ تىك يار بويىدىن

① ئۆلتەك سۈنمەلەر ۋە چاقىنىڭ چەمبەر كۆتىكى .

يىراقلاپ كېتىۋېتىپ ، — ئادەمزات ياشىمىغان جىلغىدىكى بۇ كۆ-
 رۇنۇشلەر قانداق پەيدا بولۇپ قالىدۇ ، تاھىرتاغنىڭ ئاتىسى ئېيتقان-
 دەك ، بۇ تىلىسىم جىلغا ئوخشايدۇ .
 كۈنچىققانبەگنىڭ گېپىنى تەستىقلىغاندەك بىردىنلا شامال
 چىقىپ ، ئىسقىرتقانغىمۇ ، بۆرىنىڭ ھۇۋلىشىغىمۇ ، قانداقتۇر بىر-
 نېمىلەرنىڭ چىرقىرىغىنىغىمۇ ئوخشاپ كېتىدىغان ھەر خىل ئاۋاز-
 لار دەرەخ شاخلىرىنىڭ شار- شۇرى بىلەن قوشۇلۇپ جىلغا
 ئىچىنى سۈرلۈكلەشتۈرۈۋەتتى ، — قانداق قىلىمىز ؟ چاتاق بولىدىغان بولدى ، — دېدى تاھىر
 تاغ . — تايۇقنىڭ بايقى گېپىنى ئاڭلىمىدىڭمۇ ، قالاچ قاناقا بۇ
 ئاۋازلارنىڭ سىرىنى بۇرۇنلا بىلىپ بوپتىكەن . بولمىسا نېمىشقا
 شامال چىقماستا بۇ ئاۋازلار يوق ؟ — ئوماق ئۇنىنى سەل قاتتىق
 چىقىرىپ يەنە مۇنداق دېدى ، — مەن سۆگەتتاغ ئەتراپىدىمۇ مۇشۇند-
 اق كامارلار بارلىكى جايدا ھەر خىل ئاۋازلارنى كۆپ ئاڭلىغان .
 تاغلىقلارغا بۇ ھېچقانداق سىر ئەمەس .
 ئوماقنىڭ گېپىدىن كۈنچىققانبەگ خىجىل بولدى بولغاي .
 — بۇ ئاۋازلار ئاشۇ كامارلاردىن چىققانىمىدۇ ؟ — دەپ
 سورىدى .
 — كىچىك چاغلىرىمىزدا لايدا ياساپ پۇۋلەپ ئوينايدىغان
 بالىماننى ئويلايلى ، تۆشۈكى كىچىك بولسا ئاۋاز ئىنچىكە ، تۆشۈ-
 كى يوغان بولسا ئاۋاز بوم چىقىدۇ ، — دېدى ئوماق . تايۇق
 ئوماقنىڭ گېپىنى قۇۋۋەتلەپ :
 — ئوماق دەل كەلتۈرۈپ ئېيتتى . بالىماننىڭ ئېگىدىنمۇ
 تۆشۈك ئاچساق ، پۇۋلىگەندىكى يەل ئۇ تۆشۈكتىن چىقىپ كېتىپ
 قانچە پۇۋلىسىمۇ ئاۋاز چىقمايدۇ . ماۋۇ كامارلارمۇ شۇنىڭغا ئوخ-
 شاش . ئۇنىڭ ئۇ تەرىپىدە يەنە بىر ئاغزى بولسا ، ئۇرۇلغان شامال
 شۇ ئاغزىدىن چىقىپ كېتىپ ، كاماردىن ھۇۋلىغاندەك بىر خىللا
 ئاۋاز چىقىدىكەن ، بۇنى ماڭا قالاچ قاناقا دەپ بەرگەن ، — دېدى .

«قالاچ قاناقانىڭ يېنىدا تۇرۇپ تەربىيىسىنى كۆپ ئالغان
 ماۋۇ ئىككىسىنىڭ بىلىدىغانلىرى مېنىڭكىدىن كۆپ ئىكەن . قاناقا
 ھېچبولمىسا بىر - ئىككى يىل تۇرۇپ بەرگەن بولسا ، جىق نەرسە -
 نى ئۆگىنىۋالار كەنمەن» دەپ كۈنچىققانبەگ ئىچىدە ئەپسۇسلاندى ،
 قاناقانى ئەسلەپ ، ئارمىنىنى يېدى . . .
 شۇ تاپتا قالاچ قاناقانىڭ ئەجدادلار ، ئەجدادلار ئىزى ، ئۇ
 ئىزلارنى ئوغۇللىرىنىڭ تاپىدىغانلىقى توغرىسىدىكى گەپلىرى ئو -
 ماقنىڭ قۇلىقى تۈۋىدە يەنە جاراڭلاپ ئەكس سادا بەرمەكتە ئىدى .
 ئوماق قىيا تاشتىكى ھەر خىل كۆرۈنۈشلۈك سىزىق ئىزلىرىنىڭ
 كېيىنكى كۈنلەردە قاناقادىن باشقا ھېچكىمگە ئۇچرىماي ئۆزلىرىگە
 ئۇچرىشىنىمۇ ، قاناقانىڭ روھى بېشارەت قىلغان خاسىيەتلىك ئىش -
 مىكىن ، دەپ ئويلىدى . ئويلىغانچە شۇنداق بولۇپ قالدىغانلىقىغا
 ئىشىنىشكە باشلىدى . توختاقنى ئۆزى بىلەن بىللە ئېلىپ كەلگە -
 نىدىن بەك خۇش ئىدى . ئوماق ئوغلىغا قاراپ :
 — توختاق ، ماۋۇ سىزىقچىلار بار قىيالىقنى ، جىلغىنى ،
 ئەتراپنى ، جىلغىنىڭ كىرىش - چىقىش ئېغىزىنى ئوبدان كۆرۈ -
 ۋال . كېيىنكى كۈنلەردە ئۈگىلىرىڭنى باشلاپ كېلىپمۇ قا -
 لارسەن ، — دېدى .
 بۇ جىلغىدا ھېچقانداق بىر مال ئوۋلىيالمىغان بولسىمۇ ، قىيا
 تاشتىكى كۆرۈنۈشلەرنى ئۇچرىتىپ قېلىشنىڭ ئۆزىلا ئوماق ئۈچۈن
 ئەڭ زور ، ئەھمىيەتلىك ئوۋلۇق غەنىمەت ئىدى . ئۇ قايتىپ
 بېرىپلا بۇ يەردە كۆرگەنلىرىنى تۆمۈر بىلەن ئۆردەككە سۆزلەپ
 بەرمەكچى بولدى . «قالاچ قاناقا ئېيتقانداكى ئۆردىكىم ھەقىقەتەن
 خىسلەتلىكتەك قىلىدۇ . ئۇنىڭدىكى ئەقىل ، پەم - پاراسەت چوڭ
 ئادەملەردىمۇ يوق» دەپ ئويلايتتى ئۇ .
 كۈنچىققانبەگلەر ئەسلىدىكى مەنزىلىنى كۆزلەپ جىلغىدىن
 چىقىپلا سىڭگىر تېغىغا يۈرۈپ كېتىشتى . ئوماق كېتىۋاتاتتىيۇ ،
 خىيالى ئۆڭكۈر توقايدىكى ھېلىقى قىيالىقتا ئىدى .
 رەببىيەت ئالدى بىلەن بىزنىڭ قىزىقىشىمىزغا - رەببىيەت

— تۆمۈر، ئۇكاڭ قېنى؟
— كېمە ئۈزۈشۈپ ئوينايمىز دەپ بالىلار بىلەن دەريا تەرەپكە كەتتى.

— نېمە دەيسەن، ئۇ تېخى كېمىدە ئولتۇرۇشنىمۇ بىلمەسە؟! — تۆمۈرنىڭ گېپىنى ئاڭلاپ ئايقۇتنىڭ بېشىدىن تۈتۈن چىققانداك بولدى.

يېڭى يۇرتچاقان كېمە ئۈزگۈدەك دەريا، كۆللەردىن يىراق بولغاچقا، ئۆردەك ھازىرغىچە كېمىدە ئولتۇرۇپ سۇغا كىرىپ باقمىغانىدى. «بالىلارنى دوراپ سۇغا كىرىپ قالسا...» ئايقۇت خىيالىنىڭ ئاخىرىنى ئويلاشتىن قورقتى، يۈرىكى ئاغدى، يېپى تەڭشەلمىگەن لەڭلەكتەك. بايىلا تۆمۈر بىلەن ئېتىزلىقتىن كېلىپ لاشىڭغا باغلاپ قويغان ئاتنى مىندى - دە، ئاتقا قامچا ئۈزۈپ دەريا تەرەپكە قۇيۇندەك چېپىپ كەتتى. ئانىسىنىڭ جىددىيلىشىپ كەتۈرۈشىدىن تۆمۈرمۇ تۇرالماي قالدى. ئۇمۇ ئېتىنى يېشىپ مىندى - دە، قامچىنى كۆتۈرۈشىگە ئۆيدىن ئايسۇلۇ چىقتى.

— نەگە بارىسەن، ئانام قېنى؟
— دەريا تەرەپكە... ئۆردەك... — تۆمۈرنىڭ دېگىنى شۇ بولدى، باشقا گەپ قىلماي ئاتقا قامچا ئۈردى - دە، دەريا تەرەپكە ئات چاپتۇرۇپ كەتتى.

ئايسۇلۇ نېمە بولغانلىقىنى بىلەلمەي تېڭىرقاپلا قالدى. «دەريا... ئۆردەك...» دېگەن سۆزنى ئېسىگە ئالدى - دە، ئۇنىمۇ جىددىيلىك باستى. ئۇلارنىڭ كەينىدىن باراي دېسە ئات يوق ئىدى. بۇ يەردىكىلەر: «جىددىي لازىم بولۇپ قالسا» دەپ گاھىدا بىر ئاتنى ئېگەرلەپ - توقۇپ ئۆيى ئالدىدىكى لاشىڭغا باغلاپ قوياتتى. ئايسۇلۇ قوشنىسىنىڭ باغلاقلىق تۇرغان ئېتىنى يېشىپ ئۈزەڭگىگە پۈتمىنى ئالدى - دە، ئاتنى قاتتىق دېۋىتىپ تۆمۈرنىڭ كەينىدىن

ئۇچقاندەك چاپتۇرۇپ كەتتى. ئايقۇت دەريا بويىغا كەلگەندە بالىلار دەريانىڭ يېقىنىدىكى تار، سوزۇق كۆلدە كېمە تايىشىپ ئويىناپ يۈرەتتى. لوپلۇقلار بالىلاردىن ئىككى كىچىكىدىن باشلاپ كېمە تاياشنى ئۆگىنىشىگە بەك كۆڭۈل بۆلىدۇ. بالىلارغا بىر يېرىم غۇلاچچە ئۈزۈنلۈقتا كېمە چېپىپ بېرىپ، كۆل ياقىلىرىدا تايىتىپ ئۆگىتىدۇ. ئون نەچچە بالا كۆلدە بىر - بىرىنى قوغلىشىپ ئويىناپ يۈرەتتى، ئەمما ئۇلارنىڭ ئارىسىدا ئۆردەك كۆرۈنمەيتتى. ئايقۇت ۋارقىراپ بىر بالىنىڭ ئىسمىنى ئاتا-تۇرۇپ سۈرىدى. — ئوسمان، ئۆردەكنى كۆردۈڭمۇ؟ — ئوسمان ئاتلىق بالا پالاق تاياشتىن توختاپ، كېمىدە ئۆرە تۇرۇپ قولى بىلەن كۆلىنىڭ نېرىقى قېشىنى كۆرسىتىپ بىرىمىدەلەر دېدى. ئايقۇت بالىلارنىڭ ۋارقىراشلىرى ئىچىدىن ئۇنىڭ: «... چىقىپ كەتتى» دېگىنىنىلا ئىلغا قىلالىدى. شۇ ئاردا، لىقتا تۆمۈر، تۆمۈرنىڭ كەينىدىنلا ئايسۇلۇ يېتىپ كەلدى. ئايسۇلۇ ئاتتى: ئۆزىنى ئاتقاندەك چۈشۈپلا: — ئۆردەك قېنىكەن؟! — دەپ سۈرىدى. — كۆلىنىڭ ئۇ قېتىغا ئۆتۈپ كەتكەن ئوخشايدۇ، — ئايقۇت جىددىيلەشكىنىدىن ئاۋازى بوغۇلۇپ: — بوغۇلۇپ چىقتى. ئايسۇلۇ قىرغاققا يېقىنراقتىكى بىر بالىنى چاقىرىپ ئەكىلىپ ئۇنى كېمىدىن چۈشۈرۈپ ئۆزى چىقتى. — دە، پالاق ئۇرۇپ كۆلىنى توغرىسىغا كېسىپ ئۈزۈپ كەتتى. ئايقۇت ئايسۇلۇنىڭ كېمە تاياش ماھارىتىنى بىلەتتى. ئۇ بۇلاق كۆلىدىكى چېغىدىلا كېمە تاياشتا خېلى - خېلى بالىلارنى يېڭىپ قوياتتى. ئايسۇلۇ يېكەنلىكنى يېرىپ كىرىپ كېتىپ بىر كەمدە كېمىلىك ئۈچ بالىنى ئالدىغا سېلىپ چىقىپ كەلدى. ئالدىدا كېلىۋاتقنى ئۆردەك ئىدى. ئون بىر ياشلىق ئۆردەك كېمىدە ئۆرە تۇرۇۋېلىپ پالاقنى ھېلى ئوڭ يان، ھېلى سول يان تەرىپىگە يۆتكەپ ئۈزۈپ كەلمەكتە ئىدى. قالغان ئىككى بالا ئۇنىڭ ئىككى يېنىدا بەسلەشكەندەك پالاق ئۇرات.

تى . ئۇلار ئۆردەكتىن بىرنەچچە ياش چوڭ بالىلار ئىدى . شۇنداق تۇرۇپ ، ئۇلار ھەرقانچە كۈچەپمۇ ئۆردەككە يېتەلمەيۋاتاتتى . ئاي . قۇت بالىلارنىڭ كېمىلىرى سوقۇلۇپ كېتىپ بىرەر ئىش چىقىپ قالارمۇ ، دېگەن ئەنسىرەشتە يۈرىكى سۇ تۇراتتى . ئەنسىرىگەندەك ئىش بولدى . سول ياندىكى بالىنىڭ كېمىسى ئۆردەكنىڭ كېمىسىگە ئۇزۇلۇپ كەتتى . بالا ئۆزىنى دەڭسىۋالغۇچە كېمە غايقاڭلاپ كېتىپ يېنىچە بولۇپ قالدى . بالا ئۆزىنى توختىتىۋالماي سۇغا چۈشۈپ كېتىپ كېمىنىڭ ئاستىدا قالدى . ئايسۇلۇ دەرھال يېتىپ كېلىپ ، كېمىسىنى دۈم بولۇپ قالغان كېمىنىڭ يېنىدا توختىتىپ ، ھېلىقى كېمىنى ئوڭدا قىلماقچى بولدى . كېمىدە تۇرۇپ ئۇنداق قىلىش تەس ئىدى . يەنە بىر بالا سۇغا چۈشتى ، ئۆردەكمۇ چۈشتى . سۇ ئۆردەكنىڭ ئېڭىكىگە كەلدى . ئىككىسى كېمىنى ئوڭدا قىلماقچى بولۇۋاتقاندا ، ھېلىقى بالا ئايسۇلۇنىڭ كېمىسىنىڭ يېنىدىن بېشىنى سۇدىن چىقىرىپ ئۆرە بولدى . ئايسۇلۇ ئۇ بالىنى كېمىگە چىقىرىۋالدى . يەنە بىر بالا بىلەن ئۆردەك كېمىنى ئوڭدا قىلىپ قويۇپ ھېلىقى بالىنىڭ كېمىسىگە چىقىپ ، ھېچنەمە بولمىغاندەك ئىككىسى ياندىن پالاق ئۇرۇپ ئايسۇلۇ بىلەن مۇسابىقىگە چۈشكەندەك ئۇزۇشۇپ يېرىقى قىرغاققا چىقىشتى . ئىككى كېمە بىر - بىرىگە سوقۇلۇپ كەتكەندە ، ئايقۇت يۈردى . كىيىن يېرىلىپ كەتكۈدەك قورقۇپ كەتكەندى . چوڭ بالىنىڭ سۇغا چۈشۈپ كېتىپ ، ئۆردەكنىڭ كېمىدە سالماق ئولتۇرغىنىغا ، يەنە تېخى ئۆزىدىن چوڭ بالىنى قۇتۇلدۇرغىلى سۇغا چۈشكىنىگە قاراپ ھەيران قالدى . «ئۇ كېمە تاياشنى قاچان ئۆگەنىۋالغان بولمىغىدى ؟» ئايقۇت ئۆزىدىن ئۆزى سورىدى . ئايقۇت ئۆزىدىن ئۆزى . ئۈچ بالىنىڭ كېمىلىرىدىن شۇرقىراپ سۇ ئېقىپ تۇراتتى . بۇ تېخى سۇغا چۈشىدىغان چاغ ئەمەس ئىدى . «بالىلار تىترەپ ، كالىپۇكلىرى كۆكرىپ ، چىشلىرى كاسىلىدىغىلى تۇردى . بۇنداق تۈرۈۋەرسە بالىلارنىڭ ئۆپكەسىگە سوغۇق ئۆتۈپ كېتەتتى . ئۇلار . نىڭ چاپانلىرىنى سالدۇرۇپ ، ئايقۇت ، ئايسۇلۇ ، تۆمۈرلەر چا .

پانلىرىنى ئۇلارغا كىلدۈردى ، ئارقىسىغا مىنگەشتۈرۈپ مەھەللىگە
 ئېلىپ ماڭدى . — سەن كېمە تاياشنى قاچان ئۆگىنىۋالغان ؟ — ئايقۇت ئۆر-
 دەكنىڭ كىيىملىرىنى يەڭگۈشلەپ ، يوتقان . — كۆرپىگە چۈمكەپ
 بولۇپ سۈرىدى . — ئايسىلۇ ئايسىلۇ ، سەن نەرسەنى كۆرۈپتەن ؟
 ئايسىلۇ چارغا كەلگەندىن كېيىن خىمە ئىچىگە كىرىپ چارنىڭ
 ئالدىغا مۇشۇ بىر ھەپتىنىڭ ئىچىدە ؟ ! — ئايسىلۇ چارنىڭ
 ئۆردەك جاۋاب ئورنىدا بېشىنى مىدىرلىتىپ قويدى .
 ئايسىلۇ ئىسسىقراق قىلىپ سۈتلۈك چاي ئېلىپ كەلدى .
 ئۆردەك يېرىم ئۆرە بولۇپ ئولتۇرۇپ چايىنى ئىچىپ بولۇپ يەنە
 پۈركىلىپ ياتتى . — ئايسىلۇ ، سەن نەرسەنى كۆرۈپتەن ؟
 — سەن راستتىنلا ئۆردەككەنسەن ، — دېدى ئايسىلۇ كۈلۈپ .
 — راستلا ئۆردەككەن بۇ . قارىمامدىغان جېنىغا باقماي ئادەم
 قۇتقۇزىمەن دەپ سۇغا سەكرەپ چۈشكىنىنى ، — ئايقۇت ئۆردەك-
 نىڭ پېشانىسىنى سىلاپ قويۇپ يەنە دېدى ، — ھېلىمۇ كۆل
 تېپىزكەن ، چوڭقۇر بولغان بولسا قانداق قىلاتتىڭ ؟
 ئۆردەك بىرنېمە دېگۈچە ئايسىلۇ سۇدىن سۈزۈۋالغان بالىنىڭ
 ئانىسى ئۆيگە كىرگىنىچە . — ئايسىلۇ ، سەن نەرسەنى كۆرۈپتەن ؟
 — ۋاي ئۆرگىلەي ، ۋاي ئۆرگىلەي ، ئۆردەكتەك جېنى بىلەن
 مېنىڭ تۈگەمنى سۇدىن قۇتۇلدۇرماق بوپتۇ ئەمەسمۇ ، بۇ ئالتۇن
 بالا ، — دەپ سۆزلەپلا كەتتى . — ئايسىلۇ ، سەن نەرسەنى كۆرۈپتەن ؟
 — ئالتۇن دەيسىزغۇ ، مېنىڭ بۇ ئۆردىكىمنى ؟ — ئايقۇت
 ئايالغا چاقچاق قىلدى . — ئايسىلۇ ، سەن نەرسەنى كۆرۈپتەن ؟
 كىرگەن ئايال ئوماقلار چارغا كەلگەن كۈنى ئۇلارنىڭ ئالدىغا
 چىققان ئەزىمباقى دېگەن كىشىنىڭ خوتۇنى تۈلەمخان ئىدى .
 — قولى ئالتۇن ئىكەن بۇ بالىڭىزنىڭ . ھەممە چوڭ ئادەمنىڭ
 قولىدىن كېلىۋەرمەيدىغان ئىش بۇنىڭ قولىدىن كېلىدىكەن ئەمەس-
 مۇ ، — تۈلەمخان ئۆردەكنىڭ بېشىغا كېلىپ گېپىنى داۋاملاشتۇر-
 دى ، — ھازىر مەھەللىدىكىلەرنىڭ ھەممىسى سىزنىڭ بۇ ئۆردىكى-

ئىزنى ئالتۇن بالا ، ئۆردەك ئالتۇن ، دەيدىغان بولدى .
 ئايقۇت تۈلەمخاننىڭ ئاغزىغا قاراپلا قالدى ، گېپى توختىغان .
 دىن كېيىن ، ئۇنىڭدىن : « ئۇنىڭ قايىسى ئىشىنى دەيسىز ؟ » — دەپ سورىدى .
 — سىلەرگە دەپ كىرمىدىم ، — تۈلەمخان ئۆردەككە
 قاراپ ، — ھەي ئۆردەك ، قىلغان ئىشىڭنى ئاتا - ئاناڭغا غاقىلداپ .
 مۇ قويماپسەن . ھە ، بۇيىتۇمەن دەپ بېرەي ، — ئۇ ئۆردەكنىڭ
 ئاياغ تەرىپىگە كېلىپ سۈپىدا ئولتۇرۇپ گەپنى باشلىدى . ئىش
 مۇنداق بولغانىدى :
 ئوماقلار يۆتكىلىپ كەلگەن كۈننىڭ ئەتىسى ئۆردەك مەھەللە
 دىكى بىرنەچچە بالا بىلەن ئويناۋېتىپ ئەزىمباقىنىڭ ئۆيىنىڭ ئال-
 دىغا بېرىپ قالدى . ئەزىمباقى ئۆيى ئالدىدا بىر ئەسكى پالاس
 ئۈستىدە يۈكۈنۈپ ئولتۇرۇپ ئېگەر چېپىۋاتاتتى . بالىلار ئولشپ
 كېلىپ ئۇنىڭ ئېگەر چاپقىنىغا قاراپ تۇرۇشتى . ئۆردەك يېڭى
 يۇرتچاقاندا تۈلەك بوۋىنىڭ نەۋرىسى ھەكىمدىن ھەر خىل ياغاچ
 قاچا - قۇچا ، تەڭنە ، شۇ قاتاردا ئېگەر چېپىشنى ئانچە - مۇنچە
 ئۆگىنىۋالغانىدى . ئەزىمباقى ئېگەرنىڭ چېپىلىپ بولغان بىر يېرى-
 نى سىلىقلاۋاتقاندا ، ئاتالغا تېپىلىپ كېتىپ تىزنى كېسىۋەتتى .
 ئاتالغا خېلى قاتتىق تەڭگەن چېغى ، ئەزىمباقى تىزنى قاماللاپ
 چېڭ تۇتقىنىچە ئاقساق ئۆيىگە كىرىپ كەتتى . ئۆردەك پالاستا
 تىزلىنىپ ئولتۇرۇپ ئاتالغا بىلەن ئېگەرنىڭ چېپىقىسىز قالغان
 جايلىرىنى چېپىپ ، سىلىقلايدىغان جايى بولسا سىلىقلاپ بولۇپ ،
 ئاتالغىنى قويۇپ تۇرۇشىغا ئەزىمباقى ئۆيدىن چىقتى . قارىسا ئې-
 گەرنىڭ چالا قالغان يېرى چېپىلىپ پەردازلىنىپ بولۇنغان . ئۇ
 بالىلاردىن ئېگەرنى كىم چاپقانلىقىنى سورىدى . بالىلار :
 — ماۋۇ ، ماۋۇ يېڭى كەلدى ئۆردەك چاچتى ، — دەپ چۇرقى-
 راشتى .
 ئۆردەك ئىچىدە : « بىر يېرىنى بۇزۇپ قويغان ئوخشاي مەن »
 دەپ قورقۇپ تۇراتتى ، ئەزىمباقى كېلىپ ئۇنىڭ بېشىنى سىلاپ

تۈرۈپ : — ئۆزۈڭ كىچىك بولغىنىڭ بىلەن چوڭ ئادەمنىڭ ئىشىنى قىلىدىكەنسەن ، سەن ھەلىقى يېڭى كەلگەن ئوماقنىڭ بالىسىغۇ . — ھە ، — دېدى .

ئۇ ئېگەرنى ئالباي ئاقساقال بۇيرۇتقاندى . ئاقساقال ئېگەر . نى كۆرۈپ :

— ۋوي ، ئەزىمباقى ، سەن ئېگەرنى بۇنداق سىپتا چاپمايتە . تىڭ ، بۇ ئېگەرنى قالتىس چىرايلىق چېپىۋېتىپسەن ، — دېدى . ئەزىمباقى بولغان ئىشنى سۆزلەپ بېرىپ ، ئاخىرىدا : — مەھەللىمىزگە ئۆزى ئالتۇن ، قولى گۈل بىر بالا كېپتۇ ئەمەسمۇ ، — دېدى .

ئالباي ئاقساقال قولىدىكى ئېگەرنى باشقىدىن ئۇيان - بۇيان ئايلاندۇرۇپ قاراپ كېتىپ :

— ۋوي ، ئوماقنىڭ ئون بىر ياشلىق بالىسى ئاشۇ ئۆردەكما ؟ راستتىنلا قولى گۈل ، ئالتۇندەك بالا ئىكەنغۇ ، — دېدى . بۇ گەپ بولۇنغاندا ، ئۇلارنىڭ يېنىدا يەتتە - سەككىز كىشى بار ئىدى . ئۇلار ئۆيلىرىدە ئۆردەكنىڭ تەرىپىنى قىلىپ كېتىشتى . ئۆردەكنىڭ : « قولى گۈل ، ئالتۇندەك بالا » ئىكەنلىكى توغرىسىدىكى تەرىپلەر شۇ كۈنىلا ئۆيىدىن سىرتقا تاراپ ، پۈتۈن مەھەللىگە ئاڭلىنىپ بولغانىدى ، ئەمما بۇ گەپ تېخى ئۆردەكنىڭ ئۆيىدىكىلەرنىڭ قۇلىقىغا يەتمىگەنىدى .

تۈلەمخاننىڭ گېپىنى ئاڭلاپ ، ئايقۇت بىلەن ئايسۇلۇ ھەيران قالغىنىچە بىر - بىرىگە قاراشتى ، ئاندىن تەڭلا يوتقانغا چۈمكىلىپ ياتقان ئۆردەككە قارىدى . ئۆردەك ھېچنېمە ئاڭلىمىغاندەك ، ھېچنېمە بىلمەيدىغاندەك ئۆز ھالى بىلەن قالغان قىياپەتتە جىممىدە ياتاتتى .

تۈلەمخان بالىسىنى سۈدىن قۇتۇلدۇرۇپ قالغىنىغا ئايقۇت ، ئايسۇلۇ ۋە ئۆردەكلەرگە رەھمىتىنى ئېيتىپ ، — خوش ، خوش ، ئۆردەك ئالتۇن ، — دەپ ئارقىسىغا ئۆرۈلۈشىگە ،

ئىشكىتىن سەككىز - توققۇز ياشلاردىكى بىر قىز كىردى .
— دۆلەت ، كەينىمدىنلا كىرىپسەنغۇ ، — دېدى تۈلەمخان
ئۆيگە كىرگەن قىزچاققا قاراپ .

— ئاكام ماۋۇ ناننى ئانام ئۇنتۇپ قاپتۇ ، ماڭ ، ئۆردەكلەرنىڭ
ئۆيىگە ئەكىرىپ بەر دېدى ، — دېدى قىز چاقماقتەك سۆزلەپ ،
چۈچۈك تىلى بىلەن .

— ۋاي خۇدايىمەي - ۋاي خۇدايىمەي ، قۇرۇق كاپىلداشقا
ئالدىراپ ناننى ئۇنتۇپ قالغىنىمنى ، — تۈلەمخان ئىتتىك بېرىپ
قىزنىڭ قولىدىكى ياغلىققا ئوراقلىق ناننى ئېلىپ سۈپىدا قويۇپ
ئېچىپ ، — بايا بۇ ناننى سىلەرگىلا ئاتاپ ، سۈت بىلەنلا يۇغۇرۇپ
قۇمغا كۆمۈپ پىشۇرغانىدىم ، تېتىپ بېقىڭلار ، — دېدى .
نان يېمەي قاراپ ئولتۇرغۇدەك دەرىجىدە ئوخشىتىپ ، چىراي-
لىق پىشۇرۇلغانىدى .

تۈلەمخان ناننى ئۆزى ئۇشتۇپ بىر پارچىنى ئۆردەككە
تەڭلەپ :

— مە ، ئۆردەك ، يە ، — دېدى .
ئۆردەك تۈلەمخاننىڭ قولىدىن ناننى ئېلىپ ئاغزىغا ئېلىپ
باردى .
— مەن چىقاي ، — تۈلەمخان قىزىنى يېتىلەپ ئىشىك تەرەپكە
مېڭىۋېتىپ ، — بالغا چاينى ئىسسىق - ئىسسىق ئىچۈرۈپ بېرىڭ-
لار ، — دەپ قويدى .

ئايقۇت ، ئايسۇلۇلار تۈلەمخاننى ئۇزىتىپ قويۇپ قايتىپ كىر-
دى . ئايسۇلۇ :
— ئەجەب چىرايلىق ، ئوماق قىزكىنە ، — دېدى .
— مېنىڭ كۆزۈمگىمۇ ئىللىق ، يېقىشلىق كۆرۈنۈپ كەتتى .
ئوقۇشۇپ باقايلى ، — دەپ كۈلدى ئايقۇت .

ئايسۇلۇ ئۆردەككە قاراپ قويۇپ :
— مېنى مۇشۇ قىزچاق يېشىدىكى چېغىمدا قوشتۇلۇق قىلىپ

قويغاننىڭلار ، بۇ دۆلەتخان قىزغىمۇ كۆزىڭىز چۈشۈۋاتىدۇ - ھە ، كىشىنىڭ كۆزى چۈشكۈدەك قىزكەن . ئۆزۈم سۈرۈشتۈرۈپ كۆ- رەي ، - دېدى .

ئايقۇت ئۆردەككە قارىدى ، ئۇ ئۇخلاپ قالغانىدى ، قولىدا تۈلەمخان تۇتقۇزۇپ قويغان ناننىڭ كىچىك بىر پارچىسى چىڭ سىقىملاغلىق تۇراتتى .

ئايقۇت ئوغللىغا پەخىرلىنىش نەزىرى بىلەن سىنچىلاپ قاراپ كەتتى . ھازىرغىچە بۇ ئوغللىغا مۇناسىۋەتلىك بولغان بەزى ئىشلار ئايقۇتنىڭ كۆز ئالدىدا قايتا نامايان بولغاندەك بولدى . ئۆردەك تۇغۇلۇپ ئۈچىنچى كۈنى ئوماق ئۇنى قالاچ قاناقاغا كۆرسەتكىلى ئەكىرگەندە ، قاناقا بالىغا قاراپلا : «مەن دېمىگەنمۇ ، سېنىڭ بۇ بالاڭ ئەقىللىق ھەم خىسلەتلىك ئادەم بولىدۇ ، دەپ ، قارىغىنا ، كۆزلىرىنىڭ نۇرلۇق ، پېشانىسىنىڭ كەڭ ، قۇلقىنىڭ چوڭلۇقىغا . بىز لوپلۇقلاردا (كىچىك قۇلاق ئات يۈگۈرۈشلۈك ، چوڭ قۇلاق ئادەم تۇيغۇن كېلىدۇ ، دەيدىغان گەپ بار . ئوماق ، ئوغلۇڭ- نى ئوبدان تەربىيىلە ، تەلەپلىرىنى تەل قىلىپ بەر» دەپتىكەن . ئۆردەك يەتتە ياشقا تولغان چېغىدا ئوماق بىلەن ئايقۇتنىڭ تۇسقىنىغا ئۇنىماي ئاكىسى تۆمۈر بىلەن ئاتىسىنىڭ كېمىسىدە ئولتۇرۇپ ئۈجۈل يىغىلى كۆلگە كىردى . ئوماق ئۈجۈل سىيرىش بىلەن بولۇۋاتقاندا ، تۆمۈرمۇ ئۈجۈل سىيرىغىلى كېمىدە ئۆرە تۇرماقچى بولغاندا ئۆزىنى ئوڭشاپ تۇرالماي كېمە غايقاڭلاپ كېتىپ ، تۆمۈر- مۇ ، ئۆردەكمۇ سۇغا چۈشۈپ كەتتى . ئون ياشلىق تۆمۈر سۇدا بۇرۇقتۇرما بولۇپ پالاقلاپ قالغاندا ، ئۆردەك دەسلەپ پالاقلىغاندەك قىلىپ ، بىردىنلا مەيدىسىنى سۇدىن سەل كۆتۈرۈپ ، سۇنى ئازراق- مۇ شالاپلاتماي پاقىچىلاپ ئۈزۈپ يۈرۈپ ئايقۇتنىڭ كېمىسىگە چى- قىۋالدى . تۆمۈرنى ئوماق سۈزۈۋالغانىدى... چارىغا كۆچۈپ مې- ڭىش تەييارلىقىنى قىلىۋاتقاندا ، كۈنچىققانبەگ ئۆردەككە ئات بوي- لمۇق يوغان قېچىردىن بىرنى ئېگەرلىك پېتى بەردى . ئۆردەك ئۇنى

مېنىپ باقماقچى بولدى . توختاق ئۆردەكنى مىندۈرۈپ قويماقچى بولغاندا ، «ئۆزۈم مېنىمەن» دەپ ، قېچىرنىڭ چۇلۇۋۇرىنى قولىغا ئالدى . قېچىر ئۇنى يات كۆردىمۇ ياكى كىچىك چاغلىدىمۇ ، چاپ-چىپ ئۆزىگە يېقىن كەلتۈرمىدى . «ئېشەكنىڭ يۈگۈرۈشى سامان-لىققىچە» دېگەندەك ، بىكار يېتىپ يەپ سەمرىپ بېقىسىپ كەتكەن ، يا ئاتقا ، يا ئېشەككە تەۋە ئەمەس (قېچىر ، ناملىق بۇ جانىۋارنىڭ تاكرانلاپ شىلتىڭ ئېتىشى بىردەملىك بولدى . ئۆردەك بىر ئامال-لاپ قېچىرنىڭ نوختىسىنى تۇۋىدىن تۇتۇۋېلىپ ، قېچىر بېشىنى شۇنچە سىلكىسىمۇ نوختىنى قويۇپ بەرمەي ، پۇتىنى يەردىن ئېلىپ ئېسىلىپ تۇرۇۋالدى . قېچىر ئاخىرى ھېرىپ ھورىغا چۈشتى ، بوشىدى . ئۆردەك سول قولىدا قېچىرنىڭ يالىنى ، ئوڭ قولىدا ئېگەرنىڭ بېشىنى تۇتۇپ تىرىمىشىپ ئۈزەڭگەگە پۇتىنى ئېلىد-ۋالدى . دە ، قېچىرنىڭ ئۈستىگە قونۇپ زۇرماندەك ئولتۇرۇۋال-دى . ئۇزاقتىن دۈمبىسىگە يۈك چىقماي خېمىغا يېنىپ توسۇنىل-شىپ كەتكەن قېچىر يەنە تاكران ئېتىپ خېلى چىچاڭلىدى . ئۇنىڭ ئورنىدا چوڭ ئادەم بولسىمۇ ئۆزىنى يەردە كۆرەتتى ، ئەمما ئۆردەك ئېگەرگە چاپلاپ قويغاندەك مىختا ئولتۇرۇۋەردى . قاراپ تۇرغانلار دەسلەپ قورققانىدى ، كېيىن يۈرەكلىرى جايىغا چۈشۈپ ھەيران قېلىشتى .

ئوماق ئۆردەكنى قېچىردىن كۆتۈرۈپ چۈشۈرۈپ پېشانىسىگە سۈيۈپ تۇرۇپ :
— يارايىسەن ئۆردىكىم ! — دېدى .
ئايقۇت شۇلارنى كۆز ئالدىدىن ئۆتكۈزۈپ ، ئوغلىنىڭ يېنىغا كەلدى . ئۇنىڭغا زوقلىنىپ قاراپ كەتتى . پېشانىسىگە يېنىك سۈيۈپ قويۇپ :

— يېشىم كىر ① ، خۇدايىم ئۆمرۈڭنى بەرسۇن ، ئۆردەك ئالتۇنۇم ! — دېدى .

① يېشىم كىر — مېنىڭ يېشىمىمۇ ياشا ، ئۆمرۈڭ ئۇزۇن بولسۇن ، دېگەن مەنىدە .

كۈنچىققانبەگلەر ئۆڭكۈرتوقايدىن چىقىپ بولماي تۇرۇپلا كۈن پاتتى. تاغ ئىچىدە كۈننىڭ پاتقىنى كەچ كىرگىنى. ئۇلار كۈن پېتىۋاتىدۇ، دېگۈچىلا كېچىنىڭ پەردىسى يېپىلىپ بولدى. ناتو- نۇش تاغنىڭ توقايلىقىدا قاراڭغۇدا مېڭىش بەك خەتەرلىك. تاھىر ئوۋچىنىڭ «تاغ» دەپ لەقىمى بولغان بىلەن، تاغدا كېچىسى مې- ڭىشتىن ئۆلگۈدەك قورقىدۇ. ئۆيىدىن كېچىسى سىرتقا چىقىش زۆرۈرىنى بولۇپ قالغاندا، خوتۇنىنى بىللە ئېلىپ چىقىپ ئۆزى كەينىدە ماڭىدۇ. ئۇ ياش چېغىدا ئوۋدىن كەچ قېلىپ ئاتىسى بىلەن تاغ ئىچىدە كېلىۋاتقاندا ئېتى نېمىدۇر بىرنېمىدىن ئۆركۈپ ئۆزىنى پارتىتىدە ئېلىپ قاچقاندا، تۇيۇقسىز ئولتۇرغان تاھىر ئاتتىن يىقىد- لىپ كەتكەنىدى. ئۇ يىقىلىپ چۈشكەن جىغان يېنىدىن بىر نەرسە «شۈر» قىلىپ قاچقانداك بولدى. بۇنىڭدىن تاھىرنىڭ يۈرىكى قېپىدىن چىقىپ كەتكۈدەك قورقۇپ كەتكەنىدى. «يىلاندىن قور- قۇپ كەتكەن ئادەم ئارغامچىدىنمۇ قورقىدۇ» دېگەندەك، ئۇ شۇنىڭ- دىن كېيىن كېچىسى مېڭىشتىن قورقىدىغان بولۇپ قالغانىدى. شۇڭا كۈنچىققانبەگلەرگە ئۆزلىرىگە تايىنىشقا توغرا كەلدى. — قانداق قىلىمىز؟ — دېدى كۈنچىققانبەگ ئۇ يەردە. بۇ يەردە سۇس جىمىرلاپ تۇرغان تۇمانلىق ئاسمانغا قاراپ، — بۇ جىلغىدىن قاچان چىقىپ كېتەلىشىمىزنى بىلمىسەك. — ئاۋۇ يەردە بىر ئۆڭكۈر بار ئىكەن، — ئوماق تاغنىڭ ئايرىم بىر چوقچىيىپ تۇرغان بۆلىكىنى كۆرسەتتى، قالغانلار شۇ ياققا قارىدى، — بۈگۈن بۇ كېچىنى مۇشۇ ئۆڭكۈردە ئۆتكۈزەيلى، ئەتە قانداق قىلىشنى تاڭ ئاتقاندا بىرنېمە دېيىشەيلى، — دېدى. تاھىر تاغ ئەسقاتمىدى، ئوماقنىڭ دېگىنىدەك قىلماي بولمايدى- غانداك ئىدى. ئۇلار شۇ تەرەپكە ماڭدى. ئۆڭكۈر ئانچە ئېگىزدە ئەمەس ئىدى. ئۇلار ئاتلارنى چۈشەپ قويۇپ، ئۆڭكۈرگە قاراپ

ئۆرلىدى . كۈنچىققانبەگ ، تايۇق ، تېپىقلار خېلى ھەرەج تارتتى .
 بىر قېتىم دەسسەگەن تاش قوزغىلىپ كېتىپ كۈنچىققانبەگ يوغان
 گەۋدىسى بىلەن يىقىلىپمۇ چۈشتى . ئۇلار ئاخىرى ئۆڭكۈر ئاغزىغا
 كەلدى . ئۆڭكۈر ئىچى گۆردەك قاپقاراڭغۇ ئىدى . تېپىق چىگە
 تالاسىدا ئېشىپ ، ئېرىتىلگەن بېلىق يېغىغا چىلاپ تەييارلىۋالغان
 پىلىك بىلەن چىراغنى كىچىك تېرە خالتىسىدىن چىقاردى ، تاھىر
 تاغ دائىم بەلۋاغىدىن ئايرىمايدىغان چاقمىقىنى چېقىپ قارا ياغاچ
 يېلىمىگە مىلەپ قۇرۇتۇۋالغان چىگە پاختىسىغا ئوت تۇتاشتۇردى ،
 ئۇنى ئاندىن چىراغدىكى پىلىككە تۇتاشتۇردى . ئوماق چىراغنى
 كۆتۈرۈپ ئالدىدا ماڭدى . ئۆڭكۈر ئىچى چوڭمۇ ، كىچىكمۇ ، غۇۋا
 چىراغ يورۇقىدا بىلگىلى بولمىدى .
 كۈنچىققانبەگنىڭ پۈتۈن بىر كۈن ماڭغىنى بىر تەڭ ، ئۆڭ-
 كۈرگە چىققۇچىلىك ماڭغىنى بىر تەڭ بولۇپ بەك ھېرىپ كېتىپ ،
 ماڭغۇدەك ، گەۋدىسىنى كۆتۈرۈپ تۇرغۇدەك ھالى قالمىغانىدى .
 ئەپلىك بىر يەردە موڭگىدە ئولتۇردى . — دە : —
 — مەيلى نېمە بولسا بولسۇن ، مۇشۇ يەردە ئۇخلايلى ، —
 دېدى .
 بەگنىڭ گېپى ھەممىسىنىڭ ھارغان يېرىگە ياردى . ھەرقايدى-
 سى ئۆزى خالىغان يەرنى تېپىپ يانپاشلىدى . تېپىقمۇ چىراغنى
 بىر يەرگە ئورۇنلاشتۇرۇپ قويۇپ ئومۇ يانپاشلىدى . ئۇلار ئۆزلى-
 رىنى ئۆڭكۈردە دەپ سېزىۋاتامدۇ ، ئۆيىمىزدە دەپمۇ ، بۇنى ھەر-
 كىم ئۆزى بىلىدۇ ، يانپاشلىنىپلا ئۇيقۇغا كېتىشتى . پەقەت ئوماقلا
 ئۆزىنىڭ قاچان ئۇخلاپ قالغىنىنى بىلمەيتتى .
 ئۇلارنى تاغ قۇشلىرىنىڭ تاڭ سەھەردىكى ۋىچىر - ۋىچىرلى-
 رى ، چۈڭۈلداشلىرى ، يېقىملىق سايىراشلىرى ئويغىتىۋەتتى . ئۆڭ-
 كۈر ئىچى خېلى يورۇپ قالغانىدى .
 — ماۋۇ نېمە ؟ ! — تايۇق يېنىدىكى بىر نەرسىنى كۆرسەتتى .
 تۆتى ئۇيقۇلۇق كۆزى بىلەن تايۇق كۆرسەتكەن تەرەپكە قاراپ-
 لا : « ۋوي ، بۇ نېمىدۇ ؟ » دېيىشىپ كەتتى . ئۇ نەرسە ئۆڭكۈر

ئاغزىغا ئۇدۇل يەردە سۇپا شەكلىدە تۈزلەنگەن بىر تاش ئۈستىدە تۇراتتى. ئۇ ئادەمنىڭ بېلىنىڭ يۇقىرى قىسمىغا ئوخشايتتى. باش تەرىپى تولۇقراق بولۇپ، كۆز، قاش، بۇزۇن، ئېغىز، ئېگەك، قۇلاقلىرى ئېنىق بېلىنىپ تۇراتتى. ئوماق مۇشۇنىڭغا ئوخشايدىغان نەرسىنى سۆگەتتاغنىڭ ئىچكىرىسىدىكى بەزى ئوڭ-كۈرلەردىمۇ كۆرگەنىدى. ئاتىسىنىڭ ئۇنى «تاش ھەيكەل» دېگەننى ئاڭلىغان. بۇ ھەيكەلنىڭ ھېلىلا چانقىدىن ئېتىلىپ چىقىپ كېتىدىغاندەك بۇرتۇپ تۇرغان كۆزىلا سۈرلۈك بولۇپ، باشقا يەرلىرى ئادەتتىكىچە ئىدى. ئوماق ھەيكەلنى تۇتۇپ باقماقچى بولۇپ قولىنى سۈنۈۋىدى، تاھىرتاغ:

— تۇتما، بالاغا قالدۇمىز، — دېدى، چۆچۈپ كەتكەندەك ئۈندەرەپ: — نېمىشقا؟

— بۇ جىن — ئالۋاستىمۇ تېخى، كىم بىلىدۇ، قول تەگكۈز-مەيلى.

ئوماق كۈلدى. ئۇ ئىلگىرى بۇنداق نەرسىنى تۇتۇپ كۆرگەنىدى.

— بۇ دېگەن تاش، — دېدى ئوماق، — ئادەملەر شۇنداق شەكىلدە ياساپ ئوڭكۈرگە قويۇپ قويغان، بۇنى تاش ھەيكەل دەيمىز.

ئوماق گېپىنىڭ ئاخىرىغا ئۇلاپ ھەيكەلنى تۇتۇپ كۆردى، سىلىدى. كۈنچىققانبەگ، تايۇق، توختاقلار بۇنداق نەرسىنى تۇنجى

كۆرگەن، «ھەيكەل» دەپمۇ تۇنجى قېتىم ئاڭلىغان بولغاچقا، تاھىرتاغنىڭ «جىن — ئالۋاستى» دېگىنىنى ئاڭلاپ دېلىغۇل بولغانىدى.

ئوماقنىڭ گېپىنى ئاڭلاپ، تۇتقىنىغا قاراپ كۆڭۈللىرى جايىغا چۈشۈپ، كېلىپ تۇتۇپ باقتى، سىلىدى، تاشلىقىغا ئىشەندى.

ئەمدى ئۇلارنىڭ كاللىسىغا: «بۇ مۇشۇنداق يارىلىپ قالغان نەرسىمۇ ياكى بىرەر ئادەم ياساپ ئوڭكۈرگە ئەكىرىپ قويغانمۇ،

ياسىغان بولسا نېمىشقا ياسىدى؟» دېگەن خىياللار كىرىۋالدى.

ئۇنداق دەپ بېقىپ ، بۇنداق دەپ بېقىپ : «بۇ بىر تىلىسىم بىلەن ئۆڭكۈرگە كىرىپ قالغان» دېگەن گەپتە توختاشتى ، ئەمما بۇنداق دېيىشكە ئوماق قوشۇلمىدى . ئۇنىڭ قۇلىقى تۈۋىدە قالاچ قاناقانىڭ گەپلىرى جاراڭلاپ سادا بەرمەكتە ئىدى . ئۇ ئالدىدىكىلەرگە قاراپ :

— بۇ ھەيكەل جىن - ئالۋاستىمۇ ياكى بىرەر تىلىسىمۇ ئەمەس . قاناقا ئېيتقاندا بىزدىن ئۇزاققا قالغان ئەجدادلىرىمىز قالدۇرغان ئىز . ھەيكەلگە ئوبدان قاراپ بېقىڭلار ، قارىساڭلار ئۇنىڭ ياسالغانلىقىنى بىلگىلى بولىدۇ : مۇشۇ تاغلىقلار ۋە چارا ، تىكەنلىكتىكىلەر ئىشلىتىدىغان ياغۇنچاقتىكى ئىز بىلەن بۇنىڭدىكى ئىز ئوخشاش ، لېكىن ھەيكەلدىكى ئىزلار بەك كىچىك . مېنىڭچە بۇنىمۇ ياغۇنچاقنى ياسىغاندەك چوقۇپ - يونۇپ ياسىغاندەك تۇرىدۇ . ياغۇنچاق ياسىغاننى مەن سۆڭەتتاغدىكى چاغدا كۆرگەن ، — دېدى .

كۈنچىققانبەگ ، تايۇق ، توختاقلار : «بۇنى قاناقا ئەجدادلار ئىزى دېگەن بولسا ، بەلكى شۇنداقتۇ ، ئەجدادلارنىڭ قىلغان ئىشىدۇ» دەپ ئويلاشتى ، ئۇنىڭ قايسى چاغدىكى قايسى ئەجدادلارنىڭ نېمە ئىزى ئىكەنلىكىنى ئويلاش ئۇلارنىڭ خىيالىغا كەلمىدى... ئۇلار ئۆڭكۈردىن چىقىشىغا ، يۇقىرىغا ئۆرلەپ كېتىۋاتقان بىر توپ تاغ ئۆچكىسى بىلەن ھەيۋەت يوغان مۇڭگۈزلۈك بىر تېكە جىلغا ئاغزىنىڭ بېرىسىدە ئۇلارغا ئۇدۇل كېلىپ قالدى . ئارىلىق ئاتىش قەدەمچە كېلەتتى . بۇ ئۇلار تاغقا چىققاندىن بۇيان بىرىنچى قېتىم ئۇچرىغان ئېسىل ئوۋلۇق مال ئىدى . كۈنچىققانبەگ مىل-تىقنى ئوماققا سۈندى ، ئوماق ئوقيا ئېتىشتا ئۈستى بولغان بىلەن مىلنى ئېتىشتا كۈنچىققانبەگكە يەتمەيتتى . بۇ ئۆزىگە ئايان ئىدى . شۇڭا «ئۆزۈڭ ئات» دېگەن ئىشارىنى قىلدى . ئوۋغا يېقىنلاشقاندا ھېچقانداق شەپە چىقارماسلىق كېرەك ، بۇ ئۇلارنىڭ ئادىتى ، بولمىسا ئوۋچى ئوۋدىن قۇرۇق قالىدۇ . كۈنچىققانبەگ ئولتۇرۇپ تۇرۇپ مىلنى پۈتتى چىقىرىپ بىر تاشنىڭ ئۈستىگە قويدى ،

ئانچىمۇ قازىلاپ كەتمەي تەپكىنى باستى. «گۈم» قىلغان ئاۋاز بىلەن تەڭلا تېكە جايىغىلا يىقىلدى. ئۇنىڭدىن سەل نېرىدا بىر ئۆچكە تېپىرلاپ قېلىپ، ئۇمۇ يىقىلدى. تېكىغۇ ئوقتا يىقىلدى، ئۆچكە نېمىشقا يىقىلدى؟ بۇنىڭغا ئوماقتىن باشقىلىرى ھەيران ئىدى. «ئۆچكىگە نېمە بولدى؟» تاھىر تاغ بىلەن تېپىق ئىلۋەسۈن. لار يىقىلغان يەرگە قاراپ يۈگۈرۈپ كەتتى. ئۇلارنىڭ كەينىدىن قالغانلار ماڭدى... بېرىپ كۆرسە، ئوق تېكىنىڭ ئارقا ئىككىلا پۇتىنى چېقىۋېتىپتۇ، ئۆچكە بولسا ئوققا يىقىلپتۇ. ئوق ئوقىدىن ئوق ئۈزگەن كىم؟ ئۇلار بىر - بىرىگە قاراشتى. تايۇق ئۆچكىنىڭ ئۆپكىسىگە سانجىلغان يا ئوقنى سۇغۇرۇۋېلىپ زەن سېلىپ قارىدى - دە، ئوماققا قاراپ: — ئوقيايىڭنى بەتلەپ تۇرغانىدىڭ؟ — دېدى. كۈنچىققان بەگ مىللىتىنىڭ پۇتىنى چېقىرىۋاتقاندا، ئوماق بۈك بىر جىغاننىڭ نېرىسىغا ئۆتۈپ، ئۆچكىلەرنىڭ مىللىتى ئاۋازى بىلەن تەڭ ئالدى تەرەپكە - يۇقىرىغا قاچىدىغانلىقىنى پەم قىلىپ، ئوقيانى بەتلەپ تۇرغانىدى. ئۇ مىللىتى ئاۋازىدىن كۆزىنى يۇمۇپ - ئاچقۇچىلىك ئارىلىقتا گاڭگىراپ قالغان بىر ئۆچكىگە قارىتىپ ئوق ئۈزدى. — يارايىسەن، قالتىس ئوقياچىكەنسەن! — دېدى كۈنچىققان بەگ. بىر ئۆمۈر ئوۋچىلىق قىلىپ مىللىتىنىڭ ئېتىلىشى بىلەن تەڭ ئوقيا ئېتىپ بىرەر مالغا تەگكۈزگەنلىكىنى كۆرۈپمۇ، ئاڭلاپمۇ باقمىغان تاھىر تاغ ئوماقنىڭ مەرگەن ئوقياچىلىقىغا ھەيران قالدى.

تاھىر تاغ تېكىنى، تېپىق ئۆچكىنى بوغۇزلىدى، سويدى. ئەتىياز چېغى بولغاچقا گۆش سېمىز چىقمىدى. سۇ پار يەردە پىشۇرۇپ يەۋالايلى دېيىشىپ، ئۇلار شۇ يەردىلا تېكىنىڭ گۆشىنىڭ يېرىمىنى قازانغا سالدى. گۆشنى يەپ، شورپىسىغا جىگدە - ئۇجۇل تالقىنى چېلىپ ئىچىشتى.

كۈنچىققانبەگ بۇ قېتىم ئوۋ ئوۋلىغاچ بەگلىك دائىرىسىدىكى تاغ ، قۇملۇقلارنى ، يۇرتلارنى ئارىلاشنى مەقسەت قىلغانىدى . ئۇلار ئۆڭكۈر توقايدا ئويلاپ باقمىغان نەرسىلەرنى كۆردى . بۇنداق نەرسىلەرنىڭ باشقا جايدىمۇ بولۇپ قېلىشنى پەرەز قىلىپ ، ھازىرچە مۇشۇ يەردىن قايتىشنى ، ئوبدان تەييارلىق قىلىپ باشقا بىر چاغدا كېلىشنى مەسلىھەت قىلىشتى . بۇ يەردىن ئۆتكەندىن كېيىن ئۆچكە گۆشىنى تاھىرتاغقا بەردى ، ئۇ ئۆزى بېلىدىغان تاغ باغرىدىكى يول بىلەن قايتىدىغان ، ئوماق بىلەن توختاق ئۇدۇل تۆۋەنلەپ مېڭىپ تېمەنپۇغا بېرىپ ، ئۇ يەردىن كۈنپېتىشقا ئۇدۇل مېڭىپ چارىغا قايتىدىغان ، كۈنچىققانبەگ بىلەن تايۇق تاھىرتاغنىڭ دەپ بەرگەنلىرى بويىچە كۈنچىققاشقا قىپاش تۆۋەنلەپ مېڭىپ قۇمدەرياغا بېرىپ ، ئۇ يەردىن يېڭى يۇرتچاپقانغا قايتىدىغان بولۇپ خوشلىشىپ يولغا چۈشۈشتى . تېكىنىڭ قالغان يېرىم گۆشىنى يولدا يېيىش ئۈچۈن يېرىمدىن قىلىپ كۈنچىققانبەگ بىلەن ئوماقلار بۆلۈۋېلىشتى .

ئوماقلار تېزىرەك ماڭغاچقا ، تېمەنپۇغا چۈشتىن قايرىلىپ سەللا ئۆتكەندە يېتىپ كەلدى . تاغقا بېرىشتا كۆنچى دەرياسىنىڭ ئۈچ سۈيى بار ، بەش قۇرۇق ئېقىنىدىن ئۆتكەنىدى ، تېمەنپۇغا كېلىشتە چوڭ - كىچىك ئالتە سۈيى بار ئېقىنىدىن ، تۆت قۇرۇق ئېقىنىدىن ئۆتتى . بەزى قۇرۇق ئېقىننىڭ قىنىنى قۇم بېسىپ ئىزناسىلا قالغانىدى .

— تېمەنپۇ دېگەننى مۇشۇ يەر ئوخشىمامدۇ ؟ — توختاق يىراق تىكى ئۇزۇن سوزۇلغان بىر دۆڭنى كۆرسىتىپ ئاتىسىدىن سورىدى .

ئوماق گەپ قىلماي دۆڭ تەرەپكە مېڭىۋەردى ، ئارقىسىدىن توختاقمۇ ماڭدى . دۆڭلۈك تۇتاش تۆت چاسا بولۇپ ، ئوتتۇرىسى ئاساسەن تۈز ئىدى . ئۇ يەر — بۇ يەردە كىچىك - كىچىك دۆڭ - دۈمبەللەر ، يىلدا بىرەر قېتىم يېغىپ قالىدىغان يامغۇر سۈيى يىغىلىپ قالىدىغان ئويمانلاردا ئۈنۈپ قالغان يۇلغۇنلار ،

شىۋاق ، چاكاندا ، سايغان قومۇشلار قاغجىراپ تۇراتتى ، تاھىرتاغ
 تېمەنپۇ دەپ سۈرەتلەپ بەرگەن جاينىڭ مۇشۇ يەر ئىكەنلىكىنى
 ئوماق جەزملەشتۈردى . يۇلغۇن ياغىچى بىلەن دۆڭنى كولاپ باق-
 تى . ئۈستىدىكى توپا پوزماندەك بولۇپ كەتكەن بولسىمۇ ، ئاستى
 ئىنتايىن قاتتىق ئىدى . ئاتا - بالا ئىككىسى چوڭراق يۇلغۇننى
 ئۇچلاپ بىر يەرنى ئىككى مېتىرچە چوڭقۇرلاپ كولاپ بېقىپ ،
 ئوماق كۆزىگە ئىشەنمەي قالدى . ئۇنىڭ كۆرگىنى بىر - بىرى
 بىلەن بىرىكىپ داڭگالغا ئايلىنىپ كېتەي دەپ قالغان كېسەك
 ئىدى . كېسەكلەرنىڭ كەڭلىكى ، قېلىنلىقى قالاچ قاناقا سۆزلەپ
 بەرگەن ، تەكلىماكاننىڭ ئىچكىرىسىدە قۇملۇقتا ئېچىلىپ قالغان
 تام پارچىسىنىڭ كېسىكى بىلەن ئوخشاشتەك ئىدى . ئوماق ئاتقا
 مىنىپ تۇرۇپ ئەتراپقا سەپسالدى . تۆت چاسا دۆڭلۈكنىڭ كۈنچە-
 قىش تەرىپى بىلەن كۈنپېتىش تەرىپىدە بىر - بىرىگە ئۇدۇل
 ئىككى ئۈزۈكلۈك بارلىقىنى بىلدى . بېرىپ قاراپ ئۇنىڭ يا ئېقىن
 ئورنى ياكى باشقا نېمىنىڭ ئورنى ئىكەنلىكىنى بىلەلمىدى . دۆڭ
 ئۈستىدە ئاتلىق مېڭىپ كۆرۈپ تۆت تەرەپنىڭ ئۇزۇن - قىسقىلى-
 قىنىڭ ئوخشاشلىقىنى قىياس قىلدى ، ئەجەبلەندى :
 — توختاق ، — دېدى ئوماق بالىسىغا قاراپ ، — تۆت تەرەپ-
 نى ، ئۈستۈن تەرەپتىكى تاغنى ، تاغ بىلەن بۇ جاينىڭ ئارىلىقىنى
 تەخمىنلەپ بولسىمۇ ئېسىڭگە ئېلىۋال . بۇ تۆت چاسا دۆڭلۈك بەك
 بۇرۇنقى جاي ئوخشايدۇ .
 ئوماق بالىسىغا گەپ قىلىۋېتىپ تاغ تەرەپتىكى بىر تۆپىلىكتە
 پۈتەيدەك بىر نېمىنى ، ئۇنىڭ ئەتراپىدا چوقچىيىپ تۇرغان نۇرغۇن
 ياغاچلارنى كۆردى .
 — ماڭ ، — دەپلا ئوماق شۇ تەرەپكە مىڭدى ، كەينىدىن
 توختاق ئەگەشتى . ئۇلار ئېگىز - پەس ئېدىرلىقلاردىن ئۆتۈپ ،
 كۆرۈنگەن تۆپىلىككە كەلدى . ئوماقنىڭ ئالدى بىلەن دېققەت قىل-
 غىنى تاھىرتاغ تۈر ، قىم دەپ تەرىپلەپ بەرگەن يۇپۇمىلاق ئېگىز
 بىر دۆڭ ئىدى . ئوماق ئۇنى تۇتۇپ ، تىرنىقىدا جىجىپ ، تاتىلاپ

باقتى ، قامچىنىڭ جەرەن مۈڭگۈزى دەستىسى بىلەنمۇ ئىچىپ باقىدى . ئارا - ئارىسىدىكى قاتلام - قاتلام يۇلغۇن ياغاچلىرىغا ، توپىنىڭ قاتتىقلىقىغا قاراپ ، دۆڭنىڭ قەۋەت - قەۋەت توپا چىقىدى . بىر قەۋەتكە بىر قات يۇلغۇن ياغىچى قويۇپ ياسالغانلىقىنى جەزملەيدى . دۆڭنىڭ بىر تەرىپىدە ئادەم پاتقۇدەك چوڭلۇقتا كامار بار ئىدى . ئوماق كامار ئىچىگە كىردى . تۈرنىڭ ئىچى تۆت ئادەم ياتسا ئازادە پاتقۇدەك بوش بولۇپ ، گەمە ئۆي شەكلىدە يۇمىلاق ئىدى . تورۇسىغا ئادەم بېلىدەك چوڭلۇقتا ئالتە تال ياغاچ قويۇلۇپ ، ئۇنىڭ ئۈستىگە يۇلغۇن ياغاچلىرى زىچ ، قېلىن سېلىنىپ يېپىلغان ، ئاندىن ھېلىقىدەك قەۋەتمۇقەۋەت يۇلغۇن ۋە توپا قويۇپ چىڭداغان . ئېرىدا ، ئۈستى تۈز توپىلىكتە نۇرغۇن ياغاچلار يەردىن چىقىپ ئېگىز - پەس چوقچىيىپ تۇراتتى . ئوماق ئۆي يەرگىمۇ باردى . ئوخشىمىغان ئېگىز - پەسلىكتە چوقچىيىپ تۇرغان ھەم قالايمىقان چېچىلىپ ياتقان ياغاچلارنىڭ كۆپلۈكىدىن ئوماق ھەيران قالدى . ئادەمسىز ھەم ئاندا - ساندا كۆرۈنۈپ قالىدىغان يۇلغۇن ، چاكاندا ، شىۋاقتىن بۆلەك بىرەر توپا دەرەخ كۆرۈنمەيدىغان بۇ كەڭ چۆلگە نەدىن كېلىپ كۆمۈلۈپ قالغان ياغاچلار بۇ . بەزى ياغاچلار چاسىلانغان ، بەزىلىرىنىڭ ئىككى يېنىلا ياپسالىنىپ ، قالغان ئىككى يېنى ئۆز پېتى قالدۇرۇلغان . بەزى ياغاچلارغا تۆت بۇلۇڭلۇق ، بەزىلىرىگە يۇمىلاق تۆشۈك ئېچىلغان بولۇپ ، چېتىقدىن ئاجراپ كەتكەنلىكى بىلىنىپلا تۇرىدۇ . ياغاچلارنىڭ ئاقىرىپ ، قېرى سۆگەتنىڭ قوۋزىقىدەك مىڭ يەردىن چاڭ بولۇپ يېرىلىپ كەتكىنىگە قاراپ ، بۇ ياغاچلارنىڭ بەك ئۇزاق زامانلاردىن بۇيان مۇشۇنداق تۇرغانلىقىنى ئوماق قىياس قىلدى .

ئاتا ، ماۋۇنىڭغا قارىغىنار ! ئاتا ، ماۋۇنىڭغا قارىغىنار !

ئوماق خىيالىنى ئوختىتىپ ، توختاق تۇرغان يەرگە كەلدى . چوقچىيىپ تۇرغان بەزى ياغاچلارنىڭ يېنىدىكى توپىنى شامال ئۆچۈرۈپ كېتىپ قومۇش بورا ، يېكەن توقۇلمىلار ئېچىلىپ قالغان . شامالدا قايرىلىپ ياكى چۇۋۇلۇپ كېتىپ ئېچىلىپ قالغان يەرگە

قاراپ ، ئۇنىڭ گۆر ئىكەنلىكىنى بىلدى . پۈتۈن ياكى يېرىم ئېچىپ-
لىپ قالغان گۆر ئاز ئەمەس ئىدى . ئايرىم يەرلەرگە چەمبەر
شەكلىدە ئايلاندۇرۇپ بەزىسىگە يەتتە قۇر ، بەزىسىگە توققۇز قۇر
قىلىپ ئوخشاش توملۇقتىكى يۇلغۇن ياغىچىدا قوزۇق قېقىلغان .
بۇنىڭ نېمىنىڭ بەلگىسى ئىكەنلىكىنى ئوماق خىيالىغىمۇ كەلتۈر-
رەلمىدى . ئوماقنى ھەممىدىن بەك ئويلاندۇرغىنى ، ئادەمزاتسىز
چۆلدىكى بۇ قەبرىستانلىقتا ياتقان قايسى زاماندىكى نەدىن كېلىپ
قالغان ئۆلۈكلەر ؟ قاناقا ئېيتقاندىكى ، قەدىمكى ئەجدادلار ياشىغان
يەرلەر ، ئۇلارنىڭ ئىزلىرى غايىب بولۇپ كەتكەنمۇ ؟

ئوماق ئۆزىدىن ئاشۇنداق نۇرغۇن سوئاللارنى سورىغۇسى بار ،
لېكىن سوئالغا جاۋاب تاپالمايدىغانلىقىنىمۇ ئۆزى بىلىدۇ . ئۇنداق
بولسا ، ئۇ سوئاللارغا كىم جاۋاب بېرىدۇ ؟ ئەگەر لوپلۇقلار ئىچىدە
جاۋاب بېرەلەيدىغانلار بولسا ، ئۇ ھەقتە بۇ چاغقا ئېغىز ئاچقان
بولاتتى . ئوماق ھەرقانچە ئويلاپمۇ ئويىنى بىر باشقا ئېلىپ چىقال-
مىدى ، شۇنداق بولسىمۇ بىرنېمىلەرنى ئويلاۋاتاتتى . توختاقنىڭ
گېپى ئوماقنىڭ خىيالىنى ئۈزۈپ قويدى .

— ئاتا ، بۈگۈن مۇشۇ يەردە قونىمىزمۇ ؟

كۈن كەچكە قايرىلىپ قالغانىدى ، ئەمدى قايتىمىسا بولمايتتى .
ئىچكۈدەك ئۇسسۇلۇق بولغان بىلەن تاماق ئېتىپ يېگۈدەك سۇ
يوق . ئادەمسىز ، سۇسىز چۆلدە قونۇشقا بولمايتتى . ئۇلار چارىنى
نشانلاپ يولغا چىقتى . ئوماق كېتىۋاتىدۇيۇ ، خىيالى تېمەنپۇدا ،
ئۆڭكۈرتوقايدا كۆرگەنلىرىدە ئىدى . ئۇ بۇ نەرسىلەرنى بىر -
بىرىگە باغلاپ ئويلايتتى . ئوماق ئاخىرى چىقماس ئويلار بىلەن بەند
ئىدى . ئۇنى بۇ بەندىتىن يەنە توختاق بوشاتتى .

— ئاتا ، بۇ قايسى دەريانىڭ ئىزى ؟

ئۇلار كەڭ بىر قۇرۇق دەرياغا توغرا كېلىپ قالغانىدى . بۇ ،
كۆنچى دەرياسىنىڭ بۇرۇنقى ئىزى بولۇپ ، دەريا مۇشۇ ئىزىدا
ئېقىپ لوپ كۆلىگە قۇيۇلاتتى . قايسىكى بىر زاماندا دەريانىڭ
ئېقىش يولى تۆۋەنگە ئۆزگىرىپ كېتىپ ، لوپ كۆلىگە قۇيۇلىدىغان

سۇ تاتما ۋە قاراقوشۇن كۆلىگە قۇيۇلىدىغان بولغانىدى .
 ئوماق ئۆزىچە دەريانىڭ كۆچۈشى بىلەن چۆلدەرىگەن قەبرىس-
 تانلىق ۋە ئۇنىڭ نېرىسىدىكى تۆت چاسا دۆڭلۈكنى بىرلەش-
 تۈرۈپ ، چېتىپ ئويلاپ باقتى . بۇ ئويىمۇ چەك باسمىدى . قەبرىس-
 تاندىكى ياغاچلارنىڭ سىرتى پوزماندەك بولۇپ قالغانىدى . بوۋىلە-
 رىدىن ئاڭلىشىچە ، توغراق قۇرۇپ قېلىپ مىڭ يىلدىمۇ پوزمانغا
 ئايلانماي شۇ يېتى تۇرىدىكەن . كۈنچى دەرياسىنىڭ بۇرۇنقى ئىز-
 ىنىڭ قۇرۇق قالغىنىغا كۆپ بولسا ئەللىك يىل بولغاندۇ .
 ئوماق خىيال دېڭىزغا غەرق بولۇپ ، ئېتىنى مېڭىشىغا قويۇپ
 بەرگەنىدى . ئاغزىغا بىر كۈن گىياھ سالماي ماڭغان ئات ھېرىپ
 ھالىسىزلىنىپ قەدىمى ئاستىلاپ قالدى . ئاتنىڭ قانداق مېڭىۋاتقىنى
 ئوماقنىڭ خىيالىغىمۇ كىرىپ قويمىتتى . ئۇنىڭ خىيالى يەنىلا شۇ
 تۈنۈگۈن ، بۈگۈن كۆرگەن نەرسىلىرىدە ، قالاچ قاناقانىڭ كىشىنى
 ئويغا سالىدىغان تېپىشماقتەك گەپلىرىدە ئىدى .
 — ئاتا ، ئاۋۇ كۈزلەكمۇ ؟

توختاقنىڭ گېپى بىلەن ئوماق تېگى ، باش - ئاخىرى يوق
 خىيالىدىن يىغىلدى .

كۆرۈنگەن مەھەللە كۈزلەك ئىدى . كەچنىڭ گۈگۈم پەردىسى
 يېپىلىپ كېلىۋاتقان غۇۋالىق ئىچىدىن ئوماق كۈزلەك مەھەللىسىدە-
 نى تونۇۋالدى . مەھەللىنىڭ سىرتىدىكى قويۇق ، كەڭ جىگدىلىك
 ئوماقنىڭ خاتىرىسىدە كۈزلەكنىڭ بەلگىسى بولۇپ ساقلىنىپ
 قالغانىدى .

— بەك كەچكە قالماي ياتىدىغان يەرگە بېرىۋالىدىغان بول-
 دۇق ، — ئوماق شۇنداق دەپلا ئېتىدىن دېۋىتىپ مېڭىشنى
 تېزلەتتى .

7

بۇغداي مايسىلىرى تۇنجى سۈيىدىن گېيىن لەپىدە كۆتۈرۈ-
 لۇپ قىر ياپقۇدەك بولدى . «بۇغداينىڭ بولۇشى كۆكىدىن» . بىر

سۇ ئىچىپلا ، مايسىلار سۇس يېشىللىقتىن قارامتۇللىشىپ بۆلەكچە تۈسلىنىپ قالدى ، لەرزىان شامالدىكى چايقىلىشلىرى تىنىق كۆل سۈيىنىڭ يېنىك دولقۇنىغا ئوخشايتتى . ئوماق ئۆز قولى بىلەن تۇنجى قېتىم تېرىغان ئېتىزغا قارىغانسېرى قارىغۇسى كېلىپ ، كۆڭلى تېخىمۇ ئېچىلىپ كېتىۋاتاتتى .

— مۇشۇ بىز تېرىغان بۇغداي مايسىلىرى — ھە ! — دېدى ئايقۇت ئالدىنقى كۈنى پۈتۈن بىر ئائىلە كىشىلىرى بۇغدايلىقنى كۆرگىلى كەلگەندە ، ئىچ — ئىچىدىن زوقلىنىپ . — بۇغدايلىقنىڭ بۇنىڭ نەرىدىن دان چىقىدۇ ؟ — دەپ سورىدى ئايسۇلۇ . راست ، ئۇنىڭ بۇغداي مايسىسىنى تۇنجى قېتىم كۆرۈشى . ئۇنىڭ قانداق باش چىقىرىدىغانلىقىنى ، بۇغداي باشقىنىڭ قانداق بولىدىغانلىقىنى ۋە ئۇنىڭدىن كېيىنكى ئىشلارنى ئۇ زادى بىلمەيدۇ ، كۆرۈپمۇ ، ئاڭلاپمۇ باقمىغان . شۇڭا ئۇنىڭ مايسىلارنىڭ قانداق باش چىقىرىدىغانلىقىنى ئۆز كۆزى بىلەن كۆرۈپ تۇرغۇسى بار ئىدى .

— مانا ، مايسىلار بۇنچىلىك بولدى ، ئەتە — ئۆگۈن باش چىقىرىدۇ ، دان تۇتىدۇ ، پىشىدۇ ، ئورۇيدۇ ، تېپىدۇ ، سورۇيدۇ ، بۇغدايىنى ياغۇنچاقتا ئېزىپ ئۇن قىلىدۇ ، ئۇنىنى نان قىلىدۇ ، ھەر خىل ئاش قىلىپ يەيدۇ ، تۇنجى تېرىقچىلىقنىڭ ئېشىغا يۇرت چوڭلىرىنىڭ ئاغزىنى تەگكۈزىدۇ ، كۈنچىققانبەگ ، تۈلەك بوۋا ، تايۇقلارغا ئاپىرىپ بېرىدۇ . ھەي ، قالاچ قاناقا بولغان بولسا ، قانچىلىك خۇش بولار ئىدى ، نېمىلەرنى دەپ كېتەر ئىدى...

ئوماق ئېتىزلىقىدىن يېنىپ ئۆيگە كەلگۈچە ، ئەنە شۇلارنى ئويلىدى .

— مايسىلار قانداق ؟ — ئوماق ئۆيگە كىرىشكە ئايقۇت ئۇنىڭ.

دىن سورىدى .

— مۇشۇنداق ئۆسىدىغان بولسا ، يەنە ئون كۈندە سەن —

بىزنى چۆكتۈرۈۋېتەمدىكەن دەيمەن...

ئوماق گېپىنى داۋاملاشتۇرماقچىدى ، ئۆيگە تۆمۈر كىرىپ :

— ئاتا ، كورلىدىن بىر سېتىقچى كېپتۇ ، مەھەللىنىڭ ئوتتۇ-
رىسىغا يايما قىلىپ جىگدە ، قاق ، چىلان ، چاي سېتىۋاتىدۇ ، —
دېدى .

ئوماق كورلىغا بېرىپ كېلىشنى ئويلاپ يۈرگەچكە ، سېتىقچى-
دىن تايۇق گېپىنى قىلىپ تەرىپلەپ بەرگەن مەدىل ئاسقال توغرى-
لۇق سوراپ باقماق بولدى .

— ۋەئەلەيكۇم ئەسسالام ، كېلىلى مېھمان ، كېلىلى ، پۇل
بولسا پۇلغا ساتمەن ، پۇل بولمىسا نېمە بولسا بولىدۇ ، تەڭگە تەڭ
تېگىشمەن ، — دېدى سېتىقچى ، ئوماق ئۇنىڭ ئالدىغا كېلىپ
سالام بەرگەندىن كېيىن .

چۈشلۈك تاماق ۋاقتى بولغاچقا ، سېتىقچىنىڭ ئالدىدا بىرنەچ-
چە بالىلاردىن باشقا چوڭ ئادەم يوق ئىدى .
سېتىقچى چاچ - ساقىلىغا ئاق ئارىلىغان ، كۆتمەك بۇرۇت ،
سول تەرەپ جاۋىغىيى بىلەن سول چېكىسىدە تاتۇقى بار ، بۇرنى
ئوڭ تەرەپكە سەل قىيسايغان ، ئوڭ قولىنىڭ گۆشلۈكىنىڭ يېرى-
مى كېسىۋېتىلگەندەك كەمتۈك بولۇپ ، چىرايى كىشىگە يېقىمسىز
كۆرۈنەتتى ، كۆزىمۇ چۈشىنىكسىز ئەلەڭلەپ قارايتتى . ئەمما ئۇنى
چىرايدىن ئېيتىمىغان بىلەن زۇۋاندىن ئېيتىپتىكەن ، ئاۋازى ساز ،
جاراڭلىق بولۇش بىلەن ، گەپ - سۆزى سىلىق - سىپايە ئىدى .
ئوماق تايۇقتىن ئاڭلىۋالغىنى بويىچە سېتىقچىنى «سىز» دەپ گەپ
قىلدى .

— ئىسمىڭىز نېمە ؟
— ئىسمىم قاسىم . كۆنچىدىكىلەر مېنى «قاسىم قاق» دەي-
دۇ ، كورلا بازار ئىچىدە قاسىم قارى دېسە ھەممە كىشى بىلىدۇ .
— مەدىل ئاسقال دېگەن كىشىنى بىلەمسىز ؟
— سىز ئۇ ئادەمنى تونۇمسىز ؟

— مەن ئۇ كىشىنى كۆرمىگەن ، ئىسمىنى ئاڭلىغان .
— ئىسمىم شەرىپىنى ئاڭلىغۇچىلىكى بار ياخشى ئادەم . ئۇ
مېنىڭ تاغام بولىدۇ ، ھازىر بەك قېرىپ كەتتى .

مەن كورلىغا بېرىپ ئۇ كىشى بىلەن بىر كۆرۈشۈپ كېلەي
 دېگەن. — مەدىل تاغامدا بىرەر ئىشىڭىز بارمىدى؟
 — ئىشىمغۇ يوق. مەن بۇ يىل بىرىنچى قېتىم يەر تېرىپ
 باقتىم. يەرنى زادى قانداق تېرىپ، قانداق يىغىدۇ، تېرىقچى-
 لىققا قانداق — قانداق سايىمانلار كېتىدۇ، بىلمەيمەن. كورلىغا
 بېرىپ مەدىل ئاسقالدىن مەسلەھەت ئالغاچ، كېرەكلىك نەرسىلەرنى
 سېتىۋېلىپ كېلەيلىك دەيمەن. —
 بۇ يەردىكىلەرنىڭ دېھقانچىلىق قىلمىقى بەك ئاددىي ئىد-
 كەن. كورلىغا نېمە ئېلىپ بارماقچى؟ — قاسىم قاق ئىتتىك
 سورىدى. — يۇڭ، تېرە، يەنە ئات، كالا، قوي ئاپىرىمەن، — دېدى
 ئوماق. قاسىم قارىنىڭ چىرايى بۆلەكچە ئېچىلىپ، كۆزلىرى ئويناپ
 كەتتى. — مەن بۈگۈن ئاخشاملا مېڭىپ كېتىمەن، بىللە ماڭايلى.
 سىزنى تاغامنىڭ ئۆيىگىچە ئاپىرىپ قويماي. —
 — ئېلىپ بارىدىغان مال — چارۋىلار جاڭگالدا، ئەكەلمىسەك
 بولمايدۇ. بۈگۈن بىزنىڭ ئۆيىدە قونۇڭ، ئەتە سەھەردە بىللە
 ماڭايلى. — سىز كورلىغا بېرىپ باقمايسىز، ئېزىپ قالارسىز، بوپتۇ.
 سىزنى دەپ ئەتە ماڭساممۇ ماڭاي، — دېدى قاسىم قارى. —
 ئوماق مەدىل ئاسقالنىڭ ئۆيىگىچە ئاپىرىپ قويىدىغان، تېخى
 ئۇنىڭ تۇغقىنى بىلەن تونۇشۇپ قالغىنىدىن قەۋەت خۇشال ئىدى.
 قاسىم قارىغا ئۆيىنى كۆرسىتىپ: —
 — ئاۋۇ يېنىدا قومۇش ساتمىسى بار ئۆي بىزنىڭ. سېتىقچى-
 لىقىڭىز تۈگىگەندە ئۆيگە كىرىڭ، — دەپ تەكلىپ قىلىپ قويۇپ
 كەتتى. — قاسىم قاق ساتىدىغانلىرىنى سېتىپ، تېگىشكەن يۇڭ، تېرە،

پالاس قاتارلىق نەرسىلەرنى ئۈچ ئېشەككە ئارتىپ ، كۈن پاتارغا يېقىن ئوماقلارنىڭ ئۆيىنىڭ ئالدىدا پەيدا بولدى . توختاق ، تۆمۈر-لەر ئۇنىڭ نەرسىلىرىنى چۈشۈرۈپ قويۇپ ، ئېشەكلىرىنى مەھەللىنىڭ سىرتىدىكى ئوتلاققا چۈشەپ قويۇپ بەردى . ئۇنىڭ ئۆزىنى ئوماق ئۆيگە باشلىدى . ئوماقلار ئۇنى لوپلۇقلارنىڭ ئەزىز مېھماندارغا قويدىغان ئەڭ ياخشى تاماق بىلەن كۈتۈۋالدى . ئايقۇت ئۇلامخاندىن ئۆگىنىۋالغان قالۇچىلارنىڭ ئۈسۈلى بويىچە ئىچىگە ئۈجۈل تالقىنى ، بېلىق يېغى ، قايماق ، جىگدە تىرىپى سېلىپ پىشۇرغان بېلىق پوستلىقى بىلەن مېھمان قىلدى . پوستلاقنىڭ مەزىزلىك تەمى ئۇنىڭ ئاغزىدا قالدى ، «يەنە بارمۇ» دېگۈسى كەلدى . ئاغزى يېگەچ يۈزى ئۈيىلىپ ، تىلىنىڭ ئۈچىدىكى گېپىنى چىقىرىۋالدى . «بېلىجاندىن نەپسىنى يىغقان چوڭ بېلىق يەيدۇ» دېگەن ماقالىنى يادىغا كەلتۈرۈپ جىم بولدى . داستىخان يىغىشتۇرۇلۇش ئالدىدا ، باداشقان قۇرۇپ ئولتۇرغان ھالىتىنى ئۆزگەرتىپ تىزلىنىپ ئولتۇرۇپ ، ئىككى قولىنى تىزىنىڭ ئۈستىگە قويدى . ئوماق ، ئايقۇت ھەم ئۇلارنىڭ بالىلىرى ئۇنىڭ ھەرىكىتىگە ھەيران قېلىپ تۇرۇۋىدى ، قاسىم قاق گېلىنى بىر قىرىپ قويۇپ قىرائەتكە چۈشتى . چۈشىنىكسىز بىر تىلدا گاھى سوزۇپ ، گاھى ئۈزۈپ گاھى يۇقىرى كۆتۈرۈپ ، گاھى پەسلىتىپ ، لوپ قوشاقلىرىنىڭكىدىنمۇ مۇڭلۇق ، تىترەڭگۈ ئاھاڭدا ئوقۇلغان قىرائەت ئوماقلارغا ئاجايىپ تەسىر قىلىپ كەتتى بولغاي ، ئۆزىنى تىڭشاپ قالغاندەك بېشىنى تۆۋەن سېلىپ جىممىدە ئولتۇرۇپ كېتىشتى . يېڭى يۇرت قۇرۇلۇشى ۋاقتىدا كورلا ، خوتەندىن كەلگەن تامچىلارنىڭ ناماز ۋاقىتلىرىدا ئوقۇغان قىرائىتىنى ئاڭلىغان ، لېكىن بۇ قارى زۇۋاندار ئىدى . ئۇنىڭ دىلىنى ئەزگۈچى مۇڭلۇق ، مەپتۇنكار قىرائىتى ، ئۇلارنى سېھرىي سۈرى بىلەن بەزىلەردىن ئاڭلاپ قالىدىغان باشقا بىر غايىۋانە دۇنياغا ئەكىرىپ كېتىۋاتقانداك تۇيغۇغا بەند قىلىپ قويغانىدى . ناۋادا ، قاسىم قارى قىرائىتى ئۈچۈن ئوماقتىن بېساتىدا بار ئات چاغلىق نەرسىنى سوراپ قالغۇدەك بولسا ، بېرىۋېتىشكە

تەييار ئىدى... ئوماق توختاقنى ئۆيگە ئىگە بولۇپ تۇرۇشقا قالدۇرۇپ قو-
يۇپ ، تۆمۈر بىلەن ئۆردەكنى شەھەر - يۇرت كۆرسۈن ، كۆزى
ئېچىلسۇن دەپ ، كورلىغا ئۆزى بىلەن بىللە ئېلىپ بارماقچى
بولدى . ئەسلىدە يۇڭ ، تېرىلەرنى ئىككى كالىغا ياكى بىر ئات ،
بىر كالىغا يۈكلىسىلا بولاتتى ، ئۆردەكنىڭ : «ئارتۇقلۇق قىلماس ،
سېتىپ كېرەكلىك نەرسە ئالارمىز» دېگەن مەسلىھىتى بىلەن
يۇڭ ، تېرە ، تۆت قويدىن باشقا بىر ئات ، بىر كالىنى ئارتۇق ئېلىۋالدى .
شۇنداق قىلىپ ، ئوماق تۆت قوينى ، يۇڭ ، تېرە ، پالاس
ئارتىلغان بىر ئات ، بىر كالىنى ئالدىغا سېلىپ قاسىم قارىنىڭ
ھەمراھلىقىدا ئىككى ئوغلىنى ئىككى يېنىغا ئېلىپ سەھەردە كور-
لىغا قاراپ يولغا چىقتى . قاسىم قارىمۇ سېتىقچىلىق قىلىپ تاپقان
يۇڭ ، تېرە ، پالاس ۋە باشقا نەرسىلەرنى تۆت ئېشەككە ئارتتى ،
ئۆزى بىر ئېشەككە مىندى . ئۇن ، گۈرۈچكە تېگىشكەن ئالتە قوينى
ئالدىغا سېلىپ قوزغالدى ۋە ئاۋازلىق قىلىپ : «ئەستەۋدىۋكۇمۇل
لاھەللەزى لاتەزىۋۇ ۋە دائىۋۇھ» دەپ دۇئا قىلىپ ، ئىككى قولى
بىلەن يۈزىنى سىيىپ بولۇپ : «ئاللىھمما رزقنى رزقىمىزغا رزق قىل»
دەپ - مۇسۇلمان ئادەم سەپەرگە ئاتلانغاندا مۇشۇ دۇئانى ئوقۇسا ،
سەپىرى خەيرلىك بولىدۇ ، ئاللا زىيان - زەخمەتتىن ، خەۋپ -
خەتەردىن ساقلايدۇ ، - دېدى .
«ھېلىمۇ بىزگە مۇشۇ موللا قارىنى يەتكۈزۈپ بېرىپتۇ» دەپ
ئوماق ئىچىدە خۇداغا مىڭ قەترە شۈكۈر - رەھمەت ئېيتتى .
بىر خىل مېڭىشتا ماڭسا ، چارىدىن كۆنچى مەھەللىسىگە
چۈشتىن قايرىلىپ ئانچە ئۆتمەي يېتىپ كەلگىلى بولاتتى . ئەمما
قاسىم قارى : «قويلرىمنى ئوتلىتىمەن» دەپ ئۇ يەردە ، بۇ يەردە
توختىۋېلىپ ، كەچئارىسى مەھەلدە ئاران يېتىپ كەلدى .
كۆنچى بىلەن كورلىنىڭ ئارىلىقى ئاتلىق ئادەمگە ساق
يېرىم كۈنلۈك يول . بۈگۈن كۆنچىدە قونۇپ ، ئەتە ئالدىرىماي يولغا
چىقساقمۇ كورلىغا بالدۇر بېرىۋالىمىز . بۇ يەردە بىر تونۇشۇم بار ،

شۇنىڭكىگە چۈشەيلى ، — دېدى قاسىم قارى .
 ئۇلار قومۇش ، يۇلغۇن ، توغراق شاخلىرىنى ئارىلاشتۇرۇپ
 قاشالىغان چوڭ بىر ھويلا ئالدىغا كېلىپ توختاشتى .
 — ئاۋۇتتاخۇن ! — قاسىم قارى ئېشىكىدىن چۈشۈپ شاخشا
 ئېشىك يېنىغا كېلىپ توۋلىدى .
 ئۆيىدىن ئوتتۇرا بوي ، كەكە ساقال ، چەكمەن كەمزۇلى ئۆس-
 تىدىن بېلىگە بەلۋاغ باغلىۋالغان ئەللىك ياشلار ئەتراپىدىكى ئادەم
 چىقىپ : — ھە ، ئوقىتىڭ قانداقراق ، ھەمراھلىرىڭ خېلى بارمۇ .
 نېمە ؟ — دەپ سورىدى .
 — ئوقەت شۇ بۇرۇنقىدەك ، بۇلار مەن بىلەن كۈزلىغا ماڭغان
 لار . كېمەڭگە يۈك ئالغاچ كەلدىم ، — دېدى قاسىم قارى بىر
 كۆزىنى قىسىپ قويۇپ .
 — يارايىسەن ، مۇشۇ يەردە قونىدىغانىلەر ؟
 ... ھەئە .
 ئوماق سەھەر يولغا چىقىپ ، بولسا شۇ كۈنلا ئىشىنى تۈگە-
 تىپ ئەتىسى قايتىشنى ئويلىغانىدى . شۇنچە ئەتىگەن تۇرۇشقىنىغا
 ئۇنى قىلىپ ، بۇنى قىلىپ كۈن نەيزە بويى ئۆرلىدى ، قاسىم قارى
 كىشىلەردە ئېلىشىم بار ئىدى ، ئېلىۋالاي ، دەپ كېتىپ دامجۇق
 ۋاقىت بولغاندا ئاران كەلدى ، ئاندىن مېڭىشنىڭ تەرەددۇتىغا
 كىرىشتى .
 ئاۋۇتتاخۇننىڭ ئۆيىنىڭ ئارقىسى كۆنچى دەرياسى بولۇپ ،
 دەريانىڭ ئىككى قېشى ئېگىز يار ئىدى . سۇ غول ، دەريا چوڭقۇر
 بولۇپ ، كۆۋرۈك يوق ئىدى . ئۇيان — بۇيان ئۆتىدىغان پىيادىلەر
 كىچىك چاپما كېمىلەردە ، ئات — ئۇلاغ ، يۈك — تاقلار چوڭ چاپما
 كېمىلەردە ئۆتەتتى . بۇ كېمىلەرنىڭ ئىگىلىرى مەخسۇس مۇشۇ
 ئوقەت بىلەن مەشغۇل ئىدى . ئاۋۇتتاخۇنمۇ شۇ ئوقەتچىلەرنىڭ
 بىرى ئىدى . ئۇنىڭ ئوتتۇرا ھال چوڭلۇقتا بىر كېمىسى ، ئىككى
 كېمىنى چېتىپ ياسىغان يەنە بىر چاپما كېمىسى بار ئىدى .

ئالدى بىلەن قاسىم قارىنىڭ ماللىرىنى ئۆتكۈزمەكچى بولۇپ
ئىككى كېمىگە ئورۇنلاشتۇردى .

— بىر قويىڭىز قالدغۇ ، — دېدى ئوماق .
قاسىم قارى كېمىگە چىقىۋېتىپ : —
— ھە ، ئۇنى كېمىچىنىڭ ھەققىگە قالدۇردۇم ، — دېدى .
— بىز نېمە بەرسەك بولار ؟

— مۇشۇ بىر قوي ھەممىگە ھېساب .
قاسىم قارى بەش قويىنىڭ پۇتلىرىنى بوغۇپ ئايرىم بىر كېمى-
گە سالدى ، ئېشەكلىرى بىلەن يۈك تاقلىرىنى چاتما كېمىگە
سالدى . ئېشەكلەر كېمىگە كۆنۈك بولسا كېرەك ، ئۆرە تۇرغۇزۇپلا
بىر — بىرىگە چېتىپ قويدى . چاتما كېمىنى ئاۋۇتتاخۇن تايىدى ،
كىچىك كېمىنى ئاۋۇتتاخۇننىڭ ئوغلى بولسا كېرەك ، ياش بىر
يىگىت تايىدى . ئۇلار دەريانىڭ ئوتتۇرىغا بارغاندا ، تۆمۈر ئاتىسى-
نىڭ يېنىغا كېلىپ :

— ئاخشام ئۇلار پاراڭلىشىۋېتىپ ، قاسىم قارى : «بۇلار
كورلىغا بېرىپ باقماپتىكەن» دېسە ، ئاۋۇت كېمىچى : «بۇ قېتىم
ئوقتىنىڭ چوڭ بولغۇدەك» دېگەندەك گەپنى قىلىشتى ، ئاڭلاپ
قالدىم ، — دېدى ئەنسىرىگەن ئاۋازدا .

— بۇ گەپنىڭ نېمە يامىنى بار ، ئوقەتچى دېگەن ئوقەتنىڭ
گېپىنى قىلمامدۇ ، موللا قارى ئادەمدىن قالايمىقان گۇمان
قىلما . يامان بولىدۇ ، — دېدى ئوماق ، ئۆزىنىڭ قاسىم قارىغا
بولغان ئىشەنچ ، ئىخلاسى بىلەن .

قاسىم قارى ، ئاۋۇت كېمىچىلەر ئۇ قاتقا يەتتى ، نەرسىلەرنى
قاشقا چىقىرىپ بولدى . ئۇلار خېلى پاراڭلاشقانداك ئىمان ئىش-
رەتلەرنى قىلىشتى . ئاندىن قاسىم قارى نەرسە — كېرەكلىرىگە
قاراپ قالدى ، ئاۋۇت كېمىچى بىلەن ياش يىگىت كېمىلەرنى تاياپ
بۇ قاتقا يېنىپ كەلدى .

— ئاتلارنى چاتما كېمىگە سالايلى ، باشقا نەرسىلەرنى كىچىك
كېمىگە سېلىپ باقايلى ، ئېغىر كەلگۈدەك بولسا ئىككى قېتىمدا

ئۆتكۈزسەكمۇ بولىدۇ ، — دېدى ئاۋۇت كېمىچى ، ئوماق ئۇنىڭغا مەسلىھەت سېلىپ :

— ئىككى ئاتنى بىر ، تۆت قوي بىلەن يۈك تېرىلەرنى بىر ئۆتكۈزۈپ ، يەنە بىر قېتىمدا قالغان ئىككى ئات بىلەن بىر كالىنى ئۆتكۈزەيلى ، — دېدى .

ئوماقلار دائىم مىنىدىغان ئۈچ ئات بىلەن كالا كېمىگە كۆنۈك بولسىمۇ ، يەنە بىر ئات كېمىگە چىقىپ كۆنىمىگەندى . بۇ ئاتنى كېمىگە سالماق بىر گەپ ئىدى . ئاۋۇت كېمىچى بۇنىڭدىن بېشى قاتتى ، لېكىن بۇنداق ئىشقا ئوماق ماھر ئىدى . ئۇ نۇرغۇن ئات ، كالا ، ئېشەكلەرنى كېمىگە كۆندۈرۈپ ئۇستا بولۇپ كەتكەندى . ئالدى بىلەن كۆنۈك ئىككى ئات بىلەن يۇڭلارنى چاتما كېمىگە ، قويلار بىلەن تېرىنى كىچىك كېمىگە سالدى . چاتما كېمىنى ئوماق تايىماقچى بولدى ، تۆمۈرمۇ شۇ كېمىگە چىقتى ، كىچىك كېمىنى ئاۋۇت كېمىچى ئۆزى تايىدى .

ئوماق پالاق بىلەن كېمە تايىۋېتىپ ئاۋۇت كېمىچىدىن سورىدى :

— سىلەر شۇرۇق ئىشلەتمەمسىلەر ؟

— سۇ بەك تېرەن ، خادىل بىلەن كۈچىڭلى بولمايدۇ .

ئاۋۇت كېمىچى ئوماقنىڭ پالاق تايىشىغا ھەيران قالدى . ئۇ يىگىرمە نەچچە يېشىدىن باشلاپ ئوتتۇز يىلدەك كېمە تاياپتۇ ، ئوماقتەك پالاقنى چەيدەس ، تېز ئۇرۇپ ، ئېغىر يۈكلۈك ، يەنە كېلىپ جانلىق مال بېسىلغان كېمىنى تەۋرەتمەي ھەيدەيدىغان بۇنداق كېمىچىنى كۆرۈپ باقمىغانىدى .

دەريانىڭ ئۇ قاسنىقى بىلەن بۇ قاسنىقنىڭ پەرقى چوڭ ئىدى . ئۇ تەرەپ چارادىكىگە ئوخشاش توغراقلىق قۇملۇق بولۇپ ،

قۇم دۆڭلىرىمۇ خېلى بار ئىدى . كېسەك ، ياغاچ تاملىق ئۆيلەر ئاندا — ساندا كۆرۈنۈپ تۇراتتى . بۇ تەرەپمۇ قۇملۇق بولسىمۇ ،

قۇم دۆڭلىرى جىق ئەمەس ئىدى . توغراقلارنى كىشىلەر ئۆي سالىمىز دەپ كېسىپ شالاڭلىتىپ قويغانىدى . ئۆيلەر ئېگىز —

پەس، قىڭغىر - قىيىق بولسىمۇ، بىر بويغىلا سېلىنغاچقا،
 رەتلىكتەك كۆرۈنەتتى. ئۇلار كېمىدىكى ئات ۋە نەرسىلەرنى قىرغاققا چىقىرىپ قويدى.
 تۆمۈر قاسىم قارى بىلەن ئات، قوي، نەرسىلەرگە قاراپ قالدى.
 ئوماق ئالدى بىلەن كېمىگە كۆنۈكسىز ئاتنىڭ كۆزىنى ئېتىپ
 يېتىلەپ دەريا لېۋىگە چۈشۈردى، ئاندىن قىرغاق بىلەن كېمىنى
 تۇتاشتۇرغان شال ئارقىلىق كېمىگە چىقاردى. ھەي قارىغۇلۇق،
 ھەي قارىغۇلۇق، ئەگەر بۇ ئاتنىڭ كۆزى ئېتىلمىگەن بولسا، ئۇنى
 كېمىگە بېسىش بەلكى بەك قىيىن ئىدى، لېكىن ھازىر ئۇ شۇ
 قەدەر رايش، ئۇ ئۆزىنى يېتىلەپ نەگە ئەكىتىۋاتقىنىنى بىلمەيدۇ.
 ئۇنىڭ كەينىدىن يەنە بىر ئاتنى يېتىلىۋىدى، ئالدىدىكى ئىككىسىگە
 ئوخشاش ئۆزىلا ماڭدى. بىر ئات كۆزى ئېتىك بولغاچقا، يېتىلسە
 نەگە كېتىۋاتقىنىنى بىلمەي مېڭىۋەردى، يەنە بىر ئات كۆزى ئېتىك
 بولمىسىمۇ، ئادەملەر ئۇنى ئۆز قىنىقىغا ئۆگىتىۋالغان بولغاچقا،
 بېلىپ تۇرۇپ ئۆز رايى بىلەن مېڭىۋەردى. قارىغاندا ئۆگىتىۋېلىش
 بىلەن كۆزىنى ئېتىپ قويۇشنىڭ شەكلى ئوخشىمىغان بىلەن،
 ماھىيىتى بىردەكتەك قىلىدۇ...
 يۈك - تاقلار بۇ قاتقا ئۆتكۈزۈپ بولۇندى. ئوماق، قاسىم
 قارىلار يۈكلىرىنى ئۇلاغلىرىغا ئىلگىرىكىدەك تېڭشىپ يولغا چى-
 قىدىغاندا، ئاۋۇت كېمىچى: — قاسىم قارى، ئاخشام دېيىشكەندەك، باقىرغا ئالدىغىنىنى
 ئېلىشىپ بېرىپ ۋاقتىدا ماڭدۇرۇۋەتسەڭ، — دېدى.
 — بولىدۇ، — قاسىم قارى ئاۋۇت كېمىچىگە جاۋاب بېرىپ
 بولۇپ، تۈنۈگۈن ئوقۇغان دۇئانى يەنە ئۈنلۈك ئوقۇدى، ئاندىن
 ئاغزىنى بىر ھازا مېتىلدەتتى، قولىنى يۈزىگە ئېلىپ باردى. ئو-
 ماقمۇ ئۇنى دوراپ ئىككى ئالغىنى بىلەن يۈزىنى سىيىپىدى.
 — باقىر ئاۋۇت كېمىچىنىڭ ئۆگەي بالىسى، — دېدى قاسىم
 قارى، ئۇلار يولغا چۈشۈپ بىر ئاز ماڭغاندىن كېيىن.

يول قۇم ئارىلاش توپىلىق ئىدى ، كالا ، قويلارنىڭ ئايىغى
ئاستىدىن پۇرقىرىغان توپىلار ئەتراپىنى كۆرگۈسىز قىلىۋەتتى ،
ئۇلاردىن باشقا ھارۋىلىق ، ئات ، ئېشەكلىك كىرىلىغا ماڭغانلار .
مۇ ئاندا - مۇندا بولۇپ قالاتتى . گويا ھاۋا قېتىپ قالغاندەك ئازراق
شامالدىن ئەسەر يوق . ئىككى ياندىكى توغراقلارنىڭ يوپۇرماقلىرى
مىدىرلاپمۇ قويمايتتى . بۇنداق چاغدا تۈزۈلۈپ تۇرغان توپا يول ئۈستىدە
لەيلەپ تۇرۇۋېلىپ ، كىشىنى توپىغا كۆمۈۋېتىدۇ ، ئالدىدىمۇ توپا ،
كەينىدىمۇ توپا . كىم - كىمدىن رەنجىيدۇ ، ئاتا - بوۋىلىرىدىن
تارتىپ مۇشۇنداق توپا - چاڭ ئىچىدە يول يۈرۈپ كەلگەن تۇرسا ،
ئۇلار كۆنچىدىن بىر ئاش پىشىم ماڭغاندىن كېيىن ، ئوڭ تەرىپىدە
تاغ كۆرۈندى . تاغنىڭ بېرىسى يولغىچە ئادەم بوي ئېگىز قومۇش -
لىۇق بولۇپ ، دۆڭ ، يوتىلار ئۈستىدە قومۇشتىن باشقا يۇلغۇنلارمۇ
بار ئىدى . بەزى يۇلغۇنلار يوغىناپ قاقشالغا ئايلىنىپ كەتكەنىدى .
يولنىڭ سول قاسنىقى توغراقلىق بولۇپ ، ئېرىقى چېكىگە كۆز
يەتمەيتتى . يەنە ئازراق ماڭغاندىن كېيىن توغراقلار ئۈزۈلۈپ ،
يۇلغۇن ، قومۇشلۇق باشلاندى . يەنە بىر مەھەلدىن كېيىن يۇلغۇن ،
قومۇشلۇق ئورنىنى قۇم ، شېخىللىق ساي ئىگىلىدى . ئوڭ تەرەپ
قاسناق يەنىلا تاغغىچە يۇلغۇن ، قومۇشلۇق بولۇپ ، بەزى جايلار
يەرنىڭ تازا - چاقىسىدەك ئاپئاق شورلۇق ئىدى . كۈن ئىسسىق
باشلىدى . بىر مەھەل ئىسسىق بولغاندا ، كالا ، قويلارنىڭ ئايىغى
ئوماق ئىككى يېنى ، ئالدىغا قاراپ ئۆي دىندارى كۆرۈنمىگەندە -
كىن ، قاسىم قارىدىن : « بۇ يەردە نەرسە بارمىسىمۇ ؟ »
— چۈش بولۇپ قالدى ، بىزەر يۇرت ، مەھەللىنىڭ قارىسى
كۆرۈنمەيدۇغۇ ؟ — دەپ سورىدى .
— يۈكلۈك كالا بولمىغان بولسا بۇ كەمگە كورلىغا بېرىپ
بولاتتۇق ، كەچرەك بارىدىغان ئوخشايمىز ، — دېدى قاسىم قارى
ئېرەنشىمگەن قىياپەتتە .
« كۆڭلى تۈز ، ساددا ئوماق ئېرى - بېرى ئويلىماي : « كەچ
قالساقمۇ قاسىم قارى بولغاندىكىن... » دېدى ئىچىدە .

يولنىڭ ئوڭ تەرىپىدىكى تاغ يېقىنلاشقانسېرى يۇلغۇن ، قو-
مۇشلار شالاڭلىشىشقا باشلىدى .

— بۇنىڭ نېرسى غىلاڭ ساي ، شېغىللىق ، جاندارلارنى ئاز-
راق ئوتلىتىۋالايلى ، — دېدى قاسىم قارى ، ئېشىكىنى يولنىڭ
چېتىگە چىقارغاچ .

شۇنداق قىلماي بولمايتتى . ئالدىدا ماڭغان قوي ، كالا ، ئې-
شەكلەرغۇ يول ياقىلىرىدىكى ئوت ، قومۇش ، يۇلغۇن ئۆچلىرىدىن
ئاز - ئازدىن بولسىمۇ يالماپ ماڭدى . مىنىلگەن ئات ، ئېشەكلەر
ئەتىگەندىن بۇيان ئاغزىغا بىر تال گىياھ سالمايغانىدى ھەم ئۈسسى-
غانىدى . ئۇلار كۆك ئوتتىن ئازراق يەۋالسا ، قورسىقىمۇ توياتتى ،
ئۈسسۈزلۈقىمۇ ئازراق قاناتتى . ئۇلار ئېشەك ، كالىلارنى يۈكى
بىلەنلا ئوتقا قويۇپ بەردى . ئاتلارنىڭ ئېغىزدۇرۇقىنى چىقىرىۋې-
تىپ ، ئالدى پۈتىنى كەڭرەك قىلىپ چۈشەپ قويۇپ بەردى .
كۈن ئولتۇرۇشقا قىيىسىپ قىزىرىشقا باشلىدى . قاسىم قا-
رى ماڭايلى ، دەيدىغاندەك ئەمەس ، ئۇ ماڭمىسا ئوماقلىرىمۇ ماڭال-
مايتتى . چۈشكىچە بېرىپ بولمىز ، دېگەن كورلىغا ساق بىر كۈن
مېڭىپمۇ يېتىپ كېلەلمىدى ، بەلكى يۇرتنىڭ قارىسىمۇ كۆرۈنمەي-
دۇ . قاسىم قارى غېمىدە يوق يول ياقىسىدا باقىر بىلەن پۈتىنى
سۈنۈشۈپ ئولتۇرۇپ بىرىنچە چىكىشىۋاتاتتى . ئوماقنىڭ بۇرىنىغا
بىر خىل قاڭسىق سېسىق ھىد تارىدى . قاسىم قارى چىكىۋاتقان
نەرسىنى يەنە راسا شوراپ يۈزىنى ئاسمانغا قىلىپ ئاغزىنى ئېچىپ
تۇرۇۋىدى ، ئاغزىدىن كۆكۈچ - يېشىل ئىس تۈرۈم - تۈرۈم بولۇپ
چىقىپ ، ئاستا - ئاستا ھاۋاغا تاراپ ، سېڭىپ يوقالدى . ئەمما
ئوماقنىڭ بۇرىنىغا تەگكەن سېسىق پۇراق ئۇنىڭ دېمىغىنى سېقىۋال-
غاندەك قىلىپ قويدى . كورلىدىن كەلگەن تامچىلارنىڭ تاماكا دەپ
بىرىنچە چەككىنىنى كۆرگەن . ئۇ بۇنىڭدەك پۇرمايتتى ھەم بۇنداق
سېسىق ئەمەس ئىدى ، تۆمۈر بىلەن ئۆردەك سېسىق پۇراق پۇرىغان-
دىلا بۇرىنىنى تۈتۈشۈپ نېرىغا كەتتى .
— چەككىنىڭىز نېمە ئۇ ؟ — ئوماق قاسىم قارىدىن سورىدى .

— نەشە چەكتىم . بۇنى خۇدانىڭ ئاشىقلىرى چېكىدۇ ، —
 دېدى قاسىم قارى يېقىمسىز ، غەلىتە ھىجىيىپ ، ئۇنىڭ كۆزلىرى
 غىلىيىپ قالغانىدى . ئۇ ئورنىدىن تۇرۇۋېتىپ غودۇڭشىغاندا
 دەك دېدى ، — ئەمدى ماڭايلى .
 ئۇلار قاراڭغۇ چۈشكەندە بىر كۆۋرۈككە كەلدى . قاسىم
 قارى : — بۇنى قاراسۇ ئۆستىڭى دەيمىز ، بېشى تاغسارىخانىدا . مەدىل
 تاغامنىڭ ئۆيىگە بارغۇچە يېرىم كېچە بولۇپ قالىدۇ . ئەل ياتقۇدىن
 كېيىن بازار ئىچىدە مېڭىپ يۈرسەك بەدۋلەتنىڭ پاشىلىرى تۈ-
 تۇپ سولاپ قويدۇ ، نەرسە - كېرەك ، جاندارلىرىمىزنى تارتىۋالدى-
 دۇ . شۇڭا ئۆستەڭنىڭ نېرىسىدىكى كۆدەيلىك بويىدا يېتىپ ،
 ئاسقالنڭىڭىگە ئەتىگەنلىككە بارايلى ، — دېدى . ئوماق بەدۋلەت
 دەپ ئاڭلىغان ، لېكىن «پاشىپ ، تۇتۇۋېلىش ، سولاش» دېگەنلەر-
 نىڭ نېمىلىكىنى دەل چۈشەنمىسىمۇ ، ياخشىلىققا جورىمايدىغىنىنى
 قىياس قىلدى . بىر بۈكلۈكنى تېپىپ ئوماقنىڭ يۈكلىرىنى چۈشۈ-
 رۇشتى ، ئەمما قاسىم قارى : «ئېشەكلەر يولىنى بىلىدۇ ، سالتاڭ
 بولسا قېچىپ كېتىدۇ ، يۈك بىلەن تۇرسۇن» دەپ ئۆزىنىڭ يۈكلى-
 رىنى چۈشۈرمىدى . ئۇنىڭ مەسلىھىتى بىلەن جاندارلارنى تۈرى
 بويىچە بىر - بىرىگە چاتتى . ئات ، ئېشەكلەرنى چۈشىدى ، ئوۋەت
 بىلەن قارايدىغان بولۇپ ئوتقا قويۇپ بەردى .
 — نەشە مېنى سەل ئېزىپ قويدى ، بالدۇر ئۇخلاي . ھازىر
 بالىلار بىلەن باقىر قارسۇن ، كەينىدىن سەن قارا ، ئاندىن مەن
 قاراي ، — دېدى قاسىم قارى . ئۇنىڭ تىلى سەمىرىپ قالغاندەك
 ئىككىشىپ قولاشمايۋاتاتتى . ئوماق ھەيران قالدى : ئۇنىڭغا قاراپ :
 — بۇنداق قىلىپ يۈرگۈچە قويۇپ بەرسەكلا بولمامدۇ ، —
 دېدى .
 — بۇ لوپ ئەمەس . قويۇپ بەرسەك زىرائەتكە كىرىپ قاپ...
 قېچىپ... ئوغرى... ئالىدۇ...
 ئۇ تىلى ئاغزىغا پاتماي قالغاندەك ئاران - ئاران گەپ قىلىۋا-

تاتتى، سوغۇق سۇدىن راسا بىر ئىچىۋېلىپ ياتقاندىن كېيىن،
 ئوڭشىلىپ قالغان چېغى، بايقى گېپىنى ئۇلاپ: «...»
 —... باقمىساق بولمايدۇ، پۇختا بولغىنىمىز ياخشى، — دەپ
 بولۇپ، — ياتقان چاغدا: «ياتتۇق يائاللاھ، قوپتۇق ئىنشائاللاھ،
 قوپساق قوپتۇق، قوپالمىساق يائىلاھ ئىللەللاھ، مەھەممەدەن رو-
 سۇلىللاھ» دەپ ئىمان كەلتۈرۈپ ياتىمىز، — دېدى.
 ئوماق ئۇنىڭ دېگەنلىرىدىن ئېسىگە ئېلىۋالغانلىرىنى ئىچىدە
 ئوقۇپ ياتتى...
 8
 — تۆمۈر، ئۆردەك! تېز تۇرۇڭلار، تۇرۇڭلار، تېز بولۇڭ-
 لار! — ئوماق شۇنداق دېگەچ ئوغۇللىرىنى تۇرتۇپ ئويغاتتى.
 ئاۋازىدىن، ھەرىكىتىدىن ئۇنىڭ جىددىيچىلىكتە قالغانلىقى بىلى-
 نىپ تۇراتتى. ئەمەلىيەتتە ئۇلارنىڭ بىر قىسمى ئۆزلىرىنىڭ
 ئۆلۈپ قۇملۇقىنىڭ ئىچكىرىلىرىدە ياشايدىغان كىشىلەرگە ھەم-
 مە تالاپەت تەبىئەت دۇنياسىدىنلا كېلىدىغان بولغاچقا، ئۇلار كىچى-
 كىدىن دالا - تۈزگە چىققۇدەك بولغان چېغىدىن باشلاپلا چوڭلار-
 نىڭ ئەسكەرتىپ - چېكىلەپ تۇرۇشى، ئۆزلىرىنىڭمۇ كەچۈرمىش،
 تەجرىبە - ساۋاقلرى بويىچە تەبىئەتنى ئىنچىكە كۆزىتىش ئادىتىنى
 يېتىلدۈرگەن. شامالنىڭ شەپسى، بۇلۇتلارنىڭ قارامتۇل ياكى
 ئاق - ئاقۇشلۇقى، زىچ - شالاڭلىقى، قانداق تەرزىدە لەيلەپ،
 قايسى تەرەپكە ئېقىشى؛ قۇشلارنىڭ ئۇچۇشلىرىنىڭ يۇقىرى -
 تۆۋەنلىكى، تېز - ئاستىلىقى، ئۇچۇش يۆنىلىشى، ھەتتا بېلىقلار-
 نىڭمۇ سۇ يۈزىگە ئۆرلەپ چىقىشى، سۇ ئاستىغا چۆكۈشى، سۇنىڭ
 يۇقىرىسىغا ياكى تۆۋىنىگە ئوزۇشكىگە قاراپ، تەبىئەتتە قانداق ئۆز-
 گىرىش، ھادىسە بولىدىغانلىقىغا ھۆكۈم قىلالايدۇ. ئادەملىرى
 تۈز، ئاق كۆڭۈل، ساددا، بىر - بىرىگە ئورا كۈلەش تۈگۈل،
 بىر - بىرىنىڭ نەرسىلىرىنى ئېلىۋېلىپ زىيان سالىدىغان ئىشلار

يوق بولغاچقا ، ئۆزئارا بىر - بىرىنىڭ ھەممە ھەرىكەتلىرىگە ئانچە
 ئىنچىكىلەپ كۆزىتىپ كەتمەيدۇ . پەقەت ئېسىدە ساقلىۋېلىشى ئۇ -
 چۇنلا تاشقى قىياپىتى — كىيىم - كېچىكىگە ، گەپ - سۆزىگە ،
 ئاۋازىغا ، چىراي - تۇرقىغىلا دىققەت قىلىپ قويدۇ . تۆمۈر بىلەن
 ئۆردەكنىڭ ئۆزلىرىدە يۇقىرىقىدەك ئادەت ۋە ئىقتىدارنى يېتىلدۈ -
 رۇۋاتقان چاغلىرى ئىدى . ئۇلار چارىدىن چىقىپلا يول ياقىلىرىدىكى
 دەرەخلەرگە ، ئوتلاقلىرىغا ، قۇملۇق ۋە شورلۇقلارغا زەن سېلىپ
 ماڭغانىدى . چارا بىلەن كۆنچىنىڭ ئارىلىقى ئۇلاغلىق كۆپ بولسا
 يېرىم كۈنلۈك يول بولسىمۇ ، قاسىم قارىنىڭ ھەدپىسىلا ئەتەي
 قورسىقى توق جاندارلارنى ئوتلىتىمىز دەپ كەچ قويغىنىغا ھەيران
 بولۇشقانىدى . بولۇپمۇ ئۇنىڭ ئېشەك ئۈستىدە تۇرۇپ خۇرجۇنىغا
 قولىنى تىقىپ ناننى بىر چىشلەمدىن ئېلىپ يېيىشى ، بۇ ئىككى
 بالىنى ئەجەبلىنىدۇرۇپ قويغانىدى . سەپەرداشلار بىر - بىرىدىن
 قىزغىنىپ ، تىقىپ يۈرۈپ ئوغرىلىقچە بىر نەرسە يېيىش - لوپ -
 لۇقلاردا ئەقىلغا سىغمايدىغان ئوسال ئادەت بولغاچقا ، ئۇلار قاردا -
 نىڭ قىلىقىدىن بەك ئەجەبلىنىپ قالدى . ئەمما ئۇماق ئالۋۇندەك
 بىردەملىك پەيدا بولغان قاسىم قارىنىڭ «چوڭقۇر موللا» لىقىغا
 بولغان ئېتىقاد - ئېشەنچى تۈپەيلى ئۇنىڭ ھەرىكەتلىرىگە دىققەت
 قىلىمىغانىدى . تۆمۈر «قارى موللا» بىلەن ئاۋۇت كېمىچىنىڭ
 گەپلىرىنى ئېيتقاندىمۇ : «موللا ئادەم كەينىدىن جەمە قىلىش گۈ -
 ناھ بولىدۇ» دېگەنىدى ساددا ، تۈزلۈكى بويىچە . ئاتىسىنىڭ ئەك -
 سىچە ئۆردەك چېغىدا ئاكىسىنىڭ ئېيتقىنىغا ، ئۆزىنىڭمۇ چېلىق -
 تۇرغىنىغا قاراپ : «بۇ ئادەم ماڭىمۇ غەلىتە تۇيۇلۇۋاتىدۇ» دېگەن
 ۋە شۇنىڭدىن كېيىن ئىككىسى «قارى موللا» غا دىققەت قىلىدىغان
 بولغان...
 تۆمۈر بىلەن ئۆردەكنى ھەرقانچە سەزگۈر دېگەندىمۇ ، ئۇ يەنىلا
 بالىلارچە سەزگۈرلۈك . ئۇلار بىر كۈن يول يۈرۈپ بەك چارچاپ
 كەتكەچكە ، قاتتىق ئۇخلاپ قالغانىدى ، ئاتىسىنىڭ تۇرتۇشى بىلەن
 كۆزلىرىنى ئاران ئېچىشتى .

قوپۇڭلار، ئىككى ئات بىلەن قويلار يوق، قاسىم قارى
 بىلەن باقىرمۇ يوق تۇرىدۇ. ئۇ ئاتلىق بىر يەرگە كېتىۋاتاتتى.
 ئوماق چۈش كۆردى، ئۇ ئاتلىق بىر يەرگە كېتىۋاتاتتى.
 ئېمىدىن ئۇر ئۆز كۈگەن ئات پارتىدە ئۆزىنى يانغا ئېلىپ قېچىۋەتتى.
 ئۇ تۇيۇقسىز ئولتۇرغان ئوماق ئاتتىن يىقىلىپ چۈشتى. ئۇ شۇ
 كەمگىچە ئاتتىن يىقىلىپ باقمىغانىدى. ئاتتىن يىقىلىدىۇ، ئويغىدى.
 ئىپ كەتتى. لوپلۇقلار ئاتتىن يىقىلىپ چۈش كۆرۈشتىن بەك
 قورقاتتى. ئۇنداق چۈش ئادەمگە پالاكەت ئېلىپ كېلىدۇ، دەپ
 قارايتتى. ئوماق ئالاقزادە بولۇپ يېنىغا قارىدى. ئىككى ئوغلى
 ئۇخلاۋېتىپتۇ. قاسىم قارى كۆرۈنمەيتتى. «قارىم، قارىم!» دەپ
 نەچچە قېتىم چاقىردى، زۇۋان يوق، قارىنىڭ يېنىدا ياتقان باقىر.
 مۇ يوق ئىدى. قارىسا ئۆزىنىڭ ئېتى باغلاقلىق. ئۇنىڭ يېنىدا
 تۆمۈرنىڭ ئېتى، كالا، قويلار تۇرىدۇ. قاسىم قارىنىڭ ئېشەكلىرى
 بىلەن قويلارنى ھەم يۈك - تاقلارنى يوق. ئوماق:
 «قارىم!» دەپ ئۈنلۈك توۋلاپ باقتى، ھېچ زۇۋان بولمىغاندىن
 كېيىن ئوغۇللىرىنى ئويغاتتى.
 پىلانى ئىككى ئات يوقما؟ قاسىم مولىمۇ يوقما؟ ئۇ ئادەمنىڭ
 بەزى قىلىقلىرىدىن كۆڭلۈمگە شەك چۈشۈپ قالغان. كۆنچىدە
 ھېلىقى ئاۋۇت كېمىچى بىلەن قىلىشقان گېپىدىن تېخىمۇ گۇمانلىق
 ئىپ قالىغانىدى. دەيدى تۆمۈر. ئوماق ئوغلىنىڭ گېپىگە قوشۇلۇشنىمۇ، «ئۇنداق ئەمەستۇ»
 دېيىشىنىمۇ بىلمەي قالدى. كۈنچىقىش تەرەپ سۈزۈلۈپ ئاقىرىشقا
 باشلىغان چاغ ئىدى. ئوماق ئۆزىنىڭ ئىزچىلىق تەجرىبىسى بويىچە
 يەرگە ئېگىشىپ قاراشقا باشلىدى. ئادەتتىكى كىشىلەر بۇنداق
 چاغدا ھەرقانچە قارىسىمۇ ھېچنېمىنى ئىلغا قىلالمايدۇ. ئوماق
 پەرق قىلدى. ئات، ئېشەك، قويلارنىڭ چوڭ يول تەرەپكە ماڭغىنى
 نىيىتى بىلىپ قالدى. ئۇ ئاتنى، قويلارنى، يول تەرەپكە كېتىپتۇ،
 ئۆكەلەرنى ئارتىلى، دەيدى ئوماق.

ئاتا - بالىلار تېز ھەرىكەت قىلىپ يۇڭنى كالىغا ئارتتى ،
تېرىنىڭ يېرىمىنى بىر ئاتقا ، يېرىمىنى يەنە بىر ئاتقا غانجۇغىلاپ
ئارتتى . تۆمۈر بىلەن ئۆردەك تېرە ئازراق ئارتىلغان ئوماقنىڭ
ئېتىغا مىندى . ئوماق يەنە بىر ئاتنى يېتىلەپ يولغا چىقىپ كورلا
تەرەپكە قاراپ ماڭدى . كۈن خۇددى ئاسمانغا ئاستا كۆتۈرۈلۈۋاتقان
ئوت شارىدەك تاغسارىخان تېغىنىڭ ئارقىسىدىن ئۆرلەپ چىقىپ ،
تاغ باغرىغا ، ئۈستۈن ، ئوتتۇرا چاپىلارغا قىزىل شەلپەرنى يېپ-
يېشىقا باشلىدى . ئۇلارنىڭ ئالدىدىن يىگىرمە ياش ئەتراپىدىكى بىر
يىگىت بىر توپ قوينى ھەيدەپ چىقىپ كەلدى . ئۇلارنىڭ بىرى
ئوماق قويچى يىگىتتىن : « نەدەدۇ ؟ » - دېگەن سۆزنى سۆزلىدى .
— كورلىغا مۇشۇ يول بىلەن بارامدۇ ؟ - دېگەن سۆزنى سۆزلىدى .
— ئۇدۇل ماڭساڭلار كورلا بازىرىغا بارىشىلەر . - دېگەن سۆزنى سۆزلىدى .
— مەدىل ئاسقالنىڭ ئۆيى نەدەدۇ ؟ - دېگەن سۆزنى سۆزلىدى .
— سىلەر... - دېگەن سۆزنى سۆزلىدى .
— بىز لوپ چارىدىن كەلدۇق . ئۇ ئادەمنىڭ ئۆيىگە بار-
ماقچىدۇق .

— ئاپلا ، مەدىل ئاسقال مېنىڭ بوۋام بولىدۇ . مەن باشلاپ
باراي دېسەم ، قويلارنى بۇ يەرگە قويۇپ كەتكىلى بولمايدۇ . مۇشۇ
يەردىن بەش يۈز قەدەمدەك ماڭساڭلار ، ئوڭ تەرەپكە بۇرۇلغان بىر
كوچا بار . ئۇنى ئېگىز ئېرىق دەيمىز . شۇ كوچىغا كىرىپ ھەرقاند-
داق ئادەمدىن سورىساڭلار بوۋامنىڭ ئۆيىنى كۆرسىتىپ قو-
يىدۇ ، - دېدى قويچى يىگىت .
ئوماقلار بىر ئاز مېڭىۋىدى ، دېگەندەك ئوڭ تەرەپكە قايرىلغان
كوچا دوقمۇشىغا كەلدى . كوچىنىڭ ئىككى تەرىپىدە قاتار ئۆيلەر
بولۇپ ، ھەممە ئۆيىنىڭ ئالدىدا بىرنەچچە تۈپ ئۈجمە باراقسانلاپ
يولغا سايە تاشلاپ تۇراتتى . يول شۇنچە پاكىز ، سۇ سېپىلگەن ،
يولنىڭ بىر تەرىپىدىكى ئېرىقتا سۇ شىرىلداپ ئېقىپ تۇراتتى .
يولدا توپا دىدارى يوق ئىدى . ئۈچىلىسى چوڭ - چوڭ دەرۋازىلىق
ئۆي - ھويلىلارغا ، كۆرۈپ باقمىغان دەرەخلەرگە ۋە سۈپۈرۈپ سۇ

سېپىلگەن يوللارغا ھەيران قالغىنىچە قاراپ كەلمەكتە ئىدى .
بۇ ھويلىدىن تۆمۈر دېمەتلىك بىر ئوغۇل بالا چىقتى . بالا
ئوماقلارنىڭ كىيىم - كېچەكلىرىگە قارىدى - دە ، ئارقىسىغا
يېنىپ :

— دادا ! دادا ! — دەپ توۋلىغىنىچە ھويلىغا كىرىپ كەتتى .
شۇ ئارىدا نېرىقى بىر ھويلىدىن ئوتتۇرا ياشلىق بىر ئادەم
چىقتى . بۇ ئادەم بايىقى يالىدەك قىلمىسىمۇ ، ئوماقلارغا قىزىق-
سىنغاندەك سەپىلىپ قارىدى . — مەدىل ئاسقالنىڭ ئۆيى قايسى ؟ — ئوماق ئۇ ئادەمنىڭ
ئۆزلىرىگە قادىلىپ قالغىنىدىن ئەجەبلىنىپ تۇرۇپ سورىدى .
— ھە ، ئاسقالنىڭ ئۆيىگە بارماقچىمىدىڭلار ، يۈرۈڭلار ، مەن
ئاپىرىپ قويماي ، لوپتىن كەلدىڭلارما ؟ — ھېلىقى كىشى شۇنداق
دەپ ئوماقلارنى باشلاپ ماڭدى .
— مانا مۇشۇ ئۆي ، — ھېلىقى كىشى خېلى ھەشەمەتلىك
ياسالغان يوغان دەرۋازىنىڭ ئالدىغا كېلىپ ، — قاسىم قارى ،
ئۆيىگە مېھمان كەلدى ، — دەپ توۋلاپ قويۇپ ، — مەن كېتەي ،
ئېشىم بار ئىدى ، — دېدى . — دە ، ئۆيى تەرەپكە يېنىپ كەتتى .
«قاسىم قارى» دېگەننى ئاڭلاپ ئاتا - بالىلار ھەيران بولغىنىدە-
چە بىر - بىرىگە قاراشتى . دەرۋازا ئېچىلىپ بېشىغا ئاق شاپاق
دوپپا ، ئۇچىسىغا ئاق چۈچۈنچىدىن كەمزۇل ، قارامتۇل چەكمەن
ئىشتان ، پۇتتىغا مەسە - كالاچ كىيگەن قىرىق ياشلار ئەتراپىدىكى
قويۇق قارا ساقاللىق بىر كىشى چىقتى .
— لوپتىن كەلدىڭلارمۇ ؟
— ھەئە ، لوپ چارىدىن كەلدۇق .
— كىمنى ئىزدەيسىلەر ؟
— مەدىل ئاسقالنى ئىزدەيمەكچىدۇق .
— ھە ، ھويلىغا كىرىڭلار ، — ھېلىقى كىشى دەرۋازىنىڭ
بىر قانتىنى تولۇق ئېچىپ ئۇلارنى ھويلىغا باشلىدى . ئوماقلار
يۈك - تاقلارنى چۈشۈرۈشكە تەمىشلىۋىدى ، ئاڭغىچە ئۆيدىن

يىگىرمە - يىگىرمە ئىككى ياشلار ئەتراپىدىكى ئىككى يىگىت چىقتى . ھېلىقى كىشى ئۇلارغا يۈكنى سۈپىغا قويۇپ ، ئاتنى ئېغىلغا ، كالىنى ئېغىل يېنىغا باغلاپ جايلاشتۇرۇپ قويۇشنى جېكىلەپ ، ئوماقلارنى ئۆيگە باشلىدى .

ئۆي چوڭ بولۇپ ، يېرىمىدىن كۆپرەك يېرى سۇپا قىلىنىپ ، سۈپىغا گىلەم ، كىگىز ، لوپ پالىسى سېلىنغانىدى . يورغا تام ئارقىسىدا چاچ - ساقاللىرى ئاقارغان ، يۈزلىرىنى قالاچ قاناقانگە كىدەك بولمىسىمۇ ، تىلىم - تىلىم قورۇقلار قاپلىغان ئاق سۈزۈك بىر بوۋاي قېلىن كۆرپە ئۈستىدە تەككىيە ، ياستۇقلارغا يۆلىنىپ ئولتۇراتتى . ئوماق كورلىدىن بارغان تامچىلاردىن ئۆگىنىۋالغىنى بويىچە ، بوۋايغا : «ئەسسالامۇئەلەيكۇم» دەپ سالام قىلىپ ، كۆرۈشكىلى ئىككى قولىنى سوزۇپ ماڭدى . بوۋايمۇ پەقەت بىر يەردە تۇرۇپ قالدى . — ۋەئەلەيكۇم ئەسسالام ، — دەپ سالام قايتۇرغاچ ، ئوماققا

ئىككى قولىنى چىقاردى . — ئولتۇرۇڭلار ، — دېدى بوۋاي ، كۆرۈشۈپ بولۇپ قالدى . ئوماق سۈپىنىڭ لېۋىدە پۈتىنى ساڭگىلىتىپ ئولتۇردى ، تۆمۈر بىلەن ئۆردەكمۇ ئاتىسىنىڭ يېنىدا تام تەرەپتە ئولتۇردى . «مەدىل ئاسقال دېگەن كىشى مۇشۇ بولسا كېرەك» دەپ قىياس قىلدى . ئوماق شۇ يەردە تۇرۇپ قالدى . بوۋاي ئالدى . بىر ئايال كىرىپ سۈپىنىڭ تۈزىگە كۆرپە سالدى . بوۋاي : «ئەيلىمىز ، — قېنى ، كۆرپىدە ئولتۇرۇڭلار ، — دېدى بوۋاي . بوۋاينىڭ قايتا - قايتا تەكلىپ قىلىشى بىلەن ئوماقلار كۆرپىگە چىقىپ ئولتۇرۇپ بولغاندىن كېيىن بوۋاي : «ئامىن ئاللاھۇ - ئەكبەر» دەپ دۇئا قىلدى . ئوماق پۈتتە ئۆزى تىكىۋالغان ئاق كۆن ئۆتۈك ، ئىككى ئوغلى كالا شىرىسىدە ئەتكەن چورۇق كىيگەندى . ھېلىقى ئايال داستىخان سېلىۋېتىپ ، ئۇلارنىڭ پۈتتە ، ئاندىن پالاستا تىكىپ كىيىۋالغان چاپان ، ئىشتىنىغا ، ئىشتان پۇچقىدىكى چۈچىلىرىغا ، ئوماقنىڭ بېشىدىكى تۆپىلىكى سەل ئېگىز ئېيىز كىگىز قالىپقا ، تۆمۈر بىلەن ئۆردەكنىڭ قىرقىۋې-

تىلگەن ئوغلاق تېرىسىدە تىكىلگەن تۇمىقىغا قاراپ - قاراپ قويدى .

ئوماق تۆمۈرنىڭ قۇلىقىغا بىرنېمىلەر دېۋىدى ، ئۇ ئورنىدىن تۇرۇپ ئۆيىدىن چىقىپ كەتتى . ئانچە ئۆتمەي يېپيىڭى بىر پالاسنى كۆتۈرۈپ كىرىپ ئاتىسىغا بەردى . ئوماق پالاسنى داستىخانغا قويۇپ :

— كېلىشىمىز تۇيۇقسىز بولۇپ قېلىپ ، ئۆيدە بارنىلا ئېلىپ كەلدۇق ، — دېدى .

— بۇنداق قىلمىساڭلار بولىتتى ، رەھمەت ، — دېدى بوۋاي .
بايىقى ئايال ئالدىدا سىنچاي ، ئارقىدىن قايماقلىق چاي كەلتۈردى : بوۋاي :

— قېنى ، «ئالدىن تائام ، ئاندىن كالام» ، ناشتا قىلىۋېلىپ ئاندىن پاراڭلىشايلى ، چاي ئىچىڭلار ، — دېدى .
دەرۋازىغا — ئوماقلارنىڭ ئالدىغا چىققان كىشى بىر چىنە قايماقلىق چايغا توقاچتىن سېلىپ بوۋايغا ئاپىرىپ بەردى ، ئاندىن ئۆزىنىڭ چىنىسىگە نان سالدى . ئوماقلارمۇ ئۇلارنىڭ قىلغىنى بويىچە چىنىلىرىگە نان سالدى . ئۇلارنىڭ قورسىقى ئاچ بولسىمۇ گېلىندىن بىر نەرسە ئۆتىدىغاندەك ئەمەس ، بولۇپمۇ ئوماقنىڭ...
ئۇ خىيال ئېسىۋالغاندەك ئويچان ئولتۇراتتى . چاي ئىچىلىپ بولۇندى ، دۇئامۇ قىلىندى . بوۋاي ئوماقتىن ئىچىپ قالىدۇ .

— قېنى ئۆزىڭىز توغرىلۇق گەپ قىلىپ بېرىڭ ، — دېدى .
ئوماق ئۆزىنىڭ لوپنىڭ نەرىدىن ئىكەنلىكىنى ، ئىسمىنى ، يېنىدىكى بالىلىرىنىڭ ئىسىملىرىنى ئېيتىپلا جىم بولدى .
— مەن قارىسام يولدا بىرەر ئاۋازچىلىككە يولۇققانداك قىلىدۇ سىلەر ، — دېدى بوۋاي ئوماققا قاراپ ، — ھە ، ئوماق ، شۇنداقمۇ ؟ — ئەمەس ، چىرايىڭىزدىن خىيال ، جىددىچىلىكتە قالغىنىڭىز چىقىپلا تۇرىدۇ ، قېنى نېمە ئىش بولدى ، دەڭە .
ئوماق دەيمۇ ، دېمەيمۇ دېگەندەك ھەمدەم خىيالدا بولۇپ ، ئاخىر ئۆزىنىڭ سېتىقچى قاسىم قارى بىلەن تونۇشۇپ قېلىپ ،

ئۇنىڭ بىلەن كورلىغا بىللە ماڭغانلىقى ، قاراسۇغا كېلىپ
ئۇخلاپ ، ئويغىنىپ قارىسا ئىككى ئېتى ، قويلرى ھەم قاسىم
قارىنىڭ ، باقىرىنىڭ ، ئېشەك ، قويلرى ، يۈكلىرىنىڭمۇ يوق تۇر .
غانلىقىنى بىرقۇر سۆزلەپ بەردى . يەنىلا قاسىم قارىنى ئېتىمنى
ئېلىپ كېتىپتۇ ، دېگۈسى كەلىمدى . بوۋاي ئوماقتىن ئۇنىڭ
تەقى - تۇرقى ، چىراي - شەكلىنى سورىدى . ئوماق لوپلۇقلارنىڭ
ئادەم ۋە نەرسىلەرنىڭ كۆرۈنۈشى ، بەلگە - ئالامەتلىرىگە ئىنچىكە
سەپىلىۋالدىغان ئادىتى بويىچە ئۇنى سۈرەتلەپ بەردى .
— ۋوي ، ماۋۇ قۇلاق كەستى قىمارۋاز ئوغرىنىڭ گېپىنى .
ئۆزە ئۆزىنى قاسىم قارى ، مېنى تاغام دەۋالدىما . ماۋۇ ئول-
تۇرغان ، — بوۋاي دەرۋازا ئېچىپ ئوماقلارنىڭ ئالدىغا چىققان
كىشىنى كۆرسىتىپ ، — مېنىڭ ئوغلۇم ، ئىسمى قاسىم قارى .
ئۇ قۇلاق كەستىنى كورلا بازار ئىچىدىن سەھرالارغىچە : «قاسىم
قۇلاق كەستى» ، «قاسىم بەگى» ، «قاسىم ئوغرى» دېسە بىلمەي-
دىغان كىشى يوق . يادقا ئېلىۋالغان ئىككى - ئۈچ ئايەت بىلەن
قىزىل كۆزلۈك قىلىپ ، ئىمان سېتىپ ، سىلەرگە ئوخشاش ساد-
دا ، ئاق كۆڭۈل ئادەملەرنى ئالدايدۇ ، — دېدى .
بوۋاي ئوماقنىڭ گېپىنى ئاڭلىغاندىن كېيىن ، قارىغاندا قا-
سىم ئوغرىنىڭ ئۆزىنى قارى دەۋالغاندىن باشقا ، بوۋاينى تاغام
دەۋالغىنىغا بەك ئاچچىقى كەلگەندەك ئىدى .
— بوۋاي ئوغلى — قاسىم قارى ئارقىلىق تۆت كىشىنى چاقىر-
غۇزۇپ ئۇلارغا ئىش تاپشۇردى . ئىككى مۇھتەسپىنىڭ ئىسمىنى
ئاتاپ ، ئۇلارنى بىللە ئېلىپ ئىككىگە بۆلۈنۈپ قاسىم ئوغرىنى
نەلەرگە بېرىپ ئىزدەشنى ، ئىككى ئاتنى ، قوينى ئىز قوغلاپ
چوقۇم تېپىپ ، ئوغرىنى سارايى قىلىپ ئېلىپ كېلىشنى قاتتىق
تاپىلاپ يولغا سالدى . ئۇلار چىقىپ كەتكەندىن كېيىن مەدىل
بوۋاي :
— ئوتتۇز نەچچە يىلنىڭ ئالدىدا قالاچ بوۋاي تايۇق دېگەن
بىر يىگىت بىلەن يەنە ئىككى كىشىنى باشلاپ كېتىكەن . ئۇ

بوۋايىنى سىلەر قاناقا دەيدىكەنسىلەر . قاناقا بوۋاي خىزىردەك ئې-
 سىل ئادەمكەن . بىلىدىغانلىرىمۇ ، بىلمەكچى بولغانلىرىمۇ شۇنچە
 كۆپ ئىكەن . ئۇ بوۋاي گەپ قىلىۋىدى ، كورلىدا گەپتە ھەممىنى
 ئۆزىگە قارىتىدىغان مەن مەدىلمۇ ئاغزىغا قاراپلا قالدىم . قاناقا
 بوۋاينىڭ ئالدىدا مەن زۇۋاندىن قالغان ئادەمگە ئايلىنىپ قالدىم .
 نېمە ؟ ! تۈگەپ كەتكىنىگە شۇنچە يىل بولدىما . «ئىننالىللاھى
 ۋەئىننا ئىلەيھى راجىئۇن . ھەسبۇناللاھۇ ۋە نىغمەلۇۋەكىل» ، —
 بوۋاي دۇئا قىلدى ، — ئۆلمەيدىغان كىم بار ، ھەممىمىز ئاللاننىڭ
 دەرگاھىغا بارىمىز ، لېكىن بەزىلەر ئاللاننىڭ ئالدىغا بارمايدىغاندەك
 گۇناھلىق يولغا ماڭىدۇ ، — مەدىل بوۋاي گېپىنىڭ ئاخىرىدا
 ئوماقنىڭ كورلىغا زادى نېمە ئۈچۈن كەلگەنلىكىنى سورىدى .
 — ھە ، دېھقانچىلىق قىلاي دېگەنمۇ ، ساۋابلىق ئىش . دېھقانغا
 ئاخىرەتتە سوراق يوق ، دەيدىغان گەپ بار . چۈنكى ، دېھقان يەرگە
 جان بېرىپ دان ئالىدۇ ، ئاندىن شۇ دانلىرى بىلەن بىزدەك كۈر-
 مىڭلارنى باقىدۇ . چارا ، تىكەنلىك تەرەپلەردە دېھقانچىلىقنى بەك
 ئاددىي قىلىدىغان ئوخشاشىلەر . يەرگە پەقەت قىغ - ئوغۇت تۆك-
 مەي ئۇرۇق سالىدىكەنسىلەر ، يەرگە قۇۋۋەت بەرمىسەڭلار قانداق
 ھوسۇل بېرىدۇ...

ئۇلار ئۇ يەر - بۇ يەردىن پاراڭلىشىپ ئولتۇرۇشتى . دامجۇق
 ۋاقتىدىن سەل ئۆتكەندە ، ھويلىدا ئوپۇر - توپۇر بولۇپ ، گەپ
 قىلىشقان ئاۋازلار ئاڭلاندى .

— كەلدى ، — بوۋاي يورغا تامغا يۆلەكلىك ھاسىسىنى ئېلىپ
 مۈكچىيىپەرەك ئىشىك تەرەپكە مېڭىپ دېدى ، — ھويلىغا چىقايلى .
 مەدىل بوۋاينىڭ ئارقىسىدىن ئوماقلار ھويلىغا چىقىشتى .
 ئوماق كۆزىگە ئىشەنمەي قالدى . تۆمۈر بىلەن ئۆردەك كۆرۈپمۇ ،
 ئاڭلاپمۇ باقمىغان ئاجايىپ قىزىق ئويۇن كۆرۈپ ، بىر - بىرىنى
 بېقىندىشىپ پىخىلدىشىپ كۈلۈشمەكتە . ھويلىدىمۇ ، دەرۋازا ئال-
 دىدىمۇ زىچ ئادەم . چوڭلارغا قارىغاندا كىچىكلەر ، ياشلار كۆپ
 ئىدى . ئۇلارمۇ كۈلۈشمەكتە .

ئوماقلارنىڭ ، كۆپچىلىكنىڭ ئالدىدا ئۆزىنى : «قارى ، مولا»
دەۋالغان قاسىم قۇلاق كەستى ئوغرى يۈزىگە قارا سۈرتۈلگەن ،
ئېشەككە تەتۈر مىندۈرۈلگەن ھالەتتە رەسۋايى - سازايى بولۇپ
تۇرماقتا . ئۇ تۇتۇلغان يېرىدىلا يۈزىگە قازاننىڭ كۈيىسى سۈرتۈۋ-
لۇپ ، ئېشەككە تەتۈر مىندۈرۈلۈپ ، پۈتۈن بازار ئىچىدىكى
سازايى - رەسۋا قىلىپ ئايلاندۇرۇلۇپ ، بۇ يەرگە ئېلىپ كېلىندى .
گەنىدى .

— ئات ، قوي ئوغرىلىغاننىڭ سازايى ! تۈزىنى يەپ ، تۈزلۈقدى-
نى ئوغرىلىغاننىڭ سازايى ! ئوغرى قىمارۋاز تۇرۇپ «قارى» بولىدۇ .
ۋالغاننىڭ سازايى ! — قاسىم ئوغرى ئېشەككە تەتۈر مىنگىنىچە
ئۆزىنى ئۆزى سازايى - رەسۋا قىلىپ ھويلىنى ئايلانماقتا .
ئېشەكنى قاسىم ئوغرىنىڭ ئون بەش ياشلىق بالىسى يېتىلدۈ-
گەنىدى . بالىمۇ ئارىلاپ :

— ئوغرى بولغاننىڭ سازايى ! قىمار ئوينىغاننىڭ سازايى !
يۈزى قارىلىقنىڭ سازايى ! — دەپ توۋلاۋېتىپ بېشىنى كەينىگە
بۇراپ ئاتىسىغا ئارقىسىدىن كۆزىنى نەشتەردەك قاداپ قاراپ قوياتتى .
تې . بالا بىر تەرەپتىن ئاتىسىنىڭ ئوغرى بولۇپ قالغىنىغا غەزەپ-
لەنسە ، يەنە ئۆزىنىڭ ئوغرىنىڭ بالىسى بولۇپ قالغىنىدىن نومۇس
قىلماقتا ئىدى . ھارام يولغا ماڭغان ناكەس ئاتىنىڭ يۈز قارىلىقى
سەبىي ، بىغۇبار ، مەسۇم بالىنىڭ پاك قەلبىنى نومۇس ئارىلاش
غەزەپتىن نەپرەت زەربىسىدە چايقاپ دۇغلاتماقتا ئىدى .

— يۈسۈپ مۇھتەسەپ ، بۇ بەتبەختنى شەرئىگە ئېلىپ بې-
رىڭلار ، قازى ئۆزى بىر تەرەپ قىلسۇن ، بالىسىنى كەتكۈزۈۋ-
ېتىڭلار ، — دېدى مەدىل بوۋاي .

يۈسۈپ مۇھتەسەپ دېيىلگەن كىشى بالىنىڭ قولىدىن ئېشەك-
نى ئېلىپ يېتىلەپ ھويلىدىن چىقىپ كەتتى . باشقىلارمۇ ئارقىسىد-
ىن ئەگىشىپ تالاغا ماڭدى .

قاسىم ئوغرى چارىدىن كۆنچىگە كېلىۋېتىپ جاندارلارنى ئۆت-
لاتقان چاغدا ، پەيتىنى تېپىپ ئاتلارنىڭ چولۇۋۇرىنى تۇتۇپ باقماق-
چى بولدى . ئوماقنىڭ ئېتى ئۇنى ئۆزىگە يېقىن يولاتمىدى . ئۇ
شۇنداق ئۆگىتىلگەندى . ئوماق ئاتنىڭ تىزگىن ، چولۇۋۇرىنى تۇ-
تۇپ بېشىنى سىلاپ تۇرغاندىلا ، ئات ئاندىن باشقىلارنى يېقىن
كەلتۈرەتتى ، مىندۈرەتتى . تۆمۈرنىڭ ئېتى ئاتىسىنىڭ ئېتىغا ئې-
جىل بولۇپ ، ئىككىسى بىر يەردىكى چاغدا ، ئائىلىسىدىكىلەردىن
بىرەرسى يېتىلىمىگۈچە ئۇ ئاتنىڭ يېنىدىن نېرى بولمايتتى ، باش-
قىلار ھەرقانچە تارتسىمۇ كەينىگە تىرەجەپ تۇرۇۋالاتتى . قاسىم
ئوغرى ئۆردەك مىنگەن ئات بىلەن يۈك ئارتقان ئاتنى ، قويلارنىلا
ئوغرىلىغىلى بولىدىغانلىقىنى كۆڭلىگە پۈكتى ، كالىنى بولسا يال-
غۇز بولغاچقا ئۇيان - بۇيان قېچىۋالىدۇ ، ئىتتىك ماڭمايدۇ ، دەپ
ئويلىدى .
ئوماقنىڭ كۆزى ئۇيقۇغا ئېلىنىشى ھامان جاندارلارغا قاراپ
كېلىش قىياپىتىدە ئۇنىڭغا - بۇنىڭغا قارىغان بولۇپ ، ئوماقلارنىڭ
كۆزلەپ قويغان ئىككى ئېتىنى ، ئۆزىنىڭ ئېشەك ، قويلارنى
چوڭ يول بويلاپ بولۇشىچە ھەيدەپ يۈرۈپ كەتتى .
— ئىزىمىزدىن تېپىۋالارمۇ ؟ — دېدى باقىرى .
— ھەرقانداق ئىزچى لوپلۇقمۇ بۇنداق تاڭ قاراڭغۇسىدا ئىزنى
بىلەلمەيدۇ ، خاتىرجەم بول ، — دېدى قاسىم ئوغرى تولۇق ئېشەنچ
بىلەن .
ئۇلار تۆۋەن دەرۋازىغا كەلگەندە كۈنچىقىش تەرەپ ئەمدىلا
سۈزۈلۈشكە باشلىغان بولۇپ ، قورغان دەرۋازىسىنىڭ ئېچىلىشىغا
تېخى خېلى ۋاقىت بار ئىدى . قاسىم ئوغرى دەرۋازىنىڭ ئېچىلىد-
ىنى ساقلاپ تۇرۇشقا ئۆزىچە خۇدۇكىسىرەپ قالدى . «ئوغرىنىڭ
يۈزىكى پوك - پوك» دېگەن شۇ . قورغان ياقىلاپ مېڭىپ چىلانباغ .

دىكى جەزكەش ھاشىم قاسماقنىڭكىگە باردى . ئۆزىنىڭ ئېشەك ،
 قوي ، نەرسە - كېرەكلىرىنى ئۇنىڭكىگە قويۇپ قويدى . باقىرىغا
 ئوغرىلىغان قويدىن ئىككىنى بېرىپ ، ئۇنى شۇ يەردىلا بارىدىغان
 يېرىگە يولغا سېلىۋېتىپ ، ئۆزى قاراباغدىكى يېڭى تونۇشى ھەسەن
 بايتالنىڭكىگە يول ئالدى .
 ھەسەن بايتال ئات ئوغرىسى ئىدى . بىر قېتىم ئات ئوغرىلاپ
 تۇتۇلۇپ قالدى . شۇ قېتىم ئاي قاراڭغۇسىدا ئوغرىلىغان ئاتلارنىڭ
 ھەممىسى بايتال چىقىپ قېلىپ ، ئىلگىرىكى ، «قەقەش» دېگەن
 لەقىمى «بايتال» غا ئۆزگىرىپ ، «ھەسەن قەقەش» تىن بىردىنلا
 «ھەسەن بايتال» بولۇپ قالغانىدى .
 قاسىم ئوغرى شېرىن خىياللارنى سۈرۈپ كەلمەكتە . «كۈن
 چىقمىغۇچە ئوماق قايسى تەرەپكە مېڭىشنى بىلمەيدۇ . ئۇ چاغقىچە
 وي ، كالا پادىلىرى ئىزنى دەسسەپ يوقىتىپ بولىدۇ . مەدىل
 ئاسقانى تېپىپ ئەھۋالنى ئېيتىپ بولغۇچە خېلى بىر كەم بولىدۇ .
 مېنىڭ ھەسەن بايتالنىڭكىگە كېلىدىغىنىمنى خىيالىغىمۇ كەلتۈرۈش
 رۈشمەيدۇ . ھەسەننىڭكىدە قورساقنى ئەستەرلىۋېلىپ تىمغا راۋان
 بولىمەن - دە ، ئاتنى شۇ يەردە پۇل قىلىپ تاۋكاغا تاشلايمەن .
 ئامىتىم كېلىپ قالسا ئون قاتلايمەن» .
 — بەللى ، بەللى ، يالىدىن قارىغاندا لوپ ئېتى ئوخشىدۇ .
 مامدۇ ؟ — قاسىم ئوغرى ھويلىغا كىرىپ كەلگەندە ، ھەسەن بايتال
 ئاتلارغا قاراپلا ئۇنىڭدىن سورىدى .
 — ئۇزۇن گەپنى قويۇپ ، ھازىر قورساقنى ئەستەرلەيلى ،
 ئاندىن بىر قاپاق تارتىشىۋېلىپ تىمغا ماڭايلى .
 — قوينىمۇ تىمغا ئېلىپ بارىمىزما ؟
 — ياق ، قوي قاليدۇ ، بىرى سېنىڭ ، بىرى مېنىڭ .
 — ما گېپىڭ جايدا .
 ئۇلار قاراجايغا زاغرىنى خالىمىغاندەك چىلاپ ئىچىپ قورسىدۇ .
 قىنى تويغۇزۇشتى ، ئاندىن ھەسەن بايتال تەييارلاپ قويغان قاپاق
 چىلىمغا نەشىدىن يەنە ئازراق يىمىرىپ سېلىپ ، ياغلا چىلانغان

پەلكۈچكە ئوت تۇتاشتۇرۇپ ئۇنى چىلىم ئاغزىغا قويۇپ نۆۋەت بىلەن شوراشتى. ھەر قېتىم ئىچىگە كۈچەپ شورىغاندا قاپاق چىلىم ئىچىدىكى سۇ قايناپ كەتكەندەك: «كورۇك - كورۇك» قىلاتتى. پىنەك جىڭمۇ، يا جىق سېلىنىپ كەتتىمۇ ياكى قاتتىق شورىۋەتكەندىمۇ، ئىشقىلىپ بىردەمدىلا ئۇلارنىڭ كۆزلىرى غىلىد-يىپ، كۆز قارىچۇقلىرى بىر نۇقتىدا تۇرالماي ئوينايدىغان بولۇپ قالدى. «نەشكەش نەشە چېكىۋالسا يەپ تويمايدۇ» دېيىلگەندەك، قاسىم ئوغرى بىلەن ھەسەن بايتال بايا ياراتماي توك تېزەكنى تاشلىغاندەك تاشلاپ قويغان زاغرىلارنى تۆگۈرگەندەك قىلىپ قۇ-رۇق غېدىرغا سۈركەپ يېيىشكە باشلىدى. بىر چىشلەم زاغرىنىڭ ئازلا قىسمى ئاغزىدا بولسا، كۆپ قىسمى ئۇۋۇلۇپ كىگىزگە چۈ-شەتتى. ئۆزىنىڭ ئات ئوغرىلاپ كەلگىنى قاسىم ئوغرىنىڭ ئېسىد-دىن كۆتۈرۈلدى، كۆڭلى ئەرشى مۇئەللەقتە پالاس قاقماقتا ئىدى. ئۇ ئۆيگە يوپۇرۇلۇپ كىرگەن مۇھتەسپ، قاسىم قارى، يەنا ئىككى پاششاپنى ئېلىغا قىلالماي قالدى، قولى كەينىگە باغلانغاندىلا كەيپىلىكى تارقىغاندەك بولۇپ: «...»
 — مېنى نېمە قىلىسىلەر؟ — دېدى كېكەچلەپ. «...»
 دەل مۇشۇ چاغدا ئۇنىڭ بالىسى ئۆيگە كىرىپ كەلدى. ئۇنىڭغا باقىر، ئاتاڭ ھەسەن بايتالنىڭكىگە كەتتى، لوپتىن ئوبدان نەرسە ئېلىپ كەلدى، دەپ خەۋەر يەتكۈزۈپ قويغانىدى.
 پاششاپلار شۇ يەردىلا ئۇنىڭ يۈزىگە قازان كۈيىسى سۈردى، پەقەت ئىككى كۆزىلا مۆلۈلدەپ قالدى. شۇ تۇرقىدا ئۇنىڭ كىملى-كىنى ھېچكىم بىلمەيتتى. ئۇنى ھەسەن بايتالنىڭ بېقىمىسىز قې-لىپ بىر تېرە، بىر ئۈستىخان بولۇپ قالغان ئېشىكىگە يايىداق تەتۈر مىندۈرۈپ، ئىككى پۇتىنى ئېشەكنىڭ قورسىقى ئاستىدىن چېتىپ باغلىۋەتتى، قولىنى بوشىتىپ، ياغاچ كۈيىمىسى سۈ-رۈپ ئالا - بۇلىماچ قىلىۋەتكەن يوغان قاپاقنى ئۇزۇن ياغاچقا ئېلىپ تۇتقۇزۇپ قويدى. ئېشەكنى ھەسەن بايتالغا يېتىلىتىپ ساي يولى بىلەن دەريا بويلاپ مېڭىپ رەستىگە ئېلىپ چىقتى. رەستى-

نىڭ ئۇ بېشىدىن بۇ بېشىغىچە قاسىم ئوغرىنىڭ ئۆز سازايىسىغا
 ئۇلاپلا ، ھەسەن بايتال : «ئوغرىغا شېرىك بولغاننىڭ سازايى !» ،
 «ئوغرىغا يانتايىق بولغاننىڭ سازايى !» دەپ توۋلايتتى . بۇنداق
 سازايلار پات - پات بولۇپ تۇرغاچقىمىكىن ، كىشىلەر كونا ئىشە-
 تەك ئانچە ئېرەنشپ كەتمەيتتى . پەقەت ئۇششاق بالىلارغا ئويۇن
 كۆرگەندەك تۇيۇلۇپ ، ئۇلارنىڭ ئارقىسىدىن : «قاسىم ئوغ-
 رى !» ، «ھەسەن بايتال !» دەپ توۋلىشىپ ئەگىشەتتى . ئۇلارغا
 ئۆزىنى سازايى قىلىش ھار كەلمەي ، بالىلارنىڭ ئىسمىنى ئاتاپ :
 «ئوغرى» ، «بايتال» دەپ ۋارقىراشلىرى بەك ئېغىر كېلەتتى .
 ھەسەن بايتال ئىچىدە : «خەپ ، شۈمتەكلەر» دەيتتى . قاسىم ئوغ-
 رى بولسا : «ھەي مۇشۇ ئىسمىم ، ئىسمىم بولمىغان ياكى ئىسمىم-
 نى ئاتىمايدىغان ئىش بولسا ، بۇ قارا بويىق يۈزۈمدىن مېنى كىم
 تونۇيتتى» دەپ ئويلايتتى . ئۇلارنىڭ بىرى ئۆزىنى سازايى قىلدۇرۇپ قورغاننىڭ تۆ-
 ۋەنكى دەرۋازىسىغا كەلگەندە ، مۇھتەسەپ ھەسەن بايتالنى قارىخاند-
 غا ماڭدۇرۇۋېتىپ ، ئېشەكنى قاسىم ئوغرىنىڭ بالىسىغا يېتىلەت-
 كۈزۈپ ، ئېگىز ئېرىققا كەلگۈچە ئۆزىنى سازايى قىلدۇرۇپ
 ماڭدى...
 — ئوغرى ئەجەب ئوڭاي تۇتۇلۇپتۇ؟ — ئوماق مەدىل بوۋايدىن
 سورىدى .
 — كورلا تۇماقچىلىك يەر . كىمنىڭ قانداقلىقى ، ئېمە ھەردە-
 كەتلەر بىلەن مەشغۇل بولىدىغانلىقى ، بولۇپمۇ قاسىم ئوغرىدەك
 «قاشقىلىق» ئادەمنىڭ باردى - كەلدىلىرى ، نەلەرگە بارىدىغانلىقى
 بۇ يەردىكى پاشىپالارغا ئايانلا ئىش ! ئۇ بۇ يەردە بولمىسا ، ئۇ يەردە
 بولىدۇ . بۇنداق ئادەملەرگە ھەممە كىشى دىققەت قىلىدۇ . بىرى
 كۆرمىسە ، بىرى كۆرۈپ قالىدۇ ، شۇڭا ھورى چىلىقىپ بول-
 غۇچە تۇتۇلۇپ قالىدۇ ، — دېدى مەدىل ئاسقال .
 مۇڭ ئارىلاش تىترەڭگۈ ئاھاڭدا ئوقۇغان قىرائىتنىڭ سېۋ-
 رى تەسىرى دىلىنى رام قىلغان قارىنىڭ ئوغرى بولۇپ چىقىشى-

دەللى كۆڭلى غەش بولغان ئوماق ھازىر باشقا بىر تەسىراتتا ئىدى.
ئۇ باشقا ئىشلارنى ئويلىماي، مەدىل ئاسقالدىن ئىسسىق بولغاندا
— كالا، يۇڭ، تېرە بىلەن ئاتلارنى قانداق ساتساق بولىدۇ
كىم، — دەپ سورىدى، ئىشنى تۈگىتىپ كېتىۋېلىشنى ئويلاپ،
ئوماقنىڭ گېپىگە بوۋاي ئالدىرىماي، ئۆيگە كىرىپ ئولتۇرۇپ
بولغاندىن كېيىن جاۋاب بەردى: —
— ھازىر يۈرت ئەنسز، يۇڭ — تېرىنى كىم ئېلىپ نەدە
قويدۇ، نەگە ئاپىرىدۇ، ھەممە ئادەمنىڭ كۆڭلى دەككە — دۈككە
دە. ئون بىر يىلنىڭ ئالدىدا 1282 — يىلى^① ئەتىيازدا مۇپتى
ئاخۇن، خاتىپ ئاخۇن، قازى ئاخۇن، داۋۇت خەلىپە كورلاۋى،
ئىسلام خەلىپەلەر كۇچادىكى راشىدىن خوجا قوزغىلىڭىنىڭ تۈرتكى
سىدە، خەلقنى قوزغاپ مانجۇ چېرىكلىرىنى قارا شەھەرنىڭ ئېرى
سىغىچە قوغلىۋېتىپ، يۈرتنىڭ يەلكىسىدىن يوغان بىر تۈگمەن
تېشىنى ئېلىۋەتكەنىدى. ئارىدىن ئىككى يىلمۇ ئۆتمەي تەييارغا
خوجا بولۇپ قەشقەر تەرەپتىن بەدۆلت دەپ ئاتىلىدىغان ياقۇپبەگ
ئەنجانلىق كەلدى. ئۇ چەۋەنداز، سەرۋازلىرىدىن^② نەچچە ھەسسە
كۆپ سوپى، قەلەندەرلىرىنى بىللە ئېلىپ كېلىپ كورلىغا تۆكۈ-
ۋەتتى. تەگە قارىسا شۇ سوپى، شۇ قەلەندەرلەر تەلەپپەيدۇ،
نەرسە — كېرەك بەرسە كۆز قىرىنىمۇ سالمايدۇ، پۇل بەرمىگۈچە
زودۇپايدەك يېنىشىۋېلىپ كەتمەيدۇ. خەقتە نەدە پۇل، پۇل
پوق دېسە، ھۆرۈ — پۇرۇنىڭ چوڭلۇقى، سوپى، قەلەندەر دېگەندە
لەر يۇرتقا ئاپەت بولدى. بۇ ئاز كەلگەندەك، ئەنجانلىق مازار
سالىمىز، قورغان — سېپىل سوقمىز دەپ ئاز ئالۋان سالمىدى.
بۇ خۇددى قاراقچىدىن قۇتۇلۇپ بۇلاڭچىغا تۇتۇلغاندەك ئىش بول-
دى، — مەدىل ئاسقال گېپىنى توختىتىپ كالىۋىكىنى يالاپ قويدى.
دى. قاسىم قارى ئىتتىك چىقىپ كېتىپ يەنە قايتىپ كىردى.

① 1282 — يىلى — ھىجرىيە يىلى. مىلادىيە 1865 — 1866 — يىللىرى.

② چەۋەنداز، سەرۋازلار — ياقۇپبەگ ئاتلىق ئەسكەرلىرىنى چەۋەنداز، پىيادىلەرنى سەرۋاز دەيتتى.

ھايالشمای بىر ئايال بىر چىنە چەينەك بىلەن بىرنەچچە پىيالى
 كۆتۈرۈپ كىرىپ پىيالىلەرگە چاي قويدى . قاسىم قارى ئايالنىڭ
 قولىدىن پىيالىنى ئېلىپ دەسلەپكىسىنى ئاتىسىغا بېرىپ ، ئار-
 قىدىن باشقىلارغا بىر - بىرلەپ سۈندى . مەدىل ئاسقال چاينى
 پۈۋەلەپ سەل سوۋۇتقاندىن كېيىن ، ئىككى - ئۈچ ئوتلىۋېلىپ
 گېپىنى داۋاملاشتۇردى . ئوماق ۋە ئۇنىڭ بالىلىرى ئۆز ئادىتى
 بويىچە چاي سوۋۇغاندىن كېيىن ئىچىش ئۈچۈن چىنىلەرنى داستى-
 خانغا قويۇپ قويدى .
 — ئاڭلاشلارغا قارىغاندا ، مانجۇلار يەنە كېلىۋاتقان ئوخشايدۇ .
 ياقۇپبەگنىڭ ئادەملىرى تېپىرلاپ قالغاندەك قىلىدۇ . ھازىر
 يۇرت خەلقى بەك پاراكەندىچىلىكتە قالدى . كورلىنىڭ ھاكىمىيىگى
 نىياز مۇھەممەت توقسابى خەلق بېشىغا بىر ئالۋاننى ئون قىلىپ
 كۆپەيتىپ سالىدىغان بولدى ، چەۋەنداز ، سەرۋازلىرىمۇ ھەددىدىن
 بېشىپ كەتتى . مەن بولۇۋاتقان ئىشلارغا چىدىماي ئاغرىق بولۇپ
 يېتىۋالدىم . يۇڭ بىلەن تېرە بىزنىڭكىدە تۇرۇپ تۇرسۇن ، كالا
 بىلەن قويۇڭلارنى سېتىپ بېرەيلى ، ئاتنى ئېلىپ كېتىڭلار .
 — نېمىشقا ؟ — ئوماق ئەجەبلىنىپ سورىدى .
 — ھە ، گەپنى ئوچۇق دېمەپتىمەن - ھە . بۇنداق ياخشى ئاتنى
 ھاكىمىيەگىنىڭ ئادەملىرى ياكى ئەنجانلىقنىڭ چەۋەندازلىرى كۆرۈپ
 قالىدىغان بولسا تارتىۋېلىپلا قالماي ، «ئاتنى نەدىن ئوغرىلىدىڭ»
 دەپ دۇمباغا باسىدۇ . دېھقانچىلىققا ئىشلەيدىغان ئەسۋاب - سايمان-
 لارنى مەن تەييارلاتقۇزۇپ بېرەي . ئەتە چۈشتىن كېيىنلا يولغا
 چىقىپ كېتىڭلار . ئىككى ئادەم سىلەرنى قاراسۇ ئۆستىڭىدىن ئۆت-
 كۈزۈپ قويسۇن . بۈگۈن - ئەتە دېھقانچىلىقنىڭ بەزى ئىشلىرىنى
 كۆرۈۋېلىڭلار ، بولسا ئازراق بولسىمۇ ئۆگىنىۋېلىڭلار ، — دېدى
 مەدىل ئاسقال .

ئوماق «ياقۇپبەگ» ، «بەدۆلەت» ، «ئەنجانلىق» ، «چەۋەنداز» ، «سەرۋاز» ، «سوپى» ، «مانجۇ» ، «چېرىك» دېگەندەك سۆز-
 لەرنى ئابدالدىكى يېڭى يۇرت قۇرۇلۇشىنىڭ ئاخىرقى يىللىرىدا

كورلا ، خوتەن تەرەپتىن بارغان تامچى ئۈستىلار ئاغزىدىن ئاڭلاپ قالغان ، ئەمما بۇ سۆزلەرنىڭ مەنىسىنى سوراپ بېقىشنى ئويلاپمۇ قويمىغانىدى . مانا يەنە مەدىل ئاسقال ئاغزىدىن ئاڭلاپ ، بۇ سۆز-لەرنىڭ نېمىنى بىلدۈرىدىغانلىقىنى ئانچە - مۇنچە ئىلغا قىلغاندەك بولدىمۇ ، لېكىن يەنىلا تېگىگە يېتەلمىدى . ئۇنىڭغا ھازىر يەرنى قانداق تېرىش ، تېرىغاننى قانداق يىغىۋېلىپ ، قانداق دان قىلىش ، ئۇنى قانداق ئاش قىلىشنى ئۆگىنىۋېلىش مۇھىم ئىدى .

تۆمۈر بىلەن ئۆردەك ھېلىقىدەك سۆزلەرنى تۇنجى قېتىم ئاڭلاۋاتقان بولغاچقا ، «بىر سۆزنىمۇ ئاڭلىيالماي قالماي» دېگەندەك مەدىل ئاسقالنىڭ ئاغزىغا قاراپ قالغانىدى . بولۇپمۇ ئۆردەك پۈتۈن زېھنىنى يىغىپ دىققەت بىلەن ئاڭلىدى .

بىلىكىگە لۆڭگە ئېسىپ ، سول قولىدا ياغاچ جاۋۇر ، ئوڭ قولىدا ساپال ئىۋرىق كۆتۈرگەن بىر يىگىت كىرىپ كەلدى . — قول چايقايلى ، — دېدى مەدىل ئاسقال قولى بىلەن ئوماقنى كۆرسىتىپ تۇرۇپ .

ھېلىقى يىگىت ئىۋرىقنى كۆتۈرۈپ بوۋاينىڭ ئالدىغا باردى . بوۋاي بارماقلىرىنى بارماقلىرى ئارىلىرىغا كىرىشتۈرۈپ قولىنى ئۈچ قېتىم تۈجۈپىلەپ يۈدى ، يىگىتنىڭ بىلىكىدىن لۆڭگىنى ئېلىپ قولىنى ئوبدان سۈرتۈپ ، لۆڭگىنى يەنە يىگىتنىڭ بىلىكىگە ئارتىپ قويدى . بوۋاي بۇ ھەرىكەتلەرنى ئوماقلارنىڭ دىققىتىنى تارتقۇدەك ، بەلكى ئۇلارنىڭ نەزىرىدە ئىلمان تۇيۇلىدىغان دەرىجىدە ئالدىرىماي ، ئەستايىدىل قىلدى .

يىگىت ئوماقنىڭ ، ئاندىن تۆمۈر ، ئۆردەكنىڭ ئالدىغا باردى . ئۇلار بوۋاينى دورىغاندەك ھەرىكەتلەرنى قىلىپ قوللىرىنى يۈدى ، لۆڭگىگە سۈرتتى . يىگىت ئاخىرىدا قاسىم قارىنىڭ ئالدىغا باردى . قوللار يۇيۇلۇپ بولغاندىن كېيىن ، ئوتتۇرىغا داستىخان سېلىنىپ ، ئىككى مىس لېگەندە شېمىز قوۋۇرغا گۆش بېسىلغان پولۇ كەلتۈرۈلدى . قاسىم قارى ئالدى بىلەن ئوماقلارنىڭ ئالدىدىكى لېگەندىكى گۆشنى نان ئۈستىگە قويۇپ توغراپ ئاشنىڭ ئۈستىگە قويدى ،

ئاندىن ئۆزلىرىنىڭ ئالدىدىكى گۆشنى توغرىدى . قاسىم قارىغا قاراپ :
 — قېنى مېھمانلار ئاشقا قول سۇنىلى ، — دېدى قاسىم .
 ئوماقلار ھور بىلەن بىللە گۈپۈلدەپ خۇش پۇراق چىقىپ
 تۇرغان ئاشقا قاراپ ئولتۇراتتى ، قاسىم قارىغا قاراپ :
 — قېنى دادا ، چوڭ بولغاندىكىن قول سېلىپ بېرىڭ ، —
 دېدى .
 بوۋاي گۆشتىن بىر توغرام چۈشۈرۈپ ، ئاشتىن بىر كاۋاپ
 ئالدى . قاسىم قارى ئوماقلارنى ئاشتىن ئېلىشقا تەكلىپ قىلدى .
 ئوماق بوۋاي قىلغاندەك گۆشتىن بىر پارچە چۈشۈرۈپ ، ئاشتىن
 ئالماقچى بولۇۋىدى ، ئاش قولىغا چىقماي داستىخانغا چېچىلىپ
 كەتتى . بوۋاينىڭ ئېسىگە بىر ئىش كېچىپ قالدى ، بېشىنى
 ئىرغىتىپ :
 — ئايلا ، بىر ئىشنى ئۇنتۇپلا قاپتىمەن ، قالاچ قاناقا لوپلۇق .
 لارنىڭ تاماقنى قىزىق چېغدا يېمەي ، سەل تۇرغۇزۇپ ، سوۋۇغاندىن
 دىن كېيىن يەيدىغانلىقىنى ئېيتقان ، پەقەت ئۇنتۇپ كېتىپتىمەن .
 قاسىم قارى ، ھېلىقى ياغاچ لېگەن بىلەن قوشۇقتىن ئۈچىنى ئېكە
 رىپ بەرسۇن ، — دېدى .
 قاسىم قارى تاشقىرىقى ئۆيگە چىقىپ كېتىپ بىر ياغاچ لېگەن
 ، ئۈچ ياغاچ قوشۇق كۆتۈرۈپ كىردى ۋە بوۋاينىڭ ئېيتقىنىدەك
 دەك قىلىپ ، پولۇ ئۈستىدىكى گۆشلەرنى بىر نانغا چۈشۈرۈۋېتىپ
 لىپ ، ئاشنى ياغاچ لېگەنگە تۆكتى ، ئاندىن ناننى ئاش ئۈستىگە
 دۈم كۆمۈرۈپ گۆشنى تۆكتى ، بىر توغرام گۆش پەسكە چۈشمەيدى
 دى ، بۇ ھەرىكەت پەم بىلەن ئېلىپ بېرىلدى ، ئوماق ئوبدان
 كۆرۈۋالدى .
 — بۇ لېگەننى ، — مەدىل بوۋاي ياغاچ لېگەننى كۆرسىتىپ
 تىپ ، — ئوتتۇز يىلنىڭ ئالدىدا قالاچ قاناقا كەلگەندە ، قولۇڭلار
 دىكىدەك ئون قوشۇق بىلەن ئالغاچ كەلگەنكەن ، ئەتىۋارلاپ ئىش
 لىتىمىز ، قېنى . ئاشمۇ سوۋۇغاندۇ ، يەڭلار ، — دېدى .

ئاش يېيىلىپ بولۇندى ... قوللار سۈرتۈلۈپ ، لېگەن ئېلىپ چىقىپ كېتىلگەندىن كېيىن ، بوۋاينىڭ ئىشارىسى بىلەن قاسىم قارى ئېخلاس سۈزىسىنى قىرائەت قىلدى . قىرائەت ئۈچ قېتىم تەكرارلانغان بولسىمۇ ، قارىنىڭ زۇۋاندارلىقىدىن ھەر قېتىملىق قىرائەت باشقا بىر زۇۋاندا ئېيتىلغاندەك تېخىمۇ يېقىملىق ، مۇڭ-لىق ، ئاجايىپ تەسىرلىك ئاڭلاندى . ئوماق شۇ تاپتا قاسىم قارىنىڭ قىرائىتى تومۇرغا تومۇرلىرىغا ئېقىپ كىرىپ ، پۈتۈن ۋۇجۇدى ئېرىپ كېتىۋاتقانداك سېزىمىدە ئىدى . قىرائەتتىن كېيىن يەنە قولغا سۇ تارتىلدى . بۇ قېتىمقى قولغا سۇ ئېلىش مەدىل ئاسقالدىن ئەمەس ، ئوماقتىن باشلاندى .

مەدىل ئاسقالنىڭ ئارقا ھويلىسىدا دېھقانچىلىق سايمانلىرىنىڭ ھەممىسى تەل ئىدى . قاسىم قارى ھەربىر سايماننىڭ نېمىدەپ ئاتىلىدىغانلىقى ، قانداق ئىشلىتىلىدىغانلىقى ھەم قانداق ياسىلىدۇغانلىقىنى ئوماقلارغا تەپسىلىي سۆزلەپ بەردى .

— بۇلار ئىچىدە قول تۇتۇپ ئۆگىنىۋالمىسا بولمايدىغانى سوقا تۇتۇش ، — قاسىم قارى سوقىنى تۇتۇپ تۇرۇپ چۈشەندۈردى ، — سوقىنى تۇتۇشنى بىلىمىگەندە ، سوقا تاپتىن چىقىپ كېتىپ ، يەر ئالا قالىدۇ ، ئەڭ يامىنى سوقىغا قاتقان كالىنىڭ پۈتىنى كېسىپ قويىدۇ . ئەتىگىچە سوقا تۇتۇشنى ئۆگىنىۋېلىڭلار . قالغىنىنى قانداق ئىشلىتىلىدىغانلىقىنى ئېسىڭلاردا تۇتۇۋالساڭلارلا بولىدۇ ، — دېدى .

ئۇلار ھەممە نەرسىنى ئوبدان كۆرۈۋالدى ، بولۇپمۇ ئۆردەك بەزى نەرسىنى ئۆرۈپ - چۆرۈپ ئىنچىكىلەپ كۆرۈۋالدى ، ئۇزۇن - قىسقىلىقىنى غېرىچلاپمۇۋالدى . بۇ سايمانلاردىن پەقەت بىرىنىلا ئۇلار ياسىيالىمايتتى . ئۆردەك ئاتىسىغا :

— بىر سوقا بىلەن سوقا چىشىدىن بىرنەچچىنى سېتىۋالساق ، قالغانلىرى ياغاچتا بولىدىكەن ، ئۆزىمىزمۇ ياسىۋالالىغۇ . دەكمىز ، — دېدى .

— ۋۇي ، ماۋۇ بالىڭىزنىڭ ئەقلى باركەن جۈمۇ ، — دېدى

سەككىزىنچى باب

ئوماقنىڭ تاختىسى

بۇ يەردە ھەربىر مەھەللە ، ھەربىر كەپىنىڭ ، ھەر-
بىر ئېقىن ، ھەربىر قۇم دۆۋىسى ۋە ئۇزاق ياشاپ قۇرۇ-
غان ھەربىر توغراقنىڭمۇ ئاجايىپ كەچمىشى ، رىۋايىتى
بار .

— خاتىرەمدىن . ئا .

1

باش كۆز . ئوماقلار ئائىلىسى چارغا كۆچۈپ كەلگەندىن كې-
يىنكى بىرىنچى قېتىملىق دېھقانچىلىقنىڭ تۇنجى ھوسۇلىنى تەل-
تۆكۈس يىغىپ ، ئۇنىڭ ھۈزۈرىنى سۈرمەكتە . گىويا سۈسىز
دەشت - جەزىرىدە ئۇزۇن يول يۈرۈپ چاڭقاقلىقتىن ھالى ۋاي
بولغاندا ، زۇمرەت بۇلاققا ئۇلاشقان ئادەمدە بولىدىغان خۇشاللىق-
تەك ، ھاياتنىڭ يېڭىچە ياشاش لەززىتىدە ئۇلارنىڭ ۋۇجۇدى ياش-
ناپ ، كۆڭۈللىرى شادلانماقتا . قىرقىپ قويغاندەك تەكشى بوي
سوزغان ياپيېشىل مايسىلارنىڭ لەرزىسى ئەسكەن شامالدا يېنىك
چايقىلىشلىرىنى كۆرۈپ ، ئۇلار چەكسىز خۇشاللىق ۋە ئىپتىخار-
لىققا چۆمۈلگەنىدى . ئالتۇن باشاقلارنىڭ لوپنۇر قوشاقلىرىنىڭ
زىتىمىدەك يەڭگىل دولقۇنى ئۇلارنىڭ قانلىرىنى ئۇرغۇتۇپ ، ئۆز-
لىرىنى شادلىق ئالىمىدە پەرۋاز قىلدۇردى .

تولۇق دانلىق باشاقلار ئورغاق كۈتۈپ تۇرغان كۈنلەردە ،
ئۆردەك باشاقلارنى ئاتىسىغا كۆرسىتىپ تۇرۇپ :

— بۇغداي دانلىرى مۇشۇنىڭ ئىچىدىمۇ ؟ — دەپ سورىدى .

ئوماق ئۆردەككە جاۋاب بېرىپ بولغۇچە ، تۆمۈر :

— بۇغدايىنىڭمۇ ئۆچكىنىڭكىدەك ساقىلى بولىدىكەن .

ھە ، — دېدى .

ئۆردەك ئاكىسىنىڭ گېپىگە قىزىقچىلىق قىلىپ :

— ئۆچكىنىڭ ساقىلى يەرگە قاراپ چىقسا ، بۇغداينىڭ ساقى-

لى ئاسمانغا قاراپ ئۆسىدىكەن ، — دېدى .

بۇ گەپكە ھەممىسى كۈلۈپ كېتىشكەندى .

بۇغدايلار پىشىپ ئورۇيدىغان ۋاقىت بولۇپ قالدى . ئورما

بۇلارغا يېڭىلىق ئەمەس . بۇلار يىلدا ئىككى قېتىم — 7 - ئايدا

بىر ، 10 - ئاينىڭ ئاخىرىدا بىر ئورما ئورۇيدۇ ، لېكىن بۇغداي

ئورمىسى بىلەن ئوت ئورمىسى ئوخشىمايتتى ، ئوتنى باسقۇچ^① قىد-

لىپ قويسىلا بولىدۇ . ئوماقلار بۇغداي ئورمىسىغا چۈشىدىغان

كۈنلىرى ئالباي ئاقساقال بىلەن ئەزىمباقىلار كېلىپ يېرىم كۈن

ئورۇشۇپ بەردى . ئوماق بۇرۇن بۇغداي ئورۇپ باققاچقا ، تېزلا

ئىگىلىۋالدى . توختاقمۇ بىر كۈن ھەپىلىشىپ بۇغداي ئورۇشنى

ئىگىلىدى . ئايقۇت ، ئايسۇلۇ ، تۆمۈرلەر چېچىلغان باشاقلارنى تەر-

گەچ باغ باغلىدى ، ئۆردەك ئۈچىگە باغلىق تەييارلاپ ، باغلىق

قويۇپ بەردى . ھەممىسىنىڭ بېلى ئاغرىدى ، بولۇپمۇ ئوماق بىلەن

توختاق بەزى كۈنلىرى بېلىنى ئالمايلا قالدى... بۇنداق چاغدا

ئورمىلىقنى چاڭ كەلتۈرۈپ ياڭرىغان ئايقۇت بىلەن ئايسۇلۇنىڭ

قوشىقى ، ئۇلارنىڭ بەل ئاغرىقىنى ساقايتىپ ، روھىنى كۈتۈرۈۋې-

تەتتى...

مانا ، ئۇلار ھازىر شۇ تۇنجى قېتىملىق جاپالىق ئەمگىكىنىڭ

شېرىن لەززىتىنى تېتىپ ھۇزۇرلانماقتا . ئايقۇت ، ئايسۇلۇلارنىڭ

يارغۇنچاقتا تەييارلىغان بۇغداي ، قوناق يارمىسىدا ئەتكەن قازان

...

① باسقۇچ — ئوت - چۆپلەرنى ئورۇپ ياتقۇزۇپلا قويۇش

قوتۇرمىچى ، قۇم كۆمەچ ، چوغ كۆمەچ نانلارنى پىشۇرۇپ يېگەنلەر .
 كىدىن ئۇلار ئىنتايىن خۇشال ئىدى . ئوماق بىلەن ئايقۇت بۇنداق
 نانلارنى كۆپ يىللار ئىلگىرى چارىدىن كۆچۈپ كەتمەستە يېگەن
 بولسىمۇ ، شۇنىڭدىن كېيىن ئۆز قولىدا پىشۇرۇپ يەپ باقمىغا .
 ئىدى .
 نەچچە ئاينىڭ ئالدىدا ، ئوماق كورلىدىن ئېلىپ كەلگەن گۈ .
 رۈچنى تاماق قىلىپ يېگەن چاغدىكى بىر قىزىق ئىش ئۇلارنىڭ
 ئېسىدىن زادى چىقمايدۇ . ئايقۇتنىڭ گۈرۈچ تامىقى تۈگۈل گۈ .
 رۈچنىمۇ تۇنجى كۆرۈشى ئىدى . ئۇلار گۈرۈچ تامىقى ئېتىپ
 يەيمىز دەپ ئالايتەن بىر قوي سويۇشتى . ئوماق مەدىل ئاسقالدىن
 ئاڭلىۋالغىنى بويىچە : « ئالدى بىلەن گۈرۈچنى پاكىز يۇيۇپ سۇغا
 چىلاپ قوينىلەر ، گۆشنى چوڭ - چوڭ ماشاپ ياغدا قورۇيسە .
 لەر ، ئاندىن گۈرۈچنى سېلىپ ئوبدان قاينىتىۋېتىپ ھورى چىقىمە .
 غۇدەك قىلىپ چىڭ دۈملەيسىلەر . ئالدىڭلاردىن قىرىق تۆگە ئۆتە .
 كەنچىلىك ۋاقىت ئۆتكەندىن كېيىن ، ئاشنى ئۇسساڭلار بولىدۇ »
 دەپ گۈرۈچ تامىقىنى قانداق ئېتىشنى ئۆگىتىپ قويدى . چوڭ -
 كىچىك ئالتە ئادەمگە قانچىلىك گۈرۈچ سالسا بولىدىغانلىقىدىن
 تارتىپ دەپ بەردى . ئايقۇت بىلەن ئايسۇلۇ بىر تالاي گۆش بىلەن
 ئۈچ چۆچەك گۈرۈچنىڭ چۆكۈپ قاينىشىغا خېلى ياغ كېتىدىغانلىقى .
 قىنى پەرەز قىلىپ ، بىر قوينىڭ قۇيرۇقى بىلەن ئىچ يېغىنىڭ
 ھەممىسىنى توغراپ كۆيدۈرۈپ ، يېرىم قازان ياغقا ئالدىدا گۆشنى
 سېلىپ قورۇدى ، كەينىدىن گۈرۈچنى سېلىپ بىرنەچچە قايناتقان .
 دىن كېيىن دۈملەۋەتتى ، ئاندىن ئايسۇلۇ ئايقۇتنىڭ ئالدىدىن تۆگە
 ماڭدىمىدا مېڭىپ ئۇيانغا بىر ، بۇيانغا بىر مېڭىشقا باشلىدى . بۇنى
 ئايقۇت ساناپ تۇردى . « تۆگە » قىرىق قېتىم ئەمەس ، يىگىرمە
 قېتىممۇ . ئۆتمەي تۇرۇپ قازاندىن غەلىتە پۇراق چىقىشقا باشلىدى .
 بۇنىڭ نېمە پۇراقلىقىنى ئايقۇتمۇ ، ئايسۇلۇمۇ ئۇقالمىدى . قازاننى
 ئېچىپ كۆرەيلى دېسە ، تېخى قىرىق « تۆگە » ئۆتۈپ بولمىدى .
 ئۇلار نېمە قىلارنى بىلمەي تۇرغاندا ، ئوماق ئۈچ بالىسىنى باشلاپ

تاماققا كەلدى . ئۇلارنىڭ بۇرنىغىمۇ گۈپپىدە بىر خىل پۇراق
 ئۇرۇلدى . ئۇچاقتا گۈرۈلدەپ ئوت كۆيۈۋاتاتتى .
 — ۋوي ، ئوتنى ئۆچۈرۈۋەتمىدىڭلارما ؟
 — ئوتنى ئۆچۈرەمتۇق ، سىز ئۇنداق دېمىگەنغۇ ؟ — ئايسۇلۇ
 بېرىپلا ئوتنىڭ ھەممىسىنى تارتىۋېتىپ ، ئۈستىگە بىر كاسا سۇ
 تۆكۈۋەتتى . «پاخ» قىلىپ چوڭ بىلەن قوغدىن كۈل تۈزۈدى ،
 گۈپپىدە كۈل ھىدى تارقىدى .
 دەل مۇشۇ ۋاقىتتا ، ھويلىغا ئالىبىي ئاقساقال كىرىپ
 كەلدى .
 — ۋوي ، نېمە پۇراق بۇ ؟ — ئالىبىي ئاقساقال ئېغىز -
 بۇرنىنى ئېتىۋالدى .
 — ماۋۇلىنى گۈرۈچ تامىقى ئېتىڭلار دەپ قويۇپ چىقىپ
 كەتسەم ، ئوتنى تارتىۋەتمەي گۆش بىلەن گۈرۈچنى كۆيدۈرۈپ
 قويغان ئوخشايدۇ ، — دېدى ئوماق .
 ئايقۇت قازاننى ئاچتى . گۆش ئۆز يېغىدا قورۇلىۋېرىپ جى-
 جىر دەك رەڭگىگە كىرىپ قالغان ، جىگىردەكلەر بولسا كۆيۈپ
 قاپقارا بولۇپ قالغانىدى . گۈرۈچمۇ ياغدا قايناۋېرىپ رەڭگىدىن
 كېتىپ ، جىگىردەك رەڭگىدىن ئۆتە قارامتۇل رەڭگە كىرىپ قالغا-
 نىدى . ئالىبىي ئاقساقال ئاشتىن بىر قوشۇق ئېلىپ چايناپ بېقىپ
 كۈلۈپ كەتتى . گۈرۈچ ياغدا قايناۋېرىپ چىش ئۆتمەيدىغانلا بىر
 نەرسە بولۇپ قالغانىدى .
 ئالىبىي ئاقساقال ئايقۇتقا قاراپ :
 — سىلەر گۈرۈچ تامىقى ئەمەس ، گۈرۈچ كاۋىپى قىپسىلەر .
 سۇ قۇيماي ياغدىلا پىشۇردۇڭلارما ؟ — دەپ سورىدى .
 — سۇ قۇيامتۇق ؟ ! — ئوماق مەدىل ئاسقانىڭ : «قورۇپ
 بولۇپ سۇ قۇيۇپ قاينىتىپ ، ئاندىن گۈرۈچنى سېلىپ يەنە قاينى-
 تىسىلەر...» دېگەندەك قىلغىنىنى ئېسىگە كەلتۈردى . ئەمما ئۆزى-
 نىڭ ئۇنداق دېمەي ، تاماق ئەتتۇق دەپ جاھاندا يوق ، يېگىلىمۇ
 بولمايدىغان ئەمەسلا بىر نەرسە ئەتكەنلىكىدىن ئۇمۇ ، باشقىلارمۇ

ئاجايىپ بىر قىزىقچىلىق كۆرگەندەك كۈلۈپ كېتىشتى ، كۈلگەندە-
مۇ ئاۋازلىرىنى قويۇپ بېرىشىپ بىرھازا كۈلۈشتى . ئۇلارنىڭ
كۈلكىسى شۇ ھامان پۈتۈن چارىغا تاراپ ھەممە ئۆيلەردە ئەكس
سادا بېرىپ كۈلكە قوزغىدى ، ئاڭلىغانلىكى كىشى كۈلدى . يېڭى
قوشاققا يېڭى باھانە ئىزدەپ يۈرۈيدىغانلار تېخى شۇ ھامان ئۇ ھەقتە
قوشاقمۇ توقۇپ چىقتى :

ئايقۇت تاماق ئېتىپتۇ ،
سۇ ئورنىغا ياغ قويۇپ .
گۆشۈ بوپتۇ جىگىردەك ،
گۈرۈچ كۆيۈپ قورۇلۇپ...
بىر چىشلەم گۆش يېمەپتۇ ،
شۇنچە يوغان قوي سويۇپ .

ئوماقلار مەسلىھەتلىشىپ ئۆزلىرىنىڭ تۇنجى دېھقانچىلىقنىڭ
مېۋىسى بولغان بۇغداي ، قوناق يارىمىسىدا بىرنەچچە قازان قوتۇر-
مىچى ، قۇم كۆمەچ ، چوغ كۆمەچ پىشۇرۇپ تەييارلىدى . بىر
خالتىدىن بۇغداي ، قوناق يارىمىسى ، بۇغداي ، قوناقنىڭ ئۆزىدىن
بىر خالتىدىن ئېلىپ تايۇق ، ئۇلامخانلارنى ، نەۋرىسىنى يوقلاپ
كەلمەكچى بولۇشتى . ئەتە يولغا چىقىمىز دەپ ئاتلىرىنى ئوتلاقتىن
ئەكېلىپ تاڭشۇرۇپ قويدى . كەچكە يېقىن ئالباي ئاقساقال ،
مەھەللىنىڭ قېرىلىرىدىن بولۇپ بەش - ئالتە كىشى پاراڭلىشىپ
ئولتۇراتتى ، بىر بالا كىرىپ :
... — ئوماق ئاغا ، سىزنى كۆرلىدىن كەلگەن بىر كىشى ئىزدەيدى-
دىكەن ، يېنىدا دېدى .
ئوماق سىرتقا چىقتى . ھويلىنىڭ شاخشا ئېشىكى ئالدىدا ئات-
نىڭ تىزگىنىنى تۇتۇپ قاسىم قارى تۇراتتى . يېنىدا يۈكلۈك بەش
ئېشەكمۇ بار ئىدى . ئوماق ئىتتىك قاسىم قارىنىڭ ئالدىغا باردى .
ئىككىسى قۇچاقلىشىپ كۆرۈشتى .

— تۆمۈر! — ئوماق ئۆيگە قاراپ توۋلىدى .
 ئۆيدىن تۆمۈر بىلەن ئۆردەك چىقتى .
 — ۋوي ، قاسىم قارى ئاغام كېتىپتۇغۇ ! — ئۇ ئىككىسىمۇ
 كېلىپ قاسىم قارى بىلەن كۆرۈشتى .
 ئوماق ئىككى ئوغلىغا تاپىلاپ :
 — ئاتنى لاشىڭغا باغلاپ قويۇپ ، ئېشەكتىكى يۈكلەرنى چۈ-
 شۇرۇپ ھويلىغا ئورۇنلاشتۇرۇپ قويۇڭلار ، — دەپ قويۇپ ، قاسىم
 قارىنى باشلاپ ئۆيگە ئەكىرىپ كەتتى .
 ئۇلار ئۆيگە كىرگەندە ، ئۆيدىكىلەر ئورنىدىن تۇرۇشۇپ مېھ-
 مانغا ھۆرمەت بىلدۈرۈشتى ۋە ئالباي ئاقساقال بىلەن يەنە بىر
 چوڭ ياشلىق كىشىنىڭ ئوتتۇرىسىدىن ئورۇن بىكارلاپ قاسىم
 قارىنى ئولتۇرۇشقا تەكلىپ قىلدى .
 قاسىم قارى ئىسمى - جىسمىغا ، خېلى - خېلى تۆرگە تەك-
 لىپ قىلىشقا لايىق سالاپەتلىك بولۇپ ، بېشىغا قارا مەخمەلدە
 تاشلىغان ئوتتۇرا ھال گىرۋەكلىك كەمچەت ئوماق ، ئۈچىسىغا
 گۆش رەڭگە مايىل قارامتۇل چەكمەن پەشمەت كىيىپ ، ئۈستىدىن
 تۆم قارا چەكمەن بەلۋاغ باغلاپ ، قارا چەكمەن ئىشتان ، پۇتىغا
 مەسە - كالاچ كىيگەنىدى . قاسىم قارى كالاچنى سېلىۋېتىپ ،
 مەسىنىنى يەرگە بىرنەچچىنى قاتتىق تېپىپ ئوپىنى قېقىۋېتىپ
 سۈپىغا چىقىپ ، ئۆزئارا تەكەللۇپ قىلىشقاندىن كېيىن بوش ئو-
 رۇنغا كېلىپ ئولتۇردى . مەسىنىنى بۈگۈن ئەتىگەن يا ئاخشام
 قارىگۈل بىلەن پەردازلىغانلىقى بىلىنىپ تۇراتتى . چىرايلىق ياسە-
 تىلغان ساقال - بۇرۇتى قاسىم قارىغا باشقىچە ئىسكەت كىرگۈزۈپ
 تۇراتتى . قاسىم قارى تىزلىنىپ ئولتۇرۇپ بولۇپ ، ئىككى پېشى-
 نى ئىككى تىزى ئۈستىدىن قايرىپ بېسىپ قويدى . ئىككى ئاللىق-
 نىنى تىزلىرى ئۈستىگە قويۇپ تۇرۇپ گېلىنى بوشقىنا قىرىپ
 قويغاندىن كېيىن قىرائەتكە ئېغىز ئاچتى . «بىسمىللا...» دىن
 كېيىن ، «پاتىھە» سۈرىسىنى ئوقۇدى ، ئارقىدىن ئۇلاپ «ئىخلاص»
 سۈرىسىنى ئۈچ قېتىم تەكرارلاپ ئوقۇپ خەتمىقۇرئاننى ئاخىرلاشتۇر-

تۇرۇپ «خوش» دەپ ئىككى يانغا قاراپ قويۇپ ئولتۇرۇۋەردى .
ئالباي ئاقساقالمۇ ، باشقىلارمۇ بىر مېھمانغا ، يەنە «قانداق
ئىش بۇ ؟» دېگەندەك بىر - بىرىگە قارىشىپ ئولتۇرۇپ كېتىشتى .
ئوماق دەرھال ئەقلىنى تاپتى - دە :
« — قېنى ئاقساقال ، چوڭ بولغاندىكىن دۇئاغا قول كۆتۈرۈپ
بەر ، — دېدى .
ئوماق قىرائەت قىلغان ئادەم دۇئا باشلىماي ، ئولتۇرغانلار
ئىچىدە ياشتا ھەم ھۆرمەتتە چوڭراق ئادەمنىڭ دۇئا باشلاپ بېرىدۇ -
غانلىقىنى مەدىل ئاسقانىڭ ئۆيىدە ھەم ئۇلارنىڭ قوشنىلىرىنىڭ
چاقىرىقىدا كۆرۈپ : « ھە ، ئەسلىدە مۇنداق قىلىدىغان ئىشكەن »
دەپ ئويلىغانىدى . ئۇنىڭ ئالدىدا كورلىدىن كەلگەن سېتىقچى ،
ئوقەتچىلەر بىرەرسىنىڭ ئۆيىگە كىرىپ قالغاندا قىرائەت قىلىپ
قالسا ، ئۆزلىرىلا : « ئامىن » دەپ دۇئا باشلاپ كەتكەنىدى . ئۆزىنى
« قارى » دەۋالغان قاسىم ئوغرىمۇ ئوماقنىڭ ئۆيىدە شۇنداق قىلغا -
نىدى .
ئالباي ئاقساقال ئوماقنىڭ گېپى بىلەن مەڭدەپ قالغاندەك
بولۇپ ، يېنىدىكىلەرگىمۇ تەكەللۇپ قىلىپ قويماي دۇئا باشلاپ
قول كۆتۈردى . باشقىلارنىڭ « ئامىن » دەپ ئەگىشىپ قول كۆتۈر -
دى . دۇئا تۈگىگەندىن كېيىن ، ئوماق قاسىم قارىنى ئولتۇرغانلارغا
تونۇشتۇردى .
ئالباي ئاقساقال ئوماققا قاراپ :
« — سىلەر قالاچ قاناقنىڭ ۋاسىتىسى بىلەن تونۇشۇپتىكەنسە -
لەر ، ھە ، بىز مانا مۇشۇ ياشقىچە كۈنچىنىڭ ئېرىسىغا ئۆتۈپ
باقىمدۇق ، — دېدى .
قاسىم قارى ئوچۇق ، چىقىشقاق بولغاچقا ، ئۆيدىكىلەر قىز -
غىن پاراڭ قىلىشىپ ، تونۇشقىلى ئۇزۇن بولغان ئۆلپەتلەردەك
ئۆزلىشىپلا كەتتى . ئالباي ئاقساقال قاسىم قارىدىن :
« — ئاڭلىساق كورلىدا ھازىر ئېگىز - پەسچىلىك دەيدۇ . بۇ
گەپلەر راستمۇ ؟ » دەپ سۈرىدى .

بۇنداق گەپنى كورلىدىن كەلگەن ئوقەتچىلەر كۆتۈرۈپ
كېلەتتى .

— ئانچىمۇ ئەمەس ، يۇرت بولغانكىن ئۆرتۈپىلىك بولۇپ
تۇرىدىغان ئىشكەن ، — دەپلا ئارتۇقچە گەپ قىلمىدى .

بېشىدىن جىق ئىسسىق — سوغۇقنى ، چايقىلىش ، چىقىلىش .
لارنى ئۆتكۈزگەن مەدىل ئاسقال قاسىم قارىغا گەپ — سۆزدە
ئېھتىياتچان بولۇشنى كۆپ تاپىلىغانىدى .

— ئاتام بىتاب بولۇپ قېلىپ ، كۈندىن — كۈنگە ئاجىزلاپ
كېتىۋاتىدۇ . «كۆزۈمنىڭ يورۇقىدا كىشىنىڭ ئاماننىقى قولىغا

تەگكۈزۈۋېتەيلى» دەپ يۇڭ — تېرىلەرنى بىر ئاماللاپ قولىدىن
چىقاردۇق ، قوي ، كالىلارنى ساتتۇق . پۇلىنى پۇل پېتى ئە .

كېلەيلى دېسەك ، زامان تۇراقلىق بولمايۋاتىدۇ ، ئۇ ھۆكۈمەتنىڭ
پۇلى بۇ ھۆكۈمەتتە ئۆتمەيدۇ . شۇڭا پۇلنىڭ بىر قىسمىغا ياراق

قېچىردىن بىرنى سېتىۋالدۇق ، يەنە بىر قىسىم پۇلغا ھەر خىل
رەخت ھەم ئۇن ، گۈرۈچ ۋە قۇرۇق مېۋە — قاق ، چىلان ئېلىپ

كەلدىم ، — دېدى قاسىم قارى ، مېھمانلار چىقىپ كەتكەندىن
كېيىن .

ئوماق كورلىغا بارغان چېغىدا ئايقۇت بىلەن ئايسۇلۇغا بىردىن
ئەتلەس كۆڭلەك ئالغاچ كەلگەنىدى . ئايقۇت بىلەن ئايسۇلۇ كۆڭ .

لەكنى كىيىپ چىقىۋىدى ، چارىلىق ئاياللار كۆزلىرىنى يوغان
ئېچىپ قاراپ قالغانىدى . بىرى «ۋىيەي» دەپ بۇ يېرىنى تۇتسا ،

يەنە بىرى كېلىپ ئۇ يېرىنى تۇتاتتى . ئەتلەس كۆڭلەكنى كىيىپ
ئايقۇت بىلەن ئايسۇلۇ گويا ئەتلەسكە ئورالغان ئاينىڭ ئۆزى بولغا .

ندى .
قاسىم قارى ئوماقنىڭ پۇلىغا بەش كىيىملىك ئەتلەس ، يەنە

بىر تالاي چەكمەن ، شايى ، شاتىۋار ، سەرگەز ئېلىپ كەلگەنىدى .
بۇ ماللارنىڭ ناھايىتى ياخشى ۋاقىتتا كەلگىنىدىن ئايقۇت بىلەن

ئايسۇلۇ قەۋەت خۇش بولۇپ كەتتى .
قاسىم قارىنىڭ قىرائىتى ئالباي ئاقساقال ھەم سورۇندىكى

قېرىلارغا بۆلەكچە تەسىر قىلىپ كەتكەنىدى . قىرائەتتىكى سۆز-
لەرنىڭ مەنىسىنى بىلمىسىمۇ ، قىرائەتنىڭ ئۆزىلا خۇددى بىر تىل-
سىم ئېقىندەك ئۇلارنىڭ تومۇر - تومۇرلىرىغا ئېقىپ كىرىپ ،
تەن - تېنىگە شۇرىدە سىڭىپ كەتكەن . ئۇلار كىشى دىلىنى
ئېرىتىدىغان بۇنداق زۇۋانلىق قىرائەتنى ئاڭلاپ باقمىغانىدى .
ئالباي ئاقساقال باشلىق قېرىلار ئۆيىدىن چىقىپ كېتىۋاتقاندا
بىرەيلەن :

— قالستىس موللا قارىكەن ، ئەتە بىزنىڭ ئۆيگە چاقىر-
ساق ، — دېدى .

— ئالدى بىلەن مەن چاقىراي ، ئەتە چۈش مەھەلدە قاسىم
قارىنى بىزنىڭ ئۆيگە باشلاپ چىق ، — ئاقساقال قېرىلارغا
قاراپ ، — سىلەرمۇ كىرىڭلار ، — دېدى .
ئوماق ئالباي ئاقساقالغا :

— بۇ تەكلىپىڭنى ئۆز ئاغزىڭ بىلەن قاسىم قارىنىڭ ئۆزىگە
دە ، بۇ بىر قائىدە ئىكەن ، — دېدى .

— مانداق دېگىن ، بۇنداق ئىنچىكە تەرەپنى بىلمەيدى-
كەنمىز ، — ئالباي ئاقساقال قۇرداشلىرىغا قاراپ دېدى ، —
سىلەر مېڭىپ تۇرۇڭلار ، مەن كىرىپ تەكلىپ قىلىپ قويۇپ چىقاي .
— چۈشكە تۇرالمايمەن ، ئالدىرايمەن ، ئاتامنىڭ ھالى بەك
بوش . ئاتام : «قالاچ قاناقانىڭ تۇپرىقىغا چىقىپ خەتمىقۇرئان قى-
لىپ قوي» دېگەن ، يىراق ئىكەن ، ئۇ يەرگىمۇ بارالمىغۇدەكەن .
ئوماقلارنىڭ ئاماننىنى ئۆز قولىغا تاپشۇرۇۋېتىشنى دېمىسەم ،
ئاتامنىڭ ھازىرقى ھالىدىن ھەرگىز بۇ يەرگە كېلەلمەيتتىم . ئەپۇ
قىلىڭلار ، مەن ئەتە سەھەر يولىغا چىقىپ كەتمىسەم بولماي-
دۇ ، — دەپ ، قاسىم قارى ئەتە ئەتىگەندىلا كېتىشتە چىڭ تۇرۇۋالدى .
— ئۇنداق بولسا ، — دېدى ئوماق ، — قاسىم قارى بىزنىڭ
ئۆيدە تۈزۈك بىر ۋاخ تاماق يېمىدى . مەن ھازىرلا مەھەللىدىكى
قېرىلارغا خەۋەر قىلاي ، بىزنىڭكىدە بولايلى .
— چاقىرىدىغان ئادەملىرىڭىزگە ئۆزۈڭ خەۋەر قىلىۋەت ، مەن

ئۆيگە چىقىپ كىرەي ، — ئالباي ئاقساقال شۇنداق دەپلا ئىتتىك كېتىپ قالدى .
 ئوماق چاقىرىدىغان ئادەملەرنى تۆمۈرگە تاپىلاپ قويۇپ ، توختاقنى چوڭ قويدىن بىرنى تۇتۇپ كېلىشكە ماڭدۇردى .
 توختاق ئاتنىڭ ئالدىغا قويدىن بىرنى ئارتىپ ئۆيىنىڭ ئالدىغا كېلىشىگە ، ئالباي ئاقساقالمۇ ئۆزى بىر ئاتقا مىنىپ ، بىر ئېشەككە بىر تاغار بىرنىمىنى ئارتىپ كەلدى . — دە ، ئوماققا :
 — يېڭى بېلىق ، مانجاغا چۈشۈپ قاپتىكەن . ھەممىنى ئەكەل .
 دىم ... يېيىشىمىزچە يەيلى ، قالغىنىنى قاسىم قارى ئالغاچ كەت .
 سۇن ، — دېدى .

2

قاسىم قارى كىشىلەرنىڭ يېرىم كۈن بولسىمۇ تۇرغان بولسى .
 ئىز دەپ شۇنچە تۇتقىنىغا قارىماي ئاتىسىغا تارتىشىپ ، دېگەن قەرەلىدە — بامدات نامازنى ئوقۇپ بولۇپلا يولغا تەرەددۇتلاندى .
 ئالباي ئاقساقال ئاخشاملا يېرىم تاغار بېلىقنىڭ ئىچى — قارىنى ئېلىپ تازىلىتىپ ، بىر قۇر تۈزلەپ تەييار قىلغۇزۇپ قويغانىدى ، ئەتىگەندە ئۆزى كېلىپ بۇ بېلىقلارنى قارىغا يوللۇق تۇتتى . ئوماق .
 مۇ ئاخشام بىر قوينى ئۆلتۈرۈپ قويغانىدى ، ئۇ ئۇنى يوللۇق تۇتتى . قاسىم قارى بۇ نەرسىلەرنى ئالغىلى ئۇنىماي بەك تەستە قوبۇل قىلدى . توختاق بىلەن تۆمۈر قاسىم قارىنى تېپىز كۆلدىن ئۆتكۈزۈۋېتىپ كېلىش ئۈچۈن بىللە ماڭدى .
 «يوقنىڭ غېمىنى خۇدا قىلىدۇ» دېگەندەك ، ئايقۇت بىلەن ئايسۇلۇ ئەتلەس كۆڭلەكلىرىنى ئابدالغا كىيىپ بېرىش ، كىيىپ بارماسلىقتا ئىككى خىيال بولۇپ قالغانىدى . «ئالغاچ بېرىپ كىي . سەك . ئۆجۈلخان ، ئۇلامخان ، زۇمرەتلەر . ئەجەب بىزگىمۇ ئېلىپ كەلمەپتۇ ، دەپ قالارمۇ» دەپ ئويلايتتى ، كىيىپ بارماسلىقىمۇ كۆڭلى ئۇنىمايتتى . «بىزگە ئالغاندىكىن ، ئۇلارغىمۇ ئالغان بول .

سىچۇ، ھە» دېيىشىپ كەتكەنىدى. مۇشۇنداق خىجالەتچىلىكتە
 تۇرغاندا قاسىم قارىنىڭ بەش كۆڭلەكلىك ئەتلەس ئالغاچ كەلگەنلىك-
 كىنى كۆرۈپ، ئايقۇت بىلەن ئايسۇلۇنىڭ گۈلقەللىرى ئېچىلىپ
 كەتتى. تەق قىلىپ قويغان سوۋغا - سالاملىرىنىڭ ئۈستىگە قاسىم
 قارى ئېلىپ كەلگەن ئۇن، گۈرۈچتىن بىر خالتىدىن، بەش كۆڭ-
 لىكلىك ئەتلەس، يەنە باشقا سوۋغاتلىقلارنى ئېلىپ يولغا چىقىش-
 تى. مال - چارۋىلارنى قوشنىلىرىغا قاراپ قويارسىلەر دەپ قو-
 يۇپ، ئۆيىنىڭ ئىشىكىنى كەندىر تالاسى بىلەن چىگىپ قويدى.
 بۇ ئۇلارنىڭ ئۆيىگە قۇلۇپ سالغىنى. ئۇلار ئاندا قاسىم
 ئوماق، ئايقۇت، توختاق، ئايسۇلۇلار ئاتقا، تۆمۈر قاسىم
 قارى ئېلىپ كەلگەن قېچىرغا، ئۆردەك كۈنچىققانىگ بەرگەن
 قېچىر بويلۇق ئېشىكىگە مىندى. سوۋغا - سالاملىق نەرسىلەرنى
 قوشنىلاردىن ئارىيەت ئالغان ئىككى ئاتقا ئارتتى، يولنى تېزرەك
 مېڭىشنى مەقسەت قىلىپ بۇ سەپىرىدە كالا ئالمىدى. ئىتتىك
 ماڭسا چارىدىن ئابدالغا ئاتلىق ئۈچ كۈن، ئادەتتىكىدەك ماڭسا
 تولۇق تۆت كۈن كېتەتتى. گاھىدا دەريا ياقىلاپ ياكى ئوتلاق
 ئىچى، توغراقلىقلار بىلەن مېڭىلسا، گاھىدا قۇملۇق ئىچىدە مېڭ-
 ىشقا توغرا كېلەتتى. ئوماقلىرى كۈزلەك، تىكەنلىكتىن ئۆتتى. تىكەنلىكنىڭ يېرى
 مۇنبەت، ئوتلىقى كەڭ بولۇپ، دەريا يۈزىدىن ئېگىزرەك بولغاچقا
 زەيلىنىش، تاشقىن سۇ يېسىش خەۋپى ئاز ئىدى. ئەتراپىدىكى
 مەھەللىلەردە ئۆيلەر خېلى قويۇق، ئادەملەر ئاۋۇنراق ئىدى. تىكەن-
 لىكتىن ئۆتۈپ يېڭىسۇغا يېقىنلاشقاندا ئارغان دەرياسىنى
 ياقىلاپ مېڭىشقا توغرا كەلدى. ئات - ئۇلاغلارنى سوۋۇتۇپ،
 ھاردۇقىنى چىقارغاچ ئازراق ئوتلىتىۋالماقچى بولۇپ، بىر شاخاچە
 بويىغا كېلىپ توختىدى. يۈك - تاقلارنى چۈشۈرۈپ، ئېغىزدۇ-
 رۇقنى چىقىرىۋېتىپ، ھەممە ئات - ئۇلاغنى چۈشەپ قويۇپ بەر-
 دى. ئايقۇت بىلەن ئايسۇلۇ ئابدۇشنى ئېسىپ سۇ قايناتتى. قايناق
 سۇغا بەش قوشۇقتەك ئۈچۈل تالاقىنى سېلىپ چەلگىتىپ بولغان.

دىن كېيىن ، بېلىق يېغىدىن ئازراق سېلىپ ، بوش بىر قاينىتىۋېتىپ ، ئابدۇشنى ئوتتىن ئېلىپ باشقا يەرگە قويۇپ قويدى . ئۈجۈل ئۈمىچى سەل سوۋۇغاندىن كېيىن چۆچەكلىرىگە ئۇسۇپ ئىچىشكە تەمىشلىپ تۇرغاندا ، دەريانىڭ يۇقىرى تەرىپىدىن قىرغاق بويلاپ كىچىك بىر چاپما كېمە تايپ بىر قېرى ئادەم كېلىپ قالدى . ئۇ ئادەم نېمىشقىدۇر پالاقنى سول قولىدىلا تايىتتى ، ئوڭ قولى ساڭگىلاپ تۇراتتى . ئوماقلارنىڭ ئۇدۇلىغا كەلگەندە كېمىنى شاخاچىگە ئەكىرىپ توختىتىپ تۇرۇپ : — نەدىن كېلىۋاتىسىلەر ، نەگە بارىسىلەر ؟ — دەپ سورىدى .

ئوماق قولىدا چۆچەكنى تۇتقىنىچە ئۆرە تۇرۇپ : — چارىدىن ئابدالدىكى يېڭى يۇرتچاقانغا كېتىۋاتىمىز ، — دېدى .

ھېلىقى كىشى قويۇق چار ساقاللىق بولۇپ ، چىرايىدىكى قورۇقلار ئۇنىڭ سەكسەن ياشتىن كەم ئەمەسلىكىگە گۇۋاھ بېرىپ تۇراتتى . —

ئارغان دەرياسىنىڭ يېڭىسۇدىكى ئوتتۇرا قىسمى توسۇلۇپ قېلىپ سۇ تېشىپ ، ئەتراپنى سۇ بېسىپ كەتتى . شۇڭا ئارغانغا كىرمەي ، تارىم دەرياسىدىن ئۆتۈپ ، يېكەنكۆلنىڭ يۇقىرى تەرىپىدىن ئەگىپ ئۆتۈپ ، قۇملۇقنى توغرا كېسىپ ماڭساڭلار بولىدۇ ، — دېدى بوۋاي .

— بىز ئۇ يولدا مېڭىپ باقمىغان ، ئېزىپ قالارمىزمۇ ؟ — ئۇنداق بولسا ، بۈگۈن بىزنىڭ ئۆيدە قونۇڭلار . ئەتە مەن سىلەرنى يېكەنكۆلدىن ئۆتكۈزۈپ قوياي . —

شۇنداق قىلماي بولمايدىغاندەك ئىدى . كۈن ئاللىقاچان كەچكە يۈزلىنىپ قالغانىدى . بوۋاي ئوماقنىڭ جاۋابىنى كۈتمەيلا قولىدىكى پالاقنى كېمىگە قويۇپ ، كېمىنىڭ تۇمشۇقىغا چىگىپ قويغان ئارغامچىنى كېمىدىن ئېلىپ قىرغاققا تاشلىدى . بوۋاي بۇ ئىشلارنى سول قولىدىلا قىلدى ، ئوڭ قولى ساڭگىلاپلا تۇراتتى . ئوماق ئويلاپ قالدى : «ئوڭ

قولى ئىشلىمەمدۇيا» توختاق ئارغامچىنى ئېلىپ كېمىنى تارت-
 ۋاتتى، ئۇنىڭغا ئۆردەكمۇ ياردەملەشتى. كېمىنىڭ بېشى قىرغاققا
 چىقتى. بوۋاي كېمىدىن چۈشتى. ئوماق كۆرۈشكىلى بوۋاينىڭ
 ئالدىغا باردى. شۇ چاغدا ئايان بولىدىكى، بوۋاينىڭ ئوڭ قولىنىڭ
 جەينىكىدىن تۆۋەن قىسمى پۇلاڭلاپ تۇراتتى. —
 ئۈجۈل ئۈمىچى خېلى سوۋۇغانىدى. ئۇنى مۇشۇنچىلىك بول-
 غاندا ئىچىۋەتمىسە، يەنە ئازراقلا تۇرسا قويۇقلىشىپ كېتىدۇ.
 ئوماق قولىدىكى چۆچەكنى بوۋايغا سۈنۈپ: —
 — ھازىر ئۇسقان، تېخى ئىچمىدىم، — دېدى.
 بوۋاي تۈزۈت قىلىپ تۇرماي ئوماقنىڭ قولىدىن قاچىنى
 ئېلىپ: —
 — گوي - گوي، ئۈجۈل ئۈمىچىكەن - ھە، بىر ھەپتە
 بولغان ئۈجۈل ئۈمىچى ئىچمىگىلى، سېغىنىپ قاپتىكەنمەن، —
 دېدى. — دە، شاپىلدىتىپ ئىچىپ كەتتى.
 ئۆردەك قولىدىكى قاچىنى ئاتىسىغا بەردى، ئۇمۇ تېخى ئىچ-
 مىگەنىدى...
 ئوماچ ئىچىپ بولۇنغاندىن كېيىن، بوۋاي ئوماقتىن: —
 — سىلەر چارىدا كېمىنىڭ جەمەتىدىن بولسىلەر؟ — دەپ
 سورىدى.
 — مەن ئوماق، ئاتام چارلىق تۇراق يولۋاس دېگەن
 ئادەم، — ئوماق ئاندىن بوۋايغا ئايقۇتنى، بالىلىرىنى، كېلىنى
 ئايسۇلۇنى تونۇشتۇردى.
 — گوي - گوي، ھەلىقى سانجىغاق بىلەن يولۋاس ئۆلتۈرگەن
 قاراقوشۇنلۇق تۇراقمۇ؟! مەن ئەسلى يېڭىسۇلۇق، مەھەممەتقولى
 مەرگەن دېسە، بۇ ئەتراپتا مېنى ھەممە كىشى بىلىدۇ. ئۆيۈم
 دەريانىڭ باش تەرىپىدە، ئۆيگە بارايلى، — دېدى مەھەممەت
 مەرگەن.
 ئۇلار كېمىنى شاخاچە بويىدىكى يۇلغۇنغا باغلاپ قويدى. بىر
 ئاتتىكى يۈكنى باشقا ئاتلارغا يانداپ ئارتىپ، بوشىغان ئاتقا بوۋاي

مىندى -- بوۋاينى -- ئوماق -- ياردەملىشىپ -- مىندۈرۈپ -- قويماقچىدى ،
 ئەمما بوۋاي سول قولىدا ئاتنىڭ يالىنى تۇتتى -- دە ، خۇددى بىر
 نەرسە تاپىنىدىن قاڭقىتقاندەك لىككىدە سەكرەپ ئاتقا مىندى .
 بوۋاينىڭ ئۆيى ئارغان دەرياسىنىڭ تارىمىدىن بۆلۈنگەن دوقمۇ-
 شىدا بولۇپ ، قومۇشلۇق شاخاچىلەر كۆپ ئىدى . دەريان ، شاخاچى-
 لار ياقىسىدىكى تيارغىنا سوزۇق چاتقاللىقتىن باشقا يەرلەر
 ئېگىز -- پەس كەڭ قۇملۇق بولۇپ ، بوۋاينىڭ ئىككى ئېغىزلىق
 قومۇش ساتما ئۆيى ئېگىز بىر قۇم دۆۋىسىنىڭ يامزىلىدا يالغۇزلا
 چوقچىيىپ تۇراتتى . ئۆيدە مەھەممەتقۇلى مەرگەن مومىيى بىلەن
 ئىككىسىلا تۇراتتى . بۇلارنىڭ بىساتمۇ قۇملۇق ئىچكىرىسىدىكى
 لوپلۇقلارنىڭ بىساتىدا بولىدىغان نەرسىلەر -- قازاندىن باشقىلىرى-
 نىڭ ھەممىسى ياغاچتا ياسالغان نەرسىلەر ، سېغىپ ئىچىدىغان بىر
 كالا ، مىنىدىغان بىر ئېتىلا بار ئىدى . موماي مانجا توقۇشنىڭ
 ئۈستىسى . مەھەممەتقۇلى مەرگەن ھەر بىر شاخاچە ئاغزىغا بىردىن
 مانجا ئورنىتىپ قويۇپ ، ئۆزى چاپما كېمىسىگە چىقىۋېلىپ قوشاق
 ئېيتقاچ قولىدىكى شۇرۇقنى سۇغا پالاقلىتىپ ئۇرۇپ ، بېلىقلارنى
 شاخاچىلەرگە قوغلاپ مانجالىرىغا سولتۇلاتتى . 9 - ، 10 -
 ئايلاردا گەدەرمە قىلىۋالغان بېلىقنى بىر قىش كەڭ - كۈشادە يەپ
 چىقاتتى . مەھەممەتقۇلى مەرگەن بىلەن موماي ئوماقلارنى يېڭى
 بېلىق گۆشى بىلەن مېھمان قىلدى . بېلىق شورپىسىغا ئوماقلار
 يولدا يېيىشكە ئېلىۋالغان ئۈجۈل تالقىنىدىن چېلىپ ئوماچ قىلىپ
 ئىچىشتى . ئەتىگەنلىككە ئۈجۈل قاتمىسى يېيىش ئۈچۈن تۆت بېلىق
 شورپىسىغا ئادەتتىكىدىن بىر ھەسسە ئارتۇق ئۈجۈل -- جىگدە
 تالقىنى سېلىپ بىر ئاز قاينىتىپلا قاچا -- قاچىلارغا ئۇسۇپ قويدى .
 موماي يېشىنىڭ سەكسەندىن ئېشىپ قالغىنىغا قارىماي شۇنچە
 ساغلام ، تېتىك بولۇپ ، ھەرىكەتلىرى ئايىقۇتنىڭكىدىن قالمىغۇدەك
 چاققان ، يېنىك ئىدى .

ئوماق ئېپىنى تېپىپ مەھەممەتقۇلى مەرگەندىن :
 -- مەھەممەت ، ئاغا ، قولىڭ قانداق بولۇپ بۇنداق بولۇپ

قالغان؟ — دەپ سورىدى .
 — قولۇمنىڭ بۇنداق بولۇپ قېلىشىنىڭ سەۋەبىنى ھەممىڭلارنىڭ بىلگۈسى كېلىپ تۇرغانلىقىنى بىلىمەن ، بۇنى سورىمىساڭلارمۇ دەپ بەرمەكچىدىم ، — بوۋاي سول قولى بىلەن ئوڭ قولىنىڭ جەينىكىنىڭ تۆۋەنلىكىنى تۇتۇپ قويۇپ گېپىنى داۋاملاشتۇردى ، — بۇ ئۇزۇنقى بىر ئىش...
 مەھەممەتقۇلى ئوتتۇز نەچچە يىلنىڭ ئالدىدا — ئەللىك نەچچە ياش چاغلىرىدا يېڭىسۇدا تونۇق مەرگەنلەردىن ئىدى . كۆز يېتىم يەردىكى ھەرقانداق نەرسىنى ياسىدىن بىر ئوق ئۇزۇپلا يىقتاتتى ، پالانى يېرىگە ئاتىمەن دەپ چېنەپ دەل تەڭكۈزەتتى . ئۇ بىر كۈنى دەريا بويىدا غاز ، ئۆردەك ئېتىشىنىڭ تەييارلىقىنى قىلىپ تۇراتتى ، ئالدىدىكى قۇم دۆۋىسى يېنىدىن بىر چىشى يولۋاس چىقىپ قالدى . ئۇ شۇ چاغقىچە بىرەر يولۋاس ئېتىپ باقمىغانىدى . شۇ چاغدا چارلىق تۇراق مەرگەننىڭ بېلىققا سانجىيدىغان ئادەتتىكى سانجىدا غاق بىلەن يولۋاس ئۆلتۈرگەن باتۇرلۇقى توغرىسىدىكى گەپلەر يادىغا كېچىپ قالدى . ئۇنىڭمۇ يولۋاس ئېتىپ باققۇسى كەلدى . ئوقياسىنى يولۋاسنىڭ يۈرىكىگە توغرىلاپ ئوق ئۇزدى . يولۋاس جايىدا تۆت - بەش سەكرەپلا يىقىلىپ تىركاڭلاپ قالدى . مەھەممەتقۇلى مەرگەن ئوقياسىنى قويۇپ يولۋاس يىقىلغان يەرگە ماڭاي دەپ تۇرۇشىغا ، يېنىدىكى قومۇشلۇق ئارىسىدىن بىر يولۋاس ھۆر-كىرىگىنىچە ئېتىلىپ كەلدى . مەھەممەتقۇلى مەرگەن ئۆزىنى دەر-ياغا ئاتتى ، لېكىن يولۋاس ئۇنىڭ ئوڭ قولىنىڭ جەينىكىنى چاپنىپ ۋېتىشكە ئۈلگۈرگەنىدى ، جەينەك ئۈستىخىنىنى چۈل - چۈل ، گۆشىنى لەختە - لەختە قىلىۋەتكەنىدى .
 مەھەممەتقۇلى مەرگەن سول قولى بىلەن چاپىنغان ئوڭ جەينىكىنى چىڭ سىقىپ تۇتۇپ ، ئۆزىنىڭ سۇ ئۇزۇش ماھارىتى بىلەن سۇنىڭ تېگىدە پاقىچىلاپ ئۇزۇپ ئۇ قانغا چىقىۋالغانىدى . ھېلىقى يولۋاس تېخىچە سۇغا قاراپ تۇراتتى . يولۋاس قاراپ - قاراپ تۇرۇپ بېقىپ ، ئاستا ئارقىسىغا ئورۇلۇپ ئۆلگەن يولۋاسنىڭ يېنىدە

غا كەتتى . مەھەممەتقۇلى مەرگەن شاخاچىدىن دىليار^① يوپۇرماقلىق .
رىنى ئۈزۈپ چىقىپ چاينالغان جەينىكىگە ئۈستى - ئۈستىلەپ
چاپلاپ ، كۆڭلىكىنى يىرتىپ يوپۇرماق ئۈستىدىن قولىغا يۆگەپ ،
دىليار غولىدا چىڭ سىقىپ تېگۈۋەتتى . شۇنىڭدىن كېيىن ئۇنىڭ
قولى جەينىكىدىن مېيىپ بولۇپ قالدى ، پەقەت تېرىسىلا تۇتۇپ
قالغانىدى .

ئۆردەك بىر ئىشقا ھەيران قېلىپ ، ئۇنى بوۋايدىن سورىغۇسى
كەلدى .

— ئىككى قولىنى پالاقشىتمايمۇ سۇ تېگىدە ئۈزگىلى بولامدا ؟

مەھەممەتقۇلى مەرگەن ئۆردەككە كۈلۈمسىرەپ قاراپ : —

— ئۆزۈڭ كىچىك بولغىنىڭ بىلەن سۇ ئۈزۈشكە قىزىقىدۇ .

كەنسەن . — ھە ، — دېيىشىگە ، تۆمۈر ئۇنىڭ گېپىگە ئۇلاپلا :

— شۇڭا ئۇنىڭ ئىسمى ئۆردەك ، — دەپ چاقچاق قىلدى .

تۆمۈرنىڭ چاقچىقىغا ھەممىسى كۈلۈپ كېتىشتى . بوۋاي

كۈلكتىن توختاپ : — ئۇنىڭ ئىسمى ئۆردەك ، — دېيىپلا قالدى .

— مانداق دېگىن ، ئىسمىم ئۆردەك دەپ پاقىچىلاپ ئۈزۈشتە

ئىككى پۇتقا كۈچ كېلىدۇ . ئۆگىنەيلا دېسەڭ ، ئۆگىنىۋالالايدۇ .

سەن ، — دېدى .

مەھەممەت مەرگەننىڭ قومۇش ساتمىسىنىڭ يېنىدىكى قۇم

دۆڭى ئوماقنىڭ كۆزىگە باشقىچىلا كۆرۈنىدى ، بۇ قۇم دۆڭى ئالاھىدە

بىرەرەك بولۇپ ، ئېگىز چوققىسىدا غولىغا بەش ئادەمنىڭ غولىچى

يەتمىگۈدەك يوغان ، تېخى ياش توغراقلاردەك باغجانلاپ تۇرغان بىر

تۈپ توغراق تۇراتتى . قۇم دۆڭىنىڭ قاپ بەلدىن تۆۋەن تەرىپىدە

قۇم دۆۋىسىنى ئايلىنىپ خۇددى بىر ئاۋالار تەرىپىدىن تېرىپ ياكى

تېكىپ قويغاندەك رەتلىك يۇلغۇنلار ئوراپ تۇراتتى . ئوماق مەھەمەت

مەرگەندىن تۆۋەن بىر ئورماندا تۇراتتى .

— مەھەممەت ئاغا ، ماۋۇ قۇم دۆۋىسى ئەجەب بىر كىنا ؟ —

دەپ سورىدى .

— ئۇنىڭ ئىسمى ئۆردەك ، — دېيىپلا قالدى .

① دىليار — نېلۇپەر .

— بۇ قۇم دۆۋىسىنىڭ نېمىدەپ ئاتىلىدىغانلىقىنى بىلمەيدىدۇ.

كەنسەن — ھە؟

— ئاڭلىماپتىكەن ، نېمىدەپ ئاتىلىدۇ ؟

— دەريا بويلاپ تۆۋەنگە ماڭساڭلار ، — ھەممەتقۇلى مەرگەن قۇم دۆڭى توغرىسىدىكى گېپىنى باشلىدى ، — تىكەنلىك بىلەن يېڭىسۇ يىرشىقىدا پەسرەك بىر قۇم دۆۋىسى بار ، ئۈستىدە چوڭلۇقى مۇشۇ توغراقچە بار ، ئەمما قۇرۇپ تۈپ كۆتكى قالغان بىر تېرەك بار . ئۇنى «گويىتېرەك» ، بۇ قۇم دۆڭىنى «قاراساچ ئايىم دۆڭى» دەيمىز . «گويىتېرەك» نىڭ كەچمىشى بىلەن بۇ قۇم دۆڭىنىڭ كەچمىشى بىر . بىزگە باغلىنىشلىق . بۇ ، بىزنىڭ بەزى ئەجدادلىرىمىزنىڭ كەچمىشى . مەن نېمىشقا ئادەمسىز بۇ دالىدا مومىيىم بىلەن ياپپالغۇز ماكان تۇتۇپ ئولتۇرىمەن ؟ ئۆتكەن — كەچكەن ئۆتمۈرۈنچۈلەرگە مۇشۇ دۆڭ ، ئاشۇ «گويىتېرەك» ھېكايىسىنى سۆزلەپ بېرىمەن دەپ بولمامدۇ . بۇ ھېكايىنى بىلىدىغانلار جىق قالمىدى . مەن ئۆلسەم بۇ ھېكايىنى سۆزلەپ بېرىدىغانلار يەنى چىقار ياكى چىقماس . شۇنىڭ بىلەن ئەجدادلىرىمىز توغرىسىدىكى بۇ بىر بۆلەك كەچمىش ئۇنتۇلۇپ كېتەر ، — مەھەممەتقۇلى مەرگەن گېپىدىن توختاپ خىيالغا چۆككەندەك جېمىپ كەتتى . «خۇدايا توۋا ، بۇ بوۋاينىڭ گەپلىرىمۇ قالاچ قاناقا بىلەن تۈلەك بوۋىنىڭ گەپلىرى بىلەن ئوخشاۋاتىدۇ . قالاچ قاناقا : «ئەجدادلىرىمنى ، ئەجدادلىرى توغرىسىدىكى كەچمىشلەرنى ئۇنتۇغان ھەرقانداق قوۋمنىڭ ئۆمرى كۈتە ، ئەتىسى قاراڭغۇ بولىدۇ ، دەيدىغان بۇ بوۋايمۇ ، ئەتىمىز قاراڭغۇ بولۇپ قالمىسىكەن ، دەيدىكەن ئەمەسمۇ . قېرىلار ئەجەب ئەجدادلارنىڭلا گېپىنى قىلىپ قالماي ، ئەتىمىزنىڭمۇ غېمىنى يەيدىكەن ، بىزدەك ياشتىكىلەر ، ياشلار ئۇ توغرىلۇق ئانچە باش قاتۇرۇپ كەتمەيدىكەنمىز . «ئەتىكى قۇيرۇق» تىن بۈگۈنكى ئۆپكە ياخشى ، دەپ قارايدىكەنمىز . بۇمۇ قالاچ قاناقا ئېيتقاندەك ئۇنتۇش ، ئايىنىش كېسىلىمۇ . قانداق ؟ «ئوماق ئويلىغانىشىرى «گويىتېرەك» بىلەن «قاراساچ ئايىم دۆڭى» نىڭ كەچ-

مىشىگە قىزىقىپ قالدى.

— ئۇ ھېكايىنى سۆزلەپ بەر دەمىدىن ، ئەلۋەتتە سۆزلەپ بېرىمەن . بۇ يەردە چوڭلاردىن باشقا بالىلىرىڭنىڭمۇ بولغىنى بەك ياخشى بولدى . بۇلارمۇ ئاڭلاپ قالسۇن ، — مەھەممەتقۇلى مەرگەن ھېكايىنى باشلىدى . بۇ ئارغان ، يېڭىسۇ ، تىكەنلىك ، كۈزلەكتىكى قېرىلار بىلىدىغان باتۇرلۇق ، مەردلىك ، چىن دوستلۇق ، چىن مۇھەببەت ، ۋاپادارلىق ، مېھرىبانلىققا مەدھىيە ئوقۇلۇپ ، ساختىدە پەزىلىك ، نامەردلىك ، ۋەھشىيلىك ، ياۋۇزلۇققا نەپرەت ، قارغىش ياغدۇرۇلىدىغان «بوز كۆرپەش ، قاراساچ ئايىم» دەپ ئاتىلىدىغان ھەم تەسىرلىك ، ھەم ئېچىنىشلىق داستان . نامەرد ، ياۋۇز باياغىدەك نىڭ مەرد ، ۋاپادار ، كەڭ قورساق ، باتۇر بوز كۆرپەشكە ۋەھشىيلىك لەرچە زىيانكەشلىك قىلغانلىقى سۆزلەنگەندە ، ئۆردەكنىڭ كۆزى بىر نۇقتىغا تىكىلىپ قالغاندەك غەزەپتىن قېتىپ قالدى . شۇ تاپتا ئۇنىڭ نامەردلىككە ، ساتقىنلىققا ، رەزىللىك ۋە ۋەھشىيلىككە قاندا چىلىك ئۆچلۈكى ، غەزەپ — نەپرەتنى تۇتقانلىقىنى ئاشۇ چەكچىيىپ قالغان كۆزى ئىپادىلەپ تۇراتتى . ئۆزىنىڭ ھازىرلا چوڭ بولۇپ ، خۇددى بوز كۆرپەشتەك ۋەھشىيلىك ، رەزىللىكلەر بىلەن ئېلىشقۇسى كېلىپ كەتتى . قاراساچ ئايىمنىڭ ۋەھشىي ئاتىسىغا ، ياۋۇز ، رەزىل ، ھەسەتخور ئاكىسىغا ، يامانلارغا كەڭ ، ياخشىلارغا تار ئالەمگە نەپرەتلىنىپ ، بۇ ئالەمدە قوشمىغان خۇدايىم ئۇ ئالەمدە قوشۇپ قويار دەپ ، خەنجەرنى كۆكسىگە ئۇرۇپ ساپ مۇھەببەتنى ئۈچۈن جان بېرىپ ، ئىككى ئالەملىك ئاشىقى بوز كۆرپەشنىڭ يېنىدا ياتقانلىقى ۋە كىشىلەر تەرىپىدىن ئۇ ئىككىسىنىڭ مۇشۇ قۇم دۆڭىگە قويۇلغانلىقى بايان قىلىنغاندا ، ئايقۇت بىلەن ئايسۇلۇ ئۆزلىرىنى تۇتۇۋالالماي دەمدەردەك بۇقۇلداپ ، مەجرۇھلانغان تورغايدەك بوزلاپ ، ئۆپكىسى بوغۇزىغا ئىقىلىپ قېلىۋاتقانداك ھېقىقلاپ يىغلاپ كەتتى . بۇ ھېكايىنى بىر ئۆمۈر ئاڭلاپ كېلىۋاتقىنىغا قارىماي مومايمۇ ئايقۇت ، ئايسۇلۇلار بىلەن تەڭ كۆز يېشى قىلدى . مەھەممەتقۇلى مەرگەننىڭ ھېكايىسى تۈگىشى ھامان ئۆردەك

ئورنىدىن تۇردى - دە ، قۇم دۆۋىسى تەرەپكە يۈگۈرۈپ كەتتى .
 ئايسۇلۇمۇ ئۇنىڭ كەينىدىنلا تېز - تېز مېڭىپ كەتتى . بوۋاي ،
 مومايدىن باشقىلار ئەمدى ئېسىنى يىغقانداك ئورنىدىن تۇرۇشۇپ ،
 قۇم دۆۋىسىگە قاراپ ماڭدى .
 ئۇلار قۇم دۆۋىسى ئۈستىگە چىقىپ ، ۋاپادار ئاشىق - مەشۇق -
 لار — بوز كۆرپەش بىلەن قاراساچ ئايىمغا ماتەمدە تۇرغانداك
 توغراقنى چۆرىدەپ جىممىدە تۇرۇپ كېتىشتى . باياتىن غۇر - غۇر
 شامالدا يېنىك شىلدىرلىشىپ تۇرغان يوپۇرماقلار سۈكۈتكە چۆم -
 گەندەك شۈكلەپ ، سالىپىپ قېلىشتى .
 — ئاتا ، ئەتە «گويىتېرەك» كە بېرىپ ، بوز كۆرپەش باتۇرنىڭ
 گۆشىنى پارچىلاپ ئېسىپ قويغان تېرەكنى كۆرۈپ ئۆتەيلى ، —
 دېدى ئايسۇلۇ ، توغراقنىڭ غولىنى سىلاپ تۇرۇپ .
 — ئوماقمۇ ئايسۇلۇنىڭ يېشىنى سىلاپ تۇرۇپ :
 — كۆرىمىز بالام ، كۆرىمىز . ئۇنداق باتۇر ، ۋاپادار ئەجدادلار
 ئىزىنى يوقلىماي تاشلىۋەتسەك ، ئۈنتۈپ كەتسەك بولمايدۇ قىزىم .
 ئەمما بۇ قېتىم كۆرەلمەيدىغان ئوخشايمىز ، يولنى سۈيىپىپ
 كېتىپتۇ ئەمەسمۇ ، كېيىن كېلىپ چوقۇم كۆرىمىز ، — دېدى .
 ئەتىسى ئۇلار يولغا چىقىشتىن ئىلگىرى ، ھېلىقى قۇم دۆۋىسى
 ئۈستىدىكى توغراققا يانداش قىلىپ يوغان بىر ئورا كولىدى ،
 ئاندىن پەستىكى بىر تۈپ ياش يۇلغۇننى ئۇششاق چاچما يىلتىزلى -
 رىغا ئازراقمۇ زەخمى يەتكۈزمەي قومۇرۇۋېلىپ ، قۇم دۆۋىسىدىكى
 ئورغا كۆچۈرۈپ تىكتى . ئاندىن ھەربىرى بىر سوغىدىن سۈ ئەك -
 لىپ قويدى .
 — نىيتىڭلارنىڭ خالىسلىقى ، ئەجدادلارغا بولغان ئېتىقادىڭ -
 لار ئۈچۈن بولسىمۇ بۇ يۇلغۇن چوقۇم تۇتىدۇ . مۇشۇنداق قىلىشنى
 مەن ئويلايمۇ قويماپتىكەنمەن ؟ مەن ئۇ يۇلغۇنغا پات - پات سۈ
 قويۇپ تۇرىمەن . ئەمدى بۇ دۆڭگە يېڭى بىر ھېكايە قوشۇلدى ،
 كەلگەنلەرگە بۇنىمۇ قوشۇپ سۆزلەپ بېرىمەن ، — دېدى مەھەممەت .
 قولىنى مەركەنلەپ .

ئوماقلار ئات - ئۇلاغلىرىغا مىنىپ بولۇپ ، قۇم دۆۋىسىگە
ئۇزاق قاراپ تۇرۇپ كېتىپ : « نېمە ئىش بولدى ؟ » دېگەن سۆزنى
— خەير ، بىز كېيىن چوقۇم يوقلاپ كېلىمىز ، —
دېيىشتى - دە ، يولغا چىقتى . مەھەممەتقۇلى مەرگەن ئۇلارنى
يېكەنكۆلگىچە ئاپىرىپ قويۇش ئۈچۈن بىللە مېڭىپ كەتتى .

ئۇزاق قاراپ تۇرۇپ كېتىپ : ئىچىملىك سىزنىڭ ئۈستۈڭىزگە قويۇلدى.

— خەير، بىز كېيىن چوقۇم يوقلاپ كېلىمىز، —

دېيشتى - دە ، يولغا چىقتى . مەھەممەتقۇلى مەرگەن ئۇلارنى

يېكەنكۆلگىچە ئاپىرىپ قويۇش ئۈچۈن بىللە مېكىپ كەتتى .

3

...the

كۈن بۈگۈنمۇ ئابدالدا ئادەتتىكىدەك باشلاندى . كىشىلەر شاۋ -

قۇن - سۈرەنسز جىمجىتلىق ئىچىدە ئۆزگەرمەس ، يېڭىلانمايدۇ .

غان تەرزىدە خۇددى ھارۋا چاقى ئۆز ئوقىدا ئايلىغاندەك ، تىرىكچىدە

لىك غېمىدىن ئىبارەت ھاياتلىق ئوقىنى چۆرىدەپ قىمىزلاشقا باشلىدى.

لىدى . ئۆي - ئۆيلەردىن بىرلىرى ئوقيا ، مىلتىقنى ئېسىپ ،

بىزلىرى گۈللىرىنى ، يەنە بىزلىرى سانجىق بىلەن مانجىق

نى كۆتۈرۈپ ئات ، ئېشەك ، كالىلارغا مىنىپ قاراقوسون

چۈنلىق، ئابدال كولى ۋە ئاسما كۆلىدە ھەم ئارىم، ئۆچۈر

دهريالردخنيك. نايدخندلني ههركايسي ياره=سيردك=رڤاير

بۇ تەۋازىم كىچىنى سۈكۈتكە چۆمگەندەك تىمتاسلىقتا ئۆتكۈز

گەن بىيايان دالنى تەرەپ - تەرەپتە ياڭرىغان قوشاقلار جانلاند

دۇرۇقەتكەندى.

يولغا چىققانلار ئارىسىدا كۈنچىققانبەگمۇ بار بولۇپ ، ئوغۇللىرى

رى توختى بىلەن جانقۇلۇنى ئېلىپ ئابدال كۆلى تەرەپىدە

[illegible]

عبدال به گلری ئاتا - بو قسیدن تارنپ نور نه وه سیدلری

خەلقنىڭ مۇلازىمەتچىسى بولۇپ كەلگەن، ھەربىر سۈرەتچى

بولوپ باقمىغان بو يەردىكىلەر ئوغرى، چور، پىشىل

فازاچىلىق ئۈگۈل ئۆلتۈرۈش - جەدەل ، ئائىلە ماجرالىرى ، مال - مۈلۈك

نادرستی نور و س = جہتیں

مىراس دەۋاسى دەيدىغان ئىشمۇ يوق. بۇلار مېنىڭ دەيدىغانغا يەر - زېمىن ئىگىلىمەيدۇ، «مەندىن بالامغا قالار» دەپ بىسات توپلىمايدۇ. كۆچكەندە بەزى نەرسىلەر ئېلىپ مېڭىشقا ئەپسىز كەلسە ياكى ئېغىرلىق قىلسا باشقىلارغا بېرىۋېتىپ ياكى تاشلىۋېتىپ، يەنە كېرەك بولسا بارغان يېرىدە ئۆزلىرى ھازىرلىۋالىدۇ. شۇڭا بەگنىڭ دائىملىق مۇھىم ئىشلىرىنىڭ بىرى ئاجىز - ئورۇق - لارنىڭ، يېتىم، پاناھسىز لارنىڭ تۇرمۇشىنى غەملەش، ھەر يىلى مۇشۇ مەزگىلدە قىشلىق بېلىق، گۆشنىڭ غېمىدە بولۇش.

بەگ ئۆز تەۋەسىدىكى مەھەللە - يۇرت بولۇپ ئولتۇرغان ئائىلىلەرنى ئۈچ خىلغا ئايرىيدۇ: بىرىنچى خىلى، ئۆز غېمىنى ئۆزلىرى قىلغاندىن سىرت، باشقىلار غىمۇ يار - يۆلەكتە بولالايدىغان قولى ئوزۇنلار؛ يەنە بىر خىلى، ئۆزىنىڭلا غېمىنى قىلالايدىغان، باشقىلارغا ئېشىنالمايدىغانلار؛ ئۈچىنچى خىلدىكىسى، يېتىم - يېسىر، ئاجىز - ئورۇق - قارامچىسى يوقلار. ئۈچ كۈننىڭ ئالدىدا كۈنچىققانبەگ مۇشۇ ھەقتە تۈلەك بوۋىغا مەسلىھەت سالغاندا، تۈلەك بوۋا:

— ئىككىنچى خىلدىكى ئائىلە كىشىلىرى قانداق ئۇسۇلدا، نەگە بېرىپ بېلىق تۇتسا، ئوۋلىسا، ئىختىيارغا قويۇپ، بىرىنچى خىلدىكىلەرنى ئوزۇڭ ئورۇنلاشتۇرساڭ قانداق بولىدىكىن، — دېگەن مەسلىھەتنى بەرگەنىدى.

كۈنچىققانبەگ تۈلەك بوۋىنىڭ مەسلىھىتىنى قوبۇل قىلدى. بىرىنچى خىلدىكى كىشىلەرنى بېلىقچىلار، ئوۋچىلار دەپ ئىككى گۇرۇپپىغا ئايرىدى. ئۆزى بېلىقچىلىق گۇرۇپپىسىنى باشلاپ قارا قوشۇن كۆلىگە بارىدىغان بولدى. تايۇق ئوۋچىلار گۇرۇپپىسىغا مەسئۇل بولدى. بۇ قېتىمدا تۇتۇلغان ھەرقانداق نەرسىنىڭ ھەممىسىنى ئۈچىنچى خىلدىكى كىشىلەرگە تەقسىم قىلىپ بەرمەكچى بولدى.

كۈنچىققانبەگ بىلەن تايۇق ئۆز گۇرۇپپىسىدىكىلەرنىڭ قانداق قىلىشىنى تاپىلاپ يولغا سېلىۋېتىپ، ئۆزلىرى تېخى كەم - كۈتە.

نى پۈتمەي يولغا چىقالمايۋاتقانلار بارمۇ؟ يوق. بىلىپ يېقىش
 ئۈچۈن مەھەللىنى ئارىلاپ يۈرۈۋىدى، ئوماقنىڭ پۈتۈن ئائىلىسى
 دىكىلەرنى باشلاپ كېلىۋاتقانلىقى، يېقىن كېلىپ قالغانلىقىنىڭ
 خەۋىرى كېلىپ قالدى، خەۋەر ئىشەنچلىك ئىدى. كۈنچىققانبەگ
 ئۆز ئورنىغا كىچىك ئوغلى جانقۇلۇنى بەلگىلىدى، تايۇقنىڭ ئورنىدا
 غا توختىكۆلنى بەلگىلىۋىدى. ئۇ ئوماقلارنىڭ كېلىۋاتقانلىقىنى
 ئاڭلاپ قېلىپ بېرىشقا زادى ئۈنىمىدى. — مېنىڭمۇ ئۇنى بەك كۆرگۈم كەلدى. بېرىپ يوقلاپ كەل.
 مەك يوق، ئۇلار بىزنى يوقلاپ كېلىۋاتسا كەينىمنى قىلىپ كېتىد.
 ۋالامدىمەن، — دەپ چىڭ تۇرۇۋالدى. تايۇق توختىكۆلنىڭ ئوماققا قانچىلىك ئامراقلىقىنى، ئۇنى
 قانچىلىك چوڭ بىلىدىغانلىقىنى ياخشى بىلگەچكە، ئۇنىڭ رايىنى
 ياندۇرۇشقا كۆڭلى بارمىدى. كۈنچىققانبەگ بەردىقۇل ئاقساقالنى
 تايۇقنىڭ ئورنىغا مەسئۇل قىلىپ يولغا سالدى. ئوماق، ئايقۇتلارنىڭ كېلىۋاتقانلىق خەۋىرىنى ئاڭلاپ ئۇلام.
 خان بىلەن ئۈجۈلخاننىڭ گۈلقەللىرى ئېچىلىپ كەتتى. خۇددى
 ئايقۇتنى قۇچاقلىغاندەك بىر — بىرىنى قۇچاقلىشىپ: «ئايقۇت
 كەلگۈدەك!»، «ئايىسۇلۇ كەلگۈدەك!» دېيىشىپ كەتتى. ئۈجۈل-
 خان بىزنىمىدىن ئەندىكەندەك: — ۋىيەي، ئۆيى تېخى شۇ پېتى، سۈپۈرۈپ — تازىلاپ ئادەم
 ئولتۇرغۇدەك قىلىپ تۇراي، — دېدى. دە، ئىشىك تەرەپكە
 ماڭدى، پۈتى بوسۇغىدىن چىقماي تۇرۇپ قوشىقى باشلاندى:

ئايقۇتۇمنى يولۇنۇ،
 سۈپۈرەي ساچىم بىلەن
 سۇ سېپەي خۇشلۇقۇمدۇن،
 تاشقىنداق ياشىم بىلەن
 خىزمەتدە بولاي مەن،

پۈتۈن تەن، جانىم بىلەن،
 خىزمەتدە بولاي مەن،

ئۇماق، توختاقلار كۆچۈپ كەتكەندىن كېيىن، ئۇلارنىڭ ئۆيىگە ھېچكىم ئورۇنلاشتۇرۇلماي ھازىرغىچە بوش يېتى ئىدى. كۈنچىققانبەگ تايۇق، تۈلەك بوۋىلار بىلەن مەسلىھەتلىشىپ ئۇلارنىڭ ئۆيىنى ئادەم باردىكىدەك سەرەمجانلىتىپ تەق قىلىپ قويدى. ئۇلار كەلگەن ھامان سويىدىغان قوينى، ئالدى بىلەن ئالدىغا ئېلىپ چىقىدىغان پوستلاق قويمىسىنى ھەممە خۇرۇچىنى تولۇق قىلىپ پىشۇرۇپ تەييار قىلىپ، كۈنچىققانبەگ، تۈلەك بوۋا، توختىكۆل، ئاقئۇلام، ئۇجۇلخان، زۇمرەتلەر تايۇقنىڭ ئۆيىدە ئوماقلارنىڭ كېلىشىنى تەقەززالىق بىلەن كۈتۈپ ئولتۇرۇشتى. ئۇلامخان بىلەن ئۇجۇلخان كۈتۈپ كۆزى تۆت بولۇپ سىرتقا چىقاتتى، ئۆيگە كىرەتتى. تەقەززالىقتىن تىت - تىت بولۇپ، ئورۇنسىزلا ئۇنى بۇ يەرگە، بۇنى ئۇ يەرگە يۆتكەپ قوياتتى. كۈن چۈشكە ئاز قالدى. ئوماقلارنىڭ كەلگەنلىك خەۋىرى يوق ئىدى. يىراقتىن ھەممىگە ئورتاق ئاھاڭدا ئېيتىلغان قوشاق ئاڭلاندى. قوشاق بارغانسېرى يېقىنلاپ ئېنىق ئاڭلىنىشقا باشلىدى.

ئۇچۇپ كەتكەن ئۇقارم^①،
كەلدى قاتار توپ بولۇپ.
باشم يەتتى ئاسمانغا،
ئىچىمگە خۇشلۇق تولۇپ.
ئاكام كەلدى دەپ بىلدىم،
ماڭا شۇنداق تۇيۇلۇپ.

— ۋوي، بۇ تالىشقۇلنىڭ ئۇنىغۇ؟! — ئۇجۇلخان شۇنداق دېگىنىچە ئۇلار سىرتقا قاراپ ماڭدى.
— ئۇلار كېپتۇ! — ئۇلامخانمۇ سىرتقا ماڭدى.
كۈنچىققانبەگمۇ تالاغا چىقىپ كېتىۋېتتى.
— ماۋۇ تالىشقۇلنىڭ نېمە قىلغىنى، يېلىق تۇتقىلى بارماي

① بۇ يەردە ئوماقلار ئۇقارغان ئوخشىتىلغان لايىھە رېتسىپىنى كۆرسىتىدۇ.

ئوماقلارنىڭ ئالدىغا كېتىپتىكەن - دە، - دېدى غودۇڭشىغاندەك .
 راست شۇنداق بولغانىدى . كىم ئېلىپ كەلگەنلىكىنى ھېچكىم
 بىلمەيدۇ ، كىشىلەر ئارىسىدا : «ئوماقلار كېلىۋېتىپتۇ» دېگەن
 گەپ تازى قالدى . بۇ گەپ تاللىش قۇلىنىڭمۇ قۇلىقىغا يېتىپ قالدى -
 دە ، ئېتىنىڭ تىزگىنىنى كەينىگە بۇراپ ، ئۆز ئۇيغۇسى بويىچە
 ئوماقلارنى ماڭىدۇ دەپ ئويلىغان تەرەپكە ئات سېلىپ يۈرۈپ كەت-
 تى . خېلى مېڭىپ ئېگىز بىر قۇم دۆڭىگە چىقىپ قاراپ يىراقتىن
 ئابدال تەرەپكە كېلىۋاتقان ئات - ئۇلاغلىق ئالتە ئادەمنى
 كۆردى - دە ، قۇم دۆڭىدىن ئېتى بىلەن دومىلىغاندەك چۈشۈپ
 ئوقتەك چېپىپ كەتتى . ئۆيدىكىلەر سىرتقا چىققاندا ئۇلامخان بىلەن ئۇجۇلخان ئۆگزە-
 گە چىقىپ بولغانىدى . يىراقتا بىر توپ ئادەمنىڭ قارىسى كۆرۈنۈ-
 ۋىدى ، شۇ ھامان ئۇلامخاننىڭ قوشىقى باشلاندى :

جىگەر ، باغرىم ، گۈل قىزىم ،
 جان ئايسۇلۇم كەلدىڭمۇ !
 ئىشلارىمدا يۆلەكىم ،
 قانات - قولۇم كەلدىڭمۇ .
 يالغۇزلۇقتا مۇڭداشىم ،
 ئوڭ ۋە سولۇم كەلدىڭمۇ .

ئايقۇت قۇدام سەن بىلەن ،
 بوپ كەتكەنتىم بەك ئېجىل
 ئارادا ئۆتكەن بەش ئاي ،
 ماڭا بىلىندى بەش يىل .
 سەنى يوقلاپ بارالماي ،
 ئالدىڭدا مەن كۆپ خىجىل
 دىمەك رەھىمىڭنى بىلىمەن ،
 دىمەك رەھىمىڭنى بىلىمەن .

كېلىۋاتقانلارنى ئېنىق ئىلغا قىلغىلى بولدى ، ئالدىدا ئوماق

بىلەن تاللىشقۇل يانمۇيان كەلمەكتە ئىدى . ئۇلامخان بىلەن ئۇجۇل-
خان ئۆگزىدىن چۈشۈپلا ئۇلارنىڭ ئالدىغا يۈگۈردى . ئاقئۇلام بىلەن
زۇمرەتمۇ ئۇ ئىككىسىنىڭ كەينىدىن يۈگۈردى . ئەمدى ئۇ
تەرەپتىن ئايقۇتنىڭ قوشىقى ئاڭلاندى :

.....

كېلىپ يوقلاي دېسەمما ،
ئۇچار قاناتىم يەتمەي ،
يادلاپ تۇردۇم سىلەرنى ،
ئەسىمدىن نېرى ئەتمەي .
شۇنچە ئايلار ئۆتۈپتۇ ،
دوستلارنى بىر كۆرسەتمەي .

.....

دوستلار نەچچە ئون يىل كۆرۈشمىگەن يېقىن تۇغقانلار دىدار-
لاشقاندىكىدەك كۆرۈشتى ، قۇچاقلىشىشتى ، باغرىنى باغرىغا ، مەڭ-
زىنى مەڭزىگە يېقىشتى ، ئاياللار خۇشاللىقىدىن كۆز يېشى
قىلىشتى .

ئۇلامخان بىلەن ئۇجۇلخان تاماققا تۇتۇنغانىدى . ئوماق :
— بىزنىڭ سۈت ئىچكۈمىز كېپكەتتى ، تاماقنى كەچتە يەيلى ،
ھازىر سۈتلۈك چاي ئىچسەك ، — دەپ ئايقۇتقا قارىدى . ئايقۇت :
— راست ، بىزنىڭ بەك سۈتلۈك چاي ئىچكۈمىز كەلدى ، يول
ماڭغان تۆت كۈندىن بۇيان سۈتلۈك چاي ئىچمىدۇق ، — دېدى .
ئوماقلارنىڭ تەلىپى بويىچە ئۇلامخان سۈتلۈك چاي تەييارلى-
دى . چاي قۇيۇلۇپ بولغاندىن كېيىن ، ئايقۇت بوغۇمىسىنى يې-
شىپ بىرنەچچە قازان قوتۇرمىچى بىلەن تاۋىدا پىشۇرغان تۆت ناننى
ئوتتۇرىغا قويدى . ئوماق قازان قوتۇرمىچىنى ئۈشتۈپ ، تاۋا ئېنىنى
پىچاقتا ئېيىز - قېلىنلىقىنى تەكشى قىلىپ كېسىپ قويدى .
— بۇلار بىزنىڭ ئۆز قولىمىز بىلەن قىلغان تېرىقچىلىقىمىز .

نىڭ نېنى . سىلەرنى يەپ باقسۇن ، دەپ ئالغاچ كەلدۇق ، قېنى ،
يەيلى ، دېدى . ئۇنىڭ ئالدىغا كەلگەن بىر كىشى ، ئۇنىڭ ئالدىغا
ئولتۇرغانلاردىن تۈلەك بوۋا ، كۈنچىققانبەگ ، تالىشقۇل ، ئاق-
ئۇلاملار تىكەنلىك تەرەپكە بارغاندا بۇغداي يارمىسى قوتۇرمىچى
يەپ باققان بولسىمۇ ، تاۋا نېنىنى كۆرۈپ باقمىغانىدى ، باشقىلىرى
قازان قوتۇرمىچىنىمۇ يەپ كۆرمىگەنىدى . ئوماق بىلەن ئايقۇت
«مانداق يەيمىز» دېگەندەك ، «قېنى يەيلى» دەپ قويۇپ ، ئالدى
بىلەن ئۆزلىرى تاۋا نېنىدىن بىر كېسىمدىن ئېلىپ سۈتلۈك چايغا
چىلىۋېلىپ ئاغزىغا سالدى . باشقىلارمۇ بىرىنىڭ كەينىدىن بىرى
ناندىن بىر كېسىمدىن ئالدى . خېمىرى ۋايىغا يەتكۈزۈپ بولدۇرۇ-
لۇپ ، تاۋىدا ھەرە كۆنەلگۈسىدەك كاۋاڭلىشىپ كۆپۈپ پىشقان نان
سۈتلۈك چايغا چىلىنىپ «ۋىژژىدە» يۈمشىدى . ئۇلار ناننى بىر
چايناپ شۇنداق ھۇزۇرلاندىكى ، لەززىتى ئاغزىدا قالدى ، سۆيۈنۈپ
جانلىرى يايىراپ كەتتى...

چاي ئىچىلىپ دۇئا قىلىنغاندىن كېيىن ، ئوماق ئالغاچ كەل-
گەن ئۇن ، گۈرۈچ ھەم بۇغداي ، قوناق يارمىسى بىلەن بۇغداي ،
قوناقلىرىنى ئوتتۇرىدا قويۇپ :
— ئۇن ، گۈرۈچ كورلىدىن كەلگەن ، بۇغداي ، قوناق بىلەن
يارمىلار ئۆزىمىزنىڭ تېرىقچىلىقىنىڭ ، سىلەرنى يەپ باقسۇن دې-
دۇق . ماۋۇ بۇغداي ، قوناقلىرىنى ئابدالدا تېرىغىلى بولامدۇ ، قان-
داق ، دەپ ئالغاچ كەلدۇق . بۇلارنى بەگ ئۆزى بىر تەرەپ قىل-
سۇن ، — دېدى .

ئولتۇرغانلار بۇنىڭغا بىرىنچە دېگۈچە ، ئايقۇت ئېلىپ كەلگەن
سوۋغا - سالاملىقلىرىنى ئاتىغانلىرى بويىچە ئولتۇرغانلارنىڭ ئال-
دىغا قويدى . قىزىل ، يېشىل ، سۇش سېرىق ۋە ئىنچىكە ئاق
يوللۇق بىر كىيىملىك ئەتلەس ئۇلامخان بىلەن ئۇجۇلخان قاتارىدا
كۈنچىققانبەگنىڭ خوتۇنى ئاقئۇلامنىڭ ئالدىغا قويۇلغاندا ، ئاقئۇلام
ئۆزىنى تۈتۈۋالماي ئىچ - ئىچىدىن بۇقۇلداپ يىغلاپ كەتتى .
ئەتلەسنى قولغا ئېلىپ ئورنىدىن تۈردى - دە :

ئىچە! ① — دېگىنىچە ئېتىلىپ بېرىپ ئەتلەسنى ئايقۇتنىڭ
بوينىغا ئارتىپ قويۇپ، يەنە، — ئىچە! — دەپ ئايقۇتنى چىڭ
قۇچاقلدى. تىترىگەندەك سىلكىنىشتىن توختىمىغان يەلكىسى ئۇ.
نىڭ تېخىچە ئۈنسز يىغلاۋاتقانلىقىنى بىلدۈرۈپ تۇراتتى. بۇ ئۇنىڭ
ھەقىقىي، سەمىمىي خىجىللىقىنى، ناماقۇللۇقىنى بىلدۈرگەنلىكى
ئىدى.

ئوماق، ئايقۇتلار يېڭى كەلگەندە، كۈنچىققانەگ ئۇلارغا قۇم-
لۇق زىياپىتى بەرگەنلىكى ئېسىمىزدە. زىياپەتتە ئاقۇلام بەل
پۈرمىلىك كۆڭلىكىنى ئايقۇت بىلەن ئۇجۇلخانلارغا كۆز — كۆز
قىلغىنى كېيىن ئۇنىڭ ئۆزىنى قاتتىق پۇشايمانغا قويغانىدى. ھا-
زىرغىچە ئۇلارغا قانداق ناماقۇل بولۇشنىڭ پۇرسىتىنى تاپالماي
يۈرگەنىدى. ئەمدى يەنە تۈپىلەپ ئايقۇت ئۇنىڭ ئالدىغا بىر كىيىم-
لىك ئەتلەس قويۇپ، ئۇنى قالتىس تەسىرلەندۈرۈۋەتتى. ئايقۇتنىڭ
قىلغىنى قاراقوشۇنلۇقلارنىڭ قايسى بىر قوشىقىدا:

قورساقى كەڭ كىشىنىڭ،

قۇسۇرى يوق كىشىنىڭ.

دېگىنىدەك بولغانىدى.

— مانا بۇ قالاچ قاناقانىڭ ئۆگمەس ھەم ئۆلمەس روھىيەت
ئۇرۇقىنىڭ مەھسۇلى، — دېدى تۈلەك بوۋا.

— راست، بىز باشقا ئۆيلەرنى پەتلەشتىن بۇرۇن، ئالدى
بىلەن قالاچ قاناقانىڭ ئاگايىنى يوقلاپ كېلەيلى، — دېدى ئوماق.

ئۆيدىكىلەرنىڭ ھەممىسى ئوماقلار بىلەن بىللە قالاچ قاناقانىڭ

تۇپرىقى — توغراق ئابىدىلىك ئېگىز قۇم دۆڭىگە چىقتى، تۇپراقنى
چۆرىدەپ يۈكۈنۈپ ئولتۇرۇشتى. تۈلەك بوۋا كورلا، خوتەنلىك

تامچىلاردىن ئۆگىنىۋالغان ئايەتلەردىن ئېسىدە قالغانلىرى بىلەن
ئۆزلىرىنىڭ تۇپراق بېشىدا دەيدىغان ئەنئەنىۋى سۆزلىرىنى

① ئىچە ئاچا («دۇئۇن» 1 - توم، 17 - بەت)

ئارىلاشتۇرۇپ خەتمىقۇرئان قىلدى، ئاندىن قۇم دۆڭىنىڭ يامزىلىرىغا قويۇلغان جاھانبەگنىڭ تۈپرىقىنى يوقلاشتى. ئوماق كۈنچىققان بەگكە: — بىز بىر ئاز تۇرۇپ قايتساق، — دېدى. — ئوماقلاپ يەنە قالاچ قاناقانىڭ تۈپرىقى بېشىغا چىقتى.

— ئۆردەك، — دېدى ئوماق ئوغلىغا قاراپ، — بۇ كىمنىڭ ئاڭايى ئىكەنلىكىنى بىلىدىغانسەن؟ — قالاچ قاناقانىڭ ئاڭايىغۇ. — قالاچ قاناقانىڭ قانداق ئادەملىكىنى بىلەمسەن؟ — ئۆردەك ئاتىسىنىڭ، ئاندىن ئانىسىنىڭ كۆزىگە تەلمۈرگەندەك قارىدى. — ئوماق تۆمۈر بىلەن ئۆردەككە ئۆزلىرىنىڭ ئون تۆت يىلنىڭ ئالدىدا شىڭدى تېغىدىكى سۆگەتتاغ ئېغىزىدىن ئابدالغا كېلىتۈپ، تىپ، ئادەمسىز، سۈسىز، ئوت - گىياھمۇ يوق چەكسىز قۇملۇق. تا تۆت كۈن مېڭىپ بوراندا ئېزىپ قالغانلىقىنى، جانلىرى ئاز قالغاندا قالاچ قاناقانىڭ مەھەللىسىگە كېلىپ قېلىپ ئامان قالغانلىقىنى، تۆمۈرنىڭ شۇ يەردە تۇغۇلغانلىقىنى، بۇلاقكۆل مەھەللىسىدىن ئابدالغا كەلگۈچە ئارىلىقتىكى قۇملۇقتا كىچىككەنە بىر توغراقلىققا كېلىپ قېلىپ ئۇ يەردە بىر «دېۋە ئادەم» نى ئۇچراتقانلىقىنى، ئۇنىڭ قانداق ئادەملىكىدىن تارتىپ، ئابدالدىكى يۇرت قۇرۇلۇشىغىچە، ئۆردەككە نېمىشقا شۇنداق ئېسىم قويغانغىچە بولغان ئائىلە شەجەرىسىنى، قالاچ قاناقانىڭ قانداق ئادەملىكىدىن ئى، ئارزۇ - ئارمانلىرىنى، تۆمۈر، ئۆردەكلەردىن كۈتكەن ئۈمىدلىرىنى قىسقىچە سۆزلەپ بەردى. — ئۆردەك ئاتىسىدىن: — ھېلىقى بىر جۈپ ئۆردەك كېيىن قانداق بولدى؟ — دەپ سورىدى.

— مەن ئۇ ئۆردەكلەرنى بېقىۋالاي، سېنىڭ بىلەن بىللە

ئۆتسۈن دەپ كۆڭلۈمگە پۈكۈپ ئۆيدىن چىقسام ، بىر جۈپ ئۆردەك
 ھېچنەدە يوق . كىشىلەردىن سۈرۈشتۈردۈم ، نەگە كەتكەنلىكىنى
 ھېچكىم بىلمەيدىكەن ، ئۇ بىر جۈپ ئۆردەك ھازىرغىچە ھەممىمىز -
 گە بىز سىر بولۇپ قالدى ، — دېدى ئوماق .
 ئۇلار ئابىدە توغراقنى قايتا - قايتا سىلاپ ، ئايرىلىشقا كۈزى
 قىيماي قۇم دۆۋىسىدىن چۈشتى ۋە خېلى يەرگىچە كەينىگە
 قاراپ - قاراپ قويۇپ ماڭدى .
 تۆمۈر ، ئۆردەكلەر ھەرقايسى ئۆز ئىچىدە : «مەنمۇ قاناقا -
 دەك ئادەم بولمەن ، ئۇنىڭ كۈتكىنىدەك ئىش قىلمەن» دەپ ،
 شۇنداق ئارزۇ ، شۇنداق ئىرادىنى كۆڭلىگە پۈكۈپ كەلمەكتە
 ئىدى .
 كىمكى يېڭىدىن سالسا ئىمارەت ،
 ئۇ كېتىپ باشقىسى كۆرىدۇ راھەت ،
 ۋە لېكىن باشقىدا يەنە شۇ ھەۋەس ،
 ھېچكىم بۇ بىنانى پۈتتۈرگەن ئەمەس .
 شەيخ سەئىدى
 4
 مەھەللىدىكى ئەرلەردىن بارالايدىغانلىرىنىڭ ھەممىسى بېلىق
 تۇتقىلى ، ئوۋ ئوۋلىغىلى كەتتى . كۈنچىققانبەگ بىلەن تايۇق ئوماق -
 نىڭ تەلىپى بىلەن قاراقوشۇن كۆلى بىلەن لوپ كۆلىگە بېرىپ
 كەلمەكچى بولۇشتى . مەسلىھەت بويىچە ، توختاق بىلەن ئۆردەك
 ئۆيدە قالدىغان ، ئوماق ئۆزى بىلەن تۆمۈرنى ، كۈنچىققانبەگ چوڭ
 ئوغلى توختاخۇننى ئېلىپ ماڭىدىغان بولدى . ئايقۇت بىلەن ئولام -
 خان ئۇلارغا بىرنەچچە قازان قوتۇرمىچى پىشۇرۇپ بەردى . لوپ
 كۆلىگە كۈنچىققانبەگ كىچىك چېغدا ئاتىسى بىلەن بىر قېتىملا

بارغانچە كېيىن بېرىپ باقمىغان . تۈلەك بوۋا بىرنەچچە قېتىم بارغان بولسىمۇ ، ھازىر قېرىپ قالدى ، ئۇ يەرگە بارغۇدەك ماغدۇرى يوق . لوپ كۆلىگە قانداق بېرىشنى توختىكۆل ئوبدان بىلەتتى ، ئەمما ئۇ تايۇقنىڭ ئورنىدا ئوۋچىلارنى باشلاپ كەتتى . بۇلار قارا قوشۇن كۆلىگە بېلىق تۇتقىلى بارغانلاردىن لوپ كۆلىگە بېرىپ باققانلار بولسا بىللە ئېلىۋېلىشنى ، بولمىسا ئۆزلىرىگە تايىنىشنى مەسلىھەت قىلىشتى . تۈلەك بوۋا ئۇلارغا ماڭار يولىنى تونۇشتۇرۇپ مۇنداق دېدى :

— ھازىر سۇنىڭ سەل سوغۇلغان^① ۋاقتى . شۇنداق بولسىمۇ كۆلنىڭ بايىرى بىلەن مېڭىڭلار ، لېكىن ساغانلىققا^② كىرىپ قالماڭلار ، ئاۋارىچىلىكى كۆپ . قاراقوشۇن كۆلىدىن كۈنچىقىشقا مېڭىۋەرسەڭلار كۆل بارغانچە تارلىشىدۇ ، ئاخىرىدا بولتاغا بارسىدەلەر . بولتادىن ئۆتسەڭلار تاتىما كۆلىگە بارسىلەر . بۇ كۆل ئانچە چوڭ ئەمەس ، ئەمما تېرەن . تاتىما كۆلىدىنمۇ كۈنچىقىشقا قاراپ مېڭىۋەرسەڭلار ، كۆل يۇقىرى تەرەپكە سوزۇلغانچە تارىيىدۇ . بۇ تارچۇق ئاخىر بولتاغا ئايلىنىدۇ . بولتادىن ئۆتكىنىڭلار لوپ كۆلىگە كىرگىنىڭلار . قانداق قايتىشنى ئويلاۋاتىسىلەر ؟ كۈنچىققانبەگ جاۋاب بېرىپ :

— تالىشقۇل ، توختاخۇن ، تۆمۈرلەر بىزنى يانداپ كۆل ياقىداپ مېڭىۋەرسە ، قايتىشتا كۆلشەھىرى خارابىسىنى كۆرگەچ كېلەيلىمىكىن ، — دېدى .

— ئۇ تەرەپكە قايتا ئۆتمەكمۇ تەس ، كۆلشەھىرىگە بارغاندىكىن ، ئۇ يەردىن سەللا يۇقىرىلاپ مېڭىپ ئاتمىشىۋالاقنىمۇ كۆرگەچ كەلمەيسىلەر ، — دېدى تۈلەك بوۋا . ئۇلار بىرلىكتە ئوماق قالاچ قاناقادىن سىرلىق كۆلشەھىرى ۋە ئاتمىشىۋالاق توغرىلىق ئاجايىپ سىرلىق ، قىزىقارلىق ھېكايىلەرنى ئاڭلىغانىدى . شۇڭا بۇ قېتىمقى سەپەردىن ئۇنىڭ خۇشاللىقتىن روھى

① سوغۇلدى — پەسەيدى ، ئازلىدى («دېۋان» 2 - توم ، 173 - بەت)
② ساغانلىق — بۈك قومۇشلۇق .

بۆلەكچە كۆتۈرۈلۈپ جانلىنىپ كەتتى .

تايۇق تۆمۈرگە ياراق ئاتتىن بىرنى تەييارلاپ بەردى ، تالشا-
قۇل ئۆزىنىڭ ئالا پاچاق ئۇچقۇر ئېتىغا مىندى ، كۈنچىققانبەگ
ئۆزىنىڭ مىنىشىگىلا بېقىلىۋاتقان ، سېمىزلىكىدىن دۈمبىسىدە تۈ-
خۇم توختايدىغان ئاق قاشقىلىق جەدىسىگە مىندى ، ئالماشتۇرۇپ
مىنىدىغانغا سېمىزلىكى ئوخشاش يەنە بىر ئېتىنى تاللىشقا تاپ-
شۇردى . ئوماق ، توختاخۇن ، تايۇقلار ئۆزلىرىنىڭ ئېتىغا
مىنىشتى .

لوپ كۆلى ، كۆلشەھىرى ، ئاتمىشبولاقنىڭ گېپىنى ئاڭلاپ
توختاق بىلەن ئۆردەكنىڭ ئۇلار بىلەن شۇنچە بارغۇسى كېلىپ
كەتتى ، ئەمما ئىستىكىنى ئاغزىدىن چىقىرالمىدى . بولۇپمۇ ئۆر-
دەك بۇ قېتىمقى سەپەرگە يارىماي قالغانلىقىنى پەقەت ئۆزىنىڭ
كىچىكلىكىدىن كۆردى . مۇشۇ تاپتىلا ھېچبولمىغاندا كىچىك ئاكى-
سى تۆمۈرچىلىك چوڭ بولۇپ كەتكۈسى كەلدى . ئۇ ئۇلارنىڭ
قارىسى يىتكۈچە ئېگىز بىر قۇم دۆۋىسىگە چىقىپ قاراپ تۇردى .
— ئاتاملار كەلگۈچە بىز ئۆيدىلا ئولتۇرامدۇق ؟ — ئۆردەك
ئۆيگە كىرىپ سۈپىدا ئولتۇرۇۋېتىپ كۆڭۈل يېرىمچىلىقىنى ئىپا-
دىلەپ دومىسىنى تۈزۈپ سورىدى .

ئايقۇت كۈلۈمسىرەپ قويۇپ :
— سېنىڭزە ، ھەممىنى بىلىۋالغۇڭ كېلىدىغان مۇشۇ مەجە-
زىڭ سېنى جىم تۇرغۇزمايدۇ . — ھە ، كۆڭلۈڭنى يېرىم قىلما ، ئۇلار
ئۇ يەرنى كۆرۈپ كەلسە ، بىزمۇ بىر يەرنى كۆرۈپ كېلىمىز ، —
دېدى .

ئۆردەك نەگە بارىمىز ؟ — ئۆردەك تەقەززالىق بىلەن سورىدى .
ئايقۇت بارغاندا بىلىپ قالسىەن .
— مەن بىلىپ بولدۇم ، «دىۋە ئادەم» نى كۆرۈپ كېلىمىز
ھەقىچان ، — دېدى توختاق كۈلۈپ تۇرۇپ ۋە ئاخىرىدا قوشۇپ
قويدى ، — تاپتىم ھە .

ئۆردەك ئېغىز ئىتتىكىلىك قىلىدىگىز ، ئۆردەكنى ھەيران

يۈرۈپ كەتتى .

كۈنچىققانبەگلەر لوپ كۆلىگە باشلاپ بارىدىغان ئادەم چىقىپ قالارمىكىن دەپ ئەتراپقا قارىدى . كۆلدە ئادەم كۆرۈنمەيتتى . بىرلىق تۇتقۇچىلارنىڭ تېخى كۆلگە كەلمىگەنلىكىنى ، ئۇلارنىڭ تېخى چە دەريادا ئۈزۈپ يۈرگەنلىكىنى قىياس قىلدى . بېلىقچىلار كېمىدە دەريانىڭ ئېقىشى بويىچە ماڭىدىغان بولغاچقا ، ئۇيانغا ئەگىلىپ ، بۇيانغا قېيىپ مېڭىپ ، كۈن پاتارغا يېقىن يېتىپ كېلىشى مۇمكىن ئىدى . شۇڭا ئۇلار ئادەملەرنىڭ كېلىشىنى ساقلىماي ، تۈلەك بوۋىدىنىڭ دەپ بەرگىنى بويىچە كۈنچىقىش تەرەپنى قارا چىنەپ ماڭماقتا .

چى بولدى . ئۇلار كەڭ ، ئۇزۇنراق كېمىدىن بىردىن تاللاپ ، شاشقاق ، ئوقىالىرىنى كېمىگە قويدى . كۈنچىققانبەگ مىلتىق بىلەن ئوقيا ئېلىۋالغانىدى . ئۇلار بۈك قومۇشلۇقتىن كۆلنىڭ ئوچۇق يۈزىگە چىققۇچە خېلى ئاۋارە بولدى . كۆل قاسنىقى بۈك غالدېراڭ قومۇش . لۇق بولغاچقا ، كۆل شۇ قەدەر جىم ئىدىكى ، خۇددى سېھىرلەپ قاتۇرۇپ قويغاندەك تىپتىنچ ئىدى . كۆل يۈزىدە بىزەمۇ چايقىلىش يوق ئىدى . كۆلنىڭ ئوچۇق يۈزىگە چىققاندىن كېيىن ، ئوماق كېمە تياشتىكى كارامىتىنى كۆرسەتتى . كۆل بەك چوڭقۇر ئەمەس ئىدى . ئۇ كېمىنىڭ قۇيرۇق تەرىپىدە ئۆرە تۇرۇۋېلىپ ، شۇرۇقنى كۆل تېگىگە تىركەپ ھەربىر تايغاندا ، كېمىنىڭ باش قىسمى سۇدىن سەل كۆتۈرۈلۈپ غۇيۇلداپ بىرپەستىلا خېلى يەرگە بېرىپ بولدى ، كۈنچىققانبەگ بەكلا ئارقىدا قالدى . تايۇق ئوماقنىڭ كەيىدىن تاياپ كېتىۋېتىپ ، ئارقىدا قالدۇ .

بەگ قورقۇپ قېلىۋاتىدۇ ، ئاستىدىنراق تايىلى ! دەپ تۈۋلىدى . بىر يەردە تۇرۇپ ، ئارقىدا قالدۇ . ئوماق كېمە تياشتىن توختاپ ، شاشقاقنى قولغا ئالدى . سۇغا قاراپ تۇرۇۋېتىپ ، شاشقاقنى بىر نەرسىگە قارىتىپ شىلتىدى . ئاڭغىچە تايۇق يېتىشىپ كەلدى . ئوماق بەش - ئالتە ياشلىق بالا چوڭلۇقىدىكى بىر بېلىقنى تارتىپ چىقتى . بۇ ئارىلىقتا كۈندە

چىققانبەگمۇ يېتىپ كەلدى .

— يۇرت سوراڭغا بولغان بىلەن ، كېمە تاياشقا بولمايدىكەنسەن بەگ ، — دەپ ئوماق كۈنچىققانبەگكە چاقچاق قىلدى . كۈنچىققانبەگ :

— سېنىڭ كېمە تاياشقىلا ئۇستا بولماي ، بېلىق تۇتۇشقىمۇ ئۇستا ئىكەنلىكىڭنى تايۇق ماڭا ئېيتقان . ھەر ئىككىسىگە راستلا ئۇستا ئىكەنسەن . قاراقوشۇنلۇقلارنىڭ بۇ تەرىپىگە قول قويدۇم . تۆت تەرىپىمگە قارىسام كۆپكۆك سۇلا ، ئالدىدا ئىككىڭلار غۇيۇلداپ كېتىۋاتىسىلەر ، سەل قورقتۇم ، — دېدى .

ئۇلار بېلىقنى بىرپەس تەرىپلەشتى . كۈنچىققانبەگ :
— بۇ يەر كۆل ئاغزىغا يېقىن بولغاچقا ، چوڭ بېلىق بولغان بىلەن بۇنىڭدەك چوڭ بېلىق يوق ، — دېدى .

— نېمىشقا ؟ — تايۇق سورىدى .
كۈنچىققانبەگ جاۋاب بېرىپ :
— لوپ كۆلىگە يېقىنلىغانىبىرى سۇ بەك تۈزلۈكلىشىدۇ . تارىمنىڭ كۆلىگە قۇيۇلىدىغان يېرىدىكى سۇ تاتلىقراق ، شۇڭا بېلىقلار شۇ تەرەپكە بېرىۋالىدۇ . بېلىق تۇتقۇچىلارمۇ شۇ يەرگە يىغىلىپ ۋالىدۇ ، — دېدى .

ئوماق بىلەن تايۇق كۈنچىققانبەگنى ئوتتۇرىغا ئېلىپ ، ئۆزلىرى ئىككى ياندا تۇرۇپ مېڭىشتى . كۈنچىققانبەگ شۇرۇقنى قانداق تاياشنى ئوماق بىلەن تايۇقنىڭ تايىشىغا قاراپ ئوبدانلا ئۆگىنىۋالدى ، كۆزىمۇ كۆندى ، يۈزىكىمۇ توختىدى .
كۈنچىققانبەگ ياش چاغلىرىدا كېمە تاياشقا بەك قىزىقاتتى . ھەدىسىلا دەريا ، كۆللەردە كېمە تاياپ ئوينايىتتى . ئۇ بىر كۈنى ئاتىسىنىڭ بېلىقچىلىرى بىلەن بىللە ئۆزى ئايرىم بىر كېمىنى تاياپ ، تارىم دەرياسىنىڭ ئېقىشى بويىچە مېڭىپ قاراقوشۇن كۆلىگە كىردى . شۇ چاغدىمۇ سۇ بۈگۈنكىدەك تىپتىنچ ئىدى . ئۇ كېمىنى پالاق بىلەن تاياشنى ياخشى كۆرەتتى . پالاققا ئولتۇرۇپ تاييىدىغان بولغاچقا ، ئادەم سۇغا يىقىلىپ كەتمەيدۇ دەپ قارايتتى .

كۈنچىققانبەگ تىنچ كۆلدە خاتىرجەم كېمە تايپ يۈرەتتى ، بىزدىنلا قاتتىق شامال چىقىپ ، كۆل دولقۇنى ئۇنى سۈرۈپ ئاپىرىپ بىر شاخاچىنىڭ ئىچىگە كىرگۈزۈۋەتتى . بۇ ، ئۇنىڭ ئامىتى بولۇپ قالدى . بولمىسا كېمىسى ئاللىقاچان دولقۇن زەربىسىدە دۈم كۆم-تۈرۈلۈپ كېتىپ ، كېمىسى بىر يەردە ، ئۆزى بىر يەردە قالاتتى . شۇنىڭدىن كېيىن كۈنچىققانبەگ كېمە تايپ كۆلگە كىرىشتىن قورقىدىغان ، بارغانسېرى كېمە تياشقىمۇ ئانچە قىزىقمايدىغان بولۇپ قالدى ، زۆرۈر بولغان چاغدىلا ، كېمىگە چىقىدىغان بولغانىدى .

ئۇلار كېمىلەرنى بىر خىل سۈرئەتتە تايپ ، قاراقوشۇن كۆلى بىلەن تاتىما كۆلىنى تۇتاشتۇرىدىغان بولتاغا ئاز قالغاندا ، بويىنىدا پاختەكنىڭدەك ئىنچىكە قارىسى بار ، باشقا يېرى خەسەدەك ئاپ-ئاق ، غازدىن كىچىكرەك ، بېلىقئالغۇچىلىك چوڭلۇقتىكى يىگىرمە نەچچە قۇشنىڭ ئۈزۈپ يۈرگەنلىكىنى كۆردى . تايۇق قۇش-تىن بىرەرنى ئاتماقچى بولۇپ ئوقياسىنى قولىغا ئېلىۋىدى ، كۈنچىققانبەگ :

— ئاتما ، ئاتساڭ ئۇلامخېنىڭنى ئاتقان بولسەن ، — دېدى .
— تايۇق ھەيران بولۇپ سورىدى :
— بۇ نېمە دېگىنىڭ ؟

— «ئاقئۇلام» دېيىلىدىغان ئەتىۋارلىق قۇش مۇشۇ . مەن يىگىرمە نەچچە يىلدىن بۇيان بۇ قۇشنى مانا بۈگۈن كۆردۈم . بۇ قۇش كۆپىنچە لوپ كۆلىدىلا يۈرىدىكەن ، باشقا كۆللەرگە ئاندا-ساندا كېلىپ قالدىكەن . بۇ بەك ئاز قۇش ، ئېتىشقا بولمايدۇ . ئابدال ئەتراپىدا ھېچكىم بۇ «ئاقئۇلام»لارغا زىيان — زەخمەت يەتكۈزمەيدۇ ، قوغلىمايدۇ ، ئۈر كۈتمەيدۇ . شۇڭا بۇلار ئادەملەردىن ئانچە ئۈر كۈتمەيدۇ ، — دېدى كۈنچىققانبەگ .

— ئوماقمۇ كۈنچىققانبەگنىڭ گېپىگە ھەيران قېلىپ ، ئۇنىڭدىن گەپ سورىماقچى بولغانىدى ، ئاڭغىچە ئاقئۇلاملارغا يېقىن كېلىپ قالدى . دېگەندەك ، ئۇلار كۆل يۈزىدە بەخىرامان ئۈزۈپ يۈرمەكتە ،

بىر - بىرىنى قوغلىشىپ ئويناشماقتا ئىدى ، ئادەمدىن ئۈرگۈيدى -
 غاندەك قىلمايتتى ، كېمىنىڭ ئىككى تەرىپىدە ئۈزۈپ يۈرەتتى ،
 كۈنچىققانبەگلەرمۇ ئاقئۇلاملارنى ئوبدانراق كۆرۈۋېلىش ئۈچۈن
 شۇرۇقلىرىنى كېمىگە قويۇپ تۇرۇشتى . ئاقئۇلامنىڭ تۇمشۇقى
 قىسقا ، كىشىنى ئۆرۈك مېغىزچىلىك چوڭلۇقتا ، قىپقىزىل بو -
 لۇپ ، كۆزى قارىقاتتەك قاپقارا ، بويىدىكى قارا سىزىقچىنى دېمە -
 گەندە بېشىدىن قۇيرۇقىغىچە پاخىدەك تۇم ئاق ئىدى ، ھەتتا
 پاچىقىمۇ ئاق پايپاق كىيدۈرۈپ قويغاندەك قىسقا ئاق پەرلىك
 ئىدى . چىرايلىقلىقىدىن ئوماق بىلەن تايۇق قۇشتىن كۆز ئۈزەل -
 مەي قالدى ، مۇمكىن بولسا بىر جۈپتىن تۇتۇۋېلىپ ئەتىۋارلاپ
 باققۇسى كەلدى . لېكىن ، بۇلار ئاتا - ئانىلىرىدىن ئاڭلىغان نەسە -
 ھەتلەردىن شۇنى بىلگەنكى ، مەيلى سۇ ، كۆل قۇشى ، مەيلى قۇ -
 رۇقلۇق ، چۆل قۇشى بولسۇن ، ئۆز ماكانىدىن ئايرىلسا ياشىيالماي -
 دۇ . شۇڭا لوپلۇقلار باقتۇق دەپ قۇشلارنى قەپەسلەرگە سول -
 ۋالمايدۇ
 كۈنچىققانبەگلەر ئاقئۇلاملاردىن ئايرىلغۇسى كەلمىگەندەك ،
 كۆز ئۈزمەي قارىغىنىچە ئاستا ئۇزاپ كېتىشتى . ئاقئۇلاملارمۇ
 ئۇلارغا : «خەير خوش» دېگەندەك زىل ئاۋازلىرى بىلەن يېقىملىق
 «قىق - قۇق ، قىق - قۇق» لىشىپ قېلىشتى
 — بۇ قۇشنىڭ ئىسمىمىزمۇ ، سىياقىمۇ ھەيران قىلىۋاتىدۇ -
 مەن ، ئىككىڭلارنىڭ خوتۇنلىرىڭلارنىڭ ئىسمى مۇشۇ قۇشنىڭ
 نامىدىن ئېلىنغانىكەن - ھە ، — دېدى ئوماق
 كۈنچىققانبەگ كېمىسىنى يانغا توغرا قىلىپ توختىتىپ ، يە -
 راقتا قالغان ئاقئۇلاملارغا ئۇزاق قارىۋەتكەندىن كېيىن ، كېمىنى
 يەنە يۈرۈش يۆنىلىشىگە سېلىپ ئاستا تايپ ماڭدى . بەگنىڭ خىيال -
 ىغا يېتىپ قالغىنىدىن ئۇنىڭ ئاشۇ ئاقئۇلاملار توغرىسىدا ئېغىز
 ئاچىدىغانلىقىنى قىياس قىلىشقان ئوماق بىلەن تايۇق ئۇنىڭ ئىككى
 يېنىغا ئۆتۈپ ، كېمىلىرىنى كېمىسىگە يېقىن ئەكىلىپ ئۇنىڭ
 بىلەن تەڭ تايپ ماڭدى

ئۇلار ئويلىغاندەك كۈنچىققانبەگ ئېغىز ئاچتى . — بۇ قۇشنىڭ قىسمىنى توغرىسىدىكى گەپنى ئاڭلىساڭلار تېخىمۇ ھەيران قالسىلەر ، قۇشقا ئىچىڭلار ئاغرىيدۇ ، ئېچىنىسىدە . لەر . دادامنىڭ ئېيتىپ بېرىشىچە ، ئۇ قۇش ئەسلىدە بىر پەرىزات ئىكەندۇق ، — دەپ كۈنچىققانبەگ بىر ھېكايىنى باشلىدى . — قايسى چاغلىقى نامەلۇم بىر زاماندا ، تەكلىماكان قۇملۇقىدا ، لوپ كۆلىگە يېقىنمۇ ئەمەس ، يىراقمۇ ئەمەس بىر جايدا بىر بەگ ئۆتكەنىكەن . بەگنىڭ خوتۇنى — بەگچەنىڭ خىزمىتىنى قىلىدىغان ئون نەچچە چۆرە قىز بار ئىكەن . بۇ چۆرىلەر ئارىسىدا ئۇلامخان ئىسىملىك بىر قىز بولۇپ ، سۈت بىلەن يۇغۇرغاندەك ئاپئاق ئىكەن ، ئاغزى ئويماقتەك كىچىك ، كالىپۇكلىرى بويىچە قويغاندەك قىپقىزىل ، كۆزى قاپقارا ، بويى زىلۋا ، خۇش پىچىم ئىكەن . تېگىدىن ئاقسۈزۈك چىرايى قىزىل كالىپۇكى بىلەن قارا كۆزىگە سېلىشتۇرما بولۇپ تېخىمۇ ئاق ، تېخىمۇ چىرايلىق بولۇپ كۆرۈنىدىكەن . بەگنىڭ ئۆيىدىكى چوڭ - كىچىك ئەر - ئايال ھەممىسى ئۇنى «ئاقئۇلامخان» دەپ ئاتىشىدىكەن . ئۇ چۆرە قىزلار . بىلەن چىقىشىپ : «مېنى سىلەر شۇنداق دېگەندىكىن ، ئاپئاقلا بولۇپ كېتەي» دەپ ئاق كىيىم ، ئاق پايپاق كىيىپ ، بېشىغا ئاق رومال ئارتىپ يۈرىدىغان بوپتۇ . بۇنىڭ بىلەن ئۇلامخان ئاق پەردە - زاتىنىڭ سىياقىغا كىرىپ ئالامەت چىرايلىقلىشىپ كېتىپتۇ . ئۇلامخان قىزغا بەگنىڭ كۆزى چۈشۈپتۇ . كۈنلەرنىڭ ئۆتۈشى بىلەن بۇ قىزغا بەگنىڭ كۆڭلى بەند بولۇپ قالغاندەك ئارامى بۇزۇلۇپتۇ ، كۈندە نەچچە كۆرمىسە چىدىيالىمايدىغان دەرىجىگە يېتىپتۇ . قىزغا ئۆزى ئېغىز ئاچاي دېسە ئەسلى ، گەپ سالدۇراي دېسە ، ئارىغا چۈشكەنلەر يۇرتقا يېيىۋەتسە ، ئۆزى ئۈستىدە قوشاقلار توقۇلۇپ ، ئەل - يۇرتتا يۈزى قالماسلىقىدىن قورقۇپتۇ . بەگنىڭ خوتۇنى ياشتا بەگدىن بىر - ئىككى ياش چوڭ بولۇش بىلەن بىر قېتىم تاغقا چىققاندا ئاتتىن يىقىلىپ چۈشۈپ ، ئوڭ يانپىشى سۈنۈپ كېتىپ ، ئەيىبناق بولۇپ قالغانىكەن . بەگ ئىلاج .

سىز خوتۇننى ئىشقا سالماقچى بوپتۇ . ئۇلارنىڭ بىرى ئۆلۈپ كەتتى .
 — ئۇلامخان قىزنى ماڭا ماقۇلغا كەلتۈرۈپ بەرسەڭ ، يۇرتتا
 ئورنۇڭنى كۆتۈرۈپ ، ھۆرمىتىڭنى چوڭ ، يۈزلۈك قىلىمەن . ئۇنداق
 قىلىمىساڭ ، ئۆزۈڭ بىل ! — دەپ ، بەگ خوتۇندىغا قورقاق
 ساپتۇ .
 ئېرىنىڭ قارامتۇر^① مېجەزىنى بىلگەن خوتۇنى لېۋىنى چىش-
 لەپ ، دەردىنى ، خورلۇقىنى ئىچىگە يۇتۇپ ، قىزنى ھۇجرىسىغا
 چاقىرتىپ خىزمەت ئىشلەپتۇ . ئۇلامخان ماقۇل تاپماپتۇ .
 «مەرتەم — مەرتەم ئۈچ مەرتەم» دەپ بەگنىڭ خوتۇنى ئۇلامخان
 بىلەن ئۈچ قېتىم سۆزلىشىپتۇ ، چىرايلىق گەپ قىلىپ بېقىپتۇ ،
 ئالداپ بېقىپتۇ ، قورقۇتۇپ بېقىپتۇ . قىز : «گەپلىك يىگىتىم
 بار» ، «مەن مۇرۇلۇغلىنىپ بولغان قوشتۇلۇق» دەپ چىڭ تۇرۇ-
 ۋاپتۇ . بەگنىڭ خوتۇنى بۇ ئىشنى لايىقىدا ھەل قىلالمىسا ئۆزىنىڭ
 تاشلىنىپ خارلىقتا قالىدىغان ئاقىۋىتىدىن قورقۇپ ، ئۆزىنىڭ يې-
 قىن ئىككى ئادىمى ئارقىلىق ئۇلامخانغا بېسىم قىلماقچى بوپتۇ .
 «بېگى بەر دېگۈچە ، دوغىسى تالاپتۇ» دېگەندەك ، بەگنىڭ خوتۇنى :
 «مۇنداقلا بىر قورقۇتۇپ بېقىڭلار» دېسە ، يالاقچىلىرى قىزنى :
 «ئېسىپ ئۆلتۈرىمىز» دەپ قورقۇتۇپ ، قارا قىلدا ئېشىلگەن ئار-
 غامچىنى ئۇلامخاننىڭ بوينىغا سېلىشى ھامان ئاسمان «گۈلدۈر -
 قاراس» قىلىپ قورقۇنچلۇق گۈلدۈرلەپتۇ . گۈلدۈرلەشنىڭ زەربى-
 سىدىن ئۆيلەرنىڭ ياغاچلىرى چېتىقلىرىدىن ئاجراپتۇ ، تامنىڭ
 سۇۋاقلىرى تۆكۈلۈپتۇ ، چاقماق تېخىمۇ ھەيۋەتلىك چېقىلىپتۇ .
 بەگنىڭ خوتۇنى بىلەن ھېلىقى ئىككى يالاقچى قورقۇپ تۇرغاندا ،
 ئۇلامخان لىڭگىدە كۆتۈرۈلۈپ لەڭلەك ئۇچقانداك ئۆرلەپ ئاسمانغا
 چىقىپ كېتىپتۇ . بەگ ئوردىسىدىكى كىشىلەر ئاسمانغا قارىغىنىچە
 ئاغزىنى ئېچىپلا قاپتۇ .
 شۇ ئىش بولۇپ ئۇزاق ئۆتمەي تارىم دەرياسى بىلەن لوپ
 كۆلىدە مۇشۇ قۇش پەيدا بولۇپ قاپتۇ . كىشىلەر : «بۇ قۇش ئاشۇ

① قارامتۇر — قارا ئىيت ، كۆڭلى قارا ئىيت ، بېشى قارا ئىيت .

ئاقئۇلام قىزنىڭ ئۆزى شۇ ، ئۇ ئاسماندىن قۇش بولۇپ چۈشۈپتۇ .
قۇشنىڭ بويىنىدىكى قارا بەلدەم ئۇلامخاننىڭ بويىغا سېلىنغان
سىرتماق شۇ » دېيىشىدۇ...

ھېكايە ئوماق بىلەن تايۇقنىڭ يۈرەك تارىلىرىنى چەكتى چې-
غى ، كېمىلىرىنى توختىتىپ ئاقئۇلام قۇشلار قالغان تەرەپكە قاراپ
تۇرۇپ كەتتى . ئارىلىق يىراق بولغاچقا ، ئاقئۇلاملار بۇلارغا كەڭ
كۆل يۈزىدە ئاتنىڭ ئاق قاشقىسىدەك كىچىككىنە كۆرۈنەتتى .
«بەلكى شۇنداقتۇر ، بۇ سىرنى كىم بىلىپتۇ » دېيىشتى ئۇلار

ئىچىدە...
تاتىما كۆلى بارغانسېرى تارىيىپ ئاخىر بولتاغا ئايلاندى .
بولتا خېلى ئۇزۇن بولۇپ ، ئىككى ۋادىسى كەڭ چاتقاللىق ئىدى .
يىراقتا چاتقاللىق بىلەن بولتانى ئورغان قورغاندەك ياپيېشىل
توغراقلىق ئۇزۇندىن - ئۇزۇنغا ئۇپۇق بىلەن گىرەلىشىپ تۇرات-
تى . كۈنچىققانبەگلەرگە ئالدىدا زەڭگەر ئاسمان بىلەن يۈزلىنىپ
تۇرغان ، خۇددى زېمىنغا يېپىپ قويغان ئەينەكتەك لوپ كۆلى
يىراق ئۇپۇقتا قۇچاق ئېچىپ تۇراتتى ، ئۇلار تاياشنى كۈچەپ تېز-
لەتتى .

...
5
...
...

ئېھ ، لوپ كۆلى ! ئانا زېمىن — تەكلىماكاننىڭ كەھرۇۋا
كۆزى ، زۇمرەت كۆلى !
تەڭرىتاغ ، پامىر ، قاراقۇرۇم تاغلىرىنىڭ ئاپئاق چاچلىرى
ئارىسىدىن تامچىلاپ ئېقىپ ، ئېقىپ - ئېقىپ ئېرىق بولۇپ ،
ئېرىقلار قوشۇلۇپ دەريا بولۇپ ، چەكسىز يېشىل يايلاقلارنى ،
ئېتىز - دالىلارنى ، ياغلىق ئورمانلارنى سۇغىرىپ ، تەشەنەسىنى
قاندۇرۇپ ، ئۇلاردىن ئاشقنى يىغىلىپ تارىم ، كۆنچى دەرياسى
بولۇپ ، ساڭا قويۇلغان ، سەن — لوپ كۆلىنى ھاسىل قىلغان .
سەن تەكلىماكاننىڭ كىندىكىسەن ھەم يۈرىكىسەن !

تاتما كۆلىنى لوپ كۆلىگە تۇتاشتۇرىدىغان ئۇزۇن بەلۋاغ —
بولتا ئاخىرلىشىپ ، يىراق ياقىسى تىنىق كۆك ئاسماننىڭ ئۈپۈقى
بىلەن گىرەلىشىپ تۇرغان كەڭ لوپ كۆلى كۈنچىققانبەگلىرىگە
قۇچاق ئېچىپ يېقىنلىماقتا . ئېھ ، لوپ كۆلى ، بىز كەلدۇق ،
قۇچىقىڭنى ئاچقىنا ، بىزنى باغرىڭغا ئالغىنا ! ئۇلار تەلىمۈرمەكتە ،
تەلىپۈنمەكتە ، خۇددى بالا ئانىسىنىڭ قوينىغا تەلىپۈنگەندەك !
ئوماق بىلەن تايۇقنىڭ لوپ كۆلىگە تۇنجى قېتىم كېلىشى .
ئۇلار تارىم ، كۆنچى دەريالىرىنىڭ شۇنچە پايانسىز دەشت ، قۇم
باياۋىنىنى بېسىپ ئۆتۈپ مۇشۇ كۆلگە قۇيۇلىدىغانلىقىنى ئاڭلى-
غان . شۇنچىۋالا سۇنى باغرىغا ئۇنسۇر سىغدۇرۇپ كېلىۋاتقان بۇ
كۆلنىڭ قانچىلىك تېرەن ، قانچىلىك كەڭلىكىنى كۆز ئالدىغا كەل-
تۈرەلمەي ھەيران ئىدى . مانا شۇ كۆل كۆز ئالدىدا قۇچاق ئېچىپ
تۇرماقتا . كۆلنىڭ كۈنپېتىش مەزگىلىدىكى مەنزىرىسى ئۇلارغا شۇ
قەدەر گۈزەل كۆرۈنۈپ كەتتىكى ، ئۇلار مۇشۇ يېشىغىچە بۇنداق
چىرايلىق كۆرۈنۈشنى كۆرۈپ باقمىغانىدى . زۈمرەتتەك سۈزۈك
ئاسمان بىلەن قوشكېزەك ئاكا — ئۇكا ياكى قوشكېزەك ئاچا —
سىڭىلدەك ، كۆككە قۇچاق يېيىپ تۇرغان ، كەڭ كەتكەن كۆل ،
ئاسمانمۇ كۆك ، كۆلمۇ كۆك ، گويا كۆك تەڭرىسىنىڭ بىر بويلاق
كۈپىدىن چىققان دەك . قىزىللىقى ئاستا — ئاستا قىزىللاشقان كېڭ-
يىۋاتقان كەچئارىسى ئالدىدىكى شەپەق ، كۆل قۇچىقىدا ئاجايىپ
بىر خىل مەنزىرە ھاسىل قىلىپ جىمىرلىماقتا . كۆك ئاسمانمۇ
جىم ، كۆلمۇ جىم ، گويا جاھان جىملىققا چۆككەندەك . ئۆلۈكتەك
جىملىقمۇ سۈرلۈك بولىدۇ . كۆل شۇ تاپتا جىملىقى بىلەن شۇنچە
سۈرلۈك ، سىرلىق بىلىنمەكتە .
ئاتا — بوۋىلىرىدىن لوپ كۆلىنىڭ ئاجايىپ — غارايىپ سىرلى-
رى توغرىسىدا ئاڭلىغانلىرى ئېسىگە كېلىپ ، ئۇلارنى سۈر ياسىدى-
لى تۇردى . بىر پاراڭدا ، مانا ھازىرلا كۆل ۋاراقلاپ قاينايدىغان-
دەك ، ئاسمان پەلەك ئۆرلەپ ، ئاندىن يېپىلىپ يامراپ پۈتكۈل
دالىنى باسىدىغان دەك . قۇرۇقدالغان تىلىسىم كۆلىدىكى كۈھىقاپتىن

بىساناق يەجۈجى - مەجۈجىلەر چىقىپ ، زېمىن يۈزىدىكى جېنى
 بارلىكى نەرسىلەرنى يالماپ تۈگىتىدىغانلىقى سۆزلەنسە ، يەنە بىر
 پاراڭدا ، كۈنپېتىش بىلەن تەڭ ئالدىن يېنىك شامال چىقىپ ، كۆل
 يۈزى چاپقىلىدىغانلىقى ، سۇنىڭ ئاۋازىغا تەڭكەش ھەر خىل يېقىم-
 لىق ئاۋازلار ، كۈلكىلەر ، شوخ ئاھاڭدا ئېيتىلغان تۈرلۈك قوشاق-
 لار ئاڭلىنىپ ، ئارقىدىنلا ئۇقار ، ئاقئۇلامخان ، سۇقسۇرغا ئوخ-
 شاش قۇشلار سۇدىن قانات قېقىپ ئۆرلەپ ، ئاسماندا پەرۋاز قىلىپ
 ئوينايدىغانلىقى ، ئۆز تىللىرىدا سايراپ كەڭ دالىنى چاڭ كەلتۈرۈ-
 ۋېتىدىغانلىقى سۆزلىنەتتى . يەنە بىر پاراڭدا ، ئاسمان دەھشەتلىك
 گۈلدۈرلەپ ، چاقماقلار چىقىلىپ ، قاتتىق بوران چىقىپ ، كۆل
 سۈيى خۇددى قارا قۇيۇندا پىرقىراپ ئاسمانغا چىقىپ كېتىۋاتقان
 قۇمدەك ئۆرلەپ ، سۇ تۈۋرۈكلىرىدىن چاچراپ چىققان بېلىقلار
 قۇرۇق كۆلگە قايتىپ چۈشۈپ پىلتىڭلاپ قېلىۋاتقانلىقى ، سۈيىدىن
 ئايرىلىپ نىمجانلىشىپ قالغان بېلىقلارنى يەجۈجى - مەجۈ-
 جىلەرنىڭ بىر باشتىن سۈپۈرگەندەك سۈمۈرۈپ يەپ كېتىۋاتقانلى-
 قى ، بېلىقلارنىڭ نادامەتلىك نالە - زارىدىن تۇغۇلغاندەك تاغ
 بەستىلىك بىر باتۇر ئەزىمەت پەيدا بولۇپ ، تۆگىنىڭكىدەك تاپىنىدا
 ھەر قېتىمدا ئون يەجۈجىنى دەسسەپ يەنجىسە ، ھەر ئالغىنىدا
 يۈزلەپ مەجۈجىنى مىجىپ ، ئۇلارنىڭ ئاللا - توۋىسىنى چىقىرىپ ،
 يەجۈجى - مەجۈجى دېگەنلەرنى كۆزدىن يوقاقتانلىقى ، تاغ بەستىلىك
 باتۇرنىڭمۇ كەينىگە يانغان سۇ تۈۋرۈكى بىلەن بىللە كۆلگە كىرىپ
 غايىب بولۇپ كەتكەنلىكى بايان قىلىناتتى .
 كۈنچىققانبەگلەرگە شۇ ئىشلارنىڭ بىرەرەسى ھازىرلا كۆرۈلۈپ
 قالىدىغاندەك تۇيۇلماقتا ئىدى .
 كۈنچىققانبەگ كېمىدە كېتىۋېتىپ ، ئۆزىگە ئۆزى سۆزلە-
 نگەندەك :
 — كۈن پاتقۇچە تالىشقۇلارنى تېپىۋالساق بولىتتى ، —
 دېدى .
 ئوماق ، تايۇقلارمۇ شۇ خىيالدا ئىدى . تايۇق :

— كۆل ياقىسى قومۇشلۇق ئىكەن . بىز قىرغاققا يېقىنلىشىدۇ .

ۋالايلى ، — دېدى . بىزنىڭ قىزىمىز ئۆزىنىڭ قىزىقىشىغا ئىنتايىن قىزىقتى .

شۇنداق قىلماي بولمايتتى . ئۇلار قويۇق قومۇش ئارىلىرىدىن

كۈچەپ تايپ يۈرۈپ كېمىلىرىنى قىرغاققا يېقىنلاشتۇرۇۋالدى .

تايۇق كېمىدىن سەكرەپ قىرغاققا چىقتى . كۈنچىققانەگ بىلەن

ئوماق كېمىنىڭ بېشىغا چىگىلگەن ئارغامچىنى تايۇققا تاشلاپ بەردى .

دى . تايۇق كېمىلەرنى تارتىپ قىرغاققا يېنىچە قىلىپ قومۇشلارغا

باغلاپ قويدى . شۇ چاغدا يېقىنلا يەردىن تالىشقۇلنىڭ قوشىقى

ئاڭلاندى . ئېنىقكى ، ئۇلار قومۇشلۇقلارنىڭ شاراق — شۇرۇق

قىلغىنىنى ئاڭلاپ ، كېلىشىۋالغان بويىچە ئۆزلىرىنىڭ نەدىلىكىنى

بىلدۈرگەنلىكى ئىدى . ئەتراپ بۈك غالدېراڭ قومۇشلۇق بولغاچقا ،

قوشاق ئېيتىش ئۇلارنىڭ بىردىنبىر تېپىشىش ئۇسۇلى ئىدى .

ئوماقمۇ : «بىز بۇ يەردە» دەپ خەۋەر بېرىپ قوشاق ئېيتتى .

بىزنىڭ قىزىمىز ئۆزىنىڭ قىزىقىشىغا ئىنتايىن قىزىقتى .

مەن كېمەمنى سالدېم بۈگۈن تارىمغا ، — دېدى .

يېتەرەمەن دەپ لوپ كۆلدەكى يارىمغا ، — دېدى .

خۇدا ئىگەم قىلغىن مەنى ئاماننىم^① ، — دېدى .

بىر يەتكۈزگىن كۆڭلۈمدەكى يارىمغا^② . — دېدى .

بىزنىڭ قىزىمىز ئۆزىنىڭ قىزىقىشىغا ئىنتايىن قىزىقتى .

كۈنپېتىپ ، ئەتراپنى گۈگۈم قاراڭغۇلۇقى قاپساپ كەلمەكتە .

جىمى ياق بۈككىدە قومۇشلۇق . بۇلارنىڭ قومۇشلۇقىنى بۆسۈپ

ماڭغاندىكى شاراق — شۇرۇقلارغا يېقىنلا بىر جايدىن يەنە شۇنداق

ئاۋازلار كېلىپ قوشۇلماقتا .

— بۇ نېمە شاراق — شۇرۇق ؟ — دېدى .

— تالىشقۇللار بىز تەرەپكە كېلىۋاتامدېككىن . — دېدى .

— قاراڭغۇ چۈشكۈچە تېپىشىۋالساق بولىتتى ، — يېنىلىپ

كېلىۋاتقان گۈگۈم يەردىسىنى بۈك قومۇشلۇق تېخىمۇ سۈرلۈك .

بىزنىڭ قىزىمىز ئۆزىنىڭ قىزىقىشىغا ئىنتايىن قىزىقتى .

① مەنى — مېنى ، ئاماننىم — ئامانلىقىم . ئارمانىمغا دېمەكچى .
② بۇ سۆزدە كۆڭلۈمدىكى بارلىق ئارزۇ — ئارمانىمغا دېمەكچى .

لەشتۈرۈپ ، كۈنچىققانبەگنىڭ كۆڭۈل ئاسمىنىغا قارا سايە تاشلىدى .
 ماقتا ئىدى .
 بۇلار خېلى ماڭغاندىن كېيىن ، غالىدىراڭ قومۇشلۇقتىن يۈل-
 غۇن ئارىلاش پاكار قومۇشلۇققا چىقتى . ئەمدى ئۇلارنىڭ ئالدىدا
 كەڭ بىر تۈز ، گىرىمىسەنلىك پەردىسى ئىچىدە غۇۋا كۆرۈنۈپ
 تۇراتتى . ھەرھالدا ئەتراپنى كۆرگىلى بولدى .
 بۇلارغا ئانچە يىراق بولمىغان يەردە ئېگەر - توقۇمى بىلەن
 يەتتە ئات ئوتلاپ يۈرەتتى . كۈنچىققانبەگلەر تونۇدى ، ئۇ مۇشۇلار-
 نىڭ ئېتى ئىدى .
 — ۋوي ، ئاتلار تۇرىدۇ ، تالىشقۇللار قېنىدۇ ؟ — كۈنچىق-
 قانبەگ سورىدى .
 — بايا : «بىز بۇ يەردە» دەپ مەلۇملاپ قويۇپ مېڭىپ كەتتۇق
 ئەمەسمۇ ، تالىشقۇللار بىزنى ئىزدەپ شۇ يەرگە كەتكەندۇ ، —
 تايۇق بۇ گەپنى نارازىلىقنى بىلدۈرگەندەك تەلەپپۇزدا ئېيتتى .
 بۇ ئۇنىڭ كۈنچىققانبەگكە قىلغان تەئەددىسى ئىدى . ئۇلار
 بەلگە بەرگەندىكىن ئورنىدىلا تۇرۇشلىرى كېرەك ئىدى ، ئەمما
 كۈنچىققانبەگنىڭ قاراڭغۇ چۈشكۈچە قومۇشلۇقتىن چىقىۋالايلى ،
 دېگەن گېپى بىلەن مېڭىپ كېتىشكەندى .
 ئوچۇق زەڭگەر ئاسماندا يۇلتۇزلار بىرىنىڭ كەينىدىن بىرى
 چىمىلدىقلىرىدىن باش چىقىرىپ جىمىرلىشىپ ، بايقى گۈگۈم
 گىرىمىسەنلىكى سۈزۈلۈشكە باشلىدى . كۈنچىققانبەگلەرنى : «قىي-
 ىنى ، كۆل ۋادىسىنىڭ كېچىلىك مەنزىرىسىنى كۆرۈۋېلىڭلار» دې-
 گەندەك ، پۈتۈن بىر كۈن ئۆزىگە سىڭدۈرۈۋالغان قۇياش تۈرىدىن
 قايتۇرۇپ شولا چېچىپ ئاي چىقتى . ئاي كېنىزەكلەر ئارىغا ئېلىپ
 تۇرغان خانىشتەك بېساناق يۇلتۇزلار ئارىسىدا شۇنچە گۈزەل ،
 شۇنچە يارقىن ئىدى . كەڭ ۋادىسىدىنلا ئالتۇن شولىغا چۆمۈلدى .
 كۈنچىققانبەگ ئوغلى توختىدىن ، ئوماق تۆمۈردىن ئەنسىرى-
 دى . توختى ياۋاش ، جىمىغۇر بولۇپ ، ئەتراپىدىكى نەرسىلەرگىمۇ
 دىققەت قىلمايتتى ، يول ماڭسا دەسسەيمۇ ، دەسسەيمۇ دېگەندەك

ئايىغىنى يەڭگىل ئېلىپ ، يەردىن ئۈستۈن قارىماي ماڭاتتى . كورە
لا ، خوتەندىن كەلگەن ئۈستىلار ئۇنى : «مېڭىشى ، مېجەزى رايىش
موللىغىلا ئوخشايدۇ ، كېيىن چوقۇم موللا بولىدۇ» دېيىشەتتى ۋە
ئۇنى «توختاخۇن» دەپ ئاتىتتى ، بارا - بارا بۇنداق ئاتاش ئۇنىڭغا
سىڭىپ قالدى . كۈنچىققانبەگ دەسلەپ چاقچاق ئورنىدا شۇنداق
ئاتاپ يۈرۈپ ، ۋاقىت ئۆتكەنچە شۇنىڭغا ئادەتلىنىپ قالغانىدى .
تالىشقۇلدىن ھېچكىم ئەنسىرمەيتتى . ئۇ قاراقوشۇنلۇق ، ئابدال -
لىقلار ئارىسىدا تونۇق ئىزچى .

كۈنچىققانبەگلەر كەلگەن قومۇشلۇق تەرەپتىن سۇقسۇرنىڭ
«قۇق - قۇق» دەپ ئىنچىكە ، سوزۇپ سايىرىغان ئاۋازى كەلدى .
ئاۋازنى كۈنچىققانبەگ تونۇۋالدى . ئۇ تالىشقۇلنىڭ ئاۋازى ئىدى .
تالىشقۇل قۇشلارنى دوراپ سايىراشقا ئۇستا ئىدى . «سۇقسۇرنىڭ
سايىرىشى» دىن كېيىن ، ئىسقىرتقان ئاۋاز ئاڭلاندى ، بۇمۇ تالىش -
قۇلنىڭ ئاۋازى ئىدى . ئۇنىڭغا جاۋابەن ئوماق ئىسقىرتتى .
— ئەمدى ماڭماي جايىمىزدا جىم تۇرايلى ، — دېدى تايۇق .
ئوماق كۈلۈپ كەتتى . كۈنچىققانبەگمۇ كۈلكە بىلىنىپ تۇر -
غان ئاۋازدا : — مەن ئەمدى بۇ يەردە بەگلىك قىلمايمەن ، ئۈچۈڭلارنىڭ

ئاغزىغا قارايمەن ، — دېدى . ئوماق ئىسسىقلىق بىلەن تايۇق : «بەللى بەگ ، بەللى بەگ» دېيىشىپ
كۈلۈپ كېتىشتى .
— ھە ، نېمىگە كۈلۈۋاتىسىلەر ؟ — دەپ تالىشقۇل توختى
بىلەن تۆمۈرنى ئەگەشتۈرۈپ يېتىپ كەلدى . ئوماق نېمىگە كۈلۈش -
كىنىشى دەپ بېرىۋىدى ، تالىشقۇل : «بەگلىك قىلىشقا بولمايدۇ ،
بەگ دېمىسىمۇ بۇ كۆل بويىدا ، مۇشۇ بىرنەچچىمىز ئارىسىدا
بەگ ئېلىش قىلىدۇ ، — دەپ كۈلدى .
ئۇلار ئاتلارنىڭ قېشىغا كەلدى ، بۇ يەردە يۇلغۇن ، قاقشال ،
شۈكسۈكلەر جىق ئىدى . ئۇلارنىڭ قورساقلىرى ئېچىپ ئىچىگە
كىرىپ كەتكەنىدى ، شۇڭا شۇ يەردىنلا تاماق ئېتىپ يېمەكچى بول -

دى . تالىشقۇل قازان ئېسىپ ، تۈلۈمدىكى سۈدىن قۇيۇپ قاينىدى .
 تېشىقا تۇتۇندى ، تايۇق ئوماق تۇتقان بېلىقنى ئىككى سىرتلاپ
 بولۇپ ، ئاندىن ئالتە پارچە قىلىپ يۇلغۇن زىخلارغا ئۆتكۈزۈپ ئوتقا
 قاقلاپ يەرگە سانجىپ قويدى . غولۇتمان ئەتراپقا پاراسلىتىپ ئۈچ-
 قۇن چاچرىتىپ لاۋۇلداپ كۆيمەكتە ، قۇرۇپ كەتكەن قاقشال ،
 سۆكسۆك كۆتەكلىرىگە يېقىلغان غولۇتماننىڭ ئۆتكۈر يالقۇنى
 بايىقى شوللارنى سۈمۈرۈۋالغاندەك ئەتراپنى يەنە قاراڭغۇلۇق قاپ-
 لىدى . پەقەت ئاي بىلەن يۇلتۇزلارلا سۇس چاقناپ كۆرۈنەتتى .
 بۇ ، كېچىسى كۈچلۈك ئوت يېنىدا تۇرغان كىشىلەرلا كۆرىدىغان
 مەنزىرە ئىدى . ئۇلار كاۋاپ بولغان بېلىق گۆشىنى زىخ بىلەن
 تۇتۇپ يەۋاتقاندا ، يىراق بىر يەرلەردىن سوزۇپ - سوزۇپ ھۇۋىلدى-
 غان سۈرلۈك ئاۋازلار ئاڭلىنىشقا باشلىدى . بۇ سۈرلۈك ئاۋازلار
 بۆرىنىڭ ھۇۋىلىشى ئىدى . بۇ سەزگۈر - تۇيغۇن مەخلۇق يىراقتىنلا
 ئوت شولىسىنى سېزىۋالغانىدى . بۆرىنىڭ ھۇۋىلىشى ، ئۇلارنىڭ
 بىرەر ئىشتىن بىر - بىرىگە خەۋەر بەرگەنلىكى ئىدى .
 — قارۇشقۇ! ① — كۈنچىققانبەگ ئورنىدىن تۇرۇپ كەتتى ، —
 بولمىدى ، بىز كېچىچە ئوت قالاپلا چىقمايمىز . ئۆزىمىز ئوت
 يېنىدا تۇرۇۋالغىنىمىز بىلەن ئاتلارغا چاتاق بولالمايدۇ . تېزىرەك
 ئاتلارنىڭ غېمىنى قىلايلى .
 ئاۋازىنىڭ ئاڭلىنىشىدىن بۆرىلەر يىراقتا ئىدى ، ئەمما ھايات
 شىماي كېلىپ قېلىشى مۇمكىن . ھەممىسى جىددىيلىشىپ قالدى .
 بولۇپمۇ كۈنچىققانبەگ جىددىيچىلىكتە تۇرالماي قالدى . يىگىرمە
 يىلنىڭ ئالدىدىكى «بۆرە ساۋىقى» ئۇنىڭ ئېسىدە ئىدى .
 كۈنچىققانبەگ يىگىرمە نەچچە يىلنىڭ ئالدىدا كىشىلەر ئاغزى-
 دىن نامىنى تولا ئاڭلايدىغان «كۆلشەھىرى» نى كۆرۈپ باقماق
 بولۇپ ، ئاتىسىنىڭ ئۈچ - تۆت ئوۋچىلىرى بىلەن ئۇ يەرگە كەلگە-
 نىدى . ئۇ چاغدىمۇ بۈگۈنكىدەك كەچىرەك كېلىپ قالغانىدى . ئاتلى-
 رىنى سايغان قومۇشلۇققا چۈشەپ قويۇپ بېرىپ ، ئۆزلىرى بىر

① قارۇشقۇ — بۆرە . بىر قانچە يىل بۇ ئاتنىڭ ئىسمىنىڭ ئالدىدا كەلگەن .

يارداغلىق ئاستىغا ئوت يېقىپ تاماق يەۋاتقاندا ، خۇددى ھازىرقىدەك بىرقانچە بۆرە ھۇۋلاشقان . ئۇلار بۆرىنى يىراقتا ئىكەن دەپ تامىقىنى بەخىرامان يەپ بولۇپ ، يارداغلىق ئۈستىدىن ئەپلىك بىر يەرنى تېپىپ ئۇخلىغان . ئەتىسى ئەتىگەندە قارىسا ، بىر ئاتنى بۆرىلەر يەپ ئۈستىخىنىنىلا قويغان ، يەنە بىر ئاتنى چالا يەپ تاشلىۋەتكەن...

— كۆل ئېغىزىغا يېقىن يەردە بىر ئارالچاق بولىدىغان ، — تالىشقۇل قولىدىكى بېلىق كاۋىپىنى تۇتقىنىچە مېڭىۋېتىپ گېپىنى داۋاملاشتۇردى ، — مەن كېمىلىك قاراپ كېلەي ، سىلەر ئوتنى بىرنەچچە يەرگە كۆچۈرۈپ ، ئۈستىگە چوڭ - چوڭ كۆتەكلەرنى تاشلاپ قويۇپ ، ئاتلارنى قومۇشلۇق ئىچىگە ئەكىرىپ كېتىڭلار . ئوماق بىلەن تايۇق ، ئۇلارغا ئەگىشىپ قالغانلىرى تېز - تېز ھەرىكەت قىلىپ ، ئوتنى دائىرە ھاسىل قىلىپ ئالتە يەرگە كۆچۈرۈپ ، ئۈستىگە قۇرۇق سۆكسۆكلەرنى تاشلاپ قويدى ، ئاندىن ئاتلارنى جەملەپ قومۇشلۇق ئىچىگە ھەيدەپ تۇرۇشىغا ، كۆل ئاغزى تەرەپتىكى قومۇشلۇق ئىچىدىن كۈچلۈك ئىسقىرتقان ئاۋاز ئاڭلاندى . كۈنچىققانبەگلەر ھەرقايسى ئۆزىنىڭ ئېتىغا مىنىپ ، تالىشقۇلنىڭ ئېتى بىلەن بەگنىڭ زاپاس ئېتىنى ئالدىغا سېلىپ قومۇشلۇق ئىچىگە كىرىپ كەتتى . ئاتلار سۈنى شالاپلىتىپ كېچىپ كېتىۋاتاتتى ، تالىشقۇل غازنى دۇراپ بىرنەچچىنى غاقلىدى . كۈنچىققانبەگلەر شۇ تەرەپكە ماڭدى . تالىشقۇل ئەتراپى يېكەنلىك كىچىك بىر ئارالچاقنىڭ يېنىدا كېمىدە ئۆرە تۇراتتى . ئۇلار ئاتلارنى ئارالچاققا چىقىرىپ قويدى .

— ئەمدى بىز كېمىلىرىمىز بار يەرگە بېرىپ قارۇشقۇ ئويۇنى ئوينىمامدۇق ، — دېدى تالىشقۇل مەنلىك قىلىپ .
«قارۇشقۇ ئويۇنى» دېگەن گېپىنى تۆمۈردىن تارتىپ ھەممىسى چۈشەندى . ئۇلار تالىشقۇل تايپ كەلگەن كېمىگە ئولتۇرۇپ كېمىلىرى بار يەرگە كەلدى . ئۇلار كېمىلەرنى ئوچۇقچىلىق ئاغزىغا ئەكىلىپ باغلاپ قويغانىدى . قارىسا ئون نەچچە بۆرە غولۇت-

مانلارنىڭ ئەتراپىدا تۇراتتى . بەزىلىرى زوڭزىيىپ ئولتۇرسا ، بە-
 زىلىرى ئۆرە تۇراتتى . تۇرقىدىن ئۇلار ئوتنىڭ ئۆچۈشىنى كۈتمەك-
 تە ئىدى .
 گەپنى يەنە تالىشقۇل قىلدى :
 — قارۇشقۇ كۈچلۈك ئوتقا قاراپ تۇرغاندا كۆزى چاڭقىيىپ ،
 يېنىدىكى نەرسىنىمۇ ئېنىق كۆرەلمەيدۇ . ئولجىنى جىقراق قىلايلى
 دېسەك ، ئوقيا بىلەن ئاتايلى ، — دېدى ئۇ ، كۈنچىققانبەگنىڭ
 مىلتىققا قول ئۈزىتىۋاتقىنىنى كۆرۈپ .
 تالىشقۇل توغرا ئېيتقاندى . مىلتىقتا بىرنىلا ئاتقىلى بولى-
 دۇ ، قالغان بۆرىلەر مىلتىقنىڭ ئۈنىدىن قورقۇپ قېچىپ كېتىدۇ .
 بىر بۆرىنىڭ قاتاردىن قېلىشى باشقىلىرىغا ھېچقانچە چىقىم ئە-
 مەس . ئۇلار قاچىسىمۇ يىراققا كەتمەي ماراپ تۇرۇشىدۇ ، كېچىچە ،
 يەنە ئەتمۇ ئاۋارىچىلىك سالىدۇ .
 تۆتى تۆت غولۇتمان ئەتراپىدىكى بۆرىنى ئاتماقچى بولۇپ ،
 بىردىن بەلگىلىۋېلىشتى . غولۇتمانلار بىر - بىرىگە ئانچىمۇ يېقىن
 ئەمەس ئىدى . ئۇ يەردە يېقىلغان بۆرىنى باشقا يەردىكى بۆرىلەر
 بىلمەي قالاتتى . ھەرقايسى چەتتىرەك تۇرغان بۆرىنى چىنەپ
 ئوقىيالىرىدىن ئوق ئۈزۈشتى . ئۈزۈلگەن ئوقلار زايە كەتمىدى .
 تۆت بۆرە يېقىلدى ، بۇنى باشقا بۆرىلەر سەزمەي قالدى . ئىككىنچى
 قېتىملىق ئوقتا يېنىدىكى بۆرىنىڭ پالاقشىپ يېقىلغىنىنى كۆرگەن
 باشقا بۆرىلەر ئۆزلىرىگە خەۋپ كەلگەنلىكىنى تۇيۇپ سەگەكلەشتى-
 يۇ ، خەۋپنىڭ ھېچبىر شەپسى بولمىغاچقا ، جېنىنى قايسى تەرەپكە
 ئېلىپ قېچىشنى بىلەلمەي تېڭىرقاپ قېلىشتى . دە ، يەنە شۇئانلا
 ھەرقايسى ھەر تەرەپكە قېچىشتى . كۈنچىققانبەگلەر بۆرىلەر قې-
 چىپ كېتىۋاتقان تەرەپكە قارىدى . ئۇلار دەسلەپ ھەر تەرەپكە
 پىتىراپ قاچقان بولسىمۇ ، قېچىپ كېتىۋېتىپ بىر - بىرىنىڭ
 ھىدىنى ئېلىشىپ ، ئاستا - ئاستا بىر - بىرىگە يېقىنلىشىپ ،
 ئاخىر توپ بولۇۋالدى . بۆلۈتسىز كېچىنىڭ يورۇقىدا بۆرىلەرنىڭ
 ئېگىز بىر تۆپىلىكتە غولۇتمان يالقۇنچاپ تۇرغان تەرەپكە قاراپ

تۇرۇشقىنى ئېنىق كۆرۈنۈپ تۇراتتى. — قاراڭلار، — تاللىشقۇل بۆرە توپىنى كۆرسەتتى، — ئوتتۇرىدا تۇرغىنى مۇشۇ بىر توپ قارۇشقۇلارنىڭ قاشقىسى ئوخشايدۇ. ئۇنىڭ شۇ تاپتا نېمىگە قاراۋاتقانلىقىنى بىلەمسىلەر؟

ئوماق تاللىشقۇلغا قاراپ كۈلۈپ قويۇپ دېدى: — بۇنى بىلىمگەن لوپلۇق قانداق ئوۋچى بولىدۇ. قارۇشقۇ قىساس ئېلىشنى ئۆلگۈچە ئۇنتۇمايدىغان، بىرى ئۈچۈن يەنە بىرى، بەلكى بىرنەچچىسى جان ئېتىپ تۇرىدىغان ئاجايىپ قىساسچى ھايۋان. بىر تورۇشەن^① ئۈچۈن نەچچە يۈزلۈك بىر قوتان قوينى بوغۇپ تاشلىۋېتىپمۇ يەنە قىساس خۇمارىدىن چىقمايدۇ. شۇ تاپتا ئۇ ئۆز توپىنىڭ ياغىسىنى بىلىۋالماقچى بولۇپ قاراپ تۇرىدۇ. بىلىۋالسىلا ئۇنىڭ پېيىگە چۈشىدۇ، ئۇنىڭ پېيىگە چۈشكەن بىر ئادەم — بىزگە ياخشى تەرىپى، بۇ قارۇشقۇلار بىزنىمۇ، ئاتلىرىمىزنىمۇ كۆرمىدى، شۇڭا بىزنىڭ ئىزىمىزغا چۈشەلمەيدۇ، — دېدى تايۇق.

كۈنچىققانبەگ ئوماق بىلەن تايۇققا قاراپ: — مېنى گېپىدە تۇرماي بەگلىك قىلىۋاتىدۇ، دېسەڭلارمۇ مەيلى، مەسلىھەتتىمنى بېرىپ باقاي، بۈگۈن بۇ كېچىنى كېمىدە ياكى ئاتنى ئۆتكۈزۈپ قويغان ئارالچاقتا ئۆتكۈزەيلى. قارۇشقۇ بىزنى بىلمەيلا قالسۇن، — دېدى. تاللىشقۇل كۈلۈپ: — بۇنى بەگلىك قىلدى دېمەيمىز، مەسلىھەت بەردى دەيمىز. كېچىنىڭ كېمىدە ياكى ئارالدا ئۆتكۈزەرمىز. ئەتىچۇ؟ ئەتىمۇ كېمىدە ياكى ئارالدىلا تۇرىۋېرىمىزما؟ قارۇشقۇلار مۇشۇ ئولتۇرۇشدا تاڭ ئاتقۇچە ئولتۇرىدۇ. شۇڭا...

تاللىشقۇل گېپىنىڭ ئاخىرىنى دېگۈچە كۈنچىققانبەگ: «بىلەدىم» دېدى. — دە، قولغا مىللىتىنى ئالدى، ئوماقمۇ ئوقياشنى ئالدى. ئىككىسى مەسلىھەتلىشىۋالغاندەك، كۈنچىققانبەگ توختىغاندا، ئوماق تۆمۈرگە ئېتىمنى ئەكىلىپ بەر، دېدى.

① تورۇشەن — توڭگۇز بالىسى.

— نەگە بارسىلەر ، بۆرە ئاتقىلى ؟ — تايۇق سورىدى .
— شۇنچىلىك ئاتقىنىمىزمۇ بولار . قىساس ئوتغا ياغ چاچماي .
لى . ئۈر كۈتۈپ يىراققا كەتكۈزۈۋېتىلى دەيمىز ، — دېدى كۈنچىق .
قانبەگ .

ئات كەلدى . ئۇلار ئاتلىرىغا مىنىپ يان تەرەپ بىلەن
كېتىشتى .

ئانچە ئۇزاق ئۆتمەي مىللىق ئاۋازى ئاڭلاندى . جىمجىت كېچە
بوشلۇقىدا بۇ ئاۋاز تەرەپ - تەرەپتە ئەكس سادا بېرىپ ،
كەينى - كەينىدىن مىللىق ئېتىلغاندەك بىلىنىپ كەتتى ، ۋەھىمە -
سى قاتتىق بولدى . ۋەھىمە سۈرىدىن قورقۇپ ، بۆرىلەر يىراقلارغا
كەتكەن چېغى ، پۈتۈن بىر كېچە ھۇۋلىغىنى ئاڭلانمىدى ، ئەتىسى
قارىسىمۇ كۆرۈنمىدى .

كۈنچىققانبەگ ، ئوماق ، تايۇقلار كۆلىنى ئايلىنىپ كۆرمەكچى
بولۇۋىدى ، تالىشقۇل :

— كۆلىنىڭ ئىچى سۇ ، چۆرىسى مانا مۇشۇنداق قومۇشلۇق ،
بەزى يېرى يېكەنلىك ، يەنە تېخى بەزى جايلىرى سارلىق ، ئادەم ،
ئات - ئۇلاغ دەسسەپلا قالسا چىقالمايدۇ ، چۆكۈپ كېتىدۇ ، قانچە
كۆرسە شۇ سۇ ، شۇ كۆل ، — دېدى .
كۈنچىققانبەگ بىلەن تالىشقۇلنىڭ مەسلىھىتى بويىچە ئەتىگەندە
كى كۆرۈش بىلەن بولدى قىلدى . ئۇلار كۆلشەھىرىنى كۆرىدىغان
بولغاچقا ، ئاتقان سەككىز بۆرىنى سويۇپ تېرىلىرىنى كېمىلەرگە
يېپىپ ، تۈزلەپ قويدى . قايتقاندا توختى يا تۆمۈرگە ئادەم قوشۇپ
ئەۋەتىپ ئالدۇرماقچى بولدى . كۈنچىققانبەگ ، ئوماق ، تايۇقلار
كۆلىنىڭ كۈنپېتىش تەرىپىنى ئاتلىق يېرىم كۈن كۆردى . كۆلدىن
يىراقلاشقانسېرى قويۇق يۇلغۇن ، سۆكسۆكلەر شالاڭلاپ ، چاكاندا ،
قامغاق ، سايغان قومۇشلار ئۇلارغا بىر مەھەل ھەمراھ بولۇپ ،
كېيىن ئۈمۈ يوقاپ ، باشقا بىر مەنزىرە — قۇم بارخانلىق چەكسىز
جەزىرە كۆرۈندى . ئوماق : «نېمانداق ئوخشاش قۇملۇق بۇ ، كۆل -
شەھىرى مۇشۇ قۇملۇقنىڭ ئىچىدە بولسا كېرەك» دەپ ئويلاپ
كەلمەكتە .

بۇ يەردىكى مەنزىرىگە قاراپ ئوماق ھەيران - ھەس ئىدى،

كۆرۈنۈشلەرنى تولۇق كۆرۈۋېلىشقا ئىككى كۆزى يېتىشمەي قال-

6

دى. ئۇ ئەنە شۇنداق بىتاقەت بولۇپ، پۈتۈن دىققىتىنى جەم قىلىپ

قاراپ كەلمەكتە ئىدى. يېنىدىلا كېتىۋاتقان ئوغلىنىڭ: «ئاتا، بۇ

قانداق جاي؟» دېگەن سوئالىمۇ قۇلىقىغا يىراقتا ئېيتىلغاندەك

بوش ئاڭلاندى. «راست، بۇ يەر قانداق جاي؟» تۆمۈرنىڭ سوئال-

لىدىن ئېسىنى يىغىۋالدى. ئالدىدا كېتىۋاتقان تالىشقۇلدىن

سورىدى: — تالىشقۇل، بۇ قانداق جاي؟

تالىشقۇل ئېرەنسز جاۋاب بەردى: — ھە، بۇ بورانلىق دېگەن جاي. بۇ يەردىن ئۆتسەك كۆلشە-

ھىزىگە بارىمىز. — نېمە! بورانلىق دېدىڭمۇ؟ — كۈنچىققانىيەگىنى قورققان

باستى بولغاي، چۆچۈگەندەك گەپ قىلىپ كەتتى؛ — كۆرۈنۈش-

دىنلا بوران ئۇۋىسىدەك قىلىدۇ، بوران چىقىپ قالمىسۇن، ئىت-

تىك كېتىۋالايلى. — يۈنۈغاندەك يەككە ۋە تۇتاش تىك قىيالىق يارداڭ-

لىقلار، غەلىتە، ئېگىز قۇم دۆۋىلىرى، قۇم دۆۋىلىرى ئارىلىرىدە-

كى ئەگرى - بۈگرى، كەڭ - تار جىلغىلار، ئارىلاپ - ئارىلاپ

قىزىپ تەكشىلەپ قويغاندەك تۈز كەتكەن قۇملۇقلار كىشىدە ئايىغى

ئۈزۈلمەس، تېگى كۆرۈنمەس چەكسىز، چوڭقۇر خىيال پەيدا قى-

لاتتى. باشقا جايدىكى قۇم دۆۋىلىرى بېلىق قاسىراقلىرى شەكلىدە

كۆرۈنسە، بۇ يەردىكىلىرى بەيگىگە چۈشكەن داۋانلارغا، بىز قارىسا

ئۆمىلەپ كېتىۋاتقان غايەت زور مەخلۇققا ئوخشايتتى . بەزى قۇم
دۆڭلىرى ئۇزاق زامانلاردىن بېرى شامال - بوران يالاپ سىلىقلەپ
شىپ كەتكەن . بەزىلىرىنىڭ شەكلى گۈل تەشتىكىگە ئوخشىسا ،
بەزىلىرى ئاستى كىچىك ، ئۈستى چوڭ ئاغرىغا ، يەنە بەزىلىرى
ئوتتۇرىسى بوغماق قاپاققا ئوخشايتتى . بۇ غەلىتە ، ئاجايىپ -
غارايىپ كۆرۈنۈشلەر لوپ كۆلى رايونىنىڭ سىرلىق ، تېلىسىملىق
جايلىقىنى بىلدۈرۈپ تۇراتتى ، ئوماق يېنىدا كېتىۋاتقان ئوغلغا
تاپىلاپ كەلمەكتە .

— تۆمۈر ، ئوبدان كۆرۈۋال ، بۇ كۆرۈنۈشلەرنىڭ تېگىدە
چوقۇم سىر بار ، پات - پات كېلىپ كۆرۈپ تۇرساق بولغۇدەك .
قارىغىنا ، ئاۋۇ قىيالىق بىلەن ماۋۇ تىك دۆڭگە ، بۇ ، مەن ئاكاڭ
توختاق بىلەن تېمەنپۇدا كۆرگەن مۇنار دۆڭگە ئوخشايدىكەن ، —
ئوماق ئوغلغا ھەربىر كۆرۈنۈشلەرگە ئوبدان زەن سېلىپ كۆرۈۋې-
لىشىنى . ئەنە شۇنداق تاپىلاپ تۇراتتى . تۆمۈرنىڭمۇ بالىلىق قىزىقى-
شى ، تەسەۋۋۇرى شۇ تاپتا قاناتلىنىپ ، يىراق - يىراقلاردا پەرۋاز
قىلماقتا ئىدى . . .

ئوماق ئويلماقتا ، ئۆزى ئالدىغا قاراپ مېڭىۋاتسىمۇ ، كۆزى
ئارقىسىدا ، ھېلىقى غەلىتە يارداڭلىقتا قالغانىدى . «ئەجەب ئىش ،
تالىشقۇل بىرنەچچە قېتىم كېپتىكەن ، لېكىن بۇ يەردە ھېچنەمە
كۆرمىگەندەك ، ئۇ توغرۇلۇق بىر ئېغىزمۇ تىنىپ قويمايدۇ . كۈن-
چىققانبەگچۇ ؟ يىراق بوۋىلىرى لوپ كۆلى ئەتراپىدىكى بىر يۇرتتا
بەگ بولغانىكەن . شۇنىڭدىن تارتىپ ئۇلار بەگلىكنى ئاتىدىن بالا ،
بالىدىن بالا مىراس ئېلىپ بۈگۈنگىچە بەگ بولۇپ كېلىۋېتىپتۇ ،
لېكىن بوۋىلىرى توغرىسىدا ھېچنەمە بىلمەيدىغاندۇ . قالاچ قاناقا-
نىڭ خورسىنىدىغىنى ، ئېچىنىدىغىنى مۇشۇنداق ئىشلار كەن .
دە . . . » ئوماق ئويلايتتى ، ئويلىغانسىرى ئۇنى ئوي باساتتى .
كۈنچىققانبەگلەر كۈن پاتقان مەھەلدە بىر تۆپىلىككە كېلىپ
قالدى . تۆپىلىك تۈز بولۇپ ، لوپ كۆلى ئەتراپىدا كۆرگەن شەكلى
ئاغرىغا ، بوغماق قاپاققا ئوخشايدىغان كۆرۈنۈشلەر بۇ يەردىمۇ بار

ئىدى. ئۇ يەردىكىسى ئۇزۇندىن - ئۇزۇنغا سوزۇلغان بولسا، بۇ يەردىكىسى كەڭ بىر دائىرىدە ئىدى. يەنە بىر چوڭ پەرق، بۇ يەردە يەردىن ئېگىز - پەس چوقچىيىپ چىقىپ تۇرغان، قالايمىقان چېچىلىپ ياتقان ياغاچلار جىق ئىدى. بەزى ياغاچلارنىڭ ئىككى يېنى يۈنۈلگەن، تۆشۈك ئېچىلغان؛ بەزى ياغاچلار بىر - بىرىگە چېتىلغان ھالەتتە. ياغاچلارنىڭ ئاقىرىپ ۋە چاك - چاك يېرىلىپ كەتكىنىگە قارىغاندا، بۇ ياغاچلارنىڭ ناھايىتى ئۇزاق زاماندىن بېرى ئاپتاپ چېقىپ، شامال يالاپ مۇشۇ ھالغا كېلىپ قالغانلىقىنى بىلىمەك تەس ئەمەس. بۇنى لوپلۇقلار ياغاچقا قاراپلا بىلەلەيدۇ. — بۇ قەيەر، كۆلشەھىرى دېگەن يەر مۇشۇمۇيا؟ — ئوماق ئەتراپقا قارىغاچ سورىدى. ئوماق بۇ سوئالنى بىرەرسىگىلا ئېيتىمىغان بولسىمۇ، سوئالغا پەقەت تاللىشقىلا جاۋاب بېرىلەيتتى. — ھە، كۆلشەھىرى دېگەن يەر مۇشۇ، — خۇددى قونداقتا. كى قارىغا ئولجا ئىزدەپ ئويان. — بويان قارىغاندەك، تاللىشقىل ئات ئۈستىدە ئەتراپقا ئېڭىكىنى كۆتۈرۈپ قاراۋېتىپ جاۋاب بەردى. — ئۇنداق بولسا، — دېدى كۈنچىققانبەگ، — بىر يەرنى تېپىپ چۈشكۈن قىلايلى. — مەن شۇڭا ئوبدان بىر يەرنى تاللاۋاتىمەن، — تاللىشقىل جاۋاب بېرىپ بولۇپ، — تۇرۇپ تۇرۇڭلار، — دەپ قويۇپ ئېتىنى سوكۇلدىتىپ نېرىدىكى بىر دۆڭلۈككە قاراپ كېتىپ قالدى. ئوماق، تايۇق، تۆمۈرلەر ئەتراپقا خۇددى بىر نەرسە ئىزدەۋاتقاندا، قانداك قىزىقىپ قاراۋاتاتتى. كۈنچىققانبەگنىڭ بۇ يەرنىڭ مەنزىرىسىگە راستتىنلا قىزىقىۋاتقانلىقىنى ياكى مۇنداقچىلا قاراپ قويۇۋاتقانلىقىنى بىلگىلى بولمايتتى. توختى بولسا ئەتراپقا پەرۋا قىلىمەنغاندەك كەيپىياتتا ئىدى. — تاللىشقىل كېلىڭلار دەۋاتىدۇ، — دېدى كۈنچىققانبەگ. تاللىشقىل دۆڭدە تۇرۇپ كېلىڭلار، دېگەن قول ئىشارىسى قىلىۋاتاتتى. ھەممىسى شۇ تەرەپكە ماڭدى. تاللىشقىل تۇرغان دۆڭ.

نىڭ ئاستى كۆڭۈلدىكىدەك دالدا يەر ئىكەن . ئۇلار شۇ يەرگە چۈشتى . ئاتلارغا تۈلۈمدىكى سۈدىن ئازراقتىن بېرىپ ، چۈشەپ قويۇپ بەردى . ئۆزلىرى تەييار ئۈجۈل بۆلمىقى قاتمىسى بىلەن تاۋا ناندىن ئىككى كېسىمدىن يەپ ، سۇ قاقچىلىرىدىكى مەخسۇس قىلىندىغان ئۈسسۈزلۈقىدىن ئىچىشتى .

— بۇ يەرنى نېمىشقا كۆلشەھىرى دەيدۇ ، ئەسلىي ئىسمى شۇنداقمۇيا ؟ — تاماقلنىپ بولغاندىن كېيىن ، ئوماق تاللىشقۇلدىن سورىدى .

— قېرىلار بۇ ۋەيرانلىكنى كۆلشەھىرى دېيىشىدىكەن ، قانداق شەھەر ، قاچانقى شەھەرلىكى ، قانداقسىگە بۇنداق بولۇپ قالغانلىقىنى ، ھەركىم ھەر خىل دېيىشىدۇ ، — تاللىشقۇل كۈنچىققاندا بەگكە قاراپ قويۇپ يەنە دېدى ، — بەزىلەر بۇرۇن ئابدال بەگلىكى مۇشۇ يەردە تۇرۇپ يۇرت سورايتىكەن دېيىشىدۇ .

— بۈگۈن بەك تالچىقىپ كەتتۇق ، — كۈنچىققانبەگ ئۆزىگە ياتىدىغان جاي راسلاۋىتىپ دېدى ، — ئوبدان ئۇخلاپ ، قالغان گەپنى ئەتە قىلىشايلى .

دېمىسىمۇ يۇلار لوپ كۆلىدىن بۇ يەرگە كەلگۈچە قۇملۇقتا ھېلى يۇقىرى چىقىپ ، ھېلى پەسكە چۈشۈپ ماڭغاچقا بەكلا چارچىغانىدى . كۈنچىققانبەگ ، تاللىشقۇل ، توختى ، تۆمۈرلەر يېتىپلا ئۇيقۇغا كەتتى . ئوماق بىلەن تايۇق خىيال ئالىمىنى كەزمەكتە ئىدى .

ئوماق لوپ كۆلى ئەتراپى — بورانلىقتىكى كۆرۈنۈشلەر بىلەن بۇ يەردىكى كۆرۈنۈشلەرنى سېلىشتۇراتتى . «بۇ كۆلشەھىرى قاچاندىكى يۇرت بولغىدى ، قالاچ قاناقا ئېيتقان ئەجدادلار ئىزلىرى مۇشۇنداق ئىزمىدۇ ؟ ئەگەر شۇنداق بولسا ، ئۇلار قايسى ئەجداد ، بۇ شەھەر قاچان ، قانداقسىگە ۋەيران بولغان ؟ بۇ ئىزلاردىن بىزگە نېمە چىقىدۇ ؟ بۇنى قاناقا نېمىشقا ئوچۇق دەپ بەرمەيدۇ ؟» دەپ ئويلايتتى . تايۇق بولسا يۇرت بېگىنىڭ بەگلىكىنى قوشنا بەگلىكلەرگە كۆز — كۆز قىلىمەن دەپ ، ئاقىۋەتتە پۈتۈن يۇرتنىڭ خاراب

بولۇشىغا سەۋەب بولغىنىنى، بۇ ئىشلارنى كۈنچىققانبەگنىڭ بىلىد-
 ىغان. — بىلىمەيدىغانلىقىنى ئويلايتتى. «ئۇ ئىشلارنى تايۇققا قالاچ
 قاناقا؟» «ئاغزىڭدىن چىقىپ كەتمىسۇن» دەپ شەرت قويۇپ تۇرۇپ
 ئېيتىپ بەرگەنىدى. كۆلشەھىرىنىڭ گېپى چىقسىلا، كۈنچىققان-
 بەگنىڭ بىر بولسا ئاڭلىمىغانغا سالىدىغانلىقىنى، بىر بولسا،
 گەپنى باشقا تەرەپكە تارتىپ كېتىدىغانلىقىنى ئويلاپ، «بىلىدىغان
 بولسا كېرەك، بوۋىلىرىنىڭ يۇرتى مۇشۇ ھالغا چۈشۈرۈپ قويغۇ-
 نىدىن نومۇس قىلىدىغان ئوخشايدۇ» دەپمۇ قالاتتى. «ئۇ ئىش-
 ئوماق بىلەن تايۇق ئۆز خىياللىرىنىڭ چېگىشىنى ئۆزلىرى
 يېشىپ باقماق بولۇشاتتى، بىر — بىرىنىڭ ئۇخلىمىغىنىنى بىلىش-
 سىمۇ، گەپ قىلىشماي ئوچۇق ئاسمانغا قاراپ ياتاتتى، ئويلاپ —
 ئويلاپ ئىككىسىنىڭ خىياللىرى بىر نۇقتىغا كېلىپ توختاپ قال-
 ىدى. «يۇلتۇزلار شۇنچە جىق، نېمىشقا ئاي بىرلا، نېمىشقا كۈن
 كۈندۈزلا چىقىپ، ئاي، يۇلتۇزلار كېچىسىلا چىقىدۇ؟ كېچىسى
 كۈن نەدە تۇرىدىغاندۇ، كۈندۈزدە ئاي، يۇلتۇزلار نەدە تۇرىدىغان-
 دۇ؟ بىزنىڭ تارىم كۈندۈزىمۇ، كېچىسىمۇ، ئوچۇق كۈندىمۇ،
 تۇتۇق، تۇمانلىق كۈندىمۇ ئوخشاشلا ئاقىدۇ، يىل بويى توختىماي-
 دۇ. ئاقىدۇ، ئاقىدۇ، كىرىدۇ — كىرىدۇ، ئەمما لوپ كۆلى
 ھەرگىز تېشىپ كەتمەيدۇ، بۇ قانداق ئىشتۇ، قانداق سىردۇ؟»
 ئۇلارنىڭ خىياللىرى ئەنە شۇنداق كېڭىيىپ ۋە چوڭقۇرلاپ يەردىن
 ئاسمانغا چىقىپ، ئاسماندىن يەرگە چۈشەتتى، تەرەپ — تەرەپكە
 پىلەك تارتاتتى، شاخلايتتى. ئۇلار ئويلاپ — ئويلاپ كۆزلىرى
 ئېلىنغاندەك بولۇۋىدى، قايسى تەرەپتىندۇر، چۈشىدىكىدەك غەلى-
 ىتىلا ئاۋازلار كېلىۋاتقاندەك بىلىنىدى. «ئېلىنغاندەك بولۇۋىدى»
 — ئېلىس قويۇن، تۇرۇڭلار! — تۇرۇڭلار! — تۇرۇڭلار! —
 ئوماق بىلەن تايۇق ئۇيقۇلۇق كۆزىنى ئېچىپ قارىدى. «
 — تۇرۇڭلار! تېز بولۇڭلار! — تالىشقۇل ھەدەپ توۋلايتتى،
 توختى، تۆمۈرمۇ؟» «نېمە بولدى؟» دېيىشىپ ياتقان يېرىدە
 ئولتۇردى. لېكىن سېمىز كۈنچىققانبەگ ئولتۇرغىنى بىلەن كۆزدە-

نى ئاچالمايۋاتاتتى، تاللىشقۇل يېنىغا كېلىپ نى ئاچالمايۋاتاتتى.

— بەگ، قۇيۇن كېلىۋاتىدۇ قۇيۇن! — دەپ ۋارقىرىدى.

كۈنچىققانبەگ كۆزىنى ئېچىپ بولغۇچە قۇيۇن شۇنداق شىد.

دەت بىلەن كەلدىكى، ئالەمنى مالەم قىلدى، دېگەن مۇشۇمىكىن،

ئاسماندا نە ئاي، نە يۇلتۇز قالمايدى، ھەممىنى يۇتۇپ كەتتى.

ئۇلارنىڭ تاللىغان دالدىلىقى ھېچنېمىگە دال بولمايدى. تاللىشقۇل

بۇنداق قۇيۇنغا بىرنەچچە قېتىم ئۇچرىغاچقا، بۇ قېتىم شەپسىنى

بىلگەن ھامان باشقىلارنى ئاگاھلاندۇرۇپ ئويغاتتى، ئاخىرىدا چالا

ئۇيقۇلۇقتىكى بەگنىڭ قۇلىقىغا توۋلاپ قويۇپلا ياندىكى بىر دالدى

لىقتا يەردىن چىقىپ تۇرغان يوغان بىر كۆتەكنى قۇچاقلاپ يېتى.

ۋالغانىدى. كۈنچىققانبەگلەر ئورنىدىن تۇرۇپ بولغۇچە قارا قۇيۇن

پىرقىرىتىپ ئۇنى ئۇيانغا، بۇنى بۇيانغا تاشلىۋەتتى. ئىبلىس قۇ.

يۇنىنىڭ كېلىشى قانچىلىك تېز بولغان بولسا، كېتىشىمۇ شۇنداق

تېز بولدى. باياتىن ئالەم مالەم بولۇپ كەتكەن جاھان ھېچ ئىش

بولمىغاندەك جىمجىتلىقتا ئىدى. كېچە ئاسمىنى ئەينەكتەك سۈ.

زۈك، ئاي پارقىراپ، يۇلتۇزلار ئوخشاشلا جىمىرلاپ تۇراتتى.

تاللىشقۇل ئۈستۈشىدىكى قۇم — توپىلارنى سىلىكىنىپ چۈشۈرۈۋې.

تىپ ئورنىدىن تۇرۇپ ئەتراپىغا قارىدى، ئۆزىدىن باشقا ھېچكىم

كۆرۈنمەيتتى. — قېنى سىلەر؟! — ئۇ ئاۋازىنىڭ بارىچە ۋارقىرىدى.

كۈنچىققانبەگ بىر ئاز گالدىن، ئوماق بىر دۆڭنىڭ كەينىدىن،

تايۇق شەكلى ناغرىغا ئوخشايدىغان ئىككى دۆڭنىڭ قىسلىچىقىدىن

چىقىپ كەلدى. بىر — بىرىنىڭ توپا — چاڭ باسقان ئەمەسلا بىر

قىياپىتىگە قارىشىپ كۈلۈپ كېتىشتى. شۇئان ئوماقنىڭ ئېسىگە

تۆمۈر كېلىپ ئەتراپقا قارىدى، ئۇ كۆرۈنمەيتتى. — قېنى سىلەر؟!

— تۆمۈر! تۆمۈر! — ئوماق بىرنەچچە قېتىم چاقىردى.

ياندىكى بىر ئاز گالدىن تۆمۈر ئەمەس، توختى چىقىپ كەلدى.

مۇشۇ چاغدىلا كۈنچىققانبەگ ئوغلىنى ئېسىگە ئالدى!

— ۋوي، تۆمۈر قېنى، ئىككىڭلار بىر يەردە ياتقانغۇ؟!

— بىلمەيمەن ، مېنى قۇيۇن دومىلىتىپ بىر يەرگە تاشلىۋەتتى ، قوپسام ئەنە ئاشۇ ئورەكتە يېتىپتىمەنغۇ

تېخىچە تۆمۈردىن شەپە بولمىغاندىن كېيىن ، ئوماقمۇ ، باشقىدەلىرىمۇ جىددىيلىشىپ قالدى . تۆتى تۆت تەرەپكە قاراپ : «تۆمۈر ! ، تۆمۈر !» دەپ ئۈزمەي توۋلاشتى ، يەنىلا تۆمۈردىن شەپە بولمىدى . ئوماق تېخىمۇ جىددىيلىشىپ : «تۆمۈر ! تۆمۈر !» دەپ ۋارقىرىغىنىچە سەۋدايدىلار دەك ئۇيان - بۇيان چاپقىلى تۈردى .

— قارا قۇيۇن ئۇنى دومىلىتىپ بىرەر ئورغا تاشلىۋەتتىمەن كىن ، — دېدى تالىشقۇل

ئۇنىڭ گېپى بىلەن توختى قوشۇلۇپ بەشى بىر ياندىن : «تۆمۈر ! تۆمۈر !» دەپ نەدە ئورا - ئازگال بولسا قاراشقا باشلىدى . ئۇلار تۆمۈرنى ئىزدىگەچ ئاجايىپ بىر مەنزىرىنى كۆردى : ئاخشام كۆرگەن شۇنچە نۇرغۇن ياغاچلارنىڭ ئورنىدا زومچەك - زومچەك قۇم دۆۋىلىرى تۇراتتى . ئادەم بويى ئېگىزلىكتە چوقچىيىپ تۇرغان موما ياغاچلارنىڭ ئۈچىلا كۆرۈنەتتى . ئاخشام بىر تالمۇ ياغاچ يوق باشقا بىر تۈپىلىكتە نۇرغۇن ياغاچلار چېچىلىپ تۇراتتى ، مومىدەك چوقچىيىپ چىقىپ قالغان ياغاچلارمۇ ئاز ئەمەس ئىدى . ئېنىقكى ، قارا قۇيۇن بىر يەردىكى ياغاچلارنى قۇمغا كۆمۈۋەتكەن بولسا ، يەنە بىر يەردىكى قۇمغا كۆمۈلۈپ ياتقانلىرىنى ئېچىۋەتكەنىدى

«ئۇنى قۇيۇن دومىلىتىپ بىرەر ئازگالغا چۈشۈرۈۋەتكەن بولسا قۇمدا كۆمۈلۈپ قالىدۇيالا» كالىسىغا غىل - پال كېلىپ قالغان بۇ خيالدىن ئوماقنىڭ ۋۇجۇدى شۈركۈنۈپ كەتتى ، پېشانىسىدىن سوغۇق تەر چىقتى . بۇنداق مۇدەھىش خيال باشقىلارنىڭ كالىسىغىمۇ كەچكەن ، ئەمما ئاغزىدىن چىقىرىلمىغانىدى . ئۇلار ئاشۇ قورقۇنچلۇق خيالنى تەرك ئېتەلمەي تۇرغاندا ، تالىشقۇلنىڭ : — ماۋۇ بالغا قاراڭلار ، بىز نېمە غەمدە ، بۇ نېمە غەمدە ؟ — دېگىنى ئاڭلاندى

ئوماقلار ئىتتىك شۇ تەرەپكە قاراپ ھەيران قېلىشتى . شەكلى قايماق ئالىدىغان ياغاچ پۇرۇچقىلا ئوخشايدىغان يوغان ، ئېگىز بىر

دۆڭنىڭ ئادەم پانتقۇدەك ئاغزى ئالدىدا تاللىشقۇل بىلەن تۆمۈر تۇراتتى. تۆمۈرنىڭ قولىدا كىچىك بىر تاختاي بار ئىدى. ئالدى بىلەن ئوماق، ئۇنىڭ كەينىدىن تايۇق بىلەن كۈنچىققان. بەگ ئىتتىك شۇ تەرەپكە ماڭدى. ئوماق يېقىن بارغاندا: — جېنىمنى ئېلىپ جاڭگالدا قويدىڭا، بۇنداقمۇ ئەنسىرىدەتتىپ، — دېدى.

... تاللىشقۇلنىڭ ئاگاھلاندۇرۇشى بىلەن تۆمۈر كۆزىنى ئېچىپ بولغۇچە كۈچلۈك قۇيۇن ئۇنى دومىلاتقىنىچە ئېلىپ كەتتى. تۆمۈر ئۆزىنىڭ قۇم قاينىمى ئىچىدە ئۇيقۇغا چۈشۈپ قالغان غازاڭدەك پىرقىراپ - دومىلاپ كېتىۋاتقىنىدىن باشقا ھېچنېمىنى بىلمەي قالدى. تۇرۇپلا جاھان تىنجىپ قالدى. قۇيۇنمۇ يوق، قۇممۇ يوق. تۆمۈر ئۇيقۇدىن جۈپلۈپ ئويغانغاندەك كۆزىنى ئېچىپ ئەلەڭلىپ قارىدى. قارىدىيۇ ھەيران قالدى. ئۇ ئۆزىنى پاكار، يۇمىلاق ئۆيدەك بىرنېمىنىڭ ئىچىدە تۇرغاندەك ھېس قىلدى. «ئۆي» نىڭ ئىچى غۇۋا ئىدى. يوغان كامارغىمۇ، كېشەكسىز ئىشىككىمۇ ئوخشايدىغان بىر يەردىن يورۇق كىرىپ تۇراتتى. تۆمۈرنىڭ كۆزى «ئۆي» ئىچىدىكى غۇۋالىققا ئاستا - ئاستا كۆندى. ئۇ يەر - بۇ يەرنى ئىلغا قىلالىدى. «ئۆي» نىڭ ئىچىدە ھېچنېمە يوق، قۇرۇق ئۆڭكۈردەك ئىدى. ئۇ «ئۆي» تېمىدىكى ئويۇقتەك كىچىك بىر كاماردا تاختايدەك بىر نەرسىنى كۆردى. دە، بېرىپ قولىغا ئالدى. ئۇ تۆت بۇرجەك، بىرلىك قېلىنلىقتا، بىر غېرىچچە كەڭلىكتە، ئىككى غېرىچچە ئۇزۇنلۇقتىكى تاختاي ئىدى. كاماردا مۇشۇ تاختايدىن باشقا ھېچ نەرسە يوق ئىدى. — ئۆيىنىڭ ئىچىدە مۇشۇ تاختايدىن باشقا ھېچنېمە يوقمىكەن؟ — ئوماق تۆمۈرنىڭ قولىدىن تاختاينى ئېلىۋېتىپ سورىدى.

تۆمۈر جاۋاب بەرگۈچە، تاللىشقۇلنىڭ ئالدىدا تۇرۇپ: — مەن ئون يىلنىڭ ئالدىدا بىر كەلگىنىمدە ئاشۇ گۆر ئۆيدە بىر ئاخشام ياتقان. ئۇ چاغدا كامارغا بەزى نەرسىلىرىمنى قويۇپ

قويغان ، ئەمما كاماردا بۇنداق تاختاي تۈگۈل ، بارمىقمىچىلىك ياغاچمۇ يوق ئىدى . بۇ كېيىن كەلگەنلەردىن بىرەرسىنىڭ «ھارام ئوت» چىقىرىش ئۈچۈن ئالغاچ كەلگەن تاختىسى بولسا كېرەك ، كاماردا قويۇپ قويۇپ ئۇنتۇپ قالغان ئوخشايدۇ ، خىددى . كۈنچىققانبەگ ، تايۇق ، توختىلار تاختاينى نۆۋەت بىلەن قولىغا ئېلىپ قاراشتى .

ئاخىرىدا ئوماق تاختاينى يەنە قولىغا ئېلىپ ئىككى يۈزىنى يېڭى بىلەن سۈرتۈۋېتىپ قارىدى ، ئالدىنقىدا سىلاپ كۆرۈۋىدى ، قولىغا يىرىك بىلىندى . ئىزچىكىلەپ قاراپ ، تاختاي يۈزىدە ئىمىر - چىمىر ئويۇلغان سىزىقتەك بىر نەرسىنىڭ بارلىقىنى بىلدى .

ئوماقنىڭ تاختايغا ئۇنچىۋالا قىلىپ كەتكىنىگە كۈنچىققانبەگنىڭ ئىچى پۇشقاندەك بولدى .

— تالىشقۇلىنىڭ دېگىنى راست ، بۇ ئوۋچىلارنىڭ «ھارام ئوت» چىقىرىش ئۈچۈن ئالغاچ كېلىپ قويۇپ قويغان تاختىنى ئوخشايدۇ .

بۇ گەپ ئۇلارنىڭ نەزىرىدە ئەقىلغا مۇۋاپىق ئىدى ، بولمىسا تاختاي بۇ يەردە قانداق پەيدا بولۇپ قالىدۇ . ئۇلار ئۆيگە كىرىپ قاراپ باقتى . سىرتىدىن پۇرۇچقا ئوخشايدىغان «ئۆي» نىڭ ئىچى خېلى چوڭ بولۇپ ، كېشەكسىز ئىشىكتىن باشقا يادىرىزە ياكى تۈڭلۈك يوق ئىدى ، تورۇسى پاكار ، ئۈچ لىملىق ئىدى . لىم ئۈستىگە يۇلغۇن شاخلىرى قېلىن سېلىنغاندەك قىلاتتى . بۇ «ئۆي» نىڭ ياسىلىشىمۇ ئوماق ئوغلى توختاق بىلەن ئېمەنپۇدا كۆرگەن «ئۆي» نىڭ تۈزۈلۈشىگە ئوخشايتتى . بۇنىڭدىن ئوماق ھەيران قالدى . ئوماق تاختاينى كامارغا قويۇپ قويدى . — ئەمدى ئاتلارنى تېپىۋالايلى ، — دېدى تايۇق .

باياتىن ھەممىسى تۆمۈرنىڭ اغىمىدە بولۇپ كېتىپ ، ئاتلارنى ئېسىدىن چىقىرىپ قويغانىدى . ئات بولمىسا قايتىپ كېتەلمەيتتى . ھېچبولمىغاندا ، پىيادە ئىككى كۈن مېڭىپ لوپا كۆلىگە ئېرىپ

كېمە بىلەن قايتىماي بولمايتتى. ئۇلار ئاتلارنى ئىزدەشكە كىرىشتى.

كۈنچىققانبەگ بىلەن توختى كۈنچىقىش تەرەپكە، ئوماق بىلەن تايۇق تۆۋەن تەرەپكە مېڭىۋىدى، تالىشقۇل:

— ئاتلار ئۇ تەرەپتە ئەمەس، ئېلىس قويۇن كۆل تەرەپتىن كەلدى. ئاتلار بولسا كۈنچىقىش تەرەپتە بولىدۇ، — دېدى.

قويۇننىڭ ئەلپازى شۇنچە شىددەتلىك بولسىمۇ، كېلىپ كېتىشى تېز بولغاچقا، ئەلىنىڭ ئاتلار يىراققا كەتمەپتۇ، تۆمۈر كىرىپ قالغان توپا ئۆيىنىڭ نېرىسىدىكى بىر يارداڭلىق ئاستىغا كىرىپ قاپتۇ. كۈنچىققانبەگلەرنىڭ كۆڭلى جايىغا چۈشۈپ تاماقلاندۇ. ئىشقا ئولتۇرۇشتى. كۈنچىققانبەگ بىلەن توختى تاماق يەۋاتقىنى بىلەن كۆزلىرى ئاسماننىڭ يىراق ئۇپۇقىدا ئىدى.

توختى ئاتىسىدىن سورىدى: —

— يەنە قويۇن چىقىپ قالارمۇ؟

— مەنمۇ شۇنىڭدىن قورقۇۋاتىمەن.

تالىشقۇل بەگ بىلەن ئوغلى ئوتتۇرىسىدىكى پاراڭنى ئاڭلاپ قالدى، ئۇنىڭمۇ خۇدا ئۇرغان بۇ ئەسكىلىكتىن تېز رەك كېتىۋېلىش ئويى بار ئىدى. ئوماقلار بۇ يەرنى كۆرۈشنىڭ گېپىنى قىلغاندىلا، ئۇ ئىچىدە: «ئەسكى ياغاچلاردىن باشقا ھېچنەمە يوق ئۇ ئېگىز — پەس يارداڭلىقنىڭ نېمىسىگە قىزىقىدىغاندۇ» دەپ ئويلىغانىدى. تالىشقۇل بەگنىڭ قورقىقىنى تېرە قېقىپ تېخىمۇ ئاشۇرماقچى بولدى.

— كۆلشەھىرىدە، — تالىشقۇل تامىقىنى يەپ بولۇپلا گەپ

باشلىدى. — ئادەتتىكى چاغلاردا بوران چىقىسىمۇ، قويۇن چىقمايدىكەنتتۇق. كىشىلەر كۆرىمىز دەپ ئولا كېلىۋالغاندىن كېيىن بۇ يەردىكى جىن — ئالۋاستىلارنىڭ قەھرى قۇتراپ، ئادەم كەلسىلا بايقىدەك قويۇن چىقىدىغان بولۇپ قاپتۇ. كەلگەن ئادەملەر كەتكەنكە قەدەر پات — پاتلا چىقىدىكەن. يەنە تېخى بىرى بىرىدىن قاتتىق ھەم ئۇزۇنراق بولىدىكەن. ئۇنىڭ يامانلىقىدىن كىشىلەر

ئۇنى : «ئېلىس قۇيۇنى» دەپ ئاتايدىغان بوپتۇ...
تاللىشقۇل ھېكايىسىنى تۈگەتەيلى كۈنچىققانبەگكە قاراپ
قويدى :

— ئادەم كەلسىلا قۇيۇن چىقىدىغان ئىش بولسا ، بولدى
ھازىرلا كېتەيلى ، — دېدى كۈنچىققانبەگ .

توختىمۇ ، تاللىشقۇلمۇ بەگ تەرەپتە تۇرۇپ : «ھازىرلا كېتەيلى»
دەپ تۇرۇۋالدى .

ئەتراپىدا ئاندا - ساندا چاكاندا ، قامغاق ، سايغان قومۇش ،
قوڭاچاق ۋە يۇلغۇندىن باشقا ھېچنەمە يوق ۋەيرانچىلىق بولسىمۇ ،

ئوماق بىلەن تايۇقنىڭ ئەتراپىنى ئايلىنىپ كۆرۈپ باققۇسى بار
ئىدى . ئېگىز بىر يارداڭلىقنىڭ ئۈستىگە چىقىپ ، ئەتراپقا ،

يىراق - يىراقلارغا قارىدى . ۋەيرانچىلىق ئارىسىدىن قانداقتۇر بىر
گىگانت مەخلۇق چىقىپ : «ھە ، بىزنى كۆرمەكچىمىدىڭلار... !»

دەيدىغاندەكلا تۈيۈلۈپ كەتتى . ئوماق بىلەن تايۇق
ئوماق يېنىدا كېتىۋاتقان تۆمۈرگە : «...»

— ماڭغان يولۇڭغا ، ئەتراپقا ئوبدان نەزەر سېلىۋال ، دەپ
پات - پات تاپىلاپ قوياتتى .

... 7 ...

— خېلى تۇرۇپ قالدىڭلارغۇ ؟ ...

— جىق ئەمەس ، يىگىرمە كۈندەك تۇردۇق .

— يېڭى يۇرتچاقاندىلا تۇردۇڭلارمۇيا... ؟

— مەن تۆمۈرنى ئېلىپ يەنە بىرنەچچىمىز لوپ كۆلى بىلەن
كۆلشەھىرىنى كۆرۈپ كەلدۇق ، ئايقۇت ، ئۇجۇلخانلار ئۆزدەكنى
ئېلىپ توختاق بىلەن ئويتوغراققا بېرىپ «دېۋە ئادەم» نى يوقلاپ
كەلدى .

— مەن مانا مۇشۇ يېشىمغىچە لوپ كۆلىگە بارغىنىم بىلەن
كۆلشەھىرىگە بېرىپ باقمىدىم . بارغانلار ئۇ يەرنى بەك سىرلىقكەن

دېيىشىدۇغۇ .

— ئۇ «شەھەر» نىڭ ئادەملەردىن بەك كۆڭلى قالغان چېغى ،
ئادەملەر بارسىلا قويۇن چىقىرىپ قوغلايدىكەن . مۇشۇ قىلىقىلا بىر
سىر ئىكەن .

— ئاڭلىشىمچە ، قويۇنى ھەرقانچە قاتتىق بولسىمۇ ، ھازىر
غىچە بىرەر ئادەمنىڭ بېشىغا چىقماپتۇ ، بۇ راستمىكەن ؟

— مېنى ئويغا سالغان بىر ئىش ، قويۇن ئالەمنى مالەم قىلىپ
شۇ قەدەر دەھشەتلىك چىقسىمۇ ، بىرەرسىمىز قۇمغا كۆمۈلۈپ
ئۆلۈپ قالمىدۇق . تۆمۈرنى دۈمىلىتىپ ئاپىرىپ بىر توپا ئۆيىنىڭ
ئىچىگە ئەكىرىپ قويۇپتۇ . يەنە بىر غەلىتە ئىش ، ئاتلارنى ئېگىز
بىر يارداڭلىقنىڭ ئاستىدىكى دالدىلىققا ئاپىرىپ قويۇپتۇ .

— راستما ؟ ھەقىقەتەن سىرلىق ئىكەن . مەن ھەيران قىلىۋا-
تىمەن . كېيىن مېنى بىر باشلاپ بار ، ئۆز كۆزۈم بىلەن كۆرۈپ
كېلەي .

— ئۆزۈممۇ ئۈچ بالامنى ئېلىپ يەنە بىر بېرىپ ئەتراپنى
ئايلىنىپ ، تولۇق كۆرۈپ كەلمەكچىمەن . شۇ چاغدا بىللە بارايلى .
يۇقىرىقىلار ئوماق يېڭى يۇرتچاقاندىن قايتىپ كېلىپ بىر
ھەپتىدىن كېيىن ، كەچتە ئۇلاردىن ھال سوراپ كىرگەن ئالباي
ئاقساقال بىلەن ئوماق ئوتتۇرىسىدا بولۇنغان پاراڭلار .

ئوماقلار چارىغا قايتىپ كەلگەندە ئاقساقال مەھەللىدە يوق
ئىدى . ئۇ شۇ كۈنى تاغقا ئوۋغا كەتكەنىدى ، ئوۋدىن بايا قايتىپ
كېلىپلا ئوماقنىڭ يېنىغا كىرگەنىدى .

توختاق بىلەن ئۆردەك كۆلشەھىرى توغرىسىدىكى گەپنى يولدا
كېلىۋېتىپ ئاتىسىدىن ئاڭلاپ ھەيران قالغان ۋە ئۇ «شەھەر» نى
بىر كۆرۈش ئىشتىياق ئوتى ۋۇجۇدىغا تۇتاشقانىدى . بۇ قېتىممۇ ،
بولۇپمۇ ئۆردەك بىرىنچى قېتىم ئاڭلاۋاتقانداك پۈتۈن زېھنىنى
قويۇپ ئاڭلىدى ۋە ئۇنىڭغا چۈشكەن كۆلشەھىرىنىڭ ئىشتىياق
ئۇچقۇنى ئوت ئېلىپ لاۋۇلداپ كۆيۈشكە باشلىدى . ئۇ يەرگە بىر-
رىش ، ئۇنىڭ سېرىنىڭ قانداقلىقىنى ئۆز كۆزى بىلەن كۆرۈش

ئىستىكى كۆڭۈل خاتىرىسىنىڭ چوڭقۇر يېرىگە ئۈستىلەپ يەنە بىر ئورناپ قالدى .

«ئوماق» «دېۋە ئادەم» چەپەر توغرىسىدا ئايقۇت ، ئايسۇلۇلاردىن ئاڭلاپ كۆڭلى خاتىرجەم بولدى . ئۇلارنىڭ ئېيتىشىچە ، چەپەر ياردەملىشىۋاتقان قوشنىلىرى بىلەن ئوبدان ئۆتۈۋېتىپتۇ . چەپەر - نىڭ ئېيتىشىچە ، ئاتىسىنىڭ قەبرىسىنى يوقلىغىلى بېرىپ قايتىدۇ . شىدا ئىلگىرى كۆرۈپ باقمىغان بىر قۇم دۆۋىلىرى ئارىسىغا كىرىپ قايتىپ چىش كۈچىلىغۈدەك بىرەر تال ياغاچ يا بىرەر تۈپ ئوت - خەسمۇ يوق قاقاس قۇملۇق ئوتتۇرىسىدا ، يەردىن ئەڭ ئېگىزى يېرىم غۇلاچ ، ئەڭ پاكىرى بىر غېرىچچە چىقىپ تۇرغان نۇرغۇن ياغاچلارنى كۆرۈپتۇ ، ھەيران قايتىپتۇ . ئۇنىڭ ئېيتىشىچە ، ئۇ ئىلگىرى ئۇ قۇملۇقتا ماڭغانىكەن ، لېكىن ئۇ چاغدا بۇنداق ياغاچلارنى زادىلا كۆرمىپتەكەن ، قۇم دۆۋىلىرىمۇ ھازىرقىدىن كۆپ ئېگىز ئىكەندۇق . چەپەر ياغاچلارنىڭ پەيدا بولۇپ قالغىنىغا ھەيران قېلىپ ، ئېگىزرەك بىر ياغاچنىڭ تۈۋىنى كۈلۈپ بېقىپتۇ . قۇمنى ئانچە - مۇنچە تارتىشىغا ، يېكەندە توقۇغان بورا كۆرۈنۈپتۇ . يېكەن بورىنى تارتىپ بېقىپتەكەن ، بورا تىتىلىپ كېتىپتۇ . يېكەنمۇ تۇتسىلا تۈزۈپ كېتىدىغان پوزمانغا ئايلىنىپ كەتكەنىكەن . چەپەر يېكەن بورىنىڭ كۆمۈلگىنىگە ئۇزاق بولغىنىنى پەھىم قىلىپتۇ . يېكەن پوزمىنىنى ئۇيان - بۇيان قېپتەكەن ، ئۈستىنى شال بىلەن ئەتكەن ، ئىككى غۇلاچچە ئۇزۇنلۇقتا چاپما كېمىدەك بىر نەرسە تۇرغۇدەك ، تېخىمۇ قىزىقىپ شالنى ئېلىپ قارىسا ، ئوڭدىسىغا ياتقۇزۇلغان ، ئېرىسى بىلەن سۆڭىكى بىر بولۇپ قۇرۇپ كەتكەن ، ئۇزۇن قوڭۇر چاپلىرى باش تېرىسىدە ئۆز رەڭگى بىلەن تۇرغان بىر جەسەت ياتقان . ئۇنىڭ يۈرىكى «جىغ» قىلىپتۇ . - دە ، قاتتىق سۈر بېسىپتۇ ، قورقۇپتۇ . شۇئان شالنى ئۆز جايىغا قويۇپ ، ئۈستىگە قۇمنى قېلىن دۆۋىلەپ قويۇپتۇ . باشقا ھېچنىمىگە چىقىپماي ، ئېتىنى يېتىلىگەنچە بىر كۈن يول يۈرۈپ ئويتوغراققا يېنىپ كېلىپتۇ ، كۆزگەنلىرىنى قوشنىلىرىغا سۆزلەپ بېرىپتۇ .

— كولمىساڭ بوپتىكەن ، بۇرۇن قۇم بېسىپ ياتقاچقا ، ساڭا كۆرۈنمىگەن بولسا ، ئەمدى قاتتىق بوران ، قۇيۇندا ئېچىلىپ قېلىپ ساڭا كۆرۈنگەن ئوخشايدۇ . كۆمۈپ قويۇپ ئوبدان قېپىسەن ، — دەپتۇ قوشنىلىرى .

چەپەر بىر ئىشنى ئايقۇتلارغا ئېيتىمىغانىدى . بۇ ، ئۇنىڭ چۈشىدە كۆرگەنلىرى ئىدى .

چەپەر شۇ كۈنى ئۈزۈنغىچە ئۇخلىيالمىدى ، ئۇخلاپ قالسام ئىدىم ، دەيتتىيۇ ، لېكىن ئۇيقۇسى كەلمىدى . غايىبىتىن پەيدا بولۇپ قالغاندەك ياكى جىن - شاياتۇنلار قاداپ قويغاندەك تىكلەنىپ قالغان ئېگىز - پەس ياغاچلار ، سۆڭىكى بىلەن تېرىسى بىرىكىپ كەتكەن قۇرۇق جەسەت ، قاپقارا كاماردەك كۆرۈنىدىغان بىر جۈپ كۆز چانقى ، دەھشەتلىك ئېچىلىپ ، قورقۇنچلۇق ھېڭىيىپ تۇرغان قاتار چىشلار... كۆزىگە كۆرۈنۈۋېلىپ ، ئۇنىڭ ئۇيقۇسىنى نەلەرگە قاچۇرۇۋەتكەنىدى . چەپەر ئۇخلىيالماي ئۇزاق ياتتى ، ھېلىقى نەرسىلەرنى ئويلىماي دېسىمۇ كۆزىگە كۆرۈنۈۋالاتتى . ئۇ كۆزىنى چىڭ يۇمۇۋېلىپمۇ ئۇنىڭدىن قۇتۇلالمىدى . جەسەت ئۇنىڭ كۆزىنىڭ ئىچىگە كىرىۋالغاندەكلا ئىدى . ئۇ ياتتى ، ياتتى ، ئۇخلىدى . يالماسلىقنىڭ ئازابىنى ئاشۇ كۈنى تېتىدى ، شۇ كۈنكى كېچە ئۇنىڭغا شۇنداق ئۇزۇن تۇيۇلۇپ كەتتىكى ، تەڭرىم ئىنسان بالىسىغا بۇنداق كېچىنى كۆرسەتمىسىكەن ، دەپمۇ ئويلاپ كەتتى . ئۇ ياتتى ، ياتتى ، كۆزىمۇ تالدى ، ئاخىر كۆزى يۇمۇلدى . كۆزى ئۇيقۇغا ئېلىنىشى ھامان ھېلىقى قۇرۇق جەسەت چۈشىدە ئايان بولۇپ ، ئاستا - ئاستا بېلىنىڭ يۇقىرى قىسمى ئۆرە بولۇپ ئولتۇرۇپ تۇردى . ئالدى بىلەن يۈز - چىرايىغا ، ئاندىن قوللىرىغا ، بەدىنىگە گۆش پەيدا بولدى ، كۆزى مۆلۈلدى ، بەدىنىدە ئەڭ ئېسىل تورقا تالاسىدا توقۇلغان شايى تون پەيدا بولدى . بىر قارىسا قوي كۆزىدەك ، يەنە بىر قارىماققا بوتا كۆزىدەك كۆرۈنىدىغان ئويناق ، نۇر چاقناپ تۇرىدىغان بىر جۈپ كۆزى بىلەن ئېقىپ چۈشكەندەك قاڭشارلىق بۇرنى ، نېپىز لەۋلىك ئويماقتەك ئاغزى

ئايالنى شۇ قەدەر لاتاپەتلىك ، گۈزەل جامال قىلىپ كۆرسىتىپ تۇراتتى . چەپەر ئۇ ئايالنى قىرىق بىلەن ئەللىك ياش ئارىلىقىدا دەپ پەرەز قىلدى . ئۇ ئايالغا قارىدى ، قارىغانسېرى قارىغۇسى كەلدى ، قارىغانچە ئايال ئۇنىڭغا تونۇشتەك ، قايرىدىدۇر بىر يەردە ، يېقىنلا يەردە ھەم يېقىندىلا كۆرگەندەك تۇيۇلدى ، لېكىن قاچان ، نەدە كۆرگەنلىكىنى زادى ئەسلىيەلمىدى .

— مېنى تونۇيالمايۋاتامسەن ؟ ! بىلىپ قوي ، مەن سېنىڭ ئۇرۇغ . — جەمەت ئاناڭنىڭ ئانىسى — موماڭ بولمىدى . مەن ياشىغاندا بۇ ماكان ئاۋات ، باغۇبۇستانلىق ئىدى ، دەريا ، ئۆستەڭ . لەردە سۇلار چايقىلىپ ئېقىپ تۇراتتى . قارغىش تەڭگۈر بەزى ئەۋلادلىرىمنىڭ نىيىتى بۇزۇلۇپ ، روھى چېچىلدى ، قۇرۇدى ، تۈزۈدى . ئۆزىگە ئۆزى قىلدى ، ئىلگىرىكى ئاۋاتلىق ، بوستانلىق . تىن ئەسەر قالمىدى . ئۆزلىرى جېنىنى جان ئەتكىلى نەلەرگىدۇر كەتتى . مېنى ، مەندەك ئەجدادلىرىنى تاشلىدى ، ئېسىدىن چىقاردى ، پۈتۈنلەي ئۇنتۇشتى . بۇ كەم بولغاندا ، سەن كېلىپ مېنى ئېچىپ خاتىرجەملىكىمنى بۇزدۇڭ . ئاچقىنىڭغا يارىشا مېنىڭ كىملىكىمنى ، سېنىڭ ئەجداد ئاناڭ ئىكەنلىكىمنى بىلسەڭ كاش . كى . مېنىڭ كىملىكىمنى : « ھەي ، سەن كىم بولىسەن ؟ » دەپ سوراپ قويۇش تۈگۈل ، مەندىن جېنىڭ چىقىپ كەتكۈدەك قورق . تۇڭ . سېنىڭ بۇ جېنىڭ مانا شۇنداق جان ، سېنى تىرىك كۆرسىتىپ تۇرسىلا بولدى ! ھەي ، روھىيىتى قۇرۇغان ئەۋلادىم ! ئايال شۇنداق دېدى . — ئاستا . ئاستا ئەسلىدىكى ھالىتىگە قايتىپ قۇرۇق جەسەتكە ئايلىنىپلا كۆزدىن غايىب بولدى . چەپەر : « ئانا ! » دەپ جۈيلۈپ ئويغىنىپ ، ئۆزىنى ئاستى گېرەم ، ئۈستى توغراق شاخلىرى ، يۇلغۇن ئارىلاش ياسالغان قاراڭغۇ ساتمىدا كۆردى . پۈتۈن بەدىنىنى قارا تەر بېسىپ كەتكەنىدى . چەپەر چۈشىدە ئايان بولغان بۇ ئىشلارنى ھېچكىمگە تىنمىدى . « سۆزلەپ قويۇپ بىرەر بالاغا قالارمەنمىكىن » دەپ قورقتى . . .

ئالباي ئاقساقال ئوماقتىن : . . .

— بۇ يىلقى تېرىقچىلىقنىڭ ناھايىتى ياخشى بولدى . ھە ، بۇنىڭدىن كېيىن ، يەنى كېلەر يىل قانداق قىلاي دەيسەن ، ئېتىزنى كېڭەيتەمسەن؟ — دەپ سورىدى .

— مەن مۇشۇ ئىش توغرىلىق سەن بىلەن مەسلىھەتلەشمەكچىدىم ، — ئوماق ئاقساقالغا قارىدى ، — كۆڭلۈمگە بىر ئوي كېچىۋاتىدۇ .

— گوي - گوي ، ياخشىغۇ ، قېنى كۆڭلۈڭدىكىنى دەپ باق . — مەن چارىدىن باشقا يەرگە بېرىپ تېرىقچىلىق قىلايمىكىن دەيمەن .

— گوي - گوي ، نېمە ، چارىدىن كەتمەكچىمەن ، نېمىشقا ، نەگە بارماقچى ؟ — ئالباي ئاقساقال ئوماقنىڭ باشقا يەرگە كەتمەكچى بولغىنىنى ئاڭلاپ چۆچۈگەندەك ھەيران قالدى ، ئوماقنىڭ بۇنداق دەپ قېلىشى ئۇ ئويلىمىغان ئىش ئىدى .

— چارىنىڭ يېرى زەيكەشرەك ، دەريا سۈيى ئاۋۇپ قالسا... — بۇ دېگىنىڭغۇ راست ، نەگە بارماقچى بولۇۋاتىسەن ؟ — داشكۆل بىلەن سېيتكۆل ئارىلىقىدا كەڭ بىر قۇڭاچاقلىقنى كۆردۈم . شۇ يەرنى ئاچايىمىكىن دەيمەن .

— ئۇ يەردە ئادەم يوققۇ ؟ — يەر ياخشى بولسا ، ئادەم ھامان بارىدۇ .

بىر سۆزلۈك ئاتىسىنى تارتقان ئوماقنىڭ قىلىمەن دېگەن ئىشىنى قىلماي قويمايدىغانلىقىنى ئوبدان بىلىدىغان ئالباي ئاقساقال ئارتۇق گەپ قىلمىدى . بەلكى : «يەر ھەقىقەتەن ياخشى ، ئەجەب ئۇ يەرگە بېرىش ئىلگىرى مېنىڭ خىيالىمغا كەلمەپتىكەن» دېگەنلەرنى ئويلىدى ئۇ .

ئالباي ئاقساقال ئۇ يەرگە كېيىك ، جەرەن ، توشقان ئوۋلىغىلى كۆپ بارغان ، تېخى يېقىندىمۇ بېرىپ كەلگەنىدى . «سېيتىنىڭ تاختىسى» دەپ ئاتىلىدىغان ئۇ يەر توشقاننىڭ كانى ئىدى . مانا شۇ سۆھبەت بولۇپ ئارىدىن ھەش - پەش دېگۈچە قىش چىقتى . بۇ يەردىكى كىشىلەر قىشنى ئاساسەن ئوۋچىلىق ، توشقان

تۇتۇش ، قۇغاندا^① بېلىق تۇتۇش بىلەن ياكى ئائىلىلەر ئارا قوشاق ئېيتىشىش بىلەن ئۆتكۈزىدۇ . ئەمما ئوماقلار : «سېيتىنىڭ تاختىسى» دىكى تېرىقچىلىقنىڭ تەييارلىقى بىلەن بولدى . تېرىقچىلىققا لازىم بولىدىغان نەرسىلەردىن ياسايدىغانلىرىنى ياسىدى ، تاپىدىغانلىرىنى تاپتى . تۆمۈر بىلەن ئۆردەك ياسىغان ساپاننى كۆرۈپ چارىلىقلار ھەيران قالدى . بۇ ئاكا - ئۇكىلار ئاتىسى بىلەن كۆرۈلۈشنى مەدىل ئاسقالنىڭ ئۆيىگە بارغاندا ، ساپاننىڭ تۈزۈلۈشىنى ئوبدان كۆرۈۋالغانىدى . ياغاچتا بولىدىغان ھەرقانداق نەرسىنى ئىندىچىكىلەپ كۆرۈۋالسىلا ياسىيالايدىغان ئۆردەك ، مۇشۇ ئىشتا قولدىنىڭ گۈللۈكىنى ھەممىگە نامايان قىلدى . قاراپ تۇرغانلار دەسلەپ ئۇنىڭ نېمە ياساۋاتقىنىنى بىلەلمەي قېلىشتى . ئاكىسى تۆمۈر ئۇنىڭ شاگىرتىدەك ئۇ نېمىنى قىل دېسە ، قانداق قىل دېسە شۇنى قىلىپ ياردەملەشتى . ئاساسلىق ئىشنى ئۆردەك ئۆزى قىلدى . ئۆردەكنى سەل قىيىنلىقىنى ساپاننىڭ چويۇن چىشىنى سالىدىغان يېرى بولدى . ئۇنىڭ قانداقلىقى كۆڭۈل ئەينىكىدە غۇۋا بولسىمۇ كۆرۈنۈپ تۇراتتى ، ئەمما ئۇنى ياسىماق ئانچە ئاسان بولمىدى . ئۇنى ياسىماق ئېگەر چېپىشتىن ئوڭاي بىلىنگەنىدى . دەسلەپ ياسىغىنى تىكرەك بولۇپ قېلىپ ، يەرگە قارىۋالىدىغان بولۇپ قالدى . ئىككىنچى قېتىم ياسىغىنى يەرگە پاتماي ، يەرنى ئۈستىدىنلا سىيپاپ ماڭىدىغان چىقىپ قالدى . تاس - تاماس قالدى تېخى ، كالىنىڭ پاچىقىنى نابۇت قىلغىلى ، «ئىككى ساۋاق — بىر نەتىجە» دېگەنلىك «مەرتەم — مەرتەم ئۈچ مەرتەم» دېگەن گەپنىڭ ئەمەلىي ، كونكرېتراق ئېيتىلغىنى بولسا كېرەك ، ئۈچىنچى قېتىم ياسىغىنى كۆڭلىدىكى شەكىلدەك بولدى ، چىشىنى سېلىمىۋىدى ، بۇيرۇتقاندەك دەل چۈشتى .

«ئوماقنىڭ بالىلىرى يەر ھەيدەپ كۆرسىتىدىكەن» دېگەن گەپ تارقىلىۋىدى ، كىشىلەر ئەتىگەنلىك چېپىنى ئىچىشىپلا ئالدى-باي ئاقساقالنىڭ مەھەللە سىرتىدىكى ئېتىزلىقىغا كېلىشتى . ئۇ-

① قۇغان — قىشلىقى مۇز ئۈستىدە سۇلاق ئېچىپ قويۇپ بېلىق تۇتۇش .

ماقنىڭ ئائىلىسىدىكىلەر ئىككى كالىنىڭ بويىغا سېلىنغان ئاڭۇق-
 قا^① سوقىنى ئارتىپ قويۇپ ، كالىنى ئالدىغا سېلىپ كەلدى . توخ-
 تاق سوقىنى ئاڭۇقتىن چۈشۈرۈپ ، چىشى تەرەپنى يەرگە قويۇپ ،
 سوقىنىڭ ئۇزۇن ياغىچىنى ئاڭۇقنىڭ ئوتتۇرىسىغا بېكىتتى . ئىش-
 لار تەل بولغاندىن كېيىن ، قوشنى توختاق تۇتتى ، كالىنى تۆمۈر
 يېتىلەپ ئېتىز بېشىغا ئەكىردى . ئوماق قوشنىڭ چىشىنى يەرگە
 ئوبدان تىركىۋېلىپ ، سول قولىدىكى قامچىنى ئېگىز كۆتۈرۈش
 بىلەن تەڭلا : «ھۆش» دېۋىدى ، بىرنەچچە كۈندىن بېرى مۇشۇنداق
 ھەيدەشكە كۆندۈرۈۋېلىنغان كالىلار كونا قوش كالىسىدەك ئۆز
 يولىنى تېپىپ مېڭىپ كەتتى . سوقا يەرنىڭ باغرىنى تىلىپ ،
 توپىنى ئىككى يانغا ئايرىپ كىچىك ئېرىقچە چىقىرىپ مېڭىۋىدى ،
 كىشىلەر : «گوي - گوي ، گوي - گوي» دېيىشىپ سوقىنىڭ
 كەينىدىن ئەگىشىپ مېڭىشتى . ئېتىزنىڭ ئۇ بېشىغا چىققاندىن
 كېيىن ، ئوماق كالىلارنى بۇ تەرەپكە قايدۇرۇپ قوشنى سالىدى .
 قوشنىڭ بايقىدەك يەرنى بۆسۈپ ، تىلغاپ ، بوشىغان توپىنى ئىك-
 كى يانغا ئايرىپ كېتىۋاتقىنىغا ، سوقىغا كىشىلەر ئاغزىنى ئېچىپلا
 قالدى .

— گوي - گوي - گوي ، بۇلارنىڭ ياسىغىنى قالتىس نەرسە-
 كەنغۇ .

— ھېلىتىن بۇنى ياسىسا ، كېيىن ھەرنېمىنى ياسىغۇدەك
 بۇلار !

— راستتىنلا قولى گۈل ، ئالتۇن بالىلار ئىكەن بۇلار !
 كىشىلەر ئون ئىككى ياشلىق ئۆردەك بىلەن ئۇنىڭ ئاكىلىرى-
 نى ئەنە شۇنداق ئاغزى - ئاغزىغا تەگمەي ماختىشاتتى . ئۆردەك
 ئون ياش چېغىدىن باشلاپلا چارا ، ياغاچ لېگەن ، كاسا ، ياغاچ
 چۆچەك ، ياغاچ چۆمۈچ ، قوشۇق قاتارلىق نەرسىلەرنى ياساپ مە-
 ھەللىدىكى تۇل خوتۇن ، ئاجىزلارغا بېرىۋېتەتتى . شۇڭا ئۇلار ئۆر-
 دەكنى ، «ئالتۇن بالا» ، «ئۆردەك ئالتۇن» دېيىشەتتى . ئۇ ماھا-

① ئاڭۇق — قوشقا قاتقان ئىككى كالىنىڭ بويىغا سالىدىغان بويۇتتۇرۇق .

رەت تەلەپ قىلىدىغان ئېگەر چېپىش ، پۇرۇش قىرىشتەك ھۈنەرنى .
مۇ ئوبدان ئۆگىنىۋالدى . «ئۆردەك ئالتۇن» دېگەن نام چارىدا
ئومۇملىشىپ ، شۇنداقلا ئۇ نەگە بارسا ئىسىم - ئاتىقى ئۇنىڭدىن
بۇرۇن بېرىپ ، ئاستا - ئاستا ئۇنىڭغا سىڭىپلا كەتتى .
كەچ كۈزنىڭ بىر كۈنى سەھەردە ، ئوماق ئائىلىسىنىڭ ياخ -
شىلىقىنى كۆرگەنلەر ھەم باشقىلار ئۇلار بىلەن كۆزى قىيمىغان
ھالدا خوشلاشتى .

— سىلەر بېرىپ تۇرۇڭلار ، بىرنەچچە كۈندىن كېيىن سىلەر -
نى كۆرگىلى بارسەن ، — دېدى ئالباي ئاقساقال ئوماق بىلەن
خوشلىشىۋېتىپ ، ئاندىن ئۆردەكنىڭ بېشىنى سىلاپ تۇرۇپ قو -
شۇپ قويدى ، — قېنى ، قېچىرىڭغا مەن ، ئالتۇن بالا !
ئوماقلار قوزغىلىشىغا مۇڭ بىلەن ئېيتىلغان قوشاق
ئاڭلاندى :

تۇراق يولۋاس ئاتاڭنى ،
تاشلاپ ئوماق كېتەمسەن ؟
ئەل - يۇرتۇڭ قالار بولدۇق ،
بىزلەرنى ياد ئېتەمسەن .
بالام ئۆردەك ئالتۇنۇم ،
مەنى يوقلاپ كېلەمسەن ؟

.....

قوشاق ئېيتقان يېشى توقساندىن ئاشقان ، ئوماقنىڭ ئانىسى
بىلەن قۇرداش ، ئۆردەك كىچىكرەك بىر چارا ، بىر چۆمۈچ ياساپ
بەرگەن ئاغرىقچان قۇتقا ئىدى .
ئاتىسىنى ، ئانىسىنى ھەم ئۇلارنىڭ قەبرىسىنى كۆز ئالدىغا
كەلتۈرۈپ ئوماقنىڭ كۆڭلى بۇزۇلغاندەك بولدى . ئۇ بۇنىڭلىق
بىلەن يولدىن قايتماقچى ئەمەس . ئۇ تۈنۈگۈن ئائىلىسىدىكىلەرنى
باشلاپ بېرىپ ئاتا - ئانىسىنىڭ قەبرىسىنى يوقلاپ كەلگەن ، كۈن -

لەرنىڭ بىر كۈنلىرى ئاتا - ئانىسىنىڭ كەينىدىن كەتكۈدەك بولسا ، لوپنىڭ قەيەردە بولسۇن ئەكەلىپ ئاتا - ئانىسىنىڭ يېنىغا قويۇشنى ئوغۇللىرىغا تاپىلىغان ھەم ئاتا - ئانىسىنىڭ قەبرىسىگە باشقىلارنىڭكىگە ئوخشىمايدىغان بەلگە قىلىپ قويغانىدى .
ئوماق مومايغا قولىنى پۇلاڭلىتىپ قويۇپ يولىغا چۈشتى .
ئايقۇت قۇتقىنىڭ قوشىقىغا جاۋابەن قوشاق ئېيتىشقا تەمشىلىۋىدى ،
يېنىدا كېتىۋاتقان كېلىنى ئايسۇلۇ قوشاق باشلىدى :

ئەل - يۇرتتۇ ئۇنۇتقانى ،
قارا تۇپراق - يەر يۇتەر .
يەر يۈتكۈچە تىكەندەك ،
يالغۇز قالپ خار ئۆتەر .
ياغ قويغالى ئادەم يوق ،
ئۆمۈر چىراغى ئۆچەر .
بارار جايىمىز داشى —
سېيتىكۆلنۇ ئاراسى .
دۆڭگە چىقسا كۆرۈنۈر ،
توغراقلارنى قاراسى .
بىز مۇرۇللۇغ چاراغا ،
ئۈزۈلمەيدۇ تاناسى .
.....

ئايسۇلۇ قوشقىنى ئېيتىپ بولغۇچە ، ئۇلار ئۆزلىرى خېلى يەرگىچە ئۇزاپ بولدى . ئايقۇت ئاخىرقى قېتىم خوش دېمەكچى بولۇپ كەينىگە قارىۋىدى ، ئەزىمباقىنىڭ ئايىلى توپنىڭ ئالدىغا چىقىپ قولىنى پۇلاڭلىتىپ تۇرۇپتۇ ، يېنىدا قىزى دۆلەتخانمۇ بار ئىدى . ئايقۇتمۇ قولىنى پۇلاڭلىتىۋېتىپ : «تۆمۈرگە كۆڭلىمىزدە - كىدەك قولۇشتۇلۇق تېپىۋالغان كۈننىڭ ئەتىسىلا دۆلەتخاننى ئۆر -

دەككە مۇرۇللۇغلاپ قويىمىز» دەپ ئويلىدى ھەم يەنە : «خوش قېلىڭ ، قىزىم» دەپ قويدى . ئۇزاتقۇچىلار قول پۇلاڭلىتىپ قېلىشتى . ئوماقلار ئائىلىسى يېڭى ئارزۇ ، يېڭى ئىستەك ۋە يېڭى ئىرادە بىلەن تارىم بويلاپ سېپىتكۆل تەرەپتىكى قۇڭاچاقلىقنى مەنزىل قىلىپ ئۇزاپ كەتتى .

8

ئوماق سېپىتكۆل ئەتراپىدىكى كۆزلىگەن مەنزىلىگە كەلگەن كۈننىڭ ئەتىسىلا ئوغۇللىرىنى ئەگەشتۈرۈپ ئاتلىق يەر كۆردى ، ئايلاندى . توختاق بىلەن تۆمۈر بىر ياز تېرىقچىلىق قىلىپ يۈرۈپ ھەم باشقىلارنىڭ ئۇ ھەقتە دېگەنلىرىنى ئاڭلاپ بۇ ئىشنىڭ ئېپىنى خېلى ئېلىپ قالغانىدى . ئۇلار بەزى يەرگە كەلگەندە ئاتلىرىدىن چۈشۈپ يەرنى قوللىرىدا تاتلاشتۇرۇپ ياكى تىزغىچە كولاپ ئەت توپىنىڭ قېلىن - نېپىرلىكىنى بىلىپ باقتى ، تېرىقچىلىقتا ئەت قارا توپا قانچە قېلىن بولسا شۇنچە ياخشى بولىدىغانلىقىنى بىلىپ قالغانىدى ، لېكىن چۈشتىن ئۆتكۈچىمۇ مۇۋاپىق بىر يەرنى تاللىمايمىدى . بىر يەرنىڭ تۈپرىقى ياخشى بولسا ، سۈيى ئەپسىز بولىدى ، سۇغا يېقىن يەرنىڭ تۈپرىقى ياخشى بولىمىدى . توختاق بۈك سايغان قومۇشلۇق بىر دۆڭگە چىلىقىپ كەتكەنىدى ، ئۇ دۆڭدە تۇرۇپلا :

— ماۋۇ يەرگە كېلىپ كۆرۈپ بېقىڭلار ، كەڭ بىر تۈز يەر تۇرىدۇ ، — دەپ توۋلاپ قويۇپلا دۆڭنىڭ ئۈستىگە چۈشۈپ كەتتى . ئوماقلار يوپۇرۇلۇپ دۆڭگە چىققاندا ، توختاق كەتمەن بىلەن بىر يەرنى كولاۋاتقاندى . — ياھ ، قالىتس تۈز يەر كەنغۇ ، — دېدى ئوماق ۋە توختاق . — توپىسى قانداقكەن ؟ — دەپ سورىدى .

توختاق دۆڭ تەرەپكە قاراپ : — كېلىپ قاراپ بېقىڭلار ! — دېدى ئۈنلۈك قىلىپ . —
 — ياھ ، توپىسى قالىتىسكەنغۇ ، سۈيى قانداقتۇ ؟ — دېدى
 ئوماق ئاتتىن چۈشۈپ توپىدىن بىر سىقىم قولىغا ئېلىپ كۆرۈپ .
 تۆمۈر ، ئۆردەكمۇ ئاكىسى كولاپ چىقارغان توپىنىڭ يېنىدا
 زوڭزىيىپ ئولتۇرۇپ توپىنى قولىغا ئېلىپ قارىدى . توپا قارامتۇل
 ئىدى . ئوماق ئورنىدىن تۇرۇپ ئەتراپقا قارىغاچ : —
 — توپىسىنىڭ قۇمى ئازكەن . گەپ سۈيىدە ، ئەتراپقا قاراپ
 باقايلى ، — دېدى . ئوماق كۆرسىتىشى بىلەن توختاق بىر تەرەپكە ، تۆمۈر
 بىلەن ئۆردەك بىر تەرەپكە ، ئۆزى بىر تەرەپكە قاراپ باقىدىغان
 بولدى . — ماۋۇ تەرەپتىن سۇ ئەكەلگىلى بولىدىكەن ، — دەپ توۋلىدۇ .
 دى . تۆمۈر تارىم دەرياسى تەرەپنى كۆرسىتىپ : —
 ئوماق ، توختاقلار كېلىپ كۆرۈپ پەقەت شۇ تەرەپتىنلا سۇ
 ئەكەلگىلى بولىدىغانلىقىنى جەزملەيدى . تۈزنىڭ قالغان ئۈچ تەرەپى
 ئېگىز ئىدى ، پەس تەرەپىگە تارىم دەرياسى يېقىن ئىدى . بىر كۈنگە
 يېقىن ئايلانغىنىغا يارىشا تۇپراق قەۋىتى قېلىن ، تۈز ، سۈيىمۇ
 ئەپلىك ، كەڭ ، مۇشۇ قوڭاچاقلىقنى تاللىدى . تاللىغان يەردىن
 ئانچە يىراق بولمىغان بىر دۆڭنىڭ يامزىلىغا قىشتىن چىقىۋېلىش
 ئۈچۈن ئۈچ ئېغىز گەمە ئۆي ياساپ تۇرۇشماقچى بولدى .
 ئوماق ، توختاق ، تۆمۈرلەر ئادەمنىڭ بېشى تاقاشمىغۇدەك
 چوڭقۇرلۇقتا گەمە كولاشقا كىرىشتى . گەمە كولاشقا كورلىدىن
 ئېلىپ كەلگەن كەتمەنلەر قالىتىس ئەسقاتتى . ئايقۇت ، ئايسۇلۇ ،
 ئۆزدەكلەر ئات ، كالىدا قومۇش ، يۇلغۇن توشۇدى ، توغراقلىقتىن
 قۇرۇق توغراق شاخلىرىنى كېسىپ كەلدى . گەمە ئەتىسى چۈشكە
 يېقىن پۈتتى . ئۆي — ياتاق قىلىدىغان ئۈچ گەمىنى پۈتكۈزۈپ

سەرەمجانلاپ بولغاندىن كېيىن ، ئاشخانا قىلىدىغانغا يەنە بىر گەمىنى پۈتكۈزۈپ بولدى .

ئوماقلار ئىشتىن بالدۇر بىكار بولۇپ ، كەچلىك تاماققا تەرەد دۇت قىلماقچى بولۇپ تۇرغاندا ، ئۆردەك :
— ئاۋۇ كىم ؟ بىز تەرەپكە ئات چاپتۇرۇپ كېلىۋاتىدۇ ! — دېدى .

ھەممىسى شۇ تەرەپكە قارىدى . بىر ئادەم نەيزىنى پۇلاڭلاتقىدەنچە ئات چاپتۇرۇپ كەلمەكتە ئىدى . يېقىنلا يەردە قۇڭچاقلار شىرىقىشىغاندەك قىلدى . ئۆردەك قاراپ ، بىر كېيىك بالىسىنىڭ ئۆزىگە يېقىنلا يەردىكى قېلىن قۇڭچاق ئارىسىدا دىر - دىر تىترەپ ئالدى ئىككى پۇتلاپ ئولتۇرۇپ قالغىنىنى كۆردى . ئۇنىڭ بىر پۇتى زەخمىلەنگەندەك ئىدى . كېيىك بالىسى ئۆردەككە گويا : «ئەي بالا ، مېنى قۇتقۇزۇۋال ، مەنمۇ ساڭا ئوخشاش بالا » دەپ يېلىنىۋاتقاندا ، كېيىك بالىسىنىڭ كۆزى نەقەدەر ئوماق ، نەقەدەر چىرايلىق ، ئەمما ھازىر بۇ ئوماق ، چىرايلىق كۆز ياش بىلەن تولغانىدى . قارا توپىلىق قۇڭچاقلار ئاتنىڭ دۈپۈرلىگەن تۇياق ئاۋازى يەر تېگىدىن بارغانسېرى يېقىنلىماقتا ، ئات تۇيىقىنىڭ ئاۋازى يېقىنلىغانسېرى كېيىك بالىسى شۇنچە تىترەپ ، شۇنچە ياش تۆكمەكتە ، ئۇنىسىز يىغلىماقتا . ئۆردەككە شۇ تاپتا ئاتنىڭ تۇيىقى يەرگە ئەمەس ، ئۇنىڭ يۈرىكىگە پېتىۋاتقاندا ئازابلانماقتا ئىدى . ئۆردەك يەنە لەپىدە كېيىك بالىسىغا قارىدى . ئەمدى ئۇنىڭ كۆزىدىكى ياش يامغۇردەك تاراملاپ تۆكۈلۈپ ، مەڭزىنى ھۆللەپ ئېقىپ يەرگە تۆكۈلمەكتە . دۈپۈر - دۈپۈر... ئات تۇيىقىنىڭ ئاۋازى ، يېقىنلا يەردە . «قانداق قۇتۇلدۇرارمەن ، يېقىن بارسام مەندىن قېچىپ ئوۋچىغا تۇتۇلۇپ قالىدۇ... ھە ، بۇ تۇرقىدا ئۇ ماڭالمايدۇ . خاندەك قىلىدۇ » دەپ ئويلىدى ئۇ ۋە شۇئان ئەپلىك بىر چارە ئويلاپ تاپتى . - دە ، كېيىك بالىسىغا قاراپ بىر قەدەم - بىر قەدەمدىن ماڭدى . ئات تۇيىقىنىڭ ئاۋازىمۇ يېقىنلاپلا كەلدى . كې-

يېڭى بالىسى قاچمىدى ، تىترىگىنىچە تۇرىۋەردى . ئۆردەك كېلىپ
كېيىك بالىسىنىڭ دۈمبىسىنى ، بېشىنى سىلىدى . كېيىك بالىسى
بېشىنى ئۆردەككە سۈركىدى . ئەمدى ئۇنىڭ كۆزىدىكى بىچارىلىك ،
ئۆلۈم ئالدىدىكى ئۈمىدسىزلىك ئورنىنى ئۈمىد ، خۇشاللىق ، يا-
شاش زوقى ئىگىلىگەندەك ئىدى . ئۇ ئۆردەكتىن نىجادلىق تاپقانلىق-
قىغا ئىشەندى . ھېلىلا ئۇنىڭ كۆزىدىكى ھاياتىنىڭ ئۆلۈمگە يۈزلى-
نىپ قالغىنىغا ئېچىنىپ تاراملىغان ياش مانا شۇ تاپتا خۇشاللىق
يېشىغا ئايلانغانىدى .

ئوۋچى كېيىك بالىسىنىڭ ئۈستىگىلا كېلىپ قالدى .
ئۆردەك ئوۋچىغا ، ئوۋچى ئۆردەككە قاراپلا قالدى .
ئۆردەك كېيىك بالىسىنى چىڭ قۇچاقلىۋالغانىدى .
— گوي - گوي ، سەن تۇراق يول-ئاسنىڭ نەۋرىسىغۇ
سەن ... — ئوۋچى گېپىنىڭ ئاخىرىنى دېگۈچە ، ئۆردەك كېيىك
بالىسىنى قۇچاقلاپ تۇرۇپ :
— ۋوي ، ئەسسالامۇئەلەيكۇم ، مەھەممەتقۇلى مەرگەن ئاغام-
كەنسزغۇ ، — دېدى .

— ۋەئەلەيكۇم ئەسسالام ، بۇ يەردە نېمىش قىلىسەن ؟
— ئاتام بىلەن بىز بۇ يەرگە ...
ئۆردەك گېپىنىڭ ئاخىرىنى چۈشۈرۈشكە ئۈلگۈرمىدى . ئاس-
تى گەمىلىك ساتما ئۆيىنىڭ كەينىدە بىرنەچچە سەلەرنى قىلىۋاتقان
تۆمۈر :
— ئاتا ، چارا تەرەپتىن بىر توپ ئادەم كېلىۋاتىدۇ ، — دەپ
توۋلىدى .

بۇ چاغدا ئوماق بىلەن توختى گەمىلىك ساتمىنىڭ ئىچىنى
تۈزەشتۈرۈۋاتقاندى . ئوماق گەمىلىك ساتمىدىن چىقىپلا چارا تە-
رەپكە قارىدى ، لېكىن كىملىكىنى بىلەلمەي بويۇنداپ قارىدى ،
يەنىلا ئۇلارنىڭ كىملىكىنى ئىلغا قىلالماي تۇرغاندا ، قۇلىقىغا :
— گوي - گويەي ، چارىنىڭ ئاقساقىلى ئالباي بىر توپ
ئادەم بىلەن كېلىۋاتىدۇ ، — دېگەن تونۇش بىر ئاۋاز كەلدى .

ئوماق ئاۋاز كەلگەن تەرەپكە قاراپ ، ئادەم بويى قۇڭچاقلىقتا نەيزە تۇتۇپ تۇرغان ، ئاتلىق مەھەممەت مەرگەننى كۆرۈپ ھەيران قالدى .

— ۋوي ، مەھەممەت مەرگەن ئاغا ، سەن بۇ يەردە نېمىش قىلىسەن؟ — ئوماق گەپ قىلغاچ مەھەممەت مەرگەننىڭ يېنىغا كەلدى ، كەلدىيۇ ، بۈگۈنكى كېيىك بالىسىنى قۇچاقلاپ سىلاپ ئولتۇرغان ئۆردەكنى كۆرۈپ ھەيران قالدى ، ھەتتا نېمىنى كۆرۈۋاتقىنىغا ، كۆزىگە ئىشەنمەيلا قالدى .

— ھە ، قاراپ قالدىڭغۇ ، مەن كېيىك بالىسىنى قوغلاپ سېنىڭ ئۆردىكىڭنىڭ قۇچىقىغا تاشلاپ بېرىپتىمەن ئەمەسمۇ ، بولدى ، ئۇ ئۆردەكنىڭ بولسۇن ، — دېدى مەھەممەت مەرگەن ، نەيزە ئۇنىڭ ئوڭ قولىغا قىسقىلىق بولۇپ ، جەينىكىنىڭ تۆۋىنى ساڭگىلاپ تۇراتتى .

ئۇ نەيزىنى قولىتىۋىدىن سول قولىدا تارتىۋېلىپ ئوماققا تاشلاپ بېرىپ ، ئۆزى ئېگەرنىڭ بېشىنى تۇتۇپ تۇرۇپ ئاتتىن ئەپچىللىك بىلەن چۈشتى .
ئوماق بوۋاينى گەمىلىك ساتمىغا تەكلىپ قىلدى . بوۋاي گەمىگە كىرىپلا :

— گوي - گوي ، يېڭى كەپسىلەر - ھە ، ھەقىچان سىلەردە گەدەرمە بېلىق بار ، يېڭى بېلىق يوق . ئۆيۈمدە تېخى تۈنۈگۈن تور چۈۋۈپ^① تۇتقان يېڭى بېلىق بار . بالاڭدىن بىرنى قوشۇپ بەر ، ئەكېلەيلى . چارلىقلار بىلەن بىرگە تاماق يېمىگىلى ئۇزاق بوپتەكەن ، بۈگۈن بىللە بېلىق يەيلى ، — دېدى .

— گەدەرمە قىلىۋېلىپ قىشچە يەيدىغان بولغىدىنكى ؟

— گوي - گوي ، شۇ قىشنىڭ غېمىمۇ ، تارىمنىڭ سۈيى تۈگىمىسىلا ، بېلىقمۇ تۈگىمەيدۇ .
باشقا گەپكە ئورۇن قالمىغانىدى . ئوماق بوۋايغا توختاقنى قوشۇپ قويدى .

① تور چۈۋۈپ — تور يېيىپ .

تۆمۈر ئۆكىسىنىڭ تەلىپى بويىچە كېيىك بالىسىنى كۆتۈرۈپ
ئۆزلىرى ياتىدىغان گەمگە ئەكىرىپ بەردى . كېيىك بالىسىنىڭ
ئالدى سول پۈتىنىڭ تىزى زەخمىلەنگەنىدى . قارىغاندا بىچارە كې-
يىكچاق ئۆلۈمدىن قاچىمەن دەپ تىزىنى بىر نەرسىگە قاتتىق
ئۇرۇۋالغاندەك ئىدى ، تىزى كۈپتەك ئىششىپ كەتكەنىدى . تۆمۈر
چىقىپ كېتىپ ئايسۇلۇنى چاقىرىپ قويدى . ئايسۇلۇ كېيىك بالى-
سىنى ئۆز بالىسىنى باغرىغا باسقاندەك قۇچاقلدى ، بېشىنى ،
دۈمبىلىرىنى سىلىغاچ :

— بىچارە ئومىقىم ، قورقما ، بىز بار ، — دېدى ، ئاڭغىچە
ئايقۇتمۇ كىردى :

— ۋوي ، بۇنى قانداق تۇتۇۋالدىڭلار ، ۋاي بىچارەم ، ۋاي
بىچارەم ، — ئايقۇت ئايسۇلۇنىڭ يېنىغا كېلىپ كېيىك بالىسىنىڭ
باش - بويلىرىنى سىلاپ ، ئولتۇرۇشقا تەمىشلىپ تۇرۇۋىدى ،
سىرتتا تۆمۈرنىڭ :

— ئون ئادەمكەن ، — دېگەن ئۇنى ئاڭلاندى .
ئوماق تۆمۈرنى دۆڭگە چىقىپ قاراپ ، چارا تەرەپتىن كېلىۋات-
قانلارنىڭ قانچە ئادەملىكىنى بىلىپ بېقىشقا بۇيرۇغانىدى . بۇنىڭ-
دىن ئايقۇتنىڭ خەۋىرى بار ئىدى .
ئايقۇت ئايسۇلۇغا قاراپ :

— سىزنىڭ كۆزىڭىز مۇشۇ كېيىك بالىسىنىڭ كۆزىگىلا
ئوخشايدۇ ، قاراڭ ئۇنىڭ كۆزىنىڭ چىرايلىقلىقىنى ، — دېدى
ۋە ، — كەينىمدىن چىقارسىز ، ئۇلارغا تاماق تەييارلايلى ، — دەپ
قويۇپ گەمىدىن چىقىپ كەتتى .

ئايسۇلۇ قېينانىسىنىڭ كەينىدىن چىرايلىق كۆزىدىن مەمنۇد-
لۇق ياغدۇرۇپ سۆيۈنۈشلۈك قاراپ كەتتى .

ئايسۇلۇ قوي ، ئۆچكە ۋە باشقا ھايۋانلارنىڭ پۇتى زەخمىلىنىپ
ئىششىپ كەتكەندە ، ئاتىسىنىڭ قانداق ئامال قىلغانلىقىنى بىرنەچ-
چە قېتىم كۆرۈۋالغانىدى . شۇ بويىچە ھەممە لوپلۇقلار ئائىلىسىدە
زاپاس ساقلايدىغان بېلىق ئومۇرتقىسىنىڭ كۈلىنى نەمدەپ كېيىك

بالىسىنىڭ تىزىغا چاپتى ، ئۈستىدىن لاتا بىلەن تېڭىپ بو-
لۇپ ، ئۆردەككە :

— بىچارە قاچىمەن دەپ بار جېنى بىلەن يۈگۈرۈپ سۇساپ^①
كەتكەندۇ ، سۇ ئەكىرىپ بەر ، ئاندىن ئوت بەر ، — دەپ قويۇپ
گەمىدىن چىقىپ كەتتى .

— ... ئۇنداق بولسا ، ئۈجۈل ئۈمىچىدىن ئون سەككىز كىشە-
لىك ئېتىڭلار ، — دېدى ئوماق . ئايقۇت :
— بىز ئالتە ، ئۇلار ئونكەن ، بوۋاي بىلەن ئون يەتتە بولمام-
دۇق ، — دېدى .

— بوۋاينىڭ مومىيىنى ئۇنتۇپ قالماڭلار ، ئۇنى يالغۇز
تاشلاپ قويۇپ كېلەمدا .

ئايقۇت خۇرسەنلىك بىلەن كۈلۈمسىرەپ قويدى .
چارلىقلار كەلدى ، ئاتلىرىدىن چۈشتى .

— گوي - گوي ، بىز سىلەرگە ئۆي سېلىپ بېرەيلى دەپ
كەلسەك ، گەمە ئۆي قىلىپ بوپسىلەرغۇ ، — دېدى ئالباي ئاقسا-
قال .

— بىز گەمىدىمۇ ئوخشاش ئۆتۈپرىمىز . بىزگە ھازىر كېرە-
كى يەرنى تەييار قىلىپ ، ئېرىق چېپىپ سۇ باشلاپ ، يەرنى سۇغا
قاندۇرۇۋېلىش . بۇلارنى قىلىۋالماي ئۆي سالىمىز دېسەك ، كېلەر
يىل ئەتىيازدا قايسى يەرنى تېرىمىز .
— يەرنى تاللاپ قويدۇڭلارمۇ ؟

— تاللاپ قويدۇق .

— ئۇنداق بولسا ، ئەتە بىر قىسمىمىز يەرنى قىرلايلى ، بىر
قىسمىمىز ئېرىق چاپايلى . ئېرىق ئالىدىغان يەرنى كۆرۈپ
قويدۇڭمۇ ؟

— كۆرۈپ قويدۇم .

ئۇلار ئەتە قىلىدىغان ئىشلار توغرىلىق قىزىق سۆزلىشىپ
تۇرغاندا ، بوۋاي مومىيىنى ئېلىپ ، توختاق بىلەن قايتىپ كەلدى .

① سۇساپ — ئوسساپ .

ئۇ چارىلىقلار بىلەن قىزغىن كۆرۈشۈپ چىقتى .

— كونا تونۇشلاردىن ئىكەنسىلەر ، — دېدى ئوماق ھەم ئۆت-كەن ئايدا ئابدالغا ماڭغاندا ، مەھەممەتقولى مەرگەن بىلەن دەريا بويىدا كۆرۈشۈپ قالغانلىقىنى ، ئۇنىڭ ئۆزلىرىنى سۇدىن ئۆتكۈ-زۈپ ، خېلى يەرگىچە يول باشلاپ ماڭغانلىقىنى سۆزلەپ بەردى .

— بۇ قېرىنى كۆنچىدىن تارتىپ يېڭىسۇغىچە بولغان ئون نەچچە يۇرت - مەھەللىدە «چولاق مەرگەن» دېسە بىلمەيدىغان ئادەم يوق ، ئەممازە ، ياۋايى . مومىيى بىلەن جاڭگال ، قۇملۇقتىن كەل-مەيدۇ . بىرەر دەريا ، كۆل بويىغا كەپ قىلىۋېلىپ بېلىق ، توشقان تۇتۇپ يەپ ئۆتۈۋېرىدۇ ، يىل بويى مەھەللىلەرگە بېرىپ قوي-مايدۇ ، — دېدى ئالباي ئاقساقال .

— ئۆگىنىپ قاپتىمەن . مەھەللىگە ، ئادەم جىق يەرگە بارسام سىقىلغاندەك ، نەپىسىم قىسىلغاندەك بولۇپ قالدىكەنمەن . ئاسمى-نى كەڭ يەردە يايىراپ ئۆتۈشنى ياخشى كۆرىدىكەنمەن .

— ئازادە ، ئەرگىن ياشاشنى كىم ياخشى كۆرمەيدۇ ، بىللە ئۆتسەك دەيمىز شۇ .

— بۇ لوپ دالىسىدا مەھەممەت چولاق مەرگەندەك يالغۇز ياشايدىغانلار ئازمۇ . بولدى ، بۇ گەپنى قويۇپ تامىقىمىزنى يەپ ، ئەتە قىلىدىغان ئىشنىڭ گېپىنى قىلايلى ، — دېدى ئالباي ئاقسا-قال .

بۇلار پاراڭ ۋە باشقا ئىشلار بىلەن بولۇۋاتقاندا ئايقۇت بىلەن ئايسۇلۇ تاماققا تۇتۇش قىلغانىدى . بېلىقلارنى سۈزۈپ ئېلىۋېتىپ شورپىسىغا قاراقوشۇنلۇقچە قىلىنغان ئۇجۇل تالقىنى سېلىپ تەي-يارلاپ قويدى . بېلىقلار ئون سەككىز كىشىگە كەڭ - كۈشادە يەتتى ، يەمسەن ، ياق بولدى . ئۇجۇل ئۈمىچىنى يېرىم قاچىدىنلا ئىچىشتى ، يېرىم قازان ئۇماچ ئېشىپ قالدى . ئۇنى ئۇجۇل قاتمى-سى قىلىپ قويۇش ئۈچۈن يەنە ئىككى قوشۇق ئۇجۇل قوشۇپ قاينىتىپ لېگەن ، قاچىلارغا ئۇسۇپ ئېلىپ قويدى .

ئۇلار گەمگە پاتمايدىغان بولغاچقا ، ئوۋچىلارغا ئوخشاش ئاي-دالىغا غولۇتمان يېقىپ قويۇپ يېرىم كېچىگىچە پاراڭلىشىپ ئول-

تۇرۇشتى . ئايقۇت ، ئايسۇلۇ ، تۆمۈر ، ئۆردەكلەرنىڭ ئۇيقۇسى كەلمىدى . ئۇلارمۇ چىقىپ غولۇتمان ئەتراپىدا جايىنى تېپىپ چۆرىدەپ ئولتۇرۇشتى .

— ... ئوڭ قولۇمنىڭ جەينەكتىن تۆۋەننىڭ مۇشۇنداق بوپ قېلىشىنىڭ سەۋەبى ئەنە شۇ . كىشىنىڭ يولۋاس ئولتۇرگىنىنى دورايىمەن دەپ بۇ پالاكەتچىلىكنى تاپتىم . ئوۋچى بولغان ئادەم بەك سەزگۈر ، تۇيغۇن بولۇشى ، ئەتراپقا ئىنچىكە كۆز سېلىشى كېرەك ئىكەن . مەن ئۇنداق بولمىغاچقا ، مانا ھازىر بېلىق تۇتۇش ، توشقان ئوۋلاشتىن باشقىغا يارىمايمەن . بۈگۈن بىر كېيىك بالىسىنىمۇ ئوۋلىيالماي ئوماقنىڭ ئۆردىكىگە ئوۋلىتىپ قويدۇم ، — دېدى مەھەممەت مەرگەن يېنىدا ئولتۇرغان ئۆردەكنىڭ يېشىنى سېلاپ تۇرۇپ .

ئولتۇرغانلارنىڭ ھەممىسى ئۆردەككە قارىدى . ئالباي ئاقساقال قال ئۆردەكتىن : « سىز ئۆردەككە نىمە ئوۋلايدىغانىز ؟ » دېدى . — كېيىك بالىسىنى سەن قانداق ئوۋلىۋالدىڭ ؟ — دەپ سورىدى .

ئۆردەك پۈتۈن جەرياننى ھېكايە ئېيتقانداك سۆزلەپ بەردى . — بۇ ئاجايىپ خاسىيەتلىك ئىش بوپتۇ . چوڭ ياشلىق لوپ-لۇقلار بىلىدىغان « ئاقئۇلامخان » دەيدىغان بىر داستاندا ، مۇشۇنىڭغا ئوخشايدىغان بىر كېيىك توغرىسىدا سۆزلىنىدۇ . ئۇ كېيىك نېمە سەۋەبتىندۇر ئادەمدىن كېيىككە ئۆزگىرىپ قالغانىكەن . كېيىن ئۇ كېيىك بىر ئادەم بالىسىنى بوۋاق چېغىدىن باشلاپ بېقىپ چوڭ قىلىدۇ . بۇ كېيىك بالىسى شۇ كېيىك جەمەتىدىنمۇ تېخى ، كىم بىلىدۇ بۇ بىر خىسلەتلىك كېيىكمۇ ، ئۇنى سەن قانداق قىلماقچى ؟ — ئالباي ئاقساقال قىزىقىپ ئۆردەكتىن سورىدى . — باقىمەن .

— گوي ، گوي ، يارايىسەن ، باق ، كىم بىلىدۇ ، كېيىن ئۇنىڭ خاسىيىتىنى كۆرۈپ قالامسەن ! — دېدى ئالباي ئاقساقال . — ۋوي ، بۇ گېپىڭلچە مەن تاس قاپتىمەن . — دە ، كېيىك ئوۋلىدىم دەپ چوڭ بالا . قازالىق ئىش قىلىپ قويغىلى مەن

ئالدىڭلاردا ۋەدە بېرىمەنكى ، بۇنىڭدىن كېيىن كېيىنكە ئەۋلادىنى
ئوۋلىمايمەن ، يىقىلغىنىنى كۆرسەم يۆلەپ قويىمەن ، ئاچ قالغانغا
ئوت تاشلاپ بېرىمەن ، ئۇسىغىنىنى كۆرسەم سۇ ئەكىلىپ بېرىمەن ،
دېدى مەھەممەت مەرگەن .
— گوي - گوي ، بۈگۈنكى بۇ ئۇچرىشىش بەك ئوبدان بولدى .
بۇنىڭ ھەممىسى ئۆردەك ئالتۇننىڭ خىسلىتىدىن ، دېدى
ئالباي ئاقساقال .
— گوي ، «ئۆردەك ئالتۇن» دەيسەنغۇ ، بۇ نېمە دېگەننىڭ ؟
— ئۇنى پۈتۈن چارلىقلار : «قولى گۈل ئالتۇن بالا» دېگەن
مەنىدە چوڭ بىلىپ : «ئۆردەك ئالتۇن» دەپ ئاتايمىز .
— گوي - گوي ، بەك جايىدا ئاتاش بوپتۇ . راستتىنلا ئالتۇن
دەك بالا ئىكەن ، بۇ كېيىن چوقۇم خىسلەتلىك ئادەم بولىدۇ ،
دېدى مەھەممەت مەرگەن .
— گوي - گوي ، يېرىم كېچىدىن ئۆتۈپ ئايمۇ پاتتى . بىز
تېخىچە ئولتۇرۇۋاتىمىز ، ئەتە قىلىدىغان ئىش ئاز ئەمەس ، ئۇخلاي-
لى ، دېدى ئالباي ئاقساقال .
مەھەممەت مەرگەننىڭ مۇمىيىنى ئايقۇت بىلەن ئايسۇلۇ گەمە-
گە باشلاپ ئەكىرىپ كەتتى . تۆمۈر بىلەن ئۆردەك كېيىنكىچاقنىڭ
قېشىغا كىرىپ ياتتى ، قالغانلار غولۇتمان ئەتراپىدا يانپاشلىغىنىچە
ئويۇغا كېتىشتى .

تاڭ ئەلچىسى ، دالا كۈيچىسى تورغايلارنىڭ تەرەپ - تەرەپتە
بەسلەشكەندەك چۈچۈلاشلىرى ئالباي ئاقساقال ، ئوماقلارنى تاڭ
سەھەردىلا ئويغىتىۋەتتى . ھاۋا مۇشۇ كىشىلەرنىڭ كۆڭلىدەك سۇ-
زۈك ، ئوچۇق ئىدى .
كېيىنكە بالىسىنىڭ قېچىپ بۇ تەرەپكە كېلىشى ، مەھەممەت
مەرگەننىڭ ئۇنى ئارقىسىدىن قوغلاپ مۇشۇ يەرگىچە قوغلاپ كېلىد-
شىنىڭ ئۆزىلا بىر خىسلەتلىك ئىش بولغانىكەن . ئىشلار ئوماقنىڭ

ئويلىغىنىدىنمۇ ياخشى بولماقتا. مەرگەن بوۋاينىڭ مەسلىھىتى بىلەن، بەش ئادەم ئېرىق چىقىرىدىغان، ئاقساقال باشچىلىقىدا بەش ئادەم يەرنى دائىرىگە ئېلىپ قىرلايدىغان، ئوماق، توختاق، تۆمۈر-لەر تەييار قىلىنغان يەرنى ئۇدۇللۇق ھەيدەيدىغان، ئاياللار بىلەن ئۆردەك يىلتىزى توپىدىن چىقىمىغان قوڭاچاق، سايغان قومۇشلارنى يەنە كۆكلىۋالماسلىق ئۈچۈن توپىدىن چىقىرىپ قويىدىغان بولدى. سۆيۈنۈپ، بېرىلىپ تۇرۇپ قىلىنغان ئىش ھەم كۆڭۈللۈك، ھەم بەرىكەتلىك بولىدۇ. بىرىنچى كۈنىلا ئۈچ كۈنگە پىلانلانغان ئىش-نىڭ يېرىمىدىن كۆپى تۈگىدى. ئىش قىلىۋېتىپ ئېيتىلغان قو-شاقلار كىشىنىڭ كۆڭلىنى ئېچىپ، روھىنى كۆتۈرۈپ، غەيرىتىنى ئاشۇرىدۇ، ۋاقىتنىڭ قانداق ئۆتكىنىنى بىلىندۈرمەيدۇ. بۇ يەردە-كى كىشىلەر بىرەر ئىشقا قولىنى ئاپىرىش ھامان ئاغزىدىن قوشاق تۆكۈلىدۇ، قوشاق ئېيتىمسا، قوشاق ئاڭلاپ تۇرمىسا ئىچى پۇ-شۇپ، زېرىكىپ قالىدۇ. بىرىنچى كۈندىكى ئەمگەك ئاشۇنداق كۆڭۈللۈك، ئاينىشلىق بولدى. ئىككىنچى كۈنى ئاقساقال : بىز ئەتىسى ئىش باشلىنىش بىلەنلا ئالىي ئاقساقال : بىز بىز قېنى، قوشىقىڭلارنى باشلىمامسىلەر. تۈنۈگۈن ساپلا ئەزلەرنىڭ قوشىقىنى ئاڭلىدۇق، بۈگۈن ئاياللارنىڭكىنى ئاڭلارمىز، دېدى. بىز قىر چىقارغۇچىلاردىن بىرى ئايقۇتنىڭ قوشىقىنى ئاڭلىغۇسى كەلگەن چېغى، ئۇنىڭ تىلىنى تاتىلاپ تۆۋەندىكى قوشاقنى ئېيتتى :

كېلىپ يىراق چارادىن،
توپا يۆلەپ قىر ئەتتۇق.
مەلەدە بولسا بۇ ئىش،
بىزگە نەمە، ياق، دەيتتۇق.
مېۋە ئالسا ئۆزۈڭگە،
كۆمەچىنى بىز يەتتۇق.
ئالماقچى بولسا،
ئالماقچى بولسا،

قوشاق ئېيتىلىپ بولۇش ھامان قىر ئېتىۋاتقان ، ئېرىدا ئې-
 ىرىق چىقىرىۋاتقانلار قاقاقلاپ كۈلۈپ كېتىشتى .
 ئوماق مىيىقىدا كۈلۈپ قويدى . ئۇ ئايقۇتنىڭ قوشاققا كېلىش-
 تۈرۈپ جاۋاب بېرىدىغانلىقىغا ئىشىنەتتى . ئايقۇت قوشاققا ئېغىز
 ئاچاي دەپ تۇرغاندا ، ئايسۇلۇ چاققان كېلىپ قوشاق ئېيتتى .
 كىيىن چىللاپ كەلگەن مېھماندىن ،
 ئۆزۈ كەلگەنى ئەلا .
 بىزنى بولغان بىلەن ،
 دىل بېرىپ قىلدىم دەلا .
 خۇدايىم بۇيرۇپ قالار ،
 نان ، كۆمەچنىمۇ يەلا .
 بوي بەرمەيدۇ ئېشەككە ،
 باشقۇرماساڭ ئوختالاپ ،
 بۇغداي ، قوناق تېرىمىز ،
 يەرنى قىرلاپ ، تاختالاپ .
 سۇ كەتمەسۇن ئاستىڭدىن ،
 قىرنى ئەتكىن پۇختالاپ .
 قىر چىقىرىۋاتقانلارمۇ ، ئېرىق چىپىۋاتقانلارمۇ : «قوشاق دې-
 گەن مانا !...» دېيىشىپ ، باياقىدىنمۇ بەك قاقاقلاپ كۈلۈشۈپ
 كەڭ تۈزنى كۆتۈرۈۋەتتى . ئوماق قوشنى توختىتىپ ، ئىككى تېقىد-
 مىغا شاپىلاقلاپ كۈلۈپ كەتتى . توختاققا :
 — توختاق ، ئاڭلىدىڭمۇ ، ئايسۇلۇڭ قوشاقتا ئاناڭنى بېسىپ
 چۈشكۈدەك جۈمۈ ، دېدى زوقلىنىپ .
 توختاق ئانىسىنىڭ ئورنىدا خوتۇننىڭ كېلىشتۈرۈپ ، جايىغا
 كەلتۈرۈپ ئېيتقان قوشقىدىن مەمنۇن بولۇپ ، ئايسۇلۇغا قاراپ

بېشىنى لىگىشىتىپ مەپتۇنلۇق بىلەن كۈلۈپ قويدى.
— قالتىس كەلتۈرۈپ ئېيتتىڭ، ئۇ ئەمدى بۇنىڭدىن كېيىن
سەن بار يەردە قوشاق ئېيتمايدىغان بولىدۇ دەيمەن، — دېدى
مەھمەت مەرگەننىڭ مومىنى ئايسۇلۇنىڭ ئالدىغا كېلىپ ۋە يەنە
مۇنداق دېدى: — بىز ئۆزىمىزنىڭ ئالدىغا كېلىپ بولمايدۇ.
— كۆڭلۈم ئېچىلىپ قالدى، خۇدايىم ئۆمرۈڭنى بەرسۇن!
ئىش، قوشاق بىلەن ئۇ كۈننىڭ قانداق ئۆتكىنى بىلىنمەيلا
قالدى. كەچكى تاماقتىن كېيىن، ئالدىنقى كۈندىكىدەك بىر غىلا-
تاڭ يەرگە چوڭ غولۇتمان يېقىپ چۆرىدەپ ئولتۇرۇپ پاراڭغا
چۈشۈشتى. ئۇ ئۇنى دەيتتى، بۇ بۇنى دەيتتى. ساپلا ئۇششاق
پاراڭلار ئىدى، ئالباي ئاقساقال گەپنى بىر نۇقتىغا بۇرماق
بولۇپ:

— مەھمەت ئاغا، بىز ئېرىققا ئېچىق ئالماق بولغان ئېقىد-
نىڭ باش تەرىپىدىكى كۆلنىڭ «سېيتكۆل» دەپ ئاتىلىپ قېلىدۇ.
شىننىڭ سەۋەبىنى سەن تولۇق بىلىدىكەنسەن. شۇنى دەپ بەرسەڭ
قانداق، — دېدى.

ئولتۇرغانلارنىڭ ھەممىسى: — ئالدىڭىزنىڭ ئالدىغا
— ئېيتىپ بەرگەنسە ئاغا، نېمىشقا شۇنداق ئاتىلىپ قال-
غان؟ — دېيىشتى.

ئالباي ئاقساقال بۇ قېتىم مەھمەت مەرگەن بوۋاينى «مە-
ھەممەتقۇل»، «چولاق مەرگەن» دېمەي، بوۋاينى چوڭ بىلىپ،
ھۆرمەتلىپ «ئاغا» دەپ ئاتىدى.

— ئاقساقال، — دېدى مەھمەت بوۋاي ئالباي ئاقساقالغا
قاراپ، ھەممىسى بوۋايغا قارىدى، غولۇتماننىڭ كۈچلۈك شولىشىدا
ئۇنىڭ كۆزىدە تەرىپلەپ بولمايدىغان بىر خىل چەكسىز خۇشاللىق،
ئىپتىخارلىقتىن تۇغۇلغان چوڭقۇر ھاياجانلىق نۇرى چاقناپ تۇرات-
تى، — مەن سەن «ئاغا» دېگۈدەك ئادەم ئەمەسمەن. پەقەت ياشتا
سەندىن چوڭلۇقۇملا بار. ئەمما سەن مېنى ھۆرمەتلىپ، چوڭ
بىلىپ «ئاغا» دەۋاتىسەن، مېنى شۇنداق ئاتىغىنىڭغا رەھمەت.

دېگىنىڭدەك ئۇ كۆلىنىڭ «سېپىتكۆل» دەپ ئاتىلىپ قېلىشىنىڭ
 سەۋەبى بار. ئۇمۇ بىزنىڭ كۆلىمىز ئەمەسمۇ، ئۆتمۈشنى بىلىپ
 قويغان ياخشى. بوپتۇ، سۆزلەپ بېرەي، — دەپ مەھەممەت مەر-
 گەن ئاغا ھېكايىگە ئېغىز ئاچتى.
 ئۇ ھازىر خۇشال ئىدى. ئۇ مۇشۇ يېشىغا «مەھەممەتقۇ-
 لى»، «چولاق مەرگەن»، «چولاق سالتاڭ» دېگەندەك نام بىلەن
 ئۇلاشقان، ھېچكىم ئۇنى «ئاغا» دەپ باقمىغان، ئۆزىنى «ئاغا»
 دەپ چاقىرغاننى ئوماق ۋە ئۇنىڭ بالىلىرى ئاغزىدىن ئۆتكەن ئايدا
 ئاڭلىغانىدى. مانا بۈگۈن چوڭ بىر يۇرتنىڭ ئاقساقىلى ئۇنى:
 «ئاغا» دەۋاتىدۇ. لوپلۇقلار يېشى چوڭلارنىڭ ھەممىسىنى قارىقۇ-
 يۇق «ئاغا» دەۋەرمەيدۇ. يېشىمۇ چوڭ بولۇشى، يۇرتتا يۈز-
 ئابروۋى، ھۆرمىتىمۇ چوڭ بولۇشى كېرەك.
 مەھەممەت مەرگەننىڭ ئون بەش ياش چاغلىرى، ئۇنىڭ
 ئاتا - ئانىسى بىرى بىرىنى تارتقاندا بىر يىل ئىچىدە ئارقا -
 ئارقىدىن ئۆلۈپ كەتتى. ئۇلارنىڭ تۇغقانلىرى بۇرۇنلا يىراقلارغا
 كۆچۈپ كەتكەن بولغاچقا، مەھەممەت تىكەنلىكتە تىكەندەك يالغۇز
 قالدى. ئۇنىڭ ئاتا - ئانىسى قولى قىسقىلاردىن ئىدى. ئۇ تەس
 كۈنگە قالدى، ئىلاجىنىڭ يوقىدىن تىكەنلىكنىڭ ئاقساقىلى سېپىت
 تۆگىگە ياللاندى. سېپىت ئاقساقال بوي - بەستى يوغان، تەتۈر
 ئۈستىخان، كالانىپاي ئادەم بولۇپ، كۈپتەك باداڭ قورسىقىنى تەستە
 كۆتۈرۈپ، پۇشۇلداپ تىنىپ، ئالچاڭلاپ ئاران ماڭاتتى.
 «لوپ - لوپ» مېڭىشى بەئەينى تۆگىنىڭ ئۆزى ئىدى. ئاۋازىمۇ
 كېلەڭسىز بەستىدەك غاراڭ - غۇرۇڭ ئىدى، يېقىمىز ئاڭلىنات-
 تى، مېجەزى قوپال، باغرى قاتتىق، باشقىلارغا سايە كۆرسەتمەي-
 دىغان ناكەس ئادەم ئىدى. ئۇنىڭدىن يېتىم - يېسىر، ئاجىزلارنىڭ
 كۆڭلى سۇ ئىچمەي ئازار يەيتتى. ئۇنى كىشىلەر رەسمىيەت ئۈچۈنلا
 يۈزىدە «ئاقساقال» دەپ قويغان بىلەن، كەينىدە «سېپىت تۆگە»
 دەيتتى. مەھەممەت ئەنە شۇ «تۆگە» گە پەسىللىك چاكارلىققا ياللان-
 غان بولسىمۇ، ئەمەلىيەتتە ئۇنىڭ قولىغا ئايلىنىپ قالدى. مەھەم-

مەتتە ھېچقانداق ھوقۇق ، ئەر كىنلىك يوق ئىدى . ھەتتا ئۆزىنىڭ تېگىشلىك ھەققىنىمۇ تەلەپ قىلالمايتتى ، بەرگىنىنى ئالاتتى ، ئۇ ئىجازەت قىلمىسا ، ئۆزىنىڭ ئۆيىگىمۇ بارالمايتتى . قاچان تاماق يېيىش ، قاچان ئىشنى توختىتىش ، نېمە كىيىش ، نەگە بېرىپ ، نەدە تۇرۇشقۇچە «تۆگە» نىڭ ئىجازىتىنى ئالالمىسا بولمايتتى .

ئۇنىڭ جانمۇھەممەت دەيدىغان يەلجۈش^① ، ئالا بويلاق^② ، لەقەۋا ، ساراڭ بىلەن ساقنىڭ ئارىلىقىدا قالغان بىر ئوغلى بار ئىدى . سېپىت تۆگە ئىككىسىنى پەرقلىنىدۇرۇپ ئاتىماقچى بولۇپ مەھەممەتتىن بىر قېتىم : «مەھەممەتقۇل» دەپ چاقىرىۋىدى ، ئۇنى دۇراپ ئائىلىسىدىكىلەرنىڭ ھەممىسى شۇنداق ئاتايدىغان بولدى .

— مەھەممەتقۇل ، ماڭا بىر بېلىقنى كاۋاپ قىلىپ بەرگىنە .

— مەھەممەتقۇل ، ئاشخانىنىڭ ئوتۇنى تۆگەپتۇ .

— مەھەممەتقۇل ، تېز رەك بىر سوغا سۇ ئەكىلىۋەت .

— مەھەممەتقۇل ، جاڭگالدىن ئېتىمنى ئەكىلىپ بەر .

شۇنداق قىلىپ ئۇنىڭ ئىسمى مەھەممەتقۇل بولۇپ قالدى . كۆلىنىڭ ئەسلى ئىسمى يېكەنكۆل . كۆلىنىڭ ھەممە تەرىپى يېكەنلىك بولۇپ ، كۆلىنىڭ سۇ كىرىش ئاغزى بىلەن سۇ چىقىش ئاغزى ، بولۇپمۇ سۇ چىقىش ئاغزى ئىنتايىن بۈك يېكەنلىك ئىدى . كۆلگە كىرگەن بېلىقلارنىڭ ئۇششاقلىرى يېكەننى ئارلاپ چىقىپ كېتەلىشىمۇ ، چوڭلىرى چىقىپ كېتەلمەيتتى . شۇڭا كۆلدە بېلىق كۆپ ئىدى . كۈزلەك ، تىكەنلىك ھەتتا يېڭىسۇدىكىلەر قىشلىق گەدەرمە قىلىۋالىدىغان بېلىقلارنى ئاشۇ كۆلدىن تۇتاتتى . 6- ئاي كەلگەندە ئۈجۈل يىغىنلى كەلگەنلەر كۆلگە تولۇپ كېتەتتى . ئۈچ مەھەللەدىكىلەرنىڭ بىر قىشلىق بېلىقى بىلەن بىر يىللىق ئۈجۈل ئاشۇ كۆلدىن چىقاتتى . كۆلدىكى بايلىقتىن كۆزى قىزىرىپ ، ئىپتى تى يامانلاشقان سېپىت تۆگە كۆلنى ئىگىلىۋالدى . كۆل بويىغا

① يەلجۈش — قارنى يامان ، يەپ تويماس ئىچلىم . ② ئالا بويلاق — تۇراقسىز ، شاللاق .

ئىككى ئۆيلۈك قۇرما ئۆي ياستىپ ، بىرىگە مېجەزى غالجىر
ئىتتەك ئوغلى جانمۇھەممەتنى ، يەنە بىرىگە بىرنەچچە تەلۋە غالجىر-
سىنى ئەكېلىپ قويۇپ ، كۆلگە ھېچكىمنى كەلتۈرمىدى . شۇنىڭ-
دىن كېيىن كىشىلەر بۇ كۆلنى «سېپىتكۆل» دەپ ئاتايدىغان
بولدى .

سېپىت تۆگىنىڭ ئوپقان نەپسى ئۇنىڭ بىلەنمۇ توپىمىدى ،
نەپسى تېخىمۇ يوغىناپ ، نىيەت - پەيلى تېخىمۇ بۇزۇلدى ، مۇشۇ
قۇڭاچاقلىق تۈزگە كۆزى چۈشۈپ بۇ يەرنىمۇ ئىگىلىۋالماقچى بول-
دى . بىز ھازىر ئوماققا ئېچىپ بېرىدىغان بۇ تۈزنى چوڭ - چوڭ
ئۈچ تاختا ئېتىز قىلىپ ئېچىپ ، بۇغداي ، قوناق ، تېرىق تېرىدى .
ئازغىنە تېرىقچىلىقنى باھانە قىلىپ بۇ ئەتراپقا ھېچكىمنى ، ھېچ-
كىمنىڭ ماللىرىنى يېقىن كەلتۈرمىدى . كېيىنچە كىشىلەر بۇ
يەرنى «سېپىتنىڭ تاختىسى» دەپ ئاتىدى .

— ئاڭلىساق سېپىت تۆگە كۆيۈپ ئۆلۈپتىكەن ، راستمۇ ؟ —
ئالباي ئاقساقال سورىدى .

— شۇنداق ، كۆيۈپ ئۆلدى . ئۆلگەندىمۇ ، ئۆلۈكى جاڭگالدا
كۈل بولۇپ تۈزۈپ تۈگىدى .

— كۈل بولۇپ تۈزۈپ تۈگىدى دەمسەن ، — ئالباي ئاقساقال
ئەجەبلەندى ، — مەن ئاتمىشبولماقتىن چارىغا كېيىن كەلگەچكە ،
ئۇ ئىشنى تولۇق ئاڭلىماپتىكەنمەن ، قانداق بولغانلىقىنى سۆزلەپ
بەرگىنە ، ئاغا .

توختاق بىلەن تۆمۈر ئېرىدىكى قۇم دۆڭلىرىدىن يۇلغۇن ،
قاقشال كۆتەكلىرىنى ئەكېلىپ چوغلانپ قالغان ئوت ئۈستىگە
تاشلىدى . ئوت قۇرۇق ئوتۇنغا تۇتۇشۇپ لاۋۇلداپ كۆيۈشكە باشلى-
دى . ئوماقتىن تارتىپ ئۆردەككىچە ھەممىسى مەھەممەت ئاغىنىنىڭ
ئاغزىغا تەلمۈرۈپ ئولتۇراتتى . ئۇنداق باغرى تاشلىقنى ئاڭلاپ
باقمىغان ئايسۇلۇ سېپىت تۆگىنىڭ ئۇنداق رەھىمسىزلىكىنى ،
مەھەممەت ئاغىنىنىڭ قۇللۇقتا ئۆتكەن كۈنلىرىنى ھېچ ئەقلىگە سىغ-
دۇرالمىۋاتاتتى . قالۇچىلار مەھەللىسىدىكى ھەممە ئادەم باراۋەر

ئىدى . سېنىڭ ، مېنىڭ دېيىشمەي ، بارنى تەڭ كۆرۈپ ، يوقنىڭ غېمىنى تەڭ يېيىشىپ ئۆتەتتى . قالاچ قاناقا ئۇلارنى شۇنداق ئۆ- گەتكەنىدى .

— «يېتىمنىڭ كۆزىدىن ياش ئاقسا ، زېمىننىڭ يۈزى تىترەيدۇ» دەپ لوپلۇقلار بىكار ئېيتىمىغان ، — مەھەممەت مەرگەن ئاغا سېپىت تۆگىنىڭ قانداق ئۆلگەنلىكى توغرىسىدىكى گېپىنى باشلىدى . — سېپىت تۆگە قاقشاتمىغان ئادەم قالمىدى . ماڭا ئوخشاش يېتىملارنى ئەزدى ، ئانى تاپتى . كىشىلەرنىڭ كۆڭلىنى ئازارلىدى ، زار - زار يىغلىتىپ ، كۆزىدىن قان ئاققۇزدى ، — مەھەممەت مەرگەن ئاغا گېپىدىن توختاپ ئوتتى توخشۇغۇچ^① بىلەن كوچىلاپ جىم تۇرۇپ قالدى . قارىغاندا قاباھەت ئىچىدە ئۆتكەن ئازابلىق كۈنلىرىنى ئەسلەپ ھازىرقى خۇشال ، سۈزۈك كۆڭلىنى غەش قىل- غۇسى يوقتەك قىلاتتى . مومىي بولسا ئېرىگە قاراپ قاراپ قوياتتى . موماي بۇ قارىشىدا : «دېگەندىكىن «تۆگە ، نىڭ قانداق ئۆلگەننىلا - دە ، باشقىسىنى دېمە» دەۋاتقان دەكمۇ قىلاتتى . مەھەممەت ئازاب - ئوقۇبەتنى يەتكۈچە تارتتى ، بولالماي دەر- دىنى قوشاق قىلىپ ئېيتىپ ، يۈرىكىدىكى مۇڭىنى تۆكتى :

قوي باقمەن جاڭگالدا ،
ئۆيگە كەلمەي يىل بويۇ
ئازابلادۇ ئاچ قويۇپ ،
ئاقساق قالسا بىر قويۇ .
مەنى قۇل قىلىپ ئالغان ،
سېپىت باينى مال ، پۇلۇ .
ئون بەش يىل بولدۇ ماڭا ،
تۈگۈمەيدىغان قەرزىمۇ ؟
ئاڭلانماغان ئوخشايدۇ ،

① توخشۇغۇچ — ئوت كوچىلىغۇچ بىلەن ئوخشاش . رەتتە ئاھىلىمال .

چوڭ بەگكە ئايتقان ئەرزمۇ ،
مەنى بايغا قۇل قىلغان ،
خۇدايىم پۈتكەن پەرزمۇ ؟ !

يەلجۈش نەپسىڭ ، نىيەتنىڭ ،
ئاخىر چىقار باشىڭغا .
كۆزدۈن ئاققان ياشلارنىم ،
ئاغۇ^① بولغاي ئاشىڭغا .

.....

سېپىت تۆگىنىڭ ئاقىۋىتى پاجىئەلىك بولدى . ئۇنى مەھەمە-
مەتتەكلەرنىڭ «چاقماق ياغىل» دېگەندەك قارغىشلىرى تۇتتى . بىر
قىش كۈنى سېپىت تۆگە بىرنەچچە چاپارمەنلىرى بىلەن كېيىك
ئوۋلىغىلى چىقتى ، چۈشتىن قايرىلغۇچە ھېچنېمە ئوۋلىيالماي ،
بۆلۈنۈپ ئوۋلىماقچى بولۇشتى . سېپىت تۆگە ئۆزى يالغۇز بىر
جاڭگاللىققا كىرىپ كەتتى . كەچكە يېقىن قوغلاپ يۈرۈپ ئاران بىر
قېرى جەرەننى ئوۋلىدى ، ئەمما ئېتى بىر كۆتەككە پۈتلىشىپ
يىقىلىپ ، ئالدى ئىككىلا پۇتى تىزىدىن سۈنۈپ قوپالمىدى . سېپىت
تۆگىنىڭ ئۆزىمۇ يارىلاندى . قايتاي دېسە ئات ئۇنداق ، مېڭىپ
كېتەي دېسە ئارا يىراق ، كەچ كىردى ، قورسىقى ئاچتى . ئۇ جەرەن
گۆشىدىن كاۋاپ قىلىپ يېمەكچى بولۇپ ئوت قالدى ، قورسىقىنى
تويغۇزۇپ ، چاكارلىرىنىڭ كېلىشىنى كۈتۈپ ئولتۇردى ، ئولتۇر-
دى . ئۇنىڭ ئالدى ئىسسىق كەينى توڭلاپ ، ئولتۇرۇپ ئۈگدەك
باستى ، ئوتنىڭ يېنىغىلا يانپاشلاپ ئۇيقۇغا كەتتى . دەل ئۇنىڭ
ئالدى تەرىپىدىن شامال چىقتى . ئۇ ئوقىمىدى . ئوت ئۇلغايدى ،
ئۇنىمۇ ئوقىمىدى . ئوت چاچراندىلىرى ئەتراپتىكى قۇرۇق
ئوت - چۆپ ، شاخ - شۈمبىلارنىڭ ئۈستىگە چۈشۈپ ، سېپىت
تۆگە ئوتنىڭ ئىچىدە قالدى . ئۇ كۆيۈك ئاچچىقىدا ئويغانغان بولسى-
مۇ ، نېمە بولغىنىنى بىلەلمىدى ، بىلىشكىمۇ ئۈلگۈرمىدى . چاپار-

① ئاغۇ — ئوغا ، زەمەر .

مەنلىرى خوجىسىنىڭ ئوت ئىچىدە قالغىنىنى جەزملەشتۈردى،
 قۇتقۇزالمىدى. ئۇنى ئوت يۇتۇپ كەتتى. بۇ، خەلقنىڭ، يې-
 تىم - يېسىر، ئاجىزلارنىڭ قارغىش - نەپرەت ئوتى ئىدى.
 — گوي - گوي، كۆلنىڭ، بۇ يەرنىڭ ئىشى قانداق بولدى؟
 — سېيىت تۆگىنىڭ كۆيۈپ تۈگىشى بىلەن ھەممە ئىش ئۆز
 ئەسلىگە كەلدى. مەنمۇ قۇللۇقتىن قۇتۇلۇپ ئۆز يولۇمدا ماڭدىم.
 ئارىدىن بەش يىل ئۆتۈپ — ئوتتۇز ياشتا مۇشۇ موماي بىلەن توي
 قىلدىم، بۇمۇ سېيىت تۆگىنىڭ چاكىرى ئىدى. مەن ئەركىنلىككە
 بەك تەشنا بولۇپ كەتكەچكە، تويدىن كېيىنلا ئاسمىنى كەڭ
 دالغا چىقىپ كەتكەنچە، ھازىرغىچە ئۆز بەگ، ئۆز خان بولۇپ
 ياشاپ كېلىۋاتىمەن، — دەپ، مەھەممەت مەرگەن گېيىنى
 توختاتتى.
 — «ئەل ياغىسى — يۇرت ياغىسى» دېگەن شۇ، جاجىسىنى
 خۇدا بېرىپتۇ، — ئالدىباي ئاقساقال مەھەممەت مەرگەنگە قا-
 راپ، — ھە، ئاغا، سېيىت تۆگىنىڭ نامىنى ئۆچۈرۈش ئۈچۈن
 بۇ يەرنى «ئوماقنىڭ تاختىسى» دەپ ئاتىمايلىمۇ.
 تەكلىپ — مەسلىھەت ھەممىگە ياقتى. شۇنداق قىلىپ بۇ
 قۇڭاچاقلىقنىڭ نامى: «ئوماقنىڭ تاختىسى» بولدى...
 قىر سېلىنىپ بولدى، يەرمۇ ھەيدىلىپ ئۆلگۈردى، ئېرىق
 مەھەممەت مەرگەن ئاغىنىڭ تەكلىپى بىلەن باشقا جايدىن ئېلىندى.
 ئېچىق جايدا ئېلىنغانىكەن، تولۇق ئېچىلىپ بولمايلا سۇ خۇددى
 ئۆز يولىنى تاپقانداكى لۆمۈلدەپ — تۈرۈلۈپ ئېقىپ كەتتى. مەھەم-
 مەت مەرگەن ئاغىنىڭ تەكلىپى بىلەن ئېچىق بېشىغا، تۆۋەنگە —
 ئىككى چايغا مانجا باغلاپ قويۇلۇۋىدى، ئوماق ئائىلىسى بىلەن
 مەھەممەت مەرگەنلەرگە بىر قىش يەپ تۈگەتكۈسىز گەدەرلىنىڭ
 بېلىق تۇتۇلدى.

توققۇزىنچى باب

ئۆز يۇرتۇڭنىڭ ھەممە يېرىنى بىلىپ قوي

ئۆز يۇرتۇڭنىڭ ھەممە يېرىنى كۆرۈپ بولالمىساڭ -
مۇ ، ئاڭلاپ قوي ، بىلىپ قوي . بولمىسا ، باشقىلاردىن
سوراپ يۈرسەڭ نومۇس ، سورىغانلارغا «بىلمەيمەن» دې-
يىش تېخىمۇ نومۇس .
خاتىرەمدىن . ئا -
مەھەممەت مەرگەنلەر قىشنى ئوبدان چىقىرىشتى .
ئالباي ئاقساقاللار قايتىپ كەتكەن كۈنى ، ئوماق مەھەممەت
مەرگەن بىلەن مۇمىنىغا مۇشۇ يەرگە كۆچۈپ كېلىشنى ، ئۆزلىرى
بىلەن بىللە تۇرۇشنى مەسلىھەت سېلىۋىدى ، بوۋاي ئۆزىنى تىگىش-
غاندەك بولۇپ تۇرۇپ قالدى .

بوۋاينىڭ مۇمىنى ئاينۇران : «ئەمدىلا چىقىپ كەتتىڭمۇ ؟»
ئادەم ئېتىپ مۇشۇنداق دېگىلىمۇ ئادەم لازىم . كۆچۈپ
كېلەيلى ، كاجىلىق قىلماقچى ، دېدى .
«ئوي ، ئەمدى ساڭا نېمە بولدى ، دېدى مەھەممەت
مەرگەن مۇمىنىغا ئەجەبلىنىپ قاراپ .
«ئەمدىلا چىقىپ كەتتىڭمۇ ؟» دېدى .
«ئوي ، ئەمدى ساڭا نېمە بولدى ، دېدى مەھەممەت
مەرگەن مۇمىنىغا ئەجەبلىنىپ قاراپ .

— سەن بېلىق تۇتمەن ، ئۇنى — بۇنى ئوۋلايمەن دەپ چىقىپ كەتسەڭ ، كۈنۈڭ دەريا ، كۆلدە كېمە تاياش ، ئات چېپىش بىلەن بىلىنمەي ئۆتىدۇ . مەنچۇ ؟ مەن ئۆي ئالدىدىكى لاشىڭدەك كەچكىچە يالغۇز قالىمەن . بۇرۇنغۇ يالغۇزلۇققا كۆنۈپ قاپتىكەنمەن ، كۈنىدە رىم بىلىنمەي ئۆتۈپتىكەن ، قېرىغانسېرى يالغۇزلۇق بىلىنىدىغان ، ئېغىر كېلىدىغان بولدى . ئۇ تەرەپكە قارىسام ئوتلاق ، جاڭگاللىق ، بۇ تەرەپكە قارىسام غىلتاڭ قۇملۇق . ئەتراپقا قارىسام مېنى سۈر باسىدىغان بولۇپ قالدى . بۇلارنى خۇدايىم مەن ئۈچۈنلا يەتكۈزۈپ-تۇ ، كۆچۈپ كېلەيلى ، — دېدى .

مەھەممەت مەرگەن مومىيىنىڭ ئاغزىغا قاراپلا قالدى . ئۇ ئاينۇراننىڭ بىر قېتىمىدىلا بۇنداق يىك باستۇرۇپ چىق گەپ قىلغۇدەك ئىنى ئاڭلىمىغانغا ئۇزۇن يىللار بولغانىدى . بىرىنچى قېتىمدا ، ئۇلار توي قىلىدىغاندا مەرگەن يىگىتىگە مۇڭ تۆكۈپ ۋە كۆڭلىنى ئىزھارلاپ خېلى جىق گەپ قىلغانىدى ، تويىدىن كېيىن كىشىلەر-دىن ئايرىلىپ يالغۇز ياشاشقا ئۆتكەن چاغدىن باشلاپلا ئاينۇران ئىچىگە تىنىپ ، ئۇنى ئىچىگە سىڭىرىپ ئاز سۆزلۈك بولۇپ قالدى . بۈگۈن ئۇنىڭ تورغايدەك چۈڭۈلداپ كېتىشىدىن دەسلەپ مەھەممەت مەرگەن ئەجەبلەنگەن بولسا ، ئەمدى مومىيىغا ئىچ ئاغرىدەك تىپ قالدى . «بىچارە يالغۇزچىلىق دەردىنى مېنىڭ كۆڭلۈمنى دەپلا ئىچىدىن چىقىرالماي كەپتىكەن . مەن ئەجەب ئۇنىڭ كۆڭلىنى بىلمەپتىمەن» ، ئۇ شۇنداق ئويلاش بىلەن ئىچىدە ئۆزىگىمۇ كايىدەك . كۆچۈپ كەلمەك ئوڭاي ، لېكىن بىر نەرسىگە كۆڭلى تارتىدەك شىپ تۇراتتى :

— «قاراساچ ئايىم دۆڭى» نى يالغۇز تاشلاپ قويامدۇق ؟
— سېنىڭ «قاراساچ ئايىم دۆڭى» گە تارتىشىدىغىنىڭنى بىلەتتىم ، — ئوماق مەھەممەت مەرگەنگە قاراپ كۈلۈپ تۇ-رۇپ دېدى ، — خاتىرجەم بول ، ھەرگىز تاشلىۋەتمەيمىز ، بىللە بېرىپ يوقلاپ تۇرىمىز .
— ئۇنداق بولسا ، — دېدى مەھەممەت مەرگەن ، — بولىدۇ ،

كۆچۈپ كېلەيلى .

مەھەممەت مەرگەننىڭ جاۋابىدىن ئوماق ، ئايقۇتلار بەك خۇش بولدى . ھەممىدىن تۆمۈر بىلەن ئۆردەك خۇشاللىقىدىن : «مەرگەن ئاغلار كۆچۈپ كېلىدىغان بولدى» دەپ چاۋاك غۇرۇپ كېتىشتى . ئاينۇران موماينىڭ خۇشاللىقىنى بىر دېمەك ، ئىككى كۈندىن بۇيان خىيالچان بولۇپ مۇڭلىنىپ قالغانىدى ، شۇ تاپتا چىرايى دىلپار گۈلىدەك ئېچىلىپ كەتتى .

كېيىنچاق ئۆردەك بىلەن تۆمۈرنىڭ ئوتتۇرىسىدا ھېلى ئۇنىڭغا ، ھېلى بۇنىڭغا ئەر كېلەپ سۈركىلىپ تۇراتتى . ئۇ قىشتىن بېرى ئوبدان كۈتۈلۈپ ، ئوماق ئائىلىسىنىڭ بىر ئەزاسىدەك بولۇپ كەتتى . قايسىبىرى «كېيىنچاق» دەپ چاقىرىسلا كىچىك بالىدەك ئويناقلان كېلىپ سۈركىلىپ كېتىدۇ . ئۇلارمۇ ئۇنى ئەر كىلىتىدۇ ، سىلايدۇ . توختاقنىڭ بىر يېرىم ياشلىق بالىسى تىلەش يېنىغا كەلسە ، شۇنىڭغىمۇ ئەر كېلەپ سۈركىلىدۇ ، گاھىدا تىلەش يېنىدا كېلىپ كېتىپ يىغلىسا ، كېيىنچاق ھەيران بولغاندەك چىرايلىق كۆزى بىلەن قاراپلا قالىدۇ ، چوڭلار كۈلۈشۈپ كېتىدۇ .

— ئوماق ، سېنىڭ مۇشۇ ئالتۇن بالىلىرىڭغا بەك زوقۇم كېلىدۇ... ھەي... — مەھەممەت مەرگەن گېپىنىڭ ئاخىرىنى ئاڭلىدى . ئۇ ئاينۇران موماينىڭ كۆڭلىنى ياساپ :
— بالىلىق بولۇش - بولماسلىقىمۇ خۇدانىڭ بۇيرۇغىنىدۇ . خالىساڭلار ئۆردەك ، تۆمۈر بىلەن تىلەش ئۈچىنىڭ بىرىنى بالا قىلىۋېلىڭلار ، — دېدى .

ئاينۇران موماي ئىتتىك بېشىنى كۆتۈرۈپ ئايقۇتقا ، ئاندىن ئوماققا قارىدى . موماينىڭ كۆزى نۇرلىنىپ كەتكەنىدى . ئوماق ئايقۇتنىڭ گېپىدىن تاسادىپىيلىق ھېس قىلىپ لەپىدە ئايالىغا قارىدى . ئايقۇت ، «ئەنسىرىمە ، سەن ئەندىشە قىلغاندەك بولمايدۇ»

دېگەندەك كۈلۈمسىرەپ قويدى .
 — سىلەرنىڭ بۇ ياللىرىڭلاردا بىر خىسلەت باردەكلا بىلىنىدۇ . كىم بىلىدۇ ، سىلەرگە ئارىلىشىپ ئۆتسەك خۇدانىڭ رەھىمى كېلىپ ... — مەھەممەت مەرگەن گېپىنى داۋاملاشتۇرۇشتىن اخلا جىل بولدى بولغاي ، گېپىنى توختىتىۋالدى .
 ئاينۇران موماي يەردىن بېشىنى كۆتۈرمەي تۇرۇپ :
 — ئالجىغان قېرى ، — دېدى .
 ئاينۇران موماينىڭ گېپىدىن ھەممىسى كۈلۈشۈپ كەتتى .
 مانا شۇ پاراڭ بولغان كۈننىڭ ئەتىسىلا ئوماقلار قولمۇقول تۇتۇش قىلىپ مەھەممەت مەرگەنلەرنى كۆچۈرۈپ يېنىغا ئە كېلىۋالدى .
 بىر كۈنى ئىككى ئائىلە كىشىلىرى پاراڭلىشىپ ئولتۇراتتى .
 تۆمۈر بىلەن ئۆردەك ئۆزلىرى تۇتۇۋالغان بىر توشقاننى مەھەممەت مەرگەنگە بېرىۋېتىپ :
 — مەھەممەت ئاغا ، بۇ توشقاننى بايا تۇتۇۋالدۇق ، سىلەر يەڭلار ، — دېدى تۆمۈر .
 — ئوماق ، — مەھەممەت مەرگەن بىر قولىدا توشقاننى ، يەنە بىر قولىدا ئۆردەكنىڭ بېشىنى تۇتۇپ تۇرۇپ ، — سېنىڭ بۇ ياللىرىڭ مەتەك پولىگاندەكلا ئادەم بولىدۇ ، — دېدى .
 ئۆردەك شۇئانلا سورىدى :
 — مەتەك پولىگان دېگەن كىم ئۇ ؟
 — مەن «مەتەك پولىگان» دەپ ئاتىلىدىغان ئۇزۇن بىر قوشاق-نى ① ئاڭلىغان ، لېكىن مەتەك پولىگاننىڭ زادى قانداق ئادەم ئىكەن-لىكىنى بىلمەيدىكەنمەن ، — دېدى ئوماقمۇ .
 مەھەممەت مەرگەن مەتەك پولىگان توغرىسىدىكى ھېكايىگە ئېغىز ئاچاي دەپ تۇرغاندا ، توختاق :
 — ئاتا ، مارال ! — دەپ توۋلاپ ، قولىنى ئىشارە قىلىپ بىر تەرەپنى كۆرسەتتى .
 ① لوپنۇردا كەڭ تارقالغان «مەتەك پولىگان» ناملىق دىرامىدا داستان كۆزدە تۇتۇلىدۇ .

شۇ يەردىكىلەرنىڭ ھەممىسى شۇ تەرەپكە قارىدى . يۈز قەدەم -
چە ئازلىقتىكى پەسرەك بىر قاغدانلىق قۇم دۆڭ ئۈستىدە بىر
مارال بىر نەرسىنى ئىزدەۋاتقانداك ئەتراپقا قاراپ - قاراپ تۇراتتى .
ئۆردەككە سۈركىلىپ تۇرغان كېيىكچاق بىرەر پۇراقنى ھىدلاپ
قالغاندەك بويىنىنى سوزۇپ ، بېشىنى ئېگىز قىلىپ ، بۇرنىنىڭ
كۆمۈرچىكىنى كېرىپ ئۈچ تەرەپكە تېز - تېز قاراشقا باشلىدى .
بىر كەمدە كېيىكچاق مارالنى كۆرۈپ قالدى - دە ، خۇددى كىچىك
بالا ئانىسىغا تەلپۈنگەندەك مارالغا تەلپۈنۈپ قاراپ قالدى ، ئاندىن
ئۆردەككە ، باشقىلارغا بىرمۇبىر قاراپ قويۇپ ، يەنە مارالدىن كۆز
ئۆزۈمەي قاراپ قالدى .

گوي - گوي ، كېيىكچاقنىڭ ئانىسىدەك قىلىدۇ ، بالىسىدەك
نىڭ ھىدىنى ئېلىپ كېلىپ قالغان ئوخشايدۇ ، - مەھەممەت
مەرگەن كېيىكچاققا قاراپ قويۇپ ، - بۇمۇ ئانىسىنىڭ ھىدىنى
ئېلىپ قالغاندەك ، ئانىسىنىڭ قېشىغا باراي دېسە ، ئۆردەك نېمە
دەپ قالار ، دەپ ئىلاجىسىزلىقتا تۇرۇپ قېلىۋاتقانداك قەيى
لىدۇ ، - دېدى .

ئۆردەك بوۋاينىڭ گېپىنى ئاڭلاپلا كېيىكچاقنىڭ بېشىنى ،
دۈمبىسىنى سىلاپ تۇرۇپ : «ماڭ ، ئاناڭ يېنىغا بار» دەپ ئۇنىڭ
سۆڭىگىچىدىن ئىتتىردى . ئۆردەكنىڭ مۇشۇنداق قىلىشىنى كۈتۈپ
تۇرغاندەك ، كېيىكچاق ئۆردەككە قاپقارا چىرايلىق كۆزى بىلەن
مەمنۇنلۇقنى ئىپادىلەپ بىر قارىدى - دە ، ئويناقلاپ يۈگۈرگىنىدە
چە مارال تەرەپكە كەتتى .

قاراڭ ، مارال كېيىكچاقنىڭ ئانىسى ، كېيىكچاق ئۇنىڭ بالىسىدەك
سىكەن ئەمەسمۇ ! كېيىكچاققۇ ئۆزىگە نىجاتلىق بەرگەن ، ئانىسىدەك
دەك مېھرىبان ئادەملەر ئارىسىدا ئانىسىزلىقى بىلىنمەي كۈنلىرىدە
نى خاتىرجەم ئۆتكۈزۈپ ، بەلكى خاتىرجەملىك ئىچىدە كىچىكلىكتە
ئاتىسىنى ئېشىدىن چىقىرىپمۇ قويغاندۇ . لېكىن ، ئانا كېيىك
بالىسىدىن ئايرىلىپ قېلىپ ، بالا ھىجرانىدا يۈرىكى ئۆرتىنىپ
پۈتۈن بىر قېشنى ئازابتا ئۆتكۈزگەندۇ . بالا دەردىدە ئۇنىڭ يېڭىنى

يېگەن ، ئىچكىنى ئىچكەن بولماي ، كۆزىگە ئۇيقۇ كەلمەي ، ئۇنىسىز
يىغلاپ ، ئىچىدە بوزلاپ ، بىر تېرە ، بىر ئۇستىخان بولۇپ قالغىنىم.
غا قاراڭ ! - بالىلىق رىشتى ! ئانا ! باغرىنى يېرىپ چىققان بالىسىم.
نى ، يۈرەك پارىسىنى تېپىۋالغىنىدىن ئالەمچە شادلىققا چۆمگەن
ئانا كېيىك كۆزلىرىدىن خۇشاللىق ياشلىرىنى ئېقىتىپ تۇرۇپ
بالىسىنىڭ يۈز - كۆزىنى ، بېشىنى ، دۈمبە ، بېقىنلىرىنى ،
پۇت - پاچاقلرىنى ، بالىسىنىڭ پۈتۈن تەن - بويلىرىنى ، ھەممە
يېرىنى پۇرماقتا ، يالماقتا ، بالىسىنىڭ تەن - بويلىرىدىن دىمە
غىغا غەيرىي بىر ھىد كەلگەندەك بولۇپ ، بالىسىغا ، ئەتراپقا قاردا
ماقتا . كېيىكچاقمۇ ئانىسىنىڭ تۆت پۈتى ئارىسىغا كىرىۋېلىپ
قورسىقىنى ، چاترىقىنى يالماقتا ، ئۆزىگە ئوغۇز سۈت بەرگەن ،
كۈچ ، ماغدۇر بەخش ئېتىپ ئاياغقا تۇرغۇزغان ئەمچەك توپچىلىرىدە
نى يەنە ئۇنىڭدىن ئايرىلىپ قالىدىغاندەك تەقەززالىق بىلەن تۇمشۇ -
قىنى ئۇرۇپ تۇرۇپ شورماقتا . ئاھ ، ئورۇقلۇقتىن ئاران ئۆرە
تۇرۇۋاتقان ئۇ تەندە ، ئۇ ئەمچەكتە سۈت بولسۇنمۇ ؟ ! كېيىكچاق
ئانا سۈتىنىڭ نېمىلىكىنى ئۇنتۇغان بولسىمۇ ، ئانىسىنى كۆرۈپلا
ئۇنىڭدىكى تەبىئىي تەلپۈنۈش ، سېزىم ، تەبىئىي سېغىنىش ئەسلىدە
گە كېلىپ ئۇنى ئەمەكتە ، كۈچەپ شورماقتا . ئانا كېيىك ۋۇجۇدە
دىدا سۈتتىن ئەسەر قالمىغىنىنى بىلىپ تۇرىسىمۇ ، «شورا ، شورا»
ۋال « دېگەندەك ، بالىسىنى يالاپ جىمىدە تۇرۇپ بەرمەكتە . ئاھ
ئانا ! ئاھ ، ئانا - بالىلىق رىشتى ! - بالىسىنىڭ رىشتىسى .
كېيىكچاق نىجاتكارى ئۆردەكنى ، مېھرىبان غەمخورچىلىرىنى
يادىغا ئالدى ، «ئېمىش» تىن توختاپ ، ئىتتىك ئۆردەكلەر بار تە -
رەپكە قارىدى . ئوماقلار ئورنىدىن تۇرۇپ ئانا - بالا كېيىكنىڭ
ھەرىكىتىگە قاراپ تۇرۇشاتتى . كېيىكچاق ئانىسىنىڭ ئېغىز -
بۇرىنىنى بىر يالۋىتىپ ، ئانىسىغا قانداقتۇر بىر ھەرىكەت - ئىمانى
قىلىپ ئۆردەكلەر تەرەپكە تۆت قەدەم مېڭىپ توختاپ كەينىگە
قارىدى . ئانىسىنىڭ ئورنىدىن قوزغالمايغىنىنى كۆرگەن كېيىكچاق

بايىقى ئىما - ئىشارەتلىك ھەرىكىتىنى تەكرار
ماڭدى. ئانا كېيىك بالىسىنىڭ كەينىدىن ئىما
بىر نەرسىدىن خەۋىرسىرىگەندەك جايدا چىپىپ
ئېگىز كۆتۈرۈپ ئەلەڭلەپ قاراپلا قالدى. ئۇنىڭ
سىرەپ قورقۇشمۇ، ھەيران قېلىپ ئەجەبلىنىش
رەتمۇ ئوچۇق ئىپادىلىنىپ تۇراتتى.
— ئۇ مېنى تونۇپ قالغاندەك قىلىدۇ،
مەرگەن.

ئۇنىڭ گېپىگە تۇرغانلاردىن ھېچكىم ئىما
ئۆردەك ئانىسىغا قاراپ قويۇپ بىر دەسسەپ
ئانا - بالا كېيىك تەرەپكە ماڭدى. كېيىكچاق ئىما
قاراپ كېلىۋاتقىنىنى كۆرۈپ ئۇمۇ ئۆردەككە
يىكچاق ئۆردەككە سۇۋىشىپ ئەركىلىدى، ئىك
يېقىشىپ تۇرۇپ ئانا كېيىككە تەڭ قارىدى. كېيى
نى ئانىسىغا تونۇشتۇرماقچىدەك، ئۆردەككە ي
قويۇپ ئانىسى تەرەپكە ماڭدى. ئۆردەكمۇ ئىكك
قىسىدىن ماڭدى. كېيىكچاق ئاجايىپ قىلىقلار
رەپ - قىيغىتىپ، قىن - قىنىغا سىغمايۇ
ئىپادىلىمەكتە. بالىسىنىڭ شوخ، ئويناق قىلى
نى چۈشەنگەن ئانا كېيىكتە بايىقى خەۋىرسىرەش
خۇشاللىق، مەمنۇنلۇق نۇرى چاقنىماقتا. كېيى
يېنىغا كېلىپ ئۆردەككە قاراپ تۇرۇپ بېشىنى
كەينى - كەينىدىن ئۈچنى بوزلاپ قويدى. ئانا
قاراپ بېشىنى لىڭشىتىپ ئۈچ قېتىم پۇرقۇدى،
نى ئىدى. ئۆردەك ئاستا ئانا كېيىكنىڭ ي
كېيىك ئۆردەكتىن بالىسىنىڭ ھىدىنى ئالغان
لىرىنى، بوي - بېشىنى پۇرىدى. ئۆردەك ئانا
ئوتتۇرىسىدا تۇرۇپ ئىككىلىسىنىڭ بېشىنى س
كەل، دەپ ئىشارە قىلدى. تۆمۈر ئېتىلغاندەك

بالا كېيىك بىلەن ئوكسىنىڭ يېنىغا كەلدى . كېيىكچاق بېشىنى
 لىڭشىتىپ ئانىسىغا تۆمۈرنى كۆرسىتىپ ئىمالدى . ئانا كېيىكمۇ
 تۆمۈرگە قاراپ بېشىنى لىڭشىتقاچ ، ئالدى پۇتىدا يەرنى تېپىچەك-
 لەپ قويدى . ئۇنىڭ بۇ ھەرىكىتىنى تۆمۈرمۇ ، ئۆردەكمۇ چۈشەن-
 دى . بۇ ھەرىكەتنىڭ : «سەن ، بىز مۇشۇ زېمىننىڭ مەخلۇقلىرى»
 دېگەن مەنىدە ئىكەنلىكىنى كېيىكچاق بىلەن يېرىم يىلدەك بىللە
 ئۆتۈش جەريانىدا بىلىۋالغانىدى . ئانا كېيىكنىڭ ھەرىكىتىنى كۆ-
 رۇپ تۇرغان ئايقۇت ، ئايسۇلۇ ۋە ئاينۇران موماي ھەم ئۇلارنىڭ
 ئارقىسىدىن ئوماق بىلەن توختاقلارمۇ شۇ تەرەپكە ماڭدى . مەھەم-
 مەت مەرگەننىڭمۇ ئۇلار بىلەن بىللە مارالنىڭ ئالدىغا بارغۇسى بار
 ئىدى ، ئەمما بېرىشقا جۈرئەت قىلالماي يالغۇز تۇرۇپ قالدى . ئۇ
 بېرىشقا جۈرئەت قىلالمىغاندىن باشقا ، مارالنىڭ ئۇنى كۆرۈپ قې-
 چىپ كېتىپ قېلىشىدىن ئەنسىرىدى .
 ئانا كېيىك كەلگەنلەرنى بايقى ھەرىكىتى بىلەن كۈتۈۋالدى .
 ئۇلار كەلگىنىچە ئانا كېيىكنى ئارىغا ئېلىپ سىلىدى . ئانا كېيىك
 دەسلەپ بۇنچە كۆپ ئادەمدىن خەۋىرسىردى ، تىترىگەندەك قىلدى ،
 بىردەمدىن كېيىن ئۇلاردىنمۇ بالىسىنىڭ ھىدىنى ئالدى بولغاي ،
 كۆڭلى جايىغا چۈشۈپ ، تىترەكتىن توختىدى . ھەرقايسىسىغا قا-
 راپ پۇرقۇپ بالىسى ئۈچۈن رەھمەت ئېيتتى ھەم بايقى ھەرىكىتى-
 نى يەنە تەكرارلاپ بېشىنى لىڭشىتقاچ ، ئالدى پۇتى بىلەن يەرنى
 تېپىپ قويدى .
 مەھەممەت ئاغا قولىتۇقىدا بىر باغلام ئوت ، سول قولىدا بىر
 قاچا سۇ كۆتۈرۈپ كېلىپ دۆڭنىڭ يامزىلىدا توختاپ قالدى .
 ھەممەيلەن ئانا كېيىكنىڭ ئالدىنى ئېچىپ ئىككى يانغا ئۆتۈپ
 تۇرۇشتى . ئانا كېيىك مەرگەننى كۆردى - دە ، كۆزلىرى غەزەپ-
 لىك چەكچىيىپ ، بەدەنلىرى تىترەپ كەتتى . بۇ ئانا كېيىكنىڭ
 ئوۋچىغا بولغان ئاداۋىتى ، ئوۋچلۇكى ، نەپرىتىنىڭ ئىپادىلىنىشى
 ئىدى .
 مارال تۇغۇپ يىگىرمە كۈندىن سەل ئاشقان كۈنلەر ئىدى .

ئۇ بالىسىغا كەڭ دالنى كۆرسەتكەچ ئوتلاتقىلى تۇنجى قېتىم ئوچۇقچىلىققا ئېلىپ چىققانىدى . «تۇرالغۇسى» دىن ئانچە يىراقلىق-مايلا يۈرنىغا ئادەم ھىدى يۈرىدى ، مارال خەۋپسىرەپ ئەتراپقا ئەلەڭلەپ قارىدى . يەتمىش - سەكسەن قەدەمچە يىراقلىقتا ، بۈك قاغدانلىق ئوتتۇرىسىدىكى بىر قۇم دۆۋىسى ئۈستىدە ئوۋ ئىزدەپ ئەتراپقا بۈركۈتتەك قاراۋاتقان بىر ئاتلىق ئادەمنى كۆردى . «ئوۋ-چى !» ئانا كېيىكنىڭ پۈتۈن ۋۇجۇدىنى دەھشەتلىك ، مۇدھىش ۋەھىمە قاپلىدى . ئۇ شۇ تاپتا ئۆزىنى ئەمەس ، دۇنياغا يېڭى كۆز ئاچقان ، خەۋپ - خەتەرنىڭ نېمىلىكىنىمۇ بىلمەيدىغان ، پۈت - پاچاق سۆڭىكى تولۇق قاتمىغان بالىسىدىن ئەنسىرىدى . ھېلىمۇ ياخشى ئوۋچى ئۇلارنى كۆرمىگەنىدى . مۇشۇ پۇرسەتتە قېچىۋېلىش كېرەك . ئانا كېيىك ئۆز تىلىدا بالىسىغا : «خەۋپ بار ، كەينىمدىن قاچ» دېگەن مەنىدە قاتتىق بىر پۇشقۇرۇپ قويۇپ ، «پارت» تىدە ئۆزىنى بۈك قاغدانلىق ئىچىگە ئاتتى . سەزگۈر ئوۋچى «شىرىق» قىلغان تەرەپكە قاراپ بىر مارالنىڭ قېچىپ كېتىدىغانلىقىنى كۆردى - دە ، شۇ تەرەپكە ئات سالدى . بىرنەچچە قېتىم ئوۋچى ئالدىدىن قېچىپ قۇتۇلۇپ تەجرىبىلىك بولۇپ قالغان ئانا كېيىك ھېلى ئۇ يەردە ، ھېلى بۇ يەردە «شىرىق» قىلىپ شەپە بېرىپ ئوۋچىنى ئۆزىگە قارىتىۋېلىپ خېلى يەرگە ئۇزاپ كېتىۋالدى ۋە ئاخىر ئوۋچىنىڭ كۆزىدىن غايىب بولدى . «قۇۋ» كېيىكنى قاچۇرۇپ قويغىنىدىن ئىچى تىت - تىت بولغان ئوۋچى بىر دۆڭگە چىقىپ قاراپ شالاڭ ، پاكار سايغان قومۇشلۇقتا ئاران - ئاران قېچىپ كېتىۋاتقان كېيىك بالىسىنى كۆرۈپ قالدى . «بۈگۈن مەزىلىك پاقلاڭ گۆشى يېگۈدەكمىز» دېدى ئىچىدە ، ئوۋچىنىڭ ئاغزى سېرىق سۇغا تولدى ، چىرايىدا كۈلكە جىلۋىلەندى . مەزىزلىك كېيىك گۆشى كاۋىپىنى كۆز ئالدىغا كەلتۈرگىنىچە ، كېيىك بالىسىنى نىشانلاپ ئات سالدى...

ئانا كېيىك كۆز ۋە پۈتۈن قىشىنى كەڭ دالنى ئالا قويماي قېزىپ چىقتى ، بالىسىنى ئۇچراتمىدى ، بىچارە بالىسىنىڭ ئوۋچىغا

يەم بولۇپ كەتكىنىگە گۇمانى قالمىغاندى . ئۇ بويى بويىغا تەڭ ، ئەمما ئۆزىنىڭ ئىككى - ئۈچ ھەسسىسىگە توغرا كېلىدىغان ، ئانقا مىنىۋالىدىغان ئادەم ئاتلىق بۇ مەخلۇقنىڭ ۋەھشىيلىكى ، رەھىم - سىزلىكىگە شۇ قەدەر نەپرەتلىك بولۇپ كەتكەنىدىكى... شۇ ئوۋچى - مۇ ، ئۇنىڭغا يەم بولۇپ كەتتى دەپ ئويلىغان بالىسىمۇ مانا شۇ تاپتا كۆز ئالدىدا تۇراتتى . تۇيغۇن كېيىكچاق ئىتتىك دۆڭدىن چۈشۈپ مەھەممەت مەرگەننىڭ يېنىغا كېلىپ ئۇنىڭغا سۈركەلدى . ئۇنىڭ قاچىسىدىكى سۇدىن بىر ئوتلام ئىچتى ، ئوتتىن ئاغزىغا بىر تۇتام ئېلىپ يېگەچ بوۋايغا قاراپ ئويىناقلاپ قويۇپ ئانىسىنىڭ قېشىغا قايتىپ كەلدى . مەھەممەت مەرگەن كېيىكچاقنىڭ ئارقى - سىدىن بېشىنى ساڭگىلاتقىنىچە دۆڭگە چىقىپ جاۋۇردىكى سۈنى كېيىككە تەڭلىدى .

— ئىچكىنە ئانا كېيىك ، بۇ مەھەممەت ئاغامنىڭ ساڭا تۇتقان ناماقۇللۇق چېيى ، — دېدى ئۆردەك سەبىي ، ساپ كۆڭلى بىلەن ، خۇددى ئانا كېيىك ئۇنىڭ تىلىنى چۈشىنىدىغاندەك .

ئانا كېيىك بىر دەسسەپ - ئىككى دەسسەپ مەھەممەت مەرگەنگە يېقىنلىشىپ ، جاۋۇرغا تۇمشۇقنى يېقىن ئەكېلىپ بۇرنىنى بىرنەچچە قېتىم ئىچىگە تارتىپ سۈنى پۇرىدى . سۇدىن ئۇنىڭغا تونۇشتەك ، تونۇشمۇ ئەمەستەك ئارىلاش بىر خىل ھىد دىمىغىغا گۈپپىدە تەگدى . جاۋۇرغا تۇمشۇقنى يەنە يېقىن ئەكېلىپ سۈنى پۇرىدى ، بۇ قېتىمدا پۇراقنى پەرق قىلدى . ئۇ بالىسىنىڭ ھەم ئۆردەك ، تۆمۈرنىڭكىگە ئوخشاش ھىد ئىدى . ئۇ سۈنى ئىچتى ، ئىچكەنسېرى ئىچكۈسى كەلدى ، ئوتتىمۇ يېدى .

— بىز كېتىپ تۇرايلى . ئانا - بالا بىر - بىرىگە قېنىشىۋال - سۇن ، ئىككىسى بىللە كەتسىمۇ مەيلى . كەڭ دالا بۇلارنىڭ ئەركىن يايىرايدىغان ئەڭ ياخشى ماكانى ، — ئوماق مەھەممەت مەرگەنگە قارىدى ، — قانداق دېدىم ، ئاغا .

ھەممىسى ئۇنىڭ تەكلىپىنى ماقۇل تېپىپ دۆڭدىن چۈشۈپ تۇرالغۇ تەرەپكە مېڭىشتى . ئۆردەك ئانا - بالا كېيىكنى سىلاپ ،

بوش شاپىلاقلاپ قويۇپ ، ئۇلاردىن ئايرىلىشقا كۆزى قىيىمىغان
 ھالدا كەينىگە قاراپ - قاراپ قويۇپ كۆپچىلىكنىڭ ئارقىسىدىن
 كەتتى . ئانا - بالا كېيىك بىر ھازا ئۇلارغا قاراپ تۇردى ، ئاندىن
 ئانا كېيىك بېشى بىلەن بالىسىغا بىر خىل ئىمالارنى قىلىپ دۆڭ -
 دىن چۈشۈپ كەتتى . كېيىكچاق ئۆردەك كەتكەن تەرەپكە - قىشنى
 ئىسسىق ئۆتكۈزگەن تۇرالغۇغا ، مېھرىبان غەمخورچىلىرى ئۆر -
 دەك ، تۆمۈرلەرگە چىدماي ئۇزاق قاراپ تۇرۇپ كەتتى . ئانىسى
 « بول ، كەل » دېگەندەك قاتتىق پۇشقۇرۇپ بالىسىنى چاقىردى .
 كېيىكچاق ئۆردەكلەرگە يەنە بىر قاراپ قويۇپ ، دۆڭدىن ئاستا -
 ئاستا پەسلەپ چۈشۈپ كەتتى...

2

كېيىكچاق ئانىسىغا ئەگىشىپ كەتكىنىگە بىر ھەپتە بولدى
 شۇنىڭدىن بۇيان تۆمۈر بىلەن ئۆردەك كۆڭلى سۈنۈق يېتىم بالد -
 دەك جىمغۇرلىشىپ ، شۈكەلەپلا كەتتى . بولۇپمۇ ، ئۆردەكنىڭ
 شوخلۇقى ، توختىماي چۈڭۈلداپ سۆزلەشلىرى ، قىن - قىنىغا
 پاتماي قىيغىتىپ ئويناشلىرى ، كۆزى كۆرگەن ، قۇلىقى ئاڭلىغان
 يېڭى ، غەلىتە تۈيۈلغانلىكى نەرسىلەرنى ئۇچۇر - بۇجۇرىغىچە بىلد -
 ۋېلىشقا قىزىقىپ ئاغزى - ئاغزىغا تەگمەي سوراپ تۇرۇۋېلىشلىرى
 خۇددى باشلىمى ئېتىۋېتىلگەن ئېرىق سۈيىدەك شىپىدە توختاپ ،
 ئۆزىنى تىڭشاپلا يۈرىدىغان « يەر باقتى » بولۇپ قالدى . ئۆردەكنىڭ
 بۇ نورمالسىز ھالىتى ئوماق بىلەن ئايقۇتنى ، بولۇپمۇ ئايقۇتنى
 قاتتىق ئەندىشىگە سېلىپ قويدى . بالىنىڭ خۇشاللىقى ئانىنىڭ
 خۇشاللىقى ، بالىنىڭ دەردى ، قايغۇسى ئانىنىڭمۇ دەردى ،
 قايغۇسى . بۇ - ئانىلىق كۆڭۈل ، ئانىلىق مېھىر ، ئانا گويا بالا
 ئۈچۈنلا ياشايدۇ ، بالا ئۈچۈن ھەرقانداق دەردى - بالالارغا پىسەنت
 قىلمايدۇ ، بەرداشلىق بېرەلەيدۇ ، چىدايدۇ ، لېكىن بالىسى چېكىد -
 ۋاتقان ئانچىكى دەردكە چىدىيالمايدۇ .

ئۆردەكنىڭ جىمىغۇر ، «يەر باقتى» بولۇپ قېلىشنى مەھەممەت مەرگەن مېنىڭ سەۋەبىمدىن دەپ قاراپ ئۇمۇ جىمىپ خىيال-چان بولۇپ قالدى .

ئوماق مەھەممەت مەرگەندىن سورىدى :

— ئۆردەكقۇ كېيىكچاقتىن ئايرىلىپ قالغىنىغا چىدىماي

شۈكلەپ قالدى ، ئەمدى ساڭا نېمە بولدى ، ئاغا ؟

مەھەممەت مەرگەن ئىچىگە چوڭ بىر تىنىۋېتىپ :

— ھەممىسى مېنىڭ كاساپىتىمدىن بولدى . ئانا كېيىك مېنى

مۇشۇ ئەتراپتىكى كېيىكلەرنىڭ قانخورى بىلىپ قالدى . ھېچبول-

مىغاندا مېنى : «بىز ئانا - بالىنى بىر - بىرىمىزدىن ئايرىۋەتكەن

قارامتۇر» دەپ قارايدۇ . ئۇ دەسلەپ سىلەردىن قاچمىدى ، بەلكى

سىلەرگە ئىرىكلىدى ، سىلەردىن مەمنۇن بولغانىدى . ئەمما ئاراڭ-

لاردا مېنىڭ تۇرغىنىمنى كۆرۈپلا ئەرۋايى ئۇچتى ، جۇدۇنى ئۆرلە-

دى ، پەقەت بالىسىنىڭ كۆڭلى ئۈچۈنلا ماڭا يېقىنچىلىق قىلىپ

قويدى . ئۇنىڭ ۋۇجۇدىدىكى ماڭا بولغان ئۆچمەنلىكى ، ئاداۋىتى

ئۆچمەيدۇ . مېنىڭ تۈپەيلىمدىن بەلكى سىلەردىنمۇ گۇمانلىنىپ

قالغاندۇ . بالىسى سىلەرنى كۆرگۈسى كېلىپ ، سېغىنىپ بۇ تەرەپ-

كە كەلمەك بولسىمۇ ، ئانا كېيىك : «ئەخمەق ، ئۇ ئوۋچىدەك

ئادەملەردىن سەن - بىزگە ياخشىلىق كەلمەيدۇ . بەلكى بىزنى

گۆشخور نەپسىگە كاۋاپ قىلىشنىڭلا كويىدا بولىدۇ» دەپ بالىسى-

نىڭ ئالدىنى توسۇپ تۇرغاندۇ ، — دېدى .

ئوماق كېيىك بالىسىنىڭ كەلمىگەنلىكىنى مەھەممەت مەرگەن

ئۆزىدىن كۆرۈپ ۋىجدانى ئازاب چېكىۋاتقىنىنى چۈشەندى . مەرگەن-

نىڭ دېگەنلىرىنىڭ توغرا تەرىپى بولسىمۇ ، ئۇنىڭ كۆڭلىنى ياساپ

روھى ئازابىنى يېنىكلەتمەكچى بولدى .

— ئۇنداق ئۆزۈڭگە ئېلىپ كەتمە ، ئاغا ، ئۇ دېگەن ھايۋان ،

ھامان ھايۋانلىقىنى قىلىدۇ . ئۇنىڭ ياشايدىغان جايى كەڭ ئورمان ،

جاڭگال ، بىزمۇ ئۇنى كەتسە مەيلى دېدۇققۇ . مېنىڭ كۆڭلۈم تويۇپ

تۇرىدۇ ، كېيىكچاق ئانىسى بىلەن كېلىپ قالىدىغاندەكلا...

ئوماقنىڭ گېپىنى مەھەممەت مەرگەن ئۈزۈپ قويدى .
— كۆڭلۈمنى ياسىما ، ئۆردەك بىلەن كېيىكچاق بىر — بىرىگە
بەك ئۆگىنىپ ئېجىل بولۇپ كېتىشكەندى . مەن مارالغا ئۈزۈمنى
كۆرسەتمەي تۇرسام بوپتىكەن . ئېجىلىدىن ئايرىلغان ئۆردەكنىڭ
جىمىپ كەتكىنىنى كۆرسەملا ، ئىچىمنى ھەرە چاققانداك بولۇپ
كېتىمەن .

توساتتىن مەھەممەت مەرگەن گېپىدىن توختاپ :
— ئوماق ، قارا ! كۆزۈمگە ئىشەنمەيۋاتىمەن ، — دەپ ھېلىقى
قۇم دۆۋىسى تەرەپنى كۆرسەتتى . ئوماق قاراپلا :
— تۆمۈر ، ئۆردەك ، قاراڭلار ، كېيىكڭلار كەلدى ! — دەپ
توۋلىدى .

گەمىلەردىن ھەممىسى چىقىشتى . تۆمۈر بىلەن ئۆردەك
ئانا — بالا كېيىكىنى كۆردى — دە ، ئۇلارغا قاراپ ئۇچتى . ئايقۇت ،
ئايىسۇلۇ ، ئاينۇرانلارنىڭ چىرايلىرى جۇلالىنىپ ، ئېچىلغان باھار
چېچەكلىرىدەك كۈلۈپ كەتتى . توختاق قوش كالىلىرىنى ئەكەلگە
لى جاڭگالغا كەتكەندى ، شۇڭا بۇ خۇشاللىققا جور بولالماي قالدى .
كېيىكچاق ئۆردەكلەرنىڭ ئالدىغا كېلىشكە نەچچە — نەچچە
ئۈمىدلىنىپ باقتىيۇ ، ئانىسى بۇ تەرەپكە قاراپ ئورنىدا تۇرىۋەر .
گەچكە ، ئانىسىنى تاشلاپ كېتىپ قالغۇسى كەلمىدى . ئۇ مۇشۇ
بىر ھەپتە ئانىسى بىلەن بىللە بولۇپ ، زارىققان ئانا مېھرىنىڭ
ئىللىقلىقىنى ، بۇ رىشتىنىڭ نازۇك ، ئەمما ئۈزۈلمەسلىكىنى تو .
لۇق بىلگەندى ، شۇڭا بىر دەقىقە بولسىمۇ ئانىسىدىن بېرى بولغۇ .
سى كەلمىدى .

تۆمۈر بىلەن ئۆردەك بارغىنىچە بىرى كېيىكچاقنىڭ بويىنىدىن
قۇچاقلىسا ، بىرى بېشىنى ، دۈمبە — سۆڭەكچىلىرىنى سىلىدى . ئانا
كېيىك بولسا بۇ ئىككى ئادەم بالىسىغا ئىشەنمەسلىك ، گۇمانىي
نەزەردە سەگەكلىك بىلەن كۆز ئۈزۈلمەي تىكىلىپ تۇراتتى . كېيىك
چاق تۆمۈر بىلەن ئۆردەككە سۈركىلەتتى ، قوللىرىنى ، پۇتلىرىنى
پۇرايتتى ، يالايتتى ، بىر ھەپتىدىن بۇيان ئۇنىڭمۇ نىجاتچىسى ،

غەمخورچىلىرىنى كۆرگۈسى كەلگەندى ، سېغىنغانىدى .
 ئادەملەردىن قورقۇپ يۈرىكى سۈ بولۇپ كەتكەن ئانا كېيىك
 ئىككى بالىغا تىكىلىپ تۇرغاندەك قىلغان بىلەن دەم - دەم بېشىنى
 كۆتۈرۈپ ، بوينىنى سوزۇپ ئەتراپقا قاراپ قوياتتى . ئانا كېيىك
 بىر نەرسىدىن چۆچۈگەندەك ، ئەندىكەندەك ، بىر تەرەپكە بوينىنى
 سوزۇپ ئالاقزادىلىك بىلەن تىكىلىپ قاراپ كېتىپ قاتتىق بىرنى
 پۇرقۇپ ، كېيىكچاقنىڭ بېقىنىغا تۇمشۇقى بىلەن نوقۇپ قويۇپ
 ئىككى تاقلاپلا دۆڭنىڭ ئۇ تەرىپىگە چۈشۈپ كەتتى . كېيىكچاق
 ئانىسىنىڭ بوزلاپ تۇرۇپ پۇرقۇغىنىدىن ئۆزلىرىگە خەۋپ كېلە-
 ۋاتقىنىنى بىلدى - دە ، تۆمۈر بىلەن ئۆردەككە خوشلىشىش مەندە-
 سىدە بېشىنى ئىرغىتىپ پۇرقۇپ قويۇپ ، ئانىسىنىڭ ئارقىسىدىن
 دۆڭدىن چۈشۈپ بۈك ، ئېگىز ئوتلاق ئىچىگە كىرىپ كېتىپ كۆز-
 دىن غايىب بولدى .
 ئوماق مارالنىڭ ئالاقزادىلىككە چۈشكىنىدىن ئەجەبلىنىپ ،
 ھېلىقى قۇم دۆۋىسىگە چىقىپ ئەتراپقا كۆز يۈگۈرتۈپ :
 — مەھەممەت ئاغا ، يۇقىرى تەرەپتىن بىز ياققا قاراپ بەش
 ئاتلىق ئادەم كېلىۋاتىدۇ ، — دېدى .
 مەھەممەت مەرگەن :
 — نېمە ئادەملەردۇ بۇ ، ئەجەب بىر چاغدا... كېيىك مۇشۇلار-
 دىن قورقۇپ قاچقان ئوخشىمامدۇ ، — دېدى غۇدۇراپ .
 — كېيىكچاق ئاران بىر كەلگەندە قاچۇرۇۋەتتە بۇ نېمە-
 لەر ، — ئۆردەك نارازىلىقىنى ئېيتتى .
 كېلىۋاتقانلار كىملەر ، نېمە ئىش بىلەن كېلىۋاتىدۇ ، ھېچكىم
 بۇ تەرىپىنى ئويلاشماي ھەممىسى ئانا - بالا كېيىكنىڭ قېچىپ
 كەتكىنىنى ئاشۇ كېلىۋاتقانلاردىن كۆرۈپ ئۆزئارا غۇدۇرشىپ تۇ-
 راتتى ، ئاتلىقلار ئۇلارنىڭ ئالدىغىلا كېلىپ ئاتلىرىدىن چۈشتى .
 كەلگەنلەردىن چوڭ ياشلىق بىرى مەھەممەت مەرگەنگە قاراپ :
 — ۋوي ، مەھەتقۇلى مەرگەن ، سەن بۇ يەردە تۇرسەنغۇ ، —
 دېدى ، ئاندىن ئوماققا قاراپ ئۇنىڭدىن سورىدى .

— سەن تۇراق يولۋاسنىڭ ئوغلى ئوماققۇ دەيمەن .
مەھەممەت مەرگەن ئۆزىگە گەپ قىلغان ئادەمدىن سورىدى :
— ھە ، تۇردۇش خاپان ، بۇياققا كېلىپ قاپسىلەرغۇ . ئوۋغا
چىقتىمىكىن دېسەم ، قولۇڭلاردا قامچىدىن بۆلەك يا ئوقيا ، يا نەيزە
ياكى مىلتىق يوق .

تۇردۇش مەھەممەت مەرگەندىن ئون نەچچە ياش كىچىك ،
ئەمما بويلۇق ، يوغان باش ئادەم ، «خاپان» ئۇنىڭغا بالا چېغىدىلا
سىڭىپ قالغان لەقەم ئىدى .

— شۇنداق ، ئوۋغا چىقىمدۇق ، بىر ئىشنى ئوماق بىلەن
مەسلىھەتلەشكىلى كەلدۇق . ئېيتقىنا ، مەرگەن ، ئۆزۈڭ بۇ يەردە
نېمىش قىلىسەن ؟

تۇردۇش مەھەممەت ئاغىنىڭ گېپىگە جاۋاب قايتۇرۇپ بولۇپ
سوئالنى يەنە تەكرارلاپ سورىدى .

— مەن ھازىر ئوماقلار بىلەن بىللە تۇرۇۋاتىمەن . ئۇلار
كۈزدە مېنى كۆچۈرۈپ يېنىغا ئەكىلىۋالدى .
— يېڭىلىق ، يېڭىلىق ، ئاينۇراننىڭ چېچىكى ئېچىلىپ
كەتكەندۇ .

— ئۇنى بىر دېمە ، ھازىر ئۇنىڭ كۆڭلى ئېچىلىپ ، ئاغزى
يۈمۈلماسلا بولدى ، گەپ شۇنىڭ ، — مەھەممەت مەرگەن تۇردۇشقا
جاۋاب بېرىپ بولۇپ ئەمدى ئۇنىڭدىن سورىدى ، — ئېيتە تۇر .
دۇش ، ئوماق بىلەن مەسلىھەتلىشىدىغان نېمە ئىش ئىدى ؟

— مەسلىھەتلىشىدىغان ئىش بولسا ، يۈرۈڭلار ، قاتماچۇققا
بېرىپ تاماق يېگەچ پاراڭلىشايلى ، — دېدى ئوماق ، كەلگەنلەرنى
تەكلىپ قىلىپ .

تۇردۇش بىللە كەلگەن ھەمراھلىرىغا قارىۋېتىپ :
— قاتماچۇققىمۇ بارمايلى ، تاماقنى كېيىن بىللە يەۋالارمىز .
مۇنداق ئىش : بىز بەش ئائىلە مەسلىھەتلىشىپ «سېيتىنىڭ تاختى-
سى» دا ئوماق بىلەن بىرگە تېرىقچىلىق قىلساق ، دېگەن يەرگە
كەلدۇق . مۇشۇنى ئوماق بىلەن مەسلىھەتلىشەشمەك بولۇپ

كېلىۋىدۇق .

مەھەممەت مەرگەن تۇردۇشتىن سورىدى :

— ئوماقنىڭ بۇ يەردە ئىكەنلىكىنى قانداق بىلىدىكەن ؟

— قىشتا چارىغا بارغانىدىم ، شۇ يەردە ئاڭلىدىم .

— بىلىپ قويۇڭلار ، بۇ يەر ئەمدى سېپىتنىڭ تاختىسى

ئەمەس ، ئوماقنىڭ تاختىسى ، — دېدى مەھەممەت مەرگەن .

— «ئوماقنىڭ تاختىسى !» ياخشى گەپ ، ياخشى گەپ ، بۇ

نام قالتىس جايدا قويۇلۇپتۇ ، — تۇردۇش ھەمراھلىرىغا قاراپ

تەكرارلىدى ، — «ئوماقنىڭ تاختىسى» ، بەك ياخشى بوپتۇ . بۇ

يەر ئەمدى ئىگىسىنى تېپىپتۇ

— ئۇنداق دېمەڭلار ، ھەرگىز ئۇنداق دېمەڭلار ، — ئوماق

ئىتتىك تۇردۇشنىڭ گېپىنى ئارىلىدى ، — بۇ يەر مېنىڭ يېرىم

ئەمەس ، ھەممە لوپلۇقنىڭ يېرى . كىم كېلىپ تېرىقچىلىق قىلسا

بولۇپرىدۇ . مەن بىلەن مەسلىھەتلىشىش كەتمەيدۇ ، مەنمۇ چاردا .

دىن كېلىپ تېرىقچىلىق قىلماق بولۇۋاتمەنغۇ

— ئۇغۇ شۇنداق ، — دېدى تۇردۇش ، — لېكىن سېنىڭ

تېرىقچىلىقتا ئېپىڭ بار ئىكەن . بۇلتۇر چارىدىكى تۇنجى قېتىملىق

تېرىقچىلىقنى ناھايىتى ياخشى قىپسەن ، ئالباي ئاقساقال ھەم

باشقىلاردىن ئاڭلىدۇق . بىزگە تېرىقچىلىقنىڭ يولىنى ئۆگىتىپ

قويارمىكەن دەيمىز

— مېنىڭ تېرىقچىلىقتا بىلىدىغانلىرىم چارىدىكىلەرنىڭكىدەك .

لەن ئوخشاش ، بەزى ئىشلارنى كورلىدىكىلەردىن ئۆگەندۇق . كې .

لىڭلار ، تېرىقچىلىقنى ھە . . . ھۇ دېيىشىپ بىللە قىلايلى . تېرىقچى .

لىق قىلىدىغانلار قانچە كۆپ بولسا ، شۇنچە ياخشى بولىدىكەن .

تۇردۇش ئوماققا ئەجەبسىنىپ قارىدى

— تېرىقچىلىق قىلىدىغانلار قانچە كۆپ بولسا ، قانداقسىگە

شۇنچە ياخشى بولىدىكەن ؟ — تۇردۇش ئوماقتىن سورىدى .

— مېنىڭ دېمەكچى بولغىنىم ، ئۇ يەر . . . بۇ يەردە بېلىق

تۇتۇپ ، ئوۋچىلىق قىلىپ تارقاق ياشىغاندىن ، مەھەللە بولۇشۇپ

تېرىقچىلىق قىلىپ ئۆتسەك ياخشى ئەمەسمۇ دېمەكچىمەن . . .
— گېپىڭغۇ توغرا ، ئالباي ئاقساقالمۇ يەر تېرىيدىغانلار كۆپ
بولسا ياخشىكەن دەيدۇ ، — تۇردۇش گېپىنى توختىتىپ سەل
تۇرۇۋالدى ، — لېكىن يەر تېرىيمىز دەپ بېلىق يېمەيمىزمۇ ،
گۆش يېمەيمىزمۇ ؟

— بېلىق ، گۆش يېمەيمىزمۇ دەۋاتامسەن ، خاپان
باش ، — مەھەممەت مەرگەن گەپ ئارىلىدى ، — تېرىقچىلىق
دېگەننى بىر يىلنىڭ ھەممە ۋاقتىدا قىلىدىغان نەرسە ئەمەس ،
قىشتا ئوخشاشلا ئوۋچىلىق قىلىمىز ، ياز ، كۈزدىكى بوش ۋاقىت-
لاردا بېلىقچىلىقنى تۇتۇپرىمىز .

— شۇنداق ، — دېدى ئوماق ، — مەھەممەت ئاغا ئېيتقانداك
كۈندىلا بېلىق تۇتۇپ ، ئوۋ ئوۋلاپ يۈرمەيمىزغۇ . كىم بىكار ، بىز
بىكار . بىر كۈن بېلىق تۇتساق ، ئون - يىگىرمە كۈن لاغايلاپلا
يۈرىمىز . شۇنىڭ ئورنىغا تېرىقچىلىق قىلساق بولمامدۇ . ئاڭلىسا
سىلەر تەرەپتە تېرىقچىلىق قىلسا بولغۇدەك يەر يوق ئىكەن ، ساپا
قۇملۇق ئوخشايدۇ . بۇ يەرگە قاراڭلار ، بۇ يەرنىڭ توپىسى ياخشى
ئىكەن ، سۈيىمۇ يېقىن ، قۇلايلىق . قۇملۇقتىن بۇ يەرگە كېلىپ
تېرىقچىلىق قىلىشنى خالايدىغانلار بولسا كېلىۋەرسۇن ، يەر دېگەن
جىق .

— ئالباي ئاقساقالنىڭ سېنى ئالتۇندەك ئادەم دەپ ماختىغە-
نى بىكار ئەمەسكەن . سەن بىز ئويلىمىغاننى ئويلايدىكەنسەن .
بىزدەكلەر ئۆز ئۆيىمىزنىڭلا غېمىدە يۈرىدىكەنمىز . سەن بىزدەك
سايغان قومۇشتەك تارقاق ياشاپ كەلگەنلەرنى بىر توپ بولۇپ ئۆتسە
دەيدىكەنسەن ئەمەسمۇ . راستتىنلا ئالتۇندەك ئادەمكەنسەن . بول-
دى ، گېپىمىز گەپ ، قايتىپ بېرىپ بىز بىلەن كېلىشنى خالايدى-
غانلار بولسا ئېلىپ يېنىڭغا كېلىمىز ، — دېدى تۇردۇش ۋە
ھەمراھلىرىغا قاراپ ، — قانداق ، گېپىمىز گەپ ھە ، — دېدى .
ھەمراھلىرى ئۇنىڭ گېپىگە باش لىڭشىتىپ ئاۋاز قوشۇپ :
« گېپىمىز گەپ ! » دېيىشىپ كۈلۈپ كېتىشتى . ئوماق گەپ قىل-

ماقچىدى ، مەھەممەت مەرگەن ئېغىز ئېچىپ :
— ھەي تۇردۇش ، سەن يالغۇز ئوماقنىلا ئالتۇن ئادەم دەپ قالما ، ئۇنىڭ ئۆيىدىكىلەرنىڭ ھەممىسى ئالتۇندەك ئېسىل ئادەملەر . ئاۋۇ كىچىك بالىسى ، — ئۆردەكنى كۆرسىتىپ دېدى ، — ئۆردەك قىلغان ئىشلارنى سەن — بىز قىلالمايمىز ، گەپكە سالغۇدەك بولساڭ ، ئاغزىغا قاراپلا قالغۇدەك...

— بولدى ، بولدى ، مەھەممەت ئاغا ، بىزنى ئۇنداق ئۇچۇرۇۋەتمە ، — ئوماق مەھەممەت مەرگەننىڭ ئاغزىدىن گەپنى تارتىۋېلىپ تۇردۇش ۋە ئۇنىڭ ھەمراھلىرىغا قاراپ ، — گېپىمىز گەپ بولسا ، تېرىقچىلىق قىلىش ، سۇغا مانجىنى باغلاپ قويۇپ خالىغان ۋاقىتتا بېرىپ بېلىق سۈزۈۋالغاندەك ئىش ئەمەس . قارالى^① قاتتىق ئىش . تېرىقچىلىققا ئازلا كۈن قالدى . ئەمما تەييارلىۋالدىغان نەرسىلەر جىق ، مۇھىمى ئۇرۇقلۇق بۇغداي ، قانچە تېز كەلسەڭلار شۇنچە ياخشى ، — دېدى .

مەھەممەت مەرگەن تۇردۇشقا قاراپ گەپنى كېسىپ كەسكىن قىلدى :

— ئوماق گەپنى تۈگەتتى . ئوتاققا بارمىغاندىكىن بۇ يەردە تۇرىۋەرمەي قايتىپ كېتىپ تېز كېلىدىغاننىڭ تەييارلىقىنى قىلىڭلار .

ئۇ شۇ تاپتا ، بۇلار كەتسە ئانا — بالا كېيىك قۇم دۆڭى ئارقىسىدىن پەيدا بولۇپ قالارمىكىن ، دېگەن ئۈمىدە ئىدى . ئۇ تۇردۇش ۋە ئۇنىڭ ھەمراھلىرىنى تازىمۇ بىر ۋاقىتتا كېلىپ قېلىپ ، ئانا — بالا كېيىكنىڭ كېتىپ قېلىشىغا سەۋەبچى بولغانلار ، دەپ قارايتتى .

تۇردۇش ۋە ئۇنىڭ ھەمراھلىرى ئوماق ، مەھەممەت مەرگەنلەر بىلەن قول ئېلىشىپ خوشلىشىپ ئاتلىرىغا مىنىشتى — دە ، كەلگەن تەرىپىگە ئات سېلىشى ھامان ، مەھەممەت مەرگەن قۇم دۆۋدەسى ئۈستىگە چىقىپ ، ئانا — بالا كېيىكنى يىراققا كەتمەي تۇرامىدەك...

① قارالى — قەرەلى ، ۋاقتى .

كەن ، دەپ ئويلاپ ئەتراپقا قاراشقا باشلىدى . ئۇ تۆۋەن تەرەپكە خېلى قارىغاندىن كېيىن ، ئۈزلۈك قىلىپ :
— ئوماق ، قارىغىنا ، ھېلىلا بەش ئادەمنى بۇياققا يولغا سال-
ساق ، ئۇياقتىن بىز تەرەپكە قاراپ بىرنەچچە ئاتلىق ئادەم كېلىۋا-
تىدۇ ، — دېدى .

«بۇلار نېمىگە كېلىۋاتقان ، نېمە ئادەملەردۇ ؟» ئوماق ئىچىدە شۇنداق دېگەچ قۇم دۆۋىسىگە چىقىپ مەھەممەت مەرگەن كۆرسەت-
كەن تەرەپكە قارىدى . كۆز نۇرى ئاران يەتكۈدەك يەردە ، قېلىن
يۇلغۇن ، قاغدان^① ۋە ئېگىز چاتقاللار ئارىسىدا ، تارىم دەرياسىنى
ياقىلاپ بەش - ئالتىدەك ئاتلىق ئادەم مۇشۇ تەرەپكە كېلىۋاتاتتى .
ئوماق ئوڭ قول ئالدىنى كۆزىگە سايىۋەن قىلىپ تۇرۇپ ھەر-
قانچە قاراپمۇ كېلىۋاتقانلارنىڭ نېمە ئادەملىكىنى ، ھەتتا ئەر -
ئاياللىقىنىمۇ ئىلغا قىلالىدى .

— بىز تەرەپكە كېلىۋاتقانلارمۇ ياكى باشقا ياققا بارىدىغانلار-
مۇ ، بىلگىلى بولمايدىكەن . گەمىمىزگە بېرىپ تامىقىمىزنى يەيلى .
تەلىيىمىز بولسا تامىقىمىزغا ئېغىز تېگىدۇ ، — دېدى ئوماق .
ئىككىسى كېلىۋاتقانلارغا يەنە بىر قاراپ قويۇپ دۆڭدىن چۈ-
شۈپ گەمە تەرەپكە ماڭدى . مەھەممەت مەرگەننىڭ خىيالى يەنىلا
ئانا - بالا كېيىكتە ئىدى . «مۇشۇ قېتىمدا ئانا كېيىككە ناماقۇللۇق
كۆڭلۈمنى ئوبدانراق بىلدۈرۈۋالارمەن دېسەم ، ئۇلار نەدىنمۇ كەلدى
ئىشنى بۇزۇپ . قوڭىدىن ئىتتىرگەندەك ئۇ خاپانلارنى ئاران يولغا
سالساق ، «پاتى ياتار ، زورا قويپار ، دېگەندەك ، بۇ كېلىۋاتقانلار
كىملىرىدۇ ئەمدى» دەيتتى ئىچىدە بوۋاي .

3

تاماق تەييار بولغۇچە ئوماق ، مەھەممەت مەرگەنلەر تېرىقچە-
لىق تەييارلىقىغا دائىر ئۇنى - بۇنى قىلىشقاچ پاراڭ قىلىشىپ

① قاغدان — قۇمساغۇ شورلۇق يەردە ئادەم بويى ئېگىزلىكتە ئۆسىدىغان قومۇش .

ئولتۇردى. ئۆردەكنىڭ پىكىر - خىيالى كېيىنچاققا ئىدى.

— كېيىنچاق يەنە كېلەرمۇ؟ ئاران بىر كەلگەندە...

ئوماق بالىسىنىڭ كۆڭلىنىڭ قانچىلىك يېرىملىقىنى بىلەتتى.

تى! شۇ تاپتا ئۇنىڭ كۆڭلىنى كۆتۈرۈپ قويۇش بەك زۆرۈر ئىدى،

لېكىن يالغان گەپ قىلسا بولمايتتى. ئۆردەكمۇ يالغان، ياسالما

گەپلەرنى ياقتۇرمايتتى؛ ئوماق بالىسىغا كۆڭلىدىكى گەپنى

قىلدى:

— كېيىنچىقىڭ چوقۇم يەنە كېلىدۇ. ئۇنى سېنىڭلا ئەمەس،

ھەممىمىزنىڭ كۆرگۈسى كەلگەن، سېغىنغاندۇق. ئۇمۇ بىزنى،

بولۇپمۇ سېنى سېغىنىپ كۆرگىلى كەلگەنىكەن. ھېلىقىلار كېلىپ

قېلىپ، قورقۇپ كېتىپ قالدى. كۆڭلۈڭنى يېرىم قىلما، كېيىنكى

چاق چوقۇم ئانىسىنى باشلاپ كېلىدۇ.

— ئىشنى بۇزۇپ نەدىنىمۇ كەلدى... — دېدى مەھەممەت

مەرگەن غۇدۇراپ. ئۇ يەنىلا تۇردۇشلارنىڭ كەلگىنىدىن خاپا

ئىدى.

— ئۇلاردا گۇناھ يوق، بۇ ئىشنى ئۇلار نېمە بىلىدۇ.

ئانا - بالا كېيىن بىلەن ئۇلارنىڭ كېلىشى بىر ۋاقىتتا بولۇپ

قالدى شۇ. كېلىشى ياخشى نىيەتلىك ئىكەنغۇ، ئۇلاردىن كۆرسەك

بولمايدۇ، — دېدى ئوماق.

ئۇلار كېيىنچاقنى چۆرىدەپ خېلى پاراڭلاشتى. قىلىدىغان

گەپ قالمىغاندەك ئارىغا بىردەملىك جىملىق چۈشۈۋىدى، تۆمۈر:

— مەھەممەت ئاغا، مەتەك پولىگان توغرىسىدىكى ھېكايىنى

ئېيتىپ بەرگىنە، — دېدى.

— ئۇنتۇپ قالماپسەن ھە، — دېدى مەھەممەت مەرگەن، —

بويۇتۇ، ئېيتىپ بېرەي... لېكىن بۇ ھېكايە - داستاننىڭ ئېيتىلىدۇ.

شىغا بۇ كۈنلەردە پۇرسەت چىقمىسا كېرەك.

مەھەممەت مەرگەن ھېكايىنى باشلاشقا تەمىشلىۋىدى، قۇم

دۆۋىلىرىنىڭ ئېرىسىدىن ئېيتىلغان قوشاق ئاڭلىنىپ قالدى. ئو-

ماقلار شامالغا دالدا بولسۇن دەپ گەمىلىرىنى تۇتاش قۇم دۆۋىلىرىدە.

نىڭ باغرىغا ياسىغانىدى . قۇم دۆۋىلىرىنىڭ يامزىلى قاغدان قوش
 مۇشلۇق ، ئۈستى بۈككىدە يۇلغۇنلۇق ئىدى . قوشاق مانا شۇ قۇم
 دۆۋىلىرىنىڭ نېرىقى يامزىلىدىن ئاڭلاندى .
 بىلىۋالدىم كۆرۈپلا ، دالدا قىلغان دۆڭۈڭنۈ ،
 قۇرۇۋاپسەن ئاڭلاسام ، يەر ساتما قىپ ئۆيۈڭنۈ ،
 كەلدىم مانا كۆرگەلى ، سىلەرنى ھەم گۈلۈمنى .
 — ئۇلامخان ! — ئايقۇت شۇنداق دېگىنىچە ئورنىدىن تۇرۇپ
 قۇم دۆۋىسى تەرەپكە يۈگۈرگەندەك ماڭدى .
 — ئانام ! — ئايسۇلۇ قىلىۋاتقان ئىشىنى تاشلاپلا بىر يېرىم
 ياشلىق بالىسى تىلەشنى قولتۇقىغا قىسقىنىچە ئايقۇتنىڭ ئارقىسى-
 دىن يۈگۈردى .
 كەلگەن ئاۋاز ھەقىقەتەن ئۇلامخاننىڭ ئاۋازى ئىدى . ئوماق
 مەھەممەت مەرگەن بىلەن ئاينۇران مومايغا قاراپ :
 — ئۇلار ، — ئوماق كەلگەنلەرنىڭ كىملىرى ، قانچە ئادەملىك .
 نى بىلمىسىمۇ ، ئۇلامخاننىڭ يالغۇز كەلمەيدىغانلىقى ئېنىق
 ئىدى ، — بىزنى يوقلاپ كېپتۇ ، — دەپ تۆمۈر بىلەن ئۆردەكنى
 ئەگەشتۈرۈپ ماڭماقچى بولغاندا ، ئالتە كالىنى ئالدىغا سېلىپ
 توختاق كەلدى . ئوماق ئۇنىڭغا :
 — توختاق ، قېيناناڭلار كېپتۇ ، — دەپ قويۇپلا تۆمۈر بىلەن
 ئۆردەكنى كەينىگە سېلىپ كېتۋەردى .
 توختاق ئانىسى بىلەن خوتۇننىڭ پايپاسلاپ قۇم دۆۋىسىگە
 چىقىپ كېتىۋاتقىنىنى كۆرۈپ ئەجەبلىنىپ قالغانىدى . ئاتىسىنىڭ
 گېپىنى ئاڭلاپ ئاتىنى ئېتىلغاندەك چۈشۈپ ئاتىسىنىڭ ئارقىسى-
 دىن يۈگۈردى ! كېتۈپتېن «مەھەممەت ئاغا ، كالىلار كېتىپ

قالمىسۇن» دەپ قويدى .

شۇ تاپتا مەھەممەت ئاغىنىڭ ، مومىيى ئاينۇراننىڭ كۆڭلى بۆلەكچە بولۇپ قالدى . ئۇلارنى مۇشۇ چاغقىچە بىرەر كىم ئالاھىدە يوقلاپ كېلىپ باقمىدى . ئۇلارنىڭ يېقىن تۇغقانلىرى يوق ، يىراق - شىرەم تۇغقانلىرىنىڭ بارلىقىنى بىلىشمۇ ، لېكىن ئۇلار - نىڭ لوپ دالىسىنىڭ قەيىرىدە ئىكەنلىكىنى بىلمەيدۇ . ئۇلارمۇ بۇلارنىڭ نەدە ئىكەنلىكىنى بىلمەيدىغاندۇ . بۇ بوۋاي - موماي ئەللىك نەچچە يىلدىن بۇيان ، يازدا دەرياغا يېقىن يەرگە ياسىۋالغان ساتمىدا ، قىشتا بۈك توغراقلىق ئىچىدىكى ساتمىدا ياپپالغۇز ياشاپ كەلدى . بوۋاينىڭ ئىشى بېلىق تۇتۇش ، ئوۋ ئوۋلاش . موماينىڭ ئىشى بولسا ئەتراپتىن ياۋا كەندىر يىغىپ كېلىپ سوقۇپ تالا چىقىرىش ، ئۇنى ئېشىپ يىپ قىلىپ مانجاغا باغلىغىلى خالتا تور توقۇش ، قوي يۇڭى بىلەن كەندىر تالاسىنى ئارىلاشتۇرۇپ يىپ ئېشىپ رەخت ، پالاس توقۇش ، كىيىم تىكەش ، تاماق ئېتىش ، بۇلارنىڭ بىردىنبىر بايلىقى ، بىر ئات بىلەن ئالتە قوي ، بىر كېمە ، ئۇلار قوينى گۆشىنى دەپ ئەمەس ، يۇڭىنى دەپ باققان . بۇ ئىككىسىنى ناگان - ناگاندا كېلىپ قالىدىغان ئوۋچىلار ياكى ئاندا - مۇندا ئۆتۈپ قالىدىغان كۆچمەنلەر كۆرۈپ قالمىسا ، ئادەتتە يىللاپ - يىللاپ ھېچكىم كۆرمەيدۇ ، بۇلارمۇ ھېچكىمنى كۆرمەيدۇ . ھېچكىمنىڭ نەزىرىدە بۇلار يوق ، شۇنداقلا بۇلارنىڭ خىيالىدەمۇ ھېچكىم يوق . بۇلار بىلىدىغان دۇنيا مۇشۇ دەريا ، مۇشۇ بىر كەڭ دالا ، قۇملۇق ، ئەتراپتىكى بىرنەچچە كۆل . بۇلاردا ياشاشنىڭ نە ئېغىر غېمى ، نە ئارزۇ - ئىستىكى ؛ يەيدىغىنى دەريا ، كۆل بىلەن كەڭ دالىدا ؛ دەريا ، كۆلدىن تۆتۈپ - سۈزۈپ يەيدۇ ، دالىدىن ئىلۋەسۇن ۋە توشقانلارنى ئوۋلاپ يەيدۇ ، كىيىدىغىنى قوينىڭ دۈمبىسى بىلەن يەنە شۇ دالىدا... شۇ تاپتا ئۇلارنىڭ يالغۇزچىلىق ئىچىدە ئۆتكەن ئەللىك نەچچە يىللىق غېرىبىلىق ھاياتى كۆز ئالدىغا كەلگەندەك بولدى ، ئاندىن ئوماقلار بىلەن بىللە ئۆتكەن تۆت ئايلىق كۆڭۈللۈك ھاياتى نامايان بولدى . ئوماقلارنى قۇدىسىدە -

نىڭ شۇنچە يىراقتىن يوقلاپ كەلگەنلىكىنىڭ ، بۇلارنىڭ شۇ قەدەر
 خۇشال بولۇشۇپ ئۇلارنىڭ ئالدىغا يۈگۈرۈپ كېتىشلىرىنىڭ تېگى-
 گە ، قەدەر - قىممىتىگە يەتكەندەك بولدى...
 توختاق قۇم دۆۋىسىنىڭ يامزىلىغا كەلگەندە ، ئايقۇت بىلەن
 ئايسۇلۇ قۇم دۆۋىسى ئۈستىگە چىقىپ بولغانىدى .
 — ئاتاممۇ ، ئۈجۈلخان ئېجەممۇ ھەم ھەكسىم بىلەن زۇمرەتمۇ
 كېپتۇ ، — ئايسۇلۇ شۇنداق دەپ بولۇپ ، — ئاتا ! ئانا ! — دەپ
 توۋلىغانچە ئۆزىنى ئاتقانداك قۇم دۆۋىسىدىن چۈشۈپ ئۇلارنىڭ
 ئالدىغا يۈگۈرۈپ كەتتى ، كەينىدىنلا ئايقۇتمۇ ماڭدى . ئاڭغىچە
 قالغانلار ، توختاقمۇ ئۈلگۈرۈپ قۇم دۆۋىسى ئۈستىگە چىقتى .
 مەھمەت مەرگەن بىلەن ئۇنىڭ مومىنىمۇ كالىلارنى جايلاش-
 تۇرۇپ قويۇپ ئۇلارنىڭ ئارقىسىدىن قۇم دۆۋىسىگە چىقتى . بۇ-
 چىلىك ئېگىزلىك ئۇلارغا ھېچقانچە ئەمەس ئىدى . ئايقۇت ، ئايسۇ-
 لۇلار يېقىن بارغۇچە تايۇق ، ئۇلامخانلار ئاتلىرىدىن چۈشۈپ پىيادە
 مېڭىشتى . ئايقۇت يىراقتىنلا قۇچاق ئېچىپ يۈگۈردى . ئۇلامخان
 بىلەن ئۈجۈلخانمۇ : « ئايقۇت ! » دەپ توۋلاپ ، ئېتىنىڭ چولۇۋرىنى
 تاشلاپلا يۈگۈردى . گويا ئېقىن ئېقىنغا ، ياغ ياغقا قوشۇلدى . ئۇلار
 ئۈمەڭزىنى بۇ مەڭزىگە ، بۇ مەڭزىنى ئۈمەڭزىگە يېقىشىپ قۇچاق-
 لىشىپ كۆرۈشۈپ كېتىشتى . ئوماق ، تۆمۈر ، ئۆردەكلەرمۇ دۆڭ-
 دىن چۈشۈپ ئۇلارنىڭ ئالدىغا كەتتى . قۇم دۆۋىسى ئۈستىدە مە-
 ھمەت مەرگەن بىلەن ئۇنىڭ مومىنى ئىككىسىلا قالدى . ئوماقلار
 بىلەن تايۇقلارنىڭ قىزغىن كۆرۈشۈشلىرىنى كۆرۈپ ، بوۋاي مو-
 مايغا چاقچاق قىلدى .
 — ھەي ئاينۇران ، سەن ئۆمرۈڭدە مەندىن باشقا بىرەر تۇغقان-
 نىڭنى ئاشۇنداق قۇچاقلاپ باققانمۇ ؟
 — ۋاي قوۋۇرغام ، — موماي ئېرىدىن ئېشىپ چۈشۈپ ،
 ئۇنىڭ ئاغزىنى تۇۋاقلاپلا قويدى ، — ئېيتقىنا قېرى ، سەن ئۆم-
 رۇڭدە ئېتىڭنىڭ بويىنىدىن باشقا بىرەر كىمنى قۇچاقلاپ باققانمۇ ،
 ياۋايى قېرى .

— ئەجەب تىلىڭ چىقىپ قالدا سېنىڭ ، — بوۋاي كۈلدى ،
مومايمۇ كۈلۈپ كەتتى .

توختاق قېيناتىسى تايۇقنىڭ ئېتىنى ، ئايسۇلۇ ئانىسىنىڭ
ئېتىنى يېتىلىدى . ئۇلار قىزغىن پاراڭلار بىلەن ئوتاق ئالدىغا
كېلىشتى . ئوماق تايۇقلارغا مەھەممەت مەرگەن بىلەن ئاينۇراننى
تونۇشتۇردى .

— مەھەممەت مەرگەن ئاغام مېنىڭ بۇ يەردىكى يۆلەنچۈكۈم ،
يۈرچۈم ① .

— بولدى ، بولدى ، ئوماق ، ئۇنداق دەپ مېنى خىجىل قىلما .
ئاران ئۆزىنىڭلا جېنى بىلەن يۈرگەن مەندەك ياۋايى ئادەم قانداقسە-
گە باشقىلارغا يۆلەنچۈك بولاليسۇن . مېنىڭ يۆلەنچۈكۈم ، يۈرچۈم
دەل ئۆزۈڭ ، — دېدى مەھەممەت مەرگەن ئىچ - قارىندىكىنى دەپ
ئوماقلارغا رەھىمىتىنى بىلدۈرگەندەك قىلىپ .
ئۇلار گەپ بىلەن بولۇۋاتقاندا ، ئولامخان كىچىك نەۋرىسى
تىلەشنى ، توختاق بىلەن ئايسۇلۇ چوڭ ئوغلى ئابلاقنى ئەركىلىتىپ
ئولتۇرۇشتى .

— يۈرتچاقاندىكىلەرنىڭ سىلەرنى بەك كۆرگۈسى كەلدى ، —
تايۇق پاراڭنىڭ يۈرۈشىنى يىغدى ، — كۆپلىرى بىز بىلەن كەلمەك
بولغانىدى ، تۈلەك بوۋا ، نۆۋەت بىلەن بېرىڭلار ، دەپ توسۇپ
قويدى .

— بىزنىڭ بۇ يەردىلىكىمىزنى قانداق بىلىڭلار ؟ — ئوماق
تايۇقتىن سورىدى .

— ئالباي ئاقساقال كۈزدە ئاقساقاللار كېڭىشىگە بارغاندا ،
ئۇنىڭدىن سىلەرنىڭ مۇشۇ يەرگە كۆچۈپ كەلگىنىڭلارنى ئاڭلىغانىدە-
دۇق ، كېيىن باشقىلاردىن بۇ يەرگە : «ئوماقنىڭ تاختىسى» دەپ
نام قويۇلغانلىقىنى ئاڭلىدۇق . قالتىس نام بوپتۇ .
— بولالا ، ئالتۇنلار قاناقانىڭ چىرىغىنى ياندۇرۇپ ئۆتۈ-

ۋاتامدۇ ؟
① يۈرچى — يول يۈرگۈچى ، كارۋان بېشى ، يول باشلىغۇچى .

— ئۇلارنىڭ بەك كەلگۈسى بار ئىدى ، ئۇلارنىمۇ تۈلەك بوۋا

توختىتىپ قويدى .

بۇلار مۇشۇنداق گەپ بىلەن بولۇۋاتقاندا ، ئاياللارمۇ گەمە ئالدىدا قىزغىن پاراڭغا چۈشۈپ كېتىشكەندى . ئاينۇران موماي بىر نەرسىنى ئېسىگە ئېلىپ ئورنىدىن تۇرۇپ :

— ھەي قېرى ، گەپ تىڭشاپ ئولتۇرغۇچە ، مانجاغا بېلىق چۈشكەن بولسا ئېلىپ كەلسەڭ بولمامدۇ ، — دېدى .

— گوي . — گوي ، قېرىغان ئېسىم ، — مەھەممەت مەرگەن

ئورنىدىن تۇرۇۋېتىپ دېدى ، — گەپ تىڭشايەن دەپ ئۇنتۇپلا

كېتىپتىمەن . توختاق ، يۈر ، ئىككىمىز مانجانى كۆرۈپ كېلەيلى .

مەھەممەت مەرگەن كۆلگە باغلاپ قويغان مانجاغا بېلىق چۈش-

كەن بولسا ئېلىپ كەلگىلى توختاق بىلەن ئاتلىق يۈرۈپ كەتتى .

— ئوماق ، — تايۇق رەسمىي گەپكە كۆچتى ، — بىز ئىككى

ئىش بىلەن كەلدۇق ، بىرى سىلەرنى سېغىندۇق ، كۆرگۈمىز

كەلدى ، سىلەرنى يوقلىغاچ يېڭى يەرگە كۆنەلدىمۇ بىلىپ باقايلى

دېدۇق ؛ يەنە بىر مۇھىم ئىش ، كۈنچىققانبەگ ، تۈلەك بوۋىلار

نەچچە . — نەچچە مەسلىھەتلىشىپ ئاخىر بىزمۇ تېرىقچىلىق قىلايلى ،

دېگەن قارارغا كەلدۇق . ئۇ يەردىكىلەرنىڭ ھېچقايسىمىز تېرىقچە-

لىق قىلىپ باقمىغان ، شۇڭا بۇ ئىشتا سەندىن ياردەم سوراپ

كەلدۇق ، — تايۇق سەل تۇرۇپ قالدى . ئوزايدىن بىر گەپنى

دەيمۇ . — دېمەيمۇ دېگەن خيالدا قالغاندەك قىلاتتى ، يەنىلا دېيىشنى

توغرا تاپتى چېغى ، — ئوماق ، ھەممىمىز سىلەرنىڭ يېڭى يۇرتچاپ-

قانغا قايتىپ بېرىشىڭلارنى ئۈمىد قىلىمىز ، — دېدى .

بۇ پۈتۈن يېڭى ئابدال ، يۇرتچاپقانلىقلارنىڭ ئۈمىدى ئىدى .

شۇڭا بۇنىڭغا ئويلاپ ، ئەستايىدىل جاۋاب بەرمىسە بولمايتتى .

ئوماق يېڭى يۇرتچاپقاندىن بىرەرسىدىن كۆڭلى رەنجىپ قېلىپ

چىقىپ كەتكەن ئەمەس ، پەقەت ئابدالنىڭ ئەتراپى تېرىقچىلىققا باب

كەلمەيدىغانلىقى ئۈچۈنلا ئۆز ئارزۇسى بويىچە چىققان .

— تايۇق ، — ئوماق گەپكە ئېغىز ئېچىش بىلەن تەڭلا چىرا-

ىدا يېقىملىق ۋە ئىللىق تەبەسسۇم جىلۋىلەندى ، — قالاچ قاناقا
 ماڭا دېگەننى ساڭىمۇ دېگەن بولغىدى . مۇشۇ تەكلىماكان ، ئانا
 دەريا — تارىم بويىدىكى مۇشۇ كەڭ زېمىن بىزنىڭ ئۆز يۇرتىمىز .
 پەقەت بەزى يەردە تۇغۇلغانلىقىمىز ، بەزى يەرگە ئەجىر — تەرىمىز
 كۆپرەك سىڭگەنلىكى ئۈچۈنلا ، باشقا جايغا قارىغاندا ئۇ جايغا مېھ-
 رىمىز چۈشۈپ قېلىپ بەكرەك ياخشى كۆرۈپ قالىمىز . چارا
 مېنىڭ كىندىك قېنىم تۆكۈلگەن ئانا يۇرتۇم ، شۇنداقلا يېڭى ئا-
 دالنىڭ قۇرۇلۇشىدا بىر كىشىلىك ئەجىر — تەرىم سىڭگەنلىكى
 ئۈچۈن ئۇمۇ مېنىڭ ئىككىنچى ئانا يۇرتۇم . بۇ يەر ئەمدى مېنىڭ
 ئۈچىنچى يۇرتۇم بولۇپ قالدىغان ئوخشايدۇ .
 — بۇ يەردە يالغۇز بىر — ئىككى ئائىلە قانداق قىلارسىلەر ؟
 — تېخى ئالدىڭلاردىلا كۈزلەكنىڭ نېرسىدىكى قۇملۇق ئار-
 لىرىدا ياشايدىغان بەش ئۆيلۈك كۆچۈپ كېلىپ بىز بىلەن بىللە
 تېرىقچىلىق قىلىشنى مەسلىھەتلىشىپ كېتىشتى . بۇ يەر كېيىن
 چوقۇم قويۇق ، چوڭ بىر مەھەللە بولۇپ قالىدۇ .
 ئوماقنىڭ بۇ يەردىن كەتمەيدىغانلىقىنى تايۇق جەزمىلەپ بول-
 دى . بۇ ھەقتە يەنە گەپ قىلىشنىڭ ئورنى قالمىغانىدى . شۇڭا
 يەنە بىر مۇھىم ئىشتىن گەپ ئاچتى :
 — ئۇنداقتا بىزنىڭ تېرىقچىلىق ئىشىمىزغا ياردەم بېرىش
 ئىشىنى قانداق قىلىسەن ؟
 — بىز بۇ يەردە تۇنجى قېتىم تېرىقچىلىق قىلىدىغان بولغاچ-
 قا ، مەن كەتسەم بولمايدۇ . مېنىڭ ئورنۇمدا توختاق بىلەن ئايسۇلۇ
 بارسا قانداق ، ئىككىلىسى تېرىقچىلىقنىڭ ھەممە ئېيىنى ئېلىپ
 بولدى .
 بۇ گەپتىن تايۇقمۇ ، ئۇلامخانمۇ قەۋەت خۇش بولدى ، ئايسۇلۇ
 ئۇلارنىڭ قىزى ، توختاق كۈيئوغلى ئەمەسمۇ . بۇلار گەپنى شۇنداق
 قىلىشىپ تۇرغاندا ، مەھەممەت مەرگەن بىلەن توختاق يېرىم تاغار-
 دىن بېلىقنى غانجۇغىلاپ قايتىپ كېلىشتى .
 — «ياخشى نىيەتلىك ئادەمنىڭ ئالدى ئوچۇق» دېگەن مۇشۇ .

مەن ئۆمرۈمدە بىر مانجاغا بۇنچىلىك جىق بېلىق چۈشكىنىنى كۆرمىگەنىدىم. سىلەرنىڭ قەدىمىڭلار يارشىپتۇ. مانا لىق بىر تاغار بېلىق، — دېدى مەھەممەت مەرگەن ۋە ئۇمۇ، توختاقمۇ ئاتتىن چۈشكەچ بېلىق قاچىلاپ غانجۇغىلىغان تاغارنى سىيرىپ يەرگە تاشلىدى.

ئۇلار چوڭ - چوڭ بېلىقتىن بىر ئادەمگە بىردىن توغرىلاپ تاللىدى. بۇ بېلىقلارنى ئاياللار شۇئان تازىلاپ پۈتۈن پېتى قۇرۇق سۇغا سېلىپ پىشۇرۇشقا كىرىشتى. ئەرلەر قالغان بېلىقنىڭ ئىچ - قارىنى تازىلىدى، پوستلىقنى ئاۋايلاپ ئېلىپ بىر تەڭنىگە سالدى. تازىلانغان بېلىقلارنى كېرىپ قۇرۇق تۈز سېپىپ ئوت - چۆپسىز تاقىر بىر قۇملۇق ئۈستىگە گەدەرمە قىلىپ يېيىۋەتتى. — بېلىق پوستلىقنى قۇيۇشقا قايسىڭلار ئۈستە؟ — ئوماق ئاياللاردىن سورىدى.

ئاياللار «قايسىمىز ئۈستە» دېگەندەك بىر - بىرىگە قاراشتى. — ئۇنى قۇيۇشقىغۇ ئاينۇران خېلى ئۈستە بولىدىغان. لېكىن ئابدال، قاراقوشۇن تەرەپلەردە قانداق قۇيىدىغانلىقىنى بىلمەيمىز، ئۇنىڭ ئۈستىگە موماي قېرىپ قالدى، — دېدى مەھەممەت مەرگەن.

— ئۇنداق بولسا، — دېدى تايۇق، — ئاينۇران موماي بىلەن ئۇجۇلخان كۈزلەك، تىكەنلىك بىلەن ئابدال، قاراقوشۇن پەدىسىنى ئارىلاشتۇرۇپ قۇيسا قانداق؟

ھەممىسى تايۇقنىڭ تەكلىپىنى توغرا تاپتى.

ئۇلار بىردىن بېلىق يەپ، بېلىق شورپىسىغا چېلىپ ئەتكەن ئۇجۇل ئۈمچى ئىچىشتى. تاماق يېيىلىپ بولغاندىن كېيىن تايۇق:

— ئوماق، يۈز كۆرۈشتۈق، ئوبدان تۇرۇپسىلەر. بىز ئەسلەدە ئىككى - ئۈچ كۈن تۇرۇپ قايتارمىز، دەپ ئويلىغانىدۇق. كېلىۋېتىپ كىشىلەردىن بىلىشىمىزچە، بۇغداي تېرىقچىلىقى كېچىككەندە ئون بەش - يىگىرمە كۈن ئىچىدە تۈگەپ بولۇشى كېرەك.

ئىكەن . بىزنىڭ ھېچقانداق تەييارلىقىمىز يوق . ئىشنى بۇ يەردىن قايتقاندىن كېيىن باشلىماقچىدۇق . ئالدىراپ قالغۇدەكمىز . شۇڭا ئەتە سەھەردە يولغا چىقىپ كەتسەكمىكىن دەيمەن ، — دېدى .
ئوماق بىر ئاز ئويلىنىۋېلىپ :

— باشقا ئىش بولسا بەش — ئون كۈن تۇرۇڭلار دەيتتىم ، ئەمما تېرىقچىلىق قارالى قاتتىق ئىشكەن . بۇ ئىشقا تۇنجى قېتىم تۇتۇش قىلىۋاتقىنىڭلار ئۈچۈن تەييارلىقنى ۋاقتىدا ، پۇختا قىلىمىز . ساڭلار بولمىغۇدەك . بوپتۇ ، كۈزگىچە يا سىلەر كېلەرسىلەر ، ياكى بىز بارارىمىز . يەنە بىر گەپ ، ئۆتكەندە بىز لوپ كۆلى ، كۆلشەھىرىگە بارغاندا تۆمۈرنى ئالغاچ بارغانىدۇق ، ئۇ خېلى جىق جايلارنى كۆرۈۋالدى . ئۆردەك مۇشۇ ئەتراپتىكى بىرنەچچە جايدىن باشقا ھېچ يەرنى بىلمەيدۇ . قالاچ قاناقانىڭ تەلىمى بويىچە ئېيتقاندا ، ھەممە ئادەم ئۆز يۇرتىنى بۇلۇڭ — پۇچقىغىچە بىلىپ قويۇشى كېرەك . ئۆردەك ئون ئىككى ياشقا كىرەي دەپ قالدى . ئون ئىككى ياش — بىز قۇملۇق ئادەملىرىگە كىچىكلىك قىلمايدۇ . ئۇمۇ ئاكىسى بىلەن بىللە بارسۇن . سەپەر جەريانىدا ئانا زېمىننىڭ جايلىرىنى كۆرسۇن ، بەزى جايلارنىڭ نامىنى بولسىمۇ ئاڭلاپ بىلىپ قالسۇن ، دەيمەن . بۇ يەردىكى ئىشلارغا تۆمۈر بىلەن ئىككىمىز يېتىشىمىز ، — دېدى .

— بۇ ئوبدان گەپ بولدى . قۇملۇق بالىلىرى كىچىكىدىنلا جايلار بىلەن تونۇشۇپ ، كۆزىنى پىشۇرۇپ ماڭمىسا بولمايدۇ ، — دېدى تايۇق .

ئۆردەك بىر تەرەپتىن خۇش بولدى ، لېكىن يەنە ئاتا — ئانىسىغا تارتىشقاندا بولدى . كېيىنكىچاق ئېسىگە كېلىپ ، كۆڭلى باشقىچە يېرىم بولدى .

— ئەتە سەھەر يولغا چىقىمىز ، — دېدى تايۇق ، — شۇڭا

بالدۇر يېتىپ ئۇخلايلى . بىزنىڭ خۇشاللىقى ، ئەتىگەنلىكىلا ئايرىلىدۇ . بايىلا دىدارلاشقانلىق خۇشاللىقى ، ئەتىگەنلىكىلا ئايرىلىدۇ . خانلىق يېرىمچىلىقىدا كىمنىڭ كۆزىگە ئۇيقۇ كەلسۇن . ئەرلەر بۇ

ياند ، ئاياللار ئۇ ياندا ، بالىلار يەنە بىر ياندا مۇڭدېشىپ ئولتۇرۇ-
شاتتى . ئايرىلىش ئالدىدا بىر - بىرىنىڭ چىرايلىرىغا قېنىشىۋال-
سۇن دېگەندەك ، تولۇن ئاي سۈزۈك كۈمۈش شولىسىنى ئايماي
تۆكۈپ كەڭ دالىنى ئاپئاق يورۇتۇۋەتكەنىدى . ئۆردەك ئاياللارنىڭ
قىزغىن ھال - مۇڭىنى ئۈزۈپ :

— مەھەممەت ئاغا ، ئۇيغۇم كەلمەيۋاتىدۇ . ھېلىقى مەتەك
پولگان ھەققىدىكى ھېكايىنى ئېيتىپ بەرگىنە ، ئاڭلىۋالاي ، —
دېدى .

مەھەممەت مەرگەن ئۆردەك كۈتمىگەن بىر تەلەپنى قويۇپ
قالدى :

— ئۇنى قاچان بولمىسۇن ئاڭلىۋالسەن . ئاينۇران موماي
بىلەن مەن ئەللىك نەچچە يىلدىن بۇيان ئۆزىمىز بىلىدىغان قوشاقلا-
رنى غىڭشىپ قويغاندىن بۆلەك باشقىلار ئېيتقان قوشاقنى ئاڭلاپ
باقمىدۇق . بۇ جەھەتتە كۆڭلىمىز بەك يېرىم ، ئۆمرىمىز قۇيقۇرۇق
ئۆتكەندەكلا . توختاقنىڭ ئېيتىشىچە ئوماق ، ئايقۇت ، ئۇلامخان ،
ئۇجۇلخان ھەم ئايسۇلۇلار ئالامەت قوشاقچىلار كەن . ھېچبولمى-
سا ، كېتىدىغان چېغىدا بولسىمۇ ئۇلامخان بىلەن ئۇجۇلخان
قوشاق ئېيتىپ بەرسە .

مەھەممەت مەرگەن گېپىنى تۈگىتىپ بولۇشىغا ئاينۇران مو-
ماي ئورنىدىن تۇرۇپ ئىككى قولىنى كۆكسىگە ئېلىپ ئۆتۈنۈش
قىلدى :

— شۇنداق قىلىڭلار ، ئىككى ئېغىزدىن بولسىمۇ قوشاق ئېي-
تىپ بەرسەڭلار .

بۇ ئىككى قېرىنىڭ ئەللىك نەچچە يىلنى قوشاقسىز قانداق
ئۆتكۈزگەنلىكىنى ئوماق ، تايۇقلار تەسەۋۋۇر قىلالىمىدى . بۇلارنىڭ
شۇنچە كۆپ يىلنى قۇرغاق ئۆتكۈزگىنىگە ئىچى ئاغرىدى . بۇلارنىڭ
تەلىپىنى يىرىشقا بولمايتتى . ئالدى بىلەن ئۇجۇلخان بەش كۈپلەپ
قوشاق ئېيتتى ، ئارقىدىن ئۇلامخان باشقا بىر سۈتۇقتا^① ئۇرۇغ -

① سۈتۇق - كۆي - ئاھالە : قىسىم ، بۆلەك ؛ تۈر : قىسىم .

تۇغقان ، دوست - يېقىنلىق ، مېھرىر - مۇھەببەت مەزمۇن قىلىندا .
غان ئالتە كۈپلەت قوشاق ئېيتتى . ئۇلامخان قوشاقنىڭ ئىككىنچى
كۈپلەتنى باشلىشى بىلەنلا ئاينۇران موماينىڭ كۆزىدىن ياش قۇيۇ .
لۇشقا باشلىغانىدى ، تاكى ئۇلامخان قوشاقتىن توختاپ خېلىغىچە
موماينىڭ كۆزىدىن ياش تۆكۈلۈپ تۇردى ...
ئايقۇت يېنىدا ئولتۇرغان ئاينۇران مومايغا تەسەللى ئورنىدا
پەس ئاۋازدا : —

— كۆڭلۈڭنى يېرىم قىلما موما ، بىز بۇنىڭدىن كېيىن ساڭا
كۈندە قوشاق ئېيتىپ بېرىمىز ، سەن بىزگە ئېيتىپ بېرىسەن .
بۇ قاغدان ، قۇڭغاچاقلىقتا قوشاق ئېيتىمىساق كۈنىمىز
قانداق ... — ئايقۇتنىڭ گېپى ئۈزۈلۈپ قالدى . ھېچكىم ئويلىمىد .
غان ، ھېچكىم كۈتمىگەن بىر ئىش بولدى : زىل ، جاراڭلىق ئاۋازدا
ئېيتىلغان قوشاق ئاڭلاندى :

كۆڭلۈڭنى يېرىم قىلما ،
تۆكمە موما ياشىڭنى .
بىز ھەممەمىز بالاڭغۇ ،
غەملىك قىلما باشىڭنى .
.....
قوشاق ئېيتقان تۆمۈر ئىدى . قوشاق تۈگىگۈچە تاقەت قىلالا .
مىغان ئاينۇران موماي بېرىپلا تۆمۈرنى باغرىغا باستى : « ئالتۇن
بالام » دېسە ، « ئالتۇن بالام » دەپ بېشىنى سىلاپ پېشانىسىگە ،
مەڭزىگە سۆيۈپ كەتتى .

بۇ تۆمۈرنىڭ تۇنجى قېتىم ئۆزى توقۇپ ، ئۆزى ئېيتقان
قوشىقى بولۇپ ، ئۇنىڭ بالىلىق بىلەن خوشلىشىپ ، ياشلىق -
قىرانلىق قەسىرىنىڭ ئالتۇن بوسۇغىسىغا قەدەم قويۇۋاتقانلىقىنىڭ
بېشارىتى ئىدى ...
ئەتىگىنى ئاينۇران موماي بىلەن ئۈجۈلخان بىرلىكتە قورۇل .

خان ئۈجۈل تالقىنىغا جىگدە تىرىپى ، ئۆردەك ، غاز تۇخۇملىرىنىڭ
پىشۇرۇپ قۇرۇتۇپ قويۇلغان سېرىقى ھەم قايماق بىلەن بېلىق
يېغى ئارىلاشتۇرۇپ قويغان بېلىق پوستلىقىنى ئىشتەي بىلەن ماخ-
تىشىپ تۇرۇپ يېيىشتى . بۇ تاماق ھەممىسىنىڭ تىلىغا تېتىپ ،
ئاغزىدا قالدى . ئوماق ، ئايقۇت يۇرتچاقاندىكىلەرگە سوۋغاتلىق
دەپ پوستلاق قۇيمىسىدىن ئون نەچچىنى تايۇق ، ئۈجۈلخانلارغا
يوللۇق تۇتتى .

4

كەلمەكچى بولغان بەش ئائىلە يەتتە ئائىلە بولۇپ كەلدى .
— گېپىڭلىدە تۇرۇپسىلەر ، ھە ، خاپان . . .
— بىزنى لەۋزى كۆتە ئادەملەر كۆرۈپ قالغانىدىڭ مەھەممەت
ئاغا ، ئوماققا بەرگەن ۋەدىمىزدە تۇرمىساق بولامدۇ .
— ماۋۇ گېپىڭ جايدا ، ئوماقنىڭ قانداق ئادەملىكىنى بىلە-
سەن ؟ — تۇردۇش گەپ قىلماقچى بولۇۋىدى ، مەھەممەت
مەرگەن ، — توختاپ تۇر ، مەن ساڭا دېسەم ، ئوماق ئۇنداق -
بۇنداق ئادەم ئەمەسكەن . كۈنچىققانبەگ بۇلاردىن ھال سورىتىپ
ئادەم ئەۋەتىپتۇ . ئۇلار تۈنۈگۈن كەلگەن ، بۈگۈن ئەتىگەندە قايتىپ
كېتىشتى . ئۇلارمۇ ئابدالدا تېرىقچىلىق قىلماقچىكەن . ئۇلار ئو-
ماقلاردىن ھال سورىغاچ ، بىزگە تېرىقچىلىقنى ئۆگىتىپ قويارىمە-
كىن دەپ ئېلىپ كەتكىلى كەپتىكەن .
— ئوماق ئابدالغا كېتىدىغان بولدۇما ؟
— گېپىمنى ئاڭلىمامسەن ، خاپان ، ئوماق ئۇلارغا «چارا
بىرىنچى يۇرتۇم ، ئابدال — يېڭى يۇرتچاقان ئىككىنچى يۇرتۇم ،
بۇ يەر مېنىڭ ئۈچىنچى يۇرتۇم بولۇپ قالدۇ» دېدى . ئابدالغا
ئۆزىنىڭ ئورنىدا چوڭ ئوغلى توختاق بىلەن كېلىنىنى ئەۋەتتى .
— كەلسۇن دەپ ئابدال يېڭى ئادەم ئەۋەتسىمۇ بارمىدىما ؟
— بىلىشىمچە ، ئوماقنى كۈنچىققانبەگ بەك چوڭ بىلىدىكەن ،

تېخى ئىككىسى ئاكا - ئۇكا بولۇشقانىكەن . ئۇلار ئۆزىنىڭ قولىنى
— ئوماق قېنى ، كۆرۈنمەيدۇغۇ ؟ — تۈردۈشنىڭ ئوماققا
باشقىدىن ھۆرمىتى ئېشىپ بېرىۋاتاتتى . ئوماقنىڭ ئىككى قولىنى
تۈتۈپ تۇرۇپ ئۇنىڭغا رەھمەت - تەشەككۈر ئېيتقۇسى بار ئىدى .
ئەتراپقا شۇنچە كۆز يۈگۈرتۈپ ئوماقنى چېلىقتۇرمىغاندىن كېيىن
مەھەممەت مەرگەندىن سورىدى .
— يىراقتىن كەلگەن ئەزىز مېھمانلارنى گەمىمىز ئالدىدىلا
يولغا سېلىپ قويساق قانداق بولىدۇ دەپ ، خوتۇنى ئايقۇت بىلەن
ئۇلارنى ئۈزىتىپ قويغىلى كەتتى . ھە ، ئۇلارمۇ كەلدى ، —
مەھەممەت مەرگەن ئېگىز قۇم دۆۋىسى يامزىلىدىن چىقىپ كېلىۋات-
قان ئوماق ، ئايقۇتنى تۈردۈشلەرگە كۆرسەتتى .
ئوماق ئاتتىن چۈشۈشىگە تۈردۈش كېلىپ ئۇنىڭ ئىككى
قولىنى چىڭ قىسىپ تۇرۇپ تەكرار - تەكرار رەھمەت ، تەشەككۈر
ئېيتتى .
— ئەجەب تېزلا كېپىسلەرغۇ ، كۆچۈپ كەلگىلى يەنە بىر
بارامسىلەر ؟ — ئوماق تۈردۈشتىن سورىدى .
— بىزدەك قۇملۇق ئىچىدە ياشايدىغانلارنىڭ قانچىلىك بىرىپ-
مىسى بولىدۇ ، كۆچۈپلا كەلدۇق ، قۇرۇق قاتماچۇقلىرىمىز قالدى
شۇنداقلا .
— نەچچە ئۆيلۈك كەلدىڭلار ؟
— يەتتە ئۆيلۈك كەلدۇق . سىلەر بىلەن بىز قوشۇلۇپ توققۇز
ئۆيلۈك بولدۇق . بىز ئەمدى بەردى ئاتىنىڭ توققۇز ئوتىقىغا ئوخ-
شايدىغان بولدۇق .
مەھەممەت مەرگەن تۈردۈشقا قاراپ چەكچىيىپ قاراپ
قويۇپ :
— ھەي خاپان ، بىز قانداقسىگە توققۇز ئوتاق بولىمىز ؟ ئۇلار
دېگەن ئۆز ئالدىمىزغا ئات چاپمىز دېيىشىپ ، ئېتى قىردىن ئاشال-
ماي توختاپ قېلىشقان ، بىز بولساق «ئوماقنىڭ تاختىسىدا» بىر
ئوتاق بولۇپ ئېشلەيمىز ، — دېدى .

— ۋوي ، مەھەممەت ئاغا ، خاپا بولمىغىنا ، مەن ئۇنداق دې-
مەكچى ئەمەس ، بىرگە ئىشلىسەك دەپ كەلدۇققۇ ، — دېدى تۈر-
دۇش .

— مانداق دېگىن ، — مەھەممەت مەرگەننىڭ تۇتۇلغان چىرايى
ئېچىلىپ كۈلۈمسىرىدى ، — جۇدۇنۇم نەدىنىمۇ تۇتقان ، تاس قايتىد-
مەن ، نەدىن كەلگەن بولساڭ شۇ يەرگە كېتىش دېگىلى .
مەھەممەت مەرگەن گېپىنى دەپ بولۇپ كۈلدى ، باشقىلارمۇ
كۈلدى . ئايقۇت :

— مەھەممەت ئاغا ، «بەردى ئاتىنىڭ توققۇز ئوتىقى» دېگەن
قانداق گەپ ئۇ ؟ — دەپ سورىدى .

— ئاڭلىشىمچە ، بۇ ئانچە ئۇزۇن بولمىغان ئىش ئىكەن ، —
مەھەممەت مەرگەن گېپىنى رىۋايەت ئېيتقانداك باشلىدى ، —
قىيىقى دەرياسى بويىدا بەردى ئاتا دەپ ئاتىلىدىغان ياشانغان بىر
يۇرت ئاتىسى بولغانىكەن . بىر كۈنلىرى ئۇنىڭ كاللىسىدا : «بىز-
نىڭ بۇ ئادەملىرىمىز بېلىقچىلىق بىلەنلا ھەپلىشىپ ئۆتكۈچە ،
تېرىقچىلىقمۇ قېلىپ باقسا بولمامدىغاندۇ» دېگەن خىيال تۇغۇلۇپ-
تۇ . نەدىن تاپقان ، بىر يەردىن بىر تاغار بۇغداي تېپىپتۇ . بۇغداينى
يۈدۈگىنىچە قىيىقى دەرياسىنى يۇقىرىسىغا ياقىلاپ تېرىقچىلىق قىل-
غىلى بولىدىغان يەر ئىزدەپ مېڭىپتۇ ، مېڭىپتۇ ، يەرمۇ تېپىلىپ-
تۇ . بەردى ئاتا شۇ ئەتراپتىن توققۇز ئۆي باشلىقىنى تېپىپ يەرنى
كۆرسىتىپ ، بىر تاغار بۇغداينى بېرىپ ، «مۇشۇ يەرگە تېرىڭلار ،
تېرىقچىلىق قىلىڭلار» دەپتۇ . توققۇز ئۆيلۈك كىشى توققۇز قىر-
لىق يەر ئېچىپتۇ ، ھەربىر ئۆيلۈك بىر ئوتاق بولۇپ ، ھەرقايسىسى
ئۆز ئېتىزىغا قارىتىپ بىردىن جەمئىي توققۇز ئېرىق چېچىپتۇ ،
تاغاردىكى بۇغداينى چاملاپ توققۇزغا بۆلۈپ ، ئۆز ئۆلۈشلىرىنى
ئېتىزلىرىغا چېچىپتۇ ، ئاندىن سۇ ئېچىپتۇ ، ئېرىقلار قول سالام-
لىرىدەك يېقىن - يېقىن ئېلىنغاچ ھەم يەر قۇمساڭغۇ بولغاچ ،
ئۇنىڭ سۈيى بۇنىڭغا ، بۇنىڭ سۈيى ئۇنىڭغا ئۆتۈشۈپ ، قىرلىرىنى
بۆسۈشۈپ ، ئازغىنە سۇ ئېتىزغا كىرىپتۇ . قالغان سۇلار بوش

يەرگە ئېقىپ كېتىپتۇ . قايتىدىن ئېرىق چېپىپ سۇ ئەكېلىپ بولغۇچە تېرىقچىلىقنىڭ ۋاقتى ئۆتۈپ كېتىپتۇ ، بىر تاغار بۇغداي چېچىلغىنىچە تۈگەپتۇ ، ئەمما ئۇ يەرنىڭ ھازىرغىچە «توققۇز ئو-
تاق» دېگەن قۇرۇق ناملا قاپتۇ .

— ماڭا جۇدۇنۇڭ ئۆرلىگىنى شۇنىڭدىنكەن - ھە ، قېرى .
تۇردۇشنىڭ گېپىگە قارىتا مەھەممەت مەرگەن گەپ قىلماقچى بولۇۋىدى ، ئوماق ئېغىز ئېچىپ :

— بولدى ، بولدى ، بىزمۇ قۇرۇق گەپ بىلەن ۋاقتىنى ئۆتكۈ-
زۈۋەتمەيلى ، قىلىدىغان ئىشىمىز جىق ، ۋاقىت ئاز ، — دېدى .
— مانا ماۋۇ نەق گەپ . ئوماق سەن دېگىن ، قانداق قىلىمىز ؟ — تۇردۇش خۇددى ئوماقنىڭ كونا ئۆلىپتىدەك گەپنى ئۈزۈپلا قىلدى .

— مېنىڭ مەسلىھىتىم ، — دېدى ئوماق مەھەممەت مەرگەنگە قاراپ ، — ئاياللار يەتتە ئۆيلۈك قاتماچۇق ياساش ئىشىنى قىلسا ، بۇنىڭغا مەھەممەت ئاغا مەسئۇل بولسا ، — ئوماق ئۇنىڭ ياشىنىپ قالغىنىنى نەزەرگە ئېلىپ ئۇنى ئايدى ، — قالغان ئەرلەرنىڭ ھەممىمىز تەييار قىلىنغان يەرنى تېرىش ، يەنە يېڭىدىن يەر ئېچىش ئىشىنى قىلساق ، قانداق دەيسىلەر .

— ئوماق ، مېنى قېرى دەپ خوتۇنلار ئارىسىغا تاشلاپ قويما . مېنىڭمۇ تېرىقچىلىقتىن ئاز — تولا خەۋىرىم بار ، پايدام تېگىپ قالدۇرۇپ بېرىڭ .

مەھەممەت مەرگەننىڭ گېپىگە ئوماقمۇ ، باشقىلارمۇ كۈلۈپ كېتىشتى .

— ئۇنداق بولسا ، ئۆزۈڭ قايسى ئىشنى خالىساڭ شۇنى قىل ئاغا ، ئاياللارغا ئايقۇت بىلەن تۇردۇشنىڭ خوتۇنى تىللاخان ئىككى-سى ھە - ھۇ دېيىشسە قانداق . ئىشنى چۈشلۈك تاماقنى يەپ بولۇپلا باشلىۋەتسەك .

ئوماقنىڭ مەسلىھىتىنى ھەممىسى توغرا تاپتى .
قاتماچۇق ياساش لۇپ ئاياللىرىغا ناتونۇش ئىش ئەمەس ، ئې-

غىر ئىشمۇ ئەمەس . كېرەكلىك ياغاچ ، غالدېراڭ ، قاغدان قو-
مۇش ، يېكەن يېقىن ئەتراپتىلا بار . يېڭى كەلگەنلەر ئۆزلىرىگە
قاتماچۇق ياسايدىغان يەرنى تاللاپ بەرسىلا ئىشلار يۈرۈشۈپ كېتىد-
دۇ . ئاياللار ئايقۇت ، تىللاخانلارنىڭ ئويۇشتۇرۇشى ، ئاينۇران
مومايىنىڭ ئارىلاپ مەسلىھەت بېرىپ تۇرۇشى بىلەن ئىشلىرىغا
قىزغىن كىرىشىپ كەتتى .

ئوماقلار كۈزدە تەييارلىغان يەرنى كۈز ئوتتۇرىسىدا قىر چۆك-
كۈچە سۇغا باستۇرۇپ قاندۇرۇۋەتكەچكە ، يەرنىڭ نەملىكى ئوبدان
ئىدى . ئەگەر يەرنى ئاغدۇرۇپ ئاندىن ئۇرۇق چاچمىز دېسە ،
يېڭىدىن تەييارلىنىدىغان يەر تېرىشقا ئۈلگۈرمەيتتى . شۇڭا يەرنىڭ
قۇمساڭغۇ - يۇمشاقلىقىغا ئاساسەن ئالدىن ئۇرۇق چېچىپ ، ئاندىن
تىرمىلاپ ، سۆرەم سېلىپ ئۇرۇقنى توپىغا چۆكتۈرۈۋەتمەك بو-
لۇشتى . ئۇرۇقنى ئوماق ئېتىزلار بويىچە ئۆزى چاچتى . ئۇرۇقلار-
نىڭ يەرگە تولۇق چۆكۈشى ئۈچۈن مەھەممەت مەرگەننىڭ تەكلىپى
بويىچە يەرنى ئۈزۈنغا بىر تىرمىلاپ ، توغرىسىغا يەنە بىر تىرمە-
لاپ ، ئاندىن سۆرەم سالدى . ئەمدىكى ئىش يېڭى يەرنى تاللاش ،
قىر سېلىش ، ئېرىق ئېلىپ سۇغىرىش ، تېرىشتا قالدى . ۋاقىت
چىڭ تۇتۇلمىسا ئۈلگۈرمەيتتى . بۇنىڭدىمۇ مەھەممەت مەرگەن بەر-
گەن تەكلىپىنىڭ رولى چوڭ بولدى .

— ۋوي ، ۋوي ، مەھەممەت ئاغا ، سەن ئۆمرۈڭ بويى ئاللىقانچە
يەر تېرىپ باقماي بېلىقچىلىق ، ئوۋچىلىق بىلەنلا ئۆتكەن تۇرساڭ ،
تېرىقچىلىقنىڭ بۇنداق يوللىرىنى سەن نەدە يۈرۈپ بۇنداق ئۆگىنىد-
ۋالغان ، — دېدى تۇردۇش مەھەممەت مەرگەنگە ھەيران قېلىپ .
مەھەممەت مەرگەن كەلتۈرۈپ جاۋاب بەردى .
— ھەي تۇردۇش ، سەن خاپان بولۇشتىن كۆپ بۇرۇن ،
ئاناڭنىڭ ئەمچىكىنى شوراپ يۈرگەن چاغلىرىڭدا ، مەن تىكەن-
لىك - كۈزلەكنىڭ ئاقساقىلى سېيت تۆگىنىڭ يېرىنى تېرىت-
تىم . ئوۋچىلىق ، مەن ئۇنىڭدىن قۇتۇلغاندىن كېيىنكى ئىشم .
مۇشۇ پاراڭدىن كېيىن ئوماق ھەم تۇردۇش ۋە ئۇنىڭ ھەم-

راھلىرى مەھەممەت مەرگەننىڭ تېرىقچىلىققا دائىر ھەرقانداق تەك-
 لىپ ، مەسلىھەتلىرىگە ئەستايىدىل قارايدىغان بولدى .
 بۇغداي تېرىيدىغان يەر دەرھال تەييار قىلىنمىسا بولمايتتى .
 ئوماق بىلەن مەھەممەت مەرگەن ئەتراپنى ئاتلىق ئايلاندى ، كۆر-
 دى ، ئاخىر پەسرەك بىر سوزۇق يەرنى تاللىدى . بۇ يەرنىڭ توپا
 قەۋىتى ياخشى بولۇپ ، يۇلغۇن ، چىگە ، قۇڭاچاق ، قاغدان ، سايغان
 قومۇش ، چاكاندىلار ئۆسكەن بولسىمۇ ، يىل بويى سۇ كۆرمىگەچكە
 ئاينىيالمىغانىدى . ئەگەر بىرەر قېتىم سۇ كىرىدىغان بولسا ، بۇ
 چاتقال ، ئوتلارنىڭ باراقسانلاپ كېتىشىدە گەپ يوق . ئەمدىكى گەپ
 سۇنى قانداق ئەكىلىشتە قالدى . ئۇلار تاللىغان يەر بىلەن ئېقىن
 ئارىلىقىنى ، ئېگىز - پەسلىكىنى ئوبدان تەكشۈرۈپ ، سۇنى باشلاپ
 كېلىشنىڭ ئانچە كۈچ كەتمەيدىغان ئەپلىك يولىنى تېپىۋالدى .
 تاللىغان سوزۇق يەرنىڭ بىر تەرىپىدىكى دۆڭلۈكنىڭ ئارقىسىدا
 بىر ئېقىن ئىزىنى بايقىدى . ھەقىقەتەن بۇ بىر تارراق ئېقىن ئىزى
 بولۇپ ، تىنىپ كەتكەنلىكى بىلىنىپلا تۇراتتى . ئېلىنغان ئېچىق
 بېشىمۇ ناھايىتى توغرا ئىدى . بۇلارغا قاراپ ئوماق خىيالغا چۆكۈپ
 قالدى : «بۇ قايسى چاغلاردىكى ئېقىن بولغىدى ؟ بۇرۇنقىلار بىزگە
 ئوخشاش بېلىق يەپلا ئۆتمەي ، يەرمۇ تېرىغان چېغى . قايسى بوۋىلى-
 رىمىز تېرىقچىلىقنى تاشلاپ بېلىقچىلىققا ئۆتۈۋالغانكىن ، نېمىش-
 قا ؟ بۇلارمۇ قالاچ قاناقا ئېيتقان ئەجدادلار ئىزىمىدۇ ؟»
 ئېقىن ئىچىدىكى تىندۇرما توپا - قۇملارنى بىرقۇر تارتىۋې-
 تىپ ، دۆڭدىن ئېقىن يولى ئاچسىلا ئىش پۈتەتتى . بۇلارنىڭ تەل-
 يىگە دۆڭ ئېگىزمۇ ئەمەس ، كەڭمۇ ئەمەس ئىدى ، ئېرىق ئېچىشقا
 ئانچە كۈچ كەتمەيتتى . بۇلاردا ھازىر كۈچ يېتەرلىك ئىدى . بۇ
 ئىشلارمۇ بىر كۈندە تۈگىدى . بىر نەرسە ھەممىنى ھەيران قالدۇر-
 دى . باش ئېچىق ئېچىلىۋاتقاندا ، قۇم - توپا ئاستىدىن سۇنۇق
 دەستىسى قارىداپ ، چىرىپ كەتكەن بىر كەتمەن چىقىپ قالدى .
 كەتمەن تۆت بۇرجەك بولۇپ ، كەتمەننىڭ ئۆزىمۇ ، جۈلدسىمۇ
 ئوماقلارنىڭكىدىن چوڭ ئىدى . كەتمەننىڭ ئىككى يۈزى داتلىشىپ

كەتكەن بولۇپ ، داتنىڭ قېلىنلىقىغا قاراپ كەتمەننىڭ كۆمۈلۈپ
 ياتقىنىغا ئۇزاق بولغانلىقىنى بىلگىلى بولاتتى . ئۇلار كەتمەننى
 قولىدىن قولغا ئېلىپ قاراشتى ، ھەيران قېلىشتى ، لېكىن ئۇلاردا
 كەتمەنگە بولغان ھەيران قېلىشتىن باشقا ئۇنىڭ تېپىلىشىغا ، ئۆت-
 مۇشى - كەچۈرمىشىگە قارىتا ھېچقانداق قىزىقىش ئالامىتى كۆ-
 رۈلمەيتتى . ئۇلارنىڭ نەزىرىدە ئۇ بىر ئەسكى كەتمەن ئىدى . پەقەت
 ئوماق بىلەن تۆمۈر باشقىچە ئويدا ئىدى . «بۇرۇن بۇ يەردە ئادەملەر
 ياشىغان ، تېرىقچىلىق قىلغان ، لېكىن نېمە سەۋەبتىندۇر كۆچۈپ
 كەتكەنمۇ ، نېمە بولغان ، بۇ يەر ئادەمسىز قالغان . ئۇلاردىن يالداما
 بولۇپ مۇشۇ كەتمەن بىلەن تىنىپ كەتكەن ئېرىق - ئېقىن ئىزىلا
 قالغان» ئوماق شۇنداق ئويلاپ يەنە تېمەنپۇدىكى قەبرىستانلىقنى
 كۆز ئالدىغا كەلتۈردى . ئوماق يېنىدىكىلەرگە قاراپ دېدى :
 — بۇ كەتمەننى مەن ساقلاپ قوياي . بۇ يەردىكى تېرىقچىلىق
 تۈگىگەندە يېڭى يۇرتچاقانغا بارىمەن ، شۇ چاغدا بۇنى ئالغاچ بېرىپ
 كۈنچىققانبەگ ۋە باشقىلارغا كۆرسىتەي .
 تۆمۈرمۇ كەتمەنگە ئاتىسىغا ئوخشاش بەكلا قىزىقىپ قالدى ،
 ئۇنى ئاتىسىنىڭ قولىدىن ئېلىپ نەچچە ئۆرۈپ ئالدى - كەينىگە
 قارىدى . جۈلدىسىدا تۇرۇپ قالغان دەستە قالدۇقىدىكى قۇم -
 توپىنى قېقىپ چۈشۈرۈۋەتكەنىدى ، قېقىلغان شىنا ئورنى بولسا
 كېرەك ، چىمچىلاق چوڭلۇقىدا تۆشۈك كۆرۈندى . تۆمۈر بىرنەچچە
 تۈپ قۇرۇق چىگىنى ئۈشتۈپ تالا چىقىرىپ ئېشىپ ، كەتمەن
 جۈلدىسىدىكى تۆشۈكتىن ئۆتكۈزۈپ مۇرىسىگە ئېسىۋالدى . ئوغلدى-
 نىڭ بۇ ئەستايىدىللىقىغا قاراپ ، ئوماق ئىچىدە : «يارايسەن ، مەن
 دائىم دەپ كېلىۋاتقان قاناقانىڭ گەپلىرى ئېسىڭدە ئىكەن» دېدى .
 تۆمۈر كەتمەننى كەچتە ئاتا - ئانىسىنىڭ گەمىسىگە ئەكىرىپ
 ئاۋايلاپ ئېسىپ قويدى .
 ئەتىسى چۈشكىچە يەر «بۇرنى - قۇلىقىغىچە» سۇغا قاندۇرۇ-
 ۋېتىلدى ، ئۆتۈپ كەتسە يەنە تۆت كۈندىن كېيىن ھەيدەپ تېرىشقا
 بولاتتى . تۆت كۈن بىكار تۇرماسلىق كېرەك . قوناق تېرىيدىغان

يەرنى تاللاش ، تەييارلاش كېرەك . ئاياللار ساتمىلارغا كېرەكلىك قومۇش ، يېكەنلەرنى تەق قىلىپ قويدى . ئۇنى تىكلەشكە بىر كۈن بولسىلا كۇپايە . ۋاقىت كەڭرەك بولغاچقا ، بۇ ئىشتا ئوماق بىلەن مەھەممەت مەرگەن تۇردۇش ، تۆمۈرلەرنىمۇ ئېلىپ تۆتى بىرلىكتە ئاتلىق خېلى يەرلەرنى ئارىلىدى ، يەرنى كولاپ توپا قاتلىمىنى كۆردى ، سېلىشتۇردى . مەھەممەت مەرگەن بىر نەرسىنى ئويلاپ قالغاندەك بىر تەرەپكە قاراپ تۇرۇپ كېتىپ ، تارىم دەرياسىنىڭ تۆۋەن تەرىپىنى^① كۆرسىتىپ :

— ئوماق ، ئاۋۇ تۆپىلىكنىڭ ئۇ تەرىپىدە بىر تۈزلەڭ بار ، تۈز بولغاندىمۇ تۈزلەپ قويغاندەكلا ، ئارىلاپ تېخى ئېتىز قىرىدەك ئىزمۇ بار . بېرىپ كۆرۈپ باقايلىمۇ ، — دېدى .
بوۋاينىڭ گېپى ئوماقنى بەكلا قىزىقتۇردى . ئۇ : «ماقۇل» دەپلا شۇ تەرەپكە ئات سالدى . قالغانلارمۇ ئۇنىڭ ئارقىسىدىن ئات چاپتى . ئوماق تۆپىلىككە چىقىپ ئالدىغا قاراپ ھەيران قالدى ۋە خۇشاللىقىدىن : «ۋاھ !» دەۋەتتى . ئۇنىڭ كۆز ئالدىدا كەڭ كەت-كەن بىر تۈز ، تارىم سۈيىدەك سۈزۈك كۆك ئاسمان بىلەن يۈزلىنىپ يېيىلىپ ياتاتتى . ئوماقنىڭ تۇيغۇسىدا تۈز قۇچاق ئېچىپ ئۇنى كەل دەپ چاقىرىۋاتقاندەك ئىدى . ئوماق شۇ تاپتا گويا بىت-قەتلىك ئېتىغا مىنىپ تۇرغاندەك ئىدى . ئۇ ئېتىنى قاتتىق دېۋدەتىپ ، ئۆزىنى ئاشۇ قۇچاققا ئاتقاندەك چاپتى ، ئاتتىن چۈشۈپ ، توپىدىن قولىغا بىر ئوچۇم ئېلىپ قاراپ : «پاھ !» دېدى . يەر يىلدا نەچچە قېتىم ئوغۇتلاپ تۇرغاندەك قارا توپىلىق ئىدى . ئوماق قەدەملەپ كۆردى . مەھەممەت مەرگەن ئېيتقاندەك ، ھەر ئەللىك قەدەم ئەتراپىدا بىر قىر ئىزى بار ئىدى . ئۆزى ئۇزۇنغا قەدەملىدى ، تۇردۇش بىلەن تۆمۈرنى توغرىسىغا قەدەملەپ قىر ئىزىنى ساناپ بېقىشقا تاپشۇردى . قىرلانغان تۈز ئۇزۇنغا ئون بىر قىر — بەش يۈز قەدەم بولۇپ ، توغرىسىغا بەزى قىرلارنىڭ ئۇزۇن-

① بۇ يەردە ئېيتىلغان تۆۋەن تەرەپ ، تارىمنىڭ ئومۇمىي مۇساپىسىدىن ئېيتقاندا ئوتتۇرا ئېقىن .

لۇقى ئىككى يۈز قەدەم ، ئەڭ قىسقا قىر سەكسەن قەدەم چىقتى . دېمەك ، يەر ئەمەلىي شارائىتقا قاراپ قىرغا ئېلىنغانىدى . يەرنىڭ ئوتتۇرىسىدا بىر ئېرىق ئىزى بار بولۇپ ، ئوماق مۇشۇ ئېرىقتىن سۇ ئىككى يانغا ئېچىلىپ ئېتىزلارنىڭ سۇغىرىلغانلىقىنى قىياس قىلدى . سەپىلىپ ئايلىنىۋىدى ، كەڭ بىر ئېرىق ئورنىنىڭ ئىزى بايقالدى . بۇ ئىز ئۇزۇن بولۇپ ، بېشى تارىم دەرياسىنىڭ بىر تارماق قۇرۇق ئېقىن ئىزىغا تاقاشتى ، ئاخىرى بولسا قىرلانغان يەردىن ئۆتۈپ نېرىسىغا سوزۇلغاندەك ئىدى . ئەمدى ئوماقلار دۇچ كەلگەن بىر ئىش غول ئېرىققا نەدىن سۇ باشلاش ياكى باشقا يەردىن ئېرىق ئېلىش ئىدى . ئوماقنىڭ تازا بېشى قاتتى . قانداق قىلىشنى بىلەلمەي قالدى . يەر شۇنداق ياخشى ، لېكىن سۇ مەسىلىسى چوڭ ئىش بولۇپ قالدى .

— مەن قارىسام ، — دېدى مەھەممەت مەرگەن سېپىتكۆل تەرەپنى كۆرسىتىپ تۇرۇپ ، — بۇ تۈز سېپىتكۆلدىن پەستەك قىلىدۇ . باشلىمىنى كۆلدىن ئېلىپ ، يۇقىرى تەرەپتىن بىر ئېرىق چېپىپ ئەكىلىپ ، ئۇنى كونا ئېرىق ئىزىغا چۈشۈرۈۋەتسەك بولىدۇ .

ئوماقنىڭ كۆڭلى پاللىدە ئېچىلىپ كەتتى . يەر شارائىتىنى ياخشى بىلىشنىڭ قانچىلىك مۇھىملىقىنى ئوماق تېخىمۇ چوڭقۇر تونۇپ يەتتى . «ئۇنى ئاياللار قاتارىغا قوشۇپ قويۇپ ، تاس قايتىدۇ . مەن بۇ ئەقىلدىن مەھرۇم قالغىلى» دېدى ئۆزىگە ئىچىدە .

— بارىكالا ، بوۋا ، قالتىس مەسلىھەت بەردىڭ ، ئۈنچىلىك ئىش قانچىلىك ئىش . «ئانقا مىنگەشمە ، مىنگەشمەڭ قاقشىما» دېگەن گەپ بار . بىز بۇ ئىشنى ئۆزىمىز خالاپ قىلىۋاتقاندىكىن ، كۆڭۈللۈك بىلىنىدۇ ، — دېدى ئوماق .

بۇغدايلار ئۆز قەرەلىدە تېرىلدى . ساتمىلارمۇ ياسىلىپ بولدى . قوناقلق يەرمۇ كۆڭۈلدىكىدەك تەييار قىلىنىپ ، تېرىپ قولىدىن چىقىرىلدى . ئەمدى تۇرالغۇ ئۆي سېلىۋېلىشقا قول بوشىدى .

5 - ئاي . ھاۋا خېلىلا ئىسسىپ قالدى . بۇغداي مايسىلىرى كۆرپە قىياق بولۇپ قىر ياپتى . قىرقىپ قويغاندەك تەپتەكشى بۇغدايزار يېشىل دالا ، كۆل سۈيىدەك چايقىلىپ كىشىنىڭ زوقىنى كەلتۈرەتتى .

— كۆردۈڭمۇ ، خاپان ، — بىر كۈنى مەھەممەت مەرگەن بۇغدايلىقنى ئاتلىق ئايلىنىپ كېتىۋېتىپ يېنىدىكى تۇردۇشقا زوق بىلەن سۆزلىمەكتە ئىدى ، — مەنغۇ ياش چېغىمدا كىشىگە ئىشلە- سەممۇ بۇغداي تېرىپ ، خامان تېپىپ ، ئاش ئېلىپ باققان . سەن بېلىق تۇتۇش ، توشقان سوقۇش^① ، ئوۋ ئوۋلاشتىن باشقىنى بىل- مەيتتىڭغۇ دەيمەن . مانا يەر ئېچىپ بۇغداي ، قوناق تېرىدۇق ، ئەتە — ئۆگۈن بۇغداي ئورۇيمىز ، خامان تېپىمىز ، قوناق ئۈزۈپ ، قوناق سوقىمىز ، ئاندىن نېمە قىلىمىز دېمەمسەن ، ئاندىن بۇغداي ، قوناقنى يارغۇنچاقتا ئېزىپ ئۇن قىلىمىز ، ئۇندا ھەر خىل تاماقلارنى پىشۇرۇپ يەيمىز .

تۇردۇش مەھەممەت مەرگەن دەۋاتقان ئۇ ئىش ، ئۇ نەرسىلەر- نىڭ بەزىلىرىنى ئاڭلىغان بولسىمۇ ، كۆپلىرىنى كۆرۈش تۈگۈل ئاڭلاپمۇ باقمىغانىدى . شۇڭا مەھەممەت ئاغىنىڭ ئاغزىغا قاراپلا قالدى . ئۇمۇ ئۆزلىرى تېرىغان بۇغداي ، قوناقلىرىنىڭ بۇنداق تەك- شى ، بولۇق ئۆسۈپ دولقۇنلىنىشلىرىغا قاراپ ئىچ — ئىچىدىن زوقلىنىپ كېتىۋاتاتتى . مەھەممەت مەرگەننىڭ گەپلىرى ئۇنىڭ زوقىنى پىلتا بولۇپ ئوت ئالدۇرۇۋەتتى . ئۇ بۇغداي ئورۇپ ، خامان تېپىدىغان ، قوناق ئۈزۈپ ، قوناق سوقىدىغان چاغنىڭ تېز ، رەك كېلىشىنى تەقەززاسى تاق بولۇپ كۈتۈپ بىتاقەتلىنىدىغان بىر خىل ھېسسىياتقا كېلىپ قالدى . ئۇلار بۇغداي ، قوناقلىقنى ئايلە- نىپ كەلگەن كۈنى كەچتە ، ئوماق ئۇلارغا مەسلىھەت سېلىپ

① توشقان سوقۇش — مەخسۇس ياسالغان قىسقا كالتەك بىلەن توشقانى ئۈرۈپ تۇتۇش .

مۇنداق دېدى :

— ئەمدى ئۆي سېلىش ئىشىغا تۇتۇش قىلماساق ، كېيىن ئالدىراپ قالىمىز . بۇغداي ئورمىسىغا بىر يېرىم ئايدەك ۋاقىت بار . مۇشۇ بوش ۋاقىتتا كېرەكلىك كېسەكلەرنى قۇيۇپ ، بولسا ئىشك ، دېرىزىلەرنىمۇ ياسىۋالساقمىكىن دەيمەن . سىلەرچە قانداق ؟

— بىزنىچۇ ، ئوماق ، سۆرۈ ، قاتماچۇق ياسا دېسەڭ ، دېگەننىڭدىنمۇ چىرايلىق ياسىۋېتىمىز ، — تۇردۇش مەھەممەت مەرگەزگە قاراپ ، — شۇنداققۇ ئاغا ، — دەپ قويدى ، — لېكىنرە ، سەن دېگەن ئۇ ئىشلارنى بىز زادى بىلمەيمىز . سەن نېمە دېسەڭ ، قانداق قىل دېسەڭ ، بىز شۇنى قىلايلى . بۇ ئىشتا بىزگە مەسلىھەت سېلىپ يۈرمەي بۇيرۇۋەر . مەھەممەت مەرگەنمۇ :

— خاپان راست گەپنى قىلدى . بۇ ئىشقا ئۈزۈك ئىگە بول ، — دېدى .

ئوماق يۇرتچاقاندىن چارىغا كېلىدىغاندا ئېلىۋالغان ئىككى كېسەك قېلىپىنى بۇ يەرگىمۇ ئالغاچ كەلگەنىدى .

— بىزدە ھازىر كېسەك قېلىپىدىن ئىككىسىلا بار . مەن چارىغا بېرىپ كېسەك قېلىپىدىن تۆت — بەشنى تېپىپ كەلگەچ ، ئالباي ئاقساقالدىن بىرقانچە ياغاچچى سوراپ كېلەي . مەن كەلگۈچە ئىككى ئادەم كېسەك قويسا ، قالغانلار قۇرۇق توغراقتىن كېسىپ تۇرسا ، قانداق ؟ ئىزدەپ بېقىڭلار ، داغا^① بولسا تېخىمۇ ياخشى ، — دېدى .

— بىز دېدۇققۇ ، — دېدى مەھەممەت مەرگەن ، — ئىش سەندىن ، قىلىش بىزدىن دەپ . سەن خاتىرجەم بېرىۋەر ، كېسەكنى سەن كۆرسىتىپ — ئۆگىتىپ قويغاندەك قۇيۇپ تۇرىمىز .

بىر ھەپتىنىڭ ئالدىدا ئوماق ، مەھەممەت مەرگەن ، تۇردۇش قاتارلىق بىرقانچەيلەن ئۆي سالىدىغانغا يەر تاللىغىلى چىقىشقان .

① داغا — توغراقنىڭ قۇرۇپ ئاقىرىپ كەتكىنى داغا دېيىلىدۇ .

دى . ئۇلار تېرىقچىلىققا يېڭىلا قەدەم قويدى ، يەنىلا بېلىقتىن ئايرىلسا بولمايتتى ھەم ئايرىلالمايتتى . كۆپ ئارىلاپ ، كۆپ يەرنى كۆرۈپ ، ئاخىر دەريا ، كۆلگىمۇ يېقىن ، تېرىقچىلىق قىلىدىغان يەرگىمۇ يىراق ئەمەس ، «قاراساچ ئايىم دوڭى» تەرەپتىكى بىر ئېگىزرەك يەرنى مەھەللە قىلىشقا تاللىدى .

ھەر يىلى 7 - ، 8 - ئايلاردا كېلىدىغان چوڭ كەلكۈن ھەممە يەرگە يامراپ ، پەسرەك جاي بولسىلا ئالا قويماي بېسىپ ، بۇ قۇملۇق ئادەملىرىگە ئاراملىق بەرمەي يۈرىكىنى سۇ قىلىۋەتكەندى . بىر زامانلاردا بۇلارنىڭ ئاتا - بوۋىلىرى دېھقانچىلىقمۇ قىلغان ، لېكىن دېھقانچىلىقنىڭ تازا ھوسۇلىنى ئالىدىغان چاغدا كەلكۈن كېلىپ ، ئۇلار بىر ياز قىلغان ئەجىر - ئەمگىكىنىڭ مېۋىلىرىنى سۇ بېسىپ - ئېقىتىپ ئەكىتە - ۋەرگەچكە ، «قاۋۇن سۈدۈك»^① ، ئاشلىق بەدگۇپا^② ، بوز تارىمنى ياقىلا . بالىق چۇلۇق ، قورساق توق» دېيىشىپ ، تېرىقچىلىقتىن پۈتۈنلەي قول ئۈزۈپ ، ھاياتلىق ئۈمىدىنى بېلىقچىلىققا ، قوشۇمچە ئوۋچىلىققا باغلاپ ، دەريا ، كۆل ياقىلاپ ئولتۇرىدىغان بولۇپ قالغان .

كېسەك قۇيىدىغان يەر ئۆي سالىدىغان جايدىن يىراق بولسا بولمايتتى ، يەنە تېخى شورسىز ، سېغىز توپىلىق بولۇش كېرەك . تەلىيىگە بۇنداق يەزمۇ چىقىپ قالدى . ئوماق شۇ كۈنىلا ساتما - كەپە ۋە گەمە ياساشتىن باشقىنى بىلمەيدىغان بۇ كىشىلەرگە كېسەكنى قانداق قۇيىدىغانلىقىنى كۆرسىتىپ قويماقچى بولدى . ئۆزى لاي ئەتتى ، لايىنى ئورىدىن چىقىرىپ كەتمەتنىڭ كەينى بىلەن سىيرىپ ، سىلىقلاپ قويۇپ : «بۇ ، لايىنىڭ تېز قېتىۋالماستىكى ئۈچۈن» دېدى ، ئاندىن لايىدىن ئون نەچچە كېسەكلىك كۇمىلاچلاپ قويۇپ ، ئالدىن راسلاپ قويۇلغان مەيدانغا بىردىن كۆتۈرۈپ ئاپىد - رىپ قېلىپقا قويۇپ بېسىپ ، تۆت بۇرجىكىنى تولۇق چىقىرىپ قېلىپنى كۆتۈرۈۋېلىپ يەنە يېنىغا قويۇپ ، پوملىما لايىدىن يەنە

① قاۋۇن سۈدۈك — قوغۇن سۈيدۈك .

② بەدگۇپا — ۋاپاسىز .

كۆتۈرۈپ كەلدى. قاراپ تۇرغانلارغا قېلىپقا كىرگەن لايىنىڭ تۆت بۇرجەك بولۇپ قېلىشى ئاجايىپ قىزىقارلىق كۆرۈنۈپ كۈلۈپ كېتىشتى. مەھەممەت مەرگەن ئۆيىنى كۆرگەن بولسىمۇ، كېسەك قويغاننى كۆرۈپ باقمىغاچقا، ئوخشاشلا ئۇنىڭغىمۇ قىزىق تۇيۇلدى. لېكىن كۆرۈشكە قىزىق بولغىنى بىلەن قىلماق بەك تەسكە توختىدى. ئۆزگەن كۈمبىلىچى بىرىدە قېلىپقا پاتمىسا، بىرىدە قېلىپ يېرىم قالدى. ئاران توغرا كەلگۈدەك ئۆزىگە، كۆتۈرۈپ ئاپارغۇچە يېرىمى ئارا يولدا ئۈزۈلۈپ چۈشۈپ قالدى. نېمىلا بولدى. مىسۇن، كۈلۈشۈپ يۈرۈپ كېسەك قويۇشنى ئۆگىنىۋېلىشتى. ئوماق چارىدىن تۆت كۈندە كەلدى، قويۇلغان كېسەكلەرگە قاراپ ھەيران قالدى. كېسەك ئۇنىڭ مۆلچەرىدىكىدىن بىر ھەسسە كۆپ قويۇلغانىدى. مەھەممەت مەرگەن ئوماقنىڭ سورىغىنىغا جاۋاب بېرىپ: —

بۇ سېنىڭ ئالتۇن بالاڭنىڭ ئەقىل كۆرسىتىشىدىن بولدى، —

دېدى. كېسەك قويۇلۇشقا باشلىغان تۇنجى كۈنى، تۆمۈر كېسەك قويۇۋاتقان يەرگە كېلىپ بىر ئاز قاراپ تۇردى. ئۇ ھېسابلاپ چاملاپ باقتى. لاي بىلەن قېلىپ ئارىلىقى ئوتتۇز قەدەمچە بولۇپ، بىر كېسەك قويۇش ئۈچۈن ئاتمىش قەدەم مېڭىشقا توغرا كېلىدۇ. كەن، مۇشۇ ئارىلىقتا قېلىپ بوش تۇرۇپ قالدىكەن. تۆمۈرنىڭ كاللىسىغا بىر ئەقىل كەلدى، ئويلىغانلىرىنى مەھەممەت مەرگەنگە ئېيتتى. —

بولدىغاندەك قىلىدۇغۇ، شۇنداق قىلىپ باقايلى، —

دېدى مەھەممەت مەرگەن. ئىككى قېلىپتا كېسەك قويۇۋاتقان ئىككى ئادەم بىر قېلىپتا قويۇپ باقىدىغان بولدى. بىرى كۈمبىلاچ لايىنى قېلىپقا بېسىپ، قېلىپنى تارتىۋېلىپ يېنىغا قويۇپ قايتىپ ئارا يولغا كېلىشىگە، يەنە بىرى كۈمبىلاچنى كۆتۈرۈپ كېلىپ قېلىپقا باستى. — بولدىكەن، قېلىپ بوش قالمايدىكەن، قېلىپنىڭ ئازلىقى.

مۇ بىلىنمەيدىكەن ، ئىش ئاينىدىكەن ، — دېيىشتى مەھەممەت مەرگەن بىلەن تۇردۇش .

بۇ ئىككىسى ھەم تۆمۈر ئۈچى مەسلىھەتلىشىپ ھازىرچە ئىككى قېلىپقا تۆت ئادەم ئورۇنلاشتۇرۇپ تۇرىدىغان بولدى . بىرىنچى ، ئىككىنچى كۈنلىرى كېسەك قۇيغۇچىلار بېلىنى ئالماي قالدى ، قۇيغان كېسەكلەرمۇ ئاينىمىدى . ئۈچىنچى كۈندىن باشلاپ بېلىنىڭ ئاغرىقى قويۇپ بېرىپ ئۆگىنىپ قالدى ، كۆنۈپ كەتتى . يېڭى ئىشنىڭ قىزىقچىلىقىدا كېسەك قۇيۇشقا كىرىشىپلا كەتتى . كېسەك قۇيۇلۇۋاتقان مەيدان تالاي يىللاردىن بۇيان سۈكۈرمەي تېگى — تېگىدىن قۇرۇپ كەتكەچكە ، ئەتىگەن قۇيغان كېسەكلەر چۈشكىچىلا نېمى يەرگە سۈمۈرۈلۈپ كېتىپ يېرىم قۇرۇپ قالاتتى .

ئوماق چارىدىن ئۇستا — شاگىرت بولۇپ ئالتە ياغاچچى ، يەنە ئالباي ئاقساقال ياردەمگە قوشۇپ بەرگەن تۆت ئادەم بولۇپ جەمئىي ئون ئادەم بىلەن ئۈچ كېسەك قېلىپى ئېلىپ كەلگەنىدى . ئۇ ، مەھەممەت مەرگەن ، تۇردۇش ئۈچى مەسلىھەتلىشىپ ئىشلارنى باشقىدىن ئورۇنلاشتۇردى . ياغاچ كېسىش ، راسلاشقىلا چوڭ — كىچىك ئون ئادەم ئورۇنلاشتۇرۇلۇپ ، قالغان ئادەملەرنىڭ ھەممىسى كېسەك قۇيۇشقا ئورۇنلاشتۇرۇلدى . بۇلاردىن ئون ئادەم بەش قېلىپتا كېسەك قۇيىدىغان ، ئۈچ ئادەم لاي ئېتىدىغان ، قالغانلار كېسەكلەرنى تىكلەپ يۆلەيدىغان ، تىزىدىغانغا بەلگىلەندى . مۇشۇ كۈنلەردە ئاينۇران موماي مەھەممەت مەرگەنگە ئوخشاش كۆڭلى ئېچىلىپ ، زوھنى كۆتۈرۈلۈپ بەكلا تېتىكلىشىپ كەتتى . ئايقۇنقا ھەمدەم بولۇپ ھېلى ئۇ ئايالنى بىر ئىشقا جورۇسا ، ھېلى بۇ بىرنەچچە ئايالنى ئۇ ئىشقا بۇيرۇيتتى . ئايقۇت يېڭى ئابدال — يۇرتچاقاندىكى مەھەللە قۇرۇلۇشىدا ئاياللار بىلەن ئىشلەپ يۈرۈپ خېلى تەجرىبىلىك بولۇپ قالدى . لېكىن ، بۇرۇندىن تونۇشمايدىغان ، مىجەز — خاراكتېرىنى بىلىشمەيدىغان ، ھەر خىل ياشتىكى ئاياللارغا ئىش بۇيرۇپ باشلامچىلىق قىلىشتا ئايقۇت سەل ئوڭاي .

سىزلىنىپ قالغانىدى . بۇ ئىشتا ئاينۇران موماي ئۈندىڭىغا تازا ئەسقاتتى .

— خانلىرىم ، — دېدى تۇنجى كۈنى قومۇش ئورۇشقا مېڭىش ئالدىدا ئاينۇران موماي ئاياللارغا ، — بىز قاتماچۇقتا تۇغۇلۇپ ، قاتماچۇقتا چوڭ بولدۇق ، تويىمىزمۇ قاتماچۇقتا بولدى ، ھازىرغىچە قاتماچۇقتا يېتىپ — قوپۇپ كېلىۋاتىمىز . قاتماچۇقنىڭ قانداق ياسىلىدىغانلىقىنى ھەممىمىز ياخشى بىلىمىز . ئەرلىرىمىز تېرىپىدىغان يەرنى ھازىرلاپ ، تېرىش بىلەن بولىدىكەن . قاتماچۇق ياسايدىغانغا كېرەك بولىدىغان قومۇش ، يېكەنلەرنى تەييار قىلىش بىزگە قالدى . ھەربىر ئايال ئۆزۈڭلار ئۈچۈن ياسايدىغان قاتماچۇققا ئىش قىلالايدىغان بالىلىرىڭلارنى ئېلىپ بېرىپ ، يىغقان قومۇش ، يېكەنلەرنى بىر يەرگە توپلاڭلار .

ئاينۇران موماينىڭ قىسقا — قىسقا ، لېكىن قىزىقارلىق گەپلىرىنىلا ئاڭلىغان ئايقۇت ، موماينىڭ ھازىرقى گېپىنى ئاڭلاپ ھەيران قالدى . «مۇشۇ يېشىغىچە بوۋىيى بىلەن ئىككىسىلا دالا — تۈزدە يالغۇز ياشاپ ھېلىمۇ گەپلىرىنى ئۇنتۇپ قالماپتۇ دەپ ھەيران بوپتىمەن . گەپ قىلماي يۈرگىنى بىلەن ، ئەسلىي گەپ قورسىقىدا ئىكەن ئەمەسمۇ . قارىمامدىغان قاملاشتۇرۇپ قىلغان گەپلەرنى» دەپ ئويلىدى ئايقۇت ئىچىدە . بۇ يەردىكى ئاياللار ئىچىدە ئاينۇراننىڭ يېشى ھەممىسىدىن چوڭ بولۇپ ، ئۇلارنىڭ ئانىسى قۇرامىدا بولغاچقا ، شۇ كۈندىن باشلاپ ھەممە ئايال ئۇنى ئاينۇران موما دەپ ئاتايدىغان بولدى . ھېچكىم ئۈندىڭى گېپىنى يىرمىدى بىلەن .

ئايقۇت بىلەن ئاينۇران موماي ئاياللارنى باشلاپ يېكەنكۆل تەرەپكە ماڭدى . كۆپىنچە ئاياللار كالا مىنىپ ، بالىلىرىنى ئېشەككە مىنىدۈرۈۋالغانىدى . ئاينۇران مومايغا ئايقۇت ئۆزلىرىنىڭ ياۋاش بىر ئېتىنى مىنىپ تۇرۇشقا بېرىپ تۇردى . ئايقۇتمۇ كالىغا مىنگەندى . تۇنجى قېتىملىق قومۇش ئورۇشقا مېڭىش ئوي تارتىپ ماڭغانىدىكەن كۈلكە — چاقچاق ، قىقاس — چۇقان بىلەن ناھايىتى

قىزغىن بولدىكى ، ھېچكىم - ھېچكىمدىن ياتسىراپ يۈرمىدى .
— ئورۇغان قومۇش ، يېكەنلەرنى بىر يەرگىلا توپلايمىزمۇ -
كىن دېسەم ، ھەرقايسى ئۆيلۈك ئايرىم توپلايدۇ دېدىڭا موما ، —
دېدى ئايقۇت توپتىن ئارقىدا كېلىۋېتىپ ئاينۇران مومايغا .
— بۇ خوتۇن ، بۇ بالىلارنىڭ قايسىسى قانداق ، بىلىمىزمۇ ؟
بىلمەيمىز . شۇڭا ئۆزۈڭنىڭكىنى ئۆزۈڭ تەييارلا دېسەك ، ئۆزىنىڭ
غېمىنى ئۆزى ئوبدان قىلامدىكىن دەيمىنا .

موماينىڭ گېپىگە ئايقۇت قايىل بولدى . تۇردۇشنىڭ خوتۇنى
تىللاخان بۇلارنى ساقلاپ تۇرغانىدى . تىللاخان ئەللىك ياشقا يېقىن -
لىشىپ قالغان بولسىمۇ ، ئەمدى قىرىققا بارغاندەك كۆرۈنەتتى .
بۇغداي ئۆڭ ، قارا كۆز ، چاچلىق ئايال بولۇپ ، بىلەكتەك ئىككى
ئۈرۈم چېچى تېقىمىدىن ئېشىپ تۇراتتى . مەھەللىسىدە كىشىلەر
ئۇنى : «تىللاساچ» دەيتتى ، ئېرىنىڭ ئەكسىچە كەم سۆز ئىدى .
بىراق ، بىرەرسى ئۇنىڭ چىشىغا تېگىپ قويغۇدەك بولسا ، ۋاي -
ۋاي ، شۇ چاغدا ئاڭلايدىغان بولسىڭىز ، ھەربىر گېپى توقماقتەك
تېگەتتى ، ۋەزنى تۈگمەن تېشىدىن ئېغىر ئىدى . بۇلار يېتىپ
بېرىشىغا ، تىللاخان ئايقۇتتىن :

— ھەر ئائىلە ئۆزىنىڭكىنى ئۆزى يىغسا ، بەزىلەرنىڭ
ئۇلاغ - قارىسى ئاز ، توشۇيدىغاندا قانداق قىلىدۇ ؟ — دەپ
سورىدى .
ئايقۇت ئاينۇران مومايغا قارىدى ، موماي : «ئۆزۈڭ بىرنىمە
دە» دېگەن مەنىدە باش ئىشارىسى قىلدى . ئايقۇت :
— قومۇشلارنى توشۇيدىغان چاغدا ئەرلەر مەسلىھەتلىشەر ، —

دەپ جاۋاب بەردى .
ئاياللار ئەرلەرگە ئوخشاش ئۆز ئىشىغا كىرىشىپلا كەتتى .
مەھەممەت مەرگەن بىلەن ئاينۇران موماينىڭ بولغىنى ئۇماق بىلەن
ئايقۇتنىڭ يۈكىنى كۆپ يەڭگىللەتتى .
كېسەك تىزىدىغاندا ئەر - ئاياللار ئارىلاش ئىشلىگەچكە ، كۈل -
كە - چاقچاقلار پات - پات ئەۋجىگە كۆتۈرۈلۈپ تۇراتتى . بولۇپمۇ

كېسەك تىزىشماۋاتقان شوخ ، تىلى ئىتتىك ياش ئاياللار لاي ئې-
تىش ، كېسەك قويۇش بىلەنلا بولۇپ ، كۈلكە - چاقچاققا ھەپسىلە-
سى يېتىشمەيۋاتقان ئەرلەرگە «تاش ئېتىپ» ئېيتقان قوشاقلىرى
قىزىق ئىدى .

بىر كېسەكنى قويغۇچە ،
تالىش قايتۇ مۈكچەيىپ .
تىلى لايدا قالغانمۇ ،
قايتۇ جىمىپ ، شۈمشەيىپ .
ئېجەم كەلسە قاشىغا ،
دادلار چېغى ئۈمچەيىپ .

قوشۇش ، يېكەن ئورۇۋاتقان ئاياللار ئارىسىدىمۇ قوشاق ئۇ-
زۇلمىدى . ئاياللارنىڭ روھىنى كۆتۈرۈش ، ئۇلارنىڭ بىلمەيدىغان
باشقا بىر يەرگە كېلىپ قالغاندا بولىدىغان ياتسىنىش كەيپىياتىنى
يوقىتىش ئۈچۈن ، تۇنجى كۈنىلا بىرىنچى قوشاقنى ئايقۇت باشلاپ
بەرگەنىدى :

شامال كەلسە ئىرغانادۇ كامپاشى ① ،
يارىم كەلسە ئېتىلادۇ ئوڭ قاشى .
بولما يارىم ماڭا ئالا كۆڭۈلدە ،
سەندىن بۆلەك يوقتۇر كۆڭلۈم قاياشى .

تىللاخاننى بەك قوشۇقچى دەيدۇلا ،
چىرايىغا قاراسام مەن غەم تولا .
بىلەلمىدۇق تۇردۇش بەگىم باقمىدۇ ،
دەردى بولسا مانا بىزگە ئېيتسۇنلا .

① كامپاشى — قوشۇش پۇپۇكى .

ئايقۇت قوشاقنىڭ بىرىنچى كۈپلىتىدا گەپنى ئۆزىگە قارىتىپ
كۈلكە كۆتۈرمەكچى بولغان بولسا ، ئىككىنچى كۈپلىتىدا ئەتەي
تىللاخاننىڭ تىلىنى غىدىقلاپ ، ئۇنى گەپكە ، قوشاققا ئېغىز ئاچۇر -
ماق بولغانىدى ، ئۇنۇمى ئايقۇتنىڭ ئويلغىنىدىنمۇ ياخشى بولدى .
شۇنىڭدىن كېيىن ، ئاياللار تاڭ سەھەردە بىر - بىرى بىلەن بەس -
لەشكەن تورغايلاردەك بىرىنىڭ قوشىقىغا بىرى ئۇلاپ ئېيتىپ كەڭ
تۈزنى چاڭ كەلتۈرۈۋەتتى . بۇلاردىكى قىزغىنلىقنىڭ يالقۇن تەپتى
ئەرلەرگە يېتىپ بېرىپ ، ئۇلارنىڭ ئىشتىياقىنى ئوت ئالدۇرۇۋەت -
تى . روھى بۆلەكچە ئۇرغۇپ ، ھارغان ، بوشىغان پۇت - قول
ئۈگىلىرىنى جانلاندۇرۇۋەتتى .

چۈشتىن كېيىنكى چاغ . ھەممەيلەن قىزغىن ئىشلەۋاتاتتى .
— كېيىك - كېيىك ! ئانا - بالا كېيىك ! — كېسەك
تىزىۋاتقان ئاياللاردىن بىرى گويا ئاجايىپ بىر نەرسىنى كۆرۈپ
قالغاندەك ئۈنلۈك توۋلىۋەتتى .
كىشىلەر قىلىۋاتقان ئىشىدىن توختاپ ئايال كۆرسەتكەن تە -
رەپكە قاراشتى . يېقىن يەردىكى بىر دۆڭدە ئانا - بالا كېيىك
مۇشۇلار تەرەپكە قاراپ تۇراتتى .

— ئاپلا ، ئوقيا بولغان بولسا ...
— ئات بولغان بولسىمۇ سالما تاشلاپ يۈرۈپ ...
— جۆيلۈشمە ! ئاستا گەپ قىلىش ! ئۇ تۆمۈر بىلەن ئۆردەك -
نىڭ كېيىكى ، بىزنىڭ كېيىكىمىز ! — مەھەممەت مەرگەن قەھرى
بىلەن دېدى .

ئوماق بىلەن مەھەممەت مەرگەن تۆمۈرنى نەدىكىن دەپ ئەتراپ -
قا قارىدى . بۇ چاغدا تۆمۈر ئاللىقاچان دۆڭنىڭ يامزىلىغا بېرىپ
بولغانىدى . ئانا - بالا كېيىكنىڭ كەچمىشىدىن خەۋىرى يوق
ئەر - ئاياللارنىڭ كۆزى تۆمۈر بىلەن بىللە دۆڭگە ئۆرلىمەكتە
ئىدى . ئۇلار ھېكايە - چۆچەكلەردە ئېيتىلىدىغان ئاجايىباتلىق
ۋەقەنى ئوڭىدا كۆرۈۋاتاتتى . تۆمۈر دۆڭگە چىقتى ، كېيىكچاق
ئۇنىڭ ئالدىغا كەلدى . تۆمۈر كېيىكچاقنىڭ ياش - بويۇنلىرىنى

سىلىدى ، كېيىنكىچاقمۇ تۆمۈرگە سۇۋاشتى ، قوللىرىنى پۇرىدى .
تۆمۈر ئانا كېيىنكىگە قاراپ ماڭدى . ئانا كېيىنكى كەينىگە ئىككى
قەدەم داچىپ توختىدى ، تۆمۈرنىڭ قولىنى قايتا - قايتا پۇرىدى .
تۆمۈر ئۇنىڭمۇ بېشىنى ، دۈمبىسىنى سىلىدى . ئانا كېيىنكى ھېچبىر
ئىپادىسىز جىملا تۇرىۋەردى ، ئەمما بېشىنى سەل كۆتۈرۈپ ، كې-
سەكلىكتە تۇرغان بىر توپ ئادەمگە كۆز ئۆزىمەي قاراپ ، سەگەك
تۇراتتى . تۆمۈر ئانا - بالا كېيىنكىنىڭ ئوتتۇرىسىدا قولىنى ئۇلار-
نىڭ دۈمبىسىگە قويۇپ تۇراتتى .

— مەھەممەت ئاغا ، — تۇردۇش پەس ئاۋازدا گەپ
قىلدى ، — بىزنىڭ كېيىنكى دەيسىنا ، بۇ قانداق گەپ ؟ !
— گەپ قىلما ! — مەھەممەت مەرگەن تۇردۇشقا شۇنداق دەپ
ئوماققا قارىدى ، — ھەي ، ئۆردەك يوق - دە . كېيىنكىچاق شۇنى
دەپ كەلگەن ئەمەسمۇ . يەنە كېتىپ قالارمۇ ؟

— كېتىدۇ . بۇنچىۋالا ئادەمنى كۆرگەن ئانا كېيىنكى بالىسىنى
ئەگەشتۈرۈپ كەتمەمدۇ ، كېتىدۇ .

— «ئۇ توغرا ئېيتتى» دېگەندەك ، ئوماق گېپىنى تۈگىتىشكە
ئانا كېيىنكى ئادەملەر تۇرغان تەرەپكە تازا بىر قارىۋېتىپ ، قاتتىق
بىرنى پۇشقۇردى - دە ، بالىسىنىڭ بېقىنىغا تۇمشۇقىدا نوقۇپ
قويۇپ دۆڭنىڭ ئېرىقى تەرىپىگە چۈشۈپ كەتتى . كېيىنكىچاق ئوماق-
لار تۇرغان تەرەپكە يەنە بىر قارىۋېتىپ ، تۆمۈرنى يەنە بىر پۇراپ
قويۇپ ئويناقلانغانچە ئانىسىنىڭ كەينىدىن كەتتى . تۆمۈر دۆڭدە
كېيىنكىچاق كەتكەن تەرەپكە قارىغانچە ئۇزاق تۇردى . بەلكى ئۇ
ئانا - بالا كېيىنكىنىڭ قارىسى كۆزىدىن يىتكەندىن كېيىنمۇ يەنە
كۆرۈنۈپ قالار دېگەن ئۈمىد تە قارىغاندۇ .

بۇ كۈندىكى مەھەممەت مەرگەننىڭ ھەسرەتلىرى دېمەك كې-
يىنكى بالىسىنىڭ بېشىنى سىلىۋالغانغا ، ئانا كېيىنكىگە بىر جا-
ۋۇر شۇ ، بىر باغلام ئوت بېرەلمىگەنلىكىگە ئارمان يەپ ، ھەسرەت
چەكمەكتە ئىدى .

بۇ كۈنى كىشىلەر ئالدىن كېلىشىۋالغاندەك ، تاماقلارنى كۆ-

تۇرۇپ ئوماقنىڭ گەمسىنىڭ ئالدىغا ئەكىلىپ يېيىشكە باشلىدى.
«بۇلارغا بۈگۈن نېمە بوپتۇ» دېگەندەك ئوماق بىلەن ئايىقۇت
بىر - بىرىگە قاراشتى. تۇردۇش تاماق قاچىسىنى تۇتقىنىچە ئۆرە
تۇرۇپ :

— ئوماق، بايقى ئانا - بالا كېيىكنىڭ ئىشى قانداق ئىش،
بىزنىڭ ھېچ ئەقلىمىز يەتمەيۋاتىدۇ. سۆزلەپ بەرسەڭ، — دېدى.
— ھە، مۇنداق گەپمىدى، بۇنى ئەڭ ياخشىسى مەھەممەت ئاغا
ئۆزى دەپ بەرسۇن، — دەپ مەھەممەت مەرگەنگە قارىدى.

— مەھەممەت مەرگەن بىر ئۆھسىنىۋېتىپ، ئانا - بالا كېيىك
بىلەن ئۆزى ئوتتۇرىسىدا ۋە كېيىك بالىسى بىلەن ئۆردەك ھەم
ئۆردەكنىڭ ئۆيىدىكىلەر ئوتتۇرىسىدا بولۇپ ئۆتكەن ئىشلارنى ھې-
كايە قىلىپ ئېيتىشقا باشلىدى ...

6

تايۇق ئوماقلارنىڭ يېنىدىن قايتىپ كەلگەن كۈننىڭ ئەتىسىلا
كۈنچىققانبەگنىڭ قېشىغا كىرگەندە، بەگ تۈلەك بوۋا بىلەن پاراڭ-
لىشىپ ئولتۇراتتى. ...
— ئەجەب تۇرمايلا قايتىپ كەپسەنغۇ؟ — ئۆزئارا سالاملىشىپ
بولغاندىن كېيىن، كۈنچىققانبەگ تايۇقتىن سورىدى.

— باش تېرىلغۇغا ئاران ئىككى ھەپتىدەك ۋاقىت قايتۇ. بىز
تېرىيدىغان يەر ئەدە، ئىشلىتىدىغان قورال - سايمان قېنى؟ شۇڭا
بىر كۈن تۇرۇپلا قايتتىم. ئۇلار ئوبدان تۇرۇپتۇ، يالغۇزمۇ ئەمەس-
كەن، — دېدى تايۇق ئاندىن ئوماق، ئايقۇتلارنىڭ سالامىتىنى
يەتكۈزدى.

— ياخشى ئادەم نەگىلا بارسا يالغۇزچىلىق تارتمايدۇ، —
تۈلەك بوۋا تايۇققا قاراپ ئۇنىڭدىن سورىدى، — قېنى ئېيتە،
كىمنى ئېلىپ كەلدىڭ؟

— توختاق بىلەن ئايسۇلۇ بىز بىلەن كەلدى. توختاق تېرىلغۇ

ئىشلىرىغا خېلى پىشىپ قالغان ئوخشايدۇ . — ۋاقىت بەك قىسكىن ، — كۈنچىققانبەگ تايۇقتىن سورىدى ، — قېنى دېگىنە ، بىزگە ھازىر دەرھال كېرىكى نېمىلەر ئىكەن ؟

— بىرىنچى قىلىدىغان ئىشىمىز تېرىيدىغان يەر تېپىش ، ئاندىن بىر ياندىن يەرنى قىرلاپ ، بىر ياندىن سۇ باشلايدىغان ئېرىق — ئۆستەڭ چېپىش ؛ ئاندىن يەرنى سۇغىرىپ قاندۇرۇش ، يەر ئۈستى تاۋلاشقاندىن كېيىن ، ھەيدەپ ، ئاغدۇرۇپ ، تېرىش ئىكەن . بۇ ئىشلارنىڭ ھەممە يولىنى توختاق بىلىدىكەن ، — دېدى تايۇق ، قىلىدىغان ئىشلارنى بىلىۋالغىنى بويىچە چۈشەندۈرۈپ . — يەرنى نېمە بىلەن ھەيدەيدىكەن ؟

— ئەسلىدىنغۇ يەرنى قوش — سوقا بىلەن ھەيدەيدىكەن . ئۇنىڭ چىشى چويۇندا ، باشقا يېرى ياغاچتا ياسىلىدىكەن . قوش چىشى بولسىلا قالغىنىنى توختاق ياسىيالايدىكەن . ئوماقتا تۆتلا چىش بار ئىكەن ، ئەمما قۇملۇق ئىچىدىن بەش — ئالتە ئۆيلۈك كېلىپ ئوماقلار بىلەن بىللە يەر تېرىماق بولۇۋېتىپتۇ . ئەگەر يەرنى كېڭەيتىپ قالسا ، ئۇلارغا قوش چىشى جىددىي لازىم بولىدۇ . مېنىڭچە ، دەماللىققا تىكەنلىكتىن بىرنەچچە چىش تاپقۇزۇپ كەلسەكمىدىكىن . تىكەنلىك ، كۈزلەكلەر چوڭ يۇرت . بىرنەچچە چىش چىقىپ قالار دەيمەن ، پەقەت بولمىغاندا تىرنا — تارماق دەپ بىر نەرسە بولىدىكەن ، ئۇنى ياغاچتا ياساشنى توختاق بىلىدىكەن . يەرنى شۇنىڭ بىلەن تاتىلاپ بوشتىپ تېرىسىمۇ بولىدىكەن ، — دېدى تايۇق ۋە بۇغداي پىشقاندىن كېيىن يەنە نېمىلەرنىڭ لازىم بولىدىغانلىقىدىنمۇ قوشۇپ قويدى .

— ۋاقىت قىسكىن ، — كۈنچىققانبەگ گېپىنى باشلاپلا ئۆرە تۇرغىنىچە دېدى ، — بىزدە ھازىر ، بىزمۇ يەر تېرىپ باقساق ، دېگەندىن بۆلەك ھېچقانداق تەييارلىق يوق ، قوش چىشى ، كەتمەن تېپىپ كېلىشكە تىكەنلىككە ھازىرلا ئادەم ماڭدۇراي . تېرىيدىغان يەرنى تاللاشقا كەلسەك ، بۇ يەردىكىلەرنىڭ ھېچقايسىمىز قانداق

يەرنى تېرىسا بولىدىغان - بولمايدىغانلىقىنى بىلمەيمىز . بۇنىڭدا
توختاقنىڭ دېگىنى ھېساب بولسۇن ، ھەممىمىز شۇنىڭ ئاغزىغا
قارايمىز ، تۈلەك بوۋا ، — كۈنچىققان بەگ تۈلەك بوۋىغا قارىدى .
— سەن توختاققا توختىكۆل ، تالىشقۇل قاتارلىق ئادەم .
لەردىن بەش - ئالتىنى قوشۇپ بەر . تېرىدىغان ، ئېرىق - ئۆس .
تەڭ ئالىدىغان يەرنى تاللاپ ، قىلىدىغان ئىشلارنى قىلىپ تۇرۇڭ .
لار . مەن قويدىن ئوتتۇرنى ، ئادەمدىن ئۈچىنى ئېلىپ تايۇق بىلەن
كۈرلىغا ماڭاي . تېرىقچىلىققا ، ئۇنىڭدىن كېيىنكى ئىشلارغا كې .
رەكلىك نەرسىلەرنى ئېلىپ كېلەيلى
تۈلەك بوۋىمۇ ئورنىدىن تۇرۇپ
— گوي - گوي - گوي ، ھەممە تەرەپتىن تۇتۇش قىلمىساق
بولمىغۇدەك . بۇ يەردىكى ئىشلارنى ماڭا قويۇپ بەر . ئىشلارنى
توختاقنىڭ دېگىنى بويىچە ئىشلەيمىز . ھازىر چىقىپ توختاق ،
ئايىسۇلۇ بىلەن كۆرۈشۈپ قويايلى ، ئاندىن ھەرقايسىمىز ئۆز ئىشى .
مىزغا ماڭايلى ، — دېدى
ئۇلار كۈنچىققان بەگنىڭ ئۆيىدىن چىقىپ تايۇقنىڭ ئۆيىگە كەل .
دى . توختاق ، ئايىسۇلۇلار بىلەن كۆرۈشتى ، ئوماق ، ئايىقۇتلارنىڭ
ئەھۋالىنى سورىدى
— ۋوي ، ماۋۇ تىلەشقۇ ، — دېدى كۈنچىققان بەگ كىرگەنلەر .
دىن ئەيمىنىپ ئايىسۇلۇغا چىڭ يېپىشىۋالغان تىلەشنى كۆرسەت .
تىپ ، — تۇغۇلۇپلا قالسا چوڭ بولىدۇ ، ھە
ئۇلارمىخا ئوماق ، ئايىقۇتلار ئەۋەتكەن ئالاھىدە يوللۇق سوۋغە .
سى پۈستلاق قۇيمىسىدىن ئون نەچچە تالنى ئوتتۇرىغا قويدى .
تايۇق ئۇنىڭدىن بىرنى ئوتتۇرىدىن كېسىپ ئىككى قىلىپ كۈنچىق .
قان بەگ بىلەن تۈلەك بوۋىغا بىر پارچىدىن بەردى
— گوي - گوي - گوي ، بۇ پۈستلاق قۇيمىسىنى كىم ئەتتى ،
تەمى بۆلەكچىلىغۇ ! — دېدى تۈلەك بوۋا پۈستلاق قۇيمىسىدىن بىر
چىشلەم يەپلا . ئۇلارمىخا
بۇ ، ئايىقۇت بىلەن ئاينۇران مۇماي قاراقوشۇن - ئاينۇران

ئۇسۇلىنى بىرلەشتۈرۈپ قۇيغان پوستلاق : مەن ئۇنى قانداق قويدىم.
 دىغانلىقىنى ئۆگىنىۋالدىم ، — دېدى ۋە مەھەممەت مەرگەن بىلەن
 ئاينۇران توغرۇلۇق قىسقىچە سۆزلەپ بەردى .
 كۈنچىققانبەگ پوستلاق قۇيىمىسىنى بىزمۇ مۇشۇنداق قۇيالى ،
 بۇ پوستلاقتىن تايۇق بىلەن ئىككىمىز ئىككى تالدىن ئېلىۋالايلى .
 مەن تىكەنلىككە بارىدىغان ، قوينى ھەيدەپ كېلىدىغان ئادەم ماڭدۇ .
 رۇۋىتەي ، ئەمەسە بۇ يەردىكى ئىش سەن بىلەن توختاققا قالدى ،
 دەپ قويۇپ ، پوستلاق قۇيىمىسىدىن ئىككىنى ئېلىپ چىقىپ
 كەتتى
 كۈنچىققانبەگلەر شۇ كۈنى چۈشنىڭ قايرىلىشىغا مېڭىپ
 6 - كۈنى دەل يەنە شۇ ۋاقىتتا ، كورلىنىڭ قارىسۇ بويىغا يېتىپ
 كېلىشتى . ئەگەر ئۇلار قوي ھەيدەپ ماڭمىغان ھەم كۈنچىققانبەگ
 بولمىسا تۆت كۈندە كېلەتتى . كۈنچىققانبەگنىڭ بۇ يوغان كۆتەك-
 تەك بەستىنى كۆتۈرۈپ ئىتتىك مېڭىشقا ھەرقانچە ئالماشتۇرۇپ
 مىنىسمۇ ئات چىدىمايتتى ، ئاستا ماڭماي ئامال يوق
 — سىلەر جاندارلارنى ئوتلاتقاچ ئۆستەڭ بويىدا ئارام ئېلىپ
 تۇرۇڭلار ، مەن مەدىل ئاسقالىنىڭ ئۆيىگە بېرىپ ئوقۇشۇپ
 كېلەي ، — دېدى تايۇق ئاتتىن چۈشۈپ ، غانجۇغىلىۋالغان نەرسى-
 لەرنى يەرگە قويۇپ بولۇپ ، كۈنچىققانبەگ
 — مېنىڭ كورلىغا بىرىنچى قېتىم كېلىشىم . بۇ يەرنىڭ
 ئادەملىرىنىمۇ ، ھېچنېمىنى بىلمەيمەن . سەن بېرىپ ئوقۇشۇپ
 كەل ، ئۇزۇن تۇرۇپ قالما ، بىز تۇرۇپ تۇرايلى ، — دېدى ۋە
 يەنە تەكىتلەپ ، — بىز قايتىپ كەل ، — دەپ قويدى
 كۈنچىققانبەگ ئاتىسى جاھانبەگ بىلەن بىر قېتىم قەشقەرگە
 بارغاندىن باشقا ھېچ يەرگە بېرىپ باقمىدى . قەشقەرلىكلەرنىڭ
 كىيىم - كېچىكى ، گەپ - سۆزلىرى ، يۈرۈش - تۇرۇشتىكى
 تۈزۈت - سۈلكەتلىرى ، ئاجايىپ - غارايىپ تاماقلرى ، ئۆيلىرى
 ئۇنى قىزىقتۇرغان بولسىمۇ ، مىغ - مىغ ئادەملەر ئارىسىدا ئۆزى
 قىسىلىپ ، دېمى سىقىلغاندەك بولۇپ ، يەنە قۇۋۋەتلىك ئۈجۈل

تالقىنى ئۇمىچىنى ، بۇلىمىقىنى ، ئۇچۇسىنى^① ، بېلىقىنى ، كەڭ دالىسىنى سېغىنىپ ، يۇرتىغا قايتىپ كەلگۈچە كۆزى تۆت ، تاقىتى تاق بولۇپ كەتكەنىدى ، شۇنىڭدىن كېيىن لوپ دالىسىدىن چىقىپ باقمىدى . بۇ قېتىم ئۇ نىيەت قىلغان تېرىقچىلىق ئىشى بىلەن كورلىغا كېلىش ئىرادىسىگە كەلگەن . بۇ نىيەتنىڭ ئۇرۇقىنى ئۇنىڭ كۆڭۈل ئېتىزىغا قالاچ قاناقا سالغان ، كېيىن ئۇنى تۈلەك بوۋا ئاغزىدىن چۈشۈرمەي تولا دەپ كۈچلەندۈرۈپ ، بىخ سۈرگۈزۈپ مۇشۇ دەرىجىگە كەلتۈرگەنىدى .

قارىسۇ ئۆستىڭى بىلەن مەدىل ئاسقالنىڭ ئۆيىنىڭ ئارىلىقىدىن ئىككى قانچىلىكلىكى تايۇققا ناتونۇش ئەمەس . ئۇ يىگىرمە بەش يىلنىڭ ئالدىدا قالاچ قاناقا بىلەن بىللە كېلىپ ، ئۇنى - بۇنى ئۆگىنىۋېلىش ئۈچۈن ئاسقالنىڭ ئۆيىدە ئون نەچچە كۈن تۇرغانىدى . يېقىندا ئوماق ئۇنىڭغا ئۆزىنى «قارى» ئاتىۋالغان قاسىم ئوغرى توغرىلۇق سۆزلەپ بەرگەنىدى . ئۇ «قارى» ئوغرى ھېكايىسىنى ئويلاپ بولۇپ ، مەدىل ئاسقال ، ئۇنىڭ ئوغلى قاسىم قارى توغرىلۇق ئويلىدى . ئۇ قېتىمدا ئۇلار ئۇنىڭدا ياخشى تەسىر قالدۇرغانىدى . «مەدىل ئاسقال قانداقراق تۈردىكىن ، قاسىم قارى ئۆيىدە بولغان بولسا ياخشى بولىتتى» دېگەنلەرنى ئويلىدى . تايۇق ئېگىز ئېرىق مەھەللىسىگە كىردى . كىردىيۇ ، ئەجەبلىنىپ ھەيران قالدى . ئۆتكەندە كەلگىنىدە كوچىدا ئادەملەر ئۇيادىن - بۇيانغا ئۆتۈشۈپ تۇراتتى . كوچىدا ھەر خىل ئويۇنلارنى ئوينىۋاتقان بالىلار جىق ئىدى . ئۇلارنىڭ ۋاراڭ - چۈرۈڭلىرى ، كۈلكە - چاقچاق ، قىقاس - چۇقانلىرى مەھەللىنى بىر ئالاتتى . ئەمما بۈگۈن مەھەللە شۇنچىلىك جىمجىتتىكى ، گويا جىمى جاھان سۈكۈتكە چۆمگەندەك ، مەھەللىنى گۆرۈشتان جىملىقى باسقانىدى . كوچىدا ئادەم تۈگۈل ئىت ، مۈشۈكمۈ كۆرۈنمەيتتى . دائىم ئوچۇق تۇرىدىغان ئىشىك - دەرۋازىلار ھىم ئېتىك . بىرەر ھويلىدىن ئادەم بارلىقىنى بىلدۈرىدىغان ھېچقانداق شەپە سېزىلمەيتتى . تىنچسىز -

① ئۇچۇ - لوپنۇرلۇقلارنىڭ ئەنئەنىۋى تاماقلارنىڭ بىر خىلى .

لىق خاتىرجەملىكىنى بۇزۇپ ، كىشىلەرنى ساراسىمىگە ، پاراكەندە-
 چىلىككە سالىدۇ ؛ ھەددىدىن زىيادە جىمجىتلىق ئەتراپىنى ، ھەممە-
 نى سۈرلۈكلەشتۈرۈپ ، كىشىلەر كۆڭلىنى ئەندىشىگە ، ۋەھىمىگە ،
 قورقۇنچقا سالىدۇ . ھەتتا ئادەمنىڭ ئۆز ئايىغى ئاستىدىن چىققان
 «شېرىق» قىلغان ئاۋازمۇ يۈرەكنى «جىغ» قىلدۇرۇۋېتىدۇ . ئې-
 گىز ئېرىق مەھەللىسىنىڭ بۈگۈنكى جىمجىتلىقى ئەنە شۇنداق
 سۈرلۈك ، ۋەھىمىلىك ئىدى . تايۇق شۇ ھەيرانلىقتا ئاستا مېڭىپ
 مەدىل ئاسقانىڭ يوغان دەۋازىسى ئالدىغا كەلدى . ئەتىگەندىن كەچ-
 كىچە ئوچۇقلا تۇرىدىغان ئىككى قاناتلىق بۇ دەۋازىمۇ ئېتىك
 ئىدى . ئاتتىن چۈشۈپ يېقىن كېلىپ قاراپ ، دەۋازىنىڭ ئىچىدىن
 ئېتىپ قويۇلغانلىقىنى بىلدى . «نېمە ئىش بولغاندۇ ، قانداق
 قىلاي ؟» دەۋازىنى قاقماقچى بولغان تايۇق ئويلىنىپ تۇرۇپ قال-
 ىدى . نەگە بېرىپ ، كىمنى ئىزدەيدۇ ؟ «بىلمەيدىغان يەرنىڭ ئوي-
 - دوڭغۇلى تولا» دېگەن گەپ بار . قارىسىغا ماڭسا قايسى ئوپۇرغا
 چۈشۈپ كېتىدۇ ، قايسى دوڭغۇلغا ئۇسۇپ قالىدۇ . تايۇق ئۇنداق
 ئويلاپ ، بۇنداق ئويلاپ ، ئاخىر دەۋازىنى قېقىپ بېقىش نىيىد-
 ىتىگە كەلدى . دە ، دەۋازىنى ئېھتىيات بىلەن ئاستا بىرنەچچىنى
 قاقتى . جىم . ئىككىنچى قېتىم سەل قاتتىق قاقتى . «غە... چ»
 قىلىپ ئۆيىنىڭ ئىشىكى ئېچىلغاندەك بولۇپ ، ئادەمنىڭ «شىپ...
 شىپ» ئاۋاز چىقىرىپ دەۋازىغا كېلىۋاتقانلىقى بىلىندى . سۈرلۈك
 جىمجىتلىق ئىچىدە ئاڭلىنىۋاتقان بۇ «شىپ - شىپ» تايۇققا
 شۇنچىلىك ۋەھىمىلىك تويۇلۇپ كەتتىكى ، دەۋازىنى قېقىپ قوي-
 غىنىغا پۇشايمان قىلىپ قالدى . دەۋازىنىڭ تاقىقى ئېلىنغاندىكى
 «تازاق» قىلغان ئاۋاز خۇددى تايۇقنىڭ يۈرىكىگە تەگكەندەك بىل-
 ىنىپ كەتتى . دەۋازىنىڭ بىر قانىتى يېرىم ئېچىلدى .
 تايۇقنىڭ ۋەھىمىدە تېز - تېز سوقۇپ كېتىۋاتقان يۈرىكى
 ئىزىغا چۈشتى . ئۇ ئۆزى سەزمىگەن ھالدا : «ئۇھ» دەۋەتتى .
 ئەسسالامۇئەلەيكۇم ...
 تايۇقنىڭ كۆز ئالدىدا تەئەججۇپ ئارىلاش جىلمىيىپ قاسىم

قارى تۇراتتى . تايۇق ئۇنى بىر قاراپلا تونۇۋالدى . ئەمما قاسىم
 قارى ئالدىدا تۇرغان ئادەمنىڭ سالىمىغا جاۋابەن سالام قايتۇرغان
 بولسىمۇ ، كىملىكىنى بىلەلمەي ، «سىز كىم بولىسىز ، كىمنى
 ئىزدەيسىز» دەپ سورىماقچى بولدىمۇ ، لېكىن شۇئانلا : «تايۇقمۇ-
 سىز ، قاچان كەلدىڭىز؟» دەپ سورىدى ۋە ئۇنى ئۆيگە تەكلىپ
 قىلدى .
 تايۇق ئېتىنى يېتىلەپ ھويلىغا كىردى . دە ، يۈرىكى «جىغ»
 قىلىپ مېڭىشتىن توختاپ قالدى .
 مەدىل ئاسقانىڭ ئۆيىنىڭ ئىشىكىنىڭ ئىككى تەرىپىدە سار-
 غۇچ بۇلغارىدىن كالتە چاپان كىيگەن ، يېنىغا ئېسىقلىق قىلىچى-
 نىڭ دەستىسىنى چىڭ سىقىملاپ تۇرغان ئىككى سەرۋاز تۇراتتى .
 ئۇلار دەسلەپ تايۇقنىڭ تەقى - تۇرقىغا ھەيران قالغاندەك قاراپ
 قېلىشتى ، ئاندىن ئاق قاشقىلىق ، قويۇق ، ئۇزۇن يالىلىق ، ئارا
 خىل سېمىز چىلان تورۇق ئاتقا قاراپلا قالدى . ئۇلارنىڭ بىرى
 ئاتقا يېقىنلاپ كېلىۋىدى ، چېچەن ئات يات تىنىقتىن سەسكەنگەندەك
 قۇلىقىنى دىڭ قىلىپ قاتتىق بىر پۇشقۇرۇۋىدى ، شالى سەرۋازنىڭ
 بۇلغارى چاپىنىغا چاچراپ كەتتى . تايۇق تىزگىنىنى قاتتىق سىلا-
 كىپ ، ئاتنى جېمىلىدى . قاسىم قارى .
 — لوپ ئېتى مۇشۇنداق شاش ، ياۋىراق كېلىدۇ . بۇ ئات
 يېڭىلا كۆندۈرۈلگەندەك قىلىدۇ . سەرۋاز ، خاپا بولمىسىلا ، چاپان-
 لىرىنى تازىلاشقۇزۇۋېتەي ، — دېدى سەرۋازغا ئۆز زىخاھلىق ئېي-
 ىتىپ ۋە بىر بالىنى چاقىرىپ ھۆل لۆڭگە بىلەن سەرۋازنىڭ چاپان-
 ىنىنى پاكىز تازىلاشقۇزۇپ بەردى .
 دەرۋازا تەرەپتىكى ئېغىل ئالدىدا ساغرىسىدىن قورساق قىسى-
 مىغىچە يېپىپ تۇرغان ئۇزۇن سېرىق يىپەك چۈچىلىق مەخمەل
 يوپۇق ئۈستىدىن كۈمۈش قۇش باشلىق ياسىداق ئېگەر توقۇلغان ،
 يۈگەن . — نوختا ۋە كۆكرەكلىك تاسمىلىرى كۆپتۈرمە نەقىشلىك
 كۈمۈش بىلەن بېزەلگەن ، تۇخۇمدەك سېمىز بىر بۇرۇل ئات قاڭ-
 تۇرۇقلۇق تۇراتتى . قۇلىقىنىڭ كەينىگە شەل سالىپ ، تۆۋەن

كالىپۇكىنىڭ ساڭگىلاپ قالغىنىدىن ئاتنىڭ قېرىپ قالغىنىنى بىل-
گىلى بولاتتى. ئېگىرىنىڭ ئېلىنماي قاڭتۇرۇپ قويۇلغىنىدىن
ئاتنىڭ يىراقتىن كەلمىگىنىنى ھەم يەنە پاتلا مىنىلىدىغانلىقىنىمۇ
قىياس قىلغىلى بولاتتى. تايۇق ئېتىنى ئېغىل ئۆگزىسىنىڭ ئۈ-
زۈن چىقىپ تۇرغان بادىرىسىغا باغلاپ قويدى. ئات يېرىم - يارتا
كونا پالاس يوپۇق ئۈستىدىن ئاددىي - سىدام ياغاچ ئېگەر بىلەن
جابدۇلغان بولسىمۇ، ئىككى ئاتنى كۆرگەن ھەرقانداق كىشى چە-
لان تورۇق ئاتنىڭ خانغا يارىغۇدەك ئېسىل ئاتلىقىنى پەرق قىلىۋا-
لاتتى.

قاسىم قارى تايۇقنى ياندىكى ئۆزىنىڭ ئۆيىگە باشلاپ ئەكىرىپ
كەتتى. ئۇ تايۇقتىن كىملىرى بىلەن نېمىشقا كەلگەنلىكىنى بىلگەن-
دىن كېيىن:

— بىئەپ ۋاقتا كېلىپ قاپسىلەر. بوپتۇ، بىر ئامالنى قىلد-
مىز. ئۆيدە ئىككى مېھمان بار. بىرى، كورلىنىڭ ھاكىمىيەگ
دادخاھى، يەنە بىرى، خەلىپەت. ھاكىمىيەگ دادخاھ بىر ئىشنى
ئاتامغا ئۆز ئاغزى بىلەن ئېيتىپ قويغىلى كەپتىكەن. خەلىپەتنىڭ
ئۆيى يېقىن بولغاچ، ئاتام ئۇنى تاماققا داخىل بولسۇن، دەپ
چاقىرتىپ كەلدى. ئۇلار ھازىر ئاش يەۋاتىدۇ. ناۋادا، ھاكىمىيەگ
دادخاھ سىزدىن گەپ سوراپ قالسا، ئادەملىرىڭىز، قويللىرىڭىز
توغرىلۇق ھېچنېمە دېمەڭ، ئۆزۈم يالغۇز كەلدىم دەڭ. ئېتىڭىزغا
كۆزى چۈشۈپ ئېغىز ئېچىپ قالغۇدەك بولسا، مېنىڭ ئاغزىمغا
قاراپ گەپ قىلىڭ. ئۇ بىر قۇتىرىغان ۋەھشىي بۆرە، يالما-
ۋۇز، — دېدى.

تايۇق «خەلىپەت» دېگەن سۆزنى ئانچە - مۇنچە چۈشەنسىمۇ،
«دادخاھ» دېگەن سۆزنى تۇنجى قېتىم ئاڭلىشى ئىدى. شۇنداق
بولسىمۇ قاسىم قارىنىڭ ئاگاھلاندۇرۇشلىرىدىن، ئۇنىڭ ياخشى-
لىقتىن ئەمەسلىكىنى پەرەز قىلىپ بولدى.

«پەيىپ ماۋۇ ئاتنىڭ ئىگىسى قېنى؟! — ھويلىدىن سۈرلۈك،
قوپال ئاۋاز ئاڭلاندى.

قاسم قارى تايۇقنى ئۆيگە ئەكىرىپ كېتىشىگە ، سەرۋازنىڭ بىرى ئۆيگە كىرىپ ھاكىمبەگ داداخانىڭ قۇلىقىغا پىچىرلاپ ھويلىغا ئۆزى كىرىپ قالغان چىلان تورۇقنى تەزىپلەپ خەۋەر بەرگەندى . قېرى ئېتى ئورنىغا يەڭگۈشلىگۈدەك ئات تاپالماي يۈرگەن ھاكىمبەگ داداخا يەۋاتقان ئېشىنى قويۇپ ، خەلىپەمگىمۇ قارىماي ئالدىراپ چالا - بۇلا دۇئا قىلىپ ھويلىغا چىقتى ، چىلان تورۇقنى كۆرۈپلا توۋلىدى .

قاسم قارى تايۇقنى باشلاپ ئۆيدىن چىقتى . ھاكىمبەگ داداخا تايۇقنىڭ ئۈستۈشىغا قاراپ قويۇپ :

— بۇ ئات سېنىڭمۇ ؟ — دەپ سورىدى . تايۇق جاۋابقا ئېغىز

ئاچقۇچە ، قاسم قارى :

— بۇ كىشى لوپ قۇملۇقىنىڭ ئىچكىرىسىدىن ئاتنى سېتىپ

قوش چىشى ، كەتمەن ، ئورغاق ، ئارا - گۈرجەك سېتىۋالغىلى

كەپتۇ ، — دېدى .

— مە ، ماۋۇ پۇلغا لازىملىقىڭنى ئېلىۋال ، — ھاكىمبەگ

داداخا يانچۇقىدىن بىرنەچچە تەڭگىنى چىقىرىپ ئۇنىڭدىن بەشنى

ئايىرىپ تايۇقنىڭ ئالدىغا تاشلىدى ، — توقسابى داداخا بەرگەن

پۇل دېسەڭلا ، كىم بولمىسۇن دېگەن نەرسەڭنى بېرىدۇ .

تايۇق گەپ قىلماي : «بولىدۇ» دېگەن مەنىدە بېشىنى لىڭشىدە

تىپ قويدى .

— بۇ ئادەم گەپ قىلمايدىغۇ ، گاچىمۇ ، ياۋايىمۇ ؟

— بۇ ئادەمنىڭ تىلى كەمتۈك ، ئۆزلىرىگە كېكەچلەپ گەپ

قىلىشتىن ئوڭايسىزلىنىپ ، زۇۋان چىقارماي تۇرغىنى شۇ .

نىڭدىن ، — دېدى قاسم قارى .

تايۇق كۈلۈۋەتكىلى تاس قالدى ، ئۆزىنى تەستە توختىتىۋېلىپ

ئىچىدە كۈلدى .

ھاكىمبەگ داداخا بېشىنى ئېگىز كۆتۈرۈپ ، كېرىلىپ قويدى .

بىر سەرۋاز چىلان تورۇقنى يەشمەكچى بولۇۋىدى ، چاپچىپ ،

پۇشقۇرۇپ يېقىن كەلتۈرمىدى .

قاسم قارى : ئالدىنقى سەھىپىدە كۆرسىتىلگەن قىسقىچە ،
— يېڭىلا كۆندۈرۈلگەندىن كېيىن ، ئۆگەتتىۋالغىلى بولىدۇ ، —
دەپ قويدى .

تايۇق ئاتنى باغلاقتىن يېشىپ تىزگىنىنى قاتتىق سىلكىپ
قويۇپ ، پېشانىسىنى ، ساغرا ، سۆڭىگىچىنى قايتا - قايتا سىلىدى ،
ئاندىن تىزگىن چۈلۈۋىرىنى سەرۋازنىڭ قولىغا تۇتقۇزۇپ قويدى .
سەرۋاز ئاتنى ئالدىغا تارتتى ، لېكىن ئات كەينىگە چىڭ داچىپ
تۇرۇۋالدى ، كۆزى تايۇقتا ئىدى ، تايۇق چىلان تورۇقىنىڭ ساغرىدە
سىنى يەنە بىر قېتىم سىلاپ ، شاپىلاقلاپ قويۇپ ، ئاندىن «ماڭ»
دېگەننى قىلىپ سۆڭىگىچىدىن ئىتتىردى .

ھاكىمبەگ دادخاھ مەدىل ئاسقال ، خەلىپەلەر بىلەن خوشلىشىپ
شىپ ئېتىغا مىندى . يەنە بىر سەرۋاز كەمىرىگە ئېسىنۋالغان تۈچ
لېگەنگە ئوخشاش بىر نەرسىنى يېشىپ تۇتقۇچىدىن تۇتۇپ دەۋازىدە
دىن چىقىپلا : «توقسابى دادخاھ كېلىۋاتىدۇ !» دەپ ئارقا -
ئارقىدىن ئىككى قېتىم توۋلاپ بولۇپ ، لېگەننى ئۈرۈپ جاراڭلىقتە
قىنىچە ئالدىدا مېڭىپ كەتتى . ھاكىمبەگ دادخاھنىڭ كەينىدىن
يەنە بىر سەرۋاز چىلان تورۇقىنى يېتىلەپ دەرۋازىدىن چىقتى .
مەدىل ئاسقال ، قاسم قارى ، خەلىپە ، تايۇقلار «مېھمان»لارنى
ئۈزىتىپ يولنىڭ ئوتتۇرىسىغىچە باردى . سەرۋازنىڭ سالغان جارى
بىلەن «جاڭ - جۇڭى» بارغانسېرى يىراقلاشتى . «مېھمان»لار
دوقمۇشتىن قايرىلىشىغا ، خەلىپە :

— مەنمۇ ئۇزاي ، — دەپ خوشلىشىپ ماڭدى .
مەدىل ئاسقال : «پاراڭلىشىپ ماڭسىلا بولىتتى» دەپلا قويدى ،
چىڭ تۇتمىدى .

خەلىپەم ئۇزاپ تېخى ئوتتۇز قەدەمچىمۇ يىراقلاشمايلا مەدىل
ئاسقال ، قاسم قارى — ئاتا - بالا تەڭلا «ئۇھ» دەپ ئۇلۇغ -
كىچىك تىنىۋەتتى . ئۇلار مەدىل ئاسقالنىڭ ئۆيىنىڭ ئىشىك ئالدىدا
دىغا كېلىشىگە كىچىدىن بىللەلارنىڭ ۋاراڭ - چۆرۈڭلىرى ،
قىقاس - چۇقان ، كۈلكە ئاۋازلىرى ئاڭلاندى . ئاسقال :

— بىچارە بالىلار ، زۇۋان چىقىرالمى بۇرۇقتۇرما بو .
لۇپ كەتتى ، — دېدى .

7

ھاكىمبەگ دادخاھنىڭ ئىسىم - فامىلىسى نىياز مۇھەممەت توقسابى . كورلىغا ھاكىمبەگ بولغان ھاجىبىك 1870 - يىلى كۈزدە كورلىنى تۇڭگانلارغا تارتقۇزۇپ قويغاندىن كېيىن ، ياقۇپبەگ ئۇنىڭ ئورنىغا 1871 - يىلى^① نىياز مۇھەممەت توقسابىنى كورلىغا ھاكىمبەگ دادخاھ قىلىپ بەلگىلىگەنىدى . ياقۇپبەگ كورلىدىكى چاغدا ، ئۇ خوجاينىڭ ئەڭ تۆۋەن مالىيى ، ئايىغدا پايىپتەك ئىتى ؛ خوجاينى كورلىدا ئەمەس چاغدا بولسا ، كورلىنىڭ ئەڭ چوڭ ھۆكۈمرانى ، خالىغىنىنى قىلىدىغان رەھىمسىز زوراۋان ، باسقان قەدىمىدىن ئاپەت ئۈنىدىغان بالاخور . توقسابى دادخاھ قىرىق بەش ياش ئەتراپىدا ، ئورۇق بىلەن سېمىز ئارىلىقىدىكى ئېگىز بوي ، تۇم قارا ساقال ، چاشقان بۇرۇت - لۇق بولۇپ ، ساقال - بۇرۇتنى چىرايلىق پاستىپ - قىردۇرۇپ يۈرۈيتتى ، بۇلغارى - خۇرۇم پەشمەت كىيىپ ، بېلىگە كۈمۈش ھالقىلىق نەقىش ئورنىتىلغان تۆتلۈك كەڭلىكتە كەمەر باغلاپ ، كۈمۈش بىلەن بېزەلگەن غىلاپلىق خەنجىرىنى يېنىدىن ئايرىمايتتى . كۆزىگە بىرلا قارىغان كىشى ، ئۇنىڭ قان ئىچەر قاراقچىلىقىنى بىلىۋالاتتى . ئەتراپقا ئەنسز ، گۇمانسىراپ ئەلەڭلاپلا قارىشى ، كۆزىنىڭ ھېلىلا قان تامىدىغاندەك بوزىرىپ - قىزىرىپلا تۇرۇشى كىشىدە تەبىئىيلا شۇنداق تۇيغۇ پەيدا قىلاتتى . ئۇ مەدىل ئاسقالغا مۇھىم بىر خەۋەر يەتكۈزگەن بولۇپ چوڭ نەپ ئۈندۈرۈۋېلىش غەرىزىدە كەلگەنىدى ، نەپ نېسى قالغان بولسىمۇ ، تاپالمى يۈرگەن ئېسىل ئولجىغا ئېرىشتى ، شۇڭا نېرى - بېرى گەپنى قويۇپ يولغا راۋان بولدى .

① ھىجرىيە 1288 - يىلى (مىلادى 1871 - يىلى) .

خەلىپەنىڭ ئىسىمىزاتى ئەمەت . يېشى ئەللىكتىن ئاشقان ،
 ۋىجىكرەك ، شالاڭ ساقاللىق ، دائىم بەقەسەم تون - يەكتەك كى-
 يىپ ، بېشىدىن ئىككى ھەسسە ئېغىرلىقتىكى يوغان سەللىنى
 ئورنىتىپ ، بېشىنى ساڭگىلىتىپ ، ئىككى قولىنى قوۋۇشتۇرۇپلا
 يۈرۈيدىغان ئادەم . ياقۇپبەگ بۈزرۈك خوجىنى تاۋاپى ھەجگە ماڭ-
 دۇرغانلىق نامدا قوغلىۋېتىپ ئۆزى خان بولۇۋالغان كۈنلەردە ،
 جۈمە نامىزىدىكى ئەمرىمەرۇپ ئورنىدا ياقۇپبەگكە مەدھىيە ئوقۇپ ،
 ئوقۇغاندىمۇ بېگىنىڭ كۆڭلىدىكىنى ، ئاغزىدىن چىقىرىۋاتقان
 گېپىنى تېپىپ قاملاشتۇرۇپ ۋەز ئېيتىپ ، ئۇنىڭ يېقىن ئەيىانلى-
 رىنىڭ بىرى بولۇپ قالغانىدى . كېيىن ياقۇپبەگ كورلا ئالدىنقى
 جەڭگاھ ئىككىنچى دارۇلسەلتەنەتى بولۇپ قالغاندا ، كورلىغا كېلىد-
 ىغاندا ، ئۇنى ھەر جۈمە نامىزىدا ئۆزىگە خۇتبە ئوقۇپ ئەمرىمەرۇپ
 قىلدۇرۇش ئۈچۈن قەشقەردىن ئۆزى بىلەن بىللە ئېلىپ كەلدى .
 ئېگىز ئېرىق بىلەن بازار ئارىلىقىدىن ئۇنىڭغا سۈيۈرغاللىق ئورنىدا
 بىر بۆلەك يەر كېسىپ بېرىپ ، مەخسۇس ئېرىق چاپتۇرۇپ بەردى .
 بۇ ئېرىق ئەمەت خەلىپە نامىدا «خەلىپەم ئېرىقى» دەپ ئاتالدى .
 كېيىن بۇ ئېرىق ياقىلىرىغا ئۇنىڭ چوقۇنغۇچىلىرى ۋە باشقىلار
 بىر - بىرلەپ كېلىپ ئورۇنلىشىپ مەھەللە شەكىللەندى . مەھەللە
 «خەلىپىرىقى مەھەللىسى» دېگەن نامدا ئاتىلىدىغان بولدى .
 ... ياقۇپبەگ ئەمەت خەلىپەمنىڭ ئىناۋەت - ئورنىنى تىكلەش ، شۇ
 ئارقىلىق يۇرت خەلقى ئارىسىدا ئۆزىنىڭ ئىناۋەت - ئورنىنى
 يۇقىرى قىلىش ئۈچۈن ، دەريانىڭ تۆۋەن قاسنىقىغا بىر خانىقا ،
 يۇقىرى قاسنىقىغا بىر مازار سالدۇرۇپ بەردى . مازارنىڭ نامى
 بولۇشى كېرەك - دە ، ياقۇپبەگ ئالتە شەھەر خەلقى ئارىسىدا
 خوجىلارغا خۇراپىي ، ئەسەپىيلەرچە چوقۇنۇشنىڭ كۈچلۈكلۈكىدىن
 پايدىلىنىپ ، خەلقنىڭ كۆڭلىنى ئۆزىگە رام قىلدۇرۇشنىڭ يەنە بىر
 ۋاسىتىسى سۈپىتىدە ، ئاق يەرگە سالدۇرغان بۇ «مازار» غا «ئاپاق
 خوجا مازىرى» دەپ نام بەردى . ئەمەت خەلىپەمنىڭ كۈنلىرى «ما-
 زار» بىلەن خانىقادا ، جۈمە كۈنلىرى خۇتبىدا ، بۇ ئۈچىنىڭ ئوتتۇ-

رىسىدا پايپاسلاپ ئالدىراش ئۆتىدىغان بولدى ...
 — ھېلىمۇ ياخشى ئېتىڭ ياخشى بولغاچ ئۇ چېلبۇرە شۇنىڭ
 بىلەن قانائەت تاپتى. كېيىنچە بولسۇۋېلىش خىيالىڭغا قانداق
 كەلدى؟ — ئۇلار ئۆيگە كىرگەندىن كېيىن، ئاسقال تايۇقتىن
 سورىدى. تايۇق كۈلۈۋېتىپ دېدى: —
 — بۇ قاسىم قارىنىڭ ئويلاپ تاپقان ئۈستىلىقى بولمامدۇ،
 تاس قالدىم، ھەيران قېلىپ كۈلۈۋېتىپ، چاندۇرۇپ قويغىلى.
 كۈلكىدىن ئۆزۈمنى ئاران توختىتىۋالدىم. —
 — ئاتا، بۇ گەپلەرنى كېيىن قىلىشايلى، — قاسىم قارى
 تايۇقنىڭ بىللە كەلگەن ھەمراھلىرى، قويلار، ئۇلارنىڭ قارىسۇ
 بويىدا قالغانلىقىنى ئېيتتى. مەدىل ئاسقال: —
 — كۈنچىققانبەگمۇ كەلگەنمىدى، ئۇ ھەقتە قالاچ بوۋاي ماڭا
 گەپ قىلىپ بەرگەن. ھەي، ئاشۇ مەرەز كېلىپ قالغان
 بولسا ... ئۇلار ئات، قويلار بىلەن گۈلدۈرلىشىپ كېلىدىغان
 بولسا، بۇ ئىش شۇئان داداخاغا يېتىدۇ. بۇ مەھەللىدىمۇ ئۇنىڭ
 قۇلاقلىرى بار. قاسىم سەن چاكاردىن ئىككىنى ئېلىپ بار،
 بۇلارنىڭ ئات - قويلارنى چوڭكۆلگە^① ئاپىرىپ قويسۇن. تېز بار،
 ئىشلارنى ئورۇنلاشتۇرۇۋېتىپ، ئادەملەرنى باشلاپ كەل، —
 دېدى. —
 قاسىم قارى چىقىپ كەتكەندىن كېيىن، مەدىل ئاسقال ئۆيدىن
 كىلەرنى چاي ئەكىرىشكە بۇيرۇپ قويۇپ كېيىن داۋاملاشتۇردى:
 — سەن قالاچ بوۋا بىلەن كەلگىنىڭدە ياشلا يىگىت ئىدىڭ،
 مانا، ئەللىكتىن ئېشىپ ئاتىشىغا بېرىپ قاپسەن. قالاچ بوۋايدىن
 كېيىن جاھانبەگمۇ تۈگەپتۇ، بۇنى ئۆتكەندە تايۇقتىن ئۇقتۇم،
 مەنمۇ كېتىپ قالىدىغان ئوخشاي مەن دەپ ئويلىغان، ئارىلىقتا قاتە
 تىق ئۇچۇندۇم، بىرنەچچە ئاي ئورۇن تۇتۇپ ياتتىم. يەيدىغان
 رىزقىم تۈگىمىگەن ئوخشايدۇ، ئوڭشىلىپ قالدىم، — ئاسقال

① چوڭكۆل — بۇ، لوپنۇردىكى چوڭكۆل ئەمەس، كورلىنىڭ ھازىرقى ئايروپورتقا يېقىن بىر
 مەھەللىنىڭ نامى.

چايدىن بىر ئوتلىۋېلىپ گېپىنى داۋاملاشتۇردى. — دېھقانچىلىق قىلماقچى بولۇۋېتىپسەلەر ، بۇ ياخشى ئىش بولمىدۇ ، دېھقانچىلىق دېگەن يەرگە جان بېرىپ ، يەردىن دان — نان ئالىدىغان ئىككى دۇنيالىق ساۋابلىق ، خاسىيەتلىك ئىش . ئاش — نان يېمەي ، بېلىق بىلەن گۆش يەپلا ئۆتكەن بىلەن بولامدۇ . كۈنچىققانىيلىقلار شۇنداق نىيەتكە كەلگەن بولسا ، ئۇنىڭ پېشىگە چىڭ يېپىشىڭلار ... قاسىم قارى كۈنچىققانىيلىق ھەم باشقا تۆت كىشىنى باشلاپ كىردى . ئاسقال كۈنچىققانىيلىقنىڭ بەستى — بويىنىڭ يوغانلىقىغا ھەيران قالدى ، ئوماقتىن ئاڭلىغان بولسىمۇ بۇنچىلىكلىكنى پەرەز قىلمىغانىدى . ئاسقالنى ھەيران قالدۇرغان يەنە بىر نەرسە ، پۈتۈن بىر يۇرت بېگىنىڭ ئۆز چاكارلىرىغا ئوخشاش ئاددىي كىيىملىكلىكى ئىدى . ئۇنىڭ كىيىملىرى ئازراق تورقا چىگە تالالىرى بىلەن يۇڭ ئارىلاش يىپتا توقۇلغان پالاس كىيىم ئىدى ، سىپتا ، سىلىقلىقى ، قېلىن — نېپىزلىكتە سەللا پەرق قىلاتتى ، رەڭگى جەھەتتىمۇ يۇڭنىڭ ئەسلىي رەڭگى بويىچىلا پەرق قىلاتتى . كۈنچىققانىيلىق بىلەن تايۇقنىڭ كىيىمى سىپتىراق ، بوز رەڭ ئىدى ، پەقەت ئۆتۈكلىرىلا رەڭ ، تىكىلىش جەھەتتە خېلى پەرقلىق ئىدى . ھەممىسىنىڭ ئوخشاش ئاشلانغان كالا تېرىسى بولۇپ ، بەگ بىلەن تايۇقنىڭ يۇڭلۇق چىچىكى سۈيىگە ئۇزاقراق چىلاپ قويۇلغاچقا ، سۈس گۆش رەڭ ئىدى . قالغانلار جاڭگال ، دالىدىلا يۈرۈيدىغان بولغاچقا ، رەڭ بېرىشنىڭ ھاجىتى يوق دەپ قاراپ ئاقۇچ بوز رەڭدە ئىدى ، ئەمما تىكىلىش ئوخشاش ئىدى . ئۇستىگە گۆش بېسىلغان ئۈچ لېگەن پۇلۇ كەلتۈرۈلدى ، كۈنچىققانىيلىق پۇلۇنى قەشقەردە يەپ باققان ، تايۇقمۇ مۇشۇ ئۆيدە يېگەن بولغاچقا ، كاپاملاپ ئېلىپ يەۋەردى . ئەمما ئۇلار بىلەن بىللە كەلگەن تۆتى بۇنداق ئاشنى تۇنجى كۆرگەچكە ، ھەرقانداق قىلىپمۇ كاپاملىيالمىدى ، كاپاملىغىنى چۈشۈپ كەتتى ، چۈشمىگىنىنىڭ ئاز قىسمى ئاغزىغا كىرسىمۇ ، كۆپى داستىخانغا چېچىلىپ كەتتى ، گۆشتىن بىر — ئىككى توغرام ئاغزىغا سېلىپ چايناپ بېقىپ ،

خۇددى تەمسىز بىرنېمە چايناپ قالغاندەك چىرايى باشقىچە بولۇپ قالدى . قاسىم قارى بۇنى سېزىۋېلىپ : — كورلىنىڭ گۆشى لوپ قوينىڭ گۆشىدەك ئۇنداق تەملىك ئەمەس . گۆشىنى يېمىسەڭلىمۇ ، ئاشنى يەڭلار ، — دەپ ئۇلارغا بىردىن قوشۇق بەردى . . . ئۇلار قوشۇقلاپ يېيىشنى ئۆگىنىۋالدى ، ئاشمۇ ئاغزىغا تېپىپ قالدى . . . دۇئا قىلىنىپ ، داستىخان يىغىشتۇرۇلغاندىن كېيىن ئاسقال : — قوينى جىق ئەكىلىۋېتىپسەلەر . بەش قوينىڭ پۇلىغا سەلەرگە لازىملىق نەرسىلەرنىڭ ھەممىسى كېلىتى ، — دېدى . . . — دادىھاھ بەرگەن بەش تەڭگىگە نېمە ئالىمىز ؟ — دەپ سورىدى تايۇق . . . قاسىم قارى كۈلۈۋېتىپ : — ئۇ تەڭگىلەرگە ھېچنېمە كەلمەيدۇ ، — دېدى . . . — ئۆتمەيدۇ ؟ — ئۆتىدۇ ، ئەمما قىممىتى يوق . بەشىگە بىر گۈرجەك كېلەرمىكىن . . . گەپكە ئارىلاشماي ئولتۇرغان كۈنچىققانبەگ : — شۇنداق بىر ياخشى ئات بىر ياغاچ گۈرجەككە كېتىپ قالدىما ، ئىست ، — دېدى يېشىنى ئىرغىتىپ ، — بوپتۇ ، ئۇ كەتكەن بولسۇن . لازىملىق نەرسىلەردىن باشقا تېرىش ئۈچۈن بۇغداي ، قوناقتىن ئىككى تاغاردىن ئېلىپ كېتەيلى ، قالغان ئون قوينى بوۋايلارغا قالدۇرۇپ قويايلى ، — دېدى . . . — كورلىندا بۇغداينى تېرىپ بولاي دېدى . سىلەر ئەمدى تېرىماقچىكەنسەلەر ، تېز بولمىساڭلار بولمايدۇ ، — ئاسقال بوۋاي كۈنچىققانبەگ بىلەن تايۇققا قاراپ گېپىنى داۋاملاشتۇردى ، — سىلەرنى ئالدىراتقىنىم ئەمەس ، ئەھۋال شۇنداق ، ئالدىغاننى ئەمەس ، ئاشقان قويۇڭلارنىمۇ ئېلىپ ، بۈگۈن كېچىلا يولغا چىقىپ

كېتىڭلار ، — لوپتىن كەلگەنلەرنىڭ ھەممىسى بوۋاينىڭ ئاغزىغا ئەجەبلىنىپ قاراپ قالدى ، بوۋايمۇ بۇنى سەزدى ، — ئەجەبلەنمەڭلار ، ئەھۋال شۇنداق ، بىرىنچىدىن ، تېرىقچىلىقنىڭلار كېيىن قايتۇ . بىزدە : «ئۇرۇقنىڭ قولىدىن يەرگە چۈشكىنى بىلەن ، قولدىن كالىنىڭ دۈمبىسىگە تېگىپ يەرگە چۈشكىنىنىڭ ۋاقتى جەھەتتە ئات — ئېشەك پەرقى بار» دېگەن گەپ بار . تېرىقچىلىقتا ۋاقتىنى چىڭ تۇتمىساڭلار ، قىلغان ئەجىر — ئەمگىكىڭلار زايە كېتىدۇ . سىلەرنى قايتىشقا ئالدىرىتىشىمدىكى سەۋەبىنىڭ بىرى شۇ . يەنە بىر سەۋەب ، بايىلا دۆلدۈلدەك بىر ئېتىڭلار بىكاردىنلا قاراقچىنىڭ قولىغا چۈشۈپ كەتتى . سىلەردە يەنە يەتتە — سەككىز ئاتنىڭ بارلىقىنى ئاڭلاپ قالىدىغان بولسا ، ئۇ ئېتىڭلارمۇ قولىدىن كېتىدۇ . ئاتلار قولىدىن كەتسە مەيلىغۇ ، ھازىر قىرىق ياشتىن تۆۋەن ئادەملەرنى ھەدەپ چېرىكلىككە تۇتۇۋاتىدۇ . سىلەردەك ساغلام ، بەست — بويلۇق ئادەملەرنى ئىزدەپ يۈرگەندە ، ئۇلارغا بايىلا تۇتۇلۇپ قالسىلەر

بوۋاينىڭ گېپىنى ئاڭلاپ ، كۈنچىققانبەگ سورىدى :
— ئۇنداقتا لازىملىق نەرسىلەرنى بۈگۈن تاپقىلى بولامدۇ ؟
— كورلىنى قانچىلىك يەر دەيسىلەر ، دۇپپامچىلىك . ئۇ نەرسىلەرنى ھازىرلا تاپقىلى بولىدۇ ، — دېدى مەدىل ئاسقال مەھەللىدىن ئىككى ئادەم تېپىپ ، نەرسىلەرنى ئېلىپ كېلىشكە ئوغلىغا قوشۇپ ھارۋا بىلەن ماڭدۇرۇۋەتتى .
— قوينى تېخى ساتمىدۇققۇ ؟ — ئوماق سورىدى .
— قوينى ساتمىز دەپ يۈرگىلى نەدە ۋاقت . بۇ ئېدىتلىق — ھېسابلىق ئالەم . ھېساب بۇ ئالەمدە قىلىنماي قالسا ، ئۇ ئالەمدە قىلىنىدۇ ، بەلكى ھەسسىلەپ قىلىنىدۇ . ئالدى بىلەن نەرسىلەرنى ئېلىپ كەلسۇن . نەچچە پۇلغا ئالغان بولسا ، ئۇ پۇلغا نەچچە قوي كەلسە ، بىزگە شۇنچىلىك قوي بەرسەڭلار بولىدۇ . غۇ ، — دەپ ئاسقال بوۋاي كۈلۈمسىرىدى .
كۈنچىققانبەگ ، تايۇق ھەم قالغان تۆتىمۇ بوۋايدىن مەمنۇن

بولۇپ ، بىر - بىرىگە قاراپ قويۇشتى ...
 كەتكەنلەر قايتىپ كەلدى . ئۇلار لىق ئىككى تاغاردىن بۇغداي ، قوناق ، سەككىز قوش چىشى ، ئون كەتمەن ، يىگىرمە ئورغاق ، بەشلىك ، يەتتىلىك ئارىنىڭ ھەرقايسىسىدىن بەش تال ، بەش ياغاچ گۈرچەك ، تۆت ئېشەك ئېلىپ كەلگەنىدى . پۇلىنى ھېسابلىدى .
 ئۆندى ، توپتوغرا ئون قوينىڭ پۇلىغا كېپتۇ .
 كۈنچىققانبەگ بىلەن تايۇق ئويلىمىغان بىر ئىش ، ئۇلار ئېشەك سېتىۋېلىشنى ئويلاپمۇ قويمىغانىدى . تېرىقچىلىقتا كىچىك ئىشلاردا ئېشەكنىڭ كۆپ ئىشلەيدىغانلىقىنى بوۋايدىن ئاڭلاپ خۇشال بولۇپ كۈلۈپ كېتىشتى .
 كەچتە مەدىل ئاسقال كۈنچىققانبەگلەرنى ئىككى قوي سويۇپ مېھمان قىلدى . گۆش كەلتۈرۈلگەندىن كېيىن ، بوۋاي :
 — بۇ ئۆزۈڭلار ئەكىلىپ بىزگە تەۋە بولغان لوپ قوينىڭ گۆشى ، قېنى يەڭلار ، — دېدى .
 گۆشتىن كېيىن شورپىغا سېلىپ ئەتكەن ئۈگرە ئاش كەلتۈرۈلدى .
 قاسىم قارى :
 — سىلەر تاماقنى قىزىق چېغىدا يېمەيسىلەر . شۇڭا سىلەرنى دەپ سوۋۇتۇپ ئەكىردۇق ، ئىچىڭلار ، — دەپ ئالاھىدە ئەسكەرتىپ قويدى .
 تاماق يېيىلىپ بولغاندىن كېيىن ، مەدىل ئاسقال :
 — سىلەرنى قوغلىغىنىمىز ئەمەس ، كىچىلىك جېسەكچىلەر كېلىشتىن بۇرۇن ئامان - ئېسەن يولغا چىقىۋېلىڭلار ، قاسىم قارى سىلەرنى قارىسۇدىن ئۆتكۈزۈپ قويۇپ كەلسۇن . ئۆزۈڭلارنىڭ ئون قويى بىلەن بىزگە ئۆتكەن سەككىز قوينىمۇ قوشۇپ ئەكىتىپ بېقىپ قويۇڭلار ، — دېدى .
 كۈنچىققانبەگ ئاسقالنىڭ ئاغزىغا قاراپ قالدى .
 — بۇ قانداق گەپ ، بىز تېخى ئون قوينى سىلەرگە بېرىپ كەتمەكچى بولۇۋاتساق ، ئېلىپ كېتىڭلار ، دەيسىزغۇ ، بوۋا .
 — گېپىمگە ھەيران قالماڭلار ، — ئاسقال بۇلارغا ئەھۋالنى

ئېنىق چۈشەندۈرمەكچى بولدى ، — ھازىر داداخاھلارنىڭ نەپسى بەك يامانلىشىپ كەتتى . ئۇلارنىڭ ، ھەم سوپى - جەررىچىلىرىنىڭ تامىقى ئۈچۈنلا كۈنىگە قىرىق - ئەللىك قوينىڭ بوغۇزىغا پىچاق سۈرۈلىدۇ . ھازىر كورلىنىڭ قويللىرى تۈگەپ قالايلا دەپ قالدى ، ئۇ قويلار بولسىمۇ ئامان قالسۇن .

— ئۇنداق بولسا ، — دېدى كۈنچىققانبەگ ئەھۋالنى ئوققاندىن كېيىن ، — قويۇڭلارنىڭ ھەممىسىنى ئېلىپ كېتىپ بېقىپ قويالايمىز ، بۇ قويلارمۇ ئامان قالسۇن .

— ياخشى نىيىتىڭلارغا رەھمەت . بىزنىڭ قويللىرىمىز ئاللىقاچان ئۇلارنىڭ تىزىملىكىگە كىرىپ بولغان ، بىز بېقىپلا بېرىۋاتىمىز . بىرى كەملەپ كەتسە ، ئۇلارنىڭ سۈرىتىدىن قۇتۇلالمايمىز . ئارتۇق گەپنى قويۇپ ، تېز يولغا چىقىڭلار .

كۈنچىققانبەگمۇ ، تايۇقمۇ ئەھۋالنىڭ ھەقىقەتەن ئېغىرلىقىنى قىياس قىلدى . ھېچبىر غېمى يوق ، ئاسمىنى ، دالىسى كەڭ يېزىنى كۆز ئالدىغا كەلتۈردى . ئارتۇق گەپكە ئورۇن قالمىغانىدى . ئۇلارمۇ بۇ ۋەھىمىلىك جايدىن تېزىرەك كېتىۋېلىشقا ئالدىرىدى ، يۈك - تاقللىرىنى ئارتىپ ، ئاسقال بوۋاي بىلەن خوشلىشىپ يولغا چىقتى . قاسىم قارى ئۇلارنىڭ چوڭكۆلدە قالغان ئات - قويللىرىنى ئېلىپ بېرىپ يولغا سېلىپ قويغىلى ئۆيدىن بىللە چىقتى . ئاي خۇددى ئۇلارنى قانات ئاستىغا ئېلىپ يامان كۆزلەردىن يوشۇرۇۋاتقاندا ، ئۆزىنى دالدىغا ئېلىپ ئاسمان سەتھىگە قارا يوپۇقىنى يايىدى . كۈنچىققانبەگلەر ئاستا - ئاستا يىراقلاپ ئاي قاراڭغۇسىنىڭ قوينىغا كىرىپ كەتتى . ۋەھىمىلىك دۇنيا ئۇلاردىن بارغانسېرى يىراقلاپ ئارقىسىدا قالماقتا ئىدى .

8 - قىسىم .

— تېرىقچىلىقنى ئەجەپ ھەرقايسى مەھەللە كىشىلىرى ئۆز ئالدىغا ئايرىم قىلىدىغان ئېچىپ قاپتۇغۇ ؟ — كۈنچىققانبەگ كورلىدىن قايتىپ كېلىپ ئەھۋالدىن خەۋەر تېپىپ تۈلەك بوۋىدىن

تۈلەك بوۋا كۈنچىققانبەگ كورلا تەرەپكە كەتكەندىن كېيىن ،
 ھەرقايسى مەھەللىلەردىكى چوڭ ياشلىقلار ئارىسىدا پەيدا بولغان
 غۇلغۇلا ، غۇدۇراشلارنى بەگكە سۆزلەپ بەرگەندىن كېيىن ، ئۆز
 قارشىنى بىلدۈرۈپ مۇنداق دېدى :

— تېرىقچىلىقنى ھەرقايسى مەھەللە ئايرىم قىلغىنى ياخشىدەك
 قىلدۇ . بىز دەسلەپتە بىرنەچچىمىز ئۆزىمىزنىڭ ئارزۇ -
 ئىستىكى بويىچىلا ئويلىشىپتۇق . بۇ يەردىكىلەر ئاتا - بوۋىسىدىن
 تارتىپ تېرىقچىلىق قىلىپ كۆرمىگەن . بۇرۇنقىلار قىلغان بولسىدەك
 مۇ ، تېرىغانلىرى تاشقىندا قىلىپ ، تېرىغىنىدىن نەپ ئالالماي ،
 ئاقىۋەتتە تىرىكچىلىك ئۈمىدىنى بېلىقچىلىققا ، ئاندىن قالسا ئوۋ -
 چىلىققا باغلىغان ۋە شۇنىڭ بىلەن تىرىكچىلىك قىلىپ ياشاپ
 كەلگەن . بىز مانا شۇلارنىڭ ئەۋلادى . بىزمۇ شۇنداق ياشاپ كەل -
 دۇق . بىز تېرىقچىلىق قىلىپ باقايلى دېۋىدۇق ، بۇنىڭغا بىر
 قىسىملار قىزىقىپ قوشۇلغىنى بىلەن ، چوڭلار ئەندىشىدە قاپتۇ .
 غۇدۇراشلارنى ئاڭلاپ قالدۇم . بەزى قېرىلار كېلىپ ئەندىشىسىنى
 ئۆز ئاغزى بىلەن ئېيتتى . ساڭا دېمىگەن بىلەن ، ماڭا دېدى .
 تېرىقچىلىق قىلىمىز دەپ يۈز نەچچە ئۆيلۈك ئادەمنى بىر يەرگە
 توپلىۋالساقمۇ بولمىغۇدەك . يەنە تېخى : «يەر تېرىساق تېرىپ
 باقايلى ، قانداق بولىدىكىن» دەيدىغانلار ئاز ، «يەر بىلەن ھەپىلدە -
 شىپ ئاۋارە بولمىساق بولىتتى» دەيدىغانلار كۆپ ئىكەن . شۇڭا
 تېرىقچىلىقنى مەھەللە بويىچە خالىغانلار قىلىشنى لايىق كۆردۇق .
 كۈزدە تېرىقچىلىقنىڭ پايدىسىنى كۆرۈپ ، «قىلساق بولغۇدەك»
 دەيدىغانلار بولسا كۆمەكلەشمەمدۇق .

تۈلەك بوۋىنىڭ گېپىگە ئۇلاپ ھەم تولۇقلاپ تايۇقمۇ :
 — يىگىرمە نەچچە يىلنىڭ ئالدىدا قالاچ قاناقا بىلەن كورلىغا
 يارغىنىمىزدا تىكەنلىك ، كۈزلەك ، چارا ، كۆنچىلەردىمۇ بەزى ئۆي -
 لەر تېرىقچىلىق قىلسا ، بەزى ئۆيلەرنىڭ بۇرۇنقىدەك بېلىقچىلىق
 بىلەن ياشاۋاتقىنىنى ، يەر تېرىغانلارنىڭمۇ يەنىلا بېلىقچىلىقنى مۇ -

ھىم بىلىۋاتقىنىنى كۆرگەندۇق. بىز تېرىقچىلىق قىلايلى دېسەك. مۇ، تۇرغان ئورنىمىز قۇملۇقنىڭ ئىچكىرىسىدە بولۇپ، ئەت تۇپراق يوق ئىدى. بۇ يەردە تېرىقچىلىق قىلسا بولىدىغان يەر بار ئىكەن. بۇ يىل تېرىقچىلىقنى ئاز قىلساقمۇ، ياخشى قىلساق، ئىشىمىز نەپ بېرىپ قالسا، ئۇنى كۆرگەنلەر، ئاش - ئېنىنى يەپ تېتىپ باققانلار قىزىقىپ تېرىقچىلىق قىلماق بولسا، ئاز تېرىمدۇ - جىقمۇ، نەگە تېرىيدۇ، نېمە تېرىيدۇ، ئۆز ئىختىيارىغا قويساق. ئوماقنىڭ ئېيتىشىچە، ئۇنىڭغا قوشۇلۇپ كەلگەن يەتتە ئۆيلۈك كىشى تېرىقچىلىق قىلىشنى زادى بىلمەيدىكەن. ئۇلارنىڭ ئۆگىنىۋېلىشى ئۈچۈن بولسىمۇ بۇ يىل بىللە قىلىپ، كېلەر يىل ھەرقايسى ئۆز ئالدىغا قىلىدىغان ئوخشايدۇ. بولمىسا، ئارىدا گەپمۇ جىق بولىدىغانلىقىنى، چاتاقمۇ جىق چىقىدىغانلىقىنى ئو- ماقمۇ ئويلاپتۇ، — دېدى.

كۈنچىققانەگ تۈلەك بوۋا بىلەن تايۇقنىڭ گېپىنى ئاڭلاپ، ئويلىدى، ئۆلچەپ، دەڭسەپ باقتى. ئۇلارنىڭ دېگەنلىرىنىڭ جېنى بارلىقىنى ھېس قىلدى. ۋاقىت بەك زىچ ئىدى. بەگ شۇئان تۆت مەھەللە ئاقساقاللىرىنى چاقىرىپ جىددىي كېڭەش قىلدى. ئوماق يۇرتچاقاندىن چارىغا كەتكەندىن كېيىن، ئۇنىڭ ئورنىغا قارا قو- شۇنلۇق ساتىۋالدى بەقەم يانلار مەھەللىسىنىڭ ئاقساقىلى بولغانى- دى. كېڭەشتە ساتىۋالدى بەقەم:

— بۇ ياخشى گەپ بولدى. تېرىقچىلىق قىلىشنى ئاقساقاللار باشلاپ بېرەيلى. باشقىلار قىلامدۇ، قىلمامدۇ، ئىختىيارى بول- سۇن. بىز بىلەن بىللە قىلىپ باقايلى دەيدىغانلار بولسا بىللە قىلايلى، قاملاشماي قالسا ئۆزىمىزگە ھېساب، ھەممىنى تەڭ يىغ- لاتمايلى، كېيىنكىسىنى كېلەر يىلى كۆرمەيمىزمۇ، — دېدى. — گوي - گوي - گوي، بۇمۇ ئوبدان گەپ بولدى، — دېدى تۈلەك بوۋا، — مەن ئاقساقال بولمىساممۇ، نەۋرەم بىلەن ئازراق يەرگە بۇغداي، قوناق تېرىپ باقايلى، قانداق بولىدىغانلىقىنى ئۆز- ىمىزمۇ كۆرەيلى، باشقىلارمۇ كۆرسۇن.

ئۇنداق دەپ ، بۇنداق دەپ تېرىقچىلىقنى بۇ يىل كۈنچىققانە .
بەگ ، تۆت ئاقساقال ، تۈلەك بوۋىلار باشلاپ قىلىپ باقىدىغان ،
«بىزمۇ تېرىپ باقايلى» دەيدىغانلار بولسا ، ئاقساقاللار بىلەن بىرگە
تېرىسىمۇ ، ئۆزلىرى ئايرىم تېرىسىمۇ مەيلىچە بولىدىغان ، ئۇرۇق-
لىق بۇغداي ، قوناقنى يېرىگە قاراپ كۈنچىققانەگە ھەقسىز بېرىدۇ .
غان بولدى .

ئۇرۇقلۇق بۇغداي ، قوناقنى ، قوشقا قاتىدىغان كالىسى
يوقلارغا كالىنىمۇ ھەقسىز بېرىپ تۇرىدىغانلىقىنى ئاڭلاپ ، تېرىق-
چىلىق قىلىپ باقماقچى بولغانلار خېلى چىقتى .
— بۇ ياخشى ئىش ، — دېدى كۈنچىققانەگە ، — قانچىلىك

تېرىيالىسا تېرىسۇن ...
يېڭى يۇرتچاقاندىكى تۇنجى قېتىملىق بۇغداي تېرىقچىلىقى
توختاق يەنە خوتەن تەرەپتىن كېلىپ ئولتۇراقلىشىپ قالغان ئىككى
ئادەم بولۇپ ئۈچىنىڭ يول كۆرسىتىشى ئارقىسىدا جىددىي ، ئەمما
كۆڭۈللۈك ئېلىپ بېرىلدى .

بۇغداي تېرىقچىلىقى تۈگىگەن كۈننىڭ ئەتىسى كۈنچىققانەگە
تۈلەك بوۋا ، تايۇق ، توختىكۆل ، تالىشقۇل ھەم ئوغلى جانقۇلۇلار .
نى بىر ئىشنى مەسلىھەتلەشكىلى ئۆيىگە چاقىردى .
— بۇغداي تېرىقچىلىقىدىن قول ئۈزدۇق ، قوناق تېرىمىغا
يەنە بىر ئاز ۋاقىت باركەن ، — چاي ئىچىشىپ ئولتۇرۇپ كۈنچىق-
قانەگە گېپىنى باشلىدى ، — مۇشۇ بوش ئارىلىقتا جانقۇلۇ ،
توختاق ، ئۆردەكلەرگە جايلارنى كۆرسىتىپ كەلسەكمىكەن دەيدۇ .
مەن ، سىلەر نېمە دەيسىلەر .

كۈنچىققانەگە گېپى توختىشىغا ، تۈلەك بوۋا :
— گوي - گوي - گوي ، ئوبدان گەپ ، ئوبدان گەپ ! بىر
چاغلاردا قالاچ قاناقا ماڭا : «لوپ دالىسىنىڭ ئوتلاق ، ئورمانلى-
رى ، جاڭگاللىرىمۇ ئۆز يېرىڭ . يۈرتۈڭنىڭ ھەممە جايلىرىنى
كۆرۈپ بولالمىساڭمۇ ، ئاڭلاپ قوي ، بېلىپ قوي . بولمىسا ئۆز
ئۆيۈڭدىكى بىساتلىرىڭنىمۇ بىلمەي ، «بۇ نېمە ؟» دەپ باشقىلاردىن

سوراپ يۈرگەندەك ئىش بولىدۇ» دېگەندى . بۇ مەنىلىك سەپەرگە
 نەۋرەم ھەكىممۇ قوشۇلۇپ قالسۇن . توختىكۆل بىلمەيدىغان دەريا ،
 كۆل يوق ، تالىشقۇلمۇ ھەممە جاينى بىلىدۇ ، سەپەردە بۇ ئىككىسى
 بولسا ھېچ ئىش بولمايدۇ ، — دېدى .
 — بۇ سەپەرگە مېنىڭمۇ بىللە چىققۇم بار ئىدى ، ئەمما ، —
 كۈنچىققانزىگە كۆڭۈل يېرىمچىلىقىنى بىلدۈرۈپ مۇنۇلارنى
 دېدى ، — تۆگىدەك كېلەڭسىز بۇ بەست — بويۇم بىلەن يۈك
 بولغۇدەكمەن . كەلگەندە كۆرگىنىڭلارنى سۆزلەپ بېرەرسىلەر .
 يېڭى ئابدالدىن باشلىنىدىغان بۇ سەپەر جاھانساي ، مېرەنلەر-
 دىن ئۆتۈپ ، كۈنچى دەرياسىنىڭ كونا ئېقىن ئىزى قۇمدەريانىڭ
 كۈنپېتىشىدىكى بۇلۇڭكۆلدىن يارداڭبۇلاقنى يانداپ ئويتوغراققا بې-
 رىپ ، «دىۋە ئادەم» چەپەرنى يوقلاپ ، تېمەنپۇ ، دىلپارغا بېرىپ ،
 ئۇ يەردىن تارىم دەرياسىنى ياقلاپ چاراغا قاراپ مېڭىپ ، ئوماق-
 نىڭ تاختىسىغا كېلىپ ئۆردەكنى قالدۇرۇپ قويۇپ قايتىپ كېلە-
 دىغان بولدى . قايتىشتىمۇ كۆرىدىغان جايلار ئاز ئەمەس ئىدى .
 مەھەللىلەردىن باشقا ئاندا — مۇندا ئۇچراپ قالدىغان كىچىك —
 كىچىك يېتىم توغراقلىق ، چاتقاللىق ۋە پارچە ئوتلاقلىرىنى ھېسابقا
 ئالمىغاندا ، بۇ سەپەر قۇملۇق ئىچىنى بېسىپ ئۆتەتتى . يېمەكلىككە
 قارىغاندا سۈنى يېتەرلىك غەملىۋېلىش ئىنتايىن زۆرۈر ئىدى .
 قۇملۇق دەشتتە ۋاقتى كەلگەندە بىر يۈتۈم سۇ بىر جانغا ئارا
 تۇرالايدۇ ، ئۇلار ئىككى تۆگىگە ئۈچتىن ئالتە تۈلۈم سۇ ، بىر
 تۆگىگە ئۈچۈل ، جىگدە تىرىپى ، پىشۇرۇلغان ھەر خىل قۇش
 تۇخۇمىنىڭ سېرىقى ئارىلاشتۇرۇلغان تالقان ، بېلىق گۆشى تالقى-
 نى ، گەدەرمە قاق بېلىق ، قازان — قاچىلارنى ئارتىپ ، ئىككى
 ئاتنى زاپاس ئېلىپ يولغا چىقتى .
 يېڭى يۇرتچاقاننىڭ تۆۋەن تەرىپى ، ئارىلاپ ئۇچراپ قالدىغان
 كىچىك — كىچىك قۇملۇق ۋە پارچە قۇم دۆڭلىرىدىن باشقا تاكى
 قارا قوشۇن كۆلىگىچە ئوتلاق ، چاتقاللىق ، توغراقلىق ۋە قومۇش-
 لۇقلار كىرىشىپ كەتكەن كەڭ يېشىلزارلىق بولسا ، يۇقىرى تەرەپ

پى چوڭ قۇملۇق دەشت بىلەن تۇتاشتى . يەتتە كىشىلىك يۇرت كەزگۈچى بۇ سەپەرچىلەر تورغاي چۈچۈلماستا مانا شۇ چوڭ قۇم-لۇققا قاراپ ئاتلاندى . بۇ ، ھاۋا خېلىلا ئىسسىپ قالغان چاغ بولسىمۇ ، قۇملۇقنىڭ سەھرى كەچ كۈز كۈنلىرىدىكىدەك سالقىن ئىدى . يىراق ئۇپۇق بىلەن گىرەلىشىپ كەتكەن قۇم داۋانلىرى ئارقىسىدىن كۆتۈرۈلۈۋاتقان تاڭ شەپقىنىڭ چوغدەك قىزىل شو-لىسى كەڭ قۇملۇقنى ھەسەن - ھۈسەندەك ئاجايىپ رەڭدار ھۆسنىگە كىرگۈزۈپ ، جۇلالاندۇرۇۋەتكەنىدى . شەپەق شولىسى قۇم دۆۋىسى-نىڭ ئۈستىدە ئۆز رەڭگىدە جۇلالانسا ، دۆڭنىڭ ئىككى يامزىلىدا باشقا بىر خىل ، ئارقا تەرىپىدە يەنە بىر خىل رەڭدە جۇلالىناتتى . قۇملۇقنىڭ سەھەردىكى بۇنداق گۈزەل مەنزىرىسىنى ئۆردەك تۇنجى قېتىم كۆرۈۋاتقاچقا ، ئاجايىپ بىر خىل تۇيغۇدا قاراپ تويمايتتى ، ھاياجانلىناتتى . جۇلالىق بۇ گۈزەل مەنزىرە قىسقىلا داۋاملاشتى . چوغلار رەڭ شەلپەر ئاسمان بوشلۇقىغا سىڭىپ كېتىشى بىلەنلا ، كەڭ قۇملۇقنىڭ سېغىز رەڭ ، ئۆلۈك ، سۈرلۈك ، زېرىكەرلىك كۆرۈنۈ-شى ئېتەك يايىدى ...

مانا بۈگۈن ئۇلارنىڭ سەپىرى ئۈچىنچى كۈنگە قەدەم قويدى . يۇرتتىن يىراقلىغانسېرى ، ئۇلارغا ئۇچرايدىغان چاكاندا ، قامغاق ، قاغدان ، سايغان قومۇشلار ، يۇلغۇنلار شالاڭلاپ ، مانا ئەمدى ئۇلار-نىڭ كۆز ئالدىدا پايانسىز سېغىز رەڭ قۇملۇق ، قۇم دۆۋىلىرى يېيىلىپ تۇراتتى . نە چاكاندا ، قامغاق ، نە قاغدان ، سايغان قو-مۇش ، يۇلغۇن كۆرۈنمەيتتى .

— ھېلىمۇ ياخشى ئىككى كۈن ھېچقانداق شامالغا ئۇچرىمى-دۇق ، — دېدى تالىشقۇل .

— مەنمۇ ھەيران ، — دېدى توختىكۆل ، — بۇ يەر شامالنىڭ ئۇۋىسى ئىدى .

— بولدى ، شامالنىڭ گېپىنى ئاز قىللى . مانا ئەمىسە دەپ شامالنى بېشىمىزغا كىلدۈرۈپلا قويمىسۇن ، — تايۇق تالىشقۇلدىن سورىدى ، — جاھانساياغا يەنە قانچىلىك ماڭمىز ؟

— چۈشكە قالماي يېتىپ بارىمىز .
دېگەندەك ، چۈشكە يېقىن ئۇلار جاھانساي مەھەللىسىگە يېتىپ
كەلدى . بىر توپ ئۆي بولغانلىقى ئۈچۈنلا مەھەللە دېمىسە ، ھېچ -
بىر يول - كوچىسى يوق ، ئۆيلەر ئۈدۈل كەلگەن يەرگە تىكلىمە
ياغاچلىق ، ئادەم بويىدىن سەللا ئېگىز قىلىپ قالايمىقان سېلىنغان
بولۇپ ، بەزى ئۆيلەرنىڭ بىر يېنىغا ، بەزىلىرىنىڭ ئىككى يېنىغا ،
ئارقىسىغا قومۇش ساتمىلار يانداپ سېلىنغانىدى . كۆپ ئۆيلەرنىڭ
ئىشىك ئىلغۇچى ۋە كېشەك ياغاچلىرىدا قۇرۇپ ۋە ئاپتاپ چىقىپ
پوزمانغا ئايلىنىپ كەتكەن چىگە تالالىرى بىلەن قىرچىن قىپچىلىد -
رى ھېلىلا تۈزۈپ كېتىدىغاندەك تۇراتتى . ئۆيلەرنىڭ تۆت تەرىپىد -
نى ، بوسۇغا ئالدىنى قاغدان ، سايغان قومۇش ، چاكاندا ، يۇلغۇنلار
قاپلاپ كەتكەنىدى . يۇلغۇن - قاقشالنىڭ ئېگىزلىكىدىن بەزى
ئۆيلەرنىڭ ئۆگزىسى كۆرۈنمەي قالغانىدى . ئۇلار مەھەللىنى ئارد -
لاپ بىر چەتكە چىقىپ قالدى . سەل نېرىدا ئايرىملا تۆت ئۆي بىر
توپ بولۇپ يېقىن - يېقىن تۇراتتى .
— بۇ يەردە ئادەم يوقتەك قىلىدۇ ، — دېدى تايۇق ، ئەتراپقا
ھەيرانلىقتا نەزەر سېلىۋاتقان جانقۇلۇغا قاراپ .
— ئاتام تۇغۇلۇپ چوڭ بولغان ، دادام بەگلىك يۈرگۈزگەن
داڭلىق جاھانساي مۇشۇمۇ ؟ ! — جانقۇلۇ ھەيران قېلىپ سورىدى .
ئۇنىڭ كىمىدىن سورىغانلىقىنى بىلگىلى بولمايتتى .
— بۇ لوپ دالىسىدا تاشلىنىپ ئادەمسىز قالغان يۇرت . —
مەھەللە يالغۇز جاھانسايلىمۇ ، — دېدى توختىكۆل ئۈدۈلغا قاراپ
تۇرغان يېتى .
نېرىقى تۆت ئۆينىڭ ئىشىكى ئوچۇق تۇرغان بىرىدىن
يەتتە - سەككىز ياش ئەتراپىدىكى بىر ئوغۇل بالا قىپپالنىڭ ھالدا
چىقتى . دە ، قورقۇنچلۇق ۋارقىراپلا ئارقىسىغا يېنىپ ئۆيگە
كىرىپ كەتتى . ھايالسىمايلا يۇڭ پالاس پەشمەت يېپىنچاقلاپ ،
پۇچقىنى چۈچىسىز پۈكۈلگەن قوپال پالاس ئىشتان ، بېشىغا تۆپىد -
لىكى ئوتتۇرا ھال ئېگىز ، تار گىرۋەكلىك قۇيما كىگىز قالپاق ،

پۇتىغا چورۇق كىيگەن ، يۈز - كۆزنى ساقال - تۈك قاپلىغان
بويلۇق ھەم توغرىلىق بىر بوۋاي چىقتى ، تايۇق باشلىق ھەممىسى
دەرھال ئاتلىرىدىن چۈشۈپ بوۋايغا سالام بەردى . تايۇق بوۋايغا
جانقۇلۇنى ، ئۆزىنى ھەم باشقىلارنى بىرمۇبىر تونۇشتۇردى .
— گوي - گوي ، سەن كۈنچىققانبەگنىڭ ئوغلى ، جاھانبەگ -
نىڭ نەۋرىسى جانقۇلۇبەگمۇسەن ، — بوۋاي جانقۇلۇنىڭ ئالدىغا
كەلدى ، — جاھانبەگ تۇغۇلغان مەھەللىسىنى قايتا بىر كۆرەلمەي
كېتىپ قاپتۇ . ئۇ كىچىكىدە تىلى تاتلىق ، بەك ئوماق بولىدىغان .
ئاتاڭ كۈنچىققانبەگ ئوبدان تۇرامدۇ ؟ ئاڭلىسام ، مېنىڭدەك ئىككى
چىقىدىغان ئوخشايدۇ .

— گېپىڭچە ، سەن دادامنى بىلەمسەن ؟ —
— گوي - گوي ، دادامنى بىلەمسەن دەمسەن ؟ — بوۋاي
جانقۇلۇنىڭ سوئالدىنى ياندۇرۇپ سوراپ يەنە ئۆزى جاۋاب
بېرىپ ، — ئۇنىڭغا ھەممىمىز ئامراق ئىدۇق ، كۆپرەك مەن كۆتۈر -
رۇۋالاتتىم . يەلكىسىدە بېلىق كۆزچىلىك بىر مەڭ بار ئىدى ،
ھەممىمىز ئۇنى خاسىيەتلىك ئادەم بولىدۇ دەيتتۇق . مەن كۈنچىق -
قانبەگ تۇغۇلماستا جاھانسايدىن بۇلۇڭكۆل تەرەپكە كۆچۈپ كەت -
كەن ، كېيىن كەلسەك مەھەللىدە ئادەم قالماپتۇ . مانا ، كۈنچىققان -
بەگنىڭ بالىسىنى كۆرۈۋاتىمەن . گوي - گوي ، تالادىلا گەپلىشىپ
كەتتۇق ، ئۆيگە كىرىپ پاراڭلىشايلي ، مېڭىڭلار ، ئۆيگە كىر -
رەيلى ، — دېدى .

جانقۇلۇ تايۇققا قارىدى .
— ئۆيگە كىرمەيلى ، بوۋا . بارىدىغان مەنزىلىمىز يىراق ،
كۆرىدىغان جايلار جىق ، بەك ئالدىرايمىز ، خەت - تايۇق - بوۋاي -
دىن ، — بۇ يەردە ھازىر قانچىلىك ئادەم تۇرۇۋاتىسىلەر ؟ — دەپ
سورىدى .
— گېپىڭلچە بۇ يەردە تۇرمايدىكەنسىلەر ، نۇرمەتبەگ بەگلىك
يۈرگۈزگەن ، جاھانبەگ ، كۈنچىققانبەگلەر تۇغۇلۇپ ئۆسكەن ئۆي -
نىغۇ كۆرەرلىكلەر ؟

— كۆرىمىز ، كۆرىمىز ، — دېيىشتى ھەممىسى . ئۇ ئۆيىنى كۆرۈشكە جاقۇلۇ ، ھەكىم ، ئۆردەكلەر تاقەتسىزلىنىپ كەتتى . بۇ چاغدا ھېلىقى تۆت ئۆيىنىڭ ئالدىدا ئەر — ئايال ، چوڭ — كىچىك بولۇپ ئۈندەك ئادەم بۇلارغا قارشىپ تۇراتتى . كىچىك بالىلار چوڭلارنىڭ ئارقىسىغا ئۆتۈۋېلىپ ماريغاندەك قارىشاتتى . بوۋاي ئۇلارغا قاراپ توۋلىدى :

— كېلىڭلار ، جاھانبەگنىڭ نەۋرىسى ، كۈنچىققانبەگنىڭ

ئوغلى جاقۇلۇبەگ كېپتۇ . جاھانبەگ ، كۈنچىققانبەگلەرنىڭ ئىسمىنى ئاڭلاپ ، ئۇلار بىر — بىرلەپ كېلىشكە باشلىدى ، لېكىن بەك يېقىن كەلمەي ئارىلىق قويۇپ تۇرۇشتى . بالىلار يەنىلا چوڭلارنىڭ كەينىگە ئۆتۈۋېلىشقاندى . ئەرلىرىنىڭ كىيىمى بوۋاينىڭكى بىلەن ئوخشاش بولۇپ ، ئاياللىرى ئۇزۇن تورقا كۆڭلىكىنىڭ ئۈستىگە رەڭدار پالاس چاپان ، بېشىغا بەزىلىرى توشقان تېرىسى ، بەزىسى قىرقىۋەتەكەن قوي تېرىسىدە تىكىلگەن قۇلاقچا كىيۋالغانىدى . ئىشتانلىرىنىڭ پۇچقىقى توغرىسىغا يېشىل ، قىزىل يوللۇق ئىدى .

تۈرمەتبەگنىڭ ئۆيى «مەھەللە» نىڭ ئوتتۇرىسىدا بولۇپ ، ئادەتتىكى ئۆيلەرگە ئوخشاش ئوتتۇرىدا دەھلىز ، ئىككى ياندا ياتاق ئۆي ، مېھمانخانا — ئۈچ ئېغىزلىق ئىدى . بەگ ئۆيىنىڭ باشقا ئۆيلەردىن پەرقى : سەل چوڭ ، ئېگىزرەك ، ياغاچلىرىمۇ خىلراق ئىدى . ئۇزاق يىللاردىن ئادەم ئولتۇرمىغاننىڭ ئىپادىسى بولۇپ ، سۇيا ، پەگاھلارنى قامغاق ، قاغدان قومۇش بېسىپ كەتكەنىدى . بىر ئۆيدە تېخى يۇلغۇن ئۈنۈپ باغچانلاپ تۇرۇسقا تاقىشىپمۇ قاپتۇ . جاقۇلۇ ئۆيگە قاراپ تۇرۇپ كەتتى . ئۇنىڭ نېمىلەرنى ئويلاۋاتقىنىنى بىلىڭىلى بولمايتتى .

— بۇ يەردە ھازىر قانچىلىك ئادەم ئولتۇرۇۋاتىسىلەر ؟ — تايۇق بايىقى سوئالىنى تەكرارلاپ بوۋايدىن يەنە سورىدى .

— ئەسلىدە توققۇز ئۆيلۈك كۆچۈپ كەلگەنىدۇق . ئېقىن قۇرۇپ كەتكەندىن كېيىن ، يىگىرمە نەچچە يىلدىن بۇيان بىر

جەمەتتىن ئۈچ ئائىلە تۇرۇۋاتىمىز .
 — سۇ ، يېمەكلىكنى قانداق قىلىۋاتىسىلەر ؟
 — مەھەللىنىڭ تۆۋەن تەرىپىدە بىر چاتقال - ئوتلاق ئويمانلىق بار ، شۇ يەرگە بىر قۇدۇق كولىۋالدۇق . ھەر يىلى 6 - ئايدا چوڭ - كىچىك ھەممىمىز يېڭى دەريا بويىغا كۆچۈپ بېرىپ ، ئۇجۇل ، غاز ، ئۆردەك تۇخۇملىرىنى يىغىمىز ، بېلىق تۇتىمىز ، يېڭى بېلىق پوستلاقلىرىنىڭ ھەممىسىنى قۇيۇۋالىمىز ، ئاندىن ئىككى ئادەم قېلىپ قېلىپ يازچە بېلىق تۇتۇپ گەدەرمە قىلىپ قويىدۇ ياكى قۇمغا كۆمۈۋېتىدۇ . بۇ نەرسىلەر بىزگە كېلەر يىل شۇ چاغقىچە يېتىپ ئاشىدۇ ، يىراق بولسىمۇ ئاتمىشبولاق تەرەپكە ئوۋغىمۇ چىقىمىز .
 جانقۇلۇ بوۋايدىن قانچە ياشقا كىرگەنلىكىنى سورىدى .
 — ئەقلىمنى بىلگەندىن بېرى بىر يۈز ئون ياز - قىشنى ئۆتكۈزدۈم ، ئۇنىڭ ئالدىدىكىسىنى قوشقاندا بىر يۈز يىگىرمە ياشقا بېرىپ قالاي دېدىم .
 بىر يۈز يىگىرمە — ئاز ياش ئەمەس ، ئەمما لوپ دالىسىدا بۇ بەك ئۇزاق ياشىغانلىق ھېسابلىنىپمۇ كەتمەيدۇ . بوۋاينىڭ چاچ - ساقلىنىڭ ئېقى بىلەن قارىسى تەڭدەك ئىدى . ئۆزىمۇ ساغلام ، تېتىك تۇراتتى ، تېخىچە بىرەر چىشىنىڭ ئورنى بوش ئەمەس ، گەپ - سۆزلىرىمۇ جايىدا ، جاراڭلىق ، ئايىلى سەكسەن بەش ياشتا ئىكەن . ئىلگىرىكى ئايىلى ئۆلۈپ كېتىپ ، ئىككىنچى قېتىم ئۆيلەنگەنىكەن . بۇ خوتۇنىدىن ئىككى ئوغۇل كۆرۈپتۇ ، كىچىكى ئوتتۇز ئىككى ياشتا ئىكەن ، ئۇنىڭمۇ ئۈچ بالىسى بار ئىكەن .
 — بوۋا ، ئىسمىڭ نېمە ؟ — جانقۇلۇ سورىدى .
 — ئىسمىم تۇغان . كىشىلەر مېنى تۇغان توشقان دېيىشىدۇ .
 — ۋوي ، تۇغان توشقان دېگەن سەنمۇ ، دادام دەپ بەرگەن .
 بىر قېتىمدىلا بەش توشقاننىڭ گۆشىنى يەۋىتىپتەكەنسەن .
 — ھازىرمۇ ئىككى توشقاننىڭ گۆشىنى يەۋىتىمەن ، سۆڭەكلىرى قالىدۇ شۇ .

بوۋاينىڭ گېپىگە ھەممىسى كۈلۈپ كېتىشتى . تايۇق بوۋايدىن
 مەرەننىڭ بۇ يەردىن قانچىلىك يىراقلىقىنى سورىدى .
 — يىراقلىقىغۇ يىراق ئەمەس ، مۇشۇ ئۇلاغلار بىلەن ماڭساڭ .
 لار بىر يېرىم كۈنلۈك يول . بارماقچىمىدىڭلار ؟ ياخشىسى بارماڭ .
 لار . مەن ئوتتۇز يىلنىڭ ئالدىدا بىر بارغان . كۆرگەنلىرىمگە
 قاراپ ، مەن ئۇ يەرنى بۇرۇن ئاۋات يۇرت بولغىمىدى ، دەپ
 ئويلىغان ، كېيىن باشقىلاردىن ئۇ يەرنى جىن - ئالۋاستىلار ئىگە -
 لىۋاپتۇ دەپ ئاڭلىدىم . بارغانلار بار ، يانغانلار يوق ئىكەن . مەڭلە -
 سە^① ، قارا قۇيۇن ئۈزۈلمەي چىقىدىكەن . كېچە - كۈندۈز ،
 قىيا - چىيالىغان ، چىر - چارلىغان يەنە ھەر خىل قورقۇنچىلۇق
 ئاۋازلار قۇلاق - مېڭىنى يەيدىكەن . ئاراڭلاردا كىچىك بالىمۇ ،
 ياشلارمۇ بار ئىكەن . مەرەنگە بارماڭلار ، ئوڭ تەرىپىدىن يانداپ
 ئۆتۈپ بۇلۇڭكۆلگە بېرىڭلار ، مەرەنگە ھەرگىز بارماڭلار ، — دېدى
 بوۋاي قايتا - قايتا ئاگاھلاندۇرۇپ .
 جايلارنى كۆرۈشكە ، بىلىشكە قىزىقىدىغان تايۇق بىلەن توخ -
 تاق ، ئۆردەكلەرنىڭ مەرەننى كۆرۈپ باققۇسى ، بارغۇسى يار ئى -
 دى ، لېكىن جاتقۇلۇ ۋە باشقىلار بارماسلىقتا چىڭ تۇرۇۋالدى .
 ئىلاجىسىز تۇغان بوۋاي كۆرسىتىپ بەرگەن يولغا چۈشۈپ بۇلۇڭ -
 كۆلنى قارىلاپ يۈرۈپ كەتتى . ئۇلارنى بىر جەمەتتىكى ئون نەچچە
 ئادەم ھەيرانلىقتا قارىغىنىچە ئۈزىتىپ قالدى . بىرنەچچە ئەۋلاد
 ئابدال بەگلىكىنىڭ مەركىزىي مەھەللىسى بولغان جاھانساي ، ئۇ -
 لارنىڭ كۆزىدىن يىراقلاپ ، ئاخىر كۆرۈنمەي قالدى .

9

ئۇلارنىڭ جاھانسايىدىن چىقىپ مېڭىۋاتقىنىغا بىر يېرىم كۈن
 بولدى . تۈنۈگۈن پۈتۈن بىر كۈن دەشت قۇملۇقتىلا ماڭدى . بىر
 تامچە سۇ ، بىرەر تال خەس - گىياھ ياكى بىرەر ئۇچارلىق ،

① مەڭلە - قارا بوران .

ماڭارلىقمۇ ئۇچرىمىدى . ئادەم ئىچىپ ، ئات - ئۇلاغ ئىچىپ ،
 سۇنىڭ يېرىمى تۈگىدى ، ئۈچ تۈلۈملا سۇ قالدى . ئۇلار چۈشكە
 يېقىن بىر كونا دەريا ئىزىغا كىرىپ قالدى . ئەتىگەن بىردىن
 پوستلاق قۇيمىسى يەپ ، سۇنى ئايايمىز دەپ ئىككى يۈتۈمدىنلا سۇ
 ئىچىپ ، ئات - ئۇلاغلارنى يېرىم قاندۇرۇپ سۇغىرىپ يولغا چىققا-
 نىدى . ھازىر ئادەملەرمۇ ، جاندارلارمۇ ئۈسسەدى ، قورسىقى ئاچ-
 تى . ئۇلار پەسرەك بىر يارداڭلىق تۈۋىدە چۈشكۈن قىلماقچى
 بولۇپ توختاشتى . تۆگىلەرنى چۆكتۈرۈپ ئۈستىدىن تۈلۈملارنى
 ئالدى ، باشقىلىرىدىنمۇ يۈك - تاقلارنى چۈشۈردى . تاللىشقۇل بىر
 تۈلۈمدىن قاچىلارغا سۇ ئېلىپ تەييار قىلدى ، توختاق بىر ئادەمگە
 بىردىن پوستلاق قۇيمىسى تارقىتىپ بەردى . توختىكۆل پوستلاقنى
 يېگەچ يارداڭلىق ئۈستىگە چىقىپ ئەتراپقا زەنسېلىپ قاراپ :
 — بىز ھازىر قۇمدەريادا ئىكەنمىز ، ئېسىمگە كەلدى ، سول
 تەرىپىمىزدە بۈلۈڭكۆل ، ئوڭ تەرىپىمىزدە يېڭى دەريا بار ، —
 دېدى ئاۋازلىق قىلىپ .
 توختىكۆلنىڭ گېپىگە قىزىقىپ ئۆردەكمۇ يارداڭ ئۈستىگە
 چىقتى . بۇ چاغدا توختىكۆل يارداڭنىڭ نېرىقى تەرىپى بىلەن ئېقىن
 ئىچىگە چۈشۈپ بولغانىدى . ئۆردەك ئەتراپقا قىزىقىپ قاراشقا باش-
 لىدى . تايۇقنىڭ ئىشارىتى بىلەن توختاقمۇ يارداڭ ئۈستىگە
 چىققانىدى .
 — تۆگە ! بىز توپ تۆگە ! — ئۆردەك ھاياجانلىنىپ
 تۈۋلىۋەتتى .
 — راست ! بەش چوڭ ، تۆت كىچىك ، جەمئىي توققۇز تۆگە !
 ھەممىسى يوپۇرۇلۇپ يارداڭ ئۈستىگە چىقتى . دېگەندەك ،
 توققۇز تۆگە توختىكۆل «بۈلۈڭكۆل بار» دېگەن تەرەپتىن يېڭى
 دەريا تەرەپكە قاتارلىشىپ ئاستا مېڭىپ كېتىۋاتاتتى . ئالدىدا ماڭ-
 غىنى بۇغرا تۆگە بولۇپ ، قالغان سەككىزى بىر چوڭ ، بىر كىچىك
 تەرتىپ بويىچە ماڭغانىدى . تۆگىلەرنىڭ بۇنداق مېڭىشى جانقۇلۇغا
 قىزىق تۇيۇلغان چېغى :

— توپ بولۇپ ماڭماي ، ئەجەب قاتارلىشىپ مېڭىپتا ؟ ئالدى-
دىكىسىنىڭ بوتۇسى^① يوقكەن ؟ — دېدى .

— ھەي بەگ بالىسى ، — دېدى تالىشقۇل ، — بىر ئابدال
مەھەللىسى قالغان مەھەللە — يۇرتلارنى باشلاپ ماڭغاندەك ، ئۇمۇ
سەككىز بالىسىنى باشلاپ مېڭىپتۇ .
تالىشقۇلنىڭ گېپىگە ھەممىسى كۈلۈشۈپ كەتتى . ئۆردەك بۇ
گەپنى چۈشىنىپ كۈلدىمۇ ياكى باشقىلارغا ئەگىشىپ كۈلدىمۇ ،
بۇنى ئۆزى بىلىدۇ ، بەلكى گەپ قىزىق تۇيۇلۇپ كۈلگەندۇ .
— مەن توغرا دەپتىمەن ، — دېدى توختىكۆل ، — ئۇلار يېڭى
دەرياغا سۇ ئىچكىلى مېڭىپتۇ .

ئۇ تەرەپتە سۇ ، بۇ تەرەپتە ئوتلاق ، ھېچبولمىغاندا بىر يېشىل-
لىقنىڭ بارلىقى ئېنىق بولۇپ قالدى . بۇ چەكسىز قاقاس قۇملۇقتا
ئۆزلىرىدىن باشقا ھايۋان بولسىمۇ بىر توپ جانىۋارنى كۆرۈپ ،
سەپەرچىلەرنىڭ جېنىغا جان ، ئۈمىدىگە ئىشەنچ قوشۇلدى . تايۇقلار
ئەسلىدە ئالدى بىلەن بۇلۇڭكۆلگە بېرىپ ، تۇغان بوۋاي ئېيتقان
بۇلۇڭكۆلنىڭ ئۈستۈن تەرىپىدىكى ماقاتلىققا ئوخشايدىغان يەرنى
كۆرۈپ ، يارداڭبۇلاق يېنىدىكى ئويتوغراققا بېرىپ چەپەرنى يوقلى-
ۋېتىپ ، ئاندىن كۆنچى دەرياسى تەرەپكە ماڭماقچىدى . ھازىر ئەھ-
ۋال ئۆزگىرىپ قالدى . تالىشقۇل بىلەن توختىكۆل ئالدى بىلەن
يېڭى دەرياغا بېرىپ تۇلۇم ۋە باشقا قاچىلارغا سۇنى تولۇق
قاچىلاپ ، ئات — تۆگىلەرنى بىر كۈن ئوبدان بېقىپ ، سۇغا قاندۇ-
رۇۋېلىپ ، يەنە كەينىگە يېنىپ ئاندىن بۇلۇڭكۆلگە بېرىشتا چىڭ
تۇرۇۋالدى . يەتتە كىشىلىك يۇرت كەزگۈچى بۇ سەپەرچىلەرنىڭ
يول باشلىغۇچىسى مۇشۇ ئىككىسى ئىدى . بۇلار ھازىر بار سۇنىڭ
تۈگەپ قېلىشىدىن قورقۇۋاتاتتى . تايۇقنىڭ بولسا سۇنىڭ بۇلۇڭ-
كۆلگە بارغۇچە يېتىدىغانلىقىغا ئىشەنچى بار ئىدى . چۈنكى تۆگىلەر
سۇ ئىچمەيمۇ يەنە تۆت كۈن چىدايتتى ، ھازىر بەك ئىسسىق چاغ
بولمىغاچقا ، ئادەممۇ ، ئاتمۇ ئانچىكى ئۇسسۇزلۇققا چىدايتتى ، لې-

① بوتۇ — بوتۇلاق ، يەنى رەتتە تۇرغان سۇ .

كىن تاللىشقۇل بىلەن توختىكۆل ... ئارىدىكى تالاش - تارتىشنى
بىر تەرەپ قىلىدىغان بىردىنبىر كىشى جانقۇلۇ بولۇپ قالدى . ئۇ
تۆلۈمدىكى سۇنىڭ بۇلۇڭكۆلگىچە يېتىشىگە ئىشەنچ قىلالمايتتى ،
تۈگەپ كېتىشىدىن قورقاتتى ، تۈگىمىگەندىمۇ ، كۆلدە سۇ بارلىقىغا
ئىشەنچى يوق ئىدى . چۈنكى ، ئەسلىدىكى دەريا قۇرۇپ ، قۇم
باسقاندىن كېيىن ، كۆلمۇ قۇرۇپ كەتكەندۇ ، دەپ قارايتتى .
— ئالدى بىلەن يېڭى دەرياغا بارايلى ، كەينىمىزگە يانساق
يانمايمىزمۇ ، — دېدى ئۇ .

بەگ ئوغلى — جانقۇلۇنىڭ كېسىمى بىلەن سەپەرچىلەر يېڭى
دەريا تەرەپكە يۈرۈپ كېتىشتى . بىر ئاش پىشىم ۋاقىت ماڭغاندىن
كېيىن ئۇلارغا يەردە چاكاندا ، قامغاق ، سايغان قومۇش ، يۇلغۇن-
لار ، ئاسماندا ئاندا - ساندا سۇقسۇر ، قارۇناغا ئوخشاش سۇ قۇش-
لىرى يولۇقتى ۋە ماڭغانسېرى قويۇقلاشتى .

— دەرياغا يېقىن قالغاندەك قىلىمىز ، — دېدى تاللىشقۇل .
توختىكۆل ئۇنىڭ دېگىنىگە قوشۇلمىدى .

— سۇقسۇر بىلەن قارۇنا بۇلۇڭكۆل تەرەپتىن ئۇچۇپ كەلگەن-
دەك قىلىدۇ ، — دېدى ئۇ ، — ئۇلارنىڭ ئېگىز ئۇچقىنىغا قارىغاندا-
دا ، دەريا يېقىنىدا ئەمەس .

توختىكۆلنىڭ ئېيتقىنى توغرا چىقتى . كۈن پانقۇچە دەريانىڭ
قارىسى كۆرۈنمىدى ، لېكىن ئوت - چۆپ ، چاتقاللار قويۇقلاشتى .
ئۇلار ئەپلىك بىر جايىنى تېپىپ چۈشكۈن قىلدى . ئات ، تۆگىلەرنى
ئوتقا قويۇۋېتىپ ، ئۆزلىرى تاماقلانغۇچە تۇتۇش قىلدى .
— مەن دەريانىڭ قانچىلىك يىراقتا ئىكەنلىكىنى بىلىپ كې-
لمەي ، — توختىكۆل شۇنى دېدى — دە ، ئېتىنى يېتىلەپ كېلىپ
قايتىدىن توقۇدى . مىلتىقىنى مۇرىسىگە ئېسىپلا ئاتقا مىنىپ بو-
لۇپ ، — تاللىشقۇل ، نەيزەڭنى بەر ، — دېدى .

بۇنداق چاغدا ئۇنى يولىدىن قايتۇرغىلى بولمايتتى ، گېپىنىڭ
راستلىقىنى ئىسپاتلىمىغۇچە ، قىلىۋاتقان ئىشىنى ئارا يولدا توختى-
تىپ قويمايتتى ، توختاتقىلىمۇ بولمايتتى . ئۇنىڭ بۇ مەجەزىنى

ھەممىدىن ئوبدان بىلىدىغان تالىشقۇل گەپ قىلماي نەيزىنى ئېلىپ بەردى . توختىكۆل نەيزىنى ئالدى - دە ، ئېتىنى دېۋىتىپ چېپىپ كەتتى .

تاماق يېيىلىپ بولغاندىن كېيىن ، تايۇق : — ئات ، تۆگىلەرنى يېقىن ئەكىلىپ باغلاپ قويساقمۇ . كىن ، — دېدى .

— نېمىشقا ؟ — جانقۇلۇ ئەجەبلىنىپ سورىدى . تايۇق جاۋابىن دېدى :

— يولۋاس بولۇپ قالمىسۇن دەيمەن . يولۋاسنىڭ ئېتىنى ئاڭلاپ ھەممىسىنىڭ تېنى شۈركۈنۈپ كەتتى . بۇنداق ياخشى ئوتلاق بار يەردە چوقۇم كېيىك ، جەرەن بولماي قالمايدۇ . بۇلار بولغان يەردە كىم يولۋاسنى يوقىمىكىن دېيەلەيدۇ . ھەممىسى ئورنىدىن تۇرۇپ ئاتلىرى تەرەپكە مېڭىشتى . ئات ، تۆگىلەر چۈشكۈن ئەتراپىدىكى ئوت بار يەرگە باغلاپ قويۇلدى . ئارىدىن خېلى ۋاقىت ئۆتتى ، توختىكۆلدىن شەپە يوق . ئاي يورۇق ، توختىكۆل ئادىشىپ قالىدىغان ئادەم بولمىسىمۇ ، تايۇقلار يەنىلا ئەندىشىدە ئىدى .

ھەممىدىن بەك ئۆردەك ئەندىشىلىك ئىدى . — تايۇق ئاغا ، توختىكۆل ئاغام تېپىپ كېلەلمەرمۇ ؟

— قورقما ، ئۇ ئېزىپ قالمايدۇ ، چوقۇم تېپىپ كېلىدۇ ، — دېدى تايۇق ئۆردەكنى ، شۇنداقلا جانقۇلۇنىڭ كۆڭلىنى تىندۈرۈپ . توختاق بىلەن ھەكىم توختىكۆلنىڭ ئېزىپ قالمايدىغانلىقىغا ئىشىنىپ كەتتى .

تايۇقنىڭ گېپىنىڭ ئاخىرىغا ئۇلىنىپلا ، «پاك !» قىلىپ مىلتىق ئۇنى ئاڭلاندى . كېچىدە تۇيۇقسىز ئاڭلانغان بۇ ئاۋازنىڭ قايسى تەرەپتىن كەلگەنلىكىنى ئۇستا مەرگەن تايۇقمۇ بىلەلمەي قالدى . قانداقلا بولمىسۇن ، بۇنى توختىكۆل ئاتقان مىلتىقلىقى ئېنىق ئىدى . ئاي يورۇقىدا ئوتلىغىلى چىققان يىرەر كېيىك ، جەرەن ئۇچراپ قالغان بولسا ئاتقاندۇ ، دەپ ئويلاشتى . تۆت كۈندىن

بېرى ئۇلار بېلىق گۆشىدىن بۆلەك ھايۋان گۆشى يېمىگەچكە ،
توختىكۆل ئېتىپ كېلىدىغان كېيىك ياكى جەرەن گۆشىگە ئىشتە-
ھاسىنى ئېچىپ تۇرغاندا ، يىراقتا بىر قارا كۆرۈندى . تايۇق سىز-
چىلاپ قاراپ ، ئۇنىڭ توختىكۆل ئىكەنلىكىنى ئىلغا قىلدى . ئاڭ-
غىچە توختىكۆل يېقىنلاپ كەلدى . ئۇ مىللىتىنى ئالدىغا توغرىسىغا
قويۇۋالغانىدى .

توختىكۆل پەس ئاۋازدا : — تايۇق ، پۈتۈمنى يولۋاس چاينىۋەتتى ، — دېدى .
بۇ گەپنى ئاڭلاپ ھەممىسى ئۇنىڭ ئالدىغا يۈگۈردى . تايۇق
بېرىپ قاراپلا ئۇنى ئاتتىن كۆتۈرگەندەك چۈشۈردى . سول پۈتىنىڭ
تىزىنىڭ ئاستى كۆڭلەك بىلەن يۆگىلىپ ، ئۈستىدىن ئاتنىڭ چۆل-
ۋۇرىدا يۆگەپ چىڭ چېگىۋېتىلگەنىدى .
تايۇق ئۇنىڭغا كەينىنى قىلىپ ئېگىشىپ تۇرۇپ : —
— ماڭا ھاپاش بول ، — دېدى .
تايۇق ئۇنى ھاپاش قىلىپ چۈشكۈنگە ئېلىپ كېلىپ ئولتۇر-
غۇزدى . بۇنداق ئىشقا تاللىشقۇلنىڭ ئېپى بار ئىكەن . تېڭىقنى
يېشىپ كۆرۈۋىدى ، ھېلىمۇ ياخشى سۆڭەك ساق ئىكەن ، بۇلجۇڭ
گۆش ئازراق تىتلىپتۇ . قان جىق چىقىپ كەتكەندەك قىلىدۇ ،
يەنە چىقىۋاتاتتى .

— كىمدە تورقا لاتا بار ، تورقا كۈلىنى باسقۇمۇ
بولىتتى ، — دېدى ئۇ .
— مەندە بار ، — جاقۇلۇ شۇنداق دەپلا كۆڭلىكىنىڭ بىر
يېڭىنى جارتىتىدە يىرتىپ ، چاقمىقىدا^① تۇتاشتۇرغان ئوتتا كۆي-
دۈردى .

تاللىشقۇل تورقا كۈلىنى قان چىقىۋاتقان جايغا بېسىپ ، ئۇ-
زىنىڭ كۆڭلىكىنى يىرتىپ تەييارلاپ قويغان لاتا بىلەن چىڭ

① چاقماق — پولات زىخچىنى جەمبەر شەكلىدە ياسىۋالىدۇ . تورقا ياكى چىگىنىڭ يۇمشاق
تاللىشىنى توغراق پۇرىنىڭ سۈيىگە سېلىپ ، قىزلىق تاشنىڭ ئاستىغا تۇتۇپ تۇرۇپ پولات زىخچىنى
تاش قىرىغا ئۇرىدۇ . ئۇنىڭدىن چىققان ئۇچقۇن تۆۋەنگە چاچراپ تورقا تاللىشىغا تۇتىشىپ ئوت ھاسىل
بولىدۇ .

تارتىپ ئۈستى - ئۈستىلەپ يۆگەپ ، ئۈستىدىن چىگىۋەتتى .
— بۇ ئۈسۈل ھازىرچە بولىدۇ ، — تالىشقۇل تايۇققا قاراپ
دېدى ، — ياخشىراق ئامال تاپمىساق بولمايدۇ .
توختاق شۇ ھامان : —
— دىلپار يوپۇرمىقىدا تاڭسا ياخشى بولىدىكەنغۇ ، — دېدى
مەھمەت مەرگەننىڭ گېپى ئېسىگە كېلىپ .
— دەريا يىراقمىكەن ؟ — تايۇق توختىكۆلدىن سورىدى .
— بەش قېتىم گۆش پىشۇرغۇدەك ۋاقىتتا بېرىپ بولغىلى
بولىدۇ .
— ھازىرلا ماڭايلى ، تورغاي چۈچۈلغۈچە بارساقمۇ ھېساب ،
سۇ بولغاندىكىن ، دىلپارمۇ بولۇپ قالار ، — دېدى تايۇق .
شۇئان ھەممىسى مېڭىشقا تەرەددۇتلاندى . توختىكۆلنى زاپاس
ئاتنىڭ بىرىگە مىندۈرۈپ مېڭىپ كېتىشتى . توختىكۆل كېتىۋې-
تىپ پۈتتىنى يولۋاس قانداق بولۇپ چاينىۋەتكىنىنى سۆزلەپ
بەردى .
توختىكۆل ئاي يورۇقىدا دەريانى يىراقتىنلا كۆردى . دە ،
خۇش خەۋەرنى بۇرادەرلىرىگە يەتكۈزۈش ئۈچۈن شۇئان ئارقىسىغا
ياندى . چۈشكۈنگە ئاز قالغاندا ، كىچىك بىر چاتقاللىقتا بىر يول-
ۋاسنىڭ بېشىنى كۆتۈرۈپ ئۆزى تەرەپتىكى بىر نەرسىگە تىكىلىپ
قاراپ قالغاندەك تۇرغانلىقىنى كۆرۈپ قالدى ، مىلتىق بەتلەكلىك
ئېدى . توختىكۆلنىڭ مەرگەنلىكىنىمۇ ئۆزىگە ئىشەنچى بار ئىدى .
ئۇنىڭ يولۋاسنى ئېتىپ باققۇسى كەلدى . ئات ئۈستىدە تۇرۇپلا
يولۋاسنىڭ ئىككى كۆزىنىڭ ئوتتۇرىسىنى رېنەپ تەپكىنى باستى .
«پاڭ» قىلغان قاتتىق ئاۋازدىن ئۈرگۈگەن ئات «پارت» ئىدە قاچ-
تى . ھېلىمۇ توختىكۆل ئاتنىڭ چولۇۋرىنى تۇتۇۋېلىشقا ئۈلگۈرگە-
نىدى . ئاتتىن يىقىلىپ چۈشمىدى ، ئەمما سول تەرىپىدىن بىر
يولۋاس ھۆركىرىگىنىچە ئېتىلىپ كەلدى . توختىكۆل قۇملۇق
مەرگەنلىرىگە خاس توختاللىقنى يوقاتمىغانىدى ، تەۋەككۈل قىلىپ
بۇ يولۋاسنىمۇ ئېتىپ باقماقچى بولدى ، لېكىن مىلتىقنى قايتا

بەتلەشنىڭ ئىمكانىيىتى يوق ئىدى . مىلتىقنى ئېگەرنىڭ بېشىغا
ئېلىپ قويۇپ ، ئوڭ تېقىمىغا بېسىۋالغان نەيزىنى تارتىۋېلىپ دەس-
تىسىنى تۈۋىدىن تۇتۇپ تەييار بولۇپ تۇردى . كۈندۈزى ، ھەم
تۈزلەڭدە بولسا ئۇنىڭ ئېتىغا يولۋاس يېتىشەلمەيتتى ، ئەمما قويۇق
چاتقاللار ئاتنىڭ تېز يۈرۈشىگە كاشلا بولماقتا ئىدى . يولۋاس
يېتىشىپ كېلىپ قوزۇقتەك چىشلىرىنى چىقىرىپ توختىكۆلنىڭ
پۇتىغا ئېغىز سالماقچى بولغاندا ، توختىكۆل پۈتۈن كۈچىنى يىغىپ
نەيزىنى يولۋاسنىڭ ئىككى قولىقىنىڭ ئوتتۇرىسىغا سانجىدى ، لې-
كىن يولۋاسمۇ توختىكۆلنىڭ پۇتىغا ئېغىز سېلىپ ئۈلگۈرگەنىدى .
ھەرنېمە بولسىمۇ نەيزە سانجىلىشى ھامان يولۋاسنىڭ ئاغزى توخ-
تىكۆلنىڭ پۈتىدىن بوشىدى . ئات ئالدىنقى ئۈركۈشىگە يولۋاستىن
قورقۇش قوشۇلۇپ پۈتۈن جەھلى بىلەن جېدەللەپ چېپىپ كېتىۋات-
قان بولغاچقا ، توختىكۆل يولۋاسنىڭ قانداق بولغانلىقىنى بىلەلمەي
قالدى ، ئاتنى ئاران توختىتىۋالدى . ئاتتىن چۈشسە مەنەلمەي
قېلىشىنى ئويلاپ ، ئات ئۈستىدە تۇرۇپلا زەخمىلەنگەن پۈتىنى
ئېگەر ئالدىغا ئېلىپ ، ئالدى بىلەن چورۇق - پايپىقىنى سېلىپ
ئارقىسىغا غانجۇغىلىۋالدى ، ئاندىن كۆڭلىكىنى سېلىپ ، يىرتىپ
پۇتىغا يۆگىدى ، ئۈستىدىن ئاتنىڭ چۇلۇۋۇرىدا چىڭ ماناتاپ
تاڭدى - دە ، چۈشكۈنگە قاراپ ماڭدى .
تايۇقلار يېڭى دەريا بويىغا تاڭ سەھەردە يېتىپ كەلدى . كې-
لىپلا ھەممىسى ئات ، تۆگىلەرنى ئوتقا ئورۇنلاشتۇرۇپ قويۇپ
ئۆزلۈكىدىن دىلپار ئىزدەشكە كىرىشىپ كەتتى . سۇ تېخى سوغۇق
ئىدى ، لېكىن سەپەرداش ھەمراھىنى قۇتقۇزۇش ئۈچۈن سۇ كېچى-
ۋاتقان بۇ كىشىلەرگە سۇنىڭ سوغۇقلۇقى ھېچ نەرسە ئەمەس ئى-
دى ، ئۇنى سەزمەيتتى . تېخى ئون ئىككى ياشقىمۇ تولىمىغان ئۆر-
دەك چېغىدا بېلىگىچە سۇ كېچىپ يېكەن ، قومۇش ئارىلىرىدا
دىلپار ئىزدەيمەكتە ئىدى . تەلىيىگە يوپۇرماقلىرى ئانچە يېتىلىپ
كەتمىگەن ھەم ئاز بولسىمۇ دىلپار تېپىلىپ قالدى .
تالىشقۇل توختىكۆلنىڭ پۈتىدىكى تېڭىقنى يېشىۋىدى ، قان

ئاساسەن توختاپتۇ . ئۇ يىرىڭلاپ كەتمەسلىك ئۈچۈن زەخم ئورنىنى بىر قۇر ئېرتىۋېتىپ دىلپار يوپۇرماقلىرىنى ئۈستى - ئۈستىگە قويۇپ ، ئۈستىدىن بىرنەچچە قات لاتا يۆگەپ چىڭ چىگىۋەتتى ، ھەممىسىنىڭ كۆڭلى ئارامغا چۈشتى .

تالىشقۇل بىلەن تايۇق توختىكۆلنىڭ پۇتى بىلەن ھەپلىشىۋاتقاندا ، باشقىلار قۇرۇق ئوتۇن يىغىپ كېلىپ ئىككى يەرگە غولۇتقان مان يېقىپ ھۆل كىيىملىرىنى قۇرۇتقاچ ئىسسىنىپ ئولتۇرۇشتى ، يەنە بىر يەرگە ئابدۇشنى ئېسىپ سۇ قايناتماقچى بولۇشتى . ئۇلار ئوتىسىنىپ ئولتۇرۇۋىدى ، يېنىغا نەيزە تۇتقان چوڭ ياشلىق بىر كىشى كېلىپ قالدى ، ئۇنىڭ ئىسمى تاپىق ئىكەن ، ساتمىسى يېقىن بىر يەردە ئىكەن ، ئوت يالقۇنىنى كۆرۈپ كەلگەنىكەن . — دەريا ياقىلاپ ئولتۇرغان يىگىرمە نەچچە ئۆيلۈك ئادەم بار . بۇلارنىڭ كۆچۈپ كەلگىنىگە ئالدىغا ئوتتۇز - قىرىق يىل ، كەينىگە ئون يىلدەك بولدى ، — دېدى تاپىقباي تايۇقنىڭ سورىغىنىغا جاۋاب بېرىپ .

يېقىن ئەتراپتا توغراقلىق بولمىغاچقا ، بۇ كىشىلەرنىڭ ھەممىسى گەمىلىك ساتما ئۆيلەردە ئولتۇرىدىكەن . بۇلارنىڭ بىر قىسمى قۇمدەريا قۇرۇپ كەتكەندىن كېيىن كۆچۈپ كەلگەن بولسا ، بىر قىسمى بۇلۇڭكۆل ، يارداڭبۇلاق ۋە پۇتالىقكۆل^① تەرەپتىن كۆچۈپ كەلگەنلەركەن . تايۇقلار ئۇلاردىن شۇ تەرەپلەرنىڭ ئەھۋالىنى ئوقۇپ باقماقچى بولدى . لوپ دالىسىدا ئادەم يىغىش ئۈچۈن ئىشكىمۇ ئىشك مۇدۈرۈپ يۈرۈشنىڭ ھاجىتى يوق .

تايۇقلار سەپەرگە چىققاندىن بۇيان تاماقنى مۇشۇ يەردە كەڭ - كۈشادە ، ئالدىرىماي ، خالىغىنىنى ئېتىپ يېدى . بېلىق شورپىسىغا چېلىپ ئەتكەن ئۇجۇل ئۈمىچىنى ھۇزۇرلىنىپ ئىچىۋېلىشتى . تاماقتىن كېيىن ئاۋازى سۈزۈك ، جاراڭلىق توختاق ئېگىز بىر قۇم دۆۋىسىگە چىقىپ : «ئابدال بېگى كۈنچىققانبەگنىڭ ئوغلى جانقۇلۇبەگ بىلەن بىرنەچچە ئادەم «يېڭى دەريا ، بويىغا

① پۇتا — يۇلغۇن .


كەلدى ، سىلەر بىلەن كۆرۈشمەكچى ، كېلىڭلار ! » دەپ دەريانىڭ
يۇقىرىسىغا قاراپ بىر ، تۆۋەن تەرىپىگە قاراپ بىر ، ئىككى ئاللىق-
نىنى كاناي قىلىپ تۇرۇپ توۋلىدى . ھايالشىمايلا كىشىلەر ئات-
لىق ، كالا ، ئېشەك مىنىپ ۋە پىيادە مېڭىشىپ كېلىشكە باشلى-
دى . چوڭ ياشلىقلاردىن باشقا ئەر - ئايال ھەممىسى يالاڭ ئاياغ
ئىدى . ئېيتىلىشىچە ، كېلەلگۈدەك ماغدۇرى بارلارنىڭ ھەممىسى
كېپتۇ .

مەلۇم بولدىكى ، يارداڭبۇلاق ، پۇتالىقكۆل ئەتراپىدا سۇ قال-
ماپتۇ . بۇلۇڭكۆلدە ئازراق سۇ بار ئىكەن . يارداڭبۇلاقنىڭ تۆۋەن
تەرىپىدە ، بۇلۇڭكۆلنىڭ سول تەرەپ سەل يۇقىرىسىدا كەڭ بىر
ماقاتلىقنىڭ بارلىقى تايۇقلارنى بەك قىزىقتۇردى . «دېۋە
ئادەم — چەپەر ئاغزىدىن چۈشۈرمەيدىغان ماقاتلىق شۇمىكىن .
ئەتراپىدا بىرەر يۇرتنىڭ بولغانلىقىنى ھېچكىم بىلمىسە ، بۇنداق
چوڭ ماقاتلىق نەدىن ۋە قانداق پەيدا بولۇپ قالدۇ ؟ » تايۇق قالاچ
قاناقانىڭ ئەجدادلار توغرىسىدىكى گەپلىرىنى يادىغا ئېلىپ ، شۇلار-
نى ئويلاپ قالدى . تايۇق ھەم ئۇنىڭ ھەمراھلىرى بۇ يەردىكى
قېرىلارنىڭ قۇملۇق دەشتىنى كېزىپ يۈرمەي ، يېڭى دەريانى يۇقى-
رىسىغا ياقىلاپ مېڭىپ ، كۆنچى دەرياسىنىڭ غول ئېقىنىغا ئۇلاش-
قاندىن كېيىن ، چوڭ دەريانى بويلاپ ئۈستۈنگە مېڭىپ دىلپار
ئارقىلىق چارىغا قايتىش توغرىسىدىكى مەسلىھەتلىرىگە قارىماي ،
چەپەرنى يوقلىغاچ يارداڭلىق ئاستىدىكى ماقاتلىقنى چوقۇم كۆ-
رۈپ ، ۋاقىت ۋە ئەھۋالغا قاراپ نىشانلىغان باشقا جايلارنىمۇ كۆ-
رۈشنى ، بولمىسا چۆل كېزىپ ئۇدۇل مېڭىپ كۈزلەك ياكى تىكەن-
لىككە كېتىش قارارىغا كېلىشتى . شۇ كۈنى چۈشلۈك تاماقنى
يەۋىلىپلا سۇ ۋە باشقا تەييارلىقلارنى ئوبدان غەملىۋېلىپ يۈرۈپ
كېتىشتى . ئۇلارنى قانداق قىسمەتلەر كۈتۈپ تۇرىدۇ ، بۇ ئۇلارغا نامەلۇم
ئىدى .

مۇقاۋىسى لايىھىلىگۈچى: مەمەت ئابۇيەك



ISBN 978-7-228-11347-7



9 787228 113477 >